



சிவமயம்.

# திருக்குறட் குமரேச 445 வெண்பா.

(மூலமும்—உரையும்.)

---

பொருட்பால் இரண்டாம்பாகம்.

---

ஆசிரியர்

ஜெகவீரபாண்டியன்



தூத்துக்குடி,  
வேலாயுதம் பிரிண்டிங் பிரஸில் பதிப்பிக்கப்பெற்றன.  
பிரமோதாதவநு ஆவணியர்

*All rights.]*

1930.

*[Reserved.*




இப் புத்தகத்திலடங்கியுள்ளவை.

அதிகாரம்			பக்கம்.
வினைத் தூய்மை	....	....	1555
வினைத்திட்பம்	...	....	1591
வினைசெயல் வகை	....	....	1627
தூது	....	....	1664
மன்னரைச் சேர்ந்தொழுகல்		....	1706
குறிப்பறிதல்	....	....	1751
அவையறிதல்	....	...	1796
அவையஞ்சாமை	....	....	1840
நாடு	....	....	1881
அரண்	....	....	1924
பொருள் செயல் வகை	....	....	1972
படை மாட்சி	....	....	2021
படைச் செருக்கு	....	....	2063
நட்பு	...	....	2105
நட்பாராய்தல்	....	....	2151
பழமை	....	....	2193
தி.நட்பு	....	....	2238
கூடா நட்பு	....	....	2280

குறிப்பு:—இப் புத்தகத்தோடு 6-வதாண்டு முடிவடைந்துள்ளது. சென்ற ஆண்டின் 12 புத்தகங்களையும் இவ் ஆண்டதுடன் சேர்த்துப் பைண்டு செய்துகொண்டால் பொருட்பாலின் இரண்டாம் பாகமாகிய இது, 800 பக்கமுள்ள ஓர் அழகிய புத்தகமாய் இனிது அமைவதாகும்.





ஜெகவீரபாண்டியன்.

உ  
சிவமயம்.

## முகவுரை .

---

இந்நூலுள் அறத்துப்பாலும், பொருட்பாலின் முதற் பாகமும் இதன் முன்னர் வெளிவந்துள்ளன. பொருட்பாலின் இரண்டாம் பாகமாகிய இது, இப்பொழுது வெளிவருகின்றது. வினைத்துய்மை முதல் கூடா நட்பு ஈறாகப் பதினெட்டு அதிகாரங்கள் இதில் அடங்கியுள்ளன. மலர்தலை உலகினுக்கு உயிரென நின்று செங்கோல் செலுத்தும் வெண்குடை வேந்தர்களும், அவருடனிருந்து உறுதுணையாற்றும் மந்திரிகள் முதலிய பண்டையாளர்களும் நன்கு அறிந்துகொள்ள வேண்டிய ஒண் பொருள்க ளினைத்தும் இதன்கண் ஒருங்கமைந்துள்ளன. சிறப்பு நோக்கி அரசர்க்கு உரியனவாக உரைத்திருப்பினும், மக்களெல்லாரும் ஒக்க நின்று ஒதி உணர்ந்தொழுக வேண்டிய அரிய நீதிகள் யாவும் உரிய சரிதங்களோடு தெளிவுற அமைந்து விழுமிய நலனோடு இதில் ஒளிந்தருகின்றன.

நாம் செய்யும் தொழில்கள், எவ்வகையிலும் பழிபாவங்கள் கலவாமல் தூய்மையுள்ளனவாய்ப் பொருளோடு புகழும் பயக்கும் வழிகளைப் பொருந்தி யிருக்கும்படி தெளிந்துகொள்ளவேண்டிய திறங்களும், கருதியகாரியங்களை உறுதியோடு நின்று இனிது முடிக்கும் விதங்களும், செயல் வகைகளை நன்கு தெரிந்து பருவந்தவராமல் வளம்பெறச்செய்யும் நலங்களும், அரசர்பால் செல்லும் தூதர்கள், அறிவும் உருவும் அழகும் ஆண்மையும் முறையறிந்து இனிதா மொழிதரு வன்மையும் உடையராய் அமைந்து ஒழுக வேண்டிய உண்மைகளும், அவையின் நிலையறிந்து அஞ்சாது

நின்று எவரும் வியந்துகொள்ளும் வண்ணம் சிறந்த நீதிகளை இனிதாகத் தெளிந்து சொல்லுந் திறங்களும், நாடும் நகரமும் நயத்தகு ஆரண்களும் பீடுற அம்மைந்து பிறங்கும் பெற்றியும், பொருள் செயல் வகையும், அதனுயர் பெருமையும், படைகளின் ஆண்மையும் பான்மையும் மேன்மையும், நடையுயர் நட்பும், நாடி ஆராய்தலும், பழைமையின் அருமையும் கிழமையின் நிலைமையும், பழுதுறும் உறவும் இழிவதன் ஒழிவும், கூடார் இயல்பும் நாடியறிந்து நலம்பெறத் தெளிந்து மலைவற நின்று நிலைபெற ஒழுக வேண்டிய முறைகளும், நெறிகளும், பிறவும் இதனுள் இனிதாகத் தெளிவுறக் காணலாம்.

உள்ளுணர்விற்குத் தெள்ளமிர்தமாக நம் வள்ளுவ வள்ளல் அருளியுள்ள ஒள்ளிய நலங்களை உள்ளங்கொண்டு எல்லாரும் உயர்ந்துகொள்ளவேண்டும் என்னும் கொள்கை பொன்றையே குறிக்கோளாகக் கொண்டுள்ள இந்நூல் முழுவதும் அழுத்தன் விரைவில் இனிது நிறைவுற எம் செந்திற் பெருமான் திருவருளைச் சந்தித்திருக்கின்றேன்.

பொய்யாத வாக்கும் பொருளும் எனக்கருளி  
நைபாமற் காத்தருளும் நாதனே—வைபாரும்  
வேலோனே செந்தூரில் மேவிநிற்கும் பொற்சதங்கைக்  
காலோனே நீயே கதி.

திருவள்ளுவர் நிலையம் நூத்துக்குடி 17—8—30 நூலகம் ஆண்டு ஆவணியிற் கவ	}	இங்ஙனம், ஜெகவீர பாண்டியன்.
---	---	-------------------------------

உ  
சிவமயம்

இந்நூலைக்குறித்து அறிஞர்கள் அனுப்பியுள்ள  
சிறப்புரைகளுள் சிலவற்றின் சுருக்கங்கள்.

மகாமகோபாத்தியாயர்

பிரம்மபூரீ உ. வே. சாமிநாதையரவர்கள்.

அன்பர் ஜெகவீரபாண்டியரவர்கள் இயற்றிய திருக்குறட்  
குமரேச வெண்பா என்னும் நூலிற் சில வெண்பாக்களையும் அவற்  
றின் உரை முதலியவற்றையும் படித்துப்பார்த்து மெத்தச் சந்  
தோஷமடைந்தேன். இவர்களைப் பத்து வருஷங்களாக நான்  
அறிந்திருக்கிறேன். சிலமுறை இவர்களுடைய உபநிபாசங்களை  
நான் கேட்டும் இன்புற்றதுண்டு. அதனால் நல்லவை வியப்பத்  
தமிழில் உபநிபாசம் செய்வதில் இவர்கள் வல்லுரென்பதை  
மட்டும் அறிந்திருந்தேன். இந்த நூலையும் உரையையும் பார்த்த  
தற் செய்புளிபற்றுதலிலும், உரை யெழுதுதலிலும், பல நூலா  
ராய்ச்சியிலும் திறமையுள்ளவர்களென்பது எனக்குப் புலனாயிற்று.

திருக்குறள் சம்பந்தமாக இரங்கேசுவெண்பா முதலிய சில  
பழைய நூல்கள் காணப்படினும் அவை இந்நூலைப்போல ஒவ்  
வொரு குறளுக்குமும் ஒவ்வொரு வெண்பாவாக இயற்றப்பட்டில.  
ஒவ்வொரு வெண்பாவிற்கும் ஒவ்வொரு கதையை அமைத்து  
இயற்றும் இவர்களுடைய பெருமூயற்சி மிகப் பாராட்டற்பாலது.  
இஃது இனிது நிறைவேறுமாறு திருவருளைச் சிந்திக்கின்றேன்.

தமிழ் நாட்டிலுள்ள அன்பர்கள் இந்நூலை வாங்கிப் படித்து  
இதனை இயற்றும் ஜெகவீரபாண்டியரவர்களுக்கு ஊக்கத்தையளிப்  
பார்களென்று நம்புகின்றேன்.

தியாகராஜ விலாசம், }  
சென்னை  
20—2—29 }

இங்ஙனம்,

வே. சாமிநாதையர்.

செந்தமிழ், தமிழ்ச்சங்கம் மதுரை.

திருக்குறட் குமரேச வெண்பா என்னும் இவ் அரிய பெரிய நூல் திரு. ஜெகதீபாண்டியனவர்களால் செய்யப்பெற்றது. இந்நூல், சிவசிவ வெண்பா, இரங்கேச வெண்பா, வடமலை வெண்பா, சோழமசர் முதுமொழி வெண்பா முதலியவற்றைப் போல்வ தொன்றென்பதே இதன் பெயர் முகத்தான் அறிபக்கிடப்பாது. அனைவரல்லாவற்றள்ளும் இது மிகமிக ஏற்ற முடையதென்பதை எண்டைக்கு உடையாதிருத்தல் இயலாது. திருக்குறள் நூலின் ஒவ்வொரு குறட்பாளை மட்டிலும் எடுத்து அவற்றிற்கு மேற்கோளாக ஒவ்வொரு கதைபினைக் காட்டி விடுக்கும் ஏனை நூல்கள் போலாது இக் குமரேச வெண்பா அப்பொய்பா மொழியின் ஆபிரத்து முந்தூற்று முப்பது அருங்குறள்களுக்கும் ஒவ்வொருண்மைச் சரித சித்தச்சிவைய மிகப்பொருட் பொருத்தமுற இணைத்து வெண்பாவை முற்றுவித்துச் செல்லுந் திறம் விபத்து பாராட்டற் பாலது. அதுவன்றியும், இந்நூலுள் பொழிப்புரை, கருத்துரை, விசேடவுரை, கதைவிளக்க முதலிய இன்றியமையாத பலவகைக் குறிப்புள்ளும் தக்க மேற்கோள்களுடன் இதன் ஆசிரியாலேயே எழுதிச் சேர்க்கப்பெற்றிருத்தல் அன்னாது கல்விப் பாப்பையும், கட்டுரை வன்மையையும் நன்கு வெளியிடுகின்றது. முட்டுப்பாடின்றி இந்நூல் முடிவெய்துமாறு இறைவன் திருவருள் புரிக.

மதுரைத் தமிழ்ச்சங்கம், 5—9—28.

A READER WRITES :

The **Thirukural Kumaresa Venba** is a tamil work of great value and it is sure to be welcomed by all lovers of Tamil classics by its superior intrinsic literary excellence. The Kural couplets are aptly illustrated and verse composition is of a high order and savours of literary and poetic excellence. The most striking feature of the work is the scholarly commentary appended to each Kural couplet. The commentary is written

in a high class literary style and serves as an useful aid to the better understanding of the original. The author therein gives sufficient proofs of his rare originality, erudition, and analytical skill. Deep erudition, originality, and poetic genius are the *sine qua non* to ensure success in any attempt at a work of this type. The presence of these significant qualities in the author will be patent to any reader of the present publication.

Hence this beautiful and scholarly work richly deserves a high and unique place in Tamil literature. As years roll on, this work will surely shine forth as a remarkable literary production, handled by a delicate craftsman with superb skill and profound scholarship. The work itself, supplementing as it does, the ennobling ethical ideals enunciated in Thirukural, with concrete illustrations, drawn from the record of actual human experience is sure to be a fit companion to Kural and would also be useful for the better understanding of it. Thirukural with its effulgent literary radiance, has survived the acid test of centuries of critical scrutiny; so it shall be with the present work also. May God grant an enduring and permanent place to this invaluable work, which is at once so thought-provoking and delightful to all readers.

---

### ஸ்ரீமான் துரைராஜா அவர்கள்.

---

மலர்மகன்கோன் கடல்கடைந்து வானவருக் கமிர் தமன்று வழங்கினுற்போல்  
நிலமகளின் குலமகனுஞ் செகவீர பாண்டியப்பேர் கிருபன் டோந்து  
வலமலிவேற் குமரேச னருள்வலியால் தமிழ்க்கடலை மதுத்துத் தெய்வக்  
குலமறையின் சுவைததும்ப நரர்தமக்கின் னுணர்வமீர்,தம் சொடுத்தா

னம்மா. (1)



### பாங்குன்றபுரம்

பண்டிதர் மு. நல்லசாமியவர்கள் இயற்றியது.

செயங்காட்டும் குணக்குரிசில் ஜெகவீர பாண்டியநின் செய்ய சீர்த்தி  
மயங்காட்டி யெழுந்துலவுங் குமரேச வெண்பாவை மதிக்கில் என்றும்  
புயங்காட்டித் தமதுவலி மீக்கூறி வாதுபுரி புலவோர் தம்மைப்  
பயங்காட்டி நல்வழியிலுயக்கு மொரு கருவியெனப் பகரலாமே. (1)

சீர்பரவும் ஜெகவீர பாண்டியநின் செய்தியெலாஞ் சிறக்கக் கேட்டுப்  
பார்பொறுக்குஞ் சேடனுன்பால் வரவென்னிற் செவியிலனே பாவம் பாவம்  
கார்தவழு மணியத்தோன் குறுமுனியாதலின் நடையிற் காலஞ் செல்லும்  
நீர்வளைந்த அவனியிலுண் பெருமையவ ரன்றி மற்றோர் நிகழ்த்தற்  
பாற்றோ. (2)

சிவசுப்பிரமணியனார் இயற்றியது.

தென்றிருப் பொதியத் தடவரைப்பிறந்த தெளிதமிழ்க் கலைக் கடறெருளோ  
டொன்றிய வறிவென் புணைதுணையாக வொருதனிக்கடந்த நல்லுரவோன்  
குன்றுதொ றுடுங் குமரன்றான் மலர்கள் குலவிடு சிரத்தனற் குணத்தன்  
என்றுமின் முகத்த னினிய சொன்னலத்தனிதமவை நாடிச்செய்யினத்தன்.

கல்வியொன்றல்ல வொற்கத்தி னூற்றாங் கசடறு கேள்வியென் கணிப்பில்  
செல்வமு முடையன் திறப்படக் கிளக்குந் திறலுடை நாளலஞ் சிறந்தோன்  
ஒல்வகை யெவர்க்கு முதவுமற்புனத்தன் உண்மையே தெரிதரவுழைப்போன்  
புல்வினையறியாக் கருத்தன் விற்பனத்தன் புண்ணியம் பல புரிந்துயர்ந்

[தோன். (2)

ஆண்டினி லினையோனாயினும் ஆன்ற அறிவினான் முதியனையாகி  
நண்டியபுகழ்சே ரியற்கவி ராஜ னெனப்படு வோன் செகவீர  
பாண்டியன் ஒட்டநத்தமென்றோது பதியினிற் சிறக்கவுற்பவித்தோன்  
யாண்டுநன் னெறிய நூல்கலா தவரை யவமதித்திட லறியாதான். (3)

வேறு.

கைம்மாறு கருதாமல் காசினியோர் நெறிமுறைவாழ்ந்  
துயம்மாறு வள்ளுவனார் ஒருபெருநூல் பரிந்துளித்தார்  
அம்மானார் நூல்விளக்கி அருங்கதை கொண் டுண்மைதெரி  
இம்மானார்க் செவ்வாற்றா னியற்றுவமோ கைம்மாறே. (4)

## 66-ம் அதிகாரம் வினைத் தாய்மை.

அஃதாவது செயல்களது நன்மை. தூய்மை = சுத்தம்-  
பழி பாவங்களைத் தருதற்குரிய பழுதுகள் யாதும் கலவாத விழு-  
மிய தொழில்களைத் தெளிவுற நோக்கி அமைச்சர் செய்யவேண்-  
டும் என்பதாம். மேல், சொல்லின் நன்மையை விளக்கினார்,  
ஈண்டுச் செயலின் தன்மையை உணர்த்துகின்றார்; ஆதலால்  
அதன்பின் இது வைக்கப்பட்டது. அதிகார முறைமையும் இத-  
னானே விளங்கும்.

651 தேர்ந்த சனமித் திரனேன் வினைநலத்தைக்  
கூர்ந்துணர்ந்து கொண்டான் குமரேசா—சார்ந்த  
துணைநலம் ஆக்கந் தருஉம் வினைநலம்  
வேண்டிய வெல்லந் தரும்.

(க)

இ-ள்.

குமரேசா! வினைநலங்களைத் தனக்கு இனியவாகச்  
சனமித்திரன் ஏன் தெளிந்துகொண்டான் எனின், துணைநலம்  
ஆக்கம் தருஉம்; வினைநலம், வேண்டிய எல்லந் தரும் என்க.  
தரும் என்பது இடைநீண்டு அளபெடுத்து இசைநிறைத்து  
நின்றது.

பல நூல்களையும் வழுவறப்பயின்று தெளிந்தவன் ஆதலால்  
தேர்ந்த என்றும். கூர்ந்து உணர்ந்து என்றது பொருள் அறம்  
புகழ் முதலிய நலங்களைத் தருதற்குரிய வினைகளை ஆராய்ந்து  
அறிந்து என்றவாறு.

இது, நலம் பயக்கும் வினைகளையே என்றும் நாடிச் செய்க  
என்கின்றது.

துணை என்றது உறுதித்துணைவரை; அஃதாவது தாமும்  
அறிவுடையராய் நின்று தம்மையடுத்தவரையும் அறநெறியிற்  
செலுத்தி ஆதரிப்பவர். நல்லினம் எனவும் இவர் சொல்லப்படுவார்.

செய்யப்படும் வினைநலத்தை விளக்குதற்குச் சேரப்படும்  
துணைநலத்தை எடுத்துக்காட்டினார் அதனியல்பு தெளிவுற விளங்-  
குமென்பது கருதி.

ஒருவன் சேர்ந்த இனம் நல்லதாயின் அதனால் அவனுக்கு எல்லாச் செல்வங்களும் உளவாம் என்பார் துணைநலம் ஆக்கம் தரும் என்றார். வினைத்தூய்மையோடு துணைத்தூய்மையையும் இணைத்துணர்த்தியது அவ் இரண்டையும் மக்கள் எய்தவேண்டும் என்னும் மெய்மை தோன்ற என்க. “மனந்நூய்மை செய் வினை தூய்மை இரண்டும் இனந்நூய்மை தூவாவரும்; இனநலம் எல்லாப் புகழும் தரும்” என்பனவும் ஈண்டு எண்ணிக்கொள்க.

தன் துணைவரது நன்மை ஒருவனுக்குச் செல்வத்தை மாத்திரம் கொடுக்கும்; தொழிலது நன்மை விரும்பிப்பன எல்லாவற்றையும் ஒருங்கே பயக்கும் என்பதாம்.

வினைநலம் வேண்டியவெல்லாம் தரும் என்றதனால் அது திங்குடையதாயின் வேண்டாத கேடுகளையெல்லாம் விளைவிக்கும் என்பதாயிற்று.

சேர்ந்த துணைவர் தியராயின் சகுனியின் சேர்க்கையால் துரியோதனன் அடைந்ததுபோல் பெருங் கேடுகளெல்லாம் ஒருங்கே அடையும்; அவர் நல்லவராயின், கண்ணன் கலப்பால் பாண்டவர் எய்தியதுபோல் வேண்டியநலங்களெல்லாம் விளைந்து நிற்கும் ஆதலால் துணையதுநலத்தையும் நன்கு ஆராய்ந்துகொள்ளவேண்டும் என்க.

திங்குபயவாத நல்ல தொழிலையே நீ தெளிந்துசெய்யவேண்டும் என்றார்; உடனே அதனால் வரும் பயன் யாது? என ஒருவன் வினவினான்; வேண்டியவெல்லாம் உனக்கு அது தரும் என்று அவனை நோக்கி இஃதுணர்த்தியதாகக் காண்க.

இம்மை மறுமை என்னும் இருமைக்குமுரிய பொருள் அறம் புகழ் இன்பங்களையெல்லாம் வினைநலம் விளைவிக்கும் என்பார் வேண்டியவெல்லாம் தரும் என்றார்.

செல்வமுதலிய எல்லா நலங்களையும் ஒருவன் எய்தவேண்டுமாயின் துணைநலத்தையும் வினைநலத்தையும் அவன் விரும்பிக் கொள்ளவேண்டும் என்பது குறிப்பு. பழிகலவாத விழுமிய தொழில்களையே அமைச்சர் என்றும் விரும்பிச் செய்யவேண்டும் என்று அதிகாரத்தோடு பொருந்த இதனை அமைத்து நோக்குக.

வினைநலமுடையவன் யாண்டும் உயர்நலங்களை யடைவான் என்பது இதில் உணர்த்தப்பட்டது. இவ்வுண்மை சனமித்திரன் பால் உணரப்படும்.

கதை.

சனமித்திரன் என்பவன் இற்றைக்கு ஆயிரத்தெண்ணூறு ஆண்டுக்குமுன்னர்ச் சாவகநாட்டிலேநாகபுரம் என்னும் நகரிலே யிருந்தவன். இவனுடைய தந்தைபெயர் தருமமித்திரன் என்பர். இவன் பல தூல்களையும் நன்குபயின்று புலமையிலுயர்ந்தவன். நினைத்ததை நினைத்தபடியே முடிக்கும் வினைத்திறத்தோடு மிக்க நேர்மையும் தக்க கூர்மையும் ஒக்க வுடையவன். நுண்ணிய நூலுணர்வோடு தண்ணிய சீலமும் வாய்ந்த இவனை அந்நாட்டு மன்னனாகிய புண்ணியபராசன் என்பவன் தனக்கு அமைச்சராகப் போற்றிக்கொண்டான். அம்மன்னனுக்கு இன்னுயிர்த் துணை வனாய்நின்று அவ்வரசை இவன் இனிது பேணிவந்தான். எல்லாவுயிர்களிடத்தும் பேரிரக்க முள்ளவனாய் யாண்டும் இதமே புரிந்து தன் பெயருக்கேற்பவே எவர்க்கும் இவன் இனியனாய்நின்றான். மன்னன் குறிப்பறிந்து நடந்து புகழறங்களை வினைத்தற்குரிய தொழில்களையே பொருந்த ஆற்றிக் குடிகளுக்கு மகிழ்ச்சியை விளைத்து வந்த இவனது மாட்சியை வியந்து மறுபுல மன்னரும் மகிழ்ச்சி மீக்கூர்ந்தார்.

மறத்தான வேலான் மனக்கொள்கைதன் நெஞ்சன் வான  
நிறத்தாடி நீழலெனத் தோற்ற நிறுத்து மற்றது  
அறத்தா நெனில் ஆற்றுவர்; அன்றெனில் ஆக்கமாவி  
இறத்தான் வரினும் மனத்தானும் இழைக்க எண்ணார்.

என்னும் உண்மை நிலைக்கு இவன் உரிமையாய்நின்று உருற்றி வந்தான். வருங்கால் அரசன் ஞான நிலையை விரும்பிச்சிறிது காலம் தனியா இருக்கஎண்ணி அரசை இவன்பால் வைத்தான். அது பொழுது உறுதிபல கூறி இவன் தடுத்தும் கேளாமல் அவன் கடுத்துச் சென்றான். அவன் பிரிவின் துயரம் சிறிதும் தோன்றாவண்ணம் உயிர்களைப் பேணிப் பின்பு போய் அறம் பல கூறி அவனை அழைத்துவந்து அரசிலிருத்தி இவன் ஆட்சியை

நடத்தினான். தன் வினைத்தூய்மையால் புகழும் இன்பமும் பெருந்தி இருமையினும் இவன் பெருமையெய்தினான். துணை நலம் ஆக்கந்தருஉம்; வினைநலம் வேண்டியவெல்லாம் தரும் என்னும் உண்மையை உலகமறிய இவன் உணர்த்திநின்றான்.

மனம்வே முயினன் மன்னென மந்திரி  
சனமித் திரனவன் தான் தொழு தேத்தி  
எங்கோ வாழி என்சொற் கேண்மதி  
நுங்கோன் உன்னைப் பெறுவதன் முன்னாள்  
பன்னீராண்டு இப்பதிகெழு நன்னாடு  
மன்னுயிர் மடிய மழைவளங் கரந்திங்  
கின்றான் குழவிக் கிரங்கா ளாகிக்  
தான்றனி தின்னுந் தகைமைய தாயது  
காய்வெங் கோடையிற் கார்தோன் றியதென  
நீதோன் றினையே நிரைத்தார் அண்ணல்!  
தோன்றிய பின்னர்த் தோன்றிய வுயிர்கட்டு  
வானம் பொய்யாது மண்வளம் பிழையாது  
ஊனுடை உயிர்கள் உறுபசி யறியா  
நீயொழி காலை நின்னா டெல்லாம்  
தாயொழி குழவி போலக் கூஉந்  
தூயர்நிலை புலகங் காத்த லின்றிநீ  
புபர்நிலை புலகம் வேட்டனை யாயின்  
இறுதியுயிர்கள் எய்தவும் இறைவ  
பெறுதி விரும்பினை யாகுவை யன்றே  
தன்னுயிர்க் கிரங்கான் பிறவுயர் ஓம்பும்  
மன்னுயிர் முதல்வன் அறமும் இதன்றால்  
மதிமா ரோர்ந்தனை மன்னவ வென்றே  
முதுமொழி கூற முதல்வன் கேட்டு. (மணிமேகலை).

இது, அரசைவிடுத்து மன்னன் செல்லத்துணிந்தபொழுது இவன் சொல்லித்தடுத்தது. இவனது கல்வியறிவும், சொல்வன்மையும், உண்மையுணர்வும், உறவின் தன்மையும், உயிர்கள்மாட்டு வைத்துள்ள தன்மையும், உலகம் காத்த ஒண்மையும், மனநலமும் வினைநலமும் பிறவும் இதில் இனிது புலனாதல் காண்க.

வினைநல முடையவனுக்கு எல்லா நலங்களும் எளிதில் உளவாம் என்பது இஃதனால் கூறப்பட்டது.

652 வள்ளல் வயந்தகனேன் வல்வினையை எள்ளளவுங்  
கொள்ளாமல் நீத்தான் குமரேசா—உள்ளுணர்ந்தே  
என்றும் ஒருவுதல் வேண்டும் புகழொடு  
நன்றி பயவா வினை. (உ)

இ-ள்.

குமரேசா! பழிபயக்கும் இழிவினைகளை வயந்தகன்  
என் யாண்டும் வெறுத்து ஒழித்தான் எனின், புகழொடு நன்றி  
பயவா வினை, என்றும் ஒருவுதல்வேண்டும் என்க.

இது, புகழ்பயவாத கொழிலைப் பொருந்தலாகாதென்கின்றது.

உற்றவர்க்காகத் தன் உயிரையும் உதவுதற்குரிய உள்ள  
முடையவனாதலால் வள்ளல் என்றும், வல்வினை என்றது பழி  
பயக்கும் இழிதொழிலை. என் அளவும் என்றது சிறிதும் என்ற  
வாறு. உம்மை இழிவு சிறப்பு.

என்றும் என்றது உயர்வு சமம் தாழ்வு என்னும் எக்காலத்  
தும் என்றவாறு. வேண்டும் என்றது ஒருவுதலின் துணிவினை  
உறுதிபெற உணர்த்திநின்றது.

ஒருவுதல் = ஒழிதல், தவிர்தல், நீங்கல். பணி ஓரீஇ நின்  
புகழேத்தி; என்று பரிபாடலிலும், போரெதிர் வேந்தர் தாழ்ந்து  
ஒராலின்; ஒருஉப நின்னை ஒரு பெருவேந்தே; எனப் பதிறும்  
பத்தினும் திரிந்துநின்று மேற்குறித்த பொருள்களை இஃது  
உணர்த்திநின்றல் காண்க.

நன்றி என்றது அறத்தை; நன்மைகள் யாவுமுடையது என்  
பதாம். நன்று என்பதும் அது. வீழ்நாள் படாமை நன்று  
ஆற்றின்; என்றதில் அஃது ஆற்றிநிற்கும் பொருளை ஆய்ந்து  
கொள்க.

பயவா வினையை ஒருவுக என்றதனால் பயக்கும் வினையை  
ஒருவாமல் என்றும் உருற்றவேண்டும் என்பதாயிற்று.

மேல், வினைநலம் எல்லா நலங்களையும் தரும் என்றார்; அங்ஙனம் பயன்தரா வினைகளை யாண்டும் செய்யலாகாது என்று இதில் உணர்த்துகின்றார்.

புகழையும் அறக்கையும் உளவாக்காத தொழில்களை அறிவுடையார் எக்காலத்தும் தவிர்தல்வேண்டும் என்பதாம்.

இருமையினும் பெருமை தருதற்குரிய வினைகளையே அறிவுடையார் யாண்டும் செய்யவேண்டும் என்பது கருத்தி.

புன்செய்யை நன்செய் யாக்கலும், வான்மாறினும் நீர்மாறுத வாறு குளமுதலியவற்றை உளவாக்கிக் குடிகளைப் பேணிவரப் பணித்தலும் முதலாயினவெல்லாம் புகழும் அறமும் பொருளும் பயக்கும் விழுமிய தொழில்களாம் ஆதலால் அத்தகைய வினைகளையே யாண்டும் செய்யவேண்டுமன்றிப் பயனிலவாய கொடுத் தொழில்களை அமைச்சர் ஆற்றலாகாதென இயலோடு பொருந்த இதனை இணைத்து நோக்கிக்கொள்க.

எவ்வளவு அல்லல்கள் வரினும் நல்ல அமைச்சர் புல்லிய தொழில்களைச் சிறிதும் செய்யார் என்பது இதில் உணர்த்தப் பட்டது. இவ்வுண்மை வயந்தகன்பால் உணரப்படும்.

கதை.

வயந்தகன் என்பவன் வத்தவநாட்டிலே கௌசாம்பி என்னும் நகரிலிருந்தவன். அந்நாட்டு மன்னனாகிய உதயனனுடைய மந்திரிகளுள் ஒருவன். அவன்பால் பேரன்புடையவன். இவன் வேதசிந்தகன் என்னும் வேதியனுடைய புதல்வன். பல கலைகளிலும் வல்லவன். சொல்வன்மையிற் சிறந்தவன். மறையவனாயினும் மன்னரும் வியக்கத்தக்க வில் வன்மைபுடையவன். எனையும் நுணுகியறிந்து வருவதோர்ந்து உறுதிகூறி அரசனுக்குக் கண்போல்கின்று இவன் ஆட்சியை நடாத்தினான். ஆந்தை பல்லி முதலிய உயிர்வருக்கங்களின் ஒலிகளைக் கேட்டு நிமித்தங்களை புணர்ந்துகொள்வதிலும், வானிலுள்ள தாரகைகளேநோக்கிக் கால அளவைகளைத் தெரிந்துணர்த்துவதிலும், இவன் மிகத் தெளிந்தவன். பகைவர் செய்த வஞ்சகச் சூழ்ச்சியால் உதயனன்

வருந்திநின்றபொழுது இவன் அஞ்சாது புதுந்து ஆதரித்துநின்ற வன். பேரிடர்கள் வந்தகாலத்தும் நேர்மைஞன்றி நீதியல்லாத செயல்களை இவன் யாதும் செய்யாதவன். தான் செய்யுந்தொழிலால் தன் அரசனுக்குப் புகழும் அறமும் பொருளும் பெருக வருமாறே இவன் போற்றிச்செய்தான். அதனால் வழக்கில் சீர்த்திவயந்தகன் எனவும் நயந்தேரி நாட்டத்து வயந்தகன் எனவும் அறிஞரனைவரும் இவனை வியந்து புகழ்ந்தார். இவனது வினைத் தூய்மையையும் மனத்தூய்மையையும் நினைத்து மகிழ்ந்து சிறந்த பயனைத்தருதற்குரிய நகரங்கள் பதினொன்றைப் பரிசிலாக நயந்து கந்து நாள்கோறும் ஆயிரம் செம்பொற்காசும் உதவுவதாக உலகமறிய உறுதிசெய்து எப்பொழுதும் தன்னுடனேயே இருந்து வரும்படி உதயணன் இவனை உவந்திகொண்டிருந்தான்.

வயந்தகன் தனக்கு வழக்குப் புறமாகெனப்

பயம்படு நன்னகர் பதினொன்றித்து

வைகல் ஆயிரம் கைவயிற் கொடுத்துப்

பிரியா துறைகென அருள்கலை நிறிஇ;

என வரும் இவ்வுடிகள் மேற்குறித்த வுண்மையை உணர்த்துகின்றன. இழிவினைகளை யாண்டும் ஒருள் வினைநலமுடையனாய் நின்று புகழ் அறங்களைப்பெருக்கி இவன் உயர்நிலையடைந்தான். புகழொடு நன்றி பயவா வினையை என்னும் ஒருவுதல்வேண்டும் என்னும் உண்மைக்கு இவன் உரிமையாய் நின்றான். விரிவைப் பெருங்கதையில் காண்க.

புகழ் பயக்குங்கொழிலையே யாண்டும் செய்பவேண்டும் என்பது இதனால் கூறப்பட்டது.

1056 மாசில் புகழுருக்கு மாங்கதனைன் வன்பழியைக்

கூசி யொழிந்தான் குமரேசா—நீசமென

ஒலகல் வேண்டும் ஒளிமாழ்ச்சுஞ் செய்வினை

யாஅதும் என்னு மவர்.

(ஈ)

இ-ள்

குமரேசா! உருக்குமாங்கதன் பழிபடு செயலென்று பண்டு ஏன்பயந்து ஒழித்தான் எனின், ஆஅதும் என்னும் அவர், ஒளிமாழ்ச்சும் செய்வினை, ஒலகல் வேண்டும் என்க.



அளபெடைகள் ஈரிடத்தும் செய்புளாசையை நிறைத்து நின்றன. புகழுக்கு மாசின்மைபாவது நேர்மை ஆண்மை முதலிப நலமுடைமை என்க. கூசி = அஞ்சி. அஞ்சாக நெஞ்சறுகிப அவன், பழிவினையை அஞ்சினான் என்றது அஞ்சுவது அஞ்சல் அறிவார் தொழில் என்பது கந்தி.

ஒளிமாழ்தும் வினை = புகழ்கெடுதற்குக்காரணமாய் தொழில். அஃதாவது தடிமுறைகோறல், கொடுவரிவாங்கல், பிறனில்விழைதல் முதலாயின.

மாழ்துதல் = கெடுதல், தொலைதல்.

நல்வினை, தீவினை, பழவினை என்பனபோலச் செய்வினை என்பது ஈண்டு இனந்தேதாற்றுகின்றது. செய்வினை என்றது தொழிலை.

ஒவுதல் என்பது இடைக்குறைந்து ஒதல் என நின்றது. ஒவுதல், ஒவல் என்பன ஒழிக்கல் என்னும் பொருளை யுணர்த்திவரும். காவலமைந்தான் கடலுலகம் காவலால், ஒவல் அறியாதுயிர்க்குவகை எனவும், போர்க்களத்துள் ஒவான் எனவும் வெண்பாமாலையில் இதன் உருவையும் உணர்த்திநிற்கும் பொருளையும் ஊன்றியுணர்க. காவா தொருவந்தன் வாய்கிறந்து சொல்லுஞ்சொல், ஒவாதே தன்னைச் சுடுதலால்; என்றதுங் காண்க.

ஆதும் = மேலாவேம்; தன்மை முன்னிலை படர்க்கை என்னும் முன்றிடத்தும் உள்ளார் ஒன்றுகூடி உள்ளியபடி. இது, தும்விசுதி பெற்றுவந்த உளப்பாட்டுத் தன்மை பன்மை என்க.

அம் ஆம் என்பன முன்னிலை யாரையும்

எம் ஏம் ஒம் இவை படர்க்கையாரையும்

உம் ஊர் கடதற இருபா லாரையும்

தன்னைப் படுக்குந் தன்மைப் பன்மை என்னும் இயல் விதியையும் ஈண்டு எண்ணிக்கொள்க.

மேல், புகழ்பயவாத வினையைச் செய்யற்க என்றார்; இதில், பொருள்வருவதாயினும் புகழ்கெடவருவதாயின் அத்தொழிலைத் தொடாதே என்கின்றார்.

தாம் மேலாகவேண்டுமென்று விரும்புகின்றவர் புகழ்கெடுதற்கு ஏதுவாய் தொழிலைச் செய்பாது ஒழிக என்பதாம்.

பழிதரும் செயல்களைச் செய்பாத அறிவுடையாரையே அமைச்சராக அரசன் அமைத்துக்கொள்ளவேண்டும் என்பது குறிப்பு.

மேன்மையை அடைய விரும்புகின்றவர் இழிவுறுஞ்செயல்களை யாண்டுஞ்செய்பார் என்பது இதில் உணர்த்தப்பட்டது. இவ்வுண்மை உருக்குமாங்கதன்பால் உணரப்படும்.

கதை.

உருக்குமாங்கதன் என்பவன் விதர்ப்பதேயத்து வேந்தனாகிய வீரமனுடைய புதல்வன். இவன் பேரழகுடையவன். அறிவு ஒழுக்கம் அருள் ஆண்மைகளில் சிறந்தவன். எல்லாக்கலைகளிலும் வல்லவன். சுந்துருசிக்கன் என்பவனை அமைச்சனாக்கொண்டு நீதிவழுவாமல் இவன் உலகைப் பாதுகாத்துவந்தான். அல்லவை கடிந்து நல்லன செய்துவரும் இவன் ஆட்சியில் எல்லா நலங்களையு மடைந்து குடிகள் இன்புற்றிருந்தன. தன் சொல்லாலும் செயலாலும் எல்லார்க்கும் இதஞ்செய்துவந்தானாதலால் இசைதிசைபாவ இவன் இனிதுவீற்றிருக்குங்கால் உழையர் சிலருடன் ஒரு நாள் மாலைப்பொழுதில் ஓர் மலர்ச்சோலையை யடைந்தான். ஆங்குக் கவி என்னும் அந்தணனுடைய மனைவியும் பேரழகியுமாகிய முகுந்தை என்பவள் இவனைக்கண்டாள். கழிபெருங்காதல்கொண்டாள். இவனைக்கலந்து மகிழ்விழைந்து தன் கருத்தை உணர்த்தினாள். நல்லதையன்றித் தீயசெயலைக் கனவினும் அறியாத இவன் அவள் நினைவினுக்கு இசையானாய் நீங்க நினைந்தான். அவள் நெருங்கிவந்தாள்.

பேரிகை முழக்கறாத பெருங்கடை வாய்தன் மன்னா  
சாரிகை மொழியி னல்லார் தங்களுக்கிளமை மைந்தர்  
காரிகை கண்டா லன்னோர் கலவியிற் றினைப்பி னல்லால்  
வேரிகை செய்தா லன்ன மிகுமயக் கொழிவ தின்றே. (1)

வதையவல் விடமுன் கான்ற வாருதி மீட்டு முய்யச்  
சுதையமிழ் துமிழ்த் தேபோல் தோன்றல்வின் வனப்பிற் றோன்றித்

துதைதரு காமத்தியுன் தோளிலென் முலைகள் பாய்ந்து  
புதைதரு கலப்பி னல்லாற் போக்கிலை யென்று கூறி. (2)

கலைநல நெகிழ்த்து சோரக் கருங்குழல் சூலைத்துசாய  
முலைவளர் முத்தநீற முன்கையிற் றொடிமண் வீழ  
அலைவிழி பருகு மாபோல் அவனிநு வணப்பின் மூழ்க  
இலையினி யுய்தி யென்னும் இயல்பொடு முகுத்தை நின்றான். (3)

இங்ஙனம் அவள் மறுகிசின்றும், அச்சிற்செயலால் தன் உயர்  
நலங்களெல்லாம் ஒருங்கே ஒழிந்துபோம் என உணர்ந்து  
கொண்டு யாதும் இசையானாய் இவன் வினாந்து சென்றான்.  
அவள் ஏங்கி வெகுண்டு இளித்துவைதாள். அவள் சுடுமொழி  
யால் வந்த படுதுயரைநீக்கிப் பழமைபோல்வந்து அராசைப் பாது  
காத்துப் பெரும் புகழோடு இவன் விளங்கி வந்தான்.

தீமைபுள்ளன யாவையும் தந்திடும் சிறப்பும்  
தோமில் செல்வமும் கெடுக்கும் நல்லுணர்வினைத் தொலைக்கும்  
ஏமநன்னெறி தடுத்திரு றுய்த்திடும் இதனால்  
காமமன்றியே பொருபகை யுண்டுகொல் கருதின்

என்னும் உண்மையைக் கருத்தில்வைத்து அப்புன்செயல் ஒழித்  
துவந்த இவனது ஒண்மையை அனைவரும் உவந்து புகழ்ந்தார்.  
தன் மனமொழி மெய்களால் தீயதொழில்களை யாதும் செய்யா  
மல் நீதியோடு நிலைத்து நின்று பின் நிறைநலமுற்றான். ஒலுதல்  
வேண்டும் ஒளிமாழ்கும் செய்வினை யாஅதும் என்னும் அவர்;  
என்னும் வேதமொழிக்கு இவனோர் வித்தாய்சின்றான். விரிவை  
விநாயகபுராணத்தில் காண்க.

ஒளிகெட வருந்தொழிலை ஒழித்துவிடவேண்டும் என்பது  
இதனால் கூறப்பட்டது.

654 வென்றிக் குமரனார் வெம்பிநின்றும் செய்திலனேன்  
குன்றுவன ஒன்றும் குமரேசா—என்றும்  
இடுக்கட் படினும் இளிவந்த செய்யார்  
நடுக்கற்ற காட்சி யவர். (ச)

இ-ள்.

குமரேசா! குமாணர் என்பவர் இடுக்கணுற்றும் இளிவந்த செயலை ஏன் செய்யவில்லை எனின், நடுக்கு அற்ற காட்சியவர், இடுக்கட்படினும் இளிவந்த செய்யார் என்க. உம்மை இழிவுசிறப்பு. இஃது, அழிதயருறினும் பழிபடுதொழிலைச் செய்யலாகாதென்கின்றது.

குன்றுவன என்றது தம்புகழ் குன்றுதற்கு எதுவாகிய வினைகளை. வெம்பிநின்றும் = வறுமையால் வருந்தியிருந்தும். ஒன்றும் என்றது சிறிதும் என்றவாறு.

இளிவந்தன செய்யும்படி இடுக்கண் செய்துவிடும் ஆதலால் அகனை யீண்டு எடுத்துக்காட்டினார். இளிவந்த என்றது இளிவை புண்டாக்குச் சொழில்களை. இது வினையாலணையும் பெயர்.

நடுக்கு அற்ற காட்சியவர் என்றது எதுவந்தாலும் கலங்காத தெளிவினையுடையவர் என்றவாறு. நடுக்கம் = கலக்கம், அசைவு, அச்சம். உளக்கண்ணால் உண்மையை உள்எபடி காண்பவர் என்னும் கருத்தால் தெளிவுடையானாக் காட்சியவர் என்றார். காட்சி மாதிரி உடையராய் மனத்திண்மை இலராயின் ஒரோவழி அசைந்து இளிவரவில் இசைதலுங் கூடுமாதலால் அதுகூடாமைக்கு நடுக்கற்ற என்றார்.

படினும் செய்யார் என்றது படாவழி அவர் பாடுதோன்ற நின்றது. காட்சியவர் செய்யார் என்றதனால் செய்வாரது தாழ்ச்சிகாணப்படும்.

மழுவார் வீரன்வந்து வதைப்பேன் என்றபொழுதும் இளிவான செயலைச் செய்பேன் என்று எதிர்த்து நின்றவீடுமரும், ஆடுநீமறந்த கோயர் அடுப்பின், ஆம்பிபூப்பத் தேம்புபசி யுழந்தும் பழிபடுசெயலைச் செய்யாது குமணன்முன் விழும்பதாக நின்ற பெருந்தலைச் சாத்தனாரும்போன்று தெளிந்த அறிஞர்கள் யாண்டும் இழிந்த செயலைச் செய்யார் என்க.

மேல், உயர்வை படைய விரும்புகின்றவர் இளிவுதருந் தொழில்களை ஒழிக்கவேண்டுமென்றார்; இதில், உயர்ந்தோர் யாண்டும் அவற்றைச் செய்யார் என்கின்றார்.

தாம் துன்பத்திலே தோய்ந்தாலும் கலக்கமற்ற தெளிவினை யுடையவர் இளிவான தொழில்களைச் செய்யார் என்பதாம்.

பழிவினைகளைச் செய்யாமையே தெளிவுடைமைக்குப் பய னும் என்பது கருத்து.

உளத்தில் தோன்றிச் சிறிதுபோழ்தில் ஒழிவதாய் இடுக் கண் இயல்பையும், என்றும் ஒழிவில்லாத பழிவினையின் நிலை யையும் அறிவுடையார் நன்கு தெளிவராதலால் அதனை அவர் செய்யார் என்க.

பாவமும் ஏனைப் பழியும் படவருவ  
சாயினும் சான்றவர் செய்கலார்—சாதல்  
ஒருநாள் ஒருபொழுதைத் துன்பம் அவைபோல்  
அருநவை யாற்றுதல் இன்று. எனவும்,

நல்லாறொழுக்கின் தலைநின்றார் நல்கூர்ந்தும்  
அல்லன் செய்தற் கொருப்படார்—பல்பொறிய  
செங்கட் புலியே றறப்பசித்துந் தின்னாவாம்  
பைங்கட் புனத்தபைங் கூழ். எனவும்,

உடுக்கை யுலறி யுடம்பழிந்தக் கண்ணும்  
குடிப்பிறப் பாளர்தங் கொள்கையிற் குன்றார்  
இடுக்கண் தலைவந்தக் கண்ணும் அரிமா  
கொடிப்புற் கறிக்குமோ மற்று. எனவும்,

வருவன ஈண்டு எண்ணற்குரியன.

எவ்வளவு துன்பம் அடைந்தாலும் பழிகலந்த இழிதொழிலை அமைச்சர் என்றும் செய்யலாகாது என்பது குறிப்பு.

தெளிந்த அறிவினையுடையவர் தீயதொழில்களை யாண்டும் செய்யார் என்பது இதில் உணர்த்தப்பட்டது. இவ்வுண்மை குமரனார் பால் உணரப்படும்.

கதை.

குமரனார் என்பவர் இற்றைக்கு ஆயிரத்தெண்ணூறு ஆண் டுகட்கு முன்னர்ச் சோழநாட்டின் உட்பகுதியாகிய கோனாட்டிலே எறிச்சில் என்னும் ஊரிலே யிருந்தவர். இவருடைய தந்தை

பெயர் மாடலன் என்பர். அரிய நூல்கள் பலவும் பயின்று பெரிய புலவராய் விளங்கி அக்காலத்தில் மதுரையில் கிறந்திருந்த சங்கத்தாருடன் சார்ந்து இவர் ஆங்குத் தங்கியிருந்தார். இவர் உறைந்த நாடு, பிறந்தஆர், பெற்றோன் பெயர், இருந்த இடம், இயற்பெயர் என்னும் இவ்வைந்துந் தோன்றக் கோனாட்டு எறிச் சிலார் மாடலன் மதுரைக் குமரனார் என்று பெயர்புனைந்து அனை வரும் இவரை அழைத்துவந்தார். தன்னைச் சார்ந்தனவும் ஆர்ந்த பெருமைகள் அடையுமாறு இவர் நேர்ந்திருந்தனரென்பது இத னானும் தோந்துகொள்ளலாம். குணஞ் செயல்களால் கிறந்து உயர்ந்த புகழுடையராய் விளங்கியிருந்த இவர்பால் இழிந்த வறு மையும் இணங்கி யிருந்தது. குடிப்பிறப்பழித்து விழுப்பங்கொ ன்று பிடித்த கல்விப் பெருமைபையும் கெடுக்கவல்ல அக்கொடிய வறுமையை இவர் கூடியிருந்தும் கிறியவினை யாதும் செய்யாராய் உறுதியுடன் நின்று பரிசில்கருதி ஒருநாள் பெருந்திருமாவளவன் என்னும் சோழமன்னையடைந்து அவன் மணிமன்றில் புருந் தார். புருங்கால் தம் தோளில் இட்டிருந்ததும், கிழிந்ததும், பல இழைகள் இடையே துழைந்துள்ளவுமாகிய உத்தரீயத்தை எடுத் துத் தாழ்த்திக் கொள்ளாமல் தம் புலமையின் வீறு தோன்ற அரியணையில் ஏறுபோன்று வீற்றிருக்கும் அம்மன்னன் எதிரே சென்றார். இடுக்கப்பட்டவரா யிருந்தும் மிடுக்குடன் வருகின்ற இவரை அவன் கடுத்து நோக்கி மேலாடையை எடுத்துவிடுமாறு குறித்தான். உடனே அவன் குறிப்பைக் குறிப்பால் நோக்கி அவ் இளி வானசெயலைச் செய்தற்கு இவர் கிறிதும் இசையாராய் இதனடியில் வருகின்றதையிசைத்தார்.

வளநடந் தன்ன வாச்செல்ல இவளியொடு  
கொடிதுடங்கு மிசைய தேரின்னர் எனாக்,  
கடல் கண்டன்ன ஒண்படைத் தானையொடு  
மலைமாறு மலைக்கும் களிற்றினர் எனாக்,  
உறுமுரற் றன்ன வுட்குவரு முரசுமொடு  
செருமேய் படுஉம் வென்றியர் எனாக்,  
மண்கெழு தானை யொண்பூண் வேங்கர்  
வெண்குடைச் செல்வம் வியத்தலோ இலமே;

எம்மால் வியக்கப் படுஉ மோரே,  
 இடுமுட் படப்பை மறிமேய்ந் தொழிந்த  
 குறுநறு முஞ்ஞைக் கொழுங்கட் குற்றடகு  
 புன்புல வரகின் சொன்றியொடு பெறுஉம்  
 சிறார் மன்னராயினும் எம்வயின்  
 பாடந் தொழுகும் பண்பி னுரே;  
 மிகப்பே ரேவ்வம் உறினும் எனைத்தும்  
 உணர்ச்சி யில்லோர் உடைமை யுள்ளேம்;  
 நல்லறி வுடையோர் நல்குரவு  
 உன்னதும் பெருமயாம் உவந்துநனிபெரிதே. (புறம்)

வளி = காற்று. வாச்செல்ல இவ்வுளி = தாவிச் செல்லுதலில் வல்ல குதிரைகள். காற்றைப்போல் விரைந்து செல்லவல்ல குதிரைகளோடு தேர்க்களையும், கடலையொத்த சேனையோடு யானைகளையும், இடியனைய முரசங்களோடு பொருகனத்திற் கொண்ட வெற்றியையும், உடையராயினும் எம் அருமையறியாத அரசரை யாம் மதிப்பதில்லை; வறியராயினும் எம்மை அறிந்து போற்றுவோரையே யாம் உவந்து புகழ்வோம்; என்று இதில் இவர் துணிந்து மொழிந்ததையுணர்ந்து அம்மன்னன் வியந்து கொண்டாடித் தன்னோடு உடனிருக்கவைத்து உயர்ந்த சிறப்புக்களைச்செய்து இவரது மனத்திட்பத்தையும், வினைத்தூய்மையையும் புகழ்ந்து போற்றினான். வறுமையுட்பட்டிருந்தும், சிறுமையிற்படாமல் இவர் சிறந்திருந்தார். நடுக்கற்ற காட்சியவர், இடுக்கட்படினும் இவ்வந்த செய்யார் என்பதை உலகம்காண இவர் உணர்த்தி நின்றார்.

இழிந்த செயலை உயர்ந்தோர் ஒருபோதும் செய்யார் என்பது இதனால் கூறப்பட்டது.

655 தேனார் கனியுகுத்தான் தேர்விசயன் பின்னிவங்கக்  
 கூனாதேன் நின்றான் குமரேசா—தானேபின்  
 எற்றென் நிரங்குவ செய்யற்க செய்வானேல்  
 மற்றன்ன செய்யாமை நன்று.

(டு)

இ-ள்

குமரேசா! ஆரிய கருநெல்லிக்கனியை அருச்சுனன் எய்து வீழ்த்திப் பின்பு அது குறித்து இரங்காமல் ஏன் துணிந்து நின் றான் எனின், என்று என்று இரங்குவ செய்யற்க; செய்வானேல், மற்று அன்ன செய்யாமை நன்று என்க.

தன்னை உண்டவர்க்குப் பன்னிரண்டு வரையும் பசினோய் தீர்க்கவல்ல அமிர்தினைபுடையதாதலால் தேன் ஆர் கனி என்றும், தேர்விசையன் என்றது தேருந்தலிலும், தேர்தலிலும், வல்லுநனாகல் கருதி, கூடுது = வளையாது; என்றது தளர்ந்து வருந்தாமல் துணிந்து என்றவாறு.

எற்று = எத்தன்மைத்து, வினாவடியாக்தோன்றிய குறிப்பு முற்று. மற்று அன்ன = பின்பு அவ் இரங்கல்களை, இது குறிப் பாலணைந்த பெயர். இனி, அன்ன என்பதைச் சட்டடியாகக் கொள்ளாது உவமஇடைச்சொல்லடியாகப் பிறந்ததாகக் கொண்டு அவைபோன்ற செயல்களை என்று கொள்ளினும் பொருந்துமா யினும் அத்துணைப் பொருட் சிறப்பில்லை. செய்தால் அதனால் யாதும் பயனில்லாமையோடு பழியும் இழிவும் உளவாம் ஆதலால் செய்யாமை நன்று என்றார்.

எற்று என்று இரங்குவ = நான் ஏன் இதனைச் செய்தேன் என்று பின் தானேயிருந்து இரங்குகற்கு ஏதுவாய தொழில்களை

வஞ்சனை மானின்பின் மண்ணப்போக்கி யென்

மஞ்சனை வைதுபின் வழிக்கொள் வாயென

நஞ்சனை யானகம் புருந்த நங்கை யான்

உயஞ்சனென் இருத்தலும் உலகங் கொள்ளுமோ, என்று

முன்பு எண்ணுது செய்துவிட்டுப் பின்பு சீதை எண்ணி இருந்து இரங்கியதுபோன்ற செயல்களை யாதும் செய்யலாகாதென்பார் என்று என்று இரங்குவ செய்யற்க என்றார்.

மேல், இனிவுதரும் செயல்களைத் தெளிந்தோர் செய்யார் என்றா; இதில், ஒருவேளை மயங்கிச் செய்துவிடின் அதனையே நினைந்துகொண்டு பின் வருந்தாதே என்கின்றார்.



நான் செய்தது எத்தன்மைத்து என்று பின்தானேநினைந்து வருந்துதற்கு ஏதுவாகிய தொழில்களைச் செய்யாதொழிக; ஒரு வேளை மயங்கிச் செய்து விடுவானாயின் பின்பு அவ் இரங்கல்களைச் செய்யாதிருப்பது நல்லது என்பதாம்.

எதையும் நன்றாக ஆராய்ந்தே செய்யவேண்டும்; ஒருகால் மயங்கி ஏதேனும் தீயகாரியம் ஒன்றைச் செய்துவிட்டால், அது குறித்து வருந்தலாகாது; வருந்தின் அதறினின்றி உய்தி பெறுதற்கு உணர்வுகொண்டது; அதுவுமன்றிக் கடந்து போனதை நினைந்திருந்து பேதைகள்போல் அழுங்குகின்றான் எனவும், உரவில்லாதவன் எனவும், உலகமும் பழிக்கும் ஆதலால் அது செய்யாமை நன்று என்க.

கழிந்ததற்கு இரங்குதல் இழிந்தவர் இயல்பே; எனவும்

கற்றார்முற்றேன்றி கழிவிரக்கம்; எனவும் வருவன காண்க.

கழிந்துபோனதை நினைந்து உளைந்து வருந்தாமல் தெளிந்து நின்று தூயவினைகளைத் துணிந்து செய்வோரே அமைச்சருட் சிறந்தனராவர் என்பது குறிப்பு.

யாதொரு கருமமேனும் எண்ணியே துணிக; என்றும்

காதலிற் துணிந்து செய்தால் எண்ணுதல் கடனன்றென்றும்

ஒதுதூற் புலவர்சொன்னார் உமக்குளவுணர்வற்றன்றே

பேதுற அடர்த்தும் பின்னை யுருகி நீர் பிழை செய்திரே. இது

ஒருகாரியத்தைச் செய்துவிட்டு அதன்பின் இரக்கங் கொள்வது கூடாதென்று தனக்கு இசையும் வகையில் சகுனி இசைத்ததாக வில்லி சொல்லியது. எண்ணித்துணிக என்று அடிகளருளியுள்ளதை இஃது எண்ணிவந்துள்ளமை காண்க. இதுவும் ஈண்டு எண்ணத் தக்கது.

முடிந்துபோன காரியத்தைக்குறித்து அறிவுடையார் பின் இரங்கி வருந்தார் என்பது இதில் உணர்த்தப்பட்டது. இவ்வுண்மை விசயன்பால் உணரப்படும்.

கதை.

விசயன் வனத்தில் வசித்துவருங்காலத்தில் ஒருநாள் தன் இனிய துணைவியாகிய துரோபதையோடு ஓர் அழகிய பூஞ்சோலை

யில் புகுந்து உலாவினான். இனிய காட்சிகள் பலவற்றையும் நோக்கி மகிழ்ந்தனோடு மகிழ்ந்திருந்த பாஞ்சாலி ஆங்கோர் அரிய நெல்விக்கனியைக் கண்டார். அது மிக்க அற்புகம் வாய்ந்தது. ஆண்டுக்கொருமுறை அருமையாகத் தோன்றிக் கனிவது. அழகிய நெல்லி அமிழ்துவினை திங்கனி என்னும் பெருமையினையுடையது. அதனையுண்டவரைப் பன்னிரண்டுவரையும் பசினோய் அணுகாது. அஃது அமித்திரன் என்னும் முனிவருக்கு உரியது. பருவமறிந்து ஆண்டுவந்து அதனை அவர் உண்டுபோவர். அதற்கைய அரிய கனியைக் கொய்துதரும்படி அவள் சொல்லுமுன்னரே வில்லை வளைத்துப் பகழி தொடுத்து விசயன் வீழ்த்தியிருந்தான். அயலிலிருந்த முனிவர் சிலர் அதனியல்பையறிந்தவராதலால் உண்ணவரும் முனிவரால் இவற்கு ஊறுவருமே என்று உளைந்தார். அருந்தவனயினும் அமித்திரன் துருவாசரினும் பெருஞ்சினமுடையவனாதலால் அவன் சாபத்தீயால் அனைவரும் சாம்பராவரேயென்று தேம்பி நொந்தார். இதனைத் தருமர் முதலிய நால்வரும் அறிந்து தத்தளித்து நின்றார்.

பெண்மொழி கேளா ரென்றும் பெரியவரெனக் கொண்டிந்த மண்மொழி வார்த்தைபொய்யோ வருத்தநீ ருற்றவெல்லாம் எண்மிக எண்ணின்முன்ன மென்பொருட்டன்றோ வென்று கண்மலருவி சோரக் கனற் பிறந்தாளுஞ் சொன்னான்.

இங்ஙனம் எல்லாரும் அழுங்கி அயருங்கால் இவன் தளராமல் நின்று தருமரை வணங்கி “யான் ஆராயாமல் செய்துவிட்டேன்; காரியம் முடிந்துபோயிற்று; இனி அதனையெண்ணி இரங்குவதனால் வரும் பயன்யாது? செய்த என்னையன்றி அச்செய்தவன் யாரையும் வைது கொல்லான்; ஆதலால் நீங்கள் வருந்தவேண்டாம்” என்று துணிந்து நின்று தெளிந்தவுரைகள் பலமொழிந்து தேற்றினான்.

வேந்தனம் மாற்றங்கேட்டு வில்வலான் தன்னைநோக்கி எந்திழை சொல்ல ஓரா தினிய இக்கனியின் தீர்த்தாய் மாந்தரின் மடங்கலொப்பாய் வருத்தநீ யுழக்க யாமோ பேர்ந்துபோய்ப் பிழைப்போம் என்றான் பிதாவினும் கருணை மிக்கான். பிறரும் இங்ஙனமே பேதுற்றலமந்தார்.

அதன்பின் கண்ணனை எண்ணினார்; உடனே அம்மணிவண்ணன் வந்து சில சூழ்ச்சிகளைச் செய்து அந்நிறைசுவை அமுத நெல்லி யங்களியை முன் நின்ற கொம்பனைந்திடச் செய்தான். எவரும் இரங்குதற்குரிய செயலை மயங்கிச் செய்தும் பின் அதற்காக இருந்து இரங்காது இவன் தெளிந்து நின்றதை நினைந்து அனைவரும் இவனை வியந்து புகழ்ந்தார். ஏற்று என்று இரங்குவ செய்யற்க; செய்வானேல் மற்று அன்ன செய்யாமை நன்று என்னும் உண்மைக்கு இவனோர் உவமையாய் நின்று உயர்ந்து விளங்கினான்.

செய்தவன் இனிதுமாந்தத் தேவர்நாள் ஒன்றுக் கொன்றாக் கைதவமில்லா நெல்லிக் கணியினைக் கருதுறாமல்  
எய்தவன் தன்னையன்றி யானையும் இடான்வெஞ்சாபம்  
மெய்தவறாத சொல்லாய் வெருவுதல் என்கொல் என்றான்.

இது, தருமனை நோக்கி விசயன் சொன்னது. கலங்காத இவனது திண்மையும், கழிந்ததற்கிரங்காத தன்மையும், மேற்குறித்தவுண்மையும், இதில் விளங்குதல் காண்க.

கழிந்தசெயலுக்கு இரங்கலாகாதென்பது இதனால் கூறப் பட்டது.

656 வாடியன்னை நோவுகண்டும் மாண்புடைய சித்திரனார்  
கோடவில்லை என்னே குமரேசா—நாடிநின்றே  
ஈன்றாள் பசிகாண்பா னாயினும் செய்யற்க  
சான்றோர் பழிக்கும் வினை. (ஊ)

இ—ள்.

குமரேசா! தன்னைப்பெற்றதாய் வருந்துவதைக்கண்டிருந்தும் பெருஞ்சித்திரனார் ஏன் இழிந்தவினையைச் செய்யாமல் இகந்து இருந்தார் எனின், ஈன்றாள் பசிகாண்பான் ஆயினும், சான்றோர் பழிக்கும் வினை செய்யற்க என்க.

தன்னை ஈன்ற தாய் முதலியோர் வறுமையால் இருந்துயருழப்பதைக் கண்டிருந்தும் தாம் ஊன்றிய மாட்சியில் சிற்தும் குன்றாமல் உறுதிக்கொண்டு நின்றார் ஆதலால் மாண்புடைய என்னும் அடை அவரை மருவி நின்றது.

நோவுகண்டும் = வருந்துவதைப்பார்த்திருந்தும். நோவு = மெலிவு, வருத்தம். கோடவில்லை என்றது சிறுமையைச் செய்ய இசையாமல் வறுமையிலும் செம்மையாய் நின்றமை கருதி.

ஈன்றாள் என்றது பெற்ற தாயை; இது வினையாலணையும் பெயர். ஈனாதல் = பெறுதல். தந்தையைக் காட்டாது தாயை யிங்கு முந்தவைத்தார் அவளது தகுதியின் மிகுதி தோன்ற.

சான்றோர் என்றது அறிவொழுக்கங்களால் உயர்ந்தோரை.

எத்தொழிலைச் செய்தேனும் பெற்றதாயைப் பாதுகாக்க வேண்டும் என்பது அறநூல் விதி ஆகலால் அவ்விதியைப் பொருள் நூல் வழியே ஒழுகும் அமைச்சர் மேற்கொண்டு புரியலாகாது என்பார் ஈன்றாள் பசிகாண்பானாயினும் சான்றோர் பழிக்கும் வினையைச் செய்யற்க என்றார்.

பெற்றதாய் வருந்தினாலும் குற்றமான தொழிலைச் செய்யாதே என்ற இதனால் வினைத்துய்மையின் நிலைமையும், தலைமைபும், விளைவும் இனிது விளங்கும்.

பின் எண்ணி இரங்குதற்குரிய இழிவினைகளை யாண்டும் செய்யலாகாது என்று மேலருளிணர்; இதில், எவ்வகையிடர் வந்தாலும் அவ்வினையையிறற்றலாகாது என்று உறுதிபெறுவனர்த்து கின்றார்.

தன்னைப் பெற்றதாய் பசித்து நோவதைத் தான் பார்த்து வருந்துவானாயினும், உயர்ந்தோர் பழிக்கின்ற வினைகளை ஒருவன் செய்யாதொழிக என்பதாம்.

எவ்வகை இடர் எய்தினும் வெவ்வித வினையைச் செய்யலாகாதென்பது கருத்து. பசிப்பிணி முதலியன பற்றுவகை தாயைப் பாதுகாப்பதுபோல் பழிப்புரை முதலியன கலவாதபடி தொழிலைத் தூயதாகத் தெளிந்துகொள்ளவேண்டும் என்றவாறு.

தன்னை ஈன்ற அன்னையாகிய குந்தி தன்முன் நின்று வருந்துவதைக்கண்டிருந்தும் கன்னன். நிலைதிரியாமல் நின்று நீதிசெய்ததுபோல் அறிவுடையமைச்சர் நெறிதிரம்பாமல் நின்று தம்தலைமையை நிலைநிறுத்துவரேயன்றிப் பழிவினையை யாண்டும் செய்யார் என்க.

வைத்தவ ருள முவப்ப மலர்நிழல் கனியியாத  
அத்தருத் தன்னை வெட்டி யழலிடு மாபோல் ஈன்று  
கைத்தலந் தேந்திக்காத்த காதற்றாய் தன்னையோம்பாப்  
பித்தரை யத்தன் கொன்று பெருநா கழற்சேர்ப்பானே.

என்றபடி பெற்றதாயைப் பேணுமை பெரும் பாவமேயாயினும்  
அத்தீர்வு கருதியும் தியவினைகளைச்செய்யலாகாதென்பது கருத்து.

தூயவினைகளைச் செய்தே தூயரையும் பேணவேண்டும்  
என்பது குறிப்பு.

பழிபயக்கும் தொழில்களை எவ்வகையானும் செய்யாத வினை  
நலமுடையாரையே அமைச்சராக அரசர் விரும்பிக் கொள்ள  
வேண்டுமென இயல்நோக்கி யிண்டு இயைத்துக் காண்க.

பொருள்பயந் திடினும் அறம்புகழ் பயவாப் புரைபடு வினை  
யென்றும் புரியார், மருளின் மற்றொருகாற் புரியினும் இரங்கார்  
வையகத் தேனையோர் போல, இருமுது குரவர் கற்புடைமகளிர்  
இளமக விவர் பசித்திடினும், பெருமிதப்படாத வினைசெயார்  
உலகு பேணுநர்க் கேமஞ்செய் அமைச்சர்; என்றதும் இங்கு  
அறியத்தக்கது.

அழிதுயரடையினும் இழிவுதரும் செயல்களை அறிவுடையார்  
செய்யார் என்பது இதில் உணர்த்தப்பட்டது. இவ்வுண்மை  
பெருஞ்சித்திரனார்பால் உணரப்படும்.

கதை.

புலவர் திலகராய் விளங்கியிருந்த பெருஞ்சித்திரனார்பால்  
கொடிய வறுமையும் குடிபுகுந்திருந்தது; ஆயினுஞ் சிறுசெயல்  
யாதும் செய்வாராய்ப் பெருமிதத்தோடே யிருந்தார். வானகம்  
பெறுவதாயினும் மானம் அழுங்கவரின் அதனை இவர் விரும்பார்.  
மதிதுட்பத்தோடு மிக்க மனத்திட்பமும் வாய்ந்த இவர், புலமைச்  
சுவையிலேயே பொழுதுமுழுவதையும் போக்கி நின்றார் அகலால்  
தம் அருமைத் தாய் முதலிய உரிமையாளரனைவரையும் பசிப்பிணி  
மிக நலிவுசெய்திருந்தது. முதியவயதினளாய் தம் அன்னைபடுந்  
துயரை நோக்கிப் பரிசில்பெற்று வரக்கருதி ஒருநாள் இவர் அநிய  
மானிடம் அடைந்தார். அவன் மிக்க மதிபுடையவனாயிருந்தும்

இவரது அருமையை அறியாமல் மறைவிருந்துகொண்டே சிந்தி  
பொருளை ஏவலர் வாயிலாக இவர்பால் ஏவினான். நெடுந்தாரம்  
நடந்துவந்தும், பசிப்பிணியால் மெலிந்தும், இல்லிலுள்ளவர்கள்  
இருந்துயருழப்பதை யறிந்திருந்தும், இளிவரவேடு வந்ததென  
அகனை ஏற்றுக்கொள்ளாமல் இகழ்ந்துவிட்டு இவர் எழுந்துசென்  
றார். அன்று செல்லுங்கால் இவர் சொல்லிய கவி ஒன்றை இக  
னடியில் காட்டுதும். அதன் பொருளை ஆய்ந்துகாண்க.

குன்றும் மலையும் பலபின் னொழிய  
வந்தனென் பரிசில் கொண்டனென்செவற்கென  
நின்ற என் நயந்தருளி யீதுகொண்  
டங்கனஞ் செல்க தானென என்னை  
யாங்கறிந்தனனோ தாங்கருங் காவலன்  
காண தீக்த இப்பொருட்கு யானோர்  
வாணிகப் பரிசிலன் அல்லேன்; பேணித்  
தீனையனைத் தாயினும் இனிதவர்  
துணைபள வறிந்து நல்கினர் விடினே.

தரமறிந்துதரின் தீனையளவாயினும் மகிழ்வுடன் பெறுவேன்;  
மலையளவாயினும் பழிபடவருவதாயின் அதனைக் கொள்ளேன்  
என்று எள்ளிச்சென்று குமணனையடைந்து தம் நிலைமையைக்  
கூறினார். இவரது அளவீடலரிய பெருமையையும், அழிவுறு  
துயரையும் நோக்கி அவ்வள்ளல் உளமிகவுருகி மணிபொன் முத  
லிய அரிய பொருள்கள் பலவும் உரிமையோடு உதவி உவந்து  
போற்றினான். தம் துன்ப நிலைமையைக் கூறுமிடத்தும் வீறு  
தோன்றவே கூறியதை நோக்கி அரசரனைவரும் இவரை வியந்து  
புகழ்ந்தார். தாய் பசிக்கக்கண்டிருந்தும் தாம்பழிக்கப்படாமல்  
இவர் தகுதியுற்று நின்றார். ஈன்றாள் பசிகாண்பாணியினும்  
சான்றோர் பழிக்கும் வினைசெய்யற்கு; என்னும் உண்மையை  
உலகம் இவர்பால் உணர்ந்து மகிழ்க்கது.

வாழு நாளோ டியாண்டுபல வுண்மையின்  
தீர்க்கல்செல் லாதென் உயிரெனப் பலபுலந்து  
கோல்கா லாகக் குறும்பல ஒதுங்கி  
தூல்விநித் தன்ன கதுப்பினள் கண்டியின்று

முன்றிற் போகா முதிர்வினள் ஆயும்;  
 பசந்த மேனியொடு படரடவருந்தி  
 மருங்கிற் கொண்ட பல்சூறு மாக்கள்  
 பிசைந்து தினவாடியழுலையள் பெரிதழிந்து  
 குப்பைக் கீரை கொய்கண் ணகைத்த  
 முற்ற இளந்தளிர் கொய்துகொண்டு உப்பின்று  
 நீருலையாக ஏற்றி மோரின்று  
 அவிழ்ப்பத மறந்து பாசடகு மிசைந்து  
 மாசொடு குறைந்த வடுக்கையள் அறம்பழியாத்  
 துவ்வாளாகிய என் வெய்யோளும்;  
 என்றாங், கிருவர் நெஞ்சமு மூவப்பக் கானவர்  
 கரிபுன மயக்கிய அகன்கட் கொல்லை  
 ஐவனம் வித்தி மைபுறக் கவினி  
 யீனல் செல்லா ஏனற் கிழுமெனக்  
 கருவி வானந் தலைஇ யாங்கும்  
 ஈத்த நின்றபுகழ் ஏத்தித் தொக்கவென்  
 பசிதினத் திரங்கிய ஒக்கலு, மூவப்ப  
 வுயர்ந் தேந்து மருப்பிற் கொல்களிறு பெறினும்  
 தவிர்த்து விடு பரிசில் கொள்ளலென் உவந்து  
 இன்புற விடுதியாயிற் சிறிது  
 குன்றியும் கொள்வல் கூர்வேற்குமண  
 அதற்பட அருளல் வேண்டுவல் விறற்புகழ்  
 வசையில் விழுத்திணைப் பிறந்த  
 இசைமேந் தோன்றல் நிற்பாடியபானே. (புறம்.)

இது, குமணனை நோக்கிப் பெருஞ்சித்திரனார் கூறியது. அங்  
 வறுமை வாழ்க்கையின் பரிபவநிலையினைச் சித்திரம்போல் இவர்  
 இதில் வரைந்துகாட்டியுள்ளமை காண்க. கூர்வேற்குமண, புகழ்  
 மேம்பட்ட தோன்றல், ஆயும், என்மனைவியும், ஒக்கலும் உவப்ப  
 நீ உவந்து இன்புறவிடுதியாயிற் சிறிது குன்றியும் கொள்வல்;  
 கொல்களிறு பெறினும் தவிர்த்து விடுபரிசில் கொள்ளலன்; ஆக  
 லால் அதற்பட அருளல் வேண்டுவல் என அமைத்து, இவர்  
 குறித்த கருத்தை நுணித்து நோக்குக. இதனால் இவரது வினைத்

தூய்மைபும், மனப்பான்மைபும் பழிபட வாழாத பெருமைபும், பிறவும் இனிது தெளிவாதல் காண்க.

எவ்வகையிலும் இழிவினையைச் செய்யலாகாதென்பது இதனால் கூறப்பட்டது.

457 மிண்டுமிடி புற்றிருந்தும் மெய்த் தலையார் மேன்மைமிகக்  
கொண்டிருந்தார் என்னே குமரேசா—மண்டு  
பழிமலைத் தெய்திய ஆக்கத்திற் சான்றோர்  
கழிநல் குரவே தலை. (எ)

இ—ள்

குமரேசா! நரிவெருடத்தலையார் வறுமைமிக்கிருந்தும்  
என் பெருமைபெற்று நின்றார் எனின், பழிமலைந்து எய்திய  
ஆக்கத்தின், சான்றோர் கழிநல்குரவே தலை என்க.

இஃது, எதுவந்தாலும் இழிகொழிலைச் செய்யற்க என்கின்றது.

மிண்டுமிடி = நெருங்கிய வறுமை. மேன்மைமிகக் கொண்  
டிருந்தார் என்றது முடியுடைமன்னர்க்கும் படிமுறைகளும் உயர்  
வினையுடையராய் நிலையிருந்தமை கருதி.

பழிமலைந்து = பழியை மேற்கொண்டு. மலைதல் = சுமத்தல்,  
மேற்கொள்ளல், சூடுதல், எதிர்த்தல். ஒள்வாண் மலைந்தார்க்கு  
என வெண்பாமாலைபினும், கன்றெறி ஒள்ளிணர் கடும்பொடு  
மலைந்து என மலைபடுகடாத்தினும் இதன் பொருளினைக் காண்க.

ஆக்கத்தின் நல்குரவே தலை = செல்வத்தினும் வறுமையே  
சிறந்தது. இன் உருபு எல்லைப்பொருளது. ஏகாரம் பிரிதிலை  
யோடு தெளிவுந்தோன்ற நின்றது. கழி என்னும் உரிச்சொல்  
மிசுதியை யுணர்த்திவரும். தீயவினைகளைச் செய்யற்க; அதனால்  
பழியுண்டாம் என்று அருள, அங்ஙனம் பழிக்கு அஞ்சி அவற்  
றைச் செய்யாதவர் வறுமைபுற்று வருந்துகின்றார்; அஞ்சாது  
செய்தவர் செல்வமெய்திச் சிறந்திருக்கின்றார் என்ன அவரை  
நோக்கி இஃதியம்பியதாகக் காண்க.



மேல், எவ்வகையானும் தீயவினையைச் செய்யலாகாதென்றார்; இதில், அதைச்செய்து செல்வமெய்துவதினும்; செய்யாது வறுமையுறுவதே நல்லது என்கின்றார்.

தீயதொழில்களைச்செய்து பழியை மேற்கொண்டு பெற்ற செல்வத்தினும் அது கொள்ளாத மேலோர் அனுபவிக்கும் மிக்க வறுமையே சிறந்தது என்பதாம்.

பழிபாவங்களுக்கு அஞ்சாமல்கின்று தீயவினையைச்செய்து பொருளைத் திரட்டுவதினும் அங்ஙனம் செய்யாது வறுமையுற்றிருப்பதே மிகவும் நல்லதாம் என்றது புகழும் புண்ணியமும் பின்பயத்தல் கருதி.

பெருஞ்செல்வம் வருவதாயினும் பழிவிளைக்கும் தீயசெயல்களைச் செய்யலாகாது என்பதும், நல்லதொழில்களைச் செய்து செல்வத்தை விட்டவேண்டும் என்பதும் இதன் கருத்தாகக் காண்க.

வினைத்தூய்மையுடையாய் நெறிநின்றொழுதுவார் வறுமையுடையராயினும் அவ்வறுமை அவர்க்குப்புண்ணியத்தைப் பயப்பதோடு பிறர்க்கும் நன்மையின் உண்மையை நன்கு உணர்த்திநிற்கும்; தீவினையாளரது பழிச்செல்வம் அங்ஙனம் பயந்துணர்த்தாது ஆதலால் இதனினும் அது சிறந்ததாயிற்று.

சிறியவ ரெய்திய செல்வத்தின், மாண்பு

பெரியவர் நல்குரவு நன்றே—தெரியின்

மதுமயங்கு பூங்கோதை மாணிழாய் மோரின்

முதுநெய்தி தாதலோ இல். என்றது பழமொழி.

நறுவியநெய் சுருங்கியிருந்தாலும் புளிக்கிழிந்த மோரின் பெருக்கத்தினும் அது மிக மேன்மையுறும்; அதுபோல் புகழ்மலேந்த பெரியாரது வறுமை, பழிமலேந்த சிறியவர் செல்வத்தினும் சிறந்ததாம் என இதில் தெரித்துள்ள நயத்தைத் தெளிந்துகொள்ளுக.

வறுமையுடையராயினும் நல்கினையாளர் பெருமையடைவர்; செல்வமெய்திநிற்பினும் தீவினையாளர் சிறுமையையுறுவர் என்பது கருத்து. இதனால் வினைத்தூய்மையின் மேன்மை விளங்கிநிற்பல் காண்க.

செல்வம் இலராயினும் நல்லவினையாளர் எல்லாரானும் நன்கு மதிக்கப்படுவர் என்பது இதில் உணர்த்தப்பட்டது. இவ்வுண்மை நரிவெருஉத்தலையார்பால் உணரப்படும்.

கதை.

நரிவெருஉத்தலையார் என்பவர் இற்றைக்கு ஆயிரத்தெண்ணூறு ஆண்டுகட்குமுன்னர்ப் பாண்டிநாட்டிலே யிருந்தவர். சங்கப்புலவர்களுள் ஒருவர். எல்லா வுயிர்களையும் தன் இன்னுயிர்போற் பேணுந் தண்ணளியுடையவர்.

இருளே உலகத்தியற்கை; இருளகற்றுங்  
கைவிளக்கே கற்ற வறிவுடைமை; கைவிளக்கின்  
நெய்யேதன் நெஞ்சத் தருளுடைமை; நெய்பயந்த  
பால்போல் ஒழுக்கத் தவரே பரிவில்லா

மேலுலக மெய்துபவர். என்னும் உண்மையை எங்கும் உறுதிபெற உணர்த்திவந்தவர். பழவினையுத்தால் உடலில் வளைவுதோன்றி இவர் உருவம் வேறுபட்டிருந்தது. கருவூரேறிய ஒள்வாட் கோப் பெருஞ்சேர விரும்பொறை என்னும்சேரமன்னனைக் கண்டபொழுது அவ்வேறுபாடு நீங்கி நல்லுருவடைந்து இவர் விளங்கினின்றுர். முன்னைய வினைப்பயனால் அம்மன்னனோடு தமக்கு அமைந்திருந்த உண்மையை உணர்ந்து அவனை மிக வுவந்து நோக்கினார்.

எருமை யன்ன கருங்கல்விடைதோ  
றுனிற் பரக்கும் யானைய முன்பிற்  
கானக நாடனை நீயோ பெரும  
நீயோ ராகவின் நின் னென்று மொழிவல்  
அருளும் அன்பும் நீக்கி நீங்கா  
நிரயங் கொள்பவரொ டொன்றாது காவல்  
குழவி கொள்பவரின் ஒம்பு மதி

அளிதோ தானேயது பெறலருங் குரைத்தே. என அவனுக்கு இவர் செவியறிவுறுத்தினார். யானையையுடைய நாட்டினையுடையாய், பெரும, என அவ் அரசனை விளித்து நீ தீவினையாளரொடு சேராது குழுவியைத் தாய் வளர்ப்பதுபோல் உலகத்தை நீ பாதுகாத்துவரவேண்டும் என்று இவர் உரைத்துள்ளமை

யை இதில் ஊன்றியுணர்க. இவரது மனநலத்தையும் மொழி நலத்தையும் வியந்து அரசர் பலரும் தம்பால் அழைத்துவைத்து இவரை உபசரித்துவந்தார். ஆயினும் யாரிடமும் யாதும் கொள் ளாமல் தம் உழைப்பால் வருவதையே உவந்துகொண்டு வாழ்ந் தார். செல்வத்தைத் தேடவிரும்பாமல் கல்வி ஆராய்ச்சியிலேயே தம் காலத்தை இவர் கழித்துவந்தாராதலால் நல்குரவும் இவரை நணுகியிருந்தது. இருந்தும் செல்வரெவரினும் இவர் சிறந்து நின்று வினைநலமே எல்லாநலங்கட்கும் காரணமாம் என்பதை விளக்கிவந்தார். செல்வமொன்றே சிறந்தது; என்னசெய்தே னும் அதனை யீட்டவேண்டுமென்று எண்ணித்தொகுத்து மேலும் இயற்றிவருகின்ற செல்வர் சிலரை இவர் கண்டார். மிகவும் முதிபராயிருந்தும் வினையின் இயல்புதெரியாமல் இங்ஙனம் விளி கின்றாரே என்று அவர் இழிநிலைக்கு இரங்கினார்.

பல்கான் றீரே பல்கான் றீரே  
 கயன்முள் என்ன நரைமுதிர் திரைகவுட்  
 பயனின் மூப்பிற் பல்கான் றீரே  
 கணிச்சிக் கூர்ப்படைக் கடுந்திற லொருவன்  
 பிணிக்குங் காலை யிரங்குவர் மாதோ  
 நல்லது செய்த லாற்றீ ராயினும்  
 அல்லது செய்த லோம்புமின் அதுதான்  
 எல்லாரும் உவப்ப தன்றியும்  
 நல்லாற்றுப் படுஉம் நெறியு மாரதுவே. (புறம்.)

என்று அவர் அறிவுற அருளினார். அவரும் அறிந்து தெளிந்து இவர் அருள்வழி ஒழுகினார். சால்புடைய இவர் வறுமைபுற் றிருந்தும் செல்வமெய்தியுள்ள பிறரெவரினும் பெருமைபெற்று நின்றார். பழிமலைந்து எய்திய ஆக்கத்திற் சான்றோர் கழிநல் குரவே தலை என்னும் உண்மையை உலகம் இவர்பால் உணர்ந்து சின்றது.

செல்வம் எய்துவதாயினும் தீயவினைகளைச் செய்யலாகாது என்பது இதனால் கூறப்பட்டது.

658 தண்டாமல் பொற்கண்ணன் தக்கன் முடித்தாலும்  
கொண்டார் துபரேன் குமரேசா—கண்டு  
கடிந்த கடிந்தொரார் செய்தார்க் கவைதா  
முடித்தாலும் பிழை தரும். (அ)

இ—ள்.

குமரேசா! இரண்யாக்கனும், தக்கனும், தாம் எண்ணிய  
வினையைச் செய்துமுடித்தும் ஏன் அதனால் பின்பு இழிவுற்றார்  
எனின், கடிந்த கடிந்து ஓரார் செய்தார்க்கு அவைதாம் முடிந்தா  
லும் பிழை தரும் என்க.

தண்டாமல் என்றது தண்டுதல் என்பதன் எதிர்மறையாய்த்  
தோன்றி யிண்டு எச்சமாய் நின்றது. தண்டுதல் = நீங்குதல்,  
விலகுதல். தாம்செய்யும் தொழில் தீயதென்று தெரிந்திருந்தும்  
நீங்காமல்கின்று நிலைத்துமுடித்தார் ஆகலால் தண்டாமல் என்றும்.

கடிந்த = நீக்கிய; என்றது செய்யலாகாதென்று உயர்ந்தோ  
ரால் விலக்கப்பட்ட வினைகளை. கடி என்னும் வினையடியாகப்  
பிறந்த பலவின்பாற்பெயர். கடி = விலக்கு, நீக்கு. முடிபொரு  
ளுணர்ந்தோர் முதுநீருலகிற், கடியப்பட்டன ஐந்துள் அவற்றிற்,  
சுள்ளும் பொய்யுங் களவும் கொலையும், தள்ளாதாகுங் காமந் தம்  
பால், ஆங்கது கடிந்தோர் அல்லவை கடிந்தோரோன, நீக்கின  
ரன்றே நிறைதவ மாக்கள்; என்ற மணிமேகலைத்தொடர் இங்கு  
மனங்கொள்ளத்தக்கது.

ஓரார் = நீக்காதவராய்; ஒருவுதல் என்பதன் அடியாகப்  
பிறந்த இவ் எதிர்மறைமுற்று ஈண்டு எச்சமாய் நின்றது.

பிழை = துன்பம்; பிடை என்பதும் அது. கடியப்பட்ட  
வினையை முடியச்செய்தல் நலமின்மையோடு அரிதுமாதலால்  
அதில் தலையிடாதே என்ன; அங்ஙனம் தலையிட்டுச் செய்தால்  
அதனால் என்ன வந்துவிடும் என்பானா நோக்கி இஃதீயம்பியதா  
கக் காண்க. வறுமையுறினும் பழிபடுதொழில்களைச் செய்யற்க  
என்று மேல் அருளினார்; அவ்வினைகள் யாண்டும் துன்பமே  
பயக்குமென்று இதில் உணர்த்துகின்றார்.

செய்யலாகாதென்று நூலோரால் விலக்கப்பட்டவினைகளைத் தாம் விலக்கி யொழிக்காமல் அமைச்சர் செய்வராயின் அவ்வினைகள் முடியினும் அவர்க்குத்தன்பத்தையேகொடுக்கும் என்பதாம்.

தீயவினைகளைத் துணிவுடையராய்நின்று முடிவுபெறச் செய்தாலும் அவற்றால் தீமையேவிளையும் என்பது இதில் உணர்த்தப்பட்டது. இவ்வுண்மை இரணியாக்கன்பாலும், தக்கன்கண்ணும் உணரப்படும்.

கதை.

இரணியாக்கன் என்பவன் திதிக்கும் காசிபருக்கும் புதல்வனாய்ப் பிறந்தவன். அசுரகுல வேந்தனாகிய இரணியனுடைய தம்பி. இவன் கண்கள் பொன்னிற முடையனவாதலால் இப்பெயர் இவன் எய்தப்பெற்றான். இரணியம் = பொன். அக்கம் = கண். கம்பர் இவனைப் பொற்கண்ணான் என்பர். இவன் பெருவலியுடையனாயினும் கெடுமதியாளன். அல்லவை செய்வதே தனக்கு நல்லதென்று இவன் உள்ளங் கொண்டிருந்தான். ஒருநாள் பொன்னுலகம்புகுந்து அமர்பலரையும் பொருதுதொலைத்து ஆங்கு அமர்ந்திருந்த பொருள்களைக்கையிங் கவர்ந்துகொண்டு பின்பு திசைகள்தோறும் சென்று அனைவரையும்வென்று தனக்கு எவரும் எதிரில்லையென்று இவன் இறுமாந்துநின்று பின்பு எல்லா வலகங்களுக்கும் அரசனாகலாமென்று கருதிப் பூமிதேவியைச் சிறைபிடிக்க விரும்பினான். சுக்கிரன் வந்து அச்செயல்தீது என்று கடிந்துமொழிந்துங் கேளாமல் தான் துணிந்தபடியே இவன் துணிந்து முடித்தான். அதுபொழுது திருமால் ஓர் பெரிய பன்றிவடிவாய் வந்து இவனைக்கொன்று தொலைத்து நிலமகளைப் பழமைபோல் நிலைபெறச் செய்தார். தீயதொழிலைத் தீராமுடித்தாலும் அதனால் தீங்கே உண்டாம் என்பதை உலகம் இவன்பால் உணர்ந்துகின்றது. விரிவைப் பாகவதத்தில் காண்க.

ஏற்று வெண்ணிறக் கேழலோ ரிளங்கநிர் த் திங்கட்  
கீற்றெனத் திகழ் மருப்பினுற் கேழ்கள ரகலம்  
ஊற்றிருந்துசெங் குருதியா ரொழுக்கிடப் பிளப்ப  
மாற்றருந் திறற் பொற்கணன் ஆருயிர்மாய்ந்தான். (1)

தீட்டலின்றியே திகழ்கரு பழமறை தெரிந்தோர்  
வேட்டல்செய்யுமவ் வேள்வியினுருவ வாண்கேழல்  
கோட்டி னேந்திய நெடுநிலம் கோளரா அரசின்  
சூட்டின்வைத்தது சடரம யிமையவர் துதிப்ப. (2)

இக்கவிகளில் மேற்குறித்தவுண்மை இனிது தெளிவாதல்காண்க.

## கதை 2.

தக்கன் சிறந்தவீரனுயிருந்தும் சிவபரம்பொருளை இகழ்ந்து  
நின்றான் ஆதலால் அப்பொருளுக்கு முகன்மை இல்லையென்னும்  
படி ஓர் வேள்வியை முடிக்கத் துணிந்தான். அது தீயதென்று  
அறிஞர் பலர் கூறியும் கேளாதவனுய்க் கெடுமதியோடு நின்றான்.  
முடிவில் அருள்வள்ளலாகிய ததீசி முனிவர் வந்து தீபவினையைச்  
செய்யலாகாது; அதனால் தீங்கே விளையும்; விதிமுறை தவறிய  
காரியத்தைப்பிரிந்து உயர்நலமடைந்தவர் ஒருவருமில்லர்; ஆகலால்  
ஒழிக என்றுர்.

விளக்கினை மறையின்வாய்மை வேள்விசெய்யினுமுற்றது  
கலக்குமேலமலனாளை காண்டிபால வனுக்கஞ்சா  
வலத்தினர் யாவருண்டேன் மாய்வரே மறையுடமம்முன்  
இலைப்பொலி சூலமேந்தும் ஏகனென்றேத்திற் றன்றே.

ஆதலி னெவர்க்குமேலா மாதியை யிகழாநிறற்  
பேதைமை யன்றி யீதோர்பெருமிக மன்றலாற்ற  
நோதகவுன்னி யாரோ நோற்பவர் அனையை நீயே

வேதம் தொழுக்கநீத்திவ் வேள்வியைப் புரியநின்றாய்.

என்று பல காரணங்களை யெடுத்துக்காட்டி அந்நெற்கேடாய  
வினையை நீக்குமாறு தெளிவுற விளக்கியும் தெளிவிலனாகித் தான்  
கருதியதைத் தன் செல்வச் செருக்கால் செய்துமுடிக்கவே துணிந்  
தான். நெறியுளார் செல்வம் பெற்று நெறிநின்று நீவொழ்வார்

அறிவிலார் செல்வம் பெற்றால் அளவிலா அகந்கைப்பேயும்  
பிறிதுகண் தெரியா நோயும் பிடித்திடு மவையைமாற்ற

வறுமையே, தண்டம், என்னுமிரண்டுயா மருந்து மாதோ  
என அவர் வெகுண்டுசென்றார். அதன்பின் இவன் எண்ணியதை  
முடிக்குங்கால் வீரபத்திரர் தோன்றி அவ்வேள்வியை யழித்து

அல்லல் பலவும்செய்து தம் வெள்ளியவாளால் இவன் தலைபை வெட்டி வீழ்த்தினார். மேலோர் கடியப்பட்ட வினையை இவன் கடியாது முடித்ததனால் இவ் அழிவு வந்ததே என்று அனைவரும் அழுகிறார்களார். கடிந்த கடிந்து ஓரார் செய்தார்க்கு அவைகா முடிந்தாலும் பிழைக்கும் என்பதை உலகம் காண இவன் உணர் த்தி நின்றான்.

தீயவினை என்றும் துன்பமே பயக்கும் என்பது இதனால் கூறப்பட்டது.

659 வாணுமழ மண்ணுமழ வந்தவெல்லாம் எனிலங்கைக் கோழப்பின் போன குமரேசா—ஏனோர் அழக்கொண்ட வெல்லாம் அழப்போம் இழப்பினும் பிற்பயக்கும் நற்பா லவை. (#)

இ—ள்

குமரேசா! வாணுலகத்தவரும் மண்ணுலகத்தவரும் வருந்தி யழுமாறு வெளவி வந்தன எல்லாம் இலங்கையர்கோளை விடுத்து என் அவன் இரங்கப்போயின எனின், அழக்கொண்ட எல்லாம் அழப்போம்; நற்பாலவை இழப்பினும் பிற்பயக்கும் என்க.

வாணும்அழ மண்ணும்அழ என்றது வாணுலகத்தவரும் மண்ணுலகத்தவரும் வருந்த என்றவாறு. வான் மண் என்பன ஆகுபெயர்கள். ஏனோர் = ஏனையோர்; என்றது பிறரை.

நற்பாலவை = நல்ல இயல்பினைபுடையவை; என்றது தூய வினையால் வந்த பொருள்கள் என்றவாறு.

பிற்பயக்கும் = பின்பு வந்து பயன்கொடுக்கும். பின்பு என்றது மறுமையையும் குறித்ததென்க.

இழந்த பொன்னை ஏலெலன் எய்தியதுபோல் நல்லவினையால் வந்தபொருள் தன்னைச்செய்த கிழவினை நாடிப்பழவினைவந்தடைந் தாங்கு தன்னையுடையானைத் தேடிவந்து தன் பயனைத் தப்பாது தந்துநிற்கும் என்பார் நற்பாலவை இழப்பினும் பிற்பயக்கும் என்றார்.

பிறரை அழச்செய்து சுட்டியபொருளெல்லாம் தன்னை அழவைத்துப் போய்விடும்; நல்ல வினையால் வந்த பொருள்கள் இழந்துபோயினும் பின்வந்து பயன்கொடுக்கும் என்பதாம்.

தான் எய்திய பொருளை என்றும் இன்புற அனுபவிக்க ஒருவன் விரும்புவனாயின் தீயவினைகளால் அதனை அவன் தேடலாகா தென்பது கருத்து.

நல்லவினையால் வந்தபொருளே எல்லாஇன்பங்களையும் நல்கவல்லது; ஏனைத் தீயவினையால் வந்தது துன்பத்தையே தந்து விரைந்து தொலைந்துபோம் என்க.

நல்வினை யென்னும் நன்பொற் கற்பகம் மகளிரென்னும் பல்பழ மணிக்கொம் பின்று பரிசில்வண் ணெண்ப்பூந்துச் செல்வப்பொற் சிறுவரென்னும் தாமங்கள் தாழ்ந்தநின்ற தொல்கிப்போம் பாவக்காற்றின் ஒழிகஇப்புணர்ச்சியென்றான். என்றது சிந்தாமணி. இஃது ஈண்டுச் சிந்திக்கக்கூகது.

ஏனைத்துணையராயினும் வினைத்துய்மை யிலராயின் அவர் விளங்கமாட்டார் என்பது இதில் உணர்த்தப்பட்டது. இவ்வுண்மை இராவணன்பால் உணரப்படும்.

### கதை.

இராவணன் பிரமனை நோக்கி அருந்தவம்புரிந்து பெருந்திருவடைந்தும் தன் தண்டோள்வலியால் திசைகள்தோறும் சென்று யாண்டும் திங்கிழைத்து மேலும் மேலும் பொருள்களைத் தொகுத்து முடிவில் குபேர வலகையடைந்து கொள்ளையிடத் துணிந்தான். குபேரன் எதிர்வந்து இனியமொழிகள் பல உரையையோடு கூறியும் இவன் யாதுங்கேளாமல் தானையோடு அளகையிற்புகுந்து அரியபொருள்கள் பலவற்றையும் வெளவி அதன் அழகைச் சிதைத்து அங்கிருந்த அற்புத விமானமாகிய புட்பகத்தையும் கைக்கொண்டு இவன் பொள்ளெனச் சென்றான்.

வண்டுசேர் பொழிற் குபேர மன்னன்வாழு மாநகர் கண்டகண்ட மாடெலாங் கவர்த்துகொண்டு பண்டைநாள் புண்டரீக வாசனன் கொடுத்த புட்பகத்தையும் கொண்டு வென்றி கொண்டரக்கர் கோணுவந்துபோயினான்



போனபின் அளகை வேந்தன் மிகவும் நாணி அல்லலுற்றான். தேசநாசமானதென்று சித்தரும் இயக்கரும், வாசல்திமாதாரும் மைந்தரும் குலைந்து மறுகிநின்றார். இவ்வாறே எவரையும் வருந்தச் செய்து பொருளைத் திரட்டிக்கொண்டு இலங்கையில் இனிது வீற்றிருந்து இறுதியில் அல்லல் பலவுமெய்தினான். இலக்குவனை வெல்லமுடியாமல்வந்து தன் அருமைத்திருமகனாகிய இந்திரசித்தா இவன்முன் நின்று தாம்செய்த தீயவினையானே தீதுவினைந்ததென்று சொல்லி இரங்கினான்.

நிலஞ்செய்து விசும்பும்செய்து நெடியவன்படை நின்றானை வலஞ்செய்து போவதென்றால் மற்றினியுரைப்பதென்றே குலஞ்செய்த பாவத்தாலே கொடும்பழி தேடிக்கொண்டோம் சலஞ்செய்யின் உலகமுன்றும் இலக்குவன் முடிப்பன்தானே. என்று உரைத்துவிட்டுப் பின் முடிந்துபோனான். அடைந்து நின்ற அரிய பொருள்களெல்லாம் ஒன்றன்பின் ஒன்று அழிய இரங்கி இவனும் பின் அழிந்துபோனான். தான் முன் இழந்து நின்ற விமானத்தைக் குபேரன் எய்திமகிழ், எய்திநின்ற அனைத்தையும் இவன் இழந்துகொலைத்தானே என்று அனைவரும் இரங்கி நின்றார். அழிக்கொண்ட எல்லாம் அழப்போம்; இழப்பினும் பிற்பயக்கும் நற்பாலவை என்னும் உண்மையை உலகம் இவன் பால் உணர்ந்துகின்றது.

தீயவினையால் வந்தபொருள் தீங்கேவினைக்கும் என்பது இதனால் கூறப்பட்டது.

660 தீதுசெய்து கண்டகன்முன் சேர்த்துவந்தான்பின்பிழந்து  
கோதுகொண்டான் என்னே குமரேசா—ஏதும்  
சலத்தாற் பொருள்செய்தே மார்த்தல் பசுமட்  
கலத்துணைர் பெய்திரீஇ யற்று. (ஓ)

இ—ள்.

குமரேசா! தீயசெயலால் பொருளைச் சேர்த்துவைத்து மகிழ்ந்த கண்டகசேதனன் பின் அதனை ஒருங்கேயிழந்து ஏன்அழிந்து போயினான் எனின், சலத்தால் பொருள்செய்து ஏமார்த்தல், பசுமட்கலத்துள் நீர்பெய்து இரீஇ அற்று என்க.

கோதுகொண்டான் என்றது வஞ்சமனத்துக் கொடும்பாலி மடிந்தாலன்றோ இனிதாகும் என்று எல்லாராலும் பழிக்கப்பட்டு மாண்டமை கருதி.

அழக்கொண்ட வெல்லாம் அழப்போம் என மேல் அருளியதைக் கேட்டவுடனே தொகையாகப் பொருள் கைக்கு வந்தபின் அஃதெப்படிப்போம் என்று ஒருவன் எண்ணி நோக்க அவனை நோக்கி ஓர் உவமையை எடுத்துக்காட்டி இஃதுணர்த்தியதென்க.

ஏமார்த்தல், இரீஇயற்று என இயைத்து நோக்குக.

ஏமம் ஆர்த்தல் என்பது இடைக்குறைந்து ஏமார்த்தல் என நின்றது. ஏமம் = காவல், மகிழ்வு. ஆர்த்தல் = செய்தல். இது, பொருளைச் சேர்த்துவைத்துப் பாதுகாத்து மகிழ்தலைக் குறித்து நின்றது. ஏமார்த்தல் எனவும் பாடம். ஏமார்த்தல் = களித்தல், மகிழ்தல். இப்பாடங்கொண்டால் இரீஇயற்று என்னும் பிற வினை உவமையோடு அஃது இனிது பொருந்தாமை காண்க.

சலத்தால் = வஞ்சத்தால்; சலம் என்பது வஞ்சனை, சினம், மாறுபாடுகளையுணர்த்திவரும். வஞ்சனைசெய்யும் படையான் என்பதற்குச் சலப்படையான் எனப்பரிபாடலில் வந்துள்ளமை காண்க. சலம் புகன்று சுறவு கலித்த; என்றது மதுரைக் காஞ்சி. சலமில்லன் சங்கரன் என்றது தேவாரம். சஞ்சலம் எனவரின் அது கவலையையும் துன்பத்தையும் காட்டும். அகரம் ஐகாரம் ஒளகாரம் என்னும் இம்மூன்றுயிருடன் சகர மெய்கூடி மொழிக்கு முதலில் வராது என்று ஆசிரியர் தொல்காப்பியனார் விதித்திருப்பவும் ஈண்டு அது வந்தது என்னை எனின்,

சகரக் கிளவியும் அவற்றோ ரற்றே

அ ஐ ஒளவேனும் மூன்றலங் கடையே. என்று முன்னர் உரைத்துவிட்டுப் பின் கடிசோல் இல்லைக் காலத்துப் படினே என எதிர்பொருளுணர்த்தல் என்னும் உத்தியால் இசைத்திருத்தலால் ஆயது என இசைத்துக் கொள்க.

இருத்தி என்னும் வினை எச்சம் விகாரமாய் இரீஇ என அளபெடுத்து நின்றது. இது சொல்லிசை அளபெடை.

இரீஇ அற்று = இருத்தியதனோடு ஒக்கும்.

நட்பிடை வஞ்சஞ்செய்தும் நம்பினூர்க் கூன் மாறாட்டத்  
துட்படக் கவர்த்தும் ஏற்றூர்க் கிம்மியும் உதவா ராயும்  
வட்டியின் மிதப்பக் கூறி வாங்கியுஞ் சிலர்போ லீட்டப்  
பட்டதோ அறத்தா நீட்டு நம்பொருள் படுமோ என்னு.

இது மாமனாக வந்து மதுரையில் வழக்குரைத்தபொழுது பரம்  
பொருளுரைத்தது. அறத்தான் வந்ததே நிலைபெறும்; சலத்  
தால் செய்த பொருள் விரைந்து தொலைந்துபோம் என்பதை  
இஃதுணர்த்தி நின்றல் காண்க.

மேல், பிறரை அழச்செய்து ஈட்டிய பொருள் பின்பு தன்னை  
அழவைத்துப் போம் என்றார்; இதில், இருந்த இடம் தடந் தெரி  
யாமல் அவனும் அதனோடு ஒழிந்துபோவான் என்கின்றார்.

வஞ்சனை முதலிய தீயவினைகளால் பொருளைச் சேர்த்துத்  
தன் குடியை ஒருவன் மகிழ்ச் செய்தல், பசிய மட்கலத்துள்  
நீரை நிறைத்து இருத்தியதுபோலாம் என்பதாம்.

சுடப்படாத பசிய மண்ணின் கலத்தில் நீரைப்பெய்தால்  
நீர் பரவும்வரையும் இருப்பதுபோல் தோன்றிப் பசைந்தவுடனே  
உடைந்து அதனோடு ஒரு சேர ஒழிந்துபோம் அதுபோல், வஞ்ச  
வினையால் பொருளையீட்டித்தொகுத்து அரசனை அமைச்சன் மகிழ  
வைப்பினும் சிறிது காலத்துள் அப்பொருளோடு அவனும் இருந்  
தஇடமும் தெரியாமல் ஒழிந்தே போவான் என இயலோடுபொரு  
ந்த இதனை இணைத்து நோக்குக.

வினைநலம் வேண்டிய எல்லாம் தரும்; ஆகலால் நலமுறுந்  
தொழிலையே நாடிச் செய்க; அல்லலுற்றினும் பெரல்லாத தொழி  
லையாண்டும் செய்யற்க; தீய தொழிலால் தீங்கே உண்டாம்  
என்று வினைத்துய்மையின் மேன்மையை உடன்பாட்டானும்  
எதிர்மறையானும் இதுவரை விளக்கிவந்து தொழில் நலமிலதா  
யின் அதனையுடையவன் குடி அடியோடு ஒழிந்துபோம் என  
இறுதியாக உறுதிபெற இதில் உணர்த்தியருளினார்.

வினைத்துய்மையில்லாதவன் வீணத்துணைய செல்வத்தையு  
டையனாயினும் அவன் நிலைத்து நிற்கமாட்டான் என்பதுகருத்து.

தீயதொழிலால் ஒருவன் பொருளைச் சேர்ப்பானாயின் வீராவில் அப்பொருளும் கொலைந்து அவனும் இழிந்து அழிவான் என்பது இதில் உணர்த்தப்பட்டது. இவ்வுண்மை கண்டகசேதனன்பால் உணரப்படும்.

கதை.

கண்டகசேதனன் என்பவன் இற்றைக்கு ஆயிரத்துமூன்று ஆண்டுகட்கு முன்னர்ப் பாண்டி நாட்டிலே வரகுணமங்கையென்னும் நகரிலிருந்தவன். கனகதத்தன் என்னும் வணிகனுடைய புதல்வன். இவன் பொய்யே மலர்ந்த புன்சொல்வாயினன். ஆசையும் வஞ்சமும் அமைந்த நெஞ்சினன். தகுந்த கல்வியில்லாதவனாயினும் மிகுந்த செல்வமுடையவன்; அங்ஙனமிருந்தும் தன்னுயிரினும் பொருள்மேல் இவன் காதல் மிக்கிருந்தான். பெருந்தீமைகளெவற்றையுஞ்செய்து அதனைப்பெருக்கத்துணிந்தான். காணியளவு சிறுபொருள் தனக்கு வருவதாயின் கோடியளவு பெருங்கேடுகளைப் பிறர்க்குக் கோடாமற் செய்யும் குடிக்கேடன் என உலகங்கூற இவன் ஓங்கி நின்றான்.

ஈறிலாநிதி யெய்தின னாயினும்

வீறி நாளும் பொருள்கவர் வேட்கையான்

சீறி யாரும் இகழ்ச் சிறுவிலை

கூறி நாடொறும் விற்கும் கொடுமையான்

(1)?

கண்டமாற்றிக் கருப்புரஞ் சந்தனத்

தண்டமாற்றித் தண்டேன்கலப் பாற்றியுங்

கொண்ட மாற்றுக்கு நான்மடி கூறியும்

பண்ட மாற்றிப் படைக்கும் பொருண்மையான்

(2)?

பேப்பசிக்கும் பெருவிருந் தாழுடன்

நோப் பசிக்குற நுங்குவ தோர்கிலான்

சேய் பசிக்கவும் செல்விருந் தேங்கவும்

தாய் பசிக்கவும் உண்ணுந் தறுகணுன்..

(3)

விண்ட காணியிற் கோடி விளைக்கினும்

கொண்ட கோடியிற் காணி கொடுக்கலான்

மண்ட வான் பொருள் மண்ணிடை தாழ்க்கவே

கண்டசேதனன் கண்டகசேதனன்.

(4)

எனக்குற்றாலமான்மியத்தார் இவன் பொருள் செய்த கொடுமையைக் கண்டு கூறியுள்ளமை ஈண்டுக் காணத்தக்கது. இங்ஙனம் கொடுங் கேடுகள் பலவும் செய்து பெரும் பொருளைத் தொகுத்து வைத்துத் தன் குடியை மகிழ்ச்செய்து உயர்ந்தவன்போல் தானும் மிக மகிழ்ந்திருந்தான். பழிவளர இங்ஙனம் இருந்து வருங்கால் சூட்டம் என்னும் தொழுநோய் வந்து இவனுடல் முழுவதையும் சூழ்ந்துகொண்டது. கள்வரால் இவன் பொருள்கள் சில கொள்ளை செய்யப்பட்டன. ஆவிபோகும் நிலையில் இவன் அயர்ந்து கிடக்கையில் தாயத்தார் முதலாகப் பலரும் வந்து பாவியென்று வைது பொருளைப் பற்றற வெளவிப் போயினார்.

நிலையிலா வுடலும் வாழ்வும் நிச்சயமென்றே யெண்ணி  
அலகிலாக் கொடுமை செய்தேன் அவத்தைவர் தடுத்த தந்தோ  
விலகவோர் தருமமென்னும் மெய்த்துணை யில்லாப் பாவி  
பலபடச் செய்தபாவம் பலித்ததென் றயர்ந்து சோர்ந்தான்.

பின்பு அல்லல்பலபட்டு ஆவி துறப்ப இவன் குடியும் பொருளும் அடியோடு அழிந்தன. தீவினையால் பொருளீட்டிச் செழித்தாலும் சின்னாளில், சாவினையே தலைப்பட்டுச் சதுரழிதல் சரதமே என்பதற்கு இவன் சரிதையையே அக்காலத்தவர் எவர்க்கும் எடுத்துக்காட்டி இசைத்து வந்தார். சலத்தால் பொருள் செய்து ஏமார்த்தல், பசுமட்கலத்துள் நீர்பெய்து இரீஇ அற்று; என்னும் உண்மையை உலகம் அறிய இவன் உணர்த்தி நின்றான்.

ஆறலைத்தல் கொள்ளை யதிகாரம் பொய்வஞ்சம்  
சீறிவெருட்டல் குறைமுடிப்பல் செய்வவினிப்  
பேறென விண்ண பிறரறிய வெளவினும்  
வேறல்ல கள்ள வினை.

பிறர்பொரு ளன்னா ருணராது பெட்பின்  
சிறியகொளினுமவை நஞ்சினுந் தீய  
இறைவ னொறுக்கும் பிழைப்பினு மென்றும்  
உறைப இருள்சே ருலகு.

(இன்னிசை)

அல்லது செய்வா ரரும்பொரு ளாக்கத்தை  
நல்லது செய்வார் நயப்பவோ—ஒல்லொலி நீர்  
பாய்வதே போலும் துறைவகை தீயன  
ஆவதே போன்று கெடும்.

(பழமொழி)

அல்லல் வினையால் வந்தபொருள் அழிந்தேபோம் என்பது  
இதனால் கூறப்பட்டது.

இவ் அதிகாரத்தின் தொகைப் பொருள்.

நல்ல தொழிலையுடையவன் எல்லா நலங்களைபுழைவான்.  
புகழறங்களை உளவாக்காத வினைகளை யாண்டும் செய்யலாகாது.  
பொருள் வருவதாயினும் புகழ்கெட வருமாயின் அத்தொழிலை  
அறவே ஒழித்துவிடவேண்டும். அல்லலுற்றும் பொல்லாத  
தொழிலை நல்லவர் செய்யார். தானே பின் இரங்கி வருந்துதற்  
குரிய வினைகளை என்றும் செய்யாதொழிக. உன் தாய் பசித்தழு  
தாலும் தீயதொழிலை நீ செய்யலாகாது. பழித்தொழிலைச் செய்து  
செல்வம் பெறுவதினும் அதனைச் செய்யாது அனுபவிக்கும் வறு  
மையே சிறந்தது. தீயதொழிலைத் துணிந்துமுடித்தாலும் அத  
னால் தீமையே உண்டாம். பிறரை அழிச்செய்து ஒருவன் பொரு  
ளிட்டின் அப்பொருள் பின்பு அவனை அழுவைத்தே போய்விடும்.  
அல்லல்வினையால் பொருளைச் சேர்த்தவன் அதனோடு ஒருங்கே  
அழிந்தேபோவான்.

சூசு-வது வினைத்தூய்மை முற்றிற்று.

## 67-ம் அதிகாரம் வினைத்திட்டம்.

அஃகாவது கருதிய தொழிலை முடிவுபெறச் செய்தற்குரிய  
திண்மை. மேல், வினைத்தூய்மையின் மேன்மையை யருளினார்;  
அதனை ஆற்றுதற்குரிய பான்மையை இதில் அருளுகின்றார்.  
வினை, நன்மையுடையதாயினும் திண்மையோடு நின்று அதனைச்  
செய்யவில்லையாயின் அதன் பயனை எய்த முடியாது ஆதலால்  
அவ்வுண்மையை உணர்ந்து கொள்ளுமாறு அதன்பின் இது  
வைக்கப்பட்டது.

661 தண்டாத திண்மையொன்றே தாங்கிக் கருடன்போய்ச்  
கொண்டான் அமிர்தேன் குமரேசா—கண்ட  
வினைத்திட்டப் மென்ப தொருவன் மனத்திட்டம்  
மற்றைய எல்லாம் பிற. (க)

இ-ள்.

குமரேசா! படை ஆரண் முதலிய வேறெதனையு நோக்  
காது தன் திண்மையே துணையாகச் சென்று கருடன் ஏன் அமிர்  
தத்தைக் கொண்டான் எனின், வினைத்திட்டம் என்பது ஒருவன்  
மனத்திட்டம்; மற்றைய எல்லாம் பிற என்க.

வினைத்திட்டம் என்பது இன்னது தான் என இஃதுணர்த்  
துகின்றது. அமரர்கோன் முதலிய அனைவரையுங் கண்டும் தன்  
உளவுறுதி குன்றாமல் சென்றான் ஆதலால் தண்டாத என்னும்  
அண்ட அவன் திண்மையைச் சார்ந்து நின்றது. தாங்கி என்றது  
திண்மையின் மிகுதி தோன்ற நின்றது. வேறெதையும் எதிர்  
நோக்காமல் தன் உறுதியொன்றையே கருதிச் சென்றான் ஆத  
லால் ஒன்றே தாங்கிப் போய் என்றும்.

ஒருவன் என்றது வினைசெய்தற்குரிய ஒருவன் என்றவாறு.  
மற்றைய எல்லாம் = வேறுள்ளனவெல்லாம்; ஆனை, பொருள்  
கருவி இடம் காலம் முதலியன. மனத்திட்டம் என முன் சுட்டி  
யதால் அஃதொழிந்தவற்றை மற்றைய என்றார். மற்றைய  
தென்பது சுட்டியதற் கினம் என்றது இயல். பெயரளவில் வினை  
த்திட்டம் என்று வேறு கூறப்பட்டனும் பொருளையுன்றி நோக்கில்  
மனத்திட்டத்தின் குணமாகவே அது மருவியுள்ளதாதலால் இங்  
ஙனம் ஒருமைபுறவுணர்த்தினார்.

வினையின்கண் திண்மையென்று சொல்லப்படுவது அதனைச்  
செய்துமுடித்தற்குரிய ஒருவன் மனத்திண்மையேயாம்; மற்றுள்  
ளனவெல்லாம் அதற்குத் திண்மையென்று சொல்லப்படா  
என்பதாம்.

ஒரு தொழிலைச் செய்து முடித்தற்குக் கருவி, காலம், இடம்  
முதலிய உபகாணங்களெல்லாம் நன்கு அமைந்திருப்பினும் அத  
னைச் செய்தற்குரியவன் மனத்திட்டம் இல்லையின் அவற்றால்  
யாதும் பயன் இல்லையாதலால் மற்றைய எல்லாம் பிற என்றார்.

வினைபாளன் திண்மைபுடையனாயின் எல்லாக் தொழில்களும் அவனுக்கு எளிதில் முடியும் என்பது கருத்து.

இலங்கையை யிடந்து வேரோ டிவ்வயிற் றருகென்றாலும்  
விலங்கினர் தம்மையெல்லாம் வேரொடும் விளியதுறிப்  
பொலன்குழை மயிலைக் கொண்டு போதெனப் புகன்றிட்டாலும்  
கலங்கலீர் உரைத்த மாற்றம் முடிக்குவல் கடிதுகாண்டிர்.

என்று சாம்பவன் முதலிய துணைவர்களுக்கு உறுதி கூறிவிட்டு  
மறலியும் புதுதலரிய இலங்கைமேல் தான் ஒருவனாகவே துணிக்  
து சென்ற அனுமான்போல் மனத்திண்மைபுடையவர் எண்ணிய  
எதனையும் இனிது முடித்து வினைக்கண் திண்ணியராய் விளங்கு  
வரென்பார் வினைத்திட்டம்என்பது ஒருவன் மனத்திட்டம் என்றார்.

எத்துணை அரிய வினையையும் மனத்திட்ட முடையவன்  
எளிதில் முடித்துவிடுவான் என்பது இதில் உணர்த்தப்பட்டது.  
இவ்வுண்மை கருடன்பால் உணரப்படும்.

### கதை.

கருடன் என்பவன் காசிபருக்கும் விநதைக்கும் புதல்வ  
னாய்ப்பிறந்தவன். பறவை முகமும் தெய்வ வுருவமும் சேரப்  
பெற்றவன். இவன், சிறந்த போர்வீரன். வேகத்தில் வாடிவுக்கு  
அடித்த படியில்லைவத்து எண்ணத்தக்கவன். வினைத்துய்மை  
புடையவன். எதனையும் நினைத்தபடி முடிக்கவல்லவன். வைனன்,  
வைனதேயன், பன்னகவைரி, பறவைவேந்தன், முதலிய பல  
சிறப்புப் பெயர்களைபுடையவன். வைணவ மகத்தார் இவனைப்  
பெரியதிருவடி என்று அருமையாக அழைப்பார். இவனது  
அறிவும் ஆற்றலும் அளவிடலரியன. இவனுடையதாயும், சிற  
றன்னைபாகிய கத்துருவும் இந்திரன் குதிரையைக் குறித்து ஒரு  
நாள் வீண்வாதம் புரிந்தார்கள். உச்சைச் சிரவம் என்னும் அவ்  
வென்னைப்பரியின் வாலில் ஓர் கறுப்பு உள்ளது என்று கத்துரு  
கறைந்தான். அஃது இல்லவே யில்லையென்று வினதை இசைத்  
தான். வழக்கு வலிந்து முதிர்ந்தது. தோல்விபடைந்தவன்  
வென்றவனுக்கு ஆறுமாதம்வரையும் அடிமையாக அமர்ந்திருக்க



வேண்டுமென்று இறுதியாக உறுதிசெய்துகொண்டார். பிரிந்தார். பின்பு தான் சொல்லிப்படி யில்லையென்று உணர்ந்த கத்துந் தன் பிள்ளைகளுள் ஒருவனை விடுத்து வஞ்சித்து அதில் அஃதுள்ளதாகக் காட்டினான். பேதை வினதை யாதும் தேராமல் அடிமையாகவே அமர்ந்து கவன்றான். அதனை புணர்ந்த இவன் மிகவும் வருந்தி என்னவேண்டுமாயினும் தருகின்றேன்; என் அன்னையை அடிமையினின்றும் விடுவிக்க வேண்டுமென்று அச்சிறியதாயிடஞ் சென்று வேண்டினான். புத்தேளுலகத்துள்ள புத்தமிர்தத்தைக் கொணர்ந்துதரின் நீ சொற்றபடி விடுவல் என அவன் சொல்லிவிடுத்தான். அவ் அரியவினையை முடித்து வருதற்கு வேறு உதவிகளொன்றையும் விரும்பாமல் தன் நெஞ்சே துணையாக நேர்ந்து சென்று அமரபதிக்கண் அமர் பலர் புடைசூழ அரிய பாதுகாவலிலிருந்த அவ் அமிர்தினைக் கவர்த்துகொண்டு திரண்டுவந்த அனைவரையும் வெருண்டோடவென்று, மேலும் வருபவர் யாவரும் வருக என்று யாவரும் அறிய வீரமொழிகூறி, இவன்வெளியே வருங்கால் இந்திரன் வந்து எதிர்ப்ப, அவனையும் எதிர்த்து பொருது மேன்மையானபொருள்கள்யாவும் ஆண்மைபுடையார்க்கே உரிமைபாம் என்னும் பான்மையைபுணர்த்தி அதனை இப்படியிசைத் தந்து தன் அன்னையின் அடிமையை நீக்கினான். ஒரு துணையுமின்றித் திண்மையோடு வந்து இதனைச் செய்து சென்றானே என்று அனைவரும் இவனது மனத்திட்பத்தை மதித்துப் புகழ்ந்தார். வினைத்திட்ப மென்பது, ஒருவன் மனத்திட்பம்; மற்றைய வெல்லாம் பிற என்னும் உண்மையை உலகம் அறிய இவன் அன்று. உணர்த்தி நின்றான். கடவன் இளவெயினனார் என்னும் புலவர் பெருமானாரும் வயங்குபூண் அமரரை வெளவிய அமிழ்திற் பயந்தோள் இடுக்கண் களைந்த புள்ளினை என்று பரிபாடலில் இவனது வினையாண்மையை வியந்து பாடியுள்ளார். விரிவைக் கருடமான்மியத்தில் காண்க.

தள்ளாமல் எவ்வினையுந் தான்முடியுந் திண்மையொன்று  
கொள்வாயேல் உண்மையிது கொள்.

மனத்திண்மையுடையவனே வினைகளை மாண்புற முடிப்பன்  
என்பது இதனால் கூறப்பட்டது.

662 உற்றவினை யூறுபட்டும் ஒல்காதேன் மாறனன்று  
கொற்றமுற்று நின்றான் குமரேசா—எற்றேனும்  
ஊரொரால் உற்றபின் ஒல்காமை யிவ்விரண்டின்  
ஆறென்பர் ஆய்ந்தவர் கோள். (உ)

இ-ள்.

குமரேசா! தூய வினைகளையே செய்துவந்த தோயன்  
மாறன் என்பவன் இடையூறு உற்றும் ஏன் தளராது நின்றான்  
எனின், ஆய்ந்தவர் கோள் ஊறு ஓரால், உற்றபின் ஒல்காமை;  
இவ் இரண்டின் ஆறு என்பர் என்க.

உற்றவினை = பொருந்திய தொழில்; தனக்கு உரிமையாகத்  
தெளிந்துகொண்ட காரியம் என்றவாறு. கொற்றமுற்று என்  
றது அல்லலுற்றபொழுதும் தன் ஆண்மை குன்றாமல் வினையை  
அவன் ஆற்றி நின்றமை கருதி. எற்றேனும் = சிறிதேனும்.

இஃது உற்றவினை ஊழால் கலங்கிவிடினும் நீ உன் உள்  
ளங்கலங்காதே என்கின்றது.

ஆய்ந்தவர் = நீ தூய்மை ஆராய்ந்து தெளிந்தவர்; அவரா  
வார் விபாழன் சுக்கிரன் முதலாயினோர். அமரருக்கும் அசுரருக்  
கும் முறையே அமைச்சராயிருந்து அரசநீதிகளை வழுவற ஆராய்  
ந்து தெளிந்தவராதலால் இவர் இங்கு முதன்மை தோன்ற  
நின்றார். கோள் = குறிக்கோள்; முடிவான தூணிபு என்க.

ஓராலும் ஒல்காமைபும் என முன்னர்க் கூறியதனால் இவ்  
இரண்டு என அண்மைபுறச் சுட்டினார்.

ஊறு = ஊறுபாடுடையதை; அஃதாவது செய்தார்க்குத் துன்பம்  
பயக்கும் தீயதொழில்களை. ஓரால் = நீங்குதல், தவிர்தல்; இஃது  
ஒருவு என்பதன் அடியாகப் பிறந்தது. ஒல்காமை = தளராமை,  
ஒல்கலுள்ளமொ டொருபுடைத் தழீஇ என்றது புறம்.

ஊறு ஓரால் என்றது அல்லலுறும் வினையைச் செய்யலாகா  
தென்றவாறு; செய்யும் வினை தூய்மைபுடையதாகக் தேர்ந்து  
கொள்ளவேண்டும்; அங்ஙனம் தேர்ந்துகொண்ட பின் தெய்வ  
கதியால் இடையே ஏதேனும் இடையூறு தோன்றித் தடைப்

படுத்தினும் அதற்குத் தளரலாகாது என்பதாம். இது வினைத் தூய்மையோடு வினைத்திட்டபத்தையும் இணைத்துணர்ந்தியுதென்க.

அறிவுதூல்களை ஆராய்ந்தவரது உறுதியான முடிவாவது, ஊறுபடுத்தும் வினைகளைச் செய்யாது ஒழிதலும், தான் செய்யும் வினை ஊழால் ஊறுபட்டவழி அதற்குத் தளராமையும், ஆகிய இவ்விரண்டின் நெறிதான் என்பர் மேலோர் என்பதாம்.

ஓரால், புறத்தே தள்ளத்தக்கது; ஒல்காமை, உள்ளே கொள்ளத் தக்கது என்க. வினைநல்லதாகவும், அவ்வினையைச் செய்கின்றவன் அல்லலுக்கு அஞ்சாதவனாகவும் அமைந்திருக்கவேண்டும் என்பது கருத்து.

நல்லதொழில்களையே நாடிச் செய்க; அங்ஙனம் செல்புங்கால் அல்லல்வந்ததாயின் அதற்கு அஞ்சிவிடாதே; என்று தாமே விதித்துவிடாமல் ஆய்ந்தவர் கோள் என்ப என உறுதிபெற அடிகள் மதித்துக் கூறிய திறத்தை இதில் துணித்து நோக்குக.

இடைபூறுகள் பல எதிர்த்தாலும் மனத்திட்டமுடையவர் வினைத்திறத்திறுளர்ச்சியுறார் என்பது இதில் உணர்த்தப்பட்டது. இவ்வுண்மை தோயன்மாறன்பால் உணரப்படும்.

### கதை.

தோயன்மாறன் என்பவன் இற்றைக்கு ஆயிரத்தெண்ணூற்றைம்பது ஆண்டுகட்குமுன்னர்ப் பாண்டிநாட்டிலே ஈர்த்தூர் எனும் ஊரிலே இருந்தவன். திண்மையோடு தண்மைமுமுடையவன். தன்பால் உள்ளது எதையும் உவந்து ஈந்து தன்னையடைந்தவரெவர்க்கும் இதம் புரிந்தவன். அக்காலத்தில் மதுரையிலிருந்து அரசுபுரிந்த சித்திரவர்மன் என்னும் பாண்டியமன்னனுக்குச் சேனைத்தலைவனாகவும் தேர்ச்சித்துணைவனாகவும் இவன் சிறந்திருந்தான். மன்னன்பால் இவன் பேரன்புமுடையவன். யாடுதொரு அல்லலும் அவனை அணுகாவண்ணம் ஆட்சியை இவன் ஆற்றினான். பழுதுபடுஞ் செயல்களை அறவே ஒழித்துப் பொருள் அறங்களை வினைத்தற்குரிய வினைகளையே இவன் புரிந்துவந்தான். குடிகளுக்கும் அரசனுக்கும் மிகுதியான வருவாய்கள் உளவாம் என்று கருதிச் சீர்திருந்தாது கிடந்த புல்லிய நிலங்களை யெல்லாம்

நல்லசெய்களாக இவன் சீர்திருத்தஞ்செய்தான். திருந்தியமுறையில் அவை சிறந்து வருங்கால் மிகுந்த மழைபெய்தது; அதனால் அவை சிதைந்து போயின; போயினும் இவன் யாதும் தளர்வின்றி வேறுவழிகளில் பேறுதரும்வினைகளைத் தெளிந்துகொண்டு இவன் துணிந்துசெய்தான். ஒருகால் பொருபடையுடனே ஒருவரும் அறிபாவகையில் மருவலர்வந்து தன்மன்னனை வளைந்து கொண்டபொழுது இவன் துணிந்து சென்று அனைவரையும் அடங்க வென்று அரசினை நிலைநிறுத்தினான். அப்பொருகளத்தில் இவன் உடல்முழுதும் புண்பட்டதன்மையையும், பண்பட்டிருந்த வுண்மையையும் வியந்து மதுகைக் குமரனார் என்னும் புலவர் பெருமானார் புகழ்ந்து மகிழ்ந்துள்ளார். அப்பாட்டை இதனடியில்காட்டுதும் அதன்பொருளை ஆய்ந்துகாண்க.

நிரப்பாது கொடுக்கும் செல்வமும் இலனே  
 இல்லென மறுக்குஞ் சிறுமையும் இலனே  
 இறைபுறு விழுமந் தாங்கி அமரகத்து  
 இரும்புசுவைக் கொண்ட விழுப்புண் நோய்தீர்ந்து  
 மருந்துகொள் மரத்தின் வாள்வடு மயங்கி  
 வடுவின்று வடிந்த யாக்கையன், கொடையெதிர்த்து  
 ஈந்தையோனே, பாண்பசிப் பகைஞன்,  
 இன்மை தீர வேண்டின் எம்மொடு  
 நீயும் வம்மோ முதுவா யிரவல  
 யாந் தன் இரக்குங்காலைத் தான்எம்  
 உண்ணு மருங்கு காட்டித் தன்னுராக்  
 கருங்கைக் கொல்லனை இரக்குந்  
 திருந்தில நெடுவேல் வடித்திசின் எனவே (புறம்).

வடிந்தயாக்கையன், ஈந்தையோன், பாண்பசிப் பகைஞன், அவனை யாம் இரக்குங்காலை, எம் மருங்கைக்காட்டி வேலைவடித்துத் தா என்று தன் ஊர்க்கொல்லனை அவன் இரக்கும் எனக்கூட்டிக் காண்க. இடையறாது தொடர்ந்துகொடுத்தற்குரிய பெரியசெல்வமுடையனல்லனாயினும், இரந்தவர்க்கு இல்லையென்னாது கொடுக்கும் அருமைபுடையவன்; அரசனுக்குற்ற துன்பங்களைத் தான் தாங்கிக் கொண்டு போர்க்களத்துட் புக்குப்படைக்கூலங்களால்

உடல்முழுதும் புண்பட்டு மருந்துவாங்கிக் கொள்ளப்பட்ட மரம் போல் அமர்ந்திருந்தபொழுதும் வேலைத்தீட்டித்தா பசைவரைப் பொருதுவந்தேனும் இரவலர்க்குதவுவேன் என்று வினைத்தீட்டித் துடன் இவன் சிறந்துநின்றான் என இவனை வியந்து கூறி யிருந்தல் காண்க. ஊறுபடும் வினைகளை ஒழித்து உற்றதற்கு ஒல்காசு வளாய் இவன் உயர்ந்திருந்த உண்மையை இதில் ஊன்றியுணர்க.

தோர்ந்த வினையைத் திருத்தமுற்ச் செய்யுங்கால்  
நோர்ந்ததுயர்க் கஞ்சாதே நில்.

தாங்கிய வினை தடையுறினும் தளர்ந்துவிடலாகாதென்பது இதனால் கூறப்பட்டது.

663 வென்றி இராவணிசெய் வேள்வியிடைத் தோன்றியதால்  
குன்றிநின்ற தென்னே குமரேசா—என்றும்  
கடைக்கொட்கச் செய்தக்க தாண்மை யிடைக்கொட்கின்  
எற்று விழுமந் தரும். (ஈ)

இ—ள்.

குமரேசா! இந்திரசித்துசெய்த வேள்வி இடையே புலப்பட்ட தால் ஏன் முடிவில்லாத துன்பமடைந்தான் எனின், கடைக் கொட்கச் செய்தக்கது ஆண்மை; இடைக் கொட்கின் எற்று விழுமம் தரும் என்க.

இராவணி என்றது இந்திரசித்தை; இராவணனுடைய மகன் என்றவாறு; இது தத்திதாந்த நாமம். தானொருவனே நின்று வானவரோடு வானவரிறைவீனையும் வென்று வந்தானாகலால் வென்றி என்னும் அடை அவனை ஒன்றி நின்றது. என்றும் என்றது படை அரண் பொருள் முதலியவற்றால் வலியான காலத்தும் என்றவாறு. அவ்வன்மையுற்ற விடத்தும் வினையை இடைதெரியும்படி விடலாகாதென்பதாம்.

இஃது, எடுத்த வினையை இன்னபடி முடிக்கவேண்டும் என்கின்றது. 'தும் காரியம் நன்கு முடிந்து கைகூடும் வரையும் அதனை வெளிக்காட்டாதே என்ன அங்ஙனங் காட்டிவிடின்

அதனால் என்ன வந்துவிடும் என்பாரை நோக்கி இஃது இயம்பிய காகக் காண்க.

கடைக் கொட்கு = முடிவிலே வெளிப்பட; அஃதாவது செய்ப்பட்டும் வினையை இடையே பிறர் அறிந்துவிடாதபடி மறைத்து வைத்து முடிவின் கண் புலப்படுமாறு. செய்தக்கது = செய்வதே.

கொட்க என்னும் வினையெச்சம் செய்தக்கது என்பதைக் கொள்ளுகின்றது. கொட்குதல் = சுழலல், வெளிப்படல். இதில் வந்துள்ள கொட்கு, எற்று, என்னும் இரண்டு பிரயோகங்கள் பழந்தமிழ் நூல்களிலும் எளிதிற் காணப்படுவனவல்ல.

கொட்கின் தரும் என்று அச்சுறுத்தியது கொட்காவகை கூர்ந்து செய்யவேண்டும் என்பது கருதி.

எற்று விழுமம் = இடை நீங்காத துன்பம். எற்று என்பது எற்றுதல் என்பதன் அடியாகப்பிறந்த எதிர் மறைப் பெயரெச்சம். எற்றுதல் = தள்ளுதல், நீக்கல். சீர்மை மேன்மைகளைக் குறித்துவரும் விழுமம் என்னுஞ் சொல் ஈண்டு இடும்பையை புணர்த்தி நின்றது. வெயதுது விழுமமொடு விம்மங் கூரனவும், மிசைச்செலவசா அ விழும வெந்நோய் எனவும் பெருங்கதைநில் நின்று இது தரும் பொருள் காண்க. விழுமஞ் சீர்மையுஞ் சிறப்பு மிடும்பையும் என்றது தொல்காப்பியம்.

மேல், செய்யும் வினையில் இடையே தவறுற்றும் தள்ளாதே என்றார்; பிறரால் தவறு புகாவண்ணம் தற்காத்துக் கொள்ளுதற்கு உரிய உபாயமொன்றை இதில் உணர்த்துகின்றார்.

தான் செய்யுங் காரியம் முடிவில் புலப்படும்வகை செய்வதே ஒருவனுக்கு ஆண்மையாம்; இடையே புலப்படுமாயின் நீக்கமுடியாத துன்பத்தை அது கொடுத்துவிடும் என்பதாம்.

மொழி, செயல், குறி, குணங்களால் பிறரெவரும் உணராவண்ணம் அடக்கமாகவைத்து வினையைச் செய்துமுடித்தல் ஆண்மைபுடையார்க்கே அமைபுமாதலால் அச்செயலையே ஆண்மை என்றார். அறிவு நிறை ஒர்ப்புக் கடைப்பிடி என்னும் ஆடு உக்குணம் நான்கனுள் இது நிறைபுள் அடங்குதல் காண்க.

தான் எடுத்தவினையை இடையே பழுதுபடாதபடி பாதுகாத்து முடிப்பவனை ஆண்மையுடையவன் என்பது கருத்து.

அரசபாசனத்தை ஆற்றி நிற்கும் ஆமைச்சர்தம் காரியத்தை இடையே புலப்படாவண்ணம் போற்றிச் செய்யாவிடின் பகைவாற்றிது பல்வகை இடர்களை பிழைத்து முடிவுறுதபடி கெடுத்துவிடுவராதலால் இடைக்கொட்கின் எற்று விழும் தரும் என்றார்.

குறைத்தொழிலைக் குருக்களுக்கும் காட்டலாகாது என்றும் விளைஞர் வழக்கும் ஈண்டு நினைவுறத்தக்கது. இதிலுள்ள உம்மைபிணைமையை ஊன்றியுணர்க.

தான் குறித்த காரியம் நன்குமுடியும்வரையும் புறத்தே புலனாகாவண்ணம் இருத்தல்வேண்டும்; அங்ஙனமின்றி இடையே புலப்படவிடின் அதனால் பெருந்திங்கு விளையுமென்பது இதில் உணர்த்தப்பட்டது. இவ்வுண்மை இந்திரசித்துபால் உணரப்படும்.

#### கதை.

இந்திரசித்து என்பவன் இலங்கையர் வேந்தனாகிய இராவணனுடைய அருமைப் புதல்வன். நல்ல போர்வீரன். வில்லாண்மையில் மிக மேன்மை பெற்றவன். வானுலகம் புகுந்து அமரரனைவரையும் அடங்கவென்று அமரர் கோனாகிய இந்திரனைப் பிணித்து வந்து இலங்கையில் சிறைவைத்தவன்; அதனால் இந்திரசித்து என்று இவன் பெயர்பெற்றான். இந்திரசித்து என்பதற்கு இந்திரனை வென்றவன் என்பது பொருள். இவனது இயற்பெயர் மேகநாதன் என்பது. இராவணி எனவும் கூறப்படுவான். அறிவிலும் உருவிலும் ஆற்றலிலும் இவன் மிகச் சிறந்தவன். இவன் சிபையெடுத்து நின்றால் எவரும் இவன் முன் தலையெடுத்து நில்லார்.

இவனையின்றினை யுடையபோர் இராவண னென்னே புவன முன்றையும் வென்றதோர் பொருளென்புகறல் சிவனைநான்முகத் தொருவனைத் திருநெடு மாலாம்

அவனையல்லவர் நிகர்ப்பவ ரென்பதும் அறிவோ. எனவும் முக்கணைக்கினன் முதன்மகன் அறுவகை முகனும் திக்குநோக்கிய புயங்களும் சிலகரந்தனையான். எனவும்

கம்பர் இவனை விடந்து புதூத்துள்ளார். முனைமுகத்திற் புது  
ந்து பகைவரை முடிய வெல்லுதல்போல் வினைமுகத்தினின்று  
அதனை இனிது முடிக்கவிலும் இவன் வல்லான். இராமன்  
படையோடெழுந்து இலங்கையை வளைந்தபொழுது இலக்குவனை  
யும் அவனுடனின்றவரையும் பலமுறை இவன் கலங்கச்செய்  
தான். நேர்வழியில் நின்று வெல்லமுடியாதென்று தெளிந்து  
இறுதியில் ஓர் வேள்வியை இயற்றத் துணிந்தான். அதுமுடிந்து  
விடின் இவனை வெல்ல எவராலுமுடியாது. அத்தகைய அரிய  
வேள்வியை இலங்கையின் தென்கீழ்த் திசையிலுள்ள நிகும்பல்  
என்னும் இடத்திலிருந்து இவன் முடிக்கத்துணிந்து அதற்கு  
வேண்டிய உபகரணங்களை யெல்லாம் தொகுத்துக்கொண்டு  
தொடங்கினான். பகைவருக்குத் தெரியாவண்ணம் முன்னதாக  
நன்கு பாதுகாத்துக்கொள்ளாமல் தான் கருதியவினையில் இவன்  
கண்ணுன்றி நின்றான். இங்ஙனஞ் செய்தவருங்கால் சில இங்  
கிதங்களால் அறிந்து அனுமான் முதலிய வீரர்பலரும் வந்து  
இடையே வளைந்துகொண்டு செய்யவொட்டாதபடி இவனை நிலை  
குலைத்து அவ்வேள்வியைபுஞ் சிதைத்தழித்தார்.

மானமும் பாழ்பட வகுத்த வேள்வியின்

மோனமும் பாழ்பட முடிவிலா முரட்

சேனையும் பாழ்படச் சிறந்த மந்திரத்

தேனையும் பாழ்பட இனைய செப்பினான்.

தொடங்கிய வேள்வியின் தூம வெங்கனல்

அடங்கிடா தவிந்துள தமையு மாமன்றே

இடங்கொடு வெஞ்செரு வென்றி யின்றெனக்

கடங்கிய தென்பதற் கேதுவாகுமால். என உள்ளுந்

நோந்து இவன் உளைந்தெழுந்தான். பின்பு உடன்று பொருது  
ஒழிந்துபோனான். முன்னியவேள்வி கடைபோக முடிந்திருப்  
பின் நம் மன்னன் மகனுக்கு இவ் இன்னல் வந்திராதே என்று  
அரக்கனைவரும் இரங்கியேங்கினார். செய்தவினை இடையே  
புலப்பட்டதனால் அல்லலும் பழியும் அடைந்து இவன் அழிவுற  
லானான். கடைக்கொட்கச் செய்தக்க தாண்மை, இடைக்கொட்  
கின் எற்று விழுமந்தரும் என்னும் உண்மையை உலகம் இவன்



பால் உணர்ந்ததின்றது. விரிவை இராமாயணத்தில் காண்க.

தோட்டதொழிலிடையே தோன்றவிடின பின்புதுயர்ப்  
பட்டழிவாய் பாடுபெறும் பார்

வினையை அடக்கமாக வைத்தே முடிக்கவேண்டும் என்பது  
இதினால் கூறப்பட்டது.

661 அன்று சுசன்மாவும் அக்கனுமுன் நன்று சொன்னார்  
சுன்றினர்பின் என்னை குமரேசா—நின்று கொண்டு  
சொல்லுதல் யார்க்கும் எளிய அரியவாஞ்  
சொல்லிய வண்ணஞ் செயல், (சு)

இ-ள்.

குமரேசா! சுசன்மாவும், அக்கனும், மன்னர்முன் நின்று  
வேன்று விடுவதாகச் சொல்லினார்; பின் ஏன் அவர் சொல்லிய  
படியே செய்பாது தொலந்தார் எனின், சொல்லுதல் யார்க்கும்  
எளிய; சொல்லிய வண்ணம் செயல் யார்க்கும் அரியவாம் என்க.  
யார்க்கும் என்பது பின்னும் கூட்டப்பட்டது.

இது, சொல்லுகின்றவனினும் சொன்னப்படி செய்கின்ற  
வனை சிறந்தவன் என்கின்றது.

அன்று என்றது பாரதப்போரின் பன்னிரண்டாம் நாளி  
ரவையும் அனுமான் இலங்கைபுகுந்த அமையத்தையும் என்க.

தாம் வினைமேல் செல்லுதற்கு முன்னதாக எல்லாரும் விய  
ந்து கொள்ளுமாறு அவையில் நின்று தம் வல்லமைதோன்றச்  
சொல்லினார் ஆதலால், முன் நன்று சொன்னார் என்றும், நின்று  
கொண்டு என்றது வினைமேற் சென்று கொள்ளாமையை விளக்கி  
நின்றது.

யார்க்கும் = யாவர்க்கும்; மனத்திட்பம் இல்லாதவர்க்கும்  
என்றவாறு. உம்மை இழிவு சிறப்பு.

சொல்லுதல் எளிய; செயல் அரிய; எனஇயைத்துக்காண்க.  
சொல்லுதல், செயல் என்பன ஒருமையாய் நிற்பினும் எளிய,  
அரிய என்னும் பலவின்பால் முற்றுக்களுக்கு இயைபு அவற்  
றைப் பன்மையாக்கிக்கொள்க. இங்ஙனம் வருவது சாந்

யொருமை என்க. இருந்த இடத்தில் இருந்து கொண்டே ஒரு காரியத்தைக் குறித்து ஆரவாரத்தோடு பிறர் வியக்குமாறு முடித்து விடுவதாகச் சொல்லிய ஒருவன் பின்பு ஏதோ சிறிது ஒப்புக்குச் செய்யவுங்கடும்; ஆயினும் அருமைபாக அதுமதிக்கப் படாதென்பார் சொல்லிய வண்ணம் என்றார்.

மேல், அடக்கமாகவைத்தே வினையை முடிக்க வேண்டும் என்றார்; அங்ஙனம் அடக்கமின்றிச் சொல்லுதல் இழிக்கப்படும் என்று இதில் உணர்த்தியருளினார்.

இவ்வினையை இன்னபடி செய்துமுடிப்பேம் என இனிதுறச் சொல்லுதல் யாவார்க்கும் எளியனவாம்; தாம் சொல்லியபடி அதனைச் செய்துமுடித்தல் யாவார்க்கும் அரியனவாம் என்பதாம்.

சொல்லுதல் எளிய என்று இழித்துக் காட்டினார் அரியதைச் செய்து எல்லாரும் பெரியராதல் வேண்டும் என்பது கருதி.

சொல்லுதல் வல்லார் உலகத்தில் உயர்ந்தவரெனவும், அவரைக்காணின் ஞாலம் விரைந்து தொழில் கேட்கும் எனவும், அஃது எல்லார்க்கும் எளிதில் அமையாது எனவும் கூறி ஈண்டு அச் சொல்லுதல் யார்க்கும் எளிய என்றது ஒல்லுமோ எனின், ஒல்லும்; என்னை? அது, அறிவோடு கலந்து முறைபிறழாது எவரையும் தன் வசஞ்செய்யும் பொருளுரை எனவும், இது பயனற்ற பிதற்றுரை எனவும் வேறுபாடுண்மையான் மாறுபாடு இன்மையறிக.

ஒரு தொழிலைக்குறித்து விரித்துச் சொல்லுகின்றவனினும் அதனை இனிதாகச் செய்து முடிப்பவனை சிறந்தவனாவன் என்பது குறிப்பு.

கனைகடற்படை யுடனிரைக் கணங்கவர்ந் தவரை

முனைபடப்பொரு திமைக்குமுன் முதுகுகண் டிடுவேன்

என்று முன்பு நிமிர்ந்து சொல்லிய உத்தரன் பின்பு முதுகுகாட்டி ஓடியதுபோல், நிலையிருந்துகொண்டு பிறர் வியக்கும்படி பல படச் சொல்லும் வல்வாயர்கள் இவ்வுலகில் பலருளராதலால் அவரை வினைத் திட்டமுடையதாக மதித்து அரசர் அணைத்துக்

கொள்ளலாகாது என இயலோடு பொருந்த இதனை இணைத்துக் கொள்க.

செயலின் மேன்மையை உணர்த்தற்குச் சொல்ல இணைத்துக் காட்டியது அஃது அதன் இனமாதலான் என்க.

சொல்லலாம் இருந்துழிச் சொன்ன சொற்படி

வெல்லலாம் என்பது விதிக்குங் கூடுமோ? இது, கன்னனைக்குறித்து அசுவத்தாமன் இளித்துச் சொல்லியதாக வில்லி சொல்லியது: அடிகளாது அடியை இது படியொற்றியுள்ளமை காண்க.

திருந்தமுற வினையைச்செய்து முடிக்கமாட்டாதவரும் பொருத்தமுறப் பல சொல்லுவார் என்பது இதில் உணர்த்தப்பட்டது. இவ்வுண்மை சசன்மனிடமும், அக்கன்பாலும் உணரப்படும்.

கதை.

சசன்மன் என்பவன் திரிகார்த்தம் என்னும் தேசத்துக்கு அதிபதியாகிய சுதன்வனுடைய புதல்வன். இத்தேசம் இமயத் திற்கும் விர்த்தமலைக்கும் இடையேயுள்ளது. அதில் பதுமைபுரி என்னும் நகரிலிருந்து இவன் அரசுபுரிந்தான். இவனது காலம் இற்றைக்கு ஐயாயிரக்கைதம்பது ஆண்டுகட்கு முன்னராம். இவன் நல்ல அழகுடையவன். பொருள்படைகளிற் சிறந்தவன். உறுதி மொழி கூறி எவரையும் ஊக்க வல்லவன். பாண்டவர்கட்கும் கௌரவர்கட்கும் அமர் மூண்டபொழுது, துரியோதனனுக்கு இவன் துணைபுரிந்து நின்றான். பதினொராம்நாட் போரில் தன் மகனாகிய இலக்கணகுமரனை அருச்சுனன் குமரனாகிய அபிமன்னைன் பிடித்துச் சிறிதுபொழுது தேரில் கட்டிவைத்திருந்து பின்பு ஒடிப்போ என்று மீளவிட்டான்; அதனை நீனைந்து வருந்தி அதற்குப் பதிலாகத் தருமனைப் பிடித்துக் கட்டிவிடவேண்டும் என்று துரியோதனன் கருதித் துரோணரிடம் துயரோடு மொழிந்தான்.

பெற்றோன் தனினுஞ் சதமடங்கு வலியோன் வீமன் பின்னிற்கப் பொற்றோன் விசயன் முன்னிற்கப் பொரும்போர் முனையிற் போருதலி யற்றோர் போல வில்வலியால் அறத்தோன் தன்னை யகப்படுத்தல் மற்றோர் பிறப்பிற் நெரியாதிப் பிறப்பின் முடிக்க மாட்டேமால்.

என்று அம்மறையவருரைத்தார். எப்படியும் அவனைப்பிடித்துத்தன் கருத்தைமுடித்தே விடவேண்டும்; இன்றேல் யான் முடிந்தே போவன் என்று அவ்வணங்காழுடியோன் மீட்டும் வற்புறுத்தி மொழிந்தான்.

தம் முன்னவனைப் பாதுகாத்துக் கொண்டு முன்னும் பின்னும் நிற்கும் விசயனையும் வீமனையும் சற்று நேரம் கிட்டவா வொட்டாதபடி தடுத்துத் தருவையாயின் தருமனையான் பிடித்துத் தருகின்றேன் என்று அவ் வில்வீரர் மிக விரயமாக மொழிந்தார். அதன்மீது அருகிலிருந்த படைத்தலைவர்களை நோக்கி அதனைச் செய்து தரும்படி வேண்டினான். அது பொழுது அங்கிருந்த

மா என்னும் இவன் தன்படைவலிகொண்டு தானே அதனை முடித்துத் தருவதாக அவையோனைவரும் வியப்புறச் சூளுரைகள் பல சொல்லினான். தன்படைகளோடு நின்று அன்று இவன் ஆணையிட்டுச் சொல்லிய உறுதி மொழிகள் என்றும் நினைவுறத்தக்கன; ஆதலால் அவற்றை யீண்டுக் கொண்டுவந்து தருகின்றேம்; உங்கள் நெஞ்சில் குறித்துவைத்துக் கொள்ளுங்கள்.

அருளே வடிவு கொண்டனையோன் அருகக் கமரில் அணுகாமல் உருளே ரிராதத் தருச்சுனை யொருநான் முழுதும் தகைந்திலமேல் மருளே கொண்டு குடிவருந்த மனுதால் குன்றி வழக்கழியப் பொருளே வெஃகும் அரசரைப்போற் புதுவேயாமு நரகென்றார். (1)

மறனிற் சிறந்த புயவலியால் வரைபோன்றனிலன் மைத்தனெனப் புறநிற் பாளைத் தம்முனிடைப் போகா வண்ணந் தகைந்திலமேல் அறனிற் கொண்ட தன்மனையான் அமளித் தலத்தின் அழுதிரங்கப் பிறனிற் மேடும் பெரும்பாவி பெறும்பே நெமக்கும் பேறென்றார். (2)

கன்றால் விளவின் கனியுகிர்த்தோன் கடவுந் திண்டே ரவனாக வன்றூட் டடக்கை மாருதியேயாக அமரின் மறித்திலமேல் என்ற நானே முனிபோரின் எந்நன்றியினுஞ் செய்ந்நன்றி கொன்றார் தமக்குக் குருகுலத்தார் கோவேயாமுங் கூட்டென்றார். (3)

இங்ஙனஞ்சொல்லி யெழுந்தும் மறுநாட்போரில் யாதும் செய்ய மாட்டாமல் எல்லாரும் மறுகி மீண்டார். உண்மையில் இவன் வீரமும் மாணமும் உடையவனுதலால் தான் சொல்லியபடி செய்யவில்லையே என்று துன்பமீக்கூர்ந்தான். சொல்லிய வண்

ணஞ் செயல் யார்க்கும் ஆரியவாம் என்பதை இவன் அன்று அறிந்துணர்த்தினான். விரிவெப் பாரதத்தில் காண்க.

கதை 2.

அக்கன் என்பவன் இராவணனுடைய இனையபுதல்வன்; இந்திரசித்துக்கும் அதிகாயனுக்கும் தம்பியாவான்; மற்றோரிலும் மற்றோரிலும் இவன் மிகவும் வல்லவனாயினும் வலியறிதல் காலமறிதல் இடனறிதல் முதலிய அரசார்க்கு வேண்டிய அறிவு நிலைகளைச் சிறிதும் கருதாதவன். அனுமான் இலங்கையில் புருந்து அசோகவனத்தையழித்து சம்புமாஸி முதலிய அரசுக்கர் பலனாயும் கொன்று கலக்கின்ற பொழுது அவனைப்பிடித்து வருவதாக இராவணன் முன்னின்று பலபட இவன் தொடுத்துச் சொல்லினான். கொய்தளிர் கோலும் வாழ்க்கைக் கோடரத் துருவுகொண்டு கய்தவ மியற்றியீண்டோர் சிறுபழி யிழைக்குங் கற்பால் எய்தினன் இமையா முக்கண் ஈசனே யென்றபோதும் நொய்தினின் வென்று பற்றித் தருகுவெ னொடியினுன்பால் துண்டத் துணதளிற் றோன்றுங் கோளரி சுடர்வெண்கோட்டு மண்டொத்த நிமிராண் கேழலாயினும் மலைதலாற்றா தண்டத்தைக் கடந்து பொங்கி யப்புறத்தகலி னென்பால் தண்டத்தை யிடுதியன்றே நின்வயிற்றந்தி லேனல்.

இங்ஙனம் அவையினின்றுவரிசைபடச் சொல்லினானே யன்றி அங்குப்போய் யாதும் செய்யமுடியாமல் அயர்ந்து விழித்தான். வில்லிழந்தும் வாளிழந்தும் வேலிழந்தும் வென்றவனைத் தருவனென்னும், சொல்லிழந்தும், வலியிழந்தும் தயருழந்தே நின்று பின்பு தொலைந்தான் என்றபடி அனுமான் முன்பு வந்து தொல்லைப்பட்டத் துஞ்சிவீழ்ந்தான். ஈசனையும் வெல்வனென்று கூசாமல் சொல்லிவந்த இவன் யாதும் செய்யமாட்டாமல் ஒரு குரங்கால் குன்றிப் போனானென்று அனைவரும் அன்று குறித்துரையாடினார். சொல்லுதல் யார்க்கும் எளிய; ஆரியவாம் சொல்லியவண்ணஞ் செயல்; என்னும் உண்மையை உலகமறிய இவன் உணர்த்தி நின்றான்.

புல்லியருஞ் சொல்வார் புகன்றபடி செய்தவனோ

வல்லுநராய் மாண்பெய்து வார்.

சொல்லுதலினும் செய்தலே சிறந்ததென்பது இதனால் கூறப்பட்டது.

665 மண்டுபுகழ் நாகனுயர் மாண்வினையை ஏனுள்ளங்  
கொண்டுவந்தார் மற்றோர் குமரேசா—தண்டாமல்  
வீறெய்தி மாண்டார் வினைத்திட்டம் வேந்தன்கண்  
ஊறெய்தி உள்ளப் படும். (16)

இ—ள்.

குமரேசா! நாகனது வினைமாட்சியை எல்லாரும் ஏன் உள்ளி  
நின்று உவந்து போற்றினார் எனின், வீறுஎய்தி மாண்டார் வினை  
த்திட்டம், வேந்தன்கண் ஊறுஎய்தி உள்ளப்படும் என்க.

தன் கீர்த்தி எங்கும் நிறைந்து நிற்துமாறு சிறந்து நின்றான்  
ஆதலால் மண்டுபுகழ் என்னும் அடை அவன் பெயர்முன் வந்து  
நின்றது. அறிவும் ஆண்மையும் உடையனாய் நின்று அரியவினை  
களை ஆற்றித் தன் அரசனுக்கு உயரிய நலங்களை உளவாக்கின  
மையை நினைந்து அனைவரும் உவந்து போற்றினார் ஆதலால்  
உயர்மாண்வினையை மற்றோர் உள்ளங்கொண்டு உவந்தார் என்  
றும். இது, வினைத்திட்டமுடையானை எவரும் வியந்து போற்று  
வர் என்கின்றது. திட்டம், உள்ளப்படும் எனச் சேர்த்துக்காண்க.

வீறு = சிறப்பு, மேன்மை, உயர்ச்சி, நன்மை. வீறெய்தி  
என்றது உள்ளத்தால் பிறரெவரினும் உயர்வெய்தி என்றவாறு.  
இது, தலைமக்கட்கன்றி எவர்க்கும் எளிதிலையாதது. வீறியலமை  
ச்சன் எனப் பெருங்கதையினும், வீறுடைஇளைஞர் எனச்சிந்தா  
மணியினும், இது நின்றுணர்க்கும் பொருளாயினாக.

மாண்டார் = மாட்சிமைப்பட்டார்; ஆண்மை அமைதி முத  
லிய குணங்களால் சிறந்தவர் என்க.

வேந்தன்கண் ஊறுஎய்தி = அரசன்பால் உறுதலை எய்த  
லெய்தி எய்தி என்னும் எச்சம் இதில் ஏதுப்பொருளாதாய்  
நின்றது.

மனமாட்சியும், மதிமாட்சியும் உடையாரது வினைமாட்சியால்  
தம்மையுடைய அரசனுக்கு எல்லாமாட்சிகளும் உளவாம் ஆத  
லால் அவர் மாட்சி என்றும் மற்றக்கப்படாமல் எவரானும் மதிக்க  
ப்படும் என்பார் மாண்டார் திட்டம் உள்ளப்படும் என்றார்.

மேல், தான் செப்பப்படியே வினையைத்தப்பாது முடிக்கும் திட்டமுடையானே இவ்வுலகிற் சிறந்தவனாவன் என்றார்; இதில், அத்தகையோனை எல்லாரும் நன்கு மதித்துப் போற்றுவர் என்கின்றார்.

மேன்மை யெய்தி மாட்சிமைப் பட்டாரது வினைத்திட்டம், அரசன்கண் உறுதலை எய்தலான் எல்லாரானும் நன்கு மதித்துப் போற்றப்படும் என்பதாம்.

சிறந்த வினையாளனை உலகத்தார் என்றும் உவந்து போற்றுவர் என்பது கருத்து.

பெருந்தன்மைவாய்ந்த உயர்ந்த வினையாளனை அரசன் உடையனாயின் எதிர்த்த இடையூறுகளையாவும் நீங்க எல்லா நலங்கலாயும் அவன் அடைவான்; அவ் அடைவையேநோக்கி உடையான்முதலாக அனைவரும் அவனை நினைந்து புகழ்வர் என்றவாறு. இதனால் வினைத்திட்டத்தின் நிலைமையும் அதனைபுடையானது தலைமையும் விளங்கி நின்றல் காண்க.

அங்கார தாரை குடர்மலைகுடி யலைவேலைதாவி யடையார்  
தங்காரணங்கன் பொடியாகநூறி வருசம்பு மாலி முதலோர்  
பொங்கார வார மொடுநேர் பொருந்த வவர்சேனை யானைபரிதேர்  
சங்கார மாடும் அநுமானையொக்கு மவரார் சகத்திலினியே (1)

வரையோடுருத்தி நனைமீதெடுத்த வயவாளர்க்கன் மகனைத்  
தரையோடரைத்து நகர்தீ மடுத்த வருசேனையைச் சலதியில்  
திரையோடமுக்கி யொருதாலிலத்தி வடதீரமுற்ற திசைமேல்  
உரையோடு வெற்றி யநுமானையொக்கு முரவோர் சகத்திலுளரோ. (2)

இவனா லருக்கன் மகனோடெமக்கு மினிதாய நட்பு மியல்பும்  
இவனா லளப்பில் பெருநீரடைத்த திணையா வயத்ததுமானும்  
இவனா ல் அரசக்கர் பொருசேனையிற்சென் றிடையுமகற்றியவெலாம்  
இவனா ல் அரசக்கர் குலம் வேரறுத்த தினியா னுரைப்பதெவனோ. (3)

என அநுமானது வினைத்திட்டத்தால் எய்திய மேன்மைகளை நினைந்து இராமன் முதலிய அனைவராலும் அவன் வியந்து பாராட்டப்பட்டதுபோல் வீற்றெய்தி மாண்டவினைத் திட்டமுடையார் என்றும் எவராலும் நினைந்து போற்றப்படுவர் என்க.

வினைத்திட்டத்தைத் தன் உள்ளத்திலுடையனன் உலகத்தார் உள்ளத்துளெல்லாம் உள்ளவனாவான் என்று வினைத்திறத்தின் உண்மையை மக்கள் உணர்ந்துகொள்ளுமாறு இதனை நடுநாயகமாக அடிகள் உள்ளிவைத்த ஒண்மையை இதில் ஊன்றியுணர்க.

சிறந்த வினைத்திட்டமுடையான எல்லாரும் புகழ்ந்து போற்றுவர் என்பது இதில் உணர்த்தப்பட்டது. இவ்வுண்மை நாகன் பால் உணரப்படும்.

### கதை.

நாகன் என்பவன் இற்றைக்கு அபிரத்தெழுநூறு ஆண்டு கட்டு முன்னர் பாண்டிநாட்டிலே நாலேன்னும் ஊரிலேயிருந்தவன். இவன் மறவர் மாயினன். பெருங்கொடையாளன். வில் வேல் வாள் முதலிய படைக்கலப் பயிற்சியில் இவன் மிகச் சிறந்தவன். யார்க்கும் அஞ்சாதவனாயினும் அருளமைந்த நெஞ்சினன். தன்னோடு ஒருவன் சிறிது பழகினும் அவனோடு பெரிதும் உறவினாய்ப் பேருதவி புரிந்தவன். ஒருநன்றி செய்தாரை உள்ளத்தே வைத்துப் பிழைநூறுஞ் சான்றோர் போறப்பர் எனும் ஆன்றவரைக்கு இவன் சான்றாய் நின்றவன். எதையும் நுனித்துத் தெனியும் மதித்திறத்தோடு எடுத்த வினையை இனிது முடிக்கும் மனத்திடமுமுடையனாய் இவன் விளங்கி வருங்கால் மதுரையிலிருந்து அரசுபுரிந்த வீரவழுதி என்னும் பாண்டியன் இவனைத்தனக்குப் படைத்துணைவனாக அமைத்துக் கொண்டான். அமைந்துகின்று பலவகையினும் அம்மன்னனுக்கு இவன் உதவி செய்துவந்தான். மறுபுல மன்னர்பலர் திரண்டு தன் ஆட்சிக்கு இடர் விளைத்தபொழுது இவன் மிக்க சூழ்ச்சியோடுசென்று அவரனைவரையும் தொலைத்து அரசை நிலைநிறுத்தினான். படைமுகத்தில் திண்மைமிக்க போர்வீரனாகவும், கொடைமுகத்தில் தண்மைமிக்க பெருவள்ளலாகவும், உறுவது சூழ்வதில் உண்மைமிக்க மதிமந்திரியாகவும் விளங்கி இவன் உதவிவந்தானாதலால் புகழ் முதலிய உயர்நலங்கள் யாவும் அம்மன்னன்பால் உற்று நின்றன. வினையாண்மைமிக்க இவனால் தனக்குண்டான மேன்மைகளை வியந்து அவ்வேந்தன் இவனுக்கு வேண்டிய சிறப்புக்களைச் செய்தான். இவனது வினைமாட்சியை நினைந்து அனைவரும் புகழ்ந்



தார், வீறெய்தி மாண்டார் வினைத்திட்டம் வேந்தன்கண் ஊறெய்தி உள்ளப்படும் என்னும் உண்மைக்கு இவன் முதலில் உள்ள நின்றான். வடநெடுந் தத்தனார் என்னும் புலவரொருவர் இவனைக் குறித்து ஒருபாடல் பாடியுள்ளார்; அதனை இதனடியில் காட்டுதும் அதன் பொருளை ஆய்ந்து காண்க.

ஞால மீமிசை வள்ளியோர் மாய்ந்தென  
ஏலாது கவிழ்ந்தவென் இரவன் மண்டை  
மலர்ப்போர் யாரொன வினவலின் மலைந்தோர்  
விசிபிணி முரசுமொடு மண்பல தந்த  
திருவீழ் துண்பூட் பாண்டியன் மறவன்  
படைவேண்டுவழி வாளுதவியும்  
வினவேண்டுவழி அறிவுதவியும்  
வேண்டுப வேண்டுப வேந்தன் தோள்க்  
தசைதுகம் படாஅ ஆண்டகை புள்ளத்துத்  
தோலா நல்லிசை நாலே கிழவன்  
பருந்துபசி தீர்க்கும் நற்போர்த்  
திருந்துவேல் நாகற் கூறினர் பலரே. (தத்தனார்).

இரவன் மண்டை = இரத்தலைபுடைய பாத்திரம்; பரிசிலெற்கும் கலமாகப் பாணர்கள் கொண்டிருந்ததனை மண்டை என்பது பண்டை வழக்கு. திருவீழ் துண்பூண் பாண்டியன் = திருமகன் விரும்பிய துண்ணிய தொழில் பொருந்திய அணிகளையுடைய பாண்டியமன்னன். வீழ்தல் = விரும்புகல். கொடுப்போர் இன்மை யால் கவிழ்ந்த என் இரப்புகலைத்தை இட்டு மலர்த்தவல்லார் யார்? என யான் வினவிப்பொழுது பாண்டியன் மறவன், நாலேகிழவன் நாகன் எனப் பலர் கூறினர் என்று கூட்டிக் காண்க. தான் பூண்ட துகம் தளராமல் ஈர்த்துய்க்கும் பகடுபோல வேண்டுவன வெல்லாம் அரசனிடத்து உதவி வீறெய்தி மாண்ட வினைத்திட்ட முடையனாய் இவன் விளங்கி நின்றதும், இவனது நல்லிசையை உலகம் உள்ளி உவந்ததும், மேற்குறித்த பிறவும் இதனுள் ஒளிர் தல் காண்க.

நல்ல வினையாளன் எல்லாரானும் நன்கு மதிக்கப்படுவான் என்பது இதனால் கூறப்பட்டது.

666 வென்றிமிசு சிங்கமுகன் வேண்டினின்ற வெல்லாம்பின்  
குன்றாதேன் கொண்டான் குமரேசா—நன்றாக  
எண்ணிய எண்ணியாங் கெய்துப எண்ணியார்  
திண்ணிய ராகப் பெறின். (சு)

இ—ள்.

குமரேசா! தான் எய்தவேண்டுமென்று முன் எண்  
ணிப பொருள்களெல்லாவற்றையும் சிங்கமுகன் எண்ணியவாறே  
என் எய்தினான் எனின், எண்ணியார் திண்ணியராகப் பெறின்,  
எண்ணிய எண்ணியாங்கு எய்துப என்க. இது, வினைத்திட்டப்  
முடையவனுக்கு நினைத்தவை யாவும் கைகூடும் என்கின்றது.

திசைகள் தோறுஞ்சென்று அரக்கர் அமரர் முதலிய அனைவ  
ரையும் வென்று இசைமிசுத்து வந்தானாகலால் வென்றிமிசு என்  
றும். வேண்டினின்ற எல்லாம் குன்றது கொண்டான் என்றது  
தானெய்தவேண்டுமென்று முன் எண்ணி நின்ற எல்லாவற்றை  
யும் குறைவற எய்தினான் என்றவாறு.

பெறின் எய்துப என்றதனால் பெறார் எய்தார் என்ப  
தாயிற்று.

எண்ணிய என்றது தாம் எய்தவேண்டும் என்று எண்ணிய  
பொருள்களை. எண்ணிய ஆங்கு என்பது எண்ணியாங்கு என  
நின்றது. எண்ணியபடியே என்றவாறு. எய்துப = பெறுவர்.

எண்ணியபொருள்கள் யாவும் ஒருவன் எண்ணியாங்கு எய்த  
வேண்டுமாயின், அவன் என் செய்யவேண்டுமென்பாரா நோக்கி  
யிலேது இயம்பியதென்க.

மேல், வினைத்திட்டமுடையவன் எல்லாரானும் விபந்து  
போற்றப்படுவன் என்றார்; இதில் அவன் விரும்பியன யாவும்  
ஒருங்கே பெறுவன் என்றார்.

எண்ணியவர் திண்மையுடையராயின், தாம் எய்த எண்ணிய  
பொருள்கள் எல்லாவற்றையும் எண்ணியவாறே எய்துவர்  
என்பதாம்.

தமக்கு எய்தவேண்டுமென்று எண்ணிய உயர்வினை எண்ணி  
யபடியே திண்ணியராய் நின்று விசுவாமித்திரர் எய்தியதுபோல்

வினைபை ஆற்றுதற்குரியவன் உறுதிபுடையனாயின் அவன் கருதியன வெல்லாம் எளிதிற கைகூடும் என்பார் திண்ணியராகப்பெற்றின் எண்ணிய எண்ணியாங்கு எய்துப என்றார்.

திண்ணியனாய் நின்று வினைசெய்யாதவனுக்கு எண்ணிய எதுவும் கைகூடாதாதலால் இவ்வுண்மையை உணர்ந்து மக்கள் உறுதியோடு தொழிலில் முயலவேண்டுமென்பது குறிப்பு.

வினைசெய்வதில் திண்மைபுடையவன் எண்ணிய எல்லாவற்றையும் எளிதில் எய்துவான் என்பது இதில் உணர்த்தப்பட்டது. இவ்வுண்மை சிங்கமுகன்பால் உணரப்படும்.

### கதை.

சிங்கமுகன் என்பவன் அசுரகுல நிலகனாகிய சூரபன்மனுடைய அருமைத் தம்பி. தாரகனுக்கு மூத்தவன். அறிவிலும் ஆண்மையிலும் இவன் மிகச்சிறந்தவன். பொருளாத் திற்புருந்தவரைப் புறம்போகா வகைசெய்யும் போர்வல்லாளன் என்று போர் வீரர்களால் இவன் போற்றப்பட்டவன். இவன் ஆயிரந்தலைகளும் இரண்டாயிரம் கைகளும் உடையவன் எனப் புராணம் கூறும்; அதில் ஐயுறவு தோன்றின் அஃது இவனது ஆற்றலின் ஏற்றத்தையோடாகச் சாற்றியதென்று தேற்றிக் கொள்க. குறித்த எதையும் குறித்தபடியே முடிக்கவல்ல இவன் பருவமெய்தியபின் இவ்வுலகிலுள்ளவரெவரினும் உயர்ந்து விளங்கவேண்டுமென்று எண்ணினான். அதற்கு உபாயம் யாதெனத் தன் துணைவரிருவரோடும் உசாவினான். அங்ஙனம் உசாவுங்கால்

அளப்பரும் விஞ்சையே யன்றி மேன்மையும்

உளப்படு தன்மையும் உயர்ந்த கீர்த்தியும்

கொளப்படு கொற்றமும் பிறவுங் கூட்டலால்

வளத்தினிற் சிறந்தது மற்றொன் நிலையே, என்று

தன் தாயாகிய மாண்பு சாற்றினான். செல்வமே எல்லாவற்றையும் நல்குமென்று தெளிந்து அதனை எய்த விழைந்து ஆலவனம் என்னும் ஓர் இடத்தையடைந்து அரிய வேள்வியொன்றைத் துணைவரோடு தங்கி ஆற்றி நின்றான். ஆண்டுகள் பதினாயிரங்கழந்தும் தாம் எண்ணியபடி கண்ணுதற் பரமன் தோன்றாமை

யால் அண்ணனாகிய சூன் ஆனவரையும் பார்த்து முடிவில் வேள் விக் குண்டத்திடை நாட்டியிருந்த வச்சிரகம்பத்தில் பாய்ந்து மாய்ந்து போயினான், அவன் ஒழிந்து போனதைக்கண்டும் இவன் உள்ளத்தளராமல் நின்று உள்ளியதை எய்திவிடவேண்டுமென்று மேலும் ஊக்கி முயன்றான். முபன்றும் முன்னவன் வந்திலனா தலால் தன் தலைகளையறுத்து வேள்வித்தழலிடையிட்டுத் தளராத ஆற்றினான். இவனது வினைத்திண்மையை வியந்து பரமன் தோன்றி உனக்கு வேண்டியது யாதென இவன் முன் விரும்பி நிற்ப முன் முடிந்துபோன தன் முன்னவன் முதலில் எழுந்து வரும்படி இவன் நுதலிவேண்டினான். அங்ஙனமே இறைவனருளால் அவன் எழுந்து வந்தான். அதன்பின் தான் எண்ணிய படியே எல்லாவற்றையும் எய்தி ஆயிரத்தெட்டு அண்டங்களுக்கும் தன் அண்ணன் தலைவனாகி நிலவ உலகமுழுவதையும் வென்று வடகடலிடையே ஆசரபுரி என்னும் ஓர் அழகிய நகரை அமைத்து அதிலிருந்து இவன் அரசுபுரிந்தான். மனோவதி என்னும் தனதினிய மனைவியோடமர்ந்து அரிய போகங்ஙளை நுகர்ந்து அதிசூன் முதலிய புதல்வர்களைப் பெற்று இவன் புகழ்பெற்று வாழ்ந்தான். அனைவருக்கும் அரசுகி அரிய நலங்கள் யாவும் அடைந்திருக்கவேண்டுமென்று தான் எண்ணியபடியே திண்ணிய னாய் நின்று முயன்று அவற்றை எய்தினான் ஆதலால் எண்ணிய எண்ணியாங்கு எய்துப; எண்ணியார் திண்ணியராகப் பெற்றீன் என்னும் உண்மையை உலகம் இவன்பால் உணர்ந்து தெளிந்தது. விரிவைக் கந்தபுராணத்தில் காண்க.

வினைத்திண்மையுடையார்க்கு நினைத்தனவெல்லாம் கைகூடும் என்பது இதனால் கூறப்பட்டது.

667 எள்ளவந்த வாமனரும் இவ்வுலகை ஓரடியுட் கொள்ளநின்றார் என்னே குமரேசா—கொள்ளும் உருவுகண் டெள்ளாமை வேண்டும் உருள்பெருந்தேர்க் கச்சாணியன்ன ருடைத்து. (எ)

இ-ள்.

குமரேசா! குறுகிய வடிவினராய வாமனர் இவ்வுலகை ஓரடியால் ஏன் அளந்து விளங்கினார் எனின், உருள்பெருந்தேர்

க்கு அச்ச ஆணி அன்றார் உடைத்து ஆதலான் உருவுகண்டு எள்ளாமை வேண்டும் என்க.

இது, வினைத் திட்டமுடையாரை உணர்ந்து போற்றுக என்கின்றது.

பார்த்தவரெல்லோரும் ஏ! ஏ! இஃதோர் குள்ளன் போகின்றான் என்றுசொல்லி இகழ மாவலியிடம் செல்ல நின்றார் ஆதலால் எள்ளவந்த என்றும், ஓரடி என்றது முனிவரும் தேவரும் முன்னுக்கின்ற தாள் என்க. ஓர் என்பதைஒன்று, ஒப்பற்ற என உய்த்துங் காண்க. உலகமெல்லாம் உள்ளடிக்குள்ளேயே எளிதாக ஒடுங்குமாறு உயர்ந்து நின்றார் ஆதலால், உட்கொள்ள நின்றார் என்றும்.

உருவுகண்டு எள்ளாமை வேண்டும் = வடிவின் சிறுமையை நோக்கி எவரையும் இகழ்தலை ஒழிக. காண்டலே எள்ளலுக்குக் காரணமாகுமாதலால் அவ் இயைபுதோன்ற அது முதலில் நின்றது. நிலைத்தோர்க்கு அச்சாணியில்லையாயினும் அதனால் யாதும் கவலையில்லையாதலால் அதனை விளக்குதற்கு உருள்தேர் என்றார். உருள்தேர் என்னும் வினைத்தொகைக்கு இடையே நின்ற பண்புச்சொல் அத்தேரின் பெருமையை விளக்கி நின்றது. அச்ச என்றது தேருக்கு ஆதாரமாய் உருளைகளைக் கோத்து நிற்கும் மாம்; இஃது இரும்பானும் செய்யப்படும். உருள் = சக்கரம். ஆணி என்றது சக்கரங்கள் கழலாதபடி அச்சின் கோடிகளில் செருகப்பட்டு நிற்பது. உருவாணி எனவும் இஃதுரைக்கப்படும். இக்காலத்தார் இதனைச் சாவி என்பர்.

மேல், எண்ணியன யாவும் திண்ணியார்க்கு எய்துமென்றார்; அத்திண்மைபுடையார் உருவத்தில் சிறியராயிருத்தலும் கூடுமாதலால் அவரை உய்த்துணர்ந்து போற்றுக என்று இதில் உணர்த்துகின்றார்.

உருள்கின்ற பெரிய தேர்க்கு அச்சின்கண் ஆணிபோல் வாரை இவ்வுலகம் உடையது ஆதலால், வடிவின் சிறுமையை நோக்கி எவரையும் இகழ்தலாகாது என்பதாம்.

வினைத்திறத்தின் பெருமையைக் கொண்டு ஒருவனை மதித்துக் கொள்ளவேண்டுமேயன்றி உருவின் சிறுமையைக் கண்டு

அவமதித்துவிடலாகாது என்றவாறு. உடலின் சிறுமைகண்டு ஒண்புலவர் கல்விக் கடலின்பெருமை கடவார் என்றதுங்காண்க.

மனத்திட்டமுடையவனுக்கு அச்சாணியை ஒப்பாக வைத்து எற்றுக்கொணின்? உருவத்தால் சிறியதாயிருந்தும் பெரிய தேரைப் பிறழாதவாறு தாங்கி நடத்தும் அதன் தன்மை நோக்கி என்க.

மன்ற லின்குழு நிறைதலாற் றுழந்தது வடபெருந்திசையாவும் நின்ற தெக்கணம் வானுற வுயர்ந்தது நெளித்தன னாகேசன் தென்றிசைக்கடல் வடதிசைக் கெழுந்தது திகைத்தது வடமேரு மென்றளிர்க்காரம் விதிர்க்தனள் பார்மகள் வெருவினவுலகெல்லாம்.

என்றவாறு பரமன் திருமணம் இமையமலையில் நிகழுங்காலத்தில் இவ்வுலகம் நிலைகுலைப அவ்வமையம் உருவிற் சிறிய அகத்திய முனிவர் போந்து நிலைப்படுத்தியதுபோல், உருவத்தில் சிறியவராயினும் அரிய காரியங்களையும் எளிதில் முடித்தற்குரிய பெரிய ஆற்றல்களையுடையவராய் இவ்வுலகில் சிலர் ஒடுக்கியிருப்பர் ஆதலால் உருவம் நோக்கி இகழ்ந்து விடாமல் உள்ளத் திண்மையை யுணர்ந்தே அவரை உவந்து கொள்ளவேண்டும் என்பார் உருவுகண்டு எள்ளாமைவேண்டும் என்றார்.

பழிபடும் வினைகளைப் பற்றாதவராய், வினைமுடியும் வரையும் இடையே தோற்றாதபடி அடக்கமாகவைத்து முடிக்கவல்லவராயுள்ள செவ்விய திண்மையாளரையே அமைச்சராக அரசன் அமைத்துக்கொள்ளவேண்டும்; என்று உணர்த்தி, அவர் பருவ வருவங்களில் சிறியராயிருக்கவும் கூடுமாதலால் அதனைக் கண்டு இகழ்ந்துவிடாது அவரது அருமையைக்கருதிப் புகழ்ந்து போற்றிக் கொள்க என்று இஃதுணர்த்தியதாக இயலோடு பொருத்தி இதனை இணைத்துக் காண்க.

ஊறுசேர் வினையைப் புரிதரார் ஊழால் ஊறுவந் தடுப்பினும் கலங்கார் தேறுகாரியத்தை முடிப்புழி யன்றிச் செயன்மொழி யாதியாலிடையே வேறுபோ மாறு விளக்குறார் துணிந்த வினைதுளங் காதுவல் விரைவார் வீறுசே ரிவரை யுருவுகண் டெள்ளா வேந்தனே வேந்தனு மைந்தா. என்றதும் ஈண்டு உளங்கொள்ளத்தக்கது.

பருவ உருவங்களில் பெரியாயிருப்பினும் வினைத்திறமில்லாதவர் உள்ளுமற்ற முள் முருங்கைபோலவும், ஒதிமாம் போலவும் தொழிலுலகில் ஒருபயனுமிவராய் வறிதேநிற்பார், அவற்றால் சிறியராயினும் வினைத்திட்டமுடையவர் ஒளிர்மணிபோல் உயர்ந்து விளங்குவார் என்க.

மடல்பெரிது தாழை மகிழினிது கந்தம்

உடல்சிறிய ரொன்றிருக்க வேண்டா—கடல்பெரிது

மண்ணீரு மாகா ததனருகே சிற்பூறல்

உண்ணீரு மாகி விடும். என்றதும் ஈண்டு எண்ணத்தக்கது.

மண்ணீரும் ஆகாது = உடம்பைக் கழுவுதற்கும் உதவாது. மண்ணுதல் = கழுவுதல். உம்மை இழிவு சிறப்பு.

உருவத்தில் சிறியவராயிருப்பினும் உள்ளப்பெருமையுடையவர் உலகமுழுவதும் கொள்ளப்பெறுவர் என்பது இதில் உணர்த்தப்பட்டது. இவ்வுண்மை வாமனர்பால் உணரப்படும்.

கதை.

வாமனர் என்பவர் காசிபருடையபுதல்வர். இவர் திருமாலின் ஐந்தாவது அவதாரமாவார். குறுகியவடிவின்ர் ஆதலால் இவரை வாமனர் என்றார். வாமனர் என்றதற்குக் குள்ளன் என்பது பொருள். குறளன் எனவும் கூறப்படுவர். இவரது உடலினாலு இரண்டரையடி உயரம் என்பர். இவரது நடை உடை மொழி செயல் முதலிய எல்லாம் எவர்க்கும் வியப்பும் உவகையும் விளைத்தற்குரிய விதத்தோடிருந்தன. இவர்பிறந்தபொழுது இவ்வுலகில் பல அற்புதங்கள் நிகழ்ந்தன. இவர் வடிவை நோக்கிப் பெற்றோரும் வருந்தியிகழ்ந்து வளர்த்து வந்தார். பயந்தவர்களும் இகழ் குறளன் என்பர் கம்பர். உலகமுழுவதையும் தனக்கு உரிமையாக்கொண்டு மாவலி ஆண்டுவருங்கால் இடையே தோன்றிய அல்லலுக்கு ஆற்றாமல் முனிவர் தேவர் முதலிய அனைவரும் இவர்பால் வந்து தம்மை ஆதரித்தருளுமாறு வேண்டினார். தம் உருவுகண்டு எள்ளிவிடாமல் உள்ளப்பெருமையை உணர்ந்து வந்து பணிந்து வேண்டிய படியால் இவர் அவரைப்பரிந்து நோக்கி

நீவிர் விரும்பியபடியே மாவலியை அடக்கவருவல் என மொழிந்து தேற்றி உறுதியோடு விரைந்து போயினார்.

மும்புரி நூலினன் முஞ்சியன் விஞ்சை  
கற்பதொர் நாவன் அனற்படு கையன்  
அற்புகன் அற்புகரேயறியுந் தன்  
சிற்பத மொப்பதொர் மெய்க்கொடு சென்றான்.

என்றபடி சென்ற இவர் மாவலிமுன் நின்று மூன்று அடிமண்தா என்றார். அவன் யாதும் ஆராயாமல் தந்தேன் என்ன உடனே உலகமுழுவதையும் இவர் ஓர் அடிக்குள் ஒடுக்கி அவனை யும் அடக்கி அருள்புரிந்து வைத்து அமரரை ஆதரித்து நின்றார். உருவத்தாற் சிறியவராயிருந்தும் அரியகாரியத்தை எளிதில் முடித்த இவரது பெருமையை வியந்து அமரர் முதலனைவரும் புகழ்ந்து போற்றினார். உருவுகண்டெள்ளாமை வேண்டும்; உருள் பெருந்தேர்க்கு அச்சாணியன்றாருடைத்து என்னும் உண்மையை உலகம் உணர்ந்து தெளிய இவர் அன்று உணர்ந்தி நின்றார். விரிவைப் பாகவதத்தில் காண்க.

மாலுங் குறளாய் வளர்ந்திரண்டு மாண்டியால்  
ஞால முழுது நயந்தளந்தான்—வாலறிவின்  
வள்ளுவருந் தங்குறள்வெண் பாவடியால் வையத்தார்  
உள்ளுவவெல் லாமளந்தா ரோர்ந்து.

என் நம் தேவர் குறளோடு ஒப்பாகவைத்துப் பாணர் இவரைப்பாடியுள்ளார்.

சுரோரு பிறப்பி னொருசிறு குறளா யாவருந் தேவரும் வியப்பக்  
காரொரு வடிவு கொண்டெனச் சென்று காவல்கூர் மாவலியளித்த  
நீரொரு கரத்தில் வீழுமுன் நரங்க நீனிற் மகரீருடுத்த  
பாரொரு கணத்தில் அளவிடுங் கமலபாதனார் நாதனார் நமக்கே.

இது வில்லி சொல்லியது. வடிவாற் சிறியராயிருந்தும் பெரிய வினைகளைக் கொண்டு முடித்த இவரது திண்மையும், மேற்குறித்த வுண்மையும் இதில் விளங்குதல் காண்க.

வினைத்திட்டமுடையாரை உணர்ந்து போற்றவேண்டுமென்பது இதனால் கூறப்பட்டது.



668 நன்றென்று கண்டவுடன் நாடி அருச்சுனனேன்  
 குன்றமல் செய்தான் குமரேசா—நின்று  
 கலங்காது கண்ட வினைக்கட டுளங்காது  
 தூக்கங் கடிந்து செயல். (அ)

இ—ள்.

குமரேசா! இனிது என்று தெளிந்துகொண்டபின்  
 அருச்சுனன் ஏன் தவ வினையை விரைந்து செய்தான் எனின்,  
 கலங்காது கண்ட வினைக்கண் துளங்காது தூக்கம் கடிந்து  
 செயல் என்க.

பகைவரை வென்று உயர்நிலையடைதற்குப் பரமனிடஞ்  
 சென்று பாசபதம் வாங்கிவருதலே நல்லது என்று தெளிந்த  
 அன்றே அதனைச் செய்வதாகக் துணிந்து சென்றான் ஆதலால்  
 நன்று என்று கண்டவுடன் என்றும். நாடி என்றது எண்ணி  
 யதை எண்ணியாங்கே எய்துதற்குரிய உபாயத்தை இனிது ஆராய்ந்து  
 என்றவாறு.

இது, நல்லதென்று தெளிந்துகொண்ட வினையை விரைந்து  
 செய்யவேண்டும் என்கின்றது.

கலங்காது கண்ட வினைக்கண் = கலக்கமின்றி ஆராய்ந்து  
 தெளிந்த தொழிலின் கண். கலங்கிக் காணின் தனக்கு நலந்  
 தராத வினையையுட்க் நலந்தருமென்று கொண்டு பின் வருந்த நேரு  
 மாதலால் அங்ஙனம் நேராதபடி காணவேண்டுமென்பார் கலங்  
 காது கண்ட என்றார்.

துளங்காது = தளராது; இது துளங்கல் என்பதன் அடியாகப்  
 பிறந்த எதிர்மறை வினையெச்சம். துளங்கல் = அசைதல், தளர்தல்,  
 சலித்தல். தொல்லோர் மாய்ந்தெனத் துளங்கல் செல்லாது  
 என்று புறத்தினும், துறைமுற்றிய துளங்கிருக்கை என மதுரைக்  
 காஞ்சியினும், துளங்குகுடி திருத்திய வலம்படுவென்றி எனப்  
 பதிற்றுப்பத்தினும், இதன் பொருளைக் காண்க.

தூக்கம் கடிந்து = சோம்பலை ஒழித்து; செயல் செய்க; இஃது  
 உடன்பாட்டுவியங்கோள் முற்று.

மேல், வினைத்திட்ட முடையாரை அறிந்து பேணவேண்டும் என்றார்; இதில் தெளிந்துகொண்ட வினையைத் துணிந்து செய்ய வேண்டும் என்கின்றார்.

மனங்கலங்காமல் நின்று ஆராய்ந்து தெளிந்த வினையின் கண் பின் சலியாது நின்று சோம்பலை ஒழித்து விரைந்து செய்ய வேண்டும் என்பதாம்.

துளங்கினும் தூங்கினும் வினை இனிது முடியாததால் துளங்காது தூக்கம் கடிந்து செயல் என்றார்.

இது நல்லது தானா? என்று முன்னதாக வினையை ஆராய்ந்து தெளிதலும்; அங்ஙனம் தெளிந்துகொண்டபின் காலந்தாழ்க் காமல் அதனைத் துணிந்து செய்தலும்வேண்டும் என இது விதித் ததென்க.

கலங்குதல், துளங்குதல், தூங்குதல், என்னும் இம் மூன்றுறையும் வினைத்திட்டமுடைய அமைச்சர் ஒழித்தொழுகவேண்டுமென்பது கருத்து.

தமக்கு உறுதிதரும் என்று தெளிந்துகொண்ட வினையை உடனே அறிஞர் துணிந்து செய்வார் என்பது இதில் உணர்த்தப்பட்டது. இவ் வுண்மை அருச்சுனன்பால் உணரப்படும்.

கதை.

அருச்சுனன் முதலிய ஐவரும் அரசை யிழந்து வனத்திற் புகுந்து வருந்தி யிருந்தபொழுது ஆங்கு வியாசமுனிவர் வந்தார். உறுதிகள் பல கூறி உள்ளந்தேற்றியபின் மேல் ஆகவேண்டிய காரியத்தைக் குறித்து ஐவரும் அவரோடு ஆராய்ந்தார். பகை வரை வென்று, மீண்டும் அரசை அடைய வேண்டுமாயின் அரணிடம் சென்று பாசபதம் என்னும் பகழியை வாங்கிவரவேண்டுமென்று முனிவர் முடிவுசெய்தார். அம்முடிவை இனிது என்று தெளிந்தவுடனே அதனை முடித்து வருவதாக மொழிந்து அருச்சுனன் இமயமலையைடைந்து பரமனை நோக்கி அருந்தவம் புரிந்தான். புரியுங்கால் இடையே நிகழ்ந்த அல்லல் பவவற்றிற்கும் யாதும் அசையாதவனாய் ஆற்றி நின்றான். இறுதியாக இவனது மனவுறுதியை அறிய விரும்பி இந்திரன் மாறுருவந்தாங்கி இவன்

பால் வந்து நீ மூண்டிருக்குந் தொழிலை முற்றும் விடுக; இறை வனைக்காண்டல் எவர்க்கும் அரிது; இதனால் ஒரு பயனும் எய்த மாட்டாது என்று உரைத்துக் கலைத்தான். கலைத்தும் உளங்கலங் காமல் நின்று இவன் உருற்றிவந்தான்.

பருகரீர் துறந்து காற்றும்வெவ் வெயிலும் பாதபங்களின் சிணையுதிர்ந்த சருகுமே யொழியக் காய்கனி கிழங்குந் தானினி தருந்துதல் தவிர்த்தான் உருகுமா மனத்தை நாமுவந் திருத்தற்குறைபதி யாக்கி நம்மிடத்தே செருகினான் உணர்வை யாவரேயிவன்போற் செய்தவஞ் சிறந்தவரென்றான்

என்று பரமன் உமைபிட மொழிந்து உருமாறிவந்து உள் ளி யவினையில் ஊன்றி நிற்கும் இவனது உள்ளத் திண்மையைச் சோதித்துப் பின் இவன் உரைத்த நலங்கோயெல்லாம் உவந்தரு ளினார். இவன் பெற்று மீண்டு துணைவரை யடைந்து உயர்புகழோடு உயர்ந்து விளங்கினான். தமக்கு உறுதியாய்தென்று தெ ளிந்தபின்னர்த் தாமதமும் துளக்கமும் சிறுதுமின்றி விரைந்து சென்று வினைமுடித்து வந்த இவனது மனத்திட்பத்தை அனைவ ரும் வியந்து புகழ்ந்தார். கலங்காது கண்டவினைக்கண் துளங் காது தூக்கம் கடிந்து செயல் என்னும் உண்மையை உலகம் காண இவன் உணர்த்தி நின்றான். விரிவை அருச்சுனன் தவத் தில் காண்க.

நன்றென்று தேர்ந்துகொண்ட நல்வினையை யன்றேநீ  
குன்றாமல் செய்துயர்ந்து கொள்.

தெளிந்த வினையை விரைந்து செய்யவேண்டும் என்பது இதனால் கூறப்பட்டது.

669 கன்றியதுன் புற்றும் கலியனார் ஏன்துணிந்து  
குன்றாது செய்தார் குமரேசா—மன்றவே  
துன்ப முறவரினுஞ் செய்க துணிவாற்றி  
இன்பம் பயக்கும் வினை (க)

இ—ள்.

குமரேசா! கவிநீதிநாயனார் மிகத்துன்பமுற்றும் தாம் கருதி நின்ற வினையை உறுதிசெய்து ஏன் உருற்றிவந்தார்

எனின், துன்பம் உறவரினும், இன்பம் பயக்கும் வினையைத் துணிவு ஆற்றிச் செய்க என்க.

கன்றிய = மிகுந்த; துணி நனி கன்றிடின என்ற பரிபாடலில் கன்றுதல் என்பதன் பொருளைக்காண்க. பல்வகைத்துன்பங்கட்கும் நாயகமாகிய நல்குரவு வந்து தன்னை நலிந்து நிற்பப் பட்டினி கிடத்தல், தொட்டதை இழத்தல் முதலியதுயரங்களடைந்தும் தான் கருதியதை உறுதியோடு நின்று கடைபோகச் செய்தார் ஆதலால் துன்புற்றும் குன்றுது துணிந்து செய்தார் என்றும். உம்மை சிறப்புணர் நின்றது.

இது, முன்னதாக அல்லல் வரினும் பின் நலந்தரும் வினையை நயந்து செய்க என்கின்றது.

உறஎன்னும் செயவெனெச்சம் உறஎன்பதன் அடியாகப் பிறங்கது. உறு = மிகுதி. உற = மிக.

துணிவு ஆற்றி = துணியைச் செய்துகொண்டு: திண்மையாய் நின்று என்றபடி. தெளிந்து எனினுமாம். துணிவு என்பது திண்மையையும், தெனியையும் உணர்த்திவரும்.

எடுக்கவினையை முடிக்க முயலுங்கால் இடையே தோன்றும் இடையூறுகளுக்கு ஆற்றாமல் அஞ்சவானாயின் அஃது இனிது முடியாதாதலால் துணிவாற்றிச் செய்க என்றார்.

மேல், தெளிந்தவினையை விரைவாகத் துணிந்து செய் என்றார்; இதில், அங்ஙனஞ் செய்யுங்கால் முன் எய்தும் துன்பங்கட்கு அஞ்சற்க என்கின்றார்.

முன்பு துன்பம் மிகவரினும், பின்பு இன்பம் பயக்கும் வினையைத் துணிவுகொண்டு செய்க என்பதாம்.

இன்பம்பயக்கும் வினை என்றது புகழும் பொருளும் தருதற்குரிய தொழில்களை. அவை கனி மரங்களவைத்தல், விளைபுலங்களைத்திருத்தல், நிலவளங்கள் மிகுமாறு நீர்நிலைகளை ஆக்கல் முதலாயின. இனி உம்பருலகின்கண் இன்பமனுபவித்தற்குரிய நல்வினைகளையும் ஈண்டு நாடிக் கொள்க.

வினைநல்லதாயின் எவ்வகையானும் தன்பயனாகிய இன்பத்தை அது தப்பாது தந்தேவிடும்; அத்தகைய தொழிலைச் செய்

புங்கால் முதலில் மெய் வருத்தம், கைப்பொருளழிவு, காரியச் சிதைவு முதலிய கவலைகள் பல வந்து கலக்கினும் கலங்காது நின்று அவ்வினையின் பயனை எதிர்நோக்கிக்கொண்டு துணிந்து செய்வேண்டும் என்றவாறு.

முன்பு முயற்சியால் வருந்துன்பத்தை நோக்காது வினையை த்துணிந்து செய்வோரே பின்பு உயர்ச்சியை யடைவர் என்பது கருத்து.

எவ்வளவு இடர்கள் வந்தாலும் தாம் எடுத்த வினையை மனத் திண்மையுடையார் முடிக்கே விடுவர் என்பது இதில் உணர்த்தப் பட்டது. இவ்வுண்மை கலியனார்பால் உணரப்படும்.

கதை.

கலியனார் என்பவர் தொண்டை நாட்டிலே திருவொற்றி யூரிலே சக்கரப்பாடி என்னும் இடத்திலே செக்கார் குலத்திலே பிறந்தவர். இவர் பெருந்திருவோடு உயர்ந்த குணங்கள் பலவும் ஒருங்கே நிறைந்தவர். நிலங்களைப் பண்படுத்தி வளங்களை மிகு த்து எவர்க்கும் உபகாரியாய் இவர் இருந்து வாழ்ந்தவர். தீய வற்றைக் கனவிலும் நாடாதவராய்த் தூயவினையையே துணி வுடன் ஆற்றிச் செல்வத்திலும் கீர்த்தியிலும் இவர் சிறந்து விளங் கினார்.

தென்கடல் வளாகம் பொதுமை யின்றி  
வெண்குடை நிழற்றிய வொருமை யோர்க்கும்  
நடுநாள் யாமத்தும் பகலுந் துஞ்சான்  
கடுமாப் பார்க்குந் கல்லா ஒருவற்கும்  
உண்பது நாழி யுடுப்பவை யிரண்டே  
பிறவு மெல்லாம் ஓரொக் கும்மே  
செல்வத்துப் பயனே யீதல்

தூய்ப்பே மெனினே தப்புந பலவே. என்னும்  
உண்மையுணர்வுடையராய் ஒப்புரவாற்றித் தாம் ஊக்கித் தொகுத் ததை யுயிர்களுக்குதவி வந்த இவர் அப்பதியிலுள்ள சிவாலயத் துள் நாள்தோறும் பல திரு விளக்குகள் ஏற்றி இறைவனை அன் போடு வழிபட்டுவந்தார். தாம் குறித்த வினையைச் சிறிதும்

தவறாமல் முடித்து வருகின்ற இவரது உளப்பான்மையை உலகம் அறியும்படி இறைவன் செய்யவிரும்பினாராதலால் இவர் செல்வம் முழுவதும் தேய்ந்து நின்றது. இன்மை மேலியும் தாம் செய்து வந்த நன்மையை வழுவாமல் வருந்தி முயன்று இவர் செய்து வந்தார். துன்பங்கள் பலதொடர்ந்து வந்தும் தான்கருதியவினையைத் துணிவாற்றிச் செய்தார். செய்தும் முடியாமையால் தைலத்துக்குப் பதிலாகத் தங்கழுத்தை யரிந்து உதிர்த்தை விளக்கெரியும் தகழியில் ஒருநாள் ஊற்ற உடனே இறைவன் தோன்றி இன்னருள் புரிந்தார். அதன் பின்பு புகழும் பொருளு மெய்தி உயரின் பழுற்றார். பெருந்துன்பங்களடைந்தும் துணிந்து நின்று தூய வினைகளைச் செய்து வந்தமையால் இருமைநினும் இன்பமெய்தி இவர் சிறந்து நின்றார். துன்பமுறவரினுஞ் செய்க; துணிவாற்றி இன்பம் பயக்கும் வினை என்னும் உண்மையை உலகம் அறிய இவர் அன்று உணர்த்தினார். விரிவைப்பெரிய புராணத்தில் காண்க.

தின்னக் கரும்பு தெறுவார் கரமடிப்புண்  
 டின்னற் படலு முளவினையி னின்புற  
 எண்ணிக் தொடங்கின் இடறுமுள அஞ்சாமே  
 தின்னத்தாற் பின்னுஞ் செயல். இன்னிசை.

அல்லலுற்ற கஞ்சாமல் ஆய்வினையை யாற்றினர்பின்  
 எல்லையிலா இன்பமெய்து வார்.

தூயர் பல வரினும் தூயவினையைத் துணிந்து செய்ய வேண்டும் என்பது இதனால் கூறப்பட்டது.

670 எள்ளா நலங்களுற்றும் ஏனோ மகோதரனைக்  
 கொள்ளவில்லை மேலாக் குமரேசா—உள்ளா  
 எனைத்திடுப மெய்தியக் கண்ணும் வினைத்திட்டம்  
 வேண்டாரை வேண்டா துலகு. (10)

இ-ள்.

குமரேசா! படை அரசன் முதலிய நலங்களெல்லாம் உடையனாயிருந்தும் மகோதரனை ஏன் உயர்வுடையனாக உலகம் கொள்ளவில்லை எனின், எனைத்திட்டம் எய்தியக் கண்ணும், வினைத்திட்டம் வேண்டாரை உலகு வேண்டாது என்க.

எள்ளாநலங்கள் = இகழப்படாத நன்மைகள். என்றது எவரும் புகழ்ந்து போற்றத்தக்க சிறப்புகளை; அவை பொருள் படை முதலாக அவன் கொண்டிருந்த உயருடைமைகள் என்க. உம்மை உயர்வுசிறப்பு. மேலாகக் கொள்ளவில்லை என்றது சிறந்தவனாக உலகத்தார் மதிக்கவில்லை யென்றவாறு. எய்துதலின் அருமையோடு உயர்வையும் உம்மை உணர்த்துகின்றது.

இது, வினைத்திட்டபயில்லாதவினை உலகம் வெறுத்துவிடும் என்கின்றது.

வினைத்திட்டமுடையவரே இவ்வுலகில் உயர்ந்து விளங்குவர், அனைவரும் அவரை வியந்து போற்றுவர், எண்ணிய வெல்லாம் அவர் எண்ணியாங்கு எய்துவர் என வினைத்திட்டத்தால் உளவாம் மேன்மைகளை இதுவரை உணர்த்தி அஃதின்மையால் எய்தும் இழிவினை இறுதியாக உறுதிபெற இதில் உணர்த்துகின்றார்.

எனைத்திட்டம் எய்தியக்கண்ணும் = வேறுஎவ்வளவு திண்மைகளைபுடையராயிருப்பினும். எனை என்பது எத்தனை எனப்பன்மையின் வன்மை தோன்றுகின்றது. எத்தனையோபலர் எனற்பாலது எனைப்பலர் எனப்பெருங்கதையுள்ளும், எல்லாப்பகையும் அறிவான் ஆய் என்ற இடத்து எனைப்பகையும் அறிபுனன் ஆய் எனப் புறத்தினும் இதுபோந்தமை காண்க. எனைப்பயஞ் செய்புமோ விடலை நின்செலவே என ஐங்குறுநூற்றினும், எனைப்பெருந் தொழில்செய் ஏனோர் என மணிமேகலையினும் இதன் பொருளையறிக.

மேல், தொடக்கத்தில் துன்பம் மிகவரினும் தூயவினைகளைத் துணிந்து செய்யவேண்டும் என்றார்; இதில், அங்குனந்துணிந்து செய்யாது தளர்ந்து விடுவோரை உலகம் இகழ்ந்து விடும் என்கின்றார்.

வேறு எத்துணைத்திண்மைகளை எய்தியிருப்பினும், வினைத்திண்மையைத் தமக்குச் சிறப்பாக விரும்பிக் கொள்ளாதாரை உலகத்தார் விரும்பார் என்பதாம்.

திண்ணியராய் நின்று வினைகளைச் செய்து முடிப்பதெல்லாம் பொருள் படை அரண்முதலிய ஆக்கங்களை எய்தற்காக

வேயாம்; அவற்றை இயல்பாகவே எய்தியிருப்பவர்க்குத் தொழிற்மற்றம் இல்லையாயின் அதனால் வரும் இழிவு என்னை என்பாரை நோக்கி இஃது இயம்பியதாகக் காண்க.

வேறுவகையில் எவ்வளவு உயர்ச்சியுடையராயினும் வினை செய்தற்கண் திண்மை இலராயின் அவரை ஒருபொருளாக உயர்ந்தோர் மதியார் என்பார் உலகு வேண்டாது என்றார். உலகு இதில் ஆகுபெயர் என்க.

இருக்கிறதைவைத்துத்தின்று கொண்டிருப்போம்; முயற்சியொன்றும் நமக்கு வேண்டாம் என்று தமக்கு எய்தியுள்ள செல்வத்தை யெண்ணிச் செருக்குற்றுச் சோம்பியிருக்கும் சிறுமையாளர் கருமவுலகில் பெருமை பெறார் என்றவாறு. செல்வமுதலிய நலங்களால் ஒருவன் மிகச்சிறப்புற்றிருப்பினும் வினைத்திட்டமுடையனாய் அவன் விளங்கியிருக்க வேண்டும் என்பது குறிப்பு.

எத்தனை மேன்மைகளை எய்தியிருப்பினும் வினைத்திட்டம் இல்லாதானை உலகம் உவந்து கொள்ளாது என்பது இதில் உணர்த்தப்பட்டது. இவ்வுண்மை மகோதரன்பால் உணரப்படும்.

### கதை.

மகோதரன் என்பவன் இராவணனுக்கு அருமைத் தோழனாகவும், அமைச்சனாகவும் அமைந்திருந்தவன். வஞ்சச்சூழ்ச்சியில் இவன் மிகவும் வல்லவன். இவனை மாயைகள் பலவும் வல்ல மகோதரன் என்பர் கம்பர். யானையேற்றத்திலும் அதன் குணங்களை யறிதலிலும் இவன் பெரிதும் சிறந்தவன். உள்ளத்தில் திண்மையிலனாயினும் உடல் வன்மையில் உயர்ந்தவன். பருத்த தொந்திரவயிற்றையுடையவனாதலால் மகோதரன் என அனைவரும் இவனை அழைத்து வந்தார். மக—பெரிய; உதாம் = வயிறு; அதனையுடையவன் மகோதரன் என்க. இவனது இயற்பெயர் மோதரன் என்பர். கொடிய சூழ்ச்சியுடையவனாயினும் எதனையும் முடிய ஆற்றுகில்லான். முதுகுப்போரிற்றுக்கு இராமனது பேராற்றலையும் பேராற்றலையுங்கண்டு மீண்டு வந்து இராவணன் கலங்கி நிற்பதை அறிந்து மாலியவான் அறவுரைகள் பல கூறிச்



சைதயை விட்டு விடும்படி தேற்றி நிற்குங்கால், விடாதே என்று அடுத்து நின்று இவன் தடுத்துக் கெடுத்தான்.

நன்றியீ தென்று கொண்ட நயத்தினை நயந்து வேறு  
வென்றியே யாக மற்றோர் தோற்றாயிர் விடுதலாக  
ஒன்றிலே நின்றல் போலாம் உத்தமர்க் குரியதொல்கிப்  
பின்றுமே லவனுக் கன்றோ பழியொடு நாகம் பின்னை- (1)

வென்றவர் தோற்பர் தோற்றோர் வெல்குவர் எவர்க்குமேலாய்  
நின்றவர் தாழ்வர் தாழ்ந்தோருயர்குவர் நெறியு மலேதே  
என்றநாறியு ரன்றே யாற்றலுக் கெல்லையுண்டோ  
புன்றவரிருவர் போரைப் புகழ்தியோ புகழ்க்கு மேலோய் (2)

என்று தன்மனம் போனவாறு புகன்று அவன் முனம் போனபடியே இவன் ஊக்கி நின்றான். இங்ஙனமே வினைவலியும், தன்வலியும், மாற்றன்வலியும் அறியாமல் மனச் செருக்குடன் திமிர்ந்து திரிந்தான். திண்ணியனாய் நின்று வினைகளைச் செய்து முடித்து அதனால் மேன்மைபடைய வேண்டு மென்ற பான்மையில்லாத இவனைப்பத்துக் கோடி தேர்ப்படைகளையும், பலகோடி ஆரக்கர்களையும் உடன் கொண்டுபோய் இலக்குவனைப் பொருது வென்றுவா என்று இராவணன் இறுதிநாளாய்த்தான். சென்று இவன் வகைதெரியாமல் இராமனையே முதலில் வந்துவளைந்து சாரதிதடுத்துங் கேளாமல் நோந்து புகுந்து உடனே மாய்ந்து விழுந்தான். பல்வகைத்திண்மைகளையுடையனாயிருந்தும் முனை முகத்தில் நின்று இனமறிந்து வினையை ஆற்றுத்திண்மையின்மையால் உயர்ந்தோனைவரும் இவனை இகழ்ந்து கூறினர். எனைத் திட்டமெய்தியக் கண்ணுய் வினைத்திட்டம் வேண்டாரை வேண்டா துலகு என்பதை இவன் அன்று உணர்த்தி நின்றான்.

உற்றவினைத் திண்மை உறுதான் உலகமேலாம்

பெற்றிடினும் பீடுபெறன் பின்.

வினைத்திட்டமில்லாதவனை உலகம் மதியா தென்பது இதனால் கூறப்பட்டது.

இவ்வதிகாரத்தின் தொகைப் பொருள்.

மனத்திட்ப முடையவனே வினைத்திட்ப மடைவான். உற்ற வினை யூறுபடினும் உளங்கலங்கலாகாது. எடுத்தவினையை அடக்கமாக வைத்தே இனிது முடிக்கவேண்டும். தான் சொல்லிய படி செய்யவல்லவனே எவரினும் சிறந்தவனாவன். வினைமாட்சி யுடையவனை எவரும் வியந்து போற்றுவார். திண்ணியராவோர் எண்ணியபயவும் எண்ணியாங் கெய்துவர். உருவிற் சிறியவ ராயினும் வினைபாட்சியிற் சிறந்தவரே இவ்வுலகில் உயர்ந்தவராவர். தெளிந்த வினையைச் சோம்பாது துணிந்து செய்ய வேண்டும். இடர்பல எய்தினும் இனிய வினையைத் துணியவொடுசெய்க. வினைத் திட்பமுடையவனையே இவ்வுலகோர் விரும்பிக்கொள்வர்.

எவது அதிகாரம் வினைத்திட்பம் முற்றிற்று.

## 68-ம் அதிகாரம் வினை செயல்வகை.

அஃகாவது செவ்விதென்று தெளிந்துகொண்ட தொழிலைச் செய்து முடிக்குந் திறம். இந் துட்பம் வினைத்திட்ப முடையார் க்கு இன்றியமைபாது வேண்டப்படுமாதலால் அதன் பின் இது வைக்கப்பட்டது.

671 சார்ந்து தெளிந்தபின்பு தாழான் வருடகன்முன்  
கூர்ந்தெழுந்தான் என்னே குமரேசா—நோர்ந்துநின்ற  
சூழ்ச்சி முடிவு துணிவெய்த லத்துணிவு  
தாழ்ச்சியுட் டங்குத றீது. (க)

இ-ள்.

குமரேசா! வருடகாரன் என்பவன் ஆராய்ந்து தெளிந்தபின்பு ஏன் தாமதியாது வினைமேற் சென்றான் எனின், சூழ்ச்சி முடிவு துணிவு எய்தல்; அத்துணிவு தாழ்ச்சியுள் தங்குதல் தீது என்க.

சார்ந்து தெளிந்த என்றது உதயணனோடு பொருந்தி உசா விப் பின் வினையை ஆய்ந்து தெளிந்தமை கருதி. சூழ்ந்து துணிந்த பின்பு தப்பாமல் முடிக்கும் ஒட்பத்துடன் ஊக்கிச் சென்றான்.

ஆதலால், தாழான் கூர்ந்தெழுந்தான் என்றும். தாழான் என்னும் முற்றை எச்சமாக்கிக்கொள்க. நேர்ந்து நின்ற = ஆராய்ச்சிக்கு உரிமையாய் அணுகியிருந்த என்றவாறு.

இஃது ஒரு வினையைக் குறித்து ஆராய வேண்டிய அளவையும், அதன் பின் ஆற்றவேண்டிய முறையையும் உணர்த்துகின்றது.

சூழ்ச்சி = ஆராய்தல், ஆலோசித்தல், விசாரித்தல், உசாவுதல்.

சூழ்ச்சி முடிவு துணிவு எய்தல் = சூழ்ச்சிக்கு எல்லையாவது சூழ்கின்றவன் இனி இது இனிது முடியும் என்னும் துணிவினை யடைதல். துணிவு = திடன், தெளிவு, நம்பிக்கை.

அத்துணிவு = அங்ஙனம் முடிவாகத் துணிவு பெற்ற அவ்வினை; துணிவு என்றது துணியப்பட்ட தொழிலை யுணர்ந்தி நிறலால் ஆகு பெயரென்க. வரைந்துகொண்டு ஆலோசனையில் வைத்துத் தெளிய நின்றதாதலால் அத்துணிவு என்று சுட்டப்பட்டது.

தாழ்ச்சி = காலதாமதம்; அஃதாவது செய்யவேண்டிய காலத்தில் வினையைச் செய்யாமல் காலங்கடத்தல்: இது நெநிரீர் எனப்படும். சூழ்ச்சியுள் சூழ்பொருட்டுணிவு மெல்லாம் தாழ்ச்சியின்றி எனப் பெருங்கதையினும்; சூழ்ச்சிய தகலமும் துன்னல் போகிய துணிவு எனப் புறத்தினும் நின்று இவை தரும் பொருளைக் காண்க.

ஒரு வினையைக் குறித்து விசாரித்தற்கு வரம்பாவது இனி அது தவறுது என்னும் தெளிவினை யடைதலேயாம்; அங்ஙனம் துணியப்பட்ட வினையைப் பின் தாமதத்துள் வைத்தல் தீமையாம் என்பதாம்.

தெளிந்துகொண்ட வினையைத் துணிந்து செய்யாமல் காலங்கடத்திவரின் ஒன்னலர் கண்டு ஊறுவிளைப்பர்; பின்னர் எவ்வகையானுஞ் சிறந்து முடியாது இழிந்துபடும் ஆதலால் அவ்வினை தாழ்ச்சியுள் தங்குதல் தீது என்றார்.

காரியத்தைக் கருதித் தெளிந்தபின் காலத்தை நீட்டிக்கலாகாது என்பது கருத்து.

இனிதென்று துணிந்து கொண்டவினையைச் சிறந்த அமைச்சர் விரைந்து செய்வார் என்பது இதில் உணர்த்தப்பட்டது. இவ்வுண்மை வருடகாரன் பால் உணரப்படும்.

கதை.

வருடகாரன் என்பவன் மகதநாட்டிலே இராசகிரியம் என்னும் நகரிலிருந்தவன். அதிலிருந்து அரசுபுரிந்த அந்நாட்டு மன்னனாகிய தருசகனுடைய தலைமையமைச்சன். பல நூல்களிலும் நல்ல பயிற்சிபுள்ளவன். சொல்வன்மையில் மிகச்சிறந்தவன். இவனது காலம் சற்றேறக்குறைய இற்றைக்கு இரண்டாயிரத்தெழுநூறு ஆண்டுகட்கு முன்னராகும். வருவதோர்ந்து, உறுவது சூழ்ந்து தன் அரசனுக்கு உறுதிகள் பல உதவி நின்றவன். தாரகாரி, சக்தியகாயன், தருமதத்தன், என்னும் அமைச்சர் மூவரினும் இவன் மிகச் சிறந்தவனாய், ஆள்வினை யாண்மைகளில் மேன்மை பெற்றிருந்தானாதலால், பேரன்புடையனாய் அரசன் இவனைப் பேணிவந்தான். தான் ஆலோசித்த காரியங்களை யெல்லாம் தப்பாது முடிக்கும் ஒப்புமுடையனாய் உயர்ந்து நின்றமையால் அனைவரும் இவனை உவந்து போற்றினார்.

தாமே சென்று தம்வினை முடிக்கும்

மாமாத்தியருள் மதிமீக் கூறிய

பகைப்புலந் தேய்க்கும் படைத்திறற் றடக்கை

வகைப்பொலி மான்மேர் வருடகாரன். எனக் கொங்கு

வேளார் இவனைக் கூறியுள்ளார். தன் வினைத்திட்டபத்தால் இசைதிசை பரவ இவன் இருந்துவருங்கால், வத்தவதேயத்து மன்னனாகிய உதயணன் வந்து தனக்கு உதவிசெய்ய வேண்டினான். தன் அரசனுக்கு அவன் மிக்க உறவினனாதலால் யாது குறை? என இவன் அன்புடன் உசாவினான். பாஞ்சால தேயத்து மன்னனாகிய ஆருணி என்பவன் தனக்குக் குலப்பகைவனாய் நின்று அல்லலை மிக வினைத்து வருகின்றனாதலால் அவனைத் தொலைத்து விட வேண்டுமென்று அவன் உரைத்து நின்றான். அவ் அரிய காரியத்தை எவ்வகையில் முடிக்கலாம் என்று ஆழ்ந்து சூழ்ந்து பருவமறிந்து கருவிகளைத் தொகுத்து இனித் தப்பாது என்று

துணிந்து எழுந்து தன் அரசனிடம் விடைபெற்று உதயணனை  
உடன் கொண்டு இவன் உவந்து சென்றான். செல்லுங்கால்,

வடுத்தொழில் அகன்ற வருடகார!

உடற்றுநர்க் கடந்த வுதயன குமரன்

அடைக்கல நினக்கென அவன்வயிற் கையடுத்து

ஓம்படைக்கிளவி பாங்குறப் பாயிற்று. அரசன் பரிந்து

விடுத்தான். சென்ற இவன் பாஞ்சால மன்னனை வென்றுமுடித்  
தான். அம் முனைமுகத்தில் புதுமுன் வினையகத்தில் நின்று  
இவன் சூழ்ந்த விதத்தையும் சூழ்ந்தபடியே துணிந்து செய்த  
திறத்தையும் வியந்து புகழ்ந்து உதயணன் இவனை மகிழ்ந்து சூழ  
விக் தான் அணிந்திருந்த அணிகளையும், ஏறிவந்த யானையையும்  
இன்னுரையோடு தந்து தன்னுடன் கொண்டுபோய்ப் பன்னாள்  
வைத்திருந்து சிறந்த பரிசுகளை உதவினான். பின்பு மீண்டுவந்து  
தன் அரசனை அணுகினான். இவனது வினைமாட்சியால் மகந்  
மன்னன் மிகுமாட்சியடையத் தன்னை யொப்பாரின்று இவன்  
உயர்ந்து நின்றான். பொருசுமனை நோர்ந்து வெல்லப் போர்வல்லா  
ருளரெனினும், வருடகனைச் சூழ்ந்து வெல்ல வல்லார் யார் இவ்  
வுலகில் என்று அக்காலத்துள்ள அரசர், அமைச்சர் முகவிய எல்  
லாரும் வியந்து போற்ற இவன் விளங்கியிருந்தான். சூழ்ந்து  
துணிந்த பின் தாழ்ந்து நிலலாமல் வினையைச் சதுருடன் முடித்  
தானதலால் சூழ்ச்சி முடிவு துணிவெய்தல்; அத்துணிவு தாழ்ச்சி  
யுள் தங்குதல் தீது; என்னும் உண்மைக்கு இவன் இங்கு உரிமை  
யாய் நின்றான். விரிவைப் பெருங்கதையில் காண்க.

வகைமிகு மான்தேர் வத்தவர் கோமான்

வருடகாரன் பொருடெரி சூழ்ச்சி

பொய்யாது முடித்தலின் மெய்யுறக் தழீஇ

ஏறிய யானையுக் தன்மெய்க் கலனும்

கூறுபட வின்றக் கொடுத்தனன் கூறி. வத்தவகாண்டம்.

இவனது வினைத் திண்மையும், மேற் குறித்த வுண்மையும்  
இதன் கண்ணும் விளங்குதல் காண்க.

சூழ்ந்து துணிந்த வினையை விரைந்து செய்யவேண்டும் என்  
பது இதனால் கூறப்பட்டது.

672 வென்றியிடு தித்தனின்ரூன் வீமன் விரைந்தேனோ  
குன்றமந் செய்கான் குமரேசா—நன்றாகத்  
தூங்குத தூங்கிச் செயற்பால தூங்கற்க  
தூங்காது செய்யும் வினை. (2)

இ—ள்.

குமரேசா! தான் செய்யக்கருதிய வினையைத் தித்தன் சூழ்த்  
துச் செய்தான்; வீமன் ஏன் தூங்காது நின்று செய்து முடித்  
தான் எனின், தூங்கிச் செயற்பால தூங்குக; தூங்காது செய்யும்  
வினை தூங்கற்க என்க.

வென்றியிடு என்றது அவனது ஆண்மையும் ஆற்றலும்  
கருதி. தான் கருதிய வினையை எவ்வாறு செய்து முடிப்பதென  
ஆராய்ந்துகொண்டு இரவும் பகலும் கண்ணிழிப்புடையனாய்  
அமையம் நோக்கி அமர்ந்திருந்தானாதலால் நின்றான் என்றும்.  
நன்று ஆகஎன்றது தன் காரியம் நன்மையாக முடிபுமாறு என்க.

இனித் தாமதித்தல் தீது என்று தான் கருதிய அன்றே  
உறுதியோடு முடிச்சுத்தானாதலால் விரைந்து என்றும்.

இது, வினையின் இயல்பை உணர்ந்து அகற்கையை அமைந்து  
செய்க என்கின்றது.

தூங்குக என்றது காலத்தை நீட்டிக்க என்றவாறு; தூங்  
கற்க = காலதாமதம் செய்யாதே என்பதாம். தூங்காமை என்று  
இறைமாட்சியுள் சுட்டியுள்ளதையும் ஈண்டுச் சூழ்ந்து நோக்குக.

தூங்கி = தாமதித்து; தூங்காது = தாமதிபாது.

செயற்பால = செய்தற்பாலன வாயவினைகளை; இது பலவின்  
பாற்குறிப்பு வினையாலனையும் பெயர்.

தன் வலிவளர்வை நோக்கிச் சீவகன் அடங்கியிருந்தது  
போலவும், பருவ வரவை நோக்கிப் பஞ்சவர் பதங்கியிருந்தது  
போலவும், தம் வினை முடிவுக்கு வேண்டிய அமைவுகள் அமையும்  
வரையும் அமர்ந்திருக்க வேண்டுமென்பார் தூங்கிச் செயற்பால  
தூங்குக என்றார்.

காற்றுள்ளபொழுதே தூற்றிக்கொள் என்றபடி அமையம் வாய்ந்தபொழுது அயர்ந்திராதே என்பார் தூங்காது செய்யும் வினை தூங்கற்கு என்றார்.

மேல், வினையைச் சூழ்ந்து துணிந்தபின் தூங்கலாகாதென்றார்; இதில், வினைகளின் தகுதியற்றது அவற்றிற்கியை ஆற்றுக என்கின்றார்.

தாமதித்துச் செய்யத்தக்க வினைகளை மெல்லத் தாழ்த்திச் செய்க; காலத்தை நீட்டியாது விரைந்து செய்தற்குரிய வினைகளை உடனே துணிந்து செய்க என்பதாம்.

அமர்ந்து செய்யவேண்டிய காரியத்தை விரைந்து; விரைந்து செய்தற்குரியதை அமர்ந்தும் செய்யலாகாதென்பது கருத்து.

மழைபெய்து ஈரம் அமைபும் வரையும் எதிர்நோக்கியிருந்து, அமைந்தவுடனே அமைந்து விதைத்தால் சிறந்தபயனுறுதலும் அவ்வாறின்றி மாற்சு செய்யின் அது வீணையொழிதலும்போல் வினைவகையால் நலமும் கேடும் நணுகுமாதலால் அவற்றை நுணுகிநோக்கி அமைச்சர் வினை செய்யவேண்டும் என்பது குறிப்பு.

தம் காரியமுடிவுக்கு வேண்டிய அமைவுகளை நோக்கிக் காலத்தை நீட்டியும், அமைந்துளதாயின் விரைந்தும் உணர்ந்தோர் செய்வார் என்பது இதில் உணர்த்தப்பட்டது. இவ் வுண்மை தித்தன் கண்ணும், வீமன் பாலும் உணரப்படும்.

கதை.

தித்தன் என்பவன் இற்றைக்கு ஆயிரத்தொழுது ஆண்டு கட்டு முன்னர் உறையூரிலிருந்த ஒரு சோழமன்னன். குதிரையேற்றத்தில் இவனுக்கு நிகரானவர் அக்காலத்தில் எவருமில்ர். இவன் அரிய தூல்கள் பலவும் பயின்றவன். பெரும் புலவர்களும் வியக்கத்தக்க சிறந்த கவிகளை விரைந்து பாடவல்லவன். புனிதை என்னும் தனது இனிய மனைவியோடமர்ந்து அரிய போகங்களை துகர்ந்து ஐயை என்றோர் அழகிய புதல்வியையும், நற்கிள்ளி என்று ஒரு புதல்வனையும் இவன் பெற்று மகிழ்ந்தான். அறிவும் ஆண்மையும் உடையவனானும் பிறரது பான்மையை அறிந்து அதற்கியைய ஒழுகாதவனாதலால் மறுபுல மன்னர் பலர்

இவன்பால் பெரும் பண்கொண்டிருந்தார். சிறந்த வீரனாயிருந்தும் உடனே அவர்மேல் இவன் வெகுண்டு போகாமல் காலமும் வலியும் கருதி அடங்கியிருந்தான். பகைவர்கள் எளிதில் வந்து அணுகாதபடி அரிய அரண்களை உளவாக்கிப் பிடவூர்க் கிழார் மகன் பெருஞ்சாத்தன் என்பவனைத் துணைக்கொண்டு உறுவது கருதி ஒன்றும் அறியாதவன்போல் இவன் ஒடுங்கியிருப்ப ஒரு நாள் இரவு எவரும் அறியாவண்ணம் கட்டி, பாணன் என்னும் பகைவரிருவர் இவனது நகரையணுகிப் பொழுவொன்றுட் புதுந்து ஒளிந்து கொண்டிருந்தார். பரிசில்கருதி இவன் பால் வந்த பாணர்கள் வழக்கம்போல் மகிழ்ச்சி ததும்ப முரசங்களை முழக்கினார். ஒளித்திருந்தவர் அதனைப் போர்முரசின் முழக்கமென்று மாறுபடக் கருதி நம் ஒளிப்பை உணர்ந்துகொண்டான் போலும் என ஒடிப்போயினார். போகவே இவனும் பின் ஆகவேண்டியதை அமைத்தக்கொண்டு அனைவரையும் எதிர்த்து வென்று இசைபெற்று மீண்டான். இவனது சூழ்ச்சித் திறத்தையும், வகையறிந்து செய்யும் வினைமாட்சியையும், வியந்து புலவர்பலரும் புகழ்ந்து மகிழ்ந்தார்.

சீர்சான்ற விழுச்சிறப்பிற்

சிறுகண் யானைப் பெறலருந்தித்தன்

செல்லா நல்லிசையுறைந்தைக் குணது என நக்கிரரும்,

அரிபெய் சிலம்பின் ஆம்பலந் தொடலை

யரம்போழுவனைப் பொலிந்த முன்கை

இழையணி பனைத்தோள் ஐயை தந்தை.

மழைவளர் தருஉம் மாவண் தித்தன் எனப் பரணரும், இவனை உவந்து பாடிபுள்ளார். காலந்தாழ்த்து நின்று பருவம் பார்த்துச் செய்து தான் கருதிய வினையை முடித்தானாகலால் தூங்குக தூங்கிச் செயற்பால என்னும் உண்மை மொழிக்கு இவன் உரிமையாய் நின்றான். இவன் சரிதம் புறநானூறு முதலிய பழைய தூல்கள் பலவினும் புலனும்.

வலிமிகு முன்பிற் பாணனொடு மலிதார்த்

தித்தன் வெளிய னுறைந்தை நாளவைப்



பாடின றெண்ணிணப் பாடுகேட் டஞ்சிப்

போடு தானைக் கட்டி

பொராஅ கோடிய ஆர்ப்பினும் பெரிதே. (அகம்)

இகனனும் மேற் குறித்தவுண்மை தெளிவாதல் காண்க.

கதை 2.

பாண்டவர்கள் ஊராணுவத்தின் தங்கியிருக்குங்கால் புரோ  
சுனன் என்னும் துன்மதி யமைச்சன் உட்பகையாய் உடனமர்ந்  
திருந்து மெழுகினால் ஓர் மாளிகை யமைத்து அதில் வாழ்ந்து  
வரும்படிசெய்து அவரை அடியோடழித்துவிட அமையம் நோக்  
கியிருந்தான். அவனது இருப்பைக் குறிப்பாலுணர்ந்த ஐவர்  
ஐய மீக் கூர்ந்து யாதுசெய்வ தென அகம் கலங்கி நின்றா.

மெழுகினால்மக் காலையம் வகுத்ததும் விரகே

ஒழுக்குகின்றதன் னெழுக்கமும் வஞ்சனை யொழுக்கே

எழுகடற்படை யாவையும் இவன்வழி யனலே

தொழுதகையுளும் படைபுள் சூழ்ச்சியும் பெரிதான்.

எனக் துளங்கியிருக்குங்கால் அங்கு வந்திருந்த கம்மிய  
நெருவன் உண்மையை புணர்த்தினான். அவ்வஞ்சமனையை  
அமைத்தற்குக் கம்மியர் பஸை அழைத்துவருங்கால் வினா  
னால் இவன் விடுக்கப் பெற்றவன். காளன் என்னும் பெயரினன்.  
வினைத்திறத்திற் சிறந்தவன். வந்தவினையாளரோடு உடனி  
ருந்து மாளிகையை அமைக்குங்கால் நிலவறை யொன்று செய்  
து எவரும் அறியாவகை ஒருநாளை நிறுத்தித்தன் இயல்பையும்  
தப்பிச் செல்லுதற்குரிய வழி வகைகளையும் வீமனிடம் வந்து  
அவன் தனியே உணர்த்திச் சென்றான். அதன் பின் காலதாம  
தம் செய்யாமல் ஒருநாளிரவு தாயையும், துணைவர்களையும் எடுத்  
துகொண்டு மாளிகையில் தீபை வைத்துவிட்டு அத்தூணைப்  
பிடிங்கி யெறிந்து அதன் வழியாக விரைந்துபோய் இடும்பவனத்  
தை யடைந்தான். காலத்தை நீட்டிக்காமல் வினையைத் துணிந்து  
செய்ததனால் தன் குடும்பத்தைக் காத்து இவன் நெடும்புகழ்  
பெற்றான். தூங்கற்க தூங்காது செய்யும் வினை என்னும்  
உண்மையை உலகம் காண அன்று இவன் உணர்த்தி நின்றான்.

தோள்கரம் புறத் தன்னி லன்னையுந் துணைவர் நால்வருந் தொக்குவைகவே  
கோள்கரந்த பல் றலை யராவெனக் குகர நீணெறித் கொண்டுபோயபின்  
தாள்களின்கதித் தான்பறிந்துவீழ் தரு வனத்ததோர் சாரன்மன்னினுன்  
மூன்கடுங் கொடுஞ் சினவனற் கண்மா மும்மதக்களி றினையமொய்ம்பினுன்.

இது பாரதம். தூங்காது நின்று வீமன் வினைமுடித்த  
திண்மையும், தன்னைச் சேர்ந்தாரைக் காத்துவந்த தன்மையும்  
இதில் காணப்படுகின்றன.

வினையின் இயல்புணர்ந்து அதற்கியைய அதனை முடிக்க  
வேண்டும் என்பது இதனால் கூறப்பட்டது.

673 உற்றவினை யொல்லுமென ஓர்ந்தவுடன் ஏன்மிஞ்வி  
கொற்றமுறச் செய்தான் குமரேசா—முற்றவே  
ஒல்லும்வா யெல்லாம் வினைநன்றே யொல்லாக்காற்,  
செல்லும்வாய் நோக்கிச்செயல். (ந.)

இ—ள்.

குமரேசா! மிஞ்வி என்பவன் தன் காரியம் இனிதுமுடியு  
மென்று தெளிந்தவுடனே ஏன் துணிந்து செய்தான் எனின்,  
ஒல்லும் வாய் எல்லாம் வினை நன்றே; ஒல்லாக்கால், செல்லும்  
வாய் நோக்கிச் செயல் என்க.

உற்றவினை = தான் ஆற்றுமாறு அமைந்து நின்ற காரியம்.  
ஒல்லும் வாய் உறும்வரையும் ஒடுங்கியிருந்து பின்பு உற்றபொழு  
தே உடன்றெழுந்தானாதலால் ஓர்ந்தவுடன் என்றும். கொற்ற  
முறச் செய்தான் என்றது தன் தந்தையைத் தொலைத்தவினைத்  
தான் தொலைத்து வெற்றித் திருவோடு விளங்கி நின்றமை கருதி.  
இது, முற்றுந்திறம் நாடிவினையை முடிக்கவேண்டும் என்கின்றது..

ஒல்லும்வாய் = இயலும் இடம்; என்றது தடையின்றித்  
தன்காரியம் முடியும் இடத்து. ஒல்லல் = இயலல், முடிதல்,  
இசைதல், பொருந்தல்.

ஒல்லாக்கால் = முடியாத இடத்து. பாசறையல்லது நீ  
யொல்லாயே என்றது புறம்.

யாதொரு தடையுமின்றித் தன் கருத்து நிறைவேறுமாயின் தான் கருதிய வினையைப் பருவந் தப்பாமல் முடித்துக்கொள்க; அங்ஙனம் நிறைவேறுதென்று தெரியின் அது நிறைவுறுதற்கு வேண்டிய உபகரணங்களைத் தொகுத்துக்கொண்டு பொறுத் திருந்து ஏற்றதோர் உபாயத்தால் அதனை ஆற்ற வேண்டும் என்ற வாறு.

மேல், வினைகளின் இனமறிந்து செய்க என்றார்; இதில், வினையானன் தன் நிலைமையை யுணர்ந்து அதற்குரிய அவற் றைச் செய்ய வேண்டும் என்கின்றார்.

தடையின்றி முடியும் இடத்தெல்லாம் தன் காரியத்தைத் துணிந்து செய்தல் நல்லதே; அங்ஙன முடியாத இடத்து அஃது இனிது முடிவதோர் உபாயத்தை நாடிச் செய்க என்பதாம்.

தன் வினை இனிது முடிதற்கு ஏற்றவிதத்தை முன் எண்ணிச் செய்யவேண்டும் என்பது கருத்து.

ஒல்லும் இடத்து உன் வினையைப் போர்வகையில் செய்க; ஒல்லாத இடத்துச் சாமம், பேதம், தானம் என்னும் முன்று உபாயங்களுள் இயைபு நோக்கி ஏற்ற தொன்றால் அதனை ஆற்றுக என இயல் நோக்கி இதனை அமைத்துக் கொள்ளினுமாம்.

ஒல்லும் இடமும், செல்லும் விதமும், தேர்ந்து வினைசெய்ய வேண்டும் என்பது குறிப்பு.

உள்ளியதை ஊக்கிமுடிக்க இயல்வில்லையாயின், அது இயலும் இடம் நோக்கி அறிஞர் முயல்வர் என்பது இதில் உணர்த்தப்பட்டது. இவ்வுண்மை மிஞ்விபால் உணரப்படும்.

கதை.

மிஞ்வி என்பவன் சோழ மண்டலத்திலே அன்னிகுடி என்னும் நகரிலிருந்த குறு நிலமன்னனாகிய அன்னியினுடைய புதல்வன். இவனது காலம் இற்றைக்கு ஆயிரத்தெண்ணூறு ஆண்டுகட்கு முன்னராம். இவன் அறிவும் மாணமும் அமைதிபு முடையவன். தான் கருதிய எதனையும் உறுதிபெற முடிப்பவன். இவனுடைய தந்தைக்கும் திருவழுந்தூரிலிருந்த திதியன் என்னும்

குறுநில மன்னனுக்கும் பெரும்பகை மூண்டிருந்தது. குறுக்கை என்னும் இடத்தில் அவன் வைத்து வளர்த்த காவன் மரமாகிய புன்னை; அன்னிபோய் வெட்டி வீழ்த்த அதுகாரணமாக அங்குப் பெரும்படை திரண்டது. கொடும் போர் நிகழ்ந்தது. அதில் அன்னியின் கண்ணை அவன் பிடிங்கிவிட்டான்.

பயங்கெழு வைப்பிற் பல்வேல் எவ்வி  
நயம்புரி நன்மொழி அடக்கவும் அடங்கான்  
பொன்னினர் நறுமலர் புன்னை வெல்கித்  
திதியனொடு பொருத அன்னி போல; என நக்கீரரும்,  
அன்னி குறுக்கைப் பறந்தலைத் திதியன்  
கொன்னிலை முழுமுதல் துமியப் பண்ணிய  
நன்னர் மெல்லினர்ப் புன்னை போல; எனக்கயமனாரும்,  
அன்னி குறுக்கைப் பறந்தலைத் திதியன்  
புன்னை குறைத்த ஞானறை வயிரியர்

இன்னிசை யார்ப்பினும் பெரிதேயானே; என வெள்ளி வீதியாரும், இவன் கதையை உள்ளிக் கூறியுள்ளார். தன் தந்தையைத் தொலைத்த அத் திதியனை வெல்லக் கருதிய இவன் அது பொழுது ஒல்லாதென வுணர்ந்து செல்லும்வாய் நோக்கிச் செற்ற முற்றிருந்தான். இருந்த இவன், பின்பு குறும்பியன் என்பவனைத் துணைக்கொண்டு அமையமறிந்துபோய் அவனை அடியோடழித்தான். இவனது மனத்திடத்தையும் வினைத்திறத்தையும் மதிமாட்சியையும் வியந்து அவனமர்ந்திருந்த திருவழுந்தூரிலே யே சிறந்த ஆரவாரத்துடன் இவனை எழுந்தருளச் செய்து அனைவரும் இறை செலுத்தி நின்றார். முன் போர்புரிந்த குறுக்கை என்பது இது பொழுதுள்ள கும்பகோணத்துக்குத் தென்பால் இரண்டு மைல் தூரத்திலிருந்த தென்பர். செல்லும் இடம் நோக்கித் தன் வினையைச் செய்து முடித்துத் திருவும் புகழும் எய்தி இவன் சிறந்து விளங்கினதைலால் ஒல்லும் வாயெல்லாம் வினை நன்றே, ஒல்லாக்கால் செல்லும்வாய் நோக்கிச் செயல் என்னும் உண்மைக்கு உரிமையா யிண்டு உள்ள நின்றான்.

வாய்மொழித் தந்தையைக் கண்களைத் தருளர்  
தூர்முது கோசர் நவைத்த சிறுமையிற்

கலத்து முண்ணுள் வாலிது முடாஅள்  
 சினத்திற் கொண்ட படிவ மாறாள்  
 மறங்கெழு தானைக் கொற்றக் குறம்பியன்  
 செருவியல் நன்மான் திதியற் குரைத்தவ  
 ரின்னுயிர் செகுப்பக் கண்டுசின மாறிய  
 அன்னி மிஞிலி போல மெய்ம் மலிந்து  
 ஆன வுவகையே மாயினேம். (அகம்.)

திதியனை வெல்ல விரும்பிய இவன் செல்லும் வாயறிந்து  
 வினையைச் செலுத்தி முடித்த திண்மையும், மேற் குறித்த வுண்  
 மையும் இதனுள்ளும் விளங்குகல் காண்க. தலைவியை நீங்கிச்  
 செல்லுங்கால் தலைவன் தன்நெஞ்சிற்குச் சொல்லியதாகத் துறை  
 யமைத்துப் பாணரால் இது பாடப்பட்டது.

இயலுந் திறமறிந்து வினைசெய்யவேண்டு என்பது இதனால்  
 கூறப்பட்டது.

674 அன்றேன் வினையொழிவை அஞ்சி வளவன்பின்  
 குன்றமற் செய்தான் குமரேசா—நின்ற  
 வினைபகை யென்றிரண்டின் எச்ச நினையுங்காற்  
 றியெச்சம் போலத் தெறும். (சு)

இ—ள்.

குமரேசா! கரிகால்வளவன் வினையின் ஒழிவை அஞ்சி ஏன்  
 அதனை விரைந்து தீர்த்தான் எனின்; வினை, பகை என்று இரண்  
 டின் எச்சம், நினையுங்கால் தீ எச்சம் போலத் தெறும் என்க.

அன்று என்றது காவிரியில் அணைகட்டிய அக்காலத்தில்  
 என்றவாறு. வினையெச்சம் தீ எச்சம் போலத் தெறும் என்று  
 தெளிந்திருந்தானுதலால் அஞ்சாத வளவனும் அஞ்சினான் என்க.  
 குன்றமல் செய்தான் என்றது பின்பு எஞ்சாமல் செய்து முடித்  
 தமை கருதி.

வினைக்குறையால் கேடுவினையுமாதலால் அதனை ஒழித்து  
 ஒழுகவேண்டுமென்று இஃதுணர்த்துகின்றது.

எச்சம் தெறும் என இயைத்துக் காண்க.

ஈண்டு எச்சம் என்றது மிச்சத்தை; எஞ்சி நின்றதென்பதாம்.

தெறும் = அழிக்கும்; திருந்தார் தெம்முனை தெறுகுவர் எனவும், தெறு கதிர்க்கணலி எனவும் வருவன காண்க.

செய்யத் தொடங்கிய வினையிலும், களையத்தொடங்கிய பகையிலும் சேடம் வைத்தலாகாது என்றருள, அங்ஙனம் வைத்து விடின் அதனால் என்ன வந்துவிடும் என்பாரை நோக்கி இஃதியம் பியதாகக் காண்க. இயலுரிமையின் தலைமைதோன்ற வினை, முதலில் நின்றது.

வினை எச்சத்தின் தீமையைத் தெரித்தற்குப் பகையின் எச்சத்தை உடன் வைத்துணர்த்தினார்; அங்ஙனம் உணர்த்தியும் உணராதவர்க்குத் தீயின் எச்சத்தையும் பின் சேர்த்துக்காட்டினார் என்க. வினை பகை தீ என்னும் இம் மூன்றன் எச்சத்தால் உளவாகும் கேடுகள் ஒன்றினும் ஒன்று எளிதில் தெளிவாதல் காண்க.

மேல், செல்லும் வாய் நோக்கி வினையைத் திருந்தச் செய்க என்றார்; அங்ஙனஞ் செய்யாது சிறிது ஒழியவிடின் அழிவுவரும் என்று இதில் அறிவுவர அருளினார்.

வினையென்றும், பகையென்றும் சொல்லப்படுகின்ற இரண்டினது மிச்சம் ஆராயுங்கால் தீயின் சேடம்போல் தீங்கு பயக்கும் என்பதாம்.

என்று என்னும் எண்ணிடைச் சொல்பிரிந்து சென்று வினையோடும் இசைத்து நின்றது.

என்றும் எனவும் ஒடுவும் ஓரோவழி

நின்றும் பிரிந்தெண் பெருடோறும் நேரும். என்றது இயல்.

செய்யப்படுந் தொழிலில் எச்சமாகச் சிறிது மிச்சம் வைப்பின் குறைபடக் கோலிய நீராணைபோல முன் செய்ததும் வீணும்; ஆகவே பயனொழிந்து பழியு மிகுமாதலால் வினை எச்சம் தீ எச்சம்போலத் தெறும் என்றார். கரும்சேடம் கனலினுங் கோடிதே என்பதுங் கருதத்தக்கது.

தனக்குப் பகையாயுள்ளவரை யழிக்குங்கால் அனைவரையும் அறவே யழியாமல் இவன் சிறுவன்தானே யென்று ஒருவனை இகழ்ந்து விட்டுவிடின் அவன் மறைந்து வளர்ந்து பின் இடங்காலம் நோக்கிவந்து மாரீசன்போல் பேரிடர் விளைப்பதலால் பகை எச்சமும் அரசர்க்கு ஆகாதென உடன்வைத்துணர்த்தினார். தான் இகழ்ந்து விட்டிருந்த சுக்கிரீவன் பின் வளர்ந்துவந்து தன்னை ஒரு கோலால் கொல்வித்தபொழுது பகைஎச்சத்தின் கொடுமையை நினைந்து வாஸிகொதித்துக் கூறியதும் ஈண்டுக்குறித்துக் கொள்க.

ஓர் இல்லில் பற்றிய நெருப்பை அவிக்குங்கால் சிறிது எஞ்சி நின்றது; இனி இது என்செய்யுமென்று அனைவரும் பாராழகமாக இகழ்ந்து சென்றார்; செல்ல அது மெல்வவளர்ந்து நடுயாமத்தில் அயலிருந்த இல்லிற் பற்றி அகன்பின் அடுத்துந் தொடர்ந்து அங்ஙனமே அவ்வூர் முழுவதையும் எரித்துத் தொலைத்தது; தீ எச்சத்தால் நெருந் தீமையை அன்று நேர்ந்து கண்டு எல்லாரும் நெஞ்சம்நடுங்கினார்; ஆதலால் வினை, பகை, நோய், கடன் முதலிய தெறும் இயல்புள்ள எச்சங்கட்கெல்லாம் உவமையாக அஃது எண்ணினின்றது.

செய்யுந் தொழிலில் சேடம் வைத்தவாகாதென்பது கருத்து.

வினை, பகைகளில் எச்சம் வைக்காமல் அறிஞர் எண்ணி முடிப்பர் என்பது இதில் உணர்த்தப் பட்டது. இவ்வுண்மை கரிகால்வளவன்பால் உணரப்படும்.

கதை.

கரிகால்வளவன் காவிரிப்பூம்பட்டினத்திருந்து அரசு செய்து வருங்கால் தன் நாட்டுக்கு உயிர்போன்றமைந்துள்ள காவிரி நதியில் ஓர் அணை கட்ட விழைந்து தன் குடைக்கீழ்ப்பட்ட குறுநில மன்னரைக் குறிக்கொண்டு விடுத்தான்; விடவே பல்லாயிரத் தொழிலாளர்களை விடுத்துத் தத்தமக்குரிய பாகத்தை அவர் கட்டி முடித்து மன்னன் முன் வந்து மகிழ்வுற மொழிந்தார். இவன் இன்னொரு செய்து எழுந்து சென்று ஆக்கியுள்ள அணையை நோக்கி வருங்கால் கட்டப்படாமல் சிறிது எஞ்சி நின்றது.

அங் எச்சம் யாருடையதென்று அருகில் நின்ற சுதன்மன் என்  
னும் அமைச்சனை வினாவினான். அது முகரியுடையதென்று அம்  
மதி மந்திரி பகர உடனே அவன்போல் ஒருபடம் எழுதிவாச்  
செய்து அப்படத்தினுள்ள அவன் கண்ணை மந்திர முறையோடு  
ஒரு கோலால் குத்தினான். இங்கு இது செய்யவே அங்கு அவன்  
கண்கலங்கிக் குருடுபட்டது. அவன் சிற்றாசனாயினும் பெருந்  
திறவுற்றவன். எவரையும் மதிபாத பெருமதிமுடையவன். பிர  
தாபருத்திரன் என்னும் புனைவுபெயரினான். தனக்குற்றதை  
புணர்ந்து உறவோடெழுந்து விரைந்து வந்து தன் குறையாய்  
கின்ற அவ் அணையை முடித்து இவன் அடிதொழுது நின்றான்.  
அதன்பின் அவனை இவன் ஆதரித்து விடுத்தான். இங்ஙனம்  
வினைகளை வழுவற முடித்தும், பகைவரை யடக்கியும் புகழுடன்  
இவன் விளங்கவருங்கால் வழுதி, சேரன் என்னும் இருபெரு  
வேந்தரும், சில குறுநில மன்னரும் இவன் மேல் கறுவு கொண்டு  
நின்று ஒரு முறை பொருபடைபுடன் வந்தார். வெண்ணி என்  
னும் ஊர்ப்புறத்தே அவரணைவரையும் வென்று மீண்டு அதன்பின்  
எங்கும் பகை இல்லாவகை இவன் எண்ணி ஆற்றினான். வினை  
பகைகளில் மிச்சம் வைக்காமல் செய்து இமயமலைவரையும் சென்  
று வென்று தன்குடையும் கோலும் எங்கும் தடையறச் செலுத்தி  
னான். வினை பகை என்றிரண்டின் எச்சம், நினைபுங்கால் தீ எச்  
சம் போலத்தெளும்; ஆகலால் அதனை யொழித்தொழுத வேண்டு  
மென்னும் உண்மையை உலகம் காண இவன் உணர்த்தினின்றான்.

செண்டு கொண்டுகரி காலனொரு காலி னிமயச்

சிமய மால்வரை திரித்தருளி மீள வதனைப்

பண்டு நின்றபடி நிற்கவிது வென்று முதுகற்

பாய்புலிக்குறி பொறித்தது மறித்த பொழுதே

தொழுது மன்னரே கரைசெய் பொன்னியிற்

றொடர வந்திடா முகரியைப் படத்

தெழுது கென்றுகண் டுவைமி கைக்கணென்

நிங்க ழிக்கவே யங்க ழிந்ததும் எனக் கலிங்கத்துப்  
பாணியினும்,



நளியிரு முன்றீர் நாவா யோட்டி  
 வளிகொழி லாண்ட வரவோன் மருக  
 களியியன் யானைக் கரிகால் வளவ  
 சென்றமர்க் கடந்தநின் ஆற்றல் தோன்ற  
 வென்றோய் நிண்ணினும் நல்ல னன்றே  
 கலிகொள் யாணர் வெண்ணிப் பறந்தலை எனப் புறத்தி  
 காய்சின மொய்ப்பிற் பெரும்பெயர்க் கரிகால் [னும்,  
 ஆர்கவி நறவின் வெண்ணி வாயிற்  
 சீர்கெழு மன்னர் மறவிய ஞாட்பின்  
 இமிழிசை முரசம் பொருகளத் தொழியப்  
 பதினொரு வேளிரொடு வேந்தர் சாய  
 மொய்வலி யறுத்த ஞான்றைத்  
 தொய்யா வழந்தூர் ஆர்ப்பினும் பெரிதே என அகத்தி  
 மண்கொண்ட பொன்னிக் கரைகட்ட வாராதான் [னும்,  
 கண்கொண்ட சென்னி கரிகாலன் எனக் குலோத்துங்க  
 சோழனுலாவினும்,

சென்னிப் புலியே நிருத்திக் கிரிதிரித்துப்  
 பொன்னிக் கரைகண்ட பூபதி என விக்கிரம சேரழனு  
 லாவினும், மேற்குறித்த இவன் சரிதம் விளக்கப்பட்டுள்ளது.

நேர்ந்தவினையை நிறைவுறச் செய்யவேண்டும் என்பது இத  
 னால் கூறப்பட்டது.

675 ஆர்ந்த கருவியிடம் ஆய்ந்து மலையமான்  
 கூர்ந்து செய்தான் என்னே குமரேசா—சார்ந்த  
 பொருள்கருவி காலம் வினையிடனொ டைந்தும்  
 இருடர வெண்ணிச் செயல். (ரு)

இ-ள்.

குமரேசா! மலையமான் என்பவன் கருவி இடம் காலமுதலிய  
 வற்றை வழுவற ஆராய்ந்துகொண்டு பின்பு ஏன் வினை செய்தான்  
 எனின், பொருள், கருவி, காலம், வினை, இடன் ஒடு ஐந்தும்  
 இருள் தீர எண்ணிச் செயல் என்க.

ஆர்ந்த = பொருந்திய, நிறைந்த. ஆய்ந்து = ஆராய்ந்து. கூர்ந்து = நுணுகி நோக்கி. தன் வினைமுடிவுக்கு வேண்டிய படை பொருள் இடம் முதலியவற்றை முதலில் நன்றாகத் தெளிந்து அமைத்துக் கொண்டான் ஆதலால் ஆர்ந்த கருவியிடம் ஆய்ந்து என்றும்.

தான் கருதிய வினைபைச் செய்தற்குமுன் தெளிவுற ஒரு வன் எண்ணவேண்டியவை இவை என இஃதுணர்த்துகின்றது. ஓடு என்னும் எண்ணிடைச் சொல்லைப் பொருள் முதலியவற்றோடு தனித்தனி கூட்டிக்கொள்க. பிறவுமுளவேனும் அவை இவ்வைந்துள் அடங்குமாதலால் ஐந்தும் என முற்றும்மையாற் கூறினார்.

இருள்தீர எண்ணி = மயக்கமற ஆராய்ந்து. இருட்டு, கருமை முதலியவற்றை புணர்த்திவரும் இருள் என்னுஞ் சொல் ஈண்டுமயக்கத்தைக் குறித்து நின்றது. ஐந்து இருள் அற நீக்கி என்றது பரிபாடல். மயக்கமாவது ஒன்றை மற்றொன்றாகக் கருதி மருளுதல்; இது, தெளிவுக்கு மறுதலையாயது; இதனைத் திரிபு என்பர்; ஐயத்தினும் இது வெய்யது.

ஒரு காரியத்தைச் செய்து முடித்தற்கு உரிமையாக வேண்டப்படும் உபகரணங்களுள் பொருள் சிறந்தது ஆதலால் அதனை முதலில் வைத்தார். அடுத்துள்ள வற்றின் இயல்புகளையும் வைப்புமுறை நோக்கி யுய்த்துணர்ந்துகொள்க.

மேல், எச்சம் வையாமல் வினையை முற்றுறச் செய்க என்றார்; இதில் அங்ஙனம் எஞ்சாமல் செய்தற்கு வேண்டிய உபகரணங்களை முன்னதாகவே தெளிவாக எண்ணிக்கொள்க என்றார்.

பொருளும் கருவியும் காலமும் தொழிலும் இடமும் என்னும் இவ்வைந்தனையும் ஐயமற எண்ணிப் பின்பு வினையைச் செய்க என்பதாம்.

எண்ணுது செய்யின் வினை இனிது முடியாமையோடு இழிவும் நேருமாதலால் எண்ணிச் செயல் என்றார்.

தன்காரிய நிறைவுக்குவேண்டிய காரணங்களை முதலில் நன்றாக அமைத்துக்கொண்டு அதன்பின் அதனைத் தொடங்கவேண்டும் என்பது கருத்து.

தனக்குள்ள பொருளும், அமைந்த படைபும், ஆனகாலமும், எதிர்த்தவினையும், ஏற்றஇடமும் என்னும் இவற்றால் தனக்கும் மாற்றானுக்குமுள்ள ஏற்றத் தாழ்வுகளைத் தூக்கி நோக்கித் தன் அரசனுக்கு ஆக்கம் பயக்கும் வகையில் அமர் முதலிய வினைகளை அமைச்சன் ஆற்றவேண்டும் என அதிகாரத்தோடு பொருந்த இத்தனை அமைத்து நோக்குக.

இடம் பொருளேவல்களை நன்றாக ஆராய்ந்து தெளிந்து கொண்டே ஒரு வினையைத் தொடங்கவேண்டும் என்பது குறிப்பு.

ஏற்ற கருவிகளை எதிரிந்து செய்வோர்க்கு எல்லாக் காரியங்களும் எளிதில் முடியும் என்பது இதில் உணர்த்தப்பட்டது. இவ்வுண்மை மலையமான் பால் உணரப்படும்.

கதை.

மலையமான் என்பவன் மலையமா நாட்டுள்ள கோவலூரிலிருந்து அரசுபுரிந்த குறுநில மன்னன். இவன் அறிவும் தகவும் ஆற்றலுமுடையவன். வீரவள்ளலாய் விளங்கி யிருந்ததிரு முடிக் காரியின் அருமைப் புதல்வன். பெருங்கொடையாளன். இவனது காலம் இற்றைக்கு ஆயிரத்தெழுநூற்றாற்பது ஆண்டுகட்கு முன்னராம். மிக்கவளமுடைய முன்னாள் மலையைத் தனக்கு உரிமையாக வுடையவன். கனிமரங்களாலும் பிற நலங்களாலும் அம்மலை மிகச் சிறந்தது. முரண்கொள் துப்பிற் சேவ்வேள் மலையன், முள்ளுர்க்கானம் எனக் குறுந்தொகையினும், தோலையா நல்லிசை விளங்கு மலையன், மகிழா தீத்தவிழையணி நெடுந்தேர், பயன்கெழு முன்னாள் மீமிசைப், பட்டமாரி யுறையினும் பலவே எனப்புறத்தினும், கபிலரால் அது புகழப்பட்டுள்ளது. இவன் காலத்தில் உறையூரிலிருந்து அரசுபுரிந்துவந்த சபதுங்கன் எனும் சோழமன்னன் இவன்பால் பேரன்புடையனாயிருந்தானாதலால் அவனுக்கு உயிர்த் துணைவனாய் நின்று உதவிகள் பல

இவன் உருமறிவர்தான். எண்ணிய வினையை இனிது முடிக்குந் திண்ணிபரைய இவனை மந்திரியாகவும், தந்திரியாகவும் அமைத்துக்கொண்டு அவன் மகிழ்ந்துவருங்கால் பகைவர் வந்து வளைந்து பெரும்போர் புரிந்தார். அதில் அவன் படைகள் பொருமுடி ணழிந்து புறங்காட்டி ஓடின. அவ்வமைமயம் இவன் சூழ்ச்சியோடு துணிந்து புதுத்து தனக்கு உறுதியாய் இடத்தில் நின்று சோழனது வெற்றிக் குடையை விளங்க நிறுத்தி வீரமுடிக்கஞ் செய்தான். அதனால் ஓடிய படைகள் உடனே மீள இவன் உடன்று பொருது பகைவரனைவரையும் ஒருங்கே வென்றான். முனைமுகத்தில் நின்று இவன் செய்தவினையாண்மையைச் சோழன் அறிந்து மகிழ்ந்து ஏனாதி என்னும் பட்டமும் தந்து உரிமையாகச் சில ஊர்களும் உதவி உவந்து புகழ்ந்தான். ஏனாதி என்பது அரசனால் உவந்து கொடுக்கப்படுவதெனப் பட்டப்பெயர். மலையமான் சோழியவேனாதி திருக்கண்ணன் எனச் சிறப்புப் பெயரோடு இவன் அழைக்கப்படுவான். தனக்கு வலியான இடங்காலங்களைத் தெளிவாக அறிந்து வினைசெய்ததனால் சிறந்த புகழுடன் இவன் விளங்கி நின்றான். பொருள் கருவி காலம் வினை இடனெ டைந்தும் இருள்தீர எண்ணிச் செயல் என்னும் உண்மைக்கு இவன் உரிமையாய் நின்றான். இவனது குணஞ்செயல்களை வியந்து மாறெக்கத்து நப்பசலையார் என்னும் புலவர் பாடியுள்ளார். அப்பாடலை இதன் அடியில் தருதும். அதன் பொருளை ஆய்ந்துகாண்க.

அணங்குடையவுணர் கணங்கொண் டொளித்தெனச்  
சேண்ணிளங்கு சிறப்பின் ஞாயிறு காணு  
திருள்கண் கெடுத்த பருதி ஞாலத்  
திடும்பைகொள் பருவரல் தீரக் கடுத்திறல்  
அஞ்சன வருவன் தந்து நிறுத்தாங்கு  
அரசிழந் திருந்த அல்லற்காலை  
முரசெழுந் தீரங்கு முற்றமொடு கரைபொரு  
தீரங்குபுன னெரிதரு மிகுபெருங் காவிநி  
மல்ல னன்னாட் டல்லல் தீரப்  
பொய்யா நாவிற் கபிலன் பாடிய

மையணி நெடுவரை யாங்கொணய் யெனச்  
 செருப்புகன் மறவர் செல்புறங் கண்ட  
 எள்ளு சிறப்பின் முன்னூர் மீமிசை  
 யருவழி யிருந்த பெருவிறல் வளவன்  
 மதிமருள் வெண்குடை காட்டி யக்குடை  
 புதுமையி னிறுத்த புகழ்மேம் படுந் !  
 விடர்ப்புலி பொறித்த கோட்டைச் சுடர்ப்பூட்  
 சுரும்பார் கண்ணிப் பெரும்பெயர் நும்முன்  
 ஈண்டுச்செய் நல்வினை யாண்டுச்சென் றுணிஇய  
 ருயர்ந்தோருலகத்துப் பெயர்ந்தன னாகலின்  
 ஆறுகொன் மருங்கின் மாதிரந் ஆழவுங்  
 கவலை நெஞ்சத் தவலந் தீர  
 நீதோன் றினையே நிரைத்தா ரண்ணல் !  
 கல்கண் பொடியக் கானம் வெம்ப  
 மல்குநீர் வரைப்பிற் கயம்பல வுணங்கக்  
 கோடை நீடிய பைதறு காலை  
 யிருநில நெளிய வீண்டி  
 யுருமுரறு கருவிய மழைபொழிந் தாங்கே.

பைதறு காலை மழைபொழிந்தாங்கு அவலந் தீர நீ தோன்  
 றினை என அமைத்துக் காண்க. பைதறு = பசுமையற்ற.

அமரர்கட்கும் அசுரர்கட்கும் அமர் நிகழ்ந்துழித் தங்கள் வலி  
 மிகு காலமாகிய நிசியினை யடையவேண்டிச் சூரியனைக் கவர்ந்து  
 கொண்டுபோய் அசுரர் சிலர் மறைந்து நிற்ப அவ்வமையம் திரு  
 மால் சென்று அக்கதிரைக் கொணர்ந்து நிறுத்தி அமரரை ஆதரித்  
 ததுபோல், படைதொலைந்தபொழுது இவன் புகுந்து வென்று  
 வளவன் குடையை நிலைநிறுத்தினான் ஆகலால் அஞ்சன உருவன்  
 தந்து நிறுத்தாங்கு வளவன்குடை புதுமையினிறுத்த புகழ்  
 மேம்படுந் என்று இதில் இவன் போற்றப்பட்டான். இவனது  
 வண்மையும், தண்மையும், மன்னுபிரீக் கிரங்குந் தண்மையும்,  
 எனையும் இருள்தீர எண்ணிச்செய்யும் ஒண்மையும் மேற்குறித்த  
 வண்மையும் இதில் ஒளிர் கின்றன; ஊன்றியுணர்க.

தன் நிலைமையைத் தெளிவாக அறிந்து வினைசெய்ய வேண்  
 டும் என்பது இதனால் கூறப்பட்டது.

676 முற்றியபின் எய்துபயன் முன்னியேன் காளிங்கள்  
கொற்றமுறச் செய்தான் குமரேசா—உற்ற  
முடிவு மிடைபூறு முற்றியாங் கெய்தும்  
படுபயனும் பார்த்துச் செயல். (௭)

இ-ள்.

குமரேசா! முடிந்தபின்பு எய்துகின்றபயனை எண்ணி  
என் காளிங்கராயன் முன்பு துணிந்து வினைசெய்தான் எனின்,  
முடிவும் இடைபூறும் முற்றியாங்கு எய்தும் படுபயனும் பார்த்துச்  
செயல் என்க.

முற்றியபின் எய்து பயன்முன்னி என்றது தான் தொடங்  
கிய காரியம் முடிந்தபின்னர் அதனால் தனக்கும் பிறர்க்கும் உண்  
டாம் பயனை முன்னதாகவே எண்ணி நின்றமை கருதி. உற்ற  
தடைகளுக்கெல்லாம் உளங்கலங்காமல் நின்று எடுத்த வினையை  
முடிமன்னரும் வியக்கத்தக்கபடி முடித்து விளங்கினால் ஆகலால்  
கொற்றமுறச் செய்தான் என்றும். உற்ற என்றது பொருந்திய  
என்றவாறு.

இது, தான் செய்யும் வினையால் எய்தும் பயனை எதிரிந்து  
செய்க என்கின்றது.

முடிவும் = வினை இனிதுமுடியும் விதமும். இடைபூ  
றும் = இடையிலே தோன்றுகின்ற தடைகளும்.

முற்றி ஆங்கு = முடிந்தபொழுது. என ஆங்கு எழுசமங்க  
டந்த என்புழிப் போல ஆங்கு என்பது ஈண்டுக் காலந்தோன்ற  
நின்றது. பார்த்துச்செயல் = நோக்கிச் செய்க; நோக்கல் உளக்  
கண்ணால் ஆராய்தல். எய்தும் பயன் என்னாது படு என்பதை  
இடையே படுத்தியது ஏற்றுக்கோ எனின், முடிவுற முகலில்  
தொடங்கிய முயற்சிக்கும், இடையே கிளைத்த தடைகளுக்கும்,  
அவற்றை நீக்கி முடித்த ஆற்றலுக்கும், ஏற்றபடி பெரும் பயனை  
நோக்கி என்க. படு என்றது ஈண்டு மிகுதிக் குறிப்பை புணர்த்  
தரின்றது. படுகளி வண்டார்ப்பு ; எனவும், படுகடன் ஆதியிற்  
பட்டதை நினைவான்; “உனவும் வருவனவற்றுள் படுசொல்”

தியை யுணர்த்தி நிறைவு காண்க. பெரும்பொய்யனைப்படுபொய்யன் என்பார். முடிவுக்கு எய்தும் பயனும், இடையூற்றுக்குப் படுபயனும் என இயைத்து நோக்கினும் அமையும்.

மேல், வினைக்குவேண்டிய சாதனங்களை முன்னதாக நன்கு அமைத்துச் செய்க என்றார்; இதில், அவ்வினையின் முடிவையும் அதனால் வரும் பயனையும் ஆராய்ந்து செய்க என்கின்றார்.

தான் தொடங்கிய வினை தொடர்ந்து முடியும் வகையையும், அதற்கு இடையே தோன்றும் தடைபையும், அது நீங்கி முடிந்தால் அதனால் எய்தும் பெரும் பயனையும் முன்னதாகவே சீர்தூக்கி நோக்கி ஒருவன் செய்யவேண்டும் என்பதாம்.

பயனெய்தாமையோடு இடரும் பயப்பதாய் வினையை எண்ணாமல் செய்து அறிவினிகள் இழிவுறுவாதலால் அங்ஙனம் உறாவண்ணம் எதையும் முன்னதாக நன்கு எண்ணி அறிவுடைய அமைச்சர் செய்யவேண்டும் என்பார் பார்த்துச் செய் என்றார்.

காணம் தப்பினால் மாணம் என்றபடி துயருறத் தொழிலை எவ்வகையினும் தொடலாகாதென்பது குறிப்பு.

கடைபோகா வாயினலங் காட்டா வெனினும்

இடரில் செய்க இருநீர்க் கிணறு

திடனுறத் தாண்டிற் சிற்திழுக்கு மேனும்

இடரெய்தல் தப்பாமை யின். என்றதும் ஈண்டு எண்ணத்தக்கது. பின்பு பெரும்பயன் தருமென்று தெரிந்தால் அவ்வினையை அறிஞர் வருந்தியு முடிப்பார் என்பது இதில் உணர்த்தப்பட்டது. இவ்வுண்மை காளிங்கன் பால் உணரப்படும்.

கதை.

காளிங்கன் என்பவன் இஃதற்கு அறுநூற்றைம்பது ஆண்டுகட்கு முன்னர்க் கொங்கு நாட்டிலே பூந்துறைவாம்பிலே வெள்ளோடை யென்னும் ஊரிலே வேளாளர் குலத்திலே பிறந்தவன். இவன் மிக்க மதிவன்மையுடையவன். பருவமெய்திய பின் அரியநூல்கள் பலவும் பயின்று எத்துனைப் பெரியகாரியங்களையும் எளிதில் முடிக்கும் உறுதியாளனாய் உயர்ந்து விளங்கி

ஒன். அக்காலத்தில் மதுரையிலிருந்து அரசுபுரிந்த அதிவீரன் என்னும் பாண்டியவேந்தன் இவனது உண்மை திண்மைகளை யுணர்ந்து தனக்கு அமைச்சனாக இவனை அமைத்துக்கொண்டான். அம்மன்னனுக்கு இன்னுபிரித் துணைவனாய் நின்று குடிகள் இன்புற இவன் கோமுறை புரிந்தான். பொருள் வருதற் குரிய வாயில்களை விரியச் செய்து நிலங்களை வளம்படுத்திச் செல்வங்களை வளர்த்து எய்துவ எவற்றையும் எதிர்த்து காத்தான். தான் தொடங்கிய வினைகளைப் பெல்லாம் முடங்காது முடித்தும், அடங்கலர்க்கு மடங்கலேறு போன்றும் இவன் மன்னிவருவதை மன்னன் நோக்கி மகிழ்ச்சி மீக்கூர்ந்து அரியவரிசைகள் பலரும் உரிமைபுறவுதவி உவந்துபேணிஒன். எதையும் வருவதற் தெளிந்து பாழுகற முடிக்கும் இவனது வினைசெயல் வகைகளை மறுபுல அமைச்சரும் மதித்துப் போற்றினார். பின்பு, தான் பிறந்த நாட்டிற்கும் சிறந்த நலங்களைச் செய்ய விரும்பிப் பன்னாளுஞ் சூழ்ந்து பவானி நதியில் ஓர் அணைகட்டத் துணிந்து யாவரும் வியப்ப ஆற்றி முடித்தான். அது, காளிங்கராயன் அணை என்று இன்றும் இவன் பெயரால் நின்று நிலவுகின்றது. அவ் அணை நீரால் எய்திய பெரும் பயனையும் இவனது வினையாண்மையையும் அனைவரும் வியந்து புகழ்கின்றார்.

திரைகொண்ட வாரியை மாலடைத்தான் செழுங் காவிரியை  
உரைகொண்ட சோழன்மு ளுடைத்தானுல கேழரிய  
வரைகொண்ட பூத்துறை நன்னாடு வாழ்தவல் வானிகளைச்  
கரைகொண்டடைத்தவன் வெள்ளேரடை சாத்தந்தை காளிங்கனே  
எற்று திரைப்பொன்னி கூடுறுவானி யிடைமடங்க  
வெற்றி மிகுத்த அதிவீர பாண்டிய வேந்தமைச்சன்  
கற்ற அறிவினன் காளிங்க ராயன் செய் கால்கழிநீர்  
உற்ற வனத்தை வனவயலாக வுயர்த்தியதே.

என்று புலவர் சிலரும் இவன் வினை நலத்தை வியந்து பாடியுள்ளார். ஒருவினையைச் செய்யுங்கால் அதனை முடிக்கத் துணிந்ததன் உழைப்புக்கும், இடையே மிடைந்து வரும் தடைகளுக்கும் அஞ்சாமல், முடிந்தபின் எய்தும் பயனைச் சீர்தூக்கி நோக்கிச் செய்து இவன் பேர்பெற்று நின்றான். முடிவும் இடையூறும்



முற்றியாங்கு எய்தும் படுபயனும் பார்த்துச் செயல் என்னும்  
உண்மைபை உலகம் இவன்பால் பார்த்துநின்றது.

காவிரி யோடு கலக்குறு வானியைக் கட்டணைநீர்  
பூவிரி செய்களுக் கூட்டிநற் காஞ்சி புதுதவிசை  
தேவர்கள் சாப்பவர் பாவாண ரெல்லார் தினமகிழ  
மாவீசபம்பெறு காளிங்கனுங் கொங்கு மண்டலமே.

எனக் கொங்குமண்டல சதகத்தினும் இவன் சரிதங்கூறப்பட்டு  
ளது.

வினையாலெய்தும் பபினை முதலில் சீர்தூக்கிச் செய்யவேண்  
டும் என்பது இதனால் கூறப்பட்டது.

677 பண்டு சுமாலி பணிபசார் கோணையுளம்

கொண்டுசெய்தான் என்னே குமரேசா—தண்டாமற்  
செய்வினை செய்வான் செயன்முறை யவ்வினை  
புள்ளறிவான் உள்ளங் கொளல்.

(எ)

இ—ள்.

குமரேசா! சுமாலி அசுரர்கோணை உளத்திற்கொண்டு தன்  
வினையை ஏன் ஊன்றிச் செய்தான் எனின், செய்வினை செய்வான்  
செயல்முறை, அவ்வினை உள் அறிவான் உள்ளங் கொளல் என்க.

பண்டு என்றது திருமால் அரக்கரை யழித்தொழித்த பின்  
பாதலத்துப் புக்கிருந்த அக்காலத்தை. அசுரேந்திரன் செய்து  
போந்தவுபாயத்தையே தான் சிந்தித்துச் செய்தான் ஆதலால்  
கோணையுளங்கொண்டு பணிசெய்தான் என்றும், பணி = தொழில்.

தண்டாமல் = நீங்காமல்; இஃது உடல் நீங்கும்வரையும் நீங்  
காது வினையின்கண் ஊக்கிநின்றல் வேண்டும் என்னும் உண்மை  
தோன்ற நின்றது.

இது, முன்செய்து கைதேர்ந்த ஒருவனது கருத்தை நோக்கி  
உன் காரியத்தைச் செய்க என்கின்றது.

செயன் முறை உள்ளங்கொளல் எனச் சேர்த்துக் காண்க.

செய்வினை = செய்யப்பட்டுத் தொழில்; வினை என்னுது செய் என்று முன் எய்தவைத்தது ஏற்றுக்கோ எனின், வழக்கிலுள்ள அதன் நிகழ்ச்சி தோன்ற என்க. செய்வினை மடிந்தோர்ச் சேர்ந்தறை விலகே, மைபறு தாமரை மலர்மகள்; என்றதுங் காண்க.

தான் ஒரு காரியத்தைச் செய்யத் தொடங்கின் அத்தகைய காரியத்திற் கைதேர்ந்த ஒருவன் முன் செய்துபோந்த உபாயத்தைக் கருதிக்கொண்டு அதின்படி செய்தால் அஃது இனிது முடியும் என்பார் அவ்வினை உள்ளறிவான் உள்ளங் கொளல் என்றார்.

மேல், முடியும் பயனுமுன்னறிந்து வினை செய்யவேண்டும் என்றார்; இதில் முன்செய்து போந்தவன் செய்த படியிணையறிந்து அதனைப் பற்றுக என்கின்றார்.

செய்யத்தகும் வினையைச் செய்கின்றவன் செய்யும் முறை மையாவது அவ்வினையின் உளவினை உணர்வானது உட்கருத்தை உணர்ந்துகொள்ளுதல் என்பதாம்.

தனக்கு ஒரு காரியத்தில் தேர்ச்சியில்லையாயின் அதில் கைதேர்ந்த ஒருவன் கருத்தை ஓர்ந்து அதனைச் செய்யவேண்டுமென்பது கருத்து.

தான் கருதிய வினை இனிது முடியாமையால் மீண்டும் அதனைச் செய்யத் தொடங்குகின்றவன் அத்தகையதொன்றை முன் முயன்று முடித்தவன் பயின்ற வுபாயத்தைத் தான் உணர்ந்துகொள்ளவேண்டும் என்று இஃதுணர்த்தியதென்க. தூக்கி வினைசெய் என்றதும் ஈண்டு நோக்கத்தக்கது.

தேர்ந்த வினையாளனது செயல்வகையை நோக்கி வினை செய்வார் சிறந்த பயனையடைவர் என்பது இதில் உணர்த்தப்பட்டது. இவ்வுண்மை சுமாலிபால் உணரப்படும்.

### கதை.

சுமாலி என்பவன் அரக்கர்குல முதல்வனாகிய சுகேசனுடைய புதல்வன். தாய் பெயர் தெய்வவதி. மாலியவான் மாவி என்னும் இருவருக்கும் இவன் நடுவே பிறந்தவன். அறிவு நூல்களையும் கருவி நூல்களையும் நன்கு பயின்றவன். அஞ்சா நெஞ்

சினன். எதைபு நுணுகி நோக்கிச் செய்பவன். கேதும்பி என் னும் தனது அழகிய மனைவியோடமர்ந்து இனிய போகங்களை நுகர்ந்து கேகசி வனசவிலோசனை என்னும் புதல்வியரிருவரைப் பெற்றுப் பெருமகிழ்வற்றவன். தன் அண்ணனாகிய மாலியவான் அரசர் பெருமானாய் ஆட்சிபுரிபுங்கால் அமைச்சனாகவும் இவன் அமைந்து நின்றான். அமர் வேண்டுகோட்கிணங்கித் திருமால் வந்து அரக்கரையழித்து இலங்கையைச் சிதைத்தபொழுது துணை வரோடு ஓடி இவன் பாதலத்தில் புக்கிருந்தான். நெடுங்காலங் கழிந்தபின் இடங்காலம் நோக்கித் தனியேயெழுந்து வந்து தன் இலங்கையையும் அதிலிருந்து அரசுபுரிகின்ற குபேரனையும் நோக்கி உளங்கவன்று எவ்விதத்தானும் பழையபடி தன் அரசரிமையை யடையவேண்டுமென்று இவன் அவாவி நின்றான். தன்கருத்து நிறைவேறுதற்குரிய உபாயங்கள் பலவற்றையும் உன்னியுள்ளி ஆராய்ந்தான். இறுதியாக ஒரு முடிவுக்கு வந்தான். முன்னதாகத் தன்போல் அரசிழந்து நொந்திருந்த அசுரேந்திரன் தன் மகளாகிய சரசையைக் காசிப்பாலைவி அவள் வாயிலாகத் தன் குலந்தழைக்கச்செய்து பின் சிறந்து நின்றதை இவன் நினைந்து கொண்டு தானும் அவ்வகையே செய்ய எண்ணினான். விரைந்து வந்தான். தன் மகளும் பேரழகியுமாகிய கேகசியை அழைத்து ஆகவேண்டியதை யுணர்த்தி விச்சிரவசு என்னும் முனிவன்பா லேவி அவள் வாயிலாக இராவணன் முதலாயினோரைப் பெற் றான். பெருவிராகிய தசமுகன் பருவமெய்தியபின் ஒருநாள் இவன் அருகணைந்தான். அலையடுத்த கடற்றயிலும் அச்சுதனுக் கமரழிந்த அரக்கரோல்லாம்; தலையேடுக்கப் பிறந்தாய்நீ வருகவென வுயிர் பொருந்தத் தழுவிக்கொண்டான். கொண்டு, தன் குலத் தின் மேன்மையையும் அதுபொழுது அது குலைந்துள்ள பான்மையையும் குறித்து அவன் குறிக்கொள்ளக் கூறினான்.

தண்ணுக்குந் தடமலரோன்வழிவந்த தசக்கிரிவன் றுன்முன்பாண்ட மண்ணுக்கும் பலரறிய மணம் புகுந்து மனையாளாய் வகுக்கப்பட்ட பெண்ணுக்கும் படாதார்தம் பெருவாழ்விற பிச்சையே நன்றுகாண்பேம் கண்ணுக்கும் பொறிபறக்கக் கடலிலக்கை யாள்கின்றான் குபேரன் காண்டி.

தேனத்தார் திகழ்மார்பன் தென்னிலங்கை யாங்கின்ற குபேரன் சேர்ந்த  
மானத்தால் உனக்கந்த வளநகரம்விடுகிலான் சாமபேத  
தானத்தால் தாரானேல் தண்டத்தாற் கொள்ளுகிரீ கொள்ளாயாகில்  
வானத்தார் நகைசெய்வர் மாசண்ணும் நின் வலியும் வரமுமென்றான். (2).

இங்ஙனம் உரமுற மொழிந்து ஏவி இழந்த அரசை அவனாலெய்தி  
இலங்கையையடைந்து பின்பு இன்புற்றிருந்தான். கருதியதை  
யெய்துமாறு வினை செய்பத்தொடங்கிய இவன் அதன் முன்  
செய்து கைகண்ட ஒருவனது உள்ளக்கருத்தை உள்ளிச் செய்து  
அதனால் உயர் பபனெய்தினான். இவனது வினையாண்மைபால்  
அரக்கனைவரும் பெருமாண்பெய்தினார். செய்வினை செய்வான்  
செயன் முறை, அவ்வினை உள்ளறிவான் உள்ளங் கொளல் என்  
னும் உண்மைக்கு உரிமையா யீண்டு இவன் உள்ள நின்றான்.  
விரிவை இராமாயணத்தில் காண்க.

முன்னொருவன் போன முறையறிந்து செய்வானேல்  
பின்னவனுக் கேன்ன பெரிது.

முன் கைதேர்ந்த ஒருவன் கருத்தைநோக்கிக் காரியஞ் செய்  
யவேண்டும் என்பது இதனால் கூறப்பட்டது.

678 தென்னுபுகழ் வில்லவன்முன் செய்வினையால் வென்றியொன்றும்  
கொள்ளநின்றான் என்னே குமரேசா—உள்ளும்  
வினையான் வினையாக்கிக் கோடல் நனைகவுள்  
யநனையால் யானையாத் தற்று. (அ)

இ—ள்.

குமரேசா! வில்லவன்கோதைஎன்பவன் அறத்தோடு வெற்றி  
யும் அமையுமாறு ஏன் ஆய்ந்து வினை செய்தான் எனின், வினை  
யால் வினையாக்கிக் கோடல், நனைவுகள் யானையால் யானை யாத்து  
அற்று என்க.

பிற நாட்டவரும் வியந்து போற்றத்தக்க பெருங்கீர்த்தியை  
யடைந்திருந்தானாதலால் தென்னுபுகழ் என்னும் அடைபுணர்ந்து  
நின்றான். கருதிய அறத்தோடு வெற்றியும் கைக்கொள்ளச் செய்

தானாதலால் வென்றி ஒன்றும் கொள்ள நின்றான் என்றும். உம்மை இறந்தது தழீஇயது. உள்ளும்—எண்ணிச் செய்கின்ற. ஆக்கிக் கோடல்—முடித்துக்கொள்க. கோடல் என்றது ஈண்டு எவல் கண்ணிய வியங்கோள். இனி இதனைத் தொழிற் பெயராகக்கொண்டு யாத்தற்று என்பதற்கு எழுவாயாகக் கொள்ளினும் அமையும். இஃது ஒரு வினையைச் செய்யுங்கால் அதனால் பிறிதுமோர் பெரும்பயனுண்டாமாறு பேணிச் செய்யவேண்டும் என்கின்றது. யாத்தற்று என்பது யாத்தற்று என நின்றது. யாத்தல்—பிணித்தல், கட்டுதல். இகழ்விலன் இனியன் யாத்த நண்பினன் என்றதுங் காண்க.

நனைகவுள் யானை என்றது மதத்தால் நனைந்த கன்னத்தினை புடைய யானை என்றவாறு; என்றது மதயானையை. கவுள்—கன்னம், கதுப்பு, கடுபாலம். இது மதத்தால் எப்பொழுதும் நனைந்திருக்குமாதலால் நனைகவுள் எனப்பட்டது. வினைத்தொகை. தேரும் புரவியும் வாரிகவுள் யானையும் எனப் பெருங் கதையினும், களிறு கவுளடுத்த எறிகற்போல எனப் புறத்தினும், காய்த்தெறி கடுங்கற் றன்னைக்கவுட்கொண்ட களிறுபோல எனச் சிந்தாமணியினும், காந்தியங் கந்ததராகக் கவுட் கொண்ட களிறுபோல எனச் சூளாமணியினும், இரு கவுள் கவிழ்த் தகடம் எனப் பரணியினும், இகலியளி முரல் இரு கவுளினும் உடனிழியு மதமழை குமிழிக ளெழ எழ எனப் பாரதத்தினும், இது போர்துள்ளமை காண்க.

மேல், தேர்ந்த வினையாள னொருவனது செயன் முறையை ஓர்ந்துகொள் என்றார்; இதில், அங்ஙனம் ஓர்ந்தபின் பெரும் பயன்கள் உளவாமாறு கூர்ந்து வினைசெய் என்கின்றார்.

ஆற்றுகின்ற ஒருவினையால் அதுபோல் பிறிதும் ஓர் வினையை ஆக்கிக்கொள்க; அங்ஙனம் கொள்வது நனைந்த கடுபாலத்தை புடைய ஒரு மதயானையால் மற்றொரு மதயானையைப் பிணித்தது போலாம் என்பதாம்.

தான் செய்யும் ஒரு காரியத்தால் இரு வகைப் பெரும் பயனும் எய்தும்வகை நாடிச் செய்யவேண்டும் என்பது கருத்து.

சயத்திரதனையும் அவனைக் கொல்பவர் கொலையுறுமாறு சூழ்ந்

திருந்த அவன் தந்தையாகிய சிந்துபதியையும் ஒரே தொடையால் ஒழிவித்துக் கண்ணன் உறுதி சூழ்ந்ததுபோல் இறைவினை புரியும் அமைச்சர் தமது ஒரு வினையால் இரு பெருங் குறிகள் எய்து மாறு எண்ணிச் செய்யவேண்டும் என இயலோடு பொருந்த இதனை இணைத்து நோக்கிக்கொள்க.

ஒரு யானையைக் கொண்டு மற்றொரு யானையை வயப்படுத்திக் கைக்கொள்ளும் வழக்கம் மன்னர்பால் முன்னர் விளக்க முற்றிருந்ததாதலால் அவர்வினைகளை யாற்றும் அமைச்சர்க்கு ஈண்டு அலிது எடுத்துக் காட்டாக வந்தது.

ஆண முடைய அறிவினார்க் கந்நல

மாணு மறிவி நவரைத்தலைப் படுத்தல்

மாணமர் கண்ணாய் மறங்கெழு மாமன்னர்

யானையால் யானையாக் தற்று. என்றார் பிறரும்.

ஒரு சிறு வினையால் பல பெருநலங்கள் உளவாமாறு அறிவுடையார் கருதி வினைசெய்வார் என்பது இதில் உணர்த்தப்பட்டது. இவ்வுண்மை வில்லவன்கோதைபால் உணரப்படும்.

கதை.

வில்லவன்கோதை என்பவன் வஞ்சிகரகரிலிருந்து அரசுபுரிந்த செங்குட்டுவன் என்னும் சேரமன்னனுடைய முதல் மந்திரி, கூர்ந்து வினைசெய்வதில் எவரினும் இவன் தேர்ந்து நின்றவன், அறிவும் நிறையும் ஆண்மையும் பொறையும், உறுவது சூழும் உயர்பெருந்திறனும், நண்பும் தகவும் பண்புமுடையவன். இவனது காலம் இற்றைக்கு ஆயிரத்தெண்ணூறு ஆண்டுகட்கு முன்னராகும். வீரருள் வீரனை அம்மன்னனுக்கு இன்னுயிர்த்துணைவனாய் நின்று அரசை இவன் இனிது நடாத்தினான். தான் ஆற்றும் வினையால் பெரும் பயன்கள் தோற்றுமாறு சூழ்ந்து இவன் ஆற்றிவந்தான். வருங்கால் கனக விசயர் என்னும் வடகாட்டு மன்னர் தமிழ் வேந்தரை இகழ்ந்து வருகின்றார் என்பதை அங்கிருந்து வந்த முனிவர் சிலரால் ஓர்ந்து முனிவுகொண்டான்; ஆயினும் அதுபொழுது யாதும் புரியாமல் அடங்கியிருந்தான். கற்புத்தெய்வமாகிய கண்ணகிக்குக் கோயில் கட்டிவைத்து வழி

பட்டு செய்யவேண்டுமென்று அரசன் உசாவியபொழுது உருவ  
மைத்தற்கு இமயமலையிலிருந்துதான் கல் வரவேண்டுமென்று  
இவன் கருதியுரைத்துப் பெரும்படைசூழ அரசை எழுந்தருளச்  
செய்தான். இடையே கிடந்த நாடுகள் பஸ்வுங் கடந்து ஆரிய  
நாட்டுட் புகுந்து ஆங்கு அவமதித்திருந்த கனகவிசயர்களை  
வென்று கைக்கொண்டு சென்று இமயமலையை யடைந்து குறித்  
தபடி பெடுத்த கல்லைப் பிடித்தவர் தம் முடித்தலைமேலேற்றித்  
தன் மன்னவன் முதுநகரடைய முன்னியாற்றிப் பின் அவரை  
இன்னலற நீக்கி இறைசெலுத்தி வருமாறு முறைசெலுத்தி விடுத்  
தான். கற்புத் தெய்வத்தை வணங்கவேண்டுமென்று கருதித்  
தொடங்கிய அறவினையோடு வெற்றித் திருவையுமெய்துமாறு  
உற்றுச்சூழ்ந்து வினைஆற்றிய இவனது ஒண்மையையும் திண்மை  
யையும் விபந்து அனைவரும் உவந்து புகழ்ந்தார். வினையால் வினை  
பாக்கிக் கோடல் நனைகவுள் யானையால் யானையாத்தற்று என்  
னும் உண்மையை உலகம்காண இவன் உணர்த்தி நின்றான்.  
விரிவைச் சிலப்பதிகாரத்தில் காண்க.

ஆற்றுகின்ற வொன்றால் அரிய பலநலங்கள்

தோற்றநின்று தூக்கிவினை செய்.

ஒரு வினையால் பலநலங்கள் உளவாமாறு உணர்ந்து செய்ய  
வேண்டும் என்பது இதனால் கூறப்பட்டது.

379 திண்டிற்ன்மெய்க் குண்டலன்முன் சேராரை யேன்விரைந்து

கொண்டான் துணையாக் குமரேசா—கொண்டாடி.

நட்டார்க்கு நல்ல செயலின் விரைந்ததே

ஒட்டாரை யொட்டிக் கொளல்.

(க)

இ-ள்.

குமரேசா! தம்முடன் ஒட்டாதிருந்தாரைப் பூரணகுண்  
டலன் என் விரைந்து நட்பாக்கிக் கொண்டான் எனின், ஒட்டாரை  
ஒட்டிக்கொளல், நட்டார்க்கு நல்ல செயலின் விரைந்தது என்க.

உறுதியும் வீரமும் உண்மையுமுடையனாய் அரசன்பால்  
மிக்க வுரிமையுற்றிருந்தானாதலால் திண் திறல் மெய் என்னும்

அடைமொழிகளை அவன் உடையனாயினான். முன் என்றது உதயணன் வீறுகொண்டு போருக்கு எழுமுன்னுள்ள காலத்தை.

கொண்டாடுதலை நட்புக்கும் செயலுக்குத் தனித்தனி ஒட்டிக் கொள்க. கொளல், விரைந்தது எனக்கூட்டிக் காண்க. ஏகாரம் தெளிவுதோன்ற நின்றது. விரைந்து கொள்ளாவழி உளந்திரிந்து விடுவர்; அதனால் அமைந்த பயன் இழந்துபடுமாதலால் ஒட்டிக்கொளல் விரைந்ததே என்றார். விரைந்து செய்யத்தக்கது என்னும் விதிபுரை யிண்டு விரைந்தது என நின்றது.

இது, பகைவர் நொதுமலர் நட்பினர் என்னும் இவர்பால் வகையறிந்து செய்யவேண்டிய முறைகளை யுணர்த்துகின்றது.

நட்டார் = உறவேவர், நண்பர். ஒட்டார் = பகைவர், சேராதவர்; ஒட்டுதலில்லாதவர் என்பதாம். ஒட்டுதல் = உடன்படல், சேர்தல். உலமரு நெஞ்சின் ஒட்டா மன்னவநூர்ந்த யானை என்றது சிந்தாமணி. நட்போன் துணிந்த கட்டழற்கருமம் எனவும், ஒட்டாக் கிளைஞரை நட்பினுட் கெழீஇய எனவும், நன்ற நட்பு அவன் நன்மாப்பு முயங்கி எனவும், நட்போர்க் கல்லது கண்ணஞ்சலையே எனவும் வருவன காண்க. நல்ல என்றது இன்னுரை பகர்தல், உன்னியனவுதவல் முதலிய நன்னயங்களை. இது குறிப்புவினையாலணந்தபெயர்.

ஒட்டிக்கொளல் = நட்பாகத் தழுவிக்கொள்க.

மேல், ஒருவினையால் பலநலங்கள் உளவாமாறு உணர்ந்து செய்யவேண்டும் என்றார்; இதில், உற்றார்கண்ணும், உருதார்பாலும் ஓர்ந்து செய்யவேண்டிய திறனை உணர்த்துகின்றார்.

உறவினர்க்கு இனிப உதவிகளைச் செய்தலினும் உறவிலாகி ஒதுங்கியுள்ளாரை விரைந்து அணைத்துக் கொள்ளுதல் சிறந்ததாம் என்பதாம்.

ஒட்டார் என்பதற்குப் பகைவர் என்று நேரே பொருள் கொள்ளாமல் நட்பும் பகையுமின்றி நொதுமலராயுள்ளாரை யிண்டு நோக்கிக் கொண்டது என்னையெனின், ஒன்றொரைத் தேறேல் எனவும், பலநல்ல கற்றக் கடைத்தும்-மனநல்ல ராகுதல்



மாணார்க்கு அரிது எனவும், பகை நட்டல் கெடுவது காட்டுங்குறி எனவும், பிறவும் வருவன கருதி என்க. இனி, பகைவர் என்றே பொருள் கொள்ளின் பிரச்சோகனன் உதயணனை ஒட்டிக் கொண்டதுபோல் பின்பு மாற அன்புடையராய் மருவியிருப்பாராயின் அவரை மருவிக் கொள்ளலாமெனக் கருதிக் கொள்க.

உறவாகி ஒட்டியுள்ளாரை உவந்து பேணியும், அங்ஙனம் ஒட்டாது அகன்று நிற்பாரை அணைத்துவைத்தும், அமையமறிந்து அமைச்சர் வினையுரிய வேண்டும் என்பது கருத்து.

தம்மொடு சேராது வேறு கின்றாரை அமையம் வாய்த்த பொழுது ஆவது கருதி நட்பாக்கி அமைச்சர் அமைத்துக் கொள்வர் என்பது இதில் உணர்த்தப்பட்டது. இவ்வுண்மை குண்டலன்பால் உணரப்படும்.

கதை.

குண்டலன் என்பவன் சற்றேறக்குறைய இற்றைக்கு இரண்டாயிரத்தெழுநூறு ஆண்டுகட்கு முன்னர்ப் பாஞ்சால நாட்டிலே கனகபுரம் என்னும் நகரிலிருந்தவன். அரிய நூல்கள் பலவும் பயின்றவன். யாவர்மாட்டும் பேரன்புடையவன். நேர்த்த காரியங்களைத் தீர ஆராய்ந்து திருத்தமுறச் செய்துமுடிப்பதில் இவன் மிகச் சிறந்தவன். இவனது குணஞ் செயல்களையறிந்து அந்நாட்டு மன்னனாகிய ஆருணி என்பவன் தனக்கு அமைச்சனாக இவனை அமைத்துக்கொண்டான். குடிகளைப் பேணிக் கோன்முறை திருத்திப் படிவளஞ் சுரக்கும் பண்புபல ஆற்றி அரசை இவன் பாதுகாத்து வந்தான். வருங்கால் வத்தவதேயர்த்து மன்னனாகிய உதயணன் என்பவன் மீண்டு படையோடெழுந்து தன் அரசோடு அமர்செய்ய நினைந்திருந்தமையை இவன் எதிரிந்து சூழ்ந்து தன்னொடு சேராதிருந்த அடவியன், நிலைச்சன் முதலிய அரசரொழுவரையும் நட்பாக்கி அணைத்துக்கொண்டான். இவனது மதிதுட்பத்தையும் வினைத்திட்பத்தையும் மாற்றாறிந்து யாதும் தோற்றுவண்ணம் சிறிதுகாலம் ஆற்றியிருந்தார். பெருவீரனாகிய தன் அரசனுக்கு உயிர்த்துணைவனாய் உழையிருந்து உறுவகையோர்ந்து இவன் உணர்த்திவந்தும் பகை நிலைமையை

உணராமல்தண்ணக்கமிகுதியால்போர்மேல்ஒருநாள் அவன் உடன்  
 றெழுந்தான். அப்பொழுது நிமித்தம் நன்றாக இல்லையாதலால்  
 நீ சிறிதவேண்டுமென்று அடுத்தின்று அவனை இவன் தடுத்தாக்  
 கூறினான். அறிவு தகைமை ஆண்மை அமைதி முதலிய உயர்  
 குணங்கள் பலவும் நிறைவுற இவன் நிலவி நின்றான் ஆதலால்  
 பூரணகுண்டலன் என அனைவரும் இவனைப் புகழ்ந்து போற்றி  
 னார். ஆகவேண்டியதைக் காலமறிந்து செய்து ஆட்சியைப்  
 பேணிவந்த இவனது மாட்சியை நினைந்து மறுபுல மன்னரும்  
 புகழ்ந்தார். பகைவர் மிகைசெய்வர் என்றறிந்தவுடனே உறுதி  
 ருந்தாரும் நட்பினராய்த் தம்முடன் உவந்துறுமாறு உறுவதை  
 விரைந்து செய்து மேவிக்கொண்ட இவனது உணர்வின் திறத்தை  
 அரசனும் வியந்து மகிழ்ந்தான். நட்பார்க்கு நல்ல செயலின்  
 விரைக்கே ஒட்டாரை ஒட்டிக் கொளல் என்னும் உண்மையை  
 உலகமறிய இவன் ஒட்டியுணர்த்தினான்.

புள்ளும் நிமித்தமும் பொல்லா வாக  
 விள்ளா நண்பின் விறலோன் அமைச்சன்.  
 பூரண குண்டலன் தாரணி மார்ப்!  
 பெயர்த்து நகரம் புகுதும் இந்நாள்  
 அகைத்த தறிந்தனை யருண்மதி நீயேன்  
 றடையார்க்கடந்து தடைபாடகற்றிய  
 வறிந்துபடை விடுப்ப தன்னது பொருளெனச்  
 செறிந்த தாகச் செப்பலின் ; என மேற்கறித்த இவன்  
 கதையைக் குறித்துக்கொங்குவேளார் தம்நூலில் கூறியுள்ளார்.  
 நேர்ந்த வலியின் நிலையறிந்து நேராளைத்  
 தேர்ந்தமர்ந்து சேர்ந்து கொளல்.  
 ஒட்டாதிருந்தாரையும் உரனுற்த்தன்னுடன் ஒட்டிக்கொள்ள  
 வேண்டும் என்பது இதனால்கூறப்பட்டது.

680 பண்டுதிறற் றானுறப் பார்த்தஞ்சி யேன்பணிந்து  
 கொண்டான் நிருதி குமரோசா—கொண்ட  
 உறைசிறியா ருண்ணடுக்க லஞ்சிக் குறைபெற்ற  
 கொள்வர் பெரியார்ப் பணிந்து.

(ஐ)

இ—ள்.

சூமரோசா! சூரபன்மன் வந்தவுடன் திருதி ஏன் அஞ்சிப் பணிந்து கொண்டான் எனின், உறை சிறியார் உள்நடுங்கல் அஞ்சிக்குறைபெறின் பெரியார்ப்பணிந்துகொள்வர் என்க.

பண்டு = பண்டைக்காலத்தில்; அலேகாவது சூரபன்மன் திக்குவிசயஞ் செய்துவந்தபொழுது. அவன் வருமுன்னரே உணர்ந்தெழுந்து உளங்கவங்கி எதிர்வந்துபணிந்து உரிமைகூறிஉறவு கொண்டான் ஆதலால் உறப் பார்த்து அஞ்சிப் பணிந்துகொண்டான் என்றும். கொண்ட = தங்குதற்குரியதாகத் தான்கொண்டுள்ள.

இது, தன் நிலைகுலையாதபடி இனமறிந்து வினைசெய்யவேண்டும் என்கின்றது. சிறியார் கொள்வர் எனச் சேர்த்துக்காண்க. பெறவில்லையாயின் தான் பணிந்துகொண்டதனால் பயனில்லையாதலால் பெறின் என்றார். தான் அஞ்சுதற்கு, உள்நடுங்கலும்; அது நடுங்குதற்கு, உறைசிறுமையும் உரிமையாதல்கருதி வான்முறை தோன்ற வைத்தார். சிறுகாமலும் நடுங்காமலும் கருவிமுதலியன குறைவுறாமலும் அமைந்துளவாயின் பணிவிலனாகி அமர்தொடங்கலாமென்க. உறை = இடம்; தங்கும் இடம் என்க. அடக்கருஞ் சீமார் அரணக உறையுளர் என்றதில் உறைபுணர்த்தி நிற்கும் பொருளை புணர்க.

உறை சிறியார் என்றது தமக்கு உரிமையான இடம் மிகச் சிறியதாகவுடையவர் என்றவாறு. உடைமையின் சிறுமை உடையார்மேல் ஏற்றப்பட்டது. ஈண்டு இடம் என்றது தாம் ஆளும் நாட்டை. உள் என்றது தன் நகரினும் நாட்டினும் உள்ள படை குடி முதலிய அங்கங்களை.

உள் நடுங்கல் அஞ்சி = தன் நாட்டிலுள்ள குடிகள் நடுங்குதலை நினைந்து, தான் பயந்து.

குறைபெறின், பணிந்து கோடலை விரைந்துகொள்ள வேண்டுமென்பது தோன்றக் கொள் வினை அதனோடு இணைந்து நின்றது.

மேல், உறவிலராய் ஒதுங்கி நிற்பவரை விரை நலங்கருதி விரைந்து மேலிக்கொள் என்றார்; இதில் வலிமிகவுடையார் அமர்

கருதிவரின் அமைந்ததைச் செய்து அவர்க்குத் தமராக அமர்ந்து கொள்க என்றார்.

தமக்குரியநாடு மிகச் சிறியதாகவுடையவர் தம் குடிகள் நடுங் குதற்கு அஞ்சிக் தமது குறை நீங்கப்பெறுமாயின், வலியாய்த் தம்மை நலியவந்த பெரியாரைத் தாம் பணிந்து போற்றிக்கொள்வர் என்பதாம்.

பேரரசர் போர் தொடங்கவரின் தம்நிலையறிந்து தாழ்ந்து கேண்மை யாளராய்க் குறுநிலமன்னர் அவரைச் சூழ்ந்து கொள்ளவேண்டும் என்பார் உறைசிறியார் பெரியாரைப் பணிந்து கொள்வர் என்றார். இங்ஙனம் உலகியல் மேல் வைத்துக்கூறியது அவர்தம் உளங்கோடலை நோக்கி என்க.

தன்உரிமை கூறிக் குபேரன் பணிந்து வேண்டியும் தசமு கன் பொருந்தாமல் பொங்கி நின்றதுபோல் தன்குறையை ஏற்றுக் கொள்ளார் பால் பணிபற்கு; பணியின் மானம்போமேயன்றி ஆனபயன் யாதும் இன்றும் என்பார் குறைபெறின் கொள்வர் என்றார்.

குறை என்றது ஈண்டு எளிமைகூறி இரந்து கோடலை. வேந்து குறையுறவுங் கோடாஅன்; எனவும், யான் குறைகொள்ளும் பொருளினினை மற்றவன், தான் குறை கோடல் தவத்தது விளைவு எனவும், கொம்படு நுசப்பினனைக் குறையிரந்துழந்து நின்ற; எனவும், குறை யிரந்து குற்றேவல் செய்வர்; எனவும் வருவனவற்றுள் குறையுணர்ச்சி நிற்கும் பொருளையுணர்க.

மன்னுயிரிழப்ப நேரினும் மானமுடைய மன்னர், குறையிரந்து பிறரைப்பணிந்து கொள்ளார்; ஆயினும் தம் குடி வருந்துதற்கிரங்கி அதனைக்கொள்வர் என்க.

தான் அஞ்சாதவனாயினும் தன் அங்கம் நடுங்கலை அஞ்சியேனும் அமர்தொடங்காமல் அரசன் அமர்ந்துகொள்ளவேண்டும் என்ற இதனால் குடியோம்புவதில் அவனுக்குள்ள தனி புரிமை இனிது புலனாம்.

..வலிமுதலியவற்றால் தம்மினும் பெரியார் தம்மோடெதிர்ந்த பொழுது இயைந்ததைச் செய்து தமக்கு இனியராக அமைச்சர் அவரை அமைத்துக்கொள்ள வேண்டும் என்பது கருத்து.

வினைகளை நன்றாக ஆராய்ந்து, பருவந்தவற்றால், தம் நிலைமையை யுணர்ந்து, இடங்காலம் நோக்கி, உறுவதை யுணர்ந்து முடிவு பெறச் செய்யவேண்டும் என்று வினை செயல்வகையை அமைச்சருணர் இதுவரை விரித்து, இறுதியாக அரசோடமைந்து அவர் நடந்துகொள்ள வேண்டிய வுண்மையை உறுதிபெற இதில் உணர்த்தி யுள்ளனர்.

துணிவுறு மனவுஞ் சூழ்ந்துபி னிரந்து சூழ்வினை பொருந்தும் வாயெல்லாம் தணிவற முடித்த லதுதகா தாயிற் றருபொருள் வினையிடங்காலம் அணியுறு கருவி யைந்துமாய்ப் திகிலை யடர்த்தலொட் டலர்க்கழிவுறுங்கால் பணிவுசெய்தேனுங் காத்தன்முத் தொழிலும் பண்புடை யமைச்சர்தந்தொழிலே, என்றதும் ஈண்டு எண்ணத்தக்கது. இத்தகைய செயல்வகைகளில் சிறந்த அமைச்சராயே அரசர் துணையாக நயந்து கொள்ளவேண்டுமென்பது குறிப்பு.

வலியராயினர் தம்மை வருத்த வந்தபொழுது அவர் இணங்குமாறு மெலியார் அவரை வணங்கிக்கொள்வர் என்பது இதில் உணர்த்தப்பட்டது. இவ்வுண்மை நிரூபிப்பால் உணரப்படும்,

கதை.

நிருதி என்பவன் திக்குப்பாலகருள் ஒருவன், தென்மேற்குத் திசைக்குத் தலைவன். இவன் முன்பு வேடர்கள் தலைவனாயிருந்தவன், பிங்கலாக்கன் என்னும் பெயரினன். பின்பு இறைவனை நோக்கி அருந்தவஞ்செய்து இவ்வுயர் பதவியை எய்தினான். இவனுடைய மனைவி பெயர் திர்க்காதேவி. அவள் பொறையும் கற்பும் பொற்பும் உடையவள். அப்போழகியோடமர்ந்து பெரும்போகங்களை நுகர்ந்து இந்திரன் முதலிய நண்பர் குழாங்களுடன் இவன் இன்புற்றிருந்தான். ஆண்மை அமைதிமுதலிய மேன்மைக்குணங்கள் யாவும் மேவப்பெற்றவன். நூலறிவோடு சாமம் பேதம் தானம் முதலிய நால்வகை உபாயங்களிலும் நன்கு தேர்ந்தவன். எதையும் எதிரிந்து காத்துத் தன் ஆட்சியை மாட்சிபெற இவன்

ஆற்றிவந்தான். வருங்கால் சூரபன்மன் துணைவர்களோடு சென்று திசைகள்தோறும் வென்று இயமனையும் அடக்கி இறுதியில் இவன்மேல் வந்தான். அவன் வரவை உணர்ந்து இவன் தமர் முதலிய அனைவரும் நடுங்கினார். அகனை நோக்கி இவன் மிகவும் வருந்தினான். அதிவீரனான சூரபன்மனோடு எதிர்நீக்கல் தகாதென்றும், நிறைந்த வரபலங்களால் அவன் சிறந்து விளங்குதலையும் உணர்ந்துகொண்டு மணிபணி முதலிய சில அரிய கையுறைகளோடு விரைந்துசென்று “யான் உன்மரபினன்; என்னை அனைத்தருள வேண்டுகென்று” இவன் அவனை அடிதொழுது நின்றான்.

நிருதியும் இஃதெல்லாம் நேடி யாமீவர்ப்  
பொருவதும் அரியதாற் போரி யற்றினும்  
வருதிற லில்லையால் வசைப தேயெனக்  
கருதினன் அவரோடு கலத்தற் குன்னினன். (1)

உன்னினன் தானையோ டொருங்கு மேனியே  
மன்னவ நெதிர்புகா வழுத்தி மற்றவன்  
தன்னடி வணங்கியுன் தமரி யானெனுப்  
பன்னினன் தாரகன் பாங்கர் ஏகினான். (2)

இவன் உரிமைகூறி வந்து பணிந்தவுடனே அவன் உறவினனாக மதித்து உவந்து போயினான். அதன் பின்னரும் அரசு இனிது நடைபெறவேண்டித் தன் அருமை மகளாகிய சவுரியென்பவளைத் தாரகனுக்குத் திருமணஞ்செய்து கொடுத்து அவனைத் தனக்கு மருமகனாக அனைத்துக் கொண்டான். இவனது வினை செயல் வகையை விபந்து அமரர்கோன முதலிய அனைவரும் புகழ்ந்தார். உறைசிறியார் உள் நடுங்கல் ஆஞ்சிக் குறை பெற்ற கொள்வர் பெரியார்ப்பணிந்து என்னும் உண்மையை உலகம் இவன்பால் உணர்ந்து நின்றது. விரிவைக் காசிமானியத்தில் காண்க.

வல்லோன் நலிய வரினமைந்தோன் றீந்தேனும்  
மெல்லோன் உறவுறலே மேல்.

தம் நிலைமையை புணர்ந்து வலியராயினான் மெலியார் வணங்கிக்கொள்ள வேண்டும் என்பது இதனால் கூறப்பட்டது.

இவ் அதிகாரத்தின் தொகைப் பொருள்.

வினையைச் சூழ்ந்து துணிந்த பின் தாழ்ந்து நில்லாதே. நின்று செய்தற்குரியதை நிறுத்திவை; வினாந்து செய்யவேண்டிய காரியத்தை உடனே உணர்ந்துசெய். இயலுமிடம் நோக்கி வினையை என்றும் முயல்க. வினையொழிவு தீயொழிவுபோல் தீய தாதலால் அதனைத் தீர்த்தொழுக வேண்டும். தனக்கமைந்துள்ள பொருள் கருவமுதலிய ஏதுக்களின் வலியை எண்ணி அவற்றிற்கு கையர்தவகையில் நலம்பயக்குமாறு வினையைச்செய்க. முடிவையும் பயனையும் முன்னதாக முன்னி ஆற்றுக. முன்புசெய்து தேர்ந்த ஒருவனது உள்ளப்பான்மையை நீ ஒர்ந்து செய்க. ஒருவினையால் பிறிதுமொன்று இனிதமையுமாறு பேணிச்செய்க. வினைக்கு ஆகவேண்டியவரை வினாந்து கூட்டிக்கொள்க. தன்னினும் வலியானொருவன் நலிவு செய்யவரின் அமையம் நோக்கித் தனக்கு இனியனாக அவனை அரசன் நயந்துகொள்ளவேண்டும்.

சுஅ-வது வினையெயல் வகை முற்றிற்று.

## 69-ம் அதிகாரம் தூது.

அஃதாவது தூதரது இயல்பு. தூதராவார் மறுமன்னரிடஞ் சென்று தம்அரசன்கூறியதை உறுதிப்பாப்ப இனிதுரைத்துவருவோர். மனத்திட்பமுடையராய் நின்று வினைகளைமாட்சிபெறச் செய்துமுடிக்கும் அமைச்சரைப்போலவே அரசுகாரியத்துக்கு இவர்களுமுரிமையாளராவர். அமைச்சர் புரோகிதர் சேனாபதியர் தவாத்தொழிற் றாதுவர் சாரணர் என்றிவர்—பார்த்திபர்க்கைம் பெருங் குழுவெனப்படுமே; என்ற இதில் தவாத் தொழில் எனத் தூதுவர்க்குக் கொடுத்திருக்கும் அடையால் அவரது தகவும் தன்மையும் பிறவும் புலனாம். இது நிலையுணர்ந்துரைக்கும் மொழிவகையாதலின் வினையறிந்தாற்றும் செயல்வகையின் பின் வைக்கப்பட்டது.

681. மாறில் உலுகனே மாண்பமைந்த தூதனைக் கூறியுய்த்தார் என்னே குமரேசா—ஊறுகின்ற அன்புடைமை யானற் குடிப்பிறத்தல் வேந்தவாம் பண்புடைமை தூதுரைப்பான் பண்பு.

(க)

இ-ள்.

குமரேசா! உற்றார் பலரிருப்ப உலுகனை தூதுபோதற்குத் தக்கான் என்று தெளிந்து ஏன் ஐவர் அன்று உய்த்தார் எனின், அன்புடைமை, ஆன்ற குடிப்பிறத்தல், வேந்து அவாம் பன்புடைமை தூது உலாப்பான் பண்பு என்க.

இது, தூதனுக்குரிய தகுதி கூறுகின்றது.

மாறு இல் என்றது என்றுந்திரிபிலனாகி யாவர் மாட்டும் நேர்மையுடையனாய் நெறி நின்றொழுக்கினமை கருதி. மாணார் பாற் சென்றுவர மதியுடையான் இவன் என்று எவருங்காணக் கண்ணன் புகழ்ந்து விடுக்தான் ஆதலால் மாண்பமைந்த தூதன் எனக் கூறி உய்த்தார் என்றும், உய்த்தல் = செலுத்தல். ஊறுகின்ற = சூரக்கின்ற. நிகழ்வுதோன்றக் கூறியது அன்பின் நிலைமைதோன்ற. அன்புடைமை என்றது தாய்தந்தையரிடத்தும் சுற்றத்தார் மாட்டும் அன்புடையனாகலை. இவ்வுடைமை யில்லாதவன் தன்கடமையைப்பேணிப் பிறர்பால் உரிமையோடு ஒழுகாதுதலால் அவ்வனம் ஒழுகும் தூதனுக்கு மிகவுரிமையாக அதனை முகலில் உணரவைத்தார்.

ஆன்றகுடி = அமைந்தகுடி; என்றது படிமுறைபாகத் தகுதி வாய்ந்த குடியை. ஆன்றல் = அமைவு, நிறைவு. முயங்கல் ஆன்றிசுன்பானே என்றது புறம்.

வேந்து அவாம் பண்பு = அரசால் விரும்பப் படுக்குணங்கள். அவை,

குறிப்பொடு காலம் அறிந்திறை விரும்பக் கோதறு பயன்மிகப் பயக்கும் வெறுப்பில் வினையை விளம்பிவேண்டாத வினையினைக் கேட்பினும் விளம்பார் - சிறப்புற வோர்வ தாயினும் மறைதான் செப்பிடிற் கேட்பினல்லாது மறப்பினுந் தொடரார் ஓர்தரார் அணுகார் மருங்ககலார் வினைவலித்தார். எனவருவனவும், இவைபோல்வன பிறவும் என்க.

வழிவழியாகப் பெருந்தன்மை வாய்ந்த வுயர்குடிப் பிறப்புத் தூதனுக்கு உரிமையாக வேண்டுமென்றது அவர்தாம் மாறாத மாண்பினராய் மருவியிருப்பர் என்பது கருதி என்க. ஓதலும் தூதும் உயர்ந்தோர் மேன என்றார் ஆசிரியர்தொல்காப்பியனாரும்.



வேத மாந்தர் வேந்தரென் றிருவர்க்கு  
தூது போதற் றெழிலுரித்தாகும். என்றது இலக்கணவிளக்கம்.

அன்புடைமையும், அமைந்த குடிப்பிறப்பும், அரசர் விரும்பும் பண்புடைமையும், தூது சென்று சொல்வானுக்குக் குணங்களாம் என்பதாம்.

சுற்றத்தொடர்புடையவன் பழிக்கு நாணுவதைலால் தன் பாற் பிழை புகரவண்ணம் பேணி யொழுகுவன் என்பது கருதி அவர்பாலன்பினைத் தூதன் உறுதியாக முன்பு உடையனாதல் வேண்டும் என்றார்.

அன்பி நந்தாலும் குடிமாண்பினைத் தன் அரசோடமைந்து வினைகளை ஆற்ற இயலாதாலால் குடிப்பிறத்தலை அதன் பின் அடுத்து நிறுத்தினார்; அவ் இரண்டும் உடையனாயினும் அரசரால் விருட்பப்படும் குணங்கள் இலனாயின் அவனைத் தூதனாக அவர் சூழ்ந்து கொள்ளார் ஆகலால் வேந்தவாம பண்புடைமையும் உடன் கூறினார். இவை யாவும்மலரிடை மணம்போல் இயல்பாக வே அவனிடஞ் சிறந்திருத்தல் வேண்டும் என்பார்பண்பு என்றார்.

அன்பு, குடிப்பிறப்பு, அரசர் விரும்பும் பண்பு என்னும் இந்நலங்களில்லாதவனைத் தூதனாக அரசர் நயந்து கொள்ளலாகா தென்பது குறிப்பு.

அரசர்க்குத் தூதனாக அமையத்தக்கவன் அன்பு முதலிய குணங்களை யெல்லாம் தனக்கு உரிமைபாக உடையனாய் உயர்ந்திருக்க வேண்டும் என்பது கருத்து.

அன்புடைமை யாய்ந்த அறிவுடைமை யிற்பிறப்பு  
நன்குடைமை நல்ல நயனுடைமை—நன்கமைந்த  
சுற்ற முடைமை வடிவுடைமை சொல்வன்மை  
சுற்றடங்கல் தூதின் கடன். என்றதும் ஈண்டுக்காண்க.

அன்பு பெருந்தன்மை அமைதிமுதலிய குணங்களுடையா னையே தமக்குத்தூதனாக அரசர் அமைத்துக்கொள்வர் என்பது இதில்உணர்த்தப்பட்டது. இவ்வுண்மை உலாகன்பால் உணரப்படும்

கதை.

உலாகுள்ளன்பவன் இற்றைக்கு ஐயாயிர ஆண்டுகட்குமுன் னர்க்குருநாட்டிலே உபலாபியம்என்னும் ஊரிலிருந்தவன், மறை

யவர்மாபினன். அரிபதூல்கள் பலவும் பயின்றவன். அழுக்காறு அவாழுதலிய இழிசுணங்கல் யாதும்இன்றி எல்லாரும் இனிது வாழவேண்டுமென எண்ணியொழுக்கிய இன்னருளாளன். இவனுடைய முன்னோர்கள் சந்திரகுலமன்னர்கட்கு அமைச்சராகவும், புரோகிதராகவும் அமர்ந்திருந்தனர். இவனும் அரசியற்றுறைகள் யாவும் வழுவுறவுணர்ந்து பாண்டுமன்னன்பால் ஈண்டியகேண்மையொடிசைத்திருந்தான். அரசுநறவோடு இவ்வுலகிற்சிற்றந்த நிலையில் அமர்ந்திருந்தாலும் இவன்நெஞ்சம் நிலையாமையின்கண் ணேயே நிலைத்துநின்றது.

விண்ணி லின்பமும் வீதல் கேட்டுமால்

மண்ணி லின்பமு மாய்தல் காண்மொல்

எண்ணி லின்பமா மீய்லா ததே

நண்ணி நாயினி நயக்கற் பாலதே. என இவன்நயந்து

நின்றான். நடுவுநிலை திறம்பாமல் நின்று எவரிடமும் உண்மையை உறுதிபெறவுணர்த்தவல்லவன். மன்னரிடை மாறுபாடுதோன்றின் உரைமுடிவுகாண இருதிறத்தாரும் இவனையேநாடுவர், பாண்டவர் வனத்திரிந்து வந்தபின் அவர்க்குரிய பாகத்தைத் தந்துவிடுமாறு துரியோதனன்பாற் சென்று உரிமையோடு இனிது உரைத்தற் குரியார் யார்? என அரசர் சிலர் குழுமி ஆராய்த்தார். அதற்கு இவனே தக்கவன் என்று கண்ணன் கருதியுரைத்தான். அதன்பின் உரியன பலகூறி தருமன் இவனை உவந்துவிடுத்தான். தூதனாக இவன் துரியோதனன்பாற் சென்றபொழுது அங்கிருந்தவீடுமன் முதலியோர் விபத்துபோற்ற மகிழ்ந்திருந்து தான்வந்த உண்மையை மன்னனுக்கு உணர்த்தினான். தான் வணங்கிஉரைத்தும் அவ்வணங்காழுடியோன் இணங்காதிருந்தமையை உணர்ந்த வுடனே இவன் மனங்கொதித்தான்.

ஆண்டு பன்னிரண் டடவியும் றொருவரு மறிவுற வகைமற்றே

ராண்டுமன்னிய பாண்டுவின் மதலைரைவரும் வெளிப்பட்டார்

ஆண்டுமன்னர்முன் சூதுபோர் பொருதழித்தளித்திடுதலின் நீர்கொண்

டாண்டுவந்தபார் தும்மொழிப்படி யவர்க்களித்திரோ அளியீரோ.

முன்னமும்பொரு சூதுபோர் மோதுபோர் முனிவுடன்கருதாமல்

இன்னமும்பொரு வேண்டுகேற் பொருதிடுமிலஞ்சியிற் பொலஞ்செங்கால்

அன்னமுங்கிரி மயில்களுமுடன்வினை யாடு நல்வனநாட்டிர்  
பின்னமும் பிறவாதினிப் பண்டுபோற் பீடுறும்பெருவாழ்வும்.

அன்றியேயவ ருடன்மலை குவமென அழிவினைக் கருதாமல்  
வென்றியேநினைந் தெதிர்த்துரேல் உங்களால் வெல்லுதலரிதம்மா  
கன்றியேயடல் வீமனும் விசயனும் களம்புகிலனைவீரும்  
பொன்றியேவிடு கின்றனார்முனிவர் சொற்பொய்க்குமோ பொய்யாதே.

என்று இவன்புகன்றெழுந்தான். ஈண்டு நிகழ்ந்தவற்றையும் நிலை  
களையும் மீண்டுபோய் உரைத்து ஐவர்க்கும் உயர்வுண்டாகுமாறு  
உள்ளிபிரந்தான். அன்புடைமை ஆன்றகுடிப்பிறத்தல் வேந்து  
அவாம்பண்புடைமை தூதுரைப்பார்பண்பு என்பதைக் கண்  
னன்காட்ட உலகம்இவன்பால் கண்டது. விரிவைப் பாரதத்தில்  
காண்க. இருவேறு நிலத்திற்குரிய அன்னமும், மயிலும், ஒரு  
சேரக்கூடி வினையாடும் நாட்டிர் என இவர் நாட்டி விளிக்கது,  
ஒருசூலத்திற் பிறந்துள்ள நீங்கள் ஒருமையுற்று வாழ்வேண்டும்  
என்பதை யுணர்த்துதற்கென்க.

சுற்றத் தொடர்புள்ளமை தோன்மை யிறைவிழைசீர்  
உற்றவனே தூதனென ஓர்.

அன்போடு அரசர்விரும்பும் பண்புமுடையவனே தூதனை  
வான் என்பது இதனால்கூறப்பட்டது.

682 தண்டாத அன்பமைந்த சாதகனைத் தூதனெனக்  
கொண்டாடி னாரேன் குமரேசா—உண்டான  
அன்பறி வாராய்ந்த சொல்வன்மை தூதுரைப்பார்க்  
கின்றி யமையாத மூன்று. (உ)

இ-ள்.

குமரேசா! அன்பும் சொல்வன்மையுமுடைய சாதகனைச்  
சிறந்த தூதன் என்று ஏன் அனைவரும் வியந்துகொண்டார்  
எனின், அன்பு, அறிவு, ஆராய்ந்தசொல்வன்மை தூதுரைப்பா  
ர்க்கு இன்றியமையாத மூன்றுஎன்க.

இது, தூதுரைக்கவுரியானுக்கு மிகஉரிமையாக அமைந்திரு  
க்கவேண்டிய குணங்கள்இவைவென உணர்த்துகின்றது.

தண்டாத அன்பு அமைந்த என்றது தன் அரசன்பால் என் றும் சீங்காத அன்புடையனாய் இருந்தமைகருதி. தம்பால்வைத்த அன்பையும் தாண்தூதனாய் நின்றுசெய்த அருமையையும் வியந்து உதயணன், யுகிமுதலாயினோர் பாராட்டி மகிழ்ந்தாராதலால் தூதன்எனக் கொண்டாடினார் என்றும்.

இன்றி அமையாத = இல்லாமல்முடியாத; உறுதியாக அமைந்திருக்கவேண்டிய என்றவாறு.

முன்னருங்கூறி ஈண்டு மீண்டும் அன்பு என்றது மிகையன்றோ? எனின், ஆண்டுச் சுற்றத்தார் முதலியபாவர்மாட்டும் பொதுவாக அன்புடையனாகச்சூட்டினார்; இதில் தம் அரசன்மாட்டு அது சிறப்பாகவேண்டுமென்பதை புணர்த்துகின்றார் ஆதலால் ஆகாதென்க. அதில் உடைமை வாசகத்தால் உரைத்துள்ளமையையும் ழர்ந்து கொள்க.

மேல், அன்புடைமை குடிப்பிறப்பு அரசர் விரும்பும் பண்பு என்னும் இம்மூன்றும் தூதனுக்கு இயற்கையாக அமைந்திருக்க வேண்டும் என்றார்; இதில், செயற்கையாக அவன்பால் சிறந்திருக்கவேண்டியன மூன்று என்று தெளியவுணர்த்தினார்.

தம் அரசன்பால் அமைந்த அன்பும், அரசியலில் தேர்ந்த அறிவும், ஆராய்ந்தியைந்த சொல்வன்மையும், தூது உரைப்பார்க்கு இன்றிமையாத குணங்கள் மூன்றும் என்பதாம்.

இன்பம் விசுழ்பாமை, இடும்பை இயல்பென்கை, பிரித்தல், பேணிக்கொளல், பிரிந்தாரைப் பொருத்தல், பொருந்தாரைத் திருத்தல் முதலிய பிறகுணங்களும் தூதனுக்கு வேண்டுமாதலால் அவற்றை நோக்கி ஈண்டு இன்றியமையாத மூன்று என்றார்.

தன்னுயிர்க்கு இறுதி வருவதாயினும், தன் அரசனுக்கு உறுதிவருமாறு அஞ்சாமல் நின்று அனுமான்போல் உரைக்குந்தன்மை அவன்பால் அன்புடையானுக்கே அமையுமாதலால் அதனை முன்பு வைத்தார். தன்பால் உணர்த்திய வினைகளை முறைப்படுத்தி நினைப்பில் வைத்தற்குரிய அறிவும், தகுதிநோக்கி இகல் வேந்தர்பால் இனிதானாக்குந் திறனும், அவனுக்கு உறுதியாகவேண்டுமாதலால் அறிவும் சொல்வன்மையும் அதன்பின் குறித்தார்.

தன்பால் அன்பு தன்னுரை வன்மை-நன்றியறிவு சென்றுபுரி  
தன்மை முதலிய குணங்களமைந்தவனையே தூதனாக அரசர்  
தெளிந்துகொள்ளவேண்டும் என்பது கருத்து.

அறிவு அன்பு சொல்வன்மை முதலிய குணங்களைத் தனக்கு  
மிக வுரிமையாகவுடையவனே தூதனாகத் தகுதியாவன் என்  
பது இதில் உணர்த்தப்பட்டது. இவ்வுண்மை சாதகன்பால்  
உணரப்படும்.

கதை.

சாதகன் என்பவன் வத்தவநாட்டிலே கௌசாம்பி நகரிலே  
யிருந்தவன். குலத்தாற் குபவன். வினைசெயல் வகையில் மிக  
வும் தேர்ந்தவன். துழைபுலனுடையவன். யாவரும் வியந்து  
கொள்ளத்தக்க சிறந்த குணங்கள் பலவும் இவன்பால் நிறைந்தி  
ருந்தன. அந்நாட்டு மன்னனாகிய உதயணன் தனக்கோர் உதவி  
யாளனாக இவனை உவந்துகொண்டிருந்தான். இவன் முன்னோர்  
பலரும் அம்மன்னவன் மரபோர்க்குக் கலஞ்செய் உரிமையிற் கலந்  
திருந்தனர். இவனும் அவன்பால் பேரன்புடையனாய்ப் பேணி நிந்  
தான். பகையரசரால் நிலையழிந்து உஞ்சை நகரில் அவன் சிறைப்  
பட்டபொழுது ஒருவரும் அறியாவகை அங்கோரிடத்தில் மறைந்  
திருந்துகொண்டு அவனுக்கு வேண்டிய உதவிகளை இவன் உதவி  
வந்தான். சிறை நீங்கி அவன் உயர்நிலையுற்றபொழுது இவனது  
அன்பின் தன்மையை நினைந்து முன்பினும் இவன்பால் இன்புற்றி  
ருந்தான்.

குடிசெழு வளமனை குழீஇய செல்வத்துக்

கன்னிரன்மதிற் கடிக்கோ சம்பி

மன்முதரோறுந் தொன்முதல் பிழையாது

பெருங்கலக் கைவினைப் பேற்றது பெற்றுத்

தானகந்தாங்கிய லூனமில் செலவின்

இட்டிடர்ப் பொழுதி னின்ப நீக்கிக்

கட்டழற் புகூஉஞ் சுட்டுறு கோல்போல்

நட்டை யிட்டு நாட்டகந் துறந்து தம்

பெருமகற் கொள்ளும் வேட்கையிற் போந்த

சூயமகன்; என மேற்குறித்த இவனது இயல்பினை வியந்து கொங்குவேளார் கூறியுள்ளார். மேவலரிடம் இவனைத் தூதனாக விடுத்தே உதயணன் பின்பு ஆவகைச் செய்துவந்தான். யாவரிடமும் விள்ளாத அதியோககியக்கூளையும் இவனிடம் அவன் சொல்லிவிடுவான். அவனுடைய மந்திரிகளாகிய உருமண்ணுவா, யூசு என்னும் இருவருக்கும் இடையே நின்று தன் அசுத்திரிய கருமங்களை இவன் கருதிச் செய்தான். “தீதில் கேள்விச் சாதகன் என்போன்—உருமண்ணுவாவும் யூசுபுத் தற்பாக்—கரும மேற்கொள் தெரிநூலாகப்—பாவிடு குழலின் ஆயிடைத்திரிதர்” என்றபடி இவன் திரிந்து வினைமுடிக்கமையை நினைந்து அனைவரும் விபந்து புகழ்ந்தார். பகைவருங்கூட இவன் சொல்லில் உவகை மிக்கூர்ந்த உறவுகொண்டார். ‘தூதுசெல் லொழுக்கிற் சாதகன்’ என்றே எவரும் சிறப்பிப்பாடு இவனை அழைத்து வந்தார். மந்திரிக் குரிய மாட்சிகளோடு அன்பிலும் அறிவிலும் சொல்வன்மையிலும் நின்று தூதுவினையாற்றிவந்த இவனது மேதகவை நினைந்து பெருங்குயம் என்னும் ஓர் உயர்ந்த பட்டத்தைபயம் மிக்க வருவாயையுடைய இரண்டு ஊர்களையும் உதயணன் இவனுக்கு உரிமையாக உதவினான்.

இலாவாணகவழிச் சாதகனென்னுங்

சூலாலற் கேற்பப் பெருங்குயம் அருளி

இருந்தினி துறைகென இரண்டுர் ஈத்து; எனவரும் அடிகள் இவ்வுண்மையை யினிதுணர்த்துகின்றன. அன்பு அறிவு ஆராய்ந்த சொல்வன்மை தூதுரைப்பார்க்கு இன்றியமையாத மூன்று என்னும் உண்மைக்கு இவனோர் சான்றாய் நின்றான். விரிவைப் பெருங்கதையில் காண்க.

அறிவமைதி சொல்வன்மை யாண்மையிலான் தூதர்

யுறுவதுதீ தாகி யுறும்.

அறிவும் சொல்வன்மையுமுடையவனே தூதனாகற்கு உரியவனாவன் என்பது இதனால் கூறப்பட்டது.

683 கற்று வல்ல சஞ்சயனேன் காவலர்பாற் றூதுசென்றான்  
கொற்றமிகு வேற்கைக் குமரேசா—உற்றுணர்ந்த  
நூலாரு னூல்வல்ல னாகுதல் வேலாருள்  
வென்றி வினையுரைப்பான் பண்பு. (ஈ)

இ—ள்.

குமரேசா! கல்லியில் வல்ல சஞ்சயன் ஏன் ஐவர்பால்  
அன்று தூதுரைக்கச் சென்றான் எனின், வேலாருள் வென்றி  
வினையுரைப்பான் பண்பு, நூலாருள் நூல்வல்லான் ஆகுதல் என்க.

இது, தூதுனுக்குரிய வன்மை கூறுகின்றது.

காவலர் = அரசர்; காத்தலில் வல்லவரென்பதாம். கற்று  
வல்ல என்றது அரிய நூல்கள் பலவும் கற்று வழுவறச் சொல்ல  
வும் வல்லனாய் சிலவியிருந்தமை கருதி. கொற்றமிகு வேல் என்  
றது அண்டங்க ளொருகோடியாயினும், குலகிரியனந்தமாயினும்  
எவினால் அடையவுருவிப்புறம் போய் அடையலரைத் தடையற  
அழித்து மீளும் அகன் ஆற்றல் கருதி என்க.

நூலார் என்றது நீதிநூல் பனவும் ஒதியுணர்ந்தவர் என்றவாறு.

உள் = ஏழுனுருபு; ஈரிடத்தும் இடப்பொருளுணர்ந்தி நின்றது.  
உரைப்பான் பண்பு, வல்லனாகுதல் என ஒட்டிக் காண்க. ஆகுதல்  
உரைப்பான் பண்பு என்றதனால் அங்ஙனம் ஆகாதவன் வேலாரி  
டைச் சென்று வினையுரைத்தற்கு ஆகாதென்பதாயிற்று.

வேலார் என்றது வேலையுடைய அரசரை. வான் வில் முத  
லிய பிற படைக்கலங்களுமுளவாயினும் வெல்லும் இயல்பினது  
என்னும் சொல்லமைதியும், உலகுபிரடங்கலும் காக்கவந்த எம்  
பெருமான் கைக்கொள்ள நின்ற பெருமையும் கருதி அரசர்க்கு  
இதனை உரிமைபெற வைத்தார். இங்ஙனம் படையுடைமையாற்  
கூறியது அவரிடைச் சென்று வினையுரைத்துவரும் அருமை  
தோன்ற என்க. வேலார்பால் வில்லார் செல்லின் வினை துயர்  
வினையுமாதலால் நூலாரே செல்லவேண்டும் என்றவாறு.

வேற்றாசரிடைச் சென்று பிரித்தல் பொருத்தல் முதலிய  
திருத்தல்களைச் செய்தற்குரியதூதன், அங்கு அவர்பக்கல் நின்று

ள்ள மதியமைச்சரினும் தான் மிக்க மதியுடையனாகல் வேண்டும்; இலவே தன் வினைபுரை வறிகே பிழிவுறும் ஆதலால் தூலாருள் தூல் வல்லன் ஆகுதல் அவனுக்குப் பண்பு என்றார்.

மேல், அறிவும், சொல்வன்மையும் தூதனுக்கு உறுதியாக அமைந்திருக்கவேண்டும் என்றார்; இதில், கல்வியுடைய வல்லுநரோடு அவன் விளங்கி நிற்கவேண்டும் என்கின்றார்.

வேலையுடைய வேற்றாசரிடைச் சென்று தம் அரசனுக்கு வேற்றியுறுங் காரியத்தை விளங்கச் சொல்லும் தூதனுக்கு இயல்பாவது, தூலறிவுடையாருக்குள் தூலறிவில் தான் மிக்க வல்லுநரே தலையாம் என்பதாம்.

தூதனுக்கு தூலறிவு சாலவும் வேண்டும் என்பது கருத்து.

உழையுந் து உறுதிகூறும் அமைச்சர்காம் பல தூல்களையும் வருவறப் பயின்று வல்லாதல்வேண்டும்; அயலே அலைந்து வரும் தூதனும் உறுதியாக அகளை உடையனாகல் வேண்டும் என்றது என்னையெனின்? மறு மன்னரிட்டுச்சென்று பிழையறப் பேசிக் தன் அரசனுக்கு உறுதியை விளைக்கும் தூதன் கல்வியினையின் எல்லா நன்மையும் புல்லிதாமாதலால் அவ்வன்மை அவனுக்கு உயிர்த்தன்மையா புறைந்திருக்கவேண்டும் என்க. மந்திரிக் குரிய மாட்சிகளெல்லாம் தூதன்பால் மருவியிருக்கவேண்டும் என்பதாம்.

ஆதிதூ லமைச்சர்க் கோதும் மாண்பெலாம் அமைந்து நின்றான் துதனச்சொல்லிற் சொல்லாச் சூழ்பொருள் இல்லேபோலா மேதிலார்க் காவதுண்டோ இன்னன புதந்த போழ்திற் [ரன், கோதிலாக் குணங்கள் தேற்றிக் கொழித்துரை கொளுத்தலென் தூல்வல்லனாய் நின்று வினைபுரைத்த தூதனது மேன்மையை வியந்து தோலாமொழித்தேவர் இதில் ஓதிபுள்ளமை காண்க.

மிக்க தூலறிவுடையவனே தூதுபோய் வருதற்குத் தக்கவனாவன் என்பது இதில் உணர்த்தப்பட்டது. இவ்வுண்மை சஞ்சயன்பால் உணரப்படும்.

கதை.

சஞ்சயன் என்பவன் இற்றைக்கு ஐயாயிர ஆண்டுகட்கு முன்னர் அக்திபுரியிலிருந்தவன். அந்தணர் மாபினன். இவ



ஊடைய தந்தை பெயர் சந்திகன் என்பர். இவன் வடமொழியி  
லுள்ள கலைகள் பலவும் கசடறச் சுற்றவன். மிக்க அடக்கமுடையவன். சஞ்சயன் என்பதற்குப் புலன்களை வென்றவன் என்பது  
பொருள். தன் சொல்வன்மையால் எவரைபுந் தன் வசஞ்செய்  
புந் தன்மையன். சேஞ்சொல்முனி, ஞான முனி என மானவர்  
இவனை மதித்துப் புகழ்வர். அக்காலத்திருந்த அரசர் பலரும்  
இவன்பால் அன்புற்றிருந்தார். இவன் திருதராட்டிரனுடைய  
உயிர்த் தோழன். தன் குலத்துக்குக் குருவாகவும், புரோகித  
னாகவுங்கொண்டு அம்மன்னன் இவனை மிக மதித்துப் பேணி வந்  
தான். வருங்கால் பாண்டவர் வந்து தமக்குரிய தாய பாகத்தைக்  
கரும்படி கேட்டார். அவர் நாட்டிலிருந்தால் கொடிய அமர்  
முண்டுதன் தமருக்கு அழிவுநேருமென்று கருதி அவரை மீட்டுங்  
காட்டுக்கு ஓட்டிவிட அவன் கடுஞ்சூழ்ச்சி செய்து இவனாலேயே  
அது முடிபுமென்று முடிவில் தெளிந்தான். “இவ்வுகை வாழ்வு  
விரைவில் அழியும் இயல்பினது; அழிவில்லாத வாழ்வையே அறி  
வுடையார் அடைய முயல்வேண்டும்;” என்று நிலையாமையைப்  
போதித்து அவரை அங்கு நிலைக்கவொட்டாதபடி செய்துவிட  
வேண்டுமென்று தனியே வைத்து உணர்ச்செய்து அவரிடம் இவ  
னைத்துதாக அனுப்பினான். அவன் சூதாக்கக் கூற்றினும் நிலையாமை  
யில்இவன் நிலைத்த நெஞ்சினனாகலால் அது தீதென்று நில்லாமல்  
அவர்பால் தூதாக்கிச் சென்றான். நீதிகளையோதினான்.

புடவியாளுதல் விட்டு நன்னெறி புரியு மாதவர் தம்மினீர்  
அடவியாளவும் வல்லிராயினிர் ஆதலானலமானதே  
மடவியாரிலை யற்றசெல்வ மகிழ்ந்துவாழ் தினமாறினால்  
வீடவியாழ லுற்றெனப்பெரு நரகிலாழ் வறவீழ்வரால்  
உற்றயோனிக டம்மிலுற்பவி யாமன் மாணுடவுற்பவம்  
பெற்று வாழுத லரிதுமற்றது பெரினுமாயசெய் பெருமயக்  
கற்று ஞானிக ளாய்விளங்குக லரிதுவீடுறு மறிவுபின்  
பற்றுமா றரிதிக்குனக்கிவை பண்பினோடு பலித்தவே.

திருந்த வெல்லை யுறப்பெரும்புவி செல்லநேமி செலுத்தினும்  
அகந்தையோடமராட வெண்ணிடும் அரவதேதன னுங்களோ  
டுகந்துவாழ் வொருப்படானினி யுற்றதாயமு முரிமையும்  
இகந்து மாதவ முயறலேகட னீறிலா வுலகெய்தவே.

பாரிலாசையு மின்னிராசபதத்தி லாசையு மன்னுவெவ்  
 போரிலாசையு நேயமங்கையர் போகமன்பொடு புதிதுணுஞ்  
 சீரிலாசையும் விட்டுநன்னெறி சேரவுன்னுதி நீயெனத்  
 தூரிலாசை யறத் துறத்தருள் சுருதிமாமுனி சொல்லவே.

இங்ஙனம் சொல்லியதைக் கேட்டவுடனே அக்கண்ணில்லாதவன்  
 செய்துவிட்ட வஞ்சமென்று அவர் கண்டுகொண்டார். “அரசு  
 தருமத்தைக் கொள்ளவேண்டிய யாங்கள் இந்த அந்தண தருமத்  
 தை இதுபொழுது கொள்ளோம்; பக்கவரை யழித்து அரசினை  
 யாளுகலே எங்களுக்கு அருந்தவமாகும்;” என அவர் அறைந்து  
 விடுத்தார். ஆண்டு நிகழ்த்ததை இவன் மீண்டுபோய்க் கூற்றான்.  
 வில் வீரராகிய அவர்பால் வேறு எவரையும் விடாமல் கல்வி வீர  
 னாகிய இவனையே வினையுரைத்து வருமாறு தூதராக விடுத்தமை  
 யால் தூலாருள் தூல்வல்லனாகுதல் வேலாருள் வென்றிவினையுரை  
 ப்பான் பண்பு என்பதற்கு இவன் நண்பாய் நின்றான். பின்பு பாசு  
 தப் போர் நிகழ்க்கொழுது அங்கு நிகழ்ந்தவற்றையெல்லாம்  
 அடிக்கடி சென்று திருதராட்டிரானிடம் இவன் கூறிவந்தான்.

கோற்றவர்பாற் செல்லுங் குலத்தாதன் நூல்பலவும்  
 கற்றவனாய் நின்றல் கடன்.

தூதனாய்ச் செல்பவன் தூலில் வல்லவனாயிருத்தல்வேண்டும்  
 என்பது இதனால் கூறப்பட்டது.

684 காத்தலர்பல் லோரிருப்பக் கண்ணனேன் தூதுசென்றான்  
 கோதைபுனை வைவேற் குமரேசா—நீதி  
 அறிவுரு வாராய்ந்த கல்வியிம் மூன்றன்  
 செறிவுடையான் செல்க வினைக்கு. (ச)

இ-ள்.

குமரேசா! அன்புடையார் பலரிருப்பக் கண்ணன்  
 ஏன் முன்பு தூது சென்றான் எனின், அறிவு உரு ஆராய்ந்த  
 கல்வி இம்மூன்றன் செறிவுடையான் வினைக்குச் செல்க என்க.

கோதை = பூமலை. இது, மாதர் முதலிய பொருள்களையும்  
 குறித்துவரும். பூப்புனை மாலையும் மலைப்புனை மாதரும், தோற்

புனைவின்னுண் தொடர்கைக் கட்டியும், கோச்சேன் பெயருங்  
கோதை என்றாகும் என்றது திவாகரம். வென்றியின் மேன்மை  
கருதி வேலில் மாலேசூட்டப்படும் என்க. வை = கூர்மை.

காதலர் பல்லோர் என்றது யாகசேனன், குந்திபோசன்,  
விராடன், வீரகீர்த்தி முதலாயினோரை. கொடியவனாகிய துரியோ  
தனன்பால் தூதுசென்று வருகற்குரிய அறிவு முகவிய செறிவு  
டையார் தன்போற் பிறரில்லாமையால் செல்லா இயல்பினபுய  
கண்ணனே அன்று செல்ல நேர்ந்ததென்க.

இது, அறிவும் அழகுமுடையவனே தூது வினைக்குப் பெரி  
தும் உரியவனாவன் என்கின்றது.

அறிவு என்றது இயற்கை அறிவை. இது கருவிலேயேயமை  
ந்த கனி அறிவாதலால் இயற்கை என்கின்றது. கருவோடிபைந்  
தமையால் இயற்கையறிவை முதலிலும், அதனோடு அமைந்  
தெழுந்தமையால் உருவை அதன்பின்னும், அதோடு உயர்ந்தோங்  
கிய பின்னரே செயற்கை அறிவுக்கேதுவாகிய கல்வியைப் பல  
ரோடும் பயின்றுகொள்ள இயலுமாதலால் அதனை இறுதியிலும்,  
முறையே கருதவைத்தார். உருவென்றது தோற்றப் பொலிவை.  
எண்ணிடைச் சொல் இடையே வராமையால் இறுதியில்  
தொகைபெற்று நின்றது. மேற்குறித்த மூன்றினும் தூதன் மிகச்  
சிறந்திருக்கவேண்டும் என்பார் மூன்றன் செறிவுடையான்  
என்றார். செறிவு = சிறைவு, மிகுதி. செறிவில்லான் சென்றால் வினை  
இனிது முடிபாதென்பது கருதி உடையான் செல்க என்றார்.

மேல், சிறந்த கல்வியுடையவனே தூதனாய்ச் செல்லுதற் குத்  
தகுந்தவன் என்றார்; இதில், அறிவும் உருவும் அதனோடு அவன்  
அமைந்திருக்கவேண்டும் என்றார்.

இயற்கையறிவும், இனிய வருவும், ஆராய்க்து தெளிந்த கல்  
வியும் என இம்மூன்றனது நிறைவைபுடையவனே வேற்று அரச  
ரிடம் தூதுவினைக்குச் செல்லவேண்டும் என்பதாம்.

கண்டவுடனேயே நன்குமதித்து எவரும் விருப்பிப் போற்  
றுதற்குரிய ஏற்றத்தை உரு உதவி நிற்குமாதலால் அதனையுடை  
யவன் தூதுவினைக்குச்சென்றால், கருதிய கருமம் இனிது முடியும்

என்பது கருதி உருவுடைமைகூறினார். இது முன்னேத் தவமுடையார்க்கன்றி எவரும் எளிதில் பெறுதலரிதென்க.

கருவி மாமழை கண்பெயல் பொழிந்தென வழிநாள்  
அருவிபோற் றொடர் தருதன வரும்பிணி யழலுட்  
கருவிற் காய்த்திய கட்டளைப் படிமையிற் பிழையா  
தூருவின் மிக்கதோ ருடம்பது பெறுதலும் அரிதே.

என இவ்வுருவின் அருமையை வியந்து திருத்தக்கதேவருரைத் துள்ளமை காண்க

உருவும் கல்வியும் அறிவுமுடையவரே தூதராய்ச் செல்லுதற்கு மிகவுமுரியவராவர் என்பது இதில் உணர்த்தப்பட்டது. இவ்வுண்மை கண்ணன்பால் காணப்படும்.

கதை.

சஞ்சயன் தூதுவந்து போனபின்பு இறுதியாகத் துரியோதனனது உறுதியை யறியவேண்டி அவன்பால் ஒரு தூதனை அனுப்பத் தருமா? கருதினார். அக்கொடிய மன்னன்பாற் சென்று வினையை முடிவுசெய்து வருதற்குக் கண்ணனே தக்கவன் என்று துணிந்து தம் கருத்தை புணர்த்தினார். உடனே போர் தொடங்காமல் தூதுவிடுத்து இங்ஙனம் நேர்மை நாடுவதில் தம்பியர் இசைதலர். தமக்குள்ளேயே வெம்பி மொழிந்தார். தான் போனால் ஆனவரையும் பார்த்து வரலாமென்று கருதித் தன்னையனுப்பும்படி வீமன் வேண்டினான்.

சூடுகின்ற துழாய்முடியோன் சுருடனே முனிவர்களுள் சுருதிநான்குந் தேடுகின்ற பதஞ்சிவப்பத் திருநாடுபெறத் தூது செல்ல வேண்டாம் வாடுகின்ற மடப்பாவை தன்வரமும் என்வரமும் வழுவா வண்ணங் கோடுகின்ற மொழியவன்பா லெனத் தூது விடுகவினிக் கொற்றவேந்தே. எனக்கூறி வேண்டியும் தூது போதற்கு நீ ஆகாதென்று சொல்லி வீமனைத் தடுத்துக் கண்ணனையே அவர் செல்ல விடுத்தார். கண்ணன் சென்று அத்தினபுரியை யணுகி யங்கோர் சோலையில் தங்கினான். அதனையறிந்த சிலர் விரைந்து சென்று துரியோதனன் முன்னின்று அன்று தூதுகொண் டிலங்கைதீ விளைத்தவன் ஐவர்க்கு—இன்று தூதுவந்து எயிற் புரத்திறுத்தனன் என்றார். இதனைக்கேட்டவுடனே வீமன் முதலியோர் வியந்தெழுந்துபோய் எதிர்கொண்டு

கண்டார். இவன் அவருடன் உவந்து சென்றான். மேல் உறுவதை நோக்கி விதூன் மனையில் தங்கி விருந்துண்டு மறுநாள் அரசவையையடைந்து அரசன் முன்னிருந்து தான் கருதிவந்ததை உறுதிபெற உரைத்தான்.

குதினலா சிழ்ந்துவின் துணைவர் சொன்னசொல்லும் வருவாதுபோய்  
எதிலார்க னென சொந்து தண்ணிழலிலாத கானினிடையெய்தியே  
தீதிலாவகை குறித்தநான்பல கழித்துவந்தனர் செகத்தினிற்  
கோதிலாத குரு குலமகீப ! அவருரிமை நண்பொடு கொடுத்தியே.

சொல்லவா வரச துவச நின்னுரிய துணைவர் தங்கனையழைத்துநீ  
வல்லவாறு சிலநாடளித்தவர்க டப்முடன் கெழும் வாழ்த்தியேல்  
நல்லவாய்மை நிலையுடைய யென்றரசர் நாடொழும் புகழ்வார்நண்புகொண்  
டல்லவா மெனமறுத்தியேல் அறமுமாண்மையும் புகழு மல்லவே.

என அவன் கொள்ளுமாறு நல்லுரைகள் பல சொல்லி வேண்டினான். வேண்டியும் அவன் இசைந்திலன். அவர்க்கு உரிமையாயதை முழுவதும் தாராயாயின் பாதியாயினும் தருக என்றான். அதனையும் மறுத்தான். மீண்டு பல கூறியும் தன் கொடுமையினின்று அவன் மீண்டானில்லை. இறுதியில் ஐவர் இருந்து வாழ்மாறு ஐந்து ஊரேனும் உதவுக என்றான். இவ் வுலகெலாம் உதவும் உந்தியான் சில ஊர்களை உதவுக என வரைத்து வேண்டியும் அக்கொடியவன் உதவாணாகித் தன் கொடுமையில் ஊக்கினான்.

நீ வெறுக்கிலென் இருந்த மன்னவர் திகைக்கிலென் பல நீனைக்கிலென்  
போய் நகைக்கிலென் உரைத்த வண்மை மொழி பொய்த்ததென்றமார்  
புகலிலென், வேய் மலர்த்தொடைய லைவரென்னுடன் மிகைத்து வெஞ்சமர்  
வினைக்கிலென், ஈ இருக்குமிட மெனினும் இப்புலியில் யானவர்க்கரசினிக்  
கொடேன். என அவன் எதிர்த்து நின்றான். அவனது நிலையை நோக்கி அங்கு நிலைத்திருந்தவரும் வெஞ்சங் கவன்றார். இவன் பின்னருஞ் சில இன்னுரை புகன்றான்.

தந்தை காதலுது தன்மைகண்டியை தாய் பயந்த இரு தம்பியர்க்  
கிந்த வாழ்வுய் அரசங் கொடுத்தவனு நின் குலத்தொருவ னிவ்ருளான்  
முந்தமாவில் மனைத்தினுக்குமுயர் முறைமையாலுரிய வாசருக்  
கைந்து மாநகரும் நீ கொடா தொழியின் என்னதாகுமுன தாசியல்.

ஒரு குலத்தினி விரண்டு மன்னவ ருடன் பிறந்துரிமை யெய்தினால்  
இரு குலத்தவரு மொக்க வாழ்வறுதல் எக்குலத்தினு மியற்கையே  
பொருகுலக்கன்று வளர்திசைக்கண் மிது புகழ் பாப்பியெழு புவிபெறுங்  
சுரு குலத்தவ ரியற்கை கன்றென மொழிந்தனன் கரிய கோவலன்.

கொடுத்தவன் ஒருவன் என்றது வீடு மனை. இக்குறிப்பைப்  
இங்கு எடுத்துக் காட்டிக் கண்ணன் உரைத்த நயத்தை யிண்டு  
ஊன்றி புணர்க. இங்ஙனம் அறவுரைகள் பல பகர்ந்தும், அவன்  
திருந்தாமைபைக் கண்டு தன் உரிமையானாய ஐவர்க்கும் உறுதி  
யான சில அரிய சூழ்ச்சிகளைச் செய்துகொண்டு மீண்டுவந்து அர  
சைபடைதற்கு வேண்டிய நலங்களை விளைத்து நின்றான். இவனது  
வடிவழகையும், அறிவுமைவையும் தூதனாகச் செய்த மேதகவையும்  
உலக முழுவதும் உவந்து புகழ்ந்தது. அறிவுரு வாராய்ந்த கல்வி  
யிம் மூன்றன் செறிவுடையான் செல்க வினைக்கு என்னும் உண்  
மைக்கு உரிமையாய் இவன் சென்றுணர்த்தினான்.

முன்னோர் தூது வானாததின் வாயின் மொழிந்தாக்கன்  
மன்னார் தன்னை வாளியினான் மாள முனிந்தவனே  
பின்னோர் தூ தாதி மன்னர்க்காகிப் பெரு நிலத்தார்  
இன்னார் தாதன் என நின்றான் ; என இவனது தாதான்  
மையை வியந்து ஆழ்வார் அருளி யுள்ளதங் காண்க.

ஆற்றலினும் நல்ல அழகேமெய்த் தூதனுக்  
கேற்றமுற வாற்றமென என்ன.

தூதனுக்கு அறிவோடு உருவும் வேண்டுமென்பது இதனால்  
கூறப்பட்டது.

685 மாறில் புகழேந்தி மாண்பாணர் தூதுசென்றேன்  
கூறினர் நன் நெய்தகக் குமரேசா—தேறித்  
தொகச்சொல்லித் தூவாத நீக்கி நகச்சொல்லி  
நன்றி பயப்பதார் தூது. (ரு)

இ—ள்.

குமரேசா! புகழேந்தியும், பாணரும் தூது சென்று  
நலம் பயப்ப ஏன் நாடிச் சொல்லினார் எனின், தொகச் சொல்லி  
தூவாத நீக்கி நகச் சொல்லி நன்றியுடையது தூதாம் என்க,

இது, தூது சென்றவன் வேற்று வேந்தர் முன்னின்று சொல்லுந் திறங் கூறுகின்றது.

மாறு இல் என்பதைப் பாணருக்குங் கூட்டுக. என்றும் நிலையிற் திரியாமல் நெறியில் நிலைத்து நின்றமை கருதி இவ் அடை புணர்க்கப்பட்டது. தம் அரசருக்கு நலம் பயக்குமாறு நாடிச் சொன்னார் ஆகலால் நன்று எய்தக்கூறினார் என்றும். தேறி என்றது எவ்வாறு சொல்லின் இசைவார் என்று தெளிந்தது என்க.

தொகச் சொல்லி என்றது சுருக்கமாகத் தொகுத்துச் சொல்லி என்றவாறு. தூவாத என்றது தூய்மையில்லாதவற்றை. அலோதாவது வெறுக்கத்தக்க வெய்ய சொற்களை.

நன்றி பயப்பது—நன்மையை விளைப்பவன். தூது என்பது பொருளால் உயர்நிலை பாயினும் சொல்லால் அஃறிணையாதலால் அதற்கு ஏற்பப் பயப்பது என வந்தது. வரினும் பயப்பவனே தூதனாவான் எனப் பகுத்துணர்ந்து கொள்க.

மேல், அறிவும் உருவும், கல்விபுழுடையானே தூதனாகச் செல்லவேண்டும் என்றார்; இதில், தன் அரசனுக்கு நன்மையுண்டாகுமாறு மறு மன்னர் முன் நின்று அவன் சொல்லவேண்டும் என்கின்றார்.

தொகுத்துச் சொல்லியும், இழிந்த சொற்களை நீக்கி இனிய சொற்களால் மகிழ்ச் சொல்லியும், தன் அரசனுக்கு நன்மையைத் தருபவனே தூதனாவான் என்பதாம்.

நன்றி பயப்பவன் தூதனாவான் என்றதனால் அங்ஙனம் பயவாதவன் தூதனாகான் என்பதாயிற்று.

பலபடச் சொல்லின் பொறுத்துக் கேட்கபூடியாமல் வெறுத்து விடுவராதலால் தொகச் சொல்லி என்றும், விருப்பமில்லாத வெவ்வுரையாடின வெகுண்டு விடுவராதலால் தூவாத நீக்கி என்றும், நயவாதிருப்பினும் மனமகிழ்ச் சொல்லின் நயந்து கொள்ளு வராதலால் நகச் சொல்லி என்றும், நயம் பயப்பக் கூறினார். சொல்லாடுந்தன்மையைத் தூதர் உணர்ந்து கொள்ளுமாறு தேவர் உணர்த்தியருளிய ஒண்மையை இதில் ஊன்றி உணர்க.

தாம் கருதியவற்றைத் தம் வாயால் பிறர்க்குணர்த்தி மக்கள் வாழ்ந்து வருதல் போல் தான் உள்ளியதை உணர்த்தத் தூதரையே அரசன் துணையாகக் கொண்டுள்ளான். ஆதலால் அவன் பொருள் கிரம்பிய இனிய சொல்வினனுப் எங்கும் பொருந்தி யிருக்கவேண்டும் என்பது கருத்து.

மந்திரக் கிழவர் கண்ணு மக்கள் தன் தாள்களாகச் சந்தர வபிரத்தின் டோள் தோழாச் செவிகளொற்று அந்தர வுணர்வு நூலா அரசனது முருவங் கொண்ட எந்திர மிகந்து வாயாத் தூதுவ ரியற்றப்பட்டார்.

என்ற இதில் அரசாக்கும் தூதர்க்கும் அமைந்துள்ள உரிமையை ஆய்ந்து நோக்குக. தூய்மை தோய்ந்த சொல்வன்மை இல்லாமைத் தூதனாக அரசன் சூழ்ந்து கொள்ளலாகாதென்பது குறிப்பு.

கேட்போது நிலையற்றது கூறிச் சிறந்த தூதர் தம் அரசனுக்கு நலம் பயப்பர் என்பது இதில் உணர்த்தப்பட்டது. இவ்வுண்மை புகழேந்தி கண்ணும், பாணர் பாலும் உணரப்படும்.

கதை.

இனிய மொழியாளராகிய நமது புகழேந்திப் புலவாது துணிவு தூய்மை முதலிய குண நலங்களை யுணர்ந்த பின் தன் னுடனிருந்து வரும்படி குலோத்துங்கசோழன் இவரை மிக உவந்து பேணினுன். இனிய நலங்கள் பல இவரால் எய்தினுன். தன் வில்வலியால் வெல்ல முடியாதவரையும் இவர் தம் சொல்வலியால் இணக்கித் துணைக் கொண்டு வாழ்ந்தான். வாழ்ந்து வருங்கால் ஒரு நாள் அரசன் தேவி அவனோடு சிறிது சினங்கொண்டு அந்தப்புரத்தில் மணங்கவன்றிருந்தான். அவனைத் திருத்தி மகிழ்வித்து வருமாறு தன்னருகிருந்த பட்டத்துப்புலவனாகிய ஓட்டக் கூத்தரையே அரசன் அனுப்பினான். கூத்தன் வருவதை யறிந்து கதவைச் சிறிது தாளிட்டு வைக்கும்படி தேவி செய்தான். இவன் போய்க் கதவினருகே நின்று தன் பதனியின் வீறு தோன்றப் பெருமிதத்தோடு சில புகழ் மொழிகள் கூறினான். அரசியாதுங் கூறாது உள்ளே யமர்ந்திருந்தான்.



நானே யீனியுன்னை வேண்டுங் தென் கொல் நரினபலர்த்  
தேனே கவாடந் திறத்திடுவாய் திறவாவிடினோ  
னானே றனை ய இரவி குணாதிபன் வாசன் வந்தால்  
தானே திறக்கும் தின் கைத்தவ் மாகிப் தாமரைபே.

எனக் கூத்தன் நாவன்மையோடு பாவுரை யாடினான். அவன் நிலை  
மையை நோக்கி மீட்டும் ஒரு தான் அரசி போட்டிடச் செய்தான்.  
அந் திகழ்ச்சி தான் இன்றும் ஒட்டக்கூத்தன் பாட்டுக்கு இரட்  
டைத்தான் என்று பழமொழியாய் சின்று எங்கும் நிலவி வருகின்  
றது. பாவம்! நகச்சொல்ல்க்தெரிபாத கூத்தன் என் செய்வான்?  
நகையிழந்த முகத்தனும் மீண்டு போய் ஆண்டு நடந்ததை அரசு  
னிடம் உணர்த்தினான். அவன் மிக வருந்தி அவனை யிகஞ்செய்து  
வருமாறு தூதாக இவரை யனுப்பினான். இவர் சென்றார் ; கத  
வருகே நின்றார்.

இழையொன் றிரண்டு வகிர்செய்த துண்ணிடை யேர்திய பொற்  
குழை யொன் றிரண்டு விழிபணங்கே கொண்ட கோபந்தணி  
மழையொன் றிரண்டு கைம் மாண்பரணன் தின் வாசல் வந்தால்  
பிழையொன் றிரண்டு பொறுரோ குடியிற் பிறந்தவரே, என்றார்.

இழை—தூல். ஒரு தூல் இரு பிளவாக வகிர்ந்து வைத்  
தாற் போன்ற துண்ணிய இடையினையும், காதளவு நீண்டு பரந்த  
கண்களையுமுடைய தெய்வமாதே! வண்மையும் மாணமுமுடைய  
தின் நாயகன் பிழையை இம்முறை பொறுத்தருளவேண்டும் என்  
னும் பொருள் பொதிந்த இவரது இனிய வுரையைக் கேட்ட  
வுடனே அரசி அருள் மிக உடையளாய்ப் பெரு மகிழ்வடை  
ந்து தானே விரைந்து கதவைத் திறந்து புலவர் திலகமே! எம்  
தலைவனை இங்கு வரவிடுக என்று புன்னகையோடு இன்  
னுவையாடினான். இவர் சென்று கூறினார். அதனை உணர்ந்து  
அரசன் அக மிக மகிழ்ந்துபோய் அரசியை யடைந்து ஆர்வமிக்  
கூர்த்தமர்ந்திருந்தான். தன் ஊடலை நீக்குமாறு இவர் கூறிய  
பாடலை அக் காரிகை பாடக் காவலன் கேட்டான். பெண்களு  
க்கு உத்தம இலக்கணம் என்று சிற்றிடையைச் சுட்டிக், தான்  
சொல்வதைச் செவியேற்று அருள் நோக்கம் செய்யவேண்டும்

என்பது தோன்றக்குழைபையும் விழிப்பையும் இணைத்து, அழகின் இப்படிதோன்ற அணங்கே யென விளித்துத், தங்கள் குடிப் பிறப்பைக் கூறின் பெண்கள் மகிழ்வர் என்று கருதி அதனை உறுதி பெற வுணர்ச்சி, மிகைபட விரிக்காமல் நகைபுறச்சொல்லித் தனக்கு நன்மை பயப்பித்த இவரது தன்மையை வியந்து அரசன் மகிழ்ந்துவந்து இவரைப் புகழ்ந்து தழுவிப் போற்றி நின்றான். ஆடவரெவரும் புகலொல்லாத அந்தப்புரத்தில் தம் காதலிகள் பால் நீதிகள் கூறிவருமாறு அக்காலத்துப் புலவர்களை அரசர் தூது அனுப்பிவைக்கார் என்றால் அவர்தம் தூய்மையும் சீரமும் எத்துணையவா யிருந்திருக்குமென்பதை இக்காலத்துப் புலவர்களும் பிறரும் ஈண்டு உய்த்துணரவேண்டும். தம் சொல்வலியால் தனக்கு நன்றிபுரிந்துவந்த இவர்பால் அரசன் பின்பு பெருநன்றியுடையனாய் உரிமை செய்திருந்தான். தொகச்சொல்லித் தூவாத நீக்கி நகச்சொல்லி நன்றிப்பயப்பதார் தூது என்பதை உலகம் இவர்பாலுணர்ந்து நின்றது.

## கதை 2.

பரணர் என்பவர் சங்கப் புலவர்களுள் ஒருவர். அறிவு நூலோடு பண்டைக்காலத்துச் சரிதநூல்கள் பலவும் பயின்றவர். கபிலர்பால் பெருநண்புடையவர். அகநூல் கபில பரணர் என உம்மைத் தொகைத் தொடர்க்கு உதாரணமாக இலக்கண நூல்களில் இணைத்து உணர்த்த நின்றவர். செங்குட்டுவன் என்னும் சேரமன்னன்மீது பத்துப் பாடல்கள் இவர்பாடியதற்காகப் பல ஆர்க்கையுடைய ஒரு நாட்டையும், குட்டுவன் சேரல் என்னும் தன் அருமைத் திருமகனையும் இவர்க்குப் பரிசிலாக அவன் கொடுத்தான். அக்காலத்திருந்த முடியுடை வேந்தரும் குறுநில மன்னரும் இவர்பால் பாடல்பெறுவதைத் தமக்கோர் பிடுடைமையாகப் பெரிதும் கருதினர். எவர்க்கும் இவர் இனிப பண்பினர். அரசராயினும் குடிகளாயினும் ஒருவரோடொருவர் மாறுபடுவராயின் இவர் இடையே புகுத்து அறவுரைகள் பலகூறி இருதிருத்தாரையும் உறவாக்கி விடுவார். பரணன் பாடினன் மற்கோன் மற்றநீ என்று இவரால் அதிகமான் பாடப் பெற்றிருப்பதை ஒருபெரும்

புகழாக ஓளவையார் வியந்து கூறியுள்ளார். தாம் கருதியதை முடித்தற்கு அரசர் இவரையே உறுதிபெற விடுப்பார். நெறி வழுவாமல் எல்லாரும் இனிது வாழுமாறே இவர் இயற்றிவந்தார். வருங்கால் பேகன் என்பவன் தன் அருமைத் துணைவியாகிய கண்ணகியை அவமதித்துவிட்டு ஓர் காதற்கிழத்தியை விரும்பிக் களிப்புற்றிருந்தான். தன் தலைவினைப் பிரிந்து அவலமுற்றிருக்கும் அவளது பரிவினுக்கு இரங்கி ஒருநாள் இவர் அவன்பாலடைந்தார். பேரறிவாளனாகிய நீ இச்சீரழிவு செய்யலாகாதென்று அவன் மகிழ்வோடு உணர்ந்துகொள்ளுமாறு பலகூறி அவளைப் படைந்து வாழும்படி செய்தார். அவ்வமையம் அவனை நோக்கி இவர் சொல்லிய கவி ஒன்று இதனடியில் வருகின்றது.

மடத்தகை மரடயில் பனிக்குமென் றருளிப்

படாஅ மீத்த கெடாஅ நல்லிசைக்

கடாஅ யானைக் கவிமான் பேக!

பசித்தும் வாரேம் பாரமும் இலமே

களங்கனி யன்ன கருங்கோட்டுச் சீறியாழ்

நயம்புரிந் துறைபுநர் நடுங்கப் பண்ணி

அறஞ்செய் தீமோ அருள்வெய் யோயென

இஃதெயாம் இரந்த பரிசிலலி திருளி

னினைமணி நெடுந்தே ரேறி

யின்னா துறைவி யரும்படர் களைமே.

(புறம்.)

படாஅம் ஈத்த = பட்டுப் போர்வை கொடுத்த. கவிமான் = குதிரை. இன்னாது உறைவி = துன்பமாக உறைந்திருப்பவன்; என்றது இவனைப் பிரித்தமைபால் வருந்திக் தனியே தங்கியிருக்கும் கண்ணகியை. பேக! உறைவி, படர்க்கை; என உய்த்துக் காண்க. குளிரால் நடுங்குமென்று ஒரு மயிலுக்குப் போர்வை கொடுத்து அதனால் அழியாப் புகழைபடைந்த பேகனே, உன் தலைவியைத்தனியே வருந்தவிட்டிருப்பது உன்தகுதிக்குப் பொருந்துமா? சிறிதும் பொருந்தாது; இப்பொழுதே தேரேறி விரைந்து போய் அவளை இனிது பேணுக என்று இதழுறச் சொல்லி இன்பம் பயப்படுத்த வுண்மையும், இவரது பெருந் தன்மையும், சொல்லுண்மையும், பிறவும் இதில் இனிது புலனாகுதல் காண்க. இவரது

நட்பின் தகவையும், நலமுறச் சொல்லித் தனக்கு இசை விளைத்த இயல்பையும் பேசுந் பின்பு எண்ணியெண்ணி யின்புற்றிருந்தான். நகச்சொல்லி நன்றி யயப்பதே தூதாம் என்னும் உண்மையை உலகம் காண இவரும் உணர்த்தி நின்றார்.

இதமுறச் சொல்லித் தன் அரசனுக்கு நலம் விளைப்பவனே தூதனாவான் என்பது இதனால் கூறப்பட்டது.

686 அன்று கடோற்கசனேன் அஞ்சாமல் தூதுசென்று குன்று துரைத்தான் குமரேசா—நன்றாகக் கற்றுக்கண் ணஞ்சான் செலச்சொல்லிக் காலத்தாற் றக்க தறிவதாந் தூது. (க)

இ-ள்.

குமரேசா! கடோற்கசன் அஞ்சாது நின்று துரியோ தனனுக்கு ஏன் அறிவுவரக் கூறினான் எனின், கற்றுக் கண்அஞ்சான் செலச் சொல்லிக் காலத்தால் தக்கது அறிவது தூதாம் என்க. ஆல் உருபு உடனிகழ்ச்சிப்பொருளது.

இது, மறுமன்னர் முன்னர் அஞ்சாது நின்று தூதர் ஆவ தையறியவேண்டும் என்கின்றது. . அன்று என்றது பாரதப் போரின் பதின்மூன்றாம் நாளை. பகை மிக வளர்ந்திருத்தலையும் படைவீரர் மிடைந்து நின்றதையும் மதியாது புகுந்து துரியோதனன் செயிர்த்து நோக்கியபொழுது அதற்கஞ்சாமல் நின்று எதிர் த்துரையாடினமை கருதி அஞ்சாமல் சென்று குன்றுதுரைத்தான் என்றும். நன்று ஆக என்றது கசடற என்றவாறு.

நூல்வன்மையும், கல்விபுடைமையும் தூதனுக்கு வேண்டும் என மேல் ஓதியிருத்தலால் கற்று ~~கற்று~~ நூல்களோடு தனக்கு வேண்டிய உபாயங்களைவந்ததும் உணர்ந்து என்று கொள்க.

கண்ணஞ்சான் என்றது கணேசரிடம் போய்த் தூதுரைக்குங்கால் அவர் செயிர்த்து ~~கண்ண~~ அதற்கு அஞ்சாதவனாய் என்றவாறு. அஞ்சான் ~~என்னும்~~ முற்று இதில் எச்சமுற நின்றது. அஞ்சாமை நெஞ்சமுறுவன்க.

அஞ்சானாய் அறிவது தூதாம் என்றதனால் அஞ்சாதலும் அறி யாமையுமுடையான் தூதனாகான் என்பதாயிற்று.

அரசனுக்கு உறுதிசூழும் உரிமையாளர்களுள் தூதுவன் எப்பொழுதும் மருவலரிடங்களில் சென்றுவர வேண்டியவனாக லால் அஞ்சாமையும், சொல்வன்மையும், உய்த்துணர்வும் அவனு க்கு எஞ்சாமல் என்றும் இருக்கவேண்டும் என்பார் அஞ்சான், சொல்லி, அறிவது தூது என்றார்.

மேல், இதமுற்சொல்லித் தன் காரியத்தைத் தூதன் இனிது முடிக்கவேண்டும் என்றார்; இதில், அவன் யாண்டும் அஞ்சானாய் நின்று வேண்டியவிடத்துத் தக்கவுபாயங்களைத் தானே யறிந்துகொள்ள வேண்டுமென்றார்.

நீதிதூல் முதலிய கலைகள் பலவும் கற்று எவ்விடத்திலும் அஞ்சாது நின்று தன்கருத்தைப் பிறருளங்கொளச் சொல்லிச், காலத்திற்கேற்பத் தகுதியான வுபாயங்களை விரைந்தறிபவனே தூதனாவான் என்பதாம்.

கல்வியறிவும் அஞ்சாமையுமுடையனாயினும் கேட்போருளங் கொளச் சொல்லுந் திறன் இலனாயின் தூதனுக்கு அவை யாதும் பயன் படா ஆதலால் செலச் சொல்லுதலும், இவையெல்லாமிருப் பினும் இடங்காலங்கட்கேற்ற வுபாயங்களை அவ்வப்போது கூர்ந் தறிந்து கொள்ளானாயின் போந்தவை யாவும் வீழ்ந்துபடுமாத லால் காலத்தால் தக்கது அறிவதும், அவனுக்குத் தகுதியாக வேண்டுமென்க.

சிறந்த கல்வி, தெளிந்த சொல்வன்மை, துணிந்த நெஞ்சம் வேண்டியவிடத்து வேண்டிய வுபாயங்களை விரைந்துணர்ந்து கொள்ளும் ஒண்மை என்னும் இத்தன்மைகளை யுடையவனையே தனக்குத் தூதனாக அரசன் துணைக்கொள்ளவேண்டும் என்பது கருத்து.

இடங் காலங்கட்கேற்ற வுபாயங்களை விரைந்தறிந்தாற்றி எத ற்கும் அஞ்சாதவனே தூதனாவான் என்பது இதில் உணர்த்தப் பட்டது. இவ்வுண்மை கிடோற்கசன்பால் உணரப்படும்.

## கதை.

ஆண்மை நேர்மைகளிற் சிறந்த கடோற்கசனைப் பாரதப் போர் நிகழுங்காலத்தில் பதின்மூன்றாம் நாளிரவு துரியோதனன் பால் தூதுபோய் வருமாறு தருமர் எயினார். தன் மகனாகிய அபிமன்னை அன்று அநியாயமாகக் கொன்றுவிட்ட சயத்திரதனை மறுநாள் இரவு வருமுன் கொன்றுவிடுவதாக வஞ்சினங்கூறி அரசுனிதம் அருச்சுனன் வரம்பெறச் சென்றிருப்பதைப் பாசறைமீலிருக்கும் அவுனிதம் சொல்ல இவன் அமைந்து சென்றான். பெரும்படை மிடைந்து நிற்கும் அங்கு இவன் துணிந்து புதுந்து அரசன் முன்நின்று தான் முனைந்துவந்த காரியத்தை அவன் மனங்கொள உரைத்தான்.

தன்றிரு மைந்தனை மௌலி துணித்த சயத்திரதன்றனைவான்  
வென்றிகொள் காவலர் காவன்மிருப்பினும் வெயிலவன் வீழ்வதன்முன்  
கொன்றிடு வேனது தப்பி னருங்கன லாடுசுதித்திடுவேன்  
என்றுமொழிந்தான் வாழ்கயி லாயமு மெய்தினன் வில்விசயன்.

வஞ்சனை யாலமாரிற் பகைதன்னை மலைப்பது பாதகமென்  
றஞ்சின னாதலின் நீயறியும்படி யைபன்விடுத்தன னால்  
எஞ்சின னோயுன் மைத்துனனென்றுகொள் என்றான் வன்றிறல்கூர்  
நெஞ்சினில் வேறொரு சஞ்சலமற்ற நிசாசரன் மாமருகன்.

இங்ஙனம் உரைத்ததைக் கேட்டு உணர்ந்தமைபாமல் அக்கொடியவன் இவனைச் சினந்து நோக்கினான். அதற்கு இவன் சிறிதும் அஞ்சாமல் நின்று தன் அரசுற்கு வேண்டிய உறுதிகளையே உறுதிபெற வுணர்ந்தினான். யாதும் அஞ்சாது இவன் எதிர்த்து ரையாடியதை நினைந்து அவன் மீண்டும் செயிர்த்து நோக்கிச் சிறு மொழிகள் பல கூறினான். பயந்து நடுங்கி அரணிதம் படைவாங்கச் சென்றவனை நாங்கள் அடுவது திண்ணம்; பிறர் அடவியில் அலைவது உண்மை எனப் பலபட அவன் இகழ்ந்து மொழிந்தான்.

இவன்மொழிந்த இகழுரைகேட்டிடும்பன் மருமகன் வெகுநூற்றென்சொன்னாலும், அவனிதல முழுதுமினி யரசாள நினைந்திருந்தீர் அறிவிலீர்கள் சிவனெரிசெய் புரம்போலும் பாடிவீடழலாட்டிச் சேனையாவும் பவனன்மகன் மகனென்னும் பரிசறியத் தொலைத்தீடு படுத்துவேனே. (1)

சசைகுருதி நிண்மொழுகத் தனித்தனியே யெதிர்த்தவரைத் தலைந்சிந்த  
விசையன்வரவேண்டுமோ மற்றுள்ளார் திரண்டுவரவேண்டுமோதான்  
நிசைபுலரு முனமுனைத்து நீருக்கி விடுகுவ னெந்நிருபன் சொன்ன  
வசைவின்மொழி மறுத்து டற்ற லாகாதென் றிருக்கின்றே னறிகிலீரே.

இருவரெதிரெதிர் தம்மி லிகல்பொருத லுலகியற்கை யாருக்கடிப்  
பருவமுறத் தனிக்குதலைப் பாலகனுக் காற்றாமற் பறந்துபோனீர்  
ஒருவனெடுந் தேரறிக்க வெருவன் மலர்க்கைதுணிக்க ஒருவன் பின்னைப்  
பொருவனென வறையூவிப்பொன்றுவித்தான் இதுகொண்டோ புகல்கின்  
றீரே.

தேனிடறிப் பாண்முரலுந் செழுந்தாம விசயலுடன் செருவில் வந்தால்  
மானிடறிற் பொரவல்லார் சிலருண்டோ தெரியாது வானுளோரிற்  
கோனிடையுற்றருகிருத் திறல்வேந்தர் காத்திடினுங் குறித்த வீரன்  
தானிடருற்றுயிரழிகை தப்பாதென்பது முரைத்துத் தனயன் மீண்டான்.

இவற்றுள் இவனது துணியும் சொல்வன்மையும் அணிபெற்று  
நிற்றல் காண்க. பகைவர் முன் யாதும் அஞ்சாது நின்று தான்  
கருதியதை உறுதிபெற உரைத்துக் காலமறிந்து வந்த இவனது  
வினையாண்மையை விடந்து தருமர் முதலிய அனைவரும் புகழ்ந்  
தார். கற்றுக் கண்ணஞ்சான் செலச்சொல்லிக் காலத்தால் தக்க  
தறிவதாம் தூது என்னும் உண்மைக்கு உரிமையாகி அன்று  
இவன் உணர்த்தி நின்றான். தூதகடோற்கசம் என வடமொழி  
யில் இவன் பெயரால் ஒரு தூல் உள்ளது.

அஞ்சாமைபும் அறிவும் அமைப்பப் பெற்றவனே தூதனாவான்  
என்பது இதனால் கூறப்பட்டது.

687 ஓர்ந்துரைக்க வல்ல வுயரனுமான் தூதருள்ளே  
கூர்ந்துநின்றான் என்னை குமரேசா—நேர்ந்த  
கடனறிந்து காலங் கருதி யிடனறிந்

தெண்ணி யுரைப்பான் தலை.

(ஏ)

இ—ள்.

குமரேசா! ஆய்ந்து சொல்லவல்ல தூதருள்ளே  
அனுமான் ஏன் மிகச் சிறந்தவனாயினான் எனின், கடன் அறிந்து,  
காலம் கருதி, இடன் அறிந்து, எண்ணியுரைப்பான் தலை என்க.

இது, தலைமைத் தூதன் தன்மை கூறுகின்றது.

ஓர்ந்து உரைக்கவல்ல = தானாகவே உய்த்துணர்ந்து சொல்ல வல்ல. உயர் என்னும் அடைமொழி அறிவாண்மைகளில் எவரினும் அவன் உயர்ந்து நின்றமை தோன்ற நின்றது. கூர்தல் = மிகுதல், சிறத்தல். நோர்த = பொருந்திய.

கடன் அறிந்து = கடமையைபுணர்ந்து; அஃதாவது தூதனுப்ச் சென்ற தான் செய்யவேண்டிய விரிமையையும், காரியத்தின் முறைமையையும் இனிது அறிந்து என்றவாறு. கடன் = கடமை, முறைமை. கடனமக்கதுவென இடனுறு சூழ்ச்சியன் என்றதுங் காண்க.

தலையென்றது தலைமையானவன் என்றவாறு. இஃது ஆகுபெயர். தெய்வச் சாதிக்குத் தலைவனாகிய இந்திரனை தெய்வத்துத் தலை என்றார் பரிபாடலில் குன்றம் பூதனார். உடலில் தலை உயர்ந்து விளங்குதல்போல் கடனறிதல், காலங்கருதல், இடனறிதல், எண்ணிபுரைத்தல் என்னும் இந்நாற்கூறும் நன்கு அமைப்பபெற்றவன் தூதருள்ளே முதல்வனாகி விளங்குவன் என்பதாம். தூதர் என்றது அதிகாரத்தால் கொள்ள நின்றது.

மேல், எதற்கும் அஞ்சாமல் நின்று ஏற்ற உபாயங்களை யறிந்து தூதர் இனிது சொல்ல வேண்டுமென்றார்; இதில் எல்லாவற்றையும் தானே உய்த்துணர்ந்து உறுதிபெறச் சொல்பவன் அவரெவரினும் உயர்ந்தவனாவான் என்றார். தன் கடமையைறிந்து, காலத்தை நோக்கி, தான் சென்ற இடனியல்புணர்ந்து, தான் சொல்லுதற்குரியதை முன்னதாக நுண்ணிதாக ஆராய்ந்து, துணிவுறச் சொல்ல வல்லவனே தூதருள் சிறந்தவன் என்பதாம்.

தான் செய்ய நின்ற காரியத்தின் முறைமை முதலியவற்றை நுணுகியுணரினும் தகுதிபெற நின்று இடங்காலங்கட்கேற்ப இனிதுரையானாயின் அவ்வுணர்வு பயன்படாதாதலால் அதனை யுணர்ந்து கொள்ளுமாறு, எண்ணியுரைத்தலை யிறுதியில் வைத்தார்.

தன் அரசன்கொடுத்த ஓலையைக்கொண்டுபோய்க் கொடுத்து திற்பவன் கடைத்தூதன்; அவன் சொல்லியவற்றைச் சொல்லி



யாங்கே சொல்பவன் இடைத்துதன்; அவன் சொல்லாதவற்றை யும் அமைப நோக்கித் தானே கற்பித்து அமைப வுரைப்பவன் தலைத்துதன்; எனத் தூதர்கள் மூவகையாக மதிக்கப்படுவராத லால் இங்கு இவன் தலையென நின்றான்.

தானறிந்து கூறும் தலைமற் றிடையது

கோனறைந்த தீதென்று கூறுமாற்—றானறியா

தேரலையே காட்டுங் கடைபென் றொருமூன்று

மேலையோர் தூதுரைத்தவாறு. என்றார் பெருந்தேவனார்.

அமைச்சருக்கு வேண்டிய மாட்சிகள் யாவும் அமைப்பப் பெற்று, தூதர்க்குரிய முறைமையை யறிந்து அன்புடைமை முதலிய குணங்களெல்லாமுடையனாய், இடங்காலங்களின் இயல்புகளை யிரிவிது அறிந்து, 'கற்றவன் கற்றவன் கருதுங் கட்டுரைக்கு— உற்றன வுற்றவய்த்துரைக்கும் ஆற்றலான்' என்றபடி வேற்று வேந்தன் மாற்றமெவற்றிற்கும் ஏற்றவாறு இன்புறச் சொல்லித் தன் அரசுக்கு ஆக்கமுற ஆற்றிவருபவனே தலைமைத் தூதன் எனத் தக்கவன் என்க.

குடிப்பிறர் திருநூல் கற்றறிந் தமைச்சர் குணங்களுமுடையனாய்ச் சுற்றங் கடப்படு மரச னிடத்தது மன்புங் கருதுவேற் றரசவாம் பண்பும் விடப்படா வின்கொல் வன்மையு முருவும் வெருவுறத்தின்மையு மருவி யிடத்தொடு செவ்வியறிந்துகா லத்துக் கேற்றவு முரைப்பவன் தூதன். என வரும் இஃது ஈண்டு எண்ணத்தக்கது.

தன் அரசனுக்கு உறுதி பயக்கும் வகைகளை பெல்லாம் தானு கவே உய்த்துணர்ந்து உயர்ந்த தூதன் உரைப்பன் என்பது இதில் உணர்த்தப்பட்டது. இவ்வுண்மை அனுமானபால் உணரப்படும்.

கதை.

அனுமான் இராமகாரியமாக இலங்கை புதுந்தொழுது ஆவ தை யெதிர்நோக்கித் தூதனாக இராவணனை யடைந்தான். அவனைக் கண்டவுடனே கனன்றன் ஆயினும் இடங்காலங்களையறிந்து அடங்கி நின்றான். அவன் தீதடையாவாறு சேதையை விடும்படி நீதிமொழிகள்பல நிலைபெற ஒதியுணர்த்தினான்.

ஒத நீருல காண்டவ ருன்றுணைப்  
போதநீதிப ராருளர் போயினார்  
வேதநீதி விதிவழிச் செல்வரும்  
காதனீ யறத் தெல்லை கடத்தியோ. (1)

திறந்திறம்பிய காமச் செருக்கினால்  
மறந்து தத்தம் மதியின் மயங்கினார்  
இறந்திறந் திழிந் தேறுவதே யலால்  
அறந்திறம்பின ராருளராயினார். (2)

வெறுப்புண்டாய ஒருத்தியை வேண்டினால்  
மறுப்புண்டாயபின் வாழ்கின்ற வாழ்வினின்  
உறுப்புண்டாய் நடுவோங்கிய நாசியை  
யறுப்புண்டா லதழுகென லாகுமே. (3)

தீமை நன்மையைத் தீர்த்த லொல்லாதெனும்  
வாய்மை நீக்கினை மாதவத்தால் வந்த  
தூய்மை தூயவ டன்மைபிற் றேன்றிய  
நோய்மையாற் றுடைக்கின்றனை நோக்கலாய். (4)

பாரைஞ் னூறுவ பற்பல பொற்புயம்  
ஈரைஞ் னூறு தலையுள வென்னினும்  
ஊரைஞ் னூறுங் கடுங்கன லுட்பொதி  
சீரைஞ் னூறவை சேமஞ் செலுத்துமோ. (5)

இச்சைத் தன்மையி னிற்பிற ரில்லினை  
நச்சி நாளு நகையுற நாணிலன்  
பச்சை மேனி புலர்ந்து பழிபடேஉம்  
கொச்சை யாண்மையுஞ் சீர்மையிற் கூடுமோ. (6)

பிறந்துளார் பிறவாத பெரும் பதம்  
சிறந்துளார் மற்றுந் தேவர்க்குந் தேவராய்  
இறந்துளார் பிறர் யாரும் இராமனை  
மறந்துளாருள ராகிலர் வாய்மையால். (7)

ஆதலாற் றனரும் பெறற் செல்வமும்  
ஒதுபல் கிளையும் முயிரும் பெறச்  
சீதையைத் தருகென்றெனச் செப்பினான்  
சோதியான் மகன் நிற்கெனச் சொல்லினான். (8)

இவற்றால் அனுமானது கடனறி திறனும் கல்வியும் தகவும்  
இடனுறு சூழ்ச்சியும் இனிது புலனும். இங்ஙனம் ஓர்ந்துணர்த்தி  
யும் உணராதவனாய் இவனை அவன் உறுத்துநோக்கினான் ;

குரக்கு வார்த்தையும் மாணுடர் கொற்றமும்

இருக்க நிற்க நீயென் கொலடா இரும்

புரத்தினுட் டருந் தூது புருந்தபின்

அரக்கரைக் கொன்ற தலுதுரை யாயென்றான்.

இதனைக் கேட்டவுடனே அவனுக்கேற்ற விடையாக இவன்  
எதிருரைத்த திறம் எவரும் வியக்கத்தக்கது.

காட்டுவாரின்மை யாற்கடி காவினை

வாட்டினே நெண்ணக் கொல்ல வந்தார்களை

வீட்டினேன் பின்னு மென்மையி னாலுன்றன்

மாட்டு வந்தது காணு மதியினால். என்று தன் மதிவன்மை  
யை இவன் காட்டி நின்றான்.

இடனிலையறிந்து நகைச்சுவைததும்ப இப்புண்ணியத் தூத  
ன் எண்ணியுரைத்த துண்ணிய பொருளையும் துண்ணியதகவையும்  
இதில் துணித்து நோக்குக ; இன்னன இன்னும் பலவுள ; ஈண்டு  
விரிப்பிற்பெருகும். தன் மன்னனுக்கு உறுதிபயப்பப் பின்னுஞ்  
சிலகூறிப்பெயர்த்துவந்தான். கடனறிந்து காலங்கருதி இடனறிந்து  
எண்ணியுரைப்பான் தலை என்னும் உண்மைக் குரிமையாய்த் தூத  
ருள் இவன் உயர்ந்து நின்றான்.

இதனால் தலைமைத் தூதனது நிலைமை கூறப்பட்டது.

688 தூதுசென்ற ஒளவை துணிந்தேனோ தொண்டைமன்முன்

கோதொழியச் சொன்னாள் குமரேசா—திதகன்ற

தூய்மை துணைமை துணிவுடைமை யீழ்மூன்றின்

வாய்மை வழியுரைப்பான் பண்பு. (அ)

இ-ள்.

குமரேசா! தூது சென்ற ஒளவையார் தொண்டைமான்  
இளந்திரையனிடம் ஏன் துணிந்து உரைத்தார் எனின், தூய்மை,  
துணைமை, துணிவுடைமை இம்மூன்றின் வாய்மை வழியுரைய்  
பான் பண்பு என்க.

துணிந்து என்றது எவரும் பணிந்து கூறவேண்டிய அவ் அரசன் முன் இவள்யாதும் அஞ்சாது துணிந்து நின்றமை கருதி என்க. அவன் கொண்டிருந்ததருக்கு ஒழியுமாறு இவள் உரைத் தாளாதலால் கோது ஒழியச்சொன்னாள் என்றும். கோது = குற்றம். தீதகன்ற என்றது தூய்மையின் இயல்புதோன்ற நின்றது.

இது, தூதனுக்குவேண்டிய உடைமைகள் இவையென வுணர்த்துகின்றது.

தூய்மை = தூயனாதன்மை; அஃதாவது மனநேர்மை. இத் தன்மையுடையானைப் பரிசுத்தன் என்பர்.

வழியுரைப்பான் என்றது தூதனை. தன் அரசன் சொல்லிய வற்றை அவன் சொல்லியவாறே சென்று வேற்று வேந்தர்க்குச் சொல்லுவான் என்பதாம்.

தூணைமை என்றது உதவியார் தன்மையை. அஃதாவது தான் சென்ற இடத்தில் தனக்கு ஏதேனும் தீங்குநேரின் பாங்கும நின்று நெறிமுறைகூறித் தாங்குவாரை. அவராவார், தூது வந்த கண்ணனைத் தூரியோதனன் கொல்ல எண்ணியபொழுது

பழியுடைப் பகைஞரேனுந் தன்பெரும் பதியில்வந்தால்

அழிவுறக் கோறல்பாவம் ஆண்மையும் அல்லவென்பார்

கழிகடற் சேனையோடு கங்குலின் வளைந்திட்டாலும்

எழிலுடைக் கொண்டல்வண்ணன் அகப்படான் எவர்க்கு

மென்று கூறித் தடுத்த விகர்னன்போல்வார் என்க.

மேல், தலைமைத் தூதனுக்குவேண்டிய தகைமைகூறினார்; இதில், பொதுவாக அவனுக்கு உரிய உடைமைகளிவையென வுணர்த்தியருளினார்.

தூய்மையுடைமையும், தூணைமையுடைமையும், துணிவுடைமையும், இம் மூன்றினோடு வாய்மையுடைமையும் தூதனுக்குக் குணங்களாம் என்பதாம்.

தூய்மையிலனாயின் பொருள் கொடுத்தேனும் காதலின்பத் தைக் காட்டியேனும் வேற்றரசர் தூதன் மனத்தை மாற்றிவிடக் கூடுமாதலால் அங்ஙனம் மாறுதிறுத்தற்பொருட்டுத் தூய்மையும், சென்ற இடத்தில் அனுமானுக்கு வீடணன் நின்றதுபோல் கூடு

மானவரை தனக்கு ஆன உதவியாளரிருப்பின் எதுவும் இனிதா  
மாதலால் துணைமையும், தன் நெஞ்சிலுள்ளதை அரசனிடம்  
யாதும் அஞ்சாமல் சொல்லுதற்குத் துணிவுடைமையும், இவை  
யெல்லாம் உடையனாயினும் மெய்மையின்றேல் ஐயமுற்று யா  
ரும் நம்பார் ஆகலால் நம்பிக்கொள்ளும் பொருட்டு வாய்மையும்,  
தூதனுக்கு உரிமையாகவேண்டும் என்றார்.

பகைவர் பல்வகை உபாயங்களைச் செய்து பேதிப்பினும்  
வழிவழியாகச் சிறந்தமைந்தனாத் தம் அரசனுக்கு மாறாக யாண்  
டும் நிலைதிரியார் என்க.

படையளவு கூறார் பெரியார்முன் மாற்றார்  
படையளவிற் றென்று வியவார்—கொடைவேந்தன்  
சுத்ததுகண் டின்புறார் ஏந்திழையார் தோள்சேரார்  
பார்த்திபர்து தாயடைந்தார் பண்பு. என்றதுங் காண்க.

உண்மை திண்மை ஒழுக்கம் என்னும் இவ்விழுப்பங்களை  
புடையவனையே தமக்குத் தூதனாக வேந்தர் விரும்பிக்கொள்ள  
வேண்டும் என்பது கருத்து.

யாண்டும் அஞ்சாமல் நேர்மையோடு நின்று தன் அரச  
னுக்கு மேன்மையை விளைத்துவருபவனே தூதனாவான் என்பது  
இதில் உணர்த்தப்பட்டது. இவ்வுண்மை ஒளவையார்பால் உண  
ரப்படும்.

கதை.

தொண்டைமான் என்னும் அரசனிடஞ் சென்று அவன்  
கருத்தை யறிந்துவருமாறு ஒளவையாரை அதிகமான் ஒருமுறை  
தூதனுப்பிவைத்தான். அவ்விருவருக்கும் இடையே நெடும்பகை  
மிடைந்திருந்தது. அதிகமான் மானமும் வீரமும் அதிகமுடைய  
வனாயினும் இருநிலக் குடிகளும் வந்தே தயருறுமென்று கருதி  
அதுபொழுது போர்செய்ய விரும்பாது நேர்செய்ய நினைந்தான்.  
இவன் நினைவோடு நேரலன் நினைவும் நேர்படுமாறு செய்ய இவர்  
நினைந்து சென்றார். காஞ்சிநகரத்தையடைந்து அம்மன்னவனைக்  
கண்டு இன்னுரையாடினார். அவன் சிறந்த கல்வியுடையவனாத  
லால் இச்செல்வியின் வரவால் உவகைமீக்கூர்ந்து மிகவும் உபசரித்  
தான் அதன்பின் தான் கருதிவந்ததை அவனுளங்கொள இவர்

உறுதிபெற உரைத்தார். அவன் உணர்ந்து விரும்பி உடனே உடன்பட நினைந்தும் தன் இடம்படுவலியை இவர்க்குக் காட்ட எண்ணி வேல்வாள் முதலிய படைக்கலங்களை யழகுபெற அடுக்கி வைத்திருக்கும் ஆபுதசாலைக்கு இவரை அழைத்துச் சென்று தன் போர்க் கருவிகளை நோக்குமாறு ஆக்கிநின்றான். அவனது செருக்குகூலையை யறிந்து தனக்குள்ளேயே இவர் சிரித்துக்கொண்டு கிழவியாகிய எனக்குங்கூட உன் படைக்கலங்கள் பயங்கொடுக்கவில்லையே; இது மன்னரோடு பழகி முன்னியதால் வந்த நன்னயம்போலும் என்று புன்னகையோடு புகன்று மேலும் அம் மன்னனை நோக்கினார். “எம் மன்னனாகிய அதிகமானுடைய படைக்கலங்களினும் உன்னுடையவை, மிக அழகாகவும் புதிதாகவும் காணப்படுகின்றன. அவை ஒடிந்துந், தகர்ந்துந், உதிரந்தோய்ந்தும், பகைவாது நினைக்கமுங்கியும், முனைகள் மழுங்கியும், பிடிசுள் கழன்றும், அடிகளிழந்தும் மீண்டும் புதுக்குமாறு கொல்லனதுகூடத்தில் குடிபுகுந்துகிடக்கின்றன. இவையோ, பொருகளைத் தை ஒருபொழுதும் காணாமல், யாதும் கோணாமல், என்றும் காயாமல், ஒரு சிறிதும் தேயாமல், காண்பதற்கழகாகக் காட்சிச் சாலையிலுள்ளனையோல் மாட்சியுற்றிருக்கின்றன” என்று பழிப்புப் புகழ்ச்சியும் தம்முன் ஒளித்தொளித்து விளங்க இவர் உரைத்து நின்றார். இவரது உரையினுண்மையையும் உள்ளத்திண்மையையும் அருகினின்ற அமைச்சர் முதலாயினோர் அறிந்து தமக்குள்ளேயே மகிழ்ச்சி மீக்கூர்ந்தார். அரசனும் தெளிந்து நாணி இவர் மொழிந்தபடியே நடந்துகொண்டான். அதன்பின் இவர்மீண்டு வந்து அதிகமானைக்கண்டு அமைந்ததை புணர்த்திப் பழமைபோல் அமர்ந்திருந்தார். மறுமன்னையிடஞ் சென்று ஒருமறுவும் இன்றி துணிவுகொண்டு நின்று தனக்கு உயர்ச்சிகூறி உண்மையோடு உறுதிசெய்துவந்த இவரது பெருமையை வியந்து அதிகமான் இவர்பால் அதிக அன்புசெய்தான். இவரது தூதின் தகைமையை அக்காலத்திலிருந்த அரசரும் பிறரும் அடிக்கடி ஒதி மகிழ்ந்தார். தூய்மை துணைமை துணிவுடைமை இம்முன்றின் வாய்மை வழியுரைப்பான் புண்பு என்னும் உண்மைக்கு இவர் உரிமையாய் நின்றார். இவர் தொண்டைமானிடந் துணிந்துரைத்த கவியைப்

பண்டைத் தூதரெல்லாரும் பாடஞ்செய்து தம் முளத்திற்பதத்து  
வைத்திருந்தார். அதனை யிதனடியில் வைக்கின்றேம்; அதன்  
பொருளை ஆய்ந்துகொள்க.

இவ்வே, பிளியணிந்து மாலை சூட்டிக்  
கண்டிர னோண்காழ் திருத்திரெய் யணிந்து  
கடிபுடை வியனக ரவ்வே; அவ்வே,  
பகைவர்க் குத்திக் கோடுதுதி சிதைந்து  
கொற்றுகைக் குற்றில; மாதோ வென்றும்  
உண்டாயிற் பதம் கொடுத்து  
இல்லாயின் உடன் உண்ணும்  
இல்லோர் ஒக்கற் றலைவன்  
அண்ணலெங் கோமான் வைந்துதி வேலே. (ஒளவை)

இவ்வே = இவைதாம்; என்றது தொண்டைமானுடைய  
படைக்கலங்களை. வியன் நகரவ்வே = அகன்றமானிகையிடத்தன.  
அவ்வே = அவைதாம்; என்றது அதிகமானுடைய ஆயுதங்களை.  
கொல்துறைக் குற்றில = கொல்லனது பணிக்களமாகிய குறிய  
கூடத்தில் கிடக்கின்றன. பதம் = உணவு. இவ்வேவியனகரவ்வே;  
அவ்வே குற்றில எனக்கூட்டிக்காண்க. தம் அரசனது வென்றிச்  
சிறப்பும், கொடைச் சிறப்பும் விளங்கக்கூறித் தமது தாய்மை  
துணிவுவாய்மைகளை ஒளவையார் விளங்கவைத்துள்ள ஒண்மை  
யையும், மேற்குறித்த அண்மையையும் இதில் ஊன்றியுணர்க.

பகைப்புல னனுகி டுய்த்தார் பகர்ந்தது பகர்ந்து பற்றார்  
மிகைப்புல னடக்கி மெய்மை விரதம்பூண்ட  
தகைப்புலக் கருமத் தோரைக் கோறலிற் றக்கார் யார்க்கும்  
நகைப்புலன் பிறிதுண்டாமே நங்குலம் நவைபுண்டாமே.

இது தூதராய் நின்ற அனுமானை இராவணன் கொல்லத்  
துணிந்தபொழுது விபீடணன் சொல்லித் தடுத்தது. அனுகிப்,  
பகர்ந்து அடக்கி மெய்மை விரதம்பூண்ட தகைப்புலக் கருமத்  
தோர் என்று தூதரைக் கவிகுறித்திருக்கும் அழகை இதில் கரு  
திக்காண்க. அடிகள் சட்டியுள்ள தாய்மை முதலிய தூதியல்பு  
களை நம் கம்பர் ஈண்டு ஒட்டியுள்ளமை உணரலாகும்.

தூய்மையும் துணியும் தூதனுக்கு வாய்மையாகவேண்டும்  
என்பது இதனால் கூறப்பட்டது.

689 சோரான் துணிந்துநின்றான் தூதான அங்கத்தனைன்  
கூராரும் வேற்கைக் குமரேசா—நேரே  
விடுமாற்றம் வேந்தர்க் குரைப்பான் வடுமாற்றம்  
வாய்சோரா வன்கணவன். (36)

இ—ள்.

குமரேசா! தூதுரைக்கச் சென்ற அங்கதன் யாதும் சோர்  
புறது ஏன் துணிந்து நின்றான் எனின், விடுமாற்றம் வேந்தர்க்கு  
உரைப்பான், வடுமாற்றம் வாய்சோரா வன்கணவன் என்க.

இது, யாண்டும் சோர்வின்றித் தூதன் அமைந்துரைக்க  
வேண்டும் என்கின்றது.

பலவகை ஈடுமொழிகளைச் சொல்லிச் சோரும்படி இராவ  
ணன் செய்தும் சோராமலும், பின்பு வீரமொழிகள் கூறி வெருட்  
டியதற்கு அஞ்சாமலும் நின்றான் ஆதலால் சோரான் துணிந்து  
நின்றான் என்றும்.

மாற்றம் = சொல்; வடு = குற்றம், தழும்பு, வசை, இழிவுகளை  
புணர்த்தியரும். வடுமாற்றம் என்றது தன் அரசனுக்கு இழிவான  
சொல்லை.

விடுமாற்றம் என்றது = தன் அரசன் சொல்லிவிட்ட சொல்  
என்றவாறு. விடுத்தல் ஈண்டு அனுப்புதல் என்க. அது,

அறத்துறை யன்று வீரர்க் கழுகுமன்றுண்மை யன்று  
மறத்துறை யன்று சேம மறைந்துறைந் தொதுங்கி வாழ்தல்  
நிறத்துற வாளிகோத்து நேர்வந்து நிற்குமாகின்  
புறத்துற எதிரேவந்து போர்தரப் புதுறி யென்று; இராகவன்  
அங்கத்தனிடம் சொல்லிவிட்டதும்,

மயேந்திர முதுரேகி வல்லீநீ யமலன் நல்குஞ்  
சயேந்திர ஞாலத் தேரோன் றனையடுத் தொருநாற் றந்தக்  
கயேந்திரன் மதலை வானோர் காப்பைவிட் டறத்தா றுன்னி  
நயேந்திர வளத்தினோடு முறைகென நவிறி யென்று, எம்பெரு  
மான் வீரவாகு தேவரிடம் நவின் று விட்டதும்,



முத்துர்வெம் பணிக்குடியோன் மூதாரினடந்துழவர் முன்றிறோறு  
நந்தாரும் புனனுட்டின் நிறம்வேண்டு நாடொன்று நல்காநாகில்  
ஐந்துர்வேண் டவையி லெனில் ஐந்திலம்வேண் டவை மறுத்தாலடு  
போர்வேண்டு, சிந்தாரத்திலக நுதற் சிந்தாரத்தின் மருப்பொசித்த  
செங்கண்மாலே. என்று கண்ணனிடம் தருமன் கழறிவிட்டதும்,  
போல்வது. வன்கண் என்றது வினைசெய்தலில் தளர்வின்றி நிற  
குந் தறுகண்மையை. அதனைபுடையவனை வன்கணவன் என்றார்.

மேல், தூதன் நெஞ்சந்தூயதால் வேண்டும் என்றார்; இதில்  
இழிவுதருஞ்சொல்லை மறந்தும் அவன் சொல்லலாகாதென்றார்.

தன் அரசன் சொல்லியனுப்பியதை வேற்று அரசர்க்குச்  
சென்று சொல்லுகின்ற தூதன், தன் அரசனுக்குத் தாழ்வுதருஞ்  
சொல்லை வாய்மறந்தும் சொல்லாத மனவுறுதியுடையவனை என்ப  
தாம்.

தன் அரசனுக்குத் தாழ்வான வார்த்தையை வாய்சொர்ந்தும்  
சொல்லாத திண்மையாளனை தூதனாவான் என்றதனால் சொர்ந்து  
ரைக்கும் புன்மையாளன் அஃதுரைத்தற்குப் பொருந்தாது என்  
பதாயிற்று. யாதும் தளர்வின்றி யாண்டும் புகுந்து எவர்முன்னும்  
நின்று தடுமாற்றம் சிறிதுமின்றித் தன் அரசனுக்கு உறுதியுடைய  
உரைத்துவர வல்லவனை தூதனாவான் என்பார் விடுமாற்றம்  
உரைப்பான்; விடுமாற்றம் வாய்சொரா வன்கணவன் என்றார்.

தடுமாற்ற மின்றித் தகைசான்ற சொல்லான்

விடுமாற்றம் வாய்சொரா னாகி—விடுமாற்றம்

எஞ்சாது கூறி யிகல்வேந்தன் சிறுங்கால்

அஞ்சா தமைவது தூது. என்றார் பெருந்தேவனாரும்.

தன் அரசனுக்குத் தாழ்வுதரும் சொல்லை எவ்வகையானும்  
தூதர்சொல்லலாகாதென்பது கருத்து. வாழ்வுதர ஆற்றவல்ல  
அவர் தாழ்வுவாச்சொல்லுவாராயின் அவரைத் தூதராக அரசர்  
கொள்ளலாகாதென்பது குறிப்பு.

சிறந்த தூதர் தன் அரசனுக்கு இழிவுதருஞ் சொல்லை மறந்  
தும் உரையார் என்பதும், யாண்டும் உறுதியுடையவே உரைத்து  
வருவர் என்பதும் இதில் உணர்த்தப்பட்டன. இவ்வுண்மை  
அங்கதன்பால் உணரப்படும்.

கதை.

அங்கதன் இராம தூதனாய் இலங்கையுட் புருந்து அசன் நிலைகள் பலவும் ஓர்ந்துகொண்டு இறுதியில் இராவணனையடைந்து தான் கருதிவந்ததை உறுதிபெற வுரைக்குமாறு உற்று நின்றான். அப்பெருவீரன் இவனைச் சிறிதும் மதியாமல் சினந்து நோக்கி நீ யாவன்? இங்கு வந்தகாரியம் என்னை? எம்மவர் உன்னைக் கொன்றுதின்னமுன்னங் கூறுதி என்றான். அதற்கு இவன் யாதும் அஞ்சாமல் நின்று புன்னகையோடு முன்னுரையாகச் சில இன்னுரையாடினான். பின்னர் அவனை நிமிர்ந்து நோக்கினான்.

பூதநாயகனீர் சூழ்ந்த புவிக்கு நாயகனப்பூமேன்  
சுதைநாயகன் வேறுள்ள தெய்வநாயகனீ செப்பும்  
வேதநாயகன் மேனின்ற விதிக்கு நாயகன் தான்விட்ட  
தூதன்யான் பணித்தமாற்றம் சொல்லியவந்தே. எனென்றுன்

இதனைக் கேட்டவுடனே அவன் செயிர்க்கு நோக்கிச் சிறு மொழிகள், சிலகூறி இங்குவந்து இதனைச் சொன்ன தூதன் நீயாவன்? உன் பெயர் என்னை? உரை யென்றான்.

இந்திரன் செம்மல் பண்டோ ரிராவணன் என்பான் தன்னைச் சுந்தரத் தோள்களோடும் வாழிடைத் தூங்கச் சுற்றிச் சிந்தரக் கிரிகடாவித் திரிந்தனன்; தேவருண்ண மந்தரக் கிரியால் வேலை கலக்கினான் மைந்தனென்றான்.

முன்னிலைப் புறமொழியாக இராவணன் முன்னின்றுரைத்த இவனது இவ்வுரை நயத்தையும் அதன் அழகமைவுகளையும் ஊன்றியுணரவேண்டும். தன்னைத் தூதனுப்பிய நாயகனது பெருமையை அவன் உணர்ந்துகொள்ளவில்லையே யென்றிரங்கி அவனுக்கு உணர்வுவரத் தன்னை இவ்வனம் இவன் உணர்த்தினான். அதன் பின் இவனை நயந்துகொண்டு அவன் தன் வசஞ்செய்ய நினைந்தான். “உன் தந்தையாகிய வாலி எனக்குச் சிறந்த நண்பன்; அவனுடைய மைந்தனாகிய நீ இன்று என்பால் வந்தாய்; எம்மிருவர்க்கும் முன்னமைந்திருந்த வுறவுக்கு நின்வாவு மிகவுரிமையாயிற்று; தந்தையைக் கொன்று அரசை வஞ்சித்துக்கொண்ட சுக்கிரீவனையும், இராமனையுங்கொன்று கிட்கிந்தையை உனக்கே

தந்து பொன்னரி சுமந்த பீடத்திலவைத்து அமார் போற்றிசெய்ய  
மன்னவனாக்கி உன்னையான் மகுடஞ் சூட்டுவன்” என்று அவன்  
நயம்படவுரைத்தான். அதனைக்கேட்டு இவன் நிரம்பச் சிரித்  
தான். எனக்கு நீ அரசு தருவதாக வாய்வந்தபடி சொன்னது ஒரு  
சங்கத்துக்கு நாய் ஒன்று தருவதெனின் அதனை யொக்கும் என  
நகையுறச்சொல்லி மேலும் அவன் மிகைபடக்கூறுவண்ணம் இவன்  
விளங்கி நின்றான். இவனது நெஞ்சுறுதியைக் கண்டு நெடிது  
வெகுண்டு நீ தூது வந்ததை ஒது என்று அவன் உறுத்துரைத்  
தான். எம் ஐயன் அம்பைவிட்டழிக்காமல் தூதாக என்னை  
முன்புவிட்டது நீ உணர்ந்துய்யவேண்டும் என்னும் அருளிணை  
தான்; ஆதலால் எங்கள் அம்மைபைவிட்டுவிடு; அங்ஙனம் விடு  
வையேல் இம்மையும் மறுமையும் நீ இன்பமுறுவாய்; இன்றேல்  
இழிந்து தொலைவாய்; என அவன் உணர்ந்து தெளியுமாறு பல்  
உறுதிகள் கூறினான். அவன் தெளிந்துகொள்ளாமையால் தான்  
செய்வதைச் செய்துவிட்டுத் திரும்பிவந்து இராமனைத் தொழுது  
“முற்ற ஓதியென் மூர்க்கன் முடித்தலை—அற்றபோதன்றி ஆசை  
அறன்” என்று உற்றதைச் சுருக்கமாக வுரைத்துவிட்டு மேல்  
உறுவதைச் செய்தான். கொடியகூற்றுவன் போன்ற மாற்ற  
லன் முன்போய் நின்று தன் அரசனுக்கு வடுமாற்றம் யாதும்  
இன்றி உய்த்ததை உறுதிபெற வுரைத்து உயர்வுதோன்ற வந்த  
இவனது ஒண்மையை வியந்து அனைவரும் உவந்து புகழ்ந்தார்.  
விடுமாற்றம் வேந்தர்க்கு உரைப்பான்—வடுமாற்றம் வாய்சோரா  
வன்கணவன் என்னும் உண்மையை உலகம் இவன்பால் உணர்  
ந்து நின்றது.

கூவியின்றென்னை நீபோய்த் தங்குல முழுதுங் கொல்லும்  
பாவியை பெய்தி யஞ்சி யரண்புக்குப் பதுங்கி னானைத்  
தேவியை விடுக வன்றேற் செருக்களத் தெதிர்த்து தன்கண்  
ஆவியை விடுக வென்றான் அருளினம் விடுகிலாதான். (1)

பருந்துண்ப் பாட்டியாக்கை படுத்தநாள் படைஞ ரோடும்  
மருந்தினு மினிய மாமன் மடிந்தநாள் வனத்துள் வைகி  
இருந்துழி வந்த நங்கை யிருஞ்செவி முகையு மூக்கும்  
ஆரிந்தநாள் வந்திலா தான் இனிச்செய்யும் ஆண்மைபுண்டோ. (2)

கிளையொடும் படைஞரோடும் கேடிலா வுயிர்கட் கெல்லாம்  
களையன தம்பிமாரை வேரொடும் களையக் கண்டும்  
இளையவன் பிரியமாயம் இயற்றியே கோண்டு போய்  
வளையெயிற் றாக்கன் வெம்போர்க்கினியிவண் வருவதுண்டோ(3)

ஏந்திழை தன்னைக் கண்ணுற் றெதிர்த்தவர் தம்மை யெற்றிச்  
சாந்தெனப் புதல்வன்றனைத் தரையிடைத் தேய்த்துத் தன்னூர்க்  
காந்தெகரி மடுத்தத்தானுங் காணவே கடலைத் தாவிப்  
போந்தபின் வந்திலாதான் இனிப்பொருளும் போரு முண்டோ. (4)

உடைக்குலத் தொற்றர்தம்பா லுயிர்கொடுத் துள்ளக்கள்ளம்  
துடைத்துழி வருணன்வந்து தொழுதுழி தொழாதகொற்றக்  
குடைத்தொழி லும்பிகொள்ளக் கொடுத்துழி வேலைகோலி  
யடைத்துழி வந்திலாதான் இனிவர வையமுண்டோ. (5)

மறிப்புண்ட தேவர்காண மணிவரைத் தோளின் வையும்  
நெறிப்புண்ட ரீகமன்ன முகத்தியர் முன்னே நென்னன்  
பொறிப்புண்ட ரீகம்போலும் ஒருவனாற் புனைந்த மோவி  
பறிப்புண்டும் வந்திலாதான் இனிப்பொருளும்பான்மை யுண்டோ(6)

என்றிவை யியம்பி வாவென் றேவின னென்னை யெண்ணி  
ஒன்றுனக் குறுவதுன்னித் துணிந்துரை புறுதிபார்க்கின்  
துன்றிருங் குழலை விட்டுத் தொழுதுவாழ் சுற்றத்தோடும்  
பொன்றுதி யாயினென்பின் வாயிலிற் புறப்பென்றான்.. (7)

இவை இராவணன்முன் தூதனாய்கின்ற அங்கதன் கூறியன.  
வடுமாற்றமின்றி வாய்சோராத மனத்துணியேவாடு நின்று தன்  
அரசன் சொல்லிவிட்டதோடு தானும் பலவுள்ளி உரைத்து உறுதி  
செய்துவந்த இவனது ஊக்கத்தின் தன்மையும், உரையின் வன்மை  
யும், மேற்குறித்த வுண்மையும் இவற்றுள் ஒளிர்கல்காண்க.

யாண்டுஞ் சோர்வுறாத துணிவுடையவனே தூதனாவான் என்  
பது இதனால் கூறப்பட்டது.

690 ஊறுயிர்க்கு நேருமென ஓர்ந்தும் விறல்வாகு  
கூறினர் சீர் என்னே குமரேசா—மாறி  
இறுதி பயப்பினு மெஞ்சா திறைவற்  
குறுதி பயப்பதாந் தூது.

(ம)

இ-ள்.

குமரேசா! தம் உயிர்க்கு முடிவு நேருமென்று தெரிந்  
தும் வீரவாகு தேவர் ஏன் சூரபன்மன் முன் உண்மையை உறுதி  
பெற வுரைத்தார் எனின், இறுதி பயப்பினும் எஞ்சாது இறை  
வற்கு உறுதி பயப்பது தூது ஆம் என்க.

இது, தூதனுக்கு இறுதியாக வேண்டிய உறுதி கூறுகின்றது.  
கொடிய அசுரர்கள் தம் உயிர்க்குத் தீங்கிழைப்பொன்று தெரிந்  
திருந்தும் அதற்கு அஞ்சாமல் நின்று எம் ஐயன் குறித்து விடுக்  
ததைச் சூரன்பால் உறுதி பயப்ப உரைத்து வந்தார் ஆதலால்  
ஊறு உயிர்க்கு நேருமென ஓர்ந்தும் சீர் கூறினர் என்றும், உம்மை  
முன்னது உயர்வு சிறப்பு; பின்னது இழிவு சிறப்பு. மாறி என்  
றது தான் கூறிய நீதி மொழியே தன் உயிர்க்குத் தீதாகக் திரு  
ம்பி என்ற வாறு. மாறுதல் = திரும்புதல்.

இறுதி = முடிவு; ஈண்டு உயிர் உடலோடு கூடிவாழும் எல்லை  
யின் மேலதாய் அதனழிவை புணர்த்தி நின்றது. எஞ்சாது =  
குன்றாது; என்றது ஊக்கி நின்ற துணிவு ஒழிந்து விடாது என்ற  
படி. எஞ்சுதல் = குறைதல், ஒழிதல். பயப்பது தூது ஆம் =  
பயப்பவனே தூதனாவான். பயத்தல் = தருதல், விளைத்தல்.

மேல், தன் அரசனுக்கு இழிவுதருஞ் சொல்லை மாற்றரச  
ரிடம் தூதன் மொழியலாகாதென்றார்; இதில், தான் சாக நேரி  
டினும் அவனுக்கு ஆகவேண்டிய நன்மையை அவன் ஆற்றவேண்  
டும் என்றார்.

தான் கூறுவது தன்னுயிர்க்கு அழிவைத் தருவதாயினும்  
அதற்கு அஞ்சி விடாமல், தன் அரசனுக்கு உயர்வைத் தருமாறு  
உரைப்பவனே தூதனாவான் என்பதாம். எஞ்சாது பயப்பவன்  
தூதன் என்றதனால் எஞ்சி ஒழிபவன் தூதனாகாணென்பதாயிற்று.

தன் அரசன் சொல்லிவிடாததையும் இடம் அறிந்து தானே படைத்துக்கூறுவோர், சொன்னதை மாத்திரம் போய்ச் சொல்லி வருபவர், கொடுத்த ஓலையைக் கொண்டுபோய்க் கொடுத்து நிற்பவர், எனத் தூதரை மூவகையாக்கி அவரை உத்தமர் மத்திமர் அதமர் என முறையே பகுத்து நீதி நூலார் நிரலே நிறுத்துவர் புன்னவையே யன்றிப் பின்னைய இருவரையும் தூதராக மன்னவர் கொள்ளலாம் என்க.

உறு பொருள் காமம் விருப்புறத் தூய்மை யுயிர்க்கழி வறினும் அஞ்சாமை மறு புலத் தமைச்சர் துணைமையார் தன்மை வாய்மைசொற் சோர்வுறத் துணிவு, மறுவற வுடையனாய் வழியுரைப்பான் மத்திமத் தூதரும்; முடங்கல் குறுகுபு கொடுப்பான் ஈடைப்படுந் துதன் கூறிய இவரையுந் தழீஇக்கொள். என்றதும் ஈண்டு எண்ணத்தக்கது.

அன்பு குடிப்பிறப்பு பெருந்தன்மை அஞ்சாமை அறிவு அழகு முதலிய நலங்களெல்லாம் அமையப்பெற்று, நீதிநூல் முதலாக யாவும் கற்று, வேற்றரசரிடைச் சென்று அவாது நிலைமையோடு இடங் காலங்களின் இயல்பையும் இனிதறிந்து கொண்டு, யாண்டும் சோர்வின்றித் தன் அரசனுக்கு வேண்டிய நன்மைகள் விளைந்து வருமாறு தூதன் மொழிந்து வரவேண்டும் என இதுவரை உணர்த்தி, இறுதியாக அவன் அரசுக்கு ஆற்றவேண்டிய திறனை உறுதிபெற அறுதியிட்டு இதில் உணர்த்தியருளினார்.

என்னதூய ரெய்தினும் தன் அரசனுக்கு மேன்மை தருந் திறனையே யாண்டுந் தூதர் விளங்கச் சொல்லவேண்டும் என்பது கூருத்த. தம் உயிரை ஒரு பொருட்டாக எண்ணாமல் தம் அரசனுக்கு உறுதியாவதையே உத்தமத் தூதர் உரைத்து வருவர் என்பது இதில் உணர்த்தப்பட்டது. இவ்வுண்மை வீரவாகு தேவர்பால் உணரப்படும்.

கதை.

வீரவாகு தேவர் என்பவர் உமாதேவியாரது திருவடிச் சிலம் பிவிருந்த ஒளிர்மணியினின்று சிவ பரம்பொருளின் திருவருளால் பிறந்தவர். அறிவிலும் அழகிலும் ஆண்மையிலும் இவர் மிகச் சிறந்தவர். வீரகேசரி வீரமகேந்திரன் வீரமகேச்சரன் வீர

புந்தான் வீராக்கதன் வீரமார்த்தாண்டன் வீரந்தகன் வீர  
தீரன் என்னும் எண்மரும் இவர்க்குத் தம்பியராவர். அத்துணை  
வர்களோடு இணைபிரியாமனின்று ஆறுமுகப் பெருமானுக்கு  
அன்புகனிந்து இவர் ஏவல் புரிந்துவந்தார். எம்பெருமான் அசு  
ரார்மிது அமர்குறித் தெழுந்து திருச் செந்திலம்பதியை யடைந்து  
அங்குத் தெய்வத் தச்சன் செய்த செம்பான்செய் கோவிலிலே  
அமர் புடைசூழ அரியணையிலமர்ந்திருந்தபின் சூரபன்மனிடம்  
ஒரு தூதுவனைவிடத் திருவுளங் கொண்டார். அப் பெரிய வீர  
னிடம் தூதுபோய் வருவதற்குத் தகுதியானவர் இவரே யென்று  
தெளிந்து எம் ஸ்ரீயன் இவரை அங்குத் தூதனுப்பினார். கோன்  
முறை கோடித் கொடுமை செய்துவரும் அவன் உறுதி நாடி யுய்யு  
மாறு பலவுரைகள் கூறிப் பாமன் உய்த்த பின்னர் இவர் ஊங்கி  
யெழுந்து விரைந்து சென்று வீரமகேந்திரத்தை யடைந்தார்.  
கொடிய வீரர்கள் பலர் மிடைந்து நிற்கும் அவையிடைப் புதுந்து  
அனைவரையுங் கடந்து அரசனை யணுகி யமைவுற நின்றார். அவன்  
செயிர்த்து நோக்கி நீ யாவன் என இவரைச்சினந்து கேட்டான்.  
திருவினுந் திறவினுஞ் சிறந்து பெரியவனாபிடுந்தும் திமையிற்  
றிமிர்ந்து நிற்கும் அவனது சிறுமையை நோக்கித் தமக்குள்ளேயே  
சினந்து கொண்டு இவர் துணிந்துரைத்தார்.

புந்தான் குறை யாயன்முத மமார்தம் புன்மை  
வருந்தும் வானவர் சிறையெலா நீக்கி மற்றவர்தந்  
திருந்து தொல்விதை புதவுவான் செந்திமா நகர்வந்  
திருந்த ஆதியம் பண்ணவன் அடியனேன் என்றான்.

தாரகப் பெய ரிளவலைத் தடவரை தன்னை  
யோரிறைக்குமுன் படுத்தவே லறுமுகத் தொருவன்  
சூரனப்படு நின்னரிடைத் தமியனைத் தூதாப்  
பேருட் டிரத் துய்த்தனன் என்றனன் பெரியோன்.

இதனைக் கேட்டவுடனே அவன் புன்னகை செய்துகொண்டு  
என்னகாரணமாக உன்னை இங்கு அன்னவன் உய்த்தனன் என்  
றான். அதற்கு இவர், இந்திர குமாரனாகிய சயந்தனோடு அமர  
பணரையும் கடுஞ் சிறையில் வைத்து நீ கொடுங்கோல் செய்கின்

நாய் என்று எம் ஐயன்கேள்விபுற்றார் ஆகலால் அச் செப்கையை  
யொழித்து உய்யும் வகை உனக்கு உறுதிகளை யுணர்த்திவருமாறு  
உய்த்தார் என்றார்.

மேலை யாயிரத் தெட்டெனு மண்டமும் வென்றே  
யேலு சின்றதோர் தனியிறை யாகிய வெனக்குக்  
கோலவாலெயி றின்னமுந் தோன்றலாக் குதலைப்  
பால னேகொலா மிணையன புந்திகள் பகர்வான். என்று  
அவன் பகர்ந்து சினந்து பிடித்த சிறையை யான் என்றும் விடுவ  
கில்லை யென இகழ்ந்து நின்றான். “சிறையில் வைத்துள்ள அழ  
கைவிட்டு, உன் அரசை நீதி முறையில் வைத்து நீயும் நெறி தின்  
றெழுக்கவேண்டும்; இன்றேல் எம் ஐயன் வேல் உன் உயிரை  
உடலில் வைக்காது” என்று உறுதி பெற இவர் உரைத்தார்.  
இவரைக் கொன்றுவிடத்துணிந்து அரசார்பலர் கொதித்துச் சூழ்ந்  
தார். அவனைவனையும் கொலைத்தொழித்து மீளவும் சில உறுதி  
களை உணர்த்திவிட்டு உயர்ந்தெழுந்து விரைந்து வந்து ஆண்டு  
நிகழ்த்ததை யுரைத்துப் பின் ஆண்டவனுக்கு வேண்டிய கலங்களை  
இவர் விளைத்திருந்தார். யாரும் அஞ்சுந்தக்கஞான் முன் சென்று  
தன் உயிர்க்கு இறுதி வருவதாயினும் அதனைச் சிறிதும் அஞ்சா  
மல் தம் இறைவனுக்கு உறுதிபயப்ப இவர் உரைத்து வந்த திற  
த்தை அனைவரும் உவந்து போற்றினார். இறுதி பயப்பினும் எஞ்  
சாது இறைவற்கு உறுதி பயப்பதாம் தூது என்னும் உண்மை  
க்கு இவர் உரிமையாய் நின்றார். விரிவைக் கந்தபுராணத்தில்  
காண்க.

வாழியானநின் ஆயுளும் வன்மையும் வரமும்  
கேழில் சுற்றமும் படைகளும் வான் றொடக் கிளர்ந்து  
பூழியாலுயர் மால்வரைச் சூழலிற் புசுந்த  
ஆழிமாருதம் போலடும் எம்பிரான் ஒருவேல் (1)

ஆகையாலிகை யுணர்ந்தலை யிணையிலா தமர்ந்த  
ஏகநாயக முதல்வனைப் பாலனைன் திகழ்ந்தாய்  
சேசுலாவிய மனமுடைக் கற்பிலாச் சிறியோய்  
போகபோகபா மிவ்வொரு தவற்றையும் பொறுத்தாய் (2)



உறுதியின்னமொன் றுரைக்குவ நீபுமுன் கிளைபும்.

இறுதி யின்றபே பொஞ்சுதல் வேண்டுமே விமையோர்

சிறை விடுக்குதி யிகலினைத் தவிருதி செவ்வே

ளறைகழற்றுணை யாண்மென் றுன்னியே யமர்நி (5)

இவை தூதராய் நின்ற வீரனாகு தேவர் இறுதியாகச் சூரன்மனிடம் உரைத்தன. தம் இறைவர்க்கு உறுதி பபப்ப இவர் உரைத்துவந்த வுண்மையை இவற்றுள் ஊன்றி புணராக.

எவ் வநையாயினும் தன் அரசனுக்கு உறுதி வர வுரைத்து வரவல்லவனே தூதனாவான் என்பது இதனால் கூறப்பட்டது.

இவ் அதிகாரத்தின் தொகைப் பொருள்.

அன்பு குடிப்பிறப்பு முதலிய நலங்களைத் தூதன் உடைய னாதல் வேண்டும். தன் அரசன்பால் நண்பும், அறிவும், சொல் வன்மையும் அவனுக்கு அமைந்திருக்கவேண்டும். கல்வியில் எவ ரினும் அவன் வல்லனாதல்வேண்டும். சிறந்த அறிவோடு நிறைந்த அழகும் பொருந்தியிருப்பவனே தூதனாகற்குத் தகுந்தவனாவான். சுருங்கிய சொல்லால் எதைபும் விளங்க வுரைத்துத் தன் அரசனுக்குநலம் பயப்பவனே தூதனாவான். அஞ்சாமையோடு ஆன வுபாயங்களைபுங் கற்று ஆவதை அவன் அறிந்துகொள்ள வேண் டும். தன் கடமையை யறிந்து இடங் காலங்களுக்கேற்ப எதிரியி னிலை புணர்ந்து உரைப்பவனே தூதருள் தலைவனாவான். தூய் மையும் வாய்மையும் துணிவும் தூதனுக்கு இயல்பாக இருக்க வேண்டும். தன் அரசனுக்குத் தழுவான வார்த்தையை வாய் மறந்தும் அவன் சொல்லலாகாது. தன் உயிர்க்கு இறுதி வரு வதாயினும் தன் அரசனுக்கு உறுதி வர அவன் உரைத்துவர வேண்டும்.

கூக-வது துது முற்றிற்று.

## 70-ம் அதிகாரம்

### மன்னரைச் சேர்ந்தொழுகல்.

அஃதாவது அமைச்சர், தூதர் முதலாயினோர் அரசரைச் சார்ந்தொழுகும் திறம். அறிவு ஆண்மை முதலிய நலங்களெல்

லாம் அமையப் பெற்றினும் இவ் ஒழுக்கை உணராராயின் அவையாவும் பயன்படா ஆதலால் அவருணர்ந்து கொள்ளுமாறு இதில் உணர்த்துகின்றார். தம் அரசரிடத்து மாத்திரமன்றி மறு மன்னர் மாட்டும் பொருந்தி நின்று திறனறிந்து உரை செய்தற்குரிய துதர்க்கு வேந்தவாம் பண்புடைமை உறுதியாக வேண்டுமென மேல் விதித்ததையே யீண்டு விரிக்கின்றார் ஆதலால் அதன்பின் இது வைக்கப்பட்டது.

691 சார்ந்த எயிற்றியனார் தார்வேந்தன் சேர்ந்தேன்  
கூர்ந்தொழுகி நின்றார் குமரேசா—ஓர்ந்தே  
அகலா தணுகாது தீக்காய்வார் போல்க  
இகல்வேந்தர்ச் சேர்ந்தொழுகு வார். (க)

இ—ள்.

குமரேசா! எயிற்றியனார் சோழனை மிக நெருங்காமலும் அறவே நீங்காமலும் ஏன் அமைந்துகின்று ஒழுகினார் எனின், இகல் வேந்தர்ச் சேர்ந்து ஒழுகுவார், அகலாது அணுகாது தீக்காய்வார் போல்க என்க.

சார்ந்த என்றது அரசரைப் பொருந்தி யிருந்த அவரது பெருந்தன்மை தோன்ற. தார் = மாலை. தான் சேர்ந்த அரசரது இயல்பினை நன்கறிந்து அதற்கியைய நின்று உறுதி கூறி என்றும் இனிய ராய் ஒழுகி வந்தார் ஆதலால் சேர் அறிந்து கூர்ந்தொழுகி நின்றார் என்றும், ஓர்ந்து என்றது வேந்தரது மேன்மையும் பாண்மையும் உணர்ந்து என்றவாறு.

இஃது அரசனைச் சேர்ந்து ஒழுகவேண்டியவிதங் கூறுகின்றது.

போல்க = போல நிற்க; இஃது இடைச் சொல்லடியாகப் பிறந்த விபங்கோள். இம் முற்று காயுந்தன்மையோடு ஆய நின்றது. தீக்காய்வார் என்றது குளிர் காய்வாரை. இகல் என்றும் அடை அரசரது இயல்புதோன்ற நின்றது. இகல் = வலி, மாறுபாடு. வலியுஞ் சினமும் கண்ணோடாது நலியுந்திறனு முடையார் என்ற வாறு.

தம்முயிர்க்கு இறுதி வரினும் தம் அரசர்க்கு உறுதி பயத்தற்குரிய துதர் முதலாயினோர் அவரைப் பொருந்தி நின்று இதம்

பெற ஒழுகவேண்டிய விதங்களை எளிதாக உணர்ந்துகொள்ளுமாறு, ஒழுதுவார் காய்வார்போல்க என ஓர் உவமங் காட்டி புணர்த்தியருளினார் என்க.

இகல் மிகுந்த அரசரைச் சேர்ந்தொழுகும் அமைச்சர் அவரை மிக நீங்காமலும், மிக நெருங்காமலும், தீபையணுகிக் குளிர் காய்பவர்போல் நிலையறிந்துகொண்டு இடைய நின்று ஒழுகவேண்டும் என்பதாம்.

குளிர் காய்வார் நெருப்பைவிட்டு மிக நீங்கி விடின் தம் குளிர் நீங்காது ; மிக நெருங்கின் அஃது அவரை நிலையறச் சுட்டுவிடும்; அதுபோல் அரசரைச் சேர்ந்தொழுகும் அமைச்சர் தூதர் முதலாயினோர் அவரைவிட்டு அறவே விலகிவிடின் தம் உரிமை இழந்து போவர் ; மிக நெருங்கின் தம்மை இகழ்ந்து அது செய்தார் என்று அவர் சினந்தொழிப்பச் சிதைந்தழிவர் ஆதலால் இவ் இழுவழிவுகள் எய்தாவண்ணம் இயல்பறிந்து நிலைபெற நின்று ஒழுகவேண்டும் என்பார் தீக்காய்வார் போல்க என்றார்.

ஆகிரியனைச் சார்ந்து மாணக்கன் ஒழுகவேண்டிய முறைபினை புணர்த்துங்கால்

அழலி னீங்கான் அணுகா னஞ்சி  
நிழலி னீங்கான் நிறைந்த நெஞ்சமோடு  
எத்திறத் தாசான் உவக்கு மத்திறம்

அறத்திற் றிரியாப் படர்ச்சி வழிபாடே, என்று இலக்கணம் உணர்த்தி நின்றது. அகலாது அணுகாது என அடிகளாருளி புள்ளதை இவ் வியல் விதி தழுவிபுள்ளமை காண்க.

நெருங்கிப் பழகியிருந்தாலும் அரசனை நெருப்பைப்போல் நினைந்தொழுக வேண்டும் என்பது குறிப்பு.

அல்லது மிகு நட்பேயென் றற்றநோக்காது செல்லின்  
ஒல்லையில் நினக்குண்டாயிற் றுறுமவமான மெய்யே  
நல்லதன் மனையின் வாக்குநறுநெயுண்டொளிர்வதெயென்  
றெல்லடர் சுடரை முத்த மிடிற்சுடா தமைவதுண்டோ,  
என்றதும் எண்ணெண்ணத் தக்கது.

தண்ணளியுடையராய் நின்று உயிர்கட்கு நன்மை செய்தற் குரிய அரசரை யிங்கு நெருப்போடு நேரவைத்தது என்னை யெனின், அத் தன்மையோடு அவர்தம் வெம்மையும் விளக்கமும் விளங்க என்க.

ஈண்டுநீர் மிசைத்தோன்றி யிருள் சீக்குஞ் சுடரேபோல்  
வேண்டாதார் நெஞ்சட்க வெருவந்த கொடுமையும்  
நீண்டுதோன் றுயர்குடை நிழலெனச் சேர்ந்தார்க்குக்  
காண்டகு மதியென்னக் கதிர்விடு தண்மையும்; என  
மன்னரியல்பைக் குறித்து வரும் கலியடி யிங்கு மனங்கொள்ளத்  
தக்கது.

தீண்டினார்தமைத் தீச்சடும் மன்னர் தீ  
யீண்டு தன் கிளையோடும் எரித்திடும்; என்றது சீவக  
சிந்தாமணி. இதன் கண்ணும் அரசரை நெருப்போடு நேரவைத்  
துள்ளமை காண்க. அரசர் பால் அன்பும் அச்சமுங் கொண்டு  
அளவறிந்து நின்று என்றும் இன்புற இயைந்தொழுக வேண்டும்  
என்பது கருத்து.

அமைச்சர் தூதர் முதலிய அங்கத்தார் தம் அரசனோடு அமை  
ந்தொழுகவேண்டிய முறையினை அறிந்து கொள்ளுமாறு அடிகள்  
அருளியுள்ள நயத்தை இதில் ஆய்ந்து காண்க.

மன்னரது மாண்பறிந்து நடப்போரே என்றும் மதிப்படை  
வர் என்பது இதில் உணர்த்தப்பட்டது. இவ் வுண்மை எயிற்றி  
யனார் பால் உணரப்படும்.

கதை.

எயிற்றியனார் என்பவர் இற்றைக்கு இரண்டாயிரத்திருபது  
ஆண்டுகட்கு முன்னர்ச் சோழ நாட்டிலே புல்லாறு என்னும் ஊரீ  
லே யிருந்தவர். இவர் வேளாண் மரபினர். நீதிகள் பலவும் ஓதி  
புணர்ந்தவர். கடைச் சங்கப் புலவர்களுள் ஒருவர். அரசியற்  
முறைகளை வழுவறவுணர்ந்தவர். அருளும் அமைதியும் அமையப்  
பெற்றவர். வியக்கத்தக்க சொல்வன்மையுடையவர். இவரது  
செயல் இயல்களை யறிந்து மகிழ்ந்து கோப்பெருஞ் சோழன் என்  
னும் மன்னன் இவரை யழைத்துவைத்துத் தன்னுடன் இருந்து  
வருமாறு புகழ்ந்து வேண்டினான். மதிமாட்சி மிக்க அம் மன்ன

னது இன்னுரையின்படியே அங்கு இவர் இருந்துவந்தார். உடற் கு உயிர்போல், இவர் உடனிருந்துவரினும் அம்மன்னனது உயர்வினையும் தகவினையும் ஒர்ந்துகொண்டு அதற்கிடைய ஒழுகி நின்றார். தனக்குச் சூழ்ச்சித் துணைவராய் முன் அமைந்திருந்த அமைச்சரொவரினும் இவர்பால் அவன் அன்புமிக் கூர்ந்தான். பேரற்வாளனாய் அம் மன்னனுக்கு ஓர் விஷயில்லாத புதல்வர் இருவர் உதித்திருந்தனர். அச் செல்வச் சிறுவர், கல்லாமடையரும் பொல்லா நடையருமாய புல்லர் பலருடன் பொருந்திப் பொல்லா தனவே புரிந்தார். அதனை நினைந்து அரசனும் இவரும் மிகவும் வருந்தினார். உணர்வுரைகள் பல ஓதி யுணர்ந்தினார். உணர்த்தியும் உணராமல் தாம் உணர்ந்தபடியே அவர் துணிந் தொழுகினார். மொய்சிதைக்கும் ஒற்றுமையின்மை; யொருவனைப், பொய் சிதைக்கும் பொன்போலும் மேனியைப்; பெய்த, கலன் சிதைக்கும் பாலின் சுவையெய்க்; குலஞ்சிதைக்கும், கூடார்கட் கூடிவிடின், என்றபடியே தாம் கூடிய சிற்றினத்தால் அவர் பிடிபூந்து நின்றார். பின்பு பொருள் கொடுத்துப் பலரைத் துணையமைத்துக் கொண்டு அரசனோடு அமர்விளைக்கத் துணிந்தார். அதனை யெதிர்த்தவுடன் அரசன் பெருஞ் சினங்கொண்டு அவரனைவரையும் பொருதழிக்க வெண்ணினான். அணுகியிருந்த இவர் அது தகர தென்று தடுத்து மறுமையின் பெருமையை அவன் மனத்துட் பதித்தார். இவரது இன்னுரைகேட்டு அம் மன்னன் மனந்திரும்பினான். குருவென நினைந்து இவரை மிக மகிழ்ந்து பேணினான். இங்ஙனம் புகழ்ந்து பேணினும் அவனைத் தெய்வமாகவே கருதி கிலைபறித்து நின்று இவர் முறைபோடு ஒழுகினார்.

அருளுமேல் அர சாக்கு மன்காபுமேல்

வெருளச் சுட்டிடும் வேந்தெனு மாதெய்வம்

மருளி மற்றவை வாழ்த்தினும் வையினும்

அருளி யாக்க லழித்தலங் காபவோ. என்னும் உண்மையை யாவரும் உணர இவர் உணர்த்தி வந்தார். நீங்காமலும் மிக நெருங்காமலும் நிலை யுணர்ந்து நின்று அரசனைப் பொருந்தி இவர் ஒழுகுவந்த ஒண்மையை யனைவரும் உவந்து புகழ்ந்தார். அகலாது அணுகாது தீக்காய்வார்போல்க இகல் வேந்தர்ச் சேர்ந்தொழுகு

வார் என்னும் உண்மையை உலகம் இவர்பாலுணர்ந்து நின்றது.  
ஹக்கன்மேல் மாறுபட்டு மன்னன் வெல்ல எழுந்தபொழுது இவர்  
சொல்லிய கவியொன்று இதனடியில் வருகின்றது.

மண்டம ரட்ட மதனுடை நோன்றாள்  
வெண்குடை விளக்கும் விறல் கெழு வேந்தே!  
பொங்குநீ ருடுத்தவிம் மலர்தலை யுலகத்து  
நின்றலை வந்த இருவரை நினைப்பிற்  
மென்றுரை துப்பினின் பகைஞரும் அல்லர்;  
அமர்வெங் காட்சியொடு மாறெதிர் பெழுந்தவர்  
நினைபுங் காலை நீயு மற்றவர்க்கு  
அணையை யல்லை; அடுமான் தோன்றல்,  
பாந்துபடு நல்லிசை பெய்தி மற்று நீ  
புயர்க்குதோ ருலக மெய்கிப் பின்னும்  
ஒழித்த தாயம் அவர்க் குரித்தன்றே  
அதனால், அன்ன தாதலும் அறிவோய் நன்று  
மின்னுங் கேண்மதி யிசைவெய் யோயே  
நின்ற துப்பொடு நிற்குமித் தெழுந்த  
எண்ணில் காட்சி யிளையோர் தோற்பின்  
நின்பெருஞ் செல்வம் பார்க்கெஞ்சுவையே  
அமர்வெஞ் செல்வ நீயவர்க் குலையின்  
இகழுந்ருவப்பப் பழியெஞ் சுவையே  
அதனால், ஒழிகதி லத்தகதின் மறனே வல்லினாந்  
தெழுமதி வாழ்க நின் னுள்ள மழிந்தோர்க்  
கேமமாகு நின் ருணிழல் மயங்காது  
செய்தல் வேண்டுமா னன்றே வரோஞர்  
அரும்பெற லுலகத் தான்றவர்  
விதுப்புறு விநய்யொடு விநுந்தெதிர் கொளற்கே. (புறம்.)

விறல்கெழு வேந்தே, நின்தலை வந்த இருவர் பகைஞரும்  
அல்லர்; நீயும் அவர்க்கு அணையை யல்லை; நீ இவ்வுலகத்தை  
விட்டுத் துறக்கத்தை அடைந்தபின் நின் அரசாட்சி அவர்க்கன்றி  
வேறு யார்க்கு உரித்தாகும்? வென்றாலும்தோற்றாலும் வசையே  
யாகும் ஆதலால் பொருதொழிலை யொழித்து தேவர் உன்னை

வினாந்து எதிர்கொள்ளுமாறு நல் வினையை யின்றே செய்தல்  
வேண்டும் ; எழுக ; வாழ்க ; என இசைத்துத் தன் வேந்தனுக்கு  
இசைவினைத்து இவர் இசைந்தொழுதுகியுள்ள இயல்பையும் தகைவா  
யும் இதில் ஊன்றி யுணர்க.

எந்தியசீர் வேந்தன் இயல்பறிந்தின் பென்றுமுறத்  
தேர்ந்தொழுகல் சேர்ந்தார் திறன்.

நீங்காமலும் மிக நெருங்காமலும் நிலையறிந்து நின்று அரசு  
ரோடு ஒழுக்கி வரவேண்டுமென்பது இதனால் கூறப்பட்டது.

692 உள்ளி விழையா வுயிரிசைச்சன் பின்பரசாற்  
கொள்ளநின்றான் சீரேன் குமரேசா—தென்னியசீர்  
மன்னர் விழைப விழையாமை மன்னரான்  
மன்னிய வாக்கர் தரும். (உ)

இ—ள்.

குமரேசா ! தன் வேந்தன் விரும்பியதை விரும்பாதொ  
ழுகிய இசைச்சன் பின்பு ஏன் அவனால் பெருந் செல்வமுடைந்  
தான் எனின், மன்னர் விழைப விழையாமை, மன்னரால் மன்னிய  
ஆக்கம் தரும் என்க.

உள்ளி என்றது மன்னரது மாட்சியை உணர்ந்து என்றவாறு.  
உள்ளுகல் விழையாமைக்கும் அஃது அவன் உயர்ச்சிக்கும் ஏது  
வாயினமையால் அவ்வுரிமை தோன்ற நிரவே நின்றன. அரசு  
என்றது உதயணனை. இஃது அரசர்க்கு உரிமையான உயர்வு  
களை அமைச்சர் விரும்பலாகாதென்கின்றது. விழையாமை ஆக்  
கம் தரும் என்றதனால் விழையின் கேடுண்டாம் என்பதாயிற்று.  
மன்னரைச் சேர்ந்தொழுதுவார் உணர்ந்துகொள்ளவேண்டிய  
ஒழுங்குகளுள் இவ்விழையாமை எல்லா நலங்களையும் அவர்க்கு  
விளைக்குமாதலால் முன்னதாக அவர் விழைந்துகொள்ளுமாறு  
சுண்டு அதனை விளக்கியருளினார்.

விழைப = விரும்புவன ; அவை, அவர் அனுபவித்தற்குரிய  
அணி உணவு ஆடை ஊர்தி முதலியன. அரசர் புண்ணியப்  
பொலிவோடு தேவர்போல் இங்கு நண்ணுகின்றவராதலால் அவர்

போல் உயர்ந்தபோகங்களை நுகர்ந்து கொள்ளப் பிறர் விரும்பலாகாது; விரும்பின் வெறுக்கத்தக்கவராய் அவர் இழிக்கப்படுவர் என்க. அறத்தொடு கல்யாணம் ஆள்வினை கூரை

யிறப்பப் பெருகியக் கண்ணும்—திறப்பட்டார்

மன்னரின் மேம்படச் செயற்கை செய்பவேல்

மன்னிய செல்வங் கெடும். என்றது ஆசாரக்கோவை.

மேல், அன்பும் அச்சமுமுடையராய்க் தகுதியறிந்து நின்று அரசரிடம் ஒருகவேண்டும் என்றார்; இதில், அனர்க்குரிமையான போகங்களைத் தாம் விரும்பலாகாதென்று உணர்த்தியருளினார்.

தம் அரசர் விரும்புவனவற்றை அமைச்சராகிய தாம் நுகருமாறு விரும்பாதொழிக; அங்ஙனம் ஒழியின், அவ் அரசரால் தமக்கு நிலைபெற்ற செல்வத்தை அது கொடுக்கும் என்பதாம்.

அரசனது தகுதியையும் தங்கள் நிலைமையையுமுணர்ந்து அவனுக்குரிய உயர்ச்சிகளையும் நுகர்ச்சிகளையும் அமைச்சர் முதலாயினோர் கொள்ள விரும்பாமல் அடங்கியிருப்பின் அவ் அடக்கத்தை நோக்கி மகிழ்ச்சி மீக்கூர்ந்து அவர்க்கு என்றும் உரிமையாகச் சிறந்த செல்வங்களை அவன் நினைந்து கொடுப்பன் ஆகலால் விழையாமை மன்னரால் மன்னிய ஆக்கந்தரும் என்றார்.

மன்னனது விருப்பத்தைத் தமக்கு உரிமையாக அடைய விரும்புகின்றவர் அவன் விரும்பிய இன்பங்களைத் தாம் நுகர விரும்பலாகாதென்பதாம். பெரியார் உலப்பன் தாமுவவார் எனவும் கோல் நேர் செய்யார் எனவும் வருவன ஈண்டு எண்ணற் குரியன.

மன்னுத நுகர்ச்சிகளை விழைந்து மன்னிய ஆக்கத்தை யிழந்துவிடுதல் மதியினமாகுமாதலால் மன்னனைச் சேர்த்தொழுகும் ஐதியுடையார் அதனை மருவலாகாதென்பது குறிப்பு.

தம் அரசனுக்குரிய போகங்களை விரும்பாதிருப்பவர் பின்பு அவனால் சிறந்த மேன்மையை யடைந்து திகழ்வர் என்பது இதில் உணர்த்தப்பட்டது. இவ்வுண்மை இசைச்சன்பால் உணரப்படும்.

கதை.

இசைச்சன் என்பவன் இற்றைக்கு இரண்டாயிரத் தொழுகுறு ஆண்டுகட்கு முன்னர் வந்தவ நாட்டிலே யமுனையாற்றங்



கூரையிலிருந்து சுமணியபுரம் என்னும் நகரிவிருந்தவன். இவன் வேதியர் மரபினன். வேத முதலிய கலைகள் பலவும் ஒதிபுணர்ந்தவன். இவன் இளமையிலிருக்கும் பொழுதே தாய் தந்தையரிருவரும் இவனைத் தனியேவிட்டு இறந்துபோயினார். தானாகவே இவன் முயன்று பயின்று உணர்வொழுக்கங்களிற் சிறந்து விளங்கினான். இவனது குணநலங்களையறிந்து அந்நாட்டு மன்னனாகிய உதயணன் இவன்மேல் மிகவும் விருப்புற்றிருந்தான். அவனுக்கு உயிர்த்தோழனாகவும் மந்திரிபாகவும் அமைந்து அவனோடு இவனுடனமர்ந்திருந்தான். போழசியாகிய தன் மனைவிபைப் பிரிந்து அம்மன்னன் வருத்திதீன்ற பொழுது இவனருகிருந்து அரிய வுபாயங்களைச் செய்து அவனைத் தேற்றி தீன்றான். மாற்றவரோடு பெரப் புத்த போதும் உடனிருந்து அவனுக்கு இவன் இகம்புரிந்து வந்தான். இங்ஙனமே எவ்வகையாயினும் அவன் இன்புறும் வண்ணமே இவன் எண்ணிச் செய்தானாயினும் அவனுக்குரிய அரசு போகங்களை யாதும் விரும்பாமல் அடங்கி யிருந்தான். இவனது அடக்கத்தையும் தன்பால் வைத்துள்ள அன்பையும் விபத்து இன்னுயிர்போலெண்ணி அம்மன்னன் இவனை இனிது பேணினான். மகததேசத்து மன்னனாகிய தருசகன், போரில் தனக்கு உதவிசெய்ததை நினைந்து தன் தங்கையாகிய பதுமாபதியை மணஞ்செய்துகொள்ளும்படி அம் மன்னனை வேண்டிய பொழுது இவனுக்கு மணமுடிக்க பின்னரே தானதைச் செய்து கொள்வதாக வறுதிபெற அவன் உடைத்து நின்றான். அங்ஙனமே ஆப்பியாபினி என்னும் அழகிய ஒரு பார்ப்பனக் கன்னியை இவனுக்கு மணஞ்செய்துவைத்துப் பெருஞ் செல்வத்தோடு என்றும் இனிதிருந்து வாழுமாறு மிக்க வருவாயையுடைய பல லூர்களை யும் அம் மன்னன் உரிமையாக உதவினான். இன்னுயிர்த்துணைவனாயிருந்தும் அம் மன்னவன் விழைந்ததை விழையாதிருந்தமை யால் பின்பு அவனால் இவன் பெருஞ் செல்வமடைந்தான். மன்னர் விழைப விழையாமை மன்னரால் மன்னிய ஆக்கந் தரும் என்னும் உண்மையை உலகம் இவன்பால் உணர்ந்து மகிழ்ந்தது. விரிவைப் பெருங் கதையில் காண்க.

வயத்தகு நோன்றாள் வயந்தகற் றழீஇ  
 இசைச்சன் என்னும் என்னுயிர்த் தோழன்  
 அருமறை நாவி னந்தண னவன்றனக்  
 கிருமுது குரவரு மிறந்தன ராதலின்  
 வேதத் தியற்கையின் ஏதந்தீரக்  
 கிரிசையின் வழாஅ வரிசை வாய்மையோ  
 ரந்தணன் கன்னியை மந்திர விதியி  
 னவன்பாற் படுத்த பின்னர் என்னையும்  
 இதன்பாற் படுக்க வெண்ணுக தானென  
 என்கூற்றாக இபையக் கூறி  
 முன்கூற் றமைத்து முடித்தனின் கடனென  
 வயந்தக குமரனும் நயந்தது நன்றென  
 இன்னொவிக் கழற்கால் மன்னனைக் குறுகிப்  
 பொருத்தம் படவவ னுரைத்ததை புணர்த்தலின்  
 விருப்பொடு கேட்டு விறல்கெழு வேந்தன்  
 நங்கை தோழி நலத்தொடு புணர்ந்த  
 அங்கலுழ்பனைத் தோள் ஆப்பியாயினி யெனுஞ்  
 செழுக்கயன் மழைக்கட் சேயிழை யரிவை  
 ஒழுக்கினும் குலத்தினும் விழுப்ப மிக்கமை  
 சென்றுரை செம்மற் கென்றவ னொருப்பட  
 இலக்கணச் செந்தீத் தலைக்கையி னிரீஇ  
 யிழுக்கா வியல்பி னிசைச்ச குமரன்  
 விழுப்பெரு விதியின் வேட்டவட் புணர்கென  
 முழுப்பெருங் கடிநகர் முழுதுட னுணரக்  
 கோப்பெரு வேந்தன் யாப்புறுத் தமைத்தபின்  
 வதுவைச் செல்வத் தொளிநகைத் தோழனை  
 நீங்கல் செல்லான் பூங்கழ லுதயனன்.

இவற்றானும் மேற்குறித்த வுண்மை இனிது புலனும்.  
 ஆண்டகை மன்னரைச் சேர்ந்தார் அலலுறினும்  
 ஆண்டொன்றும் வேண்டுதும் என்ப துரையற்க  
 பூண்டங்கு மார்ப பொருடக்கார் வேண்டாமை  
 வேண்டிய தெல்லாந் தரும். (பழமொழி.)

மன்னர்பால் யாதும் விழையாதிருப்பின் அதனால் விளையும்  
மேன்மையை இதுவும் விளக்கிற்றல் காண்க

தன்றலைவன் போலுயர்வைத் தான்விரும்பல் பின்பழிவில்  
நின்றலைவார் நேர்ந்த நெறி.

அரசர்க்குரிய போகங்களைப் பிறர் துகர விரும்பலாகாதென்  
பது இதனால் கூறப்பட்டது.

693 தேற்றினுமேன் வாலிபின்பு தேராமல் தம்பிதனைக்  
கூற்றெனவே தீர்த்தான் குமரேசா—ஆற்றலொடு  
போற்றி அரியவை போற்றல் கடுத்தபின்  
தேற்றுதல் யார்க்கு மரிது. (ஈ)

இ—ள்.

குமரேசா! வாலி கடுத்துச்சினந்தபின் பலர்வந்து தேற்  
றியும் கேட்காமல் சுக்கிரீவனை ஏன்கொதித்தொழித்தான் எனின்,  
போற்றின் அரியவை போற்றல்; கடுத்தபின் தேற்றுதல் யார்க்  
கும் அரிது என்க.

தான் பிழை செய்வனிலையென்று சுக்கிரீவன் பலவாறு  
பணிந்து வேண்டியும், தெளிந்தருளாமல் சினந்தொழித்தானாத  
லால் தேற்றினும் தேராமல் தீர்த்தான் என்றும். தம்பியைக்  
கூற்றெனவே நம்பிக் கொதித்த வாலிக்கு அங்ஙனமே அவன்  
ஆணமையுந் தோன்ற இஃதமைந்து நின்றது. ஆற்றலொடு = மிக்க  
ஆக்கத்துடன். இது போற்றலின் ஏற்றந் தோன்ற நின்றது.

மன்னரைச் சேர்ந்தொழுகுவார் இன்னலுறுவகை தம்மைக்  
காக்கக் கருதின் அரிய பிழைகள் தம்மிடம் அனுகாவண்ணம்  
பாதுகாத்துக் கொள்ளவேண்டும் என்பார் போற்றின் அரியவை  
போற்றல் என்றார். போற்றல் = விரும்பிப் பாதுகாத்துக் கொள்  
ளுதல். போர் பல கடந்த வேலோய் மாயங்கோல் போற்றி என்  
றுள் என்றவிடத்தும் இது நின்றுணர்த்தும் பொருளையுணர்க.  
அல்லீற்றுவியங்கோள் விதிமுறையினின்றது.

அரியவை என்றது பொறுத்தற்கரிய பிழைகளை; அவை, மன்னாக்குரிமையான மகளிரொடு மருவல், கரவாக அரும்பொருள் கவர்தல், அமிரிடைக் கைவிட்டகன்றோடுதல் முதலாயின.

கடுத்தபின் = ஐயுற்றுச் சினந்தபின். கடுத்தல் என்பது ஐயம் சினங்களை யுணர்த்திவரும். இப்பதத்தை இங்கு உபயோகித்திருக்கும் அழகை யூன்றி நோக்குக.

தேற்றுதல் = தெளிவித்தல். யார்க்கும் = எத்தகையோர்க்கும். உம்மை உயர்வோடு எஞ்சாமையையுமுணர்த்தி நின்றது.

மேல், அரசாக்குரிய நலங்களைத் தமக்கு வேண்டுமென விரும்கிக் கொள்ளாதவரே பெரும் பபன்கொள்வர் என்றார்; இதில் அம்மன்னர் கடுப்புறுவண்ணம் என்றும் தம்மை அவர் காத்தொழுகவேண்டுமென்று உணர்த்தியருளினார்.

அரசரைச் சார்ந்தொழுகுவார் என்றும் மாண்புறத் தம்மைக் காக்கக் கருதின், அரிய பிழைகள் தம்மிடம் புகாமல் காக்க; அவை புத்தனவாகக் கேட்டு அவ் அரசர் ஐயுற்றுச் சினந்தால் அதன்பின் அவரைத் தெளிவித்தல் யாவர்க்கும் அரிதாம் என்பதாம்.

இவன் பிழைசெய்யான் என்று அரசர் நம்பிக்கை கொள்ளும்வண்ணம் ஒருவன் நடந்துகொள்ளவேண்டும் இன்றேல் அவனுக்கு நாசம் உண்டாகும் என்றார்; இதனைக் கேட்டவுடனே ஒருவேளை பிழைசெய்துவிட்டால் பொறுத்துக் கொள்ளவேண்டுமென்று அவரைப் போற்றிக்கொள்ளலாமன்றோ? என அவனை நோக்கி இது கூறியதாகக் காண்க.

வினைத் திட்டமுடையராய்ச் சூழ்ச்சியும் முடிவும் தாழ்ச்சியின்றிச் செய்து உலகைப் போற்றிவருதற்குரிய அமைச்சர் வழுவறுவண்ணம் முன்னதாகத் தம்மைப் போற்றியொழுகவேண்டும் என்பதாம். அரசர் பொறுப்பென்றெண்ணி வெறுப்பன செய்யலாகாதென்பது குறிப்பு.

பொறுப்பென் றெண்ணிப் புரைதீர்தார் மாட்டும்  
வெறுப்பன செய்யாமை வேண்டும்—வெறுத்தபின்  
ஆர்க்கு மருவி யணிமலை நன்னாட

பேர்க்குதல் யார்க்கு மரிது. என்றது நாலடி. அடிகளது காலடியை இது கருதிநின்றல் காண்க.

ஆனவன்போல் நின்றே யகம்பிழைத்த மந்திரியை

வானவர்கோன் கொன்றொழித்த வாறுபோல் அரசர் ஐயுற் றால் உடனே தலைபற அவரை அழித்து விடுவராகலால் அவரை யடுத்தொழுதுவார் மிக்க கருத்தோடு மனந் தூயராய் அமைந் தொழுக வேண்டுமென்பது கருத்து.

பிழைசெய்ததாகக் கருதி ஒருவன்மீது அரசன் ஐயுறுவானா யின் பின்பு அவனை எவ்வகையானும் தேற்ற முடியாது என்பது இதில் உணர்த்தப்பட்டது. இவ்வுண்மை வாஸிபால் உணரப்படும்.

கதை.

வாஸி கிட்கிந்தையிலிருந்து அரசுபுரிந்து வருங்கால் சுக்கிரீ வன் இளவரசனாகவும் அமைச்சனாகவும் அமைந்திருந்தான். இரு க்குங்கால் மாயாவி என்னும் அரசுவீரன் அங்கு அமர் குறித்து வந்தான். சுத்த வீரனான வாஸி தோள் தட்டி யெழுந்து அவ னோடு போர் செய்யப் புகுந்தான். சொல்லருந் திறலோடு இரு வரும் மல்லமர் புரிந்தார். முடிவில் மாயாவி அமர்செய்ய முடி யாதவனாகி அஞ்சியோடி ஒரு படுமுழை வழியாப் பாதலமெய்தி னான். இவனுந் தொடர்ந்து சென்றான். செல்லுங்கால் அப் பகைவன் மீண்டு வெளியேறித் தப்பி ஓடிவிடாதுபடி அப்பிலத் துவாரத்தின் வாசலில் தன்தம்பியைக் காவல்வைத்துச் சென்றான். சென்றவன் இருபத்தெட்டு மாதங்களாகியும் மீளவில்லை. நெடுந் திறன் மிக்க அவனோடு அங்குக் கடும்போர் நிகழ்ந்தது. ஆண்டு இது நிகழ் ஈண்டிருந்தவர், வாஸி மாண்டு போனான் மாயாவி மீண் டுவந்து அடியோடு தம்மை மாண்டிடச் செய்வன் என்று மனங் கலங்கி அப்பிலத்தின் வழியைக் குன்றுகளைக் கொண்டடுக்கி நன் றாக அடைத்துவிட்டு அரசினை ஆண்டு வரும்படி சுக்கிரீவனை வேண்டினார். முதலில் தன் துணைவனுக்காக அவன் இரங்கியழு தான். பின்பு போனதை நினைந்து பயனென்னையென்று அரசா ள் இணங்கினான். அவன் இணங்கி அரியணையில் ஏறும் அமையம், பகைவனைக் கொன்றுவிட்டு வீரவெறியோடு இவன் மேலேறி வந்தான். பிலத்தின் தலைப்பையடைந்து தம்பியை யழைத்தான். மாற்றம் யாதும் கேட்கப் பெற்றறிலன். கடுத் தான்உள்ளம். அடுக்கியிருந்த மலைகளைக்காலால் மடுத்தெற்றினான்.

வால்விசைத்துவான் வளி நிமிர்ந்தெனக்  
கால்விசைத்தவன் கடிதினெற்றலும்  
நீல்நிறத்துவிண் ணெடுமுகட்டவும்

வேலை புக்கவும் பெரிய வெற்பெலாம். என்றபடி பெயர்ந்து போயின. வெகுளியோடு வெளியில் வந்தான். பாவம்! சுக்கிரீவன் என் செய்வான். உள்ளங்கலங்கினான். ஓடிவந்தான். அடி பணிர்தான். நடந்ததைக் கூறி நடுங்கி நின்றான். “ஆணையுஞ்சி யிவ் அரசை யெய்திவாழ், நாணிலாத என் நலவையை நல்குவாய்” என்று அபயம் புகுந்தான். புகுந்துமென்! “என் அரசை விநம்பியே இவ் அருமபிழை செய்தாய்” என்று இவன் அகந்திரந்தான். அறைந்து கொல்ல நினைந்தான். கடல் கடைந்த தன் கரதலங்களால் கண்டவர் சூடல் கலங்க அவனுடல் கடைந்தான். பின்பு அவன் ஓடியொளித்தான். பலர்வந்து தேற்றியுந் தேறாமல் உடனிருந்தவரனைவரையும் ஒறுத்து அவனோடு ஒட்டிவிட்டான். பிழையுற்றதாக அரசன் ஐயுற்றதால் சுக்கிரீவனுக்கு இவ் அழிவுற்றதேயென்று அனைவரும் அழுதிரங்கினார். போற்றின் அரியவை போற்றல்; கடுக்கபின், அரசரைத் தேற்றுதல் யார்க்கும் அரிது என்பதை உலகம் இவன்பாலுணர்ந்து நின்றது.

நீர்த்தன் றொருவர் நெறியன்றிக் கொண்டக்கால்  
பேர்த்துத் தெருட்டல் பெரியோர்க்கு மாகாதே  
கூர்த்துண் கேள்வி யறிவுடையார்க் காயினும்  
ஓர்த்த திசைக்கும் பறை. (பழமொழி).

அரசர் கடுத்துக்கொண்டால் அதனையடுத்துத் திருத்தல் யார்க்குமுடியாது ஆதலால் அவர் பிறழக் கொள்ளாதவாறு தன்னைப்பொருவன் பேணிக்கொள்ளவேண்டும் என்பதை இதுவும் பேணிநிற்றல் காண்க.

வேந்தர் கடுத்தால் விளிவாம் பெரும்பிழைகள்  
கூர்ந்துபடா தேரார்ந்து கொளல்.

அரசர் ஐயுருவண்ணம் அமைச்சர் பிழையற அமைத்தொழு கவேண்டும் என்பது இதனால் கூறப்பட்டது.

694 தேர்ந்த விதிமுன்னே சேர்ந்துநகை செய்தகங்கை  
கூர்ந்திழிந்தாள் என்னே குமரேசா—சார்ந்த  
செவிச்சொல்லுஞ் சேர்ந்த நகையு மணித்தொழுக  
வான்ற பெரியார் அகத்து.

இ—ள்.

குமரேசா! பிரமன் முன்னிருந்து வருணனை நோக்கி  
நகைத்ததனால் கங்கை என் பின் இழிவுகொண்டாள் எனின்,  
ஆன்ற பெரியார் அகத்து, செவிச் சொல்லும் சேர்ந்த நகையும்  
அவித்து ஒழுகல் என்க.

தேர்ந்த என்றது அவனது கண்புணர்வின் ஆன்ற பெருமை  
தோன்ற நின்றது. தான் வருணனை நோக்கி நகைத்தமையே  
தன் உயரிய செய்வ நிலையை யிழந்து இங்கு இழிந்திடச் செய்த  
தாதலால் எச்சமும் முற்றும் கங்கைக்கு முன்னும் பின்னும் இசை  
ந்து நின்றன. சார்தல் = பிறரோடு பொருந்தல்.

இஃது அரசன் முன்னிருக்குங்கால் ஒருவன் அமர்ந்திருக்க  
வேண்டிய அமைவு கூறுகின்றது.

ஆன்ற பெரியார் என்றது ஈண்டு அரசரை. அறிவு செல்வம்  
ஆற்றல் முதலிய பெருமைகள் யாவும் அமைந்தவர் என்றவாறு.  
அகத்து = இடத்து. அருகில் என்க.

செவிச்சொல் என்றது ஒருவன் செவியில் மற்றொருவன்  
உற்றுச் சொல்லுதல். சேர்ந்தநகை என்றது ஒருவனைப்பார்த்து  
முறுவலித்தலை. ஒருவன் முகத்தை ஒருவன் நோக்கி இருவரும்  
தம்மில் இணைந்து நகுதலால் இது சேர்ந்த நகை என நின்றது.

அவித்து ஒழுகல் = தவிர்த்து ஒழுகு. ஒழுகல் = அல்லீற்று  
வியங்கோள். ஒழுக எனவும் பாடம். அச் சொல்லும் நகையும்  
தம்மிடத்துள்ளனவே யெனினும் அரசன் முன்னிருக்கும் பொ  
ழுது முகங்காட்டாதபடி அவற்றை முற்றும் அடக்கி யிருக்க  
வேண்டும் என்பார் அகத்து அவித்தொழுகு என்றார். பிறரோடு  
மந்திரங் கொள்ளார் எனவும், செவிச் சொல்லங் கொள்ளார் பெரி  
யாரகத்து எனவும் வருவன ஈண்டு எண்ணற்குரியன.

மேல், அரசனை அணுகி வாழ்பவர் பிழையுற வண்ணம் தம்  
மைப் பேணி பொழுகவேண்டும் என்றார்; இதில், அவர் உழை  
பிடுக்குங்கால் தாம் அமர்ந்திருக்கவேண்டிய உடலொழுக்கங்களை  
யுணர்த்தியருளினார்.

பெருமைநிறைந்த அரசாது அருகிலிருப்பவர் ஒருவரோ  
டொருவர் செவியுட் சொல்லுதலையும், சேர்ந்து சிரித்தலையும்  
அறவே ஒழித்து ஒழுகவேண்டும் என்பதாம்.

அரசன்முன் இருந்துகொண்டு ஒருவனை ஒருவன் நோக்கி  
நகைத்தல், துண்ணுரைபாடல், பின்னுரை கேட்டல் முகவிய சின்  
னச் செயல்களைச் செய்யின் தன்னைக் குறித்து அவை செய்வன  
வாகவே, அன்றித் தன்னை மதிக்கவில்லையென்றே அவன் எண்  
ணிக் கொதிப்பன்; அதனால் இழிவும் துன்பமும் எய்துமாத்தலால்  
அவற்றை அவித்து ஒழுகவேண்டும் என்றார்.

உடுக்கை யிகவார் செவி சொறண்டார் கைமே

லெடுத்துரையார் பெண்டிர் மே னோக்கார் செவிச்சொல்லுங்  
கொள்ளார் பெரியா ரகத்து; எனவும்,

நகையொடு கொட்டாவி காறிப்பு துய்மல்

இவையும் பெரியார் புன் செய்யாரே செய்யின்

அசையாதுநிற்கும் பழி; எனவும், வரும் ஆசாரக் கோவை  
சுண்டு அறிதற்சூரியது.

அரசர்முன் அமர்ந்திருக்கும்பொழுது பல்லுக்காட்டல், புல்  
லிப் பேசல், மெல்லச்சிரித்தல் முதலிய இழிந்த செயல்களை உயர்  
ந்தோர் செய்யலாகாதென்பது கருத்து.

மன்னர் திருமுன் மறுமுகம்பார்த் தே நகைத்தால்

இன்னலுற வேய்தி யிழிவரால்—அன்னவர்முன்

சேர்ந்துநகை செய்யார் செருமார் சிகைவிரியார்

ஆர்ந்த அறிவினவர். இதனை சுண்டு ஓர்ந்து கொள்க.

அரசன்முன் அடக்கமாக அமர்ந்திருக்க வேண்டுமென்பது  
கருத்து. வேந்தன் முன்னிருந்து வீணகை செய்வோர் ஏந்திய  
சீரிழந்து இழிவர் என்பது இதில் உணர்த்தப்பட்டது. இவ்  
வுண்மை கங்கைபால் உணரப்படும்.

கதை.

கங்கை என்பவள் தெய்வ மகள். பஞ்சபூதங்களி லொன்  
றுகிய நீருக்கு அகிதேவதை. நீரா மகள் எனவும் கூறப்படுவள்.



புண்ணிய வடிவினள். வெண்ணிறமுடையவள். பேரழகோடு  
 பேரறிவும் வாய்ந்தவள். ஒரு காரியத்தைக் குறித்து ஆராய்தற்  
 குத் தேவர்கள் கூடுவாராயின் அக் கூட்டத்துக்கு இவளையும்  
 வருமாறு வேண்டிக்கொள்வர். விண்ணுலகம், மண்ணுலகம்,  
 பாதலம் என்னும் மூவகை புலகங்களினும் இவள் கலையால்  
 மூன்று நதிகள் ஓடுகின்றன. அவை முறையே மந்தாகினி,  
 கங்கை, போகவதி என்று கூறப்படும். எம்பெருமான் உலக  
 முய்ய அனற் பிழம்பாய்த் தோன்றிய பொழுது இவள் தாங்கிச்  
 சென்று இமயமலைச்சாரலிலுள்ள சரவணப் பொய்கையிலுய்த்து  
 அதனால் தவமிசுப்பெற்றவள். புனிதமான எண்ணங்களை யுடைய  
 யவள். முன்றரைக்கோடி தீர்த்தங்கட்கும் இவள் முதல்வி  
 யாவள். இவள் ஒருநாள் பிரமனுடைய சபைக்குவந்தாள். அங்கு  
 அமரர் பண்டும் குழுவியிருந்தார். இருந்தவருள் வருணனும்  
 ஒருவன். அவன் இவள்மீது பெருங்காதல் கொண்டிருந்தா  
 னாதலால் அமர்ந்திருந்த பின் காதற்குறிப்போடு இவளைக் கனி  
 ந்து நோக்கினான். இவளும் எதிர்நோக்கி இன்னகை செய்  
 தாள். புதியன கண்டபோது வீடுவரோ புதுமைபார்ப்பவர் என்ற  
 படி இருவரும் ஒருவரை யொருவர் கூர்ந்து பார்த்தார். பிற  
 ரறியாவகை சேர்ந்து நகைத்தார். அங்கு முதல்வனாய் நின்ற  
 பிரமன் இந்நகைவகைகளை யோர்ந்துகொண்டான். அடிக்கடி  
 மிக்கு நிகழ்ந்தது. தான் இருப்பதையும் மதியாமல் இச்சிறு  
 நகையை இவர் சேர்ந்து செய்தாரேயென்று அவன் பெருஞ்  
 சினங்கொண்டான். மனிதராகி மண்ணுலகையடைமின் என்று  
 வன்மொழி தந்தான். அவ்வாறே அவன் குருகுலத்தில் வந்து  
 சந்தனுவாக இவள் கங்கையென்னும் பெயராலே அவனுக்குரிய  
 மங்கையாயினாள். பெரியார் முன் அடக்கமில்லாமல் நகை செய்  
 ததால் வந்தவகையென்று சொந்து வருந்தியிருந்தாள். சேவிச்  
 சொல்லும் சேர்ந்த நகையும் ஆன்ற பெரியாகத்து அவித்தொழுக  
 வேண்டும் என்பதும், இன்றேல் அவமதிப்பெய்தும் என்பதும்  
 உலகம் காண இவள் உணர்த்தி நின்றாள்.

சேர்ந்து நகைத்தல் செருமல் சேவிசாய்த்தல்

வேந்தவைமுன் வீந்தார் வினை.

அரசர்முன் அடக்கமாக அமர்ந்திருக்க வேண்டுமென்பது  
 இதனால் கூறப்பட்டது.

695 உற்றொன்றுங் கேளா தொடுங்கி மதிதயனேன்  
கொற்றவன்பா னின்றான் குமரேசா—ஒற்றியே  
எப்பொருளு மோரார் தொடரார்மற் றப்பொருளை  
விட்டக்காற் கேட்க மறை. (நு).

இ-ள்.

குமரேசா! மதிதயன் என்பவன் தன் அரசனிடம் எதை யும் தொடர்ந்துகேளாது ஏன் அடங்கியிருந்தான் எனின், எப் பொருளும் ஓரார்; தொடரார்; மற்று அப்பொருளை விட்டக்கால் மறை கேட்க என்க. முன் தொடராதே என்று விலக்கிப் பின் கேட்க என்றதனால் மற்று என்பது வினைமாற்றின்கண் வந்தது.

தன் அரசன் மொழிந்ததையன்றி நெருங்கி வேறெதனையும் வலிந்து கேளாமல் அறிவோடு அமர்ந்திருந்தானாதலால் உற்று ஒன்றும் கேளாது ஒடுங்கி நின்றான் என்றும். ஒற்றி—மறை வாக ஒன்றி நின்று.

இது, மன்னரிடம் மருவிநின்று கேட்கும் மரபு கூறுகின்றது.

எப்பொருளும்—யாதொரு பொருளையும்; ஓர்தற்கும் தொ டர்தற்கும் உரியதேயாயினும் என்றவாறு. உம்மை எஞ்சாமையை யுணர்த்தி நின்றது. ஓரார் தொடரார் என்னும் முற்றுக்களை எச்சமாக்கிக் கொள்க. ஓர்தல்—செவிசாய்த்து உணர்தல். உற் றுக்கேட்டு உண்மையை யுணர்பவனை ஓர்த்த செவியன் என்பர். தொடர்தல்—நெருங்கி வினாவல். தோடவிழ்தார் யானுந் தோடா அவனுமென், பாடகச் சீடியின் மேற்பணிய என்புழித் தொடர என்பது வினவ என்னும் பொருளில் வந்துள்ளமை காண்க.

மறை—இரகசியம்; பிறர் அறியாவகை மறைக்கப் படுவ தென்பதாம். இதனை அந்தரங்கம் எனவும் வழங்குவர். அரச னுக்கு மிக உரியராயினும் பிறர் மறையின்கட் செவிடாய் என்ற படி அவனது மறையில் செவிசாய்க்காது அடங்கியிருக்கவேண் டும் என்றவாறு. மேல், வேந்தன்முன்னிருக்குங்கால் வீணை உரையும், நகையும் ஆடல் கூடாத்தென்றார்; இதில், எதனையும் அவ னிடம் வலிந்து கேட்கலாகாதென்கின்றார்.

அரசன்மறை செய்துழி யாதொரு பொருளையும் செவி சாய் த்துக் கேளாது, தொடர்ந்து வினவுவதுஞ் செய்யாது அம் மறைப் பொருளைத் தானாகவே அவன் வெளிப்படுத்தினால் அப்பொழுது அதனைக் கேட்கவேண்டும் என்பதாம்.

வேந்தரைச் சேர்ந்தொழுகுவார் ஓர்ந்துகொள்ள வேண்டிய உண்மைகளை இதில் ஊன்றி யுணர்க. இறைவனைச் சாரார் செவியோரார் சாரிற் பிறிதொன்று, தேரார்போல் நிற்க தெளிந்து என்ற தும் ஈண்டுத் தெளியத்தக்கது.

அரசன் பிறரோடு ஏதேனும் ஒரு இரகசியம் பேசிக்கொண்டிருப்பனாயின் அதனை ஒளிந்திருந்து உற்றுக் கேட்டலும், தனியே வந்தபின் மொழிந்துவிடுமாறு வலிந்து வினவலும், கூடாதென்பார் எப்பொருளும் ஓரார்; தொடரார் என்றார். அங்ஙனம் ஓர் தலையும் தொடர்தலையும் உயர்ந்தோர் செய்யார் என்பது தோன்ற உயர்தினை வாய்பாட்டாலுணர்த்தினரேனும் ஓராத தொடராத என அவ் எதிர்மறை முற்றுக்களை எச்சமாக்கிக், கேட்க என்பதனோடு இணைத்து நோக்கிக் கொள்க.

ஒருவனிடம் ஒன்று முடுகிக் கேட்டால் அவன் அதனை உரையானாயின் கேட்டவன்சினந்து “இராசகாரியமோ? அது” என்று இகழ்ந்து போகின்றான்; இதனால் மன்னாது மறையருமை யினிது புலனும்.

அரசனிடம் அடக்க ஒடுக்கமாக அமர்ந்து நின்று அவன் மொழிந்ததை துணங்கி யுணர்ந்து கேடலேயன்றி வேறெதனை யும் வலிந்து கேட்கலாகாதென்பது கருத்து.

நின்றக்கால் நிற்க அடக்கத்தால் என்றும்

இருந்தக்கால் ஏவாமை யேகார்—பெருந்தக்கார்

சொல்லிற் செவிகொடுத்துக் கேட்டக மீட்டும்

வினாவற்க சொல்லொழிந்தக்கால்; என்றது ஆசாரக் கோவை. இதனை ஈண்டு உளங்கோடல் வேண்டும்.

தன் அரசன் உரைத்ததை மாத்திரம் உவந்து கேட்டுக் குறிப்பறிந்து நடந்து அமைதியோடு அறிவுடையார் அவன்பால் அமர்ந்திருப்பார் என்பது இதில் உணர்த்தப்பட்டது. இவ்வுண்மை மதிதயன்பால் உணரப்படும்.

கதை.

மதிதயன் என்பவன் இற்றைக்கு ஆயிரத்தொழுகுநூற்றொழுகு ஆண்டுகட்கு முன்னர்க் காஞ்சிநகரத்திலிருந்து அரசுபுரிந்த துணை யிளங்கிள்ளி என்னும் மன்னனுடைய மந்திரிகளுள் ஒருவன். பேரறிவேடு பெருந்தன்மையும் வாய்ந்தவன். துணியும் பணி யும் தூய்மையுமுடையவன். நிலைதிரிபாத நேர்மையாளன் என்று அக்காலத்துப் புலவர் பலராலும் இவன் போற்ற நின்றவன். எப்பொழுதும் அரசனருகிருந்து அவனுக்கு வேண்டிய உறுதி களைபுணர்த்தி வந்தவன். வரினும் அவனது அருமை பெருமை களை மறவாமல் அடங்கி அன்புசெய்துநின்றான். மிக்கவாபடக்க முள்ளவன். பெரும் பயனில்லாத சொல்லை இவன் மறந்துஞ் சொல்லான். நெருங்கிப் பழகியிருந்தாலும் தன் அரசனது குறிப்பையும் காலத்தைப் குறித்தறிந்தே பெதைபுந் திருத்த முறச் சொல்வான். அவன் குறிபாத ஒன்றை உரையென இவன் குறித்துக் கேளான். இங்ஙனம் இருந்துவருங்கால், கால கதியால் அங்கு மழைவறங் கூர்ந்து வறுமை மிக அரசன் வருத்தி யிருந்தான். தூவதிகள் என்னும் தேவதை ஒன்று வான்வழி வந்து “மன்னவ வருந்தல்; சின்னொளி மணிமே கலை என்பவள் இங்கு வருவள்; அவள் வரவால் மழைப்பொழி ந்து வளமிகும்; அதன்முன் இந்நகர் நடுவே ஒரு பொய்கையை யும், சோலையையும் செய்துவை” எனத் தேற்றிச் சென்றது. அவன் வியந்து அவ்விரண்டையும் அங்ஙனமே செய்தான். அச் செயலுக்குரிய மறையினை விளைவை ஐயுற்று அவன் செப்பாது நின்றான். உயிருக்கு உடல்போல் நின்ற உரிமையாளனாகிய இவ னும் அகனை உரை எனக் கேளாது ஒடுங்கியிருந்தான். குறித்த படியே அங்கு மணிமேகலை வந்தாள். அரசன் மந்திரிகளுடன் மகிழ்ந்துசென்று அவளைப் பணிந்து நின்று தன் அரசுக்குற்றிரு ந்த வறுமையையும், அவள் வரவை நோக்கியிருந்த உரிமையையும் கூறி அப்பொய்கையையும், காவையும் பொருந்தக் காட்டினான். அங்ஙனம் காட்டும்பொழுதுதான் அதன் உண்மையை இவன் கண்டு தெளிந்தான். பின்பு வளமிகப் பழமைபோல் அரசன் மகிழ்வு பெற்றான். தெய்வங் கூறியதென்று அப்பொருளை உரை

பாதிருந்தும் தன் உழையிருந்த இவன் சிறிதும் வினவாது உரிமை செய்திருந்ததை உவந்துரைத்துப் பலரும் அறிய வியந்து புகழ்ந்தான். எப்பொருளும் ஓரார், தொடரார், மற்றப்பொருளை விட்டக்கால் கேட்க மறை என்னும் மறைமொழிக்கு இவன் உரிமையாய் நின்றான்.

மந்திரச் சுற்றமொடு மன்னனும் விரும்பிக்  
கந்திற் பாவை சுட்டுரை பெல்லாம்  
வாயாகின்றென வந்தித் தேத்தி  
ஆய்வகை நல்லாள் தன்னுழைச் சென்று  
செங்கோல் கோடியோ செய்தவம் பிழைத்தோ  
கொங்கவிழ் குழலார் கற்புக் குறைபட்டோ  
நலத்தகை நல்லாய் நன்னுடெல்லாம்  
அலத்தற் காலை யாகிய தறியேன்  
மயங்குவேன் முன்னரோர் மாதெய்வந் தோன்றி  
புயங்கா தொழிநின் னுயர்தவத் தாலோர்  
காரிகை தோன்றும் அவள் பெருங் கடினஞயின்  
ஆருயிர் மருந்தா லகனில முய்யும்  
ஆங்கவ ளருளால் அமரர்கோ னேவலிற்  
சூங்கா மாரியுந் தானனி பொழியும்  
அன்னா ளிர்த அகநகர் புகுந்த  
பின்னாள் நிகழும் பேரறம் பலவாற்  
கார்வறங் கூரினும் நீர்வறங்கூராது  
பாரசுவீதியிற் பண்டையோ ரிழைத்த  
கோமுகி யென்னும் கொழுநீ ரிலஞ்சியொடு  
மாமணி பல்லவம் வந்த தீங்கெனப்  
பொய்கையும் பொழிலும் புனைமினென் றறைந்தத்  
தெய்வதம் போயபிற் செய்தியாம் அமைத்தது  
இவ்விடம் என்றே அவ்விடம் காட்டி; (மணிமேகலை).

மேற்குறித்த வுண்மையை இதுவும் காட்டி நிற்பல் காண்க.

ஒன்றிநிற்றல் ஓர்தல் உரையென்னல் மன்னவர்முன்  
குன்றினார் கூடுங் குறி.

அரசனிடம் எதையும் வலிந்து கேட்கலாகாதென்பது இதனால் கூறப்பட்டது.

696 காலங் கருதியேன் கண்ணனார் மன்னரிடங்  
கோலமுறச் சொன்னார் குமரேசா—ஏலுங்  
குறிப்பறிந்து காலங் கருதி வெறுப்பில  
வேண்டுப வேட்பச் சொலல். (க)

இ—ள்.

குமரேசா! கண்ணனார் காலம் பார்த்துக் குறிப்பறிந்து  
கீழ்மரசர் கிரும்பிக் கொள்ளுமாறு ஏன் வினங்கச் சொன்னார்  
எனின், குறிப்பு அறிந்து, காலம் கருதி, வெறுப்பு இல வேண்டுப  
வேட்பச் சொலல் என்க.

வழுதியும் வளவனும் அமர்ந்திருக்கும்பொழுது தாம் கருதிய  
வறுதியை அமையும் நோக்கி அழகுபெற வுரைத்தாராதலால்  
காலங்கருதி மன்னரிடங் கோலமுறச் சொன்னார் என்றும்.  
கோலம் = அழகு. ஏலும் = இயலுகின்ற.

இது, வேந்தனுக்கு ஒன்று சொல்லுங்கால் ஓர்ந்து கொள்ள  
வேண்டிய திறங்களை புணர்த்துகின்றது.

வேண்டுப = வேண்டுவன; தனக்கு இன்றியமையாது வேண்  
டத்தக்க காரியங்கள் என்க. இது பலவின்பாற்பெயர். வெறு  
ப்பு இல என்பதும் அது.

வேட்பச் சொலல் = விரும்புமாறு சொல்லுக. இவ்வியன்  
கோள் முற்றை அறிந்து சொலல்; கருதிச் சொலல், வெறுப்பில  
சொலல்; வேண்டுப சொலல்; எனத்தனித்தனி கூட்டி முடித்துக்  
கொள்க. அரசனுக்கு வெறுப்பில்லனவும், வேண்டுவனவுமாய  
காரியங்களையாயினும் அவனது குறிப்பையும் சமயத்தையும்  
அறியாமற் கூறுவாராயின் அவனால் சினந்து இழிக்கப் படுவா  
தலால் குறிப்பறிந்து, காலங்கருதி எனக் குறித்துணருமாறு முக  
வில் நிறுத்தினார்.

மேல், அரசன் சொல்லுத அமைச்சர் முதலாயினோர் செவி  
பேற்றுக் கொள்ளும்வகை கூறினார்; இதில், அவனுக்கு ஒன்று  
சொல்லுங்கால் அவர் குறித்துக் கொள்ளவேண்டியதைக் குறித்  
துணர்த்தினார்.

அரசனுக்கு ஒன்று சொல்லுங்கால் அப்பொழுது சிகழுமின்ற அவனது குறிப்பினை யறிந்து காலத்தையும் நோக்கி வெறுப்பில் லனவும் விரும்பத் தக்கனவுமாயன்றை அவன் விரும்பிக் கொள்ளும் வகை சொல்லவேண்டும் என்பதாம்.

தனக்கு உறுதியாயதும் மிகுந்த பயனுடையதுமாகிய தகுந்த காரியங்களை விரும்பிக் கொள்ளுமாறு சுருங்கிய சொற்களால் மிக இனிமையாக அமையமறிந்து அரசனிடம் விளக்கக் கூற வேண்டும் என்பார் வேண்டுப வேட்பச் சொல்ல என்றார்.

கிறைந்துரைபார் மேன்மேலுரையார் பொய்யாய  
பாந்துரையார் பாரித்துரையார்—ஒருங்கெனைத்துஞ்  
சில்லெழுத்தினாலே பொருளடங்கக் காலத்தாற்  
சொல்லுக செவ்வி யறிந்து. என்ற ஆசாரக் கோவை  
யீண்டு அறியத்தக்கது.

தூதர்கள் அரசனிடம் தங்கள் கருத்தைச் சொல்லுங்கால் உணர்ந்து கொள்ளவேண்டிய திறங்களைத் தமயந்தி நன்னிடம் அன்னத்தைத் தூது விட்டபொழுது சொல்லியுள்ளமை யீண்டுச் சூற்றது நோக்கத்தக்கது.

வேற்றரசர் நிறைகொணரும் வேலையினுஞ் சொல்லற்க  
மாற்றரசர் பால் வெகுளும் அமையத்தும் வகுத்துரையேன்  
தேற்றமுடை மதிவல்லோர் தேர்ச்சியிலுந் தெரிந்துரையேல்  
சாற்றி னுரைத்தனவெல்லந் தவறாத லறிதியே. (1)

என்குறைவீ வயவேந்தற் கியம்புதியேல் வடங்கிடந்து  
பொன்பிதிர் மின்சுணங்கார்ந்த பொம்மவிள முலையினர்பால்  
அன்புறு நல் லமையமதில் அறையற்க அறைகுதியேல்  
நன்குறைதீங் காமவர்பால் நயப்புற்ற தன்மையினுல். (2)

பொறிசெறித்த மாண்பினராய்ப் பொருந்தலர்ச் செற்றிருநிதியஞ்  
செறிதருமா தீட்டியரு வினை வாங்கு செயலினரும்  
உறுபிழையுட் சிந்தியற்றி னொறுத்திடுவர் வயவேந்த  
ரறுதிபெற நீமொழியும் அமையமறிந் துரைத்தியால். (3)

அரசரைச் சேர்ந்தொழுகுவார், அவர்தம் குறிப்பறிந்து உணர்க்கவேண்டிய முறைகளை யிவை யுணர்த்திநிற்கும் விதங்களை யுன்றியுணர்க.

பழகினவன் என்று கருதி அமையமறியாமல் அரசுனிடம், ஊதுங் கூறலாகாடுகன்பது குறிப்பு.

தாம் கருதியதைக் குறிப்பறிந்து அமையமறிந்து தம் அரசுனிடம் இனிமையாக அறிவுடைபார் உரைப்பர் என்பது இதில் உணர்த்தப்பட்டது. இவ்வுண்மை கண்ணனார்பால் உணரப்படும்

கதை.

கண்ணனார் என்பவர் இற்றைக்கு ஆயிரத்தெண்ணூற்றாண்டு கட்டு முன்னர்ச் சோழநாட்டிலே காவிரிப்பூம் பட்டினத்திலே யிருந்தவர். இவருடைய தந்தையார் பெயர் காரிபார் என்பர் இவர் வணிக மரபினர். காவிரிப்பூம் பட்டினத்துக் காரிக் கண்ணனார் என இவர் கூறப்படுவர். சிறந்த அறிவும் நிறைந்த கல்வியுந் தெளிந்த சொல்வன்மையு முடையவர். சங்கப் புலவர்களுள் ஒருவர். இவருடைய கவிகள் செறிவு தெளிவு இனிமை அமைதி முதலிய பெருமைகளை உடையன. சொல்லாடலில் இவர் மிகவும் வல்லவர். எதனையும் துணுகி யறிந்து நடுவுநிலை பிறழாமல் உண்மையை யுறுதிபெற உரைப்பவர். ஒருவன் அகக்கருத்தை அவனது முகக் குறிப்பால் உணர்ந்துகொள்வதில் இவர் மிகச் சிறந்தவர். இவரது குணஞ் செயல்களை வியந்து அக்காலத்திருந்த அரசரும் பிறரும் இவரை மிக மதித்திருந்தார். உறையூரி லிருந்து அரசுபுரிந்த பெருந் திருமாவளவன் என்னும் சோழ மன்னன் இவரைத் தனக்கோர் உறுதித் துணைவராகக்கருதி யுடன் வைத்துக்கொண்டான். குறுநில மன்னர் சிலருடன் அவன் கொண்டிருந்த பழக்கமையை நீக்கி யினியநீராய் அனைவரையும் இவர் இசைந்து வாழும்படி செய்தார். எவரும் விருப்புறக் குறிப்பறிந்து கூறும் இவரது பொருளுரையைப் பொன்போல் போற்றி யின்போடு பொருந்தி வாழ்ந்தார். இலவந்திகைப் பள்ளித்துஞ்சிய பாண்டியன் என்பவனுக்கும் வேண்டிய நீதிகளைக் கூறி ஈண்டிய கேண்மையராய் இவர் இருந்துவந்தார். இவ்வனம் வருங்காலத் தன் மன்னன் பெருவழுதி என்னும் வேந்தனோடு பெரு நட்புடையனாயிருந்து வருதலைச் சிலர் கலைக்க எண்ணினார். அவர் எண்ணம் யாதும் பலியாதபடி இவர் எதிர்த்து



காத்து எவரும் இனியராயிருந்துவரச் செய்தார். ஒருநாள் அம் மன்னரிருவரும் ஒன்றுசூடி உரையாடி மகிழ்ந்து ஒருங்கிருந்தார். நெடுநாளாகத் தான் கருதியிருந்ததை உறுதிபெற உணர்த்தி அது தான் அமையமென்று இவர் அணுகி நின்றார். இவரது நிலையைக் கண்டு அவர் முகமலர்ந்து நோக்கி யுவனைக்கொண்டு யாது வேண்டும் என்றார். “ நீங்களிருவீரும் என்றும் இன்றுபோல் ஒன்று சூடி அன்பாயிருக்கவேண்டும்; கொல்லைவாரிகை வாளினும் புல்லர்வாய்க் கோளே மிகவும் கொடியதாதலால் அதனைச் செவிக் கொள்ளலாகாது; ஒற்றுமையுடையவர் இவ்விலக முழுவதையும் ஒருங்கே கைக்கொள்வர் ” எனச் சுருங்கிய மொழியால் அவர் விரும்பிக்கொள்ளுமாறு விளக்கி யருளினார். அமையநோக்கித் தமக்கு வேண்டியதை இனிது சொல்லிய இவரது அருமையை நோக்கி யவ்விருவரும் உவமைக் கூர்ந்தார். குறிப்பறிந்து காலங்குநதி வெறுப்பிலவேண்டுப வேட்பச் சொல்லல் என்னும் உண்மைக்கு இவர் உரியவராய் நின்றார். இவர் நமது தேவர் நூலை வியந்து

ஐயாறு நூறும் அதிகார மூன்றுமா

மெய்யாய வேதப் பொருள் விளங்கப்—பொய்யாது

தந்தர னுவகிற்குத் தான் வள்ளுவனாகி

அந்தா மரைமேல் அயன். என அருளியுள்ளார்.

குறிப்பறிந்து அம்மன்னர்க்கு இவர் உரைத்தபொழுது சொல்லிய கவி இதனடியில் வருகின்றது. அதன் பொருளை ஆய்ந்து காண்க.

நீயே, தண்புனற் காவிரிக் கிழவனை யிவனே

முழுமுதல் தொலைந்த கோளி யாலத்துக்

கொழு நிழல் நெடுஞ்சினை வீழ்பொறுத் தாங்குத்

தொல்லோர் மாய்ந்தெனத் துளங்கல் செல்லாது

நல்லிசை முதுகுடி நடுக்கறத் தழீஇ

யினையதாயினும் கினையரா வெறியும்

அருநரை யுருயிற் பொருநரைப் பொறுஅச்

செருமாண் பஞ்சவரேறே; நீயே,

அறந்துஞ் சுறத்தைப் பொருநனை; யிவனே,

நெல்லு நீரு மெல்லார்க்கும் எளியவென  
வரைய சாந்தமும் திரைய முத்தமும்  
இமிழ்தூன் முரசு மூன்றுட னானும்  
தமிழ் கெழு கூடற் றண்கோல் வேந்தே  
பானிற வுருவிற் பணக்கொடி யோனும்  
நீனிற வுருவி னேமி யோனுமென்  
நிருபெருந் தெய்வமு முடனின் றுஅங்கு  
உருகெழு தோற்றமொ டுட்குவர விளங்கி  
யின்னீ ராகலின் இனியவும் உளவோ?  
இன்னுங் கேண்மினும் இசைவாழியவே  
ஒருவீர் ஒருவீர்க் காற்றுதிர்; இருவீரும்  
உடனிலை திரியோயின், இமிழ்திரைப்  
பெளவ முடுத்தவிப் பயங்கெழு மாநிலங்  
கையகப் படுவது பொய்யா காதே;  
அதனால், நல்ல போலவும் நயவபோலவும்  
தொல்லோர் சென்ற நெறிய போலவும்  
காதல் நெஞ்சினும் மிடைபுகற்கு அலமரும்  
ஏதின் மாக்கள் பொதுமொழி கொள்ளாது  
இன்றே போல்களும் புணர்ச்சி; வென்றுவென்  
றகௌத் துயர்களும் வேலே; கொடுவரிக்  
கோண்மாக் குயின்ற சேண்விளங்கு தொடுபொறி  
நெடுநீர்க் கெண்டையொடு பொறித்த  
குடுமிய வாக பிறர் குன்றுகெழு நாடே. (புறம்);

பலராமனும் கண்ணனும் போல் துணையுரிமைகொண்டு வள  
வனும் வழுதியும் இணைபிரியாதிருக்கவேண்டுமெனவும், அதனால்  
எய்தும் பயனையும், அவர் உவகையொடுணர்ந்து கொள்ளுமாறு  
அமைப நோக்கி இவருரைத்துள்ள ஒண்மையை இதில் ஊன்றி  
புணர்க. நும் வேல் உயர்க; பிறர் நாடு கெண்டையொடு கொடு  
வரிபொறித்த குடுமியவாக எனக் கூட்டிக் காண்க.

மாண்டமைந்தா ராய்ந்த மதிவனப்பே வன்கண்மை  
ஆண்டமைந்த கல்வியே சொல்லாற்றல்—பூண்டமைந்த

காலமறிதல் கருதுங்காற் றுதுவர்க்கு

ஞாலமறிந்த புகழ்.

(ஏலாதி).

வேந்து விரும்ப விதிமுறைதேர்ந் தேவ்வுரையும்  
ஓர்ந்துரைத்த வேசீ ருணர்.

அரசன் குறிப்பறிந்து விருப்புறச் சொல்லவேண்டும் என்  
பது இதனால் கூறப்பட்டது.

697 என்றும் இதமே யிசைத்தேனோ சாத்தனார்  
குன்றுமொழி நீத்தார் குமரேசா—நன்றாக  
வேட்பன சொல்லி வினையில வெஞ்ஞான்றுங்  
கேட்பினுஞ் சொல்லா விடல்.

(எ)

இ—ள்.

குமரேசா! வேறொன்றையும் விரிக்காமல் அரசனுக்கு  
வேண்டியவற்றை மாத்திரம் ஏன் சாத்தனார் விருப்புறச்சொன்  
னார் எனின், வேட்பனசொல்லி, எஞ்ஞான்றும் வினையில கேட்பி  
னும் சொல்லாவிடல் என்க.

என்றும் இதமே இசைத்து என்றது வாணிகம் புரிந்த காலத்  
தும், கல்வி வல்லராய்ச் சிறந்து வேந்தரோடு சூழ்ந்திருந்தபொழு  
தும், பயனும் நயனும் பொருந்தவே இவர் பகர்ந்து வந்தமை  
கருதி என்க. பயன் குன்றியதும், பிறர்க்கு வருத்தத்தை விளைப்  
பதுமாயசொற்களை யாண்டும் உரையாது ஒழுக்கிராதலால் குன்று  
மொழிநீத்தார் என்றும். நன்று ஆக என்றது கேட்பவர் நன்மை  
யடையும் பொருட்டு இதமாகச் சொல்லி என்றவாறு.  
இஃது அரசனிடம் சொல்வனவும் தவிர்வனவும் தொகுத் துணர்  
த்துகின்றது.

வேட்பன என்றது அரசன் விரும்புவனவற்றை. இது வினை  
பாலனைந்த பெயர். வினையில = காரியமில்லாத; அஃதாவது பய  
னில்லாதவற்றை. கேட்பினும் சொல்லாவிடல் = அரசன் கேட்டா  
லும் சொல்லாதுவிடுக. உம்மை சிறப்புணர்த்தி நின்றது. விடல்  
என்னும் வியங்கோள் முற்று துணிவு தோன்ற நின்றது.

வினையில்லன அரசன் கேட்பினும் சொல்லாதே யென்றதனால் வினப்புள்ளன அவன் கேளாதிருப்பினும் சொல்லவேண்டும் என்பதாயிற்று

வேந்தனுக்கு விருப்பமானவற்றைச் சொல்லவேண்டும் என்றவுடன் தனக்கு நன்மை பயவாதவற்றையும் அவன் விரும்புவனாயின் சொல்லிவிடவேண்டுமோ? என்பாரை நோக்கி இது சொல்லியதாகக் காண்க.

மேல், காரியமான வார்த்தையைக் குறிப்பறிந்து அரசனிடம் கூறுக என்றார்; இதில், காரியமல்லைத அவன் கேட்பினும் சொல்லற்க என்கின்றார்.

அரசன் விரும்புவனவும் பயனுள்ளனவுமாய காரியங்களைக் கருத்துறச் சொல்லி, எக்காலத்தும் பயனிலவாயவற்றை அவன் கேட்டாலும் தூதர் சொல்லாது ஒழித்துவிடவேண்டும் என்பதாம்.

வேட்பன சொல்லி என முன் உரைத்துவிட்டுப் பின் கேட்பினுஞ் சொல்லாதே என்ற இதனால் மன்னரைச் சேர்ந்தொழுகுவார்க்கு அவரோடு உரையாடுவதில் உள்ள வுரிமையும் பொறுப்பும் இனிது புலனாம்.

துரியோதனனுக்குச் சகுனி சொல்லியதுபோலவும், இராவணனுக்குச் சூர்ப்பணைகை சொல்லியதுபோலவும் நன்மையொன்றுமின்றித்தாம் கண்டபடி வேட்பனவே சொல்லின் வேந்தர்க்குத் தீமையைவிளைவித்தவராவராதலால் அவ்விதமானவற்றையாண்டும் எக்காலத்தும் சொல்லலாகாதென்பார் வினையில எஞ்ஞான்றும் கேட்பினும் சொல்லாவிடல் என்றார்.

சீதையை நாடி இலங்கைபுகுந்தபொழுது அங்குப் பல நிகழ்ந்திருப்பவும் அவற்றையெல்லாம் விரிக்காமல் சுருக்கமாக

மாண்பிறந்தமைந்த கற்பின் வாணுதல் நிற்பால் வைத்த  
சேண்பிறந்தமைந்த காதல் கண்களிற் நெவிட்டித் தீராக்  
காண்பிறந்தமையா னீயே கண்ணகன் ஞாலந் தன்னுள்  
ஆண்பிறந்தமைந்த செல்வமுண்டனை யாதியன்றே.

என்பதாதியாக வேட்பன சில சொல்லி வினையிலதள்ளி இராம  
னிடம் விளங்குகின்ற அனுமான்போல் அரசரிடம் தூதர் அமைந்  
தொழுகவேண்டும் என்க.

இனி, வேற்றுவேந்தரிடைச் சென்று அவர்க்கு வேண்டுவன  
மாத்திரம் உரைத்துவிட்டு வினையில்லன அவர் வினவினும் சொல்  
லாது விடவேண்டும் எனத் தூதரமைவோடு அமைத்துக் காண்  
வும் இஃது அமைந்து நின்றது.

காரியமான வார்த்தைகளை மாத்திரம் கருதிச் சொல்லவேண்  
டுமேயன்றி, நாவடக்கமின்றி வாயில்வந்தபடி யெல்லாம் அரச  
னிடம் வார்த்தையாடலாகாதென்பது கருத்து.

அரசர்க்கு வேண்டிய காரியங்களையே அறிவுடையார் யாண்  
டும் விரும்பிச் சொல்லுவர் என்பது இதில் உணர்த்தப்பட்டது.  
இவ்வுண்மை சாத்தனார்பால் உணரப்படும்.

கதை.

சாத்தனார் என்பவர் இற்றைக்கு ஆயிரத்தெழுநூற்றைம்பது  
ஆண்டுகட்கு முன்னர்ப் பாண்டி நாட்டிலே சீத்தலை யென்னும்  
ஊரிலே பிறந்தவர். வணிகர் குலத்தவர். இவர் பருவமடைந்த  
பின் மதுரையையடைந்து வாணிகம் புரிந்தார். இளமையிலே  
யே பல் தூல்களையும் வழுவுறப் பயின்று புலமை நிரம்பி யிருந்  
தார். இருந்தும், தமது தொழில் முறையிலேயே அழகுற இவர்  
பழகி வந்தார். மதுரைக் கடல வாணிகன் சர்த்தனார் என இஞ்  
ஞாலம் பேற்ற நின்றார். கடல்மன்பது நெல்லு, புல்லு, வரகு, கிளை  
முதலிய தானிய வகைகளுக்கெல்லாம் உரிமையாயதோர் பொதுப்  
பெயர். அவ்வுணவுப் பொருள்களையேவைத்து விலைசெய்து உதவி  
வந்தாராதலால் அப்பெரும் பெயரோடு இவர் விளங்கி நின்றார்.  
இவரது தொழில் முறை, நெறி பிறழா வண்ணம் எவர்க்கும் உறுதி  
தருமாறு "நிலைத்திருந்தது. காலையில் கடைவைத்து மறுநாள்  
மாலைக்குள் தாம் ஒரு பெரு நிதிக்குத் தலைவராய் நிலவவேண்டும்  
என்னும் பேரரசையால் நடுவுநிலை சிறிதுமின்றிக் கொடுவிலை பகர்  
ந்துவந்த"வடுவியையாளர் எல்லாரும் தம் தீமையை ஒழித்துயரு  
மாறு இவர் உணர்வொளி கொடுத்தார். வஞ்சனையால் தொகுத்த

பொருள் வழிமுறையை முழுதழித்து வசையே தந்து, நஞ்செனவே நலிந்தேன்றும் நலம்பயவா தோழியும் எனவும், பிறர் பொருளை யும் தமபோற் பேணிச் செய்தலை மரபுகலை திரியாத வணிகர்க்கு முறைமையாம் எனவும், இவர் போதித்துவந்தார். இவரது படி முறைபைப் பின்பற்றி அனைவரும் நெறிபுடையா யொழுகினார். எதையும் றுணுகி யுணர்ந்து துணிவுபெற இனிது சொல்லவல்ல இவரது அறிவுடைமையை விபந்து சித்திரமாடத்துக் துஞ்சிய நன்மாறன் என்னும் பாண்டிய மன்னன் சண்டியகேண்மையுடையனாய்த் தனக்கோர் உறுதித்துணைவராக இவரை வேண்டிக் கொண்டான். அவ் வேந்தன் வீரருள் வீரன். உண்மையோடு வண்மைபு முடையவன் ; ஆயினும் வெஞ்சின மிக்கவன். சிந்து பிழை காணினும் எரியென்ப் பெரிதழிவு செய்வான். தேர்ந்த அறிஞரும் அவனைச் சேர்ந்தொழுக அஞ்சுவர். அவ் ஆண்டகையின் நெஞ்சுக்கினியராய் இவரொருவரே நேர்ந்தொழுகி நின்றார். அமைய நேர்த்துழியெல்லாம் அவனுக்குறுதியாயதை போர்ந் துணர்த்தி வந்தார்.

ஆரந் தாழ்ந்த அணிகளர் மார்பிற்  
றூடோய் தடக்கைத் தகைமாண் வழுதி  
வல்லை மன்ற நீர்பந் தளித்தல்  
தேற்றாய் பெரும பொய்யே யென்றுங்  
காய்சினந் தவிராது கடலூர் பெழுதரு  
ஞாயி றனையைநின் பகைவர்க்குத்  
திங்க ளனையை யெம்மேனார்க்கே.

என்று அவனை

நோக்கி ஒருநாள் இப்பாவினை உரைத்தார். நல்லோர்க்குத் தண்மையும், தீயோர்க்கு வெம்மையுமுடையனாய் நின்று உறுபகையொடுக்கி இவ்வுலகங் காக்கவேண்டும் என்னும் உண்மையை இனிதாக வுணர்ந்து கொள்ளுமாறு இதில் இவர் உணர்த்தியுள்ள ஒண்மையை விபந்து நோக்கி உவந்துகொண்டான். இங்ஙனமே அவன் வேட்பன சொல்லி, வினையில எஞ்ஞான்றுங் கேட்பினுஞ் சொல்லாது அமைச்சருள் மாட்சியுற்று நின்றார். இவரது நிலையினையறிந்து செங்குட்டுவன் என்னும் சேர மன்னனும் இவரைக் காண விரும்பினான். இன்னுயிர்த் துணைவனாகிய தம் மன்

னனது ஆண்பெற்று அன்னவனிடம் அணுகினார். இவரது மன்னிய அறிவையும் இன்னுரை யுயர்வையும் அம்மன்னவன் கண்டு மகிழ்ச்சி மீக்கூர்ந்தான். கற்புத் தெய்வமாகிய கண்ணகியின் அற்புதச் செயல்களை இவர் அறிவுறுத்தியதால் அவளுக்குப் பொற்புறு கோயிலமைத்து நாளும் அணன் அன்புடன் வழிபாடு செய்துவந்தான். சிலம்பு காரணமாக விளங்கி நின்ற அவள் சரீ தமாகிப் சிலப்பதிகாரத்தை இவர் பாட விரும்பியிருந்தார். இருந்தும், குட்டுவனிடம் கூறுங்கால் துறவுபூண்டு உடனிருந்த அவன் தம்பியாகிய இளங்கோஷடிகள்; “அரசியல் பிழைத்தோர்க் கறங்கூற்றுவதாஉம், உரைசால் பத்தினிக் குயர்ந்தோ ரேத்தலும், ஊழ்வினை யுருத்துவந்தாட்டு மென்பதாஉஞ், சூழ்வினைச் சிலம்பு காரணமாகச், சிலப்பதிகாரமென்னும் பெயரால், நாட்டுதும் யாமோர் பாட்டுடைச் செய்யுள்” எனக் கேட்டுக்கொண்டதனால் அதனை விடுத்து அதன் துணை நூலாகிய மணிமேகலையை இவர் அணிபெறப்பாடினார். இவரது மதி நலமும் பிற நலங்களும் அதில் உயிர்பெற்றொளிக்கின்றன. இவர் மீண்டு மதுரையை யடைந்து சங்கப்புலவர்களுடன் தங்கித் தமிழை ஆராய்ந்துவருங்கால் அங்கு அரங்கேற்றவரும் நூல்களிற் பிழைகள் காணப்படுமாயின் அவற்றை ஆக்கிய ஆசிரியர்கள் மீது குற்றம்கூறமாட்டார்; “இப்பிழைகளைக் கேட்கும்படி நான் என்ன பிழைசெய்தேனோ?” என்று. தம் தலையிலேயே தாக்கிக்கொள்வார். இக்கொள்கை, தமிழ் மீது இவ்வைத்திருந்த பேரன்பைக் காட்டுகின்றது. இக்காலத்துத் தமிழாதரவையும் ஈண்டுச் சிறிது நோக்கிக்கொள்ளவேண்டும். இங்ஙனம் குத்திக்கொண்டே வந்ததனால் இவர் தலையில் சீயுற்றிருந்தது. அதனால் சீத்தலைச் சாத்தனார் எனச்சிறப்புற்று நின்றார். நின்றவருங்கால் நமது அருமைத் தெய்வமாகிய திருவள்ளுவப் பெருமான் தமது திருக்குறளை அங்கு அரங்கேற்றக் கொண்டுவந்தார். அதனையுற்றோக்கிப் புலவரனைவரும் புத்தமிர்தம்பெற்றார்போல் மொய்த்துத்துய்த்தார். இவர் கொண்ட வுலகைக்கு அளவெயில்லை. பிழைகளைக் கண்டு முன்கொண்டிருந்த துன்பமெல்லாம் அதனைக்கண்டவுடனே விண்டிடப்பெற்றார். இதனை உடனிருந்து கண்ட மருத்துவன்தாமோதானார் என னும் புலவர் பெருமானார் ஒருபாடல் பாடினார்.

சீந்திரீர்க் கண்டந் தெறிசுக்குத் தேனளாய்  
மோந்தபின் யார்க்குந் தலைக்குத்தில்—காந்தி  
மலைக்குத்து மால்யாளை வள்ளுவர்முப் பாலாற்  
றலைக்குத்துத் தீர்வுசாத் தற்கு. (மருத்துவன்றாமோதானார்.)

பிறர்வருந்தமொழியாத இவரது திருந்திய பண்பும் பெருந்  
சுன்மையும் இதனால் இனிது புலனாதல்காண்க. ‘பொய்யில்புல  
வன்’ என நம் வள்ளுவப்பெருமானை இவர் போற்றிப் புகழ்ந்  
துள்ளார். வளங்கெழு கூல வாணிகன் சாத்தன்; நன்னூற்  
புலவன்; தண்டமிழாசான் சாத்தன்; எனப் பண்டையோர்கள்  
எல்லாரும் இவரைக் கொண்டாடிநின்றார். இவரது பாடல்கள்  
நற்றிணை, குறுந்தொகை அகநானூறு முதலிய நூல்களினும் உள்  
ளான. சேர அரசனிடத்தும், பாண்டியமன்னனிடத்தும், பொரு  
ந்தியிருந்து அவர்க்கு உறுதிகளை மாத்திரம் கருதியுரைத்து  
வறிதுரையாதும் உரையாமல் ஒழுகிவந்த இவரது அருமையை  
வியந்து அனைவரும் புகழ்ந்தார். மன்னரைச் சேர்ந்தொழுகுவார்  
அவரோடு உரையாடு முறைமைக்கு இவரையே முதலுரிமையாக  
எடுத்து மொழிந்துவந்தார். வேட்பன சொல்லிவினையில எஞ்  
ஞானமும் கேட்பினுஞ் சொல்லாவிடல் என்னும் உண்மையை  
உலகம் இவர்பாலுணர்ந்து நின்றது.

நல்லனவே சொல்வார் நயந்தாலும் அல்லதனைச்  
சொல்லார்வேந் தோர்ந்ததுகனை வர்.

தன் அரசனுக்கு உறுதியல்லதை யாண்டும் உரைக்கலாகா  
தென்பது இதனால் கூறப்பட்டது.

698 ஏனோ இளையனென எண்ணார் பிடர்த்தலையார்  
கோனா வுவந்தார் குமரேசா—ஆனா  
இளைய ரினமுறைய ரென்றிகழார் நின்ற  
ஒனியோ டொழுகப் படும்.



இ—ள்.

குமரேசா! இரும்பிடர்த்தலையார் என்பவர் கரிகாலை வளவனை இளையன் என இகழ்ந்து நோக்காமல் ஏன் புகழ்ந்து போற்றினார் எனின், இளையர் இனமுறையர் என்று இகழார்; நின்றஒளிபோடு ஒழுகப்படும் என்க.

இளையன் என எண்ணுதற்குரிய பருவத்தையும் உரிமையையும் உடையாராயிருந்தும் அங்ஙனம் எண்ணாது ஒழுகினார் ஆகலால் ஏனோ? எண்ணார் என வினாவோடு அவர் எண்ண நின்றார். தன் மருமகனாகக் கருதாமல் வேறோர் அரசனாகவேகருதி அமைந்து ஒழுகி வந்தாராதலால் கோனா உவந்தார் என்றும். ஆனா = நீங்காத் ; பருவமுதிராத என்றவாறு.

இது, மன்னரது நிலைமை நோக்காமல் அவர்தந் தலைமைநோக்கியே ஒழுகிவர வேண்டுமென்று உணர்த்துகின்றது. இனமுறையர் = இன்னமுறையினைபுடையர்; என்றது மாமன் மைத்துனன் முதலிய வறவின் முறைமையை.

இகழார் என்னும் முற்றை எச்சமாக்கி ஒழுகப்படும் என்பதோடு இணைத்து முடித்துக்கொள்க.

இகழார் ஒழுகப்படும் = இகழாது ஒழுகவேண்டும். இதில் படும் என்பது விதிப்பொருளதாய்த் துணிவுணர்த்தி நின்றது.

தம்மினும் பருவத்திற்சிறுமையும், பழகிவந்த உறவின் முறைமையும், உடைய ஒருவன் அதிகாரமுதலியவற்றால் எவ்வளவு பெரியவனாயிருப்பினும் 'இன்னார்தானே!' என்று எளிதாக உலகர் மதியாது கூறுவாராதலால் இளமையும் இனமுறைமையும் பழகிய முறையில் இகழ்தற்கேதுவாம் என உலகியல்புணர ஈண்டு எடுத்துக்காட்டினார்.

அரசனுக்கு உறுதியாயதையே உரைக்கவேண்டும் எனமே லுரைத்தார்; இதில், அவனது உயர்வையே உணர்ந்து ஒழுக வேண்டும் என்று உணர்த்தியருளினார்.

இவர் எமக்கு இளையர் என்றும் இன்னமுறையினைபுடையர் என்றும் அரசரை இகழாது, அவரிடம் நிலையாக அமைந்துள்ள உயர்வோடு பொருந்த ஒழுக வேண்டும் என்பதாம்.

அரசன் உருவத்தில் மனிதனாயினும் காத்தற் கடவுள் போல்  
நின்று இவ்வுலகத்தைப் போற்றிவரும் ஏற்றமுடையவனாதலால்  
அத் தன்மையை உணர்ந்து அதற்கு இயைய மக்கள் ஒடுங்கி ஒழுக  
வேண்டும் என்பார நின்ற ஒளியோடு ஒழுகப்படும் என்றார்.

திலகநீண்முடித் தேவரும் வேந்தரும்  
உலக மாந்தர்கள் ஒப்பவென் றோதுப  
குலவுதார மன்னர்க்கி யானிது கூறுவன்  
பலவு மிக்கனர் தேவரிற் பார்த்திவர்.

உறங்கு மாயினும் மன்னவன் றன்னொளி  
கறங்கு தெண்டிரை வையகங் காக்குமால்  
இறங்கு கண்ணிமை யார்விழித்தே யிருந்து

அறங்கள் வெளவ அதன்புறங் காக்கலார், என்றதும்  
நாண்டுச் சிந்திக்கத்தக்கது. இதனால், அமரர்க்கும் அரிய அரசரது  
ஒளியினுண்மை உணரலாகும்

எம் பெருமான இனையன் என்று கருதிப் பிரமனும், இறை  
வனை உறவினனென்று எண்ணித் தக்கனும் ஒழுகி இழிந்தது  
போல் இளமை உறவுகளை நினைந்து அரசரிடம் தரமறியாது நட  
ந்தால் அதனால் அழிவே யடைவர் என்க, “முந்தைநான் நட  
பை யெண்ணி முடுகி நீ செலக்கடாதால், எந்த நாளினும் பூ  
பாலர் யாவர்க்கும் நண்பரல்லர்” என்பதுங் காண்க.

மன்னரைத் தெய்வமாகவே எண்ணி மக்கள் ஒழுகவேண்  
டுமே யன்றி என்னவகையிலும் அவரைத் தம்மோடு ஒத்தவராக  
வைத்து எண்ணலாகாதென்பது கருத்த. இனையர் என்று கருதி  
அரசரை அவமதிப்பவர் அழிவர் என்பது குறிப்பு.

அனையுறை பாம்பும் அரசும் நெருப்பும்  
முழையுறை சீயமும் என்றிவை நான்கும்  
இனைய எரிய பயின்றன வென் றெண்ணி

இகழின் இழுக்கத் தரும். என்றது ஆசாரக்கோவை.

பருவ வருவங்களில் மிகச்சிறியவராயினும், உறவின் முறை  
யினராயினும் அரசரை மிகப் பெரியராகவே கருதி உணர்ந்தோர்  
ஒழுகுவர் என்பது இதில் உணர்த்தப்பட்டது. இவ்வுண்மை  
இரும்பிடர்த்தலையார்பால் உணரப்படும்.

கதை.

இரும்பிடர்த்தலையார் என்பவர் சோழ நாட்டிலே அழுந்  
தூர் என்னும் நகரிலே யிருந்தவர். மன்னர்க்கு மகட்கொடை  
நேர்தற்குரிய வேளிர் மாபினர். இவர் அரிய நூல்கள் பலவும்  
பயின்ற பெரிய புலவர். உலகியலுணர்வோடு உயர் குணங்களெ  
ல்லாம் ஒருங்கே நிறைந்தவர். அக்காலத்தில் உறையூரிலிருந்த  
இளஞ்சேட்சென்னி என்னும் சோழ மன்னனுக்கு இவ ருடன்  
பிறந்தவளாகிய வேண்மாள் என்பவளை மணம் புரிந்திருந்தது.  
அவளுடைய வயிற்றில் பிறந்த மகன்தான் பின்பு அரசர்பெரு  
மானாய் நின்று திசைகள் தோறும் இசைகள் பரப்பிய கரிகால்  
வளவன் என்பவன். அவன் இளையனாயிருக்கும்பொழுது பகை  
வர் செய்த சதியால் தந்தை தாயரிருவரும் ஒருங்கே அழிந்துபோ  
கத் தனியே எரியிடைத் தப்பி வருந்தியிருந்த அவனை இவர்  
அணைத்து ஆதரித்து வந்தார். அவன் பருவமெய்து முன்னரே  
இறைவனருளால் அரசனாயினான். அப்பொழுது இவரே அவ  
னுக்கு அமைச்சராகி ஆட்சியை நடாத்தினார். பகைவர்கள் செய்த  
அல்லல் பலவற்றையும் நீக்கி அரசை நல்ல நிலையிலாக்கினார்.  
இளையவனுள்ள அவனுகுஞ்சு சிறந்த துணைவலியைச் சேர்த்து  
வைக்க விரும்பினார். மதுரையை யடைந்து அங்கு அரசுபுரிந்தி  
ருந்த பெரும்பெயர் வழுதி என்னும் பாண்டிய மன்னனை யடை  
ந்து ஒரு பாடல் பாடினார். முன்னரே அம்மன்னனை உறவது  
கருதி உறவாக்கிக் கொண்டிருந்தாராதலால் இவர் வேண்டியபடி  
யே அப்பாண்டியன் இணங்கி அவ் இளஞ்சோழனுக்கு ஆதரவு  
செப்துவந்தான். ஆழ்ந்த யோசனையோடு எதையும் எதிர்த்து  
காக்கும் இவரது சதூரப் பாட்டை வியந்து மறுபுல மன்னரும்  
பெருமகிழ்ச்சி யடைந்தார். இத்தகைய சூழ்ச்சித்திற மிக்க  
இவர் அக்கரிகாலனை இளையவன் எனவும், மருமகன் எனவும் எண்  
னாமல் அவனது பதவியின் பெருமையை நினைந்து தெய்வம்  
போலவே பாவித்துப் பணிந்து ஒழுக்கிவந்தார். தம்மைச் சேர்ந்  
தொழுகும் மந்திரியர் தூதுவர் முதலிய யாவர்க்கும் இவரை முன்  
மாதிரியாக எடுத்துக் காட்டி அக்காலத்திலிருந்த மன்னர்களால்  
லாரும் மொழிந்து வந்தனர். இவரது அமைச்சியன் மாட்சியை

யும், அரசனைப் பொருந்தியொழுகிய அமைதியையும் நினைந்து அனைவரும் புகழ்ந்தார். தன் மாமனாகிய இவரது துணைவலிகொண்டு தன் ஆணை எங்குஞ்செல்ல அவன் செங்கோல் செலுத்தினான்.

சுடப்பட்ட டுயிருய்ந்த சோழன் மகனும்

பிடர்த்தலைப் பேராணைப் பெற்றுக்—கடைக்காற்

செய்யாறு செங்கோல் செலீஇயினுனிவலை

உயிருடையார் எய்தா வினை.

என்று இவரால் அவ்.

இளையவனெய்திய நிலைமையை நினைந்து பழமொழியாரும் வியந்தார். மன்னவரது மன்னிய தன்மையை மதித்துப் பின்னவரெவரும் உன்னியொழுகுமாறு ஒளியோடு இவர் முன்னுற ஒழுகினமையை இன்னமும் பலர் எண்ணி யுவந்துள்ளார். இளையர் இனமுறையர் என்றிகழார், நின்ற ஒளியோடொழுகப்படும் என்னும் உண்மையை உலகம் காண இவர் உணர்த்தி நின்றார்.

காணநின்ற தெய்வமெனக் காவலனைப் பேணினர்சீர்.

பேணநின்ற ராவர் பெரிது.

அரசரைப் பெரியராகவே கருதி என்றும் ஒழுகி வாடுவன்கடும் என்பது இதனால் கூறப்பட்டது.

399 வள்ளல் வழுகொள மாண்புற்றும் ஏன்மருதார்

கொள்ளாத நீத்தார் குமரேசா—உள்ளிக்

கொளப்பட்டே மென்றெண்ணிக் கொள்ளாத செய்யார்.

துளக்கற்ற காட்சியவர்.

(கூ).

இ—ள்.

குமரேசா! வழுகிமன்னன் மிக மதித்துத் தழுவிருந்தும் மருதனார் அவன் விரும்பாததை யாதும் செய்யாது ஏன்மேவி நின்றார் எனின், துளக்கு அற்ற காட்சியவர், கொளப்பட்டேம் என்று எண்ணிக் கொள்ளாத செய்யார் என்க.

மாண்புற்றும் என்றது பிறரெவரும் வணங்கும்படி மிக நன் குமதித்து அரசன் இவரை உவந்திருந்தமை கருதி என்க. தம் மன்னனுக்கு உவகை தராததை ஒருபோதும் செய்யாமல் உணர்.

வோடு இவர் ஒழுக்கி வந்தாராதலால் கொள்ளாத நீத்தார் என்றும். உள்ளி = பெரிதாக மதித்து.

இஃது அரசனுக்கு வெறுப்பாயதை யாண்டுச் செய்யற்க என்று கூறுகின்றது.

காட்சியவர் செய்பார் எனக்கருதிக்காண்க. காட்சியே செய்யாமைக்குக் காரணமாகுமாதலால் ஆதன் மாட்சிதோன்ற வுடைமையாக மருவ வைத்தார். காட்சி என்றதுசுண்டு உணர்ச்சியை. உளக்கண்ணால் காண்பது என்பதாம். கொளப்படுதல் அரசரால் நன்கு மதித்துத் தமக்குத் துணைவராக அணைத்துக் கொள்ளப்படுதல். கொள்ளாத என்றது அரசன் விரும்பிக் கொள்ளாத வினைகளை பென்றவாறு.

துளக்கு அற்ற காட்சி = அசைவற்ற அறிவு; என்றது என்றும் திரிபின்றி நிலைபெற்ற உணர்வினை. இவ்வுணர்வுடையார் அரசரது இயல்பையும் தம் உரிமையையும் நன்கு தெளிவராதலால் அவர் வேண்டாதவற்றை யாண்டுந் தீண்டாது ஈண்டிய கேண்மையோடிசைந்திருப்பர். இக் காட்சியவரையே எவரினும் மாட்சியுடையாராக மன்னர் மதித்துக் கொள்வர் என்க. பறையன் மகனெனினுங் காட்சியுடையான், இறைவனெனவுணரற்பாற்று; என்ற அருங்கலச் செப்பும் இங்கு ஒருங்குணரத்தக்கது.

பிறப்பால் மனிதனாயினும் அரசனைத் தெய்வமென்றே கருதியொழுகவேண்டும் என்று மேல் விதித்தார்; இதில், அவனுக்கு வெறுப்பான செயலை யாண்டும் செய்யலாகாதென்று விளக்கி அருளினார்.

நிலைபெற்ற அறிவினையுடையவர், அரசனால் நன்கு மதித்து யாம் கைக்கொள்ளப்பட்டோம் என்று கருதி அவன் விரும்பாதவற்றைச் செய்பார் என்பதாம்.

தனக்குத் துணைவராக அரசன் அணைத்துக் கொள்ளுமுன் பணிவுடையாராய்க் குறிப்பறிந்து நடந்து, கொண்ட பின்பு அவனுக்கு விருப்பமில்லாதவற்றைச் செய்து வெறுக்கப்படுவார் துளங்கிய அறிவினரேயாவர் ஆதலால் அங்ஙனம் செய்யாராத் துளக்கற்ற காட்சியவர் என்றார்.

வேந்தனுக்கு வெறுப்பான காரியங்களை யாண்டுஞ் செய்ய  
லாகாதென்பது கருத்து.

தமக்கு அரசன் இனியனாவுள்ளான் என்றுகருதி அவனுக்கு  
விருப்பமில்லாதவற்றை அமைச்சர் ஆற்றலாகாது; ஆற்றின் அவ  
னல் வெறுத்து அகற்றப்படுவரென்பது குறிப்பு.

கைவரும் வேந்தன் நமக்கென்று காதலித்த  
செவ்வி தெரியா துரையற்க—ஒவ்வொருகால்  
எண்மைய னேனும் அரியன் பெரிதம்மா

கண்ணிலன் உள் வெயர்ப்பினான். என்றதும் ஈண்டு  
எண்ணத்தக்கது. தமக்குத் தலைமையான உரிமையை அரசன்  
தந்துவைப்பினும் தம் நிலைமை திரிந்து அறிவுடையார் என்றும்  
அவனிடம் ஒழுகார் என்பது இதில் உணர்த்தப்பட்டது. இவ்வு  
ண்மை மருதனூர்பால் உணரப்படும்.

கதை.

மருதனூர் என்பவர் இற்றைக்கு ஆயிரத்தெண்ணூறு ஆண்டு  
கட்கு முன்னர்ப் பாண்டிநாட்டிலே மாங்குடி என்னும் ஊரிலே  
யிருந்தவர். இவர் கலைகள் பலவுந் தெளிந்த காட்சியாளர்.  
பெருந்தன்மை வாய்ந்தவர். சொல்வன்மையிற் சிறந்தவர். பிற  
ந்த ஐரையும் இணைத்து மாங்குடி மருதனூர் என்றே சிறப்புடன்  
அனைவரும் இவரை அழைத்து வந்தார். துணிவுந் தூய்மையும்  
யிருந்து எவர்க்கும் இனியராய் இசைநிசை பரப்பி இவர் இனிது  
வீற்றிருத்தலைத் தலைபாலங்கானத்துச் செருவென்ற நெடுஞ்செழி  
யன் என்னும் பாண்டிய மன்னன் கேள்வியுற்று வரவழைத்துத்  
தன்னுடனிருந்து வருமாறு விரும்பி மொழிந்தான். இவரும்  
மதுரையடைந்தபின் அங்கிருந்த அமைச்சர்களுக்கும் புலவர்  
களுக்கும் தலைவராகி நிலவியிருந்தார். இவரது மதிநலத்தையும்  
தகுதியறிந்து நடக்கும் பெருமிதத்தையும் புகழ்ந்து அனைவரும்  
இவரைப் பின்பற்றிப் பேணி நின்றார். அரசரது உயர்வையும்  
அவர் உலகங்காக்கும் ஒண்மையையும் தன்மையையும் எவரும்  
உணருமாறு இவர் ஒழுகியுணர்த்தினார். அம்மன்னன் அருந்திற  
லோடு பெரும் புலமையுமுடையவனாதலால் இவரது பெருந்தன்

மைபை நினைந்து மகிழ்ந்து மிசுந்த அன்பு செய்தான். உடம்புக்குக் கண்போலத் தனக்கு இவரை அவன் உவந்துகொண்டு நின்றான். ஒருநாள் அவன் வெகுண்டு போருக் கெழுந்தபொழுது “பகைவரை யான் இன்று வென்றுகொள்ளேனாயின், என்நாடு புலவரால் பாடாது ஒழிக என்று வஞ்சினங் கூறுங்கால்,” “ஆங்கிய சிறப்பின் உயர்ந்த கேள்வி, மாங்குடி மருதன் தலைவனாக, வுன்கொடுநிலைய பலர்புகழ் சிறப்பிற், புலவர் பாடாது வரைக என் நிலவரை” என்று பலருமறியக் கூறினான். வெகுளிக் காலத்திம இவரீது அவன் கொண்டிருந்த தகுதிப் பாட்டை வியந்து அனைவரும் இவரது தகைமையைப் புகழ்ந்தார். இங்ஙனம் மிக நன்கு மதித்துத்தன்னை அம்மன்னன் கைக்கொண்டிருப்பினும் அவனது மெய்க்கொண்ட தன்மையை நினைந்து அவனைத் தெய்வமாகவே கருதி நிலையறிந்து நின்று தம் அமைச்சரிமையை ஆற்றி நின்றார்.

“கைச்சட்டிக் கட்டுரையார் கான்மேல் எழுத்திடார்  
மெய்ச்சட்டி யில்லாரை யுள்ளாரோ டொப்புரையார்  
கையில் எதுவும் கொடுப்ப இருந்தேலார்  
ஐயமில் காட்சியவர்”

என்னும் மெய்யுரை இவரது செய்கையை நினைந்து தோன்றியதென்னும்படி அரசனிடம் இவர் அமர்ந்து செய்து வந்தார். இவர் சங்கஞ் சார்ந்து புலவர்களுடன் கூடித் தமிழை ஆராய்ந்திருந்த பொழுது நமது பெருந்தகைகொணர்ந்த அருந்தமிர்தனைய திருக்குறளை நோக்கி அதன்பொருட் பெருக்கை வியந்து பெருமகிழ்ச்சி கூர்ந்தார்.

ஓதற் கெளிதா யுணர்தற் கரிதாகி  
வேகப் பொருளாய் மிகவிளங்கித்—தீதற்றோர்  
உள்ளுதொ றுள்ளுதொ றுள்ள முருக்குமே

வள்ளுவர் வாய்மொழி மாண்பு. என்று இவர் வாழ்த்திப் போற்றினார். அரசனிடமும் புலவரிடமும் உலகரிடமும் நடுவுநிலை பிறழாது நின்று நெறிமுறை செய்துவந்த இவரது தெளிவுடைமையை அக்காலத்திருந்த அனைவரும் அகமகிழ்ந்து துதித்தார். கொளப்பட்டேமென்றெண்ணிக் கொள்ளாத செய்யார் துளக்கற்ற காட்சியவர் என்னும் மாட்சியை உலகம் இவர் பால் உணர்ந்து நின்றது, மதுரைக் காஞ்சி என்னும் ஓர் அரிய

தூல் இவர் இயற்றியுள்ளார். தம் அரசன்பால் இவர் கொண்டிருந்த அன்பும், அவனது அருந்திறலும், இவரது பெரும் புலமையும் அதில் ஒருங்கிணைந்து பொலிந்து விளங்குகின்றன. இவரது துளக்கற்ற காட்சியை அக்காஞ்சியில் காண்க.

ஆர்ந்த தலைமை யமைந்ததேன வேந்துளத்தைத்  
தேர்ந்துசெயார் சீரழிந்தார் தேர்.

அரசனுக்கு வெறுப்பாயதை யாதும் செய்யலாகாது என்பது இதனால் கூறப்பட்டது.

700 அன்றுவென் றுன்னியம்பி காபதியொன் றுற்றினன்பின்  
குன்றினான் என்னே குமரேசா—என்றும்  
பழைய மெனக்கருதிப் பண்பல்ல செய்புங்  
கெழுதகைமை கேடு தரும். (10)

இ—ள்.

குமரேசா! தான் மிகப் பழகினவன் என்று கருதித் தன் அரசன்பால் அல்லதொன்றைச் செய்த அம்பிகாபதி என் அதனால் அழிவுற்றான் எனின், பழையம் எனக் கருதிப் பண்பு அல்ல செய்யும் கெழுதகைமை கேடு தரும் என்க.

அன்று என்றது ஆதித்த சோழன் அரசுபுரிந்த அக்காலத்தில் என்றவாறு. ஒன்று என்றது அரசுகுமரியை விழைந்து செய்த அதனை. குழுவாக இங்ஙனங் கூசிக் கூறியது அதன் வாசிகருதி பென்க. மன்னனை மிக்க உறவினன் என்று உன்னிய ஆற்றமே அதனைச் செய்தற்கு ஊக்கி நின்றதாதலால் உற வென்று உன்னி ஆற்றினன் என்றும். உன்னல் = நினைத்தல் கிளர்ந்தொழுகல். தன்னிலை குன்றி அழிந்தான் ஆதலால் குன்றினான் என்றும், என்றும் என்றது தொன்றுதொட்டு என்றவாறு, கருதல் தருதல் என்னும் இருவினைக்கும் இசைவாக இஃதெண்ணின்றது

இஃது, அரசரை உறவினரென்று கருதி அடாதன செய்யலாகாதென்று கூறுகின்றது.



பழையம் = நெடுநாட் பயின்ற வுறவினையுடையேம்; இது பழமை என்னும் பண்படியாப் பிறந்தது. ஒவ்வொருவனும் தன்னைக் குறித்தபொழுது உயர்வாகவே கருதிக் கொள்வானாதலால் பழையம் எனப் பன்மைதோன்ற வைத்தார். இது கெழுதகைமையின் வளமை தோன்ற நின்றது.

பண்பு அல்ல = தமக்கு இயல்பல்லாதன; என்றது தகாத செயல்களை. கருதாமற் செய்யின் அறியாமையாற் செய்தான் என்று கருதி அரசன் ஒருவேளை அருளி விடுப்பன்; அங்ஙனமின்றிக் கருதிச் செய்யின் அழிவுக்கே ஏதுவாகுமெனக் கருத்துஞ் செயலுங் காண நிறுத்தினர்.

கெழுதகைமை = உரிமை; அஃதாவது நட்பின் தன்மை. “முருகென மொழியுமாயிற், கெழுதகை கொல்;” என ஐங்குறு நூற்றினும், “கிள்ளி வளவனெடு கெழுதகை வேண்டி” என மணிமேகலையினும், இஃதுணர்த்தி நிற்கும் பொருளை யுணர்க.

மேல், தெளிவினையுடையார் அரசனிடம் விளிவினையைச் செய்வார் என்றார்; இதில், அது செய்வார் கெடுவார் என்கின்றார்.

யாம் அரசனுக்கு மிகப் பழமையுடையமென்று கருதித் தமக்கியல்பல்லாத செயல்களைச் செய்வாராயின் அவ்வுரிமை அவர்க்கு அழிவினைக் கொடுத்துவிடும் என்பதாம்.

நெருப்பென நினைந்தொழுகவேண்டிய அரசனிடம் உரிமை கருதி அளவுகடந்து நெருங்கித் தூதர் முதலியோர் தகாத காரியங்களைச் செய்வாராயின் அவன் வெறுத்தொறுப்ப விளிந்தழிவர் என்பார் பண்பல்ல செய்யும் கெழுதகைமை கேடு தரும் என்றார். வழிவழியாக அரசனிடம் உரிமையோடு பழகி வந்திருப்பினும் அக்கெழுதகைமையை எவ்வளவுக்கு உபயோகித்துக் கொள்ள வேண்டுமோ அவ் அளவுக்கு மிஞ்சிச் செய்யின் அது அழிவைத் தந்துவிடுமாதலால் அதனை என்றும் உணர்ந்துகொள்ளவேண்டும் என அடிகள் உணர்த்தியருளிய ஒண்மையை இதில் ஊன்றி யுணர்க.

அரசனைச் சேர்ந்தொழுகுவார் அவன்பாள் அன்பும் அச்ச முங்கொண்டு அளவறிந்து நின்று, அவன் விரும்பிய உயர்வுகளைத்

தாம் துகர்ந்துகொள்ள விரும்பாமல், பிழையுறவண்ணம் தம்மைப் பேணிக்காத்து, அடங்கி ஒடுங்கி அமர்ந்திருந்து, குறிப்பறிந்து வேண்டியதை விருப்புறச் சொல்லி, ஏதும் இகழாமல், இழிவினை யாதுஞ் செய்யாமல் இசைந்திருக்கவேண்டுமென இதுவரை யுரைத்துவந்து இறுதியாக அவனை உறவினனென்று கருதிப் பிழை செய்வராயின் அதனால் அழிவேயடைவர் என உறுதிபெற அறுதியிட்டு இதில் உணர்த்தியருளுகின்றார் என்க.

அரசனிடம் நெடுநாட் பழகியிருந்தாலும் ஒருநாள் ஏதேனும் ஒரு பிழை செய்வராயின் அவரது கிழமை பழைமை கேண்மை மூதலிய எதையும் நோக்கியருளாமல் உறுதியாக அவரை அவன் ஒறுத்தே விடுவன் ஆதலால் அதனை உணர்ந்து ஒழுகவேண்டும் என்றவாறு.

பழைமை கடைப்பிடியார் கேண்மையும் பாரார்  
கிழமை பிற்தொன்றுங் கொள்ளார்—வெகுளின்மன்  
காதன்மை யுண்டே யிறைமாண்டார்க் கேதிலரும்  
ஆர்வலரும் இல்லை யவர்க்கு. என்றதும் அறிக.

உரிமை கருதி அரசனிடம் துகாத செயலையாறும் செய்யலாகாதென்பது கருத்து.

தானுசரித்துவரு செய்வமிது என்று பொய்ச்சத்தியம் செயில்விடாது தன்வீட்டில் ஏற்றிய விளக்கென்று முத்தந்தனைக்கொடுத்தாலது சுடும் ஆளு ழைவர்கள் மெத்தவந் தனதென்றடாது செய்தாற் கெடுதியாம் யானைதான் மெத்தப் பழக்கமா ளுலுஞ்செயாது செய்தாற் கொன்றிடும் திணைதனிதென்று மீதுண்விரும்பிறை நேகபீடைகளே தரும் செகராச நுறவென்ன வலாத காரியஞ்செய்தால் மனம்பொருர் காண்; என்றதும் ஈண்டெண்ணற்குரியது.

பழகினவன் என்று கருதிப் பழுதுபடும் வினைகளை அரசனிடம் செய்வார் அழிவே அடைவார் என்பது இதில் உணர்த்தப் பட்டது. இவ்வண்மை அம்பிகாபதிபால் உணரப்படும்.

கதை.

அம்பிகாபதி என்பவன் கம்பருடைய அருமைத் திருமகன். அழகிலும் அறிவிலும் இவன் மிகவுயர்ந்தவன். கவிச்சக்கரவர்த்தி

யாகிய தன் தந்தையும் கருதித் கேட்குமாறு கவிகள் பாடவல்ல வன். அகப் பொருட் பொலிவேடு நகைச்சுவை ததும்பப் பாடுவதில் எவரினும் இவன் மிகச்சிறந்தவன். இவனது கவிகள் காதற் சுவையை மிகவுங் கனிந்து காட்டும். தாம் பாடிய இராமாயணத்துக்குக் கம்பர் இவனிடம் சாற்றுக்கவி வாங்கியுள்ளார். தனது உரிமைப் புலவரது அருமைப் புதல்வன் என்று கருதியும் அறிவுருவுகளின் பெருமையை வியந்தும், சோழமன்னன் இவனிடம் மிக வறவுகொண்டிருந்தான். அதனால் இவன் தணிபுரிமை கொண்டு எங்குந் தடையின்றிச் சென்று அங்கு இனிதமர்ந்திருந்தான். இங்ஙனம் இருந்துவருங்கால் அரசன் குமரியாகிய அழக வல்லியை யணைய விழைந்தான். அவளும் இவன்மீது காதல் மிக்கார்தான் இருவர் காதலும் முறுகி வளர்ந்தது; தாம் கருதிய இன்பத்தை இருவரும் களவிற் கலந்து நுகர்ந்தார்.

மைவடிவக் குழலியர்தம் வதனத்தை நிகரொவ்வா மதியே ! மாணே ! செய்வடிவைச் சிற்றிடைமையத் திருநகையை வேய்த்தோனேத் தெய்வமாக இவ்வடிவைப் படைத்தவடி வெவ்வடிவோ யானறியே னுண்மையாகக் கைபடியத் திருமகளைப் படைத்திவளைப் படைத்தனனற் கமலத்தோனே. என்று அவன் அழகையும் நலினையும் வியந்து பலபாடல்கள் பாடினான். அவளும் கல்விபறிவுடையவளாதலால் இவனது கவிஞ் சுவையோடு கவிச்சுவையையுங் கலந்து துய்த்து மகிழ்ந்து வந்தாள். இங்ஙனம் அவளது நுகர்ச்சியில் திளைத்து இவன் நாள் பல கழித்தான். பின்பு தனக்குள்ள உரிமையின் பெருமையை நினைந்து வெனிப்படையாகவும் ஒழுகத்துணிர்தான். அதனால் அரசன் ஐயுற்றான். அதனை நன்கு தெளியவிரும்பிக் கம்பரையும் இவனையும் தன்னுடணிருந்துண்ணுமாறு ஒருநாள் அரசன் பணித்தான். அங்ஙனமே விருந்துண்ண அமர்ந்தபொழுது பணியாளர்களை நிறுத்திவிட்டுத் தன்மகளையே உணவுப் பொருள்களை அரசன் கொணரும்படி செய்தான். அவள் கொண்டுவந்தாள். பொற்றட்டையேந்தி ஒஸ்கி ஒசித்து இடை துவள அவள் வருவதைக்கண்ட இவன் உளம் பொறுதவனாய்

இட்டடி நோவ எடுத்தடி கோப்புளிக்க

வட்டில் சுமந்து மருங்கசைய என்றான்;

உடனே ஆ! குடியைக் கெடுத்தானே! என்று கம்பர், கொட்டிக்  
கிழங்கோ கிழங்கென்று கூறுவாள் நாவில்

வழங்கோசை வையம் பெறும்; என்று அரசன் ஐயுறுதபடி  
பாவை வேறொரு வழியில் பாடி முடித்தார். நீர் பின்னடி பாடி  
யது என்னை? யென்று மன்னன் கேட்டான். ஒரு மடந்தை  
தெருவில் கொட்டிக் கிழங்கை விற்றுக்கொண்டு போகின்றாள்  
அவளது மொழிவழியே அழகைபறிந்து அம்பிகாபதி பாடினான்;  
அதனை ஒட்டி நானும் அவள் மொழியை விபந்து பாடினேன்  
என்றார். “அங்ஙனம் தெருவில் யாரேனும் போகின்றார்களா?  
பார்” என்று அரசன் அடைச்சனை யேயினான். பாவம்! கம்பர்  
என்ன செய்வார்? உடனே அண்ணையை நினைந்தார். அந்நாமக  
ளும் அவ்வண்ணமே நடந்து காட்டினான். இங்குக் கம்பரது தெய்  
வத்தன்மையைச் சிறிது சிந்திக்கவேண்டும். இல்லம் வந்தபின்  
னர் தம் மகனுக்கு நல்ல புத்தி சொன்னார், சொல்லியும் என்ன?

மங்கைமாரிடத் தின்பமே யின்ப மற்றவரோ

டிங்குவாழ்வுறும் வாழ்க்கையே யியல்புறும் வாழ்க்கை  
அங்கவர்ப்பெறு செல்வமே செல்வமற் றவர்கள்

கொங்கை புல்குற வறுமையே கொடியதேதார் வறுமை  
என்று தனக்குள்ளேயே கருதிக்கொண்டு தன் கருத்தின்படியே  
நடந்தான். நடத்தை நன்கு வெளிப்பட்டுவிட்டது. நயந்து  
பார்த்தும் முடியவில்லை ஆதலால் அரசன் மிகச் சினந்து இவனைக்  
கொன்று விடும்படி முடிவில் கூறி விடுத்தான். இதனைக் கேட்டுக்  
கம்பர் கலங்கினார். அவ்வமயம் இவன் அவரை நோக்கி ஒரு  
கவி கூறினான். அஃது இதனடியில் வருகின்றது.

இந்நாள் இதுவினையு மென்றெழுத்துத் தாணிருக்க

என்னாலே யாவதொன்று மில்லையே—என்னாலே

வந்ததுகாண் ஐயா வரும்விதியை யார்தடுப்பார்

எந்தைமக தேவர்செயலே.

(அம்பிகாபதி).

இவனது துணியும் தெளியும் இதனால் இனிதுணரலாகும்.  
என்ன இருந்தும் தன் தகாத செயலால் அழிந்தே தீர்ந்தான்.  
தன் பழைமையை நினைந்து அரசனிடம் பழுதுசெய்ததனால் இவ்

அழிவு வந்ததேயென்று அனைவரும் இவனை நினைந்து அன்று அழ்திரங்கினார். பழையம் எனக்கருதிப் பண்பு அல்ல செய்யுங் கெழுதகைமை கேடுதரும் என்னும் உண்மையை உலகங்காண இவன் உணர்த்தி நின்றான். இவன் பாடிய பாடல்கள் இவன் பெயரால் அம்பிகாபதி கோவை என்று வழங்கி வருகின்றது.

வேந்தறவென் நெண்ணி விளிவீனையைச் செய்வார்பின்  
சாந்துயர மேயடைவார் தான்.

வேந்துவிழை போகம் விழையார் இளையரினர்  
ஆந்துணைவர் முன்னு ளறிந்தவரென்—ரோர்ந்தே  
நிலைதிரிய என்றும் நெருங்கார் நிறைந்த  
கலைதேளிந்த காட்சி யவர்.

தகுதியில்வாத செயலை அரசரிடம் என்றும் செய்பலாகா  
தென்பது இதனால் கூறப்பட்டது.

இவ் அதிகாரத்தின் தொகைப்பொருள்.

அரசரை விட்டு நீங்காமலும் மிக நெருங்காமலும் அன்பும் அச்சமுங்கொண்டு அவரோடு அமைந்தொழுகவேண்டும். அவர்க் குரிய சிறந்த போகங்களைத் தாம் நுகர்ந்துகொள்ள விரும்பலா காது. தம்மை அவர் விரும்பிப் பேணும்வண்ணம் பிழைகள் யாதுமின்றி மெய்மையோடு தாம் பொருந்தி யிருக்கவேண்டும். அவரருகிருக்கும்பொழுது வீணுரையாடாமல் அடங்கியிருக்க வேண்டும். எதையும் உரைத்துவிடுமாறு அவரை வருத்திக் கேளா மல் அவர் உரைத்ததைக் கேட்டே ஒதுங்கவேண்டும். தாம் கரு தியதை அவர் குறிப்பறிந்து அமையநோக்கி விருப்புற உரைக்க வேண்டும். பபனில்லாத காரியங்களை அவரிடம் எவ்வகையிலும் சொல்லலாகாது. பருவத்தால் கிறியாயினும் அரசரை மிகப் பெரியராகவே பேணி யொழுகவேண்டும். தம்மை அவர் விரும் பியுள்ளார் என்றெண்ணி அவர்க்கு வெறுப்பாயதை யாதும் செய்யலாகாது. தாம் பழையம் என்று கருதி அவரிடம் தகாத தைச் செய்தால் அதனால் தமக்குக் கேடுண்டாகும்; ஆதலால் அஃதுறவண்ணம் அறிவோடு அவருடன் அமைச்சர் முதலாயி னோர் அமைந்தொழுகவேண்டும்.

எய்வது மன்னரைச் சேர்ந்தொழுகல் முற்றிற்று.

## 71-ம் அதிகாரம் குறிப்பறிதல்.

அஃதாவது அரசனது கருத்தை அவன் உரையாமலே குறிப்பால் உணர்ந்துகொள்ளுதல். மன்னரைச் சேர்ந்தொழுகும் நன்னபமுடையார்க்கு இவ்வுணர்வு இன்றியமையாது வேண்டப்படுவதொன்றாகலான் அதன்பின் இது வைக்கப்பட்டது. மேல் குறிப்பறிந்து எனப் பொதுவாகச் சுருக்கி புரைத்ததையே யீண்டுச் சிறப்பாக விரித்துணர்த்துகின்றார் என்க. அதிகார முறைமையும் இதனானே விளங்கும்.

701 கூறாத முன்னே குறித்துணர்ந்த மாறாநீர்  
கூறவின்றான் என்னே குமரேசா—வேறுகக்  
கூறமை நோக்கிக் குறிப்பறிவா நெஞ்ஞான்றும்  
மாறாநீர் வையக் கணி. (க)

இ—ள்.

குமரேசா! உரையாமலே பிறர்கருத்தைக் குறிப்பா லுணர்ந்துகொண்ட அனுமானை உலகோர் என் உவந்துகொண்டாடினார் எனின், கூறாமை நோக்கிக் குறிப்பு அறிவான், எஞ்ஞான்றும் மாறாநீர் வையக்கு அணி என்க.

யாருங் கூறாமலே 'தருமமும் தகவுமிவர்' என்பது முதலாக இராம இலக்குவரது நிலைமை முழுவதையும் அவர்தம் உடல் நிலையை நோக்கியே உணர்ந்துகொண்டானாதலால் கூறாதமுன்னே குறித்துணர்ந்த எனக்குறிக்க நின்றான். வேறுக என்றது பிற ரெவரும் பிற்தொரு வகையாக என்றவாறு.

இது, குறிப்பறிவானது சிறப்புக் கூறுகின்றது.

குறிப்பு = மனநிகழ்ச்சி. அஃதாவது தன் அகத்தில் ஒருவன் நினைத்துள்ள காரியத்தை. மாறாநீர் என்றது கடலை; வற்றாநீர் என்றபடி. அவ்வற்றுதல் எக்காலத்தும் அதற்கில்லையாதலால் எஞ்ஞான்றும் மாறாநீர் என நின்றது.

வையக்கு = உலகத்திற்கு; மகாவொற்றை யீற்றிலுடைய சொற்கள் உருபுகளோடு புணருங்கால் அத்துச்சாரியை பெற்று

வரும்; இதில் அது தொக்கு நின்றது. மஃகான் புள்ளிமுன் அத்தே சாரியை என்ற இயல் விதியையும் ஈண்டு எண்ணிக் கொள்க.

ஒருவன் உள்ளக் கருத்தை அவன் உடைய முன்னரே அவன் உடம்பை நோக்கி உணரவல்லவன் கடல் சூழ்ந்த இவ்வுலகுக்கு ஓர் அணிகலனாவான் என்பதாம்.

சூறிப்பறியில் வல்லவனை இவ்வுலகம் பெறவில்லையாயின் ஒளிபிழந்த கண்போல் பொலிவிழந்து நிற்குமாதலால் அதற்கு அவன் அணி என்றார். அணி = அழகு, ஆபாணம். தன்னையுடையானுக்கு அணிகலன் அலங்காரமாகல்போல் சூறிப்பறிவான் இவ்வுலகிற்கு ஓர் அலங்காரமாய் விளங்கியிருப்பன் என்பதாம். இனி, கணி எனப்பிரித்துக் காணவும் இது பொருத்தமுற்று நின்றது. கணி = உறுவதை முன்னறிந்துரைப்போன்; இவனை நிமித்திகள் என்பர். சூறிப்பறிவான் இவ்வுலகில் வருவதை எதிரிந்துரைக்கும் நிமித்திகன்போல்வான் என்றவாறு; ஆயினும் அத்துனைப் பொருட் சிறப்பில்லை.

இவ்வுலகிலுள்ள மக்களெல்லாருள்ளும் சூறிப்பறிந்துகொள்ளுமவனே மிக்க சிறப்பினையுடையவன் என்பது சூறிப்பு.

தான் கருதியுள்ள காரியங்களைத் தன் வாழ்ந்திற்று கூற முன்னரே சூறிப்பறிந்து செய்ய வல்லவனையே தனக்கு அமைச்சனாக அரசன் அமைத்துக் கொள்ளவேண்டும் என அதிகாரத்தோடு பொருந்த இதனை அமைத்து நோக்கிக் கொள்க. கூறுமை அரசன் தொழில்; நோக்கியறிதல் அமைச்சனுக்குரியதென்க. உலகுக்கெல்லாம் பொதுவாகக் சூறித்துள்ளதை அவர்க்கு மாத்திரம் சிறப்பாகக் கோடல் அமைபுமோ? எனின் அவ்வுயர்ந்தார் மேல் வைப்பின் எங்கும் அது யாந்து செல்லும் ஆதலாலும் அரசுக்குரிய அங்க இயலே இங்கு கடைபெறுகின்றதாதலாலும் அமைபுமென்று கொள்க.

மன்னரைச் சேர்ந்தொழுகுவார் அவர் ஒன்று உரைக்கு முன்னரே சூறிப்பாலுணர்ந்துகொள்ளத் தக்க ஒண்மையுடையாய்ச் சிறந்திருக்கவேண்டும் என்பது கருத்து.

குறிப்பறிதலில் திறப்பாடுடையான இவ்வுலகோர் என்றும் சிறப்பாக உவந்து கொண்டாடுவர் என்பது இதில் உணர்த்தப்பட்டது. இவ்வுண்மை அதுமானபால் உணரப்படும்.

கதை.

போற்றிவாளாகிய அனுமானிடம் சொல்வன்மை, சூழ்ச்சி, துணிவு, தூய்மை, காலங்கருதல், இடங்கண்டெழுதல், வலியறிதல், எண்ணியாற்றல், இருந்தமைதல் முதலிய குணங்கள் பல நிறைந்திருந்தனவாயினும் அவற்றுள்ளெல்லாம் குறிப்பறிதலில் இவன் மிகச் சிறப்புற்றிருந்தான். அவ் அறிவு இவனிடம் அமைந்திருந்த அமைவினை வியந்து அமரரும் புகழ்ந்தார். இராம இலக்குவர்களை முதன்முதல் இவன் கண்டபொழுது அவர்தங் கருத்தமைவுகளை யாதுங் கூறாமலே குறித்தறிந்துகொண்டான். அவர் நடந்து செல்லுஞ் செயலேனாக்கிச் சிந்தையிற் சிறிது துயருடையர் எனவும், அருமைபான உரிமைப் பொருளொன்றை இடையே இழுந்துவிட்டுப் பலவிடங்களிலும் உழந்து தேடுகின்றார்கள் எனவும் இவன் நாடியறிந்தான்.

தருமமூர் தகவுமிவர் தனமெனும் தகையரிவர்  
கருமமும் பிறிதொர்பொருள் கருதியன் தனகருதின்  
அருமருந் தனையதிடை யழிவுவந் துளததனை  
இருமருங் கினுநெடிது துருவுகின்றன ரிவர்கள்.

என இவன் துருவிபுணர்ந்து மாறுருவுகொண்டு அவர் முன் மருவிவின்று மேலுந் தெளியச் சிலமொழிகள் பகர்ந்தான். இவனது அறிவின் திறத்தை இராமன் மிகவும் வியந்து இனையவனை நோக்கி

மாணியாம் படிவமன்று மற்றிவன் வடிவமைந்த  
ஆணியிவ் வுலகுக் கெல்லா மென்னலாம் ஆற்றற் கேற்ற  
சேனுயர் பெருமை தன்னைச்சிக்கறத் தெளிந்தேன் பின்னர்க்  
காணுதி மெய்மையென்று தம்பிக்குக் கழறிக் கண்ணன்.  
மற்றுமில் வுலகத்துள்ள முனிவர் வானவர்களாரிச்  
சொற்றிற முடையார் மற்றைச் சுருதியின் தொகுதியாவும்  
முற்றறிதரு மிம்மாணி மொழிக்கெதிர் முதல்வராய்  
பெற்றியர் மூவர்க்கேயும் பேராற்ற வரிது மன்னே.



என்று பலகூறிப் பெரிதும் புகழ்ந்தான். பின்னர் இவன் சீதை  
பைத்தேடி இலங்கையை யடைந்தபொழுது இரவு பதினைந்து  
நாழிகைக்குமேல் அந்நகரிடைப் புகுந்து பல இடங்களைப்  
துருவிச் சென்று இந்திரசித்தினது மாளிகையை யடைந்தான்.  
அதுபொழுது அழகிய மங்கையர் பலர் புடைசூழ்ந்துறங்க  
இடையே சிறந்த அணைமேல் அவன் அயர்ந்து துயின்றான்.  
அவனது உருவையும் அழகையும் இவன் உற்று நோக்கினான்.

வளையும் வாளையிற் றாக்கனோ கணிச்சியான் மகனோ  
அனையில் வாளரி யனையவன் யாவனோ அறியேன்  
இனைய வீரனும் ஏந்தலு மிருவரும் பலநாள்  
உனைய வுள்ளபோர் இவனோடு முளதென வுணர்ந்தான்.

இதில் ஏந்தல் என்றது இராமரை. பின்னோனை முன்வைத்து  
முன்னோனைப் பின் நிறுத்தியது பின் நிகழ்கின்றதை நோக்கி  
யென்க. அயர்ந்துறங்கும்பொழுதும் அவனது நிலையினை இவன்  
குறித்தறிந்த திறத்தையும் இக்கவியின் கருத்தமைவையும் கருக்  
கூன்றிக் காண்க. அதன்பின் மண்டோதரி மாளிகையை யடைந்  
தான். அங்கு

அரம்பை மேனகை திலோத்தமை புருப்பசியாதியர் மலர்க்காமன்  
சரம்பெய் தூணிபோற் றளிரடி தாந்தொடச் சாமறை பணிமாறக்  
கரும்பையுஞ்சுவை கைப்பித்த சொல்லியர் காமாங்கணியாழின்  
நரம்பினின்னிசை செவிபுக நாசியிற் கற்பகவிரை நாத்; என்றபடி.  
பொற்பமைந்த அமளிமேல் அழகொழுக அவள் அமர்ந்து தூங்கு  
வதை இவன் புகுந்து கண்டான். சனகியோ? என முதலில்  
மறுகி ஐயுற்றுப் பின் கருதி நோக்கி வேறு எனத் தெளிந்தான்.  
அதுபொழுது அவளது உடலில் நிகழ்ந்த சில குறியீடுகளை யுய்த்  
துணர்ந்து “சிறந்த இலக்கணங்களை யுடையளாயினும் மலர்க்  
கருங்குழல் சோர்ந்து வாய் வெருவி உளறுகின்றாளாதலால் இவ  
ளது கணவனும் இந்நகரமும் உரிமையும் ஒருங்கே அழிவதற்  
குரியதொரு பெருங்கேடு நெருங்கியுள்ளதே” என்று இரங்கி நின்  
றான். இவனது அருளியல்பை இங்கு நன்கு ஆய்ந்துகொள்க.

இலக்கணங்களுஞ் சிலவுள என்னினும் எல்லெசென் நிறுக்கில்லா  
அலக்கணெய்துவ தணியதுண்டென் றெடுத்தறைகுவ திவள்யாக்கை  
மலர்க்கருங்குழல் சோர்ந் துவாய் வெரீஇச்சில மாற்றங்கள் பறைகின்றூள்  
உலக்குமிக்கிவன் கணவனு மழிவுமில் வியனகர்க்குள தென்றான்.

இன்னணம் இவன் குறிப்பறிந்த திறங்கள் பலவுள. விரிப்பிற்  
பெருகுமாதலால் இவ்வளவில் நிறுத்துகின்றேம். மேற் குறித்த  
வாற்றல் இவனது அறிவும் அரும்புலத்தின் செறிவும் பிறவும்  
இனிது புலனாம். குறிப்பறியும் தன் சிறப்புணர்வால் இவ்வுலகுக்  
கெல்லாம் ஓர் உயிரணிபாய் இவன் உயர்ந்து நின்றமையை விய  
ந்து உயர்ந்தோர் பலரும் உவந்து புகழ்ந்துள்ளார். கூறுமைநோக்  
கிக் குறிப்பறிவான் எஞ்ஞான்றும் மாறாநீர் வையக்கணி என்னும்  
பொய்ப்பா மொழிக்கு இவனே உரிமையாய் முன் பொருந்தி  
யிருந்தான்.

ஓர்ந்து குறிப்பை யுணர்வான் உடற்குயிர்போல்  
ஆர்ந்த வுலகுக் கணி.

குறிப்பறிபவன் இவ்வுலகுக்கோர் சிறப்புடைமையாம் என்  
பது இதனால் கூறப்பட்டது.

702 உள்ளியதைத் தேர்ந்துரைத்த ஒண்டருமர் வள்ளுவரேன்  
கொள்ளுகின்றார் தேவாக் குமரேசா—எள்ளளவும்  
ஐயப் படாஅ தகத்த துணர்வானைத்  
தெய்வத்தோ டொப்பக் கொளல். (உ)  
இ—ள்.

குமரேசா! பிறர் நினைத்திருந்ததை உணர்ந்துரைத்த  
தருமரையும் வள்ளுவநாயனாரையும் தெய்வமாக ஏன் புகழ்ந்து  
கொண்டாடினார் எனின், அகத்தது ஐயப்படாது உணர்வானைத்  
தெய்வத்தோடு ஒப்பக் கொளல். என்க.

உள்ளியதை என்றது இயமன் முதலியோர் தம் உளத்தில்  
எண்ணியிருந்ததை. ஐயம் யாதும் இன்றிக் தெளிந்து கூறினார்  
ஆதலால் தேர்ந்துரைத்த என்றும், ஒண்மையை வள்ளுவருக்  
குங் கூட்டுக. எள் அளவும் என்றது சிறிதும் என்றவாறு.

இது, குறிப்பறிதலில் வல்லவனைத் தெய்வமாகவே மதித்துப் போற்ற வேண்டுமென்று கூறுகின்றது.

ஐயப்படாது = சந்தேகமின்றி; தெளிவாக என்றவாறு. அளபெடை இசை நிறைத்து நின்றது.

அகத்தது என்றது பிறர் மனத்தின்கண் நிகழும் நிகழ்ச்சியை. இது குறிப்புவினையாலணந்த பெயர். அகம் = மனம். சத்துவ முதலிய முக்குணங்களும் அவைபற்றி நிகழ்வனவும் பலவாமாயினும், அகத்தே நிகழும் ஒருமையின் உரிமையால் அகத்ததென நின்றது. அகத்தேழு சுவையான் அகமெனப் படுமே என்றது சயந்தம். ஒப்பக்கொளல் = சமமாகக் கொள்க. புறத்தையுணரு மியல்பினைபுடைய மக்களுள் அகத்ததை யுணரவல்லான் ஒருவ னுளனாயின் அவ் உணர்வின் உயர்வால் அவனைத் தேவருள் ஒரு வனாகவே உணர்ந்துகொள்ளவேண்டும் என அடிகள் உணர்ந்தி யருளிய ஒண்மையை இதில் ஊன்றியுணர்க.

மேல், குறிப்பறிய வல்லவன் இங்வுலகிலுள்ள எவர்க்கும் ஓர் அணியாயுள்ளான் என்றார்; இதில், அவனைத் தெய்வமாகவே கருதிப் போற்றவேண்டும் என்கின்றார்.

பிறர் மனத்தின்கண் நிகழும் நிகழ்ச்சிகளை ஐயுறவின்றித் தெளிவாக உணரவல்லானைத் தேவரோடு ஒப்ப நன்குமதித்துக் கொள்ளவேண்டும் என்பதாம்.

உருவினாலும், கண்ணிமைத்தல் கால் நிலந்தோய்தல் முத லிய செயல்களானும், ஒவ்வாறாயினும் பிறர் கருதியதை யுணருந் தெய்வத்தன்மை புடையனாதலால் குறிப்பறிய வல்லானைத் தெய் வத்தோடு ஒப்பக் கொளல் என்றார்.

கண்ணன் உள்ளியிருந்ததைச் சகதேவன் உணர்ந்துகொண் டதுபோல் பிறர் நினைத்ததனை ஐயுறாது அறியவல்லாரைத் தெய் வமாகவே கருதவேண்டும் என்றது அவர் தேசுடைமையால் உலகமெய்துந் தெளிவு நோக்கி என்க.

முருகவிழ்க்கும் பசுந்துளப முடியோனே யன்றலகை முலைப்பாலுண்டு மருதிடைச்சென் றுயர்சகடம் விழுவதைத்துப் பொதுவர்மனை வளர்ந்தமாலே ஒருவருக்குத் தெரியாதிங் குன்மையை யானறிவேன் உண்மையாகத் திருவுளத்துக் கருத்தெதுவோ அது எனக்குங் கருத்தென்றான் தெய்வ

மன்னான். இது வில்லி சொல்லியது. சகதேவன் ஐயப்படாது அகத்ததுணர்ந்த ஒண்மையும் அவனைத் தெய்வமென்று கொண்ட உண்மையும் இதில் உளவாதல் காண்க.

பிறர் உளக்கருத்தைத் துணிவாக உணர்ந்து சொல்வாராத் தெய்வமாகவே உயர்ந்தோர் தெளிந்துகொள்வர் என்பது இதில் உணர்த்தப்பட்டது. இவ்வுண்மை தருமர்பாலும், திருவள்ளுவர் கணனும் உணரப்படும்.

### கதை.

தருமர் பிறருடைய வுள்ளநிகழ்ச்சிகளைப் புறத்தில் நிகழுகின்ற இங்கிதங்களால் உறுதியாக வுணர்ந்துகொள்வதில் உயர்ந்திருந்தார். இவர் வனவாசஞ்செய்யுங்கால் தம்பியர் நால்வரும் நீர் வேட்கையால் தனித்தனி பிரிந்துபோய் ஓரிடத்தில் நச்சுநீர் குடித்து ஒருங்கே மாண்டார். இவர் அவர்களைத் தேடியலைந்து ஓர் ஆஸமா நீழலில் மடிந்து கிடக்கக்கண்டார். கலங்கினார். அதன் அருகே ஒரு நீர்நிலையிருந்தது. அது நஞ்சு தோய்ந்த தென்றும் அந்நீரைப் பருகியதால் அவர் அழிவுற்றார் என்றும் குறிப்பால் அறிந்து இரங்கினார். பிரிவாற்றாமையால் உயிர்விடத் துணிந்து இவரும்போய் அந்நீரை இருகையாலும் வாரினார். துரீயோதனன் செய்த வஞ்சத்திலிருந்து இவரைப் பிழைப்பிக்கும் பொருட்டே அந்நச்சுப்பொய்கையை அறக்கடவுளாகிய இயமன் அமைத்துவைத்திருந்தானாதலால் அசுரீரியாய் நின்று “தருமா! நீரைப் பருகாதே; நான் உறுதியாகக் கருதியுள்ளதைக் குறிப்பாலுணர்ந்து நீ உரைத்துவிடுவையாயின், இந் நஞ்சுநீர் நல்லநீராம்” என்று சொல்லினான். இவர், எடுத்தநீரைக் கீழே விடுத்தவிட்டு நீ உரைக்கவேண்டியதை உரை என்றார். அவன் குறித்த வினாவும், குறிப்புணர்ந்து இவர் உரைத்த விடையும் அடியில் வரும் வில்லிபாடல்களால் இனிதுணரலாகும்.

சொல்லு தூல்களில் பெரியதேது? அநிய மெய்ச் சுருதி  
இல்லறத்தினுக் குரிய தேது? எண்ணுடை யில்லான்  
மல்லன் மாலையின் மணமுளதேது? வண்சாதி  
நல்லமாதவமேது? தங்குலம் புரி நடையே.

முனிகுலந் தொழு கடவுள் யார்? மொய்துழாய் முகுந்தன்  
 நனைமணங்கமழ் குழலினர்க்கியற்கையாது? உயர் நாண்  
 தனமிசுந்தவர்க்கேதரன்? தகைபெறு தானம்  
 இனியதே திரு செவிக்கு? இளங்குதலையரின் சொல். (2)  
 நிற்பதேது கொல்? நீடிசையொன்றுமே நீற்கும்  
 கற்பதேது கொல்? கசடறக் கற்பதே கல்வி  
 அற்பமாவதே தனைத்தினும்? அயற்கரத் தேற்றல்  
 சிற்பமாயிவை செப்பெனச் செப்பினன் சிறுவன். (3)

இங்ஙனம் தன்னுள்ளத்திற் கருதியதை உறுதிபெற இவர் உணர்ந்து உரைத்தமையை வியந்து அத் தெய்வமகன் உருவுடன் தோன்றி இவரை உவந்து தழுவி இறத்தவர்க்கையும் எழுப்பித் தந்து இன்னருள் செய்து சென்றான். குறிப்புணர்விற் சிறந்தவர் தேவரொன மதிப்புறுவர் என்பதை இவர் அன்று உணர்த்தி நின்றார். இவரது நுண்ணுணர்வின் மாட்சியை முனிவர் பலரும் எண்ணிமகிழ்ந்தார்.

### கதை 2.

நமது வள்ளுவப்பெருமான் பிறரது அக நிலைகளை ஐயமுறாது அறிந்துகொள்ளு மெய்யறிவுடையராய் விளங்கியிருந்தார். ஒரு நாள் ஏலேலசிங்கரது இல்லஞ்செல்ல அதுபொழுது அவர் இறை வழிபாடு செய்துகொண்டிருந்தார். அடிகள் அவர் உடல் நிலை பினை நோக்கினார். வட்டித் தொகை முதலிய எட்டிய பொருள் களில் உள்ளம் பட்டிமாடுபோல் ஓடியலைய இறைபருளொன்றி யோக நிலைபினுள்ளார்போல் எண்ணும்படி அவர் நண்ணியிருத் தலை அடிகள் நுண்ணிதினுணர்ந்து புன்னகை செய்து நின்று அவர் எழுந்தவுடனே “செட்டியாரே வட்டி வந்ததா?” என்றார். கனது அகநிலையை ஐயுறாது உணர்ந்துகொண்டமையை வியந்து அடிகளது அடியில் விழுந்து பணிந்து அவர் அடியவராயினார். அக்காலத்தில் திருவாலங்காட்டில் காளியின் செருக்கடக்கப் பாடம் திருநடனஞ் செய்புங்கால் சிதறிவிழுந்த காதணியைக் குனிந் தெடாமல் ஆடிவருங்காலானே அணைத்தெடுத்து மேல்நோக்கி நீட்டிச் செவியில் செவ்விதாக வைத்துச் சதிநிலை வழாது சதுரு படன் ஆடினார். அவ்வற்புத்ததை நினைந்துகொண்டு முனிவர்

சிலர் நமது பெருமானிடம் வந்து அதனை வெளிப்படையாக  
வுரையாது விரயமாக வினாவினர். அதற்கு இவர்,

பூவில் அயனும் புரந்தானும் பூவுலகைத்  
தாவி யளந்தோனும் தாமிருக்க—நாவில்  
இழைநக்கி தூல் நெருடும் ஏழை யறிவேனே

குழைநக்கும் பிஞ்ஞகன்றன் கூத்து. என்று அவர்தம்  
உள்ளக் கருத்தைக் குறிப்பாலுணர்ந்துரைத்தார். இதனைக் கேட்  
டவுடனே தாம் கருதிவந்ததை ஐயமுறுதறிந்துரைத்தாரே என்று  
அவர்களனைவரும் மகிழ்ந்து தெய்வமாகவே மதித்து இவரைப்  
போற்றிப் புகழ்ந்து சென்றார். ஐயப்பட்டாஅது அகத்தது உணர்  
வானைத் தெய்வத்தோடு ஒப்பக் கொளல் என்று தாமுரைத்த  
மெய்மைக்கு இவரே ஓர் மெய்புருவாக விளங்கி நின்றார் என  
உலகம் உவந்து நின்றது.

உருவான் மகனெனினும் உட்கருத்தை யோர்வான்  
அருவான் தெய்வமென லாம்.

குறிப்பறிய வல்லானைத் தெய்வமாகவே மதிக்கவேண்டும்  
என்பது இதனால் கூறப்பட்டது.

703 ஓர்ந்து குறிப்பறிந்த ஒண்கூட லாரையேன்  
கூர்ந்துகொண்டான் மன்னன் குமரேசா—தேர்ந்து  
குறிப்பிற் குறிப்புணர் வாரை யுறுப்பினுள்  
யாது கொடுத்துங் கொளல்.

(ஈ)

இ—ள்.

குமரேசா! குறிப்பறிதலில் வல்ல கூடலார் கிழாரை  
இரும்பொறை என்னும் அரசன் ஏன் தனக்கு உறுதித் துணை  
யாக உவந்துகொண்டான் எனின், குறிப்பின் குறிப்பு உணர்வா  
ரை உறுப்பினுள் யாது கொடுத்தும் கொளல் என்க.

நேர்ந்த எதனையும் அதன் நிலை நோக்கி உண்மையை நிலை  
பெற உணர்ந்து உரைக்கும் ஒண்மை யுடையராயிருந்தாராதலால்  
ஓர்ந்து குறிப்பறிந்த ஒண்கூடலார் என்றும், மன்னன் கூர்ந்து

கொண்டான் என்றது தன்னையடுத்திருந்த பொருள்களெவற்றி னும் மிகச் சிறப்பாகச் சேரலிரும்பொறை இவரை மதித்துக்கொ ண்டமைகருதி. தேர்ந்து = தெளிந்து. இது, உணர்தலின் உயர்வு தோன்ற நின்றது.

இது, கொடுத்தற்கரிய பொருள்களைக் கொடுத்தேனும் குறிப்பறிவாரைத் தனக்குத் துணையாக அரசன் பேணிக்கொள்ள வேண்டுமென்று கூறுகின்றது.

குறிப்பின் = குறிப்பினால்; தங்கண் நிகழ்வது, பிறர்பாலுறு வது என்னும் இருவகைக் குறிப்புகளையும் இது கருது நின்றது.

உறுப்பு என்றது கை கால் கண் முதலிய உடம்பிலுள்ள அங் கங்களை. அவற்றுள் எதனைக் கொடுத்தாயினும் குறிப்புணர்வாரை த்துணைக்கொள்ள வேண்டுமென்றது எய்தற்கரிய அவரது தெய் வத்தன்மையை எண்ணியென்க. இனி, அரசர்க்குப் புறத்துறுப் பாபுள்ள படை, குடி, கூழ் முதலியவற்றுள் எதையாவது ஒன் றனைக் கொடுத்துக் கொள்க எனவும் இது கொள்ள நின்றது.

கொளல் = கொள்க. இவ்வியங்கோள் முற்றுக்கு ஏற்ற எழுவாயை வருவித்துக் கொள்க.

மேல், குறிப்பறிய வல்லானைத் தெய்வமாக மதிக்கவேண்டு மென்றார்; இதில், தமக்குத் துணையாக எவ்வகையினும் அவனை அரசர் பேணிக் கொள்ளவேண்டும் என்கின்றார்.

தம் குறிப்பினால் பிறர் குறிப்பறியுந் தன்மையாளரைத் தம் உறுப்புக்களுள் அவர் விருப்புற்றதொன்றனைக் கொடுத்தாயினும் தமக்குத் துணையாக அரசர் அவரைப் பேணிக் கொள்ளவேண்டு மென்பதாம்.

கொடுத்தற்கரியதைக் கொடுத்தேனும் குறிப்பறிவாரைத் துணைக்கொள்ளவேண்டும் என்பார் உறுப்பினுள் யாது கொடுத் தும் கொளல் என்றார். இங்ஙனம் கூறியது அக்கொள் முதலால் பின்பு எய்தும் தெள்ளிய ஆதியத்தின் திறனைத் தேர்ந்து என்க. உம்மை சிறப்புணர் நின்றது, யாதுந் கொடுத்துக் கொளல் என வும் பாடம்.

குறிப்புணர்தற்குத் தன் உளக் குறிப்பும், பிறர் முகக் குறிப்பும் காரணமாகுமாதலால் பொதுவாகக் குறிப்பிற் குறிப்பு ணர்வார் என்றார். தான் உவகையுடையனாயின்

“நிவந்தினி தாகிய கண்மலருடைமையும்  
இனிதினியன்ற வுள்ள முடைமையும்  
முனியி னகன்ற முறுவனகை புடைமையும்  
இருக்கையுஞ் சேறலுங் கானமும் பிறவும்  
ஒருங்குட னமைந்த குறிப்பிற் தன்றே.” என்றபடி.

கூடுமாதலால் இங் இயல்புகள் பிறனொருவனிடம் காணப்படுமா யின் அவன் உவகையுற்றுள்ளான் என உணர்ந்துகொள்வர்; இனி,

“இழுக்கொடு புணர்ந்த இசைபொருளுடைமையும்  
கும்பிய வாயுங் கோடிய வுரையும்  
ஓம்பாது விதிர்க்குங் கைவகையுடைமையும்  
ஆரணங் காகிய வெகுளிபுடைமையும்  
காரண மின்றி மெலிந்த முகமுடைமையும்

மெலிவொடு புணர்ந்த இடும்பையும்” ஒருவனிடம் மேவி யிருப்பின் அப் புறக்குறிப்புகளால் அவனை அழுக்காறுடையவன் என்று உணர்ந்துகொள்வர் என்க.

குறிப்பறியவல்ல அமைச்சர் உடற்குக் கண்போல் அரசர்க்கு உறுதியாவாதலால் அவரை எவ்வகையாயினும் பேணி அவர் மேவிக்கொள்ளவேண்டும் என்பது குறிப்பு.

குறிப்பறியும் சிறப்புடையாரைத் தமக்கு உயிர்த் துணைவ ராக உணர்வுடையார் உவந்து கொள்வர் என்பது இதில் உணர்த் தப்பட்டது. இவ்வுண்மை கூடலூர் சிழார்பால் உணரப்படும்.

கதை.

கூடலூர் சிழார் என்பவர் மலைநாட்டிலே கூடலூர் என்னும ஊரிலிருந்தவர். இவர் தாளாண்மையோடு வாளாண்மையுமுடைய வேளாண் மரபினர். இயல் இசை நாடகம் என்னும் மூவகைத் தமிழும் இவர் முறையறக் கற்றவர். மிக்க நுண்ணறிவாளர். கணிதனுற் புலமையில் இவர்க்கு நிகரானவர் அக்காலத்தில் எவ



ரும் இவர் கோள்களின் நிலைகளைக் கூர்ந்தறிந்து இன்னகாவத் தில் இன்ன நிலையில் இன்னபடி இன்னது நிகழுமென்று முன்னதாகவே இவர் சொல்லிவிடுவராயின் அதன்படியே அது நிகழ்ந்து தீரும். விருந்தினரை உபசரித்து அருந்தவரைப் பேணித் திருந்திய பண்போடு இல்லறத்தில் இவர் இருந்து வாழ்ந்தார். இவரது அருமை மனைவியும் குறிப்பறிந்து செய்யும் சிறப்பினை யுடையவள். எவ்வகையிலும் இவர் இன்புறும் விதமே நாடி அவள் அன்பு செய்து வந்தாள். ஒருநாள் அவள் தயிரைக் கடைந்துகொண்டிருக்கும் பொழுது அடுப்பில் வைத்திருந்த புளிக்குழம்பு பதமுறக் கொதித்தது. உடனே விரைந்துசென்று புகை கண்களில் படுவதையுங்கவனியாமல் அது பதங்கெடாதபடி தாளித்துவைத்தாள். அதனை இவர் இனிமையாயுள்ளதென உண்டதைக் கண்டு அவள் உவகை மிக்கொண்டாள். இவர் இல்லில் நிகழ்ந்த அவ் இனிய வுண்மையை ஒருதலைவி செய்ததாக ஒரு பாடலில் அமைத்து வைத்துள்ளார். அது, அருந்துமயிர்தம் போல் குறுந் தொகையின்கண் இருந்து திகழ்கின்றது. உளத்தில் பொருத்திக் கொள்ளுமாறு அதனை யிங்குப் பொருந்த வைக்கின்றோம்.

முனிதபிர் பிசைந்த காந்தண் மெல்விரல்

கழுவுறு கலிங்கங்கழாஅது உடஇக்

சுவளை யுண்கண் குய்ப்புகை கமழத்

தான்றுழந் தட்ட தீம்புளிப் பாகர்

இனிதெனக் கணவன் உண்டவின்

நுண்ணிதின் மகிழ்ந்தன் றெண்ணுதல் முகனே. உணர்

வொளி ததும்ப இவ்வாழ்க்கையில் இவர் இங்ஙனம் இருந்து வந்தார். இவரது மதிரலத்தை வியந்து அனைவரும் இவரைப் புகழ்ந்து போற்றி இவர்மொழிந்தபடியே நடந்து வந்தார். உடற் குறிப்பை நோக்கிப் பிறர் உளக்கருத்தை யோர்ந்து கொள்வதில் இவர் மிகத் தேர்ந்தவர். கொடியவர்களும் கூடலுமார்முன் வஞ்சகங் கூடாதென்பர். குறிப்பறிதலில் வல்ல இவரது சிறப்பினை யறிந்து யானைக்கட் சேய் மாந்தாஞ் சேரவிரும்பொறை என்னும் சேரமன்னன் இவரைத் தனக்கு அமைச்சராகவும் அருமைப் புலவராகவும்

அமைத்துக் கொண்டான். இவரும் அம்மன்னனுக்கு எல்லா வகையிலும் இனியராய் நின்று இசையுடன் ஒழுகி வந்தார். எனையும் இவருடன் ஆராய்ந்துகொண்டே அவன் அரசினை ஆற்றிவந்தான். வருங்கால் ஒருநாளிரவு ஓர் விண் மீன் கீழே வீழக் கண்டார். அக்குறிப்பால் தம் அரசனுக்கு இன்ன நாளில் மாணமுண்டாமென்று இவர் அறிந்து கவன்றார். வேண்டிய விதங்களைச் செய்தும் அவன் மாண்டே தீர்ந்தான். பின்பு அவனது குணநலங்களை நினைந்து நினைந்து இவர் மனமுருகித் துதித்தார். முன்னுற இவர் குறிப்பறிந்து கூறியபடியே முடிவடைந்ததைக்கண்டு அனைவரும் இவரை வியந்து கொண்டாடினார். அதன்பின் வந்த இளவரசனும் தனக்கு ஆருயிர்த் துணைவராபிருந்து வரும்படி பேரூர்கள் பல தந்து இவரைப் பேணிக் கொண்டான். குறிப்பிற் குறிப்புணர்வாரை உறுப்பினுள் யாது கொடுத்துங் கொளல் என்பதற்கு உரிமையாக அன்று இவர் கொளப்பட்டு நின்றார்.

ஆடியல் அழற்குட்டத்து

ஆரிருள் அரையிரவின்

முடப்பணையத்து வேர்முதலாக்

கடைக் குளத்துக் கயங்காயப்

பங்குனி யுயரமுவத்துத்

தலைநாண் மீன் நிலை திரிய

நிலைநாண்மீ னதனெதிர் ஏர்தாத்

தொன்னாண் மீன் துறைபடியப்

பாசிச் செல்லா தூசி முன்னா

தளக்கர்த்தினை விளக்காகக்

கனையெரி பரப்பக் காலெதிர்பு பொங்கி

ஒருமீன் விழுந்தன்றால் விசம்பினானே

அதுகண்டு, யாமும் பிறரும் பல்வே நிரவனர்

பறையிசை யருவி நன்னாட்டுப் பொருநன்

நோயில னாயின் நன்றுமற் நில்லென

அழிந்த நெஞ்ச மடியுளம் பரப்ப

அஞ்சினம் எழுநாள் வந்தன் நின்றே ;

மைந்துடை யானை கைவைத் துறங்கவும்,  
 தின்பிணி முரசங் கண்கிழிற் துருளவும்,  
 காவல் வெண்குடை கால்பரிற் துலறவும்,  
 காவியற் கலிமாக் கதியின்றி வைகவும்,  
 மேலோ ருலகம் எய்தின னாகவின்  
 ஒண்டொடி மகளிர்க்கு உறுதுணையாகித்  
 தன்றுணை யாயம் மறந்தனன் கொல்லோ ?  
 பகைவர்ப் பிணிக்கும் ஆற்றல் நசைவர்க்கு  
 அளந்துகொடை அறியா நகை  
 மணிவரை யன்ன மாஅயோனே. (புறம்)

ஆடு என்றது மேடவிராசியை. அழல் என்றது கார்த்திகை நட்சத்திரத்தை. குட்டம் என்றது அதன் காற்பாகத்தை. முடப் பனை என்றது அனுடத்தை. குளம், கயம் என்பன புனர்பூசத் தை. ஆடு இயல் அழற்குட்டம் = மேடவிராசிபொருந்திய கார்த்திகை நாளின் முதற்காலில். பங்குனித்திங்கள் பதினைந்தாம் நாள் பாதியிரவில் ஒருவிண்மீன் வடகீழ்த் திசையில் விழுந்தது என்பதும், அதனை நோக்கி ஏழுநாட்களுள் அரசனுக்கு அழிவுண்டாம் என இவர் தெளிந்ததும், அவ்வாறே அது நிகழ்ந்ததும் பிறவும் இதில் விளங்கியுள்ளமை காண்க. ஒரு மீன் விழுந்தது அது கண்டு பொருநன் நோயிலனாயின் நன்று என யாமும் பிறரும் அஞ்சினம்; ஏழுநாள் இன்று வந்தது மாயோன் மேலோருலகம் எய்தினன் எனக் கூட்டிக் காண்க. இவரது குறிப்பறிவின் திறத்தையும் பிறவற்றையும் இதில் கூர்ந்துணர்ந்து கொள்க.

கோடிபல தந்தேனுங் கொள்க குறிப்பினால்  
 நாடி யுணர்வானை நன்கு.

குறிப்பறிவானைத் துணைக் கொள்ளவேண்டும் என்பது இதனால் கூறப்பட்டது.

704 கூறாமற் கண்ணன் குறித்ததுகொண் டேவிமன்  
 கூறுசெய்தான் என்னே குமரேசா—தேறிக்  
 குறித்தது கூறமைக் கொள்வாரோ டேனை  
 யுறுப்போ ரனையரால் வேறு.

(சு)

இ—ள்.

குமரேசா! கண்ணன் உரையாமலே குறிப்பித்த அக் குறிப்பைக்கண்டு வீமன் வென்றான்; சராசந்தன் ஏன் அதனை உணராதொழிந்தான் எனின், குறித்தது கூறமைக் கொள்வாரோடு ஏனை உறுப்பால் ஓர் அனையர்; அறிவால் வேறு என்க.

அறிவு என்பது இதில் வருவிக்கப்பட்டது.

கண்ணன் கூறாமல் குறித்தது என்றது தான் கருதியதை வாய்திறந்து சொல்லாமல் ஒருதூரும்பையெடுத்து இருபிளவாகக் கிழித்து அடியும் துனியும் மாறிவிழும்படி செய்துகாட்டிய அவ் அடையாளத்தை என்க. அக்குறிப்பறிவினாலே தன் பகைவனைத் துணித்து வென்றான் அதனால் குறித்தது கொண்டே கூறுசெய்தான் என்றும். தேற்றத்தைக் குறிப்போடு கொள்கைக்குங் கூட்டிக்கொள்க.

இது, குறிப்பறிவாரது உயர்வும் அஃதில்லாரது இழிவும் கூறுகின்றது.

குறித்தது என்றது ஒருவன் நெஞ்சத்திற் நினைத்ததனை. இது சாதியொருமை. கூறமை = சொல்லாமலே.

ஏனை வேறு = ஏனையர் வேறுஆவர்; அர்விசுதி கொடாமல் ஏனைஎன அஃற்றிணைவாய்பாட்டால் கூறியது குறித்தது கொள்ளாத அவரது இழிவினைக் குறித்தென்க.

ஒத்தபிறப்பினராயினும் குறிப்பறியவல்லாரே உயர்ந்தவர்; அஃதில்லாதவர் இழிந்தவரேயாவர் என்பார் குறித்தது கொள்வாரோடு ஏனை உறுப்பேரனையரால் வேறு என்றார்.

மேல், கொடுத்தற்கரியதைக் கொடுத்தேனும் குறிப்பறிவாரைத் துணைக்கொள்க என்றார்; இதில், அங்ஙனம் அறியாதாரை விலங்கென்று கருதிவிலக வேண்டும் என்கின்றார்.

ஒருவன் மனத்தில் கருதியுள்ளதை அவன் கூறாமலே உணர்ந்து கொள்வாரோடு ஏனை உணராதவர் உடலுறுப்புக்களால் ஒரு தன்மையராக ஒப்பாராயினும் உணர்வால் வேறுஆவர் என்பதாம்.

உறுப்பு ஒத்திருப்பினும் உணர்வாகிய உள்ளீடு இன்மையால் வேறு என்று அவரை இழித்துவிலக்கினார்.

குறித்ததை வாய்திறந்து கூறினாலும் தெரிந்துகொள்ளாத சிறந்த கருடுகளும் உறுப்பொத்து மக்களைப்போலவே அலைந்து திரிகின்றன அவைகட்கும் குறிப்பறியவல்லார்க்கும் வேற்றுமை என்ன? என்பாரை நோக்கி இது கூறியதாகக் காண்க.

உருவத்தால் மனிதனையாயினும் குறிப்பறியாதவனை மிருகமாகவே கருதவேண்டுமென்பது கருத்து. குறிப்பறிய மாட்டாதவன் நன் மரம் என்றார் ஒளவையார்.

சிறந்த பிறப்பினை எய்தியிருப்பினும் குறிப்பறி வில்லாதவன் இழிக்கப்படுவனாதலால் அவ்வுறிவினை அடைந்துகொள்ளவேண்டும் என்பது குறிப்பு.

குறிப்பறிவார் இவ்வுலகில் மிகச் சிறப்படைவார்; அஃதில்லாதவர் எவ்வளவு சிறப்புடையராயினும் இழிந்தழிவார் என்பது இதில் உணர்த்தப்பட்டது. இவ்வுண்மை வீமன் கண்ணும், சராசந்தனிடமும் உணரப்படும்.

கதை.

வீமன் வன்மையிலுயர்ந்திருந்ததுபோலவே குறிப்பறியுந் தன்மையிலும் சிறந்திருந்தான். பிறாது உள இயல்புகளை யினிதறிந்தொழுகும் இவனை இளமையிலேயே கொல்லக் கருதித் துரியோதனன் பல வஞ்சங்கள் செய்தும் முடியாமல் ஒருநாள் நதியில் கூரிய மழுக்களை நாட்டிவைத்து அங்கு நீராட வருமாறு அழைத்துச் சென்று தான் கருதியுள்ள இடத்தில் பாய்ந்து விளை பாடும்படி அவன் உறுதிசெய்து ஊக்கினான். இவன் மேலிருந்து உற்று நோக்கி அவ்விடத்தில் ஓர் வண்டு நின்று வருவதைக் கண்ணுணர்ந்து தேறி வேறிடம் பாய்ந்து கரையேறிவந்தான். இக்கதைக் குறிப்பை

வேறொரு பகற்கழு நிரைத்து வீமனே

டாறுபாய்ந் திருவரும் ஆடும் வேலையில்

தேறலான் வஞ்சகந் தேறி வண்டினால்

ஏறினான் சுடந்தரி யேறு போன்றுளான். என வில்லி

பார் குறித்துள்ளார். இங்ஙனம் குறிப்பறியுந் திறத்தில் இவன் சிறப்புற்று நிறைவே தருமன் முதலியோர் அறிந்து பெருமகிழ்வு கொண்டார். தன் பகைவனாகிய சராசந்தனை இவனைக் கொண்டே தொலைத்துவிட வேண்டுமென்று கண்ணன் எண்ணி இவனுடன் அவனுடைய நகரை யணுகிப் போரை முட்டிவிட்டான். அவனும் முண்டெழுந்தான். யாவராலும் வெல்லுதற்கரிய அவ் வீரனோடு இவனெதிர்த்து மல்லமர் புரிந்தான். ஒருவரை ஒருவர் அடுமாறு கருதி இருவரும் நெடும்பொழுதாகக் கடும்போர் செய்தார். முடிவில் வீரவெறிகொண்டு அவனுடைய இருபிளவாக இவன் பிளந்தெறிந்தான். எறிந்த பிளவுகள் இணைத் தெழுந்துகொள்ள மீளவும் போர் செய்ய அவன் முனைந்துவந்தான். இவன் வியந்து திகைத்துப் பின்னும் சினந்து செய்தான். செய்யுந்தோறும் அவன் சேர்ந்து வருதலால் இவன் சிந்தை தளர்ந்தான். அவ்வமயம் கண்ணன் ஒரு துரும்பை எடுத்து இருபிளவாக்கித் தலைமாறி விழும்படி கீழே யெறிந்தான். கண்ணன் கூறாமல் காட்டிய அக்குறிப்பை இவன் குறித்து நோக்கி விரைந்து பாய்ந்து அவனை இருகூறுகப் பிளந்து தலைகால் மாறி வேறாக விழுமாறு வீசியெறிந்தான். அவன் அவ்வளவே டு விளிந்து தொலைந்தான். “உடல் பிளந்தாலும் இனமுற விழுமாயின் எழுந்து வருமாறு சிறந்த தவமுடையன்; ஆதலால் பிளவுகள் அடிமாறி விழும்படி அமைத்துவிடுக” எனக் கண்ணன் அகத்தில் குறித்ததை அவன் கூறாமலே குறிப்பாலறிந்துகொண்டு இவன் வென்று விளங்கிய திறத்தை அனைவரும் வியந்து புகழ்ந்தார். அறியாமையால் அவன் அழிந்துபோனான். குறித்தது கூறுமைக் கொள்வாரோடு ஏனை உறுப்பீர்பிரையரால் வேறு என்னும் உண்மைக்கு இவ்இருவரும் முன்றியே உரியவராயினர்.

நீளவும் மிருகதுவசனூற் றெழுந்து விதலையின் விழுந்தமேவலனைத் தானொடு தான்கள் வலியுறத் தன்பொற் றடக்கையான் முடக்கறப்பிடித்து வாளுகிர் வாள்வர் கனகனைப் பிளந்த வண்டுழாய் மணக்கமழ் மௌவிக் கோளரி யெனவே பிளந்தெறிந் தண்டகோளமும் பிளக்ககின்றூர்த்தான்.

பிளந்தெறி பிளவு மீளவும் பொருந்திப் பிளிறுமா மதகரி நிகர்ப்பக் கிளர்ந்து வெஞ்சுமார் தொடக்கலுந் தனது கேதனக்கேசரியனையான்

வனந்ததின் புயத்தின் வலியினான் முன்னே மல்லமரெழுமடங்காக  
வனந்திடமலைந்து வீழுமா னுனதத்தா னோரிண்டானதாலுடலம்.

சீறியக் குரிசில் கீண்டபே ருடலைச் சென்னிதான் செவ்வையினிடாமல்  
மாறியிட்டிடு சென்றாயிர்த்துணையாய் வந்தமாமாகதவடிவோன்  
கூறியிட்டிடாமல் துறிப்பினுலுரைப்பக் துறிப்பையக் துறிப்பினுற் துறித்தா  
வேறிடப் புலியின் மிசையெறிந்தனனல் வீமன் வல்ஸபத்தை யாருரைப்பார்  
மேற்குறித்த கதைகைய இவை குறித்து நின்றல் காண்க.

உரையா தோருவன் உளக்குறிப்பை யோதான்

மரமே மனிதனோ மற்று.

குறிப்பறிபாதவன் விலங்கேயாவன் என்பது இதனால் கூறப்  
பட்டது.

705 உற்ற விசய ருணர்ந்தார் சுயோதனனேன்

குற்றமுற்றான் கண்டும் குமரேசா—பெற்ற

குறிப்பிற் குறிப்புணரா வாயி னுறுப்பினு

ளென்ன பயத்தவோ கண்.

(ரு)

இ—ள்.

குமரேசா! விசயரிருவரும் நோக்கியவுடனே குறிப்  
பினை னுனித்தறிந்து கொண்டார்; துரியோதனன் கண்டிருந்தும்  
கண்ணன் கருத்தினை ஏன் அறிந்துகொள்ளவில்லை எனின், குறிப்  
பின் குறிப்பு உணராவாயின், உறுப்பினுள் கண் என்ன பயத்த  
வோ? என்க.

விசயர் இருவர் என்றது தடயித்தன் புதல்வனையும், தருமன்  
தம்பியையும் என்க. பார்த்திருந்தும் குறிப்புணராமையால் துரி  
யோதனன் இழிவுற்றான் ஆதலால் கண்டும் குற்றமுற்றான் என்  
றும். உம்மை அவனுணராமையின் புன்மை தோன்ற நின்றது.  
பெற்ற = அமைந்த.

இது, குறிப்பறியவில்லையாயின் கண்ணுடைமையாற் பய  
னில்லை என்று கூறுகின்றது.

குறிப்பின் = குறிப்பினால்; என்றது புறத்தின் நிகழும் இங்கி  
தங்களால் என்றவாறு. குறித்துக் காணும் காட்சியால் எனினு  
மாம். இன் உருபு ஏதுப் பொருளது.

கண் என்ன பயத்த ஓகண்கள் என்ன பயனைச் செய்வனவோ? யாதொரு பயனும் இல்லை பென்பதாம். ஓகாரம் எதிர்மறைப் பொருளது. இழிவோடு இரக்கமும் தோன்ற நின்றது.

குறிப்பினால் பிறர் குறிப்பை ஒருவன் உணரானாயின் அவன் உணர்வினால் பயனில்லை என்னுது கண் மேலேற்றி இங்ஙனம் உரைத்தது என்னையெனின்? அவ்வுணர்விற் குச் சிறந்த கருவி இது என்பது தெளிந்து கோடற்கென்க.

மேல், குறிப்பறியாதவனை மாடென்றே மதிக்கவேண்டும் என்றார்; இதில், அவன் கண்ணுடையனாயினும் குருடனாகவே அவனைக் கருதவேண்டும் என்கின்றார்.

குறிப்பினால் பிறர் மனக் கருத்தினை உணரமாட்டாவாயின் ஒருவன் உறுப்புக்களுள் கண்கள் வேறு என்ன பயனைச் செய்வனவோ? என்பதாம்.

உலகப்பொருள்களைக் கண்டு களித்தலே கண்பெற்ற பயன் என்று கருதிக் கழிக்கும் மக்களை நோக்கி மானிடங்கள்! அதன் பயன் அன்னதன்று; குறிப்புணர்ச்சியேயாம் என வுணர்வு வா அடிகளுணர்ந்தியருளிய ஒண்மையை இதில் ஊன்றியுணர்க.

கண்டவுடனே பிறர் கருத்தை உணர்ந்துகொள்ள வல்லவனையே தமக்கு உறுதித்துணைவனாக அரசர் உவந்துகொள்ளவேண்டும் என இயலோடு பொருந்த இதனை இணைத்து நோக்கிக் கொள்க.

அகத்திடைக் குறித்த காரிய மதனை யையுற தவாவர் விழியால் முகத்தினு லறிய வல்லவனாக முகம் விழி இரண்டினு மன்றி அகத்திடைத் தனக்கு நிகழ்ந்திடக் குறிப்பால் அவாவர் அகக்குறிப்பறிந்து மிகத்தெளிபவனைக் கரிமுத லுதுப்புள் விழைவன கொடுத்துங் கொள் மைந்தா. என்பதுங் காண்க.

உடம்பின்கட் கண்போல் குறிப்பறிய வல்லார் இவ்வுலகின் கட் சிறப்படைவர் என்பதும், அஃதில்லார் விழிகண் குருடாய் இழிவடைவர் என்பதும் இதில் உணர்த்தப்பட்டன. இவ்வுண்மை விசயர்பரலும், துரியோதனனிடமும் உணரப்படும்.



## கதை.

விசயன் என்பவன் மத்திம தேயத்திலே ஏமமாபுரியிலே யிருந்து அரசுபுரிந்த தடமித்தன் என்னும் மன்னனுடைய புதல்வன். இவனது காலம் இற்றைக்கு மூவாயிரம் ஆண்டுகட்கு முன்னராம். அழகிலும் அறிவிலும் இவன் மிகச் சிறந்தவன். கணிதத்திலும் குதிரையேற்றத்திலும் இவன் கொண்டிருந்த திறமையைக் குறித்து அக்காணித்திருந்த அரசர் பலரும் கொண்டாடி நின்றார். புறக்கல் நிகழும் உறுப்பின் தொழில்களால் மக்கள் உளத்தின் இயல்களை புறுதியாகவுணர்ந்து கொள்வதில் இவன் உயர்ந்திருந்தான். நுழைபுலனோடு விழுமிய குணங்கள் பலவுமுடையனாய் இவன் விளங்கி வருங்கால் ஒருநாள் தன் நகரினருகே யிருந்த பூஞ்சோலையுட் புகுந்துவாவினான். அங்கு முன்னதாகவே ஏமாங்கத நாட்டு மன்னனாகிய சீவகன் வந்து உருவங்காந்து தனியே தங்கியிருந்தான். அவனை இவன் கண்டான். வேற்று வடிவங்கொண்டு அவன் வீற்றிருத்தலை நோக்கி “இவன் ஒரு வேந்தனுடைய மகன்; அரிய கலைகள் பலவும் பயின்றவன்; தன் உரிமையை மெய்துதற்குரிய பருவ வரவை நோக்கி இங்ஙனம் உருவந்திரிந்துள்ளான்” என அவனது உண்மை யியல்களை நுண்மையோடு நுனித்தறிந்து மாண்கனி ஒன்றை அவன் எய்தி வீழ்த்துமாறு ஒரு செய்தியை யியற்றி வில்லாண்மையில் விளங்கி நின்றலையுந் தெளிந்து இராமனோ? என்று புகழ்ந்து அழைத்துக் கொண்டுபோய்த் தன் தந்தையிடங் காட்டி அவன் வாயி லாகச் சிலைத்தொழிலைக் கற்றுத்தேறி நிலைத்த அன்புடையனாய் இவன் நிலவி நின்றான். குறப்பிற் குறப்புணர்ந்து கொண்ட இவனது சிறப்பினை வியந்து சீவகனும் மகிழ்ந்தான். தன் காட்சியால் பிறர் கருத்தினைக் குறித்தறிந்துகொள்ளலே ஒருவன் கண்பெற்றதற்குப் பயன் என்பதை உலகம்அறிய இவன் ஆன்று உணர்க்கி நின்றான். உணர்வினுண்மையையும் அருளமைதி முதலிய வுயர் குணங்களையும்தித்துத் திருத்தக்க தேவர் இவனைப் புண்ணியரம்பி புகழ்மெய்யன் என்று புகழ்ந்திருக்கின்றார். இவனது சரிதம் சீவகசிந்தாமணியில் குறிக்கப்பட்டுள்ளது.

விண்டார்த் தேய்க்கும் வெம்பரிமான்றேர் விசயன் என்று,  
 உண்டா நின்றான் தன்புகழுழி யுலகேத்த  
 வண்டார் சோலை வார்மணம் நாறப்புகுகின்றான்  
 கண்டான் சேர்ந்தான் காணையைக் கல்விக்கடலானே. (1)  
 வண்கிலை கொண்டவாறும் வார்க்கணை தொடுத்தவாறும்  
 கண்கணை வைத்தவாறும் கற்செய்தோ னிருந்தவாறும்  
 திண்சரம் விட்டவாறும் சென்றகோல் போந்தவாறும்  
 கண்டெலாம் வியந்துநோக்கி வில்லுடைக் கடவுளென்றான். (2)  
 மராமரமேழும் எய்த வாங்குயிற் றடக்கை வல்லில்  
 இராமனை வல்லனென்ப திசையலாற் கண்டதில்லை  
 உராமனம் இவன்கணினிற் றுயவக்குமா செய்வென்று  
 குராமலர்க் காவின்னீங்கிக் கோயிலே கொண்டபுக்கான். (3)

சீவகனைக் கண்டு அவன் நிலைமையைக் குறிப்பாலுணர்ந்து  
 விசயன் கைக்கொண்டுபோன வுண்மையை இதில் கருதிக்காண்க.

## கதை 2.

துரியோதனன் கண்ணனைத் தனக்குப் படைத்துணையாகக்  
 கொள்ளக்கருதித் துவாரகையை யடைந்தான். அவன் வரவினை  
 நின்று தடைசெய்யாமல் அவனைத் தன்னிடம் விட்டுவிடும்படி  
 அவலாளரிடம் கட்டளை செய்துவிட்டு உறங்குபவன்போல் கண்  
 னன் அனைமேல் அமர்ந்து கிடந்தான். அவன் அவ்வாறேவந்து  
 புருகணந்து நோக்கினான். உறங்குகின்றார் என்று நினைந்து  
 கொண்டு தலைப்பக்கத்திலிருந்த ஒரு தவிசில் தங்கியிருந்தான்.  
 அவ்வமயம் அருச்சுனனும் அவனைத்துணைக்கொள்ள விரும்பி  
 வங்குவந்து சேர்ந்தான். முன்னதாகவே வந்து அங்கு மன்னி  
 யிருக்கும் மன்னனையும் கண்ணனையும் கண்டு கருத்தறிந்து  
 கொண்டு காலருகே நின்றான். இவனது நிலையினையறிந்தவுடனே  
 உள்ளம் புரிந்திருந்த கண்ணன் மெள்ளவிழித்து 'வருக வருக'  
 ன்றான். இவன் மிக விநயமாக 'அண்ணு முன்னமேயே வந்  
 திருக்கின்றார்கள்' என்று வாய்மொழி தந்தான். ஆ! என்னை  
 உடனே எழுப்பக்கூடாதா? என்று எழுந்து தழுவி அவனிடம்  
 இருந்த அன்புசெய்தான். குறிப்புணராமையால் அதனை மெய்

என்று நினைந்து அவன் மிக மகிழ்ந்துகொண்டான். அதன் பின் நீவிர் இருவீரும் வந்தவாறு என்னை? என்று அவன் விந்தையோடு வினாவினான். வந்ததை அவன் முந்தவுரைத்தான். ஐயோ! முதலில் வந்த நீங்கள் என்னை யெழுப்பியிருந்தால் நன்றாயிருந்திருக்கும்; விழித்தவுடனே முதலில் விசயனைக்கண்டேன் ஆதலால் அவனுக்கே யான் துணைவனாகவேண்டும். பலராமர் முதலாக என் மாபிலுள்ள அனைவரையும் உங்கட்குத் துணைபாகத் தருகின்றேன்; எனச்சொல்லிவிட்டு விசயனை நோக்கி யான் ஒரு ஆயுதமும் எடுத்து அமர் செய்யமாட்டேன்; ஆதலால் நான் உனக்குத் துணையாக வந்ததனால் பயன் என்னென்று இவன் உளமறிய அவன் களவாக உரைத்தான். அதற்கு இவன்,

செருமலி யாழியங்கைச் செழுஞ்சுடர் நின்றென் தேரில்  
பொருபரி துண்டின் இந்தப் பூதலத் தாசரொன்றோ  
வெருவரும் இயக்கர் விண்ணோர் விஞ்சையர் எனினுமென்கை  
வரிசிலை குழையவாங்கி மணித்தலை துமிப்பன் என்றான்.

இதனைக் கேட்டுக் கண்ணன் புன்னகை செய்துகொண்டு இருவரையும் நன்னயஞ்செய்து அனுப்பித் தான் நாடியதைச் செய்தான். கண்ணன் செயலையும் கருத்தையும் சிறிதும் தெரியாமல் துரியோதனன் வறிதேபோக, விசயன் கருதியதை யெய்திக் களித்துச் சென்றான். கண்ணிருந்தும் குறிப்பறியாமையால் தந்தைபோலவே கண்ணில்லாதவனாயினான் என்று அங்கு நண்ணியிருந்தவரெல்லாரும் அவனை நகைத்து நின்றா. குறிப்பிற் குறிப்புணர்வாரே உறுப்புக்களுள் கண்பெற்ற பயனையுற்றவராவர், அல்லாதவர் பயனற்றவரே யென்பதை மேற்குறித்தவர்பால் உலகம் இருவகையினும் நன்கு உணர்ந்து நின்றது.

கூர்ந்து குறிப்பறிந்து கொள்ளான் குருடனென  
ஓர்ந்துகொள நின்றான் உவந்து.

குறிப்பறியாதவர் குருடரேயாவர் என்பது இதனால் கூறப்பட்டது.

706 வாசுகியார் கொங்கணரின் வன்மமவர் தன்முகத்தால்  
கூசாதேன் கண்டார் குமரேசா—ஆசில்  
அடுத்தது காட்டும் பளிங்குபோ நெஞ்சங்  
கடுத்தது காட்டு முகம். (சு)

இ—ள்.

குமரேசா! கொங்கணரின் மனக்கடுப்பை அவர் முகத்  
தால் ஏன் வாசுகியார் கண்டுகொண்டார் எனின், அடுத்தது காட்  
டும் பளிங்குபோல், நெஞ்சம் கடுத்தது முகம் காட்டும் என்க.

ஆர்விசுதி அவரது மேன்மைதோன்றி நின்றது. வன்மம் =  
சினம், பகை. முனிவர் அகத்தில் கொண்டதை ஐயப்படாமல்  
தெளிந்து துணிந்துரைத்தாராதலால் கூசாது கண்டார் என்றும்.  
ஆசில் = விரைவில். இஃது அடுத்ததுக்கு அடையாம்; ஆசு இன்  
எனப்பிரித்துப் பெயரெச்சமாகக் கொண்டால் பளிங்குக்கு அடையாம் என்க.

இது, குறிப்பையறிதற்கு முகம் கருவியாமென்று கூறுகின்  
றது. முகம் பளிங்குபோல் காட்டும் எனக் கூட்டிக் காண்க.

அடுத்தது என்றது அடுத்தபொருளினது நிறத்தையென்க.  
வினையாலணந்த இஃது இங்கே ஆகுபெயராயமைந்து நின்றது.

பளிங்கு என்பது வெண்மையும் ஒளியுமுள்ள ஒருவகைக்  
கல். கடுத்தது என்பது கடுகட்டி, கடுங்கால் என்பனபோல  
இங்கே மிக்கது என்னும் பொருளில் வந்தது. அஃதாவது மன  
த்தில் மிகுந்ததனை; வெகுளி உவகை உறவு பகை முதலியவற்றுள்  
எது நெஞ்சத்தில் கிளர்ந்தெழுந்ததோ அது முகத்தில் தோன்றி  
விடும் ஆதலால் நெஞ்சம் கடுத்தது முகம் காட்டும் என்றார்.

குறிப்பறிதலே ஒருவன் கண்பெற்றதற்குப் பயனும் என்று  
மேல் உணர்த்தினார்; அங்ஙனம் அறிதற்கு முகம் இனியதோர்  
கருவியாம் என இதில் அருளுகின்றார்.

தன்னையடுத்த பொருள்களின் வண்ணத்தைத் தானேகொண்டு  
காட்டும் பளிங்குபோல ஒருவன் மனத்தில் மிக்கதனை அவன்  
முகமேகொண்டு காட்டும் என்பதாம்.

காண்டற்குக் கருவியாய் நிற்கும் முகம், காட்டும் என்றது குறிப்புரையின் இயலமைதி கருதியென்க. முகத்தை நோக்கி ஒருவன் அகத்தை அறியலாம் என்பது கருத்து. ஒருவன் முக னுரைக்கும் உண்ணின்ற வேட்கை என்றது நான்மணிக்கடிகை.

பிறரது உள்ள நிகழ்ச்சிகளை யுய்த்துநோக்கி உணர்ந்து கோடலே கண்பெற்றதன் பயனும் என்று மேல் உணர்த்தியதைக் கேட்டவுடனே புறத்தில் புலப்படும் பொருள்களைத்தானே கண் காணும்; அகத்தில் நிகழ்வதைக் காண்டல் அதற்கு எவ்வாறு இயலும்? என ஒருவன் வினவ அவனை நோக்கி அங்ஙனம் காண் டற்குத்தகுதியாயதோர் கருவி இஃது என இது காட்டியதென்க.

அகம் கொண்டுள்ளதை முகங்கொண்டு காட்டும் என்பதை யுணர்த்தற்குப் பளிங்கை யீண்டு உவமை காட்டியது என்னை யெனின்? தன்னையடுத்த பொருளின் நிறத்தைத் தான் கவர்ந்து காட்டும் அதன் தன்மை கருதி என்க. “பளிங்குபுறத் தெறிந்த பவளப் பாவையின், இளங்கொடி தோன்றுமால் இளங்கோமுன்” என மணிமேகலையினும், ‘பளிக்கறைப் பவளப்பாவை பரிசெனத் திகழுஞ் சாயல்’ எனச் சிந்தாமனியினும், ‘பளிங்கெனச் சேர்ந் துழிச் சேர்ந்துழி நிறத்தைச் சேர்தலான்’ என இராமாயணத்தி னும் தன்னை அடுத்ததின் வண்ணத்தைப் பளிங்குகொண்டு காட் டும் என்னும் உண்மை உரைக்கப்பட்டுள்ளமை காண்க.

புறத்திலுள்ளதன் நிறத்தைத் தன்னுட்கொண்டு பளிங்கு நிறற்போல் அகம் பொதிந்த இயல்பை முகம் பொருந்தி நிற்கும் என்றதனால் இது தொழிலுலவமை என்க. காண்டற்குக் கருவி யாய் நிற்கும் அதன் உறுதி தோன்றக் காட்டும் என்றார்.

நாற்ற முரைக்கு மலருண்மை கூறிய

மாற்ற முரைக்கும் வினைநலந் தூக்கின்

அகம்பொதிந்த தீமை மனமுரைக்கு முன்னம்

முகம்போல முன்னுரைப்பதில்; என்பதுங் காண்க.

குறிப்பறிதற்கு முகம் இனிய கருவியாகுமாதலால் அதன் வாயிலாக அதனை அறிந்துகொள்க என்பது குறிப்பு.

ஒருவன் அகத்தின் இயல்பை அறிவுடையார் அவன் முகத் தூலறிந்துகொள்வார் என்பது இதில் உணர்த்தப்பட்டது. இவ் வுண்மை வாசகியார்பால் உணரப்படும்.

கனித.

வாசகியார் என்பவர் நமது வள்ளுஷப் பெருமானுடைய அருமைக் திருமனையார். இவருடைய தந்தையார் பெயர் மார்க்கசகாயன் என்பர். கற்பிலும் பொற்பிலும் இவர் ஒப்புயர் வற்றவர். பேரறிவோடு பேரருளுமுடையவர். எளிய வுணவு களையும் அமிழ்தெனச் சுவைபெறச் செய்யும் எழின்மிகு தொழி லினர். குறித்ததைக் கூருமுன்னரே குறிப்பறிந்துகொள்ளுந் திறத்தில் இவர் மிகச் சிறப்புற்று நின்றவர். அடிசிற கினியாள்; அன்புடையாள்; படிசொற்கடவாத பாவை; எனத்தேகவர் மன முருகிச் சொல்ல இவர் மதிப்புற்று நின்றவர்.

கொழுநன் உண்டபின் தானுகர் கொள்கையும்

விழிதுபின்றபின் துஞ்சலும் மென்றுயில்

எழுதன் முன்னம் எழுதலு நேயன்றே

பழுதில் கற்புடைப் பாவையர் செய்கையே.

(1)

இல்லறத்திற்கியைவன ஈட்டுவார்

அல்லசெய்தே ஊறிதின் அழித்திடார்

புல்லு காதலர் ஆயுள் பொலிபுற

மல்ல லோக்கணி மஞ்சள் அணிவரால்.

(2)

மேவு காதலர் உள்ளம் விழைந்தன

ஏவு முன்னர்க் குறிப்பி னியற்றுவார்

தாவி லன்பர் தமையலர் தூற்றிடும்

பூவை யன்னவர் புன்முகம் நோக்கிலார்.

(3)

தாதை தன்னினும் தன்னவர் தம்மினும்

மாதர் மென்மொழி மைந்தர்கள் தம்மினும்

போதில் கற்புடை யார்தன் கொழுநர்பாற்

காதல் கூர்ந்து களிமகிழ் னெய்துவார்.

(4)

கொழுநன் சொற்கடவாதுறை கொள்கையே

வழுவி னல்லறம் வான்றனமாற்றாதல்

தொழுது தெய்வம் பராய் மலர் தூவுதல்

பழுதில் கற்புடைப் பத்தினிக் கென்பவே.

(5)

எனவரும் விழுமிய குணங்கட்கெல்லாம் இவரோர் அழகிய சான்  
றும் அமைந்து நின்றார். யாவரும் போற்ற நம் தேவரோடமர்ந்து  
இவர் இல்லறம் புரிந்து வருங்கால் கொங்கணர் என்னும் சித்தர்  
ஒருநாள் அங்கு பிச்சைக்கு வந்தார். அவ்வமயம் தம் கணவர்  
பணியில் இவர் கருத்துள்ளது நின்றாராதலால் சிறிது காலந்தாழ்க்  
துப்பின்பு பவீ கொண்டு வந்தார். வினாவில் வரவில்லையே என்று  
சித்தர் சித்தந்திரிந்து சினந்து விழித்தார். அவர் அகத்தின்  
இயல்பை அவர் முகத்தாலுணர்ந்துகொண்டு அம்மையார் நகை  
த்து நின்று கொக்கென்றே எண்ணிக்கொதிக்கின்றாய் இங்குனது  
பக்கம் பவியாது பாடினாரா. இவர் குறித்துக் கூறிய மொழிகள்  
குறட்பாவின் உருக்கொண்டு நிறறலையும், தன் சித்தின் வலியால்  
முன்னர் ஒரு சொக்கை விழித்தெரித்திருந்தவுண்மை அதில் குறி  
ப்பித்திருந்தலையும் அறிந்து அவர் குலை நடுக்கங்கொண்டு இவாது  
அறிவின் திறத்தை வியந்து அடிபணிந்து சென்றார். முனிவர் உள்  
ளங்கடுத்ததை அவர் முகத்தாலறிந்துகொண்ட இவர் தெள்ளிய  
திறனை வியந்து அனைவரும் இவரைத் தெய்வமென்றே புகழ்ந்  
தார். அடுத்தது காட்டும் பளிங்குபோல் நெஞ்சம் கடுத்தது  
காட்டும் முகம் என்று தம் கணவர் கூட்டிய வண்மையை இவரே  
நேரில் அன்று கண்டு காட்டினார்.

கொக்கென்றே எண்ணிக் கொதிக்கின்றாய் இங்குனது  
பக்கம் பவியாது பாரென்றாள்—மிக்குயர்ந்த  
மாதவனும் நானி வணங்கினான் நெஞ்சறிந்த  
மாதவனென் றோர்ந்தான் மனம்.

மேற்குறித்த வுண்மையை இது குறித்து நிறறல் காண்க.

உண்ணாடி யுண்மை யுணர் வறுமுகமே

கண்ணாடி யாய்நிற்குங் காண்.

அகத்தினியல்பை முகத்தாலறியலாம் என்பது இதனால்  
கூறப்பட்டது.

707

பண்டுளத்தின் பான்மை பதுமுகன்முன் மன்முகத்தாற்  
கொண்டுணர்ந்தான் என்னே குமரேசா—கண்ட  
முகத்தின் முதுக்குறைந்த துண்டோ வுலப்பினும்  
காயினுந் தான்முந் துறும்.

(எ.)

இ-ள்.

சுமரேசா! பிறர் கருதி நின்றதை முகம்நோக்கிப் பது முகன் ஏன் முந்துற உணர்ந்துகொண்டான் எனின், முகத்தின் முதுக்குறைந்தது உண்டோ? உவப்பினும், காயினும் தான் முந்துறும் என்க. ஓகாரம் எதிர்மறையாய் இல்லை என்பதை யுணர்த்தி நின்றது.

அரசர் கருதியதை உரைசெய்யுமுன்னரே அவர் முகநோக்கிக் குறிப்பால் அறிந்துகொண்டானாதலால் மன் முகத்தால் பது முகன் முனையுணர்ந்தான் என்றும். முதுக்குறைவுடையதாய் முந்துறவதாயினும் காணாவழி முகம் காட்டாததலால் கண்ட என்றும்.

இது, குறிப்பறிதலில் முகத்தினது சிறப்புடைமை கூறுகின்றது.

முகத்தின் = முகம்போல, இன் உருபு ஒப்புப்பொருளது. எல்லைப்பொருள் கொள்ளின் மிக்கது இல்லையாயினும் ஒப்பது உண்டு எனப்பட்டு அதன் உயர்வு குன்றும் என்க.

முதுக்குறைந்தது = முதிர்ந்த அறிவினையுடையது. முதுக்குறைவு என்பது ஒருமொழியாய் நின்று பேரறிவினை யுணர்த்தி வரும். சிறியபருவத்தே பெரிய அறிவினையுடையாள் என்புழிச் சிறுமுதுக்குறைவி எனக் கொங்குவேளார் கூறியுள்ளமை காண்க. முதுக்குறை முதுமொழி எடுத்துக்காட்டி என்றது மணிமேகலை.

முதுக்குறைந்தனளே முதுக்குறைந்தனளே

மலையனொள்வேற் கண்ணி

முலையும் வாரா முதுக்குறைந்தனளே என்றது குறிஞ்சிப் பாட்டு. உவத்தல் = மகிழ்தல். காய்தல் = சினத்தல்.

தான் முந்துறும் என்றது அம்முகமே முற்பட்டு நின்று உணர்த்தும் என்றவாறு.

மேல், அகத்தின் இயல்பை முகம் உணர்த்திவிடும் என்றார்; இதில், உணர்வுடையதாக அதனை யுணர்ந்துகொள்க என்கின்றார்.



உயிர் ஒருவனை உவந்தாலும் சினந்தாலும் முகம் முன்னதாக நின்று அவற்றின் உண்மையை உணர்த்திவிடும் ஆதலால் அம் முகம்போலச் சிறந்த அறிவினையுடையது வேறு இல்லை என்பதாம்.

உயிர்க்கும் உறையுளாயுள்ள உடலுறுப்புக்களுள் அஃதுற்ற தன்மையை உடனேகொண்டு புறத்தில் முந்தி உணர்த்தவல்லது முகமே யாகலான் குறிப்பறிய வல்லார் தமக்கு உற்றதுணையாக அதன் சிறப்பை உணர்ந்துகொள்ளவேண்டும் என்றவாறு.

மக்கள் உள்ளக் கருத்தை முகங்காட்டும் என்று மேலுரைத்ததை யுணர்ந்து அதற்கு உணர்வுண்டா? என்பானா நோக்கி இஃதுரைத்ததாகக் காண்க. முந்தும் என்றது முதுக்குறைவு உண்டு என்பதற்கு ஏது வாசகமாக நின்றது.

தன் அகத்திலுள்ள நலத்திங்குகள் ஒருவன் முகத்தின் மூலம் வெளிப்பட்டுவிடும் என்ற இதனால் தூயவன் அல்லது தீயவன் என்று ஒருவனைத் தெளிந்து கோடற்கு அவன் முகமே சிறந்த கருவி என்பதாயிற்று.

வண்டுள நலங்கனாய் ஊஞ்சர் ஊண்முகம்  
கண்டதோர் பொழுதினிற் றெரியுங் கைதவம்  
உண்டெனி னஃதவர்க் கொளிக்க ணொண்ணுமோ  
விண்டவர் பலபகன் மருவி கிழ்வரோ.

(1)

உள்ளத்தி னுள்ளனாத யுரையின் முந்திற  
மெள்ளத்தம் முகங்களே வினம்பு மாகலான்  
கள்ளத்தின் வினாவெலாம் கருத்திலா இருட்  
பள்ளத்தி னன்றியே வெளியிற் பல்குமோ.

(2)

இவை இராமணிடம் அனுமான் கூறியன. மக்கள் நிலைமைகளைக் குறிப்பாலறிந்துகொள்ளற்கு அவர்தம் முகங்களே முந்திய கருவியாம் என்பது இவற்றுள்ளு முடிந்து நின்றல்காண்க.

உணர்வுடையார் பிறர் உளக்கருத்தை அவர் முகநோக்கி முந்திய யுணர்ந்துகொள்வர் என்பது இதில் உணர்த்தப்பட்டது. இவ்வுண்மை பதுமுகன்பால் உணரப்படும்.

கதை.

பதுமுகன் என்பவன் ஏமாங்கத நாட்டு மன்னனாகிய சீவக்  
னுடைய அருமைத் தோழன். அவனுக்கு அன்பனாகவும் அமைச்  
சனாகவும் இவன் அமர்ந்திருந்தான். இவன் வணிகர் மாபினன்.  
இவனுடைய தந்தைபெயர் தனபாஷன். மரகதம் நீலம் தாள  
முதலிய மணிகளின் இயல்புகளை வழுவறத் தெளிவதில் இவன்  
மிகவுஞ் சிறந்தவன். அரசன் குறித்ததை அவன் கூறுமுன்னரே  
குறிப்பறிந்து செய்து எவரும் விரும்பிப் போற்றுமாறு பேரறி  
வுடையனாகியவன் விளங்கிப்பிருந்தான். கட்டியங்காரன் என்னுங்  
கொடியவன் குறித்தாற்றிய கொடுமைகள் யாதும் தன் மன்ன  
னிடங் குறுகாவண்ணம் இவன் குறிக்கொண்டு காத்துவந்தான்.  
அங்ஙனம் வருங்கால் கார்தருவதத்தை யென்னும் பேரழகியை  
இசையில் வென்று சீவகன் தனக்கு உரிமையாக்கிக் கொண்  
டான். அதனால் அவன் பொருமைகொண்டு இவனதுரிமை மன்  
னனைப் பொருத்திக்குப்படி கருதி அருகிலுள்ள மறுபுல மன்னர்  
களை நோக்கினான். அவன் கருத்தையும் அங்குக் குழுவியிருந்த  
மன்னர் நிலையையும் அவர் முகங்களால் குறித்துணர்ந்துகொண்டு  
சில குறிப்புரைகளை இவன் திறப்படக் கூறினான். அங்ஙனங்  
கூறுங்கால் சாமம் பேதம் தானம் தண்டம் என்னும் நால்வகை  
உபாயங்களுந் தோன்ற இவன் நாடியுரைத்த நயத்தைத் திருத்  
தக்கதேவர் மிக வியந்து பாடியுள்ளார். அப்பாடல்கள் அடியில்  
வருவன.

பண்ணியல் யாணைமேலான் பதுமுகன் பரவைத்தானை  
கண்ணிய துணர்ந்து கல்லாக் கட்டியங் காரனெஞ்சில்  
எண்ணிய தெண்ணி மன்னர் இகன்மலைந்தெழுந்தபோழ்தில்  
தண்ணிய சிறிய வெய்ப் பதழற்சொலாற் சாற்றுகின்றான். (1)

இசையினில் இவட்குத் தோற்றும் யானையால் வேறுமென்னின்  
இசைவ தொன்றன் கண்டிரிதனையான் இரந்து சொன்னேன்  
வசையுடைத் தாசர்க்கெல்லாம் வழிமுறை வந்தவசேறே  
திசைமுகம் படர்கவல்லே தீத் தொட்டாற் சுடுவ தன்றே. (2)

எழுந்துவிண் படருஞ் சிங்கம் பெட்டைமேல் இவர்த்துசின்றால்  
மழுங்கமேற் சென்று பாய்தல் மறப்புவி தனக்கு மாமோ

கொழுங்கயற் கண்ணினுளைச் சீவககுமரன் குழந்தால்  
அழுங்கச் சென்றனைதல் பேய்காள் அநங்கற்குமாவதுண்டோ. (3)

எம்மைநீர் வெல்லப்பெற்றீர் வென்றபின் இருந்தவேந்தன்  
தும்மையும் வேறுசெய்து தும்முளே பொருது வீந்தால்  
வெம்மைசெய் துலகமெல்லாம் ஆண்டிட விளைக்கு நீதி  
அம்மமற் நகையோரீர் அவன் கருக் தன்ன தென்றான். (4)

மாற்றலர் மணக்கருத்தை அவர் முகக்குறிப்பானோர்து முன்னுற  
இவன் மொழிந்துணர்த்திய வுண்மையை இவற்றுள் அழுந்தி  
யுணர்க. இன்னவாறே தன் மன்னனுக்கு இன்னல் யாதும்  
உறுவகை முன்னறிந்து காத்து இவன் நன்னபஞ் செய்து வந்  
தான். குறிப்பறிந்து சொல்லாடுதலில் இவன் வல்லதாகல்  
போலவே வில்லாடலிலும் வல்லனாய் விளங்கியிருந்தான். தன்  
உறவினரைப் பகைவரென்று கருதி வகையறையாமல் ஒருமுறை  
சீவகன் சினந்தபொழுது அருகிருந்த இவன் அதனைக் குறிப்  
பாலுணர்ந்து உண்மையை யுறுதிபெற எவரும் அறியாவகை  
அவன் உணர வுணர்த்தினான். முகம்நோக்கி அக நிலைகளை நுண்  
னுதினுணரும் இவனது ஒண்மையையும், தண்மைபயம் வியந்து  
பெருவருவாயுடைய பலவூர்களை அம்மனைன் இவனுக்கு உதவி  
யருளினான். கோவந்தை என்னும் தனது இனிய மனைவியோ  
டமர்ந்து அரியபேரகங்களை நுகர்ந்து குறிப்பறிந்து நின்று  
அரசுக்கு இனித்த காரியங்களைச் செய்து அமைச்சரூள் இவன்  
சிறப்புற்று நின்றான். முகத்தின் முதுக் குறைந்ததுண்டோ  
உவப்பிலுங் காயினுந் தான்முந்துறும் என்னும் உண்மையை  
யுணர்ந்துணர்த்தி உலகம் புகழ் இவன் உயர்த்திருந்தான்.

அகங்கொண்ட வெல்லாம் அறிவுலகுக் கென்றும்  
முகங்கொண்டு காட்டுமே முன்.

குறிப்பறிந்துகொள்ள முகம் சிறப்புறு கருவியாம் என்பது  
இதனால் கூறப்பட்டது.

708 ஒன்றினின்றார் ஒன்றும் உரையாமுன் ஏன் வழிதி  
 குன்று தளித்தான் குமரேசா—சென்று  
 முகநோக்கி நிற்க வமையு மகநோக்கி  
 புற்ற துணர்வார்ப் பெறின். (அ)

இ—ள்.

குமரேசா! பெரும்பெயர் வழிதி யென்பவன் தன்  
 முன் வந்து நின்றவர் யாதும் உரையாமலே அவர்தம் உளக்  
 குறிப்பை யுணர்ந்து ஏன் உதவினான் எனின், அகம் நோக்கி உற  
 றது உணர்வார்ப் பெறின், முகம் நோக்கி நிற்க அமையும் என்க.

ஒன்றினின்றார் = தன்முன் வந்து பொருந்தி நின்றவர். வந்து  
 நின்றவர் யாதும் கூறாமலே அவர்தம் குறிப்பையறிந்து விருப்  
 புறக் கொடுத்து வந்தானாகலால் நின்றார் 'ஒன்றும் உரையாமுன்  
 அளித்தான் என்றும். சென்று என்றதை நின்றலுக்கு அடையா  
 யாக நோக்கிக் கொள்க.

இது, குறிப்பறிவார் முன் இரப்பவர் எய்துஞ் சிறப்புக் கூறு  
 கின்றது.

பெறின் என்றது அருமை தோன்ற நின்றது. பெறின்  
 அமையும் என்றதனால் பெறுவழி பல்லெல்லாம் தெரியக் காட்டிப்  
 பருவால் முகத்திற் கூட்டிச் சொல்லெல்லாஞ் சொல்லி நாட்டித்  
 தொலைக்கவே வேண்டும் என்பதாயிற்று.

உற்றது = பொருந்தியது; அஃதாவது நேர்ந்துள்ள குறை  
 யினை. உணர்வார் என்றது உணர்ந்து தீர்க்கும் ஒண்மையுடை  
 யாரை. தீர்த்தல் இவ்வழி அவ் உணர்வாற் ப்பணில்லையாதலால்  
 இங்ஙன முரைக்க நின்றது. காரியத்தைத் தன்னுள் அடக்கி  
 நிற்கும் காரணமொழி என இதனைக் கருதிக் கொள்க.

தன் குறையைத் தான் உரையாமலே உணர்ந்துகொள்ள  
 வல்லாரை ஒருவன் காணப் பெறுவனாயின் அவர் முன்போய்த்  
 தன்னை அவர் காணுமாறு கண்ணெதிரே நின்றற்போதும் என்  
 பார் உற்றது உணர்வார்ப் பெறின் நிற்க அமையும் என்றார்.

மேல், குறிப்பறிதற்குச் சிறந்த கருவி முகமேயாம் என்றார்! இதில், அங்ஙனம் அறியவல்லாரிடம் யாதேனும் பெறவேண்டிச் சென்றால் ஒன்றும் உரையாட வேண்டாமலே தாமே உணர்ந்து அவர் உதவுவர் என்கின்றார்.

தன் மனத்தை நோக்கி உற்றதனை உணர்ந்து கொள்வாரை ஒருவன் காணப் பெறின் அவர் முகத்துக்கு எதிரேபோய் அவர் காணுமாறு நின்றலே அவனுக்குப் போதும் என்பதாம்.

குறையுறுவார்க்கு ஓர் அறிவு கூறுவார் போன்று குறிப்பறிவாரது கொடைச் சிறப்பினை இதில் உணர்த்தியுள்ள நயத்தை ஊன்றியுணர்க.

பிறரது குறையினை அவர் வாய் திறந்து கூறுவண்ணம் தாமாகவே உணர்ந்து தீர்த்தலே நல்ல குலமக்களின் தன்மையாம்; அத்தன்மை குறிப்பறிவார்க்கு உண்மையாக இங்குத் குறிக்கப் பட்டிருத்தலான் அவர் குடிப்பிறப்பின் சிறப்புக் குறிக்கொள்ள நின்றது. “இலனென்னும் எவ்வம் உரையாமை யீதல் குலனுடையான் கண்ணேயுள்” என்ற அருண்மொழியையும் ஈண்டுக் கருதிக் கொள்க.

குறிப்பறிய வல்லார் பிறர் மனத்தின் கண் நிகழும் நிகழ்ச்சிகளை அவர் முகத்தானே உணர்ந்துகொள்வர் என அருள், அங்ஙனம் மாயின் முறை வேண்டியும் குறவேண்டியும் அவரிடம் சென்றார் ஒன்றும் உரையாட வேண்டாவோ? என்பாரை நோக்கி இஃதுரைத்ததாகக் காண்க.

ஒன்றுங் கூறாது தன் முகம் நோக்கி நின்ற குசேலரது அகம் நோக்கி உற்றதை யுணர்ந்து கண்ணன் உதவியது போல் குறிப்பறியும் சிறப்புடையார், தம்மிடம் வந்தவர் வாய் திறவா வண்ணம் தகுதிபெறத் தந்திடுவர் என்பது கருத்து.

பயிர்களுக்குப் பருவ மழைபோல் உயிர்களுக்கு ஆதரவாகக் குறிப்பறிவார் அமைந்துள்ளார் என்பது குறிப்பு.

குறிப்பறிய வல்லவன் தன் முன் வந்தவர் வாய் திறந்து கேட்கு முன்னரே அவர் கருத்தைக் குறிப்பாலோர்ந்து கொடுத்து விடுவன் என்பது இதில் உணர்த்தப்பட்டது. இவ்வுண்மை பெரும்பெயர் வழிபால் உணரப்படும்.

கதை.

பெரும்பெயர்வழுதி என்பவன் மதுரையிலிருந்து அரசு புரிந்த பாண்டிய மன்னருள் ஒருவன். இவனது காலம் இறகைக்கு ஆயிரத்தெண்ணூறு ஆண்டுகட்கு முன்னராகும். இவன் வேண்டியன் வேண்டியாங்கெய்தி யிண்டிய நலங்கேள்பு இன்புற்றிருந்தவன். துண்ணறிவாளன். பெரும் புலவர்களும் வியந்து நோக்கத் தக்க அருங்கலை அறிஞன். வன்மையும் திண்மையும் உண்மையுமுடையவன். படைக்கலங்களுள் வாடி பயிற்சியில் இவனுக்கு நிகரானவர் அக்காலத்தில் எவரும் இலர். யானை யேற்றத்தில் இவன் ஆற்றல் மிக்கவன். இவனது பட்டத்தா யானைக்கு பாருதவேகன் என்று பெயர். அழகிலும் பெருமிகத் திலும் ஆண்மையிலும் அது மிகச் சிறந்தது.

அடிக்கை கனத்து மதம்பொழி யாழியி னளவும் புசரர் லழகெய்தி மடிக்கிலும் மண்ணுறு கையது செர்நிற வாயது தேயர் மதிதன்னை ஒடித்திரு பக்கமும் வைத்தென மகரிகை யொன்றியொன்றி யொன்றார் மெய், இடிக்கு மருப்பது புன்னையி னுண்மலரென்னுஞ் சீர திருகண்ணும்.

திலகரா ஹோடையும் இலகுது நெற்றிய தாலவட்டச் செவியாலே புலதிசை மாருத மும்ப்பது செம்புகர் பட்டின் தொழிலில் பயில்கிற்ப துலகினை மேல்கொளு மவன்தெனக் களி ஆறியதா லங்குல மொத்துக் குலவிய மத்தக மொத்த கழுத்தி லுயர்ந்ததம் பொற் குவடென்ன. (2)

உரத்தினின் மூச்சுழி யுடையது தான்வலி கற்று நொப்பென் துரை செய்யும், தரத்தது வெண்ணெய் நிறத்த நகத்தது தண்ணீர் துளவனிலை யொத்த, திரத்தின தாமை கிடந்தவெனும் புறவடியதங்கக் திண்ணென்றே யுரத்தது நல்லுதரத்த திளங்கழு கொத்த தம்ம வர்லதி. (3)

துணும் விலங்கு முறிப்பது பாருபரிக்கோல் யாவர் துரத்தே காணினும் தின்ன கொதிப்பது தன்னிழல்கண்டு சீறும் கருத்தது நீண்ட முதலிய தொழிலொரு நல்லு நிர்த்தது மேரு நிகரென்னச் சேணுயர் போதா எழுமுழ முடையது தெவ்வாஞ்சம் அவ்வேழம். (4)

என்று வில்லி சொல்லிய இவ்விலக்கணங்கட்கெல்லாம் அஃதோர் இலக்கியமாய் நின்றது. பல போர்முனைகளிலும் புசுந்து நன்கு பயின்றிருந்த அவ் யானையை யூர்ந்து தன் தடக்கையில் வாள்

பிடித்து இவன் அமர்க்களம் புகுவானாயின் மறவிபனைய பகைநா  
 றும் மறுகியோடுவர். இவனது வாளாண்மையையும் தோளாண்  
 மையாபுங்கண்டு அனைவரும் இவனுக்கு அடங்கி நடந்தனர்.  
 பாண்டியன் கருங்கையோள்வாட் பெரும்பெயர்வழுதி என்று  
 எவரும் விரும்பிபழைப்ப இரும்புகழோடு தன் ஆணையை எங்குஞ்  
 செலுத்தினான். பகைவரைத் தேய்த்து உலகை நலமுறப் பாது  
 காத்து இசைதிசை பரவ இவன் இனிது வீற்றிருந்தான். பிறர்  
 உளக்கருத்தை அவர் முகக் குறிப்பாலோர்ந்து எவர்க்கும் இவன்  
 இசைஞ் செய்துவந்தான். குறைவேண்டியும் முறைவேண்டியும்  
 தன்னிடம் வருவோர் உரை வேண்டாமலே குறிப்பறிந்து இவன்  
 உதவிவரும் ஒண்மையை உயர்ந்தோர் பலரும் விபந்தார். பல  
 திசைகளிலுமிருந்து இரவலர் பலர் நாளும் வந்து இவன் முன்  
 நெருங்கி நின்றனையும் அவர் பாதும உரையாவண்ணம் தகுதிபெற  
 இவன் அருளி வருதலையும், உடனிருந்து கண்ட இரும்பிடர்த்தலை  
 யார் என்னும் பெரும் புலவர் புகழ்ந்து பாடினார். தன்முகங்  
 காண நின்றாது அகங்கண்டு உதவி ஆகரித்துவந்த இவனது மேத  
 கவை அறிஞர் பலரும் புகழ்ந்து போற்றியுள்ளார். முகம் நோக்கி  
 நிற்க அமையும் அகம் நோக்கி உற்றது உணர்வார்ப் பெறின் என்  
 னும் உண்மையை உலகம் இவன்பாலுணர்ந்து தெளிந்தது.

உவவு மதி புருவின் ஒங்கல் வெண்குடை  
 நிலவுக்கடல் வரைப்பின் மண்ணக நிறுற்ற  
 ஏமமுரசம் இழுமென முழங்க  
 நேமி புய்த்த நேன நெஞ்சிற்  
 நவிரா விகைக் கவுரியர் மருக!  
 செயிர்தீர் கற்பிற் சேயிழை கணவ!  
 பொன்னோடைப் புகாணி நுதற்  
 லுன்னருந்திறற் கமழ்கடாஅத்  
 தெயிறுபடையாக வெயிற்கதவிடாஅக்  
 கயிறு பிணிக்கொண்ட கவிழ்மணி மருங்கிற்  
 பெருங்கை யானை யிரும்பிடர்த் தலையிருந்து  
 மருந்தில் கூற்றத் தருந்தொழில் சாயாக்

ஈருங்கை யொள்வாட் பெரும்பெயர் வழுதி!

நிலம் பெயரினும் நின்சொற் பெயரால்;

பொலங் கழற்காற் புலர்சாந்தின்

விலங் ககன்ற வியன் மார்பு!

ஆரில்ல அப வரிய

நீரில்ல நீரிடைய

பார்வ லிருக்கைக் கவிசண் ணோக்கற்

செந்தொடை பிழையா வன்க ண்டவர்

அம்புபுட வீழ்ந்தோர் வம்பப் பதுக்கைத்;

திருந்துசிறை வளைவாய்ப் பருந்திருந் தாயவும்

உன்னமரத்த துன்னருங் கவலை

நின்னைச வேட்கையின் இரவலர் வருவர்; அது,

முன்னம் முகத்தி னுணர்ந்து அவர்

இன்மை தீர்த்தல் வன்மை யானே.

(புறம்.)

இது, குறிப்பறிந்து உதவிவந்த இவனது இயல்பினைக்குறித்து இரும்பிடர்த்தலையார் பாடியது. கவுரியர் மருகம் பாண்டியர் மாபிளையம். மருக, கணவ, வழி, மார்பு, என் முன்னிலையாக இவனை விளித்து உன்னமரங்களை புடையதும், அணுகுதற்கு அரியதுமாகிய கொடுவழிகள் பல கடந்து நின்னைவிருப்பி இரவலர் வருவர்; அதற்குக் காரணம் அகக்குறிப்பை முகத்தாலறிந்து அவருடைய வறுமையைத் தீர்க்கவல்ல உன்னுடைய பெருந்தன்மையேயாம் என இதில் உரைத்துள்ளமை காண்க. இதனால் இவனது வீரமும், ஈரமும், அகம் நோக்கி உற்றதை புணர்ந்து உதவிவந்த ஒண்மையும், மேற்குறித்த வுண்மையும் பிறவும் இனிது தெளிவாதல் காண்க. அகம்பொதிந்த தன்மை யறிய ஒருவன் முகம் பொருந்தி நிற்குமே முன் என்பதை நன்னயம்பெற வுணர்ந்த மன்னவன் என்று அக்காலத்திருந்த அனைவரும் இவனை மனமுறப் போற்றினார். முன்னம் = மனக்குறிப்பு.

உள்ளம் உணர்வார்முன் ஒருரையுங் கொள்ளாதே

கொள்ளலாம் கொள்ளுங் குறி.

குறிப்பறிபவர் இரப்பவர்க்கு மிக இனியராவர் என்பது இதனால் கூறப்பட்டது.



709 மாறிப் பகைத்ததனை மாடலனேன் குட்டுவன்கண்  
கூற வுணர்ந்தான் குமரேசா—சீறும்  
பகைமையுங் கேண்மையுங் கண் ணுரைக்குங் கண்ணின்  
வகைமை யுணர்வார்ப் பெறின், (கூ)

இ-ள்

குமரேசா! குட்டுவன் உளங்கொண்ட செஞளியை  
மாடலன் ஏன் அவன் கண்ணால் உணர்ந்துகொண்டான் எனின்,  
கண்ணின் வகைமை உணர்வார்ப் பெறின், பகைமையும் கேண்  
மையும் கண் உரைக்கும் என்க.

மாறிப் பகைத்தது என்றது சோழ பாண்டியர்கள் மேல்  
மாறுபட்டுக் குட்டுவன் சீறி நின்றதை. அந் நிலையினை அவன்  
கண்களான்றித்து அருகிருந்த இவன் உறுதி கூறினான் ஆதலால்  
கண் கூற உணர்ந்தான் என்றும், சீறும் என்றது சினக்குறிப்பை.

இது, கருத்தை யறிதற்குக் கண்ணும் கருவியாம் என்று  
கூறுகின்றது. உணர்வார்ப் பெறின் கண் உரைக்கும் என்றத  
னால் உணர்வில்வாரைக் காணின் அது யாதும் உணராதது என்ப  
தாயிற்று. பெறுதலின் அருமைதோன்றப் பெறின் என்றார்.

கண்ணினுஞ் செவியினுந் திண்ணிதி னுணரும்

உணர்வுடை மாந்தர்க் கவ்வுது தெரியின்

நன்னயப் பொருள்கோள் எண்ணருங் குரைத்தே. என்  
றது தொல்காப்பியம். குறிப்புணர்வார் இவ்வுலகத்தில் அரியர்  
என்பதை இஃதுணர்த்தி நிறைவு காண்க. பகைமை = பகையார்  
தன்மை; அஃதாவது மாறுபாட்டிற்கேதுவாயது. கேண்மை =  
கேளாந் தன்மை; நட்பு என்க.

கண்ணின் வகைமை = காட்சியின் விதங்கள்; என்றது பார்  
வையில் நிகழும் பல்வகை நிகழ்ச்சிகளை. கருத்தில் சினந் தோன்  
றின் கண்கள் சிவந்து சுழலும்; அன்புதோன்றின் நீர்ததும்ப  
நெகிழ்ந்துகாணும்; ஐயந்தோன்றின் வாணந்திசையும் மயங்கி  
நோக்கும்; விருப்பந் தோன்றின் மலர்ந்து காணும்; இங்ஙனமே  
கருத்தின் விளைவெலாம் கண்களில் விளங்கித் தோன்றும் ஆத  
லால் கண்ணின் வகைமை என நின்றது.

மேல், குறிப்பறிய வல்லார் பிறர் யாதும் உரைக்காமலே அவர் கருத்தை உணர்ந்துகொள்வர் என்றார்; அவர் அங்ஙனம் உணர்தற்கு முகமேயன்றிக் கண்களும் கருவியாம் என்று இதில் உணர்த்துகின்றார்.

கண்ணினது வேறுபாட்டின் தன்மையை யறியவல்லாரைப் பெறின், மனத்துட் கிடந்த பகைமையையும் நட்பையும் அக் கண்கள் சொல்லிவிடும் என்பதாம்.

குறிப்பறிதற்குக் கண்களும் கருவியாகுமாதலால் குறிப்பறிதலில் சிறப்புற வேண்டுபவர் அதன் வேறுபாட்டியல்புகளை விளங்க அறிந்திருக்கவேண்டும்; அங்ஙனம் இருப்பின் பிறர் உளத்து நிகழும் இயல்புகளை அவருரையாமலே அதன் வாயிலாக உணர்ந்து கொள்ளலாம் என்பார் “கண்ணின் வகைமை யுணர்வார்ப் பெறின், கண் உரைக்கும்” என்றார். உரைத்தற்குரிய இயல்பில் லாத கண் உரைக்கும் என்றது உபசாரம். கேளாததைக் கேட்பது போலவும், சொல்லாததைச் சொல்வது போலவும், இயங்காததை இயங்குவது போலவும், இயற்றாததை இயற்றுவது போலவும் இயைத்துக் கூறுதல் இலக்கணத்தில் ஒருவகை மாபு என்க.

வாரா மரபின வரக் கூறுதலும்

என்னு மரபின எனக் கூறுதலும்

அன்னவை யெல்லாம் அவற்றவற் றியல்பான்

இன்ன வென்னுங் குறிப்புரையாகும். என்றது தொல் காப்பியம். ஒருவன் மனத்து நிகழும் நிகழ்ச்சியைப் புறத்தே தோன்றச் செய்தற்கு அவன் உடம்பும், முகமும் கண்ணும் காட்சியும் கருவிகளாம்; இவற்றுள் ஒன்றினும் ஒன்று சிறந்து நுழைபுலனுற நுண்மையுற்று முறையே நிற்குமென்பதை நுனித்து நோக்கிக் கொள்க.

விருப்பு, வெறுப்பு, காதல், கவற்சி முதலியவற்றுள் ஏதே னும் ஒன்று உளத்தின்கட் கிளைப்பின் அது கண்வாயிலாகவே மிகக் கனிந்து தோன்றும்.

உடவினை நோக்கும் இன்னுயிரை நோக்குமால்

இடரினை நோக்கும்ற் றியாதும் நோக்கலன்

கடலினை நோக்கும் அக்கள்வன் வைகுறும்  
திடரினை நோக்குந்தன் சிலையை நோக்குமால்.

இது, இராமன் இலங்கைக்கு ஏகுங்கால் இடையே கடற்கரையில் தங்கியிருந்த சமயம் சீதைபின் பிரிவுக் துயரும், பகைவன் செய்த கொடுமையும் தன் நெஞ்சிற் காணுன்றியபொழுது அவன் கண்ணுள்ளிய தன்மையைக்கருதியதென்க. கருத்தில் நிகழ்வதை வெளிப்படுத்துவதில் கண்ணுக்குரிய தனிபுரிமை இதில் காணப்படுதல் காண்க.

பிறாது மன இயல்புகளை யாதும் உணராதிருப்பினும் தம்கண் வாயிலாகவே உணர்ந்துகொள்ள வல்ல அமைச்சராயே தமக்குத் துணைவராக அரசர் அமைத்துக் கொள்ளவேண்டும் என இயலோடு பொருந்த இதனை இணைத்து நோக்கிக் கொள்க.

மக்கள் எண்ணங்களை யறிதற்கு அவர் கண்களை நல்ல கருவி என்பது இதில் உணர்த்தப்பட்டது இவ்வுண்மை குட்டுவன் பால் உணரப்படும்.

கதை.

குட்டுவனென்பவன் இற்றைக்கு அயிரத்தெழுநூற்றைம்பதாண்டுகட்கு முன்னர் வஞ்சி நகரிலிருந்து அரசுபுரிந்த சேரமன்னன். இவனுடைய தந்தை பெயர் சேலாதன் என்பர். சிலப்பதிகார ஸாலாகிரியராகிய இளங்கோவடிகள் இவனுடைய தம்பியாவர். அறிவிலும் ஆற்றலிலும் இவன் மிகச் சிறந்தவன். பல பேர்முனைகளிலும் புதுத்து பொருது வென்றவன். கண்ணகிக்குக் கோயிலமைத்து வழிபடவேண்டி இமயமலைவரைபுஞ்சென்று மறுபுல மன்னர் பலரையும் வென்று உருவம் புனைதற்குக் கல்லுன்று உவந்து கொண்டுவந்து தன் நகர் எல்லையில் வைத்துச் சோழபாண்டியரிடம் அதனைச் சொல்லி வருப்படி நீலன் என்னும் ஒற்றனை ஏவினான். அவன் சென்று கூற, அவ்விருவரும் இவனியல்பினைச் சிறிது எள்ளி மொழிந்தார். நீலன் மீண்டுவந்து இவனிடம் அவர் மொழிந்ததை ஒளிபாது மொழிந்து நின்றான். அதனைக் கேட்டவுடனே இவனது நாட்டஞ் சிவந்தது. அருகிலிருந்த மாடலன் என்பவன் அதனைக் குறிப்பாலுணர்ந்துகொண்

டான். அவன் கோவலனுடைய உயிர்த் தோழன். புகார் நகரிளிந்து அரசுபுரிந்த சோழ மன்னர்கட்கு வழிபுறையாக அமைச்சரிமை பூண்டவன். குறிப்பறிதலில் மிகச்சிறந்தவனாக லால் மன்னன் மனங்கொதித்து அவ்விருவர்மேல் அமர் குறித்ததைக் கண்களின் மாறுபாட்டால் தெளிந்து உடனே எழுந்து “அரசே! வெகுளாதருள்க; உறுதி தருவதாய உண்மை நெறியில் இனி உன் உளந்திரும்பவேண்டும்” என விநயமாக இன்னுரையாடினான். இவனும் அவ்வாறே மனமிங்கித் தவநெறியை மருவினான். கேண்மைகொண்டதைக் குறிப்பாலுணர்ந்து மாடலன் மகிழ்ந்து நின்றான். கண்ணின் வகைமை புணர்வார்ப்பெறின், பகைமையும் கேண்மையும் கண் உரைக்கும் என்பதை அன்று இவன்கண் உணர்த்தி நின்றது.

ஏனைமன்னர் இருவருங் கூறிய  
நீண்மொழி யெல்லாம் நீலன் கூறக்  
தாமரைச் செங்கண் தழல்நிறங் கொள்ளக்  
கோமகன் நகுதலுங் குறையாக் கேள்வி  
மாடலன் எழுந்து மன்னவர் மன்னே  
வாழ்கநின் கொற்றம் வாழ்கவென் றேத்தி  
அரச ரேறே அமைக நின் சீற்றம்  
இகழா தென்சொற் கேட்டல் வேண்டும்  
இளமை நிலலா தென்பதை யெடுத்திங்  
குணர்வுடை மாக்கள் உரைக்கல் வேண்டா  
திருஞெழி ரகலத்துச் செங்கோல் வேந்தே  
நரைமுதிர் யாக்கை நீயுங் கண்டனை  
விண்ணே ருருவின் எய்திய நல்லுயிர்  
மண்ணே ருருவின் மறிக்கனும் மறிக்கும்  
மக்கள் யாக்கை பூண்ட மன்னுயிர்  
மிக்கோய் விலங்கி னெய்தினு மெய்தும்;  
விலங்கின் யாக்கை விலங்கிய இன்னுயிர்  
கலங்களுர் நரகரைக் காணினுங் காணும்;  
ஆடுங் கூத்தர்போல் ஆருயிர் ஒருவழிக்  
கூடிய கோலத் தொருங்குநின் நியலாது;

செய்வீனை வழித்தா யுயிர் செலு மென்பது  
 பொய்யில் காட்சியோர் பொருளுரை; யாதலின்,  
 எழுமுடி மார்ப! நீயேந்திய திகிரி  
 வழிவழிச் சிறக்க வயவாள் வேந்தே!  
 அரும்பொருட் பரிசிலேன் அல்லேன் யானும்  
 பெரும்பே ரியாக்கை பெற்ற நல்லுயிர்  
 மலர்தலை யுலகத் துயிர்போகு பொதுநெறி  
 புலவரை யிறந்தோய் போகுகல் பொதேன்  
 வானவர் போற்றும் வழிநினக் களிக்கும்  
 நான் மறை மருங்கின் வேள்விப் பார்ப்பான்  
 அருமறை மருங்கி னரசர்க் கோங்கிய  
 பெருநல் வேள்விநீ செய்பல் வேண்டும்  
 நானைச் செய்துவம் அறமெனில் இன்றே  
 கேள்வி நல்லுயிர் நீங்கினும் நீங்கும்  
 இதுவென வரைந்து வாழுநா ளுணர்ந்தோர்  
 முதுநீ ருலகின் முழுவது மில்லை  
 வேள்விக் கிழத்தி இவளொடுங் கூடித்  
 தாழ்கழன் மன்னர் நின்னடி போற்ற  
 ஆழியோ டேழி யுலகங் காத்து  
 நீடுவாழியரோ நெடுந்தகை; (சிலப்பதிகாரம்).

இது, குட்டுவன் உளத்திற் பகைத்ததை அவன் நோக்கின் குறிப்  
 பினால் துணித்தறிந்து மாடலன் கூறியது. ஒருவன் மனத்துட்  
 கிளைத்த பகைமை கேண்மைகளை அவன் கண் காட்டிவிடும் என்  
 பதும், உணர்வோர் அதனை உணர்ந்துகொள்வர் என்பதும், மேற்  
 குறித்த வுண்மையும் இதில் விளங்குதல் காண்க.

உள்ளக் கருத்தை யுணர்ந்துகொள்க் கண்ணேமுன்  
 தேள்ளியது தாகுந் தேளி.

ஒருவன் உள்ளப் பான்மையை அவன் கண்ணால் உணர்  
 ந்து கொள்ளலாம் என்பது இதனால் கூறப்பட்டது.

710 போதமிகு பொய்கையார் போர்வளவன் கண்ணறிந்தேன்  
கோதறுசீர் கொண்டார் குமரேசா—ஓதிமிகு  
துண்ணிய மென்பா ரளக்குங்கோல் காணுங்கால்  
கண்ணல்ல தில்லை பிற. (10)

இ-ள்.

குமரேசா! விளவனது உள்கிலையை அவன் கண்களா  
லறிந்து பொய்கையார் ஏன் தான் கருதியதை முடித்தார் எனின்,  
துண்ணியம் என்பார் அளக்கும் கோல், காணுங்கால் கண் அல்  
வது பிற இல்லை என்க.

போதமிகு என்னும் அடை அவரது சிறந்த அறிவின்றிற்ங்  
கருதி நின்றது. போர்வளவன் என்றது உறுபகை ஒடுங்க  
உடற்றிய அவனது அமர்நலங்கருதி என்க. கண்ணால் அன்பின்  
உண்மையை உணர்ந்து கருதியதை யடைந்தார் ஆதலால் கண்  
அறிந்து சீர்கொண்டார் என்றும், உணர்வின் துண்மைக்கு ஓதலே  
காரணமாதல் கருதி ஓதிமிகு என்றும்.

இது, குறிப்பறிதற்குக் கண்ணினுஞ் சிறந்த கருவி வேறு  
இல்லை என்று கூறுகின்றது.

துண்ணியம் என்றது யாம் துண்ணிய அறிவினை யுடையேம்  
என்றவாறு. உடைமையின் துண்மை உடையான்மே லேற்றப்  
பட்டது. ஒருவன் அகக்கருக்கைப் புறக்குறிப்பால் அநுமித்து  
அறியுந் தன்மை துண்ணறிவோர்க்கே கூடுமாதலால் துண்ணியம்  
என்று குறித்தார்.

தெரிபுவேறு கிளவாது குறிப்பினுந் தொழிலினும்

அரிதுணர் வினைத்திறம் துட்பமாதும். என்று தண்டி கூறி  
யதும் ஈண்டுக் கண்டுக்கொள்க.

கண்ணே என்னாது அல்லது இல்லை என இரண்டு எதிர்  
மறைகளை இணைத்துக் கூறியது இஃது உரம்பெற்றுறுதி பெறு  
தற்கென்க.

கோல் = அளவுகோல். காணுங்கால் = ஆராயுமிடத்து.

மேல், உள்ளத்தின் மறைந்து கிடக்கும் உண்மைகளைக் கண் உணர்த்திவிடும் என்றார்; குறிப்பறிதற்கு அதைவிடச் சிறந்த கருவி வேறு இல்லையென்று உறுதிபெற இதில் உணர்த்துகின்றார்.

யாம் நுண்ணர்வுடைபேம் என்று எண்ணியிருப்பவர் பிறர் கருத்தினை அளக்குங்கோல் ஆராபுங்கால் அவர் கண்ணே அல்லது வேறு இல்லை என்பதாம்.

குறிப்பறியவல்லான் இவ்வுண்கிற் சிறந்தவன், அவனைத்தெய்வமாகவே கருதித் துணைக்கொள்ளவேண்டும், அங்ஙனம் அறியாதவர் மிக இழிந்தவரே யாவர், அவ்வறிவுக்கு முகமும் கண்களும் கருவிகளாம் என இதுவரை உரைத்துவந்து இறுதியாகக்குறித்த கருவியின் சிறப்பை உறுதிபெற இதில் உணர்த்தியருளினார்.

ஓர் நினைக்கையளந்து இத்துணையதென்று அதனை வரையறை செய்துணர்த்தற்கு அளவுகோல் உதவியாதல்போல், ஒருவன் உளத்தினை யளந்து உண்மையை உணர்ந்து கோடற்குக் கண் கருவியாகுமாதலால் அத்தன்மை கருதி அதனை அளக்குங்கோல் என உருவகஞ் செய்தார்.

மக்களது அக நிகழ்ச்சிகளைக் குறிப்பாணிந்து கோடற்கு அவர்தம் முகங்களை கருவியாகுமாயினும் அவற்றுள் அமர்ந்தொளிரும் கண்கள் நுண்கருவியாம் என்க.

குறிப்பறிதற்கு நுண்கருவியாயுள்ள கண்களால் மக்கள் உள்ளத்துண்மையை உய்த்துணர்ந்து கொள்க என்பது கருத்து.

நாட்ட மிரண்டும் அறிவுடம் படுத்தற்குக்

கூட்டி புரைக்குந் குறிப்புரை யாகும். என்றது தொல் காப்பியம். உள்ள நிகழ்ச்சியை உணர்ந்து கோடற்குக் கண்கள் கருவியாம் என்பதை இதுவுங் காட்டி நிறைவு காண்க.

ஒருவனுடைய கண்ணோக்கி அவனது உண்மையியல்பை அறிவுடையார் உணர்ந்துகொள்வர் என்பது இதில் உணர்த்தப்பட்டது. இவ்வுண்மை பொய்கையார்பால் உணரப்படும்.

கதை.

பொய்கையார் என்பவர் மலைநாட்டிலே பொய்கையென்னும் நகரிலிருந்தவர். இவரது காலம் இற்றைக்கு ஆயிரத்தெழுநூறு

ஆண்டுக்கு முன்னராம். இவர் அருங் கலைகள் பலவுந்தெளிந்த பெரும் புலமைபாளர். நுண்ணறிவேடு தண்ண்னிபுமுடையவர். எவ்வுயிரும் இன்புற்றெழுமாறே இவர் அன்புற்றெழுமுகினார். அரசராயினும் அடியவராயினும் நடுநிலை பிறழாமல் நின்று உண்மையை உறுதிபெற வுணைக்கவல்லவர். அரசுபற்றுகறகாரிலும் இவர் மிகவுயர்வு பெற்றிருந்தார். இவரது மதித்திறக்கையும் மனப்பண்பையும் வியந்து தொண்டி என்னும் நகரிலிருந்து அரசு புரிந்த கோக்கோதை மார்பன் என்னும் சேர மன்னன் இவர்பால் போனபுகொண்டிருந்தான். இவரும் அம்மன்னனை இன்னுயிர்த் தோழராயெண்ணி மன்னிய அன்போடு மருகி நின்றார். அடிக் கடி சென்று அவனைக்கண்டு இன்னுரையாடி. இன்புறுத்தி வந்தார். எனையும் குறிப்பாலறிந்துகொள்ளும் இவரது ஒண்மையையும் திண்மைபையும் உணர்ந்து அனைவரும் இவரை உவந்து போற்றினார். ஒருநாள் பூஞ்சோலை ஒன்றில் தனியே இவர் உலாவி நிற்குங்கால் புலவனொருவன் பரிசில் கருதி அவ்வழியே வந்தான். அவன் கருதிவருதலைக் குறிப்பாலறிந்து தம் அரசனிடம் செல்லுமாறு இவர் அவனை அன்புசெய்து விடுத்தார். அங்ஙனம் விடுக்குங்கால் இவர் கூறிய பாடல் இது.

கோதை மார்பிற் கோதையானுங்  
கோதையைப் புணர்ந்தோர் கோதையானு  
மாக்கழி மலர்ந்த நெய்த லானும்  
கன் நாறும்மே கானலந் தொண்டி  
அஃதெம் ஊரே அவன்எம் இறைவன்  
அன்னோற் படர்தி யாயின் நீபும்  
எம்மும் உள்ளுமோ? முதுவாய் இரவல,  
அமர்மேம் படுஉங் காலை நின்  
புகழ்மேம் படுநனைக் கண்டனம் எனவே.

மாக்கழி = கரிய காம்பு. கோதை நான்கனுள் இரண்டு அரசன் பெயர் குறித்து நின்றன. எம் அரசனைப்போய்க் காணின் நீ கருதிய யாவும் பெறுவாயெனக் குறிப்போடு இவர் குறித்து விடுத்துள்ளமையை இதில் குறித்துக் காண்க. படர்தியாயின்



கண்டனம் என எம்மையும் உள்ளுவாய் எனக் கூட்டி நோக்குக. இங்ஙனங் குறிப்பறிந்துகூறி எவர்க்கும் இனியராய் இவர் இருந்து வருங்கால் அரசன் இறந்து போயினான். அதன் பின்னர்க் கணைக்கால் இரும்பொறை என்னும் சேரமன்னன் தனக்கு அமைச்சராகவும் புலவராகவும் இவரை அணைத்து ஆதரித்துக் கொண்டான். அவன் நுண்ணிய புலமையும் வண்மையுமுடையவன். பருவத்தில் சிறியவனாயினும் போர் வீரத்தில் சிறந்தவன். அவன் கழமனம் என்னும் இடத்தில் சோழன் செங்கண்ணன் என்பவனோடு ஒருமுறை பொருது நிலைகுலைந்து விழ்ந்தான். அவ் ஸமயம் அவனைப் பிடித்துக்கொண்டு போய் அவ்வளவன் சிறைப்படுத்தி யிருந்தான். அக்கூையறிந்த இவர் மிகவும் வருந்தி அவ்வளவனை யடைந்தார். தாம் கருதி வந்ததை உடனே வெளிப்படுத்தாமல் அமயமறிந்து நின்று அவன் போர்த் திறத்தைப் புகழ்ந்து சிற பாடல்கள் பாடினார். இவரது நுணங்கிய கேள்வியையும் வணங்கிய வாய்மையையும் நோக்கி மகிழ்ந்து புலவரே! யாது வேண்டும்? என்றான். இவர் புலவரே! யாம் வேண்டு வதைத் தருவதாக முன் உறுதி கூறின் பின்னர் உரை செய்வல் என்றார். அவன் அதற்கு இசைந்தான். “எம் அரசனைச் சிறை யினின்றும் விடுக” என்று இவர் வேண்டினார். அவன் கொடும் பகைமையை நினைந்து விடும்படி இசையாமல் சிந்தை யுனைந்து விழித்தான்.

வெள்ளிவெண் நாஞ்சிளால் ஞாலம் உழுவனபோல்

எல்லாக் களிறும் நிலஞ் சேர்ந்த—பல்வேற்

பணைமுழுங்கு போர்த்தானைச் செங்கட் சினமால்

கணைமாரி பெய்த களத்து. என இக்கவியைக் கூறினார்.

மழைபெய்தவழி உழவர் நிலமுழுதல்போல் நீ கணைபெய்த களத்தில் கரிகளெல்லாம் பணைகளால் உழுவனபோல் வீழ்ந்துலந்தன. இனிப்பழம் பகைமையை எண்ணி நின்றல் நின் தன்மைக்குத் தகுமா? என்று கருத்துற வுரைத்தார். அவன் உடனே உவந்து சிறை விடுத்தான். சிறைவிடுகொண்ட இவர் தம் அரசனோடு நகரினை யடைந்தார். மறுபுல மன்னன் மனக்கிடக்கை

யைக் கண்ணால் அளந்து அறிந்து தம் கருத்தை முடித்துச்  
சென்ற இவரது சிறப்பினை மதித்து அனைவரும் துணிகார். இவர்  
அங்குப் பாடிய பாடல்கள் களவழி நாற்பது என்னும் பெயரால்  
இன்று நிலவி வருகின்றது. நுண்ணறிவுடையேம் என்பார் பிறர்  
கருத்தினை அளக்குங்கோல் அவர் கண்ணேயாம் என்பதை உல  
கம் இவர்பால் அன்று கண்டு நின்றது.

களவழிக் கவிதை பொய்கையுரை செய்யவுதியன்  
கால்வழித் தனையை வெட்டிய சிட்ட அவனும்; எனக்  
கவிங்கத்துப்பரணியிலும்,

மேதக்க பொய்கை கவிகொண்டு வில்லவனைப்  
பாதத்தனைவிட்ட பார்த்திவனும்; என விக்கிரமசோழ  
னுலாவிலும்,

படுத்துப் பொறையனைப் பொய்கைக்குப் பண்டு  
கொடுத்துக் களவழிப்பாக் கொண்டோன்;  
எனக் குலோத்துங்க சோழனுலாவிலும்,

நல்லவன் பொய்கை களவழி நாற்பதுக்கு  
வில்லவன் காற்றனையை விட்டகோன்; என இராச  
ராச சோழனுலாவிலும், மேற்குறித்த வுண்மை குறிக்கப்பட்  
டுள்ளது.

கண்ணளவு கொண்டு கருத்தளந்து காண்போரே  
நுண்ணறிவோ ராவரேனு நூல்.

குறிப்பறிதற்கு நுண்ணிய கருவி கண்ணேயாம் என்பது  
இதனால் கூறப்பட்டது.

இவ் அதிகாரத்தின் தொகைப்பொருள்.

குறிப்பறிபவன் இவ்வுலகத்திற்கு ஓர் அணியாயமைந்துள்  
ளான். அவனைத் தெய்வமாகவே மதித்துப் போற்றவேண்டும்.  
உறுப்பினுள் ஒன்றைக் கொடுத்தேனும் அவனைத் துணைக்கொள்  
ளவேண்டும். சிறந்த பிறப்பினனாயினும் குறிப்பறியாதவன்  
இழிக்கப்படுவான். கண்ணுடையனாயினும் அவன் குருடனே  
யாவன். ஒருவன் அகத்திலுள்ளதை அவன் முகத்தால் காண  
லாம். குறிப்பறிதற்கு முகம் முதற்கருவியாகும். குறிப்பறிய

வல்லார் யாதும் உரைக்கா முன்னரே உணர்ந்துதவுவார். ஒருவனது பகைமையையும் கேண்மையையும் அவன் கண்களே உணர்ந்திவிடும். குறிப்பறிதற்கு நுண்ணிய கருவி கண்ணேயாகும்.

ஏக-வது குறிப்பறிதல் முற்றிற்று.

## 72-ம் அதிகாரம் அவையறிதல்.

அஃதாவது அவையிலுள்ளாரது இயல்பினை யறிந்து அதற்கு இயைபச் சொல்லுதல். புறத்தில் நிகழும் உறுப்பின் தொழிலால் மக்கள் உளக்கிடக்கையைக் குறிப்பாணுணர்வேண்டுமென மேல் பொதுவாக உணர்த்தினார்; இதில் குழுவாக அவையின்கண் அமர்ந்திருப்பாரது நிலையினை அறிந்துகொள்ளவேண்டும் என்று சிறப்பாக உணர்த்துகின்றாராதலால் அதன்பின் இது வைக்கப்பட்டது. அஃது ஒரோ வழிக் தனித்தறிவது எனவும், இஃது ஒரே இடத்தே ஒருங்குணர்வது எனவும் வேறுபாடு காண்க.

711 ஓர்ந்து வசிட்டர் உறுதிபுற ஆராய்ந்து  
கூர்ந்துசொன்னார் முன்னேன் குமரேசா—சார்ந்த  
அவையறிந் தாராய்ந்து சொல்லுக சொல்லின்  
தொகையறிந்த தூய்மை யவர். (க)

இ—ள்.

குமரேசா! வசிட்டர் அவையின் இயல்பினை அறிந்து அரசனுக்கு உறுதியை ஆராய்ந்து ஏன் முன் இனிதாகச் சொன்னார் எனின், சொல்லின் தொகை அறிந்த தூய்மையவர், அவை அறிந்து ஆராய்ந்து சொல்லுக என்க.

கசாதன் விநயமாகச் சொல்லியவற்றை நுணுகி ஆராய்ந்து தெளிந்து பின்பு துணிவுதோன்ற இனிது கூறினார் ஆதலால் ஓர்ந்து ஆராய்ந்து உறுதிபுறக் கூர்ந்து சொன்னார் என்றும்.

இஃது, அவையிலொன்று சொல்லுகின்றவன் முன்னதாக அறிந்துகொள்ளவேண்டியதைக் கூறுகின்றது.

அவை என்றது காரியங்கருதிப் பலர்வந்து ஒருங்குகூடி யிருக்கும் இடம். சபை எனவும் இது வழங்கப்படும். அதில் அமர்ந்துள்ளாரது இயல்பினை உணர்த்தி நின்றலால் இஃது இரு மடி ஆகுபெயர்.

சொல்லின் தொகை என்றது சொற்களின் தொகுதியை. அவை, பெயர் வினை இடைஉரியென நால்வகையாய் நடைபெற்று, வெளிப்படடை இலக்கண குறிப்பு என்னும் மூவகை நிலைகளில் நின்று பொருளுணர்த்தும் ஆதலால் அவற்றின் இயல்பினையும் குழுவினையும்வழுவற வுணர்ந்திருக்கவேண்டும் என்பார் சொல்லின் தொகையறிந்து என்றார். சொற்களின் நிலையறிந்திருந்தாலும் தூய்மையிலாராயின் நல்லோரால் அவர் சொல் நன்கு மதித்துக்கொள்ளப் படாதாதலால் சொல்லறிவோடு தூய்மையும் வேண்டும் என்பார் அறிந்த தூய்மைபவர் என்றார்.

சொற்களின் தொகைத் திறங்களைத் தெளிந்த தூய்மையினை யுடையவர் அவையிலொன்று சொல்லுங்கால் அதனியல்பினை முதலில் அறிந்து அதற்கியைய ஆராய்த்து பின் சொல்ல வேண்டும் என்பதாம்.

சொல்லின் தொகையறிதல் அவையறிதலுக்கும்; தூய்மை ஆராய்தலுக்கும் ஏதுவாக இதில் எண்ண நின்றன.

தனியே யமர்ந்து தானாக ஆராய்த்திருந்தாலும் அவையின் அளவினையறிந்து அதற்கியைய அது பொழுது ஆராய்த்து கொள்ளவேண்டும்; இன்றேல் பழைய ஆராய்ச்சி பயனின்றுய் முடியும் என்பது தோன்ற அவையறிந்து ஆராய்த்து என்றார்.

அறிதல் பொதுவாக நோக்கி யறிதல்; ஆராய்தல் சிறப்பாக ஆன்றி உணர்தல். அவை அறிவும் ஆராய்வும் உள்வழியே ஒரு சொல்லுக்கு உயர்வுண்டாகு மாதலால் அவ்வுண்மை தோன்ற அவையேரிண்டும் அதனை முறையே தழுவி முன்னர் நின்றன.

சொல்லின் தொகையறிவும் தூய்மையும் அவையறிவும் ஆராய்வும் என்னும் இந் நலங்களை யுடையவனே அவையில் ஒன்று சொல்லவல்லவன் என்பதும், அல்லாதவன் அங்குச் செல்லலாகாதென்பதும், இதன் திரண்ட பொருளாம்.

அறிவும் ஆராய்ச்சியும் மிகவுடையவனாயினும் அவையின் இயல்பினை முதலில் அறிந்துகொண்டே ஒருவன் அங்குப்பேச வேண்டும் என்பது கருத்து.

பல நூல்களையும் வழுவறக்கற்றுப் புனிதமும் தெளிவும் பொருந்தி நின்றவராயினும் அவையின் நிலையினை யறிந்தே உயர்ந்தோர் உரைசெய்வர் என்பது இதில் உணர்த்தப்பட்டது. இவ்வுண்மை வசிட்டர்பால் உணரப்படும்.

கதை.

தசரதனுக்குக் குல குருவாகவும் அமைச்சராகவும் வசிட்டர் அமர்ந்திருக்குங்கால் அம்மன்னன் தன் அருமைத் திருமகனாகிய இராமனுக்கு முடி சூட்டக்கருதினான். அக் கருத்தை உறுதித் துணைவரோடு உசாவித் தெளிப விழைந்து ஓரவையைக் கூட்டினான். சுமந்திரன் முதலிய மந்திரிமார்களும் வேறுபல அறிஞர்களும் ஆக அறுபதினாயிரவர் அங்குவந்து கூடினார். அவரனைவரினும் இவர் முதல்வராயிருந்தார். அரசன் அரியணையிலமர்ந்து உரிமையோடு அவையினை உவந்து நோக்கித் தான் உள்ளியுள்ள கதை உற்றவருளங்கொள் உரைத்தான். இராமன் அரசனாவதை எண்ணி மகிழ்ச்சியும், ஆட்சியை விட்டுத் தசரதன் பிரிவதை நோக்கி வாட்டமு முடையாய் அனைவரும் மறுகியிருந்தார். இரண்டு கன்றினுக்கு இரங்குமோ ராவேன இருந்தார் என்று அன்று அவர் மறுகி நின்றதைக் கம்பர் மிக அழகாக உவமித்துள்ளார். இங்ஙனம் இருந்தவர் பின்பு ஒருவாறுதேறி அரசனது கருத்தையும் பருவத்தையுங்கருதி யிசைந்தாராயினும் உரைசெய்ய நாணி ஒடுங்கியிருந்தார். அவ்வமயம் இவர் அவ் அவையின் நிலையினை யறிந்து அரசனை யெதிர்நோக்கி மேலுறுவதை ஆராய்ந்து அவன் கருதியவாறே உறுதிபெற வுரைத்தார். இராமனது பெருமையையும் அரசனை ஆளுகற்குரிய பருவமுடையனாய் அவன் நிலவி நின்றலையும் பிற நலங்களையும் தெளிவுறக் கூறினார்.

பொன்னுயிர்த்தபூ மடந்தையும் புனியெனுந் திருவும்  
இன்னுயிர்த்துணை யிவனென நினைக்கின்ற இராமன்  
தன்னுயிர்க்கென்கை புல்லிது தற்பயந் தெடுத்த  
உன்னுயிர்க்கென நல்லன் மன்னுயிர்க் கெலாழாவோய் (1)

யுறத்து நாமொரு பொருளினிப் புகல்கின்ற தெவனோ  
அறத்தின் மூர்த்திவந் தவதரீத்தா னென்ப தல்லால்  
பிறத்தி யாவையுங் காத்தவை பின்னுறத் துடைக்கும்  
திறத்தா முவருந் திருத்திய திருத்துமத் திறகோன். (2)

வாரமென்னினிப் பகர்வது வைகலு மனையான்  
பேரினால் வருமிடையுறு பெயர்கின்ற பயத்தால்  
ஊரநிக்குல மைந்தனை வேதியர் முதலோர்  
யாரும் பாஞ்செய்த நல்லறப் பயனை இரப்பார். (3)

மனிதர் வானவர் மற்றுளார் அறங்கள் காத்தளிப்பார் .  
இனியிம் மன்னுயிர்க் கிராமனிற் சிறந்தவரின்கை  
அனையனாகலின் அரசநிற் குறுபொரு ளறியிற்  
புனித மாதவ மல்லதொன் றில்லெனப் புகன்றான். (4)

இங்ஙனம் இவர் புகன்றதைக் கேட்டுத் தசரதனும் பிறரும்  
பெருமகிழ்ச்சி கொண்டார். அவையிலுள்ளாரிபல்பினை யறிந்து  
அன்று இவர் ஆராய்ந்து சொல்லியவாய்மையையும் தாய்மைய  
யும் அனைவரும் விபந்து புகழ்ந்தார். அவையறிந்து ஆராய்ந்து  
சொல்லுக, சொல்லின் தொகையறிந்த தாய்மையவர் என்னும்  
உண்மைக்கு இவர் உரியவராய் நின்றார்.

நீன்ற அவையின் நிலையறிந்து நீதிநிலை  
ஒன்ற வுணர வுரை.

அவையறிந்து சொல்லுவோரே அறிவோராவர் என்பது  
இதனால் கூறப்பட்டது.

712 ஏனோ சுமந்திரன் கெண்ணி யிடைதெரிந்து  
கோனவைமுன் சொன்னான் குமரேசா—ஆன  
இடைதெரிந்து நன்குணர்ந்து சொல்லுக சொல்லின்  
நடைதெரிந்த நன்மை யவர். (உ)

இ—ள்.

குமரேசா! சுமந்திரன் அமயமறிந்து உறுவதை யோர்  
ந்து அரசவை முன் ஏன் இனிது சொல்லினான் எனின், சொல்

லின் நடை தெரிந்த நன்மையவர், இடைதெரிந்து நன்கு உணர்ந்து சொல்லுக என்க.

அவையின் நிலையினை எதிர்த்து நின்று வசிட்டர் கூறி புறக்கடிகள் அமயமறிந்தெழுந்து கூர்ந்து ஆராய்ந்து மன்னனது மனநிலை தெளிந்து இனிது கூறினான் ஆதலால் நன்கு எண்ணி இடைதெரிந்து சொன்னான் என்றும், கோன் அவை என்றது தசாதன் உவந்து விற்றிருந்த சபையினை. ஆன என்றது தனக்கு இடமான என்றவாறு.

இஃது அவையின் செவ்வியறிந்து கூறுக என்கின்றது.

இடை என்பது ஈண்டுக் காலக்கூறுபாட்டை புணர்த்தி நின்றது. இடைதெரிந்து = அமயமறிந்து; அஃதாவது தன் சொல் இனிது செல்லுதற்குரிய சமயத்தெரிந்து என்றவாறு. படைபுலாப் போக்கி இடைதெரிந் திருந்து எனப் பெருங்கதையிலும், சிற்தே யிடைதந்து இது கேட்க எனச் சிந்தாமணியிலும், இடை யொழிவின்றி எனப் பரிபாடலிலும், உடைபோர போல இடையின்று குறுகி எனப்புறத்திலும் நின்று இஃதுணர்த்தும் பொருளை புணர்க. சொல்லின் நடைதெரிந்த = சொற்கள் பொருள்களை புணர்த்திச் செல்லுந் திறங்களை யறிந்த.

மேல், சொல்லறிந்த நன்மையவர் அவையறிந்து சொல்ல வேண்டும் என்றார்; இதில், தமக்கிதமான அமயமும் அவர் அறியவேண்டும் என்கின்றார்.

சொற்களின் நடையினை யறிந்த நன்மையினை புடையவர் அவையில் ஒன்று சொல்லுங்கால் இனிய சமயமறிந்து மிகவுந் தெளிந்து செவ்விதாகச் சொல்லவேண்டும் என்பதாம்.

சொல்லின் நடை தெரியாத புன்மையவர் இடை தெரியாது சொல்லி அவையில் இழிவுறுவாதவால் அது தெரிந்த நன்மையவர் உணர்ந்து சொல்லுக என்றார்.

தாம் சொல்லுகின்ற பொருளை அவையிலுள்ளவர்கள் விருப்பத்தோடு கேட்டற்குரிய சமயத்தை யறிந்து எதனையும் தெளிவுறச் சொல்ல வல்லவரே என்றும் வெள்ளும் நீராய் அவையில் விளங்கி நிற்பர் என்க.

கேட்பாரை நாடித் திளத்தப் படும்பொருட்கண்  
வேட்கை யறிந்துரைப்பர் ஹித்கர்—வேட்கையால்  
வண்டு வழியடரும் வாட்கண்ணையே தேர்ப்பது

கொண்டு புகாஅர்வை. என்ற பழமொழி யிண்டுக் குறிக்க  
கொள்ளத்தக்கது. ஹித்கர்—அறிஞர், சதுரர்.

அவையில் பிறவொருவன் பேசிக்கொண்டிருக்கும்பொழுது அவச  
ரமதியால் இடையே ஒருவன் எழுந்து பேசுதலும், அவையிலுள்  
ளாரது கருத்தையும் நிலையையும் குறித்தறியாமல் தன் குறிப்  
பையே முனைந்து கூறத்தொடங்கலும், கூடாதென்பார் இடை  
தேசீந்து என்றும், தான் கூறத்துணிந்த பொருளைக் கேட்பவர்  
விரைவில் இனிதுணர்ந்து உவந்து கொள்ளுமாறு முன்னதாகவே  
கண்ணாகத் தெளிந்து கொள்ளவேண்டும் என்பார் நன்குணர்ந்து  
என்றும், இதில் நலமுறக்கூற்றார்.

சொல்லின் நடைதெரிந்து நல்லவராயிருந்தாலும் அவையில்  
இடைதெரியாது சொல்லின் அவர் இழிவுடைவர் என்பது  
குறிப்பு.

தமக்குரிய சுமையறிந்தே அறிவுடைபார் அவையில் தெளி  
வுறச் சொல்லுவர் என்பது இதில் உணர்த்தப்பட்டது. இவ்  
வுண்மை சுமந்திரன்பால் உணரப்படும்.

கதை.

தசரதனுடைய மந்திரிகள் அறுபதினாயிரநூள் மதிவலத்தி  
னும் மன நலத்தினுஞ் சிறந்து சுமந்திரன் முதல்வனாய் சீன்று  
வருங்கால் இராமனுக்கு முடிசூட்டுவதை முன்னிட்டு அம்மன்ன  
வன் ஓர்சபை கூட்டித்தன் கருத்தை அங்குக் குழுமியிருந்த அனை  
வருக்கும் அழகுறக்குறிப்பித்தான். அவன் உரைத்தொழிகளால்  
வசிட்டர் அவன் உள்கதை யோர்த்தார். அசர்பெரும்! நீ கருதியப  
டியே செய்தல் தகுதியுடையதாகும்; இராகவன் நெறிவழுவாமல்  
நின்று இவ்வுலகினைப் பேணுவான்; இனிப் பொருந்தவம் போக  
நீ அருந்தவஞ் செய்யலாம் என அவ் இருந்தவன் சொல்லினான்.  
அதனால் உவந்தவுள்ளத்தனாய் அம் முனிவரைப் புகழ்ந்து கூறி



அவன் அமர்ந்திருந்தான். அது பொழுது சுமந்திரன் எழுந்து அவையிலுள்ளவர்களுடைய நிலைகளை யுணர்ந்தான். இராமன் அரசனாக வருகளை நினைந்து மகிழ்ச்சியும், தசரதன் பிரிந்து போகளை எண்ணி வருத்தமும், அவர் வாய்ந்திருத்தலைத் தெளிந்தான். இடைதெரிந்து அரசனை உரிமையோடு எதிருந் நோக்கினான். மன்னர் பெரும! எங்கள் மன நிலைமையை என்னென்றுரைப்பேம்; இராமனைப் பெறுதற்கு விரும்புகின்ற எங்கள் நெஞ்சம் நினைப்பிரிதற்கு அஞ்சுகின்றது. ஆயினும் மரபு நிலைதிரியாமல் நீ உரைசெய்தபடியே முறைசெய்யவேண்டும். முடிபுனைதலை முன்னர் முடித்து மேல் நிகழ்வதைப் பின்னர் எண்ணலாம் என்ற நன்மையும் பெறவுரைத்தான். இவனது விரயமொழிகளை மன்னன் வியந்துகேட்டு நன்ற நன்றென நயந்து புகழ்ந்து அரண்மனைக்குப்போய் இராமனை அழைத்து வரும்படி பணித்தான். முனிவர் உரைசெய்யும் வரையும் அமைதியாயிருந்து அதன்பின் அவையின் இயல்பு நோக்கி அடியமறிந்து எழுந்து அரசன் முதலாக அனைவரும் உவகையுற மொழிந்த இவனது புலமையினை யும், அவையறிவின் தலைமையையும், வியந்து அனைவரும் புகழ்ந்தார். இடைதெரிந்து நன்குணர்ந்து சொல்லுக சொல்லிந்நடை தெரிந்த நன்மையவர் என்னும் உண்மைக்கு உரிமையாய் அன்று இவன் உணர்த்தி நின்றான்.

பழுதில் மாதவன் பின்னொன்றும் பணித்தில னிருந்தான்  
முழுது மெண்ணு மந்திரக் கிழவர்தம் முகத்தால்  
எழுதி நீட்டிய இங்கிதம் இறைமகற் கேறத்  
தொழுத கையினன் சுமந்திரன் முன்னின்று சொல்லும் (1)

உறத்தகும் அரசிராமற்கென் றுவக்கின்ற மனத்தை  
துறத்தி நீயென்னுஞ் சொற்கடும் நின்குலத்தொல்லோர்  
மறத்தல் செய்குவாத் தருமத்தை மறப்பதும் வழக்கன்  
றறத்தி னூஉக்கிணித் கொடிதென லாவதொன்றியாதே. (2)

புரைசை மாக்கரி நிருபர்க்கும் புரத்துறை வேர்க்கும்  
உரைசெய் மந்திரக் கிழவர்க்கும் முனிவர்க்குமுள்ள  
முரைசை மார்ப்பதின் முதல் மணிப்புதல்வனை முறையால்  
அரைசனாக்கிப் பின் அப்புறத் தடுத்தது புரிவாய். (3)

என்ற வாசகஞ் சுமந்திரன் இயம்பலும் இறைவன்  
நன்று சொல்லினை நம்பியை நளிர்முடி சூட்டி  
நின்று நின்றது செய்வது விரைவினில் நீயே  
சென்று கொண்டனை திருமகள் கொழுநனை யென்றான்.

இடைதெரிந்து நன்குணர்ந்து சுமந்திரன் அன்று அவையில்  
சொல்லிய உண்மைகளை இவை சுவையுற உணர்த்தி நின்றல்  
காண்க. தன் பிரிவினை எல்லாரும் விரும்பியுள்ளார் போலும்  
என்று தசரதன் நினைந்து கொள்ளாவண்ணம் காலம்பார்த்து  
உறுதிபெற இவன் உணர்ந்துரைத்த ஒண்மையையும் தன்மை  
யையும் இவற்றுள் உய்த்துணர்ந்துகொள்க.

ஊரும் புணையான் உறுபுனலோர்ந் துய்த்தல்போல்  
சேரும் அவையறிந்து செல்.

உரியகாலம் ஒர்ந்தே அவையில் உரை செய்யவேண்டும்  
என்பது இதனால் கூறப்பட்டது.

713 அன்று விகர்னன் அவையறியா மற்சொல்லிக்  
குன்றினான் என்னே குமரேசா—நன்று  
அவையறியார் சொல்லன்மேற் கொள்பவர் சொல்லின்  
வகையறியார் வல்லதூஉ மில். (நட)

இ—ள்.

குமரேசா! சொல்லின் வகையறிந்திருந்தும் அவையறி  
யாது சொல்லியதால் விகர்னன் ஏன் அவமதிப்புற்றான் எனின்,  
அவை அறியார் சொல்லல் மேற்கொள்பவர், சொல்லின் வகை  
அறியார் வல்லதூஉம் இல் என்க.

அன்று என்றது கண்ணனுக்கு இடர் செய்யத் துரியோத  
னன் முதலாயினோர் குழும்பிச் சதியாலோசனை செய்த அக்கா  
லத்தை. தான் அவை நிலையறியாது சொல்லியதால் சிறியவன்  
இங்கேன் வந்தான் என்று கடுமொழி கூறி இவனை அவர் இழித்  
தாராதலால் குன்றினான் என்றும்.

இஃது அவையறியா வழிவரும் இழிவு கூறுகின்றது.

அவை அறியார் = அவையினது இயல்பினை அறியாது. இதிலுள்ள அறியார் என்னும் எதிர்மறை முற்றை எச்சமாக்கிக் கொள்பவர் என்பதனோடு கூட்டி முடித்துக் கொள்க.

சொல்லல் மேற்கொள்பவர் = சொல்லுதலைத் தம் மேற்கொள்பவர்; சொல்லத்தொடங்கினவர் என்றவாறு.

வல்லதும் என்றது கற்று வல்ல கலையும் என்றவாறு. இதில் அளபெடை இன்னிசை நிறைத்து நின்றது. அறிவும் இல்லை என்பதை அவாவி நின்றலால் உம்மை இறந்தது தழுவிய எச்சம் என்க. சொல்லின் வகை என்றது வெளிப்படை குறிப்பு இலக்கண என மேற்குறித்தவாறு நின்று பொருளுணர்த்தும் அதன் விதங்களை.

மேல், அவையின் இயல்பறிந்து சொல்லுக என்றார்; இதில் அங்ஙனம் அறிந்து சொல்லாக்கால் இழிந்துபடுவாய் என்கின்றார்.

அவையினது நிலையினை அறியாமல் ஒன்று சொல்லுதலைத் தம்மேற் கொள்வார், நன்கு சொல்லுதலின் வகையும் அறியார்; அதுவுமன்றித் தாம் கற்று வல்ல கலையும் அவர்க்கு இல்லையாம் என்பதாம்.

பல நூல்களையும் வழுவறக் கற்றுத் தெளிந்திருப்பினும் குழுவியுள்ளாது இயல்பினை யறியாமல் அவையில் ஒன்று சொல்லின் அவன் சொல் அங்கு ஏலாது இழிவுபடும்; படவே சொல்லத்தெரியாதவன் எனவும் கல்வியில்லாதவன் எனவும் எல்லாரும் அவனை எள்ளி இகழ்வார் என்றவாறு.

சொல்லின் வகையறிவும் கல்வி வன்மையும் உண்மையாக வுடையனாயினும் அவையறியாநாயின் அவை யாதும் இலனாய் இழிக்கப்படுவான் என்பார் அவையறியார், சொல்லின் வகையறியார் வல்லதும் இல் என்றார். அவையறியானை வகையறியாதவன் என்றே வையம் வையும் என்பதாம்.

அவையறிந்து ஆராய்ந்து இடைதெரிந்தே சொல்லவேண்டுமென மேலருளிபதை நினைந்து குறைந்த கல்வியுடையாராயின் அங்ஙனம் அறிந்து தெரிந்து சொல்லவேண்டும்; நிறைந்த கல்வி

யாளர் அதனை எதிர்பாராது சொல்லின் அதனால் என்ன வந்து விடும் என்பாரை நோக்கி இஃது இயம்பியதாகக் காண்க.

சிறந்த அறிவும் தெளிந்த கல்வியும் அவையறியாவழி இழிந் துபடும் என்ற இதனால் அவையறிதலின் உயர்வு இனிதுணர லாகும். எவ்வளவு கல்வியுடையாராயினும் அவையின் அளவினை அறியாமல் யாதும் சொல்லலாகாதென்பது கருத்து.

ஒருவன் சிறந்த கல்வியுடையனாயினும் அவையறியாமற் சொல்லின் அங்கு அவன் இழிவுறுவான் என்பது இதில் உணர்த் தப்பட்டது. இவ்வுண்மை விகர்னன்பால் உணரப்படும்.

கதை.

விகர்னன் என்பவன், துரியோதனன் துச்சாதனன் முத லாயினோர்க்கு வயதில் இளையவனாயினும் அறிவில் அவ்வொவரி னும் பெரியவனாயிருந்தான். மிக்க மனவுறுதியுடையவன். உடன் பிறந்தாராய அவ் விடம் போன்றார் செயல்கட்கு என்றும் இவன் உடன்படாதவனாய் நின்றான். பாண்டவர்களைச் சூதாடித் தொலைத்துத் துரோபதைக்கு அவர் இடர் விளைத்தபொழுது நடுநிலை பிறழாமல் இடையே நின்று சிலநீதிகளை இவன் எடுத்து மொழிந்தான். கொடிய காரியங்களைக் குறித்து அவர் கூடிப் பேசுங்கால் இவன் ஊடே புகுந்து அவை கூடாதென்பான். இர க்கமுள்ள நெஞ்சினன்; யாரும் இன்னவறு இவன் யாதும் இசை யான்; ஆதலால் செல்லும் இடமாயினும் செல்லா இடமாயினும் தான் உள்ளியதை அங்கு இவன் சொல்லியே விடுவான். இத னால் பலர்க்கு இவன் நல்லவனாயினும் சகுனி முதலிய சிலர் இவனை இனந்தெரியாமற் பேசுபவன் என்று எள்ளி வந்தார். வருங்கால் பாண்டவர்க்காகக் கண்ணன் தூதனாகி வந்து ஒதுவன வெல்லாம் ஒதிவிட்டு இரவில் தனித்த ஒரு மாளிகையில் தங்கி யிருந்தான். அவ்வமயம் அவனைக் கொன்றுவிட வேண்டும் என்று துரியோதனன் கரவாக ஓர் அவை கூட்டினான். தன் எண்ணம் போலவே இசைந்தொழுகும் அமைச்சர் முகங்களை அம்மன்னன் நோக்கி, யாதவன் தனித்து வந்தான் என் செய்வது இயம்பு மென்றான். இதனைக் கேட்டவுடனே மகிழ்ச்சி மீக்கூர்ந்து

அவனைச் சதிப்பதே தருமமென்று ஒவ்வொருவரும் தத்தம் மதித் திறந்தோன்றக் கூறினார். சிலர் உறங்கும்போதே கொன்று விட வேண்டும் என்றார். வேறு சிலர் கதவை இழுத்து மூடி நெருப் பை வைத்துவிடலாம் என்றார். இங்ஙனமே வேறு வேறு வகை யில் தம் புன்மையை விளக்கி விரிவுரை பகர்ந்தார். அங்கிருந்த முதியவனாகிய திருதாட்டிரனும் “இரும்புலி வலையிற்பட்டால் விடுவரோ எயினராணோர், வரம்பில் வெஞ் சேனையோடும் வளைந் தினி மாயன் தன்னைக், கரும்பொழு தகலுமுன்னே கொல்வதே கருமமென்றான்.” இவற்றையெல்லாம் கேட்டுக் கொண்டிருந்த விகர்னன் இறுதியில் எழுந்தான். அவரெல்லோரையும் நோக்கி னான். நீங்கள் சொல்வனவெல்லாம் நல்லனவல்ல; மிகத்தீயவை; கொடிய நரகுக்கே இஃது அடிக்கோல் படியாம்; படியில் யாரும் இப்படியுரை பகரார் என்று பரிந்து கூறினான். அங்கிருந்தவ ரெல்லோரும் இவனைச்சினந்து நோக்கி “உன்னை யார் அழைத் தது? ஏன் இங்கு வந்தாய்? இந்த அரச சபையில் சின்னவ னாகிய உனக்கு என்ன பேசத் தெரியும்? அறிவினியே! வெளியே போ என்று வெருட்டினார்.” இவன் வெகுண்டு நொந்து வெளி யே சென்றான். பல நூல்களை வழுவற அறிந்து, சொல்லுதலில் வல்லுநனாயிருந்தும் அவையின் இயல்பறிபாது சொல்லியதால் அன்று இவன் நவையடைந்து நின்றான். அவையறியார் சொல் லல் மேற்கொள்பவர், சொல்லின் வகையறியார் வல்லதூஉம் இல் ளன்னும் உண்மையை உலகம் இவன்பால் உணர்ந்து இரங்கியது.

கண்ணிலான் உரைத்த மாற்றங் கேட்டலுங் காவலோரின்  
மண்ணிலா ரிதற்கு முன்பு தூதரை வளைந்து கொன்றார்  
எண்ணிலா இந்த எண்ணம் எவ் வழிக் கற்றதென்று  
வெண்ணிலா முறுவல் செய்து விகர்னனும் விளம்பலுற்றான்.

மூத்தவ ரினையோர் வேதமுனிவார் பிணியின் மிக் கோர்  
தோத்திர மொழிவோர் மாதர்தூதரென் நிவரைக் கொல்லிற்  
பார்த்திவர் தமக்கு வேறுபாவமற் றிதனி னில்லை  
பூத்தெரி தொடையாய் பின்னும் நாகினும் புகுவொன்றான்.

இவை விகர்னன் சொல்லியன. இத்தகைய உயர்ந்த நீகிகளை

யறிந்திருந்தும் அவையறியாத ஒன்றால் யாதும் அறியாதவனை  
அங்கிருந்தவர்களால் இவன் அவமதிப்புற்றான். அவையறியா  
வழி மற்ற அறிவெல்லாம் நவையுறுமென்பதை அதன் பின்பு  
இவன் அறிந்து தெளிந்தான்.

ஆழ்ந்த அறிவு னெனினும் அவையறியான்  
தாழ்ந்து படுவான் தகை.

அவையறியாதவன் அவமதிப்படைவான் என்பது இதனால்  
கூறப்பட்டது.

714 ஓதியுயர் வீடுமேரேன் ஒன்றுமுரை பாடிருந்தார்  
கோதுடையார் முன்னே குமரேசா—போத  
ஒளியார்முன் ஒள்ளிய ராதல் வெளியார்முன்  
வான்சுதை வண்ணங் கொளல்.

(ச)

இ—ள்.

குமரேசா! தருமனாதியர் முன் நீதிகளை யுரைத்த வீடு  
மர் என் துரியோதனர் முன் யாதங் கூறுது ஒடுங்கி இருந்தார்  
எனின், ஒளியார் முன் ஒள்ளியராதல்; வெளியார் முன் வான்  
சுதை வண்ணம் கொளல் என்க.

நூலெல்லாம் துணித்து நாடி துழைபுலனுடையாகி, மேலெ  
ல்லாம் விரும்பிப் போற்ற மேன்மை பெற்றிருந்தார் ஆதலால்  
ஒதி உயர் என்றும். கோதுடையார் என்றது துச்சாதனன்  
சுகுனி முதலாயினோரை.

இஃது அறிவில்லார் முன் அறிவுடையார் யாதங் கூறலாகா  
தென்று கூறுகின்றது.

ஆதல் = ஆகுதல். கொளல் கொள்க. இவை தல்லும் அல்  
லும் ஈறுறவந்த உடன்பாட்டு வியங்கோள்கள்.

ஒளியார் என்றது அறிவிற சிறந்தாரை. ஒள்ளியார் என்ற  
பாலது ஒளியார் என நின்றது. இஃது ஒண்மை என்னும் பண்பு  
யியாய் பிறந்த பலவின்பாற் பெயர். ஒண்மை = அறிவு.

வெள்ளியார் என்றது அறிவில்லாநா. இது வெண்மை என் பதன் அடியாகப் பிறந்தது. வெண்மை = அறிவின்மை. வான் சதை வண்ணம் = வாலிய சண்ணத்தின் நிறம்; வால்சதை என் பது வான்சதை என நின்றது. வாலிய ஒளி என்புழி வான்கதிர் என்றது புறம். வாலிய = சுத்தமான. இது சதையின் இயல்பு தோன்ற நின்றது. சதை என்றது வெண்மை சண்ணச்சாந்து பூந்தேன் முதலியவற்றைக் குறித்து வரும். மணிச்சுதைக் குன்றமும் மண்டபத்துச்சியும் என்றவிடத்து இது நின்றுணர்த் தும பொருளைபுணர்க.

மேன், கல்வியில் வல்லுநராயினும் அவையறிபாதவன் நவை யுறுவன் என்றார்; இதில், அறிவில்லார் அவையில் அறிவுடையா னொருவன் அமர்ந்திருக்கவேண்டிய விதம் அருளுகின்றார்.

சிறந்த அறிவுடையார் முன் தாமும் தெளிந்த அறிவுடைய ராய் விளங்கவேண்டும்; ஏனே அறிவில்லார் முன் யாதும் அறி விலார் போல் அமைந்துகொண்டு அறிவுடையார் அமர்ந்திருக்க வேண்டும் என்பதாம்.

சொல்லின் வகைகளை யெல்லாம் நன்குணர்ந்து கல்வியில் வல்லுநராயினும் அவையறிபாராயின் அவர் நலவயுறுவர் என்ன அப்படியாயின் அறிவுடையான் ஒருவன் அறிவிலார் அவையில் எப்படி அமர்ந்திருக்கவேண்டும் என்பாரை நோக்கி இஃது இயம் பியதாகக் காண்க.

உணர்வுடையாரை ஒள்ளியார் எனவும் அஃதில்லாதாரை வெள்ளியார் எனவும் கூறியது உள்வீட்டின் உண்மை இன் மைகளை முறையே நோக்கி என்க. வெள்ளைக் கோட்டியும் விர கினிலொழிமின்; எனச் சிலப்பதிகாரத்திலும், வெள்ளை மகன் போல் விரவிற நக்கு; என மணிமேகலையிலும், வெண்மையுடை யார் விழுச் செல்வம் எய்தியக்கால்; என நாலடியாரிலும், வெள் ளைமை அறிவின்மையை யுணர்த்தி நிறநல் காண்க. விளையுமாற் றம் நின் திருவடிவிலுமிக வெள்ளையாயது எனச் சாத்தகி பல ராமரைச் சினந்துரைத்ததும், வெள்ளியை யாதல் விளம்பினை என மாவலி சுக்கிரனை யெள்ளி மொழிந்ததும், அறிவு குன்றிய

ஒருவனைக் குறித்து ஐயோ பாவம் அவனுக்கு ஒன்றும் தெரியாது; சுத்த வெள்ளை என உலகர் வழங்குவதும் எண்டு உள்ளத்திக்கு. கற்றாரைக் கற்றாரே காழுறுதல்போல் மூடர்களை மூடர்களே உவப்பராதலால் அவர் உவந்து கொள்ளுமாறு அறிவிலார் போல் மிக அமைந்துகொள்ள வேண்டும் என்பார் வெளியார் முன் வான்கதை வண்ணம் கொள்ளல் என்றார், முன் வாக்கியத்தில் ஒள்ளியார் என்றது போலவே பின்னதிலும் வெள்ளியார் என்று நேரே விளம்பி விடாமல் வான் சுகை வண்ணம் எனப் பிறிதொரு வழியே அருவி இலக்கணையால் பொருள் கொள்ளுமாறு இணைத்து வைத்தது, அவ் அறிவிலிகள் முன்பு தமக்குரிய ஒள்ளிய தன்மையை ஒளித்து வெள்ளிய தன்மையை மேவி வேடங்கொண்டு நிற்கும் அவர் விரகு தோன்ற என்க.

தமக்கு உண்மையான அறிவினை மறைத்து அறிவிலார் அவையுள் அறியாமையை அறிவுடையார் மேற்கொள்ளவேண்டும் என்று அருளுகின்ற இவ்விடத்தில், தனக்கு உரிமையான வெண்மை நிறத்தைவிட்டு அறிவின்மையை உணர்ச்சுதுமாறு வான்சுகை வண்ணம் என்னும் சொற்றொடரை அணிபெற அடிகள் ஊன்றி வைத்துள்ள ஒண்மையை உய்த்துணர்ந்துகொள்க, சிந்துகாலம் வரையும் ஒருவரோடும் ஒன்றும் நீர் உரையாடலாகாதென்று தந்தலைவனை நோக்கி உழையிருந்தானொருவன் கூறுங்கால்

அண்ணல் நீ பேசாதைந் தாறுமா தம்வரையிற்

கண்ணைமு டிக்கொண் டிரு. என்றதுபோல் வழக்கு நவீற்சியோடு பிறிதினவிற்கியுந் தோன்ற இது பிறங்கி நிற்கல் காண்க.

கல்வியறிவுடையார் அவையிலாயின் தன் கல்வி வன்மை தோன்றச் சொல்லாடவேண்டும்; அஃதில்லார் முற்படின் யாதும் கல்லாதவன்போல் கலந்திருந்து நல்ல அறிவுடைய ஒருவன் செல்வெண்டும் என்றவாறு.

உணர்வுடையார் முன்னன்றி உணர்விலிகள் முன் உணர்ந்தார் யாதும் உரையாடலாகாதென்பது கருத்து.

தாம் எவ்வளவு கல்வியாளராயிருப்பினும் புல்லரிடம் நல்



லோர் ஒன்றும் சொல்லார் என்பது இதில் உணர்த்தப்பட்டது. இவ்வுண்மை வீடுமர்பால் உணரப்படும்.

கதை.

பேற்றினாராகிய வீடுமர் துரியோதனனது கொடுமைக்கு இரங்கி அமையம் வாய்த்த போதெல்லாம் உறுதிகளை உளங்கொள் உரைத்து ஊர்தார். வந்தும் திண்மைமிக்க அவன் உண்மையானும் உணரானாய்த் தீமையின் கண்ணேயே செழித்து நின்றான். குல முதல்வரும் தலைமை யமைச்சருமாய் நின்று நின்ற இவர் அவன் நிலையை நினைந்து நெஞ்சங் கவன்றார். கண்ணன் தூது வந்தபொழுது அரச சபையில் வைத்து விதூரனை அம்மன்னன் வெறுத்து வைத்தால் அவன் வெகுண்டெழுந்து தன் வில்லை முறித்தெறிந்து விட்டு இனி எவ்வகையிலும் அமரில் துணைபுரியேன் என்று அகன்று போனான். இதுவரையும் பொறுத்து வந்த இவர் அன்று உளம் பொறுதவராய் வெறுத்தார்.

காரணத்தும் விடு தாரை யன்னபல கணைகளேவி யமர்கருதும் வில் வீரனைப் பழுதுரைத்த நீ பகையை யெங்கனே தனிகொல் வெல்லுவாய் பாரனைத்துமினி யைவராளும் வகை பண்ணு வித்தனை யழிந்ததுன் பேரனைத்துமென வள்ளழிந்து சிலபேசினனுயர் பிதாமகன்.

என்றபடி நாசமுறு பேரனை நோக்கி இங்ஙனம் இவர் வருந்தி யுரைத்தபொழுது அரசவையிலிருந்த சகுனி ஊச்சாதனன் முதலிய புல்லிய கூட்டத்தார் சிலர் இவருரையைப் பொருள் செய் யாது தமக்குள்ளேயே யெள்ளி மொழிந்தார். கண்ணன் எழுந்தான்.

அம்பரத்தவ ருடன்றுசீறினும் ஓரம்பிலே யழிவர் திண்ணம்பான் வெம்பணிப் பகழி யேவி லாவிபுடன் மீளுவான் அமரில்விசயனோ இம்பரிற் புகல இருதளத்தினும் எனக்குநே ரொருவரில்லை யென் றும்பர் கற்பகமுநாண் வண்மையிலுயர்ந்த வீரனியை யுரை செய் தான். உண்மையில் நல்லவனாயிருந்தும் சேர்ந்த இனத்தின் தீமையால் அறிவு திரிந்து உறுதியையும் நிலையையும் ஓர்ந்து கொள்ளாமல் நேர்ந்துகின்று துடுக்காக மொழிந்த அவனை இவர் உறுத்து நோக்கினார். உணர்வுரை கூற விழைந்தார்

திசையனைத்தினும் வளைந்ததானவரை யிரவிவந்ததொரு திசையின்வாய்  
 நிசியெனப்பொருது வானவர்க் கரசளித்துவந்த விற்றார்மையான்  
 விசயனுக்குநிகர் நீகொலோ? கடவுள் வெண்மதிக்கு நிகர்வெள்ளியோ?  
 வசைவில் விற்பொழிலும் வல்லையோ? வெனவோரசைவிலாதவ னறைந்த  
 னன். இங்ஙனம் உரியவுரைகள் பல எடுத்து அறிவுதோன்ற  
 அறைந்தும் அரசனது சிறிய இனத்தார் சிறிதும் அடங்காமல்  
 சிமிர்ந்துரையாடினார். இனிமேல் இவரிடம் யாதோர் உறுதியும்  
 கூறலாகாது என்று தம்முளத்தில் குறித்துக் கொண்டார். அன்று  
 முதல் யாதோர் அறிவுரையுங் கூறாமல் ஒன்றுமறிபாதவர் போல  
 வே அவரோடு இவர் உறைந்திருந்தார். அதன்பின் அவ் அறி  
 வில்லாதாரும் இவரை மிக மதித்து வந்தார். போர் முகத்தில்  
 கணைகள்பட்டு இவர் வீழ்ந்தபொழுது பாண்டவர் முகலாக அங்கு  
 ஈண்டியிருந்த அறிஞர்களுக்கு வேண்டிய நீதிகளை இவர் விரித்து  
 னைத்தார். அவ்விருவரையைக் கேட்ட அனைவரும் இவரது அறி  
 வுயர்வை வியந்து இத்தகைய ஒண்மைபுடையவர் அப்புன்மை  
 யாளரோடு எப்படிப் பொருந்தியிருந்தார்! என்று இரங்கி நின்  
 றார். அறிவுடையார் முன் பேரறிவுடையராகவும், அறிவினிகள்  
 பால் யாதும் அறியாதவர் போலவும் இவர் அமைந்திருந்தமையை  
 நினைந்து அவையறிதலில் அக்காலத்தில் சிறந்திருந்தவரெல்லாரும்  
 இவரைப் புகழ்ந்து போற்றி வந்தார். ஒளியார்முன் ஒளியராத  
 தல்; வெளியார்முன் வானசுதை வண்ணங் கொளல் என்னும்  
 உண்மை மொழிக்கு இவர் உரியராய் நின்றார்.

புல்லாப்புன் கோட்டிப் புலவ் ரிடைப் புக்குக்  
 கல்லாத சொல்லுங் கடையெல்லாம் கற்ற  
 கடாஅயினுஞ் சான்றவர் சொல்லார் பொருண்மேற்  
 படாஅ விடுபாக்கறிந்து. (தாலடியார்)

வேள்ளியர்முற் சொல்லாட மேவலினும் வேம்முட்சேர்  
 கள்ளிமேற் செல்லனலங் காண்.

அவையின் இயல்புக்குத் தக்கபடி அறிவுடையார் திகழ்வந்  
 என்பது இதனால் கூறப்பட்டது.

715 நாடி யுணர்ந்தும் நகுலன்முற் சொல்லாதேன்  
கூடியிருந்தான் குமரேசா—தேடியுறும்  
நன்மென்ற வற்றுள்ளு நன்றே முதுவருண்  
முந்து கிளவாச் செறிவு.

(ரு)

இ—ள்.

குமரேசா! நகுலன் முந்துற ஒன்றும் சொல்லாமல்  
அன்று ஏன் முன்னவர் முன் அடங்கியிருந்தான் எனின், முது  
வருள் முந்து கிளவாச் செறிவு, நன்று என்ற வற்றுள்ளும்  
ன்றே என்க.

நாடி உணர்ந்து என்றது பரியியல் முதலிய கலைகள் பலவும்  
பழுதற ஆராய்ந்து அழகுறத் தெளிந்த அவன் அறிவு நிலை கருதி  
என்க. உம்மை அவன் சொல்லாடுதற்குரிய உயர்வு தோன்ற  
நின்றது. தருமன் முதலாயினோர் உடையாடும் வகையும் ஒன்  
றுங் கூறாமல் அவையில் ஒடுங்கியிருந்தாளுதலால் முன் சொல்  
லாது கூடியிருந்தான் என்றும். தேடியுறும் = கருதியடைகின்ற.

இது, உயர்ந்தோர் முன் ஒருவன் உரையாடுத்திற்ங் கூறு  
கின்றது.

செறிவு நன்றே எனச் சேர்த்துக் காண்க. ஏகாரம் நன்மை  
யின் தெளிவு தோன்ற நின்றது.

முதுவர் = முதிர்ந்தவர். என்றது கல்வி அறிவு தவம் பரு  
வம் முதலியவற்றாற் பெரியாராயினரை. இது முதுமை என்  
னும் பண்படியாப் பிறந்த பலர்பாற் பெயர்.

முந்து கிளவாச் செறிவு = முற்பட்டுச் சொல்லாத அடக்கம்.  
கிளத்தல் = சொல்லல். முந்து கிளவா என்ற விதப்பால் பிந்திக்  
கிளக்கலாம் என்பது பெறப்பட்டது. நன்று என்னும் முற்றுக்கு  
எழுவாயாய் நிற்கும் செறிவினைக் கிளவா என்னும் எதிர்மறைப்  
பெயரெச்சமும், அதனை முந்து என்னும் வினையெச்சமும், அதனை  
முதுவருள் என்பதும் முறையே தழுவி உயர்வுற அழகு செய்து  
நின்றலை யுய்த்துணர்ந்து கொள்க.

மேல், ஒத்தவர் இழிந்தவர் என்னும் 'இருதிறத்தார் மாட்  
டும் ஒருவன் அறிந்துகொள்ள வேண்டிய திறங் கூறினார்; இதில்,  
உயர்ந்தார் முன் அவன் உணர்ந்தொழுகவேண்டிய விதங்கூறு  
கின்றார்.

தம்மினும் பெரியார் முன்பு அவரின் முற்பட்டு ஒன்றனைச்  
சொல்லாத அடக்கம், நன்று என்று சிறப்பித்துச் சொல்லப்  
பட்ட நலங்களெல்லாவற்றுள்ளும் மிகவும் ஒருவர்க்கு நன்றும்  
என்பதாம்.

பெரியாரவையில் எதனையும் முன்னதாக உரையாது ஒடுங்கி  
யிருக்கும் அடக்கத்தை ஒருவன் உடையனாயின் அது, அழகு  
கல்வி அறிவு செல்வம் ஆண்மை அன்பு முதலிய நலங்களெல்லாம்  
ஒருங்குகூடி விளைத்தற்குரிய மேன்மையை அவனுக்கு விளைத்து  
விடும் என்பார் முதுவருள் முந்துகிளவாச் செறிவு, நன்று என்ற  
வற்றுள்ளும் நன்றே என்றார். இதில் உம்மையும் ஏகாரமும் உணர்  
த்திநிற்கும் பொருளை ஊன்றியுணர்க.

கல்வி அறிவு குலம் மேன்மை முதலிய எல்லா நலங்களையும்  
ஒருவன் ஒருங்கே உடையனாயினும் முதியோர் அவையில், என்ன  
வந்துவிடும் எனச் சிகபாலன்போல் உந்தி யெழுந்து துடுக்கோடு  
முந்துற மொழிவனாயின் அவன் எய்தியுள்ள நலங்கள் யாவும்  
இலனாய் எல்லாரானும் இழிக்கப்படுவனாகலால் அங்ஙனம்  
இழிந்துபடா வண்ணம் அறிவுடையொருவன் அவையறிந்து  
அடங்கி ஒழுகவேண்டும் என இஃதுணர்த்தியதென்க.

அவையினினை தன்னினை அதில் முந்துகிளந்தால் உறும்  
இழிவு அங்ஙனம் கிளவாக்கால் வரும் உயர்வு முதலியவற்றை  
இனிதறிந்து நாவடக்கத்தோடு ஒருவன் நண்ணியிருப்பனாயின்  
அவனது ஒண்மையை வியந்து உயர்ந்தோர் அவனை உவந்து  
போற்றிக்கொள்வர் என்க.

சேறிவறிந்து சீர்மை பயக்கும் அறிவறிந்து

ஆற்றின் அடங்கப் பெறின். என்ற அமிர்தகவளத்தை  
ஆர்வமீக்கூர்ந்து ஈண்டு அருந்தி மகிழ்க. பெரியார் முன் நாவட  
ங்கி அமர்ந்திருக்க வேண்டும் என்பது கருத்து.

தொகைபடு செஞ்சொல் இலக்கணச் சொல்லே சூழ்ந்திடுங் குறிப்புச் சொல்  
மூன்றின், வகையறிந் துயாந்தோர் ஒத்தவர் தாழ்ந்தோர் மருவுமூன் றவையு  
மாராய்ந்து, தகையுற வுயர்ந்தோ ரவையின்மூந் துரையார் சமத்தினெவ்  
வாற்றினுங் கிளப்பார், நகைபடுதாழ்வி னென்றையு மொழியார் நவைபடாச்  
சொற்பொருளாய்ந்தோர்; என்றபடி அவையறிந்தமைந் திருப்பவரை  
யே அமைச்சராக அரசர் அமைத்துக்கொள்ள வேண்டும் என  
இயலோடு பொருந்த இதனை இணைத்து நோக்கிக்கொள்க.

பெரியார் அவையில் அறிவுடையார் எதனையும் மூந்துறவுரை  
யார் என்பது இதில் உணர்த்தப்பட்டது. இவ்வுண்மை நகுலன்  
பால் உணரப்படும்.

### கதை.

நகுலன் என்பவன் பாண்டுமன்னனுக்கு மத்திராதேவியிடம்  
பிறந்தவன். சுகதேவனுக்கு மூத்தவன். தருமர் முதலிய மூவ  
ருக்கும் இளையவன். அழகிலும் அறிவிலும் ஆண்மையிலும்  
அருச் சனனுக்கு அடுத்தபடியில்வைத்து எண்ணத்தக்கவன்.  
திரௌபதையே யன்றி இரேணுமதி யென்னும் பேரழகியையும்  
மணந்து சதாநீகன், நிர்மித்திரன் என்னும் புதல்வரிருவரை  
முறையே பெற்றுப் பெருமகிழ்வுற்றான். பலகலைகளிலும் இவன்  
வல்லவன். குதிரை யேற்றத்திலும் அதன் இயல்களை யுணர்த  
விலும் இவனுக்கு நிகரானவர் எவரும் இல்லை. வனவாசத்தை  
முடித்து விராட நகரத்தில் உருவங்காந்துறைய விரும்பித் தன்  
முன்னவர் முன்னியவடிவங்கொண்டு விராட மன்னனிடம்போய்  
மன்னியிருந்த பின்னர் அமயமறிந்து ஒரு நாள் அவனை அணுகி  
நகுலனுடைய குதிரையாளர்கட்கு யான் தலைவனாயிருந்தேன்  
வாசிகளின் இயல்களை வழுவறத் தெளிந்துளேன் என்று இவன்  
அழகுற மொழிந்தான்.

மற்றவன்றனது வாசிமந்துரைக்குத் தலைவராய் வாழுமாக்களில்யான்  
உற்றவனெருவன் வரம்பரி வடிவுமுறைதகு சூழிகளுமொளியும்  
பற்றிய நிறனுங் கந்தமூங் குரலும் பல்வகைக் கதிகளும் பிறந்த  
சொற்றகு டிலனுமாயுவு முணர்வேன் துயருது பிணிகளுந் தவிர்ப்பேன்.

மண்டலவீதி கோணமே முதலாம் வாசிக னூர் தொழில்வல்லேன்  
 துண்டிறற்றடந்தேர் பூண்பதற்குரிய செயலுடைப் பரிகளுந்தேரிலேன்  
 வண்டிமிரலங்கன் மாலையாய் பாண்டுமைந்தர்போல் வனம் புதுத்ததற்பின்  
 உண்டியுமிழந்தேன் உறுதியுமிழந்தேன் உன்புகழ்க்கேட்டு வந்துற்றேன்.

என இவன் இதமாக உரைத்ததைக் கேட்டவுடனே அவன்  
 வியந்து உவந்துகொள்ள அங்கிவன் உறைந்திருந்தான். உறுதி  
 கள் பல செய்தான். ஒவ்வொன்றிலும் ஒவ்வொருவர் சிறப்புற்  
 றிருத்தலை விரித்துரைக்குங்கால் பரிக்கு நடுவன் என இவனைக்  
 குறித்துரைப்பார். கல்வியே எல்லாப்பொருள்களினுஞ் சிறந்  
 தது; அஃதொன்றே உயிர்க்கு உற்றதுணை என இவன் உளங்  
 கொண்டிருந்தான். கல்லாதவரைக் காணின் மிகவும் இழிவாகக்  
 கருதி யகல்வான். உன் உளத்தில் உறுதியாகக் கருதியுள்ள  
 உண்மை என்னை? எனக்கண்ணன் ஒருமுறை இவனைக் கருதிக்  
 கேட்டபொழுது கல்வியொன்றே சிறந்தது எனத்தான்கருதியுள்  
 ளதாக இவன் கனிந்துசொல்லினான். இவன் சொல்லியதை வில்லி  
 யிக அழகாகச் சொல்லியுள்ளார். இங்ஙனம் அருங்கலை வினோத  
 னாய் அடக்கம் ஆண்மை முதலிய பெருங் குணங்கொல்லாம்  
 ஒருங்கேகொண்டு இவன் உயர்ந்திருந்தான். கண்ணனைத் தூது  
 விட விரும்பித் தருமன் முதலிய அரசர் பலரும் கூடி ஆராய்ந்த  
 பொழுது வினைவினைவைக் குறித்துத் தத்தமக்குத் தோன்றியதை  
 ஒவ்வொருவரும் செவ்விதாக விரித்துரைத்தார். அப்பேரவை  
 யில் இவன் யாதும் எழுந்து கூறாது அடங்கியிருந்தான். மூத்  
 தோர் உள்ளாரென்று கருதி முந்துற வார்த்தையொன்றும்  
 ஆடாது முன்னியிருக்கும் இவனை நோக்கிஇவ்வு நிகழும் கரும  
 நிகழ்ச்சியில் உன் கருத்தென்னை? யென்று கண்ணன் கேட்  
 டான். அப்பொழுது தன் அண்ணன் முகத்தை இவன் அன்  
 புடன் நோக்கினான். நீ உள்ளியதை உரை என முகமலர்ச்  
 சியால் அவன் குறித்ததை இவன் உவந்தறிந்துகொண்டு பின்பு  
 உரைக்கலானான் “நீங்கள் தூது போயினும் துரியோதனன்  
 யாதும் கொடான்; எங்கள் உரிமையை இரந்து பெறுதலை  
 விட இறந்துபடுதல் நலம்; தோள்வலியால் பகைவரைத்தொலை  
 த்து அதன்பின்பு உறுவதைச் செய்தலே எமக்கு உரிமையாம்”

என இவன் உறுதிதோன்ற உரைத்தான். முதுவர் என்று கருதி முந்துறமொழியாதிருந்த இவன், அவர் விழைந்து கேட்டவுடனே இங்ஙனம் மொழிந்ததை வியந்து இவனது அடக்கத்தையும் ஆண்மையையும் அனைவரும் புகழ்ந்து போற்றினார். நன்றென்ற வற்றுள்ளும் நன்றே முதுவருள் முந்துகிளவாச் செறிவு என்னும் உண்மையை உலகம் அறிய இவன் அன்று உணர்த்தி நின்றான்.

கேவலந்தீர் வலியபகை கிடக்கமுதற் கிளர்மழைக்குக் கிரியொன்றேந்து கோவலன்போ யுரைத்தாலும் குருளும் அரசமவன் கொடுக்கமாட்டான் நாவலம் பூதலத்தரசர் நாடிர்த்தோமென நம்மை நகையாவண்ணம் காவலன்றன் படைவலியும் எமதுதடம் புயவலியும் காணலாமே.

அன்னநடை அரம்பைதனை யவுணர் கவர்ந்திட இமையோரரசுக்காக முன்னமவ ருடன்பொருது சிறைமீட்டான் நங்குலத்து முதல்வனன்றோ மன்னவையில் யாங்காண் மடவரலைத் துகிலுரிந்த வலியோன்றன்பால் இன்னமிந் தவன்குடைக் கீழ் இருந்தக்கால் நம்மையுலகென் சொலாதே.

கானகம்போய்க் கரந்துறைந்து கடவநாட் கழித்ததற்பின் கானகீங்கி யீனமிலா வகைவந்தார் நந்துணைவர் எனச்சிறிது மிரங்கானாகின் மாநகரும் வனநாடுமுரிமையுந்தன் மொழிப்படியே வழங்கானாகில் தானறியாதவன் பிறர்போய்க் கற்பித்தாலறிவனோ தாணிவேந்தே.

இவை கண்ணனிடம் அவையிஷ் நகுலன் சொன்னவை. இவனது மனவுறுதியும் மானமும் கலையறிவும் செறிவும் தெளிவும் பிறவும் இவற்றுள் இனிது புலனாதல் காண்க.

நாவடங்கி மேலோர்முன் நண்ணின் நலையடங்கும்  
பூவடங்கப் பூண்பாள் புகழ்.

பெரியோர் அவையில் முந்துற யாதும் பேசலாகாதென்பது இதனால் கூறப்பட்டது.

716 தெள்ளியசீர்க் காயன் சிறிதிழுக்கி யேன்பெரிதுங்  
கொள்ளநின்றான் அல்லல் குமரேசா—உள்ளிநின்ற  
ஆற்றி நிலைதளர்ந் தற்றே வியன்புல  
மேற்றுணர்வார் முன்ன ரிழுக்கு.

(சு)

இ-ள்.

குமரேசா ! சரலங்காயன் என்பவன் அவையில் சிறிது இழுக்கியதால் ஏன் பெரிதும் வருந்தினான் எனின், வியன்புலம் ஏற்று உணர்வார் முன்னர் இழுக்கு, ஆற்றின் நிலை தளர்ந்தற்று என்க.

தெள்ளிய என்றது அவனது அறிவின் தெளிவுடைமையை நோக்கி. சொல்வழு சிறிதேயாயினும் எள்ளலை நினைந்து அல்லல் மீக்கூர்ந்து மிகவும் உள்ளங் கலங்கினான் ஆகலால் சிறிது இழுக்கிப் பெரிதும் அல்லல் கொள்ள நின்றான் என்றும், உள்ளி நின்ற = உயர்நிலைகருதி உற்று நின்ற.

இஃது அவையில் ஒன்று சொல்லுங்கால் தவறுறலாகா தென்று கூறுகின்றது.

ஆற்றின் நிலைதளர்ந்தற்று = நெறியின்கண் நின்றான் நிலை குலைந்து வீழ்ந்தாற்போலும். நெறி என்றது ஈண்டு முத்தி நெறியை. ஏகாரம் தெளிவும் இரக்கமும் தெரிய நின்றது.

வியன்புலம் என்றது விரிந்த கல்வியை, அகலமாகிய குறிப்பையுணர்த்தும் வியல் என்னுஞ்சொல் ஈண்டு வியன் எனத் திரிந்து வந்தது. வியல் = அகலம், விரிவு. வியல் என் கிளவி அகலப் பொருட்டே என்னும் இயல்விதியையும் ஈண்டு எண்ணிக் கொள்க. பரந்துபட்ட வியன் பாசறை எனப் புறத்திலும், வெள்ளிமால்வரை வியன் பெருஞ்சேடி எனச் சிலப்பதிகாரத்திலும், விண்ணளி கொண்ட வியன்மதி எனப் பரிபாடலிலும், வெல்போர்க்குருகினீ வியன்கா னிறப்பின்என ஐங்குறு நூற்றிலும் இது நின்றுணர்ந்தும் பொருளை யுணர்க.

மேல், உயர்த்தார் முன் அடக்கமில்லாமல் முந்துற ஒருவன் ஒன்றும் உரைக்கலாகாதென்றார்; இதில் அங்ஙனம் இனந்தெரிந்துரைக்குங்கால் சிறிது வழுவுறுமேல் அவனுக்குப் பேரிழிவாம் என்கின்றார்.

விரிந்தகன்ற நூற்பொருளை யுட்கொண்டு உண்மையை உய்த்துணர வல்லார் முன்னர் ஒருவன் சொல்லிழுக்குப்படுதல்



நல்ல நெறியின்கண் நின்றான் சிலைதளர்ந்து வீழ்ந்ததுபோலாம் என்பதாம். உணர்வார் முன்னர் என்றது அவையின் உயர்வு தோன்ற நின்றது.

முத்தி எய்தும்பொருட்டுத் தவநெறிக்கண் நின்ற ஒருவன் காம நுகர்ச்சியை விரும்பி அந்திலை சூலைந்து கூடவொழுக்கத்த னாய் இழிந்து படுவனாயின் உலகத்தாராள் அவன் எவ்வாறு பழிக் கப்படுவானோ அவ்வாறே வல்லுநர் குழுவிய நல்ல அவையில் கல்விவல்ல ஒருவன் சொல்லாடுங்காள் தவறு படுவனாயின் இகழப் படுவான் என்பார் இழுக்கு ஆற்றின் நிலைதளர்ந்தற்றே என்றார். அவையின் நிலையை ஆற்றின் நிலையோடு ஒப்ப வைத்தது அகன் னற்றங்கருதி என்க. அநுள் வல்லராய் நின்று உயர் நெறி செல் லவல்லார்போல் கல்வி வல்லராய் அவையில் நின்று சொல்லவல் லாரும் தம்மைத் தூய்மை செய்துகொள்ளவேண்டும் என்றவாறு.

உயிர்க்கு உறுதி பயக்கும் நெறியில் நின்றவன் நிலை தள ராது நிற்பின் இருமையினும் பெருமை எய்துதல்போல் உணர் வுக்கு உறுதி பயக்கும் அவையில் நின்றவன் உரைவழுவாது சொல்லின் புகழும் இன்பமும் பெறுவன் என்றவாறு.

இனி, பலர் முன் நின்று ஒன்று சொல்லுகின்றவன் சொல் வழுக்குறுதல் வழியே செல்லுகின்ற ஒருவன் பலருங்காண வழுவி வீழ்ந்தது போலாம் எனவும் இது பொருள்கொள்ள நின் றது. கண்டவர் நகையாதிருப்பினும் தவறி விழுந்தவன் தானா கவே நாணி வருந்துதல்போல் உணர்வார் இகழாதிருப்பினும் இழுக்குற்றவன் தனக்குள்ளேயே உளைந்து வருந்துவன் என்க.

அவையின் கண் சொல்லிழுக்குப்படுதல் பெரியதோர் அவ மதிப்பாகுமாதலால் அது யாதும் படாவண்ணம் அறிவுடையார் நன்கு ஆய்ந்து கொள்ள வேண்டும் என்பது கருத்து.

கல்வியில் வல்லுராயினும் வல்லார் அவையில் வழுவறச் சொல்லுவராயின் அவர் பின் மிக இழிவுறுவர் என்பது இதில் உணர்த்தப்பட்டது. இவ்வுண்மை சாலங்காயன் பால் உணரப் படும்.

கதை.

சாலங்காயன் என்பவன் அவந்தி நாட்டிலே உச்சைனி நகரீ  
 விருந்து அரசுபுரிந்த பிரச்சோதனன் என்னும் சக்கரவர்த்தியி  
 னுடைய முதல் மந்திரி. அறிவுநூல் பொருள்நூல் கருவிநூல்  
 முதலிய பல்கலைகளையும் இவன் கசடறக் கற்றவன். பாதகன்  
 கிவேதன் பார்க்கன் பயிலவன் மதிகரன் வசுதரன் புத்திசேனன்  
 முகலிய அமைச்சர்கள் பதினாறுபிரவர்க்கும் தலைவனாகி இவன்  
 நிலவி நின்றான். உறுவது சூழ்வதிலும் சொல்வன்மையிலும் மிகச்  
 சிறந்தவன். இவன் மதிநுட்ப நூலோடுடையவனாதலால் அறிநுட்ப  
 பமான காரியங்களையும் மிக எளிதில் தெளிந்து இனிது முடித்து  
 வந்தான். பலநாடுகளையுந்தன்னடிப்படுத்தி வீரநாள் வீரனாய் விள  
 ங்கி நின்ற அம்மன்னனுக்கு இன்னுயிர்த் துணைவனாய்நின்று பல  
 வழிகளிலும் இவன் இதம்புரிந்தான். எவராலும் ஆற்றமுடியாத  
 அவன் சீற்றம் இவனுடைய இன்சொல்லால் இனிது அடங்கி நின்  
 றது. தன் சூழ்ச்சித்திறத்தால் ஆட்சியை மாட்சிபெற நடாத்தி  
 வந்ததையறிந்து மறுபுலமன்னரும் இவனது திறலை வியந்து  
 கொண்டாடினார். இங்ஙனம் புகழ்ச்சிக்குரிய உயர்ச்சிகளையுந்  
 தீருந்தும் இழிந்த செருக்கும் இவன் உள்ளத்தில் ஏறியிருந்தது.  
 அங் இருப்பு சிலசமயங்களில் இவனை வெறுப்புக்கும் ஆளாக்கி  
 நின்றது. தன் கல்விச் செருக்கால் எவரையும் இவன் மதிப்ப  
 ழல்லையாயினும் வணங்கி யடுத்தவருக்கு மிக்க ஆதரவுடையனா  
 யிணங்கியிருந்தான். இருந்து வருங்கால் உதயண்ணுடைய தலை  
 மையமைச்சனும் அருமைத்தோழனுமாகிய யூகி என்பவன்  
 அங்கு வந்தான். அருங்குணங்களோடு பெரும் புலமையும்  
 வாய்ந்த அவனோடு வாதஞ்செய்ய விரும்பி ஓர் பேரவையைக்  
 கூட்டினான். அதில் அரசனோடு அறிஞர் சிலரையுமுடிவுகாணு  
 மாறு நடு நிலையாளராக அமைத்துக்கொண்டு இருவரும் வாதந்  
 தொடங்கினர். பல அரிய கேள்விகளை முதலில் இவன் அவனி  
 டம், கேட்டான். அவற்றிற்கெல்லாம் தகுதியாக விடை கூறி  
 விட்டு இவன் எழுப்பிய வினாக்களிலிருந்தே சில வழக்களை  
 அவன் எடுத்துக்காட்டினான். அவ்வளவோடு அமைபாமல் உணர்

வுடைமைக்கும் அறிவுடைமைக்கும் உரியதொரு வேற்றுமையை உருவகத்தோடு பொருத்திக்காட்டி விரித்துரைக்குமாறு அவன் உரைத்து நின்றான். அதில் இவன் திகைத்து விழித்தான். அதனை நோக்கி அனைவரும் நகைத்தார். வெற்றி பெற்ற யூகபை மிக விபந்து கொண்டாடினார். அவனுக்குச்சிறந்த பரிசில்கள் பல உவந்து தந்தான். தன் தோல்விக்கு அடையாளமாக இவன் தங்கை யாகிய ஆப்பியை என்பவளை அவனுக்கு மணஞ்செய்து தருமாபடி அரசன் பணித்தான். அவ்வாறே இவன் தந்து தீர்த்தான். பின்பு பலரும் இகழ இவன் பயணித்து நொந்தான். ஆற்றின் நிலை தளர்ந்தற்றே வியன்புலம் ஏற்றுணர்வார் முன்னரிழுக்கு என்னும் உண்மையை உலகம் இவன்பால் உணர்ந்து நின்றது.

பாற்பட்டெய்திய பதினாறாயிரம்  
 நூப்பா லமைச்சர் மேற்பா லறிவிற்  
 றலைக்கை யாகிய நலத்தகு நாட்டத்து  
 ஞாலம் புகழுஞ் சாலங் காயன்  
 ஏற்ற சிறப்பின் யூகி தன்னோடு  
 மாற்றங் கொடுத்தல் வலித்தன னாகி  
 முதல்வன் செவ்வி முகமுதல் நோக்கிச்  
 சிதைபொரு ளின்றிச் செந்நெயி தழீஇ  
 யுதையத் திவரும் ஒண்கடர் போல  
 எல்லா மாந்தர்க்கும் இருளற விளங்கும்  
 செல்லா நிதுவெனச் சொல்லுதல் வேண்டிச்  
 சாலவை நாப்பட் சலத்திற் தீர்ந்த  
 கேள்வி யாளரை வேறு தெரிந் தமைத்து  
 வாதம் வேண்டிய சாலங் காயன்  
 மாற்றம் பகுத்தற் காற்றி னாடி  
 மேற்கொண் டுரைக்கும் மெய்த்துறை மருங்கின்  
 நூற்பாற் றழீஇய குற்றம் இவையெனக்  
 கேட்டோர் மனமுணக் கிளந்தவன் கடாவ  
 மெய்த்தகு நுண்பொருள் மெத்தப் பன்னி  
 உத்தர வாக்கியம் யூகியும் நிழீஇக்

கழிபே ருவகையொடு காவல் வேந்தன்  
 ஒழிக நாமிவற் காற்றே முரையெனச்  
 சாலங்காயனைத் தோல்வினையேற்றி  
 உரைத்த கிளவிக் கொன்றே போல  
 விரித்துப் பலகுற்றம் விளங்கக் காட்ட  
 ஏற்றமுகத்தின் இறைவனும் விரும்பி  
 நண்பின் மாட்சியுங் கல்விய தகலமும்  
 பண்பின் தொழிலும் படைத்தொழில் மாண்பும்  
 காயு மாந்த ராயினும் யாதும்  
 தீயவை கூறப் படாத திண்மைபும்  
 இவற்கல தில்லை யிவனாற் பெற்ற  
 அவற்கல தில்லை யரசியின் மாட்சியென  
 சாலங்காயற் கிளையோ ளாகிய  
 நீல வுண்கண் நிலவுவிடு சுதிர்நுதற்  
 பாக்கிய மமைந்த பார்ப்பியாப் பிபையும்  
 ஆகிய அறிவி னரும்பொருட் கேள்வி  
 யூகிக் கீத்துப் பாசு படவின்றி  
 யாதே யாயினு மாகவினி யெனக்கென.  
 மாதாங்கு திண்டோள் மகிழ்ந்தனன். (பெருங்கதை)  
 அறிஞர் அவையில் யூகியோடு சாலங்காயன் வாத்தம் புரிந்து  
 தோல்வியுற்றதும், அரசன் அவனது குணநலங்களைப்புகழ்ந்து  
 பாற்றி இவனுடைய தங்கையை அவனுக்கு மணம்புரிந்து தந்  
 ததும், ஆற்றின் நிலைதளர்த்தார்போல் இவன் அழுங்கி நின்றதும்,  
 மேற்குறித்த பிறவும் இதில் விளங்குதல் காண்க.

வல்லுநர்முன் சொல்லுங்கால் வல்லோன் வழுவறினோ  
 கொல்லுந் துயராங் குறி.

அவையில் வழுவறுதல் மிகவும் இழிவாம் என்பது இதனால்  
 கூறப்பட்டது.

717 தேறியசங் கத்தார் திருமுன் திருத்தக்கர்  
 கூறியுயர்ந் தாரேன் குமரேசா—விறுடனே  
 கற்றறிந்தார் கல்வி விளங்குங் கசடறச்  
 சொற்றெரிதல் வல்லா ரகத்து.

(எ)

இ-ள்.

குமரேசா! திருத்தக்க தேவர் சங்கத்தாரிடம் சொல் விபபின் ஏன் கல்வியில் சிறந்து விளங்கினார் எனின், சசந் அறச் சொல் தெரிதல் வல்லாரகத்து, கற்று அறிந்தார் கல்வி விளங்கும் என்க.

தேறிய என்றது பலநூல்களையும் வழுவறத் தெளிந்து நின்றமைகருதி என்க. திரு என்பது அவரது சமுகத்தின் சிறப்புத்தோன்ற நின்றது. அவர் முன் சொல்லிய பின்னரே இவர் பெருமை எங்குஞ் சிறந்து தோன்றியதாதலால் கூறியுயர்ந்தார் என்றும். வீறு = பெருமிதம், சிறப்பு.

இது, வல்லார் முன் சொல்லுவதால் வரும் பயன் கூறுகின்றது. வல்லார் அகத்து விளங்கும் என்றதனால் மாட்டாரகத்து யாதும் விளங்காதென்பதாயிற்று. உகவே அவர் முன் சொல்லுவதால் பயனில்லை என்பதாம்.

சொல் தெரிதல் வல்லார் = சொற்களை ஆராய்ந்து தெரிதலில் வல்லார்; என்றது இலக்கண நூல்களைத் தெளிவுறக்கற்ற புலவர்களை, பொருளுணர்த்தும் சொற்களை வழுவறத் தெளிந்தவராதலால் மொழித்திறத்தின் முட்டறுத்த நல்லோர் என இவர் மொழிபப்படுவர். அகத்து என்றது அறிஞர் கூடிய இடத்தினை. அஃதாவது அவை என்க.

மேல், அவையில் வழுவறுதல் பெரியதோர் இழிவாவாம் என்றார்; இதில், அங்ஙனம் வழுவறுது வல்லார்முன் ஒருவன் சொல்லுவனாயின் எல்லாச்சீரும் அவன் எய்துவன் என்கின்றார்.

வழுவறச் சொற்களை ஆராயவல்லார் முன்னர்ச்சொல்லின், பலநூல்களையுங்கற்று அவற்றின்பயனை அறிந்தாரது கல்வித் திறம் எவர்க்கும் விளங்கித்தோன்றும் என்பதாம்.

தன் அருமை அறிவார் முன்னரே ஒரு பொருள் பெருமை பெறும், அல்லார்முன் அது யாதும் பெறாது; அதுபோல் கல்வி வல்லாருருவன் அவ்வன்மையை அறிய வல்லார் முன் வழுவறச் சொல்லுவனாயின் கேள்வியால் உள்ளங்குளிரந்த அவர்

அவனை உவந்துகொண்டாடுவர்; அதன்பின் அவன் பெயர்பெற்று உயர்புகழுடையனாய்ச் சிறந்துதோன்றுவன் ஆதலால் கற்றறிந்தார் கல்வி சொற்றெரிதல் வல்லாராகத்து விளங்கும் என்றார்.

சொற்றெரிதல் வல்ல இராமனிடத்துச் சொல்லி வேதக்கடல் என அனுமான் விளங்கி நின்றதுபோல் வல்லாராவயிற் சொல்வோன் எல்லாராலும் போற்றப்பட்டுக்கல்வி வல்லனாய்ப்பென்பு எங்கும் விளங்கித் தோன்றுவன் என்க.

கல்லியாளர் வல்லாராவையின்கண்ணேயே தம்வன்மைதோன்றச் சொல்லவேண்டும் என அருள அங்ஙனம் சொல்லியதால் வரும் பயன் என்னை என்பாரை நோக்கி இஃது இயம்பியதாகக் காண்க.

புலமிக் கவரைப் புலமை தெரிதல்

புலமிக் கவர்க்கே புலனும்—நலமிக்க

பூம்புன லூர் பொதுமக்கட் காகாதே

பாம்பறியும் பாம்பின கால், என்றபடி அறிவுடைமையின் அருமையை அறிவுடையவரே அறிந்து புகழ்வராதலால் அவரிடமே தன் அறிவு நலந்தோன்ற ஒருவன் உரைசெய்ய வேண்டும் என வரையறுத்து இது முறை செய்ததென்க.

அறிந்தாரகத்துச் சொல்லின் ஒருவன் கல்வி சிறந்து விளங்கும் என்பது இதில் உணர்த்தப்பட்டது. இவ்வுண்மை திருத்தக்கதேவர்பால் உணரப்படும்.

கதை.

திருத்தக்கதேவர் என்பவர் இற்றைக்கு ஆயிரத்தறுநூறு ஆண்டுகட்கு முன்னர்த் தொண்டை நாட்டிலே தவனகிரி என்னும நகரிலிருந்தவர். இவர் சோழர் மாபினர். அருக மதத்தினர். இளமையிலேயே பலநூல்களையும் பயின்று புலமை நிரம்பி வடமொழியிலும் வல்லுநராய் இவர் விளங்கியிருந்தார். அருள் அடக்கம் பொறை நிறை முதலிய உயர் குணங்கொல்லாம் இவரிடம் ஒருங்கமைந்திருந்தன. நுழை புலனோடு எவரும் விபந்து கொள்ளுமாறு தெளிந்து சொல்லும் மொழிவலனும்

வாய்ந்து எவர்க்கும் இனிய நீராய் இவர் அருள் செய்து வந்தார். இவருடைய ஆசிரியர் பெயர் தருமந்தனர் என்பர். அவரும் இவரது அறிவின் திறத்தையும் நெறியின் நலத்தையும் கண்டு பெருமகிழ்வு கொண்டார். இவருந் துறவறம்பூண்டு அவரோடு உடனமர்ந்திருந்தார்.

குலனுங் குணனுங் குரவரைப் பேணு  
நலனுங் கடவுளை நயத்தலுங் கருணையும்  
புண்ணிக் கொழுகலும் பொறையுந் தோற்றமும்  
உலகிய லறிந்துபிர்க் குறுதி கோடலும்  
கற்றவர் காமுற வாழ்த்தலுங் காந்தியும்  
மதிநிகர் கல்விபும் கதிநிகர் வனவாம்  
வாய்மையுந் தூய்மையும் வழுவத வின்றும்  
வாடாக் கற்பக மனமணி பொற்பு  
கோடாச் செங்கோற் கொற்றன னிதியறை  
வான்சனை மருந்தா யீரவாய்ச் சேடனிற  
கற்றன யாவுங் கழகத் துதவும்  
பெற்றியன் மறந்தும் பிறன்பழி கூறான்  
சதுருடையேனெனத் தற்புகழ்ந் தறியான்  
முதுமொழி இனக்கண இலக்கிய முறையே

புதுமொழி புணர்க்கும் புலமையோனே. என்றபடி நல்லாசிரியனுக்குரிய கல்லா நலங்களுமமைந்து இவர் விளங்கி வருங்கால் தம் ஆசிரியரோடு மதுரையை யடைந்து அங்குச் சிலகாலந் தங்கியிருந்தார். அங்குளம் இருந்து வருங்கால் அங்கிருந்த சங்கப் புலவர்களிடஞ் சென்று உணர்வுரை பகர்ந்து புலமைச் சுவையை நாளும் பொருந்தி இவர் நுகர்ந்து வந்தார். சொற்களை வழுவற ஆராயவல்ல அவர் இவரது சொல்லின் திறத்தையும் கல்விப் பரப்பையும் கூர்ந்து நோக்கி உவகை மீக்கூர்ந்தார். ஒரு நாள் அவருட் சிலர் இவரை நோக்கி நும் இனத்தவராகிய சமண சமயத்தவர் நீதிநூல்கள் பாடவல்லரேயன்றி அகப்பொருளைத் தழுவிக்காமச்சுவை ததும்ப யாதும் பாடவல்லால் என்றார். அவர் சொன்னதைக் கேட்டவுடனே இவர் புன்னகை செய்து எம்மவர் நிலையாமையை நினைந்து என்றுந் துறவில் நிலைத்து நின்

ஞாநலால் அன்னதை வெறுத்தொதுக்கி யிருந்தாரேயன்றி  
பாட்க்தெரியாமையான் அன்று. வேண்டுமாயின் யான் பாடித்  
தருகின்றேன் என்று பகர்ந்து சென்று நடந்ததைக் குருவினி  
டம்கூறச் சீவகன் சரிதையை ஒரு காவியமாகப் பாடி அச்சங்கத்  
தார் முன் கொண்டுவந்து காட்டினார். அதன் சொற்களை  
பொருட்சுவகளை யுற்றுநோக்கி அப்புலவர்களெல்லாரும் பெரு  
மகிழ்வுடையராய் இவரைப் புகழ்ந்து போற்றிச் சிந்தாமணி என  
அந்நூலைச் சிறப்புடன் அழைத்தார். பின்பு பாண்டிய மன்னன்  
தலைவனாய் வீற்றிருப்பக் குறுகிலக்கிழவரும், மறுபுல மன்னரும்  
புலவர் பலருங் கூடிய அவையில் அதனை இவர் அழகுபெற அரசு  
நேற்றினார். தன் மனைவியாகிய விசயபாடினமர்ந்து சச்சந்தன்  
இன்பம் நுகர்ந்த இயல்பை இவர் எடுத்துச் சொல்லியபொழுது  
அங்கிருந்தவரெல்லாரும் இன்ப வெள்ளத்திலுழந்தார்.

பொனங்கொடி அமிர் தன்னொரும் பொன்னெடுங் துன்றன்னொனும்  
அனங்க ணுக்கிலக்கமாகி யம்புகொண் டழுத்த விள்ளார்  
இனந்தமக் கெங்குயில்லார் இயைந்தனரென்ப மூக்கட்  
சினத்திகழ் விடையினுஞ் செல்வியுந் சேர்ந்ததொத்தே. (1)

காதலாற் காம்பூமி கதிரொளி யவரு மொத்தார்  
மாதருங் களிற்றொனும் மாசுண் மகிழ்ச்சி மன்ற  
லாதாம் பெருருகின்ற அன்பினு லன்னமொத்தார்  
தீதிலார் திளைப்பினுமான் செல்வமே பெரிதுமொத்தார். (2)

தன்னவர் காதலானுந் தையலு மணந்த போழ்திற்  
பொன்னொன் அமிர்தமாகப் புகழ்வெய்யோன் பருகியிட்டான்  
மின்னலிர் பூணிணை வேற்கனார்க் கியற்றப்பட்ட  
மன்னிய மதுவின் வாங்கி மாதரும் பருகியிட்டான். (3)

காட்சி, நிலை, முயக்கம் என்பவற்றை விளக்கி இன்பச்சுவைபொங்க  
இங்ஙனம் இவர் இசைத்துள்ளதை யெண்ணியெண்ணி வியந்தார்.  
அதன்பின்பு புலவர்திலகரென உலகம்போற்றப் பெரும்புகழோடு  
இவர் விளங்கியிருந்தார். இவரியற்றிய நூல் சீவக சிந்தாமணி  
யென்னும் பெயரால் சிறந்துவிளங்கி வருகின்றது. கசடறச்  
சொற்றெறிதல் வல்லாராகத்துச் சொல்லின் கற்றறிந்தார் கல்வி  
விளங்கும் என்பதை உலகம்காண இவர் அன்று உணர்த்திநின்றார்.



திருத்தக்க மாமுனிசிந்தாமணி கம்பர்  
 விருத்தக் கவித்திறமும் வேண்டேம்—உருத்தக்க  
 கொங்குவேண் மாக்கதைபைக் கூறேங் குறளனுமேம்  
 எங்கெழிலென் ஞாயி ரெமக்கு.

எல்லாவற்றையும் துறந்து நின்ற ஒருவர், மேற்குறித்த இந்நான்கு  
 நூல்களிலும் பற்றொழிக்கமுடியாமல் அவற்றின் சுவையில்  
 ஆழ்ந்து கிடந்து இறுதியில் இவற்றையுந் துறந்தபொழுது இஃ  
 துரைத்ததென்க. இனிச்சூரியன் எங்கே உதித்தானென்ன?  
 எமக்கு யாதும் கவலை இல்லை என்றது உலக நிலையை ஒழித்தமை  
 யான் என்க. அருவநிலைபடைந்து இறைவனையனுசிய பொழுது  
 தான்குறவினை மறப்பேன் என்னும் உறுதிதோன்ற அதனை இறு  
 தியில் வைத்துள்ளவுண்மையை இதில் ஊன்றி நோக்கி அதன்  
 ஒப்பற்ற பெருமைபை உப்த்துணர்ந்து கொள்க. திருத்தக்க  
 தேவாது சொல்வன்மையும் கல்விப் பெருமையும் இதில் இனிது  
 புலனாதல் காண்க.

வண்டறியு மாமலரின் வாசம் மதிநலத்தைக்  
 கண்டறிவார் னுண்புலவோர் காண்.

கல்வி வல்லார் முன் சொல்லுதலே ஒருவனுக்கு நல்வதாம்  
 என்பது இதனால் கூறப்பட்டது.

718 தேர்ந்துயர்ந்த சீயன், திருமுன் பவணந்தி  
 கூர்ந்து சொன்னார் என்னேகுமரேசா—ஓர்ந்தே  
 உணர்வ துடையார்முற் சொல்லல் வளர்வதன்  
 பாத்தியுள் நீர்சொரிந் தற்று. (அ)

இ—ள்.

குமரேசா! பவணந்தியார் உணர்வுடைய சீயகங்கன்  
 முன் ஏன் உரைத்து உயர்ந்தார் எனின், உணர்வது உடையார்  
 முன் சொல்லல், வளர்வதன்பாத்தியுள் நீர் சொரிந்தற்று என்க.

தேர்ந்து உயர்ந்த என்றது பலகலைகையுந் தெளிந்து அவன்  
 உயர்ந்து நின்றமை கருதி. நுண்ணுணர்வுடைய அவனும்  
 நுனித்துணர்ந்து உவகைகொள்ளுமாறு நுணுகி ஆராய்ந்து சொல்  
 வினார் ஆதலால் கூர்ந்து சொன்னார் என்றும். ஓர்ந்தே உணர்ந்த  
 க்கும் சொல்லலுக்கும் தனித்தனி ஒட்டிக்கொள்க.

இஃது உணர்வோர் முன் சொல்வதால் உறும் பயனை ஓர் உவமை கூறி புணர்த்துகின்றது.

உணர்வது என்றது எதையும் நுணுகி புணரவல்ல அறிவினை. இஃது எதிர்காலவினையாலனையும் பெயர்.

வளர்வது என்றது விளைபயிரை. சிறந்தபயனை உதவவல்ல உயர்ந்த பயிர்களே பாத்தியுள் வைத்துப் போற்றப்பெற்றுத் தண்ணீர்த் தட்டின்ற்த் தழைத்து வளரும் ஆதலால் உணர்வது டையார்க்கு ஒப்பாக வளர்வதென நிகழ்வுதோன்ற வைத்தார். கரும்புநடு பாத்திக் கலித்த தாமரை, சுரும்புபசி களையும் பெரும் புனலூர என்பதனுள் பாத்தியின் பான்மையை புணர்க.

மேல், வல்லார் அவையுட் சொல்லின் ஒருவன் கல்வி விளங் குமென்றார்; இதில், அதனால் பெரும் பயனும் விளையும் என்கின்றார்.

எதையும் நுணுகிபுணரவல்ல அறிவுடையார்முன் ஒன்றனைச் சொல்லுதல் தானே வளர்வதொரு பயிர்நின்ற பாத்தியின் கண்ணே நீரினைச் சொரிந்தாற்போலும் என்பதாம்.

குறிப்பறிந்து கூர்ந்துகொள்ளும் குலமகளோடு கூடி வாழும் தலைமகன்போல் நுணுகிபுணரும் நுழைபுலனுடையாரிடை உரையாடும் ஒருவன் உளமகிழ்வடைவான் என்றவாறு.

பாத்தியை அவையாகவும், அதில் வளரும் பயிர்களை அவையில் குழுமியுள்ளவர்களாகவும், நீர்ப்பாய்ச்சலைச் சொற்பொழிவாகவும், உழவனைப் புலவனாகவும் கருதுமாறு இதில் உருவகித்துள்ளதை உய்த்துணர்ந்து கொள்க. பயிர்களின் நிலைமையையறிந்து நீர்ப்பாய்ச்சம் நிலமகன்போல் அவையிலுள்ளாரது இயல்பினை யறிந்து கலைமகன் பேசவேண்டும் என்பதாம்.

நல்ல உரங்கொண்ட நிலத்தில் விதைத்தவன் ஒன்று நூறுகப் பெரும் பயன் கோடல்போல் உணர்வுடையார் முன் சொல்பவன் பேருணர்வுடையனாய்ச் சீரடைவன் என்க.

வேகமுள்ள குதிராமேலேறிச் செல்லின் மகிழ்ச்சியும் மன எழுச்சியும் மாட்சியும் உளவாம்; கழுதைமேலாயின் அவை காண

இயலா ஆதலால் இன்பமுறவேண்டின் உணர்வுடையார் முன்பே உரைக்கவேண்டும்; மந்தர்களாகிய இழுதைகளிடம் யாதும் ஒதலாகாதென்க.

உணர்வு ணு முணர்வுடை யாரைப்  
புணரப் புணருமாம் இன்பம்—புணரின்  
தெரியக் தெரியந் தெரிவிலா தாலைப்  
பிரியப் பிரியுமாம் நோய். எனவும்,

மாரிபோற் கொடுப்பினும் மந்தனைவிட்டுக்  
கூரிய னுடனே கொடுத்தும் பழகுத. எனவும் வருவன  
ஈண்டு எண்ணற்குரியன.

தான் சொல்வதை எளிதில் உணரும் தெளிவினையுடையார் முன் தன் கல்வியை ஒருவன் சொல்வானாயின் அவன் புகழும் பொருளும் பெற்றுப் பெருமையடைவான் என்பது இதில் உணர்த்தப்பட்டது. இவ்வுண்மை பவணந்திபால் உணரப்படும்.

கதை.

பவணந்திபார் என்பவர் தொண்டைமண்டலத்திலே சனகாபுரம் என்னும் நகரிலே அந்தணர் குலத்திலே பிறந்தவர். இவருடைய தந்தையார் சம்மதி முனிவராவார். இவரைக் குரு எனவும் கூறுவர். இவரதுகாலம் சற்றேறக்குறைய இற்றைக்கு எண்ணூறு வருடங்கட்கு முன்னராகும். இவர் சைவ மதத்தைச் சார்ந்தவர். கருவி நூல்களையும் அறிவு நூல்களையும் கசடறக் கற்றவர். வடமொழியிலும் வல்லவர். தம் சமயத்துக்குரிய திரிலோகசாரம் மகாபுராணம் கோமடசாரம் இரத்தினகரண்டகம் மேருமந்தரம் நீலகேசிவாதம் சாகடாபனம் அமாம் நயசக்கிரம் சத்தபங்கி தவளம் விசயத்வளம் மகாதவளம் சுபோதினி முதலிய வடமொழி நூல்கள் பலவும் பயின்று தமிழிலுள்ள எல்லா நூல்களையும் நன்கு தெளிந்து இலக்கணத்தில் எவரும் தமக்கு நிகரிலர் என இவர் இசைபெற்றிருந்தார். நிறைந்த கல்வியோடு அருள் அடக்கம் பொறை வாய்மை முதலிய சிறந்த குணங்களுமுடையராய் இவர் விளங்கி நின்றார்.

எவரும் விழைந்து கேட்குமாறு இனிது சொல்லுதலில் இவர் மிகவும் வல்லவர். இவரது கல்வியறிவையும் சொல்வன்மையையுங் கண்டு அக்காலத்தில் கொங்கு மண்டலத்தின் ஒரு பாகத்தைத் தனக்கு உரிமையாக்கொண்டு அரசுபுரிந்து வந்த சீயகங்கன் என்னும் குறுநிலமன்னன் இவரை உவந்தழைத்து உபசரித்து வைத்துத் தன்னுடனிருந்து வருமாறு மிகவும் வேண்டினான். கல்வியறிவிலும் செல்வநிலையிலும் வன்மை திண்மை உண்மை முதலிய நலங்களிலும் அவன் சிறந்தவனாகலால் இவரும் உவந்து அவனுடனமர்ந்திருந்தார். இவரது விழுமிய அறிவுரைகளைக் கேட்டு அவன் பெருமகிழ்வுற்றான். தான் உற்றதோடு அமைபாமல் தன்னாட்டிலுள்ள அறிஞர் பலரையுந்தொகுத்து இவர் அமிர்தமொழிகளை யூட்டி உணர்வொளி பெருகச்செய்தான். தம்மொழிநலத்தால் விளைந்து வரும் பெரும் பயனை நினைந்து மிக மகிழ்ந்து கொண்டு மேலும் மேலும் நல்லவை விப்ப இவர் சொல்லாடி வந்தார். வருங்கால் ஒரு நாள் அம்மன்னன் இவரை நோக்கி எளிதில் அறிந்துகொள்ள முடியாதபடி பழைய இலக்கண நூல்கள் விரித்து பரந்து கிடக்கின்றன ஆதலால் அவற்றைத்தொகுத்து விளக்கி உலகம் இன்புற ஓர் இயல் நூலை உதவு வேண்டும் என உரைத்து வேண்டினான். அவ்வேண்டுகோட்கிணங்கி யாவரும் எளிதிலுணருமாறு இனிய நடையில் தெளிவாக ஓர் இலக்கணநூலை இயற்றி அம்மன்னனிடங்காட்டினார். அவன் உற்றுநோக்கி உவகை மீக்கூர்ந்து தன் அவையில் அரங்கேற்றச்செய்து இவர்க்குப்பெருஞ் சிறப்புச்செய்தான். அந்நூலை நன்னூல் என்னும் பெயரால் நின்று நிலவி இன்றும் இசைபெருக எங்கும் இயங்கி வருகின்றது. துறவு நிலையை மேற்கொண்டு அருந்தவக் கொள்கையில் திருந்திய பண்புடையராய் இவர் சிறந்திருந்தாராகலால், பவணந்தி முனிவர் என்று அனைவரும் இவரைப்புகழ்ந்து போற்றி வந்தார். உணர்வுடையார் முன் சொல்லி உலகில் உணர்வை வளர்த்துத் தாமும் பேருணர்வுடையராய் இவர் உயர்ந்துவிளங்கினார். உணர்வதுடையார் முற் சொல்லல், வளர்வதன் பாததியுள் நீர் சொரிந்தற்று என்னும் உண்மையை உலகம் இவர் பால் உணர்ந்து தெளிந்தது.

குணகடல் குமரி குடகம் வேங்கடம்  
 எனுநான் கெல்லையி னிருந்மிழ்க் கடலுள்  
 அரும்பொரு னைந்தையும் யாவரும் உணரத்  
 தொகைவகை விரியிற் றருகெனத் துன்னார்  
 இகலற நூற் றிருநில முழுவதுந்  
 தனதெனக் கோலித் தன்மத வாரணந்  
 திசைதொறு நிறுவிய திறலுறு தொல்சீர்க்  
 கருங் கழல் வெண்குடைக் கார்நிகர்வண்கைத்  
 திருந்திய செங்கோற் சீயகங்கன்  
 அருங்கலை வினோதன் அமரா பரணன்  
 மொழிந்தன னாக முன்னோர் நூலின்  
 வழியே நன்னூற் பெயரின் வகுத்தனன்  
 யொன்மதிற் சனகைச் சன்மதி முனியருள்  
 பன்னருஞ் சிறப்பிற் பவணந்தி  
 என்னு நாமத் திருந்தவத் தோனே. (நன்னூல்).

தன்னூர்ச் சனகையிற் சன்மதி மாமுனி தந்த மைந்தன்  
 நன்னூ லுரைத்த பவணந்தி மாமுனி நற்பதியும்  
 சின்னூ லுரைத்த குணவீர பண்டிதன் சேர்ப்பதியும்  
 மன்னூ புரத்திரு வன்னமின்னே தொண்டைமண்டலமே.  
 (தொண்டைமண்டல சதகம்)

சொல்காப் பியத்தின் குணதோடந்தேர்ந்து சொலுவதற்குத்  
 தொல்காப் பியங்கற்க நீண்டதனைச் சுருக்கியிசை  
 யொல்காப் பெரும்பவ ணந்தியென்றோதி யுபகரித்த  
 வல்கா வலன்சீய கங்கனூர் தான்கொங்குமண்டலமே.  
 (கொங்குமண்டலசதகம்)

முன்னோ ரொழியப் பின்னோர் பலரினுள்  
 நன்னூ லார்தமக் கெந்து லாரும்  
 இனையோ வென்னுந் துணியேவ மன்னுக.  
 (இலக்கணக்கொத்து).

மேற்குறித்த சரிதம் இவற்றுள்ளும் விளங்கிநின்றல் காண்க.

பொருடேரியார் முன்போய்ப் புகலல் புரையாம்  
குருடறியு மோமணியின் கோள்.

உணர்வுடையார் முன்னரே ஒருவன் உரையாடவேண்டும்  
என்பது இதனால் கூறப்பட்டது.

719 அன்று விபிடணனேன் அல்லவையுட் சொல்லியுளம்  
குன்றினுன் பின்பு குமரேசா—என்றுமே  
புல்லவையுட் பொச்சாந்துஞ் சொல்லற்க நல்லவையுள்  
நன்கு செலச்சொல்லு வார். (க)

இ—ள்.

குமரேசா! தல்லவற்றைநாடி நன்கு சொல்லியும் விபிட  
ணன் ஏன் இராவணன் அவையில் அல்லல் உற்றான் எனின், நல்ல  
வையுள் நன்கு செலச்சொல்லுவார், புல்லவையுள் பொச்சாந்தும்  
சொல்லற்க என்க.

அன்று என்றது இராவணன் மந்திராலோசனை செய்த  
காலத்தை. அல் அவை என்றது அறன் அல்லவற்றையே நன  
னென்று கொண்டவர் குழுவியிருந்தமை கருதி. தான் சொல்  
விய வறுதிகளை உவந்து கொள்ளாமல் இராவணன் இகழ்ந்து தள்  
ளியதை யெண்ணி யிரங்கி நொந்தான் ஆதலால் பின்பு உளம்  
குன்றினுன் என்றும். என்றுமே என்றது சொல்லற்க என்ப  
தைத் தொடர்ந்து வரம்பு செய்து நின்றது.

இது, புல்லியர்முன் யாதும் சொல்லலாகாதென்கின்றது.

புல் அவை = புல்லிருந்த சபை. நல் அவை = நல்லார் கூடிய  
சபை. இருந்தாரது புன்மை நன்மைகள் அவை மேலேற்றப்  
பட்டன. பொச்சாந்தும் = மறந்தும். சொல்ல இயலாதார்  
சொல்லின் அதனால் அவர்க்கு வருவதோர் இழிவில்லையாதலால்  
சொல்லுவார் சொல்லற்க என்றார்.

நன்கு என்றது நல்லதனை என்றவாறு. இது சொல்லுத  
லுக்குச் செயப்படுபொருளாய் நின்றது. அதற்கு அடையாகக்  
கருதின் தெளிவாக என்று கொள்க.

செலச்சொல்லல் = கேட்பவர் மனத்தில் பதியும்படி சொல்லுதல். தாம் குறித்த கருத்தை அவையினுள்ளவர்கள் உளங் கொண்டுணக்கும்படி நலம்பெறச் சொல்லவேண்டும் என்பதும், அங்ஙனம் சொல்ல வல்லவர் புல்லர்முன் ஒன்றும் சொல்லலாகா தென்பதும் இது சொல்லியதென்க.

மேல், உணர்வுடையார்முன் நன்கு சொல்லுக என்றார்; இதில், உணர்விலிகள் முன் ஒன்றுஞ் சொல்லற்க என்கின்றார்.

நல்லாரிருந்த அவையின்கண் நல்லபொருள்களை அவர் மனங்கொள்ளச் சொல்ல வல்லவர் புல்லரிருந்த அவையில் அவற்றை மறந்துஞ் சொல்லலாகாதென்பதாம்.

புல்லாராவர் அறிவிலிகளாய் இழிந்த செயல்களையே புரிந்து திரிபவராதலால் அவரிருந்த இடத்திற் சென்று சிறந்த அறிவுடையான் ஒன்று சொல்லின் அதனருமையை யறியாமல் இகழ்ந்துவிடுவர்; அதுவுமன்றி ஐயகோ! அவையறியாமற் சொல்லி இவ் இழிவடைந்தானே என்று அறிவுடையாரும் அவமதிப்பர் அகனா அரும் பொருளை வறிதே யிழந்து பழியுறும் ஒருவன் போல் அவன் வருந்தநேரும் ஆதலால் சொல்லுவார் புல்லவை யுட் பொச்சாந்தும் சொல்லற்க என்றார். இதிலுள்ள உம்மை ஒரு காலத்தும் சொல்லாதே என உறுதிபெற உருமி நிறநிலை ஊன்றி யுணர்க.

அறிவு அடக்க முதலிய உயர் குணங்களுடைய நல்லோர் குழுவியிருக்கும் இடமே நல்லவை என்று சொல்லப்படுமாதலால் அதன் கண்ணேயே நல்லதனை அறிவுடையார் சொல்லவேண்டும் என்றவாறு.

புகழுந் தருமநெறி நின்றார் பொய்காமம்  
இகழுஞ் சினஞ்செற்ற மில்லோர்—நிகழ்கலைகள்  
எல்லா முணர்ந்தோர் இருந்த இடமன்றோ  
நல்லா ரவைக்கு நலம். எனவும்,

நலனடக்கஞ் செம்மை நடுவுநிலை நான்குங்  
குலனென் றிவைபுடையோர் கோதில்—புணரில்லோர்

சென்று மொழிந்தனவுங் கேட்டோர் செறிந்தஇடம்  
அன்றோ கிறைந்த அவை. எனவும் வருவனவற்றால்  
கல்லவையின் இயல்புணர்ந்து கொள்க. புல்லர்முன் எவ்வகையி  
லும் யாதும் சொல்லலாகாதென்பது கருத்து.

மெய்ஞ்ஞானக் கோட்டி யுழுவழி விட்டாங்கோர்  
அஞ்ஞானம் தந்திட்டதுவாங் கறக்குழாய்க்  
கைஞ்ஞானம் கொண்டொழுதுங் காரற் றாளர்முன்  
சொன்ஞானஞ் சோர விடல். என்ற இதில் புல்லர் இய  
ல்பும், அவர்முன் ஒன்றுஞ் சொல்லலாகாதென்பதும், பொருந்தி  
யுள்ளமை காண்க. கல்லதை நயந்துசொல்லினும் புல்லர் உணர்ந்து  
கொள்ளார்; அதுவுமன்றிச் சொன்னவரையும் இகழ்ந்து விடுவர்  
என்பது இதில் உணர்த்தப்பட்டது. இவ்வுண்மை விபீடணன்  
பால் உணரப்படும்.

கதை.

விபீடணன் இராவணனுக்குத்தம்பியாய்தோடு அமைச்  
சனாகவும் அமைந்திருந்தான். அரசியல் முறைகளை வழுவறத்  
தெளிந்திருந்த இவன் அமையம் வாய்த்தபோதெல்லாம் அண்  
ணனுக்கு அறிவுரைகளை உரை செய்து வந்தான். இந்திர குரு  
வாகிய விபாழனும் இவனது மந்திர நெறிகளை மதித்துப்புகழ்ந்  
துள்ளான். இவனை, உம்பர் மந்திரிக்கு மேலா ஒருமுழம் உயர்ந்த  
ஞானத்தம்பி என்பர் கம்பர். அனுமான் வந்து இலங்கையை  
எரித்துப்போனதைக்குறித்தும், இராமனது படை எழுச்சியைப்  
பற்றியும் அமைச்சரோடு உசாவத் துணிந்து இராவணன் ஓர்  
ஆலோசனை மண்டபத்தை யடைந்து அரியணைமேலமர்ந்தான்.  
மகோதரன் வச்சிராதந்தன் துன்முகன் பெரும்பக்கன் தூமிராட்  
சன் முதலிய சூழ்ச்சியாளரனைவரும் அங்குவந்து துன்னி கின்று  
மன்னன் மனம்போஸனை தம் புன்மைதோன்ற உன்னியபடியே  
உரைத்தார். அப்பொல்லாதார் அவையில் இவனும் பொருந்தி  
யிருந்தானாதலால் வருந்தி எழுந்தான்.

எந்தைநீ ஆயுநீ எம்மு னீதவம்

வந்தனைத் தெய்வநீ மற்றுமுற்றநீ



இந்திரப் பெரும்பதம் இழக்கின்ற யென

சொந்தனென் ஆகலின் நுவல்வதாயினேன். என அண்ணன் திருமுகத்தை நோக்கி நுவன்றுகொண்டு உறுதி மொழிகள் பல உளமுருகி யுரைத்தான். தீதினை யொழித்து நீதியின் கண்ணேயே நிலைத்து வாழவேண்டுமென ஏதுவோடு இதங்கள் யாவும் எடுத்துமொழிந்து இறுதியாக,

இசையுஞ் செய்கையும் உயர்குலத் தியற்கையும் எஞ்ச  
வசையுங் கீழ்மையு மீக்கொளக் கிளையோடு மடியா  
தசையில் கற்பின் அவ் அணங்கை விட்டருளுதி இதன்மேல்  
விசையமில்லெனச் சொல்லினன் அறிஞரின் மிக்கோன்.

நல்லனநாடி இங்ஙனம் நயந்து சொல்லியும் அப் பொல்லாதவன் உணர்ந்து கொள்ளாமல் இகழ்ந்து சினந்து இனி என் கண்முன் நில்லாதே; புல்லியனை! போய்விடு என்று பொங்கிமொழிந்தான். அவையில் அவனுடனிருந்தவரும் இடைனகை தெரியாதவன் என்று இவனை எள்ளிசின்றார். அனலன் அனிஸன் ஆரன் சம்பாதி என்னும் தன் தோழர் நாவருடன் இவனும் அகன்று போய் இராமனை அடைந்துகொண்டான். நல்லவரெல்லாம் நயந்து போற்றவல்ல சொல்லாளனாயிருந்தும் புல்லர்முன் சொல்லிய தானன்றோ இவ் அல்லலுற்றான் என அனைவரும் அன்று சொல்லியிரங்கினார். நல்லவைபுள் நன்ஞ் செலச் சொல்லுவார், புல்லவையுட் பொச்சாந்துஞ் சொல்லலாகாதென்பதையும் சொல்லின் எள்ளலடையும் என்பதையும் உண்கம் காண அன்று இவன் உணர்த்தி நின்றான்.

கல்லா தவரிடைக் கட்டுரையின் மிக்கதோர்

பொல்லாத திணை யொருவர்க்கு—நல்லாய்

இழுக்கத்தின் மிக்க இழிவில்லை யில்லை

பொழுக்கத்தின் மிக்க வுயர்வு.

(பழமொழி)

பாவின் சுவையறியாப் பாவியர்முன் சொல்லலுயர்

நாவிற் கிழிவாரம் நவை.

புல்லியர் முன் ஒன்றுஞ் சொல்லலாகாதென்பது இதனால் கூறப்பட்டது.

720 ஓர்ந்து ததீசி உரைத்தவெலாம் தக்கன்முன்  
கூர்ந்திழிந்த வெண்ணே சூமரேசா—சார்ந்திழிந்த  
அங்கணத்து ஓக்க வமிழ்தற்றற் றங்கணத்த  
ரல்லார்முற் கோட்டி கொளல். (ம)

இ.—ள்.

சூமரேசா! ததீசி முனிவர் சொல்லிய உயர்ந்த பொருள்  
கனெல்லாம் தக்கன் முன் ஏன் இழிந்துபோயின எனின், தம்  
கணத்தர் அல்லார் முன் கோட்டி கொளல், அங்கணத்துள் உக்க  
அமிழ்து அற்று என்க.

ஓர்ந்து உரைத்த என்றது தக்கன் உளங்கொள்ளுமாறு  
பாதத்துவங்கையெல்லாம் பழுதற ஆராய்ந்துமொழிந்தமைகருதி.  
முனிவர் கூறிய உறுதிகளை இவையாவும் பேதையர் பிதற்றல்  
எனத்தக்கன் மிக இகழ்ந்து தள்ளினனாதலால் எல்லாம் கூர்ந்து  
இழிந்த என்றும். இழிந்தன திரண்டு கழிந்து வழியுங்களாதலால்  
சார்ந்திழிந்த என்னும் அடையை அங்கணம் சார்ந்து நின்றது.

இஃது இழிந்தாரிடம் சொல்வதால் வரும் இழிவு கூறுகின்  
றது. அங்கணம் = சலதாரை, சேறு இழிந்தஇட முதலியவற்றை  
யுணர்த்திவரும். அங்கணஞ் சேறு முற்ற மாஞ்சல தாரைக்கும்  
பேர் என்பது நிகண்டு. ஊரங்கணநீர் எனவரும் நாலடியுங்காண்க.  
உக்க = சொரிந்த, சிந்திய; இது பாழாகப்போக்குதலைக் குறித்து  
நின்றது. கானல் துறைவற்குச் சொல் உகுப்போயே என்புழிப்  
போல.

தம் என்றது ஈண்டுக்கல்வி வல்ல நல்லோரை, கணம் என்பது  
இனம், கூட்டங்களைக்குறித்து வரும். தம் கணத்தர் அல்லார் =  
தம்முடைய இனத்தரல்லாதவர்; என்றது அறிவில்லாத புல்லர்  
களை.

கோட்டி என்றது சபையினை, நூலின்றிக் கோட்டி கொளல்  
எனவும், மெய்ஞ்ஞானக்கோட்டி எனவும், புன் கோட்டி எனவும்,  
புல்லர் எழுத்திற் பொருளில் வறுங் கோட்டி எனவும், வெள்ளைக்  
கோட்டி எனவும் வருவனவற்றுள் இது நின்றனர்த்தும் பொரு  
ளைபுணர்க.

மேல், புல்லியர் அவையில் ஒன்றுஞ்சொல்லலாகாதென்றார்; அங்குச் சொல்லின் அதனால் வரும் இழிவு இன்னதாம் எனத் தெளிவுற இதில் உணர்த்துகின்றார்.

அறிவால் தம் இனத்தால்லாதார் அவையில் ஒன்றனைச் சொல்லுதல், இழிந்த அங்கணத்துள் அமிழ்த்ததைச் சொரிந்தது போலாம் என்பதாம்.

சுவதாரையில் சிந்தினை அமிர்தம், ஒருவருக்கும் பயன்படாமல் ஒழிந்து போதல் போல், இழிந்தாரிடம் சொல்லுகின்ற உயர்ந்த நூற்பொருள் ஒரு பயனுமின்றி வந்தே அழிந்து போம் என்பார் தம் கணத்தால்லார் முற்கோட்டி கொளல் அங்கணத்துள் அமிழ்து உக்க அற்று என்றார். இது தொழிலுவமம்.

அங்கணம், இழிந்த அவைக்கும்; அவ்அவையிலுள்ளவர் அதிலுள்ள இழிந்தவற்றிற்கும்; அமிழ்து, உயர்ந்த நூற்பொருளுக்கும்; கல்வியாளன் அவ்அமிழ்தையுடையவனுக்கும்; அவன் அவையறியாமல் அல்லார் முன்பேசல் உணர்வில்லாமல் அமிழ்த்ததை அங்கணத்தில் உகுத்தற்கும் உவமையாக அமைத்து இதனையுணர்த்தியுள்ள ஒண்மையை உபத்துணர்ந்து கொள்க.

இனி, கொளல் என்பதை மேற் குறித்தபடி தொழிற் பெயராகக்கொள்ளாமல் எதிர் மறை வியங்கோளாகக் கொண்டு கோட்டி கொள்ளற்க; கொள்ளின் அது அங்கணத்துள் உக்க அமிழ்தினை ஒக்கும் எனப்பரிமேலழகர் கொண்டபடியே கொண்டால் என்னைபெனின், கொள்ளின் அது என்பன அதில் வருவித்தாலன்றிப்பொருள் கோடல் கூடாதாதலானும், அவையறிந்து சொல்லாடலையே இவ் அதிகாரம் சொல்லி வருகின்றதாதலானும், இழிந்தார் அவையிற் கோட்டி கொள்ளலை எடுத்து விளக்கி அதன் இழிவை இஃது உணர்த்துகின்றதாதலானும், கொள் எனும் வினைப்பகுதிமேல் ஏறிவரும் அவ் விசுவியங்கோள் எதிர் மறையில் அருகி வருமாதலானும், அரங்கின்றி வட்டாடி யற்றே நீரம்பிய நூலின்றிக் கோட்டி கொளல் என்புழிப்போல கோட்டி கொளல் என்பதை உகுத்தலுக்கு வினைமுகலாக்கலை இங்கு மிக வரிமையாமாதலானும் அங்ஙனங் கோடல் பொருந்துமா? என்

பதை உணர்ந்து கொள்க. உக்க என்பதை உபமானமாகக் கொள்ளாமல் அமிழ்து என்பதையே முடிபாகக்கொண்டால் அது கொளல் என்னும் உபமேயத்தோடு இயைந்து முடியாததால் அங்ஙனம் வருங்கால் கொளல் என்பதை எதிர்மறை வியங்கோளாகவே கொள்ளவேண்டும் என்க.

உணர்வில்லார்க்கு உரைக்கும் உறுதிப்பொருள் ஒரு பயனுமின்றி வீணே கழிந்து ஒழிந்து போம் என்றவாறு.

பன்றிக்கூழ்ப் பத்தகிற் றேமா வடித்தற்றால்  
நன்றறியா மாந்தர்க் கறத்தா றுரைக்குங்கால்  
குன்றின்மேற் கொட்டுந் தறிபோல்தலைதகர்த்து  
சென்றிசையா வாகுஞ் செவிக்கு. என்றதும் ஈண்டுச்  
சிந்திக்கத்தக்கது.

கல்வியாளர் அவையில் ஒன்று சொல்லப்புகுங்கால் அதன் இயல் பினை அறிந்து ஆராய்ந்துசமயந்தெரிந்து சொல்ல வேண்டும்; சபையின் நிலைமையறியாமல் சொல்லின் தம் நிலைமை குன்றுவர்; அறிவில்லார் முன் யாதும் அறியார் போலவே அமர்ந்திருக்கவேண்டும்; முதியவர் முன் முத்துற ஒன்றும் மொழியலாகாது; அவையில் வழுவறல் பெரிபதோரிழிவாம் ஆதலால் அங்ஙனம் யாதும் வழுவறது உணர்வுடையார் முன் விளங்கச்சொல்ல வேண்டும்; உணர்விலிகள் அவையில் ஒன்றும் உரைக்கலாகாது என இது வரை உரைத்து வந்து இறுதியாக இழிந்தார் முன் சொல்லின் அது மிக இழிவாம் எனஉறுதி பெற அறுதியிட்டு இதில் உணர்த்தி அவையறிந்து சொல்லுதலின் பெருமையை அழகுற அருளியுள்ள நயத்தை ஆய்ந்து கொள்க.

அறிய நூற் பொருள்களை அறிவில்லார் முன் சொல்லல் அறிவீனமாகுமாதலால் அறிவுடையொருவன் அங்கு யாதும் சொல்லலாகாதென்பது குறிப்பு.

அறிவிலியொருவன் மனச்செருக்குடன் தனக்கொரு கவிபுரைக்க வேண்டுமென்று ஒளவையாரிடம் உரைத்தபொழுது

பாட்டும் உரையும் பயிலாத வுன்னுடைய

ஓட்டைச் சேலியில் உகுப்பேனோ என்று அவர் உரைத்

துப்போனதும் இங்கு உணர்த்தக்கது. தாம் சொல்லுகின்ற பொருள் இனிதாய்ப் பயன்படுதற்குரியநல்லாரிடமே அறிவுடை யார் ஶாமச் சொல்லவேண்டும் என்பது கருத்து.

உயர்ந்த நூற் பொருள்களை இழிந்தாரிடம் சொல்லின் அவை ஒருபயனுமுறாது வறிதே அழிவுறும் என்பது இதில் உணர்த்தப்பட்டது. இவ்வுண்மை ததீசிபால் உணரப்படும்.

கதை.

பேராளாளராய் ததீசி முனிவர் தக்கனுடைய யாகசாலையில் புரூத்து அவன் செயல் இயல்களை நோக்கி வருந்தி இறைவனை இகழ்ந்து நீ இது செய்தல் தீதாம் என ஏதுக்கள் பல எடுத்துக் காட்டி இதமுறச் சொல்லினார். விதிமுறை நின்று செய்தலை என்றும் மதியுடைமையாகும்; மற்றவெல்லாம் பழிபும் பாவமும் வருதற்கு வழிதேடியபடியாம் என வற்புறுத்தினார்.

விதுவணி சடையானன்றி வேள்விநீ இயற்றுஞ் செய்கை முதமலர் குழலிற் குட்டி வனமுலை யாரம் பூட்டிக் கதிர்மணிக் கலாபஞ் சாத்திக் கன்னிகை யொருத்திதன்னைப் புதுமணக் கொழுநி னின்றிப் புரிமணக் கோலம் போலும். என இன்னவாறு பல வையாக இவர் உணர்வுற உரைத்தும் ஒன்றும் உணராதவனுய் அவன் உளஞ் செருக்கி நின்றான். அவ்வளவோடு அமையாமல் இவர் உரைத்தவற்றையெல்லாம் இழித்துத் தள்ளி இவரையும் மிகப்பழித்துக்கூறினான்.

யொழிந்தினிது நாரினும் பூமிசைதல் செல்லா

திழிந்தவை காமுறுடம் ஈப்போல்—இழிந்தவை

தாங்கலந்த நெஞ்சினுர்க் கென்னாகுந் தக்கார் வாய்த்

தேன்கலந்த தேற்றச்சொற் றேர்வு. என்னும்

உண்மையை அன்று அவன் தேற்றி நின்றான். உறுதிநருவதாய் உயர்ந்த உண்மைப்பொருளை உருகி மொழிந்தும் ஒரு பயனுமின்றி வறிதே பிழிந்ததே என்று இவர் வருந்தி யெழுந்த வைது போயினார். தம்மையொத்த அறிவுடையாரெல்லாரும் அக மகிழ்ந்து கேட்டு அனுபவிக்கத்தக்க அவரது பொருளுரை இன மில்லாத அவனிடத்தில் இழிந்து தொலைந்ததேயென அனைவரும்

எண்ணி இரங்கினார். தங்கணத்தர் அல்லார் முற் கோட்டி  
கொளல், அங்கணத்துள் அமிழ்தை உகுத்ததுபோலாம் என்னும்  
உண்மையை உலகம் அன்று அவனிடம் உணர்ந்து நின்றது.

அருளின் அறமுடைக்கும் அன்புடையார் வாய்ச்சொற்  
பொருளாகக் கொள்வர் புலவர்—பொருள்எல்லா  
ஏழையதனை யிகழ்ந்துரைக்கும் பாற்கூழை  
மூழை சுவையுணரா தாங்கு. (நாலடியார்).

நல்லமீர்தை வெம்பிணத்தின் நாலிலிடல் போலாமே  
புல்லரிடஞ் சொல்லல் பொருள்.

இழிந்தார் முன் உயர்ந்தார் யாதுஞ் சொல்லலாகாதென்பது  
இதனால் கூறப்பட்டது.

இவ் அதிகாரத்தின் தொகைப்பொருள்.

சொற்களின் திறங்களை வழுவுற அறந்த தூய்மையினை  
புடையவர் அவையிலொன்று சொல்லுங்கால் அதன் நிலையினை  
யறிந்து ஆராய்ந்து சொல்லவேண்டும். தனக்குரிய சமயமறிந்து  
இனிதுறச் சொல்லுவானே அங்கு உயர்வினை யடைவான்.  
எவ்வளவு கல்விபுடையனாயினும் அவையறியாணியின் அவன்  
நவைபுறுவான். சிறந்த அறிஞரும் விபந்து நோக்குமாறு அவர்  
முன் திகழ்ந்து நிற்கவேண்டும்; அறிவினிகள் கூட்டத்தில் அறி  
வுடையொருவன் புகுவனாயின் யாதுந் தெரியாதவன் போலவே  
அங்கு அவன் அமர்ந்திருக்கவேண்டும். முதியோர் முன் எதனை  
யும் முந்தாற மொழியலாகாது. அவையின்கண் வழுவுறுதல்  
பெரியதோர் அஃமதிப்பாகும். வல்லாரைவயிற் சொல்லுதலே  
ஒருவன் கல்விக்கு விளக்கமாம். உணர்வுடையார் முன் உரை  
யாடலே ஒருவனுக்கு உயர்நலமாகும். நல்லவையுட் சொல்ல  
வல்லவர் புல்லாவையிற் பொச்சாந்துஞ் சொல்லலாகாது.  
உயர்ந்த நூற்பொருளை இழிந்தார் முன் சொல்லுதல் சிறந்த  
தெள்ளியறிதக் கழிந்த சேற்றில் கிந்தியதுபோலாம்; ஆகலால்  
அவையினை யறிந்தே பாண்டும் பேசவேண்டும்.

எஉ-வது அவையறிதல் முற்றிற்று.

## 73-ம் அதிகாரம் அவையஞ்சாமை.

அஃதாவது அவைக்கு அஞ்சாமல் நின்று உள்ளியதை உறுதிபெற வுரைத்தல். அனைபறிதல், ஆராய்ந்த கல்வி முதலிய உயர் நலங்களைல்லாம் ஒருங்கே யுடையாராயினும் ஒன்று சொல்லப் புகுங்கால் உள்ளத்தில் அச்சங் கொள்வராயின் அவையனைத்தும் பேடிமை வாய்போல் பிழைபடும்; பட்டவே பட்டபாடெல்லாம் பாழாய்விடும் ஆதலின் அங்ஙனம் பாழ்போகாதபடி அவையின் அஞ்சாமல் நின்று பேசவேண்டும் என்று இதில் அருளுகின்றார் ஆதலால் அவையறிதலின்பின் இது வைக்கப்பட்டது.

721 அன்றுமுது கண்ணர் அனுமார் அவையறிந்தேன்

குன்றமற் சொன்னார் குமரேசா—நின்று

வகையறிந்து வல்லவை வாய்சேரார் சொல்லின்

தொகையறிந்த தூய்மை யவர்.

(க)

இ-ள்.

குமரேசா! முதுகண்ணரும் அனுமாரும் அவையின் வகையினை யறிந்து யாதுஞ் சோர்வின்றித் தாமதந்ததை ஏன் துணிந்து சொன்னார் எனின், சொல்லின் தொகையறிந்த தூய்மையவர், வகை அறிந்து வல்லவை வாய்சேரார் என்க.

அன்று என்றது நலங்கள்ளி அவையிருந்தபொழுதையும் விபீடணன் அடைக்கலை புகவந்த காலத்தையும் என்க. அவையிலிருந்தவர் முன் கிளர்ந்து கூறிய வகைகளையெல்லாம் வழுவற வுணர்ந்துகொண்டு தாம் கருதியதைச் சிறிதும் சோர்வின்றித் துணிவுறக் கூறினார் ஆதலால் அவையறிந்து குன்றமல் சொன்னார் என்றும். நின்று = எதிருற நின்று.

இஃது அவைக்கு அஞ்சாமல் நின்று கருதியதைத் தெளிவுறச் சொல்லவேண்டுமென்று கூறுகின்றது.

அறிந்த தூய்மையவர் சேரார் என்றதனால் சோர்வாரின் இழிந்த தன்மை விளங்கி நின்றது.

வகை அறிந்து = அவையின் வகைகளை யறிந்து; என்றது நல்லவை, புல்லவை என்னும் சபையின் விதங்களை அறிந்தென்ற

வாறு. தாம் சொல்லப் போகின்ற பொருளின் கூறுபாடுகளை உணர்ந்து எனவுமாம். வாய்சோரார் = வாய்வழுவார்; அங்கா வது அச்சத்தால் சோர்வுபடச் சொல்லார் என்றவாறு.

வல்லவை என்றது தாம் கற்றுத் தெளிந்த நூற்பொருள்களை. வன்மை பயிற்சியின் திண்மைதோன்ற நின்றது. இது யலவீன்பாற் குறிப்பு வினையாலணையும் பெயர். வகையறியார் வல்லனாகும் இஃது என்று மேல்வந்துள்ளதை இஃது எதிர்நோக்கிச் சிற்றற்காண்க. இனி, வல் அவை எனப் பிரித்து வல்ல அவை என்று கொண்டால் ஏழாம் வேற்றுமையுருபை இறுதியில் இணைத்துக்கொள்க.

முன் அதிகாரத்தின் முதற்குறளில் சொல்லின் தொகையறிந்த நூய்மைபவர் எனச் சொன்ன தொடரையே இங் அதிகாரத்தின் தொடக்கத்தில் தொடரவைத்தது அவையறிந்து சொல்லுதற்குரிபாரே அஞ்சாதவராய் அமைதல்வேண்டும் அறிவில்லார் அங்ஙனம் அமைவதால் பயனில்லை என்பது அறிவித்தற்கென்க.

சொற்களின் தொகையினையறிந்த நூய்மையினையுடையவர் அவைகளின் வகையினையறிந்து தாம் தெளிந்த நூற்பொருள்களை வல்ல அவைக்கண் சொல்லுங்கால் அச்சத்தால்வழுப்படச் சொல்லார் என்பதாம்.

எவ்வளவு கல்வியுடையனாயினும் அவைக்கு அஞ்சவனாயின் அவன் அங்கு வழுப்பட்டு இழுக்கடைவதைலால் அவ்இழுக்குடை அச்சத்தை எய்தாகாழித்து உறுதிபெற நின்று உரையாட வேண்டும் என்றவாறு.

அவைக்கு அஞ்சாமல் நின்று சொல்லாடுகலே ஒருவனுடைய அறிவுடைமைக்குப்பயனாம் என்பது கருத்து.

அவையிலெழுந்து அறிவுடையார் பேசங்கால் அஞ்சாது நின்று தெளிவுறச்சொல்வர் என்பது இதில் உணர்த்தப்பட்டது. இவ்வுண்மை முதுகண்ணன் சாத்தனார்பாலும், அனுமான் கண்ணும் உணரப்படும்.



கதை.

முதுகண்ணன்சாத்தனார் என்பவர் உறையூரிலிருந்து அரசு புரிந்த சோழன் நலங்கள்ளி என்பவனுக்கு உசாத்துணைவராகவும் உயிர்த்தோழராகவும் அமைத்திருந்தார். இவர் நுண்ணறிவோடு தண்ணளியுமுடையவர். ஆலத்தூர்கிழார், கோலூர் கிழார் முதலிய பெரும் புலன்களும் உவந்து போற்றும்படி குண நலங்களால் இவர் உயர்ந்திருந்தார். உள்ளிப்பதைபுள்ளியாங்கு முடிக்கும் ஸுண்ணையும் உரைவன்மைபுமுடையவர். நெறி சிறிதும் வழுவாத கீராய இவர் உறையூரிலிருந்து அரசனுக்கு உறுதிகள் பல உரைத்து வந்தார். அம்மன்னனும் அருங்கலை வினோதகுதலால் பெரும்புலவர்கள் பலரையும் அழைத்து வைத்து அவை கூட்டி அறிவுரைகளைச் செவிமடுத்து வந்தான். அவ் வல்லவையில் இவர்பாடும் அஞ்சாமல் நின்று எல்லாரும் மகிழ்ந்து கொள்ளுமாறு சொல்லாடி நின்றார். கொடுமைபும் வஞ்சனைபுமுடைய சிற்றினத்தார் சிலர் அரசுனையடுத்துத்தமது புன்மைபயப்புதுத்த முயன்றார்; அதனைக்குறிப்பாலுணர்ந்துகொண்ட இவர், “கொடியோர்த் தெறுதலுஞ் செவ்வியோர்க் களித்தலும், ஓடியாமுறையின் மடிவிலையாகி, நல்லதன் நலனும் தீயதன் தீமையும், இல்லையென்போர்க்கு இனனாகிலியர்;” என அம்மன்னனுக்கு எடுத்துமொழிந்தார். இங்ஙனமே அவைகளிலும் தனிபிடத்திலும் அமயமறிந்து உணர்வுரைகளை உறுதி பெற வுணர்த்தி அரசுக்கு உயிர்த்துணைவராய் நின்றார். தாம் கருதியதை வழுவறமல் தெளிவுபெறச் சொல்லுவதில் சிறந்தவரென்று அக்காலத்திருந்த அனைவரும் இவரை அன்புடன் பேர்ற்றினார். சொல்லின் தொகையறிந்த தூய்மையவர், வகையறிந்து வல்லவை வாய் சேரார் என்னும் உண்மைக்கு மிகவும் உரியவராகி இவர் உயர்ந்திருந்தார்.

சேற்றுவளர் தாமரை பயந்த ஓண் கேழ்  
தூற்றத்தழ் அலரின் சிரைகண் டன்ன  
வேற்றுமையில்லா விழுத்திணைப் பிறந்து  
வீற்றிருந் தோரை பெண்ணுங்காலை  
உரையும் பாட்டும் உடையோர் சிலரே  
மரையிலே போல மாய்ந்திசினோர் பலரே  
புலவர் பாடும் புகழுடையோர் விசம்பின்.

வல்ல நேவா வான ஓர் தி

எய்துப என்பதஞ் செய்வீனை முடித்தெனக்

சேட்ப லெந்தை சேட் சென்னி நலங்கிள்ளி

தேய்த லுண்மையும் பெருக லுண்மையும்

மாய்த லுண்மையும் பிறத்த லுண்மையும்

அறியா தோரையும் அறியக் காட்டித்

திங்கட் புத்தேள் திரிதரும் உலகத்து

வல்லா ராயினும் வல்லுராயினும்

வருந்தி வந்தோர் மருங்கு நோக்கி

அருள வல்ல யாகு மதி அருளிலர்

கோடாமை வல்ல ராகுக

கெடாத துப்பினின் பகையெதிர்ந் தோரே. (புறம்)

இது நலங்கிள்ளியை நோக்கி நமது முதுகண்ணர் உரைத் தது. எந்தை, சேட் சென்னி, நலங்கிள்ளி, என்று மன்னனைத்தம் முகம்நோக்க விளித்துச் சந்திரனது வளர்தல் குறைதல் முதலிய வற்றை யெடுத்துக்காட்டி உலகின் நிலைமையை உணர்த்தி உள்ள பொழுதே அருளுடையனாய் நின்று எல்லார்க்கும் உதவ வேண் டும்; அதுவே வெற்றி முதலிய எல்லா நலங்களையும் உனக்குக் கொடுக்கும் என இதில் இவர் கூறியிருக்கும் சீரினைக்கூர்ந்து ணர்ந்துகொள்க. இவரது கலைத்தெளிவும் மனத்துணியும் தூய் மையும் அவை அஞ்சாத நேர்மையும் வகையறவும் வல்லவை வாய் சோரா மாண்பும் பிறவும் இதனால் இனிது புலனும்.

## கதை 2.

இராமரிடம் அடைக்கலம் புகுந்து அமர்ந்துகொள்ள விழைந்து விபீடணன் வந்து அடைந்தபொழுது அவனைச்சேர்த் துக்கொள்வதைக் குறித்துத் தந்திரமாக அவர் ஓர் மந்திராலோ சனை செய்தார். சுக்கிரீவன் சாம்பவன் நீலன் குமுதன் முதலிய அமைச்சர்களனைவரும் ஏதுக்கள் பல எடுத்துக்காட்டி அவனைச் சேர்த்துக்கொள்ளலாகாதென உறுதிபெற முடிவு செய்துரைத் தார். அவருரைகளையெல்லாம் கேட்டுணர்ந்தபின் இறுதியாக

இராமர் அனுமானை நோக்கினார். அந்நோக்கின் அருமையை இதனடியில் வருங்கம்பன் வாக்கில் நோக்கிக் கொள்க.

உறுபொருள் யாவரும் ஒன்றக் கூறினார்  
செறி பொருங் கேள்வியாய் கருத்தென்? செப்பென  
செறிதரு மாருதி என்னு நேரிலா  
அறிவனை நோக்கினான் அறிவின் மேலுளான்.

இங்ஙனம் நோக்கியவுடனே அனுமன் விகயத்தோடே  
மூத்து தன் அறிவின் பெருமை தோன்ற

எத்தனையுளர் தெரிந் தெண்ண வேயந்தவர்  
அத்தனைவரு மொரு பொருளை யன்றென  
உத்தமது தெரிந் துணர வோதினார்  
வித்தக இனிச்சில விளம்ப வேண்டுமோ, என அவையுடக்க  
மாகச் சிலமொழிகள் அழகுறக்கூறிவிட்டுத்தான் கருதியுள்ளதை  
உறுதியுற உரைக்கத்துணிந்தான். பருவபுருவங்களில் தன்னினுஞ்  
சிறந்த சுக்கிரீவன் முகலியோர் துணித்துரைத்துள்ள ஒரு காரி  
யத்தைக்குறித்துத் தான் மாறுபடவுரைக்குமாறு நேர்த்திருந்தும்  
சிறிதும் அஞ்சாமல் நின்ற நீதிமுறைகள் பல எதுவோடு எடுத்துக்  
காட்டி விபீடணனைச் சேர்த்துக்கொள்ளவேவேண்டும் எனத்தெ  
ளிவுறக்கூறினான். உண்மையை உய்த்துணர்ந்து கொள்ளுமாறு  
இவன் அன்று உரைத்தவற்றை இராமர் உவந்துகேட்டு மிகவியந்து  
போற்றி விபீடணனை நயந்து தழுவி நட்புக்கொண்டார். வல்லு  
கர்பலர் குழுமிய அந்நல்லவையில் வாய்சேரராதுநின்று அன்று  
இவன் சொல்லிய திறத்தை எல்லாரும் துதித்து மகிழ்ந்தார்.  
வகையறிந்து வல்லவை வாய்சேரார் சொல்லின் தொகையறிந்த  
தூய்மைபவர் என்னும் உண்மையை உலகம் அறிப அன்று இவ  
னும் உணர்த்தி நின்றான். வழுவாது சொல்லிய இவனது தெளி  
வுரையின் அழகையும் துணியையும் உணர்வையும் விபீடணன்  
டைக்கலப்படலத்தில் காண்க.

கற்றணர்ந்தார் என்றுங் கலங்கார் அவையினின்று  
சோற்றருங்காற் சோமார் துறை.

அவையஞ்சாது கூறவல்லவரே அறிவோராவர் என்பது  
இதனால் கூறப்பட்டது.

722 தண்டா நுபர்காஸி தாசரேன் கற்றவருட்  
கொண்டாட நின்றார் குமரேசா—மண்டின்று  
கற்றருட் கற்ற ரொனப்படுவர் கற்றார்முற்  
கற்ற செலச்சொல்லு வார். (உ).

இ—ள்.

குமரேசா! அவையஞ்சாத காளிதாசர் ஏன் எல்லாரி  
னும் நன்கு கற்றார் என்று சொல்ல நின்றார் எனின், கற்றருள்  
கற்றார் எனப்படுவர் கற்றார்முன் கற்ற செலச்சொல்லுவார் என்க.

தண்டார் என அடைகொடுத்தது அவரது அரசபேரக நிலை  
யின் இயல்பு கருதி என்க. தார் = மாலை. புலமையில் மிக உயர்ந்து  
நின்றாராதலால் உயர் என்னும் அடை அவர்பெயர்முன் உறைந்து  
நின்றது. பாணன் பட்டி மாகன் முதலிய பெரும் புலவர்களெவரி  
னும் இவர் பெரிதாக மதிக்கப்பட்டு எல்லாரானும் போற்ற நின்  
றாராதலால் கற்றவருட்கொண்டாட நின்றார் என்றும்.

இஃது அவையஞ்சாது சொல்வார் அடையும் பயன் கூறு  
கின்றது.

கற்ற = தாம்கற்றவற்றை. என்றது நூற்பொருள்களை. இது  
வினையாலணைந்த பெயர் என்க. செலச் சொல்லுவார் என்றது  
கேட்பவருளங்கொளச் சொல்ல வல்லவர். என்றவாறு.

மேல், அவையஞ்சாது சொல்ல வல்லவரே கல்விபாளர் என்  
றார்; இதில், அவரே கற்றவரெவரினும் மிக்கவாக்ககருதப்படுவர்  
என்கின்றார்.

கற்றார் குழுவிய அவையின்கண் தாம்கற்றவற்றை அவர்  
மனங்கொள்ளும் வகை அஞ்சாது சொல்ல வல்லவா கற்றார் எல்லா  
ரினும் மிக்கவும் நன்கு கற்றவரென்று உலகத்தாராற் சிறப்பித்  
துச்சொல்லப்படுவர் என்பதாம்.

அவையஞ்சாதுகின்று அறிஞர் முன் அழகுற ஒருவன்  
சொல்லுவனாயின் வெளியே வந்து ஒளியோடு திகழும் முத்தைப்  
போல் அவன் உயர்ந்து விளங்குவன்; அங்ஙனம் விளங்கவே  
உலகமெல்லாம் கண்டு அவனை உவந்து கொண்டாடும் ஆதலால்  
செலச்சொல்லுவார் கற்றருட் கற்றார் எனப்படுவர் என்றார்.

ஒள்ளிய முத்தேயபாயினும் சிப்பிக்குள் ஒடுக்கக் கிடக்குமா யின் அது ஒரு மதிப்புக்கொள்ளாததுபோல் தெள்ளிய கல்வி யுடையராயினும் அவையச்சம் என்னும் நவையுட்டு ஒன்றும் சொல்லமாட்டாது ஒழிந்துபோவாயின் யாகொரு நலமுங் கொள்ளாமல் அவர் மிக இழிந்தவாவர் என்க.

உளமறிந்ததைக்களனஞ்சாது சொல்வோர் உடுக்கணத்துள் உவாமதிபோல் உலகம் போற்ற ஒளிபெற்று விளங்குவர் என்பது கருத்து.

அவையஞ்சாமல் சொல்ல வல்லவர் கல்வியாளரெல்லாருள் றும் சிறந்தவராக உயர்ந்து திகழ்வர் என்பது இதில் உணர்த்தப் பட்டது. இவ்வுண்மை காளிதாசர்பால் உணரப்படும்.

### கதை.

காளிதாசர் என்பவர் போசராசனுடைய சபையில் தலைமைப் புலவராய் நிலவியிருந்தவர். காளிதேவியின் வரலக்தரல் கலைகலம் பெற்றவராதலால் காளிதாசர் என இவர் பெயர்பெற்றுநின்றார். இவர் மிக்க துண்மதியாளர். வடமொழிவாணர்களுள் இவர் மிகவும் வல்லவர். எவரும் விபந்துகொள்ளுமாறு சிறந்த கவிதை விரைந்து பாடுவதில் இவருக்கு நிகரானவர் எங்கும் இவர் என இவர் நின்று நிலவினார். இவரது கவித்திறத்தையும் மதித்திறத்தை யுங்கண்டு போசன் பெருங்களிகொண்டு என்றும் இணைபிரியாது இவரோடு இன்புற்றிருந்தான். நுண்ணுணர்வினாரோடு கூடி நுகர்வுடைமை, விண்ணுலகே யொக்கும் விழுமீற்றால் என்னும் உண்மையை அம்மன்னன் இவர் முன்னிலையில் உணர்ந்து மகிழ்ந் தான். அவன் உளத்தில் குறித்ததை வாய்திறந்து கூறாமலே குறிப்பானோர்ந்து கவியில் இவர் உரைத்துவந்தார். அருங்கலை வினோதனாய் அவன் இப்பெரும் புலவரோடு அமர்ந்து புலமையின்பத்தை நுகர்ந்து வருங்கால் இடையிடையே இவரிடமிருந்து எழுந்த கவிகள் பல தான்செய்ததொரு காவியத்தை மாகன் என்னுங்கவி அரச சபையில் அரங்கேற்றிவருங்கால் ஒருதொடரில் ஒற்றெழுத்து மிகையாயிருத்தலைக்கேட்ட இவர் அது பொழுது

தமக்கு வெற்றிமையித்துக்கொடுத்துக்கொண்டிருந்தவனை நோக்கிச் சன்னம் அதிகம் சன்றார். அங்கிருந்த துண்ணறிவாளராய் அனைவரும் இவரது துழைபுலனைநோக்கி வியந்தார். அரசவையிலிருந்த தண்டி பாணன் பவபூதி பிலகணன் முதலிய பெரும் புலவர்களும் இவரது அரும்புலமையை வியந்து இவர்பால் அன்பு செய்துவந்தார். மறுபுறத்தினின்று மாறுகொண்டு வந்தவரெவராயினும் அவர் தம் வீது அடங்கவென்று இவரொருவரே விளங்கி நின்றார் ஆதலால் அவரெவரினும் இவரையே திலகமாக உலகம் உணர்ந்து புகழ்ந்தது. இவரது உயர்புகழ் எங்கும் ஒங்கி நிலவப் பிறபுலவர்களெல்லாம் ஒடுங்கியிருந்தார்.

கற்றவர்கள் பலகோடி காசினியில் இருந்திடும் காளிதாசன் யேற்புபேயர் யார்பெற்றிப் பெருவானில் உறுமீன்கள் பெரிதாஓங்கி உற்றிடிலும் ஒளிர்மதிபோல் உயர்புகழை யுறுங்கொல்லோ? உறதே யன்றே; என்று அக்காலத்திருந்தவரெல்லாரும் உவந்து போற்ற இவர் உயர்ந்திருந்தார். குமாரசம்பவம் இரகுவமிசம் நளோதயம் சாகுந்தலு முதலிய அரிய நூல்கள் பல வடமொழியில் அழகுற இவர் ஆக்கியுள்ளார். எவர் வந்தாலும் 'அவையஞ்சாமல்' நின்று உணர்ந்துள்ளதை உறுதிபெற உரைத்துவந்தாராதலால் கவிவர்கள் எவரினும் இவர் புவிபுகழ் நின்றார். 'கற்றாருட் கற்றொனப்படுவர் கற்றாருட் கற்ற செலச் சொல்லுவார்' என்னும் உண்மையை உலகம் இவர்பால் உணர்ந்து நின்றது.

விண்மதிபோல் ஒங்கி விளங்குவான் மேலோர்முன்  
திண்மையுறச் சொல்லுவான் தேன்.

உணர்ந்தார்முன் சொல்லவல்லவரே உயர்ந்தவராவர் என்பது இதனால் கூறப்பட்டது.

723 ஆன்றுபொரப் பல்லோர் அடர்க்கெழுந்தார் பட்டர்முன்  
குன்றினரேன் சொல்லக் குமரேசா—என்றும்  
பகையகத்துச் சாவா ரெளிய ரரியர்  
அவையகத் தஞ்சா தவர்.

(௩)

இ-ள்.

குமரேசா! பட்டரோடு சொல்லாடுதற்கு அவையின் அஞ்சி கின்றவர் பின்பு ஏன் போர்செய்யப்பொங்கி எழுந்தார் எனின், பகை அகத்துச்சாவார் எனியர்; அவை அகத்து அஞ்சாதவர் அரியர் என்க.

அன்று என்றது வீரசுந்தரன் விளங்குகின்ற காலத்தை. மாதவசூரி முதலாக எவரும் இவர்முன் நின்று வாதம் புரிய அஞ்சி மறைந்து போனாராதலால் முன்சொல்லக் குன்றினர் என்றும். என்றும் என்றது எனியர் அரியர் என்னும் உண்மையாதும் நிலைதிரியாது எக்காலத்தும் நிலைபெற்று நிற்கும் என்பதைநிலையுறுத்திநின்றது.

இஃது அவையஞ்சாமைவினது அருமை கூறுகின்றது.

பகைபகம் = பகைவர் முனைந்துபொருகின்ற இடம். என்றது போர்க்களத்தை.

சாவார் = இறப்பவர்; இது உடன்பாட்டுவினையாலணந்த பெயர். எனியர் என்றது எளிதாகக்கிடைப்பர் என்றபடி.

பகைபகம் புதுந்து சாகத்துணிவார் பலரை எளிதாகக்காணலாம்; அவையகம்புதுந்து அஞ்சாது பேசத்துணிவார் சிலரைக்காண்டலும் பெரிதும் அரிதாம் என்பார் சாவார் எனியர்; அஞ்சாதவர் அரியர் என்றார்.

மேல், அவையஞ்சாதுசொல்ல வல்லவரேகற்று ரெல்லாரினும் சிறந்தவராவர் என்றார்; அச்சொல்லாண்மை எல்லார்க்கும் எளிதில் எய்தாதென்று இதில் அதன் அருமைதோன்ற அருளுகின்றார்.

பகையிடத்து அஞ்சாதுபுதுந்து இறக்க வல்லவர் கிடைத்தற்கு எனியர்; அவையிடத்து அஞ்சாதுநின்று சொல்லவல்லவர் பெறுதற்கு மிகஅரியர் என்பதாம்.

அவையஞ்சாமையை உணர்த்தற்குப் பகையஞ்சாமையை இணைத்துக்காட்டியதென்கை பெனின், அஃது ஆண்டன்மை மிக்கதோர் அருஞ்செயல் என்பது தோன்ற என்க.

வீரர்களினும் வித்துவான்கள் தீரர்கள் எனையர்வுதோன்ற அடிகள் உணர்த்தியுள்ள ஒண்மையை இதில் ஊன்றியுணர்க.

இருபொருள்களை இங்ஙனம் இணைத்தெடுத்துக் குறிப்பினால் வேறுபாடு தான்ற ஒன்றைச்சிறப்பித்துக்கூறியதனால் இது வேற்றுமையணியெனப்படும்.

கூற்றினும் குறிப்பினும் ஒப்புடை யிருபொருள்

வேற்றுமைப் படவரின் வேற்றுமையதுவே. என்பது

இயல்விதி. பகையகத்தில் உயிர்க்கு அழிவுண்டாம்; அவையகத்தில் வருவின் மானம் அழியும்; அங்ங்யிரழிவின் துயர் பின்பு உணர்வுறுவகை ஒருபடியே முடிவாக ஒழிந்துபோம்; இஃது இறக்கும் வரையும் இழுக்கினை நினைந்து நினைந்து வருந்தச்செய்யும்; ஆகலால் அதனினும் இது, அஞ்சதற்கு ஏதுவாயிற்று என்க.

பொருள்களம் புருந்து போர்செய்ய வேண்டின் ஆயிரக்கணக்கான வீரர்கள் அஞ்சாதெழுவர்; அவைக்களம் புருந்து வருவற ஒன்று சொல்லவேண்டுமாயின் ஒருவர் இந்ருவர்கூட உறுதிகொண்டெழாமல் நீங்கள் சொல்லுங்கள்; இல்லை; நீங்கள்தாம்; உம்; என்று தத்தமக்குள்ளேயே உரையாடிப்பதுங்கி ஒதுங்குதலை அறிவுடைபுலகில் இன்றும்காணலாம். சாகத்துணிந்தாலும் துணிவர்; சபையில் பேசத்துணியார் என்றவாறு.

அவையஞ்சாது மாத்திரம் ஒருவன் சொல்ல வல்லனாயின் கூற்றொல்லாரினும் மிக்கவுங்கற்றவனாக அவன் மதிக்கப்படுவன் என்று மேலுரைத்ததைக்கேட்டு அப்படியாயின் பன்னாளுந் வருந்திக்கல்லாமலே சொல்லாடலொன்றால் அதனை எளிதில் பெற்றுவிடலாங்கொல் என ஒருவன் இனந்தெரியாமல் எண்ண அவனைநோக்கி இஃதியம்பியதாகக்காண்க.

அவையஞ்சாமல் நின்று சொல்லவல்லவர் இவ்வுலகில் மிக அரியராவர் என்பது கருத்து.

ஆர்த்தசபை நூற்றொருவர் ஆயிரத்தொன்றும் புலவர் வார்த்தை பதினா யிரத்தொருவர். என்றார் ஒளவையார்.

நூற்றுவரிற் றோன்றுந் தறுகண்ணா ருயிரவர்

ஆற்றுளித் தொக்க அவையகத்து—மாற்றந்தான்

ஒன்று கொடுக்கு மகன் தோன்றும்; என்றது தகடூர்



யாத்திரை. இதில் தறுகண் என்றது பகையஞ்சாமைபை. அனை யஞ்சாதவர் அரியர் என்பதை இனையும் அறிவித்து நின்றான் காண்க. வக்தா சதஸஹஸ் ரேஷு என்பார் ஸடநூலாரும்.

செவகனோடு எதிர்நின்ற அலையின் சொல்லாட அஞ்சுகின்ற வர் பின்பு பெருஞ்சினங்கொண்டு பொர எழுந்ததுபோல் எவரும் அமைவாராதலால் போர்க்களத்தினும் அவைக்களம் புசுதற்கரிய தோர் பெருந்திறனுடையதென்க.

அலையஞ்சாது சொல்லுதல் செயற்குஞ்செயலாமாதலால் அசுனையுடையவர் எல்லாரானும் பெரியராகக்கருதப்படுவர் என்பது இதில் உணர்த்தப்பட்டது. இவ்வுண்மை பட்டர்பால் உணரப்படும்.

கதை.

பட்டர் என்பவர் தொண்டைமண்டலத்தினே கடாம்என்னும் ஊரிலே வேதியர்குலத்திலே பிறந்தவர். அவ்ஹூரில் அவதரித்தமை யானும் திருமாலுடைய குணங்களாகிய அமுத வெள்ளத்தில் ஆழ்ந்திருந்தமையானும் காத்காழ்வார் என்னும் பெயரோடு சிற்பெற்று நின்ற அவ்அந்தனாளரே இவர்க்குத்தந்தையராவர் இவருடைய தாயார் பெயர் ஆண்டாள் என்பது. இவரதுகாலம் சற்றேறக்குறைய இற்றைக்கு எண்ணூறு ஆண்டுகட்கு முன்னராகும். இளமையிலேயே பெரும்புலமையுடையாராய் இவர் விளங்கி யிருந்தார். பலராரும் இதியோதியுணர்ந்தவர்களும் உணரமுடியாத வேதபாகங்களை எவரும் விபக்குமாறு இவர் எளிதில் விளக்கி நின்றார். உய்த்துணர்விலும் சொல்வன்மையிலும் இவருக்குலப்பானவர் அக்காலத்தில் ஒருவரும்இல்லாந் இவர் உயர்வுற்றிருந்தார். பலபுலவர்களையும் வாழில் வென்று சர்வஞ்ஞபட்டன் என்னும் பெயருடன் விருதுபெற்றுவந்த பண்டிதனொருவனை இவர் கண்டபொழுது தெருவிவிருந்து ஒருபிடிமண்ணைக் கையிலெடுத்து மூடிக்கொண்டு கற்றது கைம்மண்ணளவு என்னும் உண்மையை உள்ளிநீ கற்றதெல்லாம் இதிலுள்ளது இஃது என்னை? என்றார். அவன்திகைத்து விழித்தான். உடனே இவர் நகைத்து விரிந்து இதுதெரியாத உனக்கு விருதும்வேண்டுமோ?

சர்வ அஞ்ஞா! என அவன் வெள்கிப்போனான். மாறுபட்டுவந்த மகவாதிகள் பலனாயும் வென்று திருவாங்கத்தையடைந்து பெரு மாள்சர்க்கியிலிருந்து நாள்தோறும் பிரசங்கஞ்செய்துவந்தார். அங்ஙனம் செய்துவருங்கால் மாதவசூரி என்னும் பெரும்புலவ னொருவன் எல்லாநாயும் வாதில்வென்று சொற்போரிற் சிறந்து நின்றான். வல்லவரெவரோனும் என்னுடன் வாதாடவரலாமென்று வளவனுதவியால் அவைகூட்டி அவன் அறைகூவினான். அவனோடு உரையாட அஞ்சி எல்லாரும் ஒடுங்கி ஒளிந்தபொழுது இவர்மாத் திரம் துணிந்தெழுந்துபோய் அவ் அவையுட்புகுந்து சொல்லாடி அவனை அடக்கிவந்தார். அவனுக்குத்துணையாகநின்ற வீரர் பல ரும் யாதும் கூறமாட்டாமல் அடங்கிநின்றார். உயிர்க்குறுதிபயக் கத்தக்க அரிய பொருள்களை யாவரும் உணருமாறு தெளிவுறச் சொல்லும இவாதுபெருமையையும், மாற்றலவைவென்று மதிப் புற்ற அருமையையும் விபந்து எங்களுக்குடிக்கரசு என வைணவ ரனைவரும் மனங்குழைந்து இவரை வாழ்த்திப்போற்றினார். பல் லாயிரவர் கூடியபெருஞ்சபையில் அஞ்சாமல் நின்று இவர் பேசி யதை ஒருநாள் நஞ்சியர் என்னும் பெரியவரொருவர் கேட்டுப் பெருமகிழ்ச்சியடைந்து பட்டர்போல் அவையஞ்சாப்பருணிதரை இனிப்பார்க்கப்படுமோ? என்று பாடிநின்றார். போர்முகத்தில் அஞ்சாதவீரர் பலிருந்தும் அவையஞ்சிநிற்ப இவர் அங்கு அஞ் சாது புக்கு வென்றமைபைக்குறித்து அனைவரும் விபந்து கொண் டாடினார். பகையகத்துச்சாவார் எளியர் அவையகத்து அஞ்சாத வர் அரியர் என்பதை உலகம்காண அன்று இவர் உணர்த்தி நின் றார். விரிவைப் பட்டர் வைபவம் என்னும் நூலில் காண்க.

வில்லெடுத்துப் போர்முனையின் மேவலெளி தாமரிதே  
சொல்லெடுத்துச் செல்லலவை சூழ்.

அவையஞ்சாதவர் இவ்வுலகில் மிக அரியராவர் என்பது இகனூல் கூறப்பட்டது.

724 திண்டோ ளிருதுபன்னன் தேர்நளன்பா லேன்கலையைக்  
கொண்டான் கொடுத்துக் குமரேசா—அண்டினின்று  
கற்றார்முற் கற்ற செலச்சொல்லித் தாங்கற்ற  
மிககாருண் மிக்க கொளல். (ச)

இ-ள்.

குமரேசா ! தான் கற்றிருந்ததை நளனுக்குச் சொல்லி அவனிடமிருந்து ஏன் இருதுபண்ணன் அசுவலித்தையை அறிந்து கொண்டான் எனின், கற்றார்புன் கற்ற செலச்சொல்லித் தாம் கற்ற மிக்காருள் மிக்க கொளல் என்க.

இது, கற்றார் ஆற்றவேண்டியகடப்பாடு கூறுகின்றது.

தின்னதோள் என்றது தன்னதோள்வலியால் பகைவர் பலரையும் அவன் வென்றுநின்றமைகருதி. தேர்நளன் என்றது தேர்தலிலும் தேரூர்தலிலும் வல்லவன் என்றவாறு. தான் கற்றிருந்த கணிதவித்தையை நளனுக்குச்சொல்லி அசுவலியம் என்னும் வித்தையை அவனிடமிருந்து அறிந்துகொண்டானதலால் கலைபைக் கொடுத்துக்கொண்டான் என்றும். அண்டிநின்று = நெருங்கி நின்று. ஆசிரியனை அடுத்திருந்து என்க.

மிக்கார் என்றது தம்மினும் கல்வியில்மிக்கவரை. தாம்கற்ற மிக்க கொளல் = தாம் கற்றவற்றினும் மிக்கபொருள்களை அடமிக் காரிடத்திருந்து உணர்ந்துகொள்க

தாம்என்றது சொல்லிக் கொளற்குவினைமுதலாய் நின்றாரை.

அவையஞ்சாது சொல்லவல்லதன்மை ஒருவனுக்கு நன்கு அமைந்திருப்பினும் பிறரொழுந்து பேசுங்கால் அங்கு அமைதியாயிருந்து அதனைச்செவிடுத்துக்கல்வியாளர் பலரோடும் பயின்று தான் பயிலாதன உளவாயின், அவரிடத்து அவற்றைஉணர்ந்து கொள்ளவேண்டும்; ஏனெனின், சிலகற்றார்க் கண்ணும் உளவாம், பலகற்றார்க்கு அச்சாணியன்னதோர் சொல் என்றபடி கல்விப் பொருள் வரம்புபடாது புதைந்துகிடக்கும் என்க.

மேல், அவையஞ்சாது சொல்லுவோர் இவ்வுலகில் மிகப் பெரியராவர் என்றார்; இதில், அவர்க்கு அறிவும் புகழும்பெருகும் என்கின்றார்.

பல துல்களையும் வழுவறக்கற்றார் முன்பு தாம் கற்றுள்ள வற்றை அவருளக்கொளச்சொல்லி அவற்றினும் மிக்கபொருள்

கலை அங்ஙனம் மிகக் கற்றரிடத்திருந்து அறிந்துகொள்ள வேண்டும் என்பதாம்.

தான் பயின்றுள்ளதைப்பிறர்க்குப்பயனுற்சொல்ல வேண்டும் என்பார் கற்ற சேலச்சோல்லி என்றும், தான்பயிலாதவற்றைப்பயின்றுள்ளவரிடம் பணிந்து உணர்ந்துகொள்ளவேண்டும் என்பார் மிக்க மிக்காருள் கொளல் என்றுங்கூறினார்.

எல்லாவற்றையும் ஒருங்கே கற்றல் ஒருவர்க்குத்தனியே இயலாததால் பூக்கள் தேரவும் போந்து தேனைப்பருகிக்கொண்டு வரும் வண்டுபோல் கல்வியுடையார் பலரிடமும்சென்று கலையைக் கற்றுவரவேண்டும் என்றவாறு.

ஆசிரியனையடுத்து எவ்வளவுதான் ஒருவன் படித்தாலும் தான்கற்றதைப்பலரோடும் பயின்று அவையஞ்சாது சொல்ல வல்லவனுக்கே கல்வி வளரும்என்க.

ஆசானுரைத்த தமைவாக் கொளினும்  
காற்கூறல்லது பற்றலனாகும். எனவும்,  
அவ்வினை பாளரொடு பயில்வகை யொருகாற்.  
செவ்விதி னுரைப்ப அவ்விரு காலும்  
மையறு புலமை மாண்புடைத்தாகும். எனவும்,  
பிறர்க்குரை யிடத்தே நூற்கனப் பாகுந்

சிறப்பட வுணருந் தெளிவி னோர்க்கே. எனவும், வருவன ஈண்டு எண்ணற்குரியன. தாம்கற்றதை அவையஞ்சாமல் நின்று சொல்லுவராயின் பின்பு அவர் கல்வியில் மிக வல்லவராவர் என்பது கருத்து.

தமக்குத் தெரிந்ததைப் பிறர்க்குத் தெளியச் சொல்லித் தெரியாததைத்தெரிந்தவரிடம் அறிந்துகொள்வோர் அறிவிற் சிறந்தவராவர் என்பது இதில்உணர்த்தப்பட்டது. இவ்வுண்மை இருதுபன்னன்பால் உணரப்படும்.

கதை.

இருதுபன்னன் என்பவன் திருவயோத்தியிலிருந்து அரசு புரிந்த சூரியகுலமன்னனாகிய அயுதாயுலினுடைய புதல்வன்.

அழகு ஆணமை அமைதி முதலிய நலங்கள்யாவும் அமையப் பெற்றவன். கணிதவித்தையில் எவருந்தனக்கு நிகரில்லாதவன். எவ்வளவு தொகையினைபுடையதாயினும் நோக்கியவுடனே அஃது இவ்வளவினதென அறுதியிட்டு உறுதிபெற உரைக்கவல்லவன். மாலினி என்னுந்தனது இனிய மனைவியோடமர்ந்து அரியபோகங்களை நுகர்ந்து சர்வகாமன் என்னும் புதல்வனப்பெற்று இசை திசை பரப்பி இவன் இனிது வாழ்ந்தான். இவன் இங்ஙனம் வாழ்ந்து வருங்கால் நளன் கலிவயத்தனாய் அசுழிந்து அடலியில லைந்து, துணைவியைப்பிரிந்து இறுதியில் இவனை வந்தடைந்தான். ஏதேனும் ஒரு தொழில்முறை செய்ய விகழந்தான்.

இருது பண்ணனைக் காண்டலும் எத்தொழில் வல்ல  
மருவு நாமமென் கூறென வாசுவன் என்பேர்  
உருவ வரம்பரித் தேரினி தூர்குவன் உப்பர்  
அருமருந்தென அடுதொழில் புரிவனென்றறந்தான். (1)

வேந்தன் அவ்வரை கேட்டலும் வியன்மணி நெடுந்தேர்  
கூந்தன் மாவுளம் அறிந்தனை குறிப்பின் ஊர்குதியேல்  
ஆய்ந்த செம்பொனோ ராயிரம் வைகலும் அளிப்பல்  
வய்ந்த என்னிரு பாகரோ டிருத்தியென் நிசைத்தான். (2)

இங்ஙனம் இவன் இசைத்தபடியே அவன் இசைந்திருந்தான். ஆண்டுகள் மூன்று கழிந்தபின் அவன் இங்கிருத்தலைச் சில இங் கிதங்களால் அறிந்து தமயந்தி அவனை அடைய விரும்பி மறுபடியும் ஓர் சுயம்வரம் என்று சொல்லிவருமாறு சூழ்ச்சியோடு தன் தந்தையாகிய வீமன் அனுப்பியதுபோல் ஒரு தூதனையனுப்ப அவன் வந்து ஒதியதைக்கேட்டவுடனே இவன் மிக மகிழ்ந்து அவள் நகரமாகிய குண்டினபுரத்துக்குச்செல்லத்துணிந்து தேர் கொண்டு வரும்படி நளனிடஞ் சொல்லினான். அவனும் அவ் வாறே கொண்டுவந்து நிறுத்த அத்தேரிலேறினான். அசுவவித்தை யில் சிறந்தவனாதலால் அவன் செலுத்திய தேர் அதிவேகமாகச் செல்லுதலை நோக்கி இவன் சிந்தை மகிழ்ந்து

கூந்தன் மாவுளம் அறிதலிற் சாலிகோத்திரனோ  
வாய்ந்த கேள்வியின் மாதலியோ அன்றிநளனும்

ஏந்தல் வேற்றுரு வெடுத்தன னேவென வெண்ணி  
வேந்தர் வேந்தனு மணிமுடி துளக்கினன் விபந்தான்.  
மேலும் விரைந்து சென்றபொழுது இவன் மேலாடை கீழே விழுந்  
தது; அதனை எடுத்துத்தருக என்று உரைக்குமுன்னரே பத்தி  
யோசனை தூரம் வந்துவிட்டதே இனிஎன் செய்வது என்று அவன்  
பகர்ந்து சென்றான். அவனது கவியீழ்த்துறையும் அற்புத ஆற்  
றலையும் கண்டு அவனிடமிருந்து அதனை உணர்ந்து கொள்ள விழை  
ந்து தன் கணிகவித்தையை அவன் கண்டு மகிழுமாறு வழி  
யிடுபடியே நின்ற ஒரு தான்றிமாத்தினைக்குறித்துக்காட்டி அதன்  
காய்கள் பதினாயிரங்கேகாடிபுள்ளன போய்ப்பயார் என்றான். அங்  
கணமே அவன் போய் எண்ணிப்பயார்த்து உண்மைபாயிருந்தலை  
யுணர்ந்து விம்மிதழுற்றான்.

இனையகிஞ்சை மற்றனைக்குநீ யளித்தனை பென்னிற்  
றுனையயப்பரி புளமுணர் கிஞ்சைபான் சொல்வன்  
வனைபொலங் கழன் மணிமுடி மன்னவென் றுரைப்ப  
அனைய கிஞ்சையை வாகுவற் களித்தன னன்றே.

தான் கற்றிருந்த கணக்கறி வித்தையை அவனுக்கு உணர்த்தி  
அவனிடமிருந்து அசுவதியம் என்னும் ஆரியவித்தையை ஆர்வத்  
தோடு இவன் உணர்ந்து கொண்டான். கற்றுமுன் கற்றசெலச்  
சொல்லித்தாம்கற்ற மிக்காருள் மிக்க கொளல் என்னும் உண்  
மையை உலகம்காண அன்று இவன் உணர்த்தி நின்றான்.

முந்தை வினைகுறுக மூவா மயல் கொண்டான்  
சுந்தை யினுங்கடுகச் சென்றதே—சந்தவிரைத்  
தார்குன்று மெல்லோதி தன்செயலைத் தன்மனத்தே  
தேர்கின்றான் ஊர்கின்ற தேர்.

(1)

மேலாடை வீழ்ந்த தெடுவென்றான் அவ்வளவில்  
காலாறு காந் நடந்ததே—தோலாமை  
மேல்கொண்டான் ஏறினா வெம்மைக் கவிச்சூதிந்  
மால்கொண்டான் கோல்கொண்ட மா.

(2)

இத்தாழ் பணையி லிருந்தான்றிக் காய்எண்ணிற்  
பத்தா யிரங்கேகாடி பாரென்ன—உய்த்ததன்பாற்

தேர்ச்சிறத்தி யெண்ணினான் தேவர் சபையடுகை  
தார்பிறத்துந் தோள்வேந்தன் தான்.

(3)

வாடிப்பார் கோடுதெய்வ இன்றேன் நெடையேற்கு  
காடுத்த சோலைக் கடனான்—தோடுத்த  
மாத்தொழிலும் இத்தொழிலும் மாற்றதியேச என்னுணர்த்தான்  
தேர்த்தொழிலின் மிக்காணச் தேர்ந்து.

(4)

இவை, புகழேந்திப்புணர் படியன். இருதுபன்னன் கற்ற  
சொல்லி, மிக்க கொண்டதும் அணன் கருதிகின்றதும் பிறவும்  
இவற்றுள்ளும் இனிதுபுலனாதல் காண்க.

அசர்போற்றபு தரபுனை யளித்தனன் அன்றோன்  
இருது பன்னனை எழுலகனார்தொழ நன்றான்  
உரைசெய் அன்னவ னும்புக முடுபதி யேசன் நன்  
மாபுளான் நளன்றன்னொடு நட்புவைகினான்.

(1)

இருக்கு நாளினின் கலிகுடிநீடுவ தேவர் விஞ்சை  
மருக்கமழந்த தார நளன்னனு மன்னனுக் குணர்த்திப்  
பொருக்கெனச் செலும் புரவியி னுனமறி விஞ்சை  
உரைக்கு மன்னவ விசைப்பனன் குணர்த்தனன்மாதோ.

(2)

(பாகவதம்)

வீரன்கை வேல்போல் விளங்கும் அவையஞ்சுந்  
நீரன் கலையின் நிலை.

அவையஞ்சாது சொல்ல வல்சைர்க்குக்கல்வி வளரும்என்பது  
இதனால் கூறப்பட்டது.

725 வென்றிப் புகழேந்தி னேத்தனையில் மாற்றமேன்  
குன்றுது தந்தான் குமரேசா—நன்றாக  
ஆற்றி னளவறிந்து கற்க அவையஞ்சா  
மாற்றங் கொடுத்தற் பொருட்டு.

(6)

இ—ள்.

குமரேசா! அரசவையில் நிகழ்ந்த வினாக்களுக்குத்  
தகுந்த விடைதந்து கல்வியிற் சிறந்தவனாகப் புகழேந்தி ஏன்

உயர்ந்து விளங்கினான் எனின், அவையஞ்சா மாற்றம் கொடுத்தற் பொருட்டு, ஆற்றின் அளவறிந்து கற்க என்க.

இஃது அவையஞ்சாது சொல்லுதலே ஒருவன் கல்விக்குப் பயனும் என்கின்றது.

சொற்போரில் எப்பொழுதும் தானே சென்றிப்பெற்று விளங்கி நின்றானாகலால் வென்றி என்னும் அடை கொடுக்கப்பட்டது. வேத்தவை = இராச்சபை. இங்குக் குமீனாத்துங்க சோழனுடைய சபையை என்க. நன்றாக என்றது அறிந்து கற்றலுக்கு அடையாக நின்றுது.

ஆற்றின் அளவு அறிந்து = நெறியின் எல்லையை யறிந்து; அஃதாவது சிறந்த அறிவும் தகுந்த சொல்வன்மையும் பொருந்து தற்குரிய வழியின் அளவினை உணர்ந்து என்றனாறு. கல்விகரையிலவாதலால் கருத்துறு நெறியைக் கடைப்பிடித்துக் கடைபோகக் கற்க எனவுமாம்.

மாற்றம் கொடுத்தற் பொருட்டு = சொல்லுதற் பொருட்டு. கேட்ட கேள்விக்கு ஏற்றபடி மறுமொழி சொல்லுதற்காக என்றவாறு. மாற்றம் = சொல்.

மேல், தான் கற்றதை அவையஞ்சாமல் நின்று பிறர்க்குச் சொல்லவேண்டும் என்றார்; இதில், அவ்வன்ம வழுவுறச் சொல்லுதலே ஒருவன் பழுதறக் கற்றதற்குப் பயனும் என்கின்றார்.

வல்லுநர் அவையில் பிறர் சொல்லுஞ் சொல்லுக்கு அஞ்சாது நின்று மறுமொழி சொல்லுதற் பொருட்டு நெறியோடு அளவுகண்டு அறிவு னூல்களை வழுவறக் கற்கவேண்டும் என்பதாம்.

அவையஞ்சாது அழகுற ஒருவன் பேசவேண்டுமாயின் அவன் யாது செய்யவேண்டும் என்று கேட்ப அவரை கோக்கி இஃது ஒதியதாகக் காண்க.

அளவறிந்து கல்லானாயின் அவன் சொல் வலியுறுது இழிவுறுமாதலால் அறிந்து கற்க என்றார். அவையஞ்சாது கூர்ந்து வாதிடக் கற்க ஒருவன் பேசவேண்டுமாயின் இலக்கண



தூல்களையும் தருக்க தூல்களையும் முறைபோடு வழுவற அனன்  
பயின்றுகொள்ளவேண்டும் என்றவாறு.

விழியில்லான் வழிநடைபோல் அளவற்றது கல்லான்  
மொழிநடை பிழைபடுமாதலால் அவையஞ்சாது சொல்வற்கு  
அளவற்றது பயின்ற அளவிறந்த கல்வி அமையவேண்டும் என்க.

நனுகியுணர்ந்த கல்லியாளனே அவையில் வழுவறச்  
சொல்ல வல்லவானவன் என்பது சுருத்து.

சிறந்த கல்விமான் எந்த அவையிலும் அஞ்சாது துணிந்து  
பேசுவன் என்பது இதில் உணர்த்தப்பட்டது. இவ்வுண்மை  
புகழேந்திரபால் உணரப்படும்.

கதை.

புகழேந்திப் புலவர் பாண்டிய மன்னனிடமிருந்து குலோத்  
தூங்க சோழனை அடைந்தபின்னர் அங்கிருந்த புலவனாகிய  
சூட்டக்கூத்தன் இவரை அடக்கிவிட விரும்பி அமரம் வாய்த்த  
போதெல்லாம் சொற்போர் விளைத்தான், அவன் கூறிவந்த  
கூற்றுக்கெல்லாம் ஏற்றபடி மாறு கூறி யாதும் அஞ்சாது இவர்  
விறகொண்டு நின்றார். ஒருநாள் இவ்விருவரும் அரசவையிலி  
ருக்கும் பொழுது பட்டத்து யானை மிகு மதங்கொண்டு காலில்  
பூட்டியிருந்த தனையினைச் சிதைத்து வெளியேறிவிட்டதென்று  
னேகமுடன் பாகர்வந்து வேந்தனிடம் உரைத்தார். உடனே  
கூத்தன்

இன்னங்கலிக் திகல் வேந்த ருண்டென்றோ  
தென்னன் தமிழ்நாட்டைச் சிறியோசென்னி  
அகளங்கா வுன்றன் அயிரா வதத்தின்  
நிகளங்கால் விட்ட நினைவு, என்றான்.

அதில்கும் மன்னனாகிய பாண்டியனை இகழ்ந்திருத்தலை யறிந்து  
அஞ்சாதெழுந்து அரசவையை நோக்கி எங்கள் அரசயானையின்  
இயல்பு கேண்மின் என இவர் எதிர்மொழி தந்து

தென்னவன் தென்னர். பெருமான் திறன் மதுரை  
மன்னவன் கோக்களிற்றின் வல்லிக்கும்—பொன்னிநர்  
டாலிக்கும் வேந்தாம் அபயன் குலமகளிர்  
தாலிக்கும் ஒன்றே தலை. என்றார். இவரது அன்புரிமை

ஆண்மை பான்மை அருங்கனிவன்மை பெருந்தன்மைகளை நோக்கி அவ்வளவனும் மகிழ்ந்தான். பின்பொருநாள் தன் மன்னன் மாத்திரம் போரில் முதுகிடாதவனென்றும், பிறரெல்லாம் புறங்காட்டி ஓடுவென்றும் பொருள்பட

வென்றி வளவன் விறல் வேந்தர் தம்பிரான்

என்றும் முதுகுக் கிடான் கவசம். என்றான்.

கூத்தனது இக் கூத்துமொழியைக் கேட்ட அப்பொழுதே இவர் துன்மம்

வெறியார் தோடைகமழும் மீனவர்கோன் கைவேல்

எறியான் புறங்கோடுக்கின் என்று. என்று தம் அரசனது வெற்றியின் மேன்மையை விளக்கியுரைத்தார். எடுத்த கவிமைய அவன் தொடுத்துப் பாடுமுன்னரே தனிச்சீரைப் பிடித்துக் கொண்டு உடனே பொருத்தமுற அடுத்துப்பாடிய இவரது அறிவின் திறத்தை வியந்து அன்றுமுதல் தன் வலப்பக்கத்தில் இவரையும், இடப்பக்கத்தில் கூத்தனையும் மன்னன் இருக்கச்செய்தான். இதனை நினைந்து நினைந்து அரசனும் இங்ஙனம் செய்தானே என்று அவன் உவகை குன்றியிருந்தான். அக்குறிப்பை ஓர்ந்து வந்த வளவன் இவ் இருவரையும் உடன் வரச்செய்து ஒருநாள் இரவு வெளியே உலாவ அதுபொழுது பணியாளன் ஒருவன் வழக்கம்போல் வந்து குடைபிடித்து நின்றான். இரவிலும் எனக்குக் குடைபிடிப்பது எதற்காக? இதற்கு ஏற்றகாரணத்தைச் சொல்லுக என முதலில் கூத்தனை நோக்கினான். அவன் ஒன்றுங்கூறமுடியாமல் நின்று விழித்தான். உடனே இவரை நோக்கினான். மன்னன் நோக்குமுன்னரே இவர் வாக்கெழுந்தது.

அண்டமீ துலவி வாழும் அருந்ததிக் கற்பா ஞன்னைக் கண்டதா லுவகை பெய்திக் கற்பழிந் திடுவன் என்றே எண்டிசை புரக்கும் வேந்தர் இரவினிற் கவிகைநீழல்

கொண்டுமா நடாத்துமாறு குலோத்துங்கா நீதிதானே.

என்று இவர் ஒதிநின்றார். இக்கவியின் ஒண்பொருளையுன்றியுணர்க. இவரது மதிதுட்பத்தையும் கற்பனைச் சுவையையும் மதித்து நோக்கி மன்னன் மகிழ்ச்சி மீக்கூர்ந்தான். இவரதுகூர்த்த

மதியையும் கூற்றையுமுணர்ந்து கூத்தனும் கூசினான். இங்ஙனமே அந்த அரச சபையில் எதிர்த்துவந்த புலவர்கட்கெல்லாம் ஏற்ற மாற்றங்கொடுத்து உலகம்போற்ற இவர் வீற்றிருந்தார். அளவறிந்து பயின்ற இவரது தெளிந்த கல்வியே அங்ஙனம் அவையஞ்சாது கூறுதற்குச் சிறந்தகாரணமாய் அமைந்து சிந்ததென அனைவரும் விபந்து நின்றார். அவையஞ்சா மாற்றம் கொடுத்தற் பொருட்டு, ஆற்றின் அளவறிந்து கற்க என்னும் உண்மைக்கு உரியராகி இவர் உயர்ந்து நின்றார். நிறைந்தகல்வியும் சிறந்த கவித் திறமும் தெளிந்த சொல்வன்மையும் இவரிடம் ஒருங்கே அமைந்திருந்தமையால் அழகிய குலமகனோடமர்ந்து இனிப புதல்வரைப் பெற்றுப் பெருஞ்செல்வத்தோடு பொருந்திவாழும் ஒரு பெருந்தகையாளன்போல் இவர் சிறந்து வாழ்ந்தார்.

கல்வியே கற்புடைப் பெண்டிர் அப்பெண்டிர்க்குச்  
செல்வப் புதல்வனே யீர்ங்கவிபாச்—சொல்வளம்  
மல்லல் வெறுக்ககயா மாணவை மண்ணுறுத்துஞ்  
செல்வமு முண்டு சிலர்க்கு. என்றது இவர்க்கே முதலுரிமையாகச்சிறந்து நின்றது.

சிலையறியான் தேவ்வர்மேற் சேர்ந்தற் றவையுட்  
கலையறியான் கூறுவறல் காண்.

தெளிந்த கல்வியே அவையஞ்சாது சொல்லற்குச்சிறந்த காரணம் என்பது இதனால் கூறப்பட்டது.

726 கற்றுமவை யஞ்சினார் காளமே கம்மெழுந்தேன்  
கொற்றமுற்று நின்றான் குமரேசா—வெற்றியுறு  
வாளொடென் வன்கண்ண ரல்லார்க்கு நூலொடென்  
நுண்ணவை யஞ்சு பவர்க்கு. (க)

இ-ள்.

குமரேசா! மற்றவரெல்லாரும் அஞ்சி இழிந்தார்; காளமேகம் ஏன் அவை அஞ்சாதெழுந்து உயர்வுற்றான் எனின்; வன்கண்ணர் அல்லார்க்கு வாளொடு என்? நுண் அவை அஞ்சுப

வர்க்கு நூலொடு என்? என்க.

இஃது அவையஞ்சுபவன் கற்றற்குரியனல்லன் என்கின்றது. அஞ்சினார் என்றது அதிமதூரகவிராயன் முதலாயினாரை. எல்லாரும் அஞ்சி அயா இவன் யாதங்கலங்காமல் எழுந்து அவையில் துணிந்துகூறச் சிறந்து நின்றான் ஆதலால் கொற்றமுற்று நின்றான் என்றும். வெற்றியுறு என்றது வாளின்மேன்மையை விளக்கின்றது.

வன்கண்ணர் அல்லார் என்றது மனவுறுதியில்லாரை. வன்கண்மை, தறுகண்மை என்பன வீரர்களுக்குரிய நெஞ்சுறுதியை உணர்த்தி வரும்.

வாளொடு என் = வாளோடு என்ன உரிமை உண்டு; ஒன்றும் இல்லை என்றவாறு. வேறுபடைக்கணங்களும் உளவாயிருப்ப வானை மாத்திரம் ஈண்டு விதந்து கூறியது நெஞ்சுறுதியோடு நேர்முகமாக. நெருங்கிவின்று பொருதற்குரிய அதன் அருமை கருதி என்க.

நுண் அவை என்றது நுண்ணறிவுடையாரது சபையை என்றவாறு. நூற்பயிற்சிக்குரியாரை உணர்த்தவந்த இதில் வாட்பயிற்சிக்குரியாரையும் உடனுணர்வைத்தது எற்றுக்கெனின். புலவனோடு வீரர்க்குமுள்ள நிறவின் மேன்மை தெளிதற்கென்க. பகையகத்துச் சாதலினும் அவையகத்துப் போதல் மிக அருமை என மேல் உரைசெய்த இயைபையும் ஈண்டு உய்த்துணர்ந்து கொள்க.

மேல், அவையஞ்சாமற் பேசுதலே ஒருவன் கற்றதற்குப் பயன் என்றார்; இதில், அதனை அஞ்சுகின்றவன் கல்லாதொழிதல் நல்லதென்கின்றார்.

மனவுறுதியில்லாதார்க்கு வாளால் பயனில்லை; அதுபோல் நுண்ணறிவுடையாரது அவையை அஞ்சுபவர்க்கு நூலாற் பயனில்லை என்பதாம்.

வாளால் பயன் கொள்ளுதற்கு வன்கண்மை இன்றியமை யாதவாறுபோல் நூலாற் பயன்கோடற்கு அவையஞ்சாமை இன்றியமையாது வேண்டும் என்றவாறு. அமார்க்களம் புகுந்து ஆண்மையோடு வெல்ல வல்லவனே வானைப் பிடித்தற்குத் தகுதி

குழியில் இந்தனமடுக்கி நெருப்பு மூட்டி கிரம்ப நெய் பெய்து  
தொரு பெரிய கொப்பரையை அதன் மேலேற்றி நெருப்பெழக்  
காய்ச்சி அதற்கு நொசு உயர்ந்த நிலையிலிட்டதெரு பாண்மே  
வீருந்துகொண்டு பக்கம் நின்று புஷவர்கள் கேட்கும் கேள்வி  
களுக்குத் தக்கவிடை தாமதமின்றித் தரவேண்டும்; அதித் தடை  
புறுவனேன் உடனே அடியில் காய்த்துகொண்டிருக்கும் கடாரத்  
தில் தன்னப்பநிவன் என்பதே; இத்தகைய கொடிய வாதத்தில்  
தலையிட அக்கிருந்த புஷவொல்லாரும் அஞ்சினார்; இவர் அதிள்  
அஞ்சாது ஏறியிருந்துகொண்டு எவர் எதுவேண்டுமாயினும் கேட்  
கலாம் என்றார். தம் மனம்போனவாறெல்லாம் ஒவ்வொருவரும்  
கேட்டார். அவற்றிற்கெல்லாம் ஏற்ற விடையை விரைந்துதந்து  
இவர் இறுமாந்திருந்தார். திருமாவையதாரம் பத்தையும் ஒரு  
வெண்பாவில் அடக்கிப் பாடும்படி அதிமதூகவி முதலில் கேட்  
டான். ஒன்று எதற்கு; பாதியில் பாடுகின்றேன் என்று

மெச்சபுகழ் வேங்கடவா வெண்பாவிற பாதியிலென்

இச்சையிலுன் சென்மம் எடுக்கவா—மச்சாகூர்

மாகோலா சிங்காவா மாராமா ராமரா

மாகோபா லாமாவா வாய், என்று பாடி முடித்தார்.

கோலா என்றது வராக அலுதாரத்தை. கோலம் = பன்றி, ராமா  
ராமா ராமா என்றது பரசராமன் தசரதராமன் பலராமன் என்ற  
வாறு. இறுதியில் மசஎன்றது குதிரைமுகத்திணையுடைய கல்கியை.  
மற்றொரு புஷவன் பாம்புக்கும் வாழைப்பழத்திற்கும் சிலேடை  
யாகப்பாடவேண்டும் என்று கேட்டான்.

நஞ்சிருக்குத் தோலுரிக்கும் நாதர்முடி மேலிருக்கும்

வெஞ்சினத்திற் பற்பட்டால் மீளாது—விஞ்சுமலர்த்

தேன்பாயுஞ் சேரலைத் திருமலைர யன்வரையிற்

பாம்பாகும் வாழைப்பழம். என்று உடனே பாடினார்.

இங்ஙனமே எடுத்தவற்றிற்கெல்லாம் ஏற்ற விடைகொடுத்து ஏறு  
போல் எதிர்த்து நின்றார். இவரது அவையஞ்சாமையையும் அறி  
வின் பெருமையையுங்கண்டு அனை வரும் வியந்து கொண்டாடினார்.  
கற்றவராய் நின்ற மற்றவரனைவரும் அஞ்சியழிந்தார். அவையஞ்

இச்சாத இவர் பெரும்புகழோடு சிறந்து விளங்கினார். நான் அவையை அஞ்சாதவரே நூலுக்குரியராவர் என்னும் உண்மையை உலகம் இவர்பால் அன்று உணர்ந்து நின்றது.

ஆசு கவியால் அகில வுலகெங்கும்  
விசு புகழ்க்காள மேகமே—பூசுரா  
விண்கொண்ட செந்தழலாய் வேகின்ற தையையோ  
மணிதின்ற பாணமென்ற வாய். (இரட்டையர்.)

இது, இவர் இறந்ததைக்கேள்விபுற்று விரைந்துவந்து சிதையில் வேகின்றதைக்கண்டபொழுது இரட்டையர்கள் கலுழ்த்து பாடியது. பாணந்தான் மணிதின்ற பாணமே என்று முன் இவர் பாடியிருந்ததை நினைந்து அவர் பரிந்திரங்கியதும் இவரது பீடுடைமையும் இதில் பிறங்குதல் காண்க.

அஞ்சாத வீரன்போல் என்றும் அவையின்கண்  
அஞ்சானே நூல்வல்லா நாம்.

அவையஞ்சுகின்றவன் கல்விக்கு உரியனல்லன் என இதனொல்கூறப் பட்டது.

727 பண்டுபல கற்றும் பவிதன் பயந்திழிவு  
கொண்டொழிந்தான் என்னே குமரேசா—மண்டு  
பகையகத்துப் பேடிகை பொன்வாள் அவையகத்  
தஞ்சு மவன்கற்ற நூல். (எ)

இ-ள்.

குமரேசா! பல நூல்களை நன்கு படித்திருந்தும் பவிதன் என்பவன் அவையஞ்சி ஏன் இழிந்துபோனான் எனின், அவை அகத்து அஞ்சமவன் கூற்ற நூல், பகையகத்துப் பேடிகை ஒள் வாள் என்க.

இஃது அவையச்சமுடையவன் கற்றகல்வி வீணும் என்கின்றது. உம்மை அவன் இழிவுகொண்டு ஒழியாமைக்குரிய ஏதுவை உணர்த்தி நின்றது. மண்டு = நெருங்கிய, பகைக்கு நெருக்கம் யானை குதிரை முதலிய சேனைத்தியக்கம்.

பகையகத்து = பகைவர் நடுவில்; பொருளதத்தில் என்பது வாறு. ஒள்வான் = ஒள்ளியவான்; ஒண்மை ஈண்டுக் கூர்மை மேலது.

அனைபஞ்சமவன்கல்லி பேடினை வாள்போல் பீடழிந்து போம் என்றதனால் அங்கனம் அஞ்சாதவன் கல்விவீரன்கைவான் போல் மேன்மை பெய்தி விளங்கி நிற்கும் என்பதாயிற்று.

போர்க்களம் அனைக்களத்துக்கும், போராடுதல் சொல்லாடு தலுக்கும், அங்கு நிற்கும் பேடி அவையின் நிற்கும் கோழைமக னுக்கும், அவன் ஈவான் இவன் கற்ற நூலுக்கும் இதில் ஒப்புற நின்றலையுத்துணர்ந்து கொள்க. அனைபச்சமுடையவனைப் பேடி யோடு ஒப்பவைத்தது அவனது கழிபேரிழிவினைக்கருதி என்க.

மேல், அவையஞ்சபவன் நூலைக்கற்களாகாதென்றார்; இதில், அனன் கற்றநூல் வீணே குற்றமுறம் என்கின்றார்.

சொல்லாடுதற்குரிய அவை நடுவே நின்று அஞ்சுகின்றவன் கற்றநூல், மல்லாடுதற்குரிய பகைநடுவே நின்ற பேடிபிடித்த கூர்வானையொக்கும் என்பதாம்.

தன்னைபுடையானுக்கு வெற்றியைக்கொடுத்தற்குரிய ஒள் வான் பேடிகைப்பட்டமையான் பீடு அழிந்ததுபோல் எல்லா மேன்மைகளையும் தன்னைபுடையானுக்கு ஈபவல்ல கல்வி கோழை மகன் வாய்ப்பட்டுக்குற்றமுறம் என்பார் அஞ்சுமவன் கற்ற நூல் பேடிகை ஒள்வான் என்றார். ஒண்மை வானின் தன்மையையு ணர்த்தி நின்றது, வாளுக்கு ஒண்மை கொடுத்ததற்கேற்ப நூலுக்கு நுண்மை நோக்கிக்கொள்க.

ஆண் தன்மைகுன்றிப் பெண்ணியல்புமிக்குள்ள வடிவினைப் பெண்பானாகக்கூறுதல் பெருவழக்காதலால் பேடி என்றார். ஆண் பால் பெண்பால் என இருபாலாகி நில்லிவரும் இம்மக்கட்பாப் பில் இத்தகையஇழி வடிவங்கள் ஒரோவழி அருகிக்காணப்படு கின்றனவாதலால் அவற்றின் மிகுதி நோக்கி ஒன்றில்வகைசெய்து கொள்ள வேண்டுமென்க.

பெண்மைவிட் டாணவா வுட்பே டாண்பால்

ஆண்மைவிட் டல்ல தவாவுவ பெண்பால்

இருமையும் அஃறிணை யன்னவுமாகும். என்பதும்காண்க.

அவையச்சமுடையவன் கற்றதால் யாதும் பயன்படாது இழிவுறும் என்பதை உணர்த்தற்குப் பேடி கைவாளை எடுத்துக் காட்டிய அடிகள் உவமையை விரித்து முடித்துக் காட்டாமல் உய்க்குணர்வு தோன்ற நூல்-வாள் என நோக்கிவிட்ட அழகை துணித்து நோக்கிக் கொள்க. இது காட்சியணியாம்.

தாளாண்மை யில்லாதான் வேளாண்மை பேடிகை, வாளாண்மை போலக்கேடும். என முன்னும் இவ்வாள் வந்திருத்தல் காண்க. வேளாண்மை வாளாண்மை நூலாண்மை என இவற்றை இனமுற வைத்ததனால் வள்ளல் வீரன் புலவன் என்னும் இவர்க்குள் மருவிநிற்குமாண்பு இனிது புலனும்.

அவையஞ்சதல் என்பது மிகவும் பழியாயதோர் இழிகுண மாதலால் அதனையறவே ஒழித்துக்கல்விமான்கள் ஆண்மையோடு நின்று சொல்லவேண்டும் என்பது கருத்து.

அரிய நூல்கள் பல பயின்றிருப்பினும் அவையஞ்சவானாயின் அவன் யாதும் பயன்படாது வறிதேயிழிவன் என்பது இதில் உணர்த்தப்பட்டது. இவ்வுண்மை பவிதன்பால் உணரப்படும்.

### கதை.

பவிதன் என்பவன் இற்றைக்கு ஆயிரத்திருநூறு ஆண்டு கட்டு முன்னர்ப் பாண்டி நாட்டிலே பிரான்மலை என்னும் நகரிலிருந்தவன். கருவி நூல்களோடு அரிய நூல்கள் பலவும் ஆய்ந்து கற்றவன். இவனது கல்வியின் பெருமையையறிந்துபலரும் இவனிடம் பயின்றனாகொள்ள விழைந்து வந்தார். புலமைமிக்க இவனிடம் அவையச்சம் என்னும் இழிவும் பொருந்தியிருந்ததாதலால் தனியே நெருங்கி வந்தவர்கட்குமட்டும் சில மொழிந்து வந்தான். ஆயினும் கல்வியில் இவனைவெல்ல வல்லார் எங்குமில்லையென்று பிறர் சொல்லி நின்றார். தனக்கு நிகரான கல்வியாளர் வேறு எவரும் இல்லை என இவனும் இறுமாந்திருந்தான். கல்வியிற்சிறந்தார் என யாரையேனும் பிறர் வியந்து கூறின் 'அவர்க்கு என்ன தெரியும்' என உடனே இவன் இகழ்ந்து விடுவான். கொழுத்த அறிவோடு இப்புழுத்த செருக்குங்கொண்டு இவன் பொங்கிவருங்



கால் பாணசூரி என்னும் பண்டிதனொருவன் பலதீடங்கட்குஞ்  
சென்று இறுதியில் மதுரையைப்படைந்து தன் அறிவு நலந்தோன்ற  
உரைசெய்து வந்தான். அவனது புலமைத்திறத்தைக்குறித்துச்  
சிலர் இவனிடஞ்சென்று உரைசெய்தபொழுது வழக்கம்போலவே  
குறும்புத்தனமாக இகழ்ந்துரைத்தான். அதனால் இருவருக்கும்  
வாதுமூட்டி. இடையிலுள்ளவர் ஓரவையைக்கூட்டிக் கல்வியறிவுக்  
கும் கல்லாவுணர்வுக்கும் உள்ளதொரு வேற்றுமையை உவமை  
வாயிலாக விசித்து உரையாட வேண்டுமென முடிவு செய்துவிட்  
டார். குறித்தகாலத்தில் பலரும் வந்து குழுமியிருந்தார். புலவரிரு  
வரும் புருந்தார். முதலில் பாணசூரி எழுந்து பண்புடனின் னு தன்  
புலமை நயந்தோன்றப்பேசினான். அதன்பின் இவன் எழுந்தான்.  
இட்டிருந்த மேடைமேல் ஏறி நின்றான். அவையைக்கண்டான்.  
அச்சம் இவனுள்ளத்தைக்கொண்டது. கால்களும் கைகளும்  
கலந்து நடுங்கின. பாவம்! ஒருசொல்லுங்கூட இவன் வாயிலி  
ருந்து நல்ல நிலைமையில் தோன்றவில்லை. இவன் நிலையினைக்கண்டு  
சிலர் நெஞ்சம் இரங்கினார். சிலர் எள்ளி நகைத்தார். அரிய நூல்  
கள் பல பயின்றிருந்தும் இவனச்சத்தால் அவையாடும் பயனு  
றாது அழிந்துபோயினவேயென அனைவரும் அகன்றுபோயினார்.  
அன்று முதல் இவன் பழி பெங்கும்பரவ இழிந்து போனான்.  
பகையாகத்துப்பேடிகை ஒள்வாள் அவையகத்து அஞ்சுமவன்  
கற்ற நூல் என்பதற்கு இவனையே சாலுங்கரியாகக்கொண்டு அனை  
வரும் சாற்றிவந்தார்.

கண்டவையை அஞ்சுவான் கல்விநலங் கைமையிடங்  
கண்டவெழி லாகுமே காண்.

அவையச்சமுடையவன் எல்லாரானும் எள்ளப்படுவான்  
என்பது இதனால் கூறப்பட்டது.

728 மாசில் சதானந்தர் மன்னவையில் நன்குசொன்னார்  
குகினரேன் மற்றோர் குமரேசா—ஆசையொடு  
பல்லவை கற்றும் பாயிலரே நல்லவையுள்  
நன்கு செலச்சொல்லா தார்.

(அ)

இ—ள்.

குமரேசா! சதானந்தர் அரசவையில் அழகுறச்சொல்லி உயர்புகழ் பெற்றார்; மற்றவர்கள் கற்றிருந்தும் உரையாமை யால் ஏன் பயனிலராயினார் எனின், நல் அவையுள் நன்கு செலச் சொல்லாதார், பல்லவை கற்றும் பயம் இவர் என்க.

இஃது அவையஞ்சிச் சொல்லாதான் கல்வி பயனின்றும் என்கின்றது. மாசு இல் என்றது மனந் தூயராய அவர் மாட்சி கருதி. மன் அவை என்றது சனகனுடைய சபையை. கோசிக முனிவர் முதலாக அனைவரும் உவந்துகொள்ளுமாறு அழகாக உரைத்தார் ஆதலால் நன்கு சொன்னார் என்றும். ஆசையொடு என்றது பருகுவன் அன்ன ஆர்வத்தனாகி என்றபடி. இது கற்ற லுக்கு அடையாய் நின்றது

பல்லவை என்றது பல நூல்களை. கற்றல் என்னும் வினை யால் இங்ஙனங் காண நின்றது. இது பன்மை என்னும் பண் படியாப் பிறந்த பலவின்பாற் பெயர்.

கற்றும் என்பதில் உம்மை சிறப்புணர்த்தி நின்றது. பயன் படுதற்குரிய தன்மையை உடைத்தாயிருந்தும் அது படாதொழிந் தமைக்கு இது பரிந்ததென்க. பயம் இவர் = உலகிற்குப் பயன் படுதலிவர். கல்வியாலாய பயன் தமக்கு இல்லாதவர் எனினுமாம்.

மேல், அவையச்சமுடையவன் கல்வி யழிவுறும் என்றார்; இதில், உலகிற்கு ஒரு பயனுமில்லாய் வறிதே அவன் ஒழிவன் என்கின்றார்.

நல்லாரிருந்த அவையின்கண் நல்ல பொருள்களை நன்றாகச் சொல்ல மாட்டாதவர், பலநூல்களைக்கற்றிருப்பினும் பயனில் லாதவரே என்பதாம்.

அரிய நூல்கள் பலவற்றையும் ஒருவன் கற்றிருப்பினும் அவையஞ்சி அறிவுடையார்முன் சொல்லானாயின் அவன் கல்வி யறிவை அறிவார் இல்லை ஆதலால் தனக்கும் பிறர்க்கும் பயன் படுதலின்றி சயாத உலோபியின் பொருள்போல் இருந்தும் இல் லாதவனாகவே இழிந்து தொலைவன் என்பார் சொல்லாதார் கற்றும்

பயம் இலரே என்றார். அவையஞ்சாது நன்கு சொல்லவல்லவனை கல்வியின் பயனைக் கைக்கொண்டவனாவன் என்றவாறு.

நல்ல கல்விமானாயினும் அவையஞ்சிச் சொல்லமாட்டானா யின் அவனை அறவே கைவிட்டு அவையஞ்சாதவனையே அமைச்சனாக அசன் அமைத்துக்கொள்ள வேண்டும் என இயலோடு பொருத்த இதனை இணைத்து நோக்கிக்கொள்க.

வல்லவரையுட்கற்றதஞ்சாது வருத்துரைத் தவருண் மிக்கான நல்லவை கேட்பார் கற்றவர்தம்முள் நன்குற மதித்திடப் படுவார் சொல்லவை யஞ்சிக் கற்றன செலுத்தாச் சோர்வினர் கற்றுங்கல்லாத புல்லிய ரிருந்தும் பொன்றினரதனாற் போற்றுக அவையஞ்சா தவரை. என்றதும் ஈண்டு எண்ணத்தக்கது.

நல்லவை வியப்ப நன்கு சொல்லுதலே ஒருவன் கல்விக்குப் பயனாம் என்பது கருத்து.

தாம் கருதியதைப் பிறர் உவந்துகொள்ளுமாறு உறுதிபெறச் சொல்லுவோரே கல்விப் பயனையடைந்து எல்லாரானும் உயர்ந்த வராகக் கருதப்படுவர் என்பது இதில் உணர்த்தப்பட்டது. இவ்வுண்மை சதானந்தர்பால் உணரப்படும்.

கதை.

சதானந்தர் என்பவர் கௌதமருடைய அருமைப் புதல்வர். வேத முதலாய கலைகள் பலவும் ஒதியுணர்ந்து நெறிவழுவாது நின்று தருமசீலை என்னுந்தம் அருமை மனைவியோடமர்ந்து அறம் பல புரிந்து சத்தியரதன் என்னும் புத்திரனைப்பெற்று இவர் சதுரடன் வாழ்ந்தார். இவரது அறிவுயர்வையும் அருள் நலங்களையும் அறிந்து மகிழ்ந்து மிதிலை மன்னனாகிய சனகன் தன்னுடனிருந்துவருமாறு வேண்ட அங்கு இவர் உறைந்து அமைச்சரிமையோடு அருமைப் புரோகிதராகவும் நின்று அரசசபையில் நாளும் இவர் ஞானபோதனைகளை நன்கு செய்துவந்தார். விசுவாமித்திரர் இராம இலக்குவர்களுடன் அங்கு வந்தார். மன்னன் அவரை மகிழ்ந்து உபசரித்து ஒரு மாளிகையில் இருக்கச் செய்தான். மறுநாள் அம்முடிவரும் அரசவையையடையத் தன் அருமைத் திருமகளாகிய சீதைக்குத் தகுதியான மணமகன் என்று இராம

னைக் கருத்திற்கொண்டு காவலன் காதலிப்ப அங்ஙனமே கருதி வந்த கோசிகர் குறிப்பறிந்து இராமனது குலமுறையையும் குண நலங்களைபும் அரசனிடம் தெளிவுறக் கூறினார். உடனே அத்திரு மணத்துக்கு உரிமையாயிருந்த வில்லைக்கொணரும்படி செய்தான். அதனைக்கண்டவுடனே, அங்கிருந்தவரெல்லாம் இந்தவில்லை வளைப் பவர் யாவர் கொல்! என்று எண்ணி ஏங்கினார். இருந்த மன்னன் குறிப்பையும், வந்த முனிவர் கருத்தையும், குறிப்பாலோர்ந்து அப்போவையில் யாதும் அஞ்சாமல் எழுந்து நின்று சேதையின் பெருமையைக்குறித்து இவர் மிகத் தெளிவாகப் பேசினார். இவர் அன்று பேசியதைக் கம்பன் அமிர்த மொழிகளால் இனிது காணலாம், சில ஈண்டுத்தந்து காட்டுதும்.

போதக மனையவன் பொலிவு நோக்கியவ்  
வேதனை தருகின்ற வில்லைநோக்கித் தன்  
மாதனை நோக்குவான் மனத்தை நோக்கிய  
கோதமன் காதலன் கூறன் மேயினான்.

(1)

குணங்களை யென் கூறுவது கொம்பினைச்சேர்ந் தவையுய்யப்  
பிணங்குவன அழகிவனைத் தவஞ்செய்து பெற்றதுகாண்  
கணங்குழையான் எழுந்ததற்பின் கதிர்வானிற் கங்கையெனும்  
அணங்குழியப் பொலிவிழந்த ஆரெடுத்தார் வேறுற்றார்.

(2)

கலித்தாணைக் கடலோடுங் கைத்தானக் களிற்றரசர்  
ஒலித்தாணை யெனவந்து மணமொழிந்தார்க் கெதிருடுத்த  
புலித்தாணைக் களிற்றுரிவைப் போர்வைவான் போர் வில்லை  
வலித்தாணை மங்கைதிரு மணத்தானென் றியாம் வலித்தோம்.

(3)

வல்வில்லுக்காற்றூர்கள் மாரவேள் வளைகருப்பின்  
மெல்வில்லுக்காற்றூராய்த் தாமெம்மை விளிகுற்றார்  
கல்வில்லோ டுலகிந்த கணங்குழையக் காதலித்துச்  
சொல்வில்லா லுலகனிப்பாய் போர்செய்யத் தொடங்கினார்.

(4)

இம்மன்னர் பெருஞ்சேனை ஈவுதனை மேற்கொண்ட  
செம்மன்னர் பொருளேபோற் புகழ்வாய்ப்பச் சிறத்தால்  
பொம்மென்ன வண்டலம்பும் புரிசூழலைக் காதலித்த  
அம்மன்னர்சேனை தமதாசைபோ லாயிற்றால்.

(5)

மற்காக்கு மணிப்புயத்து மன்னனிவன் மழவிடையோன்  
 சிற்காக்கும் வாளமருள் மெலிகின்றான் எனஇரங்கி  
 எற்காக்கு முடிவிண்ணோர் படையிந்தா ரெனவேந்தர்  
 அற்காக்கை கூகையைக் கண்டஞ்சினவா மெனகன்றான். (6)

அன்றுமத வின்றளவு மாருமிந்தச் சிலையருது  
 சென்றுமிவர் போயொளித்தார் தேர்வேந்தர் திரிந்துமிவர்  
 என்றுமினி மணமுமில் பென்றிருந்தேம் இவனேற்றின்  
 நன்றுமலர்க் குழற்சிறை நலம்பழுதா காடுகன்றான். (7)

இவற்றால் இவரது கல்வியறிவும், சொல் வன்மையும், குறிப்  
 பறித்து காலங்கருதி விருப்புறக் கூறும் விரயமும், அவையஞ்சா  
 மையும், பிறவும் இனிது தெளிவாதல் காண்க. அவையஞ்சாது  
 நின்று அன்று இவர் நன்கு சொல்லியதால் புகழும் இன்பமும்  
 பொருந்தப்பெற்றார். அஞ்சிசின்றவரெல்லாம் யாதும் பயனு  
 ருது அகன்று சென்றார். நல்லவைகள் நன்கு செலச் சொல்லு  
 வாரே கல்விப்பயனையடைந்தவராவர் என்பதை உலகம் இவர்பால்  
 உணர்ந்து சின்றுது.

நாற மலர்போல் நவையாம் அவையஞ்சிக்

கூறான் இழிந்தான் குறை.

அவையஞ்சாது சொல்லுதலே ஒருவன் கல்விக்குப் பயனாம்  
 என்பது இதனால் கூறப்பட்டது.

729 திண்டோட் குசலவரேன் சென்றவை யஞ்சாமையினால்  
 கொண்டார் உயர்வைக் குமரேசா—கண்டொன்றும்  
 கல்லா தவரிற் கடைபென்ப கற்றறிந்தும்  
 நல்லா ரவையஞ்ச வார். (கூ)

இ—ள்.

குமரேசா! குசலவர் ஏன் அவையஞ்சாது நின்று தாம்  
 கற்றதை உரை செய்தார் எனின், கற்று அறிந்தும் நல்லார் அவை  
 யஞ்சுவார், கல்லாதவரின் கடை என்ப என்க.

இஃது அவைக்கு அஞ்சுமனன் கல்லாதொழிதலே நல்ல  
 தென்கின்றது. தின்மை அவாது ஆண்மை அஞ்சாமையைக்

சூறித்து நின்றது. டருவத்திச்சிறியவராயிருந்தம் அவையஞ்சாது கூறிய அப்பெருமையை விபந்து எல்லாரும் புகழ்த்து போற்றினு ராதலால் அஞ்சாமையினால் உயர்வைக் கொண்டார் என்றும், கண்டு ஒன்றும் என்றது தன்னைபுடையானுக்குப் பொருளின் பங்களைப்பயந்து எல்லா நலங்களைபும் கல்விபொருந்த வைக்கு மென்பதை நேரில் அறிந்திருந்தும் யாதும் என்றவாறு. இது கல்லாது கழிக்கும் அவாது குருட்டுத்தன்மையைக் குறித்திங்கிய தென்க, கண்டும் ஒன்றும் என்று கொண்டு காண்க.

அஞ்சுவார் கடை என்றதனால் அஞ்சாதார் தலை என்பதா யிற்று. உயர்தினை விசுதிக்கொடாது கடை எனத்தள்ளியிட்டது அவாது இழிவினை உள்ளி என்க. தம் கூற்றாக இல்லாமல் என்ப எனப்பொதுவாக உலகின்மேல் வைத்துச்சொல்லியது அவையச் சம் எல்லாரானும் என்றும் இழிக்கப்பட்டுள்ளமை தோன்றஎன்க.

கல்லாதவரின் = கல்வியற்றவில்லாதவரினும். இன்உருபு எல் லைப்பொருளது. கடை என்றது = கடையார் என்றவாறு.

கீழ்மையைக்குறித்து வரும் கடைஎன்னும் பண்புப்பெயர் அதனைபுடையாரை உணர்த்தி நின்றலால் இது பண்பாகுபெயர். கற்றறிந்தும் என்பதினுள்ள உம்மை சிறப்போடு அஞ்சாமைக் குறிமையையுந்கொரித்து நின்றது. கற்றறிந்தார் தலையாயர் என்று போற்றத்தக்கவராயிருந்தும் அவரைக்கடையொனக்கருத வைத் த இதனால் இவ் அவையச்சத்தின் பேரிழிவு இனிது தெளிவாம்.

மேல், அவையஞ்சவனாயின் அவன் கல்வியற்றவால் யாதும் பயனில்லை என்றார்; இதில், கல்லாதவரினும் அவன் கடையனே யாவன் என்கின்றார்.

பலநூல்களைக்கற்று அவற்றின் பயனை நன்கு அறிந்திருந்தும் கல்லாரிருந்த அவையினையஞ்சி ஆண்டுச்சொல்லாதவரைக்கல்லாத வரினும் கடையர் என்று உலகத்தார் சொல்லுவர் என்பதாம்.

மொழிவ துணராதார் முன்னிருந்து காய்வார்

படிது பலவுரைப்பார் பல்கால் நகுவார்

திரிதரு நெஞ்சத்தார் தீயவை யோர்ப்பார்

கடியப்பட்டார் அவையின் கண். என்றபடி இத்தகைய

பல்லிருந்த இடம் அவையென்று போற்றப்படாதாதலால் நல்லாரைவ என்றார். இதனால் அவையின் இயல்பும் அதற்குரியாரும் அறியப்பட்டமை காண்க.

பலநூல்களையும் பழுத்தக்கற்றிருப்பினும் அவையஞ்சிச் சொல்லாதவர், புகழ்பொருள் புண்ணிய முதலிய யாவும் பொருந்தாதவராய்க்கல்வியை வந்ததிக்கற்ற துன்பமொன்றையே பொருந்தி நிற்பர்; கல்லாதவர்க்கு அக்துண்பம் யாதும் இல்லை யாதலால் அதனை நோக்கி அவரினும் இவர் இழிந்தவரென்றார். கல்லாதவர் கடையர் என்பது எல்லார்க்குந்தெரியுமாதலால் அவரைத்தெரிந்துக்காட்டி இஃதுணர்த்திய நயத்தைத்தெளிந்து காண்க. ஒன்று இல்லாதார் செத்த பிணத்திற்குடை என்பதுபோல் இது நின்று தென்க.

நல்லவன் வறியனாதலும், தீயவன் செல்வனாதலும், கல்லாதவன் வல்லாய் நிறத்தலும், கற்றவன் அவையஞ்சிச்சொல்லாதொழிதலும் இவ்வுலகில் எல்லார்க்கும் துன்பமாமாதலால் கற்றறிந்தும் சொல்லார் கடையரெனக் கடுப்போடு ஈண்டுக் கருத்கின்றார்.

அவையஞ்சி மெய்விதிர்ப்பார் கல்விபும் கல்லார்  
அவையஞ்சா ஆகுலச்சொல்லும்—நவையஞ்சி  
யித்துண்ணார் செல்வமும் நல்குந்தார் இன்னலமும்  
பூத்தலிற் பூவாமை நன்று. இஃது ஈண்டுச்சிந்திக்கத்தக்கது. கல்விமான் அவையஞ்சாமல் சொல்ல வேண்டும் அஃதில்லையாயின் அவன் கல்லாதொழிதலே நல்லதென்பது கருத்து.

அவையச்சமில்லாமல் சொல்ல வல்லவரே தாம்கற்ற பயனைப் பெற்று எல்லாரானுஞ் சிறந்தவராகக் கருதப்பெறுவர் என்பது இதில் உணர்த்தப்பட்டது. இவ்வுண்மை குசலவர்பால் உணரப்படும்.

கதை.

குசலவரென்பவர் தசாதராமருடைய அருமைப்புதல்வர். இராவணவத முடித்துத் திருவயோத்தியையடைந்து சில்லாண்டு

கள் கழிந்தபின் கருவுற்றிருத்தலையுங் கருகி யிரங்காமல் ஓர் ஏதுவை முன்னிட்டுச் சீதையை வணம்புகச் செய்ய அங்கு வான்மீகி முனிவர் ஆதரவில் தங்கி அம்மாத மக்காரிபுருவரைப் பெற்றான். அவ் இளைஞரிருவரையும் வளம்பெற வளர்த்துக் கலைகள் பலவும் கற்பித்து அவர் கனிந்து போற்றினார். அவ்விருவரும் இளமையிலேயே புலமை நிரம்பிச் சொல்வண்மையுடையராய்ச் சிறந்து விளங்கினார். அவ்வமயம் இராமர் தான்வலியோடு அசுவமேதம் என்னும் ஓர் வேள்வியைச் செய்தார். அங்கு அரசுகள் முனிவர்கள் புலவர்கள் முகலாகப் பலரும் வந்து குழுவியிருந்தார். அப்போவைக்கு இவரையும் போய்வருமாறு முனிவர் கூறிவிட இவரும் துணிக்தெழுந்துபோய் ஆங்கு அடைந்தார். இவரைக் கண்டவரெல்லாரும் இராமனது வடிவழகை யொத்துள்ளாரே! இவர் யாவரோ? என்று வியந்துகொண்டார். கைத்தலந் தாயபாதம் கண்ணினை கமலமென்பார் சிலர். சிலர், இத்தலத்து இவரைப்போல எழிலுள்ளோர் இல்லையென்பார். பின்னுஞ் சிலர், உத்தமரிவர்போல் இராமன் ஒருவனே உள்ளனென்பார். இங்ஙனமே கண்டவரெல்லாம் உவந்து கொண்டாட இவர் அமைந்துபோய் அவ் அரசவையுட் புரூந்தார். இராமர் முதலாக அங்கிருந்தவரனைவரும் கலைஞர்போல் வந்துள்ள இவ்விளைஞரை விழைந்து நோக்கி மகிழ்ந்தார். அமயமறிந்து இவ் இருவரும் எழுந்து முனிவர் கூறிய படியே இராம சரிதத்தைத் தம் இனிய குரலால் பாடினார். இடையிடையே கதையின் தொடர்பைத் தெளிவாக எடுத்துச் சொல்லினார். அவையஞ்சாது சொல்லும் இவரது அருமையை வியந்து இராமர் இனத்தெரியாமல் பன்னிரண்டுகோடி பசும்பொன் இவர்க்குக் கொடுக்கும்படி உழையிருந்தவர்க்கு உத்தரவு கொடுத்தார். அங்ஙனமே கொண்டுவந்து கொடுப்ப இவர் அதனைக் கொள்ளாது வெறுத்தார்.

மன்னவர் வலிதின் வெளவா வளமனைக் கள்ளர் கொள்ளா

இன்னுயிர்க்கிறுதி செய்யா இழந்தபின் இரங்கல் வேண்டா

துன்னிய துயிலேயோட்டா தோகையர் காதல் கூட்டா

உன்னிய பொருள தீட்டாம் உடைமையின் இன்மை நன்றால்.

என்று உறுதிபெற வுரைத்து இவர் ஒதுங்கிச் சென்றார். பொருளின் அருமையை யறியாமலன்றோ இவ் இளம் புலவர் இவ்வாறு புகல்கின்றார் என்று அருகிருந்த அமைச்சரும் பிறரும் அதனை உவந்துகொள்ளுமாறு மிக நயந்து கூறினார்.

பூரியர் தமைவேந்தாக்கும் புலபுரப்பிக்கும் துய்க்கும்

சீரிய உண்டி சேர்க்கும் தேவர்தம் உலகம் பேசுக்கும்



காரியம் அனைத்துக் கூட்டும் கருதலர் தம்மை வாட்டும்  
கூரியதிதன் மேலில்லை சொழும்பொன் நீர் கொள்மின் என்றார்.  
பொருளின் பெருங் குணங்களை யெல்லாம் புனைந்து புகழ்ந்து அதனைப்  
பெற்றுக்கொள்ளும்படி மேலும் மேலும் இவரைப் பேணி வேண்டினார்.  
என்ன வேண்டியும் இவர் அதற்கு இசையவேயில்லை. கொடுத்துவந்த  
வனுக்குப் பிறந்தவர் கொன்னத்துணிவரா?

மூலமும் சாகந்தாணும் பலங்களும் உவந்துகொள்ளும்  
மாலைய முனிவரோடவ்வனத் துறைவோ மதானால்  
காலநீர் அருளுகின்ற காஞ்சனம் காஞ்சிரங்காய்  
போலும் தெக்கட்கென்று புகன்றனர் புதல்வர் தாமே.  
இவரது உணர்வின் திறத்தையும், உளவுறுதியையும் நோக்கி எல்லாரும்  
வியத்து போற்றினார். பொருள் நசையோடு அங்கு வந்திருந்த பெரும்புலவர்  
கனெல்லாம் இவரது அருங் குணங்களைக் கண்டு தமக்குள்ளேயே நாணிக்  
கொண்டார். பெரிதும் கற்றவராயிருந்தும் சிலர் பேச அஞ்சிப் பின்போய்  
நிற்ப இவர் சிறிதும் அஞ்சாது அப்பேரவையில் பேசிப் பேர்பெற்று வந்  
தார். கற்றறிந்தும் நல்லரவையஞ்சுவார், கல்லாதவரின் கடையரே யாவர்  
என்பதும், அங்கு அஞ்சாமல் சொல்ல வல்லவர் உயர்ந்தவரென உலகம்  
போற்ற வினங்குவர் என்பதும் அன்று இவர் உணர்த்தி நின்றார்.

ஓநீநீந்நும் அஞ்சி உரையானேல் அன்னவனே  
பேதைபெரும் பேடிநெடும் பேய்.

அவையஞ்சிச் சொல்லாதவரை எல்லாரும் இகழ்வர் என்பது இதனால்  
கூறப்பட்டது

730 அன்றேம நாதன் அவையஞ்சி ஏனிழிந்து  
குன்றியொழிந்தான் குமரேசா—நன்றா  
உளரெனினும் இல்லாரொ டொப்பர் களனஞ்சிக்  
கற்ற செலச்சொல்லா தார். (ஐ)

இ—ள்.

குமரேசா! அவைக்கு அஞ்சியதால் மமநாதன் என் இருந்  
தும் இல்லாதவனாய் இழிந்து ஒழிந்தான் எனின், களன் அஞ்சிக் கற்ற  
செலச் சொல்லா தார், உளரெனினும் இல்லாரொடு ஒப்பர் என்க.

இஃது அவையஞ்சமவனை இறந்தவனாகவே எண்ணவேண்டுமென் கின்றது. அன்று என்றது வரகுணபாண்டியன் அரசுபுரிந்த காலத்தை. இழிந்து ஒழிந்தான் என்றது ஒருவருக்குந் தெரியாமல் உள்ளஞ்சி இரவே ஒளிந்து ஒடிப்போனமை கருதி. நன்று—சிறப்பாக.

உளர் எனினும்—உயிரோடு வாழ்கின்றாரெனினும். உம்மை உண்மை யின் சிறப்புணர கின்றது. இல்லாரோடு ஒப்பர்—இறந்தாரோடு ஒப்பாவார். இறந்தவரோடும் சேராமல், இருப்பவரோடும் எண்ணப்படாமல் உயிர்ப் போடு செருக்கி உலாவுகின்றமை கருதி ஒப்பர் என ஒதுக்கி வைத்தார்.

களம் என்பது இடம் போர்க்களம் சபை என்பவற்றையுணர்த்திவரும். ஈண்டு சுற்று மகரம் னகரமாகி வந்தது. இங்ஙனம் வருதை சுற்றுப்போலி என்பர். மகரவிறுதி அஃறிணைப் பெயரின், னகரமோடுறழா நடப்பன வுளவே என்னும் இலக்கண விதியையும் இங்கு எண்ணிக்கொள்க.

களன் என்றது அவைக்களத்திலிருந்தாரை. இஃது இடவாகுபெயர். மேல், அவையஞ்சபவன் கல்லாதவனினும் கடையனே பென்றார்; இதில், உயிரோடு அவன் செய்த பிணம் என்கின்றார்.

அவைக்களத்தை அஞ்சித் தாம் சுற்றவற்றை அழகுறச் சொல்ல மாட்டாதவர், உயிரோடிருப்பினும் இறந்தவராகவே உலகத்தாரால் அவர் எண்ணப்படுவர் என்பதாம்.

சபையைக்கண்டு பயந்து ஒன்றும் சொல்லமாட்டாது ஒருவன் ஒழிவ றையின் அவன் உயிரோடிருப்பினும் பயனென்றும் இன்மையால் இறந்து பட்டவனாகவே உலகம் என்ன இகழும் என்பார் சொல்லாதார் இல்லாரோடு ஒப்பர் என்றார்.

உளரென்னு மாநீநீரைய ரல்லாய் பயவாகி களானையர் கல்லாத வர் என முன் அருளியதுபோல் இதுவும் அருளப்பட்டுள்ளமை காண்க. அதில் கல்லாதாரைக் களர் என்றார்; இதில் அவையஞ்சிச் சொல்லாதாரைப் பிணம் என்றார்; பயன்படாமை கருதி. கல்லாதொழிதலினும் சுற்றும் சொல்லாதொழிதல் மிக்கவும் பரிதபிக்கத்தக்கதாகலான் அதனிலும் இது கடுமைதோன்ற கின்றது.

தாம் எடுத்த பிறப்பையும் படித்த படிப்பையும் பாழாக்கி அவையச்சம் பழிப்படுத்தி விடுமாதலால் அப்பொல்லாத இழிவினைக் கல்வியானர் சிறிதும் பொருந்தலாகாதென்பது கருத்து.

அவையஞ்சாது சொல்லவல்லவரே நல்ல அறிவினையுடையராய்க் கல்வீ யானர் எவரினும் சிறந்து அருந்திறலுடையராய்ப் பெரும்புகழ் வாய்ந்து

உயர்ந்து விளங்குவர்; அஞ்சினார் எல்லாரானும் என்னப்பட்டு இழிந்து தொலைவர் என இருவகையிலும் வைத்து இதுவரை உறுதிபெற உணர்த்தி வந்து இறுதியாக அவ் அச்சத்தின் இழிவை ஒழிவுசெய்யும்படி இதில் முடிவுசெய்தருளினார் என்க.

அவைவயச்சமுடையவன் உயிருடையனானும் அஃகில்லாதவனாகவே இழிக்கப்படுவன் என்பது இதில் உணர்த்தப்பட்டது. இவ்வுண்மை ஏம நாதன்பால் உணரப்படும்.

### கதை.

ஏமநாதன் என்பவன் சோழநாட்டின் வடபாலிருந்த ஓர் இசைநூல் வல்லவன். யாழ் இசைத்தலிலும் வாய்ப்பாடலிலும் இவனுக்கு நிகரானவர் எங்கும் இல்லை. அக்காலத்தில் இவன் இசைபெற்றிருந்தான். அரசர் பலரிடமுஞ்சென்று தன் இசைத்திறத்தைக் காட்டிப் பொருளும் புகழும் சட்டிப் பெருமைபெற்று நின்ற இவனிடம் இறுமாப்பும் உரிமையுற்றிருந்தது. தன்னன்போல் பாடவல்லவரில்லையென்னுந் துணிவால் மறுமண்டலங்கட்குஞ் சென்று வரிசைபலகொண்டு இறுதியில் வந்து மதுரையை உடைத்தான். அதுபொழுது அங்கு அரசுபுரிந்திருந்த வரகுண பாண்டிய ணைக்கண்டு தொழுது புகழ்த்து ஏழிசை மழலைவீணை யிடந்தழிஇசை நுதிகூட்டி, வாழியீன் இசைத்தேன் மன்னன்அந் செவிவழியப் பெய்தான். மன்னன் மிகமகிழ்ந்து மணியணியும் பொன்னுடையும் பொருளும் புகழ்த்து கொடுத்துச் சிலநாள் அங்கு இருந்துபோகும்படி ஓர் உறையுறும் உதவினான். பெருக்க வரிசைகள் பெற்றுக் குறித்த மனையிலிருந்த இவன் செருக்குமிக்கிருந்தலை அரசன் குறிப்பாலறிந்து தனது உரிமைப் புலவரான பாணபத்திரரை யழைத்து இவனோடு வாதுசெய்து பாடுகின்றீரா? என்றான். “தென்னவர் பெரும யானான் திருவுளவலனுங்குடல், முன்னவன் அருளுமுட்டு முயற்சியான் முயன்றுபாடி, அன்னவன்விருதுவாங்கி அகனை வீற்றிப்பன்” என்று, பத்திரர் பணிந்து கூறினார். நாளை அவனை நம் சபைக்கு வரும்படி செய்வல்; நீர் வந்து பாடவேண்டும் எனப் பாண்டியன் இசைப்ப, அப்பாணர் இசைந்து போயினார். போனவர் வந்தவனை வெல்ல விரும்பி இறைவனை அன்போடு நின்று வேண்டியதால் அப்பரமன் விறகு விற்பவன்போல்வேடந்தாக்கி அவ்இசைவல்லான் இல்லஞ்சென்று புறத்தேயிருந்த வேதிகை யொன்றில் மேவியிருந்துமெல்லப்பாடினார். அப்பாடலின் பெருமையை என்னென்றுரைப்பது.

தருக்களுஞ் சலியா முந்நீர்ச் சலதியுங் கலியா நீண்ட  
பொருப்பிழி யருவிக்காலும் நதிகளும் புரண்டு துள்ளா

அருட்கடல் விளைத்தகீத இன்னிசை யமுத மார்தி  
மருட்செட அறிவன் தீட்டி வைத்தசித் திரமே யொத்த. (1)

போதுளான் பரமன்பாதப் போதுளானான் வேலை  
மீதுளான் பரமாவந்த வேலை மீதுள்ளானான்  
தாதுளாங் கமலக் கண்போற் சதமக னுடலமெல்லாங்  
காதுளா னல்லே னென்றான் கண்ணுளான் கானங் கேட்டு. (2)

இங்ஙனம் அவ்வசையகன்ற இசை, கேட்டவர் உள்ளங்களை யெல்லாங் தன்  
வயப்படுத்தி இன்பம் கிளர்ந்து நின்றதாதலால் அவன் வியந்து வெளியே  
வந்து கீர்யார்ஐயா? என்று கேட்கின்றன கேட்டான். யான் பாணபத்திரரு  
டையமாணவன்; இப்பொழுது யான் மிகவுங்கிழவ னுணையால் இனிஇவன்  
பாடவுதலானென்று என்னை அவர் குழுவிலிருந்து தள்ளிவிட்டார் ஆதலால்  
இச்சுள்ளிவிற்துப் பிழைக்கின்றேன் என்று அவர் சொல்லிவிட்டுப்போனார்.  
இழுக்கிவிட்ட இக்கிழவன் பாட்டே யிப்படி இருந்தால்! அப்பத்திரன்பாடல்  
எப்படி இருக்குமோ? என்று அவ்வுத்தரன் உளத்தில் அச்சங்கொண்டான்.  
அம்மரலெய்தினான். அமய நோக்கி நன்று ஒருவரும் அறியாவகை உடன்  
வந்தவர்களுடன் இரவே ஓடிப்போனான்.

மடக்கு பக்கலைப் பேழையும் மணிக்கலம் யிறவும்  
அடக்கு பேழையும் கருவியாழ்க் கோலுமாகாங்கே  
கிடக்க மாணமும் அச்சமும் கிளர்ந்து முன்னீர்த்து  
நடக்க உத்தரதிசைக்கணை நாடினான் நடந்தான். (1)

சிவிகை யோர்வழி விறலிய ரோர்வழி செல்லக்  
கவிகை யோர்வழி கற்பவ ரோர்வழி கடுகக்  
குவிகை யேவலர் ஒருவழிகூட நா னுள்ளத்  
தவிகை யோவரு மொருவழி யகன்றிட அகன்றான். (2)

என்றபடி ஒளிந்து தொலைந்தான். விடிந்தபின் அரசன் நடந்ததைவறிந்து  
அவன் அஞ்சி ஒழிந்தான் என்று நெஞ்சந் தெளிந்தான். உயிரோடிருந்  
தானாயினும் இறந்தவனாகவே எல்லாரும் அவனை இகழ்ந்து கூறினர்  
அதன்பின் எய்திய நலனெலாம் இழந்து அவன் இழிந்து விளிந்தான்.  
கனன் அஞ்சிக் கற்ற செலச் சொல்லாதார், உளரெனினும் இல்லாரொ  
டொப்பர் என்னும் உண்மையை உலகம் இவன்பால் உணர்ந்து நின்றது.  
விளவைத் திருவிளையாடற் புராணத்திற் காண்க.

உற்றசபை யஞ்சி யுரையான் உயிரிருந்தும்  
சேத்தவனு மென்றே நேரி.

அவையஞ்சபவர் இருந்தவராயினும் இரந்தவரே என்பது இதனால் கூறப்பட்டது.

இவ் அதிகாரத்தின் தொகைப்பொருள்.

அவையஞ்சாமற் சொல்லவல்லவரே அறிவுடையராவார். சுற்றவரெல் லாரினும் அவரே மிகக்கற்றவதாகக் கருதப்படுவர். பகையகத்தில் சாதலி னும் அவையகத்துட்போதலே மிக அருஞ்செயலாகும். தனக்குத்தெரிந் ததை அஞ்சாது சொல்லித் தெரியாததைத் தெரிந்தவரிடம் உணர்ந்து கொள்ளவேண்டும். அச்சமின்றிச் சொல்லலே ஒருவன் கற்ற கல்விக்குப் பயனும். அச்சமுடையவர் நூல்களைக் கற்கலாகாது. அவர் கற்றகல்வி பேடிகைவான்போல் பீடழிந்தொழியும். பலநூல்களையும் பழுகறக்கற்ற வராயினும் அவைக்கு அஞ்சினால் அவர் நவையே யடைவர். கல்லாதவரி னும் அவர் கடையரேயாவார். உயிரோடிருப்பினும் அவர் ஒழிந்தவரே யாவார்; ஆதலால் அவையஞ்சாது நின்று அறிந்தார் பேசவேண்டும்.

எ.உ. -வது அவையஞ்சாமை முற்றிற்று.

அங்கவியலில், அமைச்சியல் முற்றிற்று.

## முன்றாவது அரணியல்.

அரசியல் அமைச்சியல் அரணியல் பொருளியல் படையியல் நட்பியல் குடியியல் என ஏழு இயல்களாகப் பொருட்பால் வகுக்கப்பட்டுள்ளது. படை குடிகூழ் அமைச்சு நட்பு அரண் பூரூம் உடையான் அரசுநள் ஏறு என மேற் கூறியபடி அரசனுக்கு இவை புறத்துறுப்புக்களாதலால் அரசியல் முத லாக இவ்வனம் அணிபெற்று நின்றன. பின்வந்தவர்கள் அமைச்சு முதலிய ஐந்தையும் அங்கவியல் என ஒன்றாகச் சேர்த்தும், இறுதியிலுள்ளதை ஒழி பியல் எனப் பேர்த்தும், சுருக்கக்கருதித் தொகுத்திருக்கின்றனர். ஆயினும் அறிபொருள் ஏழுமேனத் தொடித்தலை விழுத்தண்டினரும்.

அரசியல் ஐயைத் தமைச்சியல் சுரைந்

துருவல் அரணிரண்டொன் றெண்கூழ்—இருவியல்

நினைபடை நட்புப் பதினேழ் குடிபதின்மூன்

மேன் பொருள் ஒழாய் இவை. எனப் போக்கியாரும் திருவன் னுமாலையில் புகன்றுள்ளபடியே அரணியல் என இவ்வு இது தெளிவுற அமைந்து நின்றது. நிற்பினும் அங்கவியலுள் ஒன்றாகிய அரணியல் என்று கொள். மேல் வருவனவற்றிற்கும் இஃதொக்கும். இது காடு அரண் என இரண்டிசொரங்கையுடையது.

## 74ம்-அதிகாரம் நாடு.

அஃதாவது நாட்டின் தன்மை. செங்கோலனாய் கின்று அரசன் ஆட்சி செலுத்தற்கும், அவனருகிருந்து உறுவது தெரிந்து உறுதிகூறி அமைச்சன்மாட்சி செய்தற்கும், மற்றை அங்கங்களின் நலங்கன்யாவும் மருவி வருதற்கும் ஆதாரமாயுள்ளது நாடேயாதலால் அமைச்சியலின் பின் இது வைக்கப்பட்டது.

731 ஆர்ந்த பொருள்வினாவால் ஆன்றோரால் கோசலஞ்சீர்  
கூர்ந்துநின்ற தென்னே குமரேசா—சார்ந்தென்றும்  
தள்ளா வினையுளந் தக்காருந் தாழ்வினாச்  
செல்வருஞ் சேர்வது நாடு. (க)

இ—ள்.

குமரேசா! நிறைந்த வினையும் தகுந்த பெரியோர்களும் உடைமையால் கோசலநாடு ஏன் சிறந்து விளங்கியதெனின், தள்ளா வினையும், தக்காரும், தாழ்வு இலாச் செல்வரும் சேர்வது நாடு என்க.

ஒரு நாட்டிற்கு முன்னதாக வேண்டிய நலங்கள் இன்னவென இஃதுணர்த்துகின்றது.

ஆர்ந்த பொருள்வினாவால் என்றது நிறைந்த பல்வகைப் பொருள் நிலைகளானும், பயிர்வினாவானும் என்றவாறு.

கதிர்படு வயலினுள்ள கடிகமழ் பொழிலி னுள்ள  
முதிர்பல மரத்தினுள்ள முதிரைகள் புறவினுள்ள  
பதிபடு கொடியினுள்ள படிவளர் குழியினுள்ள

மதுவன் மலரிற் கொள்ளும் வண்டென மள்ளர் கொள்வார், என்ற படி, பல்வகை நலனுங்கொண்டு மல்கின்றதாதலால், வினாவால் ஆன்றோரால் கோசலஞ்சீர் கூர்ந்துநின்றதென்றும், சார்ந்தென்றும் என்றது தள்ளாமைக்கு அடையாய் அதன் தகுதி தோன்ற நின்றது. உம்மை மூற்றுப்பொருளது.

தள்ளா வினையுளம்—தவறுபடாத விளைவுகளும், என்றது என்றுங் குன்றாத பயிர் விளைவுகளை, தள்ளாதல் நிலைகுலைதல்; தள்ளாத் தவறெறி என்பதுங் காண்க. விழைகின்ற நலங்களெல்லாவற்றிற்கும் ஆதாரமாய் கிற்றலால் வினையுளை முதலில் வைத்தார். தக்கார்—தகுதியுடையார்; அவராவார், தக்க இன்ன தகாதன இன்ன என்று ஒக்கநின்றவாழ்ந்து நெறி

வழுவாசொழ்தும் அந்வேர் என்க. வினையுக்கும் செல்வருக்கும் கொடுத்ததுபோல் இவர்க்கு அடைகொடாதது கூட்டொன்றும் வேண்டாத அவரது குணநிறவின் உயர்வுகருதி என்க.

தாழ்வு இலாச் செல்வர் = சேய்தலில்லாத பெருஞ் செல்வமுடையார். செல்வத்துக்குத் தாழ்வின்மை கொடுக்கக் குறையாகை என்க. இரப்பவர்க்கு இல்லையென்னுது சுயர்கண்மையும், எவ்வளவு கொடுத்தாலும் குன்றாத பொருள்வளனுமுடையாரே தாழ்வில்லாச் செல்வராவர் என்க. வந்தவனுக்குத் தந்ததால் இருந்தவன் பட்டினி என்னும்படி சிறிது கொடுத்தவுடனே வறிதுபடுவது தாழ்வுள்ள செல்வமாமாதலால் இது தாழ்வு இலா என நின்றது.

நிறந்த வினாபொருள்களும், தகுந்த பெரியோர்களும், சிறந்த செல்வர்களும், பொருத்தியுள்ளதே நாடாகும் என்பதாம்.

சேர்வது நாடு என்றதனால் அங்ஙனம் சேரப்பெறாதது நாடாகாதென்பதாயிற்று. வினையுள் வீழாமைக்கும், செல்வம் தாழாமைக்கும் தகவுடையார் ஒருகலையா உரியராதல் கருதி அவ் இரு தலைக்கும் இடையே அவரை இருத்திவைத்தார். வினையுளும் செல்வமும் மிக்கிருப்பினும் தக்கார் இல்லையாயின் மணமில்லாத மலர்போல் அந்நாடு பொலிவீழ்ந்திருக்குமாதலால் அவருண்மை அதற்கோர் ஒண்மையாம் என்க. சான்றோரில்லாத் தோல் பதி யிருத்தலின், தேன்தேர் குறவர் நேயம் நன்றே என்றதுங் காண்க.

வேறுபலவும் வேண்டுமாயினும் வினையுள் முதலிய மூன்றையும் தலைமைகருதி சுண்டுவிதந்து வைத்தார்; இந்நலங்கள் சேரப்பெறாதது நல்ல நாடாகாதலால் அதனைத் தன் அநுகஞ்சுரிமையாக அமைச்சர் நாடலாகாது என்பது கருத்து.

நிலவளனோடு அறிவுடையாரும் திருவுடையாரும் தன்னிடம் அமைவப்பெற்றிருப்பதே நாடாம் என்பது இதில் உணர்த்தப்பட்டது. இவ்வுண்மை கோசல நாட்டின்கண் உணரப்படும்.

கதை.

கோசலம் என்பது இப் பாதகண்டத்திலுள்ள நாடுகளெல்லாவற்றுள் ளும் சிறந்து அதற்கோர் பீடுடைமையாகப் பிறக்கி நிற்பது. கக்கை சாழ்வு என்னும் புனிதமான இருபெரு நதிகளையும் முத்தி நகரமாகிய திருவயோத்தியையும் தனக்கு உரிமையாகவுடையது. சிபி கரு திலீபன் இரகு முதலான சூரியகுல மன்னர்களெல்லாரும் இன்னுயிர்போற் பேணித்தம் செங்கோலை எங்குஞ் செலுத்தி இன்புற்றிருப்ப இடமாய் நின்றது. மழைவளங்

குன்றினும் நிலவளம் குன்றாது மிகு வளத்தத்து புகழ்மீக்கொண்டது. நீர்கிலைகளாலும் பொழில்மைவுகளாலும் பிறநலங்களாலும் எழில்மிகப் பெற்றது. இந்நாட்டிலுள்ளவர்கள் குறிப்பறிதலிலும் சித்திரம் வரைதலிலும் மிகச் சீர்த்திபெற்றவர். அதனால் கோசலத்தியன்ற ஓவியத் தொழிலரும் என விதந்து ஒதப்பெற்றிருந்தார். அறிவிலும் விதிமுறை வழுவாதொழுதும் தகவிலும் இவர் மிகவும் மேன்மையுற்றவர், மறுபுலத்தவரும் இந்நாட்டின்பெருவளத்தைநோக்கிப் பெருவிரும்பமுற்றார். சென்னைக் கரும்பு கமுரு தெங்கு முதலியன எங்கும் நிலவ நீர்கிலைகள் அவற்றின் கழுத்தளவு புடைபாந்து நேரோங்கி நின்றன ஆதலால் அங்கிருந்த வாளைமீன்கள் துள்ளிப் பாளைநீரையுண்டு மீளமைகொண்டு களிப்போடு மீளலாயின. பாளைநீர் மதுப்பருகிப்பரு, வாளைநீர் மதுமதர்க்கும் மருங்குகொலும்; எனக்கம்பர் இந்நாட்டைக்குறித்துக் கூறுங்கால் இதனைக் காட்டியுள்ளமை காண்க.

ஆறுபா யரவ மள்ளர் ஆலைபா யமலை யாலைச்  
சாறுபா யோசை வேலைச் சங்குவாய் பொங்குமோதை  
ஏறுபாய் தமர நீரில் எருமைபாய் துழனி யின்ன  
மாறுமா ருகித் தம்மின் மயங்குமா மருதவேலி. (1)

வரம்பெலா முத்தந் தத்து மடையெலாம் பணிலமாரீர்க்  
கூரம்பெலாஞ் செம்பொன் மேதிக் குழியெலாங் கழுநீர்க்கொன்னை  
பரம்பெலாம் பவளஞ் சாலிப் பரம்பெலாம் அன்னம் பாங்கர்க்  
கரம்பெலாஞ் செந்தேன் சந்தக் காவெலாங் களிவண்டிட்டம். (2)

தண்டலை மயில்களாடத் தாமரை விளக்கந் தாங்கக்  
கொண்டல்கள் முழவினைக்கக் குவளைகண் விழித்துநோக்கத்  
தெண்டரை யெழினிகாட்டத் தேம்பிழி மசரயாழின்  
வண்டுகள் இனிதுபாட மருதம்வீற்றிருக்குமாதோ. (3)

நீரிடை யுறங்குஞ் சங்கம் நிறுவிடை யுறங்குமேதி  
தாரிடை யுறங்கும் வண்டு தாமரை யுறங்குஞ் செய்யாள்  
தாரிடை யுறங்குமாமை துறையிடை யுறங்கும் இப்பி  
போரிடை யுறங்கு மன்னம் பொழிலிடை யுறங்கும் தோகை. (4)

படையுழ எழுந்த பொன்னும் பணிலங்கள் உயிர்த்த முத்தும்  
இடறிய பரம்பிற் காத்தும் இனமணித் தொகையும் நெல்லும்  
மிடைபசுங் கதிரும்மீனும் மென்றழைக் கரும்பும் வண்டும்  
கடைசியர் முகமும் போதுங் கண்மலர் தொளிருமாதோ. (5)



ஆலவாய்க் கரும்பின் தேனும் அரிதலைப் பாளைத் தேனும்  
சோலைவாய்க் கணியின் தேனும் தொடையிழி இறலின் தேனும்  
மாலைவா யுகுத்தேனும் வரம்பிகந் தேடி வங்க  
வேலைவாய் மடுப்பவுண்டு மீனெலாக் களிப்ப மாதோ. (6)

என்றபடி முன்னிய வனங்கள் பலவும் தன்னகங்கொண்டு இது செழித்தி  
ருத்தது. நாகினங் கழிகின் வாளை தாவுறு கோசலை நாட்டுடை வள்  
ளல் என எல்லா நலங்களைமுமுடைய இராமபிரானுக்கு இஃதுடைமையே  
பெருமையாகக் கருதின்றதென்றால் இதன்பெருமையை எவ்வாறு உரை  
யிட்டனப்பது. இதில் வாழ்த்திருந்த மக்களெல்லாரும் நெறி திறம்பாத  
நீர்மையுடையராய் நீதியின் கண்ணேயே நிலைத்திருந்தனர். “ஆசலம்புரி  
ஐம்பொறி வாளியும், காசலம்பு முலையவர் கண்ணெனும் பூசலம்பும் நெறி  
யின் புறஞ் செலாக் கோசலம்” எனவும், வீடுசேர நீர் வேலைகான் மடுத்,  
துடு பேரினும் உலைவினா நலம், கூடுகோசலம் என்னும் கோதிலா நாடு;  
எனவும் இதுபாட கின்றது.

தாதுகு சோலைதோறும் சுண்பகக் காடுதோறும்  
போதலிழ் பொய்கைதோறும் புதுமணற் றடங்கடோறும்  
மாதவி வேலிப் பூக வணத்தோறும் வயல்கடோறும்  
ஒதிய வுடம்புதோறும் உயிரென வுலாயதன்றே.

என்றபடி சரயுகதி இதன்கண் எங்கும் பரவ வனங்கொண்டு இது பொங்கி  
யிருந்தது. இதன் அருமையை வியந்து புலவர் பலரும் தத்தம் தூலுரை  
களில் போற்றியுள்ளார்கள்.

கடையோர் போலக் காமத்திற் கழுமா  
திடையோர் இயல்பின தாகி இல்ல  
துடையோர்க் குரிய உதவி நாடி  
ஆனச் சிறப்பின் யாவர்க்காயினும்  
தானப் பெரும்பயந் தப்புதலின்றி  
ஒசை யோடிய உலவாச் செல்வத்துக்  
கோசலவள நாடு.

(பெருங்கதை.)

வடுவகிர் நெடுங்கண் நல்லாய் மடங்கலாசனத்தின் லைகும்  
தொடுகட லுயிர்த்த முத்தந் துயல் வரு தடத்தோள்வீரன்  
கடிமுறுக் கவிழ்த்த செல்விக் கமலமென் பொருட்டிலேறிக்  
குடவனை முத்தமீனும் கோசலத்தாசனேறே. (நடைதம்)

## 74-ம் அதிகாரம் நாடு.

அன்னம் யிதிப்ப அலர்வழியுந் தேறல்போய்ச்

செந்நெல் வீளையுந் திருநாடு;

கன்னி நறுந்தேறல் மாந்திக் கமலத்தில்

மன்னித் துயின்ற வரிவண்டு—பின்னையும்போய்

நெய்தற்கு அவாவும் நெடுநாடு; எனப் புகழேந்தியாரும் இந்நாட்  
டிண் வளங்களை வியந்து கூறியுன்னார். இவ்வனம் பலநலங்களுஞ் சிறந்து  
எவரும் புகழ்ந்து போற்றுமாறு விளக்கியிருந்ததாதலால் தள்ளா வீளை  
யுளும், தக்காரும், தாழ்விடாச் செல்வரும், சேர்வது நாடு என்பதற்கு உரி  
மையாய் இங்கு இது நாடென்றது.

மேலுந் தீருவும் விளைவுமிலா அந்நாடு

தாலியிலா மாதாதுந் தான்.

வளமும் நலமுமுடையதே நாடாம் என்பது இதனால் கூறப்பட்டது.

732 நாடி எவரும் நயப்ப மகதஞ்சீர்

கூடி நின்ற தென்னே குமரேசா—தேடும்

பெரும்பொருளாற் பெட்டக்கதா கி யருங்கேட்டால்

ஆற்ற விளைவது நாடு.

(உ).

இ—ள்.

குமரேசா! பிறநாட்டவரும் உறவிரும்பும்படி மகதநாடு என்  
மிகவளஞ் சிறந்திருந்தது எனின், பெரும்பொருளால் பெட்டக்கது ஆகி  
அருங்கேட்டால் ஆற்ற விளைவது நாடு என்க.

இஃது ஒருநாடு அமைந்திருக்கவேண்டிய விதங்குகின்றது. எவ்  
ரும் என்றது பிறநாட்டவரை; அவராவார், சிங்களம் சோனகம் சாவகம்  
சீனம் துளு குடகம் கொங்கணம் கன்னடம் கொல்லம் தெலுங்கம் கலிங்  
கம் வங்கம் கங்கம் கடாரம் கவுட முதலிய தேயத்திலுன்னவர்கள் என்க.  
இவரெல்லாரும் விழைந்து புகழ்ப் பொருள் வளங்களால் மகதம் சிறந்துநின்  
றதாதலால் நாடி நயப்பச் சீர்கூடி நின்றதென்றும், தேடும்—எவரும் விரும்  
பித் தேடுகின்ற.

பெரும்பொருள் என்றது நெல் மணி பொன் முதலிய பல்வகைப்  
பொருளின் திரன்களை.

பென் தக்கது—விரும்பத்தக்கது. பெள் என்னும் வினைப்பகுதி  
இங்ஙனம் எச்சமுற வந்தது. பெள்—விரும்பம். இது தொழிற்பெயராக்

கால் பெட்டல் பெட்டி என வரும். பெட்டால் கொழுகும் பெருமகன் எனப் பெருங்கதையிலும், பெட்டாங் கீயும் பெருவளம் பழனி எனப் புத்திலும், பிறன்பொருளாட் பெட்டு என்பதிலும் இகன்பொருளையுணர்க.

அருங்கேட்டால் விளைவது என்றது கேட்கின்றி விளைவது என்றவாறு. அருமை ஈண்டு இன்மைமேலது. அருங்கேடல் என்பதறிக; என்புழிப் போல இதனை இங்கு அறிந்துகொள்க.

மேல், மிக்க விளைவும் தக்காரும் மேவப்பெற்றிருப்பதே நாடாம் என்றார்; இதில், யாரும் விரும்பும் வண்ணம் அது சிறந்திருக்கவேண்டும் என்கின்றார்.

அனவிறந்த பொருள்வளமுடைமையால் பிறநாட்டவரும் விரும்பத் தக்கதாகி கேடென்பதென்றுமின்றி மிகவும் விளைவதே நாடாம் என்பதாம்.

விட்டில்தன் அரசு நால்வாய் மிகுமழை மிகு காற்றோடே

நட்டம்தேற் றரசுகிள்ளை நாடுறுங் கேடு எட்டாமே. என்றபடி விளைபொருள்களுக்கு இடையூறுகளாய் கொடிய நிகழ்ச்சிகள் யாதொன்று பின்றி என்றும் “அளந்தறியாப் பலபண்டம், வரம்பறியாமை வந்திண்டி” என்றவாறு வளஞ்சுரந்து ஒரு நாடு சிறந்திருக்குமாயின் அதில் குடிபுகுந் திருக்க எல்லாவுயிர்களும் விழைந்திருக்கும் ஆதலால் பெட்டக்கதாக்கி விளைவது நாடு என்றார்.

தாராற் பொலிபொற் புயவீரர் தவாது செல்லும்

தேரார்ப்பும் கால்வாய்க் கரிஆர்ப்பும் வெஞ்சேனை யார்ப்பும்

ஏரார்ப்பும் மிக்க பதிமானவரீண்டும் ஆர்ப்பும்

காரார்ப்பும் வேலைக் கடலார்ப்புங் கடுத்தவன்றே

(1)

வானோக்கி நிற்கும் உலகென்னவும் மன்னவன் செங்

கோனோக்கி நிற்குங் குடியென்னவுங் கோதிலும்ப

சானோக்கும் நாகருலகோர்க்கும் அவனியோர்க்கும்

எனோக்கும் நாடு நகராகி யிருத்தவவ்வூர்.

(2)

கோடுநெறியும் இஃதும் மனக்கோட்ட மாய

கேடும் பிணியும் முதலாகிய கேதம் யாவும்

நீடும் பரிவோ டுறைவாரிடை நீங்க லாலே

வீடு அந்தகரே யெனிலென்னின் வினம்பவற்றே.

இங்ஙனம் எங்கும் வளங்குலவி யிலங்க ஒருநாடு விளங்கவேண்டும் என்பது கருத்து.

எவரும் விழைந்துவந்து தங்குமாறு வளஞ்சுரந்து சிறந்தநாடு உயர்ந்திருக்குமென்பது இதில் உணர்த்தப்பட்டது. இவ்வுண்மை மகதநாட்டின் கண் உணரப்படும்.

கதை.

மகதம் என்பது வங்கநாட்டின் வடபாலுள்ளதொரு நாடு. மாரகன் என்னும் அரசனுக்கு முதலுரிமையாய் நின்று பின் அவன் வழிவந்தவர்க் கொல்லாம் அளவிலின்பந் தந்து புகழ்மிசப் பெற்றது. நிலவன முதலிய பலவளங்களுக்கும் நிலையமாயது. சிறந்தபொன் முதலிய அரும்பொருள்கள் தோன்றுங் கனிகளுமுடையது. கனிகள்—நிலவறைகள். தாளதம் என்னும் பெரிய நாடும், காளவனம் என்னும் இனியகாடும், இதன்மேல்பாலெல்லையாகப் புடைபாந்து பொலிந்துவிளங்க இது பொருந்தியுள்ளது. இற்றைக்கு எண்ணூற்ற ஆண்டுகட்கு முன்னரேயே எல்லா கலங்கட்கும் பிறப்பிடம் என்று எல்லாரும் புகழ்ந்துபோற்ற இது விளங்கி நின்றது. மறுக்கிய மலையாள மகத நன்னாடு என்று புலவர் தலைவராகிய கூலவாணிகன் சாத்தனார் இந்நாட்டைக் குறித்துக் கூறியுள்ளமை யிங்குக் குறிக்கொள்ளத்தக்கது. இதன்சிறந்த வளைந்நீனைந்து புலவர்பலரும் புகழ்ந்து கூறியுள்ளார். தருசகன் என்னும் அரசன் முறைசெய்துவருங்கால் இந்நாட்டிருந்த நிலைமையைக் குறித்துக் கொங்குனெனார் என்னும் புலவர் திலகர் கூறியுள்ளது இசனையில் வருகின்றது அதன் பொருள்வளங்களை உரிமையோடு உய்த்துணர்ந்துகொள்க.

வயல்கொள் வினைஞர் கம்பலை வெரீஇக்  
கயமும் கெருமை கழைவனர் கரும்பின்  
விண்ட இளமடல் முருக்கித் தண்டாது  
தோகைச் செந்நெல் சவட்டிப் பாசிலை  
யொண்கேழ்த் தாமரை யுழக்கி வண்டுகள்  
ஆம்ப லகலிலை முருக்கிக் கூம்பற்  
சுவளைப் பன்மலர் குழைத்துத் தவளைத்  
தண்டுறை கலங்கப் போகி வண்டினம்  
பாடலோவாப் பழனப் படப்பைக்  
கூடுகுலைச் சமுகின் கொழுநீழ லகைந்து  
ஹ்றயற் பரக்கு மருதந் தழீஇக்  
குன்றயற் பரந்த குளர்கொ ளருவி  
மதுவில் மானவர் மலிந்த மூதூர்  
வெறிது சேறல் விழுப்ப மன்றெனக்  
காண வாழைத் தேனுறு கனியும்  
அன்னிலைப் பலவின் முன்னுடை யமிர்தமும்

திரடாண் மாஅத்துக் கேம்படு கனியம்  
 வரைதாழ் தேனெடு காஅய் விரைஞழ்ந்து  
 மணியு ழூத்தும் அணிபெற வரன்றிப்  
 பணிவில் பாக்கம் பயங்கொண்டு கவரா  
 நிறைந்துவர் திழிதரு நீங்காச் செல்வமொடு  
 சிறந்த சீர்த்திக் குறிஞ்சி கோலிக்  
 கல்லென் சும்மையொடு கார்தலை மணந்த  
 முல்லை முதுநினைச் செல்வ மெய்திப்  
 பாளையம் நெய்தலும் வேலியாகக்  
 கோல மெய்திக் குறையா வுணவொடு  
 துறக்கம் புரியுந் தொல்லையி னியன்றது  
 பிறப்பற முயலும் பெரியோர் பிறந்தது  
 சிறப்பிடை யறாத தேசிக முடையது  
 மறப்பெருந் தகையது மாற்றே ரில்லது  
 வீற்றற் புருமுடையது லீரியம் அமைந்தது  
 உலகிற் செல்லாம் அலகம் போல்வது  
 அலகை வேந்தன் ஆனை கேட்பது  
 அரம்பும் அல்லலும் கரம்பும் இல்லது  
 செல்வப் பெருங்குடி சிறந்தணி பெற்றது  
 கல்குர வாளரை காடினும் இல்லது  
 நன்பெரும் புலவர் பண்புளி பன்னிய  
 புசுழ்ச்சி முற்றா மகிழ்ச்சியின் மலிந்தது  
 இன்னவை பிறவும் எண்ணுவரம்பிகந்த  
 மன்பெருஞ் சிறப்பின் மகித நன்கொடு. (பெருஞ்சதை)

இந்நாட்டின் பெரும் பொருட்டிறனும் விரும்புந்நலனும் வியத்தகுவளனும்  
 இதனால் இனிது புலனாதல் காண்க. இவ்வனம் புலவர்பாடும் புருமுடைய  
 தாய் இது நிலவி நின்றதாதலால் இதன் தலைமையை யறிந்து பலரும்  
 வந்து தங்கிப் பயன்பெற்று நின்றார். பருவ மழையும், கருதிய விளைவும்,  
 பிறவனங்களும் முறைபுரி நலனும் என்றும் மருவிநின்றமையால் பிறதேயங்  
 களிலுள்ளவர்களும் இதன் உரிமையைப்பெறப் பெரிதும் விழைந்தார்.  
 கேடென்பது யாதுமின்றிப் பெருநலங்களால் இது பீடுபெற்றிருந்தது.  
 ஆதலால் பெரும் பொருளால் பெட்டக்கதாகி அருங்கேட்டால் ஆற்ற விளை  
 வது நாடு என்னும் உண்மைக்கு இக்கிது உரிமையுற்று நின்றது. “முடங்  
 குவெண் டோட்டிக் கைகை முருகுயிர்த் திரங்குந் தெண்ணீர்த், தடங்கடற்

அலவுபோக்குத் தண்டுறை மகத நாடள்” என இங்காட்டு மன்னன்  
நைடத நூலார் காட்டியுள்ளமை காண்க.

அன்புமீத தாய்போன்றிற் றருயிர்ஈட் கேள்நாடீறு  
இன்பநுள்வ தேநாடாம் என்க.

யாரும் நாடிவருமாறு நலம்பொருத்தி நிற்பதே நாடாம் என்பது இது  
ஞல் கூறப்பட்டது.

733 அண்டினூர்க்கெல்லாம் அரணாய் விதேகஞ்சீர்  
கொண்டிருந்த தென்னே குமரேசா—கொண்ட  
பொறையொருங்கு மேல்வருங்காற் றாங்கி யிறைவற்  
கிறையொருங்கு நேர்வது காடு. (ந.)

இ—ள்.

குமரேசா! நாடிவந்தவர்க்கெல்லாம் நல்ல ஆதரவாயமைந்து  
வனஞ்சுரந்து விதேகம் ஏன் விளங்கியது எனின், பொறை ஒருங்கு மேல்  
வருங்கால் தாங்கி, இறைவற்கு இறை ஒருங்கு நேர்வது காடு என்க.

இது, தன்னையடைந்தவரெவர்க்கும் காடு இ த ந் த ச வே ண் ட ம்  
என்கின்றது.

அண்டினூர்=நெருங்கிவந்து ஒதுங்கினூர். அரணாய்=ஆதரவாகி.  
தன்னையடைந்தடைந்தவர்கட்கெல்லாம் நலந்தந்து அதனால் புகழ்மிகுந்து  
நின்றதாதலால் சீர்கொண்டிருந்ததென்றும்.

கொண்ட=பிறநாடுகள் தாங்கிவின்ற. இது பொறைக்கு அடை.  
பொறை=பாரம். பொறுக்கப்படுவது பொறைஎன்க. பொறுத்தல்=  
தாங்கல். இறை இரண்டனுள் முன்னது அரசனை; பின்னது இறைப்  
பொருளை என்க. இறைவனுக்கு இறுக்கவேண்டிய உரிமைப்பொருளாத  
லால் இறை என்கின்றது.

இற்றைக்கு இரண்டாயிர ஆண்டுகட்கு முன்னர் கிகழ்ந்த பஞ்சத்தில்  
வருந்தி வடநாடுகளிலிருந்து வந்தடைந்தவரெல்லாரையும் பாதுகாத்து அக்  
காலத்திருந்த வழுவேந்தனுக்கும் பழுதில் மேன்மையைப் பயந்துவந்த  
நம் பாண்டிநாடுபோல் சுண்டியபொருளும் வேண்டிய போகமும் வேண்டி  
யாங்கெவர்க்கும் விளைத்து ஒருநாடு விளங்கியிருக்கும்மாயின் அது, பொறை  
வருங்கால் தாங்கி, இறை ஒருங்கு நேர்வது என வந்தப்படும் என்க.

மேல், எவரும் விரும்பும்வண்ணம் வளஞ்சுரந்திருப்பதே நாடாம் என்றார்; இதில், தன்னையடைந்தவர்க்கெல்லாம் ஆதரவாகி அது தழைத்திருக்கவேண்டும் என்கின்றார்.

பிறநாடுகள் தாங்கிவின்ற பாரங்கெல்லாம் ஒருங்கேவந்து தன்மேல் தங்கினும் அவற்றை நன்கு பாதுகாத்துத் தன் அரசனுக்குரிய இறைப் பொருள் முழுவதும் வழுவாது தருவதே நாடாம் என்பதாம். இவ்வனம் காத்துத் தராதது நாடாகாதென்பதாயிற்று.

பிறநாடுகள் வளவர்கள் அங்கு மழையின்மை முதலிய காரணங்களால் வருத்தி வெளியேறித் தன்பால் வந்தடைந்தால் அவர்களின் புற எல்லாநலங் களையுமுதலி ஆதரவாய் சின்று இனிது பேணவேண்டும் என்பார் பொறை பொருந்து மேல்வருங்கால் நாங்கி என்றார். அவ்வனம் தாங்கியதால் அந் நாட்டிலுள்ள குடிகள் தம் அரசனுக்குச் செலுத்தவேண்டிய பகுதிப்பொருளைச் செலுத்த முடியாதபடி தயங்கலாகாதென்பார் இறைவனது இடையுருங்கு தேர்வது என்றார்.

வருந்திவந்தோர் வருத்தத்தீர்ப், பொருத்தியபோகம் பொருத்தப் போற்றி, இருந்த அரசுக் கென்றும் இன்பத் தருந்திருவுடையது சான்றோர் ஆர்த்தது, என்று புழிந்து போற்றும்படி ஒருநாடு பொருத்தியிருக்கவேண்டும் என்றவாறு.

நிறைந்த வளங்களைச் சுரந்து எல்லாவுயிர்களையும் என்றும் இனிது பேணவல்லதே சிறந்த நாடாம் என்பது இதில் உணர்த்தப்பட்டது. இவ்வுண்மை விதேக நாட்டின்கண் உணரப்படும்.

### கதை.

விதேகம் என்பது உத்தரகோசலத்தின் வடகீழ் எல்லையை இடமாகக் கொண்டு விரிந்துள்ளதொரு நாடு. சிமியின் புதல்வனாகிய விதேகன் என்பவன் சிறந்த புகழோடு விளங்கியிருந்து அழகுறத் திருத்தி அரசுபுரிந்தமையால் இது விதேகம் என அம்மன்னன் பெயரால் விளங்கி நின்றது. இதன் தலைநகர் மிதிலை. இது மிதிலைநாடு எனவும் வழங்கப்படுகின்றது. இந்நாட்டிலுள்ளவர்கள் அறிவிலும் ஆற்றலிலும் அழகிலும் மிகச்சிறந்தவர்கள். கிளங்களைப்பண்ணுத்தி வளங்களைப் பெருக்கி அறம்பலசெய்து வருந்திவந்தவரெவர்க்கும் அருந்துணையாய் நின்று வீருந்துபுறந்தது அருந்தவரைப் பேணி என்றும் அருள்செய்யும் இயல்பினர். குணசலங்களைப் பொருள் வளங்களுமுடையராதலால் என்றும் இனிய நீராய், சின்று இன்புற்றிருந்தனர். புதழறங்களை மகவென நாளும் போற்றி வளர்த்தனர்.

முழங்குதல் ஞாலம் முழுவதும் வரினும்  
வழங்கத்தவாஅ ஊத்த தாகி  
அரும்பொருடருஉம் விருந்திற்றேளம்  
ஒருங்கு தொக்கன்ன வடைப்பெரும் பண்டம்  
கலத்தினுங் காலினும் தருவன ரீட்டக்

குலத்திற்குன்றாக் கொழுங்குடிச் செல்வர். என இவர் விளக்கி யிருந்தார். இந்நாடு மிக்க நீர்வளமுடையதாதலால் குன்றாத விளைவுகளு டன் என்றுங் கூடியிருந்தது. இதனைப் போகபூமி எனவும், ஞானபூமி எனவும் அறிஞர்கள் புகழ்ந்து கூறுவர். அரசன் குடிகளுக்கு இன்னருள் செய்துவந்தான் ஆதலால் கண்ணெனக்கருதி அனைவரும் அவனைக்காதலித் திருந்தார். ஒருகாலத்தில் மழையில்லாமையால் பிறதேயத்திலுள்ளவர்கள் பெரிதும் வருத்தி இங்குவந்தடைந்தார். அந்நிலை சூலந்த காலத்தும் இது வளமிருந்திருந்ததால் எல்லாரும் யாதொரு கவலையுமின்றி இதில்தக்கி இன் புற்றிருந்தனர். இருந்த குடிகளும் அவரை அன்புடன்பேணி ஆதரித்து வந் தார். பல்வகை உயிர்த்தொகுதிகளும் வந்து மேவியிருந்தாலும் பழமை போலவேஇது நிலவியிருந்தது. அரசனுக்குரிய பகுதியை யாதொருதடையு மின்றிக் குடிகளன்புடன் செலுத்தினர். உற்றறதிகளுக்கெல்லாம் கடல் உறு துணையாய் நின்றல்போல் தன்னை நாடியடைந்தவர்க்கெல்லாம் இந்நாடு நல்ல தாயகமாயிருந்தது. பொறையொருங்கு மேல்வருங்கால் தாங்கி, இறைவற்கு இறையொருங்கு நேர்வது நாடு என்னும் உண்மைக்கு முதலூரிகையாய் இந்நாடு உயர்ந்திருந்தது என உலகம் உவந்துரைத்தது. இந்நாட்டைக் குறித்துப் புலவர்கள் பலர் புகழ்ந்து கூறியுள்ளார்.

பள்ளிநீங்கிய பங்கயப் பழனநன் னாரை  
வெள்ள வான்களை களைவுறு கடைசியர் மிளிர்ந்த  
கன்ன வானெடுங் கண்ணிழல் கயலெனக் கருதா  
அள்ளி நாணுறுமகன்பனை மிதிநிலைநாட்டைத்தார். (1)

வரம்பில் வான்சிறை மத்குகள் முழுவொலி வழங்க  
அரும்பு நாண்மலர் அசோகங்கள் அவர்விளக்கெடுப்ப  
நரம்பி னுன்றதேன் தாராகொன் நறுமலர் யாழின்  
சுரும்பு பாண்டசெயத் தோகைநின் றுடுவசோலை. (2)

தூலியன்னந் தம் இனமென்று நடைகண்டு தொடரக்  
குவமென்குயிற் குதலையர் குடைந்ததன் புனல்வாய்  
ஒவில் குங்குமச் சுவடுற ஒன்றொடொன் றாடி  
பூவுறங்கினும் புள்ளுறங்காதன் பெரிய்கை, (3)



ஞறையினின் முது மேதியின் முலைவழி பாலும்  
துறையினின் றயர் மாங்கனி தூங்கிய சாலும்  
அறையுமென்கரும் பாடிய அமுதமுமழிதே  
நறையு மல்லது நளிர் புனல் பெருகலா நதிகள் (4)

படைநெடுக்கண்வா ஞறையுதப் படர்புனல் மூழ்கிக்  
கடைய முன்கடற் செழுந்திருவெழும்படி காட்டி  
மிடையும் வென்வளை புள்ளொடு மொலிப்ப மெல்லியலார்  
குடைய வண்டினங் கடிமலர் குடைவன ஞனங்கள். (இராமாயணம்). (5)

அன்விலை வடிவேற் கண்ணாய்க்குறை யலங்கற் றேனான்  
முன்னரை முனரி மேய்த்து முழுநெறிக் குவளை மென்று  
வன்னைவாய் குதட்டி மேதிவழை நறுநீழற் றஞ்சும்  
வென்னநீர்ப் பழனஞ் சூழ்த்த மிதிலைநா டாளுமீவெந்தே. (கைடதம்)  
இந்நாட்டின் தன்மையும் எல்லா வுயிர்களும் தன்பால் வந்து தங்கி இன்புற  
கின்ற வுண்மையும்பிறவும் இவற்றால் இனிது புலனாதல் காண்க.

என்று மெவர்க்கும் இளிதாய்ப் பெருவளங்கள்  
நன்றமைந்து நிற்பதே நாடு.

எவ்வுயிர்க்கும் என்றமிழிதா கிற்பதே நாடாம் என்பது இதனால்  
கூறப்பட்டது.

734 பண்டு பகைபசினோய் பாண்டிநந்நாட் டின்றியின்பங்  
கொண்டிருந்த தென்னே குமரேசா—மண்டி  
உறுபசியும் ஓவாப் பிணியுஞ் செறுபகையுஞ்  
சேரா தியல்வது நாடு. (ச)

இ—ள்.

குமரேசா! பகை பசி பிணி முதலிய சிறுமைகள் யாதும்  
இன்றி நம்பாண்டிநாடு ஏன் புகழ்வளங்கனோடு முன் பொருந்தியிருந்ததெ  
னின், உறுபசியும், ஓவாப் பிணியும், செறுபகையும், சேராது இயல்வது  
நாடு என்க.

இது, பகை பிணி முதலிய துயரங்கள் யாதும் நாட்டில் தோன்ற  
லாகாதென்கின்றது.

பண்டு என்றது பாண்டிய அரசர் பாதுகாத்துவந்த காலத்தை. நம் ஊடு என்றது உரிமைகருதி. “மழைதொழிலுதவ மாதிரங் கொழுக்கத், தொடுப்பின் ஆயிரம்வித்தியது வினைய, நிலனும் மாணும் பயனெதிர்பு நந்த, நோயிகந்து நோக்கு விளங்க” என அறிஞரனைவரும் புகழ்ந்துபோற்ற இது நின்றிருந்தமையை நோக்கி இன்பங் கொண்டிருந்ததென்றும்.

ஓவாப் பிணி—தீராத நோய். ஓவா வறுமையுழந்தாலும் எனவும், ஓவா நோன்மை எனவும், தாயில் தாவாக் குழவிபோல ஓவாது கூடம் எனவும் வருவனவற்றுள் இஃதுணர்த்தி நிற்கும் பொருளை யுணர்க. ஓவாதல்—தீர்தல், ஒழிதல். பொதுவாகப் பகைஎன்றது சேறு என்று விசேடித்தது தெறல் கருதிநிற்கும் அதன் தீமை தெளிய என்க, பசி முதலிய இம்மூன்றும் உயிர்களைத் துயர்ப்படுத்துமாதலால் அவை நாட்டை விட்டுத் தொலையவேண்டும் என்று இது காட்டி நின்றதென்க.

பெருநில மன்னன் இருநிலமடங்கலும்

பசியும் பிணியும் பகையும் நீங்கி

வசியும் வனனும் சுரக்கென வாழ்த்தி. எனவரும் சிலப்பதிகாச

மும் சுண்டுச் சிந்திக்கத்தக்கது. வசி—மழை. அடிகள் மொழிப்பொருளை இது மொண்டுநின்றல் காண்க.

மேல், எல்லாவுயிர்கட்குந் தாயகமாய் நின்று இன்பந்தருவதே நாடாம் என்றார்; இதில், துன்பந்தருவன யாதும் அதனிடம் தோன்றலாகா தென்கின்றார்.

மிக்க பசியும், நீங்காத நோயும், அழிவுசெய்யும் பகையும், யாண்டும் பொருந்தாது கடப்பதே நாடாகும் என்பதாம்.

பசி பிணி பகை என்பன உயிர்கட்குத் துயர் விளைக்கும் இயல்பின ஆகலின் அவை இடையே சேர்த்து இயலுமாயின் நாடு இனிதாக விளங்கா தாதலால் அவை சேராதியல்வது நாடு என்றார்.

இங்குக் குறித்த துன்பக் கூறுபாடுகள் அறவே இல்லாதொழிதல் யாண்டும் இல்லையாதலால் உறு ஓவா செறு என்னும் அடைகளால் அவற் றின் வேறுபாடு தெளிய விளக்கியருளினார்.

அகத்தணுகி நிற்கும் இயற்கையதாதலால் பசியை முதலிலும், பிணியும் பகையும் ஒன்றற்கொன்று அதனினும் புறத்தகன்று நின்றலால் அவற்றை; அதன் பின்னரும் முறையற வைத்தார்.

ஊறுசெய் படைவாய்தேய வழுநரும் நீர்கால் யாத்துச்  
 சேறுசெய்குநரும் தெய்வச் தொழுதுதிஞ் செந்நெல்வீசி  
 நாறுசெய் குநரும் பேர்த்து நடவுசெய்குநரும் தெவ்வின்  
 மாறுசெய் களைகட் டோம்பி வளம்படுக்குநரும் ஆனார். என்றபடி  
 நல்ல நாட்டிலுள்ள உழவர்கள் பல்வகைப் பொருள்களையும் பெருகச் செய்  
 வராதலால் அங்குப் பசினோய் இல்லை என்க. பிணி இல்லாமைக்கு, மக்கள்  
 விதிமுறை வழாதொழுகும் இயல்பினராதலும், பருவமழை இனிய காற்று  
 தகுதியான குளிர்ப்பெய்தலும் இயற்கை வளம் முதலிய நலங்களும் எது  
 வாகும். கொடையும் படையும் குணமும் வீரமும் அரசன் உடையனாதல்  
 பகை சேராமைக்குக் காரணமாம் என்க.

பசினோய் முதலியவற்றால் யாதும் வருந்தாமல், சன்னிடம் வாழ்  
 வோர் மிக மகிழ்ந்திருக்கும் வண்ணம் ஒரு நாடு நன்கு அமைந்திருக்க  
 வேண்டும் என்பது கருத்து.

நல்ல நாட்டிலுள்ளவர்கள் யாதொரு கவலையுமின்றி என்றும் இன்புற்  
 றிருப்பர் என்பது இதில் உணர்த்தப்பட்டது. இவ்வண்ணம் நம் பாண்டி  
 நாட்டில் உணரப்படும்.

### கதை.

பாண்டிநாடு என்பது சோழநாட்டிற்கும் சேரநாட்டிற்கும் இடையே  
 உள்ளதொரு நிலமண்டலம். இது, சந்திராகுல வேந்தர்களாகிய பாண்டி  
 யர்கட்கு வழிவழியாக உரிமையாயது. அதனால் வழுகிநாடு எனவும்  
 வழங்கப்படும். இப்பரதகண்டத்தின் தென்பால் எல்லையில் இது சேர்ந்தி  
 ருத்தலால் தென்னாடு எனவும் இது பெயர்பெற்றுள்ளது. எந்நாடும் எந்  
 நாளும் வியந்துபோற்றத்தக்க சிறந்த பெருமை வாய்ந்தது. சிவபெருமான்  
 முருகக்கடவுள் உமாதேவியார் என்னும் இம் மூவா முதல்வராய் மூவரும்  
 முறையே சோமசுந்தரபாண்டியன், உக்கிரகுமாரபாண்டியன், தடாதகைப்  
 பிராட்டியார் எனப்பெயர்தாங்கி இதன் தலைககாமாகிய மதுரையிலிருந்து  
 அரசுபுரிந்தனர் என்றால் இதன்பெருமையை எவ்வாறு உரைசெய்தளப்பது.

உலகம் யாவையும் சுன்றவி னும்பருள் உயர்த்த

திலக நாயகி பாஞ்சுடர் சேயென மூன்று

தலைவரான் முறைசெய்த நாடு இஃதன்றிச்சலதி

சுலபுபாரி னுண்டாருமோ துறக்கத்துமஃதே. என்று புலவர்  
 புகழ்ந்துபோற்ற இது சிறந்து தோன்றியது. எல்லாமுடைய இறைவன்  
 இந்நாட்டையே தமக்கு உயருடைமையாகக்கொண்டு முறைபுரிந்துவந்த

மையால் தென்னாடுபய சின்னே போற்றி என்று முன்னு - நின்றார்.  
முற்றத்துறச் முனிவராகிய மணிவாசகப் பெருந்தகையம் தாம்பிறந்த  
நாட்டின் பெற்றிதோன்ற இறைமேலேற்றி இதன்பெருமையை யிடை  
யிடையே பேசி மகிழ்ந்துள்ளார்.

கடுக்கைமலர் மாற்றி வேப்பலர் ருடி  
ஐவாய்க் காப்புலிட் டணிபூண் அணிந்து  
விரிசடை மறைத்து மணிமுடிகவித்து  
விடைக்கொடி கிணத்திக் கயற்கொடி எடுத்து  
வழுதியாகி முழுதுல களர்க்கும்

பேரருள் நாயகன். என்று கல்லாடரும் இவ்வண்மையை  
விரித்துச் சொல்லியுள்ளார். இவ்வனமே கல்லோரெல்லோரானும் புதழ்த்து  
போற்றத்தக்க பெருமையை இந்நாடு பொருந்தியுள்ளது. தெற்கே கண்  
னியாகுமரியையும், வடக்கே வெள்ளாற்றையும், கிழக்கே கடலையும், மேற்கே  
மலைப்பெருவழியையும் எல்லையாகக்கொண்டு எழிலுற விளங்குகின்றது.

வெள்ளா றது வடக்காம் மேற்குப் பெருவழியாக்  
தெள்ளார் புனற்கன்னி தெற்காகும்—உள்ளார்  
ஆண்ட கடல் கிழக்காம் ஐம்பத்தாறு காதம்

பாண்டி நாட் டெல்லெப் பதி. எனக்கம்பர் கூறியதும் நண்டுக்  
காணத்தக்கது. சிறந்த வீரர்கண் பலர் இசை திசை பரப்பி இந்நாட்டில்  
இருந்து வாழ்ந்துள்ளார். நந்தஞ் செந்தமிழ்த் தெய்வத்திருமொழிக்கு  
என்னும் இது சிறந்த நிலையமாயது. பண்டுதொட்டே விழுமிய வளங்கள்  
பலவும் வாய்ந்து மேதகவேலு இது விளங்கியுள்ளது. இந்நாட்டைக் குறித்  
துப் பரஞ்சோதிமுனிவர் கூறியுள்ள சிலபாடல்கள் இதனடியில் வருவன.

கறைநிறுத்திய கந்தர சுந்தரக் கடவுள்  
உறைநிறுத்திய வாளினுற் பகையிரு ளொதுக்கி  
மறைநிறுத்திய வழியினல் வழுதியாய்ச் செங்கோல்  
முறைநிறுத்திய பாண்டிநாட் டணியது மொழிவாம். (1)

வரைபடு மணியும் பொன்னும் வைரமும் குழையும்பூட்டி  
யரைபடும் அகிலுஞ் சாந்தும் அப்பி யின்னமுதமூட்டிக்  
கரைபடு மருதமென்னுந் கன்னியைப் பருவநோக்கித்  
திரைபடு பொருளை நீத்தஞ் செவிலிபோல் வளர்க்குமாதோ. (2)

பொதியிலே விளைகின்றன சந்தனம் பொதியி  
னதியிலே விளைகின்றன முத்தமந்திரும்

யதியிலே வினைகின்றன தருமம் அப்பதியோர்  
மதியிலே வினைகின்றன மறைமுதல் பத்தி. (3)

விடையுடைத்தவன் பாணினிக் கிலத்தண மேனாள்  
வடமொழிக் குரைத்தாங்கியன் மலயமாமுனிக்குத்  
திடமுறுத்தியம் மொழிக் கெதிராக்கிய தென்சொல்  
மடமகட்கரம் கென்பது வழிநாடன்றே. (4)

வெம்மையால் வினைவல்கினும் வேந்தர்கோல் கோடிச்  
செம்மை மாறினும் வறுமைகோய் சிதைப்பினும் சிவன்பாற்  
பொய்ய்மை மாறியபத்தியும் பொலிவுக் குன்றாவாத்  
தம்மைமாறியும் புரிவது தருமமந் நாடு. (5)

இன்னவாறே புலவர் பலரும் போற்றப் பெருவளங்கனோடு இது நிலவி  
கின்றது. இந்நாட்டு மன்னர்களாகிய பாண்டியர்கள் கொடை வீரம் நீதி  
சுனையுடையராதலால் குடிகள் எல்லா நலங்களையுமெய்தி இதில் இன்புற்றி  
ருந்தனர். இயற்கைவளனும் புலன்களுக்குரிய இனிய நலன்களும் இயல்  
பாக அமைந்துள்ளன ஆகலின் பிணி பகை முதலிய தீமைகள் யாதும்  
அணுகாவண்ணம் இந்நாடு பீடுபெற்றுள்ளது. உறுபசியும் ஓவாப்பிணியும்  
செறுபகையும் சேராது இயல்வது நாடு என்னும் உண்மைக்குரியதாய்  
இஃது உயர்வுற்றிருத்தலை மறுபுலத்தவரும் மதித்துப் புகழ்ந்துள்ளார்

ஆறெலாம் குதிக்கும் வாளை யலையெலாம் கொழிக்குஞ்செம்பொன்  
சேறெலாம் முனைக்குமேகி செய்யெலாம் முகிழ்க்கு நீலம்  
நாறெலாம் வளர்க்கும் பூந்தேன் நாடெலாம் வளர்க்குந் செங்கோல்  
சாறெலாம் வளர்க்கும் வீதி தமிழெலாம் மணக்கு மன்றம். (1)

முன்னிவானெலாம் அசுரர்கோன் அழிக்குநான் முழுதினுமழியாத  
கன்னிநாடுசெந் தமிழ்வள நாடெனக் கருதி வானவர்கோமான்  
சென்னிவான்றொடு முயர்திரிகூடத்துச் சேர்ந்தநான் வனமேய  
பொன்னி னுடுதென் னூரியநாடெனப் போந்தநா டிந்நாடு.

(குற்றலத்தலபுராணம்.)

நீண்டகய் லைக்கிறை நிகழ்ந்த அருளாலே  
பூண்டமுனி மெய்த்தமிழ் புகன்ற திருநாடு  
மூண்ட பகை செற்றுலக முற்றுமா சாளும்  
பாண்டியன் நலங்குலவு பாண்டி வளநாடு. (வாதவூர்ப்புராணம்.)

புண்ணியக் குமரியென்ற பொருளையென் றுவாறேரு  
நண்ணிய வையை யென்ற நயக்கும் வெண்குடினையென்ற

வண்ணிய ஈரிரண்டும் அறமுத னுன்குமாகப்  
பண்ணிய தவத்த தன்றோ பண்புசால் பாண்டிநாடு (1)

கம்பந்தங் காதுநீத்த கரியமால் முதலோ ரேத்த  
வம்பந்தமாக்குங் கொண்கை யானையை வயங்கோர் குன்றி  
னம்பந்த மறுப்பான் வேட்ப நயந்தரு தெய்வநாட்டுச்  
சம்பந்தம் பெற்ற தன்றோ தரைபுகழ் பாண்டிநாடு. (2)

எந்தனன்னுந் தன்னை நோக்குவா னியங்கு மேகம்  
அந்தநன் னாட்டுமாறி னடிப்பிணிப் புறுமென்றஞ்சி  
மூத்தநன் கமைய நோக்கிப் பொழிதரமுற்று மேன்மைச்  
சந்தமா தவஞ்செய் தன்றுதவாப் புகழ்ப்பாண்டிநாடு. (3)

ஹையுணர் புலவர் பொன்செய்வணிகர்மன் னவனே போல  
நிறைபெரும் புகழ்வேளாளர் நெருங்கப்பட்டொருகேடின்றி  
முறைவிளை வுடைத்தா யம்பொன்முகக்குமா கரம்பல்கொண்டு  
சூறையறப் பொலுவதம்மா கொற்கையார் பாண்டிநாடு. (4)

(பெருங் துறைப் புராண ).

கோள்வல் லுளியமும் கொடும்புற் றகழா  
வான்வரி வேங்கையும் மான்கண் மறலா  
அரவுஞ் சூரும் இளைதேர் முதலையும்  
உருமுஞ் சார்ந்தவர்க்கு உறுகண் செய்யா  
செங்கோற் றென்னவர் காக்குநாடு என  
எங்கணும் போகிய இசையோ பெரிதே. (சிலப்பதிகாரம்)

உளியம்—காடி. கோள்வல் என்றது எதிர்ப்பட்டாரைக் கைக்கொள்  
னாதலில் வல்ல என்றவாறு. இயற்கையாகவே பிறப்பிலேயே பகைப்  
பிணிப்புள்ள கொடுவிலங்குகளும் தம்முட் செற்றம் யாதுமின்றி இதில்  
சேர்ந்திருந்தன என்பதை இது தெளித்து நிற்பல்காண்க. இன்னவாறு  
பலதூல்களும் இந்நாட்டின் இயல்நலங்களை வியந்து கூறியுள்ளன. பரி  
பிணி பகை முதலிய தூயர் நிலைகளையாறும் இன்றி எல்லாநலங்களுமுடைய  
தாய் இஃது உயர்வுற்றிருந்த வுண்மையை இவற்றால் உய்த்துணர்ந்து  
கொள்க.

உள்ளநல மெல்லா முடைத்தாய்ப் பரிபகைநோய்

கோள்ளாத தேநாடாக் கொள்.

கேடொன்றுமின்றிப் பீடுபெற்று நிற்பதே நாடாம் என்பது இதனால்  
கூறப்பட்டது.

735 தீதுபகை பேதுமின்றிச் சேரனாயர் நாடென்றங்  
கோதகன்ற தென்னே குமரேசா—வாதுமிரு  
பல்குழுவும் பாழ்செய்ய முட்பகையும் னேந்தலைக்குங்  
கொல்குறும்பும் இல்லது நாடு. (நி)

இ—ள்.

குமரேசா! கொடுமை பசைமை குறும்புமுகவிய சிறுமை  
கன்யாதுமின்றிச் சேரனாடு என் சிறந்திருந்ததுளனின், பல்குழுவும், பாழ்  
செய்யும் உட்பகையும், வேந்து அலைக்குங் கொல்குறும்பும், இல்லது நாடு  
என்க. எனவே உள்ளது காடாம் என்பதாயிற்று.

நாட்டுக்குத் தீமையாயுள்ளன இவைமென்று இது கூறுகின்றது.

தீதும் பகையும் என்க. இதும் என்றது சிறிதும் என்றவாறு.  
உயர்நாடு என்றது “கருவி வானந் தண்டளி சொரிந்தெனப், பல்விதை  
புழுவிற் சிவ்வே ராளர், பணித்துறைப் பகன்றைப் பாங்குடைத் தெரியல்,  
கழுவுறு கலிங்கம் கடுப்பச் சூடி, இலங்குகுகிர்த் தீருமணி பெறுஉம், அகன்  
கண்ணைப்பின் நாடு” எனப் புலவர் உவந்துபாட உயர்ந்திருந்தமை கருதி.  
வஞ்சம் களவு முதலிய தீமைகள் இன்றும் இன்றி நின்று நிலவுகின்றதாக  
லால் என்றும் கோதகன்றதென்றும். வாதுமிரு என்னும் அடையைக்குழு  
வுக்குக்கட்டி அதன்பொருளைக் கூர்த்துணர்ந்துகொள்க.

பல்குழுப்பலவகைக்கூட்டம். அஃதாவது சாதீமத முதலிய ஏது  
வால் இளைந்து தம்மதே சிறந்ததென்று தனித்தனி மதங்கொண்டு முரணி  
வாதாடும் உணர்வில் குழுவினரை. இக்கூட்டத்தார் மக்கள் மனநிலையைக்  
குலைத்து இடரிலழப்பாராதலால் இவரில்லாதொழிவதே நாட்டிற்கு நல்ல  
தாயிற்று என்க. உட்பகைஎன்றது, கோட்சொல்வோர் வஞ்சகர் கள்வர்  
வழிப்பறிசெய்வோர் முதலிய புல்லியர்களையும் பன்றி கரடி புவிமுதலிய  
கொடிய விலங்குகளையும் என்க. உடனிருந்துகொண்டே உயிர்களுக்கும்  
பயிர்களுக்கும் இடர் விளைத்தலால் இவற்றை உட்பகை என்றார். முன்  
னவரை ஒர்ந்து ஆராய்ந்து ஒறுத்தொழித்தும், பின்னவற்றை வேட்டை  
யாடித் தொலைத்தும் நாட்டைப் பாதுகாக்கவேண்டும் என்க.

குறும்பு என்பது சிறுமை, பொல்லாங்கு முதலியவற்றைக் குறித்த  
வரும் அச்செயலுடையாரை இங்கு அது உணர்த்திநின்றது. கொல் என்  
னும் அடை அவர் கொடிய இயல்பு தெளிய நின்றது. குறும்பைச் சொல்

லிலேயும் சிலர் உடையராயிருப்பராதலால் அவரினும் வேறுபாடு தெரிதற்கு இவரைக் கொல்குறும்பு என்றார்.

மேல், பிணி பசி முதலிய தீமைகள் அணுகாது அமைவதே நாடாம் என்றார்; இதில், கொடியரும் தீயரும் அங்குக் கூடலாகாதென்கின்றார். அவை அருவநிலையினின்று துயரிழைப்பன; இவர் உருவமாய்த் தோன்றி உடற்றிநின்பர் ஆதலால் உடனுணர்வைத்தார்.

பல்வகைத்தாய தீயகூட்டத்தாரும், அணுகியிருந்தே அழிவுசெய்யும் உட்பகைவரும், சமயம் வாய்த்தால் தன் அரசனை வருத்தும் கொல்வினைக் குறும்பரும் இல்லாததே நல்ல நாடாம் என்பதாம்.

குழுவும் பகையும் குறும்பும் இல்லாது நாடு எனவே அவையுள்ளது நாடாகாதென்க. கேட்டிற்கு ஏதுவாகிய கோட்டத்தையுடைய கூட்டத் தவரையும் உடனிருந்துகொண்டே இடர்மிகச் செய்யும் கொடியர்களையும் குற்றமீக்கூர்ந்து அற்றம் நோக்கி நிற்கும் குறும்பர்களையும் நாட்டில் இருக்க வொட்டாதபடி அரசன் ஒறுத்து நீக்கவேண்டும் என்றவாறு.

பழுதுசீர் நாட்டுக் கமரர்கள் சாதிபற்றுசங் கேதத்தி னீண்டும் குழுவுமாறில்சூக்கு கள்வர்பொய் குறனைகூறுவோர் பன்றிமான் முதலாய்க் கெழுவுமுட்பகையும் அளவுபார்த்தரசைக்கெடுக்குக் கொல்குறும்பரும் மிக்க, மழை மழையின்மை எலி கிளி விட்டில் மன்னராற் கோளுமாமைத்தா. என்றபடி நாட்டிற்குத் தீதாயுள்ள இவை யாதும் இல்லாததுவே நாடாம் என்பதை இது நாட்டி கின்றது.

கள்ளர் பயம், விலங்கினங்களின் கலச்சம் முதலிய அல்லல் யாதும் இன்றி அல்லும் பகலும் மக்கள் இனிது செல்லும்படியாக ஒருநாடு செம்மையிற் சிறந்திருக்கவேண்டும் என்பது கருத்து.

அத்தஞ் செல்வோர் அலறத் தாக்கிக்

கைப்பொருள் வெளவுங் களவோர் வாழ்க்கைக்

கொடியோ ரின்றவன் கடியுடை வியன்டபும்

உருமும் உரறது; அரசுந் தப்பாது

காட்டு மாவும் உறுகண் செய்யா. என்று தொண்டைமானாட்டைக்

குறித்து உருத்திரங்கண்ணனார் உரைத்துள்ளதும் ஈண்டு உணரத்தக்கது.

மக்கள் அஞ்சி அயரும்படியான வஞ்சமக்களும் வல்லிலங்குகளும் மருவி நில்லாத நாடே பெருமையுள்ளதாம் என்பது இதில் உணர்த்தப்பட்டது. இவ்வுண்மை சேரநாட்டின்கண் உணரப்படும்.



கதை.

சேரநாடென்பது இப்பரதகண்டத்தின் தென்மேற் கோடியிலிருப் பது. பண்டுதொட்டு இன்றுகாறும் சேர மன்னரிருந்து ஆட்சிபுரிதற்கு இடனாயுள்ளதாதலால் இது சேரநாடு என நின்றது. இது வடக்கே பழனி மலையையும், தெற்கே கடற்கரையையும், கிழக்கே தென்காசியையும், மேற்கே கோழிக்கோட்டையும் எல்லையாகக் கொண்டது.

வடக்குத் திசைபழனி வான்கீழ்சென் காசி

குடக்குத் திசைகோழிக் கோடாம்—கடற் றையின்

ஓரமே தெற்காகும் உன்னெண் பதிற்காதம்

கோநாட் டெல்லையெனச் செப்பு. எனக் கம்பர் செப்பியுள்ளத னாலும் இது செளரியலாகும். இதில் சிறந்த வளங்களுையுடைய மலைகள் பல தொடர்ந்துள்ளன ஆதலால் மலையாளம் எனவும் இது வழங்கப்படும். நில வளத்தோடு நீர் வளத்திலும் மிகச்சிறந்தது. தெங்கு கழுகு முதலிய மருத நிலப்பொருள்கள் இதன்கண் எங்குங்காணலாம். செந்நெல் செவ்வீளநீர் சிறப்பயறு வாழை கரும்பு அர்க்கு இரால் மயிற்பீலி யானைக்கோடு முதலிய பல்வகைப் பொருள்களும் இங்கு மல்கியுள்ளன. வேழமுடைநீது மலை நாடு என்று ஒளவையார் இதனை வியந்து கூறியுள்ளார். இந்நாட்டு மன் னர் வழிவழியாய் நின்று விதிமுறை வழாது அரசுபுரிந்து வருகின்றனராத லால் குடிகளெல்லாம் பெருமகிழ்வுடையாராய்ப் பெருகிவாழ்கின்றனர். பல நூற்றாண்டுகட்குமுன்னர்ச் சில சொடிய குழுவினர் இடையிடையே திரண்டு குடிகளுக்கு இடர் செய்துவர அக்காலத்து அரசுபுரிந்திருந்த மண் னன் அவரீனவரையும் ஒறுத்தொழித்துத் தீயவர்க்கெல்லாம் மிகத் தீயவ னாய் நின்று குறும்பர் பலரையும் குறித்தறிந்து தொலைத்து இனி எக்காலத் தும் இவ்ருக் கொடியர்கள் புகலாகாதென முடிவுசெய்து கூறி நாடு வளமுற நலஞ்செய்து வந்தான். “நீ புறந்தருதலின் கோயிகந் தொரீஇய, யாணர் நன்னாடு” எனப் புலவர் போற்ற அதன்பின் இது பொலிவுற்றிருந்தது. செம்மையானரன்றித் தீநெறி யாளரெவரும் சேரலாகாதெனச் சீர்செய்து நின்ற அச்சேர மன்னனைக் குறித்து மாடலன் மதுரைக்குமரனார் என்னும் புலவர் பாடிய பாடல் ஒன்று இதனடியில் வருகின்றது. பொருளைக் கருத் துன்றிக் கருதிக் காண்க.

எங்கோ னிருந்த கம்பலை மூதூர்

உடையோர் போல இடையின்று குறுகிச்

செம்ம னுளவை யண்ணுந்து புருதல்

எம்மன வாழ்க்கை இரவலர்க் கெளிதே  
 இரவலர்க் கெண்மை யல்லது புரவெதிர்த்து  
 வான நாண வரையாது சென்றோர்க்கு  
 ஆளு தீயும் கல்கை வண்மைக்  
 கடுமான கோதை துப்பெதிர்த் தெழுந்த  
 நெடுமொழி மன்னர் நினைக்குங் காலேப்  
 பாசிலைத் தொடுத்த வுலலைக் கண்ணி  
 மாச ணுடுக்கை மடிவாய் இடைவன்  
 சிறுதலை யாயமொடு குறுகல் செல்லாப்  
 புலிதுஞ்சு வியன்புலத் தற்றே  
 வலிதுஞ்சு தடக்கை யவனுடை நாடே.

அவனுடைநாடு இரவலர்க்கு என்மையல்லது, நெடுமொழி மன்னர் நினைக்  
 குங்காலே புலிதுஞ்சு வியன்புலத் தற்றே எனக் கூட்டிக் காண்க. சிறுதலை  
 ஆயம் என்றது சிறிய தலையையுடைய ஆடுகளை. இதனால் மேற்குறித்த  
 வண்மையும் இந்நாட்டின் தன்மையும் இனிது புலனாதல் காண்க. இடை  
 யன் ஆடுகளுடன் புலிதங்கும் இடத்தையுடைய அஞ்சுவதுபோல் குறும்பர்க  
 ளுடன் எவனும் இங்குப் புருதற்கஞ்சுவன் என இதில் உரைத்திருத்தலை  
 உய்த்துணர்ந்துகொள்க. களவும் வஞ்சமும் பிறநாடுகளிலுள்ளவனவு இங்கு  
 இல்லை என்பதை இன்றுங் காணலாம். அச்சம் யாதுமின்றிக் குடிகளிற்கு  
 அணுகியோடு வாழ்ந்து வருகின்றனர். சகிக்கச் சகீந்தாய்; இருக்கப்  
 பறக்கை என வழங்கப்படுகின்றது. இங்குக் குறித்த இவ் இரண்டும் இந்  
 நாட்டிலுள்ள ஊர்களென்க. இதில் பேராறு என்று பெயர்பெற்ற நதி  
 இருமங்கினும் பெருவளங்கள் சுரந்து சிறந்து விளங்குகின்றது.

கோக்கம் வேங்கை துங்கணர்க் கொன்றை.

நாகந் திலகம் நறுக்கா முரம்

முதிர் பூம் பாப்பி னொழுது புனலொழித்து

மதுகர னீமினொடு வண்டினம் பாட

நெடியோன் மார்பில் ஆரம் போன்று

பெருமலை விலங்கிய பேரியாற் தடைகரை. எனச் சேரமுனிவ  
 ரால் சிறப்பித்துக் கூறப்பட்டுள்ளது. கொடுங்குமுவினரும் கொல்லினைக்  
 குறும்பரும் கூடாதொழிந்ததால் கல்கிகவுடையதாய் இது கிலவுகின்றது.  
 பல்குழுவும், பாழ்செய்யும் உட்பகையும், வேந்தலைக்கும் கொல்லுறும்பும்,  
 இல்லதுநாடு என்னும் உண்மைக்கு உரிமையாய் இங்கு இசைந்துகின்றது.

தொறுத்தவயல் ஆரல் பிறழ்நவும்  
 ஏறுபொருதசெறு உழாது வித்துநவும்  
 கரும்பின் பாத்திப் பூத்த நெய்தல்  
 இருங்கண் எருமையி னிரை தடுக்குநவும்  
 கலிகெழு துணங்கை யாடிய மருங்கின்  
 வளைதலை மூதா ஆம்ப லார்நவும்  
 ஒலிதெக்கின் இயிழ் மருகிற்  
 புனல்வாயிற் பூம் பொய்கைப்  
 பாடல்சான்ற பயங்கெழு வைப்பி  
 னாடுகவி னழிய நாமந் தோற்றிக்  
 கூற்றோட நின்ற யாக்கை போல  
 நீசுவந் திறத்த நீரழிபாக்கம்  
 விரிபூந் கரும்பின் கழனிபுல் லெனத்  
 திரிகாய் விடத்தரோடு காருடைபோகிக்  
 கவைத்தலைப் பேய்மகன் கழுநார் தியங்க  
 ஆரிய நெருஞ்சி நீரூடு புறந்தலைத்  
 தாதெரு மறத்த கலியழி மன்றத்  
 துன்ன மழிய ஐக்குநர் மிடறபுத்  
 துன்னாந் பனிக்கும் பாழாயினவே  
 காடே கடவுள் மேன புறவே  
 ஒள்ளிழை மகளி ரொடு மன்னர்மேன  
 ஆறே யவ்வனைத் தன்றியு ஞாலத்துக்  
 கூலம் பகர்நர் குடிபுறந் தராஅக்  
 குடிபுறந் தருநர் பாரமோம்பி  
 அழல்சென்ற மருங்கின் வெள்ளியோடாது  
 மழை வேண்டு புலத்து மாரி கிற்ப  
 நோயொடு பசியிசந்து ஓரீஇப்  
 பூத்தன்று பெரும நீகாத்த நாடே.

(பதிற்றுப்பத்து.)

இஃது இமையவரம்பன் நெடுஞ்சேரலாதனைக் குமட்டூர்க் கண்ணனார் என்  
 பவர் பாடியது. குழுவும் பகையும் குறும்பும் புக்ாமல் அம்மன்னன் கோழு  
 றைபுரிந்ததும், மன்னிய வளங்களைநாடு இச்சேரநாடு மருவியிருந்ததும் பிற  
 டும் இதனால் இனிது புலனாதல் காண்க.

புன்மை கொடுமை பொருந்தாமல் என்றுமயர்  
 நன்மை யமைந்ததே நாடு.

நீயகூட்டம் இல்லாத நாடே சிறந்து விளங்கும் என்பது இதனால் கூறப்பட்டது.

736 மாறா வளஞ்சேர் வளவனமர் நாடுயர்வு  
கூறநின்ற தென்னே குமரேசா—வேடுறன்றும்  
கேடறிபாக் கெட்ட விடத்தும் வளங்குன்றா  
நாடுஎன்ப நாட்டிற் தலை. (சு)

இ—ள்.

குமரேசா! சோழநாடு வளமிதுதியால் எல்லா நாட்டினும் ஏன் தலை சிறந்து நின்றதெனின், கேடு அறியா கெட்டவிடத்தும் வளம் குன்றா நாடு, நாட்டில் தலை என்ப என்க.

இது, தலைமையான நாட்டின் தன்மை கூறுகின்றது.

மாறாவனம் சேர்என்றது வான்மாறினும் தான்மாறாது வளஞ்சுரந்து வந்தமைகருதி. வளவன் அமர்நாடு—சோழனமர்ந்திருந்தநாடு; சோழநாடுஎன்க. அச்சேர்தல் அமர்தல்களால் சிறந்து எவரும்புகழ்த்துசொல்ல விளங்கிநின்ற தாதலால் உயர்வு கூறநின்றதென்றும். “அந்தண்காவிரி வந்துகவர்பூட்டத் தோடுகெனவேலின் தோற்றம்போல, ஆடுகட்கரும்பின் வெண்பூதுடங்கும், நாடுஎன்பபடுவது கிண்தே” என அறிஞர் உவந்துபாட இஃது உயர்ந்துள்ளமை காண்க. வேறு ஒன்றும்—நல்லதல்லது பிரிதியாதும்.

அறி குன்று என்னும் வினையடியாகப் பிறந்த எதிர்மறைப் பெயரெச் சங்கன் அறியாத குன்றாத என நிற்கவேண்டியன ஈறுகுன்றி அடுக்கி நின்று நாடு என்னும் பெயர்கொண்டு முடிந்தது. கேடு அறியாத நாடு, வளங்குன்றாத நாடு நாட்டின் தலை என்று காண்க. தலை—தலைபோல் சிறந்ததென்றவாறு. “உருபு பல அடுக்கினும் வீண வேறடுக்கினும், ஒரு தம் எச்சம் ஈற்ற முடியும்” என்னும் இயல் விதியையும் சுண்டு எண்ணிக்கொள்க.

கேடு அறியாமையே ஒரு நாட்டிற்குப் பீடுடைமையாதலால் அதனை மூதலில் வைத்தார். எவ்வளவு நலமுடையதாயினும் பகை பிணி முதலிய கொடுமைகன்தோன்றின் நாடு நிலைகெடும் ஆதலால் அங்கனம் கெட்ட விடத்தும் தன் வளங்குன்றாதிருத்தலே தலைமையான நாட்டின் தன்மையாம் என்றார். உம்மை இழிவு சிறப்பு.

மேல், கொடியவர்கள் இன்மையே நாட்டிற்கு நன்மையாம் என்றார்; இதில், என்றும் நிலைகொடாத தன்மையுடையதே தலைமையானது என்கின்றார்.

என்றங் கெடுதலறியாததாய், ஏதாவது ஒருகாரணத்தால் அரிதிற் கெட்டதாயினும் தன்வனங் குன்றாததாயுள்ள நாடே எல்லா நாட்டினும் சிறந்ததென்று தெளிந்தேசர் சொல்லுவார் என்பதாம்.

சேர்வது நாடு, விரிவது நாடு, நேர்வது நாடு, இயல்வது நாடு, இல்வது நாடு என இதுவரையும் பொதுவாக நாட்டின் நல்லிலக்கணம் கூறிவந்து இதில் தலைமையான நாட்டின் தன்மை இன்னதாமென நிலைநாட்டி நின்றார். அழிவுகள் யாதும் உறாமல் என்றும் பெருவளங்களை யுற்றிருக்கும் நாடே உயர்வுடையதாம் என்றவாறு.

கீரின்வந்த கியிர்பரிப் புரவியும்  
காலின்வந்த கருங்கறி மூடையும்  
வடமலைப் பிறந்த மணியும் பொன்னும்  
குடமலைப் பிறந்த ஆரமும் அகிலும்  
தென்கடல் மூத்தும் குண்கடல் துகிரும்  
கங்கை வாரியும் காவிரிப் பயனும்  
சுழத் துணவும் காழகத் தாக்கமும்  
அரியவும் பெரியவும் நெரிய லீண்டி  
வளர்க்கலை மயங்கிய சனந்தலை மறுகின்  
கீர்நாப் பண்ணுங் கிளத்தின் மேலும்  
ஏமாப்ப இனிது துஞ்சிக்  
கிளைகலித்துப் பகைபேணுது  
கொலைகடிந்து களவு நீக்கியும்  
அமராப் பேணியம் ஆவுதி யருத்தியும்  
சல்லாநொடு பகடோம்பியும்  
நான்மறைமோர் புகழ் பரப்பியும்  
பண்ணியம் அட்டியும் பசும்பதங் கொடுத்தும்  
புண்ணிய முட்டாத் தண்ணிழல் வாழ்க்கைக்  
கொடுமேழி நசை யுழுவர்  
நெடுதுகத்துப் பகல்போல  
சடுவென்ற நண்ணஞ்சிநோர்  
வடுவஞ்சி வாய் மொழிந்து  
தமவும் பிறவும் ஒப்ப காழ்க்  
கொள்வது உம் மிகைகொணாது

கொடிப்பதா உங் குறைகொடாது  
பல்பண்டம் பகர்ந்து வீசுந்  
தொல் கொண்டித் துவன்றிருக்கைப்  
பல்லாயமொடு பதி பழகி  
வேறு வேறுயார்க்க முதுவாயொக்கந்  
சாறயர் மூதூர் சென்று தொக்காங்கு

மொழிபல பெருகிய பழிதீர் தேயும். என வறுங்க நின்றதுபோல்  
வினாயுள் முகலிய வனங்கள் யிக்கு ஒருநாடு வினங்கி கிற்குமாயின் எல்லா  
நாட்டினும் தலைமையானதென்று புனவர் புதழ உயர்வே வாடு அது  
நிலைபெறும் என்க.

யாதொரு தீதுயின்றி என்றும் வளங்குன்றாமல் நின்று நிலவும் நாடே  
இவ்வுலகில் சிறந்ததாம் என்பது இதில் உணர்த்தப்பட்டது இவ்வுண்மை  
சோழநாட்டின்கண் உணரப்படும்.

கதை.

சோழநாடு என்பது தொண்டை நாட்டிற்கும் பாண்டி நாட்டிற்கும்  
இடைமையுள்ளதொரு நிலமண்டலம். இது யல்லாயிர ஆண்டுகட்கு முன்  
னரிருந்தே எல்லா நலங்களுமுடையதாய்ச் செல்வஞ் செழித்துச் சிரந்து  
விளங்கி வருகின்றது. ஆடகேசரன், கணசேகரமணி, ஆதித்தவர்மன்,  
வீரகேசரி, வீக்கிரமன், அரிஞ்சயன், சசிசேகரன், இராசராசேசரன் முத  
லிய சோழமன்னர் பஸரிருந்து அரசு புரிதற்கு நிலயமாயதாதலால் சோழ  
நாடு என இது நிலவி நின்றது. கிழக்கே கடலும், மேற்கே கோட்டைக்  
கரையும், வடக்கே ஏனாடும், தெற்கே வெள்ளாறும் இது முன் எல்லையாக  
வுடையது.

கடல்கிழக்குத் தெற்குச் கரைபொருவென் னாறு  
குடகிசையிற் கோட்டைக்கரையாம்—வடகிசையில்  
ஏனுட்டுப்பண்ணை இருபத்து காற்காதம்

சோனுட்டுக் கெல்லை யெனச் செப்பு என்பதனால் இது தெளிய  
லாகும். நிலவளத்திலும் பிறவளங்களிலும் எந்நாட்டினும் இது முன்னாட்  
டப்பெற்றது. விரிந்த நீர்ப்பரப்பையுடைய காவிரி என்னும் சிறந்த நதி  
இதில் அமைந்துள்ளது; அதனால் பலநலங்களுக்கும் இ-னாய் இது புதழ்  
மலிந்து நிகழ்கின்றது. அது பயிர்களுக்கும் உயிர்களுக்கும் ஆகரவாய்  
கின்று பஸவகையிலும் கலம்புரிந்து வருதலால் 'காவிரியம்மை' என அதனை  
யாவரும் கழதுவர். காவிரி என்னந் தப்பாக் கருணையான் எனத் தவறு  
படாமைக்குப் புலவர்களால் அஃது உவமை கூற நின்றது. இந்நாட்டு உழ

வர்கள் அதன் மணலை உற்றுநோக்கி வெள்ளம் இன்று வந்துவிடும் என்று தெளிந்துபோய் உழுதல் முகவிய தம் தொழில்களைச் செய்குவர். இவ்வுண்மையை “இன்று வயலுழுவீர் புதுநீர் வரும் என்று வரிமண லேகுநி கூறிட, அன்றுவருகுட காவிரி நாடு” என்று வில்லியும் சொல்லியுள்ளமை காண்க. இங்ஙனம் பல்லலக வளங்களும் சார்த்து, வருந்தி வந்தவரெவர்க்கும் பெருந்துணையாய் நின்று பேணி வருகின்ற இந்நாட்டைச் காணியாகக் கொண்டிருந்த சோழமன்னர் அறிவும் வீரமுமுடையராய் முறைசெய்து வந்தார். வெய்வத் திருக்கோயில்களும் அறநிலையங்களும் பல இங்கு நிலை பெறச் செய்தார். அவர் ஆட்சிக் கிறத்தால் இது மிக மாட்சியுற்று நின்றது. குடிகள் யாதொரு கலக்கமுமின்றிச் செழித்துவர அவர் செங்கோல் செலுத்தி வந்தார்; ஆதலால்

கொளக் கொளக் குறைபடாக் கூழுடை வியனகர்

அடுத்த யல்லது சுடுத்த யறியாது

இருமருந்து விளைக்கும் நன்னாடு. எனவும்; சோழவளநாடு சோறு டைத்து எனவும் புலவர்கள் புகழ்ந்து பாட இது விளங்கி நின்றது. புனல் வளங்கொண்டு பொன் கொழிக்கும்படி பொருந்தி நின்றலால் இன்றும் பொன்னிநாடு என்று இது போற்றப்படுகின்றது. யாதொரு கேடும் இன்றிக் குன்ற வளத்தோடு இது கூடியிருத்தலைக் குறித்துப் புலவர் பலரும் பாடியுள்ளார். கேடுஅறியாக் கெட்டவிடத்தும் வளங்குன்ற நாடென்ப நாட்டின் தலை என்னும் உண்மைக்கு இது, உரிமையாய் நின்றது.

புனிறுதீர் குழவிக் கிலிற்றுமுலை போலச்

சுரந்த காவிரி மரங்கொன் மலிநீர்

மன்பதை புரக்கு நன்னாடு. எனக் கோவூர்கிழாரும்,

பூவிரி புதுநீர்க் காவிரி புரக்கும்

தண்புனற் படப்பை. என ஆவூர் மூலக்கிழாரும்,

கோடையாயினுங் கோடிவனந்தரும்

காவிரி புரக்கு நன்னாடு. என நல்விறையனாரும்,

மண்ணுவதுஞ் சோழமண்டலமே. என ஒளவுய்யாரும்,

சரியவன் புகையினும் புகைக்கொடி. தோன்றினும்

விரிகதிர் வெள்ளி தென்புலம் படரினும்

பரப்புநீர்க் காவிரிப் பாவைதன் புதல்வர்

இரப்போர் சுற்றமும் புரப்போர் கொற்றமும்

உழவிடை விளைப்போர் பழவிறலூர்களும்

பொங்கழி பாலைப் புகையொடு பரந்து  
 மங்குல் வானத்து மலையிற் றேன்றும்  
 ஊரிடையிட்ட நாடு. என இனங்கோவடிகளும்,  
 வைகல் யானார் நன்னாடு. என மாடலன் மதுரைக்குமரனாரும்  
 வான் பொய்ப்பினுந் தான்பொய்யா  
 மலைத்தலைய சடற்காவிரி  
 புனல் பரந்து பொன் கொழிக்கும்  
 வினைவறு வியன் கழனிக்  
 காய்ச் செந்நெற் கதிராந்து  
 மோட்டெருமை முழுக்குழவி  
 கூட்டு நீழற் றயில் வதியும்  
 கோட்டேங்கிற் குலைவாழைக்  
 காய்க்கமுகிற் கமழ் மஞ்சள்  
 இனமாவின் இணர்ப் பெண்ணை  
 முதற்சேம்பின் முனையிஞ்சி  
 அகனகர் வியன் முற்றத்துச்  
 சுடர் றுதன் மட நோக்கின்  
 நேரிழை மகளிர் உணங்குணக்கவரும்  
 கோழியெறிந்த கொடுங்காற் கனங்குழை  
 பொற்காற் புதல்வர் புரவியின் றுருட்டும்  
 முக்காற் சிறுதேர் முன்வழி விலக்கும்  
 விலங்குபகை யல்லது கலங்குபகை யறியாக்  
 கொழும்பல்குடிச் செழும்பாக்கத்துக்  
 குறும்பல்லூர் நெடுஞ்சோனாடு. என உருத்திராக்கண்ணனாரும்,  
 தாமரை யொண்கிழங்கு விரவியோ ராங்குத்  
 தருமலங் குமிளிரக் கொழுமுகந் தியக்கிய  
 பழஞ் சேற்றுப் பாப்பிற் பருமுத லெடுத்து  
 நெடுங்கதி ரிரைஞ்ச வாங்கிக் கால்சாய்த்து  
 வரளிற் றுமித்த சூடே மாவின்  
 சினைகளைந்து பிறக்கிய போர்பெய் எருத்தின்  
 கவையடி வைத்த வுணவே மருதின்



கொழுதிழற் குவைஇய குப்பையோ டனைத்தினும்

பலர்மகிழ் தூங்க உலகு புந்தருடம்

மாவண் சோழ நாடோர் தோறும்

ஒரோர் அரசன் வழி வாழிய நெடிதே. என ஆசிரிய  
மாலையாரும், வேறு பிறரும் இந்நாட்டைக்குறித்துப் புகழ்த்து  
பாடியுள்ளார். இவற்றினும் இதன் பழைய நிலைமையும், கேடு  
அறியாத பிடுடைமையும், வளங்குன்றது விளங்கிநின்ற தலைமை  
யும் பிறவும் இனிது தெனியலாம்.

தருநிதிபோல் நின்றின்பந் தந்தேன்றுங் கோடாப்

பெருமையதே நாடாகும் பேண்.

நிலையான வளமுடைய நாடே எவற்றினும் தலையாம் என்  
பது இதனால் கூறப்பட்டது.

737 நீராணும் நீண் மலையும் நேர்ந்த நிடதஞ்சீர்

கூர்நின்ற தென்னே குமரேசா—சாரும்

இருபுனலும் வாய்ந்த மலையும் வருபுனலும்

வல்லாணும் நாட்டிற் குறுப்பு

(எ)

இ—ள்.

குமரேசா! நீர்நிலை, அரண், மலை, என்னும் இவற்றைத்  
தனக்கு உரிமைபாகக் கொண்டிருந்த நிடதம் ஏன் மிகப் பெரு  
மைபெற்று நின்றது எனின், இருபுனலும், வாய்ந்த மலையும்,  
வரு புனலும், வல் அரணும் நாட்டிற்கு உறுப்பு என்க.

இது நாட்டிற்கு உறுதியாக அமைந்திருக்கவேண்டிய உறு  
ப்புக்கள் இவையென உணர்த்துகின்றது.

நீர் அரண் என்றது, வான்மாறி நின்று வறந்தாலும் தன்  
னிடைத்து—நீர் மாறாச் சீர்சேர் நிடதமே; என நின்று திகழ்ந்  
தமை கருதி. நிடதம் சீர்கூர் நின்றதென்றது புனல்வள முத  
லிய நலனுடைமைகளால் எங்கும் அது புகழ் மிகுந்திருந்தமை  
யான் என்க. சாரும் = இனிதாயுறுகின்ற.

இருபுனல் என்றது இருவகை நீர் நிலைகளை; அவை கிணறு கேணிகளும், ஏரியும் நதிகளுமாம். கீழ்நீர் மேல்நீர் என முறையே இவை கூறப்படுமாதலால் இரு புனல் என்றார். கீழ்நீர்—கீழிருந்து ஊறுதலாயது; மேல்நீர்=மேலிருந்து வீழுதலாயது என்க. பல்வகை வளங்களும் மல்கி ஒரு நாடு நிலவுதற்கு ஏரி முதலிய நீர்நிலைகள் முதலில் சீரிய காரணமாகுமாதலால் இரு புனல் என முன்னதாக அஃது எண்ண நின்றது.

வாய்ந்த என்றது நலங்கள் பலவும் அமைந்த என்றவாறு. வரு புனல்=வருகின்ற நீர்; அஃதாவது அருவி யாறுகள். இது விளைத்தொகை. வல் அரண் என்றது கோட்டை கொத்தளங்களைபுடைய நகரங்களை.

மேல், சிறந்த நாட்டின் இயல்பைத் தெரித்துக்கூறினார்; இதில் அதற்கு அமைந்திருக்கவேண்டிய உறுப்பின் சிறப்புக் கூறுகின்றார்.

பொய்கை முதலிய நீர் நிலைகளும், வளம்பொருந்திய மலைகளும், அருவி நதிகளும், வலிய மதிஷ்மைந்த நகரங்களும், நாட்டிற்கு அவயவமாம் என்பதாம்.

கை கால் முதலிய உறுப்புக்கள் ஓர் உடலுக்கு ஆதாரமாய் நின்று எப்படி உயர்வைத் தருகின்றனவோ அப்படியே மலைகளும் நதிகளும் மலர்த் தடங்களும் நிலையமை நகரங்களும் உறுப்பாய் நின்று ஒரு நாட்டிற்குச் சிறப்பைத் தரும் என்றவாறு.

மலைவளமுதலிய நலங்களில்லையாயின் ஒரு நாடு உறுப்பற்ற உடல்போல் சிறப்பற்றிருக்கும் என்பது குறிப்பு.

இருபுனல் வாய்ந்த மலைவரு புனலு மிடவிய நகர்களும் உடைத்தாய்ப் பெருக எப் பொருளும் ஒழிவற விளைக்கும் பெருங்குடிகளுங் கலங்காலாற் பொருள் பல ஈட்டுஞ் செல்வரும் மறையோர் புரையது தவத்தினர் துறவோர், மருளறு கலைஞ ராதியோர் பலரு மண்ணிவாழ்ந்திருப்பது நாடு, என்றதும் ஈண்டு நாடத்தக்கது.

நிலவளமும் மலைவளமும் நீர் வளமும் எங்கும் தனக்கு உரிமை யாக வுடைய நாடே என்றும் பெருமை பெய்தி நிற்கும் என்பது இதில் உணர்த்தப்பட்டது. இவ்வுண்மை நிடத நாட்டின்கண் உணரப்படும்.

கதை.

நிடதம் என்பது இப் பாத கண்டத்திலே மேருமலையின் தென்பாலுள்ளதொரு தேயம். வேறு எங்குங் காணமுடியாத மலை வளங்களைத் தனக்குத் தனி உரிமையாக இஃது அமையப் பெற்றது. இமயம் மந்தரம் ஏமகூடம் நீலம் விர்தம் கைலை சுந்தமா தனம் நிடதம் என்னும் குலமலைகளெட்டனுள் நிடதமலை இசுன்கண் தலைமையாக நிலவி நின்றவால் அதன் பெயரால் இது நிடத நாடு எனப் பெயர் பெற்றுநின்றது. இது நளனுடைய முன்னோர்களாகிய சதசித்து தர்மநேத்திரன் சுப்பிரீதன் சித்திராதன் சசிவிந்து பிருதுகன்மன் கவசன் விதர்ப்பன் விச்சவசமன் சுமந்து முதலிய மன்னர் பலரும் மன்னி நின்று இன்னருளோடு பேண இசைவுற்றிருந்தது. இதன் தலை நகரம் மாவீர்தம். இதிலிருந்து தான் நளன் முதலிய அரசாணவரும் முறைசெய்து வந்தனர். கங்கைநதி இதிற் கலந்து பாய்கின்றதாதலால் கொழுத்த வயல் விளைவுகளும் செழித்த மலர்ச் சோலைகளும் எங்கும் தழைத்துள்ளன. என்றும் குன்றாத நீர் நிலைகள் இதன்கண் எங்குங் காணப்படுகின்றன. இந் நாட்டவர் அழகிலும் திருவிலும் அறிவிலும் அருளிலும் மிகச் சிறந்தவர்.

உருவில் மாக்களில் வேனில் வேட்கு உடைகுநரில்லை

பொருளில்லார்களில் தனதனைப் பொருவிலா ரில்லை

தெருளில் மாக்களில் சேடனிற் றுழ்குந ரில்லை

யருளில்லார்களில் ஐந்தரு நிகர்க்கலார் இல்லை.

என்று இது சொல்ல நின்றது. இந் நாட்டில் தலைமை பெற்று நிற்கும் நிடதமலை அளவிடவரிய பெருவளங்களை யுடையதாய்ப் பொலிவுறுகின்றது. சிதாந்தம், சாருகுந்தம், சுசிலோத்தமம், மணிகணம், குருடி, சிலாத்திரி, விருக்கவாது, உருக்குமவித்து வாது, மந்தரவேணுமாது, மேககிரி, தேவாகம், சசிதரம், என இசை பெற்ற பன்னிரண்டு மலைகள் அதன் துணைகளாக இதில் இணைந்து எண்ணப்பட்டுள்ளன. அம் மலைகளிலிருந்து அருவிகள் என்றும் பெருகியோடுகின்றன. சிறந்த நீர் நிலைகள் உயர்ந்த பொழில்கள் நீவந்த மலைகள் முதலிய நலங்கள் பல பொருந்தியிருத்தலால் அழகிய அவயவங்களை யுடைய விழுமிய உடல்போல் இது மிகுந்த

பொலிவோடு விளங்கியுள்ளது. இரு புனலும் வாய்க்க மலையும் வருபுனலும் வல்லாணும் காட்டிற் கு உறுப்பு என்னும் உண்மைக்கு உரிமைபாய் இங்கு இஃது உயர்வுற்று நின்றது. இங்காட்டைக்குறித்துப் புலவர் பலர் புகழ்ந்து கூறியுள்ளார். சில இதனடியில் வருவன.

கங்கை பென்றுல கேத்திய கடவுள்மா நதிவெண்  
சங்குசூலுனைத் தலறிய தடம்பனை தவழ்த்து  
கொங்குயிர்த்தபூந் தடத்துலாய்க் குளம்பல நிரப்பி  
அங்கண்மா நிலத் தமிழ்தெனப் பார்த்துத யன்றே. (1)

ஒழுகு தீம்புனல் சிறைசெயும் ஒதைபும் உழுநர்  
குழுவின் சும்மையும் உழத்திபர் குாவையினுப்பும்  
கழனிவாழ்க்கென வான்முனைவித்துநர் கவிப்பும்  
மழைமுழக்கொடு மாறு கொண்டொலித்தன மாடுதோ. (2)

விழுந்த அஞ்சிறை வண்டின மிதிப்ப மெல்லரும்பு  
விழிந்து வார்தரு தேறலுங் கிளர்சினப் பலவின்  
பழங்கனிந்து விழ் தேறலும் பழனங்கடோறும்  
விழிந்து பாய்தலின் வானுற வளர்வன செக்கெல். (3)

பூமலி தடங்கடோறும் புனல்குடை மகளி ரீட்டம்  
காமரு கழனிதோறும் கடைசியர் குாவை யீட்டம்  
தேமலர்ச் சோலை தோறும் செழுங்குயிற்றொழுதி யீட்டம்  
கோமறு கிடங்கடோறுங் குணில்பொரு முரசினீட்டம், 4  
பொரியரைத் தேமா நெற்றிப் பூங்கனி விழிந்ததேனும்.  
விரிதலை யாம்பையின்ற மென்பழ னுருத்த தேனும்  
முருகவிழ் சுனைவாய் விண்ட முட்புறக்கனியின் தேனும்  
குருகுபாய் தடமும் யாறுங் குறைவறப் பெருகுமன்றே. 5

கடல்படு மழுதும் மல்லற்கான்படும் அமுதும் ஒங்குந்  
தடவரை யமுதும் ஒன்றித் தலைமயக்குற்ற வாற்றல்  
உடைதிரை யமுதமொன்றே யுடையவிண்ணுகொல்லோ  
நிடத நாடதற்கு நேரா நிகழ்த்தலார் தகைமைத்தம்மா. 6  
(அதிவீரராமபாண்டியன்).

காமர் கயல்புளக் காவி முகைநெகிழத்  
தாமரையின் செந்தேன் தனையன்மீழ்—பூமடந்தை  
தன்னாட்டம் போலுந் தகைமைத்தே சாகாஞ்சூழ்  
நன்னாட்டின் முன்னாட்டு நாடு. (புகழேந்தி)

இவற்றால் மேற்குறித்த நிடத நாட்டின் இயல்பும் வலியும்  
உயர்வுப் இனிது புலனாதல் காண்க.

பல்வகைய காப்பும் பதிந்து பயின்றார்க்கு  
நல்லாணாய் நிற்பதே நாடு.

நாட்டுக்குரிய அவயவங்கள் இவைவென்பது இதனால் கூறப்  
பட்டது.

738 மண்டுபொருள் இன்பவளம் வாய்ந்தவ மாங்கதமேர்  
கொண்டயர்ந்ததென்னே குமரேசா—மிண்டு  
பிணியின்மை செல்வம் வினைவிற்பம் ஏமம்  
அணியென்ப நாட்டிற்கிவ் வைந்து. (அ)

இ-ள்.

குமரேசா! பொருளும் இன்பமும் வளமும் வாய்ந்த  
ஏமாங்கத நாடு ஏன் அழகெய்தி உயர்ந்தது எனின், பிணியின்மை  
செல்வம் வினைவு இன்பம் ஏமம் இவ் ஐந்து நாட்டிற்கு அணி  
என்ப என்க.

இது, நாட்டுக்கு அழகு இவை என நாட்டுகின்றது.

மண்டுபொருள் = மிக்கசெல்வம். ஏமாங்கதம், இன்பவளம்  
வாய்ந்து ஏர்கொண்டு உயர்ந்ததென்றது முழுவஞ் சங்கமும் முன்  
றில் முழங்குவ, விழவும் வேள்வும் விடுத்தலொன்றின்மையாற்,  
புகழலாம்படித்தன்றிது பொன்னகர், அகழ்தன் மாக்கடலன்ன  
தொர் சும்மைத்தே. என எங்கும் பொருந்த இந்நாடு இருந்தமை  
கருதி என்க. மிண்டு = துயர் மீறிய; இது பிணிக்கு அடை.

பிணி இன்மை = நோய் இல்லாமை. எல்லாரும் தமக்கு  
உடைமையாக விரும்புகின்ற செல்வத்தினும் பிணியின்மையை  
நாட்டிற்கு அழகு என முதலில் நாட்டிவைத்தது என்னையெனின்,

நோயற்றவாழ்வே குறைவற்ற செல்வம் என உரைபெற்று நிற்கும் அதன் உயர்வு கருதியென்க. பிணி இல்லா நிலையை ஒரோ வழி அணிபெறப் பெற்றருப்பினும் சென்னை முதலியன இல்லை யாயின் அதனால் பயனில்லாதலால் அவற்றின் உண்மையை உடனுணர்வைத்தார்.

எமம் என்றது பாதுகாவலை. அது, புதையல் இன்பம் பொன் முகலியவற்றையுமுணர்த்திவரும். ஏமமேசேமங்காவல் இன்பம்பொன் இரவேமையல் என்பது நிகண்டு. ஏம முரசம் இழுமென முழங்க; எல்லா வுயிர்க்கும் ஏமமாகிய நீர் எனப் புறத்திலும், நாமமறியா ஏம வாழ்க்கை எனப் பதித்துப்பத்திலும், இருசுரை ஏமத்து வரைபுரையுருவின் எனப் பரிபாடலிலும், இரவுதலை பெயரும் ஏம வைகறை என மதுரைக் காஞ்சியிலும், ஏம இன்றுணை எனச் சிறுபாணாற்றிலும், சேவலங்கொடியோன் காப்ப, ஏமம்வைகல் எய்தின்றாலுலகே எனக்குறுந்தொகையிலும், காவல் என்னும் பொருளில் இது மேலியுள்ளமை காண்க.

மேல், நாட்டிற்கு அவயவம் இவையென்று கூறினார்; இதில், அதற்கு அழகு இன்ன என அருளுகின்றார்.

கோயில்லாமையும் செல்வமுடைமையும் வினையும் இன்பமும் பாதுகாவலும் ஆகிய இவ் ஐந்தினையும் நாட்டிற்கு அழகென்று நல்லோர் சொல்லுவர் என்பதாம்.

இவ் ஐந்தும் அழகென்றதனால் இவையெல்லாத நாடு அழகு இல்லாததாய் இழிவுறும் என்பதாயிற்று.

ஐந்தும் என்று முற்றும்மை கொடுத்துக் கூறுதது மற்றுஞ் சிவவுள்ளனவும் கொள்ளவைத்தவாரும்.

செல்வம் வினையுள் பல்வளஞ் செங்கோல்  
கொல்குறும் பின்மை கொடும்பினியின்மைபென்  
நிவ்வகையாறும் நன்னாட்டமைதி. எனப் பிங்கலநகையார்  
கூறியுள்ளதும் இங்குச் சிந்திக்கத்தக்கது.

பிணி முதலிய துயரின்மையும், பொருள் முதலிய நலனுண்மையும் ஒரு நாட்டின் உயர்நிலைக்குக் காரணமாகுமாதலால் அவ்விண்ணடைபும் ஒருங்கு காண வைத்தார். பிணிஇன்மை நிலையுடையதானும், செல்வவினவுகள்வினைநலத்தாலும், இன்பம் பெற்றதுகர்வாலும் ஏமம் அரண்படைகளாலும் அமையப்பெறும் என்க.

விழுக்கவஞ் சொரியச் சிந்தி விழ்ந்தவை யெடுத்தனக்கொள்ளா ஒழுக்கினர் அவர்கள் செல்வம் உணர்ப்பரி தொழுகவேண்டா பழுக்குலைக் கழுதந் தெங்கும் வாழையும் பசும்பொன்னாலும் எழிற்பொலி மணியினாலும் கடைதொறும் இயற்றினாரே.

எனச் செல்வத்திற்சிறந்து

காடெல்லாங் கழைக் கரும்பு காவெல்லாங் குழைக்கரும்பு  
மாடெல்லாங் கருங்குவளை வழியெல்லாம் நெருங்குவளை  
கோடெல்லா மடவன்னங் குளமெல்லாங் கடலன்ன  
காடெல்லா நீர்நாடு தனையெய்வா நலமெல்லாம்.  
என வினைவிலுயர்ந்து, விழுமிய போகங்கள் மவிந்து அரசன் காவலுங்கொண்டு அமைந்திருக்குமாயின் அந்நாடு எவரும் விழையத்தக்கதாய் அழகுற்று விளங்கும் என்க.

துன்பநிலைகள் யாதுமின்றி இன்ப நலங்களெல்லாம் இவ்விதெய்தி ஒருநாடு உயர்ந்திருக்கவேண்டும் என்பது கருத்து.

தன்பாலுள்ளவர்கட்கு என்றுங் குன்றமல் விழுமிய நலங்களை அழகிய நாடு விளைத்துவரும் என்பது இதில் உணர்த்தப்பட்டது. இவ்வுண்மை ஏமாங்கத நாட்டில் உணரப்படும்.

கதை.

ஏமாங்கதம் என்பது இப்பாதகண்டத்திலே குருநாட்டையும் விதைய தேயத்தையும் தென்மேல் எல்லையாகக்கொண்டு சிறந்துள்ளதொரு நாடு. சந்திரகுல மன்னர்களுள் ஒருவகைப் பிரிவினர்க்கு வழிவழியாக இஃது உரிமையாயது. எல்லா நலங்களுக்கும் இருப்பிடமாயது. உயிராதாரமான உயரிய நதிகளும், விழுமிய நீர் நிலைகளும், அழகிய பொழில்களும் எங்கணும் நிலவப்பெற்றது. இந்நாட்டிலுள்ளவர்கள் அருள்மிகவுடையவர். அல்லலருளாள்வார்க்கு இல்லை என்னும் உண்மையையுணர்ந்து எவ்வுயிர்க்கும் இனிய நீராய் ஒழுகும் மியல்பினர். இகன் சிலை

நகர் இராசமாபுரம் என்பது. சீவகனுடைய முன்னோராகிய மன்னர் பலரிருந்து நெந்வுழுவாமல் அரசுபுரிதற்கு இடனாய் நின்றது. அந்நகரின் போழகையும் பெருநலங்களையுங்கண்டு தேவரும் புகழ்ந்தார். தம் நகரமாகிய பொன்னுலகினும் இது புதுமைமிக்க தெனவும், இதன் இனிய அமைவுகளை நோக்கவே என்றும் இமையாக் கண்ணாய் அவர் மேல் நின்று விளங்குகின்றார் எனவும் கவிகள் கற்பித்துள்ளார்.

முல்லைபங்குழ லார்முலைச் செல்வமும்  
மல்லன்மாநகர்ச் செல்வமும் வாரங்குழற்  
செல்வர் செல்வமும் காணிய என்பர்போல்  
என்னியும் இமையார் இமையாத தே. (க)

தூமமேகம முந்துகிற சேக்கைமேற்  
காமமே றுகர்வார் தம காதலால்  
யாமமும் பக லும்மறி யாமையாற்  
பூமிமாநகர் பொன்னுல கொத்ததே. (உ)

இங்ஙனம் உயர் புகழுக்கு ஏதுவாய் இடவளங்கள் பலகொண்டு எவ்வுயிர்க்கும் ஏமமாய் நின்றதால் இந் நாடு ஏமாங்கதம் என இசைக்கப்பெற்றது. ஏமம்—இன்பம். அங்கதம்—தோளணி. இன்பத்தைத் தோளிலேந்தியிருப்பது என்பதாம். அறம் பொருளின் பங்குட்குரிய சிறந்த தொழில்களையே எவரும் விழைந்து செய்து வந்தனராதலால் இழிந்த செயல்கள் யாதும் இதில் இல்லை யாயது. பிணி வறுமை கரவு முதலிய சிறுமைகள் சிறிதுமின்றி இது சிறந்தது நின்றது. இதிலுள்ளவர்களெல்லாம் ஐம்புல இன்பங்களையும் ஆர்த்துய்த்து இன்புற்றிருந்தனர். சிறந்த நாடுகளைக் குறித்து யாரேனும் வியந்து பேசினால் அது என்ன ஏமாங்கதமா என எதிர்த்து பேசுவர். எல்லா நலங்களுமுடையால் பலரும்வந்துஇங்கு நிலவியிருந்தார். பிணியின்மை, செல்வம், விளைவு, இன்பம், ஏமம், அணிஎன்ப நாட்டிற்கு இவ்ஐந்து ஏன்னும் உண்மைக்கு உரிமையாய் இஃது உயர்வுற்றிருந்தது. இந் நாட்டைக் குறித்துச் சீவகசிந்தாமணி பென்னுங் காவிய நூல் மிகச் சிறப்பித்துக் கூறுகின்றது. அதிலிருந்து சில கவிகள் இதனடியில் வருகின்றன,



காய்மாண்ட தெங்கின் பழம் வீழக் கழுநென்றிப்  
பூமாண்ட தீந்தேன் தொடை கீறி வருக்கை போழ்ந்து  
தேமாங் கனி சிகழி வாழைப் பழங்கள் சிந்தும்  
ஏமாங்குத மென் றிசையால் திசைபோய துண்டே. (க)

பொன்சொரி கதவு தாளிற் றிறந்து பொன்யவனப் பேழை  
மின்சொரி மணியு முத்தும் வயிரமும் குவித்துப் பின்னும்  
மன்பெரும் பவழக் குப்பை வாலணி கலஞ்செய் குப்பை  
நன்பக விரவுசெய்யு நன்கலங் கூப்பினாரே (உ)

தேன்றலைத் துவலைமலை பைந்துகில் செம்பொன் பூத்து  
ஞான்றன வயிரமலை நகுதகிர் முத்தமலை  
கான்றமீர் தேந்தி கின்ற கற்பகச் சோலை யார்க்கும்  
சுன்றருள் சுரந்த செல்வத் திராசமா புரமதாமே. (ங)

நற்றவஞ்செய் வார்க்கிடம் தவஞ்செய்வார்க்கும் அஃதிடம்  
நற்பொருள்செய் வார்க்கிடம் பொருள்செய்வார்க்கும் அஃதிடம்  
வெற்றவிற்பம் விழைவிப்பான் விண்ணுவந்து வீழ்க்தென  
மற்றநாடு வட்டமாக வைகுமற்ற நாடரோ. (ச)

இவற்றால் இங்காட்டின் திருவும பெருமையும் அழகும் இன்பமும்  
இனிது புலனும். பொருள்களை நுணுகி யுணர்ந்துகொள்க.

துன்பமுறு தேன்றுந் துறக்கம்போல் தன்பாலார்க்  
கின்பமுறு தீவதே நாடு.

விழியிய நலங்கொல்லாம் மேவப்பெற்றதே அழகிய நாடாம்  
என்பது இதனால் கூறப்பட்டது.

739 நாடிவருந்தாமல் கல்லவந்தி நாட்டினர்சீர்  
கூடிநின்றார் என்னே குமரேசா—தேடியமர்  
நாடென்ப நாடா வளத்தன நாடல்ல  
நாட வளந்தரு நாடு. (சு)

இ—ள்.

குமரேசா! அவந்தி நாட்டவர் பொருளைத்தேடி வருந்  
தாமல் சிறந்தவளம்பெற்று ஏன் வினங்கியிருந்தார் எனின், நாடா  
வளத்தன நாடு என்ப; நாட வளம்தரும் நாடு, நாடு அல்ல என்க.

இது, சிறந்த நாட்டின் தன்மை யின்னதாம் எனத் தெளித்  
துக் கூறுகின்றது.

நல் அவந்தி என்றது, எல்லா நலங்களுமுடையதாய் அது  
விளங்கியிருந்தமைகருதி. பொருள்களைவருந்திமுயன்று அலைந்து  
தேடாமல் இருந்தபடியே பொருந்துசெல்வமும் போகமும் பூத்  
துச்சிறந்துநின்றாராதலால் வருந்தாமல் சீர்கூடி நின்றார் என்றும்.  
தேடி அமர் = தாம்இருந்துவாழ்தற்குத்தகுந்தது என்று மக்கள்  
விழைந்துபோய்த் தங்குதற்குரிய.

நாடாவளத்தன என்றது குடிகள்தேடிவருந்தாமல் தாமே  
வந்து சேருஞ் செல்வங்களை யுடையன என்றவாறு.

மெய்வருத்தம் பாராமல் பசி நோக்காமல் கண் துஞ்சாமல்  
கருமமே கண்ணாய் நின்று வருந்தி முயல்வோர்க்கே பொருள்  
பொருந்திற்கும்; அங்ஙனம் முயலாதார்க்கு அஃது அயலாம்  
என்பது பொதுவாகத் தெளிந்தஉண்மையாதலால் வளங்கூடுதலு  
க்கு உரிமையாக நாடுதலும் உடன் நாடநின்றது.

மேல், நாட்டிற்கு அழகுதருவன இவையென அறிவுறுத்தி  
னார்; இதில், அதன் தலைமையான தன்மை கூறுகின்றார்.

தம்மிடமிருந்து வாழ்வார் எதனையும் தேடி வருந்தாவண்  
ணம் செழித்த வளங்களை யுடையவற்றையே நாடுஎன்று னாலோர்  
சொல்லுவர்; ஆதலால் தேடிவருந்தியபின் வளங்கொடுக்கும் நாடு  
கள் நாடுஅல்ல என்பதாம்.

நாடாவளத்தன நாடு என்றதனாலேயே நாடவளந்தருவன  
நாடு அல்ல என்பது தானே பெறப்படுமே வழிமொழியாகப்பின்  
னும் கூறியதுஎற்றுக்கெனின், நல்ல நாட்டின்தன்மையை நன்கு  
வற்புறுத்துதற் கென்க. இதன்கணுள்ள இரண்டுவாக்கியங்க  
ளுள் பின்னதற்கு முன்னது ஏதுவாக்கியமாய் இசைந்து நின்  
றது. இனி என்ப என்பதனைப் பின்னுங் கூட்டி இருவாக்கியங்  
களையும் சமமாகக்கொண்டு நோக்குதல் அத்துணைச்சிறப்பின்றும்  
என்பதை உய்த்துணர்ந்து கொள்க.

பகை நோய் முதலிய துயர் கிலைகள் யாதுமின்றித் தன்கண் வாழ்வார் இனிது வாழ்தற்குரிய எல்லா நலங்களைபும் எளிதில் நல்கவல்லதே நல்லநாடாம் என்றவாறு.

ஆகலிற் குடிகளாதிதேயார் தொகவும் அழிவுசெய் குழுமுதலகன்று  
போதவுங் காவல் புரிபிணி யின்மை புழந்திரு விளைவினப் மனைத்தும்  
கோதற நாளும் மிகவுளதாகும் சூலைந்தயல் நாடுக னூறினும்

மேதகத் தாங்கும் வருந்துறுதேவையுமீ வேண்டுழி யளித்தீடு மைந்தா,  
என்றபடி ஒரு நாடு நின்று திகழவேண்டும் என்க.

முயன்ற அளவுக்குத் தக வளங் கொடுப்பதாயினும் அதனை நாடு என்று நயந்து கொள்ளலாகாதென்று இஃது இகழ்ந்து தள்ளியதே! நெற்றிரீர் நிலத்தில்விழப் பகல் முழுதும் படு வெயிலில் நின்று படாதபாடு படினும் பசியடங்கும்படியான படிபுகூடப் பயன்கொடாத நிலங்களை என்னென்று பகர்ந்துகொள்வதோ? என உளங்கலங்கி இவ்வு உணர்ந்துகொள்ள நின்றது.

குடிகள் வருந்தி புழலாதபடி எண்ணிய நலங்களை யெல்லாம் புண்ணிய வுலகம்போல் எளிதிலு தவவல்லதாய் நாடு இனிதிருக்க வேண்டும் என்பது கருத்து.

தன்கண் வாழ்வார் எல்லாச் செல்வங்களையும் எளிதி லெய்தி என்றும் இன்புற உயர்ந்த நாடு அமைந்திருக்கும் என்பது இதில் உணர்த்தப்பட்டது. இவ்வுண்மை அவந்தியின்கண் உணரப்படும்,

கதை.

அவந்தி என்பது இந்நாவலந்திவுக்கு ஓர் மேகலைபோலமைந்து எல்லாநலங்களும் மேவியுள்ளதொரு நாடு. இது நிலவளங்களோடு மலைவளங்களும் நிரம்பப் பெற்றது. என்றும் நீர்வறந்தறியாத நதிகள் பல நாளும் புதிய போகங்களை விளைத்துவா அதிக மேன்மையோடு அமைந்து நின்றது. காணி நிலத்தில் கோடிவளத்தைக் காட்ட வல்லதெனப் பிற நாட்டவர் போற்ற இஃது உயர் நாட்டமுற்றது. குளிர்ந்த சோலைகளும் மலர்ந்த வாகிகளும் இதன்கண் எங்கணுந்திகழ இஃது எழில் மிகப் பெற்றது. இதன் தலைநகர் உச்சைனி என்பது. போகபூமிபோல்கன்கண் வாழ்வார் எல்லா நலங்களைபும் எளிதிலெய்தி யின்புற்றி

ருப்ப இந்நாடு இசைமிக்கிருந்தது. விலங்கினங்களுட் பறவை  
களுங்கூட மிகு களிப்போடு இதில் விளங்கியிருந்தன.

மலைமருங் குறையும் மழகளிற் றிட்டமும்  
கலைமானே றுங் கவரியுங் களித்த  
அருவித்தலையும் அணிமலை யிடமும்  
குளிர்வொழிற் சோலையும் குயிற்றொகைப் பரப்பும்  
மயில் விளையாட்டு மான்கண மருட்சியும்  
புயல் வளம் படுக்கும் பொருளில் வளமை

அவந்தி நாடு. எனப் பெருங்கதை நூலார் இதன் வளங்களை  
விபந்து கூறியுள்ளார். இந்நாட்டிலுள்ளவர் பகை நோய் முத  
லிய துயர் நிலைகள் யாதுமின்றி எப்பொழுதும் இன்ப நிலையில்  
உயர்வுற்றிருந்தனர்.

பண்கனிந் தனையசொல்லார் நரப்பிசைப் பாணிதேவர்  
உண்கனி யமுதுங் கைப்பச் செவிதுளைத் தூட்ட வுண்டும்  
பெண்கனின் அமுதமன்னார் பெருமித கடனமுண்ணக்  
கண்களை விடுத்தங் காலங் கழிப்பவ ராணிவாதார். (க)

கலவிவித் தாகவூடிக் கட்புனல் குளிக்கு நல்லார்  
புல்விதீர் செவ்வி நோக்கிப் புணர்முலைப் போகத்துய்த்து  
நிலைநிலை யாமைநோக்கி நெற்படு தருமதானங்  
கலைஞர்கைப் பெய்துங் காலங் கழிப்பவர் எண்ணிலாதார். (உ)  
கற்பவை கற்றுங்கேட்டுங் கேட்டவை கருத்துள்ளுறச்  
சொற்பொருள் நினைந்துங் கேட்போர்க் குணர்த்தியுட்டுளக்  
கந்திர்த்தும், எற்பக விவநீங்குமிடத்து மெய்யறிவானந்த  
அற்புதவெள்ளத் தாழா தாழ்ந்தும் நாள் கழிப்பாச் சில்லோர்.

எனப் பரஞ்சோதி முனிவர் சொல்லியபடியே இதிலுள்ளவாக  
ளெல்லாரும் செழித்திருந்தார். இந்நாட்டவர் யாதொரு பொரு  
ளையுந்தேடி வருந்தாமல் எல்லாச் செல்வங்களும் எளிதில் கூடப்  
பெற்று இன்புற்றிருந்தாராதலால் போகபூமி என்று புலவர்  
பலரும் இதனைப் புகழ்ந்து பாடினார். பிறதேயத்தவரும் இதன்  
பீடுடைமையை வியந்து பெரிதும் பேணினார். நாடுஎன்ப நாடா  
வளத்தன என்னும் உண்மைக்கு இஃது உரிமையாய் நின்றது.

எண்ணுநல மேல்லாம் எளிதெய்தி யென்றுமீன்யம்  
நண்ணும் இயல்பினதே நாடு.

வேண்டியனவெல்லாம் எளிதில் விளைத்து நிற்பதே நாடாட  
என்பது இதனால் கூறப்பட்டது.

710 சாஸவளங் கொண்டிருந்துந் தண்டகமோர் வேந்தனினற்கு  
கோலமற்ற தென்னே குமரேசா—மேலைறந்த  
ஆங்கமை வெய்தியக் கண்ணும் பயமின்றே  
வேந்தமை வில்லாத நாடு. (10)

இ—ள்.

குமரேசா! எல்லா வளங்களுமெய்தி யிருந்தும் தண்டக  
நாடு ஓர் அரசனில்லாமையால் யாதும் பயனின்றி ஏன் இழிந்தழி  
ந்ததெனின், வேந்த அமைவு இல்லாத நாடு, ஆங்கு அமைவு எய்  
தியக் கண்ணும் பயம் இன்றே என்க.

சால = மிகுந்த. உரிச்சொல் அடியாகப்பிறந்த பெயரெச்சம்.  
சால வளம் என்றது, மோடுகொண்டெழு மூரிக் கழைக்கரும்,  
பூடு கொண்ட பொதும்பரொடுள்விராய்த், தோடு கொண்ட பைங்  
காய் துவள் செந்நெலின், காடு கொண்டா கண்ணக னாடெலாம்  
என்றபடி எங்கும் பெருவளங்கள் நண்ணியிருந்தமை கருதி. எவ்  
லா நலங்களும் உடைத்தாயிருந்தும் அமைந்த அரசனில்லாமை  
யால் அந் நாடு அழகிழந்து அழிந்ததாதலால் இருந்தும் தண்ட  
கம் இன்றிக் கோலம் அற்றது என்றும். மேலைறந்த என்றது  
தள்ளா விளையுள் முதலாக மேலே சொல்லியுள்ள என்றவாறு.

இது, வேந்தனில்லா நாடு வீணும் என்கின்றது.

ஆங்கு = முன் கூறியபடி. அமைவு = நிறைவு. தள்ளாவிளையுள், தக்கார், தாழ்வு இலாச் செல்வர், முதலாக முன்னாட்டிற்குச்  
சொல்லிய நல்லிலக்கணங்களெல்லாம் நன்கு அமையப்பெற்றதாயினும்  
அங்கு நல்ல அரசனில்லையாயின் அந்நாடு மக்களிருந்து  
வாழ்கற்குச் சிறிதும் உதவாதென்பார் ஆங்கு அமைவு எய்தியக்  
கண்ணும், வேந்து அமைவு இல்லாத நாடு பயம் இன்றே என்றார்.

உம்மை, எய்துதலின் அருமையோடு சிறப்பையும் உணர்த்தி நின்றது. ஏகாரம் தேற்றமும் இரக்கமும் தோற்ற நின்றது. அமைவு இரண்டனுள் முன்னது நிறைவு; பின்னது பொருந்துகை. வேந்து இல்லாத நாடு என்று மாத்திரம் சொல்லிவிடாது அமைவினை இடையே அமைபவைத்தது என்னையெனின் அரசன் உண்டு எனப் பேருக்குமட்டுமிருந்து நாகாசுரன்போல் கொடியவனுயிராமல் அரசுக்குரிய அருள் முறைபாலும் அவன் அமைந்திருக்க வேண்டும் என்பது விளங்க என்க.

மேல், பொருளைத் தேடி வருந்தாதபடி எல்லா வளங்களும் நிறைந்திருப்பதே நாடாம் என்றார்; இதில், அங்கனம் நிறைந்திருந்ததாயினும் அரசன் அங்கு அமைந்திராதுபின் அவ்வளங்கள் யாதும் இலகாய் அஃது இழிந்துபடும் என்கின்றார்.

அரசனோடு மேலி அமைந்திராத நாடு மேற்கூறிய எல்லா வளங்களானும் நிறைந்திருந்ததாயினும் அவற்றூற் பயனில்லை என்பதாம்.

எல்லா வளங்களும் நிறைந்து ஒரு நாடு மிகச் சிறந்திருந்ததாயினும் அங்கு நல்ல அரசனில்லையாயின் அது வேலியில்லாத பயிர் போலவும், கொழுநனை யிழந்த குலமகள் போலவும் பொலிவிழந்து இழிவுறும் ஆதலால் வேந்தமைவு அதற்கு இன்றியமை யாது வேண்டும் என இது விளக்கி நின்றது.

வினைவு செல்வமுதலிய வளங்களெவற்றிற்கும் ஆதரவாய் நின்று அரசனமைதி ஒரு நாட்டிற்கு உறுதியை விளைக்குமா, தலால் அவ் இயல்பின் பெருமை தோன்ற இறுதியில் நின்றது.

மன்னனுயிர்த்தே மலர்தலை யுலகம்; என மோசிகரனாரும் மன்னுயிர் ஞாலக் கின்னுயிரோக்கும் இறை; எனக் கொங்கு வேளாரும், வைய மன்னுயிராக அம்மன்னுயிர், உய்யத் தாங்கும் உடலன்ன மன்னன்; எனக் கம்பரும், நாட்டிற்கும் வேந்தனுக்கும் உள்ள உரிமையை நாட்டியுள்ளமை யீண்டு நாடத்தக்கது.

தன்னையுடைய தலைவன் இயல்பின்படியே ஒரு நாடு நிலவி நிற்கும் ஆதலால் அவன் அருள் நலமுடையனும் அமைந்திருக்க

வேண்டும்; இன்றேல் அஃது இயல்பு துன்றி இழிவுறு மென்க  
சார்த்தவேந்தன் வண்ணமே நாடு தழைக்கும் என்பதாம்.

நாடா கொன்றோ காடா கொன்றோ  
அவனா கொன்றோ மிசையா கொன்றோ  
எவ்வழி நல்லவ ராடவர்

அவ்வழி நல்லை வாழிய திணை. எனப் புறத்தில்  
ஒளவையார் உரைத்திருத்தலும் காண்க, அவன் = பள்ளம்.

முறை திறம்பாத அரசன் ஒரு நாட்டுக்கு முதன்மையாக  
அமைந்திருக்கவேண்டும் என்பது கருத்து.

எவ்வளவு நலங்களைபுடையதாயினும் அமைவான அரசு  
னில்லையாயின் அந் நாடு நலமுறுது என்பது இதில் உணர்த்தம்  
பட்டது, இவ்வுண்மை தண்டக நாட்டின்கண் உணரப்படும்.

கதை.

தண்டகம் என்பது விர்தமலைக்கும் சைவலத்துக்கும் இடை  
யேயுள்ளதொரு நிலமண்டலம். இப்பாதகண்டத்திற் சிறந்தி  
ருந்த நாடுகள் பனவற்றுள்ளும் அக்காலத்தில் இது முதன்மை  
பெற்றுநின்றது. நிலைகளுக்கோர் தலைமகள் என்று புலவர் பண  
ரும் இதனைப் போற்றி நின்றார். பல்வகை வளங்களுஞ் செறிந்த  
மலைகளும் மாங்களும் மணிக்கற்பாறையும் அலைபுனல் நதிகளும்  
அருவிச் சராலும் இலைசெறி பழுவமும் இனிய சூழலும் நிலைமிகு  
தடங்களும் இதன்கண் எங்கணும் நிறைந்திருந்தன. மறுபுலங்  
களிலிருந்த மக்கள் பலரும் இதனியல் நலங்களை விழைந்து இதில்  
வந்து குடியேறினர். இது விளைவும் இன்பமும் அழகும் மிக்கது.  
மேகமும் களிமெங்கும் வேதமுங் கிடையும் எங்கும்  
யாகமுஞ் சடங்குமெங்கும் இன்பமும் மகிழ்வு மெங்கும்  
யோகமுந் தவமுமெங்கும் ஊசலு மறுகு மெங்கும்  
போகமும் பொலிவுமெங்கும் புண்ணிய முனிவ ரெங்கும். (க)

சூதபா டலங்களெங்கும் சூழ்வழை ஞாழலெங்கும்  
சாதிமா லதிக ளெங்கும் தண்டளிர் நறவமெங்கும்  
மாதவி சரள மெங்கும் வகுள சண் பகங்களெங்கும்  
போதவிழ் கைதை யெங்கும் பூகபுன்கு மெங்கும். (உ)

பண்டரு விபஞ்சியெங்கும் பாதசெம்பஞ்சி யெங்கும்  
வண்டறை குழல்களெங்கும் வளரிசைக் குழல்களெங்கும்  
தொண்டர்தம் இருக்கையெங்கும் சொல்லுவதிருக்கை யெங்கும்  
தண்டலை பலவுமெங்கும் தாதகி பலவு மெங்கும். (ங)

மங்கல வினைகளெங்கும் மணஞ்செய்கம் பலைகளெங்கும்  
பங்கய வதன மெங்கும் பண்களின் மழலையெங்கும்  
பொங்கொளிக் கலன்களெங்கும் புதுமலர்ப் பந்தரெங்கும்  
செங்கயற் பழனமெங்கும் திருமகளுறையுளெங்கும். (ச)

என்றாங்கு இதன்கண் எங்கும் தங்கியிருந்தன. இன்னவாறே  
பலவளங்களும் மன்னியிருந்த இந்நாடு இக்குவாகு மன்னனுக்கு  
உரிமையாயிருந்தது. அவன் புதல்வனாகிய தண்டகன் என்ப  
வன் பின்பு இதனைத் தன்வசம் கொண்டான். மேலும் பலவளங்  
களை இன்புற இதன் தென்பால் மேவச் செய்தான். ஆயினும்  
அவன் மிகக் கொடியவன். காதல் மீக்கூர்ந்துநீதியிழந்து மாதர்  
பலரை மருவிக்களித்தான். உபிர்கள் மாட்டு யாதும் அருளில்லா  
தவன். தன் இன்பநலமொன்றையே யெண்ணி வன்புசெய்து  
திரிந்தாளுதலால் குடிகளெல்லோரும் அவன்பால் அன்பிலராயி  
னார். அதனால் கொடுமைகள் பல இங்குக் குடிபுகலாயின. வாழ்ந்  
திருந்தவர்பலரும் அவனை வைதகன்றுபோனார். போகபூமிபோல்  
இனிப நலங்களெல்லாம் எய்தியிருந்தும் அரசன் அமைவிலனாகிக்  
கேடனாயதால் இந் நாடு பிணக்காடு போல் பீடிழந்து போயது.  
அவனுஞ் சின்னளில் அழிந்து போயினான். பின்பு தண்டகவனம்  
என இது சாற்றி நின்றது. தள்ளா விளைவுகளையும் தாழ்வினாச்  
செல்வங்களையும் தன்கண் உள்ளவர்க்கெல்லாம் உதவிவந்த இது  
பின்பு நல்ல அரசனை எய்தப் பெறுமையால் தன் நலமிழந்து ஒழி  
ந்ததே யென அனைவரும் அழுதிரங்கலானார். ஆங்கு அமைவு  
எய்தியக் கண்ணும் பயமின்றே வேந்து அமைவு இல்லாத நாடு  
என்னும் உண்மையை உலகம் இதன்கண் உணர்ந்து நின்றது.

என்னவளம் எய்திடினும் ஏந்தலிலா அந்நாடோ  
உன்னின் உயிரில் உடல்.



அரசனில்லாத நாடு அழிவுறும் என்பது இகனூல் கூறப் பட்டது.

இவ் அதிகாரத்தின் தொகைப்போருள்.

நிறைந்த பயிர்விளைவுகளும் தகுந்த பெரியோர்களும் சிறந்த செல்வர்களும் பொருந்தப்பெற்றதே நாடு எனத்தகும். யாரும் விரும்பும்படி பல வளங்களுமுடையதாய் அஃது அமைந்திருக்க வேண்டும். தன்னை யடைந்தவர்க்கெல்லாம் ஆதாவாய் நின்று அரசுக்கு இதந்தரவேண்டும். பசி பிணி பகை முதலிய துயர்கள் யாதும் இன்றி மக்கள் இனிதமர்ந்திருக்கற்கு இடமாயிருப்பதே உயர் நாடாகும். கொடியரும் வஞ்சரும் அங்கு அடியிடாதபடி அஃதமர்ந்திருக்கவேண்டும். யாதொரு கேடும் இலதாய் என்றுங் குன்றாத வளமுடையதே நாட்டினுள் தலை சிறந்ததாகும். நீர்வளம் நிலவளம் மலைவளம் குடிவள முதலிய நலங்கள் யாவும் நாட்டிற்கு அவயவமாக உறைந்திருக்கவேண்டும். விளைவும் இன்பமும் திருவும் காவலும் நாட்டிற்கு அழகு செய்வனவாம். தன்னிடமுள்ளார் செல்வத்தை வருந்தித் தேடாவண்ணம் வளம் பொருந்தியிருப்பதே நாடு என்று போற்றத்தக்கதாம். நாடு எவ்வளவு வளங்களை யுடையதாயினும் அங்கு நல்ல அரசனில்லையாயின் கொழுநனை இழந்த குலமகள்போல் அது பொலிவிழந்துபோம் ஆதலால் மேற்குறித்த நலங்களோடு அமைதியுடைய அரசும் நன்கு அமைப்பப்பெற்றதே நல்ல நாடாம் என்பதாம்.

எச-வது நாடு முற்றிற்று.

## 75ம்-அதிகாரம் அரண்.

அஃதாவது பாதுகாப்பிற்கேதுவாகிய அரணின் பெருமை. அரசனும் குடிகளும் அமைந்து வாழுகற்குரிய நாட்டின் இயல்பைப் மேலேகூறினார்; இதில், அவன் இருந்து அரசுபுரிதற்குரிய நகரின் அமைதி முதலிய வலியுயர்வுகளைக் கூறுகின்றாராதலால் அதன்பின் இது வைக்கப்பட்டது.

741 வீரமிசு சூரனுமேன் வீரமகேந்திரத்தைக்  
கூரணாக் கொண்டான் குமரேசா—நேராக  
ஆற்று பவர்க்கும் அரண்பொரு ளஞ்சித்தற்  
போற்று பவர்க்கும் பொருள். (க)

இ-ள்.

குமரேசா! வலி மிகுந்த சூரபன்மனும் வீர மகேந்திர  
த்தை ஏன் தனக்கு அரணாகக் கொண்டிருந்தான் எனின், ஆற்று  
பவர்க்கும் அரண் பொருள்; அஞ்சித்தற் போற்றுபவர்க்கும்  
அது பொருள் என்க.

இஃது எத்தகையோர்க்கும் அரண் இன்றியமையாதென்  
கின்றது.

வீர மிசு என்றது வானவர் தானவர் மனிதராதமுன், ஆனவர்  
தமையெலாம் அடங்குவன்ற அவனது அருந்திறனின் உயர்வு  
கருதி என்க. வீரமகேந்திரம் என்பது சூரபன்மனிதருந்த அரக  
புரிந்த நகரம். யாண்டும் அஞ்சித் தன்னைப் போற்ற வேண்டாத  
படி ஆற்றல் மிக்கிருந்தும் அரணைப் பொருளாகப் போற்றி நின்  
றானுதலால் சூரனும் கொண்டான் என்றும், உம்மை உயர்வு  
சிறப்பு. நேராக என்றது அஞ்சி யொதுங்காது போர் நிலையோடு  
நேர்முகமாக வந்து என்றவாறு.

ஆற்றுபவர்க்கும் = வலியுடையார்க்கும், உம்மை சிறப்புணர்  
த்தி நின்றது. வலியில்லாமை ஆற்றார் என்பர். ஆற்றாரும் ஆற்றி  
அடுபு என்றதுங் காண்க.

தன் என்றது அரணை. தன் போற்றுபவர் = தன்னையே  
தஞ்சமாகப் பேணி நிற்பவர். அஃதாவது பகைவர் வந்தபோது  
தம்மைப் பாதுகாத்துக் கோடற்கு அரணையே தஞ்சமாக ஆதரி  
த்து நிற்பவர் என்க. இஃது தன் என்றது போற்றுபவரைக்  
குறித்ததென்று கொண்டால் பன்மையோடு ஒருமை மயங்கி  
வந்ததாகக் கொள்க. உம்மை இரண்டனுள் முன்னது உயர்வு  
சிறப்போடு எதிரது தழீஇயது. பின்னது இழிவு சிறப்போடு  
இறந்தது தழீஇயதென்க.

பிறர்மேற் சென்று வெல்ல வல்லவர்க்கும் அரண் சிறந்தது;  
அங்ஙனமின்றித் தம்மேல் வரும் பகைவர்க்கு அஞ்சித் தன்னைத்

தஞ்சமாகக் கொண்டு பேணி நிற்பவர்க்கும் அது சிறந்த துணையாம் என்பதாம்.

வேறு துணைவேண்டி நிற்கும் வலியில்லார்க்குத்தான் அரண் வேண்டும்; அஃதுடையாரும் அதனைப் பொருளாகப் போற்றிக் கொள்ளவேண்டுமோ என்ன அவரை நோக்கி இஃதுரைத்ததாகக் காண்க.

வலியார் மெலியார் என்னும் இரு திறத்தார்க்கும் அரண் ஒரு தலையாக அமைந்திருக்கவேண்டும் என்பார் “ஆற்றுபவர்க்கும் அஞ்சிப் போற்றுபவர்க்கும் அரண் பொருள்” என்று. பொருள் என்றது உயிராதாமாயுள்ளதென்பதாம்.

அரண் என்பது கோட்டை மதில் காவல் என்னும் இவற்றையுணர்த்திவரும். புறத்தவரால் இடர் புதுத்தபொழுது அகத் தவரின் பாதுகாப்பிற்கு இஃது ஏதுவாய் நிற்கும். எம் அம்பு கடிவினோம் நும் அரண் சேர்மின் எனப் பெருவழுதி பொரவெழுந்த பொழுது எளியரை நோக்கி அருளுடன் உரை செய்ததும் ஈண்டு உள்ளத்தக்கது. வேறொரு துணையும் வேண்டாமல் எவரையும் வெல்லவல்லவராயினும் போர்மேல் முனைந்து வெளியே செல்லுங்கால் உள்ளிருக்கும் உரிமைப் பொருள்கள் யாதொரு தீது மின்றித் தாயடைந்த சேய்போல் இனிது தங்கியிருக்கவேண்டுமாதலால் அவர்க்கும் அரண் இன்றிபமையாதென்க. அவரை முன்பு வைத்தது தம் ஆற்றலை நோக்கி அரண்ப்போற்று தொழியவும் கூடுமாதலால் அங்ஙனம் கூடாதென்பதை முதன்மையாக அவர் குறித்துக் கோடற் கென்க. வலியுடையார் ஏற்புப் பொருதற்கும், அஃதில்லாதார் இருந்து தம்மைக் காத்துக்கோடற்கும் அரண் ஏற்ற துணையாம் என்றஇதனால் தன்னையடைந்தவரைத் தாங்கி நிற்கும் அதன் தன்மை தெளிவாம்.

வல்லூநர் வல்லார் என்னும் எல்லார்க்கும் அரண் நல்ல துணையாம் ஆதலால் அதனைத் தமக்கு ஓர் உறுதிப் பொருளாக எவரும் கருதிக்கொள்ளவேண்டும் என்பது கருத்து. எல்லாப் பொருள்களையும் இனிது பாது காத்தற்கு அரண் ஏதுவாய் நின்ற லால் தன் நகருக்கு முதன்மையாக அரசன் உறுதிபெற அதனை அமைத்துக்கொள்ளவேண்டும் என்பது குறிப்பு.

எத்துணை உயர்ந்த ஆற்றலையுடையவர்கட்கும் அரண் சிறந்த அணையாம் என்பது இதில் உணர்த்தப்பட்டது. இவ்வுண்மை வீரமகேந்திரத்தின்கண் உணரப்படும்.

குறிது.

வீரமகேந்திரம் என்பது ரூபன்மணிநுத்து அரசுபுரிந்த திருக்கரம். இற்றைக்குப் பல்லாயிர ஆண்டுகட்கு முன்னர்த் தென்கடலிடையே திகழ்ந்திருந்த தீவின்கண் இது விளங்கியிருந்தது. அருந்தவப்பேற்றால் ஆயிரத்தெட்டு அண்டங்களையும் தனக்குரிமையாகச் ரூபன்மன் அடைந்தபொழுது அவன் இருந்தரசாளுதற்குத் தகுந்ததாக நாடி விசுவகன்மாவால் இது செய்யப்பட்டது. என்னுதற்கரிய சிறப்பினையுடையதாய்த் தேவர்முதல் யாவரும் வியந்து பேசுந்துமாறு இஃது அமைந்து நின்றது. மணிமாடங்கள் நிறைமுற்றங்கள் செய்துந் துறைகள் பொய்க்குகள் பூம்பொழில்கள் முதலிய இன்பநலங்கள் இதன்கண் எங்கனும் தோன்றி எழ்ந்நுற்றிருந்தன.

ஆனைகள் பயிலிடம் அபங்கள் சேரிடம்  
சேனைக ளுதறவிடம் தேர்கள் னைகிடம்  
தானவர் தலைவர்கள் சாருந் தொல்விடம்  
ஏனைய அரக்கர்கள் இனிது சேரிடம். (1)

நாடரும் விசம்புறை நாரி மாரெலாம்  
ஆடலை யியற்றிடும் அரங்க மண்டபம்  
பாடலின் முறைபயில் பைம்பொன் மண்டபம்  
மாடக யாழ்முரல் வயிர மண்டபம். (2)

மானனை யார்பலர் மருவு மண்டபம்  
ஆனதோ ருசலாட் டயரு மண்டபம்  
பானிலா வுமிழ்தரு பளிங்கின் மண்டபம்  
வானுயர் சந்திர காந்த மண்டபம். (3)

மாமணி பொளிர்ந்தரு வசந்த மண்டபம்  
காமரு பவளமார் கவின்கொள் மண்டபம்  
ஏமரு மாகதத் தியன்ற மண்டபம்  
தாமரை யுயிர்த் திடு தள மண்டபம். (4)

காறியுங் குழகமும் கமனமுஞ் செறி  
வாவிக ளோடைகள் பெய்கை னான்றெடு  
பூவியல் தண்டலை பொலன்செய் குன்றுடன்

யானைபு முறைபட நிறைவுற்று இந்நகர் உயர்வுற்றிருந்  
தது. இதற்குப் பாதுகாவனாக ஏமபுரம் இமயபுரம் இலங்காபுரம்  
நீலபுரம் சுழைதபுரம் அவுணர்புரம் வாமபுரம் பதுமபுரம் என்னும்  
எண்வகை நகரங்கள் இசைந்திருந்தன. யானையும் அணுகமுடி  
யாதபடி புறங்காப்போடு இங்ஙனம் பொருத்தி நிற்பினும் அகக்  
காப்பினும் இந்நகர் மிகச்சிறந்து நின்றது. இதன் அகழியும் மதி  
லும் யானாக்கும் அச்சந்தோன்றுமாறு ஆழ்ந்து பார்த்து உயர்ந்து  
நின்றன. வீரவாகுதேவர் தூதுவந்தபோது இதன் அரண் வலி  
களைக் கண்டு மிக வியந்து நின்றார். பொரு முரணில் எவருந்  
தனக்கு எதிரில்லாத சூபன்மனும் தன்னைப் பாதுகாத்துக்  
கோடற்கு அரணைப் பற்றுக்கோடாகக் கொண்டு ஆதரித்து நின்  
றானே என்று அனைவரும் வியந்து அவனது ஆட்சித் திறத்தை  
யும் இந்நகரின் அமைப்பையும் போற்றிப் புகழ்ந்தார். ஆற்றுப  
வர்க்கும் அரண் பொருள்; அஞ்சித்தற் போற்றுபவர்க்கும்  
பொருள்; என்பதை உலகம் காண் இஃதுணர்த்தி நின்றது.

போர்க்கடலை நீந்தும் புணையாம் அரணென்னும்  
யார்க்கும் இனிய துணை.

அரண் யாவர்க்கும் சிறந்த துணையாம் என்பது இதனால்  
கூறப்பட்டது.

742 காடும் மலையுங் கடலும் இலங்கையிடம்  
கூடிநின்ற வெண்ணே குமரேசா—நாடும்  
மணிநீரும் மண்ணு மலையு மணிநிழற்  
காடு முடைய தரண்.

(உ)

இ—ன்.

குமரேசா! கடல் மலை காடு முதலியவற்றைத் தனக்கு  
அரணாக இலங்கை ஏன் கொண்டிருந்தது எனின், மணிநீரும்,

மண்ணும், மலையும், அணிநிழல் காடும், உடையது அரண் என்க.

இஃது அரணின் வகைகளை இனமுற உணர்த்துகின்றது.

இயற்கையாக அமைந்திருந்த கடல் மலை வனம் என்பன அரணாக நேர்ந்து நின்றன ஆதலால் இலங்கையிடம் கூடி நின்ற என்றும். காடும் = யாண்டும் நயந்து நாடுகின்ற.

மணிரீர் = நீலமணி போலும் நிறத்தினை யுடைய நீர். தனியே பெடுத்துநோக்கின் வெள்ளிதாய்த் தோன்றுமாயினும் ஆழந்து அகன்ற நீர் என்றும் கருமையரங்க் காணப்படுமாதலால் மணிரீர் என்றார். இனி, மணி என்பதை முத்து அல்லது பளிங்கு என்று கொண்டு அவைபோல் தெளிந்த நீர் எனினுமாம். என்றும் கலங்கலாகாதபடி மிசுந்து நிறைந்தநீர் என்பதை இதனால் உணர்ந்துகொள்ளலாம்.

மண் என்றது நிழல் முகவிய இனிய நிலைகள் யாதும் இல்லாத வெளியிடத்தை. இவ்வெட்டவெளிநிலம் மதிப்புறத்தே கிடையிருக்குமாயின் முட்டவந்த பகைவர் நிலைபெறகின்று பொருடியாமல் முரணழிந்துபோவாதலால் இம்மண்ணும் ஓர் அரணாக எண்ணுகின்றது.

அணிநிழல் = அழகிய நிழல்; நிழலுக்கு அழகாவது அடைந்தவர் இன்புறக் குளிர்த்து பல்வளம், மிகைந்தினிதெழிலுற மேலிசிற்பது. நீருக்கும் நிழலுக்கும் மணியும் அணியும் அடையாகவைத்தது அவை ஆழமும் செறிவுமுடையனவாய் அமைந்திருக்க வேண்டும் என்பது கருதி என்க. “மலர்ந்த பொய்கைபுண் மணிரிறத்தேண்ணீர்” எனப் பெருங்கதையிலும், “அணிமலர் துறைதொறும் வரிக்கும் மணிரீர்ச் சேர்ப்பனை மறவா திமே” என ஐங்குறு நூற்றிலும் வந்தன காண்க.

மேல், தொகையாக அரணின் பெருமை கூறினார்; இதில் வகையாக அதன் இன இயல்புகளைத் தெளிவுறக் கூறுகின்றார். தெள்ளிய நீரும், வெள்ளிடை நிலமும், சிறந்த மலையும், செறிந்த நிழலமைந்த காடும் ஆகிய இந்நான்குமுடையதே அரணும் என்பதாம்.

1930

திருக்குறட் குமரேச வெண்பா.

நீர் அரண், நினை அரண், மலையரண், காட்டரண் எனப்பெயர் பெற்று அரச நகருக்கு ஆதரவாக முறையே இவை அமைந்திருக்கும். முன்னைய இரண்டும் பெரும்பாலும் முயன்று செய்யப் பெறும்; பின்னுள்ளன இயல்பாக எய்தப்பெறும். கோட்டை மதிலைச் சூழ ஆழமும் அகலமும் பொருந்தத் தோண்டி நீரை நிரப்பியிருப்பின் அகழி எனப்பேர்பெற்று அது செயற்கைநீரானும்; இனங்கைக்கும் அனாரகைக்கும் அமைந்து நின்றதுபோல் இயல்பாகக் கடலையமைந்திருப்பின் அஃது இயற்கை நீரானும்.

ஆற்றப்பவர்க்கும் ஆற்றாதவர்க்கும் அரண் ஏற்ற துணையாம் என முன் இசைத்ததைக் கேட்டு அஃது எத்தன்மையுடையது என ஒருவன் எதிர்த்து நோக்க அவனை நோக்கி அதன் வகைகளை விளக்கியுணர்த்தியதாக இக்லை உணர்ந்து கொள்க.

நீரரண் முதலிய அரண்களை ஒருநகரம் சோப்பெற்றிருப்பின் அந்நாட்டு மன்னன் அவற்றால் ஏற்றமுடையனாய் மிக ஆக்கமுற்றிருப்பன் என்க. கருணாகாதொண்டைமான் தன் நகர்மேற்படையெடுத்து வந்தபொழுது கலிங்கர் வேந்தன் தனக்கு அமைந்திருந்த அரண் வளிகளை நினைந்து

கானரணும் மலையரணும் கடலரணுஞ் சூழ்கிடந்த கலிங்கர் பூமி தானரண முடைத்தென்று கருதாது வருவதுமத் தண்டுபோலும். என்று சினங்கொண்டு மொழிந்ததும் ஈண்டுக் கண்டுகொள்க.

பகைவரை வென்றுகொள்ள வருவோரும், நின்று காக்க நினைவோரும், தமக்குப் பற்றுக் கோடாக மலை முதலிய அரண்களையே நிலையாகப் பற்றிநிற்பர். “கருவியு முரிமையுங் காப்புறத் தழீஇ, அருவி மாமலை அரணென அடைதலின்” எனவும் மலையரணல்லது நிலையரண் இல் எனவும் வருவன காண்க.

நீரரண் முதலிய அரண்கள் ஓர் இராசதானி நகருக்குச் சிறந்த ஆதரவாயமைந்திருக்குமென்பது இதில் உணர்த்தப்பட்டது. இவ்வுண்மை இலங்கையின்கண் உணரப்படும்.

கதை.

இலங்கை என்பது தென் கடலிடையே திரிகூட மலைச்சாரவிலே சிறந்து நின்றதோர் திருநகர். அரக்கர் சூல திலகனைய

இராவணனிருந்து அரசுபுரிந்த உயர் நலமுடையது. இது தெய்வத் தச்சனால் அழகுறச் செய்யப்பட்டு முதலில் மாவியவானுக்கும் பின்பு குபேரனுக்கும் அதன் பின் இராவணனுக்கும் உரிமை பாய் நின்று மிகு புகழ் பெற்றது. அமராவதி அளகை என்னும் அவ் விழுமிய தெய்வ நகரங்களிலுள்ளவர்களும் இதன் அழகினை வியந்து புகழ் இது நல மிகுந்திருந்தது. “விண்ணிடை உலக மென்னும் மெல்லியல் மேனி நோக்கக், கண்ணடிவைத்த தன்ன இலங்கை” எனவும், யாவராலும் கண்களினால் எட்டிப்பார்க்க வொண்ணாத காவலிலங்கை எனவும், பாவலர் பாட இது மேனி ின்றது. மாடங்கள் மாளிகைகள் ஆடாங்குகள் அம்பலங்கள் தேவராலயங்கள் பாடல்வேதிகைகள் பட்டிமண்டபங்கள் முதலிய இவையாவும் இந்திர நீலங்களாலும் சந்திரகாந்தக் கற்களாலும் அழகிய சுதைகளாலும் விழுமிய பளிங்குகளாலும் அரும் பெற்ற பொன்களானும் ஆக்கப்பட்டிருந்தன. இதன் செல்வச் செழிப்பையும் எழில்நலங்களையும் இன்பஇயல்களையும் பிறவுயர்வுகளையும் எண்ணி நோக்கி இது புண்ணியத்தின் பயனாய்ப் பொருத்தியுள்ளதென அமரரும் புலவரும் வியந்து போற்றியுள்ளார்.

தேவ ரென்பவர் யாரும் இத்திருநகரக் கிறைவற்கு  
ஏவல் செய்கிலா ரோவரே யெண்வகை யுருவின்  
மூவர்தம்மினும் அதிகனென்றால் அவன் முயலும்  
தாவின மாதவம் அல்லது பிறிதொன்று தருமேர். (1)

திருகுறுஞ்சினத் தரக்கருங் கருநிறம் தீர்ந்தார்  
அருகுபேகின்ற திங்களும் மறுவற்ற தழகைப்  
பருகுமிந்நகர்த் துன்னொளி பாய்தலிற் பசும்பொன்  
உருகுகின்றது போன்றுள துலகுசூழ் உவரி. (2)

முன்னம் யாவரும் இராவணன் முனியுமென் றெண்ணிப்  
பொன்னின் மாநகர் மீச்செலான் கதிரொனப் புகல்வார்  
கன்னி யாராயி னொளியினிற் கண்வழுக்குறுதல்  
உன்னி நாடெடும் விலங்கினன் போதலை யுணரார். (3)

இழையு மாலையும் ஆடையுஞ் சாந்தமு மேந்தி  
உழைய ரென்ன நின்றுதவுவ நிதியங்க ளொருவர்



விழையும் போகமே யிங்கிது வாய்கொடு விளம்பின்  
குழையு நெஞ்சினால் நினையினு மாசென்று கொள்ளும் (4)

மகரவீணையின் மந்திர கீதத்தின் மறைந்த  
சகா வேலையி னூர்கவி திசைமுகன் தடவும்  
சிகரமானிகைத் தவந்தொறுந் தெரிவையர் நிவந்த  
அகரு தூபத்தின் அமுந்தின முகிற் குலமனைத்தும். (5)

பளிக்குமானிகைத் தவந்தொறும இடந்தொறும் பசந்தேன்  
துளிக்குந் கற்பகத் தண்ணறுஞ் சோலைகடோறும்  
அளிக்குந் தேறலுண்டாடுந் பாடுநாகிக்

கனிககின்றராலாற் கவல்கின்ற றெருவரைக்கானேன். (6)

இன்னவாறு நலந்துன்னி நின்ற இந்நகரின் அயற்புறத்தே விரிந்  
தூபாந்த வெளிநிலமும் அதன்பின் குளிர்த நிழலையுடைய காடும்  
அதற்கப்பால் பவளக்குன்று முதலிய மலைகளும், அதன்பின்பு  
கடலும் முறையே தொடர்ந்து இந்நகர்க்கு அரண்களாக அமைந்  
திருந்தன. இங்ஙனம் இயற்கையாயமைந்திருந்த இவ் அரண்க  
ளோடு செயற்கையாய் மதிவாணும் இதனுள் சிறந்து நின்றது.  
இம்மதிப்புறத்தே ஆழந்தகன்ற அகழி எவரும் அஞ்சமாறு சூழ்  
ந்திருந்தது. அனுமான் இலங்கை புருந்தபொழுது இவ் அகழி  
யையும் மதிலையும் கண்டு “ஆழிவெஞ்சின அரக்கனை அஞ்சி ஆழ்  
கடல்கள், ஏழும் இந்நகர் சலாயது கொலோ”! என. முதலில்  
அஞ்சினான். இனிக்கடப்பரிதென்று மேல் எண்ணி யேங்கினான்.  
பின்பு உறுதிக்கொண்டு இந்நகர்க்கு அமைந்துள்ள அரணின் திறங்  
களை உவந்து கொண்டாடினான். அன்று அவன் கொண்டாடிய  
நிலையையும் இதன் அரணியல்புகளையும் கம்பர் காவிய வுலகில்  
இன்புறக் காணலாம்

ஆழி பகழாக அரிதா யமரர் வாழும்  
ஏழுலகின் மேலைவெளி காறுமுக டேறிக்  
கேழரிய பொன்கொடு சமைத்தகிளர் வெள்ளத்  
தூழிதிரி நாளும் உலையா மதிலே யுற்றான். (1)

கலங்கலில் கடுங்கதீர்கள் மீதுகடி தேகா  
அலங்கலயில் வஞ்சகனை யஞ்சியெனினன்றல்

இலங்கைமதில் இங்கிதனை யேறலரிதென்றே  
விலங்கியகல் கின்றனன் விராந்தென வியந்தான். (2)

தெவ்வளவி லாதவிதை சேறலுள தென்றால்  
அவ்வளவ தன்றாணம் அண்டமிடை யாக  
எவ்வளவி லுண்டுவெளி யீறுமது வென்றா  
வெவ்வள வரக்கனை மனக்கொள வியந்தான். (3)

இது, புறநகர் இடைநகர் அகநகர் என மூவகையாயமைந்து  
ஒவ்வொன்றுந் தனித்தனியே விபக்கத்தக்க மதிலகழிகளை மேவி  
வெளியே பல பாதுகாவல்களையுங்கொண்டு தீது தீர்ந்திருந்தது.  
எஞ்ஞான்றும் மாறாத நீராகிய கடலும் மலையும் காடும் நிலமும்  
புற அரண்களாக நிரலே புடைபரந்து நிற்ப, அகமும் மதிலும்  
அக அரண்களாக்கொண்டு அழகிலும் திறலிலும் இந்நகர் மிக  
விளங்கி நின்றது. மணிகீரும், மண்ணும், மலையும், அணி நிழற்  
காடும், உடையது ஆரண் என்னும் உண்மையை உலகம் இதன்  
கண் உணர்ந்து நின்றது.

மலையீர் பொழிலரண மன்னுவேல் மன்னன்  
தலைநகரம் தாழ்வடையுந் தான்.

மலையாண் முதலியன ஓர் நகருக்கு நிலைபெறு துணையாம்  
என்பது இதனால் கூறப்பட்டது.

743 அண்டரிய திண்மை அகலம் அயோத்தி யாண்  
கொண்டிருந்த தென்னே குமரேசா—தண்டா  
உயர்வகலந் திண்மை யருமையிந் நான்கின்  
அமைவா னென்றுரைக்கு நூல் (ந)

இ—ள்.

குமரேசா! அகலம் திண்மை உயர்வு என்பவற்றால்  
அயோத்தி நகரின் ஆரண் ஏன் மிகப் பெருமையெய்தி நின்றது  
எனின், உயர்வு அகலம் திண்மை அருமை இந்நான்கின் அமைவு  
ஆரண் என்று நூல் உரைக்கும் என்க.

இது மதிலரணின் வடிவமைதி கூறுகின்றது,

அண்டு அரிய = நெருங்குதற்கரிய. திண்மை கொண்டிருந்த தென்றது கல்லினும் திண்ணிதாய் வில் முதலியன கொண்டு அகத்தும் புறத்தும் ஆர்த்தவளியோடு அமைந்திருந்தமை கருதி. தண்டா = எவரும் தாவிக் கடக்கமுடியாத.

அருமை = அணுகுதற்கு அரியதன்மை. அஃதாவது பகைவர் கிட்ட நெருங்கவொட்டாதபடி அச்சத்தையும் அழிவையும் விளைத்தற்குரிய பொறிகளும் கருவிகளும் பொருந்தி நிற்பது.

அமைவு என்றது மதிலை. அமைவினையுடையதை அமைவு என்றதனால் இஃது ஆகுபெயர். நாலோரை நூல் என்றதும் அது.

அகலம், அடி மேல் என்னும் ஈரிடத்துங் கொள்க. வெளியிலிருந்து பகைவர் முதலாயினோர் அகழ்ந்து புகாதபடி அடியகலமும், உள்ளிருப்பவர்கவண் கல் வில் முதலியன கொண்டு விரைந்தேறி அமைவாக அமர்ந்து நின்று அமராற்றுதற்கு மேலகலமும் மதிலில் உறுதியாக அமைந்திருக்க வேண்டுமென்க.

மேல், நீரான் முதலாக நால்வகை அரணின் மேன்மை கூறினார்; இதில், மதிலரணின் பான்மை கூறுகின்றார். அவை புற அரண்கள்; இஃது அக அரண் என்க.

உயர்ச்சியும் அகலமும் திண்மையும் அருமையும் ஆகிய இந்நான்கின் அமைதியையுடைய மதிலை அரண் என்று நாலோர் சொல்லுவர் என்பதாம்.

பார்த்தவுடனேயே ஆ! இது புகுதற்கரியதென்று பகைவருள்ளத்தில் அச்சத்தை விளைக்க வல்லதாகலின் அத்தகுதி கருதி உயர்வை முதலில் வைத்தார்.

எவ்வளவு உயர்வுடையதாயினும் அகலமில்லையாயின் கருவி முதலியவற்றால் அகழ்ந்து பகைவர் எளிதற் புக இயலுமாதலால் அங்ஙனம் இயலாதபடி அகலமும், கருங்கல் செங்கற்களால் திட்பமுறக் கட்டப்பட்டிருந்தாலன்றி அவ்வகலம் பயன்படாததலால் அகன்பின் திண்மையும், மேற்குறித்த மூன்றும் ஒருங்கே அமைந்திருப்பினும் நெருங்குதற்கரிய பொறிகள் இல்லையாயின் பல்லும்

ககமும் இல்லாத புலிபோல் கருதி யாரும் பயமின்றி அணுகுவ  
ராதலால் இறுதியில் அநுமையும், முறையே உறுதிபெறவைத்தார்.

மலையரண் நீராண் நில அரண் முதலிய எவற்றினும் மன்னர்  
குல நகருக்கு மன்னிய துணையாய் இம் மதிலரணை முதலில்  
மருவி நிற்கும் ஆதலால் பகைமேற்கொண்டு வருகின்ற வேற்று  
னேந்தர் முன்னதாக இதனையே ஊனத்து வெல்ல விழைவர்;  
இருந்த வேந்தரும் எவற்றினும் முதன்மையாக இதனைக் கைக்  
கொண்டு காக்கத் துணிவர்; இத்தகைய நிலைமையும் தலைமையு  
முடைய இம்மதி லரண் எனின் முதலியவற்றிற்கு எட்டாதபடியிக  
உயர்ந்திருப்பதோடு எதிரிகளை ஊரைந்து கொல்லவல்ல பணிகைப்  
போர்க் கருவிகளும், வஞ்சனை பலவும் வாய்ந்த மாயப் பொறிக  
ளும், உருக்கி அருகிருக்கும் ஈயம் செம்பு முதலிய தீ நீர்களை  
வாரி வீசத்தக்க எந்திரங்களும், வீரர்கள் மேலிருந்து புகழ் முத  
லியன சொரிதற்கு ஏற்ற பதணப்பரப்பும், ஒரே விழ்ச்சியில் நூறு  
பேரை ஒருங்கே கொல்லவல்ல சதக்கினி, தள்ளிவெட்டி, கழுகுப்  
பொறி குடப்பாம்பு, சகடப்பொறி, தகர்ப்பொறி, முதலிய பிறவும்  
பொருந்தி, முதலைகள் மிக்குளன ஆழந்த அகழியும் சூழ்ந்து  
அமைந்திருக்கவேண்டும் என்க. முழுமுதலாரணம் என ஆசிரியர்  
தொல்காப்பியனார் இதனை முதன்மைபெறக் குறித்துள்ளமை  
எண்டுக்குறிக்கொள்ளத்தக்கது. வழிமன்னர் தலை நகராகிய  
மதுரையம்பதியில் பண்டிருந்த மதிலரணின் தன்மையை இத்  
னடியில் வருவனவற்றால் இனிதுணரலாகும்.

இளையும் கிடங்கும் ஊனகிற் பொறியும்  
கருவிர லாகமும் கல்லுமிழ் கவணும்  
பரிவுறு வெந்நெயும் பாகடு குழிசியும்  
காய்பொன் னுலையுங் கல்லிடு கூடையும்  
தூண்டிலும் தொடக்கும் ஆண்டலை யடுப்பும்  
கவையுங் கழுவும் புதையும் புழையும்  
ஐயவித் துலாவும் கைபெய ருசியும்  
சென்றெறி சிரலும் பன்றியும் பணையும்  
எழுவும் சீப்பும் முழுவிறற் கணையமும்  
கோலுங் குந்தமும் வேலும் பிறவும்  
ஞாயிலஞ் சிறந்து நாட்கொடி துடங்கும்  
வாயில், என இளங்கோவடிகளும்,

எல்லேதேர்ந்துத் தடைசெயும் இம்மதிந் புறஞ்சூழ்ந்  
தொன்னை மேவனார் வளைந்துழி யுடன்று போராற்றி  
கெல்ல மன்னரும் வேண்டுமே பொற்களை வெல்ல  
வல்ல அம் மதிற்பொறி செய்யும் மறஞ்சிறி துரைப்பாம். (க)

கழுக்கன் வீசுவன நஞ்சு பூசுமுனை வாங்கன் வீசுவன முத்தலைத்  
கழுக்கன் வீசுவன ருந்தரேயி யெளிகாவ வீசுவன காலனோர்  
எழுக்கன் வீசுவன கப்பணங்கள்விட மென்ன வீசுவன வன்னெடுங்  
கொழுக்கன் வீசுவன சுந்தவண் கயிறு கோத்து வீசுவன வார்த்தரோ. (உ)

நஞ்சுபிஞ்சு தொலை வானெயிற்றாவு ராவிர்த்தெறியு மலையரா  
வெஞ்சினங் கொண்முழை வாய்திறந்து பொருவானா லிங்கிடவீழங்குமாற்  
குஞ்சரங்கொடிய முசலம்வீசி யெதிர்குறுகுவார்தலைகள் சிதறுமால்  
அஞ்சுவெம்பொறி விசைப்பினுங் சடுதி யடுபுலிப் பொறி யமக்குமால். (ங)

என்னி யேறுநரை இவ்வுள் மார்பிற எறிந்து குண்டகழி யிடைவீழத்  
தன்னி மீளுமுருள் கல்லிருப்புமுனை தந்து வீசியுடல் சிந்துமால்  
கொன்னிவாயல்கை வாய்திறந்து கனல் கொப்பளிப்ப வுடன் குப்புறத்  
துன்னியாடுவன கைகள் கொட்டுவன தோள்புடைப்ப சில கூளியே. (ச)

துவக்கு சங்கினி யெறிந்திழுக்குமரி தொடர்பிடித்தகை யறுக்கவிட்  
டுவக்கும் ஒன்னலர்கள் தலைகளைத் திருகி யுடனெருக்குமர நிலைனாற்  
கலைக் கொழுந்தழல் கொழுத்தி வீசுமெதிர் கல்லுருட்டி யடுமொல்லெனக்  
குவைக்கடுங்கன் மழைபெய்யும் அட்டமணல் கொட்டு மேவனர்கள் கிட்டவே

உருக்கி யீயமழை பெய்யுமா லயவுருக்கு வட்டுருகு செம்பீனீர்  
பெருக்கி வீசும் விடுபடையெலாம் எதிர்பிடித்து விட்டவர் தமைத்தெறச்  
செருக்கிவீசும் ஈடைகற்ற மாடமொடு சென்று சென்று துடி முரசொடும்  
பெருக்கி மீளுநடை வையமேனடவி யெய்யும் வாளிமழை பெய்யுமால். (சு)

வெறிகொள் றும்பொறியை வெல்லினும் பொருது வெல்லுதற்கரிய காலனை  
முறிய வெல்லினும் வெலற்கருங் கொடிய முரணவாயமார் அரணெலாம்  
அறிவினா னிறுவு கம்மியன் செயவு மரியவர் யவனர் புரியுமிப்  
பொறிகள் செய்யும்வினை யின்ன பொன்னணி புர்த்து வீதிகளுரைத்துமால்  
எனப் பாஞ்சோதி முனிவரும் பாண்டியர், அரணின் அருமையை  
உரைசெய்துணர்த்தியுள்ளார். உண்மையை யூன்றி யுணர்க.

இத்தகைய அணுகுதற்கரிய அமைவுகள் யாவும் அருமை என்பதில் அடங்கவைத்து மதிசாணின் அமைவினை உறுதிபெற உணர்த்தி நிற்கும் இதனருமையை உய்த்துணர்ந்து கொள்க.

கன்றிய கராமும் இடங்கரும் மீன்களும்

ஒன்றிய புலவொழி புடம்பின வாசிக்

தாமரை குவளை கழுநீ ராம்பந்

பூமிசை பார்த்து பொறிவண் டார்ப்ப

இந்திர தனுஷென இலங்கக முடுத்த

வந்தெறி பொறிகள் வகைமாண் புடைய

கடிமதி லோங்கிய இடைநிலை வரைப்பு. என இவ் அரணின் அருமையை மணிமேகலைபாரும் விளக்கியுள்ளமை காண்க.

ஆழ்ந்து அகன்று உயர்ந்து திண்ணிதாய்ப் போர்க்கருவிகள் யலவும் பொருந்தி அரசன் கோட்டை மதில் அமைத்திருக்கவேண்டும் என்பது கருத்து.

அகலம் திண்மை உயர முதலிய திறங்கள் யாவும் ஒருங்கமைந்த மதில் அரசகருக்குச் சிறந்த அரணும் என்பது இதில் உணர்த்தப்பட்டது. இவ்வுண்மை அயோத்தியின்கண் உணரப்படும்.

#### கதை.

அயோத்தி என்பது கோசல நாட்டின் இராசதானி நகர். காசி அவந்தி காஞ்சி முதலிய முத்தி நகரங்கள் ஏழனுள் ஒன்று. இதிலிருந்துதான் மனுமார்த்தாதா முதலிய சூரியகுல மன்னர்கள் யாவரும் அரசுபுரிந்தனர். சிறந்த மாடமாளிகைகளும் உயர்ந்த கூடகோபுரங்களும் எங்கணும் நிறைந்து திகழ இது நிவையுள்ளது. தசரதீயம், கௌசல்லியம், இராமதந்ததாவனம், அனும குண்டம், பரதநீதம், இந்திர தீர்த்தம், சம்பு தீர்த்தம் முதலிய இனிய நீர்நிலைகள் பல புனிதமுற இதில் பொருந்தியுள்ளன. பகைவரெவரும் அணுகுதற்கரிய திறவினையுடையது. மறுபுல மன்னரும் குறுகிலக் கிழவரும் தருதிறைகொள்ளும் பெருமிதங் கொண்டது. இந்நகர மக்கள் அறிவிலும் திருவிலும் அருளிலுஞ் சிறந்து புண்ணிய பூமியாளர்போல் நண்ணியிருந்தனர். நொடி

பும் பிதிரும் பேசி னறிது வினையாடிப் பொழுதைப் பழுதுபோக்  
கும் இழிஞ்செழிள் இதன்கண் எங்கும் இன்ஃ. மடந்தையரிடத்  
த அஃதடைந்திண்து என இது வியந்திட நின்றது.

பெருந்தடங்கட் பிறுறறுத னார்க் கெனாம்

பொருந்து செவ்வழம் கல்வியும் பூத்தனன்

புருந்திவந்தனர்க் கீதலும் கைகளும்

விருந்துமன்றி வினாவை யாவையே. எனக் கம்பர் வினவி  
கைத்துள்ளதை என்றும் நினைவின் வைத்துள்ளாக. இங்ஙனம்  
இன்பநவங்கள் எங்கும் பொருந்த இஃது இசைபெற்று நின்றது.  
ஆதி கவிபாகிப னால்மீகி முனிவரும் வேட்பவ வடமொழி வாண்  
ரும் பிறரும் இகன் பெருமையை வியந்து பேசியுள்ளார். திரு  
மகள் தலைவனான இராமமூர்த்தி மன்னவர்க்கெல்லாம் முன்னுல  
மைபாக இதில் மன்னியிருந்து பதினோராயாம் ஆண்டுகள் அரசு  
புரிந்தார் என்றால் இதன்பெருமையை எவ்வாறு உரைசெய்து  
காண்பது.

செவ்விய மதூரஞ் சேர்த்தறற் பொருளிற் சீரியகூரிய தீஞ்சொல்  
வவ்விய கவிஞானவரும் வடநான் முனிவரும் புகழ்த்தது வரம்பில்  
எவ்வலகத்தோர் யாவருந்தவஞ்செய் தேறுவா ஞதரிக்கின்ற  
அவ்வலகத் தோரிழிவதற் கருத்தி புரிகின்ற தயோத்திமா நகரம். (1)

சிவமகள் முகமோ திவசமோ கண்ணோ நிறைநெடுமங்கல னானோ  
இலகுபூண் முகமே னாமோ வயிரினிருக்கையோ திருமகட்கினிய  
மன்கொலோ மாயோன் மார்பினன்மணிகள் வைத்தபொற்பெட்டியோ  
வானோர், உலகின்மே லுலகொ ளுழியினிதுதி யுறையுனோ யாதென  
வுரைப்பாம். (2)

புண்ணியம் புரிந்தோர் புகுவது துறச்சம் என்னுமீ தருமறைப் பொருளே  
மண்ணிடையாவர் இராகவனன்றி மாதவம் அறத்தொடும் வளர்த்தார்  
எண்ணருங் குணத்தி னவனினிதிறுந்திவ் வேழலகான்விடமென்றால்  
ஒண்ணுமோ வசனின் வேறொரு போகமுறைவிட முண்டென வுரைத்தல்.

அரைசெலாம் அவண அணியெலாம் அவண அரும்பெறன் மணியெலாம்  
அவண, புரைசைமாஸ் களிரும் புரவியுந்தேரும் பூதலத்தி யாவையும் அவண  
விரைசுவார் முனிவர் விண்ணவ ரியக்கர் விஞ்சையர் முதலினோரெவரும்  
உரைசெய்வா ரானானபோததனுக் குவமைதா னாகிதரோ ஷனதோ. (4)



பொன்னகர்முதல் எங்ககரும் நிகரில்லையென நிலவிகின்ற இது அரண்வலிபால் மிக விளங்கி நின்றது. அருந்திறலுடையாய அஞ்சா நெஞ்சினர்க்கும் அச்சத்தை விளைக்குமாறு இஃது அமைந்திருந்தது. இதன் கோட்டை மதிவின் உயர்வு அகலங்களைக் கம்பர் பாட்டு என்னும் ஒலிபத்தில் தெளிவுறக் காட்டியுள்ளார், ஈண்டுத் தந்து காட்டுதும்; பொருளழகை நின்று காண்க,

நால்வகைச் சதூரம் விதிமுறை நாட்டினிதவ வுயர்ந்தன பனிதோய்  
மால்வரைக் குலத்தின் யாவையு மில்லை யாதலாலுவமைமற் றில்லை  
நூல்வரைத் தொடர்ந்து பயத்தொடும்பழகி நுணங்கிய நுவலருமுணர்வே  
போல்வகைத் தல்லாலுயர்வி னோடுயர்ந்த தென்னலாம் பொன்மதில்லையே

மேவருமுணர்வு முடிவிலாமையினால் வேதமுமொக்கும் வண்புகலால்  
தேவருமொக்கும் முனிவருமொக்கும் திண்பொறியடக்கிய செயலால்  
காவலிற் கலைபூர் கன்னியை யொக்கும் குலத்தாற் களைய யொக்கும்  
யாவையுமொக்கும் பெருமையால் எய்தற்கருமையா லீசனையொக்கும். (2)

பஞ்சிவான் மதியை யூட்டிய வுணைய படருகிற் பங்கயச் செங்கால்  
வஞ்சிபோல் மருங்குல் குரும்பைபோற் கொங்கை வாங்குவேய் வைத்த  
மென் பணைத்தோள், அஞ்சொலார் பயிலும் அயோத்திமா நகரினழகுடைத்  
தன்றென அறிவான், இஞ்சிவானோங்கி இமையவருலகம் காணிய எழுந்த  
தொத்துளதே. (3)

கோலிடை யுலகம் அனத்தலிற் பகைஞர் முடித்தலை கோடலின் மனுவின்  
நூல்நெறி நடக்குஞ் செவ்வையின் யார்க்கும் நோக்கருங்காவலின் வலியின்  
வேலொடு வான்விற்பயிற்றவின் வெய்யசூழ்ச்சியின் வெலற்கருவலத்திற்  
சால்புடை யுயர்விற் சக்கர நடத்துந் தன்மையிற் றிலைவொத்துளதே. (4)

சினத்தயில் கொலைவான் சிலைமழுத் தண்டு சக்கரத் தோமாம் உலக்கை  
கனத்திடையுருமின் வெருவருங் சவண்கல்லென்றிவை கணிப்பிலகொதுகின்  
இனத்தையும் உவணத்திறையையும் இயங்குங்காலையு மிதமல கீனைவார்  
மனத்தையும் எறியும் பொறியுள வென்றால் மற்றினியுணர்த்துவதெவனோ

பூணினும் புகழே யமையுமென்றினைய பொற்பினின் றுயிர்நனிபுரக்கும்  
யாணரொண்டிசைக்கும் இருநறவிமைக்கும் இரவிதன் குலமுதனிருபர்  
சேணையுங்கடந்து திசையையுங் கடந்து திகிரியுஞ் செத்தனிக்கோலும்  
ஆணையுங் கடக்குமாயினும் நகருக்கணியென இயற்றியதன்றே. (6)



அன்னமா மதிலுக் காழிமால் வரையை யலைகடல் சூழ்த்தன அகழி  
 பொன்விலை மகளிர் மனமெனச் சீழ்போய்ப் புண்கவியெனத் தெளிவின்றிக்  
 கன்னிய ரங்குற்றடமென யார்க்கும் படிவருங் காப்பினதாதி  
 நன்னெறி விலங்கும் பொறியென எறியுங் கராத்த்து நவிலலுற்றதுநாம்.(7)  
 வேதமுதலியவற்றோடு ஒப்புமை தோன்றவைத்து மதிலின் உயர்  
 வருமைகளை அழகுற உணர்த்தியுள்ள கவியினது உணர் வருமை  
 கள் உணருந்தோறும் உணர்ச்சியுதவி யின்பம் ஊட்டுகின்றன;  
 உண்மையை ஊன்றியுன்று யுணர்ந்துகொள்க. புலவர் புகழோடு  
 நிலவி நிற்கும் தலைமை நகரமாகிய அயோத்திக்கு இம்மதிலரண்  
 உயர்வுதந்து சிற்றலை வேற்று வேந்தரும் விபந்து போற்றி நின்  
 றனர். இதமல நீனைவார் மனத்தையும் எறியும் பொறியுள  
 என்ற இதனருமையை மனங்கொண்டுணர்க. உயர்வு அகலம்  
 திண்மை அருமை இங்கன்கின் அமைவு அரண் என்றுரைக்கும்  
 நூல் என்னும் உண்மைக்கு இஃது உரிமையாய் நின்றதை உல  
 கம் உணர்ந்து நின்றது.

வனவகை என்னும் நூர் அசநகருக்கு அரணாக அமைந்திருந்த  
 மதிலின் உயர்வையும், அகழியின் இயல்பையும் குறித்துச் சிவப்  
 பிரகாசர்கூறியுள்ள விபத்துக்கு கவியொன்று ஈண்டு உணர்த்தக்கது.

தாழ்ந்தோர் உயர்வ ரென்று மிக வுயர்ந்தோர் தாழ்வரென்றும் அறஞ்  
 சூழ்ந்தோர் உரைக்கும் உரைகண்டாம் மதில்கூழ் கிடந்ததொல்லகழி  
 தாழ்ந்தோர் ஈனந்தன்மணிமுடிமேல் நின்றன்றுயர்ந்து தடவரையைச்  
 சூழ்ந்தோர் வரையி னுதிப்பவன்றூட் சீழ்நின்றதுபோய்ச் சூழெயிலே.  
 மதில் சூரியமண்டலம் வரையும் உயர்ந்து நின்றது எனவும்,  
 அதனைப்படுத்துக் கிடந்த அகழி பாதலம் வரையும் ஆழ்ந்துள்ளது  
 எனவும் இதில் அமைந்துள்ளமை காண்க. அங்ஙனம் உயர்ந்த  
 அது சூரியன் காலில் மிதிபட்டது; தாழ்ந்தது சேடன் தலைமேல்  
 தங்கிநின்றது எனச் சதுருற மொழிந்து அதனால் செருக்கி உயர்  
 வோர் சிறுமைபுற்றுழிவர்; அடங்கிப் பணிந்தோர் புகழ்பெற்று  
 யர்வர் என நூர் உயரிய ஒழுக்க நெறியையும் விளக்கிக் கவிஉணர்  
 த்தியுள்ள அருமையை உய்த்து நோக்கி உணர்ந்து மகிழ்க,  
 மதிலரணின் உயர்வருமைகளை அணிபெற வுணர்த்தி நின்றலால்  
 இதுவும் ஈண்டு எண்ண நின்றது. எயில் = மதில்,

உற்றவலி யெல்லா முடைத்தாய் உயர்வமைந்த  
கொற்றமதில் மன்னராணு கும்.

கோட்டை மதிலின் மாட்சி இதனால் கூறப்பட்டது.

744 உற்ற அரண்கண் உறுபகைவ ரஞ்சவான்  
கொற்றமுற்றான் என்னே குமரேசா—பெற்ற  
சிறுகாப்பிற் பேரிடத்த தாகி யுறுபகை  
யூக்க மழிப்ப தரண். (ச)

இ—ள்.

குமரேசா! சிறிய தனது அரண்வலியால் விசயவான்  
பகைவர் செருக்கை ஏன் அடக்கி வென்றான் எனின், சிறுகாப்  
பின் பேரிடத்தது ஆகி உறுபகை ஊக்கம் அழிப்பது அரண்  
என்க.

இது கோட்டையின் இயலமைதி கூறுகின்றது

வான் என்றது விசையவானை. அரண்கண்டு உறுபகைவர்  
அஞ்ச என்றது கொடுவிடமனைய அடுபடையுடையதாய் அடல்  
கருதி வந்த நெடுமுடி மன்னரும் நேர்ந்து நோக்கியவுடனே  
நெஞ்சங்கலங்கி மீள அது நிலைத்திருந்தமை கருதி. அவ் அரண்  
வலியால் என்றும் வென்றியுடையனாய் விசையவான் நின்று  
விளங்கினானாதலால் வான் கொற்றமுற்றான் என்றும். பெற்ற =  
இனிதாக எய்திய.

சிறுகாப்பு என்றது எளிதான பாதுகாவலை. அஃதாவது காவ  
லாளர் பலர்கூடி வருந்திக் காக்கலாகாதபடி காப்பிடம் சிறிதாகப்  
பொருந்தியிருப்பதென்க. ஆகி அழிப்பது அரண் என்றது தன்  
னைப் பற்றுக்கோடாகப் பற்றிநிற்பவர்க்கு உறுதியை உதவி, பகை  
த்துத் தன்னைப் பற்றிக்கொள்ள வருபவர்க்கு இறுதியை விளை  
விக்க வல்லதாய் அரண் இருக்கவேண்டும் என்றவாறு.

உறுபகை = உற்ற பகைவர்; வென்றுகொள்ளக்கருதித் தன்  
மேல் வந்த பகைவர் என்க. ஊக்கம் = உள்ளக்கிளர்ச்சி; அஃதா

வது அரசைக் கைப்பற்றிக்கொள்ளலாம் என்று கருதிக்கொள்ளாத துணிவு. பகை உடையராயினும் உறாவழி ஊக்கம் அழிபடாதா தலால், அழிப்பதற்கு உறுதல் ஏதுவாய் நின்றது.

மேல், மதிநாணின் மாட்சி கூறினார்; இதில், அதன் உள்ளி டத்தின் தன்மை வன்மைகளை உணர்த்துகின்றார்.

அடக்கமான சிறிய பாதுகாவலில் பெரிய இடத்தைபுடைய தாய்த் தன்னைவந்து தாக்கிய பகைவரது உள்ளக்கொச்சியை ஒழித்து நிற்பதே அரணும் என்பதாம்.

மலையாண் முதலிய நிலையாண்கள் புடைசூழ்ந்திருப்ப இடையே எளிதிற்காக்கும்படி வழியும் வாயிலும் அமைந்து, வீரர் பலர் திரண்டுநின்ற புறத்தாரோடு முனைந்து பொருதற்கு ஏற்றவாறு விரிந்து பார்த்த இடம் உள்ளே பொருந்தி, எவரும் அஞ்சி அகலு மாறு விஞ்சிய மதிலுறுப்புக்கள் மிடைந்து, ஒருகோட்டை விளங் கியிருக்கவேண்டும் என்பதை இது விளக்கி நின்றது.

சிறுகாப்பு, பேரிடம், உறுபகைஅழிக்குந்தன்மை, என்னும் இவற்றை அரணின் தன்மைகளாக உணரவைத்துள்ள ஒண்மையே இதில் உய்த்துணர்ந்து கொள்க.

புன்புலந் தழீஇய புகற்சித் தாகி

வன்றொழில் வயவர் வலிகெட வகுத்த

படைப்புறக் கிடங்குந் தொடைப்பெரு வாயிலும்

வாயிற் கமைந்த ஞாயிற் புரிசையும்

இட்டமைத் தியற்றிய கட்டளைக் காப்பின்; என இவ் அரணியலினைக் காட்டி வருவதும் ஈண்டுக் காணத்தக்கது.

வந்தபகைவர் அஞ்சியொழியுமாறு மிஞ்சிய வலிபுடையதாய் அரண் விளங்கியிருக்க வேண்டும் என்பது இதில் உணர்த்தப் பட்டது. இவ்வுண்மை சண்பை நகரின்கண் உணரப்பெறும்.

கதை.

சண்பைநகர் என்பது அங்கநாட்டிலுள்ளது. உக்கிரகுலத் தாசர்கட்கு வழிவழியாக வுரிமையாயது. அம்மாசினில் வந்த விசையவான் என்பவன் இதனை மிகவும் அழகுசெய்திருந்தான்.

பண்டுதொட்டே இராசதானியாயிருந்து வந்த இந்நகர் அழகிலும் திருவிளும் சிறந்து எவரும் புகழ் உயர்வுகொண்டிருந்தது. இன்பநலங்கள் இதன்கண் எங்குமே பொங்கி விளங்கின. வளம் பொருந்திய மனைகளும் இனிய நீர் நிலைகளும் இதனைப் புடைசூழ்ந்து பொலிந்திருந்தன. இதன் கடுவேயிருந்த அரசமாளிகை உயர்ந்த மதிலாலும், விரிந்த அகழியாலும், அரண்செய்யப்பெற்று யாவரும் வியந்து நோக்குமாறு அழகுற்றிருந்தது. இதிலிருந்து அரசுபுரிந்த விசையவரன் என்னும் அரசனோடு மதுபுலமன்னர் சிலர் பண்கமை கொண்டிருந்தார். இருந்தும் இதன் அரண்வலிகண்டஞ்சி அடங்கியமார்தார். அரண்மைதி முதலிய இதன் எழில்நலங்களை வியந்து புலவர் பலரும் புகழ்ந்து கூறியவன்வார்.

பெரும் புனற்கங்கை பெருவளங் கொடுக்கும்,  
அங்கநன்னாட் டணிபெற இருந்தது  
எங்கு நிகரில்லது எழிற்கிடங் கணிந்தது  
பொங்குமலர் நறுந்தார்ப் புனைமுடிப் பொற்கழல்  
விச்சா தாருந் தேவ குமாரும்  
அச்சங் கொள்ள ஆடுகொடி துடங்கிச்  
சத்திக் குடத்தொடு தத்துற லோம்பி  
விளங்குபு துளங்கும் வென்றித் தாகி  
வளந்துவரம் பறியா அரும்படை யடங்கும்  
வாயிலும் வனப்பும் மேவி விறற்றிருந்து  
மதிலணி தெருவிற் றுகி மற்றோர்க்கு  
எதிரில் போகம் இயல்பமை மரபொடு  
குதிரையுங் களிறும் கொடுஞ்சித் தேரும்  
அடுதிநல் மள்ளரும் வடுவின்று காப்ப  
நெடுமுடி மன்னருள் மன்ன னோரர்  
கடுமுா ணழித்த காய்சின நெடுவேற்  
படுமணி யானைப் பைந்தார் வெண்குடை  
உக்கிர் குலத்து ளரசருள் அரசன்  
விறற்றற்றானை விசைய வானென்னும்  
நற்றிறன் மன்னன் நாளுங் காக்கும்

சண்பைப் பெருநகர். எனக் கொங்குவேளார் என்னும் புலவர்பெருமானார் இதன் கனின் நயந்து கூறிபுள்ளார். இதனால் இந்நகர் நிலையின் பெருமையும் அரண்வலியின் அருமையும் இனி அணரலாகும். இதனை வென்றுகொள்ள விழைந்து பகைவர் சினர் முனைந்து வந்தும் பாதுமுடியாமல் மும்முறை முரணழிந்து தொலைந்தார். வீர்பலர் இனிது நின்று பெருநதற்கு ஏற்றவாறு உள்ளே பெரிய இடத்தைஅபுடையதாய், வெளிவாயிலும் சுருங்கை வழியும் சிறிய பாதுகாவலின் இடமுற அமைந்து, பெரிய மதி லோடு அரிய அகழியுக்கொண்டு இது நிலை நிறைந்ததால் பகைவரெவரும் அஞ்சி என்றும் அணுகாது அகன்று போயினார். சிறுகாப்பிற் பேரிடத்ததாகி உறுபகை யுக்கம் அழிப்பது அரண் என்னும் உண்மைக்கு இஃது உரிமையாய் நின்றது.

அரண்வலியால் சண்பைநகர் அடுபவைவர் அடலழித்தே யாரும்போற்ற முரண்மிசூந்து திருவெழில்கள் முழுதமைந்து நிலைகளின் முகம்போ லென்றும், தருணவொளி தழைத்தோங்கித் தருநலங்கள் கிளைத்தோங்கிச் சார்ந்தார்க்கெல்லாம், சருணையுறுதாயென்னக் சருதியதை யினிதுதவிக் களிந்ததன்றே. என்றதும் ஈண்டு எண்ணத்தக்கது. உறுபகையின் ஊக்கம் அழித்து, உள்ளியனவெல்லாம் தன்னிடம் உள்ளவர்க்களி த்து அரண்வலியால் இந்நகர் உயர்வுற்றிருந்த வுண்மையை இது வும் உணர்த்தி நின்றல் காண்க.

தூக்க வருவார்தம் ஊக்கந் தனையழித்

தூக்கம் பயப்ப தூண்.

பகைவரெவரும் அணுகுதற்கரியதாய் அரண் அமைவுற்றி ருக்கவேண்டும் என்பது இதனால் கூறப்பட்டது.

745 கண்டான் துவாராகையைக் கண்ணன் பகைக்காணக்  
கொண்டான்பின் என்னே குமரேசா—மிண்டிக்  
கொளற்கரிதாய்க் கொண்டகூழ்த் தாகி யகத்தார்  
நிலைக்கெளிதா நீர தூண்.

(6)

இ-ள்.

குமரேசா! நீர் சூழ்ந்திருந்த துவாரகையைத் தனக் குப் புகலிடமாகக் கண்ணன் ஏன் போற்றிக்கொண்டான் எனின், கொளற்கு அரிதாய், கொண்ட கூழ்த்து ஆகி, அகத்தார் நிலைக்கு எளிதாய் நீரது, அரண் என்க.

இஃது அகத்தவர்க்கு இனிதாய் அரண் அமைந்திருக்க வேண்டும் என்கின்றது.

கண்டான் என்றது பல்லாண்டுகளாக ஊடமதுரையில் வருந் தியிருந்து பின்பு புதிதாகத் துவாரகையைத் தெரிந்துகொண் டமை கருதி. அங்ஙனம் கண்டவுடனே பாதுகாப்பிற்குச் சிறந்த இடம் என்று அதனை உவந்துகொண்டானாகலால் அரணுக்கொண் டான் என்றும். பகை என்றது சராசந்தன், காலபவனன் முத லாயினார. பிண்டி = நெருங்கி; மதத்தால் நெருங்கிவந்து என்க.

அருமை புறத்தார் கொள்ளமுடியாமையும், எளிமை அகத் தார் வெல்லமுடிதற்கும் ஏதுவாமென்க.

கூழ்த்து = கூழைபுடையது; உணவைக் குறித்துவரும் கூழ் என்னும் சொல் துகர்த்தற்குரிய பொருள்களெல்லாவற்றையும் இங்கு உணர்த்தி நின்றது. கொண்ட கூழ்த்து ஆகி = அமைந்த பலவகை வுணவுகடையுடையதாகி. ஆய் ஆகி என்ற எச்சங்கள் ஆம் என்பதனோடிணந்து நீரது என்னும் குறிப்பு முற்றைக் கொண்டு முடிந்தன.

நீரது = நீர்மையையுடையது. நீர்மை = தன்மை.

மேல், அரணின் இயலமைதி கூற்றார்; இதில், அதனுள் அமைந்திருக்கவேண்டிய பொருளமைதி கூறுகின்றார்.

பிறர்வந்து வென்றுகொள்வதற்கு அரியதாய், அமைந்த பல வகை உணவுப்பொருள்களை யுடையதாய், உள்ளே யிருப்பாரது போர்நிலைக்கெளிதாகும் நீர்மையையுடையதே அரணும்என்பதாய்.

பகைவர் பலர் திரண்டுவந்து அமர் தொடங்கினும் தம் வயப் படுத்த முடியாதபடி. அகழி முதலிய அருமையான வலிய நிலைக ளமைந்தும், விரைந்து வென்றுகொள்ளமுடியாமையால் புறத்தே நின்று அமையநோக்கி நெடுநாளாக அவர் முற்றுகை செய்திருப்

பிணம் உள் ளிருப்பவர் உணவு முதலியவற்றைக் குறித்து ஒருசிறிதும் கவலைகொள்ளாதவாறு பொருள்கள் மலிந்தும், வெளியில் நிற்பவரை அம்பு சக்கரம் தண்டு பிண்டி பாலம் முதலியன கொண்டு எளிதில் வீசி வெல்லுதற்கு ஏற்றவண்ணம் மதிம்மேல் இடமுதலியன இனிது பொருந்தியும், அரண் இருக்கவேண்டும் என்பார் அரிதாய்க், கூழ்த்தாகி, எளிதாம் நீரது என்றார்.

மருங்குமீர்க் கிடங்கு வெவ்விடை காண மலையுறவகன்றுயர்ந்தூங்கொண் டொருங்குபல் பொறியும் அணிந்து பேரிடத்தா யுறுசிறுகாப்பினல் வீரர் நெருங்குபல் பொருளுந் தழுவி யெத்திறத்தும் கோலர் கொளப்படாதாகிச் சுருங்கையாதிகளும் பொதிந்தகத் துறைவோர் தொழிலினிதாற்றுவது அரணே. என்பதும் ஈண்டு அறியத்தக்கது.

எவரானும் வெல்லுதற்கரியதாய், உள்ளேயிருப்பவர்க்கு எல்லா நலங்களையும் இனிதுதவ வல்லதாய் அரண் அமைந்திருக்க வேண்டும் என்பது இதில் உணர்த்தப்பட்டது. இவ்வுண்மை துவாரகையின்கண் உணரப்படும்.

### கதை.

துவாரகை என்பது மேன்கடலின் கீழுருகில் நாற்புறமும் நீர் மைந்திருப்பச் சீரமைந்திருக்குந் திருநகர். அழகிய சோலைகள் புடைசூழக் கடலிடை ஓர் விழுமிய தீவுகம்போல் இது விளங்கு கின்றது. கூர்ச்சா தேசத்தின் வடமேலெல்லையில் இது மருவி யுள்ளது. சராசர்தன் சாளுவன் காலபவனன் முதலாகப் பகை வர் பலர் திரண்டு இடையிடையே வந்து இடர் விளைத்ததைக் கண்டு கண்ணன் இதனைத் தனக்குக் காப்பிடமாக் கொண்டான். அமரரும் வியக்கத்தக்க பெருவன்களெல்லாம் இதில் அமருமாறு அமைத்துக்கொண்டு அருந்திறலோடு அதன்பின் இருந்தாசு செய்தான். இது புறநகர் புடைநகர் இடைநகர் அகநகர் என நால்வகையாய் விலவித் தனித்தனியே தக்க பாதுகாவலுடைய தாய் மிக்கசெழிப்போடு மேவியிருந்தது. அழகிய செய்குன்று களும் விழுமிய பொய்கைகளும் நறுவிய மலர்ச்சோலைகளும் காட்சிக்கினியனவாய் எங்கணும் இதில் மாட்சியுற்றிருந்தன. வடமதுவையிலும் பிற இடங்களிலுமிருந்த குடிபடைகளையெல்

லாம் இதில் துடிபுகும்படிசெய்து பகைகடிந்து கண்ணன் மிகமகி  
ழ்ந்திருந்தான். வடமதுரைபிவிருக்கும்பொழுது படையோடு மிக  
நெருங்கி வந்த பகைவரெல்லாரும் இதன் அரண்வலி கண்டபின்  
முாணழிந்து சென்றார். அரசமைதியோடு பாதுகாவல் முதலிய  
பல நலங்களுக்கொண்டு இது மிக விளங்கி நின்றது.

தருமந் தன்னகத் தங்கிப் பொலிவுறத்  
தெருமந் தன்னகு பாவஞ் சிதைதா  
அருமந் தன்னவன் வைகலின் ஆரஞ்சுக்  
கருமந் தன்னமும் இன்றக் கடிநகர். (க)

கொடிய வீஞ்சி வட்காரைக் குனித்தடுங்  
கொடிய விஞ்சிவட் காரைக் குனித்தடுங்  
கடிய கற்சிக் கிடங்கராக் காலுறும்  
கடியகற்சிக் கிடங்கராக் காலுறும். (உ)

என இதன் காவலருமைகளைக் கவிகள் பாவிலமைத்துப் பாடி  
மகிழ்ந்துள்ளார். புறத்திலிருந்துவரும் பகைவரெவருக்கும் புரு  
தற்கரியதாய் எத்துணை ஆண்டுகளாயினும் உள்ளிருப்பவர்க்கு  
உணவு முதலிய எல்லா இன்பங்களையும் எளிதிலுதவ வல்லதாய்  
இஃது இசைபெற்றிருந்தது. கொளற்கு அரிதாய்க் கொண்ட  
கூழ்த்தாகி, அகத்தார் நிலைக்கு எளிதாம் நீரது அரண் என்னும்  
உண்மையை உலகம் இதன்கண் உணர்ந்து நின்றது.

குசேலர் கண்ணனைக் காணவிரும்பி இந்நகரை அடைந்த  
பொழுது இதன் வளங்கோயும் அரண்வலிகளையும் கண்டு வியந்து  
கொண்டமை இதனடியில் வருவனவற்றால் விளக்கக்காணலாம்.

சீதனப் பளிக்கு மாடமேல் மடவார் செறிதரு புலவியில் வெறுத்த  
நீதரு மணிபொன் தரனமாஸிகைகன் செல்பவர் காலுறப்பின்னி  
மாதர்மேல் மைந்தர் மைந்தர்மேல் மாதர் மாறிவீழ்தர அடிக்கடிசெய்  
ஏதமி லரசவீதியிற் புருந்தான் இருந்தவக் குசேலமா முனிவன். (1)

போதரு மிடங்க் டொறுநெருக்குறலாற் பொன்வரையினைய தோன்மைந்தர்  
மேதரு மார்பத் திலங்குமா லைகளும் விரைகெழு கலவையு மினமை  
மாதர்மெய்ப் பூசங் குங்குமச்சேறு மான்மத மனாவி ஐந்துற்றுக்  
காதநாறிடுசெஞ் சந்தமூல் குசேலன்கந்தையும் நாரின மாதோ. (2)



செப்பரு மருதால் மடந்தடி தேர்ச்சிச் செந்தமிழ்ப் புலவர்தம் தூக்கிற்  
திப்பிய அணியும் பல்பொருள் வாய்ப்புந் தெளிதருநீர்மையுஞ் சீரும்  
தப்பிலா முழுக்கொண் டவர்மணமுடைத்தாய்ச் சாற்றுகோறகலமுற் றெவ  
ரும், ஒப்பருங் குரைத்தென் றுரைத்திடப்பொலியும் உள்நகரகழியைக்  
கடந்தான் (3)

படங்கிளர் ஆரவப் பாயுடைப் பகவன் பாரனந் திட்ட நான்வளர்தாங்கு  
இடங்கொள் விண்ணுலகம் போழ்த்துமேல் வளரா எதிர் தரியவருயிர்மடங்க  
முடங்குளை மடங்கல் அடங்கரு முழுவை முதற்கொடும் பொறிபல  
வுடைத்தாய்த், தடங்கொளீஇ நின்ற மதிற்பெருவாயிற் றடையையுந்  
தடையறக் கடந்தான். (4)

கொளற்கரிய தன்மை கூழுடைமை முதலிய நன்மைகள்  
யாவும் இது கொண்டிருந்த வுண்மையை இவற்றுள் கூர்ந்  
துணர்ந்து கொள்க.

"சண்டமுகி லுருமனைய சரசந்தன் தனக்கஞ்சி  
வண்வேரை அரணாக வடமதுரை கைவிட்ட  
திண்டிறல் மாதவன்" என்று சாத்தகி கொண்டொழிந்த  
இதன் கண்ணும் மேற்குறித்த வுண்மை குறித்திருத்தல் காண்க.  
உற்றவருக் கின்பம் உதவி உறுபகைவர்க்  
கற்றம் விளைப்ப தரண்.

தன்னகத்துள்ளவர்க்கு என்றும் இனிய நீர்தாய் ஆரண்  
இசைந்திருக்கவேண்டும் என்பது இதனால் கூறப்பட்டது.

746 உற்றபொருள் நல்லா ளுடைமையால் உஞ்சையரண்  
கொற்றமுற்ற தென்னே குமரேசா—முற்றவே  
எல்லாப் பொருளு முடைத்தா யிடத்துதவு  
நல்லா ளுடைய தரண். (சு)

இ-ள்.

குமரேசா! பொருளும் படையும் மிகவுடைமையால்  
உஞ்சையரண் ஏன் புகழ்பெற்றிருந்தது எனின், எல்லாப்பொரு  
ளும் உடைத்தாய் இடத்து உதவும் நல்லாள் உடையது ஆரண்  
என்க. எனவே இல்லது அரணாக தென்பதாயிற்று.

இது பொருள் படைகளால் அரண் உயர்வடையும் என்கின்றது.

உற்றபொருள் என்றது போகம் புணர்ந்த பொன்னகர் போல வேண்டிய பொருள்கள் யாவும் ஈண்டியிருந்தமை கருதி. நல்லாள் என்றது வேலுந் தண்டும் கோலுங்குந்தமும், வாளுந் வளையும் நாளும் பயின்று, ஆளிமொய்ம்மின் மீளிமைகொண்டு, ஊனமிகந்து மானமிகுந்து, உண்மையும் அன்பும் உரிமையுமுடையராய் அவர் நின்றிருந்தமை கருதி.

எல்லாப்பொருளும் என்றது நுகர்தற்கு வேண்டிய பொருள்கள் எல்லாவற்றையும் என்றவாறு. அஃதாவது அரணகத்துள்ள மக்கள் வாழ்க்கைக்கு வேண்டிய உணவு உடை படை முதலிய பொருள்கள் யாவும் என்க. முன்னும் பின்னுமுள்ள பெயரும் உம்மையும் பொருளின் குறைவின்மையைக் குறித்து நின்றன.

இடத்து உதவும் = சமயத்தில் உதவுகின்ற. நல்லாள் என்றது வீரர்களை. நன்மை ஆளின் தன்மை தோன்றுகின்றது. ஆள்சாதி பொருமை. அஞ்சாமை தூங்காமை அறிவு ஊக்கம் மானம் வீர முதலிய நற்குணங்களுடையவர் என்பார் நல்லாள் என்றார்.

மேல், புறத்தவர் வந்து கொள்ளுதற்கு அரியதாய் அரண் பொருந்தியிருக்கவேண்டும் என்றார்; இதில், எவரையும் வெல்ல வல்ல வீரர்களை அஃது எய்தியிருக்கவேண்டும் என்கின்றார்.

உள்ளே இருப்பவர்க்கு வேண்டிய எல்லாப் பொருள்களையு முடையதாய், இடைபூறு நேர்ந்தபொழுது எதிர்த்து உதவுதற்குரிய நல்ல வீரர்களுடையுமுடையதே அரணும் என்பதாம்.

பொருளுடையதாயினும் ஆள் இல்லையாயின் பற்றுடைய ராய்ப் பகைவர் பற்றவந்தபோது களிற்றிழந்த கயமுனிபோலவும், கோடிழந்த குளநீர் போலவும், அரண் பீடழிந்துபோம் ஆதலால் அங்ஙனம் ஆகாதபடி தனக்கு ஆதரவாய் நின்று எவரையும் வெல்லவல்ல நல்ல வீரர்களை என்றும் அது மேலியிருக்கவேண்டும் என்பார் நல்லாளுடையது அரண் என்றார்.

அரணின் பொருளுடைமை இனிது நின்று பயன்படுதற்கு வினையாண்மை மிக்க வீரருடைமை இன்றியமையாது என்பதை அது நின்றிருக்கும் நிலையில் நன்குணர்த்தி நின்றது.

அவாவர் செய்பொருட்கு அரணமும் நீயே என்று திருமலை நோக்கி இளவெயினனார் கூறியபடி அரணின் பொருளுக்கு இவ் வீரர் அரணமாக அமைந்துள்ளார் என்பதாம். அரணம் = காவல்.

மிக்க பொருள்களையும் திக்க வீரர்களையும் தன்னகத்தே கொண்டு அரண் தங்கியிருக்கவேண்டும் என்பது கருத்து.

ஆளும் பொருளும் இல்லையாயின் அவ் அரண் வாளும் வலியும் இல்லாத ஒருவன் படைத்துணைமைபோல் வறிதுபடும் என்பது குறிப்பு.

சிறந்த பொருள்களையும் சிறந்த வீரர்களையும் உயர்ந்த அரண் பொருந்தியிருக்குமென்பது இதில் உணர்த்தப்பட்டது. இவ்வுண்மை உச்சசனியின்கண் உணரப்படும்.

#### கதை.

உச்சசனி என்பது அவந்தி நாட்டி லுள்ளதொரு சிறந்த நகரம். உஞ்சை உச்சசனி அவந்தி எனவும் இஃது அழைக்கப்படும். பல்லாயிர ஆண்டுகட்கு முன்னிருந்தே பல நலங்கட்கும் இடனாய் நின்று இசைபெற்றுள்ளது. பழைய நூல்கள் பலவற்றுள்ளும் இதன் புகழ்மணம் கமழ்கின்றது. குலமன்னர்கள் பலர் இதிலிருந்து கோமுறை புரிந்துள்ளார். முதலில் சூரியகுல வேந்தர்கட்கும், பின்பு சந்திரகுல மன்னர்கட்கும், இறுதியில் விக்கிரமார்க்கனுக்கும் உரிமைபாயமைந்து இஃது உயர்வுற்றுள்ளது. உபரிய மணிமாடங்கள், அழகிய பொய்கைகள், விழுமிய பொழில்கள், முதலிய எழில் நலங்கள் யாவும் இதன்கண் சூழ்மி யுள்ளன. இதிலுள்ளவர்கள் அறிவிலும் திருவிலுஞ் சிறந்து விதிமுறை வழாதொழுகி அரிய போகங்களை நுகர்ந்து அமார்கள் போல் உயர்வுற்றுள்ளார். நாளும் நாளும் பெரிய விழாவோடு கூடிய காளிகோவில் ஒன்று இதில் கவினுற்றுள்ளது. அத்தேவியை இந்நகருக்கு அதிதேவதையாக அனைவருங்கருதி அடிபணிந்து வருவார். உச்சசனிமகாளியென எப்பக்கங்களிலும்

எண்ணித் தொழுதே இப்பொழுதுள் காணலாம். இங்கா மாந்  
தர் வருடத்துக்கு ஒருமுறை இதனருகிருக்கும் பெரிய பொய்  
கையில் அழகுற நீர் விளையாட்டயர்வார். அங்ஙனம் ஆடுங்கால்  
பல்வகைத் தானங்களைப் பண்புடன் செய்வார். அச்செயல் இதன்  
செல்வநிலையைத் தெளிவுறக் காட்டுகின்றது. பிரச்சோதனை  
என்னும் மன்னன் இதிலிருந்து அரசுபுரிந்து வருங்கால் நெற்  
முறையே நீர்விழாக்கொண்டாடினான். அதுபொழுது குடிகள்  
செய்த ஞான நிலைகளையும், தானமுறைகளையும் இதனடியில் வரு  
வனவற்றால் இனிதுணரலாகும்.

புண்ணியப் பெருந்துறை மன்னவன் படித்தபின்  
இறைகொண் டண்டிய ஏனை மாந்தரும்  
துறதுறை தோறும் உரைவிடம் பெறுவர்  
தண்புன லாட்டின் தக்கனை ஏற்றும்  
அந்தனார் அடைக விரைந்தெனப்  
பயினுலாளரைப் பயிர்வனர் கூஉய்க்  
கவர்வனர் போலக் காதலி னுய்த்து  
கன்கலமேற்றி நாளணி யணிந்து  
மங்கல் வேள்வியுள் மகளி வோரும்  
செம்பொற் புரிசை வெண்சதை மாடத்து  
உழைக்கலம் பரப்பி யுருவிய மகளிரோ  
டிழைக்கல நிறீஇ இல்லீ வோரும்  
ஆலைக் கரும்பும் அரிபுறு செந்நெலும்  
பாளைக் கமுகின் படுவுஞ் சுட்டிப்  
புயல்சே ணீங்கினும் பூவனங் குன்று  
வயலுந் தோட்டமும் வழங்கு வோரும்  
காகுஞ் நீங்கிய சேதாத் தொடுத்துக்  
குளம்பும் கோடும் விளங்குபொன் னுறீஇத்  
தனையும் தாம்பும் அனைகடை மத்தும்  
கழுவும் கலனும் வழுவின பிறவும்  
பைம்பொனி னியன்றவை பரற்பட வகுத்துக்  
குன்றாக் கோடி கொடுத்துவப் போரும்  
இன்னவை பிறவும் என்னோர்க் காயினும்

உடையனை தவாஅக் கொடைபுரி படிவமொ  
 டிவமென் மாக்களை இரவொழிப்பவர் போன்  
 கலங்கொடை பூண்ட கையராசி  
 வெண்டுகிள் பூட்டிய வேழக்குழவியும்  
 ஒண்படை யணிந்த வண்பரிப் புரவியும்  
 உண்டியும் உடையுங் கொண்டகஞ் செறித்த  
 பண்டியும் ஊர்தியும் கொண்டன நுழிதந்  
 தந்தணர் சாலையும் அருந்தவர் பள்ளிந்  
 தந்தற மருங்கிற் றலைவைப் போரும்  
 சிலம்பெய் வோரும் சிதிபெய் வோரும்  
 களிற்றுபெய் வோரும் பரிபெய் வோரும்  
 பெய்வோர் பெய்வோர் பெயர்வறக் குழிஇக்  
 கொள்வோர் நியாக் குரவாசி  
 மணற்கெழு பெருந்துறை மயங்குபு தழீஇ  
 வணப்பொடு புணர்ந்த வகையிற்றுகிப்

புனற்பாற் பட்டன்றூற் பூநகர். (உஞ்சைக்காண்டம்)

இதனால் இந்நகர் எல்லாப் பொருளும் உடைத்தாயிருந்தமை இனிது தெளியலாம். இது புறநகர் அகநகர் என அமைந்து தனித்தனியே தகுந்த அரண்வலிகொண்டு சிறந்திருந்தது. இதன் அரண்வலியை நினைந்து பகைவரெவரும் அணுகுதற்கு அஞ்சி யடங்கி நின்றார். அகத்தவர் இன்புற அமைந்து புறத்தவர் அச்சம் பொருந்த இது பொலிந்து நின்றது. பிணி பகை அச்சம் முதலிய துயர்நிலைகள் யாதுமின்றி எல்லா இன்பங்களையும் நுகர் ந்துபார்த்தமையால் இதிலிருந்தவர்கள் இறந்துபோயினும் இதன் கண்ணேயே மீண்டும் பிறந்துகொள்ளவேண்டும் என்று தம்முட் பேணி நின்றார். “எழுமைப் பிறப்பும் எய்துகம் யாம் எனக் கழுவிய காதலோடு கைதொழுதேத்தி, நகரமாந்தர் பகர்வர்” என்று இது பகா நின்றது. பொருள்வளங்களோடு அறிவும் மானமுமுடைய வீரர்கள் பலர் அமைந்து நின்றமையால் இது பெருவலியுடையதாய் என்றும் நிலைகுலையாது நிலவி நின்றது. எல்லாப் பொருளும் உடைத்தாய் இடத்துதவும் நல்லாளுடையது அரண் என்னும் உண்மையை உலகம் இதன்கண் உணர்ந்து நின்றது. ஒங்காண் அமைந்த உயர்நிலை உஞ்சை எனவும்,

விறலுஞ் சேனையும் நீண்ட விஞ்சியும்  
உயர்மதி லணிந்த உஞ்சையம் பெருநகர்.  
எனவும் இதன் அண்வலியைக்குறித்து உரைசெய்துள்ளன  
இஃது உள்ளத்தக்கன.

ஒண்பொருளும் திண்படையு முள்ளவரண் எஞ்ஞான்றும்  
பண்புயர்ந்து நிற்கும் பயன்.

காவல் வீரரை அரண் மேலி யிருக்கவேண்டும் என்பது இத  
னால் கூறப்பட்டது.

747 என்றும் பகைக்கரிதா ஏரா ரிராசுகிரி  
குன்றாக தென்னே குமரேசா—நன்றாக  
முற்றியு முற்றா தெறிந்து மறைப்படுத்தும்  
பற்றற் கரிய தரண், (எ)

இ-ள்.

குமரேசா! பகைவொவர்க்கும்பற்றுதற்கரியதாய் இரா  
சுகிரி என்கொற்றமுற்றிருந்தது எனின், முற்றியும் முற்றாது எந்  
தும் அறைப்படுத்தும் பற்றற்கு அரியது அரண் என்க.

இது யாவராலும் கோடற்கரியதாய் அரண் யீடுந்நிருக்க  
வேண்டும் என்கின்றது.

என்றும் = எக்காலத்தும். பகைவர் கருதியபடி ஒருபோ  
தும் முடியாது சென்றதை இது முன்னி தின்றது. ஏ = அழகு.  
நன்றாக என்றது முற்றுதல் முதலிய முன்னுக்கும் அடையாக  
முறையே கருத நின்றது.

முற்றுதல் = நெருங்கிச் சூழ்தல். நகரைப் பற்றுவந்த பகை  
வர் அகத்தவர் வெளியே வராமலும் புகத்தவர் உள்ளே புகாதபடி  
யும் முதலில் மதிலை வளைந்து நிற்பாதலால் அதனை முற்றி என்  
றார். “முற்றிக், குரிசில் அடையாடைக் கொண்டகூட் டெல்லாம்,  
பரிசில் முகந்தனபாண்” என்புழி இது தின்றுணர்த்தும் பொரு  
ளையுணர்க. எறிந்து என்றது வேல் முதலியன கொண்டு வீசிப்  
பொருதலை. எறிந்து களம்படுத்த என்றது புறம்.

அறைப்படுத்தும் = வஞ்சித்துப் போக்கியும். அஃதாவது வேறுபாடு இல்லாதவர்களை மாறுபாட்டுடன் உள்ளே புருத்தும் அரசனுக்கு இனிய நீராய் நடித்து அங்குக் காவன்செய்து நிற்கும் வீரரை வஞ்சித்து வெளிப்படுத்தி நிலைகெடும்படி செய்து உடனே தாம் சினந்ததைச் செய்தல் என்க. இது கீழறுத்தல் எனப்படும். இச்செயலுடையாரை அறைத்தொழினார் என்பர். அறைத் தொழி ஸார்க்கும் சென்னை அருமினை புதுமின் என்றான் என்பதுங்காண்க. மின் = காவற்காடு.

மேல், மிக்க பொருள்களையும், தக்க வீரர்களையும் அரண் மேல்பிடுக்கவேண்டும் என்றார்; இதில், எவ்வாற்றாணும் பகைவர்கைக்கொள்ளுகற்கரியதாய் அது மெய்க்கொண்டிருக்கவேண்டும் என்கின்றார்.

பகைவான்ற நெருங்கிச் சூழ்ந்தும், அங்ஙனம் சூழாது நிலை நோக்கி நேர்ந்து பொருதும், வஞ்சனையால் பேதித்தும் கொள்ளுதற்கு அரியதாய்க் குவிநிற்பதே அரணம் என்பதாம்.

முற்றுதல் எறிதல் அறைப்படுத்தல் என்னும் இவை ஓர் கோட்டைபாப் பிடித்தற்குப் பகைவர் கைக்கொள்ளும் உபாயங்களாமாதலால் அவற்றை எடுத்துக்காட்டி அரணின் அமைதியருமைகளை விளக்கியருளினார். முற்றுதல் முதலில் வைத்தது புறத்திலிருந்து வந்தவர் முந்துறச் செய்வது அதனேயாகலான் என்க.

எவ்வாற்றாணும் பகைவர் வென்றுகொள்ள முடியாதபடி அரண் நின்று திகழவேண்டும் என்பது கருத்து.

எவராணும் எவ்வகையானும் நிலைகுலையாதபடி சிறந்த அரண் நிலைத்திருக்கும் என்பது இதில் உணர்த்தப்பட்டது. இவ்வுண்மை இராசகிரியின்கண் உணரப்படும்.

கதை.

இராசகிரி என்பது மகதநாட்டிலுள்ளதொரு பெரிய நகரம். அந்நாட்டு மன்னரிருந்து அரசுபுரிந்துவந்த தகுதியுடையது, வழிமுறைபாகப் பெருமை வாய்ந்தது. அரிய போகக்கூடியுடையது; அக்காலத்தில் விளங்கிநின்ற இராசதானிகளுள் இது மிகச் சிறந்

திருந்தது. அழகிலும் திருவிலும் எங்கரும் தனக்கு இணையில்  
லது என இசைதிசை போயது. தனக்குப் பாதுகாவலாக விழு  
மிய நகரங்கள் பல புடைசூழ்ந்திருப்ப இடையே இது நிலவி நின்  
றது. அதனால் தாரகை நடுவே தயங்குவெண் மதிபோல் இவ்  
வூரிருந்ததெனக் கவிகள் உரைத்து நின்றனர்.

விண்ணுற நிவந்த பண்ணமை படைமதில்  
வாயிலும் மருங்கிலுங் காவல்கண்ணி  
வேந்துபிழைத் தொழுகினுங் காய்ந்து கலக்கறா  
முழுப்பரி சார முதற்க ணெய்தி  
விழுப்பெருஞ் செல்வமொடு வென்றிதாங்கிய  
ஐம்பதி னிரட்டி யவனச் சேரியும்  
எண்பதி னிரட்டி யெறிபடைப் பாடியும்  
அளப்பருஞ் சிறப்பி னாயிர மாகிய  
தலைபெருஞ் சேனைத் தமிழ்ச் சேரியும்  
மிலைச்சச் சேரியும் தலைத்தலை சிறந்து  
வித்தக வினைஞர் பத்தியிற் குயிற்றிய  
சித்திரச் சாலையு மொத்தியைந் தோங்கிய  
ஒட்டுவினை மாடமும் கொட்டுவினைக் கொட்டிலும்  
தண்ணீர்ப் பந்தரும் தகையமை சாலையும்  
அறத்தியல் கொட்டிலும் அம்பலக் கூடமும்  
தேவகுலனுந் தேசிகப் பாடியும்  
மாவூந் தேரும் மயங்கிய மறுகும்  
காவூந் தெற்றியும் கடவுட் பள்ளியும்  
தடவளர் செந்தி முதல்வர் சாலையும்  
வேண்டிடந் தோறுங் காண்டக நெருங்கி

ஈண்டியிருப்ப இஃது இனிதிருந்தது. அரணாக இதிலமைந்துள்ள  
மதிலும் அகழியும் யாருக்கும் அச்சத்தை விளைவிக்குமாறு உச்ச  
முற்றிருந்தன. தருசுகன் என்னும் அரசன் இதிலிருந்து முறை  
செய்து வருங்கால் பகைவர் பலர் அவன்மீது மிகைசெய்து நின்  
றார். அவருள் குறுநில மன்னரொழுவர் தம் படைவலிகொண்டு  
பலமுறை பெரா வெழுந்துவந்தார். மூண்டுகின்று முற்றுகை  
யிட்டார். வெகுண்டு பொருதார். வேண்டிய உபாயங்களை



வினைத்துப் பார்த்தார். ஆனவரையும் பார்த்தும் அரண்வலியைக்  
கடக்கமாட்டாமல் முான் அழிந்து மாண்டார். பலர் அஞ்சி  
யீண்டார். தம்மன்னனிடம் மாற அன்பும் மானமும்மிக்க வீரர்  
பலர் காத்துநிற்ப இதன் அரண் வீறுகொண்டு நின்றது. அமய  
மறிந்து அம்மன்னன் எழுந்து அனைவரையும் அடங்க வென்று  
நகரினையடைந்து அரண்வலியால் உயர்வுகொண்டிருந்தான். முற்  
றியும், முற்றாது எறிந்தும், அறைப்படுத்தும் பற்றற்கு அரியது  
அரண் என்னும் உண்மையை உலகம் இதன்கண் உணர்ந்து நின்  
றது. இந்நகரின் காவலருமையை வியந்து தாமரை மலராகவும்  
இதன் மதிலைக் கன்னிகைபாகவும் உருவகஞ்செய்து கொங்கு  
வேளரிர் என்னும் புலவர் திலகர் கூறியுள்ள இன்பமொழிகள்  
இங்கு எண்ணத்தக்கன. சில இதனடியில் வருகின்றன. தொடர்  
ந்து படித்தற்கு முதலிற் சிறிது மலைவு தோன்றினும் பொறுமை  
யோடு துருவி நோக்கின் பின்பு இன்பம்பெருகித்தோன்றும் ஆத  
லால் அன்புசெய்து கருதிக்காண்க.

நகரின் அமைதி.

வண்டியிர் பொய்கையும் வானியுங் கயமுங்  
கேணியுங் கிணறும் நீணிலைப் படுவும்  
கறுமலர் களுவி யுறகிமிர்ந் தொழுகிச்  
சாவி கவினிய கோலச் செருவிற்  
செல்வங் கொடுத்து நல்குத லறாஅ  
இன்பங் கெழீஇய மன்பெருஞ் சிறப்பிற்  
பல்குடித் தொல்லூர் புல்லுபு சூழ்  
உயர்மிசை யுலகின் உருகெழு பன்மீன்  
அகவயிற் பொலிந்துதன் அலங்குகதிர் பரப்பி  
நிலப்புடை நிவத்தரு நிறைமதி போலக்  
காட்சி யியைந்த மாட்சித் தாகிக்

மதிலின் மாட்சி.

கண்டவர் நடுங்குங் குண்டகழ்ப் பைந்துகில்  
தண்டாச் செல்வமொடு தனக்கணி யாக  
வுடுத்துவீற்றிருந்த வடுத்தி ரல்குன்

மாற்றோர் நுகரப் படாஅ தேற்ற  
 பன்மணி பயின்ற ஒண்முகட் டுச்சி  
 ஈலத்தகு வாயில் இலக்கண இளமுலைப்  
 பொறிகிலை யமைந்த போர்ப்பெருங் கதவிற்  
 செறிகிலை யமைந்த சித்திரப் புதவின்  
 யாப்புற அமைத்த வாய்ப்புடைப் பணிதி  
 வல்லோர் வஞ்சத் செல்வக் கூட்டத்  
 தாய்நலக் கம்மத் தழுகொடு புணர்ந்து  
 தியழற் செல்வன் செலவுமிசை தவிர்க்கும்  
 வாயின் மாடத் தாய்நல வணிமுகத்  
 தொண்பொற் சத்தித் திண்கொடி சேர்ந்து  
 விண்ணிற் செல்லும் விளங்கொளி யவர்களை  
 மண்ணிற் செல்வங் காணிய வல்விரைந்  
 தடைதர்மின் என்னும் அவாவினபோல  
 வடிபட வியங்கும் வண்ணக் கதலிகைக்  
 கூந்தலணிந்த ஏந்துறுதற் சென்னிக்  
 கடியெயில் முதுமகள் காவலாக

வீரரிடுக்கை.

அரும்படைச் செல்வ ரமர்ந்தினி துறையும்  
 பெரும்படைச் சேரி திருந்தணி யெய்திக்  
 கைபுனை வனப்பினோர் பொய்கை யாக

வேளாளர் வீதி.

சால்பெனக் கிடந்த கோலப் பெருநுகம்  
 பொறைக்கழி கோத்துப் பூண்டனாகி  
 யுயர்பெருங் கொற்றவ னுவப்பினங் காயினும்  
 தவிர்க்கவும் பேர்க்கவும் படாத தன்மையர்  
 நன்புலந் தழீஇய மன்பெருஞ் செய்கைக்  
 காரணக் கிளவி பூண நோக்கிற்  
 பெருங்கடி யாளர் அருங்கடிச் சேரி  
 புறவிதழ் மருங்கிற் புல்லிதழாக

வணிகர் மறுகு.

மதிபுறழ் சங்கின் வாய்வயிற் போந்த  
நிதியம் பெற்ற நீர்மைபர் போல  
அதிரா வியற்கை யங்கண் ஞாலத்துக்  
குதிரை மருப்புங் கொளற் கரிதாகிய  
அழலுமிழ் நாக நிழலுமிழ் மணியுஞ்  
சிங்கப் பல்லுந் தெண்டிரைப் பெளவத்து  
மூவா வமரர் முயன்றுடன் கொண்ட  
வீயா அமுதமும் வேண்டிற் போய்த்தரும்  
அரும்பெறற் பண்டம் ஒருங்ககத் தடக்கி  
விட்டனரிருவா முட்டில் செல்வத்துப்  
பல்விலை வாணிகர் நல்விலைச் சேரி  
புல்லிகழ் பொருந்திய நல்விதழாக;

அந்தணர் தெரு.

மேன்முறை இயன்ற நான்மறைப் பெருங்கட  
வண்டுறை யெல்லை கண்டுகரை போகிப்  
புறப்பொரு ளல்லா அறப்பொரு ணாவி  
னொளிகண் கடிய நளிமதி போலத்  
தந்தொழில் திரியா தரும நெஞ்சின்  
அந்தண சேரி அகவிதழாக;

அமைச்சர் மன்றம்.

இருநில வகைப்பி னெதிர்ப் பேராரின்றி  
யருகிலை யுலகி னாட்சி விருப்பினும்  
பெரும்படைக் கொற்றம் பீடழிந்து சுருங்கா  
வரும்படை மன்னர் ஆற்றலின் நெருங்கத்  
தலைமையின் வழி இ சிலைமை யெய்தினும்  
உற்றது முடிக்கும் உறுதி நாட்டத்துக்  
கற்றுப் பொருடெரிந்த கண்போல் காட்சி  
அருமதி யமைச்சர் திருமதிற் சேரி  
மாசில் பைந்தாது சுமந்த மத்தகத்  
தாசில் பன்மலர் அல்லி யாக;

அரண்மனை.

சுடுகதி ரணிந்த சூழ்கதிரச் செல்வன்  
விடுசுடர்ப் பேரொளி விமானம் போலச்  
சேனொளி திகழும் மாணவனை மாடம்  
வேண்டிய மருங்கிற் காண்டக நெருங்கிச்  
செஞ்சுடர் மணிமுடி திகழுந் சென்னிப்  
பைந்தலை நாகர் பவணங் கடுப்பக்  
காப்பின் ஞாயினும் கண்டோ ருட்கும்  
யாப்பிடைப் புரிசை யணிபெற வளைஇ  
யருமணிப் பைம்பூண் அசகத் தடைந்து  
வாயிலணிந்த வான்கொழு முற்றத்துக்  
கோயில் கொட்டையாகத் தாமரைப்  
பூவொடு பொலியும் பொலிவிறுதி  
அமையாச் செய்தொழில் அவுணர்க் கடந்த  
இமையாச் செங்கண் இந்திர னுறையும்  
அமரபதியும் நிகர்தனக் கின்றத்  
துன்பநீக்குந் தொழிலிற் றுகி  
இன்பங் கலந்த இராசகிரியம் என்  
றெண்டிசை மருக்கினும் தன்பெயர் பொறித்த

மன்பெருஞ் சிறப்பின் மல்லன் மாநகர். (மகதகாண்டம்.)

சுட்சத்திரங்கள் பல புடைசூழ இடையே விளங்கும் முழுமதி  
போல் அழகிய ஐக்கள் பல அருகமைந்திருப்ப கடுவே இந்தகர்  
இனிதமர்ந்துள்ளது என்பதும், படைகளும் சூடிகளும் புறத்தே  
இதழ்களாகப் பொருந்தி நிற்ப விழுமிட தாமரை மலர்போல இது  
விளங்குகின்றதென்பதும், வான்முகடு தடவும் கொடியாடைகளு  
டன் இதன் மதிலரண் யாவார்க்கும் அச்சத்தை விளைவித்துக்  
கொண்டு அமைந்து நிற்கின்றதென்பதும், கலம்பல பொருந்தி  
பெங்கும் இன்பம் துலங்க இலங்குகின்றதென்பதும், இதில்  
புலன்கொள நிறைவுப் பொருந்தியுணர்க, எவர்க்கும் பற்றற்கரிய  
தாய் அரண்வலிகொண்டு இது வெற்றியுற்று நின்றமைபை மறு  
புல மன்னரும் வியந்து போற்றியுள்ளார், விரிவைப் பெருங்  
கதையில் காண்க, ஆதிக்கலந்த இராசகிரியம் என்க.

வாணளந்த கைபோல வன்பகைவர் நோந்தயரத்  
தானமைந்து நிற்ப தாண்.

யாரும் பற்றுதற்கரியதாய் அரண் கொற்றமுற்றிருக்க  
வேண்டும் என்பது இதனால் கூறப்பட்டது.

748 முற்றவந்த வேந்தர் முறிந்தார் பறம்பாணற்  
கொற்றமுற்றான் கோணேன் குமரேசா—சுற்றுமே  
முற்றற்றி முற்றி யவனாயும் பற்றற்றிப்  
பற்றியார் வெல்வ தாண். (அ)

இ—ள்.

குமரேசா! சூழ்ந்து வெல்வவந்த மன்னர் தாழ்ந்து  
போக பறம்பாணல் பாரி ஏன் வெற்றிபெற்று நின்றான் எனின்,  
முற்று ஆற்றி முற்றியவனாயும், பற்று ஆற்றிப் பற்றியார் வெல்  
வது அரண் என்க.

இது, தன்னைப்பற்றி நிற்பவர்க்கு வெற்றியைத் தாவல்ல  
தாய் அரண் விளங்கியிருக்கவேண்டும் என்று கூறுகின்றது.

முற்றவந்த வேந்தர் என்றது வென்றுகொள்ள விழைந்து  
வந்து வளைந்துகின்ற சேர சோழ பாண்டியர்களை. முறிந்தார்  
என்றது கருதிய பயனிழந்து உறுதி குன்றி ஒழிந்தமை கருதி.  
சிறுபடை யுடையனாயிருந்தும் அரண்வலியால் பாரி வெற்றி  
பெற்று நின்றான் ஆதலால் அரணல் கோன் கொற்றமுற்றான்  
என்றும், சுற்றுமே என்றது முற்றுகையின் அளவியல்புதோன்ற  
கின்றது.

முற்று ஆற்றி = முற்றுதலைச்செய்து; முற்றுதல் = வளைத்தல்.  
முற்றியவர் என்றது அரசைக் கைக்கொள்ளக்கருதி அரணைவந்து  
வளைந்து நிற்பவரை.

அன்பு, ஆசை, தொடர்ச்சி, முதலியவற்றை உணர்த்திவரும்  
பற்று என்னுஞ் சொல் இங்கு இடத்தை உணர்த்தி நின்றது.  
"பற்றுகின்ற நின் காரணமாக" என்புழிப்போல, பற்று  
ஆற்றி = தாம் பற்றினின்ற இடத்தே பெயராத நின்றது, பற்றி  
யார் = தமக்கு நிலையாக அரணைப் பற்றி நின்றவர்.

மேல், பகைவர்வந்து பற்றற்கு அரியதாய் அரண் இருக்க வேண்டும் என்றார்; இதில், அங்கனம் வந்தவரை வெல்லவல்ல தாயும் அது விளங்கியிருக்கவேண்டும் என்கின்றார்.

முற்றுகை செய்து அரசைக் கைக்கொள்ளக் கருதிவந்து சூழ்ந்தவரையும் தன்னை நிலைபெறப் பற்றிநின்றவர் நிலைபெயராதா நின்ற வெல்லுமாறு விளங்கி நிற்பதே அரணும் என்பதாம்.

முன்வைத்த காலிப் பின்வையாமல் தாம் நின்ற இடத்திலேயே நிலைபெற்று நின்று வந்த பகைவரை நிலைநிலைத்து வென்று விடத்தக்க வீரர்களை அரண் என்றும் மேலியிருக்கவேண்டும் என்பார் முற்றியவரையும் பற்றியார் பற்று ஆற்றி வெல்லுது என்றார். உம்மை உயர்வு சிறப்பு, முற்றியும், எறித்தும, அடைப்படுத்தும் என முன்வந்துள்ளவற்றை எதிர்த்து நோக்கிபடுதலின் இஃது இறந்தது தழீஇயதாம். வெல்லுதல் என்னும் வீரர் தொழிலை அரண்மேலேற்றியது உபசாரம் என்க. வெல்லும் இயல்பினைபுடையது என்பதாம். வெல்வது அரண் என்றதனால் அங்கனம் இல்லது அரணாகிதன்பதாயிற்று.

வளைந்து நின்று தன்னைப் பிடிக்க வந்தவர்கள் ஒழிந்துபோகும்படி புகுந்து போர் உடற்றவல்ல வீரர்களை அரண் உடைத்தா யிருக்கவேண்டும் என்பது கருத்து.

வெல்லவல்ல நல்ல வீரர்களை அரண் கொள்ளவில்லையாயின் அது கொண்டிருக்கும் நலமெல்லாம் சூலைந்துபோம் என்பது குறிப்பு.

தன்னுள் அடைந்திருப்பவர் திடம்பெற நின்று எவரையும் வென்றுகொள்ளுகற்கு ஏதுவாய் அரண் நின்றிருக்கவேண்டும் என்பது இதில் உணர்த்தப்பட்டது. இவ்வுண்மை பறம்பின்கண் உணரப்படும்.

கதை.

பறம்பு என்பது பாரிமன்னனிருந்து அரசுபுரிந்த சேரினைபு டையது. பல்வகை வளங்களும் நிரம்பிப் பறம்பு என்னும் பெய ராற் சிறந்து விளங்கிய அழகிய மலைச்சாரலில் இஃது இனிதமை திருந்தது ஆதலால் அம்மலையின் பெயரையே, இந்நகரமும் மருவிந்

நின்றது. அந்நாடும் இதன் பெயரானே பீடுபெற்றிருந்தது. முந்தாறு ஊர்களைப்போய் அப்பறம்பு சாட்டிற்று இது தலைநகரமாகி நிலவியிருந்தது. தருமதானம் எனவும் அருமைபாக இஃது அழைக்க நின்றது. இதிலிருந்த குடிகள் பொருளை வருந்தித் தேடி வாடாமல் இருந்தபடியே பாவளங்க்களையும் எளிதிவெய்தி யின்புற்றிருந்தனர். அக்காலத்தில் நிலவியிருந்த குலநகரங்க ளெவற்றினும் அண்வலியில் இது மிகவுயர்ந்திருந்தது. மதிலா னோடு மனைபாணும் இதில் வலிபெற்று நின்றது. இம்மலையில் அழகிய நீர்நிலைகள் பல அமைந்திருந்தன. அச்சுனைகள் தெளிந்து குளிர்த்து நறுமணம் கமழ்ந்து பருகினார்க்குப் பெருமகிழ்வு தாத் தக்க இனிய நன்னீரை யேந்தியிருந்தன. “பாரி பறம்பிற் பனிச் சுனைத்தேண்ணீர்” என அதன் அருமையை வியந்து புறக் திணை நன்னகரை, மீனாக்கந்தரை என்னும் புலவர் பெருமான்கள் புகழ்ந்து கூறியுள்ளார். இது பகைவொன்றும் அணுகுதற்கரிய தென உயர்புகழ் கொண்டது. இதனால் படைகளும் குடிகளும் மிகு வலியுடையராய் உயர்வடைந்திருந்தார். குறுநில மன்னனா யிருந்தும் தன் கொடைநலத்தால் உலகமுழுவதும் புகழொளி பரப்பிப் பாரி நிலவுதலைக் கண்டு முடியுடை மன்னராகிய சோ சோழ பாண்டியர்கள் மூவரும் அவன்மேற் பொறுமை கொண்டார். பொருதுவெல்லக் கருதித் தனித்தனியே பலமுறை படை யெடுத்து வந்தார்; வந்தும் ஒரு பயனுமடையாது உளமுடைந்து மீண்டார். அமயநோக்கி நின்று பின்பு மூவரும் ஒன்றுசேர் ந்து பெரும் படையோடு வந்து இப்பறம்பினை வளைந்தார். அகத் திலிருந்தவர்கள் கொதித்து எதிர்த்தார். பேரமர் முண்டது. நாள்பல கழிந்தும் வந்தவர் வென்றுகொள்ள முடியாமல் நின்று தியங்கினார். அவர்கள் ஏவும் படைகள் யாவும் உள்ளே ஏறு தொழிந்தன. ஒழிந்தும், அவர் ஒழியாது பின்னும் முற்றுகை செய்து வளைந்திருந்தனர். உள்ளிருந்த வீரர்கள் உறுதியோடு நின்று இறுதியில் வென்று விளங்கினார். கிறுபடையுடையனா யிருந்தும் பெரும் படையுடன் பொரும்படி வந்த வேந்தர் மூவ ரையும் பாரி வென்றுகொண்டான் என எங்கும் அவன் புகழ் நின்றுகொண்டது.

முற்று ஆற்றி முற்றியவரையும் பற்று ஆற்றிப் பற்றியார்  
வெல்வது அரண் என்னும் உண்மையை உலகம் இதன்கண்  
உணர்ந்து கின்றது.

முரசு கடிப்பு இசுப்பவும் வால்வளை துவைப்பவும்  
அரசுடன் பொருத அண்ணல் நெடுவரைக்  
கறங்குவெள் ளருவி கல்லலைத் தொழுகும்  
பறம்பிற் கோமான் பாரி. (பெருஞ்சித்திரனார்).

கடந்தடு தானை மூவிருங் கூடி  
உடன்றனி ராயினும் பறம்பு கொளற்கரிதே. (புறந்).

பேரிசை யுருமொடு மாரிமுற்றிய  
பல்குடைக் கள்ளின் வண்மகிழ்ப்பாரி  
பலவுறு குன்றம் போலப்  
பெருங்கவி னெய்திய அருங்காப்பு. (நற்றிணை).

இவை, மேற்குறித்த வுண்மையைக் குறித்து நின்றல் காண்க.  
உற்று வளைந்தார் ஒழிந்தோட வுள்ளிருப்போர்  
வேற்றிபெற நிற்ப தரண்.

புறத்தே வந்து வளைந்தவரை அகத்தவர் எளிதில் வென்று  
கொள்ளுமாறு அரண் இயைந்திருக்கவேண்டும் என்பது இதனால்  
கூறப்பட்டது.

749 மாடமலி மாபுரமுன் மாற்றலர்கள் மாயவரண்  
கூடிநின்ற தென்னே குமரேசா—கோடும்  
முனைமுகத்து மாற்றலர் சாய வினைமுகத்து  
வீடுறய்தி மாண்ட தரண். (சு)

இ-ள்.

குமரேசா! மாற்றலர்களை மாயக்கவல்ல அரண்வலி  
யோடு இராசமாபுரம் ஏன் அமைந்திருந்தது எனின், முனைமுகத்து  
மாற்றலர் சாய வினைமுகத்து வீடுறய்தி மாண்டது அரண் என்க.

இது, பகைத்துவந்தவர் பயனிழந்து பயந்தோடும்வண்ணம்  
அரண் நிலையமைந்திருக்கவேண்டும் என்கின்றது.



மாடமலி என்றது மணியிற் செம்பொனின் மரகதத்தியன்  
றன மதிதோய், அணிநெடுங்கொடி அமைந்த நன்மாடங்கள் அணி  
யணிபா நிறைந்திருந்தமை கருதி. மாபுரம் என்றது இராசமா  
புரம் என்க. முனைந்துவந்த பகைவர் புகுந்தபொழுதே முறிந்து  
மீளும்படி மதில் அமைந்திருந்ததாதலால் மாற்றலர்கள் மாய  
அரண் கூடிநின்றதென்றும். கோடும் = மாறுபடுகின்ற.

முனை என்பது போர், பகை, மாறுபாடு, முதன்மை, முத  
லியவற்றை யுணர்த்திவரும். மாற்றலர் = பகைவர்; மனம் மாறு  
படுதலையுடையவர் என்பதாம். முனைமுகத்துச்சாய என்றது  
போர்தொடங்கிய பொழுதே பகைவர் தொலைந்துபோக என்ற  
வாறு. முகம் இரண்டனுள் முன்னது தொடக்கத்தையும் பின்  
னது இடத்திறத்தையும் உணர்த்தி நின்றது. "இனிய செய்தி  
நின் ஆர்வலர் முகத்தே" என்புழி இது நின்றணர்த்துதல் காண்க.

பொருதொழிலில் மிகச் சதுரான வீரர்களையும் பொறிக்கை  
யும் பொருந்தி அரண் பொலிவு பெற்றிருக்கவேண்டும் என்பார்  
வினைமுகத்து வீறு எய்தி மாண்டது என்றார். வீறெய்துதல்  
மாட்சிக்கு ஏதுவாதல் தோன்ற முதலில் ஏறி நின்றது. மாண்  
டது = மாட்சியையுடையது. அஃதாவது வெற்ற்த்திருவோடு  
மேன்மையுற்றதென்க.

வீறு = பொலிவு, வெற்றி, மேன்மை. வீறுபர் கலசம் எனச்  
சிந்தாமணியிலும், ஏறுதலெளிதோ வீறுபெறு ஆறக்கம் எனப்  
பரிபாடலிலும், தோள்முறையான் வீறு முற்றவும் என மதுரைக்  
காஞ்சியிலும், தாறடுகளிற்றின் வீறுபெற ஒச்சி எனக் குறிஞ்சிப்  
பாட்டிலும், சாறபர்களத்து வீறுபெறத் தோன்றி எனத்திருமுரு  
காற்றுப் படையிலும், இது நின்றணர்த்தும் பொருளையுணர்க.

மேல், தன்னைப் பற்றி நிற்பவர் வெற்றியுறுமாறு அரண்  
உற்றிருக்கவேண்டும் என்றார்; இதில் அவ்வெற்றித் திறனோடு  
எல்லா மேன்மைகளையும் அது மேவியிருக்கவேண்டும் என்கின்றார்.

முனைந்துவந்து போர் தொடங்கியபொழுதே பகைவர்  
அழிந்தோடும்படி தொழில் செய்யவல்ல உயர் திறங்களால்  
வெற்றியெய்தி மற்றும் வேண்டும் மாட்சியையுடையதே அரணும்  
என்பதாம்.

பகைவர் முனைந்துவந்து போர் தொடங்கியவுடனே வாள், மழு, தண்டு, சச்சாம், தோமர முதலிய கொடும் படைகளையும் அடுத்திறங்களையும் மாயப் பொறிகளால் வாரி வீசி, தன்னகத்துள்ள வீரர்கள் எளிதாக மேவிநின்று பொருதற்கு வேண்டிய இதம்புரிந்து, அரண் அமைந்திருக்கவேண்டும் என்றவாறு. முனை முகத்திற் புசுத்தவர் பின் முகங்கொடா தொழிந்தோட, வினை முகத்திற் சிறந்தோங்கி விளங்கிநின்ற திம்மதினே. என்னும்படி ஓர் அரண் அமைந்து நிற்கவேண்டும் என்க.

ஒருவன் எதிர்த்து நோக்கியவுடனே முகத்தில் விரைந்து அறைந்துவிடின் மேல் கிளர்ந்தெழுத்தக்க உரங்குன்றி அவன் ஒழிந்துபோதல்போல் முனைமுகம் புசுந்து பகைவர் காலுன்று முன்னரே உள்ளிருப்பவர் மேலுன்றி வெகுண்டு பொருதுவிடின் திரண்டுவந்த அவர் வெருண்டு தொலைவர் ஆதலால் முனைமுகத்துச்சாய வினைமுகத்துவீறு என்றார்; அத்தகைய வினைவீர்களைத் தன்னகத்தேகொண்டு அரண் விளங்கவேண்டும் என்பது குறிப்பு.

தம்மைத் தாக்கவந்த பகைவர் தாம் ஆக்கிய வினையால் ஊக்கமழிந்து ஓடின் அதனை நோக்கியவுடனே உள்ளத்தில் உவகை மீக்கூர்ந்து வெற்றிப் பொலிவோடு வினையாளர் நிமிர்ந்து விளங்குவராதலால் அவ்விளக்கத்தை மதில்மேலேற்றி மாற்றலர் சாய வீடுறய்தி மாண்டது என்றார்.

தன்னைப்பற்றவந்த பகைவர் பயந்தொழிந்துபோக அரண் வெற்றியுற்றிருக்கவேண்டும் என்பது இதில் உணர்த்தப்பட்டது. இவ்வுண்மை இராசமாபுரத்தின்கண் உணரப்படும்.

கதை.

இராசமாபுரம் என்பது ஏமாங்கத் நாட்டின் தலைநகராயுள்ளது. அந்நாட்டு மன்னர் வழிவழியாக மன்னியிருந்து அரசு புரிந்துவந்த மாண்பினையுடையது. இது தெய்வத்தச்சன் கைவைத்துச் செய்தனவோ என்று கருதி வியக்கும்படியான அழகிய மணிமாடங்கள் மிக அமையப்பெற்றது. அரச மாளிகையை இடையே யேக்தி அமைச்சர் முதலிய உயர்நிலையாளர்கள் திருமனைகளை யருகேகொண்டு அகநகர் புறநகர்களை முறையே நிரப்பி

இடையிடையே மதிலகழிகளை யெழிலுறத் தாங்கி இஃது இனி தமர்ந்துள்ளது. இதன் மதில் நீர் சுமந்தினைத்த மேகங்களைத் தழுவி நின்றலால் எப்பொழுதும் உச்சியில் அசும்பறாததாயமைந் திருந்தது. “தாய்முலை தழுவி ய குழங்குபோலவும், மாமலை தழு விய மஞ்சுபோலவும், ஆய்முகில் தழீஇ அசும்பறாத நெற்றிய, சேடியர் மதில்” என இது செப்ப நின்றது. இவ் அரண் யாவ ரும் அணுகுதற்கரியதாய் அழிவுசெய்யும் பொற்கள் பலகொண்டு நெறியமைந்து நின்றது. பகைவரறியாமல் மாறுகருதி அருகே வருவராயின் உடனே எறிபடைகள் பல எதிர்த்து பாய்ந்து அவரை எரித்தழித்துவிடும். இதன் செயல் இயல்களைக் குறித்துத் திருத் தக்கதேவர் மிகத்தெளிவுறக் கூறியுள்ளார். சில இதனடியில் வருவன. பொருளை நுணுகி யுணர்க.

மாற்றவர் மறப்படை மலைந்துமதில் பற்றின்  
நூற்றுவரைக் கொல்லியொடு நூக்கி எறிபொறியும்  
தோற்றமுறு பேய்களிறு துற்றுபெரும் பாம்பும்  
கூற்றமன கழுகுதொடர் குத்தமொடு கோண்மா. (1)

விற்பொற்கள் வெய்யவிடு குதிரை தொடர் அயில்வாள்  
கற்பொற்கள் பாவையன மாடமடு செத்திக்  
கொற்புனைசெய் கொள்ளிபெருங் கொக்கெழில்செய் கூகை  
நற்றலைகள் திருக்கும்வளி நெருக்குமா நிலையே. (2)

செம்புருகு வெங்களிகள் உமிழ்வதிரிந் தெங்கும்  
வெம்புரு குவட்டுமிழ்வ வெற்றெய்முகந் துமிழ்வ  
அம்புமிழ்வ வேலுமிழ்வ கல்லுமிழ்வ வாகித்  
தம்புலங்களால் யவனர் தாட்படுத்த பொறியே. (3)

கரும்பொனியல் பன்றிகத நாகம்விடு சகடம்  
குரங்குபொரு தகரினொடு கூர்ந்தரிவ நுண்ணூல்  
பரந்தபசும் பொற்கொடி பதாகையொடு கொழிக்கும்  
திருந்துமதில் தெவ்வர்தலை பணிப்பத் திருந்தின்றே. (4)

வயிரவரை கண்ணிழிப்ப போன்று மழையுகளும்  
வயிரமணித் தாழ்க்கதவு வாயில் முகமாக  
வயிரமணி ஞாயில்முலை வான்பொற்கொடிக் கூந்தல்  
வயிரக்கிடங் காடை மதிந்கன்னியது கவினே. (5)

கொள்ளிகள், கூளிகள், வீரமொடு கேரே தோன்றும் பேய்கள், இரும்பாற்செய்த பன்றிகள், கொடும் புலிகள், அடுங்குளிறுகள், நச்சநாகங்கள், அரிகயிறுகள், விடாது வினாத்துபாபுங்குதிரைகள், தொடாது தொடர்ந்து கொல்லும் வால்கள், முகலிய மாயப் பொறிகள் பல மருவி; அகழியை ஆடைபாகவும், கொடியைக் கூந்தலாகவும், கோபுரங்களைபுடைய வாயில்களை முகங்களாகவும், இடையிடையே மேல் திரண்டு தோன்றும் சிகரங்களை முலைகளாகவும், கொண்டு ஓர் வீரக்கன்னிபோல் இம்மதிலரண் விளங்கி நின்றதென்பதை இக்கவிஞர் விளக்கித் திறல் காண்க. இத்தகைய அரிய நிலைகளோடு போர்த்தொழிலில் மிகத் தேர்ச்சிபெற்ற வீரர் திரள்களையும் இதுமேலியிருந்தது. இதன் இயல்பினை யறிபாது பொருதுகொள்ளவந்த மறுபுல மன்னர் மூவர் முழுதழிந்து போனார். அதன்பின் பகைவர் யாருமின்றி இவ்வுரணுடைய மன்னர் உயர்வடைந்திருந்தார். முனைமுகத்து மாற்றலர் சாய வினைமுகத்து விறைந்த மாண்டது அரண் என்னும் உண்மையை உண்கம் அறிய இஃது உணர்த்தி நின்றது.

மாமடங்கல் கண்ட மதகரிபோல் மாற்றலர்கள்  
தாமடங்க நிற்ப தரண்.

பகைவர் பொன்றியோடும் வண்ணம் அரண் பொருத்தி  
யிருக்கவேண்டும் என்பது இதனால் கூறப்பட்டது.

750 கேடில் கிரவுஞ்சம் கெட்டதுநன் மாட்சியிலார்  
கூடிநின்ற தாலேன் குமரேசா—நாடும்  
எனைமாட்சித் தாகியக் கண்ணும் வினைமாட்சி  
யில்லார்கண் இல்ல தரண்.

(10)

இ-ள்.

குமரேசா! மிக்க அரண்வலியுடைய கிரவுஞ்சம் தக்கவரின்மையால் ஏன் தாழ்ந்து அழிந்தது எனின், அரண் எனை மாட்சித்து ஆகியக் கண்ணும், வினைமாட்சி இல்லார்கண் இல்லது என்க.

இது, நல்ல வினையாளர்களில்லாத அரண் நலமுருகென் கின்றது.

கேடுஇல் தீரவுஞ்சம் என்றது தொலையா வலியோடு நெடு நாள் அது நிலைபெற்றிருந்தமை கருதி, நன்மாட்சி இலார் என்றது அங்குள்ளவர் வஞ்சமும் களவுமுடையராய் மருவிநின்றமை யான் என்க, நாடும் = தனக்குரிமையாக விரும்புகின்ற.

வினைமாட்சித்து ஆகியக்கண்ணும் = எவ்வளவு மாட்சிகளை பெய்தியிருப்பினும், உம்மை அருமைதோன்ற நின்றது, ஆங்கு கைம வெய்தியக்கண்ணும் என்று முன் அதிகாரத்தின் இறுதியிற் கூறியபடியை இஃது அடியொற்றியுள்ளது. இதனால் நாட்டிற்கு வேந்தன் எப்படி உயிராதாரமாய் அமைந்துள்ளானோ அப்படியே அரணுக்கு வினைவீரர்கள் விளங்கியுள்ளார் என்பதாயிற்று.

வினைமாட்சி = தொழில்நிலைகளை வறிந்துசெய்யுந் திறம்; ஆலோசனை கருவி காலம் இடம் பொருள் முதலியவற்றை இனிரித்திந்து, முடிவும் இடையூறும் முற்றியாங்கு எய்தும் படுபயனும் பார்த்து, வினைகளை முடிவுபெறச் செய்யுமேன்மை. இம்மாண்பு இல்லாதாரை அரண் மருவியிருப்பின் அது எவ்வளவு மாண்புடையதாயினும் மதிப்படையாகென்பார் வினைமாட்சி இல்லார்கண் அரண் இல்லை என்றார். இல்லை என்றது அதன் இருப்பின் இழிவுதோன்ற நின்றது.

மேல், மேவலர் மேவலாகாதபடி காவல் வீரர்களோடு அரண் மேவியிருக்கவேண்டும் என்றார்; இதில், அத்தகைய வினைவீரர்களில்லையாயின் எத்தகைய நலங்களையுடையதாயினும் அது பயன்படாதென்கின்றார்.

மேலே சொல்லப்பட்ட மாட்சிகள் யாவும் அரண் உடைத்தாயிருப்பினும் வினைகளைச் செய்தற்கண் மாட்சியில்லார் மாட்டு அது மாண்புறது என்பதாம்.

அகலம் திண்மை முதலிய அருமைகள் யாவும் ஒருங்கே யுடைத்தாய், மருவலர் அஞ்சியோடும்படியான மிஞ்சிய வலிக

ளோடு மற்றும் வேண்டிய மாட்க்கொள்ளும் அரண் மேலியிருப்  
யினும், வினை ஆண்மைகளிற் சதுரான நல்ல வீரர்கள் நகரில்  
இல்லையாயின் உள்ளமில்லான் கைப்பட்ட ஒள்ளியனான்போல்  
பகைவர் புருந்தொழுகுது அது பயனிழந்து போம் ஆதலால்  
“ஆகியக்கண்ணும் வினைமாட்சி இல்லார்கண் அரண் இல்லது”  
என நின்றது. வினைமாட்சியுள்ளாரோடு அரணுக்குள்ள உரி  
மையை இதில் உய்த்துணர்ந்துகொள்க.

வினை எனப் பொதுப்படக் கூறியிருத்தலால் நல்கீனயின்  
மாட்சியில்லார் கண்ணும், தீவினையில் ஆட்சியுள்ளார் இடத்தும்  
அரண் பயன்படாதெனவும் இது பொருள்பட நின்றது.

கறங்கு கால்புகா; கதிரவ னொளிபுகா; மறநி

மறம் புகாதினி வானவர் புகார் என்கைவழிபே

திறம்புகாலத்துள் யாவையுஞ் சிதையினுஞ் சிதைபா

அறம்புகாதிந்த அணிமதிட் கிடக்கைநின் தகத்தின்.

இது, இலங்கை மதிலாணைக் குறித்து அனுமான் கண்டபொழுது  
கருதிக்கொண்டது. காற்றும், கதிரவனொளியும், கூற்றும், புகாத  
படி அரண் ஏற்றமுற்றுள்ளது; எனினும், நல்ல வினைகளை நயந்து  
நிற்கும் அறவினையாளர்கள் இங்கு இல்லையாதலால் இனி இது  
விரைவில் அழிவுறும் என்று தெளிவுறும்படி கவி அருளியுள்ள  
அழகை இதில் ஆய்ந்துணர்ந்து கொள்க. வீனமாட்சித்தாயினும்  
நல்ல வினைமாட்சியுடையாரை அரண் மேலியிருக்கவேண்டும்;  
இல்லையாயின் இருந்தும் அஃது இலதாய் முடியுமென்பதை இது  
முடிவுசெய்துள்ளமையை இங்கு துணுகி நின்று காண்க.

ஒரு தலைகருக்குச் சிறந்த பாதுகாவலாக அமைந்துள்ள  
நிலையரணுக்கு சூழ்ச்சித் திறத்தோடு நின்று நல்ல வினைகளை நாடி  
ஆற்றவல்லவர்கள் ஆதரவாக அமைந்திருக்கவேண்டும் என்பது  
கருத்து.

போர்த்திறத்திலும் வினையாட்சியிலும் மிகச் சீர்த்திபெற்ற  
வர்களைத் தன் அரணுக்கு உறுதுணையாக அரசன் அமைத்து  
வைத்திருக்கவேண்டும் என இயலோடு பொருந்த இதனை இணை  
த்து நோக்கிக் கொள்க.

எல்லா நலங்களுமுடையதாய் அரண்மைத்திருப்பினும் அங்  
குள்ளவர் நல்ல வினையாளராயில்லையாயின் அது ஒரு சிறிதும்  
பயன்படாது ஒழிந்திபோம் என்பது இதில் உணர்த்தப்பட்டது.  
இவ்வுண்மை கிரவுஞ்சத்தின்கண் உணரப்படும்.

கதை.

கிரவுஞ்சம் என்பது தாரகாசுரன் அமர்ந்து அரசுபுரிந்திருந்த  
மாயமாபுரிக்கு ஓர் பேராணுக மருவியிருந்தது. காண்டற்கரிய  
காட்சியோடு நீண்ட மலைபுருவாய் நிமிர்ந்து அம்மன்னனுக்கு  
வேண்டிய வலிப்புபர்வுகளை இது விளைத்து நின்றது. யாரும்  
உணர்ந்து கொள்ள முடியாத பிணங்கியபல மாய வழிகளும் வலிய  
முறை நிலைகளும் இதன்கண் மருவியிருந்தன. இதன் வஞ்ச  
வினைகளிற்பட்டு அமரும் பலமுறை அஞ்சியயர்ந்துளார். பெரும்  
படையோடு வந்து பகைவர் புறத்தே சூழ்ந்து வளைந்துகொள்ளி  
னும் உள்ளிருப்பவர் ஒரு வினையும் செய்பவேண்டாம்ல் தானே  
நின்று அத்தனை முழுவதையும் இது பொருதழிக்க வல்லது.  
இதன் துணைவலிபை நினைந்து அசுரனைவரும் பெருமகிழ்வு  
கொள்ளப் பகைவரெவரும் பயமடைந்து நின்றார். இராசதானி  
யாகிய அம் மாயமாநகருக்குப் பேராதரவாய் நின்றிருந்த இது  
சீரான வினையாளரைச் சேராதிருந்தது. உறுதுணையாய் உள்  
ளிருந்த அசுர வீரர்கள் அறிவமைதி இலராய் வெறிமிகுந்திருந்  
தார். இருந்தால் மடியாயிருப்பர்; எழுந்தால் எவரும் குலைடுக்  
கம் கொள்ளும்படி கொடுந்தொழில் புரிவார். அறவேராசிய  
முனிவர் பலரை இதனிடம் புதுத்தி அழிவுறச் செய்தார். அள  
வறியாது எவரோடும் பகைமையை விளைத்தார். நல்வினையில்  
ராய்ப் புல்வினை மிகுந்து இவர் இங்ஙனம் புரிந்துவருங்கால் அறு  
முகப்பரமன் அமரோடெழுந்து தென்திசை வந்தார். உடன்  
வந்த வீரவாகு தேவர் முதலாயினோரை வஞ்சித்துக்கொண்டு  
போய் இவ் அரணிடைப்படுத்தித் துயர்மிகச் செய்தார். அவ்  
வெய்ப்பவர் செய்கையை யறிந்த எம் ஐயன் கையிலிருந்த வடிவே  
லைக் கடுக விடுத்தார். அது சென்று அவ் அசுரரையெல்லாந்  
கொன்று இவ் அரணைப்பொடிபட நூறிவிட்டு அவாணைவரையும்

இதமுறக்கொண்டு இனிது மீண்டது. அதன்பின் அவ்வரசும் நகரமும் அழிந்து தொலைந்தன. இருந்த வீரர்கள் இனந்தெரியாமல் வினைதொடங்கியதால்லவா அரியமாட்சிகளோடு சிறந்து நின்ற இவ் அரணும் இருந்த இடந்தெரியாமல் அழிந்து தொலைந்ததென அனைவரும் வியந்துமகிழ்ந்தார். எனைமாட்சித்தாகிய கண்ணனும் வினைமாட்சி இல்லார்கண் இல்லது அரண் என்னும் உண்மையை உலகம் இதன்கண் உணர்ந்து நின்றது.

தாவி லுயர்வீரர் சாரா அரணென்றும்  
மேவுந் துயர்கள் மிக.

கண்ணுக் கிமைபோல்நற் காப்பாம் உலகாளும்  
அண்ணல் நகருக் கரண்.

நல்ல வினையாளர்களுடைய அரணே என்றும் நலமுற்றிருக்கும் என்பது இதனால் கூறப்பட்டது.

இவ் அதிகாரத்தின் தொகைப்போருள்.

அரண் யாவார்க்கும் சிறந்த துணையாம். நீரரண், நினை அரண், மலைபரண், காட்டரண், என்னும் இவ் அரண்கள் அரசுகரைச் சூழ்ந்தமைந்திருக்க வேண்டும். அகலமும் திண்மையும் அருமையுமுடையதாய் மதிலரண் உயர்ந்திருக்க வேண்டும். சிறியபாது காப்பிற் பெரிய இடத்தை யுடையதாயருந்திறலமைந்ததே அரண்மாகும். வெளியிலிருந்து வெல்லவருபவர்க்கு அரியதாய் உள்ளிருப்பவர்க்கு எல்லா நலங்களையும் உதவ வல்லதாய் இயல்பினை யுடையதே எழில் அரணாகும். எல்லாப்பொருள்களோடு நல்ல வீரர்களையும் அஃது உடைத்தாயிருத்தல் வேண்டும். எவ்வாற்றானும் பகைவர் பற்றமுடியாதபடி அரண்முற்றியிருத்தல் வேண்டும். தன்னைப்பற்றவந்தவரைப்பற்றற அழிப்பதே அரண் உற்ற பயனாகும். மிஞ்சிவந்த பகைவர் அஞ்சி ஓடும்படி அரண் நின்று திகழவேண்டும். வேண்டிய நலங்களெல்லாம்மேவியிருந்த தாயினும் பாதுகாக்கவல்ல ஆண்டகையாளர்களில்லையாயின் பாடுதொரு பயனுமின்றி அரண் அழிந்திழிந்துபோம் ஆதனால் அவரை அஃதடைந்திருக்கவேண்டும்.

எரு-வது அரண் முற்றிற்று.

மூன்றாவது அரணியல் முற்றிற்று.



## நான்காவது கூழியல்.

ஒன்று ஒல்கூழ் என முன் உரைத்துவைத்தபடியே முறையே இங்கிது உரைக்க நின்றது. கூழ் என்றது உணவு முதலிய எவற்றிற்கும் மூலமான பொருளாதாங்களை.

### 76-ம் அதிகாரம் பொருள் செயல்வகை.

அஃதாவது செல்வத்தைத் தேடிக்கொள்ளுதலின் திறம். நாடு அரண்களின் இயல் அமைதிகளை முன்னர்க்கூறினார் இதில் பொருளைச் செய்தலின் வகை கூறுகின்றார். எல்லாச்சிறப்புக்களையும் நல்கவல்ல இதனை ஆக்கவும் காக்கவும் முறையே அவை காரணமாய் நின்றலால் அவற்றென்பின் இது வைக்கப்பட்டது.

751 ஒதுபொரு ளொன்றே யுயர்ந்ததென மாயையேன்  
கோதறமுன் கொண்டாள் குமரேசா—ஏதும்  
பொருளால் லவரைப் பொருளாகச் செய்யும்  
பொருளல்ல தில்லை பொருள். (க)

இ-ள்.

குமரேசா! எல்லாவற்றினும் பொருள் ஒன்றே சிறந்தது என்று மாயை ஏன் முன் உறுதிசெய்து இருந்தாள் எனின், பொருள் அல்லவரைப் பொருளாகச் செய்யும் பொருள் அல்லது பொருள் இல்லை என்க.

இது பொருளின் பெருமை கூறுகின்றது.

ஒது என்றது குலந்தரும் கல்வி கொணர்ந்து முடிக்கும் என்ப<sup>1</sup> தாதியாக ஊலோர் புகழ்ந்து கூறுகின்ற என்றவாறு. மாயை என்றது சுரையை. கோது = குற்றம்; இங்கு ஐயம் என்க. ஏதும் = ஒரு சிறிதும். பொருளுக்கு அடையாக வந்துள்ள இதன் பொருள் நிலையை ஊன்றி யுணர்ந்து கொள்க.

இதில் வந்துள்ள பொருள்மொழி நான்கனுள் முன்னைய இரண்டும் மதிக்கப்படுதலையும், பின்னுள்ளன செல்வத்தையும் உணர்த்திநின்றன. “பொருளல்லாற் பொருளும் உண்டோ” என்ற கலியடியும் ஈண்டு கருதத் தக்கது.

பொருளே நமக்குப்பொருள் என்னது அல்லது இல்லை என அன்மை இன்மைகளை இணைத்துரைத்தது அதன் உண்மைப் பெருமையை உறுதிபெற வுணர்த்துதற் கென்க.

பொருள் அல்லவரை ஒரு பொருளாக மதிக்கப்படா தாரை; மனித வகுப்பில் தோன்றியிருந்தும் வா போ என்று கூடச் சொல்லத்தகாதபடி சுழன்றுதிரியும் தோற்சுமைகளையும் என்றவாறு. இழிவைச்சிறப்பித்து நிற்கவேண்டிய உம்மை இதில் தொக்குகின்றது.

ஒரு பொருளாக மதிக்கப்படாதாரையும் மதிக்கச்செய்வ தாகிய பொருளை அல்லது இவ்வுலகில் ஒருவனுக்கு வேறு பொருள் இல்லை என்பதாம்.

ஊக்கமுபன்று பொருளை ஆக்கிக்கொள் என்று அடிகள் உரைத்ததைக் கேட்டவுடனே அங்ஙனம் ஆக்கப்படுவதாகிய அது, என்ன பயனைச்செய்யும் என ஒருவன் எதிர்த்து வினவ தன்னையுடையான உன்னத நிலையில் அஃது உபர்த்திவைக்கும் என்று அவனை நோக்கி உணர்த்தியதாக இதனை உணர்ந்து கொள்க. பொருள்செயல்வகையில் நமதுள்ளுஞ் செல்லுமாறு அடிகள் இதில் அருளியுள்ள அழகை ஆய்ந்து காண்க.

ஒரு துரும்பாகக்கூடக் கருதத்தகாதவனும் பொருள்நிரம் பப்பெறுவனாயின் பின்பு அவன் பெருமதிப்புடையனாய் என்றும் வணங்கிப்போற்ற விளங்கிவிடுகின்றான்; அவனுக்கு இவ்விளக் கத்தைச் செய்தது பொருளே யாதலால் “பொருளல்லவரைப் பொருளாகச் செய்யும்” என்றார். கடையானைக்கூட முதலாவி யாக்கும் இக் கைப்பொருளே. என்பதுங்காண்க.

எற்றஅறி வொன்றுமின்றி யிழிகுலத்தோ னாலும்  
தோற்று பொரு ளுடையானைத் தொகுவுலகும் தொழுகின்றான்  
சாற்றியிந்தப் பொருள்போலத் தடங்கடல்கும் ஞாலமதில்  
ஊற்றமிகச் செய்யவல்ல தொன்றுமில் பென்றுணர்மின். எனவும்,

வென்றி யாக்கலும் மேதக வாக்கலும்  
குன்றினார்களைக் குன்றென ஆக்கலும்

அன்றியும் கல்வி யோடழ காக்கலும்  
பொன்றுஞ் சாகத்தி னாய் பொருள் செய்யுமே, எனவும்,  
வருவன ஈண்டு எண்ணற்குரியன,

நன்கு மதிப்பிற்கு ஏதுவாகிய அறிவு அழகு ஆண்மை குலம்  
முதலிய நலன்கள்யாதும் இலனாயினும் அவன் பொருளுடைய  
னாயின் எவரினும் சிறந்தவனாக அவன் போற்றப்படுகின்றானாக  
லால் அத்தகைய ஏற்றமிக்க பொருளை மக்கள் முயன்று சேர்த்  
துக்கொள்ள வேண்டும் என்பது இதன் திரண்ட பொருளாம்.  
பொருளில்லாதவனை இவ்வுலகம் ஒரு பொருளாக மதியாதென்  
பதும், அவன் எவ்வளவு நலமுடையனாயினும் வெளியே விளங்  
கித் தோன்றான் என்பதும் இதில் தோன்றுதல் காண்க.

பொருள் எல்லாச் சிறப்புக்களையும் நல்கவல்லதாதலால்  
அதனை கெறியே முயன்று நிரம்ப ஈட்டிக்கொள்ள வேண்டும்  
என்பது கருத்து.

பொருளில் குலனும் பொறைமையில் நோன்பும்

அருளில் அறனும் அமைச்சில் அரசும்

இருளினுள் இட்ட இருண்மயி ரென்றே

மருளில் புலவர் மனங்கொண் டுரைப்ப, என்னும் இதனை  
உளங்கொண்டுணர்க. பொருளில்லாதவன் தோற்றம் இருள  
டைந்த இடத்திங் கிடக்கும் கரிய மயிர்போல் இருக்கும் என்றத  
னால் அதனையுடையவனே வெளியாய் ஒளிபெற்று விளங்குவான்  
என்பதாயிற்று. செல்வப்பொருளை இவ்வுலகிற் சிறந்ததென்று  
அறிந்தோர் துணிந்திருப்பர் என்பது இதில் உணர்த்தப்பட்டது.  
இவ் வுண்மை சுரையின்கண் உணரப்படும்.

கதை.

சுரசை என்பவன் அசுரேந்திரனுடைய அருமைத் திருமகள்.  
தாய் பெயர் மங்கலகேசி. அழகிலும் அறிவிலும் இவள் மிகச்  
சிறந்தவள். தன் குலகுருவாகிய சுக்கிரமூர்த்தியிடம் கலைகள்  
பலவுங் கற்றுத் தலைமையோடு இவள் கிலவிநின்றாள். இவ்வுலக  
நிலைக்கு இவளோர் நிலையமாமென அசுரரனைவரும் இவளது நிலை

மையை நினைந்து அகமகிழ்ந்திருந்தார். பருவமெய்தியபின் தாதையே வலால் காசிபலையடைந்து காதலுறும்படிசெய்து அவரோடு கலந்து மகிழ்ந்து சூபன்மன் முதலிய வீரமக்களைப் பெற்று விளங்கியிருந்தாள். தன் மாபினரோடு பகைமையுற்றிருக்கும் அமரணவரீனும் தன் புதல்வர்கள் மேன்மையுடையாய் விளங்க வேண்டுமென்று விழைந்து சூழ்ந்து நெடிதுநோம் ஆராய்ந்து தெளிந்து இறுதியில் மக்களை நோக்கி உறுதிபூறத் துணிந்தாள். “இவ்வுலகில் மக்கள் விரும்பி யீட்டுதற்குரிய பொருள்கள் இரண்டுள. ஒன்று கல்வி; மற்றொன்று செல்வம். இவ்விரண்டினுள்ளும் செல்வமே சிறந்தது. இது வெளிப்படையாக விராவில் எவரையும் சிறப்புறச்செய்யும். கல்வியுடையனாபினும் பொருள் இவனாயின் அவன் பொலிந்து தோன்றான். பொருள் தன்னைக்கொண்டவனெவனாபினும் அவனை ஒரு சிறந்த பொருளாகச் செய்துவைக்கும் ஆதலால் உயிரின்பொருளென உலகம் அதனை உவந்து கொண்டுள்ளது. மண்ணையும் பொன்னென மாற்றும் வேதிபோல், பண்ணும் பொருளதைப் பண்ணினோர்க்கென்றும், சீரும் சிறப்பும் சேரச்செய்யும், அறம்பொருள் இன்பமென்றதைநா முன்மில், இடையதை யடைந்தான் இருமையும்’ அடைந்தான், ஆதலால் அதனையே நீவிர் அடைதல் வேண்டும்’ என இவள் அருளிரின்றுள். அவர் உறுதியென உடனே உணர்ந்து கொள்ளாததை யறிந்து மீண்டும்,

பிறந்தகல் லுயிர்க்கெலாம் பெருமை கல்கிய  
விறந்ததோர் பொருண்மைய திரண்டின் வன்மையும்  
அறிந்தவர் தெரிவரேல் அரிய கல்வியிற்  
சிறந்தது திருவெனச் செப்பலாகுமால். (க)

தூலுறு கல்வியை நுனித்து நாடியே  
வாலறி வெய்திய வாத்நி னோர்களும்  
மேலுறு திருவொடு மேவுறு ரொனின்  
ஞாலமங் கவர்தமை கலைபுள் வைக்குமால். (உ)

அளப்பருங் கல்வியும் ஆக்கம் யாவையும்  
கொளப்படு தன்மையிற் குறைவுறு த்வை  
வளர்த்தலின் மேதக வணப்புச் செய்தலிற்  
கிளத்திதின் மேலது கேடில் செல்வமே. (ஈ)

என்று அவர்கள் நாடிக்கொள்ளுமாறு நன்கு கூறினான். இவன் உரைவழியே முயன்று பெரும்பொருளீட்டி அருந்திறலோடு அவர் சிறந்து விளங்கினார். இருளிற் கிடந்த பொருள்போல் ஒரு தோற்றமுமின்றி ஒடுங்கிக்கிடந்த அவர் பொருளடைந்தபின் பெருமதிப்புடையராய் அமரரும் போற்ற உயர்வடைந்திருந்தார். பொருளல்லவரைப் பொருளாகச் செய்யும் பொருளல்ல தீவலை பொருள் என்னும் உண்மையை உலகம் அவர்பால் உணர்த்து தெளிய இவன் அன்று உணர்த்தி நின்றான்.

நீசனே யானாலும் நீள்பொருள்கை யுற்றக்கால்  
நசனெனச் செய்யுமதை யெண்.

பொருளைப்போல் பெருமை தரவல்லது வேறியாதும் இல்லை என்பது இதனால் கூறப்பட்டது.

752 ஏனோ துரோணரையும் எள்ளினான் பாஞ்சாலன்  
கோனென்ன நின்றான் குமரேசா—ஆனபொருள்  
இல்லாரை யெல்லாரும் எள்ளுவர் செல்வரை  
யெல்லாருஞ் செய்வர் சிறப்பு. (2)

இ-ள்.

குமரேசா! பாஞ்சாலன் துரோணரையும் இகழ்ந்தான் அவனை ஏன் அனைவரும் புகழ்ந்து நின்றார் எனின், இல்லாரை எல்லாரும் எள்ளுவர்; செல்வரை எல்லாரும் சிறப்புச் செய்வர் என்க.

இது, பொருளின் உண்மை இன்மைகளாலுனவாம் தன்மை கூறுகின்றது.

பாஞ்சாலன் என்றது பாஞ்சால தேசத்து மன்னனாகிய துருபதனை. துரோணரையும் எள்ளினான் என்றது. தன்னோடு இளமைதொட்டே பழகியிருந்தும் அதனைச் சிறிதும் எண்ணாமல் இகழ்ந்தமை கருதி. உம்மை அவரின் உயர்வுதோன்ற நின்றது. கோன் என்ன = அரசேயென்று யாரும் புகழ்ந்துபோற்ற ஆன = உயர்ச்சிக்கு ஏதுவான.

இல்லார் என்றதற்கேதப் உள்ளார் என்னுது செல்வர் என்  
தது அதன் எடையுயர்வு கருதி. எதிர்மறை உடன்பாடு என்னும்  
இருவகை நிலையினும் வைத்துப் பொருளின் தன்மையை யுணர்ந்  
தும் இதன் பொருளினுண்மையை துணுகியுணர்க. ஒரு பொரு  
ளையே கருதிவரும் எல்லாரும் என்னும் சொல்லை இருமுறைகூறி  
யது எள்ளற் கண்ணும் சிறப்புச் செய்தற்கண்ணும் சமமான  
பேர்களை அஃது அமைப வைத்துள்ளமையை அறிவித்தற்  
கென்க. உம்மைகள் எஞ்சாமைபை உணர்த்தி நின்றன.

மேல், பொருளின் தன்மைகூறினார்; இதில், அதன் உண்  
மை இன்மைகளால் உளவாம். உயர்ச்சிழிகளை ஒருங்கே உணர்த்து  
கின்றார்.

பொருளில்லாமை எல்லாரும் இகழ்வார்; அஃதுடையாரை  
யாவரும் புகழ்ந்து போற்றுவார் என்பதாம்.

சிறப்புச் செய்தற் குரிய தகுதிகள் பல வுடையாராயினும்  
பொருள் ஒன்று இராயின் அவர் அது செய்யப் பெறுது எள்  
ளப்படுகின்றார்; இகழுதற் கேதுவாகிய இழிசூனங்கள் பல எய்  
தியிருப்பினும் பொருளுடையாராயின் அவர் எள்ளப்படாது ஏத்  
தப்படுகின்றார்; இப்பாடு நாளும் கண்கூடாய் நடந்துவருவதை  
நாம் உணர்ந்து வருகின்றோம்; ஆயினும் அவ்வுண்மையை இஃது  
எவ்வளவு எடுப்பாக ஏடுத்துக் காட்டுகின்றதென்பதை இருந்து  
காண்க. பொருள் தன்னைபுடையானைச் சிறப்புறச் செய்யும்  
ஆதலின் அதனை மக்கள் செய்து கொள்ளவேண்டும் என்ன?  
அங்ஙனம் கொள்ளவில்லையாயின் அதனால் என்ன வந்துவிடும்  
என்பாரை நோக்கி இஃது இயம்பியதாகக் காண்க.

குண நலங்களால் சிறந்திருந்த புலவனொருவன் பொருளின்  
மையால் வருந்தி செல்வனொருவனை நாடிச் சென்று அவன் மீது  
நூறு பாடல்கள் பாடித் தன் பாடு கூறினான்; கேட்ட அவன்  
பொருளுடையனாயினும் அறிவில்லாத புல்லியனாதலால் இல்லை  
போங்கள் என்று இதமாகக்கூடச் சொல்லத் தெரியாமல் “அக்  
கடபோ” என்று தன் வல்வாய் திறந்து அதட்டிக் கூறினான்;  
அக்கட = அங்கே. இது தெலுங்குமொழி. புலவர் என் செய்  
வார்? பாவம்! நாணி நொந்து நகைத்து மீண்டார்.

பக்குமமாகக் கவிநூறு பாடிப் பரிசில்பெற  
முக்காணம்மெதிர் பல்காணம் போட்டு முயன்றிடினும்  
அக்கடபோ எனும் முடரைப்பாடி அலுத்திவந்தேன்  
என்று பின்பு ஆண்டவனை சோக்கி அவர் அழுதுபாடினார். நல்  
வாயினும் இல்லான் எள்ளப்படுவன் என்பதும், புன்வியனாயி  
னும் உள்ளவன் போற்றப் படுவன் என்பதும் மேற்குறித்த இரு  
றையும் அன்று பொருந்தக் காட்டினார்.

இல்லாமை எள்ளற்பாட்டினை விளைவிக்குமாதலான் அது  
தன்கண் இல்லாதபடி பொருளினை உறுதியாக ஒவ்வொருவனும்  
பட்டிக்கொள்ள வேண்டுமென்றவாறு.

இவ் அருமைத் திருக்குறளைச் சோமான் பெருமாள் நாயனார்  
தமது ஞானவுணாவில் “ எந்நாளும்

இல்லாநை யெல்லாரும் எள்ளுவர் செல்வரை  
யெல்லாருஞ் செய்வர் சிறப்பென்னுஞ்—சொல்லாலே  
அல்குறகு மேகலையைச் சூழ்ந்தாள் அணிமுலைமேல்  
மல்கிய சாந்தொடு பூண்டினைந்து—நல்கார்

இடையிடையே யுள்ளருகக் கண்டாள் ” என்று எடுத்துக்  
காட்டி வளமுள்ள உறுப்புக்கள் சிறப்புச் செய்யப்பட்டன; இல்  
லாத இடை ஒரு சிறப்பும் கொள்ளாமல் எள்ளப்பட்டிருந்தது  
என இக்கருத்தை உணர்த்தியிருக்கும் அழகை ஊன்றி நோக்குக.

எள்ளுதல் சிறப்புச் செய்தல் என்னும் இவற்றில் கற்றார்  
கல்லார், நடடார், பகைவர் என்னும் யாவரும் ஒருபடியாகவே  
ஒத்திருப்பொண்பார் எல்லாரும் என்றார்.

முழுமுடனாயினும் பொருளுடையாளை அறிவுடையாரும்  
புகழ்ந்து போற்றுவார்; அஃதில்லாதாளை இல்லாளும் எள்ளுவள்;  
நன்றாளுங்கூட இகழ்ந்து கூறுவள் என்க.

கல்லானே யானாலும் கைப்பொருளொன் றுண்டாயின்  
எல்லாருஞ் சென்றங் கெதிர்கொள்வர்—இல்லாளை  
இல்லாளும் வேண்டாள்மற் றீன்றெடுத்த தாய்வேண்டாள்  
செல்லா தவன்வாயிற் சொல், (நல்வழி)

அக்சிட்ட கூறை அரைச்சுற்றி வாழினும்  
பக்கெட் நடைமை பலருள்ளும் பாடெய்தும்  
ஒக்க குடிப்பிறக்க கண்ணும் ஒன்றில்லாதார்  
செத்த பிணத்திற் கடை, (நாலடியார்)

இன்சொல்லன் றாழ்நடைய னாயினும் ஒன் றில்லானேல்  
வன்சொல்லி னல்லது வாய்திறவா—என்சொலினும்  
கைத்துடையான் காற்கி ழொதுங்குங் கடல்நூலம்  
பித்துடைய வல்ல பிற, (நீதி நெறிவிளக்கம்)

தொழுமக னாயினுந் துற்றுடையானைப்  
பழுமாஞ் சூழ்க் பறவையிற் சூழ்ப  
விழுமிப றேனும் வெறுக்கை யுலந்தாற்  
பழுமாம் வீழ்க் பறவையிற் போப, (வளைபாபதி)

இவை, அடிகள் கருத்தை அடியொற்றி வந்திருத்தல்காண்க.  
கூலிக்கு அறுக்கப்போயினும் குருணிக்கு அறுத்திருப்பனே  
உனக்கு அறுக்கவந்தேனே என்று தன்னைக்கொண்ட கணவனை  
இல்லாமைகருதிப் பண்டொருத்தி இழித்துக்கூறியதை இன்றும்  
சில இல்லாட்டிகள் தமக்குரிமையாக எடுத்துக்கொண்டு இப்  
பாட்டின் முதலடிக்கு எடுத்துக்காட்டாக நின்றலை எங்கும் எளிதற்  
காணலாம்.

பொருளுடையவர் புகழ்ச்சியையும் அஃதில்லாதவர் இகழ்ச்  
சியையும் எய்துவர் என்பது கருத்து.

பொல்லாதவனாயினும் செல்வமுடையானே எல்லாரும் புகழ்  
வர் என்பது இதில் உணர்த்தப்பட்டது. இவ்வுண்மை துருப  
தன் பாஷ் உணரப்படும்.

கதை.

துருபதன் என்பவன் பாஞ்சால தேசத்து மன்னனாகிய பிர  
சதனுடைய புதல்வன். இவன் அறிவும் திருவும் உடையவனாயி  
னும் அமைதியும் தகவும் அமைப்பெற்றதவன். இவன் இளைஞனா  
யிருக்கும் பொழுது துரோணரோடு மிகவுறவு கொண்டு இளை



பிரியா திருந்து அங்கிவேசர் என்னும் முனிவரிடம் கல்வி பயின்று  
 பின்பு படைக்கலப்பயிற்சியிலும் உயர்ச்சி யுற்று விளங்கினான்.  
 பள்ளித்தோழராய் துரோணர் அக்தணராயிருந்தும் அரசமா  
 பினனாகிய தன்னினும் பொருதிறத்தில் மிக உயர்வுற்றிருத்தலை  
 உணர்ந்து வியந்து ஒருநாள் அவரை உவந்து நோக்கி “ஆருயிர்  
 கண்ப! என் தந்தைபாரிடமிருந்து அரசைப்பெற்று முடிபுனைந்து  
 யான் ஆட்சி புரியுங்கால் என்காட்டிற் பாதிபை உனக்கு உரிமை  
 யாக நாட்டித்தருவேன் என்று உள்ளக்களிப்போடு உறுதிசூறி  
 உரைத்து நின்றான். அதன்பின் பிரிந்து சென்று உரிய பருவத்  
 தில் முறையே அரசிணையடைந்து தருமகாமினி என்னும் அழகிய  
 கன்னியை மணந்து அரியபோகங்களை து எடுத்து சுமித்திரன், சிக்  
 திரகேது, சுகேது, துவசசேகன், பிரியதரிசனன் முதலிய புதல்வர்  
 களைப்பெற்று ஆட்சியை மாட்சிபெற நடாத்திவருகையில் துரோ  
 ணர், கிருபி என்பவளை மணந்து ஒரு புதல்வனைப்பெற்று வறுமை  
 யால் வாடி அவ்விருவரையும் பேணமுடியாமல் மறுகி நின்று  
 பழைமையை நினைந்து இவனிடம் வந்து பிள்ளைப்பாலுக்குப் பசு  
 ஒன்று தரும்படி பரிந்து வேண்டினார். இவன் இல்லை போ என்  
 றான். எனக்குப் பாதிநாட்டைப் பகுந்து தருவதாக முன் சொ  
 ல்லியிருக்கிறே! யான் உமது நண்பனல்லவா? கூறியுள்ளபடி  
 கோலுள்ள நாடு வேண்டாம் பாலுள்ள ஒரு பசுமாடு மாத்திரம்  
 கொடுத்தருள்க என்று கூடுமான வரையும் அவர் கூறிவேண்டி  
 னார். இவன் சீறியிகழ்ந்து ஏழைப்பார்ப்பானே என்ன சொன்னாய்!  
 பிச்சை யெடுக்கும் உனக்கும், முடிமன்னனாகிய எனக்கும் என்  
 னவகையில் உறவாம்? இன்னவாறு சின்னமொழிகளை இனி எங்  
 கும் சொல்லாதே; இங்கு நில்லாதே போ போ என்று இவன்  
 பொங்கி மொழிந்தான். அவர் வருந்தி நொந்து அத்தினபுரத்தை  
 யடைந்து அங்கு அரசகுமாரர்களுக்கு வில்வித்தையைக் கற்பித்து  
 அவர்களுள் விசயனைக்கொண்டு வந்து அமர்தொடங்கிவென்று  
 இவன் செருக்கை யடக்கிச்சென்றார். பார்ப்பான் எப்படியும்  
 நம்மை ஒருகை பார்த்து விட்டானே என்று உள்ளம் வேர்த்து  
 நின்று இவன் ஒரு வேள்வி செய்ய அதிவிருந்து ஒரு வீரமகனும்  
 ஓர் விழுமிய மகளும் வெளியேறிவந்தார். அவ்விருவரையும் தழு

விக்கொண்டு போய்த் திட்டத்துய்மன்னவும் திரோனபதை எனவும் முறையே பெயரிட்டு வளர்த்தான். வலியவந்து தன்னைப் பொருதிருந்தும் செல்வமகன் என்றகருதித் தன் திருமகளை விசயனுக்குக்கொடுத்து உறவு கொள்ளவிழைந்தான். அறிவுடையாராயிருந்தும் பொருளில்லாமையால் துரோணரை இவன் இகழ்ந்து கொண்டேயிருந்தான். பொருளுடைமை கருதி அவர் முதலாக அனைவரும் இவனைப் போற்றிசெய்து சின்றார். இல்லாரை எவ்வாரும் எள்ளுவர்; செல்வரை எவ்வாரும் செய்வர் சிறப்பு என்பதை இவன்பால் உலகம் அன்று இனிதுணர்ந்து நின்றது.

மாவின்பாலே யன்றி மரபுக்குரிய மைந்தன்  
ஆவின்பால்கண் டறியான் அதனால்வருந்தியந்தக்  
கோவின்பா லெய்துதலும் கோமான்யார்நீ என்ன  
நாவின்பாலா னடுங்கி நானுன் னண்ப நென்றேன் (க).

மன்னன்யானீ முனிவன் மரபா லெனக்கு முனக்கும்  
என்னநண்புண் டென்ன ஏசிறகைசெய் திகழ்ந்தான்  
அன்ன துருபன் தன்னை யவையிரைசர் கேட்பச்  
சொன்னவாய்மை நீயே சோர்ந்தாய் யானோசோரேன் (உ).

இவை, வீடுமரிடம் வந்து துரோணர்சொல்லியன. இல்லாமை யால் அவர் எள்ளப்பட்டதும் மேற்கூறித்த வுண்மையும் இவற்றுள்ளும் விளங்குதல் காண்க.

செல்வர்க்கே சிறப்புச் செய்யுந் திருந்துநீர் மாந்தர்போல  
அல்குற்ற முலைக்கு மீந்தார் அணிகல மாயவெல்லாம்  
நல்குந்தார்க் கில்லை சுற்ற மென்று நுண் ணுசப்புநைய  
ஒல்கிப்போய் மாடஞ்சேர்தாரொருதடங்குடங்கைக் கண்ணார்.

இல்லாரை எள்ளுவர்; செல்வரைச் சிறப்புச் செய்வர் என்னும் இவ்வுண்மையை உறுப்புக்கள்மேல் ஏற்றி வியப்புறத் திருத்தக்க தேவரும் உரைத்திருத்தல் காண்க.

செல்வர்களை யெல்லாம் சிறப்புச்செய்து புகழ்ந்து அனுப்பிக்கொண்டிருந்த துவாரகையின் காவலாளர்கள் ஏழைக் குசேலரைக்கண்டவுடனே இகழ்ந்து நிறுத்தி,

வகுத்தபல் லுலகும் போற்ற மாற்றலர் கூற்றார் மேவச்  
 செகுத்தா சாளுங் கண்ணச் செம்மலெங்கே நீயெங்கே  
 இருத்தபல் துவாரக் கந்தை யேழைப்பார்ப் பாணேசற்றும்  
 பகுத்தறிந் திடலற் றாய்கொல் பயனினமும் படைந்.தாய்போலும் (1)

மின்மைசெய் பகைஞர்மோலி மிதித்திடு கழற்காற் கண்ணன்  
 றன்மையு மேழையாரின் றன்மையுந் தெரிந்துநோக்கில்  
 வன்மைசெய் புழைக்கைமாவும் மசகமும் போலும்வாரிக்  
 கொண்டமைசெய் நீரு மாவின் குளப்படி நீரும்போலும். (2)

கனகமால் வரையும் மண்ணக் கட்டியும் போலுஞ் செங்கேழ்த்  
 தினகர ஒளியு மோர்கத் தியோதத்தின் ஒளியும்போலும்  
 அனகமார் தருவும் புன்சீழ் கம்புலும் போலுஞ் சேட்ப்  
 பனகமுஞ் சிறுநாக் கூழும்போலும்பாழ் மிடிப்பார்ப்பானே. (3)

என்று இடித்து வைத்ததும் ஈண்டு எண்ணத்தக்கது. இல்  
 லுரை இவ்வுலகம் எவ்வளவு எளிதாக உள்ளமுந் துகின்றதென்  
 பதை இனிதுணர்த்தற்து ஏற்ற சான்ற யிஃது இசைந்து நின்றல்  
 காண்க.

உடற்குயிர்போற் செல்வம் உயிர்க்குயிராம் இன்றேல்  
 நடைப்பிணமே யாவர் நவை.

பொருளில்லாதவரை எவரும் இகழ்வர் என்பது இதனால்  
 கூறப்பட்டது.

753 சென்றவிட மெல்லாஞ் சிறந்தேதேனோ செல்வஆய்  
 குன்றது வென்றான் குமரேசா—கின்ற  
 பொருளென்னும் பொய்யா விளக்கம் இருளறுக்கும்  
 எண்ணிய தேயத்துச் சென்று. (ந)

இ—ள்.

குமரேசா! சிறந்த செல்வமுடையஆய் சென்ற இட  
 மெல்லாம் ஏன் வென்றி யெய்தி நின்றான் எனின், பொருள் என்  
 னும் பொய்யா விளக்கம் எண்ணிய தேயத்துச்சென்று இருள்  
 அறுக்கும் என்க.

இது, கருதிய இடமெங்கும் பொருள் உறுதிதரும் என்  
 கின்றது. சென்ற இடமெல்லாம் சிறந்து என்றது அவன் போன

இடமெங்கும் புகழும் வென்றபும் பொருந்தி நின்றமை கருதி. அங்கிலைக்கு அவன் ஊள்ளன்மையே காரணமாயினும் அதனை வழுவுற வளர்த்து வந்தது பொருளேயாதலால் செல்வஆய் என நின்றான். குன்றாது வென்றான் என்றது பகைவருறை நிலம்புகுந் தும்தனரவு சிறிது மின்றி அவரனைவரையும் பொருது வென்றமை கருதி. நின்ற = உறுதியாய்ப் புகழ்ப்பயந்து நின்ற. நின்றபொருள் சென்று அறுக்கும் என்று கொண்டு அதன் நயங்காண்க.

இருள் என்றது இங்குப்பகையை. அறுக்கும் என்ற குறிப் பால் இஃது அறிய நின்றது. பொருளை விளக்கம் என்று உரு வுக்கு செய்ததற்கேற்ப வெளிப்படையாகப் பகையை விளக்கா மையால் இஃது ஏகதேசவுருவகம்.

பொருளை விளக்கம் என்றது தன்னையுடையானே அது விள ங்கச் செய்வது கருதி. அல்லலையும் அச்சத்தையும் விளைவிக்க லால் பகை இருள் என நின்றது.

இருள் அறுக்கும் = பகையாய் இருளை மாய்க்கும்.

மேல், பொருளுடையான் புகழுடைவான் என்றார்; இதில் அவன் சென்ற இடமெங்கும் இன்பமுறுவான் என்கின்றார்.

பொருள் என்று புகழ்ந்து சொல்லப்படும் மெய்விளக்கு தன்னைக்கைக்கொண்டவர் கருதியதேயங்கனிலெல்லாம் சென்று பகையிருளைப்போக்கும் என்பதாம்.

நின்ற இடத்திலுள்ள இருளை மாத்திரம் நீக்கி தென்றல் முதலிய சிறிய காற்று வந்தடித்தாலும் அவிந்து போகும் உலக விளக்கினும், சென்ற இடமெங்கும் குன்றாது நின்று பகையிருளை நீக்கிப் பொருள் விளக்கம் ஒளிமிது மாதலால் அது பொய்யா என்னும் அடையப்பொருந்தி நின்றது.

பொருளுடையான் உணவு உடை ஊதிய முதலிபன இனிது உதவவல்லனாதலின் அவனிடம் பெரும் படைகள் சேரும்; அவை அவன் கருதிய இடமெங்கும் சென்று உறுதியோடு நின்று பகை வரை வென்று திறைகொண்டு மீண்டு அவனுக்கு இசையுண்டா

க்குமாதனல், பொருள் எண்ணிய தேயத்துச்சென்று இருளறுக்கும் என்றார். “பொன்னினாகும் பொருபடையப்படை, தன்னினாகும் காணி” என்பதுங்காண்க. ஈட்டி யெட்டு மட்டும் பாயும், பணம் பாதாளம் வரையும் செல்லும் என்னும் உலகவழக்கும் ஈண்டு உள்ளத்தக்கது.

இனி, “செய்கபொருளைச் செறுநர் செருக்கறுக்கும் எஃகு” என்று வெளிப்படையாகப் பொருள், பகையறுத்தலை அடுத்து உரைத்திருத்தலால் இங்கு இருள் என்றதைப் பகை என்று கொள்ளாமல், பொதுவாக அல்லல் என்றேகொண்டு பொருள் எண்ணிய இடமெங்கும் சென்று முன்சென்று இடர்களைந்து தன்னைபுடைபானுக்கு இன்பங்கொடுக்கும் என்று கொள்ளினமாம். ஈண்டு இடாவது அறிமுகமின்மைமையால் உளவாம் முட்டுப்பாடு. அறியாத இடத்திற் சென்றால் பொருளின்வாதவன் இருளடைந்ததுபோல் இடருறுதலையும், உடையவன் ஒரு துயரமுமின்றி இருந்த இடம்போலவே எல்லா இதங்கனையும் அடைந்து இனிது மகிழ்தலையும் அனுபவத்தின் நாளும் அறிந்துகொடலாம். இவ் அனுபவமும், “தம்கைத் துடையார்க்கும் எவ்வூரும் ஊர்” என்னும் மணிமொழியும் இப்பொருளை வலியுறுத்துகின்றன.

போய்க்கொடிய கானம் புகுந்தாலும் அவ்வனத்தில்  
வாய்க்கினிய சோறுட்டும் மாதாவே!

ஓது கலைஞானம் உள்ளவெனாம் கற்றுநன்றிச்  
சாதிக்க வைக்கும் தகப்பனே!

தம்தரத்துக்கொவ்வாத தாழ்ந்தகுல மானாலும்  
வந்தெடுத்துப் பெண்கொடுக்கும் மாமனே!

வெட்டிவெல்லக் கூடா வினையை அரைநாழிகைக்குள்  
கட்டிவெல்லக் கச்சைகட்டுங் காவலா!

என்று பொருளைத் தாயாகவும் தகப்பனாகவும் மாமனாகவும்  
வீரனாகவும் அமைத்து இதில் அழைத்திருக்கும் அழகைநோக்குக.

எண்ணிய யாவும் பொருளால் இனிது முடியும் ஆதலால்  
அதனை நன்கு ஈட்டிக்கொள்ளவேண்டும் என்பது கருத்து.

சென்ற இடமெல்லாம் செல்வமுடையானுக்கு வென்ற  
அண்டாம் என்பது இதில் உணர்த்தப்பட்டது. இவ்வுண்மை  
ஆய்ப்பால் உணரப்படும்.

கதை.

நம் பாண்டி மண்டலத்திலே ஆய் குடி என்னும் நகரிலிருந்த  
குறுநில மன்னனாகிய ஆய் என்பவன் அறிவும் திருவும் அருளு  
முடையவாய் எல்லாவயிர்கட்கும் இனியனவே செய்து இசைநிசை  
பார்ப்பி இன்புற்று வாழ்ந்தான். கைமாறு கருதாது பெய்துய்  
விக் கும் மகழ் என இவனை உலகம் மதித்திருந்தது. பிறர் புகழ்  
வேண்டுமே பென்று கருதியும், புண்ணியம் வருமே என்று எண்  
னியும் கொடாமல் இயல்பாகவே தண்ணனியோடு இவன் சந்து  
வந்தான்.

இம்மைச் செய்தது மறுமைக் காமெனும்  
அறவிலை வாணிகன் ஆய் அலன் பிறருஞ்  
சான்றோர் சென்ற நெறியென

வாங்குப் பட்டன் தவண்கை வண்மையே, என்று புலவர்  
போற்ற இவன் நிலவி நின்றான். மறுமை நோக்கிக் கொடாது  
வறுமைநோக்கியே கொடுக்கும் பெருமையாளன் என்று அனை  
வரும் உவந்து புகழ் இவன் விளங்கினருங்கால் கொங்கு மண்ட  
லத்திலுள்ள குறுநிலக்கிழவர் சிலர் இவன்மேற் பொருமையால்  
பகைமைகொண்டு இடர் விளைத்துவந்தார். அளிமிசூந்த இவன்  
அமைதியுற்றிருப்பினும் உடனிருந்த வீரர் அவர்களைப் பொருது  
வென்றுவிடக் கருதி வேண்டினார். இவனும் இசைந்து உறுதி  
கூறிப் பொருளும் படையும் பொருந்த வுய்த்தான். இப்படை  
புகுந்தவுடன் அப்பகைவரும் வந்தெதிர்த்தார். உணவும் உடை  
யும் பிறவும் தந்து தம்மைப்பேணிவந்த இவனது உதவியை நினை  
ந்து ஊக்கி சின்று இவர் உடன்று பொருதார். அவர் உடைந்து  
போயினார். வேல் வாள் முதலிய படைக்கவங்களைச் சிதறிவிட்டுப்  
பதறியோடியவுடன் 'கொங்கர் ஓடினர் வெற்றி எங்கள் பாலதே'  
என்று இவர் வீர முழக்கஞ்செய்து மீண்டுவந்து இவனைக் கண்டு  
மிகமகிழ்ந்துநின்றார். இவனது அருமைபெருமைகளையும் செல்வாக்

கையும் அறிந்து வியந்து அம் மறுபுனத்தவர்களும் தம் பசைபை  
யொழிந்து உரிமை கொண்டிருந்தார். பல இடங்களிலிருந்து  
வந்து இவனிடம் பரிசின் வாங்கிச் சென்றவர்கள் அங்கங்கே  
நின்று இவன் வள்ளன்மையைப் புகழ்ந்து கூறியதால் எங்கும்  
விளங்கி இவன் இசைபெற்று நின்றான். பொருள் என்னும்  
பொய்யா விளக்கம் இருளாறுக்கும் எண்ணிய தேயத்துச் சென்று  
என்னும் உண்மையை உலகம் இவன்பால் உணர்ந்து நின்றது.

விளங்குமணிக் கொடும்பூண் ஆயும் நின்னுட்டு  
இளம்பிடி ஒருசூல் பத்தி னும்மோ  
நின்னும்கின் மீனையும் பாடி வருநர்க்கு  
இன்முகங் காணாதுவந்துநீ யளித்த  
அண்ணல்பாண யெண்ணிற் கொங்கர்க்  
குடகட லோட்டிய ஞானறைத்  
தலைப்பெயர்த் திட்ட வேலினும் பலவே. (புறம்.)

இது, நமது ஆயை ஏணிச்சேரிமுடமோசியார் என்னும் புன  
வர் பாடியது. உன் நாட்டிலுள்ள யானை ஒரு கருப்பத்தில் பத்  
துக் கன்றுகள் பெறுமோ? இனிய முகத்தோடு இரவலர்க்கு  
நீ கொடுத்த யானைகளை எண்ணின் மேல்கடவிடை உன்படைக்  
குத் தோற்று ஓடிய கொங்கர்கள் இட்டுப்போன வேல்களினும்  
பலவே என இவனுது யானைக் கொடையின் அருமையை வியந்து  
இதில் பாடியிருத்தல் காண்க. இவனுது பொருளின் பெருமை  
யும், கொடையின் உயர்வும், படையின் இயல்பும், பகைகடிந்த  
விதமும், எண்ணிச்சென்ற இடங்களிலெல்லாம் இவன் ஆணை  
சென்று இனிது நின்றதன்மையும், மேற்குறித்த வுண்மையும்  
இதன்கண்ணும் இனிது புலனாகல் காண்க.

உற்ற கதிர்முன் உறுபனிபோல் ஒண்பொருண்முன்  
சேற்றமிடர் நீங்குந் தெரி.

செல்வமுடையான் சென்ற இடமெல்லாம் சிறப்படைவான்  
என்பது இதனால் கூறப்பட்டது.

754 தீதிலனா யீட்டிமுன் செல்வமிது சாயலனேன்  
கோதிலின்பங் கொண்டான் குமரேசா—இதில்  
அறனீனும் இன்பமும் ஈனும் திறனறிந்து  
தீதின்றி வந்த பொருள். (சு).

இ-ள்.

குமரேசா! தீது யாது முறாமல் செல்வம் ஈட்டிய சாய  
லன்பின்பு ஏன் அறமும் இன்பமும் எய்தி அகமகிழ்ந்தான்  
எனின், திறன் அறிந்து தீது இன்றி வந்தபொருள் அறன் ஈனும்  
இன்பமும் ஈனும் என்க.

இது தீதில்லாத வழியில் பொருளைத் தேடவேண்டும் என்  
கின்றது.

தீது இலனாய் ஈட்டி என்றது பிறர் அல்லலுறுதபடி நல்ல  
நெறியில் செல்வம் தொகுத்தமையான் என்க. கோது இல்  
இன்பம் கொண்டான் என்றது இடையே பழுதுபடாத விழுமிய  
போகங்களை நுகர்ந்து மேன்மையுற்றமை கருதி.

திறன் அறிந்து = பொருள் வருதற்குரிய நல்ல நெறிகளை  
வழுவறத்தெரிந்து. தீது இன்றி = பிறர்க்குத் தீங்கு உண்டாகாத  
படி. திறனறிந்து வந்தது அறன் ஈனும்; தீது இன்றி வந்தபொருள்  
இன்பம் ஈனுமென்க. எனவே திறனறிபா தீட்டின் பாவமாம்;  
தீதுறவரின் துன்பமாம் என்பதாயிற்று. இன்பமும் என்பதி  
லுள்ள உம்மை அறனும் என அமைப நின்றது. இஃது இறந்தது  
தழுவின எச்சம் என்க.

மேல், பொருள் தன்னைக்கொண்டவனுக்குப் பகையை நீக்  
கப் புகழை விளைக்கும் என்றார்; இதில், அறத்தையும் இன்பத்  
தையும் அவனுக்கு அஃது அளிக்கும் என்கின்றார்.

ஈட்டும் நெறியறிந்து தீமையில்லாமல் ஒருவன் ஈட்டக்  
கூடியபொருள் அவனுக்கு அறத்தையும் பயக்கும் இன்பத்தையும்  
கொடுக்கும் என்பதாம்.

வருவாய் மிகுதற்குரிய வழியறிந்தாலும், ஈட்டுங்கால் தீமை  
கலந்திருந்தால் அவ்வாறு நெடிதுகின்று நினைத்தபடி இனிது



பயன் படா தாதலால் திறனறிவோடு தீது இன்றிப்பொருளைச் செய்து கொள்ளவேண்டும் என்றவாறு.

இனியன நுகர்த்தெய்தும் இன்பமும், ஈதல் முதலியவற்றாலாகும் அறமும் பொருளாலே உண்டாம் ஆதலால் அவற்றை அஃது ஈனும் என்றார். அறத்தை முன்னிறுத்தியது மறுமை யின்பத்திற்குரிய அதன் அருமைகருதி.

அருன்கொண்டியற்றும்அறமும் அறநெறியாய்த் மென்பூச்  
சுருன்கொண்ட கோதையர் தோன்புண ரின்பமும் குழ்சுரும்பும்  
மருன்கொண்டு பாடுமதுமலர்ச் சோலை மயிலணையாய்  
பொருன்கொண் டொழிய முற்றதென்று ஞாலம்புகழ்மன்றே.

என்றபடி பொருள் இருந்தாலன்றி இன்பமும் அறமும் பொருத்த இயலாதாதலால் நெறியே முயன்று அதனைநிரம்ப யீட்டிக் கொள்ளவேண்டும் என்பதாம்.

பொருளுடைமையால் எல்லா நலங்களையும் அடையலாம் என்று கருதித் தீயவழியில் சேர்ப்பின் நஞ்சு கலந்தபால் போல் அது நலங்கொடாது போமாதலால் தீதுறாத வழியில் திறந்தெரிந்து அதனைச் செய்துகொள்ளவேண்டும் என்க. “திறஞ்சேர்ந்தா னுக்கம்போல் திருத்தரும்” என்றது கவி.

பிறர்க்கு அல்லலில்லாதபடி நல்லவழியில் வந்த செல்வமே எல்லா நலங்களையும் நல்கவல்லது என்பது கருத்து.

தீதில்லாதபடி நீதியோடு நின்று பொருளை யீட்டினவன் இன்பமும் அறமுமெய்தி இருமையினும் பெருமையெய்துவான் என்பது இதில் உணர்த்தப்பட்டது. இவ்வுண்மை சாயலன்கண் உணரப்படும்.

கதை.

சாயலன் என்பவன் காவிரிப்பூம் பட்டினத்திலிருந்த ஒரு வணிகர்குல மகன். அமைதியும் பண்பும் அமையப்பெற்றவன். தன் மரபுத்தொழிலாகிய வாணிக முறையில் இவன் மிகவும் சிறந்தவன். கடல்வழியாகவும் தரைவழியாகவும் வந்த பல்வகைப் பண்டங்களையும் பண்புறத் தொகுத்து நல்வழியிற் பொருளீட்டி அல்வழியாளர்கட்கெல்லாம் இவன் அறிவூட்டி வந்தான். வாணி

கத்தைத் தன் காணியாகக்கொண்டு நீணிதியோடு நீதியுமுடைய னாய் ஆரூயிரோம்பி அருந்தவம் பேணிச் சீருற நிலவிச் சிறந்த சான்றாண்மைக்கு இவன் உயர்ந்த சான்றாய் அமைந்திருந்தான். இவனது அமைதி, செல்வம், தகுதி முதலியவற்றை யறிந்து மகிழ்ந்து அந்நாட்டு மன்னன் இவனுக்கு எட்டி என்னும் பட்டந்தந்து இசைபெறச்செய்தான். எட்டி என்பது தகுதிசூன்ருது நின்று பெரும் பொருளீட்டிய செட்டிகளுக்கு அக்காலத்தில் அரசர் உவந்துகொடுக்கும் பட்டம் என்க. அத்தகைய எட்டிப்பட்டத்தை பெய்தி இசைமிகப் பெற்றுத் தீது சிறிதுமில்லாதபடி நல்ல வழியிற் செல்வந்தொகுத்து இல்லறத்திலிருந்து எல்லாருக்கும் இகம் புரிந்துவந்தான். இவனுடைய மனைவிபெயர் புனிதவதி என்பர். அவ்இனிப மனைவியோடமர்ந்து நெறிமுறையே நின்று அரியபோகங்களை நுகர்ந்து அறம்பல புரிந்து நிரம்பிய புகழோடு இவன் விளங்கியிருந்தான். இவனது அழகிய மனையில் முனிவ ரொருவர் வந்து உணவருந்தியபொழுது அவனோர் சிறுசூரங்கு வந்து அவர் அருகே நின்றது. அவர் இரங்கி நோக்கிச் சிறிது உணவும் நீரும் உதவி அதனைப் பாதுகாத்துவரும்படி இவன் மனைவியிடம் கூறிவிட்டு மகிழ்ந்து போயினார். அவள்பேணி வருங்கால் அது முதிர்வடைந்து உயிர்துறந்தது. அஃது உயர்ந்த நிலைபை அடையவேண்டுமென்று கருதி மிகுந்த பொருளைத் தானஞ் செய்தாள். அதனால் அது மத்திமதேசத்திலே வாரண வாகி என்னும் நகரிலே அரசகுமரனாய்ப் பிறந்து அரசுபுரிந்திருந்து பின்பு தேவகுமானாய் நின்று இவனது சிறந்த மனைவாழ்க்கையின் திறங்களையும் அறங்களையும் உலகறிய வுணர்த்தி யுயர்ந்து சென்றது. தீதிலனாய் நின்று நீதிவழியே நிதியம் ஈட்டி அதனால் அறங்கள் பல செய்து ஐம்புல இன்பங்களையும் ஆரத்துய்த்து மக்களும் ஒக்கலும் பக்கம் நின்று ஒங்க முடிவிலின்பத்தை இவன் முடிவில் அடைந்தான். இவ்வடைவிற்கெல்லாம் நல்வழியேவந்த இவன் செல்வமே காரணமாய்நின்றதாதலால் திறனறிந்து தீதின்றி வந்த பொருள், அறனும் இன்பமும் ஈனும் என்பதை உலகம் இவன் பால் இனிதுணர்ந்தது. எட்டிசாயல னிருந்தோன் எனச் சிலப்பதி கார்த்தம் இவன் சரிதம் விரித்துக்கூறப்பட்டுள்ளது.

வஞ்சனையால் சேர்த்தமைத்த வன்பொருளோ இன்பருளா  
நஞ்சங் கலந்தபால் நாடு.

நவ்வழியிலீட்டிய பொருளை நலம்பயக்கும் என்பது இத  
னால் கூறப்பட்டது.

755 உள்ளன்போ டன்றி யுறுபொருளை வான்பதியேன்  
கொள்ளான் வெறுத்தான் குமரேசா—கொள்ளும்  
அருளொடும் அன்பொடும் வாராப் பொருளாக்கம்  
புல்லார் புரள விடல். (ந)

இ—ள்.

குமரேசா! குடிகள் அன்போடு தரும் பகுதியை மாத்  
திரம் அருளோடுகொண்டு வேறு பொருள்களை ஏன் பயாபதி  
வீரும்பாது விட்டான் எனின், அருளொடும் அன்பொடும் வாராப்  
பொருளாக்கம் புல்லார் புரள விடல் என்க.

இது, கொடுகெறியால் வரும் பொருளைக் கொள்ளலாகா  
தென்கின்றது.

அன்போடு அன்றி உறுபொருளை, பதி வெறுத்தான் என்  
றது ஆர்வத்தோடு நின்று குடிகள் உவந்துதவிய பகுதிப்பொருளை  
யன்றி வேறொன்றையும் பயாபதி பற்றாது விட்டமை கருதி,  
கொள்ளான் = கைக்கொள்ளாதவனாகி. இது முற்றெச்சம்.

தீது இன்றி வந்தபொருளை இன்பநலங்களை ஈனும் என  
முன் இசைத்ததை நோக்கி அத்தீதாவது யாது? என்று ஒருவன்  
ஆராய்ந்து நிற்ப, அவனை நோக்கி ஐயந்தெளிய உணர்த்தியதாக  
இதனை உணர்ந்துகொள்க.

புல்லார் = பொருந்தாதவராய். இதில் எதிர்மறை முற்று எச்  
சமாகி, இணைந்து, விடல் என்பதனோடு மேவி முடிந்தது. புல்லு  
வர் என்பது இதன் நேர்மொழியாய். புல்லல் = பொருந்தல். புல்  
லேனாம் பன்மின் புலமகனிவன் என்பது மணிமேகலை. புரள  
விடல் = ஒழியவிடுக. புல்லன்பொருளை யன்றே போகெனப்  
பாட்டிவிட்டான் என்பதுங் காண்க.

மேல், கல்லவழியில் சட்டிய பொருளை கலந்ததும் என்றார்; இதில். அருளுறமல் அல்லவழியில் வருமாயின் அதனைக் கொள் ளாலாகாதென்கின்றார்.

அருளோடும் அன்போடும் பொருந்திவாராத பொருட் பெருக்கத்தைப் பொருந்தாது போகவிடுக என்பதாம்.

ஒருவன் பொருளீட்டுவகால் பிறவுபிரக்டுத் துயர் வினை யாமலும், சுற்றத்தார் முதலிய மற்றவர்கட்கு இடர் இழையாம லும் அருளுமன்புமுடையனாய் நின்றே சட்டவேண்டும்; அவ்வன யின்றி ஆக்கின் அவ்வாக்கம் அவனுக்கு அல்லலையே விளைத்து அகன்றுபோம் ஆதலால் அவ்வாக்கத்தைச் சிறிதும் நோக்காது போக்கிடவேண்டும் என்பார் புல்லார் புளவிடல் என்றார் புல்லா என்று மாத்திரம் தின்னாண்டாமல் புளவிடல் என மீண் டும் கூறியது விட்டொழித்தல் வற்புறுத்தற்கென்க. பொதுவா கக் கூறியிருப்பினும் இயலமைதி நோக்கி இதனை அரசர் மேலே ற்றி, அரசன் அருளுடையனாய்நின்று குடிகளைக் காத்தலும், அவர் கள் அவன்பால் அன்புடையாய் மகிழ்ந்து இறைசெலுத்தலுமா கிய இவ்வகையில் இயைந்துவரும் பொருளை அவனுக்கு இனிப பொருளாம்; அவ்வனயின்றி வன்கண்ணாய் நின்று குடிகளை வறுத்திக் கொள்ளின் அப்பொருள் விருத்தியாகாது விளியாவையே கொடுக்குமாதலால் அதனைக் கைக்கொள்ளாமல் அவன் கடித்து தள்ளிவிடவேண்டும் என்று கருத்தமைத்துக்கொள்க

இனி, புல்லார் என்றதை முற்றாகக்கொண்டு எழுவாயை வருவித்து அருளோடும் அன்போடும்வாராய் பொருளாக்கத்தை உயர்ந்தோர் பொருந்தார்; ஆதலால் அதனை நீ புளவிடுக என்று பொருள்கொள்ளவும் இது பொருந்தியுள்ளது.

✓ கொன்றும் ஊன்விற்றுங் கொடுவினை புரித்தும்  
மன்று பறித்தும் வண்கரி பொய்த்தும்  
வட்டியீக் கொடுத்தும் இட்டதை மறைத்தும்  
வஞ்சனை செய்தும் சஞ்சலம் விளைத்தும்

வறுபொருளெல்லாம் அருளோடும் அன்போடும்வாராதன ஆதலால் அத்தீய வாவைத் தீ என நினைந்து யாண்டும் தீண்டா தொழித்துவிடவேண்டும் என்பது இதன் தீண்ட பொருளாம்.

இரக்கமில்லாமல் தின்று பிறவுயிர்களை வருந்தச்செய்து  
பொருளை யீட்டலாகாதென்பது கருத்து.

அருள்கெடும்படி வரும் பொருளை அறிவுடையார் கொள்  
ளார் என்பது இதில் உணர்த்தப்பட்டது. இவ்வுண்மை பயாபதி  
யின்கண் உணரப்படும்.

கதை.

பயாபதி என்பவன் சுரமை நாட்டு மன்னன். போதனம்  
என்னும் நகரிலிருந்து அரசுபுரிந்தவன். வாசுவலி மாபினன்.  
நன்றியறிவிற் சிறந்தவன். என்றும் விதிமுறைவழுவாத மதிநல  
முடையவன். பொறுமை மிக்கவன். தனக்கு இன்னு செய்தார்க்  
கும் இனியனவே செய்யும் இயல்பினை யுடையவன். உயிர்களை  
இனிதுபேணி உயர்வுற்றிருந்தமையால் பிரசாபதியென்று பெயர்  
பெற்று தின்றான். மிருகாபதி, சசி என்னும் அழகிய கன்னிய  
ரிருவரை மணந்து அரிய போகங்களை நுகர்ந்து இவ்வுலகை  
இனிது பேணிவந்தான். யாதொரு அவ்வுலகியின்றி எல்லா உயிர்  
களும் இவன் ஆட்சியில் இன்புற்றிருந்தன. தான் கல்லாத கலை  
வேறின்கு பென்னும்படி கற்றுத்தெளிந்த இவனது மாட்சியை  
வியந்து மறு புலத்தவரும் போற்றிப் புகழ்ந்தார். அக்காலத்  
திருந்த பாவலர் பாவினும், நாவலர் நாவிலும் இவன் புகழ் மேவி  
யிருந்தது. மருசி என்னும் ஓர் மதிமான் வந்து இவன் குண  
நலங்களை நேரிற்கண்டு ஓர் விஞ்சையர் வேந்தனிடம்போய் விவந்து  
கூறியுள்ளான்.

எரியும் ஆணையான் குளிரும் ஈகையான்  
பெரியன் பெற்றியால் சிறியன் நண்பினால்  
அரியன் வேந்தர்கட் கெளரியனாண்டையர்க்  
குரியனோங்குதற் கோடையானையான், (க)

எல்லை நீருல கினிது கண்பட  
வெல்லும் வேலவன் விளங்கு தண்ணளி  
இல்லை யேனும் கில்லை யாமென  
நல்லனே யவ னும வேலினாய், (உ)

ஊனிலங்குநீர் வேலி வாழ்பவர்க்  
காசி யாபவர் அாச ராதலால்  
காவ லோவுங்கொல் என்று கண்டடான்  
மாவ றுணையம் மன்னர் மன்னனே. (ஈ)

வையம் இன்புறின் மன்னனின் புறம்  
வெய்ப் தொன்றுநீற் றுணும் வெய்துறும்  
செய்ய கோலினாய் செப்ப லாவதன்  
றைப தாரினான் அருளின் வண்ணமே. (சு)

இங்ஙனம் எவரும் புகழ்ந்து போற்ற அருளோடு நின்று  
சூழ்களை இவன் ஆதரித்து வந்தமையால் அவர்களெல்லாம் அன்  
போடு நின்று இவனுக்கு இன்புசெய்துவந்தார். மறுபுல மன்ன  
ரும் குறுகிலக் கிழவரும் இவனது அருமையை விபந்து தாமே  
வந்து உரிமை தந்து சென்றார். உரிமையின்மால் குடிகள் வருந்  
தும்படி வலிந்து வாங்கும்பொருள் ஒரு நலனும் பயனாமல் முடி  
வில் அழிவேதந்து ஒழிந்துபோம் ஆதலால் அதனை ஒரு சிறிதும்  
கொள்ளலாகாது என்று உற்றவர்க்கெல்லாம் இவன் உணர்த்தி  
கின்றான். ஒருமுறை மனது பெய்பாது பொய்த்தது. அதில்  
குடிகள் வருந்துமேயென்று கருதித் தனக்கு வாவேண்டிய  
இறைப்பொருளைத் தாவேண்டாம் என்று அருளி வேண்டும் உதவி  
களை மீண்டும் அவர்க்கு விளைத்துவந்தான். குடிகள் தன்பால்  
அன்போடு நின்றுவரத் தான் அருளோடு நின்று பொருளை  
வளர்த்து இவன் ஆட்சி செய்துவந்த மாட்சியை அனைவரும்  
போற்றுகின்றார். அருளோடும் அன்போடும் வாராப் பொருளாக்  
கம் புல்லார் புரளவிடல் என்னும் உண்மைக்கு இவன் உரிமையாய்  
கின்றான். விரிவைச் சூளாமணியில் காண்க. இவனைக் குறித்துத்  
தோலாமொழித் தேவர் கூறியுள்ள சில குறிப்புக்கள் இதனடி  
யில் வருவன.

எண்ணின் ரெண்ணகப் படாத செய்கையான்  
அண்ணிய ரகன்றவர் திறத்து மாண்பான்  
நண்ணுந் பகைவரன் நிவர்க்கு நாளினும்  
தண்ணியன் வெய்யனந் தானே மன்னனே. (ஈ)

அடி சிழ வாசனா மானிக்கும் ஆய்கதிர்  
முடிநிழல் முணினார் சாண முழ்குமே  
வடி சிழல் வணிகதி ரொகின் மன்னவன்  
குடைநிழ லுலகெலாக் குளிர நின் நதே. (2)

ஆறிவொன் நறமென அருளி னல்லதொன்  
று அசெய் துலகினி ணவப்ப தில்லையே  
மாறிநின் நவரையும் வணக்கி னவ்வது  
சீறிநின் நெவனாயுஞ் செகுப்பதில்லையே. (5)

இவற்றால் இவன் நெய்யோடு நின்ற முறைசெய்த திறனும்,  
ஆறிவொருபகுதியை யன்றிச் குடிகளிடம் வேறு கருதாத இயல்  
பும், அருளோடு நின்றே பொருள்செய்த நன்னம்பிறவும் இனிது  
தெளியலாம்.

ஆகுயிர்கள் நோவ அருளீன்றிச் செய்தபொருள்  
பேருள்ளோய் பேணல் பிழை.

பிறர் அல்லலுறச் செவ்வம் சேர்க்கண்காதென்பது இதனால்  
கூறப்பட்டது.

756 திண்டோட் டருசகனைன் தெவ்வ ருறுபொருளைக்  
கொண்டான் உரித்தாக் குமரேசா—கண்ட  
உறுபொருளும் உல்கு பொருளாக்தன் ஒன்னூர்த்  
தெறுபொருளும் வேந்தன் பொருள். (சு)  
இ-ள்.

குமரேசா! பகைவர் பொருளையும் புதையற்பொருளை  
யும் தருசகன் ஏன் தனக்கு உரிமையாக்கிக்கொண்டான் எனின்,  
உறுபொருளும் உல்குபொருளும் தன் ஒன்னூர்த் தெறுபொரு  
ளும் வேந்தன் பொருள் என்க.

இஃது இன்ன பொருளெல்லாம் மன்னனுக்குரியன என்  
கின்றது.

திண்டோள் என்னும் அடை அணன் திறல் கருதி நின்றது.  
தெவ்வர்பொருளை; உறுபொருளை என்க, தெவ்வர் = பகைவர்.

உறுபொருள் = உற்றபொருள். அஃதாவது உடைய வரிண்மையால் தானே வந்து சேர்ந்தபொருள். இதனை நாதியற்ற பொருள் என்பர். நெடுநாளாக நிலத்திற் புதைந்துகிடந்து பின்பு பிறர்கண்டெடுத்த பொருளும் உறுபொருளாம் என்க.

உல்துபொருள் = சுங்கப்பொருள். என்றது வெளிநாடுகளி லிருந்து வரும் பண்டங்களுக்கு விதிக்கப்பட்ட தீர்வைப்பொருள். அப்பண்டங்களின் தகுதிநோக்கி வரிவாங்கும்இடம் சுங்கச்சாவடி எனவும், ஆரத்திறை எவையும் கூறட்டும்

ஒன்றர் = பகைவர். தெறுதல் = அடர்த்து வெல்லல்.

உறு, உல்து, தெறு என்ற வைப்புமுறையால் அருளொடும் அன்பொடும் அவை அமைந்துள்ள அளவுகிலை புலனாம். தெறு பொருளை இறுதியில்வைத்தது அருள் சிறிதும் உறுவகைவருத லால் என்க. வேந்தன் பொருள் என்றதனால் வேறெவர்க்கும் ஆகா தென்பதாயிற்று.

உடையவரிண்மையால் தானே வந்து பொருந்திய பொரு ளும், சுங்கப்பொருளும், தன் பகைவரை வென்றுகொண்ட பொருளும், அரசனுக்கு உரியபொருளாம் என்பதாம்.

உலகநாயகனாகிய வேந்தனுக்கு அதிலுள்ள பொருளெல்லாம் உரியதேயாயினும் பகுதி, குடிவாரம், ஒப்படிமுதலிய சிலபிரிவினை களும் உள; அவற்றுள்ளும் அடங்காதனவாய் அவனுக்குரிய வற்றை இதில் உணர்த்துகின்றார்.

மேல், அருளுடையனாய் நின்று பொருள் ஈட்டவேண்டும் என்றார்; அங்கனமின்றியும் ஈட்டுதற்குரிய இடம் அரசனுக்கு மட்டும் இன்னதாம் என இதில் தெளிவுபெற அருளுகின்றார்.

அரசன் அருளுடையனாயினும் பகைவரை வென்றுகோடல் அவனுக்கு அறமாகுமாதலால் ஒன்றர்த் தெறுபொருளும் வேந் தன் பொருள் என உரிமை தோன்றவைத்தார்.

புதையற்பொருளும், பொதுப்பொருளும், வெளிநாடுகளி லிருந்து வரும் பண்டங்களைப் பார்வையிட்டு வாங்கும் தீர்வைப்



பொருளும், மாறுபட்ட பகைவரை வீறழித்து வென்றுகொள்ளும் வீரப் பொருளும், வேந்தனுக்கு உரிமைப்பொருளாம் என்பது இதில் உணர்த்தப்பட்டது. இவ்வுண்மை தருசகன்பால் உணரப்படும்.

கதை.

தருசகன் என்பவன் மகதநாட்டு மன்னன். இராச கிரியம் என்னும் நகரிலிருந்து அரசுபுரிந்தவன். பல கணிகளிலும் வல்லவன். மாற்றலர்க்குக் கூற்றமென்ன ஆற்றல் மிக்கவனாயினும் அருளும் தகவும் அமையப்பெற்றவன். எதனையும் துணுகித் தெளிந்து வருவறச் செய்யும் வீணை நல முடையவன். நெறிவழு வாமல் மறுபுலத்தவரும் திறைகொண்டு தர இவன் முறைசெய்து வந்தான். நன்றியறிவோடு வென்றியுமுடையனாய்த் தன் ஆணையை எங்கும் செலுத்தி உலகம் இன்புற இவன் உயர்ந்து விளங்கினான். இவனது குணநலங்களை யறிந்து புலவர் பலரும் புகழ்ந்து போற்றினார். தன்னோடு மாறுபட்டு நின்ற பகைவொழுவரை வென்று மிகுபொருளோடு உயர்புகழ் கொண்டான்.

அமரா மன்னர் அருஞ்சம முருக்கிப்  
பைங்கழ லமைந்த பாடமை நோன்றாள்  
வெண்கதிர் மதியின் வீறொளி திகழ்ந்து  
தான்மீக் கூரிய வேம வெண்குடை  
மணிமுடிச் சென்னி மகத மன்னவன்

தணிபா வேகத்துத் தருசகன். என்பதாதிபாகக் கொங்கு வேளிரால் இவன் கூறப்பெற்றுள்ளான். இங்ஙனம் சிறந்த புகழோடு இவன் விளங்கி வருங்கால் உதயணன் வந்து இவனைக் கண்டான். உவந்துபசரித்து அவனுடன் உறவுகொண்டு ஒரு நாள் இவன் உரையாடி உலாவி நிற்கையில் நெடுநாளாக மண்ணிடைப்பட்டு மறைந்துகிடந்த பெரும்பொருளை அவன் கண்டான். அப்புதைபற் பொருள் இவனுக்கே உரியதென்று போற்றிக் கொடுத்தான். அவனுக்கு நன்றிபலகூறி அப்பொருளை இவன் சுயந்துகொண்டான். பிறநாடுகளிலிருந்து தன்னாட்டுள் வரும் பண்டங்களுக்கு வரிகொண்டும், பகைவரை வென்று திறைகொண்

மும், முறை துன்றாதபடி தின்ற இவன் முதுநிலம் புரந்தான். புதை  
யற் பொருளும் சங்கப்பொருளும் வெற்றிப்பொருளும் தனக்கு  
உற்றபொருளென்று கொண்டு இவன் உயர்த்திருந்தானதலால்  
உறுபொருளும் உலகு பொருளும் ஒன்னுர்த் தெறுபொருளும்  
வேர்கள் பொருள் என்பதை இவன் விளக்கிவின்றான். விரிவைப்  
பெருங்கதையில் காண்க.

என்று முரிய இரும்பொருளுள் மன்னற்கு  
வேன்று வரும்பொருளே மேல்.

புதையற் பொருள் முதலியன அரசர்க்குரியவாம் என்பது  
இதனால் கூறப்பட்டது.

757 உற்றஅருள் கோவலன்கை யுள்ளபொரு ளான்முன்னங்  
கொற்றமுற்ற தென்னே குமரேசா—பெற்ற  
அருளென்னும் அன்பின் குழவி பொருளென்னுஞ்  
செல்வச் செவிலியா லுண்டு. (எ)

இ—ள்.

குமரேசா! கோவலனது அருள் அவன் பொருளால்  
ஏன் பொலிந்து விளங்கியது எனின், அருள் என்னும் அன்பு  
என் குழவி பொருள் என்னும் செல்வச் செவிலியால் உண்டு என்க.  
இது, பொருளால் அருள்வளரும் என்கின்றது.

உற்ற அருள் = தன் உள்ளத்தில் பொருந்திய இரக்கம். கை  
உள்ள பொருள் என்றது தேடித்திரியாவண்ணம் திரளாகப்  
பொற் காசுகள் எப்பொழுதும் பேழைகளில் நிரம்பியிருந்தமை  
கருதி. பார்ப்பனி வருத்தி அலைந்ததைக் கண்டவுடனே கோவலன்  
கொண்ட இரக்கம் அவன் பொருளால் நிறைவேறிப் பெருமை  
பெற்றதாதலால் அருள் பொருளால் கொற்றமுற்ற தென்றும்.  
அறங்கள் யாவும் அருளிடந்தோன்றும் ஆகவிற்பெற்ற என்னும்  
அடையை அதுபெற்று நின்றது.

அன்பைத் தாயாகவும், அருளைக் குழந்தையாகவும், பொரு  
ளைச் செவிலியாகவும் இதில் உருவகஞ்செய்துள்ள அழகை உய்

த்து னோக்குக. இஃது இயைபுருவகம். செவிளி = வளர்ப்புத் தாய். அன்பு தாய் என்பது ஈன் என்னும் வினைக்குறிப்பால், விளங்கி நின்றது. ஈன்றதாய், வளர்ப்புத்தாய், குழவி என இங் குத் தோன்றி நிற்கும் மூன்றற்குமுள்ள உரிமையை ஊன்றி யுணர்க.

மிக்க இளமையை உணர்த்திவரும் குழுவென்னும் உரிச் சொல் உடைமைப் பொருளதாகிய இஃக விசுதிபெற்று குழவி என நின்றது. குழவி = குழந்தை. இளமையின் இனிப இயல்பு தோன்றக் குழவி என்றார். “முலைப்பாற் காலத்து முடிமுறை பெய்திக், குடை வீற்றிருந்த குழவி” எனவும், “சன்றோள் நீத்த குழவி” எனவும் வருவன காண்க. மழவும் குழவும் இளமைப் பொருள். என்பதும் ஈண்டு எண்ணத்தக்கது.

அன்பினால் பெறப்பட்ட அருள் என்னும் குழந்தை பொருள் என்று புகழ்ந்து சொல்லப்படும் செல்வச் செவிவிடால் வளர்ந்து நிலைபெறும் என்பதாம்.

அவ்வுலக நலங்கள் யாவும் ஒருங்கே அருளவல்ல அருளும் பொருளால் உண்டு என்ற இதனால் பொருளின் பெருமையும் நெய்முறையே நின்று நிரம்ப இதனை விரைந்து ஈட்டிக்கொள்ள வேண்டும் என்னும் உரிமையும் இனிது புலனும்.

தொடர்புபற்றி நிகழும் அன்பினும் தொடர்பில்லாமலே எல்லா உயிர்களிடத்தும் பரந்து செல்லும் அருள் கிறந்ததன்றோ? இதனை அதன் பிள்ளையாகக்கொள்ளவைத்தது பொருந்துமோ? எனின், சிறிய வித்தினிடத்தில் பெரியமான் தோன்றுதல்போல் இப்பேரிரக்கம் அச்சிறற்றிரக்கத்தினடியாகவே வளர்ந்துதோன்று மாதலால் அது பொருந்துமென்க.

அருட்பெருகு தனிக்கடலும் உலகுக்கெல்லாம் அன்புசெறி

கடலுமா மெனவும் பொங்கும்

பொருட்சமய முதற்சைவ நெறிதான் பெற்ற புண்ணியக்கண்

ணிரண்டெனவும் புலன முய்ய

இருட்கடுவுண்டவாருளும் அகிலமெல்லாம் ஈன்றாடன்

றிருவருளும் எனவுங் கூடி

தெருட்கலை ஞானக் கன்றும் அரசுந் சென்று செஞ்சடை

வானவர் கோயில் சேர்ந்தாரன்றே. இது

திருநாள் சம்பந்தமும், திருநாவுக்கரசரும் சந்திக்கப்போனது அவ்  
நூலார் இயைபையும் குறித்துக்கூறியது. கண்டும், தாயும்  
போல் அவ் இருவரையும் கருகவைத்து அதற்கு ஏற்ப அருளும்  
அன்பும் என அருளியுள்ள நயத்தை இதில் ஆய்ந்துகொள்க.  
பிள்ளையார் எனவும், அப்பர் எனவும் அவ்விருவருக்கு முறையே  
அமைந்துள்ள பெயரொற்றுமையையும், அன்பின் குழனி அருள்  
என்ற நம் அடிகள் அடியையும் சீனைத்து அருண் மொழித் தேவர்  
இங்கு இதனை அமைத்துவைத்துள்ளமை அநியலாகும்.

அருட் செல்வம் செல்வத்துட் செல்வம்; பொருட் செல்வம்,  
பூரியார் கண்ணும் உள. என முன்பு அருளோடு இணையாகா  
தென்று இழித்துவிட்ட பொருளை, இப்பொழுது அதற்கு வளர்ப்  
புத் தாயாக எடுத்துப் பாராட்டுதல் அடுக்குமோ? எனின், அங்கு  
அருளுக்கும் பொருளுக்குமுள்ள ஏற்றத் தாழ்வுகளை எதுவோடு  
எடுத்துக் காட்டினார்; இங்கு அதனோடு இப்பொருளுக்கு அமைந்  
துள்ள இயைபினை புணர்த்துகின்றாராதலால் அடுக்கும் என்க.

பொருள் மிகச் சிறந்தது, தன்னையுடையானுக்கு எல்லா  
நலங்களையும் அளித்தடையவைக்கும், சென்றவிடமெங்கும் சிறப்  
புறச் செய்விக்கும் ஆதலால் மன்னர் முதல் அனைவரும் இன்  
னாயிர்போற் பேணி அதனை யீட்டிக்கொள்ளவேண்டும் என  
இதுவரை உரைத்துவந்ததை நோக்கி இப்பொருளை எவ்வளவுதான்  
சுட்டிக்கொள்ளினும் இம்மைக்குமாதிரந்தானே பயன்படும்;  
மறுமையில் மிகப் பெருமைதரவல்ல அருளையன்றோ உண்டு;  
பண்ணிக்கொள்ளவேண்டும் என்று ஒருவன் வினவ அதன்  
உண்மைக்கும் இவ்வுடைமையே காரணமாமென அவனை நோக்கி  
உணர்த்தியதாக இதனை உணர்த்துகொள்க.

முல்லைக்கொடிமேலும், மயில்மீதும் சென்ற பாரி பேசுந்  
ருடைய அருள், தேரும் போர்வையுமாகிய அவர்தம் பொருளால்  
கிடைத்துள்ளமை யீண்டு நினைக்கத்தக்கது.

பொருளுண்டானால் அருளுண்டாகும் என்னும் உலக வழக்  
கும் ஈண்டுள்ளத்தக்கது.

எவ்வுயிரையும் தன்னுயிர்போல் எண்ணி யிரங்குதனாகி  
அருளை வளர்த்ததற்குப் பொருள் ஏற்றுக்கொளின், தன் மனமொழி  
மெய்களால் பிறவுயிர்கட்குச் சிறிதும் இடர்செய்யாமையும், பசி  
நோய் முதலியவற்றால் அவை இடருறின் உடனே உணவு முத  
லியன கொடுத்து இடர் நீக்கி இதஞ் செய்தலும் ஆகிய இவ்விரு  
வகை நிலையின்கண்ணேயே அருள் நிலைபெற்றுள்ளது; பொருள்  
இல்லையாயின் இடர்களைந்து உதவிசெய்ய இயலாது; ஆகவே  
அருள் இலனாகி அமா நேரும் ஆகலால் அருளென்னுங் குழவி  
பொருள் என்னும் செவிலிபால் உண்டு என்றார். செவிலி என்றது  
அருளை இனிது வளர்க்கும் இணைபு கருதி, யாதொரு நலிவு  
முறாது எல்லா நலங்களைபும் தானே உதவிச் சீராட்டவல்லவன்  
என்பது தோன்றச் செல்வ அடைசேர்ந்து நின்றது.

தாயிழந்து தவிக்கின்ற கன்றை ஒரு மலட்டுப்பசு கண்டு  
கனிந்து இரங்குமாயின் அவ் இரக்கம் பயன்படாது எப்படி இழி  
ஷறுமோ அப்படியே பொருளில்லாதான் கொள்ளும் அருளும்  
வீணே அழிவுறும் என்க.

பொருளால் அருளுண்டாம் என்ற இவ் அருமைப் பாட்டை  
ஆழ்ந்து நோக்கிபுடனே பொருள் மிகப் பெற்றும் அருளற்  
றிருக்கும் சில செல்வர்களைச் சிந்தித்துக்கொண்டு அவர் மாட்  
டுள்ள பொருள் அருளைப் பேணாமல் இவ் விதிக்கு வேறுகி  
யுள்ளதே என ஆராயச் செய்யும். ஆயின் அது கலந்தீமையால்  
பால் திரிந்துபோல் இனந் தீமையால் திரிந்து கிடக்கின்றதே  
யன்றி அருளை வளர்த்ததற்குரிய அதன் தனி இயல்புக்கு யாதும்  
தவறிவலை என்க. அவரைப் பொருளும் அருளும் நகும் என்பர்.

பொருளைப் பொருளாப் பொதிந்தோம்பல் செல்லாது  
அருளைப் பொருளா அறஞ்செய்தல் வேண்டும்  
அருளைப் பொருளா அறஞ்செய்து வான்கண்  
இருளில் இயல்பெய்தாத தென்னோ நமர்காள். (வலையாபதி)

பொருளைப் பெற்றவர் அருளை வளர்த்து அதனால் அழிவி  
லின்பத்தையடைதல் வேண்டும்; இல்லையாயின் இருந்தும் இல்

ஹாதவாய்த் தமக்கே ஏதஞ்செய்து இழிந்துபோவர். என இஃது இரங்கி உணர்த்துதலை புணர்ந்துகொள்க. எல்லா அறங்கட்குந் தாயாபுள்ள அருளுக்கும் பொருள் தாயாம் என்ற இதனால் இதன் தனி நலமும் உயர்கட்கு இனிது பயன்படும் இயல்பும் எளிதுணரலாகும்.

பொருளில்லா இடத்துள்ள அருள் தாய்மாத பிள்ளை போல் தளர்த்துபடும் என்பது கருத்து.

பொருளைச் செய்து கொண்டவர் அருளைச் செய்துகொள்ள வேண்டும் என்பது குறிப்பு.

அல்லை நீக்கி என்றும் இன்பம் அருளவல்ல அருளையும் பொருளால் அடைந்து கொள்ளலாம் ஆதலால் அத்தகைய சிறப்புடைய இதனை நிரம்பச் செய்துகொள்ளவேண்டும் என்பது இதன் நிரண்டபொருளாம்.

அருளை வளர்த்தற்குப் பொருளுடைமை சிறந்த காரணமாம் என்பது இதில் உணர்த்தப்பட்டது. இவ்வுண்மை கோவலன் கண் உணரப்படும்.

கதை.

கோவலன் பெருந் திருவேடமர்ந்து காமச்சுவைகளை நனி விரும்பி யிருந்தாலும் அருளிலும் ஆண்மையிலும் மிகச் சிறந்திருந்தான். இவன் முன்னோரெல்லாரும் பெரும் பொருளுடைய ராய் வழி வழிபாகச் சிறத்திருந்தாராதலால் பெருங்குடி வணிகர் எனப் பெயர்பெற்று நின்றார். அக்காலத்தில் நிதியிகப் படைத்த வணிக மக்கள் இப்பர், கவிப்பர், பெருங்குடியர் என வகைசெய்து கொண்டு தம் இனமுந் தனமுந் தெரிய இசைபெற்றிருந்தார். இவர், மிதியடி, எருது, யானை என்னும் இவற்றின் மீது முறையே யேறிக் குடைபிடித்துக்கொண்டு தம் எதிரே நிற்பவர் தெரிய வொண்ணாதபடி தாம்படைத்துள்ள பொன்னின் தினை இடையே குவிக்கும் இயல்பினராவர்.

இப்பர் கவிப்பர் பெருங்குடி வணிகரென்

றொப்புடைய மூவர் உரைக்குங்கால்—தப்பில்

மிதிபடியே றுணியிசை நோக்கினார்கள் காணு

சிதிபுண்டிய ராவர் சிஷத்து. (சீவசம்போதனை.)

இத்தகைய செவ்வ வரிசையில் சிறந்து நின்ற இவன் முன்னே நெருவன் சோமன்னனோடு சிறந்த நண்பினனுயமர்ந்து இரு நிதிக்கிழவன் என இசைபெற்றுக் கோவனன் என்னும் பெயரோடே விளங்கியிருந்தான். மாபுசிலை திரியாமன் என்றும் பெரும் பொருளோடமைந்திருந்த இவன் யாவரிடமும் அருளோடமர்ந்து ஊர்தான். எனினும் அல்லலையக்கண்டால் தன் உயிரையும் பொருட்படுத்தாமல் விரைந்து புதுந்து உதவிசெய்து அவரை விடுக்கிவிடுவான். ஒருநாள் முதிய வேதியனொருவனை மதக்க யானை பொன்று கையகப்படுத்தியது; அதனைக் கண்டவுடனே இவன் விரைந்து பாய்ந்து அவனை விடுக்கிவிட்டு அதன் கைக்குள் அடங்கிக் கொல்ல சின்ற கொம்பையே பற்றுக்கோடாகப் பற்றி ஒல்லையினைப் பிடர்மேவிருந்து கொண்டு தன் மதிவலியால் அதன் மதத்தை யடக்கினான்.

“ஒய்பெனத் தெழித்தாங்கு யர்பிறப் பாளனைக்

கையகத் தொழித்ததன் கையகம் புக்குப்

பொய்பொரு முடங்குகை வெண்கோட்டடங்கி

மையிருங்குன்றின் விஞ்சைய னேய்ப்பப்

பிடர்த்தலை யிருந்து பெருஞ்சினம் பிறழாக்

கடக்களி றடக்கிய கருணை மறவ” என்று அறிஞர்கள்

புகழ்ந்துகூற அருளோடு இவன் பொருந்தியிருந்தான். இங்ஙனம் இருந்துவருங்கால் தன் நகரமாகிய காவிரிப்பூம் பட்டினத்தின் பார்ப்பனி ஒருத்தி தான் வளர்த்த கிரியை ஆராயாது கொன்று விட்டாள்; அதனால் அவனைக் கொலைகாரியென்று வெறுத்து விட்டு விட்டுப் பார்ப்பான் வெளியேறிப்போனான். பாவத்தைக் கழிக்கும்படி அவன் எழுதிக்கொடுத்த ஏட்டைக்கையில் வைத்துக் கொண்டு தெருக்கடோறும் அவன் தியங்கித்திரிந்தான். யாரும் உதவாது இகழ்ந்து போயினார். இவன் கண்டாங்கி இக்கடுந்துயருறுதற்குக்காரணம் யாதென்று கனிந்து கேட்டான். அவன் நடந்ததைக்கூறி நைந்து நின்றான். அவள்கொன்ற கிரியைப்போல் பொன்னால் உருச்செய்து நன்றாரட்டி எந்நீரும் இன்புறும் வண்



ணம்பெரும் பொருளைத் தானஞ்செய்யின் அவள் அருந்துயர்தீரும்  
என்று இருந்தவர் மொழிந்ததைக்கேட்டு அவ்வாறே அளவிறந்த  
தன் அரும் பொருளை அள்ளிக்கொடுத்துத் தானஞ்செய்வித்துப்  
போன கணவனாயுமீட்டி மேல் வாழ்க்கைக்கு வேண்டிய பாணை  
யும் வழங்கி அவர் இன்புற்று மருவி யிருந்து வாழச் செய்தான்.  
பின்னொருநாள் பத்தினி ஒருத்தியீது அடாப்பழிகூறிய பாதக  
னொருவனை நீதிசெலுத்தும் பூதம்பற்றிப் புடைக்கும்போது இவன்  
போந்து இரங்கி அவனை விடுத்துவிட்டுத் தன்னை யுண்ணும்படி  
தாழ்த்துவேண்ட அது தகாதென்று கூறி அவனையே தண்டித்  
துக்கொண்டது; அதன்பின் அவன் பெற்றோர்க்கும் சுற்றத்தார்க்  
கும் பெரும்பொருளுதவி அத்துயர் மறந்துபோக உயர் கலங்கள்  
செய்தான். அருளிநுத்தும் வரியாயுள்ளவர் யாதும்செய்ய  
மாட்டாமல் அலமந்து நிற்ப பொருள்மிக்க இவன் அருளை வளர்  
த்துப் போருளாளன் என்று பெயர்பெற்று நின்றான். அருள்  
என்னும் அன்பின் குழவி பொருள் என்னும் செல்வச் செவிலி  
யால் உண்டு என்பதை உலகம் இவன்பால் உணர்ந்து நின்றது.  
இவனது அருளுடைமை இதனடியில்வரும் இளங்கோவடிகளது  
பொருள் மொழியில் பொவிந்து தோன்றுகின்றது.

பிள்ளை நகுலம் பெரும் பிறிதாக  
வெள்ளிய மனையோ ளினைந்துபின் செல்ல  
வடதிசைப் பெயருமாமறை யானன்  
கடவதன்று நின் கைத்துண் வாழ்க்கை  
வடமொழி வாசகம் செய்தநல் லேடு  
கடனறி மாந்தர் கைநீர் கொடுக்கெனப்  
பீடிகைத் தெருவிற் பெருங்குடி வாணிகர்  
மாடமறுகின் மனைதொறு மறுகிக்  
கரும்பக் கழிபலங் கொண்மினோ வெனும்  
அருமறை யாட்டியை யணுகக் கூஉய்  
யாதுநீ யுற்ற இடரீ தென்னென  
மாதர்தா னுற்ற வான்துயர் செப்பி  
இப்பொரு ளெழுதிய இதழிது வாங்கிக்  
கைப்பொருள் தந்தென் கடுத்துயர் களைகென



அஞ்சல் உன்றன் அருந்துயர் களைகேன்  
 நெஞ்சுறு துயரம் நீங்குக என்றங்  
 கோத்துடை யந்தணர் உரைநூற் கிடக்கையிற்  
 ழீத்திறம் புரிந்தோள் செய்துயர் நீங்கத்  
 தானஞ் செய்தவள் தன் துயர் நீக்கிக்  
 கானம் போன கணவனைக் கூட்டி  
 ஒல்காச் செல்வத் துறுபொருள் கொடுத்து  
 நல்வழிப் படுத்த செல்லாச் செல்வ!  
 பத்தினி பொருத்தி படிற்றுரை யெய்த  
 மற்றவள் கணவற்கு வறியா நொருவன்  
 அறியாக் கரிபொய்த் தறைந்துணும் பூதத்துக்  
 கறைகெழு பாசத்துக் கையகப் படலும்  
 பட்டோன் தவ்வை படுதுயர் கண்டு  
 கூட்டிய பாசத்துக் கடிதுசென் றெய்தி  
 என்னுயிர் கொண்டங் கிவனுயிர் தாவென  
 நன்னெடும் பூதம் நல்கா தாகி  
 நரக னுயிர்க்கு நல்லுயிர் கொண்டு  
 பரகதி யிழக்கும் பண்பிங் கில்லை  
 ஒழிகநின் கருத்தென வுயிர்முன் புடைப்ப  
 அழிதரு முள்ளத் தவளொடும் போந்தவன்  
 சுற்றத்தோர்க்கும் தொடர்புறு கிளைகட்கும்  
 பற்றிய கிளைஞறிற் பசிப்பிணி யறுத்துப்  
 பல்லாண்டு புரந்த இல்லோர் செம்மல்! (சிலப்பதிகாரம்)

கருணைமறவ, செல்லாச் செல்வ, இல்லோர் செம்மல், என  
 இவன் துதிக்கப் பட்டிருத்தலும், இவன் பொருளால் அருளுண்  
 டாய் வந்த உண்மையும், பிறவும் இதில் புலனாதல்காண்க.

இருள்படு நெஞ்சத் திடும்பை தீர்க்கும்  
 அருள்நன் குடைய ராயினும் ஈதல்  
 பொருளில்லோர்க்கஃ தியையாதாகுதல்  
 யானும் அறிவென். (அகநானூறு.)

இது மதுரைத் தத்தங்கண்ணனார் கூறியது. அருளுண்  
 மைக்குப் பொருள் இன்றியமையாதென நம் அடிகள் அருளி

யுள்ளதற்கு அமைந்தசான்றாய் நின்று உறுதி பெறநெஞ்சு தட்டி  
இவர் உணர்த்தி நிற்கும் அழகையுன்றி நோக்குக.

கல்விற் பிறக்கும் கதிர்மணி காதவி  
சொல்லிற் பிறக்கும் உயர்மதம்—மெல்லென்  
அருளிற் பிறக்கும் அறநெறி பெல்லாம்  
பொருளிற் பிறத்து விடும். (கான்மணிக்கடிகை.)

ஒண்பொருள்கை யில்லான்கொள் உள்ளிரக்கம் வன்மலடி  
வேண்பொருள்வாய் வேய்முலைபோல் வீண்.

மறுமைக்குரிய அருளையும் பொருளால் அடையவாம் என்  
பது இதனால் கூறப்பட்டது.

758 சோர்த்து வருந்தாமல் தொண்டைமான் ஏன்வினையைக்  
கூர்ந்தினிது செய்தான் குமரேசா—சார்ந்து நின்ற  
குன்றேறி யானைப்போர் கண்டற்றுற் றன்கைத்தொன்  
றுண்டாகச் செப்வான் வினை. (அ)

இ—ள்.

குமரேசா! தான் கொண்ட அரிய வினைகளையும் தொன்  
டைமான் எளிதாகச் செய்து ஏன் இனிதிருந்தான் எனின், தன்  
கைத்து ஒன்று உண்டாகச் செப்வான் வினை குன்று ஏறி யானைப்  
போர் கண்டற்று என்க.

இது பொருளுடையார்க்கு வினை இனிது முடியும் என்கின்  
றது. “அடங்காத் தானையோடு உடன்றுமேல் வந்த, ஒன்றைத்  
தெவ்வர்” உலைந்தோடும்படி தன்வீரர்களை உறுதிசெய்து ஏவிவிட்டு  
ஒரு சோர்வு மின்றித் தொண்டைமான் உவந்து வீற்றிருந்தான்  
ஆதலால் வருந்தாமல் வினையை இனிது செய்தான் என்றும்,  
சார்ந்து நின்ற = அருகே அமைந்து நின்ற.

தன்கைத்து = தன் கையிலுள்ளது; என்றது பொருளை.  
வயல் வீடு முதலிய நிலைவாமான பொருள்களை மிகவுடையராயி  
னும் சமயத்தில் ஒரு சிறு தொகையைக் கையில் காண்டல் அரி  
தாய்விடும் ஆதலால் ஆங்குமின்றி என்றும் பொன் பொருள்

களை இருப்பாக வைத்திருப்பார் என்பார் தன்கைத்து ஒன்று உண்டாக என்றார். இதனைக் கையிருப்பு என்பர். 'கைத்துண்டாம் போழ்து' எனவும், 'கைப்பொருளொன்றுண்டாயின்' எனவும் வருவன காண்க.

மேல், பொருளுடையானுக்கு அருளுண்டாம் என்றார்; இதில், அரிய வினையும் அவனுக்கு எளிதில் முடியும் என்கின்றார்.

தன் கைபகத்துப் பொருளுண்டாக ஒரு வினையைச் செய்கின்றவன் செயல் மலைமேல் ஏறிப்பிறந்துகொண்டு யானைச் சண்டையைக்கண்டாற்போலும் என்பதாம்.

பொருளுடைமையாலாகும் தொழில் முடிவை விளக்குதற்குப் போர்த் தொழிலை எடுத்துக் காட்டியது அரசுகாரிபமாதலால் அவர்க்கு எளிதாக இனிது தெளிவுறும் என்பது கருதி. ஒன்றோடு ஒன்று முண்டு யானைகள் சண்டையிடுவதை மலைமேலேறியிருந்து கொண்டு ஒருவர் காண்பானாயின் இடரும் அச்சமுமின்றி இனிதே கண்டு மகிழ்வான்; அதுபோல் கையிற் பொருளுடையவன், நல்ல வினையாளர்களை ஏவிவிட்டு ஒரு கவலையுமின்றித் தான் இனிதிறந்துகொண்டு தன் காரியம் அழகுற முடிதலை நோக்கி அகமகிழ்வான் ஆதலால் தன்கைத்து உண்டாகச் செய்வான் வினையானைப்போர் கண்டற்று என்றார். வேறு போர் கூறுது யானைப்போர் என்றது பொருளுடையான் கருதிக் தொடங்கும் வினையின் பெருமை கோன்ற என்க.

பொருள்மேல் நின்று வினைநடத்துவானுக்கு மலைமேல் நின்று காண்பானை உவமைகாட்டிப் பொருளுயர்வை உணர்த்தி நிற்கும் அழகை இதில் ஊன்றி யுணர்க.

பொருளுடையானுக்குத் தொழில் எளிதில் முடியும் என்ற தனால் அஃதில்லானுக்கு அஃது இனிது முடியாதென்பதாயிற்று.

ஒல்லாத வின்றி யுடையார் கருமங்கள்

நல்லவா நாடி நடக்குமாம்—இல்லார்க்கு

இடரா யியலும் இலங்குநீர்ச் சேர்ப்ப

கடலுள்ளுங் காண்பவே நன்கு.

(பழமொழி)

கைப்பொருளில்லாதார் கருதித் தொடங்கும் கருமம் இனிது முடியாது பழுதுபடும் எனவும், கைத்து ஒன்று உண்டாகச் செய்வான் வினை பாண்டும் நன்றாகவே முடியும் என்பதும் இதன் குணனும் விளங்கி நின்றல் காண்க.

அரிபவினைகளும் பொருளுடையானுக்கு எளிதில் முடியும் என்பது இதில் உணர்த்தப்பட்டது. இவ் வுண்மை தொண்டை மானிடம் உணரப்படும்.

### கதை.

தொண்டைமான் என்பவன் காஞ்சி நகரிலிருந்து அரசு புரிந்தவன். இவனது காலம் இற்றைக்கு ஆயிரத்தொழுது ஆண்டிகட்கு முன்னராகும். இவன் பீலிவளை என்னும் ஓர் நாக கன்னியிடம் சோழமன்னனுக்குப் பிறந்தவன். அறிவிலும் உரு விலும் இவன் மிகச் சிறந்தவன். அவன் அம்மன்னனோடு கூடுங் கால் உறுதிசெய்துகொண்டபடியே தன் அரசரிமையில் ஒரு யாகத்தை அவன் இவனுக்கு உரிமைசெய்து தந்தான். அச் சிறிய நிலமண்டலத்தை மிகவும் வளமுதச் செய்து அமுதந் இவன் ஆணை செலுத்தினான். கடல்வழியாக வந்தமையால் திரையன் எனவும் இவனுக்கோர் பெயருண்டு.

“மலர்தலை யுலகத்து மன்னுயிர் காக்கும்

முரசுமுழங்கு தானே முவருள்ளும்

இலங்குநீர்ப் பரப்பின் வளையீக் கூறும்

வலம்புரி யன்ன வசைநீங்கு சிறப்பின்

அல்லது கடிந்த அறம்புரி செங்கோற்

பல்வேற் றிறையன்” என இவன் நல்விசை பெற்று கின்

றான். பலனால்கனிலும் இவன் நல்லபுலமையுள்ளவன். பாடுதலிலும் வல்லவன். முடிமன்னரும் விபந்து கோக்குமாறு வினை பாண்மை களில் இவன் விளங்குகின்றான். புதிய முறையில்வந்த குறுநில மன்னன் என்று கருதி உறுபகைகொண்டு வந்த மறு புலமன்னானை வரையும் இவன் மதித்திறத்தால் வென்றான். மதி நலத்தோடு மன நலமும் வாய்ந்த வினைபாளர் பலரை இவன் இனமாக்கிக்கொண்டு தன் அரசை இனிது நடாத்தினான். திருவேங்கடம் திருமுல்லை

வாயில் முதலிய திருத்தலங்களில் அறகிலையங்கள் பன் அமையச் செய்தான். குன்றாவினைவுகள் தன் நாட்டில் எங்குங் கொழித்து வரும்படி நீர் நிலைகள் பன் நேர்வாச் செய்தான். தென்வரையடக்கித் திறைகொண்டும், குடிகளிடம் முறைகொண்டும் இவன் கோமுறை புரிந்தான். முடித்தற்கரிய பெரியகாரியங்களையும் தன் திருவுடைமையால் எளிதில் முடித்து வந்தான். அறிவாண்மைகளிற் சிறந்த உரிமையாளர்களை ஏவிவிட்டு ஒரு கவலையுமின்றி வினைகளின் மேன்மையான முடிவினை நோக்கி இவன் உவகையுற்றிருந்தான். அங்ஙனம் இருத்தற்கு இவன் கையிலிருந்த பொருளே காரணமாயிருந்ததாதலால் குன்றேறி யானைப்போர்கண்டற்றால் தன் கைத்து ஒன்று உண்டாகச் செய்வான் வினை என்னும் உண்மையை உலகம் இவன்பால் கண்டது.

கச்சியோனே கைவண் தோன்றல்  
நச்சிச் சென்றோர்க் கேமமாகிய  
அளியுந் தெறலும் எளிய வாகளின்  
புலவர் பூண்கட னூற்றிப் பகைவர்  
கடிமதி வெறிந்து குடுமி கொள்ளும்  
வென்றி யல்லது வினையுடம் படினும்  
ஒன்றல்ல செல்லா உரவுவாட் படக்கைக்  
கொண்டி புண்டித் தொண்டையோர் மருக  
மள்ளர் மள்ள! மறவர் மறவ!

செல்வர் செல்வ! சேருமேம் படுந்! என்று இவனைக் குறித்துக் கடியலூர் உருத்திரங் கண்ணனார் என்னும் புலவர் பெருமானார் கூறியுள்ளார். இதனால் இவனது குண நலங்களும் திருவுடையனாய் நின்று வினைசெய்த திறனும் பிறவும் உணரலாகும். இவன் ஆட்சிசெய்துவருங் காலத்தில் பேராசர் பலர் கூடியிருந்த ஓர் பேரவையில் இவன் உரைசெய்த பாடல் ஒன்று இதனடியில் வருகின்றது.

கால்பார் கோத்து ஞாலத் தியங்கும்  
காவற் சாகா டுகைப்போன் மாணின்  
ஊறின்றாகி யாற்றினிது படுமே

உய்க்கல் தேற்றி அபின் வைகலும்

பகைக்கூழ் அள்ளற் பட்டு

மிகப்பயல் தீதாய் தலைக்கலைத் தருமே. (தொண்டமான்).

இதில், இவன் அநீதின் திறமும், அரசமுறைபின் தெளிவுப், என்றும் கண்ணிழிப்புடையாய் நின்று மன்னர் உலகங்காக்க வேண்டுமென்று உணர்த்தியிருக்கும் ஒண்மையும், உள்ளப் யான்மையும் ஒளிர்தல் காண்க.

கைப்பொருளொன் றில்லான் கருமம் கடன்கூலே

பொய்ப்புண்போல் புன்மையுறும் போய்.

அரிய தொழிலும் பொருளால் என்தில் முடியுமென்பது இதனால் கூறப்பட்டது.

759 தேடிப் பொருள்சென்று சேர்த்தான் பகைவென்று

கூடினனேன் தத்தன் குமரேசா—ஓடியே

செய்க பொருளைச் செறுநர் செருக்கறுக்கும்

எஃகதணிற் கூரிய தில்.

(க)

இ—ள்.

குமரேசா! கடல்கடந்து மிகவருந்திப் பொருளை யீட்டிக் கொண்டதத்தன் பின்பு ஏன் பகையற நின்று உயர்புகழ் கொண்டான் எனின், பொருளைச் செய்க; செறுநர் செருக்கு அறுக்கும் எஃகு அதணிற் கூரியது இல் என்க.

இது, பகைவர் செருக்கைப்பொருளால் அடக்கலாம் என்கின்றது. தேடி என்றது பெரும் பொருள் நாடிக் கருங்கடல் கடந்து போனமை கருதி. பகைவென்று தத்தன் சீர்கூடினன் என்றது பொருளைச் செய்துகொள்ளுமுன் பகை முகங் கொண்டிருந்த அனைவரும் அதனைப் பெற்றுக்கொண்டபின் இனிய நீராய் அவன்பால் அடங்கி நின்றமையான் என்க.

செறுநர் = பகைவர். செருக்கு = பெருமிதம்.

எஃகு என்பது உருக்கு, கூர்மை, படைக்கலங்களை உணர்த்திவரும். ஆயுதங்களுக்கெல்லாம் பொதுப் பெயராய் நிற்பினும் சிறப்பாக இது வேலையே குறித்துவரும். அயில் சத்தி எஃக

ஞாங்கர் உடம்பிடிபையந்தும் வேளாம் என்பது நிகண்டு. ஒளிநிலை எஃகு வந்தி எனப்புறத்திலும், நோன்காழ் எஃகெமொடு என நெடு நல்வாடையிலும், எஃகெறி நினை எனச் சிந்தாமணியிலும், சீர் எஃகு உளங்குளிப்பன மணிமேகலையிலும், எஃகு ஒழிகளிற்பின் எனப் பெருங் கதையிலும், ஒளிநிலங்கு எஃகொடு வான்மாறுழ் க்கி எனப் பரிபாடலிலும், காழ் எஃகம் பிடித்தெறிந்து எனப் பதிற்றுப்பத்திலும், வளைகதிர் எஃகு எனச் சூளாமணியிலும் இது நின்றுணர்த்தும் பொருளை யுணர்க.

மேன், அரிய காரியங்களும் பொருளால் எளிதில் முடியும் என்றார்; இதில், பகைவரும் அதனால் அடங்கி நிற்பர் என்கின்றார்.

பொருளை யுண்டாக்கிக்கொள்க; நும்பகைவரது தருக்கினை உறுக்கும் படைக்கலம் அதுபோலக் கூரியது வேறு இல்லை என்பதாம்.

தம்முடன் மாறுபட்டவரை வீறழித்து வென்றுகொடலை மக்கள் மிக விழைந்திருப்பராதலால் அவ்வெற்றி யின்பத்தையும் பொருள் விளைக்குமென்று எடுத்துக்காட்டி அதனை விரைந்து ஈட்டிக்கொள்ளுமாறு இதில் உணர்த்தியிருக்கும் அருமையை யுன்றி யுணர்க.

முன்பு பொருளைப் பொய்யா விளக்கம் என்றார்; இங்குப் போர்க் கருவிபாகக் கூறினார்: தன்னைபுடையானுக்கு விளக்கத் தையும் வெற்றியையும் அது விளைக்குமென்பது கருதி.

பொருளை நிரம்பச் செய்து கொண்டால் “உண்டாய போழ் தின் உடைந்துழிக் காகம்போல் தொண்டாயிரவர் தொகுபவே”, என்றபடி படையும் நட்பும் அவனுக்கு மிதும்; மிகவே முன்பு அடல் கருகி நின்ற பகைவர் தம் தருக்கு ஒழிந்து தாமே அடங்கி நிற்பர் ஆதலால் அது செறுநர் செருக்கறுக்கும் எஃகு என நின்றது.

அறிவு சீல முதலிய நலங்களெவற்றினும் செல்வம் பரும்படியாய் நின்று முந்துறப் பயன் தருகின்றமையான் அதனையே பெரிதாக மதித்து இவ்வுலகம் பெரும்பான்மையும் விரும்புகின்றது;

அதனால் தெளிவுடைமையினும் திருவுடைமைக்குச் செல்வாக்கு உண்டாகின்றது ஆதலால் பகையை வெல்லவேண்டியவர்கள் முதலில் பொருளை யுண்டாக்கிக்கொள்ளவேண்டும் என்க.

குடிப்பிறப்பு குணச்சிறப்பு மானம் வீரம் முதலிய நலங்க ளெல்லாம் ஒருங்கேயுடைய ஓர் அரசமாயினன் காலவசத்தால் பொருள் இவனாயினன்; அக்காலத்தில் சீலமும் அறிவும் சிறிது மில்லாத புல்லியர் சிலர் முன்ன வினையால் தமக்குக் கிடைத் துள்ள சின்னப்பொருளை யெண்ணி அவனினும் சிறத்தவராகச் செருக்கித் திரிந்தார்; அவர்கள் செயலையும், பொருளின் இயல் பையும் நோக்கி கிபத்து அவன் அடியில்வரும்பாக்களை நினைந்தான்;

சாதிபாதலம்புகச்; சற்குணம் அதற்கும் கீழ்ப்புகு; சாம்பலாகத்  
தீதில்குல ஈன்னடத்தை சிலம்பினின்றங் கீழ்வீழ்க; சோர் தம்மைக்  
காதிய செனரியத் தலைவிடிவிழு; பொருளே யெங்கட்டு மேன்மை  
யோதியவக் குணங்களுெல்லா மொரு பொருளின்றேல் துரும்புக்  
கொக்குந்தானே.

எவனிடத்தி லதிக திரவியங்க ளிருப்பிருக்குமோ  
அவனே சற்குணன் குலமா னதிரூபி மகா வாக்கி  
யுலமையிலாப் பலகேள்வி யுடையோ னல்லறிவுடையோன்  
புலனமதி லெக்குணமும் பொருளையே பொருத்திடுமே. எனத்  
தன் குறிப்பிலேற்றி உலக நிலையைக்குறித்து வெறுத்துக் கூறி  
னான். இக் குறிப்பு எவனானும் பொருளுடையனாயின் அவன்  
பகை கடிந்து எல்லா உயர்வுகளையும் அடைவான் என்பதைக் குறி  
த்து நின்றல் காண்க.

பகைவரையடக்க வல்லது கூரிய படைக்கலமே என்பது  
வெளிப்படையாகத் தெரிந்த வுண்மையாதலால் அதனை இணைத்  
துக்காட்டி அதனினும் கூரியது பொருள் என இஃதுணர்த்திய  
தென்க. உருவமாய உடம்பினை அறுக்கும் படையினும் அருவ  
மாய செருக்கினை அறுக்கும் பொருள் சிறந்தது ஆதலால் அத  
னிற் கூரியது இல் என்றார். இன் உருபு ஒப்புப் பொருளது.  
“காரியம் அனைத்துங் கூட்டும்; கருதலர் தம்மை வாட்டும்; கூரியது  
இதன்மேல் இல்லை” எனப் பொருளைக் குறித்துக் கூத்தர் கூறி  
யுள்ளதுங் காண்க. அரும்பொருள் செய்வனை என்றார் பிறரும்.



“செறுவோர் செம்மல் வாட்டலும் சேர்ந்தோர்க், குறுமிடத்  
துலக்கும் உதவியாண்மையும், இல்லிருந் தமைவோர்க்கில்லென்  
றெண்ணி, நல்லிசை வலித்த நாணுடை மனத்தர்” பொருள்  
செய்யச் செல்வர் என்றது அகம். செம்மல் = செருக்கு.

நச்சியார்க் கீதலும் நண்ணுர்த் தெறுதலும்

தற்செய்வான் சென்றார்த் தருஉம். எனக் கண்ணங்  
கூத்தனாரும் இப் பொருளின் சிறப்பையும் திறத்தையும் உணர்த்தி  
யிருத்தல் காண்க. நண்ணுர் = பகைவர்.

பொருள் பகைவரை யடக்கித் தன்னையுடையானுக்குப்  
புகழும் வெற்றியும் கொடுக்குமாதலால் அதனைப் பேணி யீட்டிக்  
கொள்ளவேண்டும் என்பது கருத்து.

பொருளில்லாதபொழுது ஒருவன்பால் மிகைசெய்து நின்ற  
பகைவர் அதனை அவன் ஆக்கிக்கொண்டபின்னர் அடங்கி நிற்பார்  
என்பது இதில் உணர்த்தப்பட்டது. இவ்வுண்மை சீதத்தன்கண்  
உணரப்படும்.

கதை.

சீதத்தன் என்பவன் ஏமாங்கத நாட்டிலே இராசமாபுரியிலே  
யிருந்தவன். வணிகர் மாபினன். இவன் முன்னோரெல்லாம்  
மன்னரும் விரும்ப மாண்டிற்றிருந்தனர். இவனுடைய மனைவி  
பெயர் பதுமை. அவள் அழகும் குணமும் அமைபப் பெற்றவள்.  
அவளோ டமர்ந்து இனிய போகங்களை துகர்ந்து வாணிக முறை  
யிற் பெரும் பொருளீட்டி வாழ்ந்துவருங்கால் இவனுடைய கலங்  
கள் நூறும் கடலில் ஆழ்ந்தன. அதனால் வளமுழுதுங் குன்றியது;  
ஆயினும் இவன் உளங்குன்று திருந்தான். முன்பு இவன்மீது  
பொறுமை கொண்டிருந்த செல்வர் சிலர் சேர்ந்திகழ்ந்து செருக்  
கித் திரிந்தார். தன்னை அவமதித்து அவர் இடர்செய்து திரி  
தலை இவன் அறிந்து கொதித்தானாயினும் காலம் நோக்கி  
யடங்கி நின்று பின்பு அவர் செருக்கையடக்க முயன்றான். இல்  
லாமைபால் நிகழ்ந்த இழிவை நினைந்து செல்வந்தேடத் துணிந்து  
சிறுகலமொன்றிலேறித் திணைகடல் கடந்து மறுபுலத்தை யடை  
ந்து சிலகாலம் தங்கியிருந்து தன் மதிநலத்தால் பெரும் பொரு

ளீட்டி அங்குள்ள மன்னவீனாடு உறவுகொண்டு நன்னாளான்  
றில் தன் நகர் கோக்கி மீண்டான். மீண்டுவருங்கால் இவனது  
ஆண்மையையும் அறிவையும் யறிந்து இவனோடு கேண்மை  
கொள்ள விழைந்து கலுழவேகன் என்னும் விஞ்சையர் வேந்தன்  
இவனைத் தன்னிடம் அழைத்துவரும்படி தான் என்பவனை விடுத்தான்.  
அவன், கடலிடைபே வந்து கலங்கவிழ்வதுபோல் ஓர்  
மாயங்காட்டினான். உடனே மாக்கலம் உடைந்துபோயிற்றே!  
என்று உடனிருந்தவர் உளங்கலங்கி உளைந்து மறுகினார். அது  
பொழுது இவன்,

ஆடகச் செம்பொற்கண்ணத் தேந்திய அலங்கற் றெண்ணீர்  
கூடகங் கொண்ட வாழ்நாள் உலந்ததேற் கொல்லும் பவ்வத்  
தூடகம் புக்கு முந்நீரழுந்தினும் உய்வர் நலனார்  
பாடகம் போலச் சூழ்ந்த பழவினைப் பயத்தி னென்றான். (க)

வினையது விளைவின்வந்த விவருந் துன்ப முன்னீர்க்  
கண்கடலழுவ நீந்திக் கண்கனிந் திரங்கல் வேண்டா  
நனைமலர்ப் பிண்டி நாதன் நலங்கிளர்பாத மூல  
நினைபுமின் நீ வி ரொல்லா நீங்குமின் அச்சமென்றான். (உ)

இங்ஙனம் உறுதிகூறி நின்ற இவனை அத்தான் ஓர் உபாயத்  
தால் கொண்டுபோய்த் தன் அரசனிடம் விடுத்தான். அம் மன்  
னன் மிக மகிழ்ந்து உபசரித்து உறவுகொண்டு அரிய பொருள்கள்  
பல உரிமையோடு கொடுத்து விடுத்தான். இவன் மீண்டுவந்து  
தன் கலத்தினை யடைந்து நலத்தோடிருக்குந் துணைவரைக் கண்டு  
மகிழ்ந்துகொண்டு தன் நகரினை யடைந்தான். பெரும் பொருளு  
கையனாய் இவன் சிறந்து வந்திருத்தலை அனைவரும் அறிந்து புகழ்  
ந்தார். அந்நகர மன்னனும் நட்புடையனாய் இவன்பால் பெப்புற்  
றிருந்தான். இவனது திருவையும் உலகங்கொண்டிருக்கும் உற  
வையும் கண்டு முன்பு பகைத்திருந்தவரெல்லாம் செருக்கடங்கித்  
தாமாகவே பணிந்திருந்தனர். கூரியபடைக்கலங்களுக்கும் அஞ்  
சாமல் குறம்புசெய்துவந்த அக்குறும்பர் இவனது சிரிய செல்  
வத்தை நோக்கிச் செருக்கடங்கினாரே! என்று எல்லாரும் சிரித்து  
நின்றார். செறுநர் செருக்கடங்க வல்லது பொருளேயாம்; அத

னிற் கூரியது வேறின்கை; ஆசலால் அதனைச் செய்துகொள்ள  
வேண்டும் என்பதை உலகம் காண இவன் உணர்த்தி நின்றான்.  
விரிவைச் சிந்தாமணியில் காண்க.

இம்மியன றுண்பொருள்கள் ஈட்டி நிதியாக்கிக்  
கம்மியரு மூர்வர்களி றேடை றுதல் சூட்டி  
அம்மியிதர் தாழ்ந்துசுரை வீழ்த்ததறஞ் சால்கென்  
றும்மைவினை நொந்துபுலந் தூடலுணர் வன்றே. (சு)

செய்கபொருள் யாருஞ்செறு வாரைச்செறு கிற்கும்  
எஃகுபிற் தில்லைபிருந் தேயுபிரு முண்ணும்  
ஐயமிலை யின்பமற னோடவையு மாக்கும்  
பொய்யில்பொரு ளேபொருள்மற் றல்லபிற பொருளே. (உ)

மோதுபடு பண்டமுனி யாதுபெரி தேற்றி  
மாதுபடு னோக்கினவர் வாட்கண் வடுவுற்ற  
தாதுபடு தார்கெழிய தங்குவரை மார்பன்  
கோதுபட வில்லசூறிக் கொண்டெழுத்து போந்தான். (ஈ)

இவை சித்தத்தன் கூறியன. பொருளின்மை கருதிக் தன்னை  
யிகழ்த்து னோக்கிப் பகைவர் செருக்கினை நதை யறிந்து அதனைச்  
செய்துகொள்ள விழைந்து எழுந்தபொழுது தன்னுள்ளே இவன்  
உணர்ந்துரைத்த இவற்றால், இவன் பொருளினிபல்பினை யறிந்  
திருந்த தன்மையும், செய்கபொருளை; என்று நமது தேவருளி  
யுள்ள பொருள்மொழியைப் போற்றிநின்ற வுண்மையும், அதனை  
ஆற்றிவந்த அருமையும் அறிபலாகும்.

குலத்தரும் கல்வி கொணர்ந்து முடிக்கும்  
அலந்த கிளைகள் அழிபசி நீக்கும்  
நிலம்பக வெம்பிய நீள் சுரம் போகிப்  
புலம்பில் பொருள்தரப் புன்கண்மைபுண்டோ. (வனையாபதி)  
வேலுக்கு மாயாத வெம்பகையை மாய்த்து நலம்  
பாலிக்கும் ஒண்பொருள்முன் யார்.

பொருள் பகைவரையடக்கி உயர்வினை யளிக்குமென்பது இத்  
னால் கூறப்பட்டது.

760 அன்றுபொரு ளாற்றின்று அந்திமான் இன்பநலங்  
குன்றாதேன் கொண்டான் குமரேசா—என்றுமே  
ஒண்பொருள் காழ்ப்ப விபற்றியார்க் கெண்பொருள்  
எனை யிரண்டு மொருங்கு. (1)

இ—ள்.

குமரேசா! பொருளை மிகச் செய்துகொண்ட அந்தி  
மான்பால் பின்பு அறமும் இன்பமும் என் எனிதில் அடைந்தன்  
எனின், ஒண்பொருள் காழ்ப்ப இபற்றியார்க்கு, எனை இரண்டும்  
ஒருங்கு எண்பொருள் என்க.

இது, பொருளால் யாவும் எளிதிற் பொருந்தலாமென்  
கின்றது. ஆற்றிச் செய்து, நலம் என்றது அறம் புசழ் முதலிய  
உயர்நலங்களை. குன்றாது = குறையாது. நின்ற அந்திமான் குன்  
றாது கொண்டான் என்றது, ஈந்தும் துய்த்தும் இசைதிசை  
பாப்பி, ஆய்ந்த நலங்கள் யாவுமடைந்து தேவன் என் அவன்  
மேவி நின்றமை கருதி.

தன்னைபுடையா னுக்கு ஒண்மையை விளைத்து நிற்குமாகலான்  
ஒண்பொருள் என நின்றது. ஒண்மை = ஒள்ளியதன்மை. அரு  
ளுடையனாய் நின்று நல்லவழியிலீட்டப்படுவதே ஒண்பொரு  
ளாம் என்க. தீயவழியில் வருவது வெம்பொருளாமாதலால்  
அதனை விலக்குதற்கு ஒண்பொருள் என்றார். “அதத்தினீட்டிய  
ஒண்டொருள்” என்றார் பிறரும்.

காழ்ப்ப = மிகுதியாக, காழ் என்னும் வினைப்பகுதி முடிவான  
முதிர்ச்சியை யுணர்த்திவரும். “நிறைபுமுண்டோ காமங் காழ்  
கொளின்.” என்றது மணிமேகலை. இயற்றியார் உண்டாக்கிக்  
கொண்டவர்.

எனை இரண்டும் என்றது மற்றை அறமும் இன்பமுமாகிய  
இரண்டு பொருளும் என்றவாறு. பொருளை முதலில் குறித்து  
விட்டதால் அதனோடு எங்கும் உடனெண்ணப் படுகின்ற அவை  
ரணையிரண்டும் என நின்றன.

மேல், பொருளுடைமையால் பகைவரை வென்று உயர்நலம்  
அடைபலாம் என்றார்; இதில், இருமைக்கு முரிய எல்லா நலங்  
களையும் எளிதாக அதனால் எய்தலாம் என்கின்றார்.

ஒள்ளியபொருளை யிருதிவறக ஈட்டிக்கொண்டார்க்கு பற்றை அறமும் இன்பமும் ஒருங்கே எளிப்பொருள்களா வந்தெய்தும் என்பதாம்.

பொருள் உயர்ச்சியைத்தரும்; அதனைச் செய்துகொண்டால் எல்லாரும் கிறப்புச் செய்வர்; போனபோன இடங்களிலெல்லாம் மேன்மையுறலாம்; அருளுண்டாகும்; ஆற்றல்விரையும்; எண்ணிய காரியங்கெல்லாம் எளிதில் முடியும்; பகைவனாவென்று உயர் வினையடையலாம்; என்று இதுவரை பொருளின் பெருமைகூறி வந்து இறுதியாக இம்மை மறுமைகட்குரிய எல்லா நனங்களையும் அதனால் ஒருங்கே பெறலாம் என உறுதிபெற அறுதியிட்டு இதில் உணர்த்துகின்றார்.

பொருள், அறமும் இன்பமும் ஈனும் என்று முன்னர்க்கூறி யிருப்பவும் ஈண்டு ஏனையிரண்டும் எண் பொருள் என அதனை மீண்டும் கூறலாமோ? எனின், ஆண்டுத் தீயவழியில் பொருளீட்ட லாகாதென்று உணர்த்துதற்காக அதன் பயன்களை யினைத்து அருளினார்; ஈண்டு அதன் நிலைபேறான நனங்களினையென நிலை பெற வுணர்த்துகின்றாராதலால் ஆம் என்க.

பொருளை மிகவும் அதிகமாக ஒருவன் ஈட்டிக்கொண்டால் பொருளுடையான் கண்ணதே போகும்” என்றபடி ஐம்புவ இன் பங்களையும் அவன் ஆரதுகாந்து, பவவகையான தானங்களையும் இதங்களையும் பண்புறப்புகித்து, புண்ணியவான் எனப் புகழ்மிகப் பெற்று இருமையிலும் பெருமையடையலாம் ஆதலால் “ஒண் பொருள் காழ்ப்ப இயற்றியார்க்கு ஏனையிரண்டும் ஒருங்கு எண் பொருள்” என்றார். காழ்ப்ப என்றதனால் சிறுதேட்டாளர் களுக்கு ஒருசேர அவைவளிதக அமைதல் அரிதென்பதாயிற்று.

வடுவிலா வையத்து மன்னிய மூன்றில்  
நடுவண தெய்த இருதலையும் எய்தும்  
நடுவண தெய்தாதான் எய்து முலைப்பெய்  
தடுவது போலுந் துயர்.

(காஷியார்.)

பொருளால் அறமும் இன்பமும் எளிதின் பொருந்தும் என் பதை இதுவும் உணர்த்தி நின்றல் காண்க.

இடைகில் யாம்பொரு ளுண்டேல் னாதனில் பெய்தறமும்  
கடைகில் யாமின்பமுமேவும் என்றனர் காதலர், எனவும்,

ஆராயிற் றுனே அறம்பொரு ளின்பமென்  
றாரா ரிவற்றி னிடைபதனை யெய்துவார்  
சீரார் இருதலையும் எய்துவர், எனவும்,

பொருளான் அறமுதும் இன்பம் புணரும்  
தெருள்வருதூல் கற்பினது மூட்டினற் றிச் செல்லும்  
அரிதுமுதம் ஒண்ணுர்த் தெறலும் அரசும்  
உரனும் அதனாறுதம், எனவும் வருவன ஈண்டு எண்ணற்  
குரியன.

ஒன் பொருள் காழ்ப்ப வுடையாருக்கெனின் தனையமை  
வோடு மோனை நயமுமுடையதே? அதனைவிடுத்து இயற்றியார்க்  
கென்று இசைத்துவைத்தது என்னெயெனின்? இதனால் உறுதியா  
யதோர் உண்மையை உய்த்துணர்த்துகென்க. என்னே உண்மை  
யெனின்? தான் முயன்று இயற்றிக்கொண்டாலன்றித் தன் முன்  
னோர் ஈட்டி வைத்துள்ளதாகிய தாயப் பொருள், தனக்கு அறஞ்  
செய்ய ஆகாது; செய்யின் அஃது அப் பொருளியற்றியோர்க்கே  
உரிமையாகும்; ஆகவே தனக்கு அறம் இல்லையாம்; அதனால்  
இன்பமும் இன்றும்; ஆதலால் அவ் இரண்டும் ஒருங்கே அடைய  
வேண்டுமாயின் தனது முயற்சியால் பொருளைப் படைத்துக்  
கொள்ளவேண்டும் என்னும் உணர்வு தோன்ற இயற்றியார்க்கு  
என்றார் என்க.

தம் முன்னோர் ஈட்டிய பொருள் திரளாக நிரம்பி யிருந்தா  
லும் அதனை இருந்து தின்போமென்று குலமக்கள் விரும்பியிரார்;  
அங்ஙனம் இருத்தலைப் பேடித்தனமெனவெறுத்துத் தம் ஆண்மை  
கலந்தோன்றத் தாமே முயன்று பொருளை இயற்றத் துணிவர்;  
அத்துணியே பொருள்வயிற் பிரிதலென்னும் துறையாய் தூல்  
களில் பொலிந்து தோன்றுகின்றது.

அரிதாய அறனெய்தி அருளியோர்க் களித்தலும்  
பெரிதாய பகைவென்று பேணுரைத் தெறுதலும்

புரிவமர் காதலிற் புணர்ச்சியுந் தரும்எனப்  
பிரிவெண்ணிப் பொருள்வயிற் சென்ற நங்காதலர் (கவி)

வறிவார் இருமை யறிவாரென மன்னுமாதித்கு  
கெறிவார் அருஞ்சாஞ் செவ்வூற்றார் நமர். (திருக்கோவை)

நாளும் நாளுந் ஆள்வினை யழுங்க  
இவ்விருந்து வாழ்வோர்க் கில்லையாற் புகழென  
ஒன்பொருட்கு அகல்வர் நங்காதலர்  
கண்பணிதடை யிணித் தோழி நீயே. (சிறந்தக்கம்)

இவ்வார் இருமையும் நன்மை யெய்தாரென திரு நிதிக்குக்  
கவ்வார் சாஞ்செவ்வ தேநினைந்தார் நமர். (இறை புடை)

இசையும் இன்பமும் ஈதலும் மூன்று  
மசையுட னிருந்தோர்க் கரும்புணர் வின்மென  
வினைவயிற் பிரிந்த வேறுபடு கொள்கை  
அரும்பவழி அணிச் சுடும்புண் பல்போ  
தணிய வருதுதின் மணியிருங் கதுப்பென  
எஞ்சா வஞ்சின செஞ்சணக் கூறி  
மைசூழ் வெற்பின் மலைபல விறந்து  
செய்பொருட்கு அகன்ற செயிர்தீர் காதலர். (நற்றினை)

உள்ளது சிதைப்போர் உளரெனப் படாஅர்  
இல்லோர் வாழ்க்கை இரவினும் இளிவெனச்  
சொல்லிய வன்மை தெனியக் காட்டிச்  
சென்றனர் வாழி தோழி. (குறுந்தொகை.)

அறனும் ஈகையும் அன்பும் கிளையும்  
புகழும் இன்பும் தருதலிற் புறம் பெயர்ந்து  
தருவது துணிந்தமை பெரிதே  
விரிபூக் கோதை விளங்கிழை பொருளே. (இளம்-கோள்)

உயிரினுஞ் சிறந்த ஒன்பொருள் தருமார்  
நன்றுபுரி காட்சியர் சென்றனர். (மருதனிளநாகனார்)

பொருளினது பெருமையும், அதனால் உளவாம் நலங்களும்,  
மக்கள் அதனை முயன்று ஈட்டிக்கொள்ளவேண்டிய உரிமையும்,  
ஈட்டியார்க்கு எய்தும் உயர்வும், இவற்றுள்ளும் விளங்குதல்  
காண்க.



துறவிகள் கருதுவதாகிய மறுமையின்பத்தையும், அரசர்கள் அவாவுவதாகிய இம்மையின்பத்தையும், ஒண் பொருள் எளிதாகக் கொணர்ந்து கொடுக்கும் என்பதை “முனிவரும் மன்னரும் முன்னுவ போன்னான் முடியும்” என்பதனானும் அறிக.

இருமைக்குமுரிய எல்லா இன்பங்களையும் பொருள் எளிதில் அடைவிக்கும் ஆகலால் தக்க வழியில் நின்று அதனை மக்கள் கன்கு ஈட்டிக்கொள்ள வேண்டும் என்பது கருத்து.

மிதந்த பொருளை உணர்வுடை யொருவன் அடைவனாயின் அறமும் இன்பமும் அவன்பால் எளிதில்வந்து அடையும் என்பது இதில் உணர்த்தப்பட்டது. இவ்வுண்மை அந்திமான்பால் உணரப்படும்.

கதை.

அந்திமான் என்பவன் சிந்து நாட்டின் தென்பாவிருந்த ஒரு பெரிய நிலப் பகுதியைத் தனக்கு உரிமைபாகக் கொண்டு அரசு புரிந்தவன். அறிவிலும் அருளிலும் சிறந்தவன். விரத ஒழுக்கங்களில் உயர்ந்தவன். இவனது காலம் இற்றைக்கு முவாயிர ஆண்டுகட்கு முன்னராகும். தான் ஒரு குறுநில மன்னனாயிருந்தும் முடி மன்னரும் வியந்து நோக்கும்படி தன் மதி நலத்தால் முயன்று சிதிமிகப் படைத்து உயிர்களுக்கு உதவிச் சிறந்த புகழோடு இவன் உயர்ந்துவிளங்கினான். இவனுடைய அருமை மனைவியை பெயர் சுதர்மி என்ப. அவள் அழகும் அன்பும் அமைதியும் தகவும், விழுமிய பண்பும் வியத்தகு கற்பும் உடையவள். அவ் இனிய மனைவியோடமர்ந்து அரியபோகங்களை துகர்ந்து எவ்வுயிரையும் தன்னுயிர்போற்பேணி இதம் புரிந்து வந்தான். தன்பால் வந்து இரந்தவர்கட்கு யாதும் இல்லை யென்மால் என்றும். இன்புற ஈந்தானாதலால் அருள் வள்ளல் என எங்கும் இகைபெற்று நின்றான். இவனோடு அக்குரன் முதலிய அனுவரைச் சேர்த்து இடைவள்ளல்கள் எழுவராக அக்காலத்து அறிஞர்கள் வகை செய்து வைத்துள்ளார். “அக்குரன் சந்திமனோடு அந்திமான் சுகபாலன்னே, வக்கிரன் கன்னன் சந்தன் இடைவள்ளல் வருத்தவாரே” என்பது நிகண்டு. இங்ஙனம் அவ் வள்ளல் வரிசையில்



சிறந்து நின்ற இவனது நீதியையும் நிற நலங்களையும் அறிந்து  
மறுபுலத்தவரும் மிக விபந்தார். ஈதலுந் துய்த்தலும் இன்  
பொருட்பயன் என்பதை உணர்ந்துகொள்ளாத உலோபர்கட்  
கெல்லாம் உணர்வுவர இவன் ஓசி ஒழுகினான். நல்லவழியில்  
செல்வத்தை நிரம்பத் திரட்டி அறங்கள் பல செய்து எண்ணிய  
போகங்கள் யாவும் இனிது நுகர்ந்து புண்ணியவான் எனப் பெரும்  
பெயர் பெற்று இவன் விளங்கி நின்றான்.

உந்துநீர்க் கட லுலகினில் ஒண்பொரு ளியற்றி

அந்திமாந்கொண்ட அரும்புகழ் யாவரே கொண்டார்.

என்று அந்நகலத்திருந்தவரெல்லாரும் இவனை உவந்துகொண்டாடி  
னார். ஒண் பொருள் காழ்ப்ப இயற்றிடார்க்கு ஏனை யிரண்டும்  
ஒருங்கு எண் பொருள் என்பதை உலகம் இவன்பால் உணர்ந்து  
நின்றது.

சங்கொரு மன்னன் வேடன் இருவரும் நோற்று வன்மை

தாங்கிய அந்திமானே சந்திமான் என்று பேராய்

வீங்குநீ ருடுத்தபாறை மேலைநாட் புரந்தா ரென்ப

ஆங்கவர்பின்னான் முத்தியடைவது திண்ண மம்மா. என்று  
கந்தபுராணத்தில் இவன் சரிதம் காட்டப்பட்டுள்ளது. தன் திரு  
வுடைமையால் இருமையின்பங்களையும் ஒருமையிலெய்தி இவன்  
உயர்ந்திருந்த உண்மையை இதன்கண்ணும் உணர்த்தியிருத்தல்  
காண்க.

குலம்பெரிய குணமறிவு வடிவுகுடிப் பிறப்புப்

பொலங்கையுடை யவர்க்கலது புகழ்ச்சியினை யடையா

இலங்குமனை யானும்பொருள் இல்லவிடத் திகழும்

அலங்கல்வரை மார்ப பொருளாதவினி யழியல் (மேருமந்தாபுராணம்)

எல்லா நலனும் இனிதுதவும் இன்பருளும்

வல்லா நெனவுலகம் வாழ்த்தவைக்கும்—கல்லானே

யானாலும் மேன்மை யடைவிக்கும் செல்வமது

தானே தற் கொண்டான் தனக்கு.

இன்பறங்க ளெல்லாம் எளிதாக வந்தேய்தும்

நன்பொருள்கை வந்தார்க்கு நன்கு.

பொருளுடையார்க்கு அறமுதலிய எல்லா நலங்களும் ஒருங்கே உளவாமென்பது இதனால் கூறப்பட்டது.

பொருள் எவரையும் மதிப்புறச் செய்யுமாதலால் எவற்றினுஞ் சிறந்ததாகக் கருதி அதனை மக்கள் ஈட்டிக்கொள்ளவேண்டும். பொருளில்லாரை எல்லாரும் இகழ்வர். அஃதுடையார்க்குச் சென்ற இடமெங்கும் வென்றியுண்டாம். தீதில்லாத வழியில் வந்தபொருளை சிறந்து நின்று இன்பத்தரும். பிறவுயிர்கள் வருந்தும்படி அருளும் அன்புமின்றிப் பொருளைத் தேடலாகாது. புதைபற் பொருளும், பகைவரை வென்றுகொண்ட பொருளும், அரசர்க்கு உரிமைப் பொருளாம். உயிர்கட்கு இதஞ்செய்து அருளை வளர்த்ததற்கும் பொருளை காரணமாகும். அரிய வினையும் பொருளுடையானுக்கு இனிது முடியும். பொருள், பகைவர் செருக்கை அறுக்குமாதலால் அதனை எவரும் பெருக்கிக்கொள்ளவேண்டும், பொருளை அதிகமாக ஒருவன் செய்துகொண்டால் அறனும் இன்பமும் அவனுக்கு எளிதிலுளவாம்.

எசு-வது பொருள் செயல்வகை முற்றிற்று.

சு-வது கூழியல் முற்றிற்று.

## ஐந்தாவது படையியல்.

அரசு அமைச்சு அரண் கூழ் என மேல் நான்கு இயல்கள் அமைந்துள்ளன ஆதலால் இஃது ஐந்தாவதென நின்றது. இருவியல் திண்படை என்றபடி இஃது இரண்டதிகாரங்கடையுடைய தென்க. திண்மை படையின் தன்மைதோன்ற நின்றது.

## 77-ம் அதிகாரம் படை மாட்சி.

அஃதாவது சேனையின் சிறப்பு. யானை தேர் குதிரை காலாள் என்னும் நால்வகைத் தொகுதியும் சேனை எனப்படும். ஆட்சிக்கு உயிர்த்துணையாய் நின்று குன்றாத மாட்சியை என்றும் செய்ய வல்லதாகலின் அரசனுக்கோர் திண்ணிய உறுப்பாக இஃது எண்ண நின்றது. அரணும் பொருளும் போல் நிலையாய் நின்று

பாதுகாத்துப் பகை யிருளறுத்துச் சென்ற இடமெல்லாம் சிறப்  
பெய்துவிக்குமாயினும் பொருளால் போற்றப்பட்டு நிலைபெறு  
மாதலால் அதன்பின் இது வைக்கப்பட்டது.

பத்திமை சான்ற படையும் பலர்தொகினும்  
எத்துணையும் அஞ்சா எயிலாணும்—வைத்தமைந்த  
வெண்ணிலவா விழுந்தியும் இம்முன்றும்  
மண்ணுளும் வேந்தர்க் குறுப்பு. என்று நல்லாதனார்  
இதனை அரண் பொருள்களோடு இணைத்து அமைத்து அரசனுக்கு  
உறுப்பு என உணர்த்தி வைத்துள்ளமை காண்க.

761 வென்றிமிகு சோதனனேன் வெல்படையைப் பேணியென்றங்  
குன்றது நின்றான் குமரேசா—நன்று  
உறுப்பமைந் துறஞ்சா வெல்படை வேந்தன்  
வெறுக்கையு ளெல்லாம் தலை. (க)

இ—ள்.

குமரேசா! தன் உடைமைகள் எவற்றினுஞ் சிறந்த  
தாகக் கருதிப்படையினை ஏன் பிரச் சோதனன் பேணிவந்தான்  
எனின், உறுப்பு அமைந்து ஊறு அஞ்சா வெல்படை வேந்தன்  
வெறுக்கையுள் எல்லாம் தலை என்க.

இது, சேனையே அரசனுக்குச் சிறந்த செல்வம் என்கின்றது.  
வென்றிமிகு என்றது எதிர்தரு பகைவர் எங்கணும் இன்றி யாண்  
டுமே வென்றியீக் கூர்ந்து அவன் நின்றமை கருதி. தான் வெற்  
றித் திறத்தில் மிக்கிருந்தும் சேனைத் தொகுதியைச் சிறந்த செல்வ  
மாகக் கருதிப் போற்றிக் குன்று வென்றியுடையனாய் நின்றிருந்தா  
னாலால் வெல்படையைப் பேணி நின்றான் என்றும், நன்று  
என்றது உறுப்பமைவின் சிறப்புணர் நின்றது.

உறுப்பு என்றது யானை தேர் கருவி முதலிய படையின்  
அங்கங்களை, உடம்புக்குக் கைகால் முதலியனபோலப் படைக்கு  
இவை அவயவங்களாகுமாதலால் உறுப்பு என நின்றன.

ஊறு = போரில் நேரும் இடையூறு. வெறுக்கை = செல்  
வம், அரசனுக்குப் படை தலைமையானது என்று உரைக்கும் இதில்

வெறுக்கையைக் கூட்டிவைத்து விவகரியது என்ன எனின்? உயர்ந்த நிலையினை உருவாக்கிக் கொள்ள எல்லாருக்கும் பொதுவாகப் பொருள் சிறந்ததாயினும் அதனானும் தனபாக அரசனுக்குப் படை சிறந்தது என மேல் அதிகாரத்தின் தொடர்போடு இது தொடர்ந்துவந்ததாதலின் அதனை ஒட்டி உணர்த்தினார் என்க.

அஞ்சாமைபு, வெற்றித்திறனும் போர்வீரர்களுக்கு என்றும் எஞ்சாமல் வேண்டும் என்பது தோன்ற “அஞ்சா வெல்படை” என்றார்.

அஞ்சாமை உடையதாயினும் வெல்லும் இயல்பு இல்லையாயின் அடித்தவற்றையெல்லாம் தாங்கிக்கொண்டு அரசுபாது சிறந்தும் எருமைகள்போல அப்படை போர் முனையில் பயன்படாததலால் வெல் என்னும் அடைபடையை விசேடித்து நின்றது. இவ்வுண்மை உறுப்பமைந்த சேனையே அரசனுக்குச் சிறப்புடைமை யாகும் ஆதலால் அதனையே அவனுக்கு அடையாகவைத்துக் கவிசுள் பாடுவர். “கசாததூரகமாக் கடல்கொள் காவலன், தசாதன்” என்ப தாதிபாக வருவன காண்க.

யானை தேர் குதிரை முதலிய உறுப்புக்களால் நிறைந்து பொருகளத்தில் உறுதுயர்க்கு அஞ்சாது நின்று வெல்வதாய் சேனை அரசன் செல்வங்கள் எல்லாவற்றுள்ளும் சிறந்ததாம் என்பதாம்.

கூழ் குடி அரண் முதலிய தன் உடைமைகளெவற்றிற்கும் ஆதரவாய் நின்று தீது நேராதபடி என்றும் தன்னைப் பாதுகாக்க வல்லதாகவின் இப் படையினை உயிரினுஞ் சிறந்த ஒண் பொருளாக அரசன் உணர்ந்துகொள்ளவேண்டும் என்பார் அதனை “வேந்தன் வெறுக்கையுள் எல்லாம் தலை” என்றார். அரசருள் ஏறாக ஒரு வேந்தன் அமைந்திருக்கவேண்டுமாயின் தனக்குரிய அங்கங்கள் ஆறையும் அவன் அடைந்திருக்கவேண்டும் என முன் உரைத்த இடத்தும் இப் படையையே தலைமையாக வைத்து உணர்த்தியிருத்தலும் காண்க.

நல்லபடையிலையாயின் தலையற்ற உடல்போல் அரசன் பொலிவற்றிருப்பான் என்பது குறிப்பு.

வீரர்கள் முதலிய காவலகைச் சேனைகளையும் தனக்குச் சிறந்த செல்வமாக அரசன் சேர்த்துவைத்துக்கொள்ளவேண்டும் என்பது கருத்து.

நிறைமையுடைய அரசனுக்குச் சிறந்த செல்வம் என்பது இதில் உணர்த்தப்பட்டது. இவ்வுண்மை பிரச்சோதனன் பால் உணரப்படும்.

கதை.

பிரச்சோதனன் என்பவன் அவந்திராட்டு வேந்தன். உஞ்சை நகரிவிருந்து அரசு புரிந்தவன். சிறந்த போர்வீரன். அரசாட்சியிலும் குணமாட்சியிலும் இவனுக்கு நிகரானவர் அக்காலத்தில் ஒருவருமில்லை. இவனுடைய பட்டத்துத் தேவிக்குப் பதுமகாரிகை பென்று பெயர். அப்போழகியோடு இனிய மனைவியர் பலராயுமணந்து இந்திரான்போல் இவன் இன்புற்றிருந்தான். மிக்க மதி துட்பமுடையவன். பதினாறாயிரம் மதிமந்திரிகள் புடைசூழ்ந்து நிலவ முது நிலம்புரந்து உயர்மதியாளனாய் மறுபுலமன்னர் பலரும் திறைகொண்டுதான் இவன் முறைகொண்டு நின்றான். அதனால் சங்கிரவர்த்தி என எத்திகையிலும் இவன் இசைபாந்து நின்றது “நாகத் தன்ன நன்னகர் வரைப்பின்—ஏகத்திகிரி இருநிலத்திடை வன்” என்று புலவர் புகழ் இவன் நிலவலையினான். என்றுப அழிவில் தலைவனாகிய ஈசனையல்லது இவன் தலை வேறு எவரையும்கவனங்கியதில்லை.

இருநில மடந்தைக் கிறைவ னாகிப்

பெருஞ்சின மன்னர் அருஞ்சமம் வாட்டித்

தம்மொழிக் கொழீஇ வெம்முரண் வென்றியொடு

வழுவில் கொள்கை வானவ ரோத்தும்

கழிபெருங் கடவுளை வழிபடி னல்லது

வணக்க மில்லா அணித்தகு சென்னித்

திருச்சோகலத்துப் பிரச்சோதனன். எனக் கொங்குவெளி

ரால் இவன் வியந்து புகழப்பட்டுள்ளான். இத்தகைய வெற்றியும் திருவும் பெற்று விளங்கும் இவன் கொற்றமிக்க படையை உற்றதுணையென்று கருதிப் பெரிதும் பேணுவைத்திருந்தான்.

தேர் யானை குதிரை காலாள் என்னும் நால்வகைச் சேனையும்  
கன்கமைத்திருந்தது. இவனுது படையின் அளவு பதினாறாயிரம்  
வாகினி என்பார். வாகினி என்பது எண்பத்தொரு யானைகளும்,  
எண்பத்தொரு இராகவகளும், இருநூற்று நாற்பத்து மூன்று  
குதிரைகளும், நானூற்றைந்து வீரர்களும் கொண்டதேர்சேனைத்  
தொகுதியாம். இப்படிப் பதினாறாயிரம் அளவுகொண்ட படை  
இவனுக்கு உரிமையாக இருந்தது. குடி கூழ் முதலிய தன் உடை  
மைகளெல்லா வற்றிற்கும் படையே ஆதாரமென்று இவன்  
முடிவுசெய்திருந்தானாகலால் எவற்றினும் சிறந்ததாக அதனை  
எண்ணி ஆதரித்தான். இவனுடைய படைவீரர்கள் யாதும்  
அஞ்சாதவராய்ப் பொருதிநித்தில் மிகச் சிறந்து எங்கும் வென்றி  
பேரடு விளங்கிவந்தாராதலால் வெல்படை என எவரும் விபந்து  
சொல்லினார். இவனுது படைவலியைக் குறித்துப் புலவர் பலரும்  
புகழ்ந்து பாடியுள்ளார். அடியில் வருவனவற்றுள் சிறிது காண  
லாம்.

ஆற்றலும் வென்றியும் அறிவு மூன்றுங்  
கூற்றுத்திறை கொடுக்கும் கொற்றத்தானை  
அவந்தியர் பெருமகன்;  
தானைச்செல்வப் பெருமகன்;  
வெல்போர்ப் பெரும்படை வேந்தன்;  
பெரும்படைத் தானைப் பிரச்சோதனன்;  
ஒலிகடற்றானை யஞ்சையர் பெருமகன். எனப் பெருங்கதை  
யில் இடங்கடோறும் படையுடைமையால் இவன் ஏத்தப்பட்டுள்  
ளான். நிறைந்த சேனையே தனக்குச் சிறந்த செல்வமாக உவந்து  
பேணி இவன் உயர்ந்திருந்தானாகலால் உறுப்பமைந்து ஊறஞ்சா  
வெல்படை வேந்தன் வெறுக்கையுள் எல்லாந் தலை என்னும்  
உண்மைக்கு உரியனாய் இங்கு நிலைபெற்று நின்றான்.

தேர்ந்தமைந்த வீரச் செழும்படையே தேர்வேந்தற்  
கார்ந்த வுயிர்த்துணை யாம்.

நிலையமைந்த படையே அரசனுக்குத் தலைமையான செல்வம்  
என்பது இதனால் கூறப்பட்டது.

762 மூலபலம் அஞ்சாதேன் முன்வந்து நின்றதுகோன்  
கோன் முலைந்தும் குமரேசா—சால  
உலைவிடத் தூறஞ்சா வன்கண் தொலைவிடத்துத்  
தொல்படைக் கல்லா வரிது. (உ)

இ—ள்.

குமரேசா! இராவணன் தோல்வியுற்றுத் தளர்ந்து  
நின்றபொழுதும் அவனுடைய மூலப்படை தளராதவந்து பகை  
வரோடு ஏன் அமர்புரிந்தது எனின், தொலைவு இடத்து உலைவு  
இடத்து ஊறு அஞ்சா வன்கண், தொல்படைக்கு அவ்வாள் அரிது  
என்க.

இது, மூலப் படையின் பாண்மை கூறுகின்றது.

கும்பகன்னன் இந்திரசித்து அதிகாயன் முதலிய பெரு  
வீரர்களை வெல்லாம் இழந்து போரை நிறைந்து இராவணன் உள  
முடைந்திருந்தபொழுதும், தான் தளர்வு சிறிதுமின்றிப் பொரு  
களம் புகுத்து உறுதிக்கொண்டு நின்றது ஆதலால் “கோன் கோலம்  
உலைந்தும் மூலபலம் அஞ்சாது முன்வந்து நின்றது” என்றும்,  
கோலம் = விழுமிய நிலை. சால = மிகவும்.

உலைவு = நிலைகுலைவு. கேடு. தொலைவு = தேய்வு அழிவு ஊறு =  
துன்பம்; ஈண்டுப் போர்க்களத்தில் பகைவர் ஏவும் படைக்கலங்க  
ளால் உண்டாம் புண்பாடுகள் என்க. “புறங்கொடுத்தலின்  
ஊறு அறியா மெய்யாக்கை” என்றது புறம். உலைவு இடத்து = தன்  
அரசன் நிலைகுலைந்து தளர்ந்த காலத்து. தன்னுடன்வந்த யானை  
தேர் முதலியன உலைந்து ஒழிந்தவிடத்து எனினுமாம். “ஒன்  
னாத் தெவ்வர் உலைவிடத் தார்த்து” என்பது பெரும்பான்.

தொல்படை = தொன்மையாகிய படை. அஃதாவது  
தொன்றுதொட்டே வீரன் மகன் வீரனாய் வழிவழியா யமைந்து  
வந்த சேனையை. இதனை மூலபலம் என்பர். மற்றைப் படைகள்  
எவற்றினும் அரசன்மாட்டு மிகவுரிமையுடையதாய்த் தன் உயிர்  
க்கு இறுதிவரின்மும் உறுதி குன்றாமல் இப்படை பொருது நிற்கும்  
என்க. மேல், வெல்படையே அரசனுக்கு உயர்ந்த செல்வம்  
என்றார்; இதில், அதனுள்ளும் தொல்படை சிறந்ததென்கின்றார்.

தன் அரசன் தளர்ந்த இடத்துக் தான் நிலைகுலைந்து சுருங்கிய காலத்தும் போரின்கண் உறுவதற் கஞ்சாது பொருது நிற்குந் தறுகண்மை மூலப் படைக்கீக உண்டாம் என்பதாம்.

அரசார்க்குரிய படைகள் பலவற்றுள்ளும் இறுதிவரையும் உறுதி குன்றாமல் நின்று பொரவல்ல படை எது? என ஒருவன் எதிர்த்து நோக்க அவனை நோக்கி இஃது உரைத்ததாகக் காண்க.

அஞ்சாத வன்கண்மையின் உண்மையை உணர்தற்கு உலையும் தொலைவும் நல்ல உரைகல்லாம் ஆதலால் அதனை யிடையே வைத்து இவற்றை உடனுணரவைத்தார்.

அரசார்க்குச் சிறந்த செல்வமாக மதிக்கப்பட்ட சேனைகள் ஆறுவகைப்படும். மரபுநிலை நிரியாமல் தொன்றுதொட்டு அமைந்து வருவதும், அமயநேர்ந்தபொழுது அமரின் பொருட்டுப் பொருள் கொடுத்துத் தொகுப்பதும், தன் காட்டிலுள்ள வீரர்களைத் தேர்ந்தெடுப்பதும், காட்டிலுள்ளவர்களுள் திறலுடையாரைத் திரட்டிக் கொள்வதும், தனக்கக் துணையாயுள்ளவர்கள் உதவ வந்ததும், பகைவரை வென்று திறையாகக் கொணர்ந்ததும் ஆகிய ஆறுவகையிலும் அரசனுக்குச் சேனைவந்து சேரும். இவை முறையே மூலப்படை, கூலிப்படை, காட்டுப்படை, காட்டுப்படை, துணைப்படை, பகைப்படை எனப்படும். இவ் வல்லாவற்றுள்ளும் தொன்மையாயுள்ளதும், உண்மையாய் நின்று தன் அரசனுக்கு உறுதியாக உழைக்க வல்லதும், மூலப்படையே ஆதலால் நோல்படை என்று வேறுபிரித்து அதன் பான்மையை நன்கு விளக்கியருளினார்.

“சுத்தமூலம் கான் கூலி துணை பகை நாடென்றே” என்றது நிகண்டு. இதில் மூலப்படைக்குக் கொடுத்திருக்கும் அடையால் அதன் நிலைமையும் தலைமையும் அறியலாகும்.

உறவின் மிக்கவர் பகையின் எய்த்தவர் உதவுமப்படை; குடைசிறு செறிதல்த்தினில் வளர்க்கப்படை; திரவ்வனப்படை; பொருள்விலைத் தறுகண் மெய்ப்படை; யுறுதியிற் பொருதமதகப்படை; யெனவிராய் ஆறுவகைப் படைகளும் வருத்தன அணிகளுட்கின பணிகளே.

என வில்லிபுத்தூரரும் இப் படைவகையை விளக்கியிருத்தல் காண்க, பிறபடைகளாலும் வேறு எவ்விதத்தாலும் பகைவரை



வெல்லமுடியாத காலத்தேதான் இக் தொல்படை வாய்ப்பெறும் என்க. “உறுதியிற் பொரு துமதகப்படை” என மேலைக் கவியில் இம் மூலப் படையை இறுதியில் நிறுத்தி உரிமைதோன்ற அடை கொடுத்து வைத்திருக்கும் நயத்தை உய்த்துணர்ந்து கொள்க.

மிக்கவுரிமையோடு யாண்டும் அஞ்சாமல் உறுதியாய் நின்று பொருது வெல்லவல்லது மூலப்படையே ஆதலால் நாடுமபதமும் நயத்தகு செல்வமும், பீடும் பிறவும் பெட்டிடனல்கி என்றும் அரசன் அகனைப் பேணிவரவேண்டும் என்பது சுருத்து.

தொல்படையையுடைய அரசனை எங்கும் வெல்புகழுடைய னாய் விளங்குவான் என்பது குறிப்பு.

தன் அரசன் தளர்ந்த இடத்தும், உடன்வந்த கரிதேர் முதலிய பிற படைகள் உலைந்து கான் சுருங்கிய காலத்தும் அஞ்சாமல் நின்று அமராற்றற் தன்மை தொன்மையான வீரப் படைக்கே உண்டாம் என்பது இதில் உணர்த்தப்பட்டது. இவ்வுண்மை மூலபலத்தின்கண் உணரப்படும்.

கதை.

மூலபலம் என்பது இராவணனுக்கு உரிமையானதோர் பெரிய படை. முன்னாறு வெள்ளம் என்னும் அளவினையுடையது. நூறுகோடி சேனாதிபதிகளைத் தனக்குத்தலைமையாகக்கொண்டது. அம் மன்னனுடைய முன்னோர்களாகிய மாலி சுமாலி முதலாயினர் காலந் தொடங்கித் தொடர்புற்று வந்தது. எங்குந் தன் ஆணை செல்ல இலங்கையிலிருந்து அவன் சிறந்து விளங்குங்கால, பிரிந்திருந்த இப் படை வீரனைவரையும் ஒருங்கே கொகுத்து உவந்துபசரித்து உயர்ந்த பதவிகளை உரிமையாகக் கொடுத்து அமயம் வாய்த்தபொழுது வம்மின் என்று ஆணை தந்து பல இடங்களிலும் போய்த் தலைமையோடு அமர்ந்திருக்கச் செய்தான். அவ்வாறே இவ் வீரனைவரும் சென்று இலவம், சாகம், பவளம் முதலிய திவுகளிலும் வேறு பல நிலையங்களிலும் மேவியிருந்தார். இங்ஙனம் இருப்பத் தன் தானையோடு இராமன் இலங்கையுட் புகுந்து அமர் இழைத்ததால் கும்பகன்னன், இந்திரசித்து முதலிய தன் தமர்களையும், போர்வீரர்கள் பலரையும் போரில் இழந்து இரா

வணன் நிலை குலைந்தபொழுது இத் தொல்படையை அழைத்து வரும்படி தூதரை விடுத்தான். அவர் ஓடி உரைத்தவுடன் இப் படைவீரர் திண்டு ஒருங்கேவந்து இலங்கையை படைந்து நிகழ்ந்ததை யறிந்து

“கும்பகன்னனோ டிந்திரசித்தையும் குலத்தின் வெடபுவெஞ் சினத்தாக்கர்தங் குழுவையும் வென்றாள் அட்பினாற் சிறு மனிதரே நன்று நம்மாற்றல்” என்று கன்றி நகைத்துக் குன்றி நின்ற மன்னன்முன் நின்று பணிந்து அந்தோ! “காதல் இந்திரசித்தை யாம் யாண்டு இனிக் காண்டும்” என உருகிமொழிந்து உறுதிகூறிவிட்டுப் பொருகளும் புழுந்து பெரும் போர் புரிந்தார். வெற்றி வீரனாகிய இராகவன் தன் கொற்ற வில்லை வளைத்துக் காளமேகம்போல் கணைமழை சிந்தினான்.

“விழித்த கண்கள் கைகள் விற்கள் வேல்கள் வாள்கள் விண்ணினுள், தெழித்த வாய்கள் செல்லலுற்ற தாள்கள் தோள்கள் செல்லினைப், பழித்த வாளி சிந்த நின்றுபட்ட” தென்றபடி பல கோடி வீரர்கள் பட்டு மாய்ந்தும் நின்றவர் பயந்துவிடாமல் மேலும் மேலும் தொடர்ந்து போர் செய்தார். அன்று இவர் அஞ்சாது செய்த திறனும், அவ் ஐயன் எஞ்சாது எய்த விதமும் கம்பர் செய்த மொழியில் இன்றும் இனிது காணலாம். இங்குக் கிந்து காட்டுதும்

போரில் மூலபலம் செய்த தீரச்செயல்.

தெய்வநெடும் படைக்கலங்கள் விடுவாரசிலர் சுடுகணைகள் சிலையிற். கோவி எய்வாரசிலர் எறிவாரசிலர் எற்றுவர் சுற்றுவர் மலைகள் பலவுமேந்திப் பெய்வாரசிலர் பிடித்துமெனக் கடுத்துறுவர் படைக்கலங்கள் பெருதுவாயால் வைவாரசிலர் தெழிப்பாரசிலர் வருவாரசிலர் திரிவாரசிலர் வயவர் மன்னோ. (க)

ஆர்ப்பாப்பலர் அடர்ப்பாப்பலர் அடுத்தடுத்தே படைக்கலங்கள் அன்னியன்னித் தூர்ப்பாப்பலர் மூவிலைவேல் தூர்ப்பாப்பலர் கார்ப்பாப்பலர் சுடுகீத் தோன்றப் பார்ப்பாப்பலர் நெடுவவரையைப் பறிப்பாப் பலர் பதலோனைப் பற்றிச்சுற்றும் கார்ப்பருவ மேகமென வேகநெடும் படையாக்கர் கணிப்பிலாதார். (உ)

நேரில் இராமன் செய்த வீரச்செயல்.

எறிந்தனவும் எய்தனவும் எடுத்தனவும் பிடித்தனவும் படைகளெல்லாம் முறிக்கனவெங் கணைகள் || முற்றின சுற்றின நேரு அறிவாராம்

நெறித்தன குஞ்சிகளோடு நெடுந்தலை ஞாருண்டனபே ரிருள்னீச்சிப்  
பிறித்தன வெய்யவனென்னப் பெயர்த்தனன்மீ துயர்ந்ததடம் பெரிய  
தோளான்.

சொல்லுக்கும் வலியரக்கர் தொடுகவசர் துகள் படுக்குந் துணிக்கும் யாக்கை  
வில்லுக்கும் தலையறுக்கும் மிடலுக்கும் அடலுக்கும் மேன்மேல் வீசும்  
கல்லுக்கு மரமறுக்கும் கையறுக்கும் செய்யமன்னர் கமலத்தோடு  
நெல்லுக்குந் திருநாடன் நெடுஞ்சரமென்றால் எவர்க்கு கிற்கலாமே. (உ)

பக்கம் நின்று பார்க்கவுங் கூடாதபடி கோதண்ட வீரன்  
பகழிகளை மாரியெனப் பெய்து மாய்த்த போதிலும் இவர் மனங்  
கலங்காமல் இறுதிவரையும் உறுதியோடு பொருது நின்று ஒரு  
வரும் மீளாமல் முழுவதும் முடிந்தார். தன் அரசன் உலேந்து  
தான் தொலைவுற்றபோதும் போரில் அஞ்சாமல் நேரில் நின்று  
தறுகண்மையோடு பொருது பொன்றி என்றும் பொன்றாப்  
புகழைப் பொருந்திநின்ற இப் படையின் ஆண்மைத் திறத்தையும்  
கேண்மைப் பெருக்கையும் அமரரும் வியந்து போற்றினார். உலை  
விடத்து ஊறஞ்சாவன்கண் தொலைவிடத்துத் தொல்படைக்கே  
உண்டு என்பதை உலகம் இதன்கட் கண்டு கின்றது.

உள்ளம் அழியா துயிரழிவுக் கஞ்சாது

கள்ளமீலா மூலபலங் காண்.

மூலப்படையே அரசனுக்கு மிகவுரிமையாய் நின்று பொரு  
துதவும் என்பது இதனால் கூறப்பட்டது.

763 அன்றுகடல் போலசுரர் ஆர்த்துவந்தார் ஏனெனிதாக்  
கொன்றுவந்து நின்றாய் குமரேசா—மன்ற  
ஒளித்தக்கா லென்ன முவரி எளிப்பகை  
நாக முயிர்ப்பக் கெடும். (ங)

இ—ள்.

குமரேசா! கடல்போல் ஆர்த்துவந்த அசுரரெல்லாம் நீ  
எதிர்த்தபொழுது ஏன் உடனே இழிந்தொழிந்தார் எனின், உவரி  
ஒளித்தக்கால் என்னும் எளிப்பகை நாகம் உயிர்ப்பக்கெடும் என்க.  
இது, வீரனுடைய மேன்மை கூறுகின்றது.

அன்று என்றது ரூபன்மன் போர் புரியவந்த அக் காலத்தில் என்றவாறு. அசுரப்படை கடல்போல் கலித்துவந்து கருவினை விசிக் கறுத்து நின்றபோதும் எம்பெருமான் புன்னகையோடு நின்று எளிதாகப் பொருது கொன்றார் ஆதலால் எளிதாக் கொன்று உவந்துநின்றாய் என்றும், மன்ற=மிகுதியாக.

என் ஆம்=என்ன திமை உண்டாம்; பாடுதொரு திதும் ஆகா தென்பதை வினா உணர்த்தி நின்றது.

ஒலித்தக்கால் என்னும் உயிர்ப்பக் கெடும் என்றது எளிதில் ஒழிவதாய அப்பகையின் இழிவுதோன்ற நின்றது.

உவரி=கடல், உவர் நீரையுடையதென்பதாம், உவர்=உப்பு நாகம்.=நல்ல பாம்பு, உயிர்ப்ப=மூச்சுவிட.

உவரி ஒலித்தக்கால்=கடல்போல ஒலித்தால், போல என்னும் உவம வுருவு உவரி என்பதில் ஒலிந்து நின்றது.

மேல், படைகளுள் முன்பலம் சிறந்ததென்றார்; இதில், அதனுள்ளும் வீரமுள்ளவனே உயர்ந்தான் என்கின்றார்.

எனிகளாய பகை திரண்டு கடல்போல் ஒலித்தால் பாம்புக்கு என்ன திங்கு உண்டாம் அது செயிர்த்து உயிர்த்தவுடனே அவையனைத்தும் ஒருங்கே ஒழிந்துபோம் என்பதாம்.

வீரமில்லார் பண்திரண்டு ஆரவாரஞ் செய்யினும் வீரமுடைய ஒருவன் நேரேவந்து சீறி நின்றால் அவரனைவரும் வேறு வேறாய்த் கொலைத்து ஒழிந்துபோவர் என்பதை உணர்த்துதற்கு எனிகளையும் நாகத்தையும் எடுத்துக் காட்டினார். இஃது ஒட்டணி. பிறிது மொழிதல் எனவும் கூறப்படும்.

உள்ளே வீரமில்லையாயினும் கும்பலாய்த் திரண்டவுடன் களிப்பு மிக் கூர்ந்து எய்யின்; எறியின்; அடியின்; பிடியின்; குத்து மின்; வெட்டுமின்; கொல்லுமின்; என்று போர்க் கருவிகளை நீட்டிக், காட்டிப் புண்பகைவர் குறித்து முழங்குவார் ஆதலால் அவ்வின் ஆரவாரம் உவரிபொலியோடு நேர நின்றது, ஆண்மையில்லாதார் வாய்திறந்து கத்தி வறிதே யிழிவர்; அஃதுடையார் அடக்கமாய் நின்று அருவினை முடித்து உயர்வினையடைவர் என்பது ஒலித்தல் உயிர்த்தல் என்னும் உட் குறிப்பால் உணரலாகும்

வீரனுக்கு சாகத்தை உவனமயாசனைத்தது உயர்வு, வேகம், தகவு, தறுகண் முதலிய நன்னுடைமையான் என்க.

பாதனோடு உடன்வந்த படைகளைக் கண்டபொழுது எலியேலாம் இப்படை; அரவம் யான் எனக்; குகன் கூற்றில் வைத்துக் கம்பரும்.

“மத்தூறு கடலிற் றத்துறு நெஞ்சினர் பைவிரி நாகத் தைவாய்ப் பீறந்த ஒலிப்புயிர் பெற்ற எலிக்கணம் போல”. எனக் கொங்கு வேளிரும், “நச்சநாகத்தின் ஆழற் சீற்றத்தான்” எனத்திருத் தக்க தேவரும்,

“இருபுடை யினும்போர் வேந்தர் எலிகள் போள்வங்கியம்பாற் பொருபடை யுருண்டுபோகப் பொருவில் வெம்பூசல்செய்தான்.”

என வில்லிபுத்தூரரும் இங்குக் காட்டியுள்ளதனைக் கருதிக் கூறியிருத்தல்காணலாகும்.

சாகமானது கோடி கூடிநின்றாலும் ஒரு கல்லின் முன் எதிர் நிற்குமோ என்றபடி கல்லவீரன் முன் புல்லியபடை எவ்வளவு பொங்கி வரினும் பொன்றிப்போம் என்றவாறு.

திண்மையில்லாத பலரைச் சேர்த்துவைத்தலினும் உண்மை யுள்ள வீரனொருவனை அரசன் உவந்துகொள்ளுதல் சிறந்ததாம் என்பது குறிப்பு. “வீரன் கேண்மை கூரம்பாகும்” என்றதும் காண்க.

வீரனொருவன் வெகுண்டு போற்றுகம் புருந்தால் அங்குத் திரண்டுநின்ற படை உடைந்துபோம் என்பது இதில் உணர்த்தப் பட்டது. இவ்வுண்மை அசுரப் படையின்பால் உணரப்படும்.

கதை.

சூரபன்மன் தம்பியாகிய சிங்கமுகன் போருக்கு எழுந்த பொழுது அவனைப் புடை சூழ்ந்தி அசுரப்படை கடல் போள் திரண்டெழுந்தது. அன்று உடன் றெழுந்த அதன் தொகை ஆயிரம்வெள்ளம் என்பர். வெள்ளம் என்பது பண்டைக்காலத் துப் படையின்பேரெல்லையைக் குறித்துவரும் ஓர் எண். அஃதா

ஊது பல அக்குரோணிகளையுடையது. இருபத்தேராயிரத்து எண்ணூற்றொழுவது உதர்களும்; அவ்வளவியையுடைய பாணிகளும்; அறுபத்தையாயிரத்து அறுதூற்றுப் பத்துக் குதிரைகளும்; ஒரு இலட்சத் தொன்பதினாயிரத்து மூன்றுநூற்றைம்பது காலாட்களுமுடையது ஓர் அக்குரோணிபாகும். இஃது எட்டுப் பங்குகொண்டது என்க: எனக் எட்டுக்கொண்டது கோடி; கோடி எட்டுக்கொண்டது சங்கம்; சங்கம் எட்டுக்கொண்டது விர்தம்; விர்தம் எட்டுக்கொண்டது குமுதம்; குமுதம் எட்டுக்கொண்டது பதுமம்; பதுமம் எட்டுக்கொண்டது நாடு; நாடு எட்டுக்கொண்டது சமுத்திரம்; அந்தச் சமுத்திரம் எட்டுப் பங்கு கொண்டது வெள்ளம் என்க. இத்தகைய வெள்ளம் ஆயிரம் அமைந்து இக்கொடும்படை பொங்கி யெழுந்து பொருகளம் புருந்து எங்கே பகைவன்! எங்கே பகைவன்! எங்கே! எங்கே! என்று இரைந்து நெளிந்து பெருமுழக்கஞ் செய்தது. செய்பவே

செய்ய தாமரை வனங்களும் செங்கதிர்த் தொகையும்  
ஐயச்செயலானி யீன்றிருந்தென்ன ஆறாண்டு  
வையு முவிரு முகங்களு முடையவன் காலோன்  
வையமுந்திட அடுத்தொழிவிபந்துவான் வந்தான்.

அழகொழுக இவ்வனம் வந்த எம்ஐயன் திருவுருவத்தைக் கண்டும் அவ் அழிபடை அறிந்து தோராமல்

நங்கிவன் ஒருமகன் எமையெலாஞ் சிலை  
தூங்கிய நாணினால் தொலைக்குங் கொல்லெனாத்  
தாங்கிய படையுடைத்துக் களவா தாணிகள்  
திங்கனல் பரந்தெனச் சினைகொண்டார்த்தவே. (க)

ஆழிமால் கடல்புரை பவுண மாப்படை  
காழுலாம் பலபடைக் கலமுஞ் சித்தியே  
யூழிரா எல்லையி னுண்கெலாம் அடுங்  
கேழிலான் மதலையைக் கிளர்ந்து சூழ்ந்தவே. (உ)

அவ்வனம் சூழ்ந்து நின்று இப்படைவீரர் செய்த ஆரவாரத் தை அவ் அண்ணல் கோக்கிப் புன்னகை செய்து தன் வீரவேலை எவ அதனால் அனைவரும் வெந்துமாண்டு வெருண்டு தொலைந்தார்.

கடல்போல் கவித்துவந்த படைமுழுதும் வேன் வீரன் னெருண்  
டெழுந்த பொழுதே உடைந்தொழிந்ததே யென்று எம்பெரு  
மான அனைவரும் கியந்து போற்றி உவந்து கொண்டாடினார்.  
ஒளித்தக்கரால் என்னும் உவரி, எளிப்பகை நாகம் உயிர்ப்பக்கெடும்  
என்னும் உண்மையை உலகம்காண் இப்படை அன்று உணர்த்தி  
நின்றது.

வேள்ளமேன வந்தாலும் வீர னெருவனோர்

கோள்ள வொழியுமே கோள்.

மிசுந்த படையும் வீரனெருவனாள் உடைந்துபோம் என்பது  
இதனால் கூறப்பட்டது.

764 வென்றி அனரண்யன் மெய்ப்படைபோர் வன்கண்மை  
குன்றவில்லை என்னே குமரேசா—என்றும்  
அழிவின் நறைபோகா தாகி வழிவந்த  
வன்க ணதுவே படை.

(ச)

இ-ள்.

குமரேசா! அனரண்யன் படை நிலைகுலைந்த பொழு  
தும் புறங்கொடாதபடி தறுகண்மையோடு நின்று என்  
பொருதுமாய்ந்தது எனின், அழிவு இன்று அறை போகாதாகி  
வழிவந்த வன்கணதுவே படை என்க.

இது, நல்ல சாதிபான படையின்தன்மை கூறுகின்றது.

வென்றி என்றது அவனது இயற்கையான வெற்றித்திறக்  
குறித்து நின்றது. மெய்ப்படை என்றது அறைபோகாமை  
கருதி. இராவணன் விரைந்துவந்து வளைந்துகொண்டு பெரும்  
படையோடு நின்று கெடும்போர்செய்த பொழுது இடையே  
முறிவுபடாமல் முடிவுவரையும் ஆண்மையோடு அப்போரில்  
முண்டு நின்றமையான் போர் வன்கண்மை குன்றவில்லை என்றும்.

அழிவு இன்று = கேடு இல்லாது. அஃதாவது போரின் கட்  
புறங்கொடாமல் என்க. இன்றி என்னும் எச்சம் உகரமாய்த்  
திரிந்து இன்று என வந்தது.

இன்றி யென்னும் வினைபொஞ் சிறுதி

நின்ற இகாம் உகாமாதல்

தொன்றியல் மருங்கிற் செப்புநாள் உரிக்கே. என்றன இயல். அறைபோகாது = பேதிசுகப்பட்டிச் சோம் போகாமல். தன் அரசனுக்கு உதவிசெய்யாமல் ஒளிந்துபா குமபடி பஸ்வதை உபாயங்களைச் செய்து பகைவர் வேறுபடுத்தினும் மாறுபடாமல் படை நிற்கவேண்டும் என்பார் “அறைபோகாதாகி” என்றார்.

போரில் புறங்கொடாது பகைவர் செய்யும் வஞ்சனைக்கு வசப்படாததாய் மாபுசிலை திரியாமல்வந்த தறுகண்மையுடையதே படைபரம் என்பதாம்.

அழிவின்மையும், அறைபோகாமையும், வழிவருகையும், வன்கண்மையும் படைக்கு உறுதியாக அமைந்திருக்கவேண்டும் என்றவாறு.

வன்கணது = வன்கண்மையையுடையது. ஏகாம் பிரித்தே. வருமொழி முதலில் உயிர்வந்தான் செட்டு முடியவேண்டிய குற்றியலுகாம் இங்குக்கொடாமல் நின்று வகாஉடம்படுமெய் பெற்று வந்தது. ஆற்றலதுவே படை என அடுத்து வருவதுமது. வழிவந்த = தொன்றுதொட்டே வீரன்மகன் வீரனாய் அடிப்பட்டு வந்த. மாபுசிலை திரியாமல் இங்ஙனம் வந்த படையே மனசிலை குன்றாமல் பொர வல்லதாம் என்க.

வழிவராதார் மாட்டும் ஒரோவழி வன்கண்மை காணப்படு மாயினும் அது கடுவாய் ஓராய்களிடத்துப்போலக் கொடுமை மேலதாய்த்தேதான் வினைந்தொழிந்துபோய்; வழிவந்த ஆண்மை மடங்கலேற்றினிடம்போல் யாண்டும் பெருந்தன்மையோடமைந்து சிறந்து நிற்கும் என்க. இவ் வழிவந்த வீரனை நல்ல சாதி வீரன்; சுத்த வீரன்; பரம்பரை வீரன் என வழங்குவர். இம்மையில் வந்த ஆண்மக்களையன்றிப் பெண்மக்களும் வீரத்திறத்தில் சிறந்து விளங்குவர். இவ்வகையில் தோன்றிய ஒரு வீரமகன் தன்னுயர் தந்தையும், இன்னுயிர்க் கணவனும் முன்னும பின்னுமாகப் போர்க்களம் புகுத்து போய் செய்து முறையே முதனாள் இறந்துபட்டிருப்பவும் சிற்தும் கலங்காமலிருந்து மறுநாள் வந்து



பகைவர் செப்த பறைமுழக்கத்தைக் கேட்டு மிகவுமகிழ்ந்து தனக்கிருந்த அநுமையான ஒரு மகனையும் அழைத்து வெள்ளிய ஆடையைபுடுத்து, வேலைக்கையிற் கொடுத்து, என் கண்ணினும் சிறந்த புண்ணியப் புகல்வ! நம் அரசனுக்கு உறுதுணையாகச் சென்று பொருது வென்றுவா என்று உறுதிகூறிச் செருமுகம் நோக்கிச் செல்க என்று ஏவினாள். அவனும் அகமகிழ்ந்து சென்றான். இதனை

கெடுக சிந்தை கடிதீவள் துணிலே  
முதின் மகளி ராதல் தருமே  
மேனா னுற்ற செருவிற் கிவள் தன்னு  
யானை யெறிந்து களத்தொழிந்தனனே  
நெருநலுற்ற செருவிற் கிவள் கொழுநன்  
பெருநிறை விலங்கியாண்டு பட்டனனே  
இன்றும், செருப்பறை கேட்டு விரும்புற்று மயங்கி  
வேல்கைக் கொடுத்து வெளிது விரித்துடி இப்  
பாறுமயிர்க் குடுமி பெண்ணைய் நீவி  
ஒருமகன் அல்லது இல்லோள்  
செருமுக நோக்கிச் செல்கென விடுமே.

என ஓக்கர்மாசாத்தியார் என்னும் புலவர் பெருமானார் வியந்து பாடியுள்ளார். செரு = பொர். பறை = முரசு.

இதில், இம் முதுமகளது பெருமையும், போர்த்திறத்திலும், வீரத்திலும் பண்டு இந்நாடிருந்த நிலைமையும் புலனாதல் காண்க. மற்றொருத்தி, தன் பிள்ளைக்குப் பால்கொடுத்துக்கொண்டிருக்கும் பொழுது பகைவர் வந்ததைக் கேட்டு வெடுக்கென்றெழுந்து வேலை யெடுத்து அப்பிள்ளை கையில்வைத்துப் போருக்குச் செல்க என்று சொல்லினாள். பருவமில்லை யென்பதையும் அறியாமல் வீர வெறியால் இது செய்தாள் என்க.

வந்தபடை கோனா வாயில் முலைபறித்து  
வெந்திறல் எஃகம் இறைக்கொளி இ—முந்தை  
முதல்வர்கல் தான்காட்டி முதின் மடவாள்  
புதல்வனைச் செல்கென்றாள் போர்க்கு. (புறப்பொருள்)

இதனால் மேற்கூறித்த வுண்மை தெளிவாம். என்னே! இவ்  
அண்ணையர்களின் ஆண்மை. விதியில் விளையாட்டொலி கேட்ட  
டாலும் அப்பா! வெளியே போகாதே அம்மை அதிகமாயிருந்  
தறது! என்று கையைப்பற்றி இழுத்துத் தம் மக்களைக் கழுத்  
தைக் கட்டிகொள்ளும் கோழைத்தாய்கட்கும், இவ் வீரத்தாய்,  
மார்க்கும் உள்ள வேற்றுமையைச் சிறிது இங்குச் சிந்திக்க  
வேண்டும். இத்தகைய தாய்களின் தங்கக்கட்டி வயிற்றிலிருந்து,  
தோன்றிய சிங்கக் குட்டி கள் அக்காலத்தல் போரமுகத்தல்,  
சென்று செய்துள்ள தீரச் செயல்களைச் சிந்தித்தால் சிந்தையும்.  
மெய்யும் சிலிர்த்து வீரச் சோரி வெணும்புதல் காணலாம்.

இவ்வகை வழிவந்த வீரர்களே அழிவில்லாமலும் அறை.  
போகாமலும் ஆண்மைபோடு நின்று பாண்டும் அமராற்றவல்ல.  
ராவ ராதலால் அத்தகைய படையையே அரசன் மிக ஆதரித்துப்  
போற்றிக்கொள்ளவேண்டும் என்பார் வழிவந்த வன்கணதுவே.  
படை என்றார்.

பழமையேடு நிலைபெற்று வந்த சிறந்த படையினையே வேர்.  
தன் தெரிந்து புரந்துகொள்ளவேண்டும் என்பதும், போரில் என்  
றும் அது புறங்கொடாது தன்னையுடையவனைப் போற்றி நிற்  
கும் என்பதும் இதில் உணர்த்தப்பட்டன. இவ்வுண்மை அன  
ரண்ணியன்பால் உணரப்படும்.

### கதை.

அனரண்ணியன் என்பவன் சூரியகுலத்து வேந்தருள்  
ஒருவன். வசுதனுடைய புதல்வன். இவன் வீரத ஒழுக்கங்களிற்  
சிறந்தவன். இசை நூலில் மிகவும் வல்லவன். மதனசேனை  
என்பவனை மணந்து அரிபசுவன் என்னும் குமாளைப்பெற்று நெறி  
முறை வழுவாமல் இவன் இருநிலம் புரந்தான். இவனது ஆட்சி  
யில் குடிகள் மிக மகிழ்ந்திருந்தனர். பாளை தேர் முதலிய கால்  
வகைச் சேனைகளுள் வீரர்களே சிறந்தவர்களென்று தெளிந்திரு  
ந்தானாதலால் வேல்களையுடைய அக் காலாட் படையைத் தன்  
அரசுக்கு உயிர்த்துணையாக இவன் ஆதரித்திருந்தான். அமைதி  
யும் நீதியுமுடையவனாதலால் பகைவரெவருமின்றி உவகைபுற்றுத்

திருவயோத்தியிலிருந்து இவன் அரசுபுரிந்து வந்தான். வருங்  
கால் இராவணன் தானையோடு ஏழுத்து போன இடங்களிலெல்  
லாம் பொருதுவென்று இறுதியில் வந்து இவன் நகரினை யடைந்  
தான். அவ் வமயம் திருமால் நினைந்து பெரு நோன் | கொண்டு  
ஒரு மூன்று நாளாக உணவொன்றுமின்றி இவன் உளமடங்கி  
யிருந்தானாதலால் பொர விருட்பாமல் அவன் உறவுகொண்டு  
போகும்படி உடனிருந்த மந்திரிகளிடம் உறு பொருள் நல்கி  
உரைசெய்து விடுத்தான். அக் கொடுவீன் அதற்கு இசைபா  
மல் “அஞ்சினேன் என்று சொல்: அல்லது அமராவா” என்று  
வெஞ்சினத் தோன்ற உரைத்தான். உடனே வில்லோடு இவன்  
வெகுண்டெழுந்து நேரே வந்து “படைகள் வரவேண்டாம நாம்  
இருவரும் பொருவேம்” என்று உறுதிசெய்து நின்றான். அவ்  
வாறே அமர் முண்டது. முளவே மருவிநின்ற இம மன்னன்  
படைவீரர் மனங் கேளாமல் கொதித்தெழுந்தார். உடனே கட  
லென்ன வந்த அவன் படையும் கவித்தெழுந்தது. கடும்போர்  
கடங்கது. அளவிற்குறிபதாதலால் இவன் படை அதில் நிலை  
குலைந்தழிந்தது. அங்ஙனம் அழிவு நேர்ந்தவிடத்தும் யாதும  
பின்னிடாமலும் மனம மாறுபடாமலும் நின்று இறுதிவரையும்  
உறுதி குன்றாமல் பொருது முடிவில் அனைவரும் முடிந்து மாய்ந்  
தார். அழிவின்று அறைபோகாதாகி வழிவந்த வன்கணதுவே  
படை என்னும் உண்மையை உலகம காண இவன்படை ஆன்று  
உணர்த்தி நின்றது. அப்போரில் தான் ஆற்ற முடியாமல் அயர்  
ந்து சின்றபொழுது இாக்கமின்றிக் தன்னை இகழ்ந்து சின்ற அவ்  
அாக்கர் வேந்தனை நோக்கி வயிறெறிந்து “இனி என்குலத்தில்  
வருகின்ற ஒருவனால் உன் குலத்தோடு நீ அழிவாய்” என இவன்  
கொதித்துச் சபித்தான். இவன் பொருத இயல்பும், படையின்  
நிலையும் இதனடியில் வரும் பாடல்களால் இனிதுணரலாகும்.

திருவோங்கிய இம்மாநகர அரசாண்டவர் தீயோய்

ஒருவோங்களும் கேளாத சொல் உரைத்தாயெனை யினிராம்

இருவோம் பொர இருவோம்படை இடைவந்துகவாமல்

பொருவோம் செருவென வேவலும் புறப்பட்டது படையே. (க)

யாழிப்புயத் தாக்கன் பரி கொடுதம்பியுந் தானும்  
ஆழிப்பெருந் தேராண்மிடை அனாண்ணியன் படைபும்  
ஊழிக் கனலென வென்றிட வுறுசேனையை யாக்கன்  
தாழிப்பெருஞ் சோரிக்கடை னுறுயிரஞ் சமைத்தான். (உ)

யாணப்பெருந் தேராண்மிடை யளவற்றன பெரும்போர்த்  
தாணக்கடல் பாழாகிடத் திரியாதவன் சலிபா  
ஊனத்தினன் அனாண்ணியன் வளைவாணையிற்றன்னம்பேல்  
சோணப்பெரு மாமிக்கண் சொரிந்தான் மனநெரிந்தான். (ஈ)

யிரச்சிலை அனாண்ணியன் விடுவானிகள் வெய்யோன்  
யார்பத்திடை புறத்தைக்கவும் மதியாதுவந் தடாத்துப்  
பாரப்பணைக கரத்தாலவன் படைபபப்புடைத் தாவி  
சோர்த்துப் ருதுவான்றனை முகநோக்கினன் சொல்லும். (ச)

பொடிபட்டது நின் நண்படை பொரவந்தம ராற்று  
தடிபட்டு விழுந்தாயெனக் கமாநீர்க்கினை பென்றும்  
மிடிகெட்ட ர சானாதற விமைத்தா பெனமிகையால்  
இடிபட்டிட நலகசெய்தலும் அனாண்ணிய னிபம்பும். (ந)

துன்னிட்ட தலைத்துன்மதி கோற்றோமென அறப்போர்  
நன்னிட்டை யிலாதாய் எனமநகைசெய்தனை நாங்கள்  
வெந்நிட்டிலமுனக்குன் னொடு வெம்போர் செயஎன்கால்  
முன்னிட்டது பின்னிட்டிலென் எனப் பின்னையு மொழிவான். (ஔ)

காலத்தினை ஞாலத்தவர் எவரே கடப்பவந்தாம்  
அலக்கொடு மனத்தோய் அவமதித்தா யெனை யதனால்  
கோலத்தச ரதராமன்னன் குலத்தோன் கொடுங்கணையால்  
தாலக் குலபோல் நின்றலதரை விழ்கெனச் சபித்தான். (ஐ)

(உத்தராமாயணம்.)

வழிவந்த படைபை இவன் வைத்திருந்ததும், யாண்டும் அறை  
போகாமல் அழிவின்றி அது பொருது நின்றதும், இதன்கண்  
ஊம புலனாதல் காண்க.

திண்மை உரிமை தெளிவு திரிபின்மை  
உண்மையதே ஒண்படையா லார்.

யிரமாயில் வந்த படைபே என்றும் கோணம்போடு நிற்கும்  
என்பது இதனால் கூறப்பட்டது.

765 திண்டோள் முசுஞந்தன் திண்படைமுன் சண்டனெனும்  
கொண்டெதிர்த்த தென்னே குமரேசா—தண்டிடனை  
கூற்றுடன்று மேல்வரினும் கூடி யெதிர்திற்கும்  
ஆற்ற லதுவே படை. (ந)

இ—ள்.

குமரேசா! முசுஞந்தனுடைய படை முன்பு எமன்  
கொதித்து வந்தபொழுதும் ஏன் எதிர்த்து நின்றது எனின்,  
கூற்று உடன்று மேல் வரினும் கூடி எதிர் நிற்கும் ஆற்றலது  
வே படை என்க.

இது, படையின் பொருதிறங் கூறுகின்றது.

தன் தோள்வலியால் அசரப் படையினை அறவென்று அம  
காணுங்கும் அரசரிமையைத் தீந்தானாகலால் திண்டோள் அவன்  
னைச் சிறப்பித்து நின்றது. திண்படை என்றது யாதும் அஞ்சாது  
நின்று யாண்டும் வென்றுவந்தமையான் என்க. எவரும் நடுங்கு  
தற்குரிய கொடுந்திறலுடைய மறவியோடும் உறுதியோடு நின்று  
பொருதமை கருதிச் சண்டனெனும் எதிர்த்தது என்றும். சண்  
டன் = யமன். உம்மை உயர்வு தோன்ற நின்றது.

கூற்று = யமன். உடன்று = சினந்து. இது, வருகையின்  
கொடுமையை விளக்கி சின்றது வரினும் என்றதனால் அவன்  
அங்கனம் வருதல் அருமையாம் என்பது புணையும் நின்றது. உம்  
மை உயர்வு சிறப்பு. அவன் வாவு எவரையும் நிகைகுலைச் செய்  
யுமாதலால் அவன் முன் உலையாமல் எதிர் நின்றலையே தலைமை  
யாகக் குறித்துப் படையின் நிலைமையை யுணர்த்தினார்.

மேல், உண்மையும் திண்மையும் உரிமையுமுடையதே படை  
யாம் என்றார்; இதில், அமரில் அமர்ந்துநின்று ஆற்றவேண்டிய  
அதன் ஆற்றல் கூறுகின்றார்.

கூற்றுவன் கொதித்து மேல்வந்தாலும் நேரே எதிர்த்து நிற்கும்  
ஆற்றலுடையதே படையாம் என்பதாம்.

ஆற்றலதுவே படை என்றதனால் அஃகல்வதைப் படை  
என்று சிறப்பித்துச் சொல்லுகாதென்பதாயிற்று.

கூடி எதிர்வெல்லும் என்னுந் நிற்கும் என்றது எவராலும் வென்றுகொள்ள முடியாத வெவ்வளியுள்ளவன் ஆகலால் அவன் மூன் நெஞ்சொத்து நின்று தாங்கலை படைக்கு நிலைத்த வென்றியாம் என்பது தோன்ற என்க.

வேறெவரையும் கூறாமல் கூற்றுவீன மாத்திரம் இங்குக்குறித்துக் காட்டியதென்னெயனின்,

மலைத்திடு வன்மையுந் மாற்றநுத்திறனும்

கொலைத்தொழில் ஆகக் கொற்றமும் உடையனாய் அவன் கீற்றல் கருதி என்க. மாற்றநுந் கூற்றம் என ஆசிரிப் கொல் காப்பியனாரும், மருந்தில் கூற்றம் என இரும்பிடர்த்தலைபாரும், இவனைக்குறித்துக் கூறியிருத்தல் காண்க.

எவராலும் தடுக்கற்கரிய போராற்றலுடைய யமனோடும் எதிர்க்கின்று போராற்றவல்லதே படையாம் என்ற இதனால் உயிர் நீங்க வேந்தாலும் அஞ்சாது ஊக்கி நின்று உறுதியோடு பகை வரைப் பொருதுவெல்லவல்ல வீரர்களே படைக்கு உரியராவ ரென்பது உணரலாகும்.

போர் வரும்வரையும் வந்தது வரவு என்று உண்டு கொழுத்திருந்து அது வந்தவுடனே ஏதாவது ஒரேதுவை முன்னிட்டுப் பின்னிடுவாரைப் படையாட்களாகச் சேர்த்து வைத்திருந்தால் பெருங் கேடாகுமாதலால் அத்தகைய அச்சமுள்ள கொச்சை மக்களைக் கூடாதொழித்து யாண்டும் அஞ்சாத நெஞ்சுறுதியுடையாரையே படைவீரர்களாக அரசன் அமைத்து ஆதரித்துக் கொள்ளவேண்டும் என்பது குறிப்பு.

நல்ல போர்வீரர் யாண்டும் தன் ஆண்டன்மை குன்றார் என்பதும், கூற்றுவன் எதிர்த்துவந்தாலும் ஏற்றமர் புரிவர் என்பதும் இதில் உணர்த்தப்பட்டன. இவ்வுண்மை முசுக்குந்தன் படையிர் பால் உணரப்படும்.

கதை.

அரசருள் ஏறாய் நின்று திகிரியுருட்டி அரசு புரிந்துவந்த முசுக்குந்தன் படையுடைமையில் மிக வுயர்ந்திருந்தான், இவனது

சேனை வலிபைக்கண்டு ஞானவாயோய்ந்திக் கானவரும் அஞ்சினர்-  
 இவன் படை வீரர்கள் அறிவினும் ஆண்மையினும் மிகுந்து  
 சென்ற விடமெங்கும் வென்றியுடையாய்ச் சிறந்திருக்கனர்.  
 போரில் எவரும் நேரில்னாத வீரவாகு தேவரோ ஓர் ஏதுவால்  
 சபவாகு என்னும் பெயரோடு இவன் படைக்குத் தலைவராயிருந்  
 தார். எற்றமிக்க இவ் வீரரின் ஆற்றலையறிந்து மாற்றன் ஓல்  
 லோரும் மனமடங்கிவந்து இவன்பால் மகிழ்ந்துறவாயினர். இவ  
 னும் எண்ணிய நலங்கள் யாவும் இன்புறவுகனி இப்படையை  
 இனிதுபேணி வந்தான். எய்யென எழுபதை பெங்குமின்றி  
 இங்ஙனம் இவன் இருந்துவருங்கால் இவனுடைய அருமைக்  
 கிருமணவியாகிய சித்திவல்லி என்பவளிடம் சிறந்திருக்க கிளி  
 ஒன்றை யமன் தேவி விருமபியதால் அவன் தூதுவர் விநாந்து  
 வந்து அகனைக் கவர்ந்து போயினர். இவன் அறிந்து சினந்து  
 அகனைக் கொண்டு வரும்படி தன் படையின் ஏவினான். சேனை  
 திண்டு சென்றது. யாரும் அணுதகற்கரிய மடபுரத்தை யடை  
 ந்தது. மிடைந்து வளைந்தது. இகனை யறிந்து கூற்றுவனெழு  
 ந்து கொலைத்தண்டோடு கொதித்துவந்தான். கொடும்போர்  
 மூண்டது. யாதும் அஞ்சாமல் நெஞ்சொத்து நேர்சின்று இவ்  
 வீரர்கள் பெரும்போர் செய்கனர். மண்டிமேல்வந்த அம் மறவி  
 யும் இப் படையின் ஆற்றலைக் கண்டு நாணினான். கருதிவந்ததை  
 உரிமையோடு தந்து உறவு கொண்டாடினான். மிகு புகழோடு  
 இப் படை மீண்டுவந்தது. மன்னன் மிக மகிழ்ந்து வேண்டிய  
 யாவுஞ் செய்து விழைந்து போற்றினான். இயமனோடும் எதிர்  
 த்து வென்றிதெய்னது இச்சேனையின் சீர்த்தி எங்குஞ் சிறந்து  
 நின்றது. கூற்று உடன்று மேல்வரினும் கூடி எதிர் நிற்கும் ஆற்  
 றலதுவே படை என்பதை உலகம இகன்கண் உணர்ந்தது.

சித்தி வல்லி யென்னும் சீருடைச் செல்வி யக்கோர்  
 தந்தையை வளர்த்த லோடும் தண்டகத் தருமன் தேவி  
 அத்தனிக் கிளியை வெஃக வாங்கவன் தூதர் போந்து  
 கைத்தலத் ததனைப் பற்றிக் கடிதுனிற் கொடுபோ யீர்தார். (ச)

அவ்வழி கிள்ளைகாணன் ஆயிழை யயர்தலோடும்  
 எவ்வழிபோயிற் றோவென் றிறையவ னுலகில்நாடி  
 மைவழிசின்ற மேனி மறவீசன் துணைவியானான்  
 கைவழி யமருந்தன்மை கதுமென வுணர்ந்தான்ன்றே. (உ)

பூதலம் புர்த செங்கோற் பூவலன் வீரமொய்ம்ப  
 ஞாதிபர் தம்மைக் கூவி யங்கனத் தாண்ட அன்றோர்  
 ஏசுமில் ஈரிசேர் வாசி யெல்லியின் மறவர் சுற்ற  
 மேதியங்கடவுள் மூதூர் விரைந்துபோய் வளைந்துகொண்டார். (உ)

தன்னகர் வளைதலோடுத் தருமன்வந் தேற்ற காலை  
 அன்னவ ஞெடுபோர் செய்தே யடுமுான் டொலைச்சியம்பொன்  
 வன்னமென் கிள்ளைதன்னை வாங்கினர் மீண்டு தங்கள்  
 பின்னுள் மகிழ்ந்நி வேந்தற்கு விசயஞ் செய்தார். (கந்தபுராணம்).

மேற்குறித்த படைத்திறத்தின் உண்மை இதன்கண்ணும்  
 விளங்கித்திறல் காண்க.

பொன்ற வரினும் புறங்கோடாப் போர்ப்படையே  
 என்றும் இனிய துணை.

யாண்டும் அஞ்சாது நின்று அமாடவல்லதே படையாம்  
 என்பது இதனால் கூறப்பட்டது.

766 தேர்ந்த திவிட்டன்றன் சேனையுயர் மானநலங்  
 கூர்ந்து நின்ற தென்னே குமரேசா—சார்ந்த  
 மறமான மாண்ட வழிச்செலவு தேற்ற  
 மெனநான்கே யேமம் படைக்கு. (சு)

இ-ள்.

குமரேசா! திவிட்டனுடைய சேனை மானம் வீரமுத  
 லிய நலங்கள் யாவுமருவி ஏன் என்றும் சிறந்திருந்த தெனின்,  
 மறம், மானம், மாண்டவழிச் செலவு, தேற்றம் என நான்கே  
 படைக்கு ஏமம் என்க.

இது, படைவீரர்க்கு அமைந்திருக்கவேண்டிய பண்பு கூறு  
 கின்றது. தேர்ந்த என்றது தெளிந்த அறிஞரும் வியந்துபோற்று  
 மாறு மதிநலத்தில் அவன் சிறந்திருந்தமை கருதி.

மறம் உதறுகண்மை; அரிதாவது யாதும் அஞ்சாது போரி  
 லாற்றும் பேராண்மை. மானம் என்பது ஈனமுறுமை; என்றது  
 தாழ்வு நேர்ந்தவழி வாழ்வு நேரமை என்க.



வழிச்செலவு என்றது நெறிவழுவாதொழுதுகலை. ஈண்டுச் சிறந்த வீராயினோர் முன்சென்ற நெறிக்கண்ணே தீர்ப்பாது செல்லுதல் என்க.

தேற்றம் = தெளிவுடைமை. அஃதாவது இன்னவாறு சென்றால் இன்னவகையில் பகைவரை வென்று ஊராம் என்பதும் போர்த்தெளிவு. இனி, இதற்கு அரசனால் தேறப்படுதற் குரிய சன்மை என்று கொள்ளினுமாம்.

மேல், உயிர் நீங்க நோர்ந்தாலும் போர்முகத்தில் ஊக்கம் நீங்காது நிற்பதே படையாம் என்றார்; இதில், அதற்குறுதியான உயர் குணங்களிலையென உணர்த்துகின்றார்.

வீரமும், மாணமும், மாட்சிமைப்பட்ட தொல்லோர்சென்ற நல்வழியின் கண்ணே செல்லுதலும், தெளிவும் என இந்நான்குமே சேனைக்குச் சிறந்த பாதுகாப்பாம் என்பதாம்.

ஓர் அரசுக்கு அரணுய்ந் படைக்கும்றமுதலிய இக்குணங்கள் நான்கும் அரணும் என்றார் அதற்குத் தீது நேராதபடி இவை பாதுகாக்கும் என்பது கருதி.

பொருபடை தேர்தல்; போர்முறையறிதல்;  
வருபடை தாங்கல்; வஞ்சினம் பேணல்;  
உறுமிடங்காலம் ஓர்ந்துமேற் சேறல்; முதலிய படை ஏமங்கள் பிறவுமுள வேணும் அவையெல்லாம் இவற்றுள் அடங்கும் என்பார் நான்கே என்றார்.

இந் நான்கு குணங்களையும் படைவீரர் நன்கு உடையாயிருப்பின் அச்சமும் அன்புங்கொண்டு எவரும் அடங்கி நிற்பராதலால் அவர் என்றும் வென்றியாளராய் வினங்கி நிற்பர் என்க.

மறத்தையும், மாணத்தையும் முன்னிறுத்தியது படைக்கு உயிர்க்குணமாய் முதலில் அவை உறுதியாக ஆமைந்திருக்க வேண்டும் என்பது தோன்ற என்க. இயற்கையில் இக்குணங்கள் உள்நூற அதற்கு இல்லையாயின, மூலபலம் முனைந்து வந்த பொழுது

என்னப்பா மற்றிவ். வெழுபது வெள்ளமும் ஒருவன்  
தின்னப்போதுமோ தேவரின் வலியமோ சிறியேம்  
முன்னிப் பாரெல்லாம் படைத்தவனொளொ முறைகின்  
முன்னிப் பார்த்து நின்றறையிடக் குறையுமில்வியுதம்.

(க)

அனுமன் ஆற்றலும், அரசனது ஆற்றலும், இருவர்  
தனுவிறுத்தலும் தம்முயிர் தாங்கவுஞ் சாலா  
கனியுங் காம்களும் உணவுள; முழையுளகாக்க  
மனிதர் ஆளினென்! இராக்கதர் ஆளினென்வையம்! (உ)

என்று சொல்லித் தம்மை கம்பிவந்த ஐயனையும் போரில் தனியே  
விட்டுவிட்டு வானரங்கள் ஓடிப்போனதுபோல் ஓடநேருமாதலால்  
அங்கனம்கேராதபடி மறமும் மானமும் படைக்கு மாண்புறவேண்  
டும் என்க. மானமும், வீரமும், மாண்புமுடையசேனை ஒருவனு  
க்கு அமைபுமாயின் அதுபாதுந் தீதுறுது என்றும்வென்றியோடு  
விளங்கி நிற்கும் என்பது இதில் உணர்த்தப்பட்டது. இவ்வுண்  
மை திட்டன் சேனையிலுணரப்படும்.

கதை.

திவிட்டன் என்பவன் சுரமை நாட்டு மன்னனாகிய பயபதி  
யினுடைய புதல்வன். பேரறிவாளன். வீரரூள் வீரன். வண்மை  
யும் தகவும் வனப்பும் கல்வியும் உண்மையும் மானமும் உறுதியு  
முடையவன். குடிகள் இன்புறக் கோல் கைக்கொண்டவன். ஒரு  
வன் அரசாட்சிக்கு அவன் படைமாட்சியே உறுதியாம் எனக்  
கருதி சிந்தவன். அதனால் சார்க்கவரெவரினும் போர்வீரர்  
களிடத்தில் ஆர்க்க அன்புடையவாய் இவன் அமைத்திருந்தான்.  
இவனது படைவீரர்களைல்லாரும் இவனைத் தம் உயிரெனக்  
கருதி உவகைக்கொண்டிருந்தார். இவ்வீரர் போராற்றலிற் போர  
ற்றலுடையவர். அமைதியும் தகவும் அமையப்பெற்றவர். தம்  
மன்னனோடு மாறுகொண்டு அச்சவக்கீர்வன் என்னும் மறுபுல  
மன்னன் பெரும்படையோடு வந்து ஊனைத்தொழுது இவர் கடி  
திற் சென்று அதனைமுடிய வென்றார். பொருள்களத்தில் முனைந்து  
இவர் அமர்புரியுங் காலும் மாபு நிலைதிரியாமல் கேர்மையோடு  
நின்றே ஆண்மை செய்துவந்தார். அஞ்சினவர்கள் மீதும், புறங்  
காட்டினவர்கள் மீதும் இவர் வெஞ்சினங்கொள்ளார். விலகிப்  
போயின் என அருள்செய்து விலக்கவிடுவார். மீறிவந்த வீரர்  
கனையன்றி இவர் சீறி நின்று போரில் கோரார்.

அச்சமுடையார் அகல்க; ஆற்றபவர் ஏற்க;  
எச்சமில் குடித்தலைவர் போக; வென எங்கும்

கச்சையர் கருங்கழலர் காலனையும் நோனார்  
வெச்சென விழித்து விறல் வீர்திரிகின்றார். (க)

ஏற்றவ ரிமைப்பினும் இகழ்ந்தெறிதல் செய்யார்;  
தோற்றவர் புறக்கிடை தொலைந்தவரை நோக்கார்;  
வேற்றவரை வீரநெறி காண்மினிது வென்று  
தேற்றுவனர் போல வுணர் சென்றுதிரிகின்றார். (உ)

என்றபடி வீரநிலை திரியாமல் நின்று அப்படையினை இவர்  
வென்று வந்தார். இவரது வெற்றித்திறத்தையும், மானநலத்தையு  
மும், மாண்பையும் அக்காலத்து மன்னர் பலரும் மதித்துப்புகழ்ந்  
தார். நேர்மையோடு நின்று மேன்மையான வழியில் இப்படை  
ஆண்மை செலுத்தி வந்ததனால் யாரும் மாறுபடாமல் இதன்பால்  
அன்பு செலுத்தி வந்தார். அதனால் யாதொரு இடையூறுமின்றி  
அமர்ந்து சிறந்து தன் குணநலங்களால் என்றும் இனியதாய்  
இப்படை நின்று திகழ்ந்தது. இதனையுடைய அரசனும் ஏமமீக்  
கூர்ந்து இன்புற்றிருந்தான். மறம் மானம் மாண்டவழிச் செலவு  
தேற்றம்என நான்கே ஏமம்படைக்கு; என்னும் உண்மையை உல  
கம் இதன்கண் உணர்ந்தது. விரிவைச் சூளாமணியில் காண்க.

மானந் தறுகண்மை மாறாத மாட்சியுறு  
தானையே வென்றி தரும்.

வீரமுதலிய உயர் குணங்களை யுடையதே படையாம் என்  
பது இதனால் கூறப்பட்டது.

767 தேர்ந்து திறனறிந்து சென்றதைவர் சேனைநிலை  
கூர்ந்துமுன் என்னே குமரேசா—நேர்ந்துகின்ற  
தார்தாங்கிச் செல்வது தானே தலைவந்த  
போர்தாங்குந் தன்மை யறிந்து. (எ)

இ—ள்.

குமரேசா! பஞ்சவர்சேனை போர்முகத்தில் பகைவர்  
வந்த வகையினையறிந்து என் அவர்மேல் முந்துறச் சென்றது  
எனின், தலைவந்த போர்தாங்குந் தன்மையறிந்து, தார்தாங்கிச்  
செல்வது தானே என்க.

இது, படை எழுத்துசெல்லும் பான்மை கூறுகின்றது.

திறன்றிந்து நிலைகூர்ந்து தேர்ந்து சேனை முன்சென்ற தென்றது

அரவின் விடமொத்த வெரிசினமு நிலைபெற் துடையவசல நீசுரொத்த மனமும், புரவியுடனெத்தகதி விராவமுரு மொத்தவதிர் குரலுமெழு வொத்த புயமும், உரவனிலமொத்த வலியாமு மசனெத்த வொளியுருவமு மனைத்து மருவிப், பரவைமணலொத்த பல அணிபடவகுத்த பலபடையுடனடக்கு

கடையார். என்றபடி மிடைந்துவந்த படையின் நிலையறிந்து அணிந்து முந்துறச் சென்று ஐவர் சேனை அகளை நிலைகுலைத்தமை கருதி. தலைவந்த என்றது தன்மேல்வந்த என்றவாறு.

தார் என்றது சேனையின் முன் அணியை. இது தூசிப் படை எனவும், முற்படை எனவும், கொடிப்படை எனவும் கூறப்படும். “வருதார் தாங்கி அமர் மிகல்” எனவும், தார்தாங்கி நிறல் எனவும் வருவனவற்றுள் தார் உணர்க்கிகிற்கும் பொருளை யுணர்க. முந்துற்றுப் பொருபடையாகிய இது போர்த்துறையில் தார்க்கலை எனப்படும்.

மேல், இயற்கையில் படைக்கு அமைந்திருக்கவேண்டிய குணநலங்களைக் கூற்றார்; இதில், பொருகளத்தில் அது தெரிந்து செல்லவேண்டிய திறங்கூறுகின்றார்.

தன்மேல் ஏறிவந்த படையின் போரினை விலக்கும் இயல்பினையறிந்து தான் அணிபெற அமைந்து முந்துறச் செல்வதே படையாவது என்பதாம்.

தன்மையறிந்து தாங்கிச்செல்வது தானை என்றதனால் அவ் அறிவும் செல்லுகையும் இல்லையாயின் அதற்கு ஈனமாம் என்பதாயிற்று.

வெல்லுதல் கருதித் தன்மேல்வந்த மாற்றானது படையின் நிலையினையறிந்து அதற்குத் தக்கவாறு அணிவதுத்துக்கொண்டு படையார் முன்னேறி முண்டுசென்று எதிரில்திற்பதாகிய தூசிப் படையைத் தாக்கி விலக்கி மேல்வணக்கி உடற்றவேண்டும் என்றவாறு. இங்ஙனம் முந்துறச் சென்று தூசிப்படையைத்தடுத்திப் போர்க்களத்தில் ஒருவன் இறந்துபடுவனாயின் அவன் தலை மிகச் சிறந்ததாக வியந்து போற்றப்படும்.

விட்டிடினென் ! வேந்தன் விலையிடுன்னன் ! இவ்வுலகின்  
இட்டுரையின் எய்துவ எய்திற்றால்—ஒட்டாதார்  
போர்தாங்கி மின்னும் புலவா ஞறைகழியாத்  
தார்தாங்கி வீழ்ந்தான் தலை. (வெண்பாமாலை).

மேற்குறித்தவுண்மையை இஃதுணர்த்தி நின்றல் காண்க.  
வெய்யோன் எழாமுன்னம் வீங்கிருள் கைபகலச்  
செய்யோன் ஒளிதிகழுஞ் செம்மற்றே—கையின்று  
போர்தாங்குமன்னவன்முன் புக்குப் புழுவெய்யோன்  
தார்தாங்கி நின்ற தகை. (பெரும்பொருள் விளக்கம்).

இது, தன்மன்னனை மாற்றான் படைவந்து வளைந்துகொண்  
டபொழுது ஒரு சேனைத்தலைவன் விரைந்து முந்திற்று விலகி  
வென்றமையை விளக்கி நின்றது. அடிகளது கருத்தும சொல்  
லும் இதன்கண்ணும் கலந்திருத்தல் காணலாகும்.

படைகள் ஒன்றோடு ஒன்று முனைந்து பொரஎழுந்தபொழுது  
விரைவுற வெல்லுமாறு தனித்தனி வீரகுடன் அணிவகுத்துச்  
செல்லும். இது, படைவகுப்பு எனப்படும்; வடநூலார் இக்கை  
வியூகம் என்பர். தண்டவியூகம், அசலவியூகம், சூசகாவியூகம்,  
காருடவியூகம், சுகடவியூகம், சக்காவியூகம், மகாவியூகம் முதலாக  
இது பலவகைப்படும். இப்படைவகுப்பு, போரின் இடைவகை  
யறிந்து அவ்வப்படைத்தலைவர்களால் அவ்வப்போது செவ்வதாக  
அமைத்து நடத்தப்பெறும்.

அக்கரம் யாவும் உணர்ந்த கிலைக்குரு ஆசரசேனை நடுச்  
சுக்கிர னூர்நிக ரென்ன வகைப்படு தூசியின் மாமுறையே  
எக்கரமும்படை கொண்டெழுசேனையை எயில்கள் வளைப்பன  
யோற், சக்கரவியூகம் வகுத்திரத்திடை சயமுற நின்றனவே.  
என்றபடி தூரிபோதனனுடைய படைத்தலைவராகிய தூரோணர்  
வகுத்து நின்றபொழுது

ஈரிரு தேரினர் மூவகையானையர் எண்ணு மாமிசையோர்  
ஓரிருநாலுடையையிருபூமியிலுள்ள பதாதிபுடன்  
பாரிருநாலு திசாமுக மும்படையோடு பரந்துவரும்  
பேரிருமான வருதினி யின்றிரள் பேசுறலாமளவோ.

வருபடைதன்னை நிறுத்தி விதப்பட மகாவியூகம் வகுத்  
தொருபகல் யூகமும் இப்பகலுக்கினி யொப்பவென்றிடவே  
குருபதியுந் திருமாலுமதிக்க அணிந்தடு கோளரிபோல்  
துருபதன் மைந்தனு நின்றனன் அந்தா துந்துபிமீதெழுவே.

எனப் பாண்டவர் படைத்தலைவனாகிய திட்டத்துங்மன்  
சேனை வகுத்து நின்றமை தெளியலாகும். இங்ஙனம் எதிரிக  
ளால் வகுக்கப்பட்டுத் தம்மேல் வந்த படையின் போரினைத் தடுக்  
குர் வகையினை யறிந்து அணி வகுத்துக்கொண்டு அதன்மேல்  
முந்துறச் செல்லவேண்டும் என்பார். “தலைவந்த போர் தாங்கும்  
தன்மையறிந்து தாரதாங்கிச் செல்வது” என்றார். தான்நொந்து  
படாமல் முந்துறச்சென்று தன்மேல்வந்த படையைச் சிந்திச்  
செய்வதே சிறந்த சேனையாம் என்பது கருத்து.

தாரதாங்கிச் செல்லாததானே, கூர்தாங்காத வார்போல்  
போரில் சீர்தாங்காது போம் என்பது குறிப்பு.

எதிர்த்துநிற்கும் படையின் இயல்பினை யறிந்து சிறந்த படை  
வீரன் தன் சேனையைச் செலுத்தி வெல்வான் என்பது இதில்  
உணர்த்தப்பட்டது. இவ்வுண்மை சிவேதன்பால் உணரப்படும்.

கதை.

சிவேதன் என்பவன் விராட மன்னனுடைய மூத்த மகன்.  
விற்போரில் மிகச் சிறந்தவன். ஆண்மையும் நேர்மையும் அமை  
யப் பெற்றவன். இளையவனாயினும் முதியரும் வியந்து போற்  
றும் மதிநலமுடையவன். பாரதப் பாரில் பாண்டவர் படைக்  
குத் தலைவனாயிருத்தற்கு இவனே தக்கவன் என்று கண்ணன்  
முதலிய அனைவரும் கருதித் தெளிந்து உரிமை செய்தார். இவ  
னும் அவ்வாறே அதிபனாயினான். தனக்கு எதிரியாய் வந்துள்ள  
துரியோதனனது படையின் இயல்பினை நோக்கித் தன் சேனையை  
அணிபெற வகுத்து அதனுள் சிறந்த தலைவர்களைத் தெளிந்தெடு  
த்து முதலில் இவன் முறைசெய்து நிறுத்தினான். அன்று இவன்  
வகைசெய்து நின்ற நிலையைக் கண்டு அனைவரும் உவகையுக்  
கொண்டார்.

அதிரதாதிபர் தானும் வீமனும் விசயனுந்திறல் அபிமனும்  
சுதைவினாத சுகண்டி சாத்தகி திட்டத்துய்மன் வீராடர்கோன்  
மதுராமொழி தருமனோடிவர் மாரதாதிபர் சமரதப்  
பதிகளானவர் யாகசேன னுதாமன் உத்தம பானுவே.

நண்ணும் அர்த்த ரதர்க்கு நாயகர் நகுலனுஞ் சகதேவனும்  
எண்ணும் வெற்றி பெறுங்கடோற் கசனென்னும் வீரனுமாகவே  
மண்ணகத்தணி யணிகளாக மகிபர்தம்மை வகுத்துளான்  
விண்ணகத்தணி விபுதர் சேனையில் வேளொடொத்தனன் வீரனே.

என விளங்கி நின்று பின்பு நிலையறிந்து பொருளளத்தில்  
தன் படையினை நடத்தினான். தன்மேல் எதிர்த்துவந்த படை  
வீரர்கள் வில் வேல் வான் சக்கரம் தண்டு பிண்டி, பால முதலிய  
கூரிய கருவிகளைக் கொண்டு கணைகளை மாரிபோல் வீசிக் கடும்  
போர் விளைத்தார். இங்ஙனம் அப்படைசெய்த போரினைத் தன்  
நிலைவகையால் தடுத்து முந்தற்று இச் சேனை முனைந்து சென்று  
முன் அணியைச் சிந்தி அதன்மேல் முண்டு நின்று முழுவதும்  
பின்பு முறிய வென்றது. அங்ஙனம் அப்படை முறியுங்கால் சல்லி  
யன்வந்த தடுத்தான். அதுபொழுது சிவேதன்,  
சங்கினங்கள் முழங்கவும் பனை முரசினங்கள் தழங்கவும்  
துங்கவெங்களி றிவுளி தேரொடு தாளை மன்னவர் சூழவும்  
எங்கு நின்றனன் எங்கு நின்றனன் மத்திரத்தர சென்று போய்  
அங்குநின்ற மகிபர் வென்னிட அவனைமுந்தற அணுகினான்.

இங்ஙனம் இவன் அணுகி அமரற்ற அவனும் உடைந்தான்.  
அதன்மேல் நின்ற படைகளை வென்று இத்தாளை வென்றிபெற்று  
வந்தது. பகைநிலையறிந்து தலைமையோடு சென்றதால் இச்சேனை  
உயர்நிலையடைந்தது. தார்தாங்கிச் செல்வது தாளை தலைவந்த  
போர்தாங்கும் தன்மை யறிந்து. என்னும் உண்மையை உலகம்  
இதன்பா லுணர்ந்தது.

செங்கண் மாலுயிர்; தருமன் மார்பு; சிவேதனானம்; இருபுயம்  
வெங்கண்வீமனும் விசயனுந்; திறல் வின்மருத்துவர் மைந்தர் தாள்;  
அங்கண் மாமுடியாசர்மற்றுள அவயவாநிக ளாகவே  
தங்கள் பூமியி லானபோதொரு வடிவமொத்தது தானையே.

இது, வில்லி சொல்லியது. தலைவந்த போர்தாங்கும் தன்மைபறிந்து இக்காளை நின்ற தன்மையும், மேற்சூழித்த வுண்மையும் இதனால் உணரலாகும்.

நேர்ந்து வருவோர் நிலையறிந்து நேரலர்முன்  
சேர்ந்துபொரின் வென்றியாந் தேர்.

பகைநிலையுணர்ந்து அணிசெய்து படை செல்லவேண்டும் என்பது இதனால் கூறப்பட்டது.

768 பண்டு கரன்றாளை பாடுபெற்று நின்றதணி  
கொண்டதனால் என்னே குமரேசா—மண்டி  
அடற்றகையு மாற்றலு மில்லெனினுந் தானே  
படைத்தகையாற் பாடு பெறும். (அ)

இ-ள்.

குமரேசா! கரனுடைய படை பெரிய திறவிலதாயினும் அதன் தோற்றப் பொலிவால் ஏன் ஏற்றமுற்றிருந்தது எனின், அடல் தகையும் ஆற்றலும் இல் எனினும், படைத்தகையால் தானே பாடுபெறும் என்க.

இது, படையழகின் இயல்பு கூறுகின்றது.

அணிகொண்டதனால் பாடுபெற்று நின்றதென்றது தன் தோற்றப் பொலிவால் அமரரும் அஞ்சியோட அச்சேனை அமைந்திருந்தமை கருதி.

அடல் = அடுதல். அடற்றகை என்றது கண்ணோடாது பொருது வெல்லும் தன்மை. பாடு = பெருமை.

இல் எனினும் என்றதனால் அடலும், ஆற்றலும் ஆகிய அவ் இரு நலங்களையும் உறுதியாகத் தானே உடைத்தாயிருக்கவேண்டும் என்பதாயிற்று. முன்னின்ற உம்மைகளிரண்டும் எண்ணுப் பொருளான, பின்னது இழிவு சிறப்பும்மை என்க.

படைத்தகை = படையின் தகுதி. அஃதாவது கண்டவ ரொவரும் வியந்து நோக்கத்தக்க உயர்ந்த காட்சி என்க.



மேல், பகையை வெல்லும் வகையறிந்து படை செல்ல வேண்டும் என்றார்; இதில் பார்த்தவுடனே எவரும் வியந்துகொள்ளும்படி சிறந்த தோற்றப் பொலிவோடு அது விளங்கிநிற்கவேண்டும் என்கின்றார்.

பகைவரைக் கொல்லுந் தன்மையும், அவர் திரண்டு மேல்வந்தால் விலக்கும் வன்மையும், இல்லையாயினும் தன் தோற்றப் பொலிவால் படை பெருமை எய்தும் என்பதாம்.

யானை தேர் குதிரைகள் அணி அணிபாக அமைந்து நிலவு, வில் வேல் வாள் முதலிய கருவிகளைக் கைக்கொண்டு பொருநிறிதோடு வீரர்கள் பொலிந்துநிற்க, கொடி குடை பதாகைகள் இடை இடையே புடை பரந்தோங்க, சல்லரி பேரிகை முதலிய பல்லியங்கள் செல்லென முழங்க, ஒரு சேனை சிறந்தெழுமாயின் அதன் எழுச்சியை நோக்கி எவரும் அஞ்சி அடங்குவர்; அதனால் மிஞ்சிய புகழோடு அது மேன்மை எய்தும் ஆதலால் 'படைத் தகையால் தானை பாடு பெறும்' என்றார்.

யானைமிசை தேரின்மிசை இவ்வுளிமிசை போய்வயவர் எதிரிலே வேல்வயவரில் தானைகள் ஓராறும் முகிலேழுமென வன்பிணை தயங்குதிசை சூழ வரவும் எனைநா பாலர்அணிதோறும் வெயில் வாளிரவி என்ன இருபாலும் வரவும் சேனைமுதல் நாதனோடு மெய்த்துணைவர் தங்கனொடு சென்றனன் இராச திலகன்.

குடைகில வெறிக்க; இருபுறமுகைபொற்கவரிசுளிர் நிலவெறிக்க; எறிகைப் படைவெயிலெறிக்க; அணிமுடியுடன் மணிப்பணிகள் பல வெயிலெறிக்க; வுடனே, இடையிடை எடுத்த கொடி கிரையிருனெறிக்க; எழுதுகளிரு னெறிக்க, எழுபார், அடையவொர்தினத்தில் வலம் வருதிசிரி ஒத்தனர்கள் அவனிபரெனைப் பலருமே. எனவரும் இவற்றால் படைத் தகையின் பாடு காணலாம்.

உள்ளேமிகுந்த ஆற்றலில்லாத சேனையும் புறத்தே சிறந்த தோற்றப் பொலிவுள்ளதாயின் ஏற்றம் பெறும் என்பது இதில் உணர்த்தப்பட்டது. இவ்வுண்மை கான் படையில் உணரப்படும்.

கதை.

கான் என்பவன் இராவணனுக்குச் சிற்றன்னையாகிய கும்பீ கசியின் புதல்வன். அவனுக்குத் தம்பியென நின்று எங்கும்

வெம்பி வீணை செய்தவன். எதிர்வதைபெண்ணி நோக்காமல் எதை யும் துணிர்த்து புரிந்தவன். தன் பெயரியல்புக்கேற்ப உயிர்களுக் கு இவன் இடரிழைத்து வந்தான். பின்பு தண்டக வனத்தில் சிறந்த நகரொன்றை யமைத்துக்கொண்டு பெரும்படையோடு இராவணனுக்கு உறுத்துணையாக இவன் அமர்ந்திருந்தான். படைகளை அழகுசெய்வதிலும் அணிவகுப்பதிலும் இவன் மிகச் சிறந்தவன். அறுபது லட்சம் வீரர்கள் அமைந்து நிலவிய தன் சேனைக்குப் பதினெவ்வரைத் தலைவராக அமைத்துத் தானே முதல்வனாய் நின்று வானவர்களுள்ளாரும் மறுகியோட வென்றான். இவனது சேனையின் எழுச்சியைக்கண்டால் எவரும் சித்தங்கலங்குவர். நால்வகைப் படைகளையும் சால்புற வகுத்து, வெண்கலத்தால் செயயப்பட்ட சிறந்த இரதங்களில் சேனாதிபதிகளை நிறுத்தி, குடை கொடி பதாகைகள் இடைமிடைந்து விளங்கவிளக்கி, பேரிகை படகம் இடக்கை உடுக்கை சல்லரி திமிலை குடமுழா முதலிய பல்வகை இயங்களும் செல்வகை முழக்கித் தன் சேனையை ஒருமுறை இவன் செலுத்திவந்ததை நோக்கி இந்திரனும் அஞ்சி இன்னுரையாடிப் பொன்னிறை யுதவி இவனைப்போகச்செய்தான். இவ்வாறு தன் பண்டயின் புறக்காட்சியால் பெருமாட்சிபெற்றுப் பேரரில் எவரும் நேரிலர்என இவன் சீருடனிருந்து வந்தான். இங்ஙனம்இருந்துவருங்கால் மூக்கிழந்த சூர்ப்பநகை இராமனை நோக்கி “காற்றினிலும் கனவினிலும் கூடியானைக் கொடியானைக் காண உங்கள், கூற்றுவனை இப்பொழுதே கொணர்நீன்றேன்” என்று கூறிவிட்டு ஓடிவந்து உற்றதை யுரைத்து இவன்முன் ஓங்கியழுதான். இவன் சிறிபெழுந்தான். தன் படையைச் செல்க என்று ஏவினான். ஏவவே

தேரினந் துவன்றின; சிறுகட் செம்முகக்  
காரினம் நெருங்கின; காலிற் கால்வரு  
தாரினங் குழுமின; தடையில் கூற்றன்ன  
பேரினங் கடலெனப் பெயருங் காலையே.

(க)

மழுக்களும் அயில்களும் வயிரவாள்களும்  
எழுக்களும் தோமரத் தொகையும் ஈட்டியும்  
முழுக்களும் முசண்டியுந் தண்டும் முத்தலைக்  
கழுக்களும் உலக்கையும் கால பாசமும்

(உ)

சூத்தமும் சூலிசமும் கோலும் பாசமும்  
 அந்தமில் சாபமும் சரமும் ஆழியும்  
 வெந்தொழில் வலயமும் விளங்கு சங்கனு  
 பந்தமும் கப்பணப்படையும் பாசமும். (ந)

கொண்டு கொடி குடைகள் நிமிர்ந்துவிளங்க, காகளங்கள் ஒலிக்க, குடமுழா முதலிய வாத்தியங்கள் கடலென முழங்க, கண்டவரெவரும் கண்புதைத் தஞ்சும்படி படை மண்டி வந்தது. இதன் காட்சியின்மாட்சிபைக்கண்டு இராமனும் வியந்தான். முடிவில் அவ்வீரன் முடித்துத் தொலைத்தானாயினுந் தன் கோற்றப் பொலிவால் யாவருக்கும் அச்சம் விளைத்து முன்பு இப்படை ஏற்றம் பெற்றிருந்ததை எல்லாரும் போற்றிப் புகழ்ந்தார். அடற்றகையும் ஆற்றலும் இல்லெனினும் தானே படைத்தகையால் பாடுபெறும் என்பதை உலகம் இதன்கண் உணர்ந்து நின்றது.

யானே குடைகொடிதே ராஜநிலங் கொண்டெழுந்த  
 சேனை பெறுமே சிறப்பு.

சிறந்த தோற்றப் பொலிவுடன் சேனை யமைந்து நிற்கவேண்டும் என்பது இதனால் கூறப்பட்டது.

769 வீர உதயணன்றன் மெய்ப்படைபோய் எங்குஞ்சீர்  
 கூர்வென்ற தென்னே குமரேசா—நேருஞ்  
 சிறுமையுஞ் செல்லாத் துனியும் வறுமையும்  
 இல்லாயின் வெல்லும் படை. (க)

இ—ள்.

குமரேசா! உதயணனுடைய படை எங்கும் உறுதியோடு நின்று என் பொருது வென்றது எனின், சிறுமையும், செல்லாத் துனியும், வறுமையும் இல்லாயின் படை வெல்லும் என்க.

இது, சிறந்த முறையில் வைத்துச் சேனையைப் பேணி வா வேண்டும் என்கின்றது. வீரனன்றது வென்றிடும் விறலும் என்று முடையனாயிருந்தமை கருதி, தன் மன்னன்பால் என்றும்

உண்மையோடு நின்றுஉழைத்து வந்தமையான் மெய்ப்படைஎன  
கின்றது. சென்ற இடமெல்லாம் வெற்றியே கொண்டு விளங்கி  
கின்றதாதலால் எங்கும் சீர்கூர வென்றதென்றும்.

சிறுமை = சுருக்கம். துணி = வெறுப்பு. “துணியில் காட்சி  
முனிவர்” எனத் திருமுருகாற்றுப் படையிலும், “துணிதீர்  
கொள்கை” என ஐங்குறு நூற்றிலும், “துணித்த நீர் தளங்கல்  
வேண்டா” எனச் சிந்தாமணியிலும் இது நின்றுணர்த்தும்  
பொருளை யுணர்க.

மேல், நோக்கியவுடனே வியக்கத்தக்க தோற்றப் பொலி  
வினைப் படை உடைத்தாயி ருக்கவேண்டும் என்றார்: இதில், கவலை  
யாதும் உறவுண்ணம் அதனைக்காத்து வரவேண்டும் என்கின்றார்.

சிறுமையும் வெறுப்பும் வறுமையும் இல்லையாயின் படை,  
பகையினை வெல்லும் என்பதாம்.

அழிவின்மை, அறையோகாமை, வழிவரவு, பொருதிறம், மறம்,  
மானம், மாண்பு, தெளிவு முதலிய உயர் நலங்களெல்லாம் ஒருங்  
கே ஒருபடை உடைத்தாயிருப்பினும் சிறுமை துணிவறுமைகள்  
சேர்ப்பெறுமாயின் அது சிறந்து நின்று துணிந்து பொராது  
ஆதலால் இவை “இல்லாயின் படை வெல்லும்” என்றார்.

ஒருவன் படை எங்கும் வென்றுவர வேண்டுமாயின் அவன்  
அதற்கு என்ன செய்யவேண்டும் என்பாகா நோக்கி இஃது  
இயம்பியதாகக் காண்க.

உரிமையோடு நின்று படையினை அரசன் உவந்து பேணு  
வின் அது சிறிது சிறிதாய்க் தேய்ந்து சுருங்கிப்போம்; தனக்கு  
அடங்கினவர்கள் தானே என்று படைவீரர்கட்குரிய மகளிர்  
முதலிய நுகர்வு நலங்களை விரும்புவனாயின் அவர் வெறுத்து விடு  
வர்; சிறந்த பதங்களையும் நிறைந்த செல்வங்களையும் அருமைபுரி  
ந்து உதவானாயின் அவர் இன்மை யாளாய் வன்மைகுன்றுவர்  
என்க. எனவே பேணுமை, பெண்ணிழைவு, உதவாமை என்னும்  
இவற்றால் சிறுமையும் துணியும் வறுமையும் படைக்கு உளவாம்  
என்பதாயிற்று. ஆகவே தனக்கே அஃது அழிவுபயக்குமாத  
லால் அத்தீது யாதும் இல்லாவண்ணம் செல்வ நலங்களையுதவி

அரசன் அதனை ஆதரித்து வரவேண்டும் என்பது இதன் திரண்ட பொருளாம்.

பகைவர் அஞ்சித் தலை நடுங்கவேண்டுமாயின் செவ்வ முக லீய நலங்களை முதலித் தன் சேனையைச் சிறந்த நிலையில் அரசன் வைத்திருக்கவேண்டும் என்பது கருத்து.

வெவ் பொறியும் நாமும் விழுப்பொருளும் தண்ணடைபும்.

கொல்களிறும் மாவும் கொடுத்தளித்தான்—பல்புவி

நன்மணித் திண்டேர் நயவார் தலைபணிப்பப்

பன்மணிப் பூணன் படைக்கு. (வெண்பாமாலை.)

சிறுமை துணி வறுமையுறுவண்ணம் தன் சேனையை ஓர் அரசன் உவந்து ஆதரித்து வந்ததும், அது பகைவரைவென்று அவனுக்கு உயர் நலந்தந்ததும் இதில் உணரலாகும்.

சிறப்பும் செவ்வமும் தந்து தன்படையை ஒருவன் பேணி வருவனாயின் அவனுக்கு என்றும் வெற்றியை அது விளைத்து வரும் என்பது இதின் உணர்த்தப்பட்டது. இவ்வண்ணம் உதய ணன்பால் உணரப்படும்.

கதை.

உதயணன் என்பவன் குருகுலத் தலைவனாகிய சதானிக னுடைய புதல்வன். தாய் பெயர் மிருகாவதி. இவன் வத்தவ தேயத்து மன்னன். சூரியன் உதயமாகும்பொழுது இவன் பிறந்தானாகலால் உதயணன் எனப் பெரியோர் இவனை உரை செய்துழைக்கார். அழகிலும் அறிவிலும் இவன் மிகவுயர்ந்த வன். ஆண்மையிற் சிறந்தவன். எத்தகைய நுண்ணிய குறியை யும் ஒரே தொடையின் துளைத்துருவும்படி எய்யவல்லவன். பேரரின் இவனை நேரில் வந்து வெல்லவல்லவர் யாரும் இவர் என வீரரீட்சுழ விளங்கி நின்றவன். இசை பாடுதலினும் வீணை வாசித்தலினும் இவன் நிகரற்ற புலமையுடையவன். எத்தகைய மதத்த யானையையும் தன் இன்னிசையால் வணக்கிவிடுவன்.

“வென்றியும் விறனும் விழுத்தகு விஞ்சையும்

ஒன்றிய நண்பும் ஊக்கமும் முயற்சியும்

ஒழுக்கம் றுனித்த வுயர்வும் இழுக்கா

அமைச்சின் அமைதியும் அளியும் அறனும்

கிறப்புழிச் சிறத்தனும் சிறந்த ஆற்றலும்  
 வெங்கோல் வெறுப்புஞ் செங்கோற் செல்வமுங்  
 வளமையும் வனப்பும் வண்மையும் திறலும்  
 இளமையும் விச்சையும் என்னினை பிறவும்  
 இன்பக் கிழமையும் மன்பே ருலகினுள்  
 யாவர்க் காயினும் அடையும்; அடையினும்,  
 வார்கவுள் யானை வணக்குதற் கியைந்த  
 வீணை விச்சையொடு விழுக்குடிப் பிறவரிது;  
 விழுக்குடிப் பிறந்து, இங் வீரெடு விளங்கிய  
 வழக்கா மாபின் வத்தவர் பெருமகன்

உதயணகுமரன்.” என அறிஞர் பரரால் போற்றப் பெற்ற  
 ன். பேராற்றலுடைய இம் மன்னன் போர்வீரர்களைத் தன்  
 னுயிர் போற் பேணிவந்தான். இவனுடைய படைவீரர்கள்  
 ஐநம்செல்வமும் பெற்றுப் போரொனில் வீங்கும் எர்மிருகோ  
 ளொடு ஞாரன் அணையாய் மருவிபுருந்தார். இவன்பால் போன்  
 யுடையவர். ஒரு முறை இவன் மீது பகைப்படை மிகத் திரண்டு  
 கொதித்து வந்தது. அது பொழுது ஐந்துற்றைம்பத்தைந்து  
 வீரர்கள் மாத்திரம் அங்கு ஆயத்தமாயிருந்தனர். இச்சிறு படை  
 வெகுண்டெழுந்து, கடல்போல் வந்த அப்பெரும் படைபைப்  
 பொருது கொன்று விரைவில் வென்றது. இதன் தலைமையும்  
 அன்று பொருது வென்ற நிலைமையும் இதனடியில் வரும் அடிக  
 ளால் இனிதுணரலாகும்.

“ஐந்துற்றைம்பத் தைவ ராடவர்  
 செந்துற் பத்திச் சேடகக் கையர்;  
 மன்னிய மாதிர மறுவின்று மயங்கி  
 மின்னுமிழ்ந் ததுபோல் வீசிய வாளினர்;  
 காண றுனித்த வரணக் காப்பினர்;  
 பின்சென் மாந்தரை முன்சென்று விலக்கி  
 அதன நாகரிற் சொரிதரு வெகுளிபர்;  
 ஏற்றோர்த் தாக்கிக் கூற்றுறை யுலகினுள்  
 உறைகுவிராயிற் குறுகுமின் விரைந்தெனச்  
 சிறைபழி புனலிற் சென்றுமேல் நெருங்க

வேலும் கணையமும் வீழினும் இமையார் -  
 விரியத் தறுகணர்; வீக்கிய கச்சையர்;  
 ஆர்வ ளாளர்; ஆர்த்தன ரொறிய,  
 ஓங்குமடற் பெண்ணைத் திங்குலைத் தொடுத்த  
 விளைவுறு திங்கணி வீழ்ச்சி யேய்ப்ப்பத்  
 தனையவிழ் தாமமொடு தலைபல புளவும்;  
 வேசுப் புள்ளின் வெவ்விசைக்கு உலந்த  
 நாகப் பிறழ்ச்சியிற் றேண்முதல் துணியவும்;  
 மடித்த செவ்வாய் அழுந்தக் கவ்விப்  
 பிடித்த வாளொடும் பிறழ்ந்தனர் கவிழவும்;  
 செயிர்த்த நோக்கினர் செங்குடைவர்  
 வியர்த்த துகலினர் வீழ்ந்தனர் அவிபவும்;  
 தலைம தடக்கையும தாளும் உடம்பும்  
 கொலையமை வில்லும் கூர்வாய்ச் சூரிகையும்  
 வேலும் ஈட்டியும் கோலும் குந்தமும்  
 சேடக வட்டமும் செந்நூற் பாரமும்  
 தண்டும் வாளும் தனையிடு பாசமும்  
 பொங்குமயிர்க் கிடுகும் புளகத் தண்டையும்  
 அரக்குவினைப் பண்கையும் சிரைத்த வெண்குடைபூந்  
 கூர்தற் பிச்சமும் கோண வட்டமும்  
 வாங்குகைத் தறுகண் வாரணப் பிளவும்  
 பர்வணச் செந்திரை வினைவு முடுகி  
 அன்ன பிறவு முன்முன் உருட்டிக்  
 கைந்நவி ளாளர் காடெறிந்து உழுத  
 செந்நில மருங்கிற் செஞ்சால் சிதைய  
 மாஞ்சுமந் திழிதருங் கடும்புணல் கடுப்பக்  
 குருதிச் செம்புணல் போர்க்களம் புதைப்ப”

எனவரும் இதில் மேற்குறித்த வீரர் இயல்பையும், வெற்றித்  
 திறனையும் உய்த்துணர்ந்துகொள்க. இங்ஙனம் வியத்தகுதிந்  
 லோடு என்றும் தன் அரசனுக்கு உற்றதுணையாய் சின்று வெற்  
 றியை விளைத்து இது விளங்குவருங்கால் தன்னோடு மாறுகொண்  
 டிருந்த பாஞ்சாலதேயத்து மன்னனாகிய ஆருணியென்பவனையும்

படையோட்டங்க வென்று அரசுக்கு உயர் நலந்தந்தது. இவ்  
வெற்றிக்கெல்லாம் சிறுமையும் துனியும் உறாமல் இதனை அரசன்  
பேணிவந்ததும், அவன்பால் இப்படைசெய்து வந்த அன்புமே  
காரணமாயி நந்தது ஆதலால் சிறுமையும் செல்லாத் துனியும்  
வறுமையும் இல்லாயின் வெல்லும்படை என்னும் உண்மையை  
உலகம் அறிய இஃதுணர்த்தி நின்றது. விரிவைப் பெருங்கதை  
யில் காண்க.

வேல்லும் படையும் வெலாதோழியும் வெங்கவலை  
புல்லப் புரிந்து வரின்.

கவலைபுறுவண்ணம் தன்படையை அரசன் காத்துநரவேண்  
டும் என்பது இதனால் கூறப்பட்டது.

770 பண்டு திரிகிரா பட்டவுடன் தானையெலாம்  
கொண்டதொழி வெண்ணே குமரேசா—மண்டி  
நிலைமக்கள் சால உடைத்தெனினும் தானே  
தலைமக்க எரிவழி யில். (ம)

இ-ள்.

குமரேசா! திரிகிரா ஒழிந்து போனவுடன் அங்கு  
நின்ற படைமுழுதும் ஏன் உடைந்துபோயது எனின், நிலைமக்கள்  
சால உடைத்து எனினும், தலைமக்கள் இவ்வழி தானே இல்லை  
என்க.

இது, படைத்தலைவரின் மேன்மை கூறுகின்றது.

தமக்குத் தலைவனாய் வந்த திரிகிரா இல்லை யென்றவுடனே  
பொருளாததை விட்டு,

மண்டியோடினர் சிவர்கெடுங் கடகரி வயிற்றில்

புண்டிறந்தமா முழையிடை வானொடும் புகுவார்

தொண்டை நீங்கிய கவந்தத்தைத் துணைவரீ யெம்மைக்

கண்டிலே நெனப்புகெனக் கைதலைக் கொள்வார். என்  
றபடி அங்கு நிலையுடையராய் நின்ற படைமக்களுவரும் நிலை  
குலைந்து போயினார் ஆதலால் தானையெனும் ஒழிவுகொண்டது  
என்றும், பட்டவுடன் = இறந்தொழிந்த பொழுதே,



நிலைமக்கள் என்றது படைவீரர்களை; பொருள்களத்தில் நிலைபுடையராய் நின்று பொரவல்லவர் என்றவாறு.

தலைமக்கள் = படைத்தலைவர்கள். தலைமைபுடையராய் நின்று இடைதெறிந்து படையை எவ்வேவர் என்றவாறு. தானே, உடைமை இன்மைகளுக்கு உரிமைபாக இதில் இடையினின்றது. உம்மை உடைமையின் உயர்வு தோன்ற நின்றது.

மேல், சிறுமைபும் வறுமைபும் உறமல் படைபைப் பாதுகாக்க வேண்டும் என்றார்; இதில், அதற்கு உறுதிபாகத் தலைவரைத் தந்துவைக்கவேண்டும் என்கின்றார்.

போர்க்களத்தில் நிலைத்துநின்று பொரவல்ல வீரர்களை மிகவுடையதாயினும் தனக்குத் தலைவர்கள் இல்லையாயின் தானே நில்லா தென்பதாம்.

காலமும் இடமும் கருதியறிந்து உறுதிபெறச் செலுத்திப் படைகளை ஊக்கிற்றாலும், பொருதிறத்தின் தகுத்யறிந்து உவந்துபசரித்தலும், உயர்நிலை தருதலும், தலைவர்கள் இயல்பாம்; இவ்விதத்தையுடைய அவர் இலாயின் தம் போர்த்திறத்தைக் கண்டு புகழ்ந்து போற்றுவார் இல்லையென்றெண்ணிப் போர்வீரர்கள் ஊக்கம் குன்றி ஒழிந்துபோவர்; போகவே அப்படை இருந்தும் இலதாய். இழிந்துபடும் ஆதலால் “தலைமக்கள் இவ்வழித் தானே இல்” என்றார்.

பாரதப்போரில் படைத்தலைவராய் நின்ற வீடுமர் பின்பு இல்லையாயபோது அத்தானையைக் குறித்து வில்லி சொல்லிய கவி ஒன்று இதனடியில் வருகின்றது.

மதியிலா விசும்பும்; செவ்வி மணமிலா மலரும்; தெண்ணீர்  
நதியிலா நாமும்; தக்க நரம்பிலா நாத யாழும்;  
நிதியிலா வாழ்வும்; மிக்க நினைவிலா நெஞ்சும்; வேத  
விதியிலா மகமும்; போன்ற வீடுமன் இலாதசேனை.

தலைவன் இல்லாதவிடத்து ஒருதானே நில்லாது என்பதை இஃதுணர்த்தி நிற்கும் அழகையும், உவமையின் இயல்களையும் உய்த்துணர்ந்து கொள்க. மகம் = வேள்வி.

தக்கவீரர்களைத் தன்படைக்குத் தலைவராக அரசன் அமைத்து வைத்திருக்கவேண்டும் என்பது கருத்து.

படைவீரர்கள் பலர் திரண்டு நின்றாலும் தமக்குத் தலைவனில்லையாயின் போரில் அவர் நிலை பெற்று நிலவார் என்பது இதில் உணர்த்தப்பட்டது. இவ்வுண்மை திரிகிராவின்கண் உணரப்படும்.

கதை.

திரிகிரா என்பவன் ஓர் அரக்கர் குலத்தலைவன். யாதும் அஞ்சாத நெஞ்சினன்; சிறந்த போர்வீரன்; இவனது அண்மையையும் ஆற்றலையும் விபத்து இராவணன் தம்பியாகிய கான் தன் படைக்குத் தலைவனாக இவனை அமைத்துக்கொண்டான். இவனுடனிருந்த துடணன் முகலிய சேனாதிபதிகள் பலரினும் விற்போரில் இவன் மிகச்சிறந்திருந்தான். நால்வகைச் சேனைகளையும் நடத்திப் பல போர் முனைகளிலும் வெற்றிபெற்று இவன் விளங்கி நின்றான். இவனைக்கண்டால் மதிகண்ட கடலெனப் படைகள் மகிழ்ந்தெழும்.

அத்தலைத் தானையன்; அளவி லாற்றலன்;

முகத்தலைக் குரிசில்; பொன்முடியன்; முக்கணுன்

கைத்தலைச் சூலமே பனைய காட்சியான்;

வைத்தலைப் பசுழியான் மழைசெய் வில்லினான். எனக்கம்பர் இவனை மனங்குளிர்த்து சொல்லியுள்ளார். செல்லும் இடமெல்லாம் வெல்லும் வீரனாய் இவன் விளங்குவருங்கால் சூர்ப்பணகை முக்கிழந்து காளை நோக்கிவந்து உற்றதை உரைத்த உடனே அவன் உருத்து ஏவத் தன் திரண்டசேனையைச் செலுத்தி வந்து இராமனோடு இவன் பெரும்போர் தொடங்கி ஏறிவந்த தேரும் வில்லும் சோஇழந்தான்.

வில்லிழந்தனன் என்னினும் விழித்தவான் முகத்தின்

எல்லிழந்திலன்; இழந்திலன் வெங்கதம்; இடிக்குஞ்

சொல்லிழந்திலன்; தோள்வலி யிழந்திலன்; சொரியுங்

கல்லிழந்திலன்; இழந்திலன் கறங்கெனத் திரிதல்.

என்றபடி திரிந்து முடிவில் முடிந்து போனான். இவன் போனவுடனே அங்கு நின்ற தானே முழுதும் சிறிதும் நில்லாமல் சிதறிப்போனது. தலைவனாகிய இவன் ஒழிந்தபோனதால் நிலையுடைய அப்படைவீரர்களெல்லாரும் நிலைகுலைந்து தொலைந்து போயினார் எனத் தூடணன் விரைந்து வந்து வெகுண்டு விளித்தான். விளித்தும் மீளாமல் அவர் விளிந்தேபோயினார். நிலைமக்கள் சாலவுடைத்தெனினும் தானே தலைமக்கள் இவ்வழிஇவ்வை என்பதை உலகம்காண இக்தானே அன்று உணர்த்தி நின்றது.

வச்சையா மெனும் பயமனத் துண்டென வாழும்  
கொச்சை மாந்தரைக் கோல்வளை மகளிருங் கூசார்  
நிச்சயம் எனுங் கவசந்தான் நிலைதிற்ப தன்றி  
அச்சமென்னும் ஈதாருயிர்க் கருந்துணை யாமோ. (க)

செம்புகாட்டிய கண்ணினை பாலெனத் தெளித்திர்  
வெம்பு காட்டிடை துழைதொறும் வெரிதுறப்பாய்ந்த  
கொம்பு காட்டுதிரோ தடமார்பிடைக் குளித்த  
அம்பு காட்டுதிரோ குலமங்கையர்க் கம்மா. (உ)

ஏக்கமிங்கிதன் மேலுமுண்டோ இகன் மனிதன்  
ஆக்கும் வெஞ்சமத் தாண்மைபவ் வமர்க்கும் அரிதாத்  
தாக்கரும் புயத் துங் குலத்தலைமகன் றங்கை  
மூக்கொடன்றியும் முதுகொடும் போம்பழி முயன்றிர். (ங)

ஆரவாழ்க்கையின் வணிகரா யமைதிரோ? அயில்வேல்  
வீரவாட்கொடு வேன்மடுத் துழுதிரோ! வெற்போர்த்  
தீரவாழ்க்கையிற் றெவ்வரைச் செருவிடைப் பறித்த  
வீரவாட்கையிர்! எங்ஙனம் வாழ்திரோ விளம்பிர். (ச)

இவை, திரிசிரா இல்லாதபொழுது நில்லாதோடிய படை யினைப்பார்த்துத் தூடணன் சொன்னவை. வீரர்களது உயர்வும், போரிற் புறங்காட்டும் கோழைகளிழிவும், தலை மகன் இல்லையாயின் நிலைமக்கள் நில்லார் என்பதும், மேற்றித்த வுண்மையும் இவற்றுள் விளங்குதல் காண்க.

தலைவனிலாத் தானே தலையி லுடல்போல்  
நிலைபெறு தென்றுமே நோர்.

தனக்குச் சிறந்த தலைவனில்லையாயின் நிறைந்த படையும்  
நிலைத்து நிலவாதென்பது இதனால் கூறப்பட்டது.

இவ் அதிகாரத்தின் தொகைப்பொருள்.

சிறந்தமைந்த சேனையே அரசனுக்கு உயர்ந்த செல்வம்.  
மூலப்படையே படைகள் எவற்றினும் முதன்மையாகும். வீர  
யில்லார் பலர் திரண்டு தின்றாலும் வீரமுள்ளா நெருங்கு  
நிகராகார். வீரரையில் வந்த படையே என்றும் நேர்மையோடு  
நின்று வெல்லும். கூற்றுவன் கொதித்து வந்தாலும் அவனோடும்  
எதிர்த்தமராடுதலே படைக்கழகாகும். ஆண்மையும் மானமும்  
அமைதியுமுடைய படையே என்றும் மேன்மையடையும். எதிர்த்  
துவரும் படையின் இபல்பினை யறிந்து முன்னேறிச் செல்லும்  
படையே ஏற்றமெய்தும். கருவிகளோடு குடைகொடி முதலிய  
எடுபிடுகளுமுடைய படையே பெருமையடையும். வறுமையும்  
சிறுமையும் உறுத்படி படையினை வளர்த்துவரவேண்டும். உயர்  
ந்த படையாயினும் சிறந்த தலைவனொருவன் அதற்கு அமைந்து  
நிற்கவேண்டும்; இல்லையாயின் அரிது இழிந்துபடும்.

எளவது படை மாட்சி முற்றிற்று.

## 78-ம் அதிகாரம் படைச் செருக்கு.

அரிதாவது சேனையினது வீரத்திறன். முன்பு படையின்  
நன்மை கூறினார்; ஈண்டு அதன் தன்மைகூறுகின்றாராதலால்  
அதன்பின் இது வைக்கப்பட்டது.

771 ஓடி யொழியினென ஒன்னலர்முன் ஏன்விபுலன்  
கூடி மொழிந்தான் குமரேசா—பீடுடைய  
என்னமுன் நிலன்மின் தெவ்விர பலரென்னை  
முன்னின்று கன்னின் றவர.

இ—ள்.

குமரேசா! இம் மண்ணுலகில் நிற்கவிரும்பினோர் என்  
முன் நிலன்மின் என்று விபுலன் ஏன் பகைவர்முன் விரைந்து

கூறினான் எனின், தெவ்வீர், என் னுமுன் நின்று கல் நின்றவர் பலர்; என்னு முன் நில்லன்மீன் என்க.

இது, போரினெதிர்த்த பகைவர்முன் ஒரு வீரனுரைத்து நின்ற ஆண்மையை உணர்த்து கின்றது.

ஒன்னவர்முன் விபுலன் கூடி மொழிந்தான் என்றது எதிர் த்திவந்த பகைவர்களை உடனே கொதித்துக்கொல்லாமல் உயிர் வாழ்க்கையில் விருப்பமுள்ளவர்கள் ஒடிப்போங்கள் எனத் தன் அருளும் ஆண்மையும் தோன்ற அவன் உரைத்து நின்றதை கருதி. ஒன்னவர் = பகைவர். பீடு = பெருமை.

என் னு = எனது தலைவன்; என்றது அரசனை. அழகு முதலியவற்றை யுணர்த்திவரும் ஐ என்னும் சொல் ஈண்டு அரசனைக் குறித்து நின்றது. ஐ அழகு இடைச்சொல் கோழை அரசனோடு இருமல் சாமி என்பது நிகண்டு. ஓரொழுத்தே ஒரு சொல்லாய் நின்று பொருளுணர்த்தியதால் இதனை ஓரொழுத் தொருமொழி என்பர்.

“ஒன்னார் முன்னிலை முருக்கிப் பின்னின்று

நிரையொசுடு வருஉம் என்னு” என்பதிலும் இதனுண்மை காண்க.

நில்லன்மீன் = நில்லாதொழியுங்கள். இஃது ஏவல்கண்ணி வந்த எதிர்மறைப்பன்மை. மின்னீறு பலர்பால் விளையொடுமுடி மே என்றது இயல். பகைவரை உணர்த்திவரும் தெவ்வீர் என்பது ஈற்றயல் திரிந்து விளியேற்று வந்தது.

கல் என்றது நடுகல்லினை. அஃதாவது போரில் இறந்து பட்டவீரர்களுடைய பெயர் நாட்டி நட்டியகல் என்க. கல் நின்றவர் பலர் என்றது தன் முன்னே நில்லாதொழியுமாறு தெவ்வீர்க்குத் தெளிவுறுத்தும் என்பது கருதி.

பகைவீர்! என் தலைவனெதிர்வந்து போர்புரிந்து நின்று பின்பு கல்லின் கண்ணே நின்றவர் பலர்; நீவீர் உயிரோடு வாழ வேண்டின் அவனெதிர் முனைந்து நின்றலை ஒழியின் என்பதாம்.

என்முன் நில்லன்மீன் எனனது ‘என் னு’ முன் என்றது என்னை யெனின்? தன் விளைத்திறத்தால் எய்தும் வெற்றி தன்

ன்புனடய மன்னனுக்கே உரிமையாகுமாதலால் அவன்மேலேற்  
ரிக் கூறினான் என்க.

ஒரு வீரன் போர்க்களத்துப் புதுந்தவுடனே பகைவர் வந்து  
முண்டு மொய்ப்ப அவரை நோக்கி அந்தோ! நும்போல் முந்து  
வந்து பவர் இறந்தொழிந்தார்; நீவிரும் ஒழிந்து போவீர்; ஆத  
லால் உயிரோடு ஒடிப்போமின் எனத்தன் ஆண்மை நலந்தோன்ற  
உரைத்ததென இதனை உணர்ந்து கொள்க. இங்ஙனம் ஒருவனு  
புறப்பொருட்டுறையில் நெடுமொழி வஞ்சி எனப்படும்.

ஒன்னுகார் படைகெழுமித்

தன்னுண்மை யெடுத்துரைத்தன்று. என்றது இயல்.

மலைகெழு நாடன் கூர்வேற் பிட்டற்

குறுக னோம்புமின் தெவவீர்! அவனே

நகைவர்க்கு மென்மை யல்லது பகைவர்க்கு

இரும்பு பயன்படுக்கும் கருங்கைக் கொல்லன்

விசைத்தெறி கூடமொடு பொருஉம்

உலைக்கல் லன்ன வல்லாளன்னே. எனவரும் புறப் பாட்  
டும் இங்கு அறியத்தக்கது. தெவ்வர் நேரே கில்லா தொழியும்  
வண்ணம் பிட்டனது ஆண்மையை உரைத்து இதில் உணர்த்தி  
யிருத்தல் காண்க.

ஆழியங் கழனி தன்னுள் அம்பொடு கணையம் வித்திச்

சூழ்குடர்ப் பிணங்கள் மல்க விளைத்தபின் றொழுதிப் பல்பேய்க்

கூழ்படுகுருதி நெய்யினிறைச்சிச் சோறுட்டிவென்றி

வீழ்தா வேட்டுகின்றார் எய்துப வெகுளல் வேண்டா.

என்று பது முகன் உரைத்ததுபோல் நல்ல வீரர்கள் தம்மேல்  
எதிர்த்துவந்த பகைவர்மேல் உடனே படைக்கலங்களைச் செலுத்  
தாமல் அவர் உணர்ந்து விலகும் வண்ணம் தம் அருந்திறலை  
உணர்த்தி யருள்வர் என்க. படைச் செருக்கு இன்னதாம்  
என்பது இதனால் உணரலாகும்.

பகைவரோடு எதிர்த்துப் போராடிப் புறங்காட்டாமல்  
போர்க்களத்தே இறந்து படுவராயின் அவ் வீரர் பெயரை ஓர்  
விழுமிய கல்லில் எழுதி நல்ல இடத்தில் நிறுத்திப் பின்வரும்

யங்கள் எல்லாரும் வழிபடுவண்ணம் வணப்புறவைப்பார். இதனை விரக் குணத்தை வளர்த்து உலகம் உயருமாதலால் அரசன் முதல் அனைவரும் தெய்வமாகப் பாவித்துச் செய்வன செய்து இதனை ஆதரித்து வருவர்.

காட்சி கால்கோள் நீர்ப்படை நடுகல் என ஆசிரியர் தொல் கரப்பியனாரும் புறத்திணைத் துறையாக இதனை உரைத்துவைத்துள்ளார்.

சீர்த்த அுகளிற்றாய்த் தெய்வச் சிறப்பெய்த  
நீர்ப்படுத்தற்கு நிலை குறித்துப்—போர்க்களத்து  
மன்னட்ட வென்றி மறவோன் பெயர் பொறித்துக்  
கல்நட்டார் கல்சூழ் கடத்து. (தொல்...கோள்.)

கல்லா இளைய நீங்க நீங்கான்  
வில்லுமிழ் கடுங்கணை மூழ்கக்  
கொல்புனற் சிறைபின் விவங்கியோன் கல்லே;  
அணிமயிற் பீலி சூட்டிப் பெயர் பொறித்து  
இனி நட்டனரே கல்லும். (புறம்)  
நல்லமர்க் கடந்த நாணுடை மறவர்  
பெயரும் பீடும் எழுதி அதர்தொறும்  
பீலி சூட்டிய பிறங்குநிலை நடுகல். அகம்)

போரில் இறந்த வீரர்களை ஆர்வமொடு நினைந்து கல் நட்டி வழிபடுதலை இவை காட்டி நற்றல் காண்க.

கல்லில் நிற்கவேண்டுமாயின் என்முன் நில்லுங்கள்; அல்லது உலகிலிருக்க வேண்டுமாயின் ஒடிப்போங்கள். என்று ஒரு வீரன் உரைத்துநின்ற ஆண்மையை இதில் உய்த்து நோக்குக.

போர்முகத்தில் பகைவாவந்து முண்டபொழுது நல்ல வீரன் தன் ஆண்மை நலந்தோன்ற நேர்நின்று வீரவாதங் கூறி அதன் மேல் அமர்செய்வன் என்பது இதில் உணர்த்தப்பட்டது. இவ்வுண்மை விபுலன்பால் உணரப்படும்.

கதை.

விபுலன் என்பவன் ஏமாங்கத நாட்டு மன்னனாகிய சீவகனுடைய தம்பி. அவனுடன் பிறந்தவன் அல்லன். அவனுடைய

தந்தையாகிய சச்சந்தனுக்குத் தனிந்த ஓர் காதலியிடத்துப் பிறந்தவன். நல்ல போர் வீரன். வேல் வான் முதலிய படைக்கலம் பயிற்சியில் இவன் மிகச் சிறந்தவன். குதிரை பேற்றத்தில் எவருந் தனக்கு எதிரில்லாதவன். எக்கனாகப் மதிக்க யானையையும் தன்வசமாக்கி நடத்துவதில் மிக்க இசைபெற்றவன். வஞ்ச மற்றவன். தஞ்சமென்றவர்க்கு அஞ்சல் என்றநுள் செய்யும் நெஞ்சுரிக்கமுள்ளவன். தனக்கு அண்ணனாகிய சீவகனைக் கண்ணனைக் கருதிக் காத்துவந்தவன். போர்முருகத்தில் என்றும் நேர்முருகமாய் நின்று பொருது வென்றவன். இவனது ஆண்மை மேன்மை நேர்மை முதலிய குணங்களையறிந்து மறுபுலத்தவரும் மகிழ்ந்து புகழ்ந்தார். இங்ஙனம் சிறந்த திறலோடு இவன் விளங்குவருங்கால் கட்டியங்கரானுக்கும் சீவகனுக்கும் போர் மூண்டது. இரு திறப்படைகளும் பொருகன்ம் புகுந்தன. பேரமர் நிகழ்ந்தது. கந்தட்டன் நபுலன் பதுமுகன் முதலிய தலைவரெல்லாரும் தத்தமக்குரிய படைகளைச் செலுத்தி முற்படையை யுடைத்து முனைந்தமர் புரிந்தார். மாற்றலர் படை ஏற்றெதிர் வருகையை நின்று சிற்றமீக் கூர்ந்து ஓர் மதயானை மேலேறி இவனும் எதிர்பென்றான். வேல்வீரர் பலர் செஞ்சுண்டுவிந்து இவனை வளைத்தார். உடனே இவன் உடன்றுபொராமல் அவரை உருத்து நோக்கினான். பகைவீர்! நீவீர் அனைவீரும் ஒரு சேர அழிந்து தெருவிர். என்முன் வந்து போரில் நேர்ந்தவர் பின்பு பேராய்க் தம் ஊரிலிருந்தவர் இது வரையும் ஒருவரும் இவர். ஆதலால் ஓடி ஒழியின் என உரைத்து நின்றான். மேல் வந்தவரோடு பின் முனைந்து பொருது இறந்துகூடாறிச் சிறந்த வென்றியுடையனாய் உயர்ந்து நின்றான். ஆண்மையோடு இவன் சென்றுரைத்ததையும், வென்று மீண்டதையும் சீவகன் கண்டு பெருமகிழ்ச்சி கொண்டான். நல்ல வீரன் பகைவர் மூண்டபோதே முனைந்துகொல்லாமல் தன் ஆண்மை தோன்றச் சொல்லியருளி அஞ்சினான் அகலச் செய்வன் என்பதை அன்றிவன் உணர்ந்தி நின்றானுதலால் “தெவ்வீர் என் னுமுன் நில்லன்மின்” என்னும் பொய்யாமொழியோடு இங்கு உரை நின்றான். இவனது வீரத்தையும், போர்த் திறத்தையும், நேர்மையையும் குறித்துத் தம் நூலில் திருத்தக்கதேவர மிக வியந்து கூறியுள்ளார்.



மண்காவலை மகிழாதிவண் உடனே புகழொழிய  
விண்காவலை மகிழ்வீர் நனியுளிரோ வென் விபுலன்  
வண்காரிருள் பின்னேயுமிழ் நெய்வாயதோ ரயில்வான்  
கண்காவல கழுதேகாம்புவ துயராநனி வினவும். (க)

வீறின்மையின் விண்காமென மதவேழமும் எறியான்  
ஏறுண்டவர் நிகராயினும் பிறர்மிச்சிலென் றெறியான்  
மாறன்மையின் மறம்வாடுமென் றினையாரையும் எறியான்  
ஆறன்மையின் முதியாரையும் எறியான் அயிலுழவன். (உ)

ஒன்றாயினும் பலவாயினும் ஓரோச்சினுள் எறிய  
வென்றாயின மதவேழமும் உளவோவென வினவிப்  
பொன்றூழ்வரைப்புலிப்போத்தெனப் புனைதார் மிஞ்ஞர்ப்பச்  
சென்றானிகல் களிறுயிரமிரியச் சினவேலோன். (ங)

இவனது இயல்பும், திறனும், பணைவர்முன் உரைசெய்து  
பொருத உயர்வும் இவற்றுள் உணரலாகும்.

வந்த பணைவர் வகையறிந்து மீளவலி  
முந்துரைத்தல் வீர முறை.  
நல்ல வீரரியல்பு இதனால் கூறப்பட்டது.

772 புல்லியரை எள்ளிவிட்டேன் போர்மகதன் மேற்போந்தான்  
கொல்வேல் நபுலன் குமரேசா—கல்லடர்ந்த  
கான முயலெய்த அம்பினில் யானை  
பிழைத்தவே வேந்த வினிது. (உ)

இ—ள்.

குமரேசா! எதிர்த்தவரை மெலியரென்றிகழ்ந்துவிட்டு  
மகதன் மீது ஏன் நபுலன் போனான் எனின், கானமுயல் எய்த  
அம்பினில் யானை பிழைத்த வேல் ஏந்தல் இனிது என்க.

இது, வீரமில்லாதார்பலரை வெல்வதினும் வீரமுடைய ஒருவ  
னோடு போரெதிர்த்தல் மேலாம் என்கின்றது.

கானம் = காடு. இது முயல் முதலிய வினக்கினங்கள் உறை  
தற்குரிய இடமாகுமாதலால் அதற்கு அடையாக வந்தது.

முயல் எய்த அம்பு முயலை எய்துகொன்ற அம்பு யானை பிழைத்த வேல் யானையை எறிந்து தப்பிய வேல். யானை தப்பிப்போகும்படி தவறாக எறிந்த வேல் எனினுமாம். அசீதாவது எறிந்து குறி தவறி விழுந்த வேல் என்க.

மேல், தன் ஆண்மை நலந்தோன்ற முன்சொல்லிப் பொரு தல் வீரனுக்கு மேன்மையாம் என்றார்; இதில், அவன் தகுதியோடு அமராதெற்குரிய அமைதி கூறுகின்றார்.

வனத்தகத்து முயலை வழுவாமல் எய்த அம்பை எந்தவினும், வெளிநின்ற யானையை எறிந்து வழுவின வேலை எந்துதல் இனிதாம் என்பதாம்.

வலியும் வீரமும் இல்லாத பலரைப் பொருது வெல்லுகவினும், வலியுடைய ஒருவனோடு எதிர்த்து நிற்கல் சிறத்ததென்பார் “முயல் எய்த அம்பினில் யானை பிழைத்தவேல் எந்தல் இனிது” என்றார். கருதியதைப் பிறிதொரு வகையில்வைத்து அணிநலந்தோன்ற அருளியிருக்கும் அழகை இதில் ஆய்ந்துகொள்க இல்லருபு குணவெல்லையைக் குறித்து நின்றது.

பல முயல்களைக் கொன்று நின்ற அம்பினை ஒருவனும், ஒரு யானைமேல் எறிந்து அதனைக் கொல்லமாட்டாமல் கூர் மழுங்கி வீழ்ந்த வேலினை மற்றொருவனும் எந்தி நின்றுகொண்டு அவ்விரண்டுள்ளும் எதுசிறந்தது? என்று உரனுடைய ஒருவனிடம்வினன அவன் நடுகின்று ஓர்ந்து உரைத்ததுபோல் இதன் நிலை உணர்நின்றது; ஆயினும் ஒரு வீரன் போர்க்களம் புகுந்தவுடன் அங்கு எதிர்த்து நின்றவர் விரைந்து உடைந்துபோக அவரை இகழ்ந்து விட்டுச் சிறந்த தலைவனொருவன்மேல் அவன் சிந்தித்துச் சென்றதாக இதனைச் சிந்தித்துக்கொள்க.

தமக்குச் சிறுமையுறவகை அரிய காரியங்களையே பெரியோர் கருதி மேற்கொள்வர் என்றவாறு.

இசையும் எனினும் இசையா தெனினும்  
வசைதீர எண்ணுவர் சான்றோர்—விசையின்  
நரிமா உளங்கிழித்த அம்பினிற் றீதோ  
அரிமாப் பிழைப்பெய்த கோல். எனவரும் இதில்,  
அடிகளது கருத்தும் சொல்லும் கலந்திருக்கக் காண்க.

அரிகளோடு கரிகள் ஊருவித்திரிவேன் என்றபடி நல் ன் பேர்வீரர்கள் புல்லீபர்மேற் செல்லாது சிறந்த தலைவராமே போரில் தெரிந்து செல்வர் என்பது இதில் உணர்த்தப்பட்டது. இவ்வண்மை நபுலன்பால் உணரப்படும்.

### கதை.

நபுலன் என்பவன் ஏமாங்கத நாட்டு மன்னனாகிய சச்சந்த னுடைய உரிமைக்கிழத்தியின் அருமைப் புதல்வன். விபுலனுக்கு மூத்தவன். போராற்றலிற் பேர் பெற்றவன். பல்வகைப் படைக் கலங்களிலும் நல்ல பயிற்சிபுள்ளவன். எதனையும் துணுகி நோக் கும் துண்மதியாளன். இவனது அறிவு ஆண்மைகளை யறிந்து சீவகன் இவன்பால் பேரன்பு செய்தான். அம் மன்னனுக்கு இன்னுயிர்த்துணைவனாய் நின்று பல்வகையிலும் இதஞ்செய்து வந்தான். வருங்கால் பழம் புகைவனாகிய கட்டியங்காரன் பெரும் படையோடு வந்து போர் தொடங்கினான். அதில் இவன் புதுந்து பொருதான். இவன் பொருவலி கண்டஞ்சி எதிரின்ற பகைவர் பலர் புறங்காட்டி ஓடினார். அவர் போக்கை நோக்கி இப்புல்லி யரோடும் பொரும்படி நோந்ததே என்று உள்ளம் நாணி, தான் ஊர்ந்துவந்த ஒள்ளிய புரவியைப் பிற்தொரு திசையில் செலுத்தி அங்கு ஓர் மகத்தபாளை மேல் கொதித்துநின்ற மகத மன்னனைக் கண்டு மகிழ்ச்சியிற் கொண்டு தன் கூரிய வேலைச் சுழற்றி நேருறத் தோன்றிப் போரினை மூட்டினான். இவனது விழுமிய ஆடலை நோக்கி அவனுர்திகைத்துத் தன் விழிகளை யிமைத்தான். விழித்த கண்ணை யழித்திமைத்தமைபால் அவனை வெல்லுதலும் தன் வீரத்திற்கு இழுக்காம் என்று தள்ளிவிட்டுத் தாவிப்போய் வேறொரு சேனைத் தலைவனை வளைத்துத் தன் வேலை உயர்த்தினான். அவனும் படையிழந்து நின்றதால் மிக இகழ்ந்து சீரிய வீரனொரு வனைத் தேடிச் சென்றான். உறுதியில்லார் பலரை வெவ்வதிலும் உறுதியுடைய ஒருவனோடு பொருதல் நல்லதென்று கருதி நின்று அன்று இவன் களத்தில் வென்றான். கானமுயல் எய்த அம்பி னில் யானை பிழைத்த வேல் ஏந்தல் இனிது என்னும் உண்மையை உலகம் அறிய இவன் உணர்த்தி நின்றான். இவன் வீரப் பெருமை

யும், அன்று போர்செய்த அருமைபும் இதனடியில் வரும் சீவக சிந்தாமணிப் பாக்களிலும் சிறிது பார்க்கலாம்.

பொன்னிறக் கோங்கம் பொற்பூங் குன்றெனப் பொலிந்தமேனி  
நன்னிற மாவின்மேலான் நலங்கொள்தார் நபுலன் என்பான்  
மின்னிற வெஃகம்எந்தி விங்குநீர் மகதையார்கேசன்  
கொன்னிறக் களிற்றின்நெற்றிக் கூந்தன்மாப் பாய்வித்தானே. (1)

ஏந்தல்தன் கண்கள்வெய்ப இமைத்திட எறிதலோம்பி  
நாந்தக வழுவன்நாணி நக்குநீ அஞ்சல் கண்டாய்  
காய்ந்திலன் என்துவல்லே கவினமாக் குன்றிற் பொங்கிப்  
பாய்ந்ததோர் புலியின்மற்றோர் பகட்டின்மேற் பாய்வித்தானே. (2)

கைப்படை யொன்றுமின்றிக் கைகொட்டிக் குமான் ஆர்ப்ப  
மெய்ப்படை வீழ்த்தநாணி வேழமும் எறிதல் செல்லான்  
மைப்படை நெடுங்கண்மலை மகளிர் தம் வனப்பிற் சூழ்ந்து  
கைப்படு பொருளிலாதான் காமம்போற் காணீ மீண்டான். (3)

மாவின்மேலானாகிய நபுலன், எறிதல் ஓம்பி நாணி மீண்டான் எனக் கூட்டி நோக்குக. இவன், மெலியரை யெல்லாம் போக விட்டுப் போரில் ஓர் வலியன்மேற் சென்றதும், அவன்விழி இமைத்தமையால் இவன் வேலெறிபாமல் வேறொருவன்மேற் பாய்ந்ததும், அங்கும் தன் ஆண்மை தோன்றச்செய்து அப்பாற் சென்றதும், முயலை யெய்யாமல் ஒருவன் யானையை எறிதல்போல் போரில் நின்று இவன் வீரமேன்மையை விளைத்ததும் பிறவும் இவற்றுள் விளங்குதல் காண்க.

வீரமிலார் பல்லோரை வெல்லலினும் வீரனோர்  
போரெதிர்த்து போதல் புகழ்.

நல்லவீரர் புலவியர்மேற் செல்லார் என்பது இதனால் கூறப் பட்டது.

773 திண்டோள் இராவணன்போர் தேய்ந்ததுகண் டேனிரக்கம்  
கொண்டான் இராமன் குமரேசா—கொண்டுநின்ற  
பேராண்மை யென்ப தறுகெனான் றற்றக்கா  
லூராண்மை மற்றத னெஃகு. (ந)

இ-ள்.

குமரேசா! இராவணன் படையழிந்து நிலைதளர்ந்த வுடனே இராமன் ஏன் பொருதலை விட்டு அருள் செய்து நின்றான் எனின், தறுகண் பேராண்மை என்ப; ஒன்று உற்றக்கால் ஊராண்மை மற்று அதன் எஃகு என்க.

இது, வீரனுக்கு உரிபதோர் நீர்மை கூறுகின்றது.

தறுகண் என்றது இங்கு வீரத்தன்மையை. அஃதாவது இரக்கமுறாமல் போரில் பகைவரை இறந்துபட நூறும் வன்மை என்க. என்ப என்பது பின்னும் இயைந்து நின்றது.

ஊராண்மை = உபகாரியாம் இயல்பு. அஃதாவது அடுத்தவர் வருந்தக்கண்டால் உடனே ஆதரித்து, தவந் தன்மை. “உட்கும் நாணும் ஊராண் ஒழுக்கும்” எனவும், “உட்குடையார் ஊராண் இயல்பினான்” எனவும், வருவனவற்றுள் இஃது உணர்த்திநிற்கும் பொருளையுணர்க. எஃகு = கூர்மை. ஈண்டு ஆண்மையின் மேன்மைமேல் நின்றது.

மேல், தகுந்த வீரரோடு பொருதலே ஒருவனுக்குச் சிறந்ததாம் என்றார்; அங்ஙனம் பொருங்கால் அவன் உணர்ந்துகொள்ளவேண்டிய ஓர் உண்மையை இதில் உணர்த்துகின்றார்.

பகைவர்மேல் போரில் இரக்கமின்றிச் செய்யும் தறுசண்மையைப் பெரிய ஆண்தன்மை என்பர்; அவர்க்கு ஏதேனும் தாழ்வு வந்ததாயின் உடனே இரங்கி உபகரித்தலை அதற்குக் கூர்மை என்று மேலோர் சொல்லுவர் என்பதாம்.

போர்முகத்தில் சிறிதும் கண்ணோடாமல் பகைவரைக் கொன்று தொலைத்தல் வீரர்க்குத்தகுதியே ஆயினும் எதிரியாதேனும் ஓரிடையூறெய்தித் தளர்ந்துவிடின் உடனே கண்ணோட்டஞ் செய்து அவனுக்கு வேண்டிய இதங்களை அவர் உதவவேண்டும் என்றவாறு. இவ்வூராண்மை அவரது ஆண்மைத்திறத்தை மிக விளக்கி மேன்மைப்படுத்தும் ஆதலால் இதனை அதற்கு எஃகு என்றார். போரில் படை முதலியன இழந்து நிலைகுலைந்தவர்க்கு இங்ஙனம் உபகரித்தலைப் புறத்துறையுள் தமிழஞ்சி என்பர்.

அழியுநர் புறக்கொடை அயில்வாள் ஓச்சாக்  
கழிதறு கண்மைக் தழிஞ்சி. என்றது இலக்கணவிளக்கம்.

தம்மோடு செயிர்த்து அமராடுவார் தளர்த்துவிடுவாரியின்  
சிறந்த போர்வீரர் உடனே போரை நிறுத்தி இன்றுபோய் உன்  
உடம்பைத் தேற்றிக்கொண்டு உறுதியோடு நாளை வருக என்று.  
உதவிவிடுவர் என்க.

அன்று போர்புரி சேனையின்பதி யான வீரனை  
இன்று போயினி நாளைவா என இனிதியம்பினனால்  
வென்றி கூர்வரி வின்மையால் அடல் வெவ்வரக்கரைமுன்  
கொன்ற காணையை யொத்தபேரிசை கொண்ட ஆண்மையினான்.

கன்னன் போரில் தளர்த்தபொழுது அருச்சுனன்கண்ணோடி  
இன்றுபோய் நாளைவரலாம் என்று ஊராண்மைசெய்துய்த்த வுண்  
மையை யிஃதுணர்த்தி நின்றல் காண்க.

தன்னோடு எதிர்த்து போர்செய்யும் பகைவன் தளர்த்துவிடு  
வனாயின் அதுபொழுது அவனுக்கு இரங்கி நல்ல குலவீரன்  
இதம்புரிந்து விடுவன் என்பது இதில் உணர்த்தப்பட்டது. இவ்  
வுண்மை இராமன்பால் உணரப்படும்.

கதை.

இராமன் இலங்கையை முற்றுகைசெய்து வீரலியோடு  
நிற்றலையறிந்து இராவணன் பெரும்படையுடன் விரைந்தெழுந்து  
வந்து வெம்போர் தொடங்கினான். சுக்கிரீவன் அங்கதன்  
அனுமான் முதலிய சிறந்த வீரர்கள் பலரும் சேனையோடு திரண்டு  
சென்று செறுத்தமராடினார். நேர்த்தவரெல்லாரும் நிலைகுலைந்து  
போக நெருக்கி வென்று இறுதியில்வந்து இராமனை யெதிர்த்தான்.  
அவனது நால்வகைச் சேனைகளும் கடல்போல் உடன் வளைந்து  
இவன்மேல் அடலமர் செய்தன. அவற்றையெல்லாம் தன் வில்  
வலியால் விண்ணுலகேற்றினான். மேலும் சிறந்த வீரர் பலர்  
சினந்தெதிர்த்தனர்.

தேர் இழந்து; வெஞ்சிலைகளும் இழந்து; செந்தறுகட்  
கார் இழந்து; வெங்கலினமாக் கால்களும் இழந்து  
சூர் இழந்து; வன்கவசமும் இழந்து; துப்பிழந்து;  
தார் இழந்து; பின் இழந்தனர் நிருதர் தந்தலைகள்.

என்றபடி நிலையிழந்து கொலைகளானபின் இராவணன் கொதித்து  
வில்வனைத்து இவன்மேல் கொடுஞ்சமர் வினைத்தான். அவன்  
எய்தவற்றையெல்லாம் நொய்தினில் விலக்கி வெய்துயிர்த்தயா  
இவன் வில்வவி காட்டினான்.

ஆர்ப்படங்கின வாயெலாம்; அழற்கொழுந் தொழுகப்  
பார்ப்படங்கின கண்ணெலாம்; பலவகைப் படைகள்  
ஆர்ப்படங்கின கையெலாம்; தூளியின் படலை  
போர்ப்படங்கின உலகெலாம்; முரசெலாம் போன.

இங்ஙனம் உரனெலாம் போயும் அவன் ஊக்கம் போகாமல்  
மேலும் உடன்று பொருதான். அவன் ஏறிவந்த தேரை உடை  
த்து, எடுத்து நின்றவில்லைத் துணித்து, அடுத்து நின்ற அனைத்தை  
யும் இவன் அழித்தான். அதனால் அவன் உடல் தளர்ந்தான்;  
உள்ளம் நாணிநான். ஒன்றும் ஆற்றாமல் ஒடுங்கி நின்றான்.  
அங்கிலையைக் கண்டு இவன் நெஞ்சம் இரங்கினான். உறுதிபல  
கூறி அவனை உபசரித்துவிட்டான். பகைவன் நிலைகுலைந்தபோது  
கொலைபுரிந்துவிடாமல் இத்தலையளி செய்தானே என்று இவ்  
வில்வியின் வீரமேன்மையை எல்லாரும் அன்று ஏத்திப் புகழ்ந்  
தார். பேராண்மை என்பதற்குண்; ஒன்று உற்றக்கால் ஊரா  
ண்மை மற்றதன் எஃகு என்னும் உண்மையை உலகம் காண  
இவன் உணர்த்திநின்றான். போரில் தன் பகைவன் தளர்வுற்ற  
பொழுது இவன் ஊராண்மை செய்துய்த்த அருமைபைக் கம்பர்  
மிக அழகுபெற அருளியுள்ளார். சிறிது இதனடியில் காட்டு  
தும்.

போரில் இராவணனுற்று நின்ற நிலை.

அறங்கடந்தவர் செயலிதென்று உலகெலாம் ஆர்ப்ப  
நிறங்கரிந்திட நிலம்விரல் கிளைத்திட நின்றான்  
இறங்கு கண்ணினன் எல்லழி முகத்தினன் தலையன்  
வெறுங்கை நாற்றினன் விழுதுடை ஆலன்ன மெய்யன். (க)

இராமனது ஊராண்மை.

நின்றவன் நிலைநோக்கிய நெடுந்தகை இவனைக்  
கொன்றல் உன்னிலன்; வெறுங்கை நின்றான் எனக்கொள்ளா  
இன்றவந்ததுபோலும் உன்தீமை என்று இசையோடு  
ஒன்றவந்தன வாசகம் இனையன உரைத்தான். (உ)

அறத்தினுலன்றி அமார்க்கும் அருஞ்சமம் கடத்தல்  
மறத்தினுல் அரிதென்பது மனத்திடை வலித்தி  
பறத்தி சின்னெடும் பதிபுகக் கிளையொடும் பாவி  
இறத்தி யானது நினைக்கெல்லன் தனிமைகண் டிரங்கி. (ந)

ஆனையா உனக்கமைத்தன மாருதம் அறைந்த  
பூனையாயின கண்டனை இன்றுபோய்ப் போர்க்கு  
நானைவா என நல்கினுன் நாகிளங் கழுகின்  
வானை தாவுறு கோசலை நாடுடை வள்ளல். (ச)

இராவணன் நிலைகுலைந்து நின்றதன்மையும், போரில்  
போராண்மை செய்துவந்த இராமன் அவன் தளர்ந்ததைக் கண்ட  
வுடனே ஊராண்மையாளனாய் உறுதி கூறி அவனை உவந்து  
விட்ட வுண்மையும் இவற்றுள் ஒளிர்ந்தலை உய்த்து நோக்குக.

நேர்பொருத வீரன் நிலைதளர்ந்தால் அக்கணமே  
போர்தணிவார் பூண்பர் புகழ்.

பகைவன் தளர்ந்தபொழுது எதிர்த்த வீரன் இரங்கியருள  
வேண்டும் என்பது இதனால் கூறப்பட்டது.

774 பண்டேன் இராவணிமெய் பட்டகினை தொட்டெடுத்துக்  
கொண்டோடிவந்தான் குமரேசா—கொண்டு வந்த  
கைவேல் களிற்றொடு போக்கி வருபவன்  
மெய்வேல் பறியா நகும். (ச)

இ-ள்.

குமரேசா! கையிலிருந்த படைக்கலங்களெல்லாம் இழ  
ந்துபோன பொழுதும் தன் உடம்பில் செறிந்த பகழிகளைப் பறி  
த்து இந்திரசித்து ஏன் உவந்து பொருதான் எனின், கைவேல்  
களிற்றொடு போக்கி வருபவன், மெய்வேல் பறியா நகும் என்க.

இது, போரில் ஆடல் செய்யும் வீரன் திறங்கூறுகின்றது.

களிறு என்றது மதயாணையை. போர்முகத்தில் ஆண்மை  
யோடு நின்று பொரவல்லதாதலால் வீரன் வேலுக்கு அதனை இல  
க்காக வைத்தார். போக்கி = உயிர் போகுமாறு எறிந்து.



மெய்வேல் = உடம்பில் அழுந்திநின்ற வேல். தலைமைபற்றி வேல் என்றாயினும் அம்பு முதலியனவும் அமைத்துக்கொள்க.

பறியா நகும் = பறித்து மகிழும். பறியா என்பது செய்யா என்னும் வாய்ப்பாட்டு இறந்தகால வினையெச்சம்.

மேல், பேராண்மையோடு ஊராண்மையும் வீரனுக்கு அமைந்திருக்கவேண்டும் என்றார்; இதில், போரில் நேரும் ஊறினுக்கு அஞ்சாமல் ஊக்கிவெல்லுதல் அவனுக்கு உரிமையாம் என்கின்றார்.

தன் கையிலிருந்த வேலை எதிர்த்துவந்த யானைமேல் எறிந்து விட்டு மேலும் போர்நாடி வருகின்றவன் தன் மார்பில் பட்டுநின்ற வேலைக்கண்டு பறித்து மகிழ்ந்து கொள்வன் என்பதாம்.

ஒரு வீரன் தன் கையிலிருந்த வேலை ஓர் மதயானைமேல் எறிந்து அதனைக்கொண்டு வீழ்த்தினான்; உடனே பகைவீரர்பலர் வந்து அவன்மேல் படைகளை வீசினார்; அங்ஙனம் வீசங்கால் கையில் ஒன்றுமில்லாமல் வீரவெறியோடு மேலேறிவருகின்ற அவன் தன் உடம்பிற் பாய்ந்து நின்ற வேலைக்கண்டு பறித்து உவகை மீக்கொண்டு அவரை உருத்து வென்றானாதலால் “கை வேல் களிற்றொடு போக்கி வருபவன் மெய்வேல் பறியா நகும்” என்றார். இங்ஙனம் வீரர் ஆற்றும் பேராற்றலைப் போர்த்துறையுள் நூழிசாட்டு என்பார்.

நோலர் பணிப்ப நெஞ்சிடைக் குளித்த  
கூரயில் பறித்துக் கொண்ட நூழிலும். என்றது இயல்.

களங்கமுமிய படையிரிய

உளங் கழிந்தவேல் பறித்தோச்சின்று. எனவும்,

மொய்யகத்து மன்னர் முரணினி என்னாங்கொல்

கையகத்துக் கொண்டான் கழல்விடலை—வெய்ய

விடுசுடர் சிந்தி விரையகலம் போழ்ந்த

படுசுடர் எலீகம் பறித்து. எனவும் வருவன காண்க.

தம் உடலழிய நேர்ந்தாலும் நல்ல படைவீரர்கள் தம் உள் ளங் கலங்காமல் நின்று போர்முகத்தில் பகைவரைப் பொருது வெல்லவேண்டும் என்பதை உறுதிபெற இஃது உணர்த்திய தென்க. இதனால் வீரர் நிலை விளங்கலாகும்.

போரில் நேரும் ஊறிலுக்கஞ்சாது பகைவரை உருத்து வெல்வோரே படைச்சிறப்பிற்கு உரியராவர் என்பது கருத்து.

பூபர்தங்கள் புயங்களும் மார்பமும்  
சாபவெங்களை தைத்துகு சோரிபால்  
திபமென்னவும் செம்மலர்க் கோடுடை  
நீபமென்னவும் நின்றனர் ஆண்மையால். (க)

பற்றிநின்றொருவன் படைவாள் எதிர்  
உற்றவன் தலை சிந்திட ஓச்சினான்  
ஆற்றதன்தலை கொண்டவனுந் தனைச்  
செற்றவன்தலை சிந்திட வீசினான். (உ)

கையில்வாளி தொலைந்தபின் காய்ந்துதம்  
மெய்யில் வாளிகள் வாங்குவில் வாங்கினார்  
பொய்யிலா மொழிப் பூபதி சேனையின்  
மையில் ஆண்மையினார் சிலர் மன்னரே. (ஈ)

ஊறஞ்சாது நின்று பாரத வீரர் செய்த போர்நிலையை இவை உணர்த்தி நின்றல் காண்க.

உற்றதுனை ஒழிந்துபோயினும் நல்ல வீரர்கள் உள்ளங்கலங் கார் என்பதும், தம் உடம்பில் பட்டுகின்ற படைக்கலங்களைப் பறித்துக்கொண்டு பகைமேற் செயிர்த்துச் செல்வர் என்பதும், இதில் உணர்த்தப்பட்டன. இவ்வுண்மை இந்திரசித்தன்பால் உணரப்படும்.

கதை.

இந்திரசித்து பொருகளம் புதுந்து இலக்குவன் முதலிய போர்வீரர் எவர்க்கும் பேரிடர் விளைத்துப்போய் இறுதியில்வந்து உறுதியோடு நின்று உடன்று பொருதான். இவனது போர் வலியைப் பொறுக்கமாட்டாமல் வானா வீரர்களெல்லாரும் மறுகி நின்றனர். அது பொழுது இலக்குவன் வந்து எதிர்த்து அமரரடி னான். ஒருவரை ஒருவர் அடுதல் கருதி இருவரும் தறுகண்மை யோடு நின்று நெடுநேரம் கொடுஞ்சமர் விளைத்தார். செய்தவத்தா லெய்திய தெய்வப் படைகளனைத்தையும் எய்தினைத்தார். முடி

வில் அற்றம் நோக்கி இவனது மார்பின் கவசத்தையும், தேரின் சாரதியையும் சோ அழித்துப் பல்லாயிரம் பகழிகளை இலக்குவன் இவன்மேல் செல்லெனச் சிந்தினான். வடிக்கணைகள் ஊடுருவிச் சென்ற புழைகளிலிருந்து குருநிரீர் சோர உடல் முழுவதும் வெளியிடமின்றி நிலைகுலைந்திருந்தும் இவன் உள்ளங் கலங்காமல் நின்று சாரதிபற்ற தன் தேரினைத் தானே தூண்டிக்கொண்டு கையிலகப்பட்ட கருவிகளைப்பல்லாம் மெய்பிவிருந்து பறித்து வீரவெறியோடு மேவலர் மேல் வீசி யெறிந்தான். இவன் அன்று செய்த அருஞ்சமரையும், ஆற்றலையும் கம்பர் கவிகளில் நன்கு காணலாம். இங்குச் சிறிது காட்டுதும்.

துள்ளுபாய் புரவித் தேரும் முறைமுறை தானே தூண்டி  
அள்ளினன் பறிக்கும் தன்பேர் ஆகமே ஆவமாக  
வள்ளல்மேல் அனுமன் றன்மேல் மற்றையோர் மற்றிண்டோள்மேல்  
உள்ளுறப் பகழி தூவி ஆர்த்தனன் எவரும் உட்க. (க)

வீரரென் பார்கட்கெல்லாம் முன்னிற்கும் வீரர் வீரன்  
பேரரென்பார்களாகும் பெற்றியிப் பெற்றித்தாமே  
சூரரென் றுரைக்கற்பாலார் தஞ்சும்போதுணர்விற சோரார்  
தீரரென் றமார்செப்பிச் சிந்தினார் தெய்வப் பொற்றூ. (உ)

எய்த வன் பகழி எல்லாம் பறித்தவன் என்மேல் எய்யும்  
கைதடுமாறுது; உள்ளம் உயிர்இனங்கலங்காது; யாக்கை  
மொய்க்களை கோடி கோடி மொய்க்கவும் இளைப்பொன்றில்லான்  
ஐயனும் இவனோடு எஞ்சும் ஆண்டொழில் ஆற்றலென்றான்.

இவனது வீரநிலையும், மெய்யினுள்ளு பறித்து மேற்செய்த தீர  
மும், இவன் பேராண்மையை வியந்து இலக்குவன் யுகழ்ந்து  
போற்றி உவந்ததும், பிறவும் இவற்றுள் ஒளிர்கல் காண்க. படை  
யிழந்து உடல்முழுதும் கணைகள் யாய்ந்து நிலைகுலைந்தபோதும்  
நல்ல வீரர்கள் நிலைத்து நின்று பொருவர் என்பதை இவன் உண  
ர்த்தி நின்றான். கைவேல் போக்கிவருபவன் மெய்வேல் பறித்து  
நட்கும் என்னும் உண்மையை உலகம் இவன்பால் உணர்ந்து  
நின்றது. இவன் போர்நிலை எவரும் போற்றத் தக்கது.

கைப்படைதீர்ந் தாலும் கலங்கார் உயர்வீரர்

மெய்ப்படையீர்த் தார்ப்பர் விரைந்து.

இறுதிவரினும் வீரர் உறுதி குன்றாது பொருவர் என்பது இதனால் கூறப்பட்டது.

775 வேல்விச வாளாக்கன் மேலோடி யேனினையோன்

கோலமுற ஏற்றான் குமரேசா—மேலே

விழித்தகண் வேல்கொண் டெறிய வழித்திமைப்பி

னோட்டன்றோ வன்க ணவர்க்கு. (இ)

இ—ள்.

குமரேசா! இராவணன் வேலை விசியபொழுது அதற்கு அஞ்சி இமையாமல் இலக்குவன் ஏன் அதன்மேல் ஆர்த்துச் சென்றான் எனின், விழித்தகண் வேல்கொண்டு எறிய அழித்து இமைப்பின் வன்கணவர்க்கு ஓட்டு அன்றோ என்க.

இது, போரில் வீரர் யாதும் புறங்கொடார் என்கின்றது.

வன்கணவர் என்றது வீரர்களை. யாரும் அஞ்சமாறு போரில் கண்ணோடாது நின்று கொல்லவல்லவாதலால் இங்ஙனம் சொல்ல நின்றனர். ஓட்டு அன்றோ = தோல்வியல்லவோ. ஆம் என்றபடி. மாசற்ற மேலோர் ஒரு சிறு மாசறினும் அதைப் பெரிதாக எண்ணிப் பேதுறுதல் போல், வீரர் போரில் விழித்த கண் இமைத்தாலும் வெருவி மீண்டதாகக் கருதிப் பெரிதும் நானுவர் என்றவாறு.

மேல், உடல்முழுதும் வேல்கள் பாய்ந்தாலும் நல்ல வீரன் உள்ளங் கலங்கான் என்றார்; இதில், எதிர்த்து நோக்கிய கண் இமைத்தாலும் இழுக்கமென்று அவன் எண்ணுவான் என்கின்றார்.

பகைவரைச் செயிர்த்து நோக்கிய கண் அவர் வேல்கொண் டெறிய அதுகண்டு அழித்து இமைக்குமாயின் அதுவும் வீரர்க்குத் தோல்வியாம் என்பதாம்.

இமைப்பின் என்றது அஃது அங்கனம் இமையாது என்பது படநின்றது. வீரர்களுடைய உடலுறுப்புக்கள்கூடப் போர்முகத்

தில் யாதும் அஞ்சா என்னும் உண்மையை இஃதுணர்த்தி நிர்  
றஸ் காண்க.

ஆகள் முதலியன கண்ணில் வீழாவண்ணம் செய்யும் இபற்  
கை இமைப்பினை விவக்குதற்கு “வேல் எறிய இமைப்பின்”  
என்றார். பகைவரை வெகுண்டு நோக்கிய ஒரு வீரனதுகண்,  
அவர் வேலெறிந்தவுடன் இமைக்குமாயின் அச்சத்தால் அது  
செய்ததாகக் கருதப்படும். படவே தான் அஞ்சிப் புறங்கொடுத்  
ததாக காணி ஓர் மயிர் நீப்பினும் உயிர் வாழாத கவரிமான்போல்  
அவன் உயிர் நீப்பன் என்க.

எனக்குப் பயப்படுவாயா? பயப்படமாட்டாயா? என்று  
வினையாட்டுச் சிறுவர்கள் ஒருவரை ஒருவர் வினவி அதில் ஒருவன்  
பயப்படேன் என்றால் உடனே அவன் கண் இதிரே தன் கையை  
வீசி அவன் இமைத்தானாயின் அதோ பயந்தாய்! என்று அவனை  
இகழ்ந்து சிரித்தலை இன்றுங்காணாம். வினையாட்டிலுள்ள  
இதனை வெற்றிக் திறத்தின் வைத்து வீரர்களது அஞ்சா நிலையினை  
உறுதிபெற அறுதியிட்டு அடிகள் விளக்கியிருக்கும் அழகை  
யிதில் ஆய்ந்துணர்ந்துகொள்க.

வேல்வது விதியின் ஆதும் வேல்வரின் இமைப்பேனாயிற்  
சொல்லிநீ நகவும்பெற்றாய் தோன்றல் மற்றென்னையென்றான்.  
என ஒருவன் பேரரிற் புறங்கொடாமையை புலப்படுத்தற்கு இவ்  
விழியிமையாமையை யெடுத்துக்காட்டித் தன் உளவுறுதியை  
யுணர்த்தியிருத்தல் காண்க.

ஆரமருள் ஆண்டகையும் அன்னவகை வீழும்  
வீரர் எறி வெம்படைகள் வீழ இமையாளுய்ப்  
போமருள் அன்றுபெருந் தாதையொடும் போர்ப்  
போரமருள் நின்ற இனையோனிற் பொலிவுற்றான்.

சச்சந்தன் விழித்தகண் அழித்திமையாமல் நின்று அபிமன்  
னனைப்போல் அமராடினான் என்பதை இதில் அறியலாகும்.

போரில் நேரும் ஊறினுக்கு அஞ்சிப் பின்னிடுவாரை வீரர்  
என்று எண்ணலாகாதென்பது குறிப்பு.

பகைவன் குறித்து வீசிய கூர்வேல ஓடிவரினும் நல்ல வீரர் விழித்தகண் இமையாமல் அதன்மேலே ஓடி வெல்வர் என்பது இதில் உணர்த்தப்பட்டது. இவ்வுண்மை இலக்குவன்பால் உணரப்படும்.

கதை.

மூலபலத்தை இராமன்மே லேவிவிட்டு இராவணன் வேறொருவழியாக வந்து வானங்களை யழிக்கத் தொடங்கினான். அதுபொழுது இலக்குவன் போந்து ஏற்றமாரடினான். தம் காவேகசாவேகங்களை இருவரும் முறை முறை காட்டிப் பொருமூரணற்றினார். அரக்கர்கோன் விட்ட படைக்கலங்களை யெல்லாம் கடுத்துத் துடைத்து இறுதியில் இலக்குவன் கொடுக்கணைகள் பலதுணி அவன் தடம்புயங்களையும் உடம்பையும் இடம்படத் துளைத்தான். அதனால் மிகக் கொதித்து அவன் ஓர் மாயப் பண்டைய பேவ அடுத்திருின்ற வீடணன் சூழ்ச்சியால் அதனையும் இவன் அழித்தொழித்தான். முதிர் சினங்கொண்டு எதிரெதிர் நின்று இருவரும் அதிர்ப் பொருங்கால் இடை தெரிந்து அவன் ஓர் எரிவேல் எடுத்தான். அது மிக்க தெய்வத்தன்மையுடையது; அயன் ஆய்ந்து படைத்தது; மண்டோதரியை மணம்புரிந்த பொழுது மயனால் இவனுக்குக் கொடுக்கப்பட்டது. குறிதவறுது சென்று கொலைபுரிந்து மீளவல்ல அக்கூர் வேலைஎடுத்து வீடணன் மேல் அவன் கொதித்து வீசினான். எதிர்த்து விழித்து நின்ற இவன் அதனை எய்து வீழ்க்துமாறு பல கணைகளை ஏவிவிட்டான். விட்டவற்றையெல்லாம் வீளிப னூறி அது மேல் விரைந்துவந்தது. வீடணனைக் கொன்றுவிடுமென்று கருதி விழித்த கண் இமையால் அதன்மேல் இவன் கொதித்துப் பாய்ந்தான். இவ் வீரவள்ளலுக்கு முன் அவ் வீடணன் ஓடினான். அவனை விலக்கிவிட்டு முன் அங்கதன் பாய்ந்தான். அவனுக்கு முன்னதாகச் சக்கிரீவன் பாய அவனையும் தள்ளிவிட்டு முன் அனுமான் தள்ளினான். அவ் எல்லாரும் பின்னுற இவ் இனையவன் முன்சென்று தன் அழகிய மார்பில் அதனை ஏற்று அயர்ந்து வீழ்ந்தான். உறுதி குன்றாமல் சிந்தும் பின்றாமல் வெகுளி நோக்கேகாடு எய்ந்த வேல்

மேற் பாய்ந்து இறுதியற்றனை என்று அமரர் முதல் அனைவரும்  
அழுகிங்கிறார். அதன்பின் அனுமன் மருந்து கொணர இவன்  
எழுந்து சென்று இராமனை யடைந்துகின்றான். முடிவுற வந்தும்  
சிற்றும் இமைபாமல் மூண்டு பாய்ந்து வென்றியை ஆண்டுவந்  
தமையை நினைந்து இவனை அவ் அண்ணல் அகமகிழ்ந்து தழுவி  
றான். விழித்த கண் வேல் கொண்டெறியினும் வீரர் அழித்து  
இமைபார்; அதன்மேல் ஆர்த்துச் செல்வர் என்பதை உலகம்  
காண இவன் அன்று உணர்க்கின்றான். வென்றி திகழ அன்று  
இவன் செய்க வீர ஆடலைக் கம்பர் அழகுறப் பாடிபுள்ளார். சில  
இதனடியில் வருவன

விட்டபோதனில் ஒருவனை விட்டியே மீளும்  
பட்டபோது அவன் நான் முகன் அபிணம் படுக்கும்  
வட்டவேலது வலங்கொண்டு வாங்கினன் வணங்கி  
எட்ட நிற்கலாத் தம்பிமேல் வல்விசைத்து எறிந்தான். (க)

எறிந்த காலையில் வீடணன் அதன்நிலை யெல்லாம்  
அறிந்த சிந்தையன் அனைய ஈது என்னுபிர் அழிக்கும்  
பிறிந்து செய்யலாம் பொருளில் என்றலும்; பெரியோன்  
அறிந்து போக்குவல் அஞ்சல்ரீ என்று இடை அணைந்தான் (உ)

எய்த வாளியும் எயின படைக்கலம் யாவும்  
செய்த மாதவத்து ஒருவனைச் சிறுதொழிற் றீயோன்  
வைத வைவினில் ஒழிந்தன வீடணன் மாண்டான்  
உய்தல் இல்லையென்று உம்பரும் பெருமணம் உடைந்தார். (ங)

தோற்பன் என்னினும் புத்திற்தும் தருமமும் கொடரும்  
ஆர்ப்ப நல்லவர் அடைக்கலம் புத்தவன் அழியப்  
பார்ப்பதென் நெடும்பழிவந்து தொடர்வதன் முன்னம்  
ஏற்பென் என்னினி மார்பின் என்று இனக்குவன் எதிர்த்தான் (ச)

இனக்குவற்குமுன் வீடணன்புதும்; இருவரையும்  
விலக்கி அங்கதன் மேற்செலும்; அவனையும் விலக்கிக்  
கலக்கும் வானாக் காவலன்; அனுமன்முன் கடுக  
அலக்கண் அன்னதை இன்னதென் றுரைசெயலாமே ! (ஊ)

முன்னின்றொலாம் பின்னுறக் காலினில் முடுகி  
நின்மீன்பான் இது விலக்குவன் என்று உரை நேரா  
மின்னும் வேலினை விண்ணவர் கண்புடைத்து இரங்கப்  
பொன்னின் மார்பிடை ஏற்றனன் முதுகிடைப் போன, (சு)

பகைவன், வேல்கொண்டெறிந்ததும், யாதும் அஞ்சாமல்  
இலக்குவன் அதன்மேல் முந்திப் பாய்ந்ததும், விழித்தகண்  
அழித்திமையாமல் போரின்மே லேறிச்சென்று வீர விளக்காய்  
இவன் விளங்கி நின்றதும், வென்று வந்ததும் இவற்றுள் விளங்  
குதல் காண்க.

முன்னிட் டமர்முகத்தில் முண்டபின்பு மாண்டிடினும்  
பின்னிடார் வீரர் பிரிந்து.

போரில் வீரர் யாதும் அஞ்சார் என்பது இதனால் கூறப்  
பட்டது.

776 போரெதிர்த்த நாளே புனிதமெனக் கிள்ளியேன்  
கூரமைந்து நின்றான் குமரேசா—நேரா  
விழுப்புண் படாதநா எல்லாம் வழக்கினுள்  
வைக்குந்தன் னானை பெடுத்து, (சு)

இ—ள்.

குமரேசா! கிள்ளி என்பவன் போரிலுறும் புண்ணையே  
நாளும் பெரிதாக ஏன் நயந்திருந்தான் எனின், தன் நாளை எடுத்து  
விழுப்புண்படாத நாள் எல்லாம் வழக்கினுள் வைக்கும் என்க..

இது, வீரரது உள்ளக்கிடை கூறுகின்றது.

விழுப்புண் = விழுமிய புண். அஃதாவது போரிற் சென்று  
மார்பிலும் முகத்திலும் பட்ட புண். புறங்காட்டி ஒடுங்கால்  
கோழைகளது முதுகிற்பட்டதும் புண் என்று எண்ணப்படுமாத்  
லால் அதனை விவக்குதற்கு விழுப்புண் என்று விளக்கிக் கூறினார்..

தன் நாள் = ஆயுளாகத் தனக்கு அமைந்து கழிந்த நாள்.

மேல், விழித்த கண் இமைத்தலும் புறங்கொடுத்ததாகக்  
கருதி நல்ல வீரர் நானுவர் என்றார்; இதில், போரில் புருந்து புண்



படாத நாளெல்லாம் புல்லிய நாள் என்று அவர் எள்ளி இரங்கு  
வர் என்கிறார்.

தனக்கு அமைந்துகழிந்தநாள்களை எடுத்தெண்ணி அவற்றுள்  
போரிற் சென்று புண்படாத நாள்களையெல்லாம் வீணே தொலை  
ந்து போன நாள்களுள்வைத்து வீரன் வருந்துவன் என்பதாம்.

வீணக்கிடாகத் தனக்குக் கிடைத்துள்ள ஆயுள் நாள்களை  
யெல்லாம் தொகுத்தெண்ணி அவற்றுள் போர்பெற்ற நாளே  
பயன் பெற்றதாக மகிழ்ந்து அது பெறாத நாள் எல்லாம் வீண்  
நாளாகக் கருதிச்சிறந்த வீரன் வருந்தி கிற்பன் என்பார் “படாத  
நாள் எல்லாம் வழக்கினுள் வைக்கும்” என்றார்.

போர்படாத நாள் என்னுது புண்படாத என்றது என்னை  
யெனின், போர் பெறினும் தான் புகுந்தவுடனே எதிர்த்தவர்  
புறங்கொடுத்துவிடின் அது பெற்றும் பயனில்லையாதலால் சிறல்  
மிகுந்த பகைவர் சினந்துவிடும் படைகளை யெல்லாம் இடை தெரி  
ந்து தடுத்துத் தன் தினவு அடங்கப் பொருது அவரை இனமடங்க  
வென்று வரும்படி அவர் விரும்பி யிருப்பர் என்பது விளங்க  
என்க.

தம் வாழ்நாளில் தமக்குப் போர்க்கிடைத்த நாளையே புனித  
மென்றெண்ணி வீரர் பெரிதும் மகிழ்வர் என்பது கருத்து.

போரிலுறும் புண்களையே தனக்கு அணிகலனாகச் சிறந்த  
வீரன் நாளும் உவந்திருப்பன் என்பது இதில் உணர்த்தப்பட்டது.  
இவ்வுண்மை கிள்ளியால் உணரப்படும்.

கதை.

கிள்ளி என்பவன் சோழநாட்டிலிருந்தவன். ஆண்மையிற்  
சிறந்தவன். எவர்க்கும் இனியனாய் ஈந்து வந்தவன். இவனது  
கொடைவீரங்களைக் குறித்து அக்காலத்திருந்த படைமன்னரை  
வரும் பாராட்டியுள்ளார். இவன் சோழ மன்னனுக்கு இன்னு  
யிர்த்துணைவன். அவன் படைக்குத் தலைவனுய்கின்று பலபோர்  
முனைகளிலும் சென்று பொருது வென்றுவந்தவன். இவனது  
வெற்றித் திறத்தை வியந்து வேண்டிய நலங்களைத் தந்து தன்

பெயரெழுதிய மோதிரத்தையுமிட்டு ஏனாதி என்னும் பட்டத்தையும் உதவி அருமைத் துணையாக அரசன் இவனை உரிமைசெய்து, வந்தான். அதனால் ஏனாதி திருக்கிள்ளி என்று இசைப் பெயரோடு, இவன் இசைக்கப் பெற்றான்.

போர்க்கடல் ஆற்றும் புரவித்தேர்ப் பல்படைக்குக்  
கார்க்கடல் பெற்ற கரையன்றோ—போர்க்கெல்லாம்,  
தானாதி யாகிய தார்வேந்தன் மோதிரஞ்சேர்  
ஏனாதிப் பட்டத்து இவன்.

என்றபடி வீரச் சிறப்போடு யாரும் போற்ற அமைந்து பின்பு தான் ஒரு குறு நிலத்தலைவனாய் விளங்கி நின்றான். போரில் பகைவரை வெல்ல முடியாத இடத்து இவனது உறவினன் என்று இவன் பேரைச் சொல்லிவிடின் சொன்னவர்க்கு அவர் இன்னுறவாளராய் இசைந்து செல்வர். இவனது அமர்வலியைக் கண்டு மறுபுல மன்னரும் தமராய் நின்றனர். இவன் பொருளும் புகுந்தால் முன் எதிர்த்து நின்றவர் புறங்கொடுத்தோடுவர். காளையர் காம நலத்தைக் காதலித்திருப்பதுபோல் வீர நலத்தை நாளும் இவன் விழைந்திருந்தான். போர்முகத்திற் சென்று படைக்கலங்களால் ஊறுபடுவதே தனக்கே கார் உயரணியாக இவன் உவகைகொண்டு நின்றான். “தன் நாளை எடுத்து விழுப் புண்படாத நாளெல்லாம் வழக்கினுள்ளைக்கும்” என்னும் உண்மைக்கு இவன் மிக உரியனாய் விளங்கினான். ஒரு போரில் பெரும் பகைவர் பலருடன் இவன் எதிர்த்து பொருது அவர் உடைந்துபோக இவன் உற்றபுண்களோடு உயர்ந்த வென்றியாளனாய் விளங்கி நின்றான். அந்நிலையைக் கண்ட மாடலன்மதுரைக்குமாரர் என்னும் புலவர் இவன் வீரத்தை மிக வியந்து பாடியுள்ளார். அதனை இதனடியில் காண்க.

நீயே, அமர்காணின் அமர்கடந்தவர்  
படை விலக்கி எதிர் நின்றவின்,  
வாஅள் வாய்த்த வடுவாழ் யாக்கையோடு  
கேள்விக்கு இனியை; கட்கு இன்னாயே!  
அவரே, நிற்காணிற் புறங்கொடுத்தவின்

ஊறு அறியா மெய்யாக்கை பொரு  
 கண்ணுக்கு இனியர்; செவிக்கு இன்னாரே!  
 அதனால், நீயும் ஒன்று இனியை; அவரும் ஒன்று இனியர்;  
 ஒவ்வா யாவா? மற்றே, வெல்போர்க்  
 கழல்புனை திருந்தடிக் கடுமான் கிள்ளி  
 நின்னை வியக்கும் இவ்வுலகம்; அஃது  
 என்னோ பெரும உரைத்திசின் எமக்கே. (புறம்.)

போரில் படைக்கலங்களால் எதிர்ப்புண்டு செந்நீர்சேரா உடல்  
 முழுதும் புண்பட்டமையால் பார்வைக்கு இனியனாயில்லை யாயி  
 னும், வெற்றி வீரன் என்று கேட்டற்கு இனியனாய் நீ விளங்கு  
 கின்றாய்! புண்படாதபடி போரில் நின்று ஓடிப்போன உன்  
 பகைவர் உடம்பில் வடுவின்மையால் கண்ணுக்கு அழகாயிருந்தா  
 லும் கோழைகள் என்று கேள்விக்கு இழிவாயிருக்கின்றார் என  
 அழகுபெற மிக விநயமாகக் கவி அருளியிருக்கும் அருமையையும்,  
 விழுப்புண்கொண்டு வீரத்திறத்தில் விளங்கிநின்ற இவனது பெரு  
 மையையும் இதில் ஊன்றி நோக்கி உணர்ந்து கொள்க.

போரமையா நாளெல்லாம் புல்லிதேன எள்ளியென்றும்  
 வீரன் விழைவான் விறல்.

போரொன்றையே வீரர் பெரும்பேறுகப் பேணி நிற்பார்  
 என்பது இதனால் கூறப்பட்டது.

777 திண்டோள் அபிமனுயர் திரனென என் கழன்முன்  
 கொண்டேத்த நின்றான் குமரேசா—மண்டிச்  
 \*சுழலு மிசைவேண்டி வேண்டா வுயிரார்  
 \*கழல்யாப்புக் காரிகை நீர்த்து. (எ.)  
 இ—ள்.

‘குமரேசா!’ போர்ப் புகழை விரும்பி உயிரை வெறுத்து  
 நின்ற அபிமன்னன் கழல்அழகன் என வீரரெல்லாருந் துதிக்க  
 வன் விளங்கினான் எனின், சுழலும் இசைவேண்டி வேண்டா உயி  
 ரார்கழல் யாப்புக் காரிகை நீர்த்து என்க.

இது, வீரர் தம் உயிரை ஒரு பொருளாக எண்ணுரென் கின்றது. சுழலும் இசை = சுழலுகின்ற புகழ். உலகமெங்கும் பரவி உலாவும் கீர்த்தி என்க. வேண்டா உயிரார் = உயிர் வாழ்க் கையை விரும்பாதார். என்றது வீரரை.

கழல் = ஓர் காலணி. வீரர்களும் வள்ளல்களும் தம் ஆண் மை வண்மைகளுக்கு அறிஞநியாக அணிந்து கொள்வதாய் அரு மைப் பொற்பூண். ஆடவர் கொடை வீரத்தால் அணிவது கழ லென்றாகும். என்பது நிகண்டு. ஆடவர் கொடையால் வீரத்தா லணி—பாதத்து அணியே கழலணி என்ப என்றது பிங்கலந்தை. யாப்பு = சுட்டுதல். காரிகை = அழகு.

பாவுகின்ற புகழை விரும்பி உயிரை விரும்பாத வீரர், காலில் கழல் சுட்டுதல் அழகு உடைத்தாம் என்பதாம்.

வீரர் கழல் சுட்டுதல் அழகுடைத்தாம் என்றதனால் வேறு எவரும் அதனைக் கட்டலாகாதென்பதும், சுட்டின் நெற்றியில் இடும் திலகத்தை ஓர் நிலைக்கு இட்டதுபோல் நகைக்கு இடமா கும் என்பதும் பெறப்பட்டன.

இசைவேண்டுதலும், உயிர்வேண்டாமையும் வீரர்க்கு என் றும் இயல்பாய் என்க. “நல்லிசை வேட்டம்வேண்டி வெல் போர்ப், பாசறையல்லது நீ ஒல்லாயே” என நலங்களிளி யிருந் ததுங்காண்க.

வென்றிலேன் என்றபோதும் வேதமுள்ளவரும் யானும் நின்றாளேன் அன்றோ? மற்று அவ் இராமன்பேர் நிற்குமாயிற் பொன்றுதல் ஒருகாலத்தும் தவிருமோ புதுமைத் தன்றோ இன்றுளார் நாளை மாள்வார் புகழுக்கும் இறுதியுண்டோ? என்று இராவணன் கருதி நின்றதுபோல் இசையினை விரும்பி உயிரை வெறுத்துச் சுத்த வீரர்கள் உறுதியுண்டிருப்பர் என்க.

கல்வி கொடைகளான் ஆவதுபோலன்றி வீரஇசை பெரும் பாலும் உயிரிறுதியின் உறுதியில் நிற்குமாதலால் அவ்வேண்டுதல் இவ்வேண்டாமையை வேண்டி நின்றது.

நல்ல குலவீரன் தன் உயிரை ஒரு பொருளாக மதிப்பது பொருதுவென்றுவரும் புகழையே பெரிதாகக் கருதியிருப்பன்

என்பது இதில் உணர்த்தப்பட்டது. இவ்வுண்மை அபிமன்னன் டால் உணரப்படும்.

கதை.

அபிமன்னன் என்பவன் அருச்சுனனுடைய அருமைப் புதல்வன். தாய் பெயர் சுபத்திரை. கண்ணனுக்கு மருமகன். விராடன் புத்திரியாகிய உத்தரையை மணந்து வீரத்திறத்தில் சிறந்தவனென்று எத்திசையும் போற்ற இவன் இசைபெற்றிருந்தான். அழகும் இளமையும் அறிவும் ஆண்மையும் விழுமிய நீர்மையும் மேவப் பெற்றவன். தன் தந்தையாகிய விசயனும் வியந்து நோக்கும்படி வில்வவியிற் சிறந்தவன். தனக்கு நேர்தனையல்லது இல்லென வெல்லவல்லதோர் வில்லினுள் என வில்வீரர் பலரும் சொல்ல நின்றவன். அஞ்ச வயது நிரம்பு முன்னரே அஞ்சாத வீரன் என்று ஐவரும் கண்டு மகிழ ஓர் ஆடல் செய்தவன். போரைக் குறித்துத் தந்தையர் பேசங்கால் அவ் இளமைப் பருவத்தே உளம்பூரித்து உவந்துகேட்கும் இயல்பினன். பாரதப் போரில் இவன் போமர் செய்துவந்து பதின்மூன்றாம்நாட் போரில் பன்னீராயிரம் தேர் வீரர்கள் புடைசூழ வந்த துரிபோதனை மகனாகிய இலக்கணகுமாளைத் தன் சிலைத்தொழிலால் கொன்றான். அதனால் துரியோதனை கொதித்துத் துரோணர், அசுவத் தாமன், கன்னன், கிருபன், கிருதவன்மன் முதலிய பெரு வீரர்களோடு பெருஞ் சேனையையும் ஏவி இவனைக்கொன்று வரும்படி கூறிநின்றான். சக்கர பூகம் வகுத்துப் பகைவர் உக்கிரமாகப் பொருதார். வந்தவரனைவரும் சிந்தியோடும்படி சிலைவளைத்தெய்து இவன் நிலைபெற்று நின்றான். யாரையும் நேர்பொரவொட்டாமல் இவன் நிலைத்துகின்று செய்யும் திறத்தினை நோக்கி இடை தெரிந்துவந்து கன்னன் இவனது சிலையினை யறுத்தான். உடனே தன் உடைவாளையுருவித் தேரில் நின்று தரைமேற் பாய்ந்து சாரிகை திரிந்து அடலாடல் செய்து அடுத்தவந்தவரெல்லாரையும் கடுத்துத் துடைத்தான். கன்னனும் பின்னிட்டான். பாரில் நிற்கும் இவனுடன் தேரும் வில்லும் கொண்டு முறை கடந்து துரோணரும் வந்து முண்டமர் புரிந்தார். அவரைப் பலமுறையும் நிலை

சுலைத்து “உம்மைக் குருவாகக் கொண்டா எம்தந்தை சிலைத் தொழில் பயின்றார்” என்று இவன் சிலைத்துச் சிறித்தான்.

சொரியுங்களை மழையேவு துரோணரிபன் வில்லும்  
பரியுங்கட விரதத்தொடு பாகும் பலபலவாய்  
முரியும்படி வடிவாங்கொடு மோதா அமர்காதா  
விரியும் சுடர் என நின்றனன் விசயன் திருமகனே. (1)

ஒருக்கால் அழி தோன்றியும் உருளாழிகொள் தேர்மேல்  
இருக்கால்வர முக்கால்வர எக்காலும் அழித்தே  
பெருக்காறு அணைசெய்தொத்து அன்பிள்ளைப் பேறையணையான்  
செருக்கால் நகை செய்தான் வரி சிலை ஆசிரியனையே. (2)

இங்ஙனம் எவரையும் எதிர் நிலைக்கவொட்டாமல் அதிப்பொருது  
அடலேறுபோல் அமாக்களம் முழுதும் ஆடல் செய்துவந்தான்.  
இறுதியில் அவ்வில்லாசிரியன் முதலாக எல்லாரும் வளைந்துகொ  
ள்ள இடைதெரிந்து வந்து கொடுமையோடுநின்று சயத்திரன்  
இவனைக் கொன்று முடித்தான். தான் முடிவுற நேர்ந்தபோதும்  
சிறிதும் அஞ்சாமல் உயிரை ஒரு பொருளாக விரும்பாமல் உறுதி  
யோடு நின்று பொருதுபொன்றி உயர் புகழை இவ்வுலகில் நிலை  
பெற நிறுத்தி உயர்பதம் அடைந்தான். வீர நிலையை விளக்கி  
இவன் காலில் அணிந்திருந்த கழலை வீரரெல்லாரும் கைகுவித்துக்  
கண்ணில் ஒத்திக் கசிந்துருகி அவ் அருமை அணிகஞ்சுரிய அழகன்  
இவனே என்று ஏத்தித்துதித்தார். சுழலும் இசைவேண்டி  
வேண்டா உயிரார் கழல்பாப்புக் காரிகை நீர்த்து என்னும் உண்  
மையை உலகம் இவன்கண் உணர்ந்தது. போர்க்களத்தில் இவன்  
இறந்துபட்டபொழுது இருதிறப்படைகளும் இரங்கி அழுதன.  
தருமன் முதலியோர் உருகிச் சோர்ந்தார்.

அபிமானே நினைந்து தருமன் புலம்பியது.

பிறந்த தினமுதலாகப் பெற்றெடுத்த விடலையினும் பீடுந் தேசம்  
சிறந்தனையென்று உணைக்கொண்டே தெவ்வரைவென் றுலகாளச் சிந்தித்  
தேன்யான், மற்றதனையோ எங்களையும் மாலையினால் வளைப்புண்டு மருவார்  
போரில், இறந்தனையோ என்சண்ணை என்னுயிரே அபிமானின்று என்  
செய்தாயே. (1)

தேனிருக்கும் நறுமலர்த்தார்ச் சிலைவிசயன் இருக்க; வரைத்திண்டோன்  
வீமன், தான் இருக்க; மாநகுல சாதேவர் தாமிருக்கத்; தமராய்வந்து

வான் இருக்கின் முடிவான மரகதமா மலையிருக்க; வாழ்வான் எண்ணி  
யான் இருக்க; வினையறியா இனஞ்சிங்கம் இறப்பதே என்னே! என்னே! (2)  
நின் றீனையே எனைக்காத்து நீ ஏகென்று யானுரைப்ப நெடுந்தேரந்ந்து  
சென்றீனையே இமைப் பொழுதிற் நிகிரியையும் உடைத்தீனையே தெவ்வர்  
ஒட, வென்றீனையே சுயோதனன்றன் மகவுடனே மகவீனத்தும் விடங்கா  
லம்பிற், கொன்றீனையே நின் ஆண்மை மீண்டுரைக்கக் கூசினையோ  
குமாரேதே. (3)

உனக்குதவி யொருவரற ஒருதனி நின்றமருடற்றி யொழிந்த மாற்றம்  
தனக்குகிகர் தானுன தனஞ்செயனுங் கேட்கின் உயிர் தருக்குமோதான்  
எனக்கு அவனி தரஇருந்தது இத்தீனையோ மகனே என்றென்றுமாழ்கி  
மனக்கவலையுடனழிந்து மணித்தேரின் மிசைவீழ்ந்தான் மன்னர்கோவே (4)

வீமன் கரைந்தது.

மீன்னுமல் இடித்ததென வீழ்த்தபொலந் தொடையாலும் வீடையோனீந்த  
பொன்னார் வெங் கதைபாலும் அல்லது அபிமனை அமரிற் பொரவல்லார்யார்  
தன் ஆண்மை நிலைவிறுத்திச் சங்கமுழக்கிய வீரசங்க சாப  
என்னுனை இறந்துபட இன்னமும்நான் இவ்வுயிர் கொண்டிருக்கின்றேனே.  
எடுத்தபடை யனைத்தினுக்கும் எதிரில்லை எனக்கலைகள் எல்லாமுன்னே  
அடுத்ததுகண் டையாகின் ஆருயிர்க்குக் கரைந்துகரைந் தையுற்றேன் யான்  
வீழ்த்தபெருந் தாதைஇரு விழிகளிப்பப் பகைவென்று மீளாதென்னைக்  
கெடுத்தீனையே பிழைத்தீனையென்றினி ஒருவர் வந்துரைக்கக் கேசனேன்  
கொல்லோ. (5)

விசயன் கலுழிந்தது.

கதிரவன் உதிக்குமுன்னே கண்துயில் உணர்ந்தி என்னை  
அதிர் அமர்க் கோலக்கொள்வான் அறிவுறுத் துரைக்க வல்லாய்  
முதிரமா முருக்கி மீண்டேன் இத்தீனேப் போதுமுன்போல்  
எதிர்வரக் காண்கிலேன் இங் கில்லையோ? என்செய்தாயே. (7)

தேர் அழிந்து எடுத்தவில்லும் செங்கதிர் வாளும் இன்றி  
ஒருகவியும் பெருமல் ஒழிந்துயி ரழிந்த மைந்தா  
போரமர் உடற்றி நீ அப் பொன்னகர் புருந்தபோதுன்  
போரமர் ஆண்மைகேட்டுப் பிதாமகன் என் சொன்னானே. (8)

வனைத்தவில் நிமிராவண்ணம் வாளியால் மாவுந்தேரும்  
துளைத்துமுன் காலானாகத்து ரோணனைத் துரந்தவீரா  
துளைத்த வெஞ் சமரில்நொந்து தனஞ்சயன் சிறுவன் மேனி  
இளைத்த தென்று இத்திராணி இன்னமு துட்டினானே. (9)

அபிமனதுபெருவீரமும், உயிரை விரும்பாது அவன் புகழ் வேண்டி நின்றதும், பொருகளம்புகுந்து பொருதயர்ந்ததும், பிற நலங்களும் இவற்றுள் உணரலாகும்.

தன்னுயிரை எண்ணான் சமர்முகத்திற் புக்கிறந்தான்  
மன்னுயிர்கள் எண்ணும் மணி.

பொருதுவெல்லும் புகழையே வீரர் உயிரினும் பெரிதாக விரும்பியிருப்பர் என்பது இதனால் கூறப்பட்டது.

778 அன்றுபஞ்ச சேனை யதிபர் இறைதடுத்தும்

குன்றவில்லை என்னே குமரேசா—கன்றி

உறினுயி ரஞ்சா மறவ ரிறைவன்

செறினுஞ்சீர் குன்ற விலர்.

(அ)

இ—ள்.

குமரேசா! தம் அரசனாகிய இராவணன் தடுத்தும் பஞ்ச சேனைதிபதிகள் குன்றாமல் ஏன் அமர்மேற் சென்றார் எனின், உறின் உயிர் அஞ்சா மறவர் இறைவன் செறினும் சீர்குன்றல் இலர் என்க.

இறைதடுத்தும் அதிபர் குன்றவில்லை என்றது வேறொரு வரையும் போகவிடாமல் தானே செல்ல விழைந்து இராவணன் கடுத்து எழுந்தபொழுது அடுத்துகின்ற இவர்,

“அன்றியும் உனக்கு ஆளின்மை தோன்றுமால் அரச வென்றியில்லவர் மெல்லியோர்தமைச் செலவிட்டாய் நன்றியின்று ஒன்று காண்டியேன் எமைச்செல நயத்தி என்று கைதொழுது இறைஞ்சின” மை கருதி.

உறின் = போர்வந்துற்றால். மறவர் = வீரர். மறம் உடையவர் என்க. மறம் = வீரம். இறைவன் = இறைமையை யுடையவன். இறைமை = தலைமை. செறுதல் = கோபித்தல், வெறுத்தல். அஞ்சா என்றது மறவர் இயல்பு தோன்ற நின்றது.

மேல், உயிரினும் போரில் எய்தும் புகழையே சிறந்த வீரர் மிகவும் விரும்பியிருப்பர் என்றார்; இதில், போர் கடைத்தால் பின்பு யார் தடுத்தாலும் அவர் தில்லார் என்கின்றார்.



போருற்றால் தம் உயிர்ப்பொருட்டு அஞ்சாத வீரர் அரசன் நெருங்கித் தடுத்தாலும் தமது வீரத்திறம்குன்றார் என்பதாம்.

தன் படைவீரர் பகைவர்மேல் திரண்டெழுந்தபொழுது நில்லுமின் இது பொழுது செல்லவேண்டாம் என்று அரசன் முனிந்து தடுப்பினும் அவர் அடங்கி நில்லாது போர்மேல் முனைந்து செல்வர் என்பார் இறைவன் செறினும் மறவர் சீர் குன்றல் இலர் என்றார். உம்மை சிறப்புணர கின்றது.

இனி, அரசன் தம்மைப் பேணாது வெறுத்து இருப்பினும் அவனுக்குப் போர்வந்ததாயின் அது கருதி நில்லாது தம் வீரச் சீர்தோன்ற நல்ல வீரர் அதன்மேற் செல்லுவார் எனவும் இது கொள்ளுகின்றது.

உட்பகை ஒருதிறம் பட்டெனப் புட்பகைக்கு

ஏவான் ஆகலிற் சாவேம் யாம் என

நீங்காமறவர் வீங்குதோள் புடைப்ப.

எனவரும் இதில், சோழன் நலங் கிள்ளியின் படைவீரர் தம்மை அரசன் போரில் ஏவாமையால் தம்பிற் பொருது சாவோம் என்று கருதிகின்றமை காண்க. மண்டமர் நசையோடு கண்படை பேறுஅது என்றபடி சிறந்த வீரர் என்றும் போர் வேட்கையோடு பொருந்தி யிருப்பர் என்பது கருத்து.

போர் கிடைத்ததாயின் அரசன் ஏவாநாயினும் சிறந்த வீரர் அதில் மிக உவந்து செல்வர் என்பது இதில் உணர்த்தப்பட்டது. இவ்வுண்மை பஞ்ச சேனாதிபதிகள்பால் உணரப்படும்.

கதை.

பஞ்ச சேனாதிபதிகள் என்பவர் இராவணனுடைய பெரிய சேனைத் தலைவர். அரிய ஆற்றலுடையவர். ஒத்த இயல்பினராய் ஒருவரை ஒருவர் பிரியாமல் என்றும் உடனுறைந்திருந்தவர். யாதும் அஞ்சா நெஞ்சினர். மனதான் வச்சிரன் மாவி சிங்கன் வதார்தகன் என்னும் பெயரினை யுடையவர். பஞ்ச பூதங்கள் போல் மிஞ்சிய வலியுடன் இவ் ஐவரும் ஒருங்கே மேலிபிருந்தாராதலால் பஞ்ச சேனாதிபதிகள் எனத் தொகைப் பெயருடன்

தோன்றி நின்றனர். வாளும் வில்லும் மற்றுள் படைகளும்  
நாளும் பயின்று வென்றியை நயந்திருந்தவர். போரென்று  
யாரோனும் புகலக் கேட்டால் எங்கே! என்று உள்ளம் பொங்கும்  
இயல்பினர். அமாணப் பலமுறையும் அமரில் வென்றவர். ஒரு  
முறை இந்தியன் ஊர்ந்துவந்த தெய்வயானையாகிய ஐராவதத்தின்  
வாலைப் பிடித்துக்கொண்டு “நீ வல்லவனாயின் இனி இதனை நட  
த்திச் செல்லுக” என்று அவனை நோக்கிச் சொல்லி நின்றவர்.

இந்திரன் இசையிழந் தேருவான் இகல்  
தந்திமுன் கடாவினன் முடுகத் தாம் அதன்  
மந்தா வாஸடி பிடித்து வல்லையேல்  
உந்துதி நீ என வலிந்த ஊற்றத்தார். (க)

மலைகளை நகுந் தடமார்பர்; மால்கடல்  
அலைகளை நகு நெடுந்தோளர்; அந்தகன்  
கொலைகளை நகு நெடுங்கொலையர்; கொல்லனுது  
உலைகளை நகும் அனலுமிழுங் கண்ணினார். (உ)

என நண்ணியிருந்த இவர் இராம தூதனாகிய அனுமான்  
இலங்கைபுகுத்து கிங்கரர் சம்புமாலி முதலிய அரக்கர் வீரர் பலரை  
யும், படைகள் பலவற்றையும் கொன்று வென்றியோடு நின்ற  
போது தானேபோய் அவனைத் தொலைத்துவிடுவதாக இராவணன்  
கொதித்தெழுந்தான். அது பொழுது அருகில்கின்ற இவர், அப்  
போர்க்குத் தம்மை யனுப்பும்படி அவனடி பணிந்து வேண்டினார்.  
அவன் முனிந்து வேண்டாமென்று முனைந்தெழுந்தான். அவன்  
இணங்கிவிடும்படி மேலும் வணங்கி வேண்டி அவனை இசையச்  
செய்து அதன்மேல் நசைக்கொண்டு சென்றார். அரசன் வேண்டா  
மென்று வெறுத்துகின்ற பொழுதும் போர்மேல் இவர் விழைந்து  
சென்றமையைக் கண்டு அனைவரும் இவரது வீரச் சீர்மையை  
வியந்து கொண்டாடினார். உயிரஞ்சா மறவர் இறைவன் செறி  
னும், போர்வறின் தம் சீர் குன்றலர் என்னும் உண்மையை  
உலகம் காண இவர் அன்று உணர்த்தி நின்றார்.

போரெனின் மெய்வீரர் பூரித் துளம்பொங்கிச்  
சேர்வர் விரைந்து செரு.

என்ன நேர்ந்திருந்தாலும் போரெதிர்த்தால் வீரர் விழைந்து  
செல்வர் என்பது இதனால் கூறப்பட்டது.

779 வென்றி அதிகாயன் வீர மொழிபிழைத்தும்  
குன்றிலன்சீர் என்னே குமரேசா—கன்றி  
இழைத்த திகவாமைச் சாவாரை யாரே  
பிழைத்த தொறுக்கிற் பவர். (க)

இ—ள்.

குமரேசா! அதிகாயன் கூறிய வீரமொழி வழுவிடும்  
அவனை ஏன் எவரும் இகழவில்லை எனின், இழைத்தது இகவாமைச்  
சாவாரை, பிழைத்தது ஒறுக்கிற்பவர் யார்? என்க. ஒருவரும்  
இலர் என்பதாம்.

போரில் வென்றுவருவதாக முன் கூறிய வஞ்சினம் முடி  
பாது தவறியும் அவன் இகழப்படவில்லை யாதலால் வீரமொழி  
பிழைத்தும் சீர் குன்றிலன் என்றும், உம்மை இழிவு சிறப்பு.

மேல், வீரர்கள் உயிர்ப்பொருட்டு அஞ்சார் என்றார்; இதில்,  
உயிரைவிட்டேனும் தம் உறுதியை அவர் முடிப்பர் என்கின்றார்.

இழைத்தது = செய்தது; அஃதாவது இன்னது செய்யே  
றாயின் இன்னவனாவேன் என்று போரில் ஏறும் முன்னரே  
குஞ்சரையாக வீரர் மொழிந்து கொண்டது. இது வஞ்சினம்  
எனப்படும். வடநூலார் இதனைச் சபதம் என்பர்.

இகவாமை = தவறுகாவாறு. இகவாமல் எனவும் பாடம்.  
இகத்தல் = கடத்தல், கைவிடல்.

தாம்சொன்ன உறுதிமொழிகள் வழுவுறுவண்ணம் போர்  
முகத்திற்போய் இறக்கவல்ல வீரரை அது வழுவிடதைச் சொல்லி  
இகழ்வார் யாரும் இலர் என்பதாம்.

முன்கூறி நின்ற வஞ்சினத்தை போரில் சென்று முடித்து  
விடவேண்டும்; அது முடியாதாயின் தான் முடிந்துபோக வேண்  
டும்; இவ் வீரன்டனாள் ஏதேனும் ஒன்றைச் செய்துகொள்ளா

மல் இருப்பானாயின் வீரனுக்கு அது பேரிழுக்காம் என்பது இதன் திரண்ட பொருள்.

ஒரு வீரன் குறித்ததை முடிக்கச் சென்று அது முடியாமல் போரில் இறந்து போவனாயின் அவன் சொன்னபடி செய்யவில்லையே என்று யாரும் அவனை இகழார் என்க.

இனி, குறித்த சபதம் போரில் நிறைவேறுமைக்காக ஒரு வீரன் உயிரைத் துறந்துவிடுவனாயின் அவனை யாரும் இகழார் எனவும் இது கருத நின்றது. இழைக்கதை இகந்துவிட்டுத் தானும் இறந்துபடாமல் ஒருவன் திமிர்ந்து திரிவானாயின் அவனை உலகம் இகழ்ந்துவிடும் என்பதாம்.

அருஞ்சமம் சிதைதயத் தாக்கி முரசுமொடு

ஒருங்ககப் படேள னுயிற் பொருந்திய

புரப்போர் புன்கண் கூட

இரப்போர்க்கு ஈயா இன்மையா னுறவே. எனப் பாண்டியன் தலையாலங்கானத்துச் செருவென்ற நெடுஞ் செழியனும்,

இன்று அமரில் வாளபிமன் இன்னுயிர் இழக்கச்

கொன்றவனை காளை யுயிர் கோறல்புரி யேனேன்

மன்றிலொரு சார்புற வழக்கினை யுரைக்கும்

புன்றொழிலர் வீழ்நரகுபுக்கு உழுவேவேன். என விசயனும்;

மன்னவன் நிரைகொண்டாரை வளநகர்த் தந்து மன்னன்

பொன்னவர் கழலிற் றங்கள் புனைமுடி இடுவியேனேன்

இன்னிசை யுலகத்தன்னுள் என்பெயர் சேறவின்றாய்க்

கன்னிய மகளிர் நெஞ்சிற் காமம்போற் காக்க என்றான்.

எனச் சீவகனும், இழைத்துக்கொண்டதுபோல் போர்க்களம் புது முன்னரே வீரர்கள் இசைத்துக்கொண்ட வஞ்சினம் இகவாமல் கண்ணான்றி முடித்துக்கொள்வர்; அஃது இகத்துபடுமாயின் கல்ல வீரர் தாமே இறந்துபடுவர் என்க.

எம்பியை வீட்டுதல் எம்மனைக்கா யான்படுதல்

வெம்பகலின் முன் விளைப்பன் என்றெழுந்தான்—தம்பி

புறவோரிற் பாணிப்பப் பொங்குகரிவாய் வீழ்ந்தான்

அறவோன் மறம் இருந்த வாறு. எனவரும் இதின் ஒரு வீரன் இழைத்தது இகந்தமைபான் தான் எரியில் வீழ்ந்து இறந்து பட்டமை காண்க.

தான் சொன்ன வஞ்சினம் முடிக்கமாட்டாமல் போரில் ஒரு வன் இறந்து படுவனாயின் அவ்வீரனை யாரும் இகழ்ந்துகொள்ளார் என்பது இதில் உணர்த்தப்பட்டது. இவ் வுண்மை அதிகாயன் பால் உணரப்படும்.

கதை.

அதிகாயன் என்பவன் இராவணனுக்குத் தானியமாலையிடம் பிறந்தவன். அறம் திறம்பாதவன். சிறந்த போர்வீரன். அரக்க னாயினும் இரக்கமிக்கவன். நீதியும் மாணமும் நெறிசெல் ஆண் மையும் தீதில் கொள்கையும் சேரப் பெற்றவன். வஞ்சம் புரியா மாண்பமை நெஞ்சினன். ஆற்றல் அழகு முதலிய எவற்றினும் இந்திரசித்தனோடிணைத்து எண்ணப் பெற்றவன். “பின்னோர் இந்திரன் இலாமையால் பேர் அதிகாயன்” எனவும், “விதிகாயி னும் வீரம் வெணற்கரியான், அதிகாயன்” எனவும் மதிமாண்கள் மகிழ்ந்து கூற இவன் உயர்ந்து நின்றவன். தானவரை படக்கிப் பல முறையும் வானவரை வென்று வாகை கொண்டவன். அருந்த வஞ் செய்து பாமன்பால் பெரும்படை பெற்றவன். சிறந்த கலைகள் பல பயின்று தேர்ந்தவன்.

கற்றான் மறை னாலொடு கண்ணுதல்பால்  
முற்றதன் தேவர் முரட்படை தாம்  
மற்றாரும் வழங்க வலார் இலவும்  
பெற்றான் நெடிது ஆண்மை பிறந்துடையான்

அறன் அல்லது நல்லது மற்றறியான்;  
மறன் அல்லது பல்பணி மாறு அணியான்;  
திறன் அல்லதோர் ஆருயிருஞ் சிதையான்;  
உறன் அல்லது பேரிசை என்று உணரான்.

காயத்து உயிரே விடு காலையினும்  
மாயத்தவர் கூடி மலைத்திடினும்  
தேயத்தவர் செங்குதல் செய்திடினும்  
மாயத்தொழில் செய்ய மதித்திலனால், என இவனது

குண நலங்களை மதித்து விபீடணன் கூறியுள்ளான். தன் தந்தை இழைத்துக்கொண்ட போரினையும் அதில் சிறிய தந்தையாகிய சும்பகருணன் முதலானவர்களை இழந்து அவன் நொந்துநின்ற தனையும் அறிந்து மிக வருந்தி அப் பகைவரை வென்றுவரக் கருதி இவன் வெகுண்டெழுந்தான். விரைந்து போய் வினை மூடித்துவா இவனுக்கு வேகந் தோன்றுமாறு கருதி நீயும் அஞ்சுவையாயின் இங்கு நில் பான் போய்வருகிறேன் என்று இராவணன் ஓர் போக்குரை பாடினான். அதனைக் கேட்ட வுடனே இவன் மனங்கொதித்து வஞ்சினங் கூறினான்.

வான் அஞ்சுக; லையகம் அஞ்சுக; மா  
லான், அஞ்சமுகத்தவன் அஞ்சுக; மேல்  
நான் அஞ்சினென் என்றுனை நானுகபேர்  
யான் அஞ்சினென் என்றும் இயம்புவதோ. (க)

காய்ப்புண்ட நெடும்படை கையுளதாத்  
தேய்ப்புண்டவனும், சில சில் கணையால்  
ஆய்ப்புண்டவனும், அவர்சொல் வலியால்  
ஏய்ப்புண்டவனும் என எண்ணினேயோ? (உ)

உம்பிக்குயிர் ஈறுசெய்தான் ஒருவன்  
தம்பிக்கு உயிர் ஈறு சமைத்து அவனைக்  
கம்பிப்பதொர் ஈன்றுயர் கண்டிலனைல்  
கம்பிக்கொரு நன் மகனே இனி நான். (ங)

கூட்டிப் பொருது அக்கிளர் சேனை எலாம்  
மட்டித்து, உயர் வானார் வன் தலையை  
வெட்டித் தரையிடுகி இரு வில்லினரைக்  
கட்டித் தருவென் இது காணுதியால். (ச)

என பாருங்காண வீரவாதங்கூறித் தன் படையோடுபூத்து  
பொருகளம் புருந்து நீதி முறையோடு இலக்குவன் எதிர்த்து  
இவன் நிலைத்து அமர் விளைத்தான். அது பொழுது வானார்  
வீரர்கள் புடைபரந் தீண்டிக் கடலென வளைந்து இவன் மேல்  
அடலமர் செய்தார். அதில்வீரவெறியோடுசிறுத்திரிந்து யாரும்  
அஞ்சமாறு புகழிகளை மாரிபோல் வீசி இவன் பேணன் புரிந்தான்.

வானெனாம் பகழி; வானின் வரம்பெனாம் பகழி; மண்ணே  
தானெனாம் பகழி; குன்றின் தலையெனாம் பகழி; சார்ந்தோர்  
ஊனெனாம் பகழி; நின்றோர் உடலெனாம் பகழி; வேலை  
மீனெனாம் பகழியாக வித்தினன் வெருளி மிக்கோன். (சு)

மறைந்தன திசைகளெல்லாம் வானவர் மனமே போலக்  
குறைந்தன சுடரின் மும்மைக் கொழுங்கதிர் குவிந்தொன்றென்றை  
அறைந்தன பகழி வையம் அதிர்த்தது விண்ணும் அஃதே  
நிறைந்தன பொறியின் குப்பை நிரிந்தன நெருப்பின் கறறை. (உ)

முற்றியது இன்றே யன்றோ வானர முழங்குதானே  
மற்றிவன் தன்னைவெவ்வு வல்லனோ? வள்ளல் தம்பி  
கற்றது காலனோடோ கொலை? இவன் ஒருவன் சுற்ற  
விற்பொழில் என்னே என்னுத் தேவரும் வெருவஹ்நார். (ஈ)

இங்ஙனம் யாவரும் அஞ்சமாறு கொடும்போர் செய்து  
கொன்றுவருதலைக் கண்டு இலக்குவன் கடுஞ்சினங்கொண்டு  
பல்லாயிரங்கூரிய கணைகளை வாரி வீசி இடையே ஓர் தெய்வப்  
படையைக் கைவைத்தெடுத்து கருதித் துதித்து இவன் கருந்தலை  
துணித்து வருமபடி கடுத்து விடுத்தான். தீயெனக் கன்னு  
அது சென்று துணிப்ப இவனும் பொன்றி விழுந்தான். இவனது  
வீர மேன்மைகளை நினைந்து இலக்குவன் முதலிய அனைவரும் விய  
ந்து புகழ்ந்தார். பகைவரை வென்று வருவதாகப் பலரும் அறிய  
வஞ்சினங்கூறிவந்த இவன், துஞ்சியபின்பு எல்லாரும் துதித்து  
நின்றாராயன்றி மூன் சொல்லிப்படி முடிக்கவில்லையே என்று  
எள்ளி பாடும் இவனை இகழ்ந்தார் இலர். இழைத்தது இகவா  
மைச் சாவாரை யாரே பிழைத்தது ஒறுக்கிற்பவர் என்னும்  
உண்மையை உலகம் இவன்பால் உணர்ந்து நின்றது.

முன்னுரைத்த வீரம் முடியா துயிர்முடிந்தால்  
பின்னவர்க் கேது பிழை.

தாம் மொழிந்தது முடியாவிடத்துப் போரில் வீரர் முடிந்து  
போவர் என்பது இதனால் கூறப்பட்டது.

780 வண்டார் வலம்புரித்தார் மன்னனழக் கன்னன்போர்  
கொண்டிறந்தான் என்னே குமரேசா—கண்டு  
புரந்தார்கண் ணீர்மல்கச் சாகற்பின் சாக்கா  
டிந்துகோட் டக்க துடைத்து. (ii)

இ—ள்.

குமரேசா! தன்னைப்புரந்துவந்த துரியோதனன் கண்  
ணீர்விட்டமும்படி கன்னன் ஏன் போரில் இறந்துபோனான்  
எனின், புரந்தார் கண் ணீர்மல்கச் சாகற்பின் சாக்காடு இரந்து  
கோட்டக்கது உடைத்து என்க.

வலம்புரித்தார் மன்னன் = துரியோதனன். நந்தியாவட்டம்  
என்னும் ஒருவகைப் பூமாலையைத் தனக்கு உரிமையாகவுடையவ  
னாதலால் இப்பெயரினையடைந்தான். வலம்புரி = நந்தியாவட்டம்.

இது, போரில் நேரும் சாதலை எவ்வகையாயினும் ஒருவன்  
பொருந்திக்கொள்ளவேண்டும் என்கின்றது. புரந்தார் = போற்றி  
வந்தவர்; அஃதாவது உணவு உடை உறையுள் முதலியன உதவித்  
தம்மை ஆதரித்து ஆண்டுவந்தவர் என்க.

கண் ணீர் மல்க = கண்களில் ணீர் பெருகும் வண்ணம். ணீரின்  
தொழிலாகிய மல்கலைக் கண்மேலேற்றிக் கண்கள் ணீர் பெருக  
எனின் உபசார வழக்காம். சாகிற்பின் எனவும் பாடம்.

மேல், போரில் இறந்தவர்க்குப் பழி இல்லை என்றார்; இதில்,  
அவ் இறப்பினையடைந்தவர் மிக்க சிறப்படைவர் என்கிறார்.  
தம்மை ஆதரித்துவந்த அரசர் கண்களில் ணீர் பெருகும்படி படை  
வீரர் போரில் இறக்கப்பெறுவாராயின் அவ் இறத்தல் மிகவும்  
விரும்பிக்கொள்ளுந் தகுதியுடையதாம் என்பதாம்.

தாய் தந்தையர் முதலிய உறவினர் கண்கள் ணீர் மல்கச்  
சாதல் இயற்கையில் நிகழும் பயனற்ற இழி சாவாதலால் அத  
னினும் வேறுபாடுதோன்ற, புரந்தார்கண் ணீர் மல்கச் சாகஎன்றார்.  
நோயடைந்த அக் கோழைச் சாவைக் கொண்டோர் வினைப்  
பயனை மீளக்கொண்டு மேன் மேலும் மாள்வர்; போரமைந்த இவ்  
வீரச் சாவைக் கொண்டோர் தேவர்கள் போற்ற வீர சுவர்க்  
கத்தை மேவி என்றும் இன்புற இனிது வீற்றிருப்பர் என்க.



சாவென்றால் யாரும் விரும்பார்; அத்தகைய சாதலை மிக வருந்தி இரந்தேனும் அடைந்துகொள்ளவேண்டும் என்றது என்னையெனின், அதனால் இருமையிலும் எய்தும் அருமை கருதி என்க. கேட்டை ஒருவரும் விரும்பாராயினும் ஒப்புவினால் வருமாயின் அஃது ஒருவன் விற்றிக் கோட்டக்க துடைத்து என மேல் உணர்த்தியுள்ள துபோல் இதனை உணர்ந்து கொள்க.

போரில் எய்தும் இறப்பினைத் தம் பிறப்பிற்கோர் பெரும் பேறுக நல்ல வீரர் பேணி நிற்பர் என்க.

ஒட்டிய பகைஞர் வந்து உருத்த போரிடைப்

பட்டவர்; அல்லரேற் பரம ஞானம் போய்த்

தெட்டவர்; அல்லரேற் செல்வம் ஈண்டென

விட்டவர்; அல்லரேல் யாவர் வீடுளார், எனத் தசாதன் கூறியதுங் காண்க. ஞானிகள் தத்துவ வுணர்வால் எய்தும் முக்கியை வீரர்கள் தம் வீரச் சாவால் எய்துவர் என்பதும், அச் சாக்காடு, தன்னைக்கொண்டவர் மீண்டு பிறந்து மற்றோர் சாவைக் காணாவண்ணம் சிறந்த நிலையில் திகழச் செய்யும் என்பதும் இதனால் எனினு தெளியலாகும்.

போரில் எவ்வகையிலும் வீரர் பின் வாங்கலாகாதென்பதும், அதில் இறந்து படுதலே தமக்குச் சிறந்த பேறுக அவர் கருதி நிற்கவேண்டும் என்பதும் இதன் திரண்ட பொருளாம். படைச் செருக்கின் நிலையை உறுதிபெற அறுதியிட்டு இறுதியாக உணர்த்தியிருக்கும் அழகை இதில் உய்த்து நோக்குக.

வேலெதிர்வரினும் விழித்தகண் இமையா வீறுமெய் யூறுகாணுமே  
யாலிய சினத்தின் நூழிலாட் டயரும் ஆண்மையும் அழியினல்லது  
சீல வஞ்சினஞ் செய்யாதமையாத தீரமும் வேந்து சீறினுஞ் செல்  
வாலிய மறமும் மன்கண் நீருகுப்ப மடிதலும் படைச் செருக்காகும்.  
என்பதுங் காண்க. போரில் என்றும் உயிர்ப்பொருட்டு அஞ்சி வீரர் புறங்கொடுக்கலாகாதென்பது குறிப்பு.

போர்க்களம் புகுந்தபின் வென்றுவருதல், அல்லது பொன் றிவிழ்தல் என்னும் இவ்விரண்டிலொன்றையே வீரர் பெரிதும் துணிந்து நிற்பர்; உயிரைப்பேணிப் புறங்கொடுத்தலை அம்மரபில்

தோன்றிய மகளிருங்கூட வெறுப்பர். முன்னாளில் பருவமுதிர்ந்த கிழவியொருத்தி தன் அருமை மகனைப் போருக்கனுப்பினாள்; அவன்போய் அமர்செய்து பகைவர் ஏவிய படைக்கலங்களால் உடல்முழுதும் துளைபட்டு முடிவில் இருபிளவாகி இறந்து வீழ்ந்தான்; சிலர் விரைந்துவந்து; அம்மா! “உன் மகன் போரில்புறங்காட்டி ஓடிவிட்டான்” என மாறுபட உரைத்தார்; அதனைக் கேட்டவுடனே இவள் கிளர்ந்து கொதித்து என்மகன் ஓடிய துண்மையானால் அவன் பாலுண்டு வளர்ந்த என் முலைகளை அறுத்து எறிவேன் என்று சூளுரைபுகன்று வாய்கைக்கொண்டு படுகளம் புகுந்து பிணங்களைப் புரட்டித்தேடி அங்குத் தன் அருமைமகனுடல் இருதுணி பட்டுக்கிடப்பக்கண்டாள். உடனே அம்முதுமகள் துயரம் யாதும் உறாமல் அற்ற துணிகளை எடுத்து முத்தம் கொடுத்துத் தன் அவனைப்பெற்ற காலத்தினும் பெருமகிழ்ச்சியுற்றுப் பின்புபோய் அவன் பெயரை ஓர் அருங்கல்லில் எழுதித் தன் மரபுக்கோர் பெரும் பேறுசெய்தாள். அவளது மனநிலையை அக்காவத்துப் புலவர்பலரும் போற்றிப் புகழ்ந்தனர்.

நரம்பெழுந் துலறிய நிரம்பா மென்றோள்  
முளரி மருங்கின் முதியோள் சிறுவன்  
படையழிந்து மாறினன் என்றுபலர் கூற  
மண்டமர்க்கு உடைந்தனன் ஆயின் உண்ட என்  
முலையறுத் திடுவென் யான் எனச் சினைஇக்  
கொண்ட வானொடு படுபிணம் பெயராச்  
செங்களம் துழவுவோள் சிதைந்துவே ருசிய  
படுமகன் கிடக்கை காணாஉ

ஈன்ற ஞானறினும் பெரிது உவந்தனளே. (புறம்)  
இதில், மேற்குறித்த இவளது வீரநிலை விளங்குதல் காண்க. இத்தகைய மனப்பான்மை ஆண்மக்களிடத்தும் இப்பொழுது பொய்யாய்ப் பழக்கதையாய்க் கனவாய் மெல்லப் போயுள்ளமையால் அச்சாவை இரந்தேனுங்கொள்க என்று அடிகளருளிய பொருளினருமையை அறிதல் அரியதாகும்; ஆயினும் ஆனவரையும் ஆய்ந்து அதன் மேன்மையை ஊன்றி உணர்ந்துகொள்க, போரில் இறப்பு வீரர்க்கு நேரில்கிறப்பாம் என்பது கருத்து.

பொருளத்தில் புருந்து சாதனைச் சிறந்தவீரர் மிக விரும்பி நிற்பார் என்பது இதில் உணர்த்தப்பட்டது. இவ்வுண்மை கன்னன்பால் உணரப்படும்.

கதை.

கன்னன் துரியோதனனுக்கு இன்னுயிர்த் துணைவனாய் நின்று பலவகையிலும் அவனுக்கு இகம்புரிந்துவந்து பாரதப் போர் முண்டபொழுது அதில் எதிரிகள் மிக வருந்தி ஏங்குமாறு இவன் அடலமர் செய்தான். இவனது வீரநிலையை நினைந்து கௌரவானவரும் விம்மிதமெய்தினர். பத்துநாள் வரையும் வீடு மரும், ஐந்துநாளாகத் துரோணரும் முறையே சேனைத்தலைவராயமைந்து நின்று அழிந்துபோனமைபால் பதினாறாம்நாட் போரில் இவன் படைத்தலைவனாய் நின்று பொருது மறுநாள் படையை அணிவகுத்து அமார்க்களம் புருந்தான். பகைவரது படைத்தலைவனாகிய திட்டத்துய்மனும் தன்படையை அழகுபெற அணிசெய்து எதிர் நிறுத்தினான். அமர் குறித்து அன்று அமைந்துநின்ற அதன் நிலையினை நோக்கித் துரியோதனன் சிறிது நெஞ்சங்கவன்றான். இவன் அதனை நுணுகியறிந்து அரசே! யாதும் கவலற்க; இன்று எந்தேர் ஊர்தற்கு ஓர் தலைமையான வலவன் வேண்டும். அதற்குச் சல்லியன் அமைவனாயின் மிகவும் நல்லதாகும்.

அவன் இன்றென் மணிநெடுந்தேர் கடவுமாகில் அருச்சுனனுக்கு அடலாழி  
யவனேயன்றிச்  
சிவன்வந்து தேர்விடினும் கொல்வேன் அந்தத்தேர்நின்றார் இருவரையும்  
செங்கொல்வேந்தே,  
பவனன்சேய் முதலான துணைவர் ஓரோர் பகழிமுனை தனக்காற்றார்;  
பாவையாடைப்  
புவனங்க ளினத்தையும் நின் குடைக் கீழாக்கிப் புரிதிறல் வாகையும்  
நினக்கே புனைவிப்பேனே. (க)

நஞ்சோற்றம் பெறறுகர் வுற் றிருண்ட கண்டர் நற்றொண்டர் வடிவமென  
நண்ணும் வெண்ணீற்  
றஞ்சோற்று மடற்கைதை கமழும் கான்ல் அகன்குரு நாட்டரியேறே  
யானின் தீம்பால்  
வெஞ்சோற்றோடு இனிதருந்தி யமுதருந்தும் விண்ணவர்போல் இந் நெடு  
நான் விழைந்து வாழ்ந்தேன்  
செஞ்சோற்றுக்கடன் இன்றே கழியேனாகில் துண்டோள்கள் வளர்த்ததனால்  
செயல்வேறுண்டேர். (உ)

என்று மன்னன் தேறிநிற்குமாறு கூறிவிட்டும் போரில் ஏறி இவன் வீர வில்லை வளைத்து வெஞ்சுமர் விளைத்தான். நின்றவரை பெல்லாம் நிலை குலைத்து வென்றிசெய்து வருங்கால் விசயன் வந்தெதிர்த்தான். கண்டவர் கலங்கக் கடும்போர் நிகழ்ந்தது. நாகாயுதம் முசுவிய உறுதிகள் யாவும் ஒழிந்துபோக இறுதியில் தனியே இவன் இளைத்திடலானான்; உடல் முழுதும் பகழிகள் பாய்ந்து உதிர்ந்து சோர்ந்து உயிர்நிலை தளர்ந்தும் பொருதிற்ற குன்றது உறுதிசெய்து நின்றான்.

தத்தலங்களினும் ஈகையாலோகைவாகையால் எதிரிலா வீரன் மெய்த்தலமுழுதும் திறந்துகு குருதிவெயிலவன் காங்கன்போல் விரிய கொத்தலர் அலங்கல் மகுடமும் கவசகுண்டலங்களு முருக்குலைத்தும் கைத்தலமறந்த திஸ்லைவிற குனிப்பும் கடுங்கணை தொழுத்திடுங் கணக்கும்.

அதுபொழுது கண்ணன் இனி அம்புதொடாதே என்று விசயனை நிறுத்திவிட்டு மறையவன்போல் வடிவுகொண்டு இவனிடம் வந்து “ஈண்டிய வறுமைப் பெருந்துயரடைந்தேன் இயைந்தது ஒன்று இக்கணத்து அளிப்பாய்” என்று வேண்டி அருகுநின்றான். அவனது நிலையினை இவன் அமைபனோக்கினான்.

ஆவியோ நிலையிற் கலங்கியது ஆச்சைங்கத்தோ புறத்ததோ அறியேன் பாவியேன் வேண்டும் பொருளெல்லாம் நயக்கும் பக்குவந்தன்னில் வந்திலையால், ஒவிலாது யான் செய் புண்ணிய மனைத்துப் உதவினேன் கொள்க நீ உனக்குப், பூவில்வாழ் அயனும் நிகரலன் என்றால் புண்ணியம் இதனினும்

பெரிதோ. என்று இனிதுமொழிந்து தன் இதயத்து அம்மின்வாய் அம்பால் அன்போடு அனைத்தையும் அவனுக்கு அளித்து ஆவிரீங்கி என்றும் மீளாத மெய்ப் பதத்தை மெயினான். இவனது ஆண்மை வண்மை அறிவுகளை வியந்து அமாரும் போற்றினார். இவன் இறந்ததை யறிந்து பொருகனமுழுவதும் இரங்கியழுதது. தாரியோதனன் மறுகியோடுவந்து இவன்மேல் உருகி வீழ்ந்தான்.

அணையார்தம் படைக் கடலின் அருகிலேக்குக் கரையேறலான கோலப் புணையாய் எத்திறங்களினும் பகிராமலுற்றதெலாம் புலத்தக்க துணையாய் என்னுயிர்க்குயிராம் தோழனுமாகிய வண்ணத் தோற்றேனாகில் இணையாகும் இலா அரசே! யாரைக்கொண்டு அரசான இருக்கின்றேனே (க)

சூழ்வேலை உண்காளுஞ் சூழ்ச்சியும் இப்பெருஞ் செல்வத் துவக்கு நெஞ்சான்  
 வீழ்வேனோ? அமராட வீமனெனும் தணைவரின் வினைந்த செற்றம்  
 தாழ்வேனோ? உனையொழிந்துத் தம்பியனை யொழிந்துமினித் தனித்து  
 காணே, வாழ்வேனோ? வாழ்வே! என் மனவலியே! வருகின்றேன் வருகின்  
 ரேனே. என்று வாய்விட்டவறிக்க கண்ணீர் சோரக் கலங்கி அழு  
 தான். ஆதரித்தவன் கண்டு நேரில்இரங்கப்போரில் இவன் எய்  
 சிய சாணை விபந்து வீரனைவரும் விரும்பிப் புகழ்ந்தார், புரந்தார்  
 கண்ணீர் மல்கச் சாகற்பின் சாக்காடு இரந்து கோட்டக்கது உடை  
 த்து என்னும் உண்மையை உலகம் அறிய இவன் உணர்த்தி  
 தின்றான்.

போற்றினார் நின்றிரங்கப் போர்முகத்தில் சென்றிறந்தான்  
 தோற்றினான் மெய்ச்சீர் தொழ.

பேரரிவிறத்தலே வீராக்குப் பெரும் பேராம் என்பது இது  
 னால் கூறப்பட்டது.

இவ் அதிகாரத்தின் தொண்கப்போருள்.

நல்ல வீரர் தம் ஆண்மை நலந்தோன்ற முன் சொல்லப்  
 பொருவர், புல்லியர் மீது அவர் பொருதிடச் செல்வார். எதிர்த்த  
 வர் தனரந்தான் உடனே இரங்கி மருள்வார். ஊறினுக்கஞ்சாது  
 என்றும் போர்மேற் செல்வார். உயிரழிய நேர்ந்தாலும் தம்  
 உள்ளங் கலங்கார். போர்பெற்ற நாளே புனிதம் என்றெண்ணு  
 வார். உற்ற உயிர் ஒம்பாமல் அவர் வெற்றியே விழைவார்.  
 போர் பெறல் அவர்க்குப் பேரின்பமாகும். உரைத்த வஞ்சினம்  
 முடியாரேல் தம் உயிரினை முடிப்பர். போரிற்சென்று சாதனை  
 என்றும் வீரர் காதலித்திருப்பர் என்பதாம்.

௭-வது படைச் செருக்கு முற்றிற்று.

௮-வது படையியல் முற்றிற்று.

## ஆறாவது நட்பியல்.

அரசு அமைச்சு அரண் கூழ் படை என ஐந்து இயல்கள்  
 இதன்முன் அமைந்துள்ளன ஆதலால் இஃது ஆறாவதென நின்  
 ரது. இது, நட்புமுதல் மருந்திருகப் பதினேழு அதிகாரங்களை  
 யுடையது. நட்புப் பதினேழு என்றதுங் காண்க.

## 79-ம் அதிகாரம் நட்பு.

அஃதாவது ஒருவரை ஒருவர் நேசித்துக்கொள்ளுதல். திண்மையான படைபோல் உண்மையான நட்பினரும் அரசனுக்கு உறு துணையாய் நின்று உதவவல்ல ராதலால் படைச் செருக்கின் பின் இது வைக்கப்பட்டது.

781 தேர்ந்து கதிரோன்சேய் சீராமன் நட்பினைபோன்  
கூர்ந்துணர்ந்து செய்தான் குமரேசா—ஓர்ந்து  
செயற்கரிய பாவுள் நட்பின் அதுபோல்  
வினைக்கரிய பாவுள் காப்பு. (க)

இ—ள்.

குமரேசா! சுக்கிரீவன் இராமனது நட்பினை ஏன் மிகப் பேணிச் செய்து கொண்டான் எனின், நட்பின் செயற்கரிய பாவுள்; அதுபோல் வினைக்கு அரிய காப்பு யா உள என்க.

நட்பின் = நட்புப்போல். இன் உருபு ஒப்புப் பொருளது.

வினைக்கு அரிய காப்பு = பகைவர் செய்யும் துபர்வினைகளை நீக்குதற்குரிய அரிய காவல். இனி, வினை என்பதற்கு தான் செய்யக் கருதிய காரியம் என்று கொண்டு தன் காரியங்கள் இனிது முடிதற்குரிமையான அரிய பாதுகாவல் எனினுமாம்.

நட்புப்போலச் செய்து கொள்ளுதற்கு அரிய பொருள்கள் யாவையுள்; செய்துகொண்டால் அதுபோல வினை முடித்தற்குரிய அருமையான பாதுகாவல்கள் யாவையுள் என்பதாம். யாதுமில்லலை என்பதை வினா உணர்த்தி நின்றது.

நட்பு மிகச் சிறந்தது; கருத்துன்றி முயன்று நீ அதனை ஆக்கிக் கொள்க என்று அடிகள் அருள, உடனே அதனை விரும்பிச் செய்துகொள்ள வெண்டுமா? தானே வந்து இசைந்து நில்லாதா? என இனந்தெரியாமல் ஒருவன் எதிர்த்து நோக்க அவனை நோக்கி இயம்பியதாக இதனை உணர்ந்துகொள்க.

நல்ல நண்பர் கிடைப்பது அரிது; கிடைத்தானும் உளங்கிரி யாமல் ஓர்ந்து நடந்து உரிமைசெய்து வரல் அரிது என்பா நட பின் செயற்கரிய யாவுள்? என்றார்; அங்ஙனம் செய்துகொண் டால், பகைவரை வெல்லுதல் முதலாகத் தான் கருதிய கருமங் கள் யாவும் இனிது முடித்தற்கும், அவர் ஆற்றும் இடர் வினை கள் தன்னை அணுகாவண்ணம் அடர்த்தொழித்தற்கும் சிறந்த துணையாம் என்பார் அதுபோல் வினைக்கு அரிய காப்பு யாவுள்? என்றார்.

அல்லல் வினைகளை யொழித்துத் தள்ளவும், நல்ல வினைகளை வளர்த்துக் கொள்ளவும் நட்பு வல்லதாம் என்பதாம்; ஆகவே அதனை நன்குசெய்து கொள்ளாதவன், ஒன்றுவந்தபோது யாதும் செய்யமுடியாதவனாய் வெய்துயிர்த்து விழிப்பன் என்பதாயிற்று. இதனால் நட்பின் இயல்பும் அதனை உடையார் எய்தும் உயர்வும் உணரலாகும்.

எவ்வளவு ஒட்பமுடையவனாயினும் நட்பினரில்லையாயின் பக்கவேர் இல்லாத பழமரம்போல அவன் திட்பம் உறான் ஆத லால் தனக்கு உறுதுணையாகச் சிறந்தநட்பினைச் செய்துகொள்ள வேண்டும் என்றவாறு; அங்ஙனம் கொண்டால் கண்ணனைக் கொண்ட பாண்டவர்கள் போல

நண்ணவர் செய்யும் நவைகளை நீக்கி  
எண்ணிய யாவும் இனிது முடித்துச்  
சீரும் திறனும் பேரும் பெற்று  
யாரும் போற்ற அமைந்து விளங்குவர். என்க.

எய்தற்கரிய இப் பிறப்பினை எய்தியுள்ள மக்கள் செய்தற்கரிய நட்பினைச் செய்துகொள்ளவேண்டும் என்பது கருத்து.

முத்திக்கு வித்தாகும் முழுதுணர்ந்தோர் பெருநட்பே தித்திக்கும்; நாள்தோறும் தேவர் பெறற்கு அருந்திருவும் சித்திக்கும் படி அருளும்; செப்பரிதால் அது. என்பதுங் காண்க.

நல்ல நட்பினரை அடைந்துகொண்டவர் அல்லல் நீக்கி எல்லா நலங்களையும் எய்தி விளங்குவர் என்பது இதில் உணர்த்தப் பட்டது. இவ்வுண்மை சுக்கிரீவன்பாலும், இராமன் கண்ணும் உணரப்படும்.



கதை.

சுக்கிரீவன் வாலியோடு பகைத்து வருந்தியிருந்தபொழுது இராமனது நட்பை அரிதிற்பெற்றான். தான்கருதியுள்ள காரியம் இனிது முடிதற்கு அப்பெரியவன் துணை கிடைத்தமையை நினைந்து பெருமகிழ்வுற்றான். மதிமந்திரியாகிய அனுமாமனும் மற்றை வானாங்களும் நகைமுகத்தர்களாய் உவகைமீக்கூர்ந்தார். தமக்கு மூண்டிருக்கும் வினைக்கு இத்துணை வேண்டியதே என இராம இலக்குவர்களும் தம்முள் மிகவும் களிப்புற்றார். இருதிறத்தார்க்கும் விழைந்துள்ள அருவினைகள் முடித்தற்கு இவ்வுறவு அமைந்ததாம் என அனைவரும் உவந்திருந்தார். வினைக்கு அரிய காப்பாயமைந்த இந்நட்பினை வியந்து புலவர் பலரும் புகழ்ந்து கூறியுள்ளார். கம்பர் பெருமானார் உவமையணியில்வைத்து இதன் அருமையை அழகுபெற அருளியுள்ளார்.

தவாவலி அரக்கரென்னும் தகா இருட் பகையைத் தள்ளிக் குவாலறம் நிறுத்தற்கேற்ற காலத்தின் கூட்டமொத்தார்;  
அவாமுத லறுத்த சிந்தை அநகனும் அரியின் வேந்தும்  
உவாவறு வந்துகடும் உடுபதி இரவி யொத்தார். (க)

கூட்டமொத் திருந்த வீரர் குறித்ததோர் பொருட்கு முன்னுள் ஈட்டிய தவமும் பின்னர் முயற்சியும் இயைந்த தொத்தார்;  
மீட்டும் வாளாக்க ரென்னும் தீவினை வேரின் வாங்கக் கேட்டுணர் கல்வியோடு ஞானமுங் கிடைத்ததொத்தார். (உ)

இங்ஙனம் அருமையோடு பெற்ற இவ்வுரிமையைக் கொண்டு தனக்கு முன்பு அமைந்திருந்த பகைமையை யறுத்துச் சுக்கிரீவன் உவகையுற்றான். தன் பெருமகிழ்ச்சியால் இந் நட்புச் சிறிது பிறழ் நேர்த்தமையை யறிந்து மிகவும் கலங்கி அதன்பின் யாதும் குன்றாவண்ணம் ஆர்வமுடன் பேணி வந்தான். படைகளோடு இவனைத் துணைக்கொண்டு தன் வினை முடித்தற்கு இராமன் இலங்கையை யடைந்து சுவேல மலையில் நின்றபொழுது இச் சேனை யைக்காணுமாறு இராவணன் ஓர் சிகர கோபுரத்தின் மீதேறி நிகரற்ற கோற்றத்தோடு நிலவி நின்றான். அவனைக் கண்ட வுடனே இவன் காய்ந்து அவன்மேற் பாய்ந்தான். இருவருக்



கும் அங்குப் பெரும்போர் மூண்டது. முடிவில் தெய்வாதீனமாக மணிமுடியைப் பறித்துக்கொண்டு அவன் கையிலிருந்து தப்பி இவன் கடுகி மீண்டு இராமனை யடைந்தான். நட்பின் திட்பத் தால் வீர வெறியோடு போய் இனமறியாமல் இவன் அழிவுற நின்றானே! என்று அவ்வீர வள்ளல் வெய் துயிர்த்து இது செய்யலாமா? என்றான். உடல் முழுதும் போர்வினைபால் நிலை சூலிந்து நின்றும் உறவினுரிமையை ஒரு சிறிதும் செய்பாமல் வறிது மீண்டேனே! என்று இவன் உருகி மொழிந்தான்.

காட்டிலே கழுதின் வேந்தன் செய்தன காட்டமாட்டேன்;  
காட்டிலே குகனார் செய்த நன்மையை நயக்கமாட்டேன்;  
கேட்டிலேன் இன்று கண்டு களிமொழி மாதரானே  
மீட்டிலேன்; தலைகன்பத்தும் கொணர்ந்திலேன்; வெறுங்கைவந்தேன். (க)

வன்பகைநிற்க எங்கள் வானரத் தொழிலுக் கேற்ற  
புன்பகை காட்டும் யானோ புகழ்ப்பகைக்கு ஒருவன் போலாம்  
என்பகை தீர்த்து என் ஆவி அரவோடும் எனக்கீகுத்தந்த  
உன்பகை உனக்குத் தந்தேன்; உயிர்சுடந் துழலா நின்றேன். (உ)

செம்புக்கும் சிவந்த செங்கட் டிசைநிலைக் களிற்றின் சீற்றக்  
கொம்புக்கும் குறைந்ததுண்டே என்னுடைச் சூக்குப் புன்றோள்  
அம்புக்கு முன்னஞ் சென்று உன் அரும்பகை முடிப்பல் என்று  
வெம்புற்ற மனமும் யானும் தீதின்றி மீளவந்தேன். (ஈ)

நூல்வலி காட்டும் சிந்தை நும்பெருந் துதன் வெம்போர்  
வேல்வலி காட்டுவோர்க்கும் வில்வலி காட்டுவோர்க்கும்  
வால்வலி காட்டிப் போந்த வளநகர்புக்கு மற்று என்  
கால்வலி காட்டிப்போந்தேன்; கைவலிக்கு அவதிகுண்டோ. (சு)

என்று இவன் கரைந்து நின்றதைக் கண்டு இராமன் உவந்து தழுவி மேல் உறுவகைச் செய்தான். இவன் துணைவலியால் பகையின் வினைவலி கடந்து பின்பு அவன் விளங்கிநின்றான். இவனும் அப் பெரியவன் நட்பைப் பேணி யொழுகியதால் பகை வினை கடிந்து நல்வினையாளனுய்ச் சிறந்து நிலவினான். நல்ல நண்பர் அமைவது ஒருவன் பெறுதற்கரியதோர் பேராம் என்பதும், அது பெற்றால் அல்லல் யாவும் நீங்கி எல்லா நலங்களும் எனினில் எய்தும் என்பதும், எண்ணியன முடித்தற்கு அதுபோ

லச் சிறந்த பாதுகாப்பு வேறு யாதும் இல்லை என்பதும், அதன் உண்மையின் உயர்வும் உலகம் இவர்பால் உணர் நின்றன.

நல்லார்தம் நட்பொன்று நண்ணின் உயர்நலங்கள்  
எல்லாம்பின் எய்தல் எளிது.

நல்லாரை நாடி நட்புச்செய்துகொள்ளவேண்டும் என்பது  
இதனால் கூறப்பட்டது.

782 கோடாமல் தத்தனியக் கோடனிவர் கேண்மையென்றும்  
கூடிநின்ற தென்னே குமரேசா—கூடி  
நிறைநீர் நீர்வர் கேண்மை பிறைமதிப்  
பின்னீர் பேதையார் நட்பு. (உ)

இ—ள்.

குமரேசா! நத்தத்தன் நல்லியக்கோடன் என்னும்  
இவர் கேண்மை நானும் பெருகி ஏன் மேன்மைபெற்று நின்றது  
எனின், நீர்வர் கேண்மை பிறைநிறைநீர்; பேதையார் நட்பு மதிப்  
பின் நீர் என்க.

மேல், நட்பினைச் செய்துகொள்ளவேண்டும் என்று பொது  
வாக உரைத்தார்; அதனை யாரோடு செய்துகொள்வது என்று  
ஒருவன் ஆராய்ந்து நோக்க, நல்லகுணமுடையாரோடே செய்ய  
வேண்டும் எனச் சிறப்பாக இதில் உணர்த்துகின்றார்.

நீர்வர் = இனிய நீர்மையுடையவர், அஃதாவது அறி  
வொழுக்கமுடையராய் ஆருயிர்க்கு அருள் செய்யும் சீலர் என்க.  
நீர்மை = இயல்பு, தன்மை. இனி, நீர் என்னும் பெயரடியாகப்  
பிறத்ததாகக்கொண்டால் நீர்போன்று எவ்வுயிர்க்கும் இதம்  
புரியும் இயன்பினர் என்று கொள்க. பேதையர் என்றதற்கு ஏற்ப  
மேதையர் என்னாது நீர்வர் என்றார் இனிய நீர்மைகள் யாவும்  
அஃதுடையதென்பது தோன்று.

பிறை = குறைந்த கலையையுடைய மதி; இளஞ்சந்திரன்.  
குழந்தைவெண்மதிக்குடுமியன் எனவும், குழவித்திங்கள் எனவும்,  
வருவன காண்க. மதி = கலைகள் நிறைந்த மதி; பூரணசந்திரன்

என்ப, “ அணிநிழல் வயங்கொளி யீரெண் தீங்கதிர்ப், பிறைவளர் நிறைமதி ” என்றார் இளவெயினார்.

கேண்மை = கேளாந்தன்மை; கேள் = உறவு. கே ட் கு ந் தன்மை என்றுகொண்டால் ஒருவரை ஒருவர் உசாவி உபகரிக்கும் இயல்பு என்க. நட்பு தொடர்பு கேண்மை என்பன பொதுவாக ஒருபொருள் சொற்களையாயினும் சிறப்பாக இஃது உரிமைமிக் குள்ளதை உய்த்துணர்ந்து கொள்க.

அறிவுடையார் கொண்ட நட்புக்கள் பிறைநிறையுந் தன்மை போல் நாள்தோறும் வளர்ந்து தோன்றும்; மற்றை அறிவிலார் நட்புக்கள் நிறைந்தமதி பின்பு குறையுந் தன்மைபோல் நாளும் கழிந்து ஒழிந்துபோம் என்பதாம்.

கொண்டாரது பன்மையால் நட்பியல்கள் பலவாமாதலால் நீர என்னும் பன்மை முற்றோடு அது நேர நின்றது.

கல்லறிவாளரோடுதான் நட்புக் கொள்ளவேண்டும்; புல்லரோடு கொள்ளலாகாதென்பதை உணர்த்தத் துணிந்த அடிகள், அவற்றின் உயர்வு இழிவுகளை எளிதில் உணர்ந்துகொள்ளுமாறு உவமை முகத்தால் விளக்கி இதில் உணர்த்தியருளினார். வேறு உவமை கூறுது பிறையினை உரைத்தது, நீரவர் கேண்மையால் நிலவின் தோற்றம்போல் இவ் உலகிற்குண்டாம் நிலைமையோன்ற என்க. கலைநிறைந்த மதியாளர்க்கு, கலைநிறைமதி ஒப்புநின்ற துட்பம் உய்த்துணர்த்தக்கது.

பூர்வபக்கத்துச் சந்திரன்போல் அறிவுடையார் நட்பு நாளும் வளர்ந்து விளங்கும்; அறிவிலிகள் தொடர்பு அமர பக்கத்துச் சந்திரன்போல் தேய்ந்து தொலையும் என்று சுட்டி உறுதியான நட்பினை ஓர்ந்துகொள்ளுமாறு இஃது உணர்த்தி நிற்கும் அழகினை யூன்றி உணர்ந்துகொள்க. கொள்ளத்தக்கது கூறுவார், தள்ளத் தக்கதையும் உடன் தந்து கூறினார்.

பெரியவர் கேண்மை பிறைபோல நாளும்

வரிசை வரிசையா நத்தும்—வரிசையால்

வானூர் மதியம்போல் வைகலுந் தேயுமே

தானே சிறியார் தொடர்பு. என்றது நாலடி. அடிகள்

அழகுபெறச் சுருக்கித்தாட்டி வைத்துள்ள கருத்தை அம்மொழி  
களைக்கொண்டே விரித்து இது விளக்கி நின்றல் காண்க, இத  
னால், சிவ்வகை எழுத்திற் பல்வகைப் பொருளைத் திப்ப துட்பம்  
பெறச்செப்பமாகச் செய்யவல்ல நம்ஐயனது தெய்வக்கனித்திறம்  
இனிது தெளிவாம். இக்கவிஞாகிய அயிர்த துண்டங்களை  
அருந்தியுய்யாதார் ஐயோ! பிறந்தும்பொய்யானார்.

கருணைமீக் கொண்ட கண்ணன், குசேலன் முன்  
உரிமை மீக்கொண்ட நண்பன ஒண்பிறை  
தருண மீக்கொண்டு தாமம் தழைத்ததே. என்றபடி பெரி  
யோர் கொண்ட நட்பு நாளும் பெருகி நலம்பயந்து உலகம் இன்  
புற என்றும் ஒங்கி நிற்கும் என்க.

கணைகடல் தண்ணீர்ப்ப கற்றறிந்தார் கேண்மை  
நுனியிற் கரும்புதின்று அற்றே—நுனிநீக்கித்  
தூரிற் நின்றன்ன தகைத்தரோ பண்பிலா  
ஈரம் இலாளர் தொடர்பு. எனவும்,

நளிகடற் றண்ணீர்ப்ப நாள் நிழற்போல  
விளியும் சிறியவர் கேண்மை—விளியின்றி  
அல்கு நிழற்போல் அகன்று அகன்று ஒடுமே

தொல்புக ழாளர் தொடர்பு; எனவும் வருவன ஈண்டு  
எண்ணற்குரியன. கரும்பையும் நிழலையும் காட்டி மேன்மக்களு  
டைய கேண்மையின் பான்மையையும், கீழ்மக்களது உறையின்  
தன்மையையும் உணர்த்திநிற்கும் இவற்றோடு இதில் உவமையான  
கலைமதிக்குள்ள நிலைமையையும் தலைமையையும் உய்த்துணர்ந்து  
கொள்க.

அறிவுடையார் செய்துகொண்ட நட்பு; பிறை மதிபோல்  
வளர்ந்து நாளும் உயர்நலம் பயக்கும் என்பது இதில் உணர்த்தப்  
பட்டது. இவ்வுண்மை நத்தத்தனார் பாலும், நல்லியக்கோட  
னிடமும் உணரப்படும்.

கதை.

நத்தத்தனார் என்பவர் தொண்டைமண்டலத்தின் பகுதி  
யாகிய இடைக்கழி நாட்டிலே நல்லூரிலே பிறந்தவர். அறி

வொழுக்கங்களிற்சிறந்தவர். என்றும் இனிய நீர்மையார். அறிவு  
நூல்கள் பலவும் பயின்றவர். செய்யுளியற்றும் திறமும் வாய்ந்த  
வர். யாவனோடும் பாடறிந்தொழுதும் பீடுடையவர். இவரது  
இயற் பெயர் தக்கனார் என்பதே. குண நலங்களில் சிறந்து  
நின்றமைபால் நாடும் ஊரும் சிறப்புக் குறியும் சேர்த்து இடைக்  
கழி நாட்டு நல்லூர் நத்தத்தனார் என யாவரும் அன்போடு இவரை  
அழைத்துவந்தார். இவரது புலமையையும் நிலைமையையும் அறி  
ந்து நல்லியக் கோடன் என்னும் குறுநில மன்னன் இவரை  
அன்போடழைத்துத் தன்பால் வைத்து இன்புற ஆதரித்து  
வந்தான். வரினும் இவர் அடிக்கடி விடைகொண்டு பிரிந்து தம்  
நகரினை யடைந்து பின் நயப்ப மீண்டார். அகலாது அமருமாறு  
அவன் செய்துவந்த அருமைகளை யறிந்து இவர் அளவிலுவகை  
கொண்டார். பன்னாளும் உடனிருந்து பழகி அவன் உயர் நலங்  
களைக் கண்டு உள்ளங் கரைந்து அவனை உயிரோன ஓப்பினார். ஒரு  
புலவனுக்கு அவனிலைமையைப் புலப்படுத்தியுய்த்ததாக உரு  
வகித்துச் சிறுபாணாற்றுப்படை என்னும் ஓர் இனிய நூலைச்  
செய்து உலக முழுவதும் அவனது புகழ்மணங் கமழச் செய்தார்.  
அதில் அவன் இயல்பினை விளக்கியிருக்கும் பகுதியுட் சிறிது  
இதனடியில் வருகின்றது.

செய்ந்நன்றி யறிதலும்; சிற்றினம் இன்மையும்;  
இன்முக முடைமையும்; இனிய னாதலும்;  
செறிந்துவிளங்கு சிறப்பின் அறிந்தோரோத்த,  
அஞ்சினர்க்கு அளித்தலும்; வெஞ்சினம் இன்மையும்;  
ஆணணிபுகுதலும்; அழிபடை தாங்கலும்;  
வாண்மீக் கூற்றத்து வயவரேத்தக்  
கருதியது முடித்தலும்; காமுறப் படுதலும்;  
ஒருவழிப் படாமையும்; ஓடிய துணர்த்தலும்;  
அரியேறுண்கண் அரிவைய ரேத்த  
அறிவுமடம் படுதலும்; அறிவுநன் குடைமையும்;  
வரிசை யறிதலும்; வரையாது கொடுத்தலும்;  
பரிசில் வாழ்க்கைப் பரிசில ரேத்தப்  
பன்மீன் நடுவண் பான்மதி போன  
இந்நகை ஆயமோடு இருந்தோன். (சிறுபாண்)

இங்ஙனம் இருந்த அவனும் இவரது இனிய நலங்களை  
புணர்ந்துணர்ந்து கழிபெருங் காதல் கொண்டான். இவ்வாறு  
இவ்விருவருக்கும் அமைந்திருந்தகேண்மை வளர்பிறைபோல்  
மாறும் பெருகி வளர்ந்தது. இவர்காலத்துச் சிலர் கொண்ட  
கட்புநிலை குன்றிவிழ இவர் கேண்மை மட்டும் நிறைந்து நிலைத்துத்  
தமங்கும் பிறர்க்கும் பெரும்பயன் தந்துநிலவி நின்றது. நீலவர்  
கேண்மை பிறை நிறை நீர என்னும் உண்மையை உலகம் காண  
இவர் உணர்த்தி நின்றார். சீர்மை மிக்க இந் நீர்மையாளர் சங்கப்  
புலவரோடு தங்கியிருக்குங்கால் நம் தெய்வக் திருக்குறளின் மெய்  
மைத்திறனை வியந்து பாடிபுள்ளார். அதனை இதனடியில் காண்க.

ஆயிரத்து முந்துற்று முப்பது அருங்குறளும்  
பாயிரத்தி னோடு பகர்ந்த தற்பின்—போயொருத்தர்  
வாய்க்கேட்க னு ளுளவோ? மன்னு தமிழ்ப்புலவ  
ராய்க் கேட்க வீற்றிருக்க லாம். (நக்கத்தனார்)

இவரது நுழைபுலனும், நீர்மையும், புலமைபாண்மையும், கேண்மை  
யும் இதனால்எளிது உணரலாகும்.

நல்லார் செயுங்கேண்மை நாடோறும் நன்றாகும்  
அல்லார் செயுங்கேண்மை யாகாதே—நல்லாய்கேள்  
காய்முற்றின் தின்திங் கனியாம்; இளந்தளிர்நாள்  
போய்முற்றின் என்னுகிப் போம். (சிவப்பிரகாசர்)

தூறுஆண்டு பழகிலும் முர்க்கர் கேண்மை  
நீர்க்குட் பாசிபோல் வேர்க்கொள்ளாதே;  
ஒருநாட் பழகிலும் பெரியோர் கேண்மை  
இருநிலம் பிளக்க வேர் வீழ்க்கும்மே.  
(அதிவீரராம பாண்டியர்).

அறிவரது கேண்மை யமிர்தாம் அறிவில்  
சிறியரதோ வெங்கடுவே தேர்.

அறிவுடையார் நட்பே நாளும் பெருகிவிளங்கும் என்பது  
இதனால் கூறப்பட்டது.

783 தெள்ளுகலைக் கண்ணனார் தேர்வளவன் நண்பென்றும்  
கொள்ளின்று தின்பேன் குமரேசா—உள்ளி  
நய்றொறும் நூனயம் போனும் பயிற்றொறும்  
பண்புடையாளர் தொடர்பு. (ங)

இ-ள்.

குமரேசா! உருத்திரங்கண்ணனாரும் கரிகால்வளவனும்  
கொண்டிருந்த நட்பு ஏன் குன்றாமல் வளர்ந்து என்றும் இன்பம்  
தந்துகின்றது எனின், நவில் தொறும் நூல்நயம் போனும் பயில்  
தொறும் பண்புடையாளர் தொடர்பு என்க.

மேல், குணமுடையார் நட்பு இளஞ்சந்திரன்போல் நாளும்  
வளம்பெற்று வளரும் என்றார்; இதில் நூல்நயம்போல் மேலான  
இன்பத்தை அது விளைவிக்கும் என்கின்றார்.

நவில்தொறும் = கற்குந்தோறும். பயில்தொறும் = பழகுந்  
தோறும். பண்பு என்றது அறிவு, சீலம், அருள், அமைதி முத  
லிய உயர்குணங்களை. தொடர்பு = நட்பு.

படிக்குந்தோறும் நூல்நயம்போலப் பழகுந்தோறும்  
பண்புடையார் நட்பு இன்பந்தரும் என்பதாம்.

நல்ல குணவான்கள் நட்பு என்றும் இன்பந்தரும் ஆகனால்  
அதனைக்கூர்ந்து செய்துகொள்ளவேண்டும் என்று அடிகள் கூற  
உடனே ஒருவன் எதிர்த்து நோக்கி அவ் இன்பம் எத்தகையது  
என்ன அவனைநோக்கி உணர்த்தியதுபோல் இஃதுணர நின்றது.

பண்புடையார் நண்பு பழகுந்தோறும் நூல்நயம்போல் இன்  
பம் மிகும் என்ற இது, நூல்வல்லார்க்கே அன்றிப் பிறர்க்கு விளங்  
காதே? எனின், அவர்க்கு அப்பொருளும் விளங்காததலால் நய  
முடைய இப்பயனுவமை கல்விப் பயனுடையானையே கருதி  
நின்றதென்க. பொருள்கள் தெளிவாக இனிது விளங்கும் பொரு  
ட்டே உவமைகள் எடுத்தாளப்படும்; இங்கு உவமேயமாய் பொரு  
ளினும் மிக நுணுகி யுணர்த்தக்க நூல்நயத்தை உவமானமாக  
இணைத்துவைத்தது என்னை? எனின், நவின்னு நவின்னு உளந்த  
தும்பி நின்ற நம் தேவர் அனுபவத்தான் என்க.

தம் உளத்தில் முதிர்ந்துள்ள அனுபவமே புறத்திற் சிறந்து வெளிவரும்; தாம் செய்யும் வேள்விக்கு இடையூறாய்வரும் அரசு கரை விலக்கிக் காக்கும்வண்ணம் இராமனைத் துணைதரவேண்டி வந்த விசுவாமித்தியர் “ தவஞ்செய்வோர்கள் வெருவாச்சென்று அடைகாம வெகுளி என நிருதர் இடை விலக்காவண்ணம், செரு முகத்துக்காத்தி ” என்று தசாதனை நோக்கி உரைசெய்து நின்றனர். முனிவருளத்தில் பயின்று பதிந்தன உவமைகளாக இதில் பதிந்துள்ளமை காண்க. பண்புடையார் நட்பு இவ்வுலகில் உயர் இன்பம் பயக்கும் என்பார் நூல்நயம் என்றார்.

இறப்ப நினைபுங்கால் இன்னாது எனினும்  
பிறப்பினை யாரும் முனியார்—பிறப்பினுள்  
பண்பாற்றும் நெஞ்சத்தவர்களோடு எஞ்ஞான்றும்  
நண்பாற்றி நட்கப் பெறின். என்றது நாலடி.

இப்பிறப்பு, துன்பமலிந்ததாயினும் பண்புடையாளர் தொடர்பு கிடைக்குமாயின் இன்பமாம் என இஃதிசைத்து நிற்பல் காண்க.

மணமுடைய சந்தனக்கட்டை தேயத்தேய மணம்பெறும்;  
குணமுடையார் நட்பு தேயத்தோயச் சுகம் பெருகும்; கல்வி  
ஆய ஆய இன்பம் தரும் என்க.

தேயச் சந்து சிறந்து மணம் பெறும்  
பாய நீர்வயல் நன்கு பயன் தரும்  
தோய மேலவர் நண்பு சுகம் புகும்  
ஆய நூலின் அருஞ்சுவை யோங்குமால். என்பதும்

இங்கு ஆயத்தக்கது. நூல் என்பது நுண்மாண் நுழைபுல முடைய மேலோர்களது மேதாவிலாசத்தில் நின்று தோன்றி என்றும் மாறாத இன்பத்தை மன்னுயிர்க்கருளி நிற்கும் மாண்புடைய தாதலால் அது மேன்மக்களுடைய நட்பினியல்பை விளக்க இங்கு ஒப்பாய் வந்தது. யுகியினது நட்பினியல்பைப் பலமுறையும் துய்த்துணர்ந்த பிரச்சோதனன்

“ நவில் தொறும் இனிய ஞானம் போலப்  
பயிற் தொறும் இனியநின் பண்புடைக் கிழமை  
உள்ளுதொர் நுள்ளுதொர் நுள்ளம் இன்புற ” என்று  
இதனையே தன் உள்ளங்கொண்டு உரைத்துள்ளதும் காண்க.



சீதையின் அழகைக் குறித்துக் கூறுங்கால் அது “செஞ்  
சொற் கவி இன்பம்” போன்றது என்றார் கம்பரும்.

இம்பர் நாட்டிற் செல்வமெல்லாம் எய்தி அரசாண்டிருந்தாலும்  
உம்பர்நாட்டிற் கற்பகக்கா ஒங்குநீழல் இருந்தாலும்  
செம்பொன் மேரு வணையபுயத் திறல்சேர் இராமன் திருக்கதையில்  
கம்பநாடன் கவிதையைப் போல் கற்றோர்க்கு இதயங்களிபாதே.  
என்று நூல்கயத்தை நுவன்று சுவைத்த ஒருவர் புகன்றிருத்தல்  
காண்க. இத்தகைய கவிச்சுவையை, அவிச்சுவையே கொண்டு  
அகங்களித்துத் திரியும் புவிச்சுவைகள் காணா. ஒருமுறை புலவர்  
ஒருவர் காட்டப்புகுந்தும் அவர் அதனைக் காண மாட்டாமல் கனித்  
திருந்தமைக்கு இரங்கி

மூடர்முன்னே பாடல் மொழிந்தார் அறிவரோ  
ஆடெடுத்த தென்புலியூர் அமலவா—ஆடகப்பொற்  
செந்திருவைப் போலணங்கைச் சிங்காரித் தென்னபயன்  
அந்தகனே நாயகனா னால். என்று அழுதுபோயினார்.

சீலமுள்ளார் தம் நட்புக்கு ஒப்பாக வேறென்றையுங் காட்  
டாது நூல்கயத்தைக் காட்டியது, என்றும் சுவை குன்றாது நல  
மிசூந்து வரும் அதன் நிலைகருதி என்க.

தெள்ளமிர்தும் பாலும் தெளிதேனும் தீம்பாகும்  
தள்ளரிய இன்சுவையே தாங்கினும்—உள்ளமுறு  
நூலின்பம் போல துகருந் தொறும்பெருகி

மேலின்பம் ஆமோ? வினம்பு. ஈண்டு இதனை உண்க  
கொள்க. நற்குணமுடைய மக்கள்கட்பு நூல்கயம்போல் என்றும்  
நலம் பயக்குமாதலால் அதனை நயந்து நாடிக்கொள்ள வேண்டும்  
என்பது கருத்து.

குணமுடையார் தம்முட்கொண்ட நட்பு குன்றாமல் நின்று  
என்றும் இன்பந்தரும் என்பது இதில் உணர்த்தப்பட்டது. இவ்  
வுண்மை உருத்திரங்கண்ணனார் பாலும், வனவன்கண்ணும் உண  
ரப்படும்.

கதை.

உருத்திரங்கண்ணனார் என்பவர் சோழநாட்டிலே கடியலூர் என்னும் ஊரிலே யிருந்தவர். மறையவர் மரபினர். நிறையும், பொறையும், நெறிசெல் ஒழுக்கமும், ஆற்றும், அருளும் அமையப் பெற்றவர். இவ்வறத்தை இனிது நடாத்தி நல்விசை யுற்றவர். பிறவுயிர்கட்கு இதம் புரிதலையே தமக்குரிய கடமையாகக் கருதி நின்றவர். செய்புள் இயற்றாதவிலும் சொல்லாடவிலும் மிகவும் வல்லவர். பெரும் புலமையோடு அருங்குணங்களுமுடையராய் இவர் விளங்கியிருத்தலைக் கண்டு தொண்டைமான் இளந்திரையன் என்னும் மன்னன் இவரோடு பெருநண்புகொண்டு மிக மகிழ்ந்துவந்தான். அவனும் நூல்பலகற்ற நுண்ணறிவாளனாதலால் அரசவையிலமர்ந்து இவர் கூறிவந்த அறிவுரைகளைக் கேட்டு மேலும் மேலும் இவர்பால் ஆர்வமீக்கூர்ந்தான். அவனது நுழைபுலனையும் தகவையும் நோக்கி வியந்து அவன் குண நலங்களை என்றும் உலகமிற்தின்புற ஓர் அழகிய நூலை இயற்றினர். அது, பெரும்பாணாற்றுப்படை என இது பொழுது வழங்கப்படுகின்றது. துணுகி ஆராய்தற்குரிய அறிவு நயங்களும், உலக நிலைகளும் அதில் இனிது மிளிர்கின்றன.

முறைவேண்டுநர்க்கும் குறைவேண்டுநர்க்கும்  
வேண்டுப வேண்டுப வேண்டினர்க்கு அருளி  
இடைத் தெரிந்துணரும் இருள்தீர் காட்சிக்  
கொடைக்கடன் இயுத்த கூம்பா வுள்ளத்தோன்.

என்பதாதிபாக அவன் உள்ளப் பெருமையும், வள்ளற் குணமும், பிறவும் விளங்க அதன்கண் இவர் உரை செய்துள்ளார். இவரது மதி நலத்தையும் தன்பால் வைத்துள்ள நண்பின் திறத்தையும் நினைந்து நினைந்து இவரை உயிரொன ஓம்பி அவன் உபசரித்து வந்தான். வருங்கால் காவிரிப்பூம் பட்டினத்திலிருந்து அரசுபுரிந்து வந்த கரிகால் வளவன் என்னும் மன்னர் பெருந்தகை இவரை விரும்பியழைத்துத் தன்னுடன் இருந்துவருமாறு உவந்து பேணி னான். அவனது அன்பிற் பிணிப்புண்டு சிலகாலம் அங்குஇவர் தங்கியிருந்தார். இருவருள்ளமும் ஒருமை பெய்தி அறிவும், திரு

வும் சேர்ந்து நின்றதுபோல் இவர் அமைந்து நின்றார். அவனது ஆண்மை கேண்மைகளையறிந்து மகிழ்ந்து பட்டினப்பாலை என்னும் நூல் ஒன்று இயற்றி அவன் மேன்மையை இம்மேசினி யெங்கும் இவர் விளங்கச் செய்தார்.

மலை அகழ்க்குவனே ; கடல் தூர்க்குவனே ;

வான் வீழ்க்குவனே ; வளி மாற்றுவனே. என அவன் எண்ணிய எண்ணியாங்கெய்தும் திண்ணிய திறலை விபந்து விளக்கிப் பிற நலங்களையும் பட்டாங்குரைத்திருக்கும் இவரது பாவன்மையை நோக்கி அக்காலத்துப் புலவர் பலரும் போற்றினார். அம் மன்னன் அதற்குப் பதினாறு நூறுபிரம்பொன் பரிசிலாகத் தந்த வரிசையிலவும்செய்ய இவர் உரிமை பெய்தி நின்றார். துறக்க இன்பம்போல் நட்பு நலத்துய்த்து நாளும் அவன் நயந்து நிற்குங்கால் தொண்டைமானும் வந்து இடை யிடையே கண்டுற வாடிக் கனித்திருந்தான். பழகுந்தோறும் இவர்க்குள் அமைந்திருந்த நட்பு மிகுந்து தோன்றி நூல் இன்பம்போல் மேலின்பம் பயந்து விளங்கி நின்றது. இவரது கேண்மையின் பான்மையை அறிந்தவ ரெல்லாரும் விபந்து கொண்டாடினார். நவில்வதோறும் நூல் நயம்போலும் பயில் தொறும் பண்புடையாளர் தொடர்பு என்னும் உண்மையை இவர் தொடர்ந்துணர்த்தினார்.

அல்லலுறும் இவ்வுலகாம் ஆரணிபத் தோரிண்டே  
நல்ல கனிகளுள நாமுமினே—சொல்லினைன்று  
நூலாகும்; மற்றொன்றே நுண்ணறிவு சீலமிசு  
மேலோர்நட் பாகுமிது மெய்.

இறைதேர் உணர்வேபோல் என்றும் புனிதர்  
உறவால் உயரீன்புறும்.

பண்புடையார் நட்பு நூல் நயம்போல நாளும் மேலின்பத் தரும் என்பது இதனால் கூறப்பட்டது.

784 அன்றேன் இடித்துரைத்தார் ஆலத்து ராரன்பு  
குன்றமற் சென்று குமரேசா—சிறு  
நகுதற் பொருட்டன்று நட்பல் மிகுதிக்கண்  
மேற்சென் றிடித்தற் பொருட்டு.

(ச)

இ-ள்.

குமஸேசா! தநாம் நட்புற்றிருந்த அரசர்க்கு முற்பட்டு ஆலத்தூர்க்குழார் ஏன் நீதினை அறிவுறுத்திக்கூறினார் எனின், நட்பல் நகுதல் பொருட்டு அன்று; மிகுதிக்கண் மேற்சென்று இடித்தற்பொருட்டு என்க.

மேல், குலமக்கள் தம்முட் கொண்ட நட்பு என்றும் நல மிகுந்து நிலைபெறும் என்றார்; இதில், நம்பினார் நவையுறவண்ணம் நாடிக் காட்டாதே நட்பின் பயனும் என்கின்றார்.

நட்டல் = நட்புக்கொள்ளல். நகுதல் பொருட்டு அன்று = சிரித்து விளையாடுதற்காக அன்று.

மிகுதி = நெறி கடந்தது; அலேதாவது பழியும் பாவமும் நகுதற்குரிய மூர்க்கச்செயல். ஊடனலார் இதனை அக்கிரமம் என்பர். இடித்தல் = அறிவுதொன்ற வற்புறுத்தி யுரைத்தல். இங்ஙனம் உறுதி சூழ்ந்து உரைப்பாரை இடிக்குநர் என்பர். இடிக்குந்துணையாளை என்றதுங் காண்க.

நட்பாடலில் நகையாடல் பெரும்பாலும் இயல்பாகுமாதலால் அதனை எடுத்துக்காட்டி அதன் பயன் அவ்வுளவோடு அமைவ தன்று; வேறொன்றுளது; அஃது இன்னதாம் என விளக்கி இஃதுணர்த்தியதென்க.

ஒருவனோடு ஒருவன் நட்புச்செய்தல் தம்முள் நளினம்பேசி நகையாடற்பொருட்டு அன்று; எதேனும் நெறிகடந்து தவறு செய்யத் துணிந்த இடத்து விரைந்து தாக்கி நெறியுரைத்து அறிவுறுத்தும் பொருட்டே என்பதாம்.

மக்கள் தம்முள் ஒருவரை ஒருவர் நயந்து தொடர்ந்து நட்புச் செய்துகொள்வது களித்துப்பேசி, வீணை சிரித்துப் போவதற்காக அன்று; இடையே யாதும் நவை புகாவுண்ணம் நன்கு பாதா காத்து உயர்நிலை யடைதற்காகவேயாம் என்பார் நகுதற்பொருட்டு அன்று; இடித்தற்பொருட்டு என்றார். மிகுதுழி இடித்தும் தக்குழி எடுத்தும், இன்புற நாடியும் அன்புனாயாடியும், கண்ணுயி ரொன்ன நண்ணிய நண்பினர், என்பதும் ஈண்டு எண்ணத்தக்கது.

கிள்ளிவளவன் மலயமான் மக்களை யானைக் காலிலிட்டுக்  
கொல்லச் சென்றபொழுது அவன் நண்பராகிய கோவூர்கிழார்  
விரைந்துவந்து அவனைத்தடுத்து நிறுத்தி

நீயே, புறவின் அல்ல லன்றியும் பிறவும்  
இடுக்கண் பலவும் விடுத்தோன் மருகனை;  
இவரே, புலன் உழுதுண்மார் புன்கண் அஞ்சிக்  
தமது பகுத் துண்ணும் தண்ணிழல் வாழ்நர்;  
களிறுகண்டு அழுஉம் அழா அல் மறந்த  
புன்தலைச் சிறுஅர்; மன்றுமருண்டு நோக்கி  
விருந்திற் புன்கணை உடையர்;

கேட்டனை யாயின், நீ வேட்டது செய்ம்மே. என்று

இடித்து அறுவுறுத்தி விலக்கி உய்த்ததுபோல் நல்ல நட்பினர்  
தம் நண்பரை நெறியே செல்லும் வண்ணம் சொல்லியருள்வர்  
என்க. விருந்திற் புன்கண் = புதிடதோர் வருத்தம்.

நல்ல அறிஞர்கள் தம் நட்பினர் அல்வழியிற் செல்லத்தொ  
டங்கின் உடனே நன்கு அறிவுறுத்தி நல்வழியிற் செல்லச் செய்  
வர் என்பது இதில் உணர்த்தப்பட்டது. இவ்வண்ணம் ஆலத்  
தூர்கிழார்பால் அறியப்படும்.

கதை.

ஆலத்தூர் கிழார் என்பவர் சோழநாட்டிலே ஆலத்தூர் என்  
னும் ஊரிலிருந்தவர். வேளாண் மரபினர். தாளாண்மை மிக்க  
வர். ஒருவர் சிறிது நன்று செய்யினும் அதனைப் பெரிதாகக்  
கொண்டு கருதும் இயல்பினர். பலகலைகளையும் நன்கு பயின்று  
தெளிந்தவர். சொல்வன்மையிலும், செய்யுள் இயற்றுதலிலும்  
வல்லவர். பெரும்புலமையோடு அருங்குணங்களும் அமைந்து  
சிறந்துநின்ற இவரை அந்நாட்டுமன்னனாகிய குளமுற்றத்துத்துஞ்  
சிய கிள்ளிவளவன் என்னும் சோழமன்னன் கண்டு உரிமை மீக்  
கூர்ந்து உறவு செய்துகொண்டான். இவரும் அவனது ஆண்மை  
மேன்மைகளையறிந்து ஆர்வமிருந்து கேண்மைபுற்று நின்றார்.  
இங்ஙனம் இருவரும் இணைபிரியாதிருந்து அறிவுரைகளாடி இன்  
புற்று வருங்கால் ஒருநாள் தம் ஊருக்குப் போய்வாவிருப்பி அம்

மன்னனிடம் இவர் விடைதர வேண்டினார். அவன் இவரைப் பிரியலாற்றாது மறுகிநின்று இறுதியில் இசைந்து நண்பரே! என்னை மறந்துவிடாது விரைந்து வாரும் என்று கரைந்து மொழிந்தான். அதனைக் கேட்டவுடனே இவர் கண்ணீர் ததும்பி, உண்ணீர்மைதோன்ற உருகி நின்றார். அதுபொழுது அவனை நோக்கி இவர் நண்பு நலந்தோன்ற உரைசெய்தவற்றுள் சிறிது இதனடியில் காண்க.

காலை அந்தியும் மாலை அந்தியும்  
எங்கே கான் வளவன் வாழ்க என்று நின்  
பிடுகெழு நோன்றான் பாடேனாயின்,  
படுபறியலனே பல்கதிர்ச் செல்வன்;  
யானே தஞ்சம் பெரும! இவ் வுலகத்துச்  
சான்றோர் செய்த நன்று உண்டாயின்  
இமயத்திணடி இன்கூல் பயிற்றிக்  
கொண்டல் மாமழை பொழிந்த

துண்பல் துனியினும் வாழிய பல்வே. என்று குழுவை யோடு வழுத்திச் சென்று பின்வந்து மகிழ்ந்தார். காலமறிந்து இடங்கண்டு அரச நீதிகளை இடை யிடையே அவனோடு இவர் உரையாடி வந்தார். சிறிது தவற்றுற நேரினும் உடனே பெரிதும் துணிந்து இவர் உறுதிகூறி வருதலை அவனும் உவந்து கொண்டு வந்தான். ஒருமுறை கருவூரை முற்றுகைசெய்து அவன் பொருதுகின்றபோது மருவலன் வெளிவராத மறைந்திருக்கான். மேலும் அடுமூரனோடு கொடுமை விளைத்தான். அஞ்சியான் அரசே! அருள்புரிக என்று இவர் தடுத்தும் வீர வெறியோடு அவன் மீறிச் சென்றான். இவரும் விரைந்து புதுந்து “இச் செயல் உனக்குப் பழியும் பாவமும் பயக்கும்; அஞ்சினான் மீது வெஞ்ச மர்தொடுத்தான் என்று உன்னை யாரும் நகைப்பர்; உன் பெருமைக்கு இது மிகச்சிறுமையாம்; விடுக நீ இதனை” என மேல் வெகுண்டு உரைத்தார்; உடனே அவன் வெறியடங்கி மீண்டு இவரது அறிவினை வியந்தான் தன் வெகுளி வேகத்தால் மிகை செய்து வசைபுறவண்ணம் உரிமையோடு உரைசெய்து இசை பெறுவதெனத் தோன்றிய நனைந்து முன்னையினும் இவர்மேல்

அவன் கேண்மைமிக் கொண்டான். யாரும் தடுத்தற்கரிய வீரனாகிய அவனை இடித்து அறிவுறுத்தி நீதியின் நிறுத்திய இவானுதகனையும் நட்பையும் அக்காவனத்தவனைவரும் புகழ்ந்தார். நட்பன் நகுதற்பொருட்டு அன்று; மீசுதிக்கண் மேற்சென்று இடத்தற்பொருட்டு என்னும் உண்மையை உலகம் இவர்பால் உணர்ந்து நின்றது.

அவ்வழியிற் செல்லா தடக்கி யறிவுறுத்தி  
நவ்வழியி னூக்குவார் நட்புறுக—சொல்லி  
நகைத்துக் கழிக்கும் நயமிலார் நண்போ  
பகைத்துன்பாம் என்றும் பழி.

வீணை நகைத்து விலகுவார் புன்கேண்மை  
பூணதே போக விடல்.

நவ்வறி வுறுத்தலே நட்பின் பயனும் என்பது இதனால் கூறப் பட்டது.

785 பண்டு பழகாத பார்வளவன் ஆந்தையர்பாற்  
கொண்டிருந்தான் நட்பேன் குமரேசா—மண்டு  
புணர்ச்சி பழகுதல் வேண்டா வுணர்ச்சிதான்  
நட்பாங் கிழமை தரும்.

(6)

இ—ள்.

குமரேசா! கோப்பெருஞ் சோழன் பிகிரந்தையாரை நேரின்கண்டு பழகாதிருந்தும் ஏன் அவர்பால் பெரு நண்பு கொண்டு இருந்தான் எனின், புணர்ச்சி, பழகுதல் வேண்டா; உணர்ச்சிதான் நட்பு ஆம் கிழமை தரும் என்க.

பண்டு பழகாத = முன்பு நேரின்கண்டு அறியாத; பார் = பூமி.

மேல், இடித்து அறிவுறுத்தி நண்பரை நவ்வழியிற் செலுத்தலே நட்பிற்குப் பயனும் என்றார்; இதின், அந் நட்பு உண்டாதற்கு உரிமையாயதோர் அரிய உண்மையை உணர்த்துகின்றார்.

புணர்ச்சி = சேர்க்கை; அஃதாவது. ஓரிடத்தே நெருங்கியிருத்தல். உணர்ச்சி = உள்ளப்பான்மை; கருத்தொற்றுமை என்க. தான் என்பது கட்டுரைச் சுவைக்கண் வந்தது; தேற்றம் எனினுமாம். பழகுதல் = அடிக்கடி கண்டுபேசிக் கலந்திருத்தல்.

நட்பாம் கிழமை தருதற்கு உதவி உரிமை முதலியன பிறவு முளவேனும் அவையெல்லாம் புணர்ச்சி பழகுதல் என்பவற்றுள் அடங்கும் என்க. இவ் எல்லாவற்றிலும் உணர்ச்சி ஒப்பே நட்புக்குச் சிறந்த காரணமாம் என்றவாறு. எனவே இதனால் அமையும் நட்பே என்றும் திப்பமுடையதாய்ச் சிறந்து தோன்றும் என்பதாயிற்று.

ஒருவனோடு ஒருவன் நட்பாதற்கு நெருக்கமும் பழக்கமும் வேண்டுவதில்லை; உள்ளத்து ஒத்த உணர்ச்சியே அவ் இருவர் க்கும் நட்பாம் உரிமையைத் தந்துவிடும் என்பதாம்.

மக்கட்குள் நட்புண்டாதற்குப் புணர்ச்சியும் பழக்கமும் வேண்டும் என்பது வெளிப்படையாதலால் அவற்றை விளக்கிக் காட்டி அவற்றினும் சிறந்த காரணம் அதற்கு உணர்ச்சி ஒத்தலே என உணர்த்தி யருளினார். புணர்ச்சியும் பழக்கமும் அமைந்திருப்பினும் உணர்ச்சி ஒத்திலதாயின் துரியோதனனுக்கும் பாண்டவர்களுக்கும் போல நட்பாம் கிழமை ஒரு சிறிதும் உண்டாகாதென்க.

தொல்லருங் காலமெல்லாம் பழகினும் தூயரல்லார் புல்லல்; உள்ளந் தூயர், பொருந்துவர் எதிர்த்தருளன்றே; ஒல்லைவந்து உணர்வுமொன்ற இருவரும் ஒருநாளன்ற எல்லியும் பகலும்போலத் தழுவினர் எழுவிற்றோளார். எனவும்,

பலநாளும் பக்கத்தா ராயினும் நெஞ்சிற்  
சிலநாளும் ஒட்டாரோடு ஒட்டார்—பலநாளும்  
நீத்தா ரெனக்கை விடலுண்டோ தம் நெஞ்சத்து  
யாத்தாரோடு யாத்த தொடர்பு. எனவும்,

தண்டா மரையின் உடன்பிறந்தே தண்டேன் துகரா மண்டுகம் வண்டே கானத்திடையிருந்து வந்தேகமல மதுவுண்ணும் பண்டே பழகி யிருந்தாலும் அறியார் புல்லர் நல்லோரைக் கண்டே களித்தங்குறவாடித் தம்மிற் கலப்பர் கற்றோரே. எனவும் வருவன ஈண்டு எண்ணற் குரியன.

புணர்ச்சி, பழகுதல்களினும் உணர்ச்சி ஒப்பே நட்பிற்குச் சிறந்த காரணமாம் என்பது கருத்து.



இனி, புணர்ச்சி என்பதை நட்பு என்றுகொண்டு நட்பிற்குப் பழகுதல் வேண்டா; உணர்ச்சியே அதன் உரிமையை உதவி விடும் எனவும் இது, உரைகொள்ள நின்றது.

முத்து பவளம் மணி முதலியன தாம் பிறந்த இடங்களால் மிகச் சேய்மைப்பட்டிருப்பினும் தாம் ஒத்த இடத்து ஒருங்கி யைந்து கோவையாய் அவை ஒருகிளைப்படுதல்போல் இடம், குலம், மதம், மொழி, தொழில் முதலியவற்றால் மக்கள் வேறு பட்டுப் பழகாதிருப்பினும் தம்முள் ஒத்த புணர்ச்சியுடையவர் ஒருவரை ஒருவர் காணப்பெறின் உடனே உரிமைமிக் கூர்ந்து பெருநட்புடையராயமைவர் என்க.

பொன்னும் துகிலும் முத்தும் மன்னிய

மாமலை பயந்த காமரு மணியும்

இடைபடச் சேய் வாயினும், தொடை புணர்ந்து

அருவிடை நன்கலம் அமைக்குங் காலை

ஒருவழித் தோன்றியாங்கு என்றும் சான்றோர்

சான்றோர் பாலாய;

சாலார் சாலார் பாலாகுபவே, என்று கண்ணகனார் கூறிய தும் இங்குக் காணத்தக்கது.

முன்பு பார்த்துப் பேசிப் பழகாதிருந்தாலும் ஒத்த குண முடையவர்கள் கண்டபொழுதே காதல்மிக் கூர்ந்து நட்புக் கொண்டு மகிழ்வார் என்பது இதில் உணர்த்தப்பட்டது. இவ் வுண்மை கோப்பெருஞ் சோழன்பால் உணரப்படும்.

கதை.

கோப்பெருஞ் சோழன் என்பவன் உறையூரிலிருந்து அரசு புரிந்தவன். அரிய குணங்கள் பல அமையப்பெற்றவன். பல கூலிகளிலும் வல்லவன். தன் குடிகளெல்லாரும் இன்புறும் வண்ணம் இதம்பல செய்தவன். பெருந்திருவுடையனாயிருந்தும் அதில் அழுந்திவிடாமல் அருங்கலைவினோதறா யிவன் அமர்ந்திருந் தான். பொத்தியார், எயிற்றியனார், பூதநாதனார், கண்ணகனார் முதலிய புலவர்களைத் தன்னுடன் அமரவைத்துக்கொண்டு புல மைச் சுவையை நாளும் இவன் பொருந்தி நுகர்ந்தான். அவ

ரணைவரும் விழைந் துணருமாறு விழும்பு கவிகள் பஸ விளங்கச் செய்தான். தன்னைத் தனியே இருக்கவிட்டுப் பொருள் விரும்பிச் செல்ல நின்ற தன் தலைவனது நிலையினைக் குறிப்பால் நோக்கி ஒருதலைவி கூறியதாக ஒருமுறை இவன் கூறிய கவியினழகை வியந்து அக்காலத்துப் புலவரெல்லாரும் புகழ்ந்து மகிழ்ந்தார். அதனை இதனடியில் காண்க.

அருளும் அன்பும் நீக்கித் துணை துறந்து  
பொருள் வயிற் பிரிவோர் உரவோராயின்  
உரவோர் உரவோராக;

மடவமாக மடந்தை நாடே. (குறுந்தொகை.)

இங்ஙனம் புலமை இன்பந்துய்த்துத் தலைமையோடு விளங்கி நின்ற இவன் பிசிராந்தையார் என்னும் புலவரது குணநலங்களைக் கேட்டு அவர்பால் பெருங் கேண்மை கொண்டான். அவரும் அவ்வாறே இவனுணர்வியல்புகளை யறிந்து உயிரினும் இவன் மேல் உயர்காதல் கொண்டார். அவர் பாண்டிநாட்டிலுள்ளவர். இவன் சோழநாட்டில் இருந்தவன். ஒருவரை ஒருவர் முன்பு கண்டு பழகாதிருந்தும் இருவரும் தம்முள் உழுவலன்பு கொண்டிருந்தார். இங்ஙனம் இருந்துவருங்கால் பல்வகையானும் நிலையா மையை யுணர்ந்து இவ்வுலகினை வெறுத்துத் தனித்த ஓரிடத்தை யடைந்து வடதிசை நோக்கி யமர்ந்து யோகப் பயிற்சிபூர்தன் உயிரை விடத்துணிந்து இவன் உறுதி பூண்டிருந்தான். மறுமை நோக்கி நின்ற இவனது அருமையை யறிந்து குறுநில மன்னரும் மறுபுலத்தவரும் புலவரும் பிறரும் பெருந்திரளாக இவனிடம் வந்து இரங்கி நின்றார். தன் இன்னுயிர் நீங்கும் அமயம் இன்னதாம் என்று முன்னதாக இம் மன்னன் குறித்துத் துணைவீர்! “எனது ஆருயிர் நண்பன் பிசிராந்தையான் என்னுடன் வாவிரும்பித் தன்னுயிர் தாங்கி இப்பொழுது இங்குவருவன்; அவனுக்குச் சிறிது இடம்விட்டு நில்லுங்கள்” என்று தன் அருகுநின்றவரை நோக்கி இவன் அருளுடன் மொழிந்தான். அதனைக்கேட்டு அங்குநின்றவரெல்லாரும் கண்கொண்ட அளவு திசைகளை நோக்கினார். சிலர் இவ்விருவரும் ஒருவரை யொருவர் கேள்வியுற்றிருப்ப

தன்றி ஒரு சிறிதேனும் இதன்முன் கண்டதில்லையே! நெடுநூத்திலுள்ள அவர் இதுபொழுது இங்கு எவ்வாறுவர இயலும் என்று ஐயுறவேவாடு தம்முள் உரையாடி நின்றார். அதனை யுணர்ந்த இவன் அவர்களைநோக்கி நீவிர் யாதும் ஐயுறவேண்டாம்.

தெனனம் பொருப்பன் நன்னாட் டுள்ளும்  
பிசிரோன் என்ப என் உயிரோம்புகனே  
செல்வக் காலை நிற்பினும்

அல்லற் காலை கில்லன் மன்னே, என்று நிலைபெறச் சொல்லி யுளமுற வுணர்த்தினான். உணர்த்தியும் அவருள்ளங் கொண்ட ஐயம் ஒழியாதுகின்றநிலை ஈழித்துணர்ந்து அவாது நடப்பினியல்பை இவன் திட்பமுற உரைத்தான்.

கேட்டல் மாத்திரை யல்லது யாவதும்  
காண்டல் இல்லாது யாண்டுபல கழிய  
வழுவின்று பழகிய கிழமைய ராகினும்  
அரிதே தோன்றல் அதற்பட ஒழுகல் என்று  
ஐயங்கொள்ளன்மின்; ஆரறி வாளீர்!  
இகழ்விலன்; இனியன்; யாத்க நண்பினன்;  
புகழ்கெட வருஉம் பெய்யவேண் டலனே;  
தன்பெயர் கிளக்குங்காலை என் பெயர்  
பேதைச் சோழன் என்னும்; சிறந்த  
காதற்கிழமையும் உடையன்; அதன்தலை  
இன்னதோர் காலை கில்லன்;

இன்னே வருகுவன் ஒழிக்க அவற்கு இடமே. எனத் திடம்பெற உரைத்துப் பின்பு யாதும் பேசாமல் பழமைபோல் யோகில் பதிந்திருந்தான். சிறிது பொழுதுக்குள் கண்ணீர் ததும்பி அவர் கரைந்து ஓடிவந்தார். எல்லாரும் வியந்து விலகினார். அவர் விரைந்து புதுந்து இவன் மெய்யினைத்தழுவி ஐயனே! என்று அலறி யேங்கினார்; இவனும் இறுகப் புல்வினான்; பின்பு இருவரும் ஒருவராய் இன்னுயிர் நீங்கினார். இருவேறிடங்களிலிருந்து இதுவரையும் ஒரு பேராதும் கண்டறியாது நின்ற இவர் உணர்ச்சி ஒப்பினால் உடனுயிர் நீங்கும் உரிமைத் தாய பெருநட்பினைத் தம்

மூள் உடைத்தாயிருந்தமையை உணர்ந்து வியந்து அனைவரும் உள்ளம் இரங்கினார். புணர்ச்சி, பழகுதல் வேண்டா; உணர்ச்சி தான் நட்பாம் கிழமைதரும் என்னும் உண்மையை உலகம் இவர் பால் உணர்ந்துகின்றது. நட்புரிமையால் அன்று நிகழ்ந்ததை உடனிருந்து கண்ட பொத்தியார் என்னும் புலவர் உளமுருகிப் பாடினார். அதனை இதனடியில் காண்க.

நினைக்குங்காலை மருட்கை யுடைத்தே  
எனப்பெருஞ் சிறப்பினோடு ஈங்குது துணிகல்;  
அதனினும், மருட்கை யுடைத்தே பிறகுட்டுத்  
தோற்றஞ்சான்ற சான்றோன் போற்றி  
இசை மாபாக நட்புக் கந்தாக  
இனையதோர் காலே ஈங்கு வருதல்;  
வருவன் என்ற கோனது பெருமையும்,  
அதுபழுதின்றி வந்தவன் அறிவும்,  
வியத்தொறும் வியத்தொறும் வியப்பிறத்தன்றே  
அதனால், தன்கோல் இயங்காத் தேயத்துறையும்  
சான்றோன் நெஞ்சுறப் பெற்றது ஒன்றிசை  
அன்றோனை இழந்தஇன் வலகம்  
என்ற அதுகொல் அளியது தானே. (புறம்.)

தனக்கமைந்திருந்த பெருஞ் சிறப்புக்கெல்லாவற்றையும் துறந்து இச்சோழ மன்னன் உயிரிடைத் துணிகத்தும், வேறு காட்டிலிருந்த பிரார்த்தையர்பால் இவன் பெருநட்புக் கொண்டிருந்ததும், வருவார் என்றவுடனே அவர் வந்ததும், உணர்ச்சி ஒப் புமையால் இருவரிடத்தும் நிகழ்ந்திருந்த நட்புரிமையும், இத்தகைய மன்னனை இழந்தமைபால் இனி இந்நாடு என்னபாடு படுமோ? எனப் புலவர் இரங்கியதும், பொருந்திய நண்பனைப்போற்றிவின்றதும், பிறவும் இதனுள் ஒளிந்தல் காண்க.

உணர்வொப்பே நட்பின் உயிராம்; உறினோ  
புணர்வுடனே தோன்ஊம் பொலிந்து.

குணப்பொருத்தமே நட்பிற்கு மிகச் சிறத்ததாம் என்பது இதனால் கூறப்பட்டது.

786 முதுனாகொள் பொய்யா மொழியாரேன் நெஞ்சவந்து  
கோதறுநட் புற்றூர் குமரேசா—மோதி  
முகநக நட்பது நட்பன்று நெஞ்சத்  
தகநக நட்பது நட்பு. (க)

இ-ள்.

குமரேசா! பொய்யாமொழிப் புணவர் சீனக்கரோடு  
அகம் கணிந்து ஏன் ஆழ்ந்து நட்புற்றார் எனின், முகம்நக நட்பது  
நட்பு அன்று; நெஞ்சத் தகம்நக நட்பது நட்பு என்க.

மேன், ஒத்த உணர்ச்சியே நட்புக்கு மிக்க உரிமையாம்  
என்றார்; அங்வுணர்ச்சி யில்லாமலே சிலர் மிக உரிமையாளர்  
போல் முகமலர்ந்து சிரித்து நண்புகொண்டாடிக் காலையில் ஒன்  
ருவர்; கடும் பகலில் ஒன்றாவர்; மாலையில் ஒன்றாவர்; என்றபடி  
மாறியாடி வருகின்றார்களே இவர் நட்பை எதனோடு சேர்ப்பது  
என்று ஒருவன் எதிர்த்து நோக்க அது நட்பாகாது என அவனை  
நோக்கி உரைத்ததாக இதனை உணர்த்துகின்றார்.

மோதி = நோந்து எதிரே கண்டபொழுது. முகம் நக =  
முகம் மலர். நெஞ்சத்து என்றது நெஞ்சள் அமைந்த அன்  
பால் என்றவாறு. நெஞ்சத்து அகம் நக = நெஞ்சிடமாகிய உள்  
ளம் மகிழு எனினுமாம். நட்பதே நட்பு எனவும் பாடம்.

முகம் மாத்திரம் மலரும்படி செய்து நட்புக்கொள்வது நட்பு  
அன்று; அன்பினால் மனம் மகிழு நட்புக்கொள்வதே நட்பாம்  
என்பதாம்.

உள்ளும் புறமும் ஒத்து உண்மையோடு உவந்து முகமலர்  
ந்து நட்புக்கொள்ளவேண்டும் என்பார் அகம் முகம் என அவ்  
விரண்டனையும் குறித்துக் காட்டினார்.

களங்கமின்றி அகங்கணிந்து அப்பரும், அப்பூதியடிகளும்  
போல் ஒப்புறவெய்தி நட்புற்றிருக்க வேண்டும் என்றவாறு.

அகம் நகாமலே வஞ்சுர்க்கு முகம் நகம் ஆதலால் அக் கள்ள  
நெஞ்சர் நட்பு எள்ளற்பாற்று என்பார் அது நட்பு அன்று என்றார்

ஈரம் அல்லாதது கிளைநட்பு அன்று. என்றது முதலொழிக் காஞ்சி. உள்ளொன்றுவைத்துப் புறம்பொன்று காட்டிக் காவு செய்வாரோடு உறவுகொள்ளலாகாதென்பது கருத்து.

அன்பால் உள்ளம் கனிந்து நல்வர நட்புக்கொள்வர் என்பது இதில் உணர்த்தப்பட்டது. இவ்வுண்மை பொய்யாமொழிப் புலவரிடத்தும், சீர்க்குர்பாலும் உணரப்படும்.

கதை.

பொய்யாமொழிப்புலவர் என்பவர் இற்றைக்கு ஆயிர ஆண்டுகட்கு முன்னர்த் தொண்டை நாட்டிலே செங்காட்டங்கோட்டைத் தைச்சார்ந்த உறையூரிலே பிறந்தவர். நிறைந்த கல்விபாளர். ஒழுக்கத்திற் சிறந்தவர். வருவற்ற மொழிநலமுடையவர். இவர் ஒன்று சொல்லின் அது வேதம்போல் பழுதற்ற பயனை விளைவிக்குமாதலால் பொய்யாமொழிப் புலவர் என எவரும் போற்ற நின்றார். இவரது கவிகள் அழகும் இனிமையும் தெளிவுமுடையன. உமாதேவியீதே உவந்துபாடும் இயல்பினர். ஒருநாளிரவில் இவர் கனவில் எம்பெருமான் வினோதமாகத் தோன்றி எம்மீது ஒருபாடல் பாடுக என்றார். புலவர் விழித்துணர்ந்து விபந்து மகிழ்ந்தார். கோழிக்கும்பாடி குஞ்சுக்கும் பாடவா? என்று தலையசைத்து நெஞ்சங்கனிந்து கூறி ஒன்றும் பாடாது நின்றார். காள்பல கழிந்தன. ஒருநாள் தஞ்சையிலிருந்து தனியே காட்டு வழியாக இவர் வந்தார். பாட்டமிந்து பயன்கொடுக்கும் அப்பா யன் ஒரு வேட்டுக்குமான்போல்தோன்றி இடையே எதிர்ப்பட்டு நீயார்? நில் என்றார். இவர் என்செய்வார் பாவம்! கள்ளன் என்று உள்ளம் அஞ்சினார். உடலும் நடுங்கினார். வேல்கொண்டிருக்கும் அக்கையில் கோல்கொண்டிருப்பதைக்கண்டு இவர் மால்கொண்டு மறுகினார். இன்று அடி தப்பாது என்று அத்தடியைநோக்கி இவர் அலமந்துவிழித்து ஐயா, “யான் ஒரு புலவன்” என்றார். புலவரா நீ? எங்கே! என்மேல் ஒரு கவிபாடும் பார்ப்போம் என்று அவர் கனிந்து நெருங்கினார். வேட்டுவனாயினும் பாட்டருமை தெரிந்தவன் போலும் என இவர் அச்சம்நீங்கி நல்ல வேளை இன்று அடிவிழாது என்று உள்ளந்தெளிந்து பாடத்து.

ந்து உங்கள் பெயர் என்ன? என்றார், முன்பு சொன்ன குஞ்சினைய  
நெஞ்சில் வைத்துக்கொண்டு என்பெயர் முட்டை என்றார்.  
உடனே, அகப்பொருட்டுறையில் காதலனோடு தன் மகள் கனந்து  
போனதை நினைந்து தாய் இரங்கியதாக உருவகித்து

பொன்போலும் கள்ளிப் பொறிபறக்குங் கானலிலே  
என்பேதை செல்லற்கிசைந்தனளே—மின்போலும்  
மானவேல் முட்டைக்கு மாறாய தென்வர்போம்  
கானவேல் முட்டைக்கும் காடு.

என்று இவர் பாடி நின்றார். கள்ளி கரிந்துபோன காட்டிலே கரு  
வேலமுள் கரியாமல் நின்று எப்படித்தைக்கும் காணும்? சொற்குற  
றம் இல்லையாயினும் இதில், பொருள் நன்கு பொருந்தவில்லை;  
ஆயினும் இனிமேல் திருந்திக்கொள்வீர்! என்று தேற்றிவிட்டு,  
குஞ்சுக்குப் பாடமாட்டேன் என்ற நீர் இப்பொழுது முட்டைக்  
குப்பாடலாமா? என்று அருள்முகைசெய்து எம் ஐயன் மறைந்து  
போயினார். புனவர் விழிநீர் சொரிந்து அவ் அருளாடலை நினைந்  
துருகிப் புகழ்ந்துபோற்றி உவந்துபோனார். ஒருமுறை மதுரையை  
யடைந்து அங்கு அரசாண்டிருந்த பாண்டியனைக் கண்டு இவர்  
உரையாடிக் கொண்டிருந்தபொழுது முற்காலத்துப் புலவரிருந்து  
தமிழாராய்ந்த சங்கப்பலகை பொற்றாமரையிலிருந்து வெளியே  
மிதந்து வரும்படி பாடுவீரா? என்று கேட்டான்; அதற்கு இவர்  
யாதும் ஐயுறாமல் அவ்வாவியினருகே வந்து யாவரும் காண அவ்  
வேந்தன் உணர்ந்து கொள்ளுமாறு எதிர்த்து நின்று

பூவேந்தர் முன்போற் புரப்பார் இலையெனினும்  
பாவேந்தர் உண்டென்னும் பான்மையால்—காவேந்தன்  
மாறன் அறிய மதுரா புரித்தமிழோர்  
வீறணையே! சற்றே மித.

என்றார். உடனே அது மிதந்துதோன்றியது. இங்ஙனம் அற்  
புதங்கள் பலபுரிந்து தம் பெயரியல்புக்கேற்பப் புலமையின்  
மெய்மையை விளக்கி இவர் நிலவிவருங்கால் சோழ நாட்டிலே  
அரசை என்னும் ஊரிலே சிறந்திருந்த சீரக்க முதலியார் என்ப  
வர் இவரை விரும்பியழைத்துத் தம் உடனிருக்கச் செய்து உயர்

நட்புக்கொண்டார். அகம்நகசின்ற அவாது தகவினை யறிந்து இன்முகத்தோடு உள்ளங் கனிந்து இவரும் அவர்பால் உயிர்க் கேண்மை கொண்டு உடனுறைந்திருந்தார். ஒரு நாள் அவர் மஞ்சத்தில் இவர் அயர்ந்து தனியே உறங்கினார். பதிவிரதயான அவாது மனைவியார், தன் நாயகனென்றே கருதி இனந்தெரியாமல் இவருடன் அதில் அமர்ந்துறங்கினார்; வெளியே போயிருந்த அவர் அங்குவந்து நோக்கினார். வஞ்சமில்லாதநெஞ்சினர்; வகையறியாது உறங்குகின்றார்; என்றுதெளிந்துகொண்டு இருவருக்கும்இடையே சிறிது இடம் விடுபடிசெய்து இணைந்தமைந்து தாமும் உவந்து உறங்கினார். விடிந்தெழுந்த வுடன் புலவர் அறிந்து மிகவருந்தினார். முதலியார் தேற்றினார்; தீங்கு ஒன்றும் நிகழவில்லை; நாம் இருவரும் ஒருவரே; உளங்கவல்லேவண்டாம்; என்று குழைந்து அன்பு செய்தார். இவ்வாறு அக நட்பாளராய் இவ் இருவரும் இருந்து வருங்கால் ஒரு முறை இவர் வேற்றாருக்குப் போயிருந்தார்; அவ் வமயம் அம்முதலியார் இறந்து போயினார். உத்தமியாகிய அவர் மனைவியும் உடனுயிர் துறந்தாள்; இருவரையும் ஒரே சிதையில் வைத்து அரசன் முதலாக அனைவரும்வந்து சூழ்ந்து அழுது நின்று பின்பு தகனஞ்செய்யத் தொடங்கினார். அதுபொழுது இவர் கேள்வியுற்று அலறி ஓடிவந்து தாமும் உடன் விழுந்து சாக உறுதி பூண்டு சென்றார். சோழ மன்னன் தடுத்துப் புலவர் திலகமே! சாவாமல் எஞ்சியுள்ள எம் போன்றவர் நலமுறும்படி நீகீர் நிலவி நிற்க வேண்டும் என்று நெஞ்சறத்தழுவி சிறுத்தி மொழிந்தான்.

வாழி சோழ என் வாய் மொழி கேண்மோ!  
ஊழி நிலவெறி மாளிகையின் வயின்  
கட்டிளங் கணவன் கவின்பெறு சேக்கையென்று  
அறியா மனைவி நெடிது துயில் கொளச்  
செல்லக் கிடமின் எனக்கு இடந்தருகெனச்  
சொல்லிய நண்பன் தனிச் செல்வானே  
நானும் ஏகுவன் நற்றுணை அவற்கே.

என்று உளங்கரைத்துரைத்து அவனை நயந்து விடுத்து அச்சிதை யிணையடுத்து நண்பர் நிலையினை நோக்கி நினைந்து நினைந்தழுதார்.



அன்று நீ செல்லக் கிடஎன்றாய் ஆயிழையோடு  
இன்று நீ வானுலகம் ஏறினாய்—மன்றலுறு  
மாடுனாக்க வாள்விழியார் மாரனே! கண்டியூர்ச்  
சீனக்கா, செல்லக் கிட.

என்று சொல்லி அவ் இருவருக்கும் இடையே படுத்துத் தம் இன்  
துயிர் நீங்கினார். கண்டவரெல்லாரும் கரைந்தழுது கை குவித்  
து நின்றார். உள்ளங்கலந்து உறவு கொண்டிருந்த இவரது சிற  
ந்த அருமை பெருமைகளை நட்புக்குரிமையாக எடுத்துக்காட்டி  
அக்காலத்தவர் ஆர்வமுடன் கொண்டாடி வந்தார். முகம்நக நட  
பது நட்பு அன்று; நெஞ்சத்து அகம்நக நட்புதே நட்பு என்  
னும் உண்மையை உலகம் இவர்பால் உணர்ந்து நின்றது.

நெஞ்சோவ்வா வஞ்ச நிலையார் இழிநட்பு  
நஞ்சமே நண்ணல் நவை.

உள்ளன்பில்லாத நட்புக் கொள்ளலாகாதென்பது இதனால்  
கூறப்பட்டது.

787 அன்று வளவனுற்ற அல்லலிலேன் பொத்தியார்  
குன்றி யுழந்தார் குமரேசா—என்றும்  
அழிவி னவைநீக்கி யாறுய்த் தழிவின்கண்  
அல்ல லுழப்பதாம் நட்பு. (எ)

இ—ள்.

குமரேசா! அறிவு கூறிவந்த பொத்தியார் வளவன்  
உறுதுயர் கண்டு ஏன் உளங் கலங்கினொந்தார் எனின், அழிவி  
னவை நீக்கி, ஆறு உய்த்து, அழிவின்கண் அல்லல் உழப்பது  
நட்பு ஆம் என்க.

உள்ளன்பில்லாமல் வெளியேபல்லைக்காட்டி வினைசொல்லா  
டிப்போவது நட்பு ஆகாது என்று மேல் உணர்த்தினார்; ஆயின்  
உள்ளன்புடைய நட்பு எப்படி இருக்கும்? எனின், அதனை இதில்  
உணர்த்துகின்றார். குன்றி உழந்தார் என்றது மனங்கரைந்து  
வருந்தினமை கருதி.

அழிவினவை = அழிவினைபுடையவை; அஃதாவது கேடு வினையும் தீய வழிகளை என்க. ஆறு உய்த்து = நல்ல நெறியின் கண் செலுத்தி. உழத்தல் = வருந்தல். தன் நண்பன் துன் மார்க்கத்தில் செல்லத் துணிந்தால் உடனே தடுத்து நிறுத்தி, நன்மார்க்கத்திற் செலுத்தி, அவன் அல்லலுழுவா வண்ணம் ஆதரித்து வருவதே நட்பாம் என்பார் நீக்கி உய்த்து என்றார்.

அழிதரு நெறியிற் செலவினை விலக்கி ஆம்வழிச்செலுத்தி யூழ்வினையால் அழிவுவந்தடுப்பின் அதற்கு உடன் அல்லாந்து ஆக்கை வேறன்றி ஆருயிர்கள் ஒழிவகையின்றி உணர்ச்சியொத்தது அருநூல் உணர்தொறும் உதரயம் போலக், சுழிமகிழ் காரும் பயில்தொறும் வளரக் கலப்பதே நட்பு எனப் படுமால். என்பதுங் காண்க.

தன் நண்பனது நலந் தீங்குகளில் தானும் உடன் பங்காளியாயமைந்திருந்து உவந்து வருந்துவதே நட்பிற்குச் சிறந்ததன்மையாம் என்றவாறு. இங்ஙனம் நட்பு வர்க்குப் புகழும் இன்பமும் பின்பு பொருந்துமாதலால் அதன் அல்லலுழப்பிற்கு நல்லவர் அஞ்சார் என்க.

பிறைபது வளர்த்தானும் வளர்ந்து உடன்பெருகிப் பின்னாள் குறைபடு மதிபந்தேயக் குறு முயல் தேய்வதே போல் இறைவனாத் தன்னை ஆக்கியவன் வழியொழுகின் என்றும் நிறைமதி இருநீப்போமும் நெடும்புகழ் வினைக்கும் என்றான். இது தருமத்தன் கருதியுரைத்தது. இதில் நட்புரிமையின் அருமை புணர்க்.

கேடுபயக்கும் தீயவழிகளை விலக்கி, நல்ல நெறிகளில் செலுத்தி, விலக்கமுடியாதபடி விதிவசத்தால் தன் நண்பனுக்கு அழிவுவந்த இடத்து அத்துன்பத்தைத் தானும் உடனமைந்து அனுபவிப்பதே நட்பாம் என்பதாம்.

தனது நண்பன் கெட்டவழிகளில் செல்லத் துணியின் உடனே நட்பாளன் இடித்து அறிவுறுத்தித் தடுத்து நிறுத்தி உற்ற இடர்களை ஒழித்து உதவவேண்டும் என்பார் அழிவினவை நீக்கி என்றும், புகழறங்கள் பயக்கத்தக்க நல்ல வழிகளில் அவனைச் செல்லச் செய்து என்பார் ஆறு உய்த்து என்றும், இங்ஙனம்

செய்தவருங்கால் தன்னால் விலக்கமுடியாவண்ணம் தெய்வகதி  
பால் சொடிய அலக்கண் வந்ததாயின் விலகிவிடாமல் தானும்  
அவனோடு உடனிருந்து அத்துயரினை அனுபவிக்கவேண்டும். என்  
பார் அழிவின்கண் அல்லல் உழப்பது என்றும் கூறினார். நீக்கி  
உய்த்து உழப்பது நட்பு என்றதனால் இவை இல்லாதனை நட்பு  
என்று கொள்ளலாகாதென்பதாயிற்று.

நறுமலர்த் தண்கோதாய் நட்டார்க்கு நட்டார்  
மறுமையுஞ் செய்வது ஒன்று உண்டோ? இறுமளவும்  
இன்புறுவ இன்புற்று எழீஇ அவனோடு  
துன்புறுவ துன்புறுக் கால், என்பதும் காண்க.

அல்லலானவற்றை யெல்லாம் நீக்கி நல்ல செயல்களில் ஊக்  
கித் தம்நண்பரை என்றும் நன்கு பேணி வருவதே நட்பாம் என்ற  
வாறு. மருமகன் உயிருக்கு இந்த மாமனே மறலி என்று துரியோ  
தனனுக்குச் சகுனி அமைந்திருந்ததை நினைந்து அறிஞர் நொந்  
ததுபோல் நட்பினர் அமைந்திருக்கலாகாதென்க.

கருத்திலா இறைவன் தீமை கருதினால் அதனைக் காத்துத்  
திருத்தலமாகின் அன்றோ திருத்துதல் தீராதாயின்  
பொருத்துறு பொருளுண்டாமோ? பொருதொழிற்கு உரியதாகி  
ஒருத்தரின் முன்னஞ்சாதல் உண்டவர்க்கு உரியதம்மா. என்று  
கும்பகருணன் குறித்து நின்றதுபோல் நல்ல நட்பினர் தம்மா  
லானவரையும் நண்பனைத் திருத்தி உய்த்து முடியாத இடத்து  
அவனோடு முடிந்து போவர் என்க.

உண்மையான நட்பினர் தம் நண்பனை என்றும் நல்வழியில்  
செலுத்துவர் என்பதும், அவனுக்கு ஏதேனும் அழிவுவந்ததா  
யின் தாமும் உடனமைந்து அதனை அனுபவிப்பர் என்பதும்  
இதில் உணர்த்தப்பட்டன. இவ்வுண்மை பொத்தியார்பால் உண  
ரப்படும்.

கதை.

பொத்தியார் என்பவர் சோழநாட்டிலே உறையூரிலிருந்தவர்.  
கல்வியறி சிறந்தவர். உண்மையும் நேர்மையும் உரிமையுமுடைய  
வர். துண்ணறிவாளர். தண்ணளியாளர். என்றும் எவ்வுயிர்க்

சும் இதமே செய்யும் இனிய நீர்மைபார், விரய சிலை என்னும்  
அருமை மனைவியோடமர்ந்து இவர் இல்லறம் புரிந்தார். புரிந்து  
வருங்கால் எங்கும் இசை பார்த்து நிற்ப அவ்வூரிலிருந்து அரசு  
செய்துவந்த கோப்பெருஞ் சோழன் என்னும் மன்னன் இவரது  
திருந்திய பண்பையும், பொருந்திய நண்பையும் அரும் பெரும்  
புலமையையும் அறிந்து மகிழ்ந்து இவர்பால் அன்புமிக் கூர்ந்தான்.  
இவரும் அவன்மேல் ஆர்வமிக் கூர்ந்து அடிக்கடி அரசவையடை  
ந்து அறிவுரைகளாடி அளவளாவி வந்தார். தான் நெறிவழுவாத  
நீர்மையனாயினும் இவரது நீதி முறைகளைக் கேட்டு மேலும் சில  
முனையனாய் நூலறிவோடு அவன் நிலையெற்றவரின்மூன். இங்ஙனம்  
நிலைவருங்கால் புல்லாசிலரோடு பொருந்தித் தன் புதல்வர்செய்த  
அல்லலுக்கு இரங்கி அவன் வெகுண்டெழுந்து ஒருமுறை அவரை  
வெல்ல விரைந்தான். அது பொழுது இவர் இடைநின்று தடு  
த்து இதம்பல கூறி கலம்பெறவிடுத்தார். இங்ஙனமே கண்ணுக்கு  
இமைபோல் அமைந்து தம் நண்பனை என்றும் இவர் காத்து நின்  
றார். இறுதியில் மறுமை நோக்கித் தன் உயிரினை நீக்க நினைந்து  
அரசினைத் துறந்து தனியிடத்தை யடைந்து தவநிலை கொண்டு  
அவன் இனிதமர்ந்திருந்தான். அந்நிலையினை யறிந்து நெஞ்சங்  
கவன்று அவனோடு உடனமர்ந்து அவ்வாறே இவரும் உயிர் துறக்  
கத் துணிந்தார். துணிவுகொண்டு தன் அருகிருந்த இவரை  
அவன் அருளுடன் நோக்கினான். “இன்னுயிர் நண்பர்! என்  
னுடன் வருதல் இதுபொழுது உமக்கு ஏற்றதன்று; அழகும்  
இளமையும்வாய்ந்த உமது அருமை மனைவியோடமர்ந்து ஒருபுதல்  
வனைப் பெற்றபின் இந் நிலையினைப் பெறலாம்; ஊர்க்குச் செல்ல  
வேண்டும்” என்று அவன் சொல்லி வேண்டினான். அதனை  
மறுக்க அஞ்சி இவர் மறுகி மீண்டார். உறையூர் புஞ்சுந்தார்,  
அரசில்லாமையால் ஒளியிழந்த விழிபோல் பொலியிழந்து நிற்கும்  
அந் நகரின் நிலைமையை நோக்கி நெடுமூச்செறிந்தார்.

பெருஞ்சோறு பயந்து பல்பாண்டு புரந்த

பெருங்களிறு இழந்த பைதற் பாகன்

அதுசேர்ந்து அல்கிய அழுங்கல் ஆலை

வெளில் பாழாகக் கண்டு கலுழந்தாங்குத்

கவங்கினன் அல்லேனா யானே பொலந்தார்த்  
தேர்வண் கிள்ளி போகிய

பேரிசை முதுநார் மன்றங் கண்டே, என்று நெஞ்சங்குழை  
ந்து அழுது பாடினார். கவளம் ஊட்டித் தான் வளர்த்துவந்த  
மகபான இறந்துபோக அது தங்கியிருந்த இடத்தை வந்து  
கண்டு ஒரு பாகன் கலுழ்ந்ததுபோல் அன்று இவர் கவங்கி அழு  
தமையை இதில் காட்டியிருத்தல் காண்க. இங்ஙனம் நட்புரிமை  
யோடு இன்னின்கண் நண்ணியிருந்து எண்ணியபடியே ஒரு புண்  
ணியப் புதல்வனைப் பெற்றார். அப் பேற்றின் அருமையையும்  
நண்பன் சாற்றிய உரிமையையும் நினைந்து இவர் போற்றி வியந்  
தார்.

“இம்மை புனகத்து இசையொடும் விளங்கி

மறுமை புனகமும் மறுவின்று எய்துப.

செயுநரும் விழையும் செயீர்தீர் காட்சிச்

சிறுவர்ப் பயந்த செம்மனோர் எனப்

பல்னோர் கூறிய பழமொழி எல்லாம்

வாயே ஆகுதல் வாய்த்தனம்” எனத் தம் நேய மனைவி  
யோடு நெஞ்சங் கணிந்து இன்சொலாடினார். ஆயினும், அம்  
மகிழ்ச்சியிவிருந்து விடாமல் உடனே தம் நண்பனை நாடி நடந்  
தார். அவன் முடிந்து போனமையால் அவன் இருந்த இடத்தில்  
அறிகுறியாக ஒரு நடுகல் நிற்கக் கண்டார். அது பொழுது  
இவர் கொண்ட துயரை யார் கூறவல்லார்.

பாடுநர்க்கு ஈத்த பல்புகழன்னே

ஆடுநர்க்கு ஈத்த போன்பினனே

அறவோர் புகழ்ந்த ஆய்காலன்னே

திறவோர் புகழ்ந்த திண் அன்பினனே

மகளிர் சாயல்; மைந்தர்க்கு மைந்து;

துகளறு கேள்வி உயர்ந்தோர் புக்கில்;

அணையன் என்னுது அத்தக் கோணை

நினையாக் கூற்றம் இன்னுயிர் உய்த்தன்று

பைதல் ஒக்கல் தழீஇ அதனை

வைகம் வம்மோ வாய்மொழிப் புலவீர்

நனந்தலை உலகம் அரந்தை தூங்கக்

கெடுவில் நல் இசை சூடி

நடுகல் ஆயினன் புரவலன் எனவே. எனப் பலவாறுகப்  
புலம்பிப் பாடி, நீ கூறியபடியே பேறு செய்துவந்தேன் எனக்கு  
இடந்தா? என்று அவன் இறந்த இடத்தில் நின்றுகொண்டு ஏங்கி  
யேங்கி அழுதார்.

அழல் அவர் வயங்கு இழைப் பொலிந்தமேனி

நிழலினும் போகா நின் வெய்யோள் பயந்த

புகழ்சால் புகல்வன் பிறந்தபின் வா என்

என் இவண் ஒழிந்த அன்பிலாள்

எண்ணுது இருக்குவை யல்லை

என்னிடம் யாதுமற்று இசைவெய்யோயே.

என்று இவர் ஏங்கி அழுதபொழுது அந்நடுகல் படர்என வெடித்து  
அசைந்து சிறிது இடம்கொடுத்தது. உடனே இவர் அகமகிழ்ந்து  
அவ் ஆழ்ந்த இடைவெளியில் இறங்கி மறைந்தார். தம் நண்பன்  
உவந்திருந்தபொழுது உடனமர்ந்திருந்து உறுதிகூறி நெறியி லுய்  
த்து அவன் இறுதியுற்ற பொழுது இவர் அல்லலுற்று அமைத்  
தனுபவித்து உடன் முடிந்துபோனதை நினைந்து அக்காலத்திருந்  
தவரணைவரும் வியந்து போற்றினார். இவர்தம் நட்பின் உயர்  
வினைப் புலவர் பலரும் புகழ்ந்து கூறியுள்ளார். அழிவினவை  
நீக்கி ஆறுய்த்து அழிவின்கண் அல்லல் உழப்பதாம் நட்பு என்  
னும் உண்மையை உலகம் காண இவர் உணர்த்திகின்றார். அல்ல  
லுழந்து தம் நண்பனது நடு கல்லின் இடை வெளியே புரந்து  
இவர் ஆழ்ந்து செல்லுங்கால் பாதி உடலளவில் நின்று அவன்  
நட்பின் பான்மையை வியந்து உள்ளம் உருகி ஓர் பாடல் பாடி  
னார். அதனை இதன் அடியில் காண்க.

பலர்க்கும் நிழலாகி உலகம் மீக் கூறித்

தலைப்போகு அன்மையிற் சிறுவழி மடங்கி

நிலைபெறு நடுகல் ஆகியக் கண்ணும்,

இடங்கொடுத்து அளிப்ப மன்ற; உடம்போடு

இன்னுயிர் விரும்பும் கிழமைத்

தொல் நட்பு உடையார் தம்முழைச் செவிலேன.(பொத்தியார்)

உடலும் உயிரும்போல் அமைந்திருந்து இன்பதுன்பங்களை  
நண்பனோடு ஒன்றி நின்று இவர் அனுபவித்த தன்மையும், மேற்  
குறித்த உண்மையும் இதில் ஒளிர்ந்தன.

அறிவுறுத்திக் காக்கும் அறவோர்நட் பென்றும்  
பொறைநிறுத்திக் கோள்க புரிந்து.

அல்லவகற்றித் தன் நண்பனுக்கு நல்லது செய்தவே நட்பிற்  
கழகாம் என்பது இதனால் கூறப்பட்டது.

788 தோர்ந்த சுதஞ்சனனேன் சீவகன்துன் போர்ந்துடனே  
கூர்ந்து களைந்தான் குமரேசா—சேர்ந்த  
உடுக்கை யிழந்தவன் கைபோல வாங்கே  
இடுக்கண் களைவதாம் நட்பு. (அ)

இ—ள்.

குமரேசா! சீவகன் துயரடைந்தபொழுது சுதஞ்ச  
னன் ஏன் விரைந்து வந்து அதனைக் களைந்துகாத்தான் எனின்,  
உடுக்கை இழந்தவன் கைபோல ஆங்கே இடுக்கண் களைவது  
நட்பாம் என்க.

மேல், உற்ற துன்பங்களை நீக்கி என்றும் உறுதி சூழ்ந்து  
தன் நண்பனைக் கருதிக் காப்பதே ஒருவன் நட்பிற்குக் கடமை  
பாம் என்றார்; இதில் யாதும் சொல்லா முன்னரே நல்ல நட்பினர்  
தம் நண்பரின் அல்லல் களைவர் என்கின்றார்.

உடுக்கை = உடை; உடுக்கப்படுவது என்னும் ஏதுவான் வந்  
தது. சீரை தைஇய உடுக்கையர் எனவும், உடுக்கை உலர் என  
வும், வருவன காண்க. ஆடை அறுவை என வேறு பெயரால்  
கூறின், தலை தோள்களிலமைந்த மேலாடை எனவும் கருதப்படும்  
ஆதலால் அங்ஙனம் படாவண்ணம் உறுதிபெறவும், இங்கு உரி  
மைதோன்றவும் உடுக்கை என்றார்.

ஆங்கே = இடுக்கணுற்ற அப்பொழுதே. இது விரைவு  
தோன்ற நின்றது. களைவது = நீக்குவது. களைதலாகிய நண்  
பன் தொழில் நட்பின்மேல் ஏற்றப்பட்டது.

அதம்மகநட்பது, ஆறுப்த்து அல்லல் உழப்பது, இடுக்கண் களைவது என நடப்பிற்கு உரிமைகளாகத் தொடுத்துச் சொல்லப் பட்ட இம்முன்றினால் வஞ்சமின்றிக் கலந்து, சகதுக்கங்களில் நெஞ்சம்பொருந்தி அனுபவித்து, உற்றுழி உதவி நிற்கவேண்டும் என்பது உணரலாகும். ஆகவே மனம் மொழி மெய்கள் என்னும் முக்காணங்களும் நடப்பிற்கு இன்னவகையில் ஒத்திருக்கவேண்டும் என்பதாயிற்று.

தன் அரையில் உடுத்தியிருந்த ஆடை நழுவினவன் கை விரைந்து அதனைத் தழுவிக்காத்தல்போல் நண்பர்க்கு நேர்ந்து துன்பத்தை அப்பொழுதே சென்று நீக்கிக் காப்பதே நட்பாம் என்பதாம்.

தனக்கு உற்ற அல்லலை நீக்குக என்று தன் துணைவன் சொல்லு முன்னரே நல்ல நண்பர் அதனை விரைந்து களைந்து அவனைக் காப்பர் என்பதை உணர்த்துதற்கு இடையிலிருந்த உடை நழுவினவன் கையை ஒப்புக் காட்டியது அக் கையுந் தன்மை இயல்பாகவும் விரைவாகவும் நிகழும் என்பது கருதி என்க.

அவைபின்னர்ப் பலர்காண நின்ற ஒருவன் உடுத்தியிருந்த ஆடை நெகிழ்ந்து நழுவினதாயின் உடனே அவன் கை விரைந்து பற்றி மாணங்குலைபாமல் காத்து நிலைநிறுத்துதல்போல் தன் அன்பு பனுக்குத் துன்பம் நேர்ந்த இடத்து நல்ல நண்பன் அவன் சொல்லு முன்னமே துடித்துச் சென்று அதனைக்களைந்து நீக்கி அவனைக் காக்கவேண்டும் என்பார் உடுக்கை இழந்தவன் கைபோல இடுக்கண் களைவது நட்பு என்றார். உன்னம் இன்றி மனத்தினும் முற்பட்டு இயல்பாக உதவுந்தன்மையால் இங்கு உதவியாளனுக்குக் கை உவமையாய் நின்றுது. தன்கையே தனக்கு உதவி; தோள் போல நின்று எனக்கு அவன் உதவினான்; எனவழக்கிலும், 'தோள் - ற்று ஓர் தெய்வம் துணையாய்த் துயர் தீர்த்தவாயும்.' என்று செய்புளிலும் இக் கை வந்துள்ளமை காண்க. தோள்உற்று = தோள் போல.

பேரறிஞர் தாக்கும் பிறர் துயரம் தாங்கியே  
வீரமோடு காக்க விரைவார்—நேரிழாய்  
மெய் சென்று தாக்கும் வியன்கேசு லடிதன்மேல்  
கை சென்று தாங்கும் கடிது. என்றதும் காண்க.



துரோபதை உடுக்கை உரிந்த பொழுது கண்ணன் வந்து உதவி நின்றதுபோல் அன்பன் இடுக்கண் உற்ற இடத்து நண்பன் வினாந்து வந்து உதவி நிற்பதே நட்பிற்கு அழகாம் என்றவாறு.

நண்பனுக்குத் துன்பம் நேர்ந்தஇடத்து அதனை அக்கணமே நாடித் தீர்க்க வேண்டுமென்பது கருத்து.

தன் நண்பனுக்கு ஓர் துன்பம் நேரின் உண்மையான நட்பாளன் உடனே வினாந்துபுகுந்து அதனை நீக்கி அவனைக் காப்பன் என்பது இதில் உணர்த்தப்பட்டது. இவ்வுண்மை சுதஞ்சணன் பால் உணரப்படும்.

### கதை.

சுதஞ்சணன் என்பவன் சங்கவெண்மலையிலே சந்திரோதயம் என்னும் நகரிலிருந்தவன். இயக்கர் தலைவன், வியக்கத் தக்கவிஞ்சையும் நெஞ்சுறுதியும் வாய்ந்தவன். இசையில் வல்லவன். வில்லாடலில் மிகச்சிறந்தவன். போழகன். மதனசேனை, வசந்தமாலை, மானனிகை, சசிகலை முதலிய அழகிய கன்னியர் பலரை மணந்து பெரும் போகங்களை நுகர்ந்து சீரும் திறலும் தேசம் மிகுத்து இவன் சிறந்திருந்தான். கணிததூற் புலமையில் இவனுக்கு நிகரானவர் இவன் காலத்தில் ஒருவருமில்ர். ஏமாங்கத நாட்டு மன்னனாகிய சீவகன்பால் இவன் போன்புடையவன். முன்பு ஒருகாலத்தில் தனக்கு அவன் செய்திருந்த நன்றியை நினைந்து நாளும் அவனது நலங்களைக் கருதி இவன் நயந்து நின்றான். தன் தேவியர்களோடு மேனியிருந்து உல்லாசமாகப் பொழுதுபோக்குங்காலத்தும் அவன் குணங்களைப் புகழ்ந்து போற்றுவான். இங்ஙனம் நன்றியறிவுடையனாய் நண்புமீக்கூர்ந்து இவன் நின்றவருங்கால் இராசமாபுரத்தில் சீவகனை வஞ்சகச் சூழ்ச்சியால் கொன்றுவிடக் கருதி கட்டியங்காரன் மதனன் என்பவனை ஏவினான்; அவன் பதினாலாயிரம் வீரர்களோடு வந்து தனியான ஓரிடத்தில் தங்கியிருக்கையில் வளைந்தான். அதனையறிந்து சீவகன் வினாந்துபொர வெகுண்டானாயினும் ஓராண்டுவரையும் பொறுத்திருக்கவேண்டும் என்று ஆசிரியன் உரைத்தபடியே ஒடுங்கி யடங்கினான். அவ்வளவில் கைபகப்படுத்தி அக் கண்டகனிடம் இவ

னைக்கொண்டு போனார். அந் நிலையினைக்கண்டு அந்நகரிலுள்ள வாணவரும் நிலைகுலைந்து நொந்தார். அதுபொழுது தனது அழகிய மாளிகையில் மனைவிகள் புடை சூழ்ந்திருப்பதும் தன் நண்பனாகிய சீவகனுடைய புகழ்மயந்த பாடலை யாழிசையோடு கலந்து ஓர் அரம்பையைப்பாடும்படி செய்து உவந்துகேட்டு இடையே இவன் இனிது வீற்றிருந்தான்.

தோழனும் தேவிமார்தம் சூழாத்துளான் துளும்புமுந்ரீர்  
எழ்தரு பரிதிதன்மேல் இளம்பிறை கிடந்ததே போல்  
தாழ்ககை ஆரமார்பிற் சீவகன் குணங்கள் தம்மை  
யாழ் எழீஇப் பாடக்கேட்டு ஓர் அரம்பையைச்சேர்ந்திருந்தான்.

இங்ஙனம் இருந்த இவனுக்கு இடக்கண் துடித்தது. ஏதோ? இடுக்கண் என்று திடுக்கிட்டுத் தன்னுள் இவன் எண்ணி நோக்கினான். தன் நண்பனுக்கு உற்றதைஉள்உணர்ந்தான்; உடனே விஞ்சைவலியால் தன்போல் அங்கோர் உருவம் தோன்றவைத்து ஊர்திமேலேறி இங்கு விரைந்து வந்தான். அவ்வமயம் இராச விதியிடையே படைவீரர் சீவகனைப் பற்றிப்போதல்கண்டு எங்கும் இல்லாத இடமும் மின்னலும் மழையும் கவிபுமாறு ஒரு மாய வேலை செய்தான். யாவரும் அதில் மறுகிமயங்கி இருளடைந்து நின்றார். உடனே இவன் புகுந்து பாய்ந்து அவனைத் தழுவிக்கொண்டு மேல்தாவியெழுந்து தன் நகரினையடைந்தான். “இவ் ஐயன் என் ஆவிக் துணைவன் என்று தன் தேவிமார்களிடம் காட்டி” மேவிய சிறப்புக்கள் யாவுஞ்செய்து தேவன்போலச் சில காலம் அங்குத்தங்கியிருக்கச்செய்து பகைவரை வென்று அரசினை அடைவதற்குரிய உறுதிகள் பல உணர்த்திபருளினான். உற்ற இடரை உடனுணர்ந்து நீக்கித் தன்னை உவந்துபேணுகின்ற இவனது உள்ளப்பான்மையையும், உயிர்க் கேண்மையையும் அவன் உள்வியுள்ளி உருகினான். தன் நண்பனது துன்பத்தை நாடிக் களைந்து நயந்துகாத்த இவன் நட்பின்தகவை வியந்து அமார் முதலானவரும் புகழ்ந்து போற்றினார். உடுக்கை இழந்தவன் கைபோல நல்ல நட்பாளர் தம் நண்பரின் இடுக்கண் களைவர் என்பதை இவன் இனிது காட்டினான். இவன் அன்று களைந்து காத்த

அருமையைத் திருத்தக்கதேவர் விரித்துக் கூறியுள்ளார். சில இதனடியில் வருகின்றன. பொருள்களை நுணுகியுணர்க.

வயிரம் வேய்ந்த மணிரீண் முடிவாலொளி வானவன்  
செயிரிற் தீர்த்த செழுந்தாமரைக்கண் இடன் ஆடலும்  
உயிரன்னுண் நினைந்தான் உற்றது ஒதியின் நோக்கினான்  
மயிலன்றார்க்குப் படிவைத்தவன் மால்விசம்பு ஏறினான். (1)

இடியும் மின்னும் முழக்கும் இவற்றான் உலகம் நிறைந்து  
ஒடியும் ஊழி இவணின்னு உறுகால் வரைகீழ்ந்தென  
நடலை நோக்கிக்கதிர் நானுவதுஒப்ப மறைந்தபின்  
கடலை ஏந்தி நிலத்துஇட்டென மாரிகலந்ததே, (2)

விண்ணும் மண்ணும் அறியாது விலங்கொடு மார்தர் தம்  
கண்ணும் வாயும் இழந்தாம் கடல் கொண்டது காண்கெனப்  
பெண்ணும் ஆணும் இரங்கப் பெருமான் மகன் சாமியை  
அண்ணலேந்தி அகலம் புல்லிக்கொண்டு எழுத்தேகினான். (3)

தன் நண்பனுக்கு உற்ற துன்பத்தை உய்த்துணர்ந்து உடனே  
இவன் வந்து களைந்ததும், காத்துச் சென்றதும், உடுக்கை இழந்  
தவன் கை போல் உதவி நின்றதும், இதனுள் ஒளிர்ந்தல் காண்க.

கண்ணேஇமை காப்பதுபோல் காத்தலே நட்பாளர்  
உண்மை யுரிமை யுணர்.

தன் நண்பனின் அல்லல் களைவோனே நல்ல நட்பாளன்  
என்பது இதனால் கூறப்பட்டது.

789 மாறின்றி யூன்றி மகிசேனன் நண்பனலங்  
கூறிநின்றான் என்னே குமரேசா—தேறிநின்ற  
நட்பிற்கு வீற்றிருக்கை யாதென்றிற் கொட்பின்றி  
யொல்லும்வா யூன்றும் நிலை, (க)

இ—ள்.

குமரேசா! புத்திசேனன் தன் நண்பனாகிய சீவகனுக்கு  
உறுதிசூழ்ந்து என்றும் கண்ணுன்றி ஏன் கருதி நின்றான் எனின்,

நட்பிற்கு வீற்றிருக்கை யாது எனின், கொட்பு இன்றி ஒல்லும் வாய் ஊன்றும் நிலை என்க.

தன் நண்பனுக்கு நேர்ந்த இடுக்களை ஓர்ந்துபோய் உடனே கூலந்தருளல் வேண்டுமென்று மேலுரைத்தார்; இதில், பாண்டும் நிலைதிரியாமல் நின்று வேண்டுவன செய்தலே ஒருவன் நட்பிற்கு மேன்மையாம் என்கின்றார்.

கொட்பு இன்றி = திரிபு இல்லாமல். கொட்பு என்பது ஒரு நிலையின்றி வினைந்து சுழன்று வருதலை உணர்த்திவரும். “கன ளங்கொள் புரணிக் கொட்பிற் காதலுட் காந்து வைத்தான்” எனவும், “கொட்புற உலாவும் தோறும் குரத்தடை துகளின் குப்பை” எனவும் வருவனவற்றுள் இஃது உணர்த்தி நிற்கும் பொருளை யுணர்க. ஒல்லும்வாய் ஊன்றுதற்குக் கொட்பின்மை காரண மாதல் தோன்ற முதலில் நின்றது.

ஊன்றுதல் = தாங்குதல்; அலிதாவது இடர் புருத்தஇடத்து எதிர்த்து நீக்கித் தன் நண்பனைத் தளராமல் ஊன்றுகொல்போல் தாங்கி நின்றல் என்க. கொட்பின்மையும் ஊன்றுதலும் நட்பிற்கு இருக்கை என்றதனால் கொட்புறுதலும், ஊன்றாமையும், நட்பா காது என்பதாயிற்று. நிலை திரிவாயையும் ஒல்லும்வாய் உதவா தாயையும் நட்பினராகக் கொள்ளலாகாதென்றவாறு. இருக்கை நிலை என இதில் உணர்த்தியிருக்கும் அழகை ஊன்றி நோக்குக.

நட்பினுக்குச் சிறந்த இருக்கை யாது எனின், அஃது என்றும் திரிபில்லாமல் இயலும் இடமெல்லாம் உறுதிசூழ்ந்து தளராமல் தாங்கி நிற்கும் நிலையே என்பதாம்.

“பேர்படைத்த விசையனுடன் மும்மைநெடும் பிறவியினும் பிரிபானுகிச் சீர்படைத்த கேண்மையினால் தேர் ஊர்தற்கும் இசைந்தரு” னிய கண்ணன், கண்ணன் ஏவிய நாகக்களை வந்த பொழுது அத்தேரினைத் தரையில் அழுத்தும்படி ஊன்றித் தன் கண்பனைக் காத்து நின்ற நிலையும் நட்பிற்கு வீற்றிருக்கையாக இங்குக் காணலாகும்.

என்றும் உளந்திரியாமல் நின்று, எதிர்த்த இடர்களைத் துணிந்து நீக்கி, இருமையினும் பெருமை எய்துமாறு உறுதி சூழ்ந்து

ஒல்லும் இடமெல்லாம் ஊன்றிகோல் போலமைந்து தன் நண்பர்  
ஊர்து ஓநவன் உதவிவநவனுயின் அவனது கேண்மையின்பான்  
மையைச் சிறந்த நிலையினைவத்து எவரும் புகழ்ந்து போற்றுவர்  
என்பார் கொட்பு இன்றி ஊன்றும் நிலை நட்பிற்கு வீற்றிருக்கை  
என்றார். வீற்றிருத்தல் = பெருமிகத்தோடு சிறந்தநிலையில் விள  
ங்கியிருத்தல்.

யாண்டும் மாறுபடாமல் நின்று உற்ற இடர்கோயெல்லாம்  
ஊர்து களிந்து புகழும் அறழும் பொருத்தம் பேணி தன் நண்ப  
னாக உத்பண்ணி யூசி போற்றி வந்ததுபோல் நல்ல நட்பாளர்  
ஆற்றினாவேண்டும் என்றவாறு.

தன்னை உற்ற துணைவனது குற்றங்களைந்து குணங்களை வளர்  
த்து இப்பலும் இடமெல்லாம் இகஞ்செய்து வருதல் முகலாயின  
நண்பாது கடமைகளாம் என்க.

அற்றங் காத்தலின் ஆண்மை போலவும்  
குற்றங் காத்தலின் குரவர் போலவும்  
ஒன்றி ஒழுகலின் உயிரே போலவும்  
நன்றி யன்றிக் கன்றியது கடிதற்குத்  
தகைவில் செய்தலிற் பகைவர் போலவும்  
இனையன பிறவும் இனியோர்க்கு இயன்ற  
படுகடன். என்றதுங் காண்க. இனியோர் = நண்பர்

உள்ளம் கனிந்து நின்று தன் தோழனுக்கு யாண்டும் உதவி  
செய்து வாணேண்டும் என்பது கருத்து.

என்றும் மாறுபடாமல் நின்று செல்லுமிடமெல்லாம் தன்  
தோழனுக்குச் சிறந்த நண்பர் இதம்புரிந்து வருவர் என்பது  
இதில் உணர்த்தப்பட்டது. இவ்வுண்மை புத்திசேனன்பால்  
உணரப்படும்.

கதை.

புத்திசேனன் என்பவன் ஏமாங்கத நாட்டிலே இராசமாபுரத்  
தில் இருந்தவன். சச்சத்தனுக்கு மந்திரியும் சேனாதிபதியுமாய்  
மைந்திருந்த அதி வீரனாகிய அசலனுடைய அருமைத் திருமகன்.  
தாய்பெயர் திலோத்தமை. மறையவர் குலத்தினன். அழகி  
லும் அறிவிலும் மிகச்சிறந்தவன். அத்தனையினும் அமரில் அர

சூரும் வியக்கத்தக்க ஆற்றலுடையவன். எதிர்வதை முன்னறித்  
தாற்றும் நுண்ணறிவாளர்க் கெல்லாம் இவன் காணத்தில் இவன்  
முன் எண்ண நின்றான். தான் கருதியதைத் துணிவோடு நின்று  
இனிது முடிக்கும் உறுதி வாய்ந்தவன்.

அளப்பரிய நான்மறையினான் அசலன் என்பான்  
நினைக்குந் திருவொப்புண்டப் திலோக்கைம தன்சிறுவன்  
வினைத்து இரும்பு மேய்ந்தொழிந்த மிச்சல்வரை பார்ப்பன்.  
இளைப்பல் இவன்தேச உரைப்பில் புத்திசேன் இவ்விந் தான்.

எனத் தேவதத்தன் என்னும் அறிஞன் இவனைக் குறித்து ஒரு  
முறை உரைத்துள்ளான். இஃதனால் இவனது அருந்திறலும்  
பெரும் புகழும் உணரலாகும். இங்ஙனம் சிறந்திருந்த இவனி  
டம் சீவகன் பெருங்கேண்மை கொண்டிருந்தான். இவனும் அம்  
மன்னன் மகனை இன்னுயிர்போலெண்ணி இனிது பேணி வந்  
தான். யாண்டும் மாறுபடாமல் வேண்டிய நலங்களைக் குறிப்ப  
றிந்து இவன் வினைத்து வருங்கால் மாற்றலன் சூழ்ச்சியால் தோற்  
றமின்றாகிச் சிலகாலம் அவன் மறைந்திருந்தான். அவனைப் பிரி  
ந்திருக்கமாட்டாமல் வருந்தி யிரங்கி இடங்கடோறும் துருவி  
நாடித் தன் அறிவின் திறத்தால் அடைந்து மகிழ்ந்தான். அங்கு  
ஆவனசெய்து அவனோடு அமர்ந்திருந்தான். இவனது உணர்  
வையும் உரிமையையும் கேக்கி அவனும் உவகைமீக்கூர்ந்து உளங்  
கணிந்து நின்றான். பருவம் வந்தவுடன் பகைவனை வெல்லக்  
கருதி இவனுடன் ஆராய்ந்து பதுமுகன் முதலிய துணைவர்களு  
டன் படைகளைத் திரட்டினான். பகைவனாகிய கட்டியங்கார  
னோடு படுபோர் மூண்டது. இருதிறத்திலும் பெரும்படைகள்  
திரண்டு கொடும்போர் புரிந்தன. அதில் இவன் உடனிருந்து  
இதமறிந்து உறுதிகூறி அடையமர்ந்து காக்கும் பறவைபோல  
அவனை இடைவிடாமல் காத்து இடனறிந்து படைமேற் பாய்ந்து  
அடலமர் செய்தான். இவனது பொருதிறத்தால் பகைவர் பலர்  
பொன்றி மடிந்தார். திரிபுரம் எரித்த விரிசாடைக் கடவுள்போல்  
அப்பொருகனத்தில் அன்று இவன்பாங்கிவிளங்கினான். இவனது  
போர்த்திறத்தைக் குறித்துச் சீவகசிந்தாமணியில் திருத்தக்கோ  
வர் கூறிபுள்ள விருத்தக்கவியொன்று இதனடியில் வருகின்றது.

கனைகலந்து இழியும் பைந்தார் நான்மறை பாளன் பைம்பொற்  
புனைகலக் குப்பைஒப் பான் புத்திமாசேனன் பொங்கி  
வனைகலத் திகிரித் தேர்டேல் மன்னனைக் குடுமிகொண்டான்  
கனைஎரி அழைப்பு எய்த கண்ணுதல் மூர்த்தியொத்தான்.

ஒப்பற்ற மூர்த்தியோடு இங்ஙனம் ஒப்புறும்படி உயர்ந்து நின்ற  
இவன், உடனிருந்து பகைகடிந்து தன் நண்பனாகிய சீவகனை உயர்  
வடையச் செய்தான். அவன் அரசடைந்தபின் அருகணந்து  
இவன் அகமகிழ்ந்து நின்றான். அப்புதிய ஆட்சியின் அரும்பிக்  
களார்த் இடர்களை யெல்லாம் அவ்வப்போது அறிந்து கனைந்து  
அரசினை நிலைபெறத் தாங்கினான். மாற்றார் செய்துவந்த சூழ்ச்சி  
களை யெல்லாம் தன் பெயரிடல்புக்கேற்ப இவன் மதிவலிடால்  
வென்றான். புத்திசேனன் = அறிவையே சேனையாகவுடையவன்.  
மந்திரியாய்மைந்து மதிபுறுத்தினான். தந்திரியாய் நின்று சமர்  
நிறுத்தினான். நண்பனோபாங்கி இன்பமூட்டினான்.

நீதிக ளுரைத்தும் நெறிமுறை யுய்த்தும்  
திதுசெய்பகைவர் தீவினை அகற்றியும்  
அடல்வலி னீட்டியும் அறிவுநிலை காட்டியும்  
உடனுயிர் போல உடனமர்ந்திருந்தும்  
அல்லும் பகலும் ஆய்ந்து பேணியும்  
ஒல்லும் வாயெல்லாம் ஊன்றி உதவியும்

தன் நண்பனுக்கு ஆன்ற நலங்கள் பல இவன் அமையச் செய்  
தான். அவனும் இவனை ஆரூயிர்போல் ஆதரித்து நின்றான்.  
ஒருநாளும் வேறுபடாமல் உறுவதையோர்ந்து உற்ற இடமெல்  
லாம் உறுதிசெய்து ஊன்றி மறுமைஇம்மைகட்கும் உரிமையாக்கி  
நின்ற இவனது நட்பின் அருமையை அனைவரும் புகழ்ந்தார்.  
நல்ல நட்பாளர்களுக்குள் அக்காணத்தில் இவன் ஒப்பற்றவனென்று  
உலகம்புகழ் உயர்ந்து நின்றான். நட்பிற்கு வீற்றிருக்கை  
யாது? எனின், கொப்பு இன்றி ஒல்லும் வாய் ஊன்றும்நிலை என்  
னும் உண்மை இவன்பால் தோன்றி நின்றது.

தாய்மகவைத் தாங்குந் தகைமைபோல் நட்பாளர்  
தோய்வார்க் கமைவர் துணை.

நிலை திரியாமல் நின்று என்றும் இகம்புரிந்துவருதலே சிறந்த  
நண்பாம் என்பது இதனால் கூறப்பட்டது.

790 வேறுக ஒன்றும் விளம்பாதேன் ஆத்திரையன்

கூறானான் நட்பிற் குமரேசா—மீறி

இனைய ரிவரெமக் கின்னம்பா மென்று

புனையினும் புல்லென்னும் நட்பு.

(வ)

இ-ள்.

குமரேசா! ஆத்திரையனார் யாதொரு முகமனும் கூறாமல் தன் நண்பனாகிய ஆதனுங்கேனாடு ஏன் அடைந்திருந்தார் எனின், இவர் எமக்கு இனையர்; யாம் இவர்க்கு இன்னம்; என்று புனையினும் நட்பு, புல் என்னும் என்க.

உளங்கலந்தமைந்த சிறந்த நண்பர்க்கு உரிமையாயதோர் அரிய தன்மையை இஃதுணர்த்துகின்றது.

மேல், நிலைதிரியாமல் நின்று இயலும் இடமெல்லாம் தன் நண்பனுக்கு இதஞ்செய்து வருதலே ஒருவன் நட்பிற்குச் சிறப்பாம் என்றார்; இதில், உள்ளன்பு வாய்ந்த உண்மை நட்பாளர்க்கு வெளியேவேறு வாய் உபசாரங்கள் வேண்டுவதில்லை என்கின்றார்.

இனையர் = இவ் இயல்பினர். அஃதாவது உரிமை உதவி அருமை அன்பு முதலியவற்றில் இவ்வளவினையுடையவர் என்றவாறு. இன்னம் = இன்னவகையான தன்மையுடையம்; ஒரு முடிவுமின்றிப் பொதுவாகச் சொல்லுகின்றமையால் உள்ளியன வெல்லாம் கொள்ளுமாறு இனிதாக இன்னம் என்றார். அண்மைச் சுட்டடியாகப் பிறந்த தன்மைப் பன்மை முற்று, எமக்கு என்பதற்கு ஏற்ப இவர்க்கு என்பது இதில் வருவிக்கப்பட்டது.

புனைதல் அலங்கரித்துச் சொல்லல், உம்மை சிறப்புணர்த்தி நின்றது. புல் என்னும் = பொலிவிழந்துபோம்; அற்பமாகக் காணப்படும் என்றவாறு.

இவர் எமக்கு இவ் இயல்பினர்; யாம் இவர்க்கு இத்தன்மையம் என்று ஒருவரை ஒருவர் புனைந்து சொல்லினும் நட்புப் புல்லிதாம் என்பதாம். ஆகவே முகமனரை யாதும் அங்குக் கூடா தென்பதாயிற்று.



உடனுக்கு உயிர்போல், கண்ணுக்கு இமைபோல் இவர்க்கு யான் மிக உரிமையுடையேன் என்று தன் நண்பன் முன்னிலையில் பிறர் நயப்புற ஒருவன் விரித்து உரைப்பனாகில் அவன் நட்பு இழிக்கத்தக்கதாம் என்பார் புனையின் நட்புப் புல் என்னும் என்றார். புல்விய நட்பாளர்களே வீண் உபசாரங்களைத் தம்முள் மிகுதியும் சொல்லிக்கொள்வர் என்றவாறு.

எவ்வளவுக்கு எவ்வளவு வெளியே வாய் உபசாரங்கள் அதி கப்படுகின்றனவோ அவ்வளவுக்கு அவ்வளவு அந்தாங்க நட்பில் அகன்றவராவராதலால் வேற்றுமையினற்க் கலந்து அமைந்த நட்பாளர்களுக்குள் வீண் புகழ்ச்சி ஒன்றும் வேண்டாம் என்றவாறு. புதிய விருந்தினனுக்கு வாரி வீசிக் கூறும் முகமன்கள் நெருங்கிப் பழகினவனுக்கு நேரதிருத்தலை நாளும் அனுபவத்தில் காணலாம்.

தன் நண்பன்பால் தனக்குள்ள அன்புநிலையை நல்ல நண்பி னின் அவன் முன்னிலையில் பிறர் மெச்சச் சொல்லலாகாதென்ப தாம். “நேசரைக் காணு இடத்து நெஞ்சாரவே துதித்தல்” என்றபடி நண்பன் நேரில் இல்லாதபொழுது உள்ளங் கனிந்து அவனுரிமையைச் சொல்லலாம் என்பதாயிற்று.

உள்ளங்கலந்து ஒன்றிசிற்சும் உண்மை நட்பாளர்க்கு உரி மையாயதோர் அரிய தன்மையை இதில் உய்த்துணர்ந்துகொள்க.

உள்ளாக்கனிந்து உயிருறவாய் நெருங்கியுள்ளவர்க்குள் முகமன்கரை உண்டாகாது என்க. பேரன்பனாகிய அனுமானை இராமன் தழுவிக்கொண்டு

“ஒன்று உரைத்து இறுப்பது என்? உனக்கும் எந்தைக்கும் இன்றுணைத்தம்பிக்கும் ஆய்க்கும் என்று” ஒருமுறை அருளி நின்றதும் இங்கு ஆயத்தக்கது. தாம் அவர் என்று வேறுபிரித் துக் கூறுதபடி ஒருங்கிய இரண்டு உடனுக்கு உயிர் ஒன்றாயினார் என நெஞ்சங்கலந்து நெருங்கிநிற்பதே சிறந்த நட்பாம் என்பது கருத்து.

உள்ளன்புடைய உயர்ந்த நட்பினர் புகழ்ச்சி மொழிகளைத் தம் நண்பர்முன் வீணே புனைந்துசொல்லார் என்பது இதில் உணர்த்தப்பட்டது. இவ்வுண்மை ஆத்மீகரையொர்பால் உணரப்படும்.

கதை.

ஆக்திரையனார் என்பவர் தொண்டைமண்டலத்திலே கள்ளில் என்னும் ஊரில் இருந்தவர். தாம் இருந்த ஊரையும் இணைத்துக் கள்ளிலாத்திரையனார் என்று இவர் சொல்லப்படுவர். அந்தணர் குலத்தினர். கருவி நூல்களோடு அறிவு நூல்களையும் வழுவுறத் தெளிந்தவர். அடக்கமுடையவர். ஒருவன் ஏதேனும் ஒரு சிறு நன்றி செய்யினும் அதனை உள்ளத்தே வைத்துப் பெருநன்றி காட்டும் பெற்றியாளர். அருளும் தூய்மையும் அமைந்த நெஞ்சினர். இவர்காலத்தில் வேங்கடமலையில் விளங்கியிருந்த ஆதனுங்கன் என்னும் குறுநிலமன்னன் இவர்பால் பெருநன்பு கூர்ந்து பேணியிருந்தான். திருவேடமைந்த அவனது அறிவின் றிறக்கையும் ஆகரவையும் குணநலங்களையும் அறிந்து விபந்து அவனை இன்னுயிர்த்துணைவனாக இவர் எண்ணியிருந்தார். இப்புண்ணிய நீரரை என்றும் தன்னுடனே இருந்துவருமாறு அவன் போற்றிக்கொண்டான். இவரும் அங்குத்தங்கியிருந்து

தருமத் தியற்கையும் கருமக்கிடக்கையும்

தலைமையது தன்மையும் நிலைமையது நீர்மையும்

வேறு வேறுகக் கூறுகூறுணர்த்தி

அவனசெய்து பாவரும் புகழ் அவனுடன் மேவி விளங்கினார். அறிவும் திருவுமுடைய இவ்விருவரும் உயிரும் உடலும் போல ஒருமையெய்தி நட்பில் உயர்ந்து திகழ்ந்தார். இங்ஙனம் சிறந்து திகழினும் அவன் எதிராக ஒரு மொழியேனும் அவனை இவர் புகழ்ந்து கூறாமல் உள்ளன்போடமர்ந்திருந்தார். காணாத இடத்தில் பிறர்பால் அவனது உயர்நலங்களை உவந்துணர்த்தினாரே யன்றி அவன் முன்னிலையில் புனைந்துரைப்பொன்றும் இவர் புகலா திருந்தமையால் அவனுடனிருந்தார் சிலர் இவரது அன்புரிமையில் சிறிது ஐயுறவு கொண்டார். அவ்வளவோடு அமையாமல் அவனிடத்தும் கூறி நிலைகுலைக்கத் துணிந்தார். நெஞ்சில் நிலைத்த நண்போடு நின்ற அவன், அவர் புன்மொழிகளைப் பொருட்படுத்த வில்லை. நாள்பல கழிந்தன. புலவாயிருந்தும், உபசார உரைகள் யாதுங் கூறாமல் ஒடுங்கியிருக்கும் இவரை ஒருநாள் அவன்

உவந்துநோக்கி "என்னை மறந்துவிடாதீர்!" என்றுன். அவன் கருத்தை இவர் குறிப்பால் நோக்கினார். அதுபொழுது ஒரு பாடல் பாடினார். அஃது இதனடியில் வருகின்றது. அதன் பொருளை நுணுகியுணர்க.

எந்தை வாழி ஆதனுங்க! என்  
நெஞ்சம் திறப்போர் நிற்காண்குவரே;  
நின்னையான் மறப்பின் மறக்குங்காலை  
என்னுயிர் யாக்கையில் பிரியும்பொழுதும்  
என்னியான் மறப்பின் மறக்குவென்; வெவ்வேல்  
விண்பொரு நெடுங்குடைக் கொடித்தேர் மேரியார்  
திண்கதிர்த் திகிரி திரிதரக் குறைத்த  
உலகஇடைகழி யறைவாய் நிலைஇய  
மலர்வாய் மன்சுடிலத் தன்ன நாளும்  
பலர்புர வெதிர்த் அறத்துறை நின்னே. (புறம்)

எந்தையே! ஆதனுங்க! என் நாவில் உன்னைக் காணார்; என் நெஞ்சைத் திறந்து பார்ப்பவர் அங்கு நின்னைக் காண்பார்; என்னுடைய உயிர் என் உடம்பைவிட்டு நீங்குங் காலத்தும், என்னை யான் மறக்கும் காலம் உண்டாயின் அப்பொழுது உன்னை மறப்பேன்; அல்லது வேறு என்றும் உன்னை மறவேன்; என இதில் இவர் உரை செய்துள்ள அருமையை உய்த்துணர்க. இவரது அன்பினியல்பும், நண்பினுயர்வும், ஆதனுங்கனும் இவரும் ஒரு மையெய்திக் களங்கமின்றி உளங்கனிந்து நின்ற உண்மைபும், சிறந்து நெருங்கிய நண்பிற்குப் புனைந்துரை யாதும் பொருந்தாது என்பதும், இதனுள் பொருந்தியிருத்தல் காண்க. இவர் எமக்கு இனையர்; யாம் இவர்க்கு இன்னம், என்று புனையினும் நட்புப்புல் என்னும் ஆதலால் அங்ஙனம் புனைந்து சொல்லலாகாதென்பதை உலகம் காண இவர் உணர்த்தி நின்றார்.

பாவும் சுவையும்போல் பண்புடையார் நண்பாகும்  
மேலொன்று விள்ளல் மிகை.

நெருங்கிய நண்பர்களுக்குள் புனைந்துரை கூடாதென்பது இதனால் கூறப்பட்டது.

இவ் அதிகாரத்தின் தொகைப்பொருள்.

நல்ல நண்பன் ஒருவனுக்கு அமைவனாயின இடர்களைந்து எல்லா நலங்களையும் அவன் எளிதில் அடைவான். அறிவேல் நட்பு நாளும் பெருகி வளரும்; சிறியோர் கேண்மை தேய்ந்து தொலையும். மேலோர் நட்பு நூல் நயம்போல் பழகுந்தோறும் பேரின்பமாம். அறிவுறுத்தி நல்வழியிற் செலுத்தலை நட்பின் பயனாம். உணர்ச்சியொத்த நட்பே என்றும் உயர்ந்ததாகும். நெஞ்சம் பொருந்தாத வஞ்ச நட்பு நஞ்சமாகும். நண்பர் துபர் நீக்கலே நட்புக்கழகாம். தம் நண்பனுக்கு அல்லலுறுமாயின் சொல்லாமலே விரைந்து வந்து நல்லவர் நீக்கி நலம்புரிவர். கண்ணை இமை காத்தல்போல் தன்னைச் சேர்ந்தவனுக்கு ஆர்த்த துணையாய் யாண்டும் அவர் அமைந்துநிற்பர். உடலுயிர்போல் நட்பில் உயர்ந்திருப்பவர் வீண்புகழ்ச்சிகளை விழைந்து கூறார்.

எக-வது நட்பு முற்றிற்று

## 80-ம் அதிகாரம் நட்பாராய்தல்.

அஃதாவது சேர்ந்து கோடற்குரிய நட்பினரை நன்றாக ஆராய்ந்து தேர்ந்துகொள்ளுந்திறம். கருதிய வினைகள் யாவும் இனிது முடித்து இருமைபினும் நட்பு இன்பம் பயக்கும் இயல்பினதாயினும் அதனை ஆராயாது கொள்ளின் அதனால் அளவில் துன்பம் விளையும் ஆகலால் அவ்வனம் ஆகாவண்ணம் ஆய்ந்து உணர்ந்துகொள்ளுமாறு அதன்பின் இது வைக்கப்பட்டது.

791 - திண்டோட் பரித்தாமன் தேருமல் நட்பதனால்  
கொண்டான்கே டென்னே குமரேசா—கண்டுநின்று  
நாடாது நட்பலிற் கேடில்லை நட்பபின்  
வீடில்லை நட்பாள் பவர்க்கு. (க)

இ—ள்.

குமரேசா! அகவத்தாமன் நாடாமல் நட்புக்கொண்டு ஏன் அதனால் பின்பு கேடு அடைந்தான் எனின், நட்பு ஆள்பவர்க்கு நட்பபின் வீடு இல்லை; ஆகலான், நாடாது நட்பலின் கேடு இல்லை என்க.

குணலங்களைடும் குற்றங்களைடும் முன்னதாகச் சீர்தூக்கி  
நோக்கிப் பவவாகையானும் நன்றாக ஆராய்ந்து நனய்குந்தவ  
ரோடே நட்புக்கொள்ளவேண்டும்; இல்லையானால் அதனால் அல்  
ல்வரும் என்று இதேது உணர்த்துகின்றது.

நாடாது = ஆராயாமல்; அல்தாவது ஒருவனுடைய குணம்  
செயல்களை நன்றாக ஆராய்ந்து பாராமல். நட்பு = நட்புச்  
செய்துகொள்ளுதல். விட்டுஎன்றுது விட்டுநீங்குதலை; பிரிதல்என்க.  
நட்பை ஆராயாது கொண்டால் கெடுதல் உண்டு; விடுதல் இல்லை  
என்க.

நட்டினைப் பேணி ஆளும் இயல்புடையவர்க்கு ஒருவனோடு  
நட்புச் செய்துகொண்டபின்பு அவனை விடுதல் உண்டாகாது ஆக  
லான், ஆராயாது நட்புச் செய்தல்போல் கேடு தருவது வேறு  
யாதும் இல்லை என்பதாம்.

கூடிப் பிரியேன் என்று ஒளவையார் கூறிய நீதியின்படி  
ஒருவனோடு நட்புக்கொண்ட பின்பு அவனை விட்டுப் பிரியலா  
காது; பிரிந்தால் முன்பு அறியாது கூடின மூடன் எனவும்; நேசி  
த்துப் பிரிந்த மோசக்காரன் எனவும், ஏசப்படுவன்; ஆதலால்  
கூடுமுன்னரே ஒருவனுடைய குணஞ் செயல்களை நன்றாக நாடிக்  
கொள்ளவேண்டும் என்க. நட்பின் வீதில்லை என்று அச்சு  
றுத்தி எச்சரித்தது முன்னதாகவே நன்றாக நாடி நட்பில் வற்து  
றுத்தற்கென்க. ஆராய்ந்து பாராமல் எவரோடும் நட்புக்கொள்  
ளலாகாது; ஏனெனில், கொள்ளப்பட்டவன் கெட்டவனாயின்  
அவனுக்கு வினையும் பழிபாணங்களெல்லாம் கொண்டவனுக்கும்  
உளவாம்; ஆகவே இம்மை மறுமை என்னும் இருமையிலும்  
அவன் கெட்டவனாவான் ஆதலால் நாடாது நட்பில் கேடு என்  
றார். கேடு வேறுவாயிலாக நேரோவரின், தான் முன்னறிந்த  
முயன்று நீக்கலாம்; தொத்து நோய்போல் நண்பன் வாயிலாக  
வருங்கேடு புலன் தெரியாமல் வந்து தன்னைத் தப்பாது பற்றிக்  
கொள்ளும் ஆதலால் அந்நட்டல்போல் போக்கமுடியாதபடி ஆக  
கம் கெடுக்கும் கேடு வேறு யாதும் இல்லை என்க. நட்பு  
கெட்டவன் என்று தெரிந்தவுடனே விலகிக் கொண்டால் பின்பு

கேடு இல்லையாம் அன்றோ? எனின், கெட்ட இயல்பினனோடு பழகினால் அப்பயிற்சியின் முதிர்ச்சியால் தன்இயற்கை உணர்ச்சி போய்; பின்பு அவனை விட்டும் பிரியமுடியாது ஒட்டுப்பட்ட சிட்டுப்போல் கெட்டே போவன் என்பார் “கீடு இல்லை” என்றார்.

காங் முதலிய இழிந்த விலங்கினங்களோடு பழகினும் பின்பு அவற்றைப் பிரிதலரிதாம் ஆதலால் உயிர் வாழ்க்கையிற் கிறந்த நிலையினையடைதற்குரிய தகுந்தவர்களை நலந்தரும்வகையில் முன் தூக நாடியறிந்தே நட்புக்கொள்ளவேண்டும் என்றவாறு.

மரீஇய் பவரோடு பன்னாள் முயங்கிப்

பொரீஇப் பொருட்டக்கார்க் கோடலே வேண்டும்

பரீஇ உயிர்செகுக்கும் பாம்பொடும் இன்ன

மரீஇய் பின்னைப் பிரிவு, என்றதும் ஈண்டு எண்ணத்தக்கது.

உண்மைக்குஇவனே; வலிக்குஇவனே; உறவுக்குஇவனே; உணாக்குஇவனே தின்மைக்குஇவனே; நெறிக்குஇவனே; தேசக்குஇவனே; சிலைக்குஇவனே வண்மைக்குஇவனே; கன்னன்னனும் மன்னன்கண்டாய் மற்றிவனே.

என்ன மாண்புற்றிருந்தும் நாடாது துரியோதனனோடு நட்புச் செய்து பின்பு வீழல்லாதவனுய்க் கேடுகள் பல்செய்து கன்னன் கெட்டதுபோல் கெட நேருமாதலால் யாரையும் நன்சூக நாடியறிந்து நன்மை தெரிந்து நட்புக்கொள்ளவேண்டும் என்பதாம்.

தான் நல்லவனாயினும், தீய இயல்பினனோடு நட்புக்கொள்வானாகில் பின்பு விட்டு நீங்கமுடியாமல் அவன் கெட்டே போவான் என்பது இதில் உணர்த்தப்பட்டது. இவ்வுண்மை அசுவத்தாமன் பால் உணரப்படும்.

### கதை.

துரோணர் அத்தினபுரத்திலிருந்து அரச குமார்களுக்கு வில்வித்தை பயிற்றி வருங்கால் அநுடைய அருமைத் திருமகனாகிய அசுவத்தாமனும் அங்கு அபாரந்திருந்தான். அவர்களோடு கலந்து பயின்றான். அப்பயிற்சியில் விரைவாக உயர்ச்சியுற்றான். இவன் கிலையெடுத்து சின்ற தன்மையும், கண்தொடுத்து விட்ட வன்மையும், எவரும் வியக்கத்தக்க விசித்திரமுடையன, நல்ல

வில்லாளி என்று எல்லாரும் உவந்து சொல்லும் வண்ணம் இவன் வல்லாளனாயினான். இவனது ஆக்கம், ஊக்கம், அமைதி, அறிவு, ஆண்மை முதலியவற்றைக் கண்டு துரியோதனன் இவன்பால் பேரன்பு கொண்டான். இவனும் அவன்பால் உயர்ந்தபுடையனாய் உடனமர்த்திருந்தான். இயற்கையில் நல்லவனாயிருந்தும் அவனது பழக்கங்களுடைய இவன் இழுக்கில் நின்றதான்.

பேசாது ஒடுங்கும் பேரறிவால், பெரும்போர்வலியால், பிறப்பால், மெய்த் தேசால், இயற்றும் பலபடையால், திண்டோள் வலியால், செஞ்சிலைக்கை ஆசான்மைத்தன் இவன்றனக்கு இக்குயரே உவமை அமரரினும் சகானனைமற்று ஒருசிறிது ஒப்புளனலாம் அல்லது இலையென்றார்.

என்றபடி நிலைபெற்று நின்று இவன் நெஞ்சத்தினிந்து அவன் வஞ்சகங்களுக்கு எல்லாம் வாயமாகி நின்றான். இங்ஙனம் நின்று வருங்கால் தூதுவந்தபோது மாயவன்செய்த ஒரு மாயவினையால் இவனது உறுவு நிலையில் அம்மன்னன் ஐயுற்றான். அதனால் சிறிது உளந்திரியினும் பெருந்தன்மையானனாகலால் தான் சேர்ந்த நண்பன்பால் ஆர்ந்த கேண்மைபோடே இவன் அமர்த்திருந்தான். தன்மீதுள்ள ஐயத்தால் தன்னைச் சேனாதிபதியாக்காமல் சிறுமை செய்திருந்தாலும் பாரதப்போரின் அவனுக்காக இவன் பரிந்து செய்த ஆண்மைச் செயல்கள் அவனிடவரியன. தனது இயற்கையான மன நலத்தால் இடையிடையே அவனுக்கு இதங்களும் புகன்றான். பதினேழாம் நாட்போரில் போர்க்களம் இருந்த நிலைமையைக்கண்டு நெஞ்சம் இரங்கி தருமன் முதலிய கிளைஞர்களோடு இகலுதலைவிட்டு இசைந்து வாழும்படி அவனுக்கு உறுதியரைகளை இனிது கூறினான்.

தப்பருஞ்சமர் வீணத்தனார் நீயும்அத் தருமன்மைந்தனும் வென்றே மெய்ப்பெரும் புகழ்புனைகுரு குலத்திடை வீடுமன்முதலான எப்பெரும் திறற் குரவரும் கிளைஞரும் வீணமன்னரும் யாரும் ஒப்பரும்பெருஞ் சாதாரணத்துடன் உடன்றுயிர் மாய்ந்தாரே. (1)

வீண இலாதன் மங்கல விழவும், நல்வரம்பின மரபும், தொல் வீணைவினா அரும்புலமும் முத்திலுர் வேதியர் மனைவாழ்வும் துறைஇலா மணிமுத்தும் அந்தண்புனல் துறையிலா வளநாடும் கிளைஇலா அரசியற்கையும் நன்றெனக்கேட்டு அறிகுவதுண்டோ. (2)



தும்பிமா பரிமா உள்; தேர்உள்; சுருங்கின சுருங்காமல்  
தும்பிமார்களில் இருந்தவர் தம்மொடும் துவவரும் பங்கேள்வித்  
தம்பிமாரொடும் தம்முன் ஆகிய விறல் தருமன்மா மகனோடும்  
பம்பிமாசிலம் புரப்பதே கடன் எனப் பார்த்திவற்கு உரைசெய்தான். (3).

இங்ஙனம் உரைத்தாலும் அவன் உணர்ந்துகொண்டானா?  
காரியம் புக்லவது புவிஆட்சியில் கருத்துடையவர்க்கு அன்றோ?  
என்று இகழ்ந்து தள்ளித் தான் எண்ணியபடியே ஏறிச் சென்  
றான். ஆயினும் இவன் நேயம் விடாமல் இறுதிவரையும் உறுதி  
யோடுகின்று உழைத்தான். முடிவில் வீமன் கதையால் அவன்  
சிதைந்து விழுந்தபொழுது பொருள்களத்தின் இவன் உருகி அழு  
தான். தன் நண்பனுக்குப் பகைவராயுள்ளவர்களை எப்படியா  
வது கொன்று பழிக்குப்பழி வாங்கிவரவேண்டுமென்று வன்மம்  
கொண்டுபோனான். அன்றிரவு பாண்டவர்களிருந்த பாசறையை  
அடைந்தான். அவ்வமயம் தருமன் முதலிய ஐவரும் கண்ண  
னும் அங்கு இல்லை. ஐவருக்கும் துரோபதையிடம் பிறந்த அரு  
மைப் புதல்வர்களும் திட்டத்துய்மனும் வேறு சில வீரர்களும்  
அங்கு அபார்த்து உறங்கினர். நடுபாமத்தில் கூரிய வாளைடு  
யாரும் அறியாவண்ணம் உள்ளே வீரியத்தோடு புருந்தான்.  
கொஞ்சங்கூட இரக்கம் இல்லாமல் திட்டத்துய்மன் தலையை  
வெட்டினான். பின்பு பாவம்! அந்த அழகிய ஐந்து குழந்தைகளின்  
தலைகளையறுத்துத் தன் கையிலெடுத்துக்கொண்டு கடுகவந்து குற்  
றுயிராக் கிடக்கும் தன் நண்பனிடம் காட்டினான். கொடியவ  
னாகிய அவனும் அவ் இளந்தலைகளைக்கண்டு இளகி ஏங்கினான்.

இருகுலத்தில் எமக்கும் அவர்க்கும் இங்கு

ஒருகுலத்தினும் உண்டென இல்லையால்

குருகுலத்தின் கொழுந்தினைக் கிள்ளினை

வருகுலத்தொரு மாசறு மைந்தனே. என்று அவன்

மறுகி மறுகி நொந்தான். புறத்தில் எவ்வளவு இகல் மிகுத்தி  
ருப்பினும் குலப்பாசத்தின் தன்மை மக்கள் உள்ளத்துள் அழுந்  
திக்கிடக்கும் என்னும் உண்மையை இங்கு ஊன்றி நோக்குக.  
கன்னெஞ்சமும் கரையுமாறு இப்பழிவினையைச் செய்ய இவ்வன்



னெஞ்சம் இவனுக்கு எங்கிருந்து வந்தது என்று வானவரும் வைகிரங்கினார், கெட்டவனோடு நட்புக்கொண்டதனால் அல்லவா? பார்ப்பானாயிருந்தும் இப்பழிசெய்து வந்தான் என்று இழித்து முனிவரும் பழித்தார். இத்தீமையின் பயனாக உடல்முழுதும் சூட்டநோய்கொண்டு மூவாயிரம் ஆண்டுகளாகக் கொடிய அல்லல் கலையடைந்து இவன் குலைந்து துடித்தான். இனக்கேட்டால் வந்த கேடு என்று எண்ணியெண்ணி பேங்கினான். குணங்குறம் தங்களை நன்றாக ஆய்ந்துபாராமல் ஒருவனோடு நட்புக்கொண்டால் பின்பு அவனை விட்டு நீங்குதல் அரிது என்பதையும், அங்ஙனம் கொள்ளப்பட்டவன் கெட்டவனாயின் நட்பு பழிபாவங்களை பெய்தி இருமையினும் இழிவுறுவான் என்பதையும் எளிதில் விளக்குதற்கு அக்காலத்தவர் இவனையே இனமாக எடுத்துரைத்து வந்தார். நட்பின் நட்பாள்பவர்க்கு விடுதல் இல்லை ஆதலால் நாடாது நட்பல் பெருங்கேட்டை உண்டாக்குமென்பதை உலகம் காண இவன் உணர்த்தி நின்றான்.

கூடிப் பிரிதல் குணமன்றும் ஆதலினால்  
நாடியே நட்பல் நலம்.

நன்றாக ஆராய்ந்தே நட்புக்கொள்ளவேண்டும் என்பது இதனால் கூறப்பட்டது.

792. ஆன்று பகதத்தன் ஆயாமல் கேண்மைகொண்டு  
குன்றினான் என்னே குமரேசா—நன்றாக  
ஆய்ந்தாய்ந்து கொள்ளாதான் கேண்மை கடைமுறை  
தான்சார் துயர்தரும். (உ)

இ-ள்.

குமரேசா! பகதத்தன் ஆய்ந்துபாராமல் கேண்மை  
கொண்டதனால் முடிவில் ஏன் மாய்ந்துபோயினான் எனின், ஆய்ந்து  
ஆய்ந்துகொள்ளாதான் கேண்மை, கடைமுறை தான்சாம் துயரம்  
தரும் என்க. நன்றாக = தெளிவாக.

நன்றாக நாடியே ஒருவனோடு நட்புக்கொள்ளவேண்டும்; இல்லையானால் கேடு வரும் என்று மேல் பொதுவாக உரைத்தார்; நாடாது நட்பல்லால் பொருட்கேடு முதலியன ஏதேனும் சிறிது தானே உண்டாம்; அதனால் என்ன? என்று எண்ணிக்கொள்ளாதே அதனால் உன் உயிருக்கே நாசம் விளைவும் எனச் சிறப்பாக விளக்கி நட்பாராய்தலின் நலத்தை உறுதிபெற இதில் உணர்த்துகின்றார்.

ஆய்ந்து ஆய்ந்து என்று அடுக்கியது ஆய்தலாகிய அச்செயலின் முடிவான பயன்கிலை தெளிவுற என்க. பலவகையானும் பலகாலமும் நன்றாக ஆராய்ந்து நலந்தெளிந்தபின்பே நட்புக்கொள்ளவேண்டும் என்றவாறு.

கடைமுறை = முடிவில்; முதலில் தோன்றாதாயினும் இறுதியில் துயரம் வருதல் உறுதி என்பார் கடைமுறை தரும் என்றார்.

தான் என்றது கேண்மை கொண்டானே, சாம்துயரம் = சாதற்கு ஏதுவாகிய துன்பம்.

பலவாற்றானும் நன்கு ஆராய்ந்து ஒருவன் நட்புக்கொள்ளாதினின் அது, முடிவில் அவன் இறந்துபடுதற்கு ஏதுவாகிய துன்பத்தைக் கொடுத்துவிடும் என்பதாம்.

நன்றாக ஆராய்ந்து பாராமல் தீயொருவனோடு நட்புச் செய்துகொண்டால் அத்தீமையின் இயல்பால் நேரே அவன் மூலமாயினும், அல்லது அவனது பகைவர் வாயிலாகவேனும் அடியோடு தான் அழிந்துபோதற்குரிய அல்லல் தப்பாது வந்து அடையும் என்பார் அக்கேண்மை, சாம்துயரம் தரும் என்றார்.

ஒருவனோடு நட்புச்செய்யவேண்டின் அவனது குணம் குறி செயல் இயல் முதலியவற்றைப் பலகாலும் பலவாற்றானும் நன்கு ஆராய்ந்தே நட்புக்கொள்ளவேண்டும்; இல்லையாயின் ஆய்ந்து கொள்ளாத கேண்மையால் சச்சந்தன் அரசிழந்து அழிந்து போல் அழிவுற நேரும் என்க.

ஆராயாது நட்புக்கொண்டால் பின்பு தீராத கேடு உண்டாகும் ஆதலால் முன்புற நன்றாக ஆய்ந்து தெளிந்தே நட்பினை ஆக்கிக்கொள்ளவேண்டும் என்பது கருத்து.

முன்னதாக ஆராய்ந்து பாராமல் கொடியவனோடு ஒருவன் நட்புக்கொண்டால் பின்பு அடியோடு அவன் அழிந்தே போவான் என்பது இதில் உணர்த்தப்பட்டது. இவ்வுண்மை பகதத்தன் பால் உணரப்படும்.

கதை.

பகதத்தன் என்பவன் நாகாசுரனுடைய குமரன். பூமிதேவியின் திருவருளால் பிறந்தவன், சோதிதம் என்னும் நகரிலிருந்து நீதிநெறி தின்று அரசுபுரிந்தவன். மாபால் அசுரனுயினும் இயல்பில் எவர்க்கும் இவன் இனிய நீர்மையன். மல்வலியில் மிகவும் வல்லவன். இவனது பட்டத்து யானைக்குச் சுப்பிரதிபம் என்று பெயர். போராற்றலில் அது பெரும்பேர்பெற்றது. அம்மத்த யானை மேலேறி இச்சுத்த வீரன் பொருகளம் புஞ்ந்தால் எத்துணைப் படைவீரர்களும் ஒருமூச்சுப்படார்.

புனைக்கைப் பிறைவெண் கோட்டயிராவதமே போலும் பகட்டில் இவன் வீளைக்கட் புஞ்ந்தால் எதிர்கின்று வேறு ஆர்? இவனை வெல்கிற்பார் முனைக்கட் செங்கட் டடியுமீழும் முகத்தான் மாதே பகதத்தன் தனக்குத் தானே நிகரென்னத் தருக்கோடு சுண்டே யிருக்கின்றான்.

என இசைபெற்று நின்றவன். ஒருமுறை இந்திரன்மீது பகைத்துவந்து கொடுமையோடு அமர் வீளைத்த அரக்கர் பலரையும் இவன்போய் அடர்த்து வென்றான். அதனால் சதமகன் சகாயன் என ஓர் உயர் பெயர் கொண்டான். அவ் அமரர்கோனும் இவன் பால் ஆர்வமிக்கூர்ந்து அரியன பலவுதவி உரிமைசெய்திருந்தான். இங்ஙனம் திறல்மிகுந்து, நெறிமுறை நடந்து எங்கும் இசைபரப்பி உயர்நலமுடையனாய் இனிது வாழ்ந்து வருங்கால் துரியோதனன் இவனோடு உறவுசெய்து கொள்ள விழைந்தான். வீரரை வீரர்களும்புவர் என்றபடி முன்னரே அருச்சுனன்பால் இவன் அன்புற்றிருத்தலை அவ் அரவக்கொடியோன் அறிந்திருந்தானாதலால் போர்முனா முன்னர் எப்படியாவது இவனைத்தன்னோடு இணைத்துக்கொள்ளவேண்டும் என்று எண்ணிச் சூழ்ந்தான். இதம்பல செய்தான். அவ்வணங்கா முடியோன் இயல்பினை யாதும் இவன் உணர்ந்து தெளியாமல் உரிமையோடு இணங்கி நின்றான். இந்நட்புகிலே

காண்டைவில் திட்பமுற்றது. உற்றவருக்கால் பகைகளை மீக்  
கொண்டு பாண்டவர்களோடு அவன் பேர் தொடங்கினான்.  
அவனோடு சண்டிய கேண்மைபாளனாய் நின்ற இவனும் அதில்  
இசையே நேர்ந்தது. இவனது இசைவினையறிந்து ஐவரும் அகம்  
திரிந்தார். பகைகளையும் மிகுத்தது. பின்பு இருவகையிலும் படை  
கள் திரண்டன. அக்கொடும்பேரில் தனக்குரிய பெரும்படை  
யோடுவந்து இவன் கடும்பேர் செய்தான். அடல்விசுத்த யானை  
கள் பல அதில் அழிந்து தொலைந்தன. பதினொரு நாளும் உடலி  
ருந்து உழைத்து பன்னிரண்டாம்நாட் பேரில் இருபதினாயிரம்  
யானை வீரர்கள் புடைசூழ மாண மிக்கூர்ந்து இவன் மண்டி மேல்  
வந்தான். இவன் அன்று வந்த நிலையினை கில்லி அழகுறச்  
சொல்லியுள்ளார். அடியில்வருவதில் சிறிது காணலாம்.

இருபது பதற்று நூறுகளிறுள இவனினும் மிகுத்தவீரர் கடவுவர்  
ஒருபது பதற்று நூறு மழகளிறு உலகமெயன் மிக்க வாகு  
வலியினன், முருகன்னன் வெற்றிநேமி முகிலெனமுண்ணவருக்கு  
வாழ்வுகெடவுவர், சுரபதி தனக்கு வாழ்வு வரும்வகை சுருல்  
களித்ததோழன் இவனரோ.

எழிலணி தடக்கை மேருகிரி நிகர் இபசிரமதைக்க மோதியருமென்  
மொழிபுற அதிர்த்து நீடுபுகிரி முறைமுறைதடிக்க வேகமொடு  
புகை, பொழிசின மனத்தின் மூள் அவிவொளி புண்துகல் வெயர்  
க்க வாயுகதியென், விழிவழி நெருப்பு விழுவிரைவுடன் விறன்மிகு  
களத்தி லானபொழுதிலே.

என்றபடி இவன் பொருகளம் புசுந்ததை நோக்கி வீமன் வெகு  
ண்டு மேல்வந்து வெம்பேர்செய்து யானைப்படைகள் யாவும்  
அழிவுற நூறினான். பின்பு இவன் கில்லெடுத்து நின்றான்.  
உடனே விசயன் ஓடிவந்து விசையுடன் பொருதான். நீண்ட  
நோம் பேர் மூண்டு நின்றது. முடிவில் நிலை குலைந்து இவன்  
மாண்டு விழுந்தான். தனக்கு ஒரு பகையும் இல்லாதிருந்தும்  
திமைகொண்ட துரியோதனனோடு கேண்மை கொண்டதனா  
லன்றோ! இவ்வனம் இவன் கெட்டு அழிந்தான் என்று இவனு  
டைய உறவினரனைவரும் உருகியழுகார். ஆராய்ந்து தெளியா

மல் தீயவர்களோடு சேர்ந்து நட்புச்செய்தால் அதனால் சாதல்  
நேரும் என்பதற்கு அக்காலத்தவர் இவன் சரிதத்தையே அடிக்  
கடி ஒதியுணர்த்தி வந்தார். ஆய்ந்து ஆய்ந்து கொள்ளாதான்  
கேண்மை கடைமுறை தான் சாமத்துயாம் தரும் என்னும் உண்  
மையை உல்கம்காண இவன் உணர்த்தி நின்றான்.

வேண்ணெயென நாவியுண்டு ஸீந்தான்போல் லீவாமே  
எண்ணுது நட்டல் இடர்.

ஆய்தல் இல்லாத நட்பால் சாதல் நேரும் என்பது இதனால்  
கூறப்பட்டது.

793 சேர்ந்துகின்று கந்துகனைத் தேர்ந்துதன மிக்திரன்முன்  
கூர்ந்துகொண்டான் நட்பேன் குமரேசா—சார்ந்த  
குணனும் குடிமைபுங் குற்றமுங் குன்ற  
இனனும் அறிந்தியாக்க நட்பு. (ந.)

இ—ள்.

குமரேசா! குபேரித்திரன் கந்துக்கடனது குணம்  
குடி முதலிபவற்றை நன்றாக அறிந்தபின்பே ஏன் நட்புக்கொண்  
டான் எனின், குணனும், குடிமையும், குற்றமும், குன்ற இன  
னும், அறிந்து நட்பு யாக்க என்க.

ஆய்ந்து ஆய்ந்தே ஒருவனோடு கேண்மைகொள்ளவேண்டும்  
என்று மேல் உரைத்தார்; அதனை நோக்கியவுடனே எதனை ஆய்  
வது என எண்ணம் எழும் ஆதலால் ஆய்தற்குரியன சிலவற்றைப்  
பொதுவாக இதில் உணர்த்துகின்றார்.

குடிமை = குடிப்பிறப்பின் நீர்மை. மனம் மொழி மெய்கள்  
திரிபின்றி என்றும் நேர்மையுடையராய் நிலவுதற்கு அப்பிறப்பு  
மிக உரிமையாகுமாதலால் நட்பாராய்தற்கு இங்கு நாட நின்றது.

இனன் = சுற்றம்; உறவினர் என்க. குணம் இனம் என்ப  
வற்றின் ஈற்றில்வந்து னகாமெய் ஒத்து நின்றது. இஃது இறு  
திப்போலி. தன் இனத்தோடு திரிபின்றி அன்பாக ஒருவன்

இசைந்தொழுகுவனாயின் தம்மோடும் நண்பாய் அமைந்தொழுகு  
ன் என்று தெளிந்துகொள்க என்பார் 'இனன் அறிந்து' என்  
றார். யாக்க = செய்துகொள்ளுதல். பிணித்தல், கூட்டுதல்களை  
யுணர்த்திவரும் யாத்தல் என்பது சுண்டுத் தழுவுதல் மேல் நின்  
றது. ககர சுற்று வியங்கோள் விதித்தற் பொருளது.

ஒருவனது குணத்தினையும், குடிப்பிறப்பினையும், குற்றத்தி  
னையும், குறைவற்ற சுற்றத்தினையும், நன்றாக ஆராய்ந்து அறிந்த  
பின்பே அவனோடு நட்புச்செய்யவேண்டும் என்பதாம்.

குண முதலியவற்றை ஆய்ந்தறியாமல் ஒருவனோடு நட்புக்  
கொண்டால் அது நிரந்தரமாக நலந்தராததலால் அங்ஙனம்  
முறையே அறிந்து நட்பு யாக்க என்றார். அறிந்து என்பதனை  
குணன்முதலிய நான்கினோடும் தனித்தனி கூட்டிக் காண்க.

நல்லன் என்றோ? தீயன் என்றோ? ஒருவனை நன்கு தெளி  
தற்கு அவனது இயல்பான குணமே மிகச்சிறந்த கருவியாகும்  
ஆதலால் முதலில் அதனை ஈவியுறுத்தினார். அக்குணமும் குடிப்  
பிறப்பின் அடிப்பட்டு விளங்குமாதலால் அதனைப்படுத்துக் குடிமை  
யைவைத்தார்; குணமும் குடியும் நல்லனாயினும் ஒரோவழிக்குற்  
றம் உளனாயின் அது பொறுத்தற் குரியதா? அறவே வெறுக்கப்  
படுவதா? என்று அதன் நிலையினை நிறுத்து நோக்கி உரிமையா  
யின் கொள்ளலாம் என்பார் குற்றமும் என்றார். இங்ஙனம்  
குணம் குடி குற்றங்களைச்சீர் துக்கி நோக்கி நல்லனென்று ஒரு  
வனைத் தெளிந்து கொள்ளினும் இனத்தோடு அவன் இசைந்து  
ஒழுகும் உரிமையை உறுதியாக அறிந்து கொள்ள வேண்டும்  
என்பது கருதி இன்னும் என அதனை இறுதியில் வைத்தார்.

குணம் அறிந்து, குடி அறிந்து, குற்றம் அறிந்து, இனம்  
அறிந்து ஒருவனுடைய இடம் தெளிந்த பின்பே அவன்பால்  
நட்பு இசைந்து கொள்ள வேண்டும் என்றவாறு. குற்றமுடைய  
யானைக் கூடலாகாதென்று அறவே விலக்கி விடாமல் அதன் அள  
வறிந்து அமைத்துக்கொள்ளுமாறு இங்கு அமைப் வைத்தது  
அமைபுமோ? எனின், குற்றமே இல்லாதார் இவ்விலகத்து ஒரு

னரும் உளராகார் ஆதலால் உள்ளவரையும், உள்ளவரை ஓர்ந்தி  
கொள்ள வேண்டும் என்க.

பிழையிலான் கடவுளன்றி மக்களில் தப்பில்லாதார் பிறரும் உண்டோ  
மழையினுமே அசனியுண்டு; மனிக்கும் ஓர் மறுவுண்டு; மலர்க்கு முள்ளாம்;  
சுழையினுமே மசக்கையுண்டு; கனியினும் தேசல்கொட்டையுண்டு; திக்குங்காம  
லிழைவினில் மறம்புரிதல் நார்க்கு இயல்பாதவின் அவரை வெறுக்கொண்  
[னாதே.

என்பதும் ஈண்டு எண்ணத்தக்கது. ஒருவனுது இயல்புகளை  
நன்கு அறிந்தே அவனோடு நட்புக்கொள்ள வேண்டும் என்பது  
கருத்து ஒருவனுடைய குணங்களை நன்றாக ஆராய்ந்து உள்  
மை தெளிந்த பின்னேரே அறிவோர் அவனோடு நட்புக் கொள்வா  
என்பது இதில் உணர்த்தப்பட்டது. இவ்வுண்மை குபேர மித்  
திரன்பாள் உணரப்படும்.

### கதை

குபேர மித்திரன் என்பவன் ஏமாங்கத நாட்டிலே இராசமா  
புரியில் இருந்தவன். பெருந்திருவுடையவன். வணிகர் குலத்தி  
னன். எனர்க்கும் இனிய நலத்தினன். அழகிலும் கற்பிலும் சிற  
ந்த தன்மனைவியாகிய வினையமாலை என்பவளுடன் உளமகிழ்ந்திரு  
ந்து இல்லறத்தை இவன் இனிது பேணிவந்தான். பேருபகாரி  
யாதலால் யாவரும் இவன்பால் அன்புற்றிருந்தார். எல்லாரும்  
இன்புற்றிருக்கவே இவன் எண்ணியிருந்து புண்ணியங்கள் பல  
பொருந்தப் புரிந்தான்.

அறந்தவர்கள் வேண்டியதோர் துப்புரவு நல்கி  
இறந்தவர்கள் காமுறும் இருங்கடன் இயற்றி  
அறம்பலவும் ஆற்றி விருந்தோம்புமுறை யல்லாற்  
பிறந்த நெறியால் உளதொர் பேருதவி யாதோ.

என்று ஆரூயர்க்கெல்லாம் இவன் அருள்செய்து உதவினான்.  
செல்வமுடைமை கருதிப் பலரும் இவனோடு உறவு கொள்ள  
விலுழந்து உரிமை கூறிச் சூழ்ந்தார். சூழினும் உடனே இவன்  
நயந்து கொள்ளாமல் அவர் தம் குணங்கையெல்லாம் நுணுகியு  
ணர்ந்து பொது நிலையில் நின்றே முறை செய்துவந்தான். வருங்



கால் அவ்வூரிலுள்ள கந்துக்கடன் என்னும் வணிகர் தலைவனது இயல்பினையறிந்து அவன்பால் அககட்பாளனு யமர்ந்துகொண்டான் செல்வத்திலும் குணத்திலும் அவன் மிகச் சிறந்தவன். தனக்கு அமைந்துள்ள பெரும் பொருளெல்லாம் பாம்பொருளருளால்வந்தது; பகுத்துண்டு பல்லுபிரோம்புகற்காகவே அது பரிந்துகின்றதுள்ளது; இல்லையாயின் தன்னை இகழ்ந்துவிட்டுப்பறந்து போய்விடும் என்று அவன் உணர்ந்து சிந்தவன். தன் நாட்டு மன்னன் மகனாகிய சீவகனையெடுத்து வளர்த்து இனிது போற்றி வளவன். நல்ல நண்பனென்று அவன்பால் இவன் உள்ளன்பு கொண்டிருப்பினும் வெளியே ஒன்றும் உரையாடாதிருந்தான். இங்ஙனம் இருந்துவருங்கால் பேரழுஞ் வாய்ப்பு தனது அநுமைத்திருமகளாகிய குணமாலை என்பவளைச் சீவகனுக்கு மணஞ்செய்து தர விருப்பினான். அவ் விருப்பத்தை இவன் விளங்க உரைத்து உளத்தெரிந்துவரும்படி சிலரை அவனிடம் ஏவினான். அகனைக் கேட்டு அவன் பெருமகிழ்ச்சியடைந்தான். உடனே திருமணம் நடந்தது. தனது அழகிய மகளைச் சீவகனுக்கு மணமகளாக்கி அவளுக்குச் சீதனமாகக் கோடி செம்பொன்னையும், உரிமையாக எழுதூறு இளமங்கையரையும், வயல்வளமிக்க ஐந்து ஊரையும் இவன் அன்புடன் உதவினான்.

மழைமொக்குள் அன்ன வருமென்முலை மாதர் நல்லார்  
இழைமுற்றணிந்தார் எழுதுற்றுவர்; கோடிசெம்பொன்;  
கழைமுற்றுந் திந்தேன் கரும்பார் வயல் ஐந்துமுதூர்;  
குழைமுற்று காதின் மணிக்கொம்பொடு நாய்கன் சந்தான்.

என இவனது அவ் சகை நலங்களைத் திருத்தக்கதேவர் உவந்து கூறியுள்ளார். இங்ஙனம் ஈந்துகின்ற நிலையையும் அறிவமைதிகளையும் வியந்து அனைவரும் புகழ்ந்தார். வலிந்துவந்து தன்னை வளைந்தவர்களையெல்லாம் நண்பராக நயந்துகொள்ளாமல் வளைபாதிருந்த கந்துக்கடனது குணத்தையும் குடியையும் இனத்தையும் மனத்தையும் கூர்ந்து அறிந்து அவனோடு நட்புச் செய்துகொண்ட இவனது திட்டமுட்பங்களை எல்லாரும் தெரிந்துமகிழ்ந்தார். தாம் நயந்துகொள்ளுதற்குரிய நண்பனது குணம் குடி இனம் முதலிய



வற்றை முன்னதாகவே நல்ல நட்பாளர் நன்றாக அறிந்துகொள்  
வர் என்பதை அன்று இவன் ஆற்றியின்றான். குணமும் குடிமை  
யும் குற்றமும் குன்ற இன்னும் அறிந்தியாக்க நட்பு என்னும்  
உண்மையை உலகம் இவன்பால் உணர்ந்து நின்றது.

மன்மறிந்து செய்கை வகையறிந்து சேர்ந்த.

இனமறிந்து நட்பு இனிது.

குணக்குடிகளின் நலந்தெரிந்தே ஒருவனோடு நட்புச்செய்ய  
வேண்டும் என்பது இதனால் கூறப்பட்டது.

794 தின்டோட் டடமித்தன் தேர்ந்து கொடுத்துறவு  
கொண்டானேன் கோணக் குமரேசா—கொண்ட  
குடிப்பிறந்து தன்கட் பழிநாணு வானைக்  
கொடுத்துக் கொளல்வேண்டும் நட்பு. (ச)

இ—ள்.

குமரேசா! தடமித்தன் தனது அருமைமகளைக் கொடு  
த்துச் சீவகனை ஏன் உறவாக்கிக்கொண்டான் எனின், குடிப்பிற  
ந்து தன்கண் பழி நாணுவானைக் கொடுத்தும் நட்புக் கொளல்  
வேண்டும் என்க.

இது, சீவமுண்மையே நட்பிற்குச் சிறப்பாம் என்கின்றது.

தேர்ந்து என்றது பலநாளாகத் தன் நகரிலிருக்கும்படி  
செய்து அவன் நிலையினை ஆராய்ந்து தெளிந்தமை கருதி.  
கொண்ட = உயர் நலங்களெல்லாம் தனக்கு உரிமையாகத் தழு  
விக்கொண்டுள்ள என்றவாறு.

மேல், குணம் குடி இனங்களை நாடியறிந்து நலம்பெறத்  
தெளிந்தபின்பே ஒருவனோடு நட்புக்கொள்ளவேண்டும் என்றார்;  
இதில், நல்ல குடிப்பிறப்போடு குணமுமுடையான் அமைவனாயின்  
உடனே உவந்து அன்புசெய்து ஏதேனும் கொடுத்தாயினும் நண்  
பனாக அவனை நயந்துகொள்க என்கின்றார்.

பழி நாணுவானை = பழிக்கு அஞ்சுகின்றவனை. பழி என்  
றது பிறர்மனை நயத்தல், பொய்த்தல், காலுளங்கோடல், கவறுகை

யாடல், கள்ளுண்டல் முதலிய தள்ளுண்ட செயல்களை என்க. விலக்குதற்குரியவாக நூல்களால் பழிக்கப்பட்டிருத்தலாலும், தம்மைக் கொண்டவர்க்கு இகழ்ச்சியான பழிச் சொற்களை விளைத்தலாலும் இவை பழி என நின்றன. இவற்றிற்கு நாணுதலாவது இவற்றுள் யாதொன்றும் தன்கண் அணுகாவண்ணம் அஞ்சிக் காத்தலை.

நல்ல குடியிற் பிறந்து தன்னிடம் பிறர் சொல்லும் பழிக்கு அஞ்சுகின்றவனை இனிய பொருள் கொடுத்தாயினும் நட்புச் செய்துகொள்ளவேண்டும் என்பதாம்.

“கொடுத்தும் கொளல் வேண்டும்” என்று உறுத்தியுரைத்தது அக்கொள்முதலின் அருமை கருதி என்க. உம்மை சிறப்புணர நின்றது,

குடிப்பிறந்து பழிநாணுவானைக் கொளல்வேண்டும் என்றதனால் அங்ஙனம் பிறவாதானையும் நாணாதானையும் நட்பாகப் பேணலாகாதென்பதாயிற்று.

நட்புக் கோடற்குச் செல்வர் முதலிய வேறு சிறப்பினரைக் குறியாமல் குடிப்பிறப்பாளரைக் குறிப்பாக இங்குக் குறித்துக் காட்டியது என்னை? யெனின், நிலைதிரியாமல்கின்று என்றும் நனமுடையாராய்ப் பிழைபல பொறுத்துப் பேணவல்லார் அவரே என்பது கருதி என்க.

அடுக்கிய கோடி பெறினும் குடிப்பிறந்தார்  
குன்றுவ செய்தல் இலர். எனவும்,

கடித்துக் கரும்பினைக் கண்தகர நூறி  
இடித்து நீர் கொள்ளினும் இன்சுவைத்தே யாகும்  
வடுப்பட வைதிறந்தக் கண்ணும் குடிப்பிறந்தார்  
கூரார் தம் வாயிற் சிதைந்து. எனவும்,

இற்பிறப்பெண்ணி இடைதிரியார் என்பதோர்  
நற்புடை கொண்டமை யல்லது—பொற்கேழ்  
புனலொழுகப் புள்ளிரியும் பூங்குன்ற நாட  
மனம் அறியப் பட்டதொன் றன்று. எனவும்,

கள்ளார் கள்உண்ணார் கடிவ கடிந்து ஓரீஇ  
 எள்ளிப் பிறை இகழ்ந்துனாயார்—தள்ளியும்  
 வாயிற் பெய் கூரார் வடுவறு காட்சியார்  
 சாயிற் பரிவது இலர். எனவும் வருவனவற்றால் அவர்தம்  
 இயல்பும் தகவும் இதழும் அறிபலாகும்.

பாந்து விரிந்துள்ள மனிதவர்க்கம் உருவத்தால் ஒத்து ஒரு  
 படித்தாய் கிற்கின்றதே; இதில், குடிப்பிறப்பாளன் என்று ஒரு  
 வனை எப்படிக்க கண்டுபிடிப்பது? எனின், நீதி, நேர்மை, நிலைதிரி  
 யாமை, ஈகை, நகை, இன்சொல், இகழாமை முகவிய நலங்கள்  
 தொடர்ந்தேற்பாய் எந்தக் குடும்பத்தில் அமைந்து அடிப்பட்டு  
 வருகின்றனவோ அதில் பிறந்து வந்த மனையே அவனாக அறி  
 ந்துக்கொள்ளவேண்டும் என்க இக்கைகையான் பழுவின் வயத்  
 தால் ஒருவேளை மிக எளிபவனுபிறந்தாலும் அவ் எளிமை  
 நோக்கிக் தள்ளிவிடாமல் ஏதேனும் சில பொருள்களைத் தந்தே  
 னும் அவன் உறவினன கொள்க என்பார் கொடுத்தும் கொளல்  
 வேண்டும் நட்பு என்றார். “கோடி கொடுத்தும் குடிப்பிறந்தார்  
 தாடியாடு கூடுதல் கோடிபெறும்” என்றார். ஒளவையாரும்.

கின்று மென்று துப்பிவிட்டுப்போதும் மாம்பழங்களில் கூட  
 நல்ல சாதி எது? என்று ஆய்ந்து கொக்கி அரும்பொருள் கொடு  
 த்து வாங்குகின்றோமே! உயிர்க்கு உறுதிப்படுத்து என்றும் இன்  
 புற சிற்றகத்தக்க நட்பாளரை எவ்வளவு ஆராய்ந்துகொள்ளவேண்  
 டும்? எண்ணிப்பாருங்கள்.

சிலர் குடிப்பிறப்பாளாய்ப் புறத்தில் அமைந்திருந்தும்  
 அகத்தில் அதற்குரிய ஒழுக்கம் இல்லாது இனக்கேட்டால் இழ  
 க்கி யிருக்கவும் கூடும்; அன்னவரை அப்பிறப்பை மாத்திரம்  
 நோக்கிக் கொள்ளலாகாது; பழிக்கு நாணுதலாகிய அச் செய்கை  
 யின் சிறப்புண்மையையே கருதிக் கொள்ளவேண்டும் என்பார்  
 பிறந்து என்றிகாடு அமைபாது பழிநாணுவானை என உறுதி  
 பெற உரைத்தார். குடிப்பிறக்கவனாபிலும் குணம் இல்லையாயின்  
 அவனை நட்பாகக் கொள்ளலாகாது என்பது குறிப்பு.

சூடிப்பிறப்போடு குணச் சிறப்புக்களும் அமைந்திருப்பன  
னையே நட்பாக அணைத்துக்கொள்ளவேண்டும் என்பது கருத்து.

சிறந்த சூடிப்பிறப்பும் உயர்ந்த குணங்களுமுடையானக்  
கண்டால் சுகேனும் கொடுத்தாயினும் தமக்கு நட்பாகத் தெளிந்  
தவர் உடனே உவந்துகொள்வர் என்பது இதில் உணர்த்தப்பட்ட  
உது. இவ்வுண்மை தடமித்தன்பால் உணரப்படும்.

### கதை

தடமிக்கன் என்பவன் மத்திம தேபத்து மன்னன். ஏமமா  
பூம் என்னும் நகரிலிருந்து அரசு புரிந்தவன். அமரற்றவிற  
சிறந்தவன். அழகிலும் கொடையிலும் அறிவிலும் பெரிபவன்.  
சிவந்த மேணிபன்; நிலந்த நீர்மையன்; உவந்த யார்வையன்.  
திரண்டுருண்ட தோள்களும், முழுந்தாளளவும் நீண்டு படிந்த கை  
களும், அகன்று நிமிர்ந்த மார்பும் அமைபப்பெற்றவன். நீதிகளை  
நுனித்தறிந்து நெதிரிறழாது நின்று உறுபகை சடிந்து உயிர்க  
ளின்புற இவன் உயர்கோல் கொண்டவன். நளினை என்னும்  
ஓர் அழகிய கன்னியை மணந்து அரிய போகங்களை நுகர்ந்து அம  
ரர்கோன் போல் தமர் மகிழ்ந்தேத்த எங்கும் புகழ்மணங் கமழ்  
இவன் இனிதமர்ந்திருந்தான். இவ்வனம் இரூந்துவருங்கால்  
இவனுக்கு விசயன் கதம்பன் கணகன் அசுவதீர்த்தி சேனன் என்  
மைந்தமைந்த ஐந்து புதல்வர்களும், கனகமலை என்னும் அழகிய  
ஒரு புதல்வியும் பிறந்தனர். இவ் அறுவரும் பருவமடைந்து கலை  
பல பாயின்று நிலவி சின்றனர். ஒருநாள் தன் முகல்மகனாகிய  
விசயன் அங்கோர் சோலையில் உருமாறி உலாவிசின்ற சீவகனைக்  
கண்டு உவந்து அழைத்துவந்து இவனிடம் உணர்த்தி நின்றான்.  
அவனது நிலையினை நுணுகி நோக்கி “ஓர் குலமகனுயிருத்தல்  
வேண்டும்” என்று கூர்ந்துணர்ந்துகொண்டு மேலும் ஆராய  
விழைந்து தன் மக்களுக்குப் படைக்கலம் பயிற்றுவிக்க வேண்டி  
னான். அவனும் இசைந்து பயிற்றுவித்தான். வில் வேல் வான்  
முதலிய பல்வகைப் போர்த்துறைகளையும் அவ் வீரன்பால் அவர்  
பழுதறப் பயின்று தெளிந்தார். அவற்றுள் ஒவ்வொன்றிலும் ஒவ்  
வொருவர் வல்லுராய் நின்றலையறிந்து எல்லாரும் மகிழ்ந்து  
புகழ்ந்தார். திசைமெச்சும்படி அவர் இசைபெற்று நின்றார்.

விசயனை விசயன் விந்ஃபார்க்; கதம்பனை நூருகன் வேற்போர்த்;  
 திசையெலாம் வணக்கும் வாட்போர்க்கு, அந்தணன் செம்பொன் நாமன்;  
 அசைவினான் யானைத் தேர்ப்போர்க்கு அசலனை அசலகீர்த்தி;  
 வசைகிலான் புசவிச் செனை; என்று யாவரும் புழப்பட்டார். 37

இதில் அந்தணன் என்றது பாசாரமனை, செம்பொன் நாமன் = கனகன். இங்ஙனம் அமர் வலியிற் சிறந்து தன் குமாரகளை விளங்கும்படி செய்த அவனது சிறப்பினையும், சிறப்பினையும் குறிப்பாலறிந்து இவன் ஆர்வமிருந்தான். சிறிதும் பிரியலாகாதபடி அவனை உரிமைசெய்து கொள்ள விழைந்தான். குன்று நண்பனாய் என்றும் தன்பான் அவன் நின்றவரும்படி என்னவகை செய்யலாம் என்று எண்ணியாய்ந்தான். முடிவில் தன் அருமைத் திருமகளை அவனுக்கு மணஞ்செய்துதாத் துணிந்து ஒருநாள்தனியிடம் ஒன்றில் அழைத்து அவனை இனிதற இருத்திக் தான்கருதியுள்ளதை உறுதிபெற உரைத்தான். நசைபுற்றிருந்தும் முதலில் இசையாதவன்போல் அவன் மடித்துநின்றான். உடனே அவனது கையைப் பிடித்துக்கொண்டு தன் கொடையைக் கருதிக் கொள்ளும்படி இவன் கனிந்து மொழிந்தான்.

புண்முழு திறைஞ்சங் கோட்டுப் பொருகளிறு அனையதோன்றல்  
 மண்முழுதன்றி வர்ணம் வந்துகை கூடத் தந்தாய்;  
 கண்முழுதடம்பிற பெற்றேன்; காளைகைம்மாறு காணேன்;  
 பண்முழுதடற்றும் தீஞ்சொற் பாவைநின் பாலன் என்றான்.

இங்ஙனம் கூறிநின்ற இவனது பான்மை மேன்மைகளை வியந்து இசைந்து மொழிந்தபடியே அவன் உவந்துகொண்டு என்றும் நீங்காத கேண்மையாளனாய் நிலைத்திருந்தான். விழுக்குடிப் பிறப்பும், வியத்தகு கல்வியும், ஒழுக்கமும் வாய்ந்த அவனது நட்பினை இவன் நயந்து கொண்டதை நினைந்து அனேவரும் மகிழ்ந்து கொண்டார். தன் அழகிய மகளோடு விழுமிய பொருள்கள் பலவும் கொடுத்து அவன் உறவினை மிக உரிமை செய்திருந்தான். குடிப்பிறந்து தன்கட்பழி காணுவானைக் கொடுத்தும் கொளல் வேண்டும் நட்பு என்னும் உண்மையை உலகம் காண இவன் உணர்த்தி நின்றான். விரிவைச் சீவக சிந்தாமணியில் காண்க.

மணமறிந்து சேரும் மதுகரம்போல் நல்ல  
குணமறிந்து கேண்மை கோளல்.

ஒழுக்கமுடையவன் நட்பே உவந்துகொள்ளத்தக்கதென்  
பது இதனால் கூறப்பட்டது.

795 ஓர்ந்திடிக்க வல்ல உயர்மருசி நட்பிணையேன்  
கூர்ந்துகொண்டான் மன்னன் குமரேசா—சார்த்தே  
அழச்சொல்லி யல்ல திடித்து வழக்கறிய  
வல்லார்நட்பாய்ந்து கொளல். (ரு)

இ—ள்.

குமரேசா! தன்னை இடித்துச் சொல்லவல்ல மருசியின்  
நட்பினைச் சடியரசன் ஏன் மகிழ்ந்து கொண்டான் எனின், அழச்  
சொல்லி அல்லது இடித்து வழக்கு அறியவல்லார் நட்பு ஆய்ந்து  
கொளல் என்க.

இது, நட்பாளனுக்கு அறிவும் சொல்வன்மைபும் அமைந்தி  
ருக்கவேண்டும் என்கின்றது.

அழச்சொல்லி என்றது தன்னை நண்பனாகக் கொண்டவ  
னிடம் ஏதேனும் குற்றம்கண்டால் உடனே திருந்துமாபடி வருந்த  
உரைத்து என்றவாறு.

அல்லது = நெறியல்லாதது; கெட்டவழி என்க. இடித்து =  
வற்புறுத்தி அறிவூட்டி. அல்லது இடித்து என்றது தீய வழியில்  
செல்வொட்டாது தடுத்து திவிர்த்தி என்றவாறு.

வல்லார் = வன்மையையுடையவர்; வல்லுநர் என்க. இது  
செய்யுள் வழக்காய்ச் சிலவிடங்களில் வன்மையிலார் என எதிர்  
மறையாயும் வருந்.

மேல், நட்பாக அமைவானுக்குக் குடிப்பிறப்பும் குணமும்  
இயற்கையாக அமைந்திருக்கவேண்டும் என்றார்; இதில், இடித்து  
அறிவுறுத்தல் முதலிய சில செயற்கை நலங்களும் அவன்பால்  
சேர்ந்திருக்கவேண்டும் என்கின்றார்.

திருந்தாத இடத்து வருந்தி அழுப்படி சொல்லி அவ்வழி யிற் செல்லின் இடித்து அறிவுறுத்தி உலக வழக்கினைத் தெளிவுறு அறிய வல்லாது நடப்பினை நல்கெடுத்து ஆராய்ந்துகொள்ள வேண்டும் என்பதாம்.

ஆய்ந்துகொள்ள என்றது மேற்குறித்த சொல்லினும், செய லினும், அறிவினும் அவாது இயல்பான மன நிலையின் தகுதியை ஆராய்ந்துகொள்ளவேண்டும் என்பது கருதி, அல் ஈற்று வியங் கோள் உடன் பாட்டில் வந்தது.

தான் பிழைசெய்ப நேர்ந்தான் ஓர்ந்து உரையும்படி உறுத்திச் சொல்லவும், தகாத வழியில் சென்றால் உடனே தடுத்து நல் வழி யிற் செலுத்தவும், உலக வழக்கோடு அரசு நீதி முதலிய அறிய நிலைகள் பணவும் ஈழுவறவுணரவும் வல்லவனையே நட்பாகக் கொள்ளவேண்டும் என்றவாறு. சொல்லி இடித்து அறியவன் ளானாக் கொள்ளுக என்றதனால் அங்கனம் சொல்லாதும் இடியா தும் அறியாதும் உள்ளாரை நட்பாகக்கொள்ளலாகாதென்பதா யிற்று.

நோயாளி மருந்து அருந்தேன் என்று நிமிர்ந்து நிற்பின் அவனைக் கட்டிப் பிடித்தேனும், அல்லது குத்திக் தொலைத்தே னும் அழுதாலும் விடாமல் உள்ளே மருந்தைச் செலுத்திக் குணப் படுத்தும் நல்ல மருத்துவன்போலத் தன் நண்பன் அல்லது செய் யப் புகுந்தான் உடனே அணைத்துப் பிடித்து “ஏ கெட்டுப் போவாய்! விட்டுத் திரும்பு” என்று அவன் உளைந்து கொள்ளும் படி துணிந்து சொல்லி நட்பாளன் அவனை நல் வழியில் திருப்ப வேண்டும் என்பார் அழச்சொல்லி என்றும், ஒருவேளை அல்லதைச் செய்துவிட்டால் மீண்டும் அதனைச்செய்ய ஒட்டாதபடி ஏதுக்களை யெடுத்து விளக்கி அடுத்து அறிவுறுத்தி நல் வழியிற் செலுத்த வேண்டும் என்பார் இடித்து என்றும் கூறினார்.

அல்லன அகற்றி, நல்லன துணிந்து சொல்லித் தன்னை நல் வழியிற் செலுத்தவல்லவனையே தனக்கு நட்பாக ஒருவன் நயந்து கொள்ளவேண்டும் என்பது கருத்து.

தன்னை இடித்துச் சொல்லவல்ல அறிவாளனையே நல்லவன் நட்பாக அணைத்துக்கொள்வன் என்பது இதில் உணர்த்தப்பட்டது. இவ்வுண்மை மருசிபால் உணரப்படும்.

கதை.

மருசி என்பவன் இரதநூபும் என்னும் நகரிலிருந்தவன். விஞ்சையர் மாபினன். இவனுடைய தந்தை பெயர் அஞ்சுமான். தாய் அருசிமாலை. இவன் உருவிலும் திருவிலும் உயர்ந்தவன். நல்ல நீதிமான். உண்மையும் நேர்மையும் உறுதியுமுடையவன். உலகிபலநீலவாடு பலகலைகளிலும் வல்லவன். சொல்லாற்றலின் அக்காலத்திலிருந்தவன். இவன் சிறந்தவன். அரசியற் றுறைகளில் மிகச் சதுான். இவனது அறிவு நிலைகளையறிந்து விஞ்சையர் திலகனாய் இலகிசின்ற சடி என்னும் முடியுடை மன்னன் இவனை நண்பனாக நயந்து கொண்டான். நெறி முறை பிறழாத அறிவுடையனாய் அம் மன்னனோடு இன்னுயிர்த் தோழனாய் இவன் இசைத்து நின்றான். அசதி முதலிய காரணங்களால் ஏதெனும் சிறிது தவறுற நேரினும் உடனே திருந்திக் கொள்ளுமாறு இவன் துணிந்து சொல்லிவந்தான். இவனது தெளிவுரைகளை நோக்கி அவன் மிக மகிழ்ந்திருந்தான். வஞ்சமில்லாத நெஞ்சு நேர்மையுடைய இவன் வருந்தச் சொல்லினும் அவன் வருத்தங்கொள்ளான். தன் ஆட்சித் துறையில் அரிய காரியங்களை இனிது முடித்து வருதற்கு இவனை தக்கவன் என்று அவன் முடிவுசெய்திருந்தான். ஒரு முறை தன் அருமைத் திருமகளாகிய சயம்பிரபையின் மணவினைபைக் குறித்து அமைச்சர்களோடு நெடிது சூழ்ந்து ஒரு முடிவு செய்துகொண்டு போதனபுரத்து வேந்தனிடம் தூதராக யாரைப் போகவிடலாம்? என்று ஆயச் செய்தான். யாண்டும் உறுதியோடுகின்று துணிந்து சொல்லவல்லவன் இவனே என்று அங்கிருந்தவ ரனைவரும் ஒருங்கே உவந்து சொல்லினர்.

“கற்றவன் கற்றவன் கருதுங் கட்டுரைக்கு  
உற்றன உற்றவய்த்து உரைக்கும் ஆற்றலான்  
மற்றவன் மருசியே அவனை நாம் விடச்  
சுற்றமும் கருமமும் சொல்ல வல்லனே.”



என்று எல்லாரும் சொல்லிசின்றபோது அரசன் உள்ளம் மகிழ்ந்தான். உண்மையே என்று வியந்து ஊக்கி விடுக்கான். இவன் சென்று அந் நகரை யடைந்து மன்னனாகிய பயாபதியைக் கண்டு தான் உன்னிவந்துள்ளதை உறுதிபெற வுரைக்கான். இவனது உரையாடலையும் தனக்கு உறுவதாயுள்ள ஊதியத்தையும் கருதி வியந்து உவகை மிதுதியால் சிறிதுநேரம் அவன் யாதும் உரையாதிருந்தான். தான் வலிய வந்ததாலன்றோ இங்ஙனம் மதி யாது இருக்கின்றான் என்று மாறுபட நினைந்து அவனை நேராக நோக்கிச் சில நீதிகள் மொழிந்தான். இவன் அன்று இடித்துச் சொல்லியுள்ளவற்றைத் தோலாமொழித்தேவர் மிகஇனிமையாக எடுத்துப்பாடி யுள்ளார். அடுத்துவருவதில் சிறிது காணலாம்.

முன்னமோர் கரும்பு வேண்டி மொழிபேவல் மனிதர் தம்மால்  
என்னவோனும் ஆக இகழ்ந்திடப் படுப போலாம்  
அன்னதே உலக வார்த்தை ஆவது இன்று அறியும் வண்ணம்  
மின்னவின்று இலங்கும் வேலோய் நின்னுழை விளங்குற்றன்றே.  
பூவிரி யுருவக் கண்ணிப் பொலங்குழை இலங்கு சோதித்  
தேவரே எனினும் தோன்றச் சில்பகல் செல்பவாயின்  
ஏவரேபோல நோக்கி இகழ்ந்துரைத்து எழுவதன்றே  
மாவிரிதானை மன்னு! மனிதரது இயற்கை யென்றான். (உ)  
உள்ளிய மரங்கொள் சோலை மண்மிசை யுறையுமாந்தர்  
ஒள்ளியரேனும் தக்கது உணர்பவர் இல்லை போலாம்  
வெள்ளியஞ் சிலம்பின் எங்கோன் விடுத்ததே ஏதுவாக  
எள்ளி ஓருரையும் ஈயாது இருந்தனை இறைவ என்னான். (ஈ)

இவனது அஞ்சாமையும், நெஞ்சப் பான்மையும், அரசன்பா லுள்ள அன்பும், பிழைகள் கண்ட இடத்து உறுதிகளை இடித்துக் கூறும் ஒண்மையும், சேர்ந்தவன் சிறிது தவறினும் உடனே சினந்து சொல்லும் வன்மையும், உலக நிலைகளை வழுவற அறிந் திருக்கும் தன்மையும், பிற நலங்களும் இதனால் இனிதுணரலாகும். இங்ஙனம் வருந்தச்சொல்லியும் அவன் வருத்தங்கொள் ளாமல் இவனது மனநலத்தைப்புகழ்ந்து வாழ்த்தி நடப்பாய் நயந்து நின்றான். இவன் மீண்டுவந்து தன் மன்னனிடம் விளங்க வுரை

த்து வேண்டியன செய்தான். சிறிது முன்கோபமுடையனாயினும் அஞ்சாமல் நின்று வழக்கறிந்து வஞ்சமில்லாமல் எதனையும் வற்புறுத்திச் சொல்லவல்லனாகலால் எல்லாரினும் சிறந்த நண்பனாக இவனை அம் மன்னன் உவந்து கொண்டான். அழச்சொல்லி அல்லது இடித்து வழக்கறிய வல்லார் நட்பு ஆய்ந்துகொளல் என்னுட உண்மைக்கு இவன் உரிமையாய் நின்றான். விரிவைச் சூளாமணியில் காண்க.

உள்ளந் திருந்த உரைத்துணர்த்தும் ஒள்ளியனைக்  
கொள்க துணையாக் குறித்து.

இடித்துச் சொல்லவல்லவனையே நட்பாக அணைத்துக் கொள்ளவேண்டும் என்பது இதனால் கூறப்பட்டது.

796 அன்றமைந்த கேட்டில் அயாதியேன் உண்மைகண்டு  
குன்றது நின்றான் குமரேசா—குன்றவந்த  
கேட்டினும் உண்டோ உறுதி கிளைஞரை  
நீட்டி யளப்பதோர் கோல். (க)

இ—ள்.

குமரேசா! தனக்கு முன்வந்த கேட்டில் அயாதி மன்னன் வருந்தாமல் மக்களது உரிமையை அளந்து தெளிந்து ஓர் ஊதியம் என்று ஏன் அதனை உவந்துகொண்டான் எனின், கேட்டினும் ஓர் உறுதி உண்டு; கிளைஞரை நீட்டி அளப்பது ஓர் கோல் என்க.

இது, நண்பர்களின் உண்மையான உரிமை நிலைகளைத் தெளிவாக அளந்தறிதற்கு உறுதியாயதோர் கருவியை உணர்த்துகின்றது. உறுதி = உண்மை, பயன். “உறுதி நீ உணர்ந்து சொன்னாய் உயர்கதிச் சேம்” எனச் சிந்தாமணியிலும், “உன் பொருள்வலிக்கும் உறுதிச் சூழ்ச்சியன்” எனப் பெருங்கதையிலும், “தாம் அறிகுவர் தமக்கு உறுதி” எனப் புறத்திலும் இது நின்றுணர்த்தும் பொருளையுணர்க. ஓர் இரண்டனுள் முன்னது உறுதியுண்

மையின் அருமையை வியந்துகூறியது. பின்னது கோவின் தகவு தோன்ற நின்றது.

கிளைஞரை என்றது நண்பர்களுடைய நிலைகளை. இஃது ஆகு பெயர். மாத்திற்குக் கிளைகள் போல ஒருவனைத் தழுவி நின்றவின் இவர் இங்ஙனம் மொழிய நின்றனர்.

கோல் = அளவுகோல். எடுத்தல், முகத்தல், நிறுத்தல் முதலிய அளவு வகைகளுள் இங்கு நீட்டலளவைக் குறித்திருத்தலால் நீட்டி அளப்பது என்றார்.

மேல், அல்லதை நீக்கி நல்லதை இடித்துச் சொல்லி அறிவுறுத்த வல்லவராயே நட்பாக அணைத்துக்கொள்ளவேண்டும் என்றார்; நட்பாய் அணைந்து நின்றவரது உரிமை யுண்மையைத் துணிவாகத் தெளிந்து கோடற்குத் தகுந்ததோர் இடத்தினை இசில் உணர்த்துகின்றார்.

அல்லலுறுங் கேட்டிலேயும் ஒரு நல்ல பயனுண்டு; நண்பராய்த் தழுவிநின்ற கிளைஞர் நிலையை வழுவுற அளந்து தெளிதற்கு அஃது ஓர் இனிய கோலாம் என்பதாம்.

ஆக்கத்திலேதான் நல்ல உறுதி உண்டு என்று எல்லாரும் எண்ணியிருப்பார்கள்; கேட்டிலேயும் அஃது உண்டு என அடிகள் ஈண்டுக் காட்டியிருக்கும் அழகையும் கருத்தையும் கருதிக்காண்க.

ஆக்கம் நிரம்பியுள்ள காலத்தில் நண்பர் நிலைகளையறிய முடியாது; ஏதேனும் கேடுவந்த போதுதான் அவர் உண்மை உரிமைகளை உள்ளபடி உணர்ந்துகொள்ள முடியும் என்றவாறு.

முட்டின்று ஒருவ ருடைய பொழுதின்கண்

அட்டிற்றுத் தின்பவர் ஆயிரவ ராபவே

கூட்டலர்தார் மார்ப கலியூழிக் காலத்துக்

கெட்டார்க்கு நட்பாரோ இல். எனவும்,

கேளும் கிளையும் கெட்டோர்க்கு இல்லை. எனவும்,

காலாடு போழ்திற கழிகிளைஞர் வானத்து

மேலாடு மீனிற் பலாவர்—ஏலா

இடமொருவர் உற்றக்கால் ஈங்குன்ற நாட

தொடர்புடையேம் என்பார் சிலர். எனவும்,

ஊருவன ஈண்டு எண்ணற்குரியன. தீயில் ஓடவைத்தபோது பொன்னின் இயல்பு உண்மையாகப் புலனாகல்போல் கேடுகேளந்த போதுதான் நண்பர்களின் உண்மை நிலைகள் தெளிவாக உணரப்படும் என்க.

மண்ணியறிப மணிநலம்; பண் அமைத்து  
வறிய பின் அறிப மாநலம்; மாசறச்  
சுட்டறிப பொன்னின் நலங்காண்பார்; கேட்டறிப  
கேளிரான் ஆய பயன். என்றது நான்மணிக் கழகை.

மணி, குதிரை, பொன் என்னும் இவற்றின் தன்மைகளை யறிதற்கு மண்ணுதல் ஏறுதல் சுடுதல் கருவிபாதல்போல் கிளைஞர் தன்மையை அளந்து அறிதற்குக் கேடு கருவியாம் என இணைத்து உணர்த்தி நிற்கும் இதனழகை உற்று நோக்குக.

தனக்குப் பொருளழிவு முதலாக ஏதேனும் கேடுவந்ததாயின் தன்னுடன் முன் அமைந்திருந்த நண்பர்கள் அதுபொழுது உள்ளன்பாய் உடனமர்ந்து அனுபவிக்கிறார்களா? அல்லது இவன் தொலைந்தான்; இனிமேல் நாம் ஒட்டியிருப்பது தொல்லை என மெல்ல விட்டு ஒழித்துப்போகிறார்களா? என்று அவர்தம் உண்மையான அன்பு நிலைகளை உள்ளபடி அளந்து தெளிதற்கு அக்கேடு நல்ல அளவு கருவிபாயிருத்தலால் அதனை அளவுகோலாக உருவகஞ் செய்தார். கேட்டடைக் கோல் என்றதற்கு ஏற்பக் கிளைஞர் நிலையைப் புலம் என்னுமையால் இஃது ஏகதேச உருவகம். நீண்டு கிடந்த ஓர் நிலத்தின் எல்லையைக் கோலால் அளந்து கண்டு வரையறுத்துத் தெளிந்துகொள்ளுகல்போல் தன் நட்பினர் உண்மை நிலைகளைத் தன் கேட்டால் ஒருவன் உணர்ந்து கொள்ளலாம் என இங்ஙனம் உணர்த்தியருளியது, முட்டுற்ற போது விட்டுப்போகும் அப்பட்டி மக்களைப் பின்பு என்றும் ஒட்டலாகாது என்பதை உள்ளூற நன்கு உணர்ந்து தெளிந்து கோடற்கென்க.

யாதொரு அதுகூலமும் இல்லை என்று எல்லாரும் அஞ்சி வெறுக்கத்தக்க கேட்டிலும் ஓர் நன்மை யுண்மையை நாட்டி நட்பாராய்தலை விளக்கி நிற்கும் இதன் நயத்தை நோக்குக.

கேடுவந்த காலத்தும் உள்ளன்போடு கூடி நிற்பவரே உண்மையான நண்பராவ் என்பது கருத்து.

தனக்கு ஏதேனும் ஒரு கேடுவந்தபோதுதான் கிளைஞர்களின் உண்மையான உரிமை நிலைகளை ஒருவன் உணர்ந்து தெளிபவன் என்பது இதில் உணர்த்தப்பட்டது. இவ்வுண்மை அபாதிபால் உணரப்படும்.

கதை.

அயாதி என்பவன் சந்திரகுல வேந்தனாகிய நகுடனுடைய அருமைத் திருமகன். தாய் பெயர் பிரியம் கதை. அழகிலும் அறிவிலும் இவன் மிகச் சிறந்தவன். நல்ல போர் வீரன். வில் வலியில் மிக்கவன். இந்திர பதத்தை யடைந்து தந்தை இடைமுறிந்து போனதை சீனைந்து மிக வருந்திநின்றவன். அருந்தவர் பாவரும் விரும்பத்தக்க பெருந்தன்மை வாய்ந்தவன். காண்ட வப் பிரத்தம் என்னும் நகரிலிருந்து யாண்டும் புதழ் மணங் கமழ இவன் அசு புரிந்தவன். சுக்கிரன் மகனும் போழுகியுமாகிய தெய்வயானையை மணந்து பெரும்போகங்களை நுகர்ந்து யது வச என்னும் புதல்வரிருவரைப் பெற்று உவகையுற்றிருந்தான். நகுடனது வழிமுறையைச் சொல்லி வருங்கால் இவனைக் குறித்து வில்லியார் அழகுறச் சொல்லியுள்ளார்.

மற்றவன் திரு மைந்தன் வில் மைந்தினால் உயர்ந்த  
கொற்றவன்; திறற் கொற்றவைக்கு இருபுயங் கொடுத்தோன்;  
மூற்றவன் பகை முகங்கெட முகந்தொறும் திசையிற்  
செற்றவன்; பெருஞ்செற்றமில் குணங்களில் சிறந்தோன். (க)

யயாதி என்று கொண் டிவனையே எவரினுஞ் சிறக்க  
வியாதனும் புகழ்ந்துரைத்தது; மற்றவன் மேனாட்  
புயாசலங்களுக்கு இசையவே புகாவன் புதல்வி  
குயாசலம் தழீஇ இருவர் வெங் குமாரை யளித்தான். (உ)

இங்ஙனம் அளித்து மகிழ்ந்து வருங்கால் விடப்பன்மன் என்னும் அரசன் மகளாகிய சன்மிட்டை என்பவனையும் மணந்து கொண்டான். அவள், பூரு என்று ஒரு புண்ணியப் புதல்வனைப் பயந்தாள். ஆண்டுகள் மூன்று கழிந்தபின் மீண்டும் மறு திருகுல

என் இரு மைந்தரைப் பெற்றாள். மனைமாட்சியும், மக்கட்பேறும், பெருந் திருவும், அருந் திறலும் பொருந்தி இரும்புனி எங்கும் இன்பங்கூர்த் திருந்திய செங்கோல் இசை, தென்றுச் செலுத்தி இவன் இசைமிக்கிருந்தான். இவ்வனம் இருக்குங்கால் தனக்கு மாற்றாளாய் வந்துள்ள இளையாள் மீது வன்மங்கொண்டு மனங் கனன்று தெய்வயானைபோய்த் தன் தங்கையிடம் சிந்தை திரியும் படி சில கூறிச் சினத்தை மூட்டினாள். சுககிரன் உளங் கொதித்து இவன் இளமை நீங்கிக் கிழவனாகும்படி சபித்தான். உடனே நரையும் பிணியும் நடுக்கமுமடைந்து இவன் நைந்து நின்றான். மூன்பு நண்பராகி நணுகிவின்றவர்களுட் சிலர் இந் நிலையினை நோக்கித் தம் நிலையும் திரிந்தார். உரிமையாளராய் உடனமைந் திருந்த தன் புதல்வர் ஐவரையும் ஒருநாள் அழைத்துவைத்து “எனக்கு உசனார் தந்த மூப்பை நீர் கொள்மின்! நும் இளமை தந்து” என்று தனித்தனி இவன் இசைவுறக் கேட்டான். யது முதலிய நால்வரும் இசைந்திலர். பூந் ஒருவனே அசுந்த இசைந்து தன் இளமையைத் தந்து அம் முதுமையைக் கொண்டான். அவனது உண்மையான உரிமையை நினைந்து இவன் உலகை மீக் கொண்டு அவ் இளமையை பெய்திப் பலகாலம் இன்புற்றிருந்து பின்பு தன் அரசு முழுவதும் அவனுக்கே தக்கான். கேடு வந்த போது உதவாதொழிந்த அப் பீடிந் நால்வரைப் பேணுகொழித் தான். உண்மையான உரிமையாளர் இவ்வொன்பதை நல்ல நிலைமையிலிருக்கும்பொழுது ஒருவன் கண்டுகொள்ள முடியாது; அல்லற் காலத்தே தான் நன்கு அறியலாகும் என்பதை அறிந்து தெளிந்து அதன்பின் இவன் அமைந்திருந்தான். கேட்டிலும் உண்டு ஓர் உறுதி கிளைஞரை நீட்டி அளப்பதோர் கோல் என்னும் உண்மையை உலகம்காண இவன் உணர்த்தி நின்றான்.

கட்டளைக்கல் பொன்கிலையைக் காட்டல்போல் நண்பருண்மை கேட்டநிலை காட்டி விடும்.

கிளைஞர் நிலைகளைக் கேட்டால் அறியலாம் என்பது இதனால் கூறப்பட்டது.

797 ஒர்ந்து விதுானேன் உற்றவர்பான் நட்பொழித்துக்  
கடந்தொழிந்து சென்றான் குமரோசா—தேரந்தமைந்த  
ஊதிய மென்ப தொருவற்குப் பேதையார்  
தேண்மை யொரீஇ விடல். (எ)

இ—ள்.

குமரோசா! துரியோதனனுதியர் நட்பினை ஒழித்து  
விட்டு விதுான் என உவந்து போயினான் எனின், ஒருவற்கு ஊதி  
யம் என்பது பேதையார் தேண்மை ஒரீஇ விடல் என்க.

இது, பேதையரோடு நட்புக்கொள்ளல் தீதாம் என்கின்றது.  
ஊதியம் = இலாபம், பேறு. பேதையார் = அறிவிலார்.

ஒரீஇ = ஒழித்து. ஒருவி என்னும் வினைபெச்சம் திரிந்து  
அள பெடுத்த நின்றது.

இன்பத்துக்கு ஏதுமான பொருள்கள் தன் கையில் நிரம்பப்  
பெறுதலே ஒருவனுக்கு ஊதியமாம்; பேதையர் உறவினை ஒழி  
த்து விடல் ஓர் ஊதியம் ஆமோ? எனின், அவ்விடுதலை, நாக நீக்  
கம் போன் என்னத் துன்பங்களையும் நீக்கி இன்பம் பயப்பிக்கும்  
ஆதலான் ஆம் என்க. ஏதம் கொண்டு ஊதியம்போகவிடும் இயல்  
பினான பேதையரை விடுதலே ஒருவனுக்கு ஊதியம் என்ற இத  
னால் அவர் உறவின் தீமை உணரலாகும்.

மேல், நண்பர் நிலைகளை அறிந்து தெனிதற்குக் கேடு நல்ல  
கருவியாம் என்றார்; இதில், முடர்களுோடு உறவு செய்தல் கூடா  
தென்கின்றார்.

ஒருவனுக்கு நல்ல இலாபம் என்று சொல்லப்படுவது அறி  
விலாத நட்பினை ஒழிந்து நீக்குதலே என்பதாம்.

அறிவினிகள் உறவு ஒழித்துபோமாயின் சனியன் தொலைந்  
தது தன்னை முழுது என்றபடி அவ் ஒழிவே தனக்கு ஓர் சிறந்த  
பேறாக நினைந்து ஒருவன் உவந்துகொள்ளவேண்டும் என்பார்  
அதனை ஊதியம் என்றார். அறிவிலி துணைப்பாடு தனிமையிற்  
றுவ்வாது. என்றது முதுமொழிக் காஞ்சி. பேதையருறவு தீதெ  
லாம் தரும். என்பதும் காண்க

பேதைதயார் கேண்மை பழி பாவங்களை வினைத்து இருமையி லும் சிறுமைப்படுத்தித் தன்னைச் சீரழிக்க வல்லதாதலால் அம் மூடத் தொடர்பை எப்படியாவது முயன்று முற்றும் ஒழித்து விடவேண்டும் என்பார் “ ஓரீஇ விடல் ” என்றார்.

பேதைதயர்கள் நீதிநிலை தெளிபாமல் தீது செய்வராதலால் அவரோடு கேண்மை கொள்ளின் தீமை மிகுத்து தன் மேன்மை குன்றும்; குன்றவே தான் சேரநின்ற எல்லா நலங்களையும் இழந்து இருமையினும் சிறுமையுற நேரும் என்க.

மேதைதயர் இருப்ப அவரைவிட்டுப் பேதைதயரோடு நட்புக் கொள்ளல் பசுவின் நெப்பினை ஒதுக்கித் தள்ளி வேம்பின்கசி விஷ நக்குகல்போல் வசையோடு மிக்க துயருமாருமாதலால் அத் தீதினை யாதும் தீண்டலாகா தென்பார் ஓரீஇ என்றதோடு அமை யாமல் விடல் என மேலும் வற்புறுத்தியருளினார்.

ஆன்படு நெய்பெய் கலனுள் அதுகளைந்து

வேம்படு நெய்பெய் தகைத்தரோ—தேம்படு

நல்வரை நாட நயமுணர்வார் நண்பொரீஇப்

புல்லறிவி னாரொடு நட்பு. என்பதும் இங்கு எண்ணத் தக்கது. நல்ல அறிவாளன் அறிவில்லாரோடு நட்பாய் அமைந்தி றான்; அவரை அறவே வெறுத்துவிட்டு, அகன்றுபோவான் என் பது இதில் உணர்த்தப்பட்டது. இவ்வுண்மை விதானபால் உணரப்படும்.

கதை.

வில்வித்தையில் மிகச் சதூரான விதான் துரியோதனனாகிய ருடன் முன்பு அன்பு செய்திருந்தான். இவன் அறிவிற சிறந்தவ னாதலால் அருகிருந்து பல உறுதிகள் கூறிவந்தான். அவை ஒரு பயனும் படாமல் வறிதிழந்து போயின. சகுனி முதலிய கொடிய வர்களுடன் கூடி மன்னன் கொடுமை புரிந்து வருதலைக் கூடிய வரையும் இவன் நீக்க முயன்றான். ஒன்றும் முடியவில்லை. இனி இப் பேதைதயர்களோடு கூடியிருப்பது பெரும் பிழைபாம் என்று மனங்கவன்றான். உற்ற உறவினை முற்றும் ஒழித்துவிட்டு அகன்றுபோதற்குரிய அமயம் நோக்கி யிருந்தான்.



கொம்புளதற்கு ஐந்து; சூதிரைக்குப் பத்துமுழம்  
வெம்புகரிக்கு ஆயிரந்தான் வேண்டுமே;—வப்புசெறி  
தீங்கினர்தம் கண்ணில் தெரியாத தூரத்து

நீங்குவதே நல்ல நெறி, என்று இவன் உள்ளங் கருதி  
யிருக்குங்கால் பாண்டவர்க்காகப் பாகம் வேண்டிக் கண்ணன்  
அத்தின்புரிக்கு வந்தான். இவனது அரண்மனையில்தங்கி மறுநாள்  
அரசசபையை அடைந்து உரைசெய்தபோது அவன் இசைபாசு  
தோடு வசைகூர்பல கூறி வைது விடுத்தான், கண்ணன் வருந்திப்  
போனான். அவ்வளவோடு அமையாது இவனையும் அவன் பழித்து  
இழித்துரையாடினான். உடனே இவன் வெகுண்டெழுந்து தன்  
மில்லை முறித்துவிட்டு இனி உன் முகத்தில் விழிப்பதில்லை என்று  
வெறுத்து நொந்து வெளியே வந்து தன் இல்லிணையடைந்தான்.  
சிலநாள் தங்கியிருந்து பின்பு அங்கு இருத்தலும் தீதாம் என்று  
அகன்று போனான். தேசங்கள்தோறும் திரிந்து தீர்த்தயாத்  
திரைகள் செய்து சிறந்து நின்றான். இவன் போனவுடனே அவ்  
குப் போர் மூண்டு அவரணைவரும் மாண்டுபோயினார், இவன்  
மீண்டு வந்தான். அப் பேதை மக்களது பேதைமைக்கு இரங்கி  
னான். அருந்தவக் கொள்கையிற் சிறந்து புகழும் புண்ணியமும்  
பொருந்தி பின்பு இவன் உயர்வெய்தி யிருந்தான். அறிவிலிக  
ளது உறவை ஒழித்துவிட்டு அகன்றுபோனதே இவனுக்கோர்  
சிறந்த பேறு என்று எல்லாரும் சொல்லிப் புகழ்ந்தார். ஊதியம்  
என்பது ஒருவற்குப் பேதைடார் கேண்மை ஒரீஇ விடல் என்னும்  
உண்மையை உலகம் இவன்பால் உணர்ந்து நின்றது.

உற்ற பேருநோய் ஒழிந்ததுபோல் மூடருந்  
வற்றதேல் இன்பம் அறி.

மூடர்கேண்மை நீங்கலே ஒருவனுக்குக் கோடி நன்மையாம்  
என்பது இதனால் கூறப்பட்டது.

798 கள்ளம் புரிந்த கழற்சிங்கன் நட்பினையேன்  
கொள்ளவில்லை மன்னன் குமரேசா—எள்ளாவும்  
‘உள்ளற்க வுள்ளஞ் சிறுகுவ கொள்ளற்க  
அல்லற்கண் ஆற்றறுப்பார் நட்பு.

(அ)

இ—ள்.

குமரேசா! அல்லலுறும்படி அகன்றுபோன இராச சிங்கனை ஏன் பாண்டியன் பின்பு கொள்ளாது ஒழித்தான் எனின் உள்ளம் சிறுகுவ உள்ளற்க; அல்லற்கண் ஆற்று அறுப்பார் நட்பு கொள்ளற்க என்க.

இஃது உற்றுழி புதவாரோடு உறவு கொள்ளலாதென்கின் றது. உள்ளம் = மனம், ஊக்கம். உள்ளல் = நினைத்தல்.

உள்ளம் சிறுகுவ என்றது மன வெழுச்சி குன்றுதற்கு ஏது வான செயல்களை. அவை வலியறிபாது சிமிர்தல், வழியறிபாது முபல்ல. அழிவழிக் கேறல், அறங்கெட் நீளல், பிறன் கேடு சூழல் முதலாயின.

ஆற்று அறுப்பார் = உதவி செய்தலை ஒழிப்பார். ஆற்றுதல் என்னும் தொழிற் பெயர் விசுதி குன்றி முதனிலையாய் நின்று அறுப்பார் எனபகனோடு அமைந்து முடிந்தது. ஆற்றுதல் = உதவுதல். “ஒருவீர் ஒருவீர்க்கு ஆற்றுதீர்” எனப் புறத்திலும் “நம்பிக்கு ஆற்றின தோழர்க்கெல்லாம்” எனச் சிந்தாமணியிலும் இது சின்றுணர்த்துதல் காண்க. இனி, ஆறு என்பதை நெறு பென்று கொண்டு இடைவழியில் ஒழிவார் எனினுமாம். “அற் றத்திட்டு “ஆற்றறுத்தான்” எனக்கலியினும், “அரும்பிடி நம்மை ஆற்றறுத்தன்று” எனக் கதையினும் வருதல் காண்க.

மேல், மூட நுறவு கூடாதென்றார்; இதில், நல்லவர்போ லமைந்து நின்று அல்லல் வந்தபோது அகன்று போகும் பொல் லாத வஞ்சர் நட்பைக் கொஞ்சமும் பொருந்தலாகா தென்கின்றார்.

மனங்குன்றுதற்கு ஏதுவான காரியங்களை நினைபா தொழிக;ர் அதுபோல அல்லல்வந்த இடத்துக் கைவிட்டு அகன்று போவா நட்பினைக் கொள்ளா தொழிக என்பதாம்.

இவ் வுள்ளலும் கொள்ளலும் பின்பு அல்லலுற்று அழுங்கச் செய்யும் ஆதலால் உள்ளற்க; கொள்ளற்க; எனறு அறிவுறுத்தி யருளினார். முன்னது அகத்தின்பாலது; பின்னது புறத்தின் மேலது. வஞ்சர் நட்பைக் கொள்ளலாகாது என்று உரைக்க

வந்த அடிகள் நெஞ்சம் கொள்ளுதற் குரியதேகார் கிலைத்த வுண்மையையும் உடன் இணைத்துணர்த்தினார். உள்ளம் பெருகுதற்கு ஏதுவான வினைகளை ஒர்ந்து உள்ளுதலும், கள்ளம் புரியார் நட்பைத் தேர்ந்து கைக்கொள்ளுதலும் வேண்டும் என்றவாறு.

முன்பு ஒருவனுக்கு உறுதியான வழித்துணையாய் உடன் மைந்துவந்தவன் இடையே பயங்கரமான ஒரு காடடைத்து கரடி வந்தபொழுது அவனைத்தனியே தள்ளிவிட்டுத் தாவிப்போனது போல் செல்வக் காலத்திற் மிக உறவாடி நல்ல நண்பராய் உடனமர்ந்திருந்தவர் ஏதேனும் அல்லல் வந்தபோது மெல்ல அகன்று போவாரும் இவ்வுலகில் மிக உளராதலால் அப் புல்லியரை நண்பர் என்று நம்பி யாண்டும் பொருந்தலாகா தென்பார் “அல்லற்கண் ஆற்றறுப்பார் நட்புக் கொள்ளற்க” என்றார். கொள்ளின் மண் குதிரையை நம்பி ஆற்றிறங்கினவன் போலவும், மரம் ஏறிக் கை விட்டவன் போலவும் அறவே அழிந்துபோக நேரும் என்க.

அல்லல் வந்த காலத்தும் தம் அன்பு குன்றாமல் ஆறுதல் கூறி உதவி சிற்போரே நல்ல நண்பராவர் என்பது கருத்து.

அற்ற குளத்தில் அறுநீர்ப் பறவைபோல் உற்றுழித் தீர்வார் உறவு அல்லராதலால் அவரை அறவே ஒழித்துவிட வேண்டும் என்பது குறிப்பு.

நல்லவன்போல் உடனமர்ந்திருந்து தன்னைச் சேர்ந்தவனுக்கு ஓர் அல்லல்வந்தபோது விட்டு அகன்று போவானைப் பின்பு யாரும் நட்பாக உவந்து கொள்ளார் என்பது இதில் உணர்த்தப்பட்டது. இவ்வுண்மை இராச சிங்கன்பால் உணரப்படும்.

கதை.

இராசசிங்கன் என்பவன் மதுரை மன்னனான இராசேந்திர ஸூரைய தம்பி. குலபூடணனின் இளைய மகன். இவன் அழகுத் தன்மைபுமுடையவனாயினும் அறிவும் அமைதியும் அமையப் பெறுதவன். புகழ்ச்சி மொழிகளில் மிக்க விருப்பினன். யாரே னும் வந்து தம் காரியங் கருதிக் கொஞ்சம் புகழ்ந்து கூறி விட்டால் உடனே நெஞ்சங் களித்து கிலை தெரியாமல் தலைவிரித்தாடு னான். கலைநலம் இல்லாதவன்; என்றாலும், தன் காரியத்தில் கண்

ஊம் கருத்தும் குன்றாதவன். உறுவதை உணர்ந்துகொள்ளா  
மல் எதனையும் காதலித்து உணக்கியுள்ளவனாயினும் தம்பி நல்லவன்  
என்று அம்மன்னன் நட்பி யிருந்தான். இவனும் அவன்பால்  
அன்புடையனாய் அடங்கி யமர்ந்திருந்தான். ஆரூரீர்த்துணைவ  
னாக இவனை ஆதரித்துக்கொண்டு ஆட்சியை மாட்சியுற அவன்  
போற்றி வருங்கால், கரடு வெட்டிய சோழன் என்று யோர்பெற்  
றுக் காஞ்சிபுரத்திலிருந்த மன்னன் முன்பு அவனைக் கொண்  
டிருந்த பகைமைபை விடுத்து உறவு செய்துகொள்ளத் துணிந்து  
தன் அருமை மகளை அவனுக்குத் திருமணஞ் செய்துகொடுக்க  
முடிவுசெய்து இருந்தான். அவ் வமையம் உள் நாட்டில் சிகழ்ந்த  
குழப்பங்களால் குடிகள் மிகக் கலக்கமுற்றிருந்தன. குறும்பர்  
கொடுமைகள் எங்கும் அரும்பி நின்றன. தன் அரசு முறையில்  
நேர்ந்துள்ள அல்லலை நினைந்து தளர்ந்து அவ் வழுதி மன்னன்  
அமைதியுறுப்படி செய்ய மந்திரிகளுடன் கலந்து முழுதும்  
முயன்று நின்றான். அவன் இவ் வல்லல் நிலையில் இருக்குங்கால்  
தம்பியாகிய இச்சிங்கம் காஞ்சிபுரத்துக்கு ஓர் உள்ளாள் அனுப்பி  
உளவு புலப்படுத்தித் தனக்கே மண முடித்துத் தரும்படி அவ்  
வளவனுக்கு உளமகிழ் ஆட்டினான். அவனும் இசைந்து கரவாக  
இவன் அங்கு வந்து சேருமாறு கிரைவாக ஓர் திருமுக முய்த்  
தான். உய்த்ததை யறிந்து உளங்களி கூர்ந்து யாரும் அறியா  
வகை எழுந்துபோய் அங்கு இவன் சேரலானான். இவன் வர  
வினை யறிந்து அவன் மனமிக மகிழ்ந்து எதிர்வந்து கண்டு இனி  
துயசரித்து நகர்கொண்டு சென்று அழகிய தன் மகளை மணஞ்  
செய்து தந்தான். அவ்வளவோடு அமையாமல் இன்ன துணை  
வலியை நினைந்து அவன் மன நிலை திரிந்து அவ் வழுதி மன்னன்  
வென்று கைக்கொள்ளவும் விருப்பி யெழுந்தான். இந் நிலையினைப்  
யாஞ்சோதி முனிவர் வருந்திப் பரடியுள்ளார்.

செழியன் தனக்கு வரையறுத்த செய்திகேட்டுச் செம்பியர்கோன்  
கழியன்புடைய குலமகளைத் தான் போய்க் கொள்வான் கருதிமதி  
வழிவந்தவற்குத் தம்பி எனவந்த அந்ச சிங்கம் எனும்  
யழி அஞ்சாதான் வஞ்சித்துப் பழனக் காஞ்சிப் பதிபுகுவான்.

காஞ்சிப் பதிமுன் குறுகு இளங் காவலோனைக் கடற் சேனை  
தாஞ்சற்றிபவந்து எதிர் கொடுபோய்த் தம்முன்றனக் கென்றிருந்த மக  
ளாம் சிற்றிடைபை மணம் புணர்த்தி அந்த மருகற்கு அரசனை  
வாஞ்சித்து அரசுபுரந்தரனைப் பிடிக்க மதித்தான் வனம்எறிந்தான்.

இங்ஙனம் மதித்தெழுந்து பண்டையோடு கொதித்து வந்து  
கொடும்போர் விளைத்தான். அந்த அமரில் வந்தவானவனாயும்.  
வென்று இறைவனருளான் இந்த வஞ்சனையும் அந்த மரமனையும்  
அம் மண்ணன் பிடித்துக்கொண்டான். அருளாளனாகலால் அற  
வுரைகள் பல கூறி உரிமையோடு இனியன சிவ உதவி அவ்விரு  
வனாயும் விடுத்தான். தன்னை நம்பியிருந்த அண்ணனை அல்லல்  
நேர்ந்த காலத்திள் அன்றிட்டுப் போய் அவனுக்கு வரைவு செய்  
திருந்த பெண்ணையும் மணஞ்செய்துகொண்டு மனந்திரிந்து இவ்  
வண்ணஞ் செய்தானே என்று அனைவரும் இவனை வைது பழிக்  
தார். பின்பு என்று தன்பால் இவன் அணுகாவண்ணம் அவன்  
சில இசைவுகள் செய்துகொண்டான். நட்பிற் கள்ளஞ் செய்தவா  
களைக் குறித்துச் சொல்லாடுங்கால் இப்பொல்வாதவனே அக்கால  
த்தில் எல்லாருள்ளும் முதலில் என்ன நின்றான், அல்லற்கண் ஆற்  
றுப்பார் நட்பைக்கொள்ளலாகாதென்பதற்கு நல்ல உவமையாய்  
உலகம்காண இவன் உறுதிசெய்திருந்தான்.

கள்ளத்தோர் செய்த கழிகேண்மை போல்லாத  
கொள்ளித்தீ யென்றே குறி.

அல்லலில் உதவாத புல்லர்களை நட்பாகக் கொள்ளலாகா  
தென்பது இதனால் கூறப்பட்டது.

799. கண்டுலைந்த தென்றுவிட்ட கட்டியனைத் தத்தெண்ணிக்  
கொண்டுநீந்தான் என்னே குமரேசா—அண்டிக்  
கெடுங்காலைக் கைவிடுவார் கேண்மை யடுங்காலை  
புள்ளினும் உள்ளஞ் சுடும். (க)

இ-ள்.

குமரேசா! நிலைகுலைந்ததென்று கைவிட்டு விலகி இழி  
த்த கட்டியன் கொடுமையைத் தருமத்தன் நினைந்தபோதெல்

லாம் ஏன் நெஞ்சம் கொதித்து நொந்தான் எனின், கெடுங்காலைக் கைவிடுவார் கேண்மை அடுங்காலை உள்ளினும் உள்ளஞ் சுடும் என்க. அண்டி உநெருங்கி தின்று.

இஃது அழிவு நேரந்தேபாது உதவாது ஒழிந்துபோவார் நட்பின் கொடுமை கூறுகின்றது.

கைவிடுவார் உவிட்டு விலகிப்போவார். கேடுற்றேபாது ஒரு தவியும் செய்பாமல் தன்னைத் தனியே விட்டு அகன்றுபோவார் என்க. அடும் காலை உகொல்லுகின்ற பொழுது. அடுதல் உகொல்லுதல். காலம் என்பது ஈறு திரிந்து காலை என தின்றது.

உள்ளுதல் உநினைத்தல். உள்ளினும் உள்ளம் சுடும் என்ற தனால் சொல்லினும் நாச்சுடும்; கேட்பினும் காதுசுடும்; எனப் பிற பொறிகளிலும் ஏற்றிப் பெருக்கிக் காண்க.

மேல், அல்லலுற்றேபாது விட்டு அகன்ற போவார் நட்பை என்றும் கொள்ளலாகாதென்றார்; அதனை நெஞ்சால் நினைத்தாலும் துன்பமாம் என்று அதன் கடுங்கொடுமையை இதில் உணர்த்துகின்றார்.

தனக்குக் கேடுவந்த காலத்தில் தன்னைவிட்டு அகன்று ஒழிந்து போவார் நட்பினைக் கூற்றுண்ணவந்து கொல்லும்போது ஒருவன் நினைப்பினும் அவ்வுள்ளத்தை அது மிகச்சுடும் என்பதாம்.

விடுவார் கேண்மை சுடும் என்றது அக்கொடியானைக் கண் விலும் கருதலாகாதென்பது கருதி.

சுடுதலின் துயர்திலையை உணர்த்தற்கு அடுதலை எடுத்துக் காட்டியது அதன் கொடுமை நோக்கி என்க. காணம் யாவும் கலங்கிவிற்கும் மாணகாலத்தில் எதனையும் உள்ளமுடியாதபடி உயிர் ஊசலாடுமாதலால் உள்ளுதற்கரிய அவ் உண்மையை உறுதி பெறு உணர்த்தியருளினார்.

மாணவேதனையே எல்லா வேதனைகளிலும் மிகக்கொடியது; அதனினும் தன் நண்பனுக்குக் கேடுவந்த காலத்தில் அவனைக் கைவிட்டு நீங்கிப் போவானது உறவுகிலை கொடியதாயின்று ஒருவன் உள்ளத்தை மிகவும் வருத்தும் என்பதாம். ஆகவே அக்

வள்ள நெஞ்சோடு நீட்டிக் கொள்ளலாகாதென்பதாயிற்று. கொள்ளின், காணின் நமடுக் கையிலுள்ளதை யீழ்த்து களைத்துச் செத்தவன் கதைதான்.

நெடுங்காண்ம் நண்பன்போல் உடனமர்ந்திருந்து பின்பு கெடுங்காலம் வந்தபோது உதவி நிலவாது ஒழிந்துபோன ஓர் இழிந்த மகளை ஒருவன் சாகுந் தருணத்தில் நினைந்தான்; உடனே நேர்த்து நின்ற யமவாதனையினும் மிஞ்சி அவ்வஞ்சன் செய்கை நெஞ்சங் கனன்று நீண்டு நின்றது; அந்நிலையினை உலகினுக்குரைத்து நிலை திரிந்துபோகும் புலை நட்பின் கடுங்கொடுமையை உணர்த்தியுள்ளதாக இதனை உணர்ந்துகொள்க.

அழிவுநேரத்தபோது ஒழிவுசெய்த போகும் பழிமிகு மடகளை நட்பினராகப் பழகிக்கொள்ளலாகாது என்பது கருத்து.

கேடு நேர்த்தபோது ஒடிவிடாது அன்புசெய்து கூடி நிற்பவரே நட்பினராவர் என்பது குறிப்பு.

“கெட்ட காலே விட்டன ரென்னுது

நட்டோர் என்பது நாட்டினை நன்று” என இஃனை ஒட்டி வந்துள்ளதுங் காண்க.

நட்பாய்ப் பழகி நின்றவன் கேடு வந்ததென்று கருதித் தன் நண்பனைக் கைவிடுவனாயின் அக்கொடியவனைச் சாகும்போது நினைத்தாலும் அவ்வுள்ளம் வேகும் என்பது இதனால் கூறப்பட்டது. இவ்வுண்மை தருமத்ததன்பால் உணரப்படும்.

கதை.

தருமத்ததன் என்பவன் ஏமாங்கத நாட்டு மன்னனாகிய சச்சந்தனுடைய மந்திரிகளுள் ஒருவன். நல்ல புத்திமான். அவை யறிந்து சொல்லவும், பகையறிந்து வெல்லவும் வல்லவன். என்றும் சேர்மையுடையவன். யாதும் அஞ்சா நெஞ்சினன். அரசர்க்கு நீதிகளை யறிவுறுத்துவதில் மிகச்சுதான். இவனது உறுதியுரைகளைக்கேட்டு மந்தர்களும் அறிவுசிலையில் முந்தி நின்றனர். அரிய கலைகள் பலவற்றிலும் இவனோர் பெரிய தலைவனாய் நிலவி நின்றான். இவனது அறிவின் திறத்தைக்கண்டு கலைஞர்கள் புகழ்ந்தனர். வீரநிலையை நோக்கி வீரர்கள் போற்றினர். மறுபுல

மன்னர்கள் யாவராயினும் முறை பிறழ்ந்து மாறுபடுவாரின் இகல்வேண்டாம் என்று இடைநின்று இவன் ஒன்று கூறிவிடுவனரின் அவர் மாறுபாடு நீங்கி ஆறிவிடுவர், ஆறாது வேறுபாட்டோடு மீறிவிடுவார் அமரராயினும் அமருற நேரும் என இவன் அறைகூவிவிடுவன். இவனது அருந்திறலைக்குறித்துத் திருக்கக்க தேவர் கூறுங்கால் “வாள் ஞமற்கு ஒலைவத்தன்ன ஒண்திறல் ஆற்றலான்” என உவந்து வியந்துள்ளார். ஞமன் = யமன். ஒலைவத்தல் என்றது அந்தகா! வல்லவனான உடனே போர்க்கு வந்துபார் என வரைந்து விடுதலை. கூற்றுடன்று மேல்வரினும் ஏற்றுவந்து அமர்செய்யும் ஆற்றலோடு அறிவிலும் ஏற்ற முற்றிருந்த இவன் யாதும் இன்னலுறுவண்ணம் தன் மன்னனை இனிது பேணி வந்தான். வருங்கால் அவன் காமச்சுவையிலாழ்ந்து தான் கூறிய உறுதிமொழிகளையும் கேளாமல் உரிமையாளன் என்று கருதி அரசினை கட்டியங்காரன் என்பவனைப் பார்த்து வரும்படி கைவிட்டிருந்தான். நாளடைவில் குடிபடை கூழ் முதலியவற்றை அக்கொடியவன் கைவசஞ் செய்துகொண்டான். அதனால் அரசன் பெருங் கேடடைந்தான். தனக்கு நண்பனும் முதல் மந்திரியுமாய் நின்ற அவன் நிலைநிரந்து அழிவு செய்து நின்றலை இவன் அறிந்து வருத்தினான். அவன் உணர்ந்து திருந்து மாறு பொதுவாகப் பல உறுதிகள் உரைத்தான். இவன் அன்று உரைத்தன என்றும் நெஞ்சில்வைத்து நாளும் சிந்திக்கத்தக்கன. சில ஈண்டுத் தந்துகாட்டுதும்.

குழற்சிகைக் கோதை சூட்டிக் கொண்டவன் இருப்ப மற்றோர்  
கிழற்றிகழ் வேலினானே நேடிய நெடுங் கண்ணாளும்;  
பிழைப்பிலாட் புறந்தந்தானும்; குரவரைப் பேணல் செய்யாது  
இழுக்கினார் இவர்கள் கண்டாய் இடும்பைபோய்க்கு இரைகனாவார். (1)  
நட்பிடைக் குய்யம் வைத்தான்; பிறர்மனை நலத்தைச் சேர்ந்தான்;  
கட்டழற் காமத்தீயிற் கன்னியைக் கலக்கினானும்;  
அட்டுயிர் உடலத்தின்றான்; அமைச்சனாய் அரசுகொன்றான்;  
குட்டனோய் நாகந்தம்முன் குளிப்பவர் இவர்கள் கண்டாய். (2)

இவற்றிலிருந்து இவனது சீலமும், நன்றியறிவும், நட்புரிமையும், நன்கு உணரலாகும். உரிமையோடு நின்று உறுதிகளை இங்ஙனம்



## திருக்குறட் குமரேசுவரன்

—ரைத்து வந்தும் அவ் வுணர்வில்லான் உணர்ந்துகொள்ளாது  
 திரிந்துகொண்டு பல இடர்கள் விளைத்தான். அதனால் தனக்கு  
 நேர்ந்த பெருங்கேட்டையும் பொருட்படுத்தாமல் அரசனுக்கு  
 நேர்ந்துள்ள அழிவினை நோக்கியே இவன் அல்லல் மிக்காரந்தான்.  
 அவ்வமயம் சிறிதும் கண்ணோடாது இவனை அவன் அறவே கை  
 விட்டான். அவ்வளவோடு அமையாமல் தன் அரசனையும் அக்  
 கொடியவன் கொல்லத் துணிந்தான்.

நிலத்தலைத் திருவனூர்தன் நீப்பருங் காதல் கூர்  
 முலைத்தலைப் போகமுழுகி முகிழ்சிலா முடிசொள் சென்னி  
 வெலற்கருந்தானே நீத்த வேந்தனை வெறுமை நோக்கிக்  
 குலத்தொடுங் கோறலெண்ணிக் கொடியவன் கடியசூழ்ந்தான்.  
 முடிவில் கொன்றே தீர்த்தான். நெடுங்காலம் உடனிருந்து பழகி  
 யிருந்தும் கெடுங்காலம் வந்ததென்று சிறிதும் இரங்காமல் அப்  
 பழி மகன் செய்த பழிச் செயலை நினைந்து இவன் உள்ளம் பதைத்  
 தான். உலகியலை வெறுத்தான். உளைந்து உளைந்து நொந்து  
 முடிவில் இறந்தான். அங்ஙனம் சாங்காலத்தும் அவன் செய்த  
 தீங்கையே நினைந்து சித்தங் கலங்கினான். சாதல் துன்பத்தினும்  
 அத்தீதே உள்ளூற ஒங்கி நின்றது. ஆ! பாதகா! என்று அலறி  
 முடிந்தான். கெடுங்காலிக் கைவிடுவார் கேண்மை அடுங்காலை  
 உள்ளினும் உள்ளஞ் சடும் என்பதை உலகம் அறிய இவன்  
 உணர்ந்திடுகின்றான்.

முட்டுற்ற போழ்தின் முடுகிஎன் ஆருயிரை  
 நட்பான் ஒருவன்கை நீட்டேனெல்—நட்டான்  
 கடிமனை கட்டழித்தான் செல்வழிச் செல்க  
 நெடுமொழி வையம் நக, என்றது நாலடியார்.

தனது உயிரைக் கொடுத்தாயினும் தன் நண்பனைக் காக்க  
 வேண்டும்; அதுவே நட்பின் பயனும்; இது செய்யேனாயின்  
 இன்னனாவேன் என ஆணையிட்டு ஒரு குலமகன் கூறியிருக்கும்  
 அருமையை இதில் கூர்ந்து காண்க. முன்பு நண்பர்போல் நின்று  
 பின்பு சொல்லவிலுங்கூட உதவிசெய்யாமல் அல்லல் வந்த  
 தென்று அகன்றுபோகும் புல்லர்க்கும் இத்தகைய நல்லவர்க்கும்

உள்ள வேற்றுமையை நாடி ஆராய்ந்து நட்பிற்குரியாரை நயந்து  
கொள்க

அல்லலின்கண் ஆற்று தகல்வா நுறவுடனே  
கோல்லும் விடத்திற் கொடிது.

கெடும்போது அகன்றுபோம் கொடும்பாவினைக் கூடலாகா  
தென்பது இதனால் கூறப்பட்டது.

800 கேடில் இராமனுயர் கேண்மைகொண்டேன் வீடணன்முன்  
கூடினரை நீத்தான் குமரேசா—நாடி  
மருவுக மாசற்றார் கேண்மையொன் றீத்தும்  
ஒருவுக ஒப்பிலார் நட்பு. (ம)

இ—ள்.

குமரேசா! விபீடணன் இராமரது கேண்மையைக்  
கைக்கொண்டு, முன்பு கூடியிருந்தவரது உறவினை ஏன் முற்றும்  
ஒழித்துவிட்டான் எனின், மாசு அற்றார் கேண்மை மருவு; ஒப்பு  
இலார் நட்பு ஒன்று ஈத்தும் ஒருவுக என்க.

இது, நண்பராக ஆய்ந்துகொள்ளுதற்கு உரியபெரியாரை  
யும்; ஓர்ந்து தள்ளுதற்கு உரியாரையும் ஒருங்குணர்த்துகின்றது.

மாசு = சூற்றம். மருவுக = தழுவிக்கொள்ளுக. ஒருவுக =  
ஒழித்து நீக்குக. மாசு இல்லார் என்னுது அற்றார் என்றது அவ்  
இன்மையின் அருமை கருதி. அறியாப் பருவத்தில் மாசு உற்றி  
ருப்பினும் அறிவறிந்தபின் அஃது அற்றிருப்பின் அவ்வளவே  
போதும் அவரை அன்புசெய்து தழுவிக்கொள்ளுக என்றவாறு.

ஒப்பு இலார் = நேரில்லாதவர்; அஃதாவது குணம் செயல்  
களில் தன்னோடு சமம் இல்லார் என்க. உலகியல்போடு ஒத்து  
நடவாதார் எனினுமாம். விதிமுறைகளுக்கு அடங்காமல் தான்  
தோன்றித்தம்பிரான்களாய்த் தருக்கத்திரியும் தறிதலைகள் என்க.

ஒன்று ஈத்தும் என்றது ஏதேனும் ஒரு பொருளைக் கொடுத்  
தாயினும் என்றவாறு. உம்மை இழிவு சிறப்பாய் நின்று அவ்  
ஒருவுதவின் நலத்தை வலியுறுத்தி நின்றது.

மேல், உள்ளத்தில் கள்ளமுடையார் நட்பைச் சிறிதும் கொள்ளலாகாதென்றார்; இதில், நல்லவர் நட்பையே நாடிக்கொள்ளவேண்டும் என்கின்றார்.

குற்றமற்றார் நட்பினை விரும்பித் தழுவிக்கொள்ளா; ஒரு பொருளைக் கொடுத்தாயினும் ஒப்பில்லார் நட்பினை ஒழித்துவிடுக என்பதாம்.

உற்றது பொய்த்தல், உரைமுறை மாறல், செற்றம் பெருகல், சிறுமை மீக்கூறல், அற்றம் நோக்கி அல்லது புரிதல், முதலிய தீமைகள் இல்லாரை நட்பினராகத் தழுவிப் பேணிக்கொள்ளவேண்டும் என்பார் “மாசு அற்றார் கேண்மை மருவுக” என்றார்.

குணமுடையாரைப் பொருள் கொடுத்தாயினும் நட்பாகத் தழுவிக்கொள்ளுக என்று முன் உணர்த்தினார்; இதில், அஃதில் வாரை ஒருவேளை தெரியாமல் உறவு செய்திருந்தால் ஏதாவது கொடுத்தேனும் தள்ளிவிடுக என்கின்றார். இங்ஙனம் கொள்ளாத விதும் தள்ளாதவிதும் கொடுத்தலைக் குறிக்கது பின்பு அவற்றால் விளையும் பெரும்பபன் கருதி என்க. நட்புக்கோடற்து ஆவாரையும், ஆகா தாரையும் அறிவித்திருக்கும் அழகைப் பார்க்க,

நோயாவது பேயாவது பற்றிக்கொண்டால் ஏதாவது ஏற்ற தொரு பரிகராஞ்செய்து தொடக்கத்திலேயே அவற்றைப் பற்றறத் துடைத்துவிடவேண்டும்; இல்லையாயின் அவை கொல்லவே நேரும்; அதுபோல் நலமில்லார் தொடர்பை அறவே விலக்கவில்லையானால் அஃது அல்லலையே விளைக்குமாதலால் எப்படியாவது அதனை அப்புறப்படுத்தவேண்டும் என்பார் “ஒன்று ஈத்தும் ஒப்பு இலார் நட்பு ஒருவுக” என்றார்.

கிழே புண்டெழுந்த குதிரை தன் உடம்பிலொட்டிய புழுதியை உதறிவிடுவதுபோல் இழிந்தவர் தொடர்பினைத் தெளிந்தவர் உடனே ஒழித்துவிடவேண்டும் என உவமை நயத்தோன்றக் கூம்பர் அழகுற இதனை உணர்த்தியுள்ளார்.

தீயவரோ டொன்றிய திறத்தரு நலத்தோர்  
ஆயவரை அந்நிலை யறிந்தனர் துறந்தாங்கு  
ஏயவரு னூண்யொடி யடிந்துடன் எழுந்து ஒண்  
பாய்ப்பரி விரைந்துதறி நின்றன பார்த்தே.

ஒப்பிலார்க்குப் புழுதிமண்ணை இதில் ஒப்புற வைத்திருத்தலை ஊன்றியுணர்க. குதிரைகள் பால் இயல்பாக நிகழும் ஓர் நிகழ்ச்சியை எடுத்துக்காட்டிப் புல்லரோடு நட்புக்கொள்ளலாகாது எனக் கவியுணர்த்தியிருக்கும் அழகைக் கருதிக்காண்க.

இணக்கம் அறிந்து இணங்கு என்றபடி இந்நமையினும் நன்மையுறத்தக்க நல்லவரையே நாடித் தெளிந்து நட்புக்கொள்ள வேண்டும் என்பது கருத்து.

தியவர் தொடர்ச்சிச் சேராது வெறுத்து நல்லவர் நட்பையே காணும் நாடிக்கொள்ளவேண்டும் என்பது இதில் உணர்த்தப்பட்டது. இவ்வுண்மை விபீடணன்பால் உணரப்படும்.

கதை.

மதிமானுன விபீடணன் இராவணனுக்கு உறுதிகள்பல ஒதி வந்தான். அரக்கனாயினும் இயற்கையில் நல்லவனாதலால் செயற்கையால் நேரும் தீமைகள் அவனைச் செறித்து சேராணண்ணம் இவன் தெரிந்துகாத்து நின்றான். நின்றும் அவன் நிலைநின்று பல துயர்வினைகள் செய்தான். மகோதரன் மோதரன் வச்சிர சூர்தன் முதலிய பல கொடிய மந்திரிகள் புடைசூழ இவன் இடையிருந்துகொண்டு கொடுமையே விளைத்தான். அவ்வினைவினை நோக்கி இவன் உள்கிலை நிரிந்தான். “கருநிறத்தோரை, வெளித்து வைகுவது அரிதென அவருருமேவி, ஒளித்து வாழ்கின்ற தரும் அள்ளன்” என அனுமனால் கருதவின்ற இவன் அக்கொடியவர் கரும் நிலைகளை நினைந்து மறுகியுனைந்து மீண்டும் சில உறுதிகள் கூறினான். ஒரு பயனும் இல்லை. இனி அவரோடு கூடியிருப்பது தீதாம் என்று தெளிந்து இலங்கையை விட்டு எழுந்தான். மறுபடியும் ஆண்ணன்பால் வைத்த உரிமையால் திரும்பினான்.

வாழியாய் கேட்டியாய் வாழ்வு கைம்மிக

ஊழிகாண்குறும் நினது உயிரை ஓர்கிலாய்

கீழ்மையோர் சொற்கொடு கெடுதல் நேர்தியோ

வாழ்மைதான் அறம் பிழைத்தவர்க்கும் ஆகுமோ,

என்பதாதிபாகப் பல அழுது கூறினான். யாதும் பஸிபவில்லை, உடனே உரிமை முழுவதையும் ஒருங்கே கைவிட்டு வெளியே

போயினான். எங்கே போவேன் என்று முகலிச் சங்கி நின்றான்  
 இராமனது குண நிலைகளை கீனைத்தான். அவரிடம் வந்து அடைக்  
 கலம் புதுந்தான். அருள் வள்ளலாகிய அவரும் அணைத்து நின்  
 றார். உழுவலன்புடையனாய் நண்புசய்து இவன் அவரோடு  
 உன்ந்திருந்தான். துணக்குரிய செல்வங்கள் எல்லாவற்றையும்  
 விடுத்தது தன் மனநிலைக்கு ஒவ்வாமையால் இராமனாதிபரை  
 ஒருவிவந்து புனிதராகிய இராமரை உரிமையாக மருவிவின்ற இவ  
 னது அறிவுடைமையை அனைவரும் அறிந்து புகழ்ந்தார். மருவுக  
 மாசற்றார் கேண்மை; ஒன்று ஈத்தும் ஒருவுக ஒப்பு இலார் நட்பு  
 என்னும் உண்மையை உலகம் அறிய இவன் உணர்த்தியின்றான்.  
 இங்ஙனம் இவன் ஒருவி மருவிப்பின்பு கும்பகருணனை ஒருமுறை  
 காண நேர்ந்தது. ஒப்பில்லார் என்றுகருதி நட்பினை ஒழித்து வந்  
 தமைையைக் குறித்து அவன் உளந்தெளிந்துகொள்ளுமாறு படை  
 இவன் உரைத்துணர்த்தினான். சிவ இதனடியில் வருகின்றன.

தீயவை செய்வாகிற் சிறந்தவர் பிறந்த உற்றார்

தாயவை தந்தைமார் என்று உணர்வரோ தருமம் பார்ப்பார்

நீயவை யறிதியன்றே தினக்குயான் உரைப்பதென்றோ

தூயவை துணர்ந்தபோது பழிவந்து தொடர்வதுண்டோ. (1)

உடலிடைத் தோன்றிற் றென்றை அறுத்து அதன் உதிரமுற்றிச்

சுடருறச் சுட்டு வேரோர் மருந்தினால் துயர் தீர்வர்

கடலிடைக் கோட்டத்தேய்த்துக் கழிவது கருமம் அனரால்

மடலுடை அலங்கல்மார்ப மதிபுடை யவர்க்கு மன்றோ. (2)

ஒப்பிலார் உறவை ஒருவிவந்ததும் துப்புடையார் நட்பை  
 இவன் தொடர்ந்து கொண்டதும், ஒப்பமோடு கருதி என்றும்  
 உறுதியுற்று நின்றதும், பிறவும் இவற்றுள் உணரலாகும்.

பொலத்தா இராமன் துணையாகப் போதந்து

இலங்கைக் கிழவற்கு இளையான்—இலங்கைக்கே

பேர்ந்திறை யாயதூஉம் பெற்றான் பெரியாரைச்

சார்ந்து கெழீஇயிலார் இல். என்பது பழமொழி. மாசற்  
 ருரை இவன் மருவி உடர்ந்த வுண்மை இதன் கண்ணும் புலனாதல்  
 காண்க. கெழுமுதல் = பயன்பெறுதல்.

நாயவர்தங் கேண்மை துறக்கமாம் தோன்னரகே  
தீயவர்புன் சார்பு தெளி.

நல்லவர் நட்பையே நாடிக்கொள்ளவேண்டும் என்பது இது  
ஞால் கூறப்பட்டது

இங் அதிகாரத்தின் தொகைப்பொருள்.

நன்றாக ஆராய்ந்தறிந்த பின்னரே ஒருவனோடு நட்புக்  
கொள்ளவேண்டும். ஆய்ந்து பாராமல் நட்புக்கொண்டால் முடி-  
வில் சாந்துயரம் உண்டாம். ஒருவனுடைய குணம் சூழி இன்  
முதலியவற்றை முன்னதாக ஆராய்ந்து நன்மைகண்ட பின்பே  
நட்புச்செய்யவேண்டும். குடிப்பிறப்போடு பழிக்கஞ்சுகின்றவனை  
நட்பிற்கு உரியனாவன். இடித்து அறிவூட்டவல்ல தெளிவுடை-  
யாரையே நட்பினராகத் தேர்ந்துகொள்ளவேண்டும். கிளைஞரை  
அளந்து காண்டற்குக் கேடே நல்ல கருவியாகும். அறிவிலார்க-  
ளுடைய நட்பினை ஒழித்துவிடல் பெரியதோர் ஊதியமாகும்.  
அல்லல் நேர்ந்தபோது விட்டொழிவார் நட்பை என்றும் கொள்ள-  
லாகாது. சமயம்பார்த்து விலகிவிடுவார் நட்பு எம்வாதையினும்  
கொடிதாம். நாயவர்களோடுதான் நட்புக்கொள்ளவேண்டும்.  
தீயவர்களை என்முஞ் சேரலாகாது.

அயி-வது நட்பாராய்தல் முற்றிற்று.

## 81-ம் அதிகாரம் பழைமை.

அரிதாவது பழைமையான் அமைந்த உரிமை. நண்பாய்ப்  
பழகிநின்றவர் ஏதேனும் பிழைகள் செய்வராயின் அவ்வுரிமை  
நோக்கி நட்பாளர் பொறுத்துக்கொள்ளவேண்டும் என்று இதில்  
உணர்த்துகின்றாராதலால் நட்பாராய்தலின் பின் இது வைக்கப்  
பட்டது. “பற்றற்ற கண்ணும் பழைமை பாராட்டுதல் சுற்றத்  
தார் கண்ணே உள” என்றபடி பிறப்பு முறையால் உற்று நிற்கும்  
உறவினர்கட்குள் இவ்வுரிமை இயல்பாக அமைந்திருக்கும் ஆத-  
லால் இடையே கொள்ளப்பட்டு உள்ளன்போடு இணைந்து நிற்கும்  
நண்பர்கள் இதனை நயந்துகொண்டு தம் நட்பினை நலம்பெற வளர்-  
த்து வரவேண்டும் என்பதாம். அதிகாரமுறைமையும் இதனானே  
புலனாம்

801 பண்டு விசயன் படிநறிந்தும் என்பழைமை  
கொண்டமைந்தான் கண்ணன் குமரேசா—கொண்ட  
பழைமை பெண்படுவது நியாதெனின் யாதும்  
கீழமைபைக் கீழ்த்திடா நட்பு. (க)

இ—ள்.

குமரேசா! விசயன் காவுசெய்து ஊத்திருத்தலைக் கண்ணன் அறிந்தும் பழைமையை நினைந்து உரிமையொடு ஏன் அதற்கு இசைத்திருந்தான் எனின், பழைமை எனப்படுவது யாது? எனின், கீழமைபை யாதும் கீழ்த்திடா நட்பு என்க.

இது, பழைமையின் பான்மை கூறுகின்றது.

படிநூ என்றது தவணைநீர் தரித்துக் காவாக ஊத்திருந்தமை கருதி. கொண்ட = உரிமையமைந்த.

யாதும் என்றது சிறிதும் என்றவாறு. யாதொரு வகையிலும் எனினுமாம்.

கீழமை = உரிமை. இது ஐகுபெயராய் உரிமையாற் செய்யும் செயல்மேல் நின்றது. கீழ்த்திடல் = சிதைத்தல், அறுத்தல். கீழ்த்திடா என்னும் குறிப்பால் அச் செயலின் இயல்பு புலனாம். “மெனியவர் பெற்ற செல்வம் வேரொடுங் கீழ்ந்து” என்புழி இஃதுணர்த்தி நிற்கும் பொருளை யுணர்க.

பழைமை என்று சொல்வப்படுவது யாது? என்று வினவின், அது பழகி நிற்பவாது உரிமையைச் சிறிதும் சிதையாத நட்பே என்பதாம்.

தன்னோடு பழகி நிற்கும் நண்பர்கள் ஏதேனும் பிழைகள் செய்துவிடின் அவர் உரிமையை எவ்வகையிலும் வெறுத்து விடாமல் பொறுத்துக்கொள்ள வேண்டும் என்றவாறு. பழைமை கருதிப் பிழை பொறுத்தவழியே நட்பு வளமையுறுமாதலால் பழைமை எனப்படுவது கீழமைபைக் கீழ்த்திடா நட்பு என்றார். பழைமைக்கும் நட்பிற்கும் உள்ள உரிமை ஒற்றுமைகளை இதில் ஊன்றி யுணர்க. பழைமை என்பது காலங்கழிந்ததோர் தொன்மை நிலையே என்று எல்லாரும் எண்ணியிருப்பர் ஆதலால் அஃது அன்னதன்று; என்றும் எவ்வாற்றானும் நட்பினைச் சிதையாத தன்மையேயாம் என அதன் உண்மை நிலையை உறுதிபெற இதில் உணர்த்தியருளினார்.

தன் நண்பன் உரிமைகருதி ஒரு தவறு செய்யின் அதனைப் பழமை கருதி நடப்பான் பொறுத்துக் கொள்வனாயின் ஒருவர் போறை இருவர் நட்பு என்ற பழமொழிப்படி என்றும் அது சிதைவுறாமல் நிலவிவரும்; இல்லையாயின் அஃது இலதாய் ஒழியும் என்க. “பழமையிற் மிரியார் பயன் தெரி மாக்கள் கிழமையிற் செய்தனன் கெழுதகை தரும்” என்றதுங் காண்க.

பழமை கடைப்பிடித்துக் கேண்மையைப் பாதுகாக்க வேண்டும் என்பது கருத்தி.

தன் நண்பன் எவ்வளவு பிழைசெய்யினும் நல்ல குலமகன் அதனை உரிமையோடு நயந்து பொறுத்து அவனை உவந்துகொள்வன் என்பது இதில் உணர்த்தப்பட்டது. இவ்வுண்மை கண்ணன்பால் உணரப்படும்.

#### கதை.

கண்ணன் துவாரகையில் மன்னனாய் மன்னியிருக்குங்கால் அருச்சுனன் தீர்த்தயாத்திரையை மேற்கொண்டு பல தலங்களுக்கும் சென்று முடிவில் அந்நகரையணுகி அங்கேர் இனிய மலையில் தனியே யமர்ந்திருந்து கண்ணன் வருமாறு கருத்திலெண்ணி ஒரு சூழ்ச்சிசெய்ய அவ்வண்ணமே வந்து அகமகிழ்ந்து தழுவி என்னகாரியமாக இவ்வேடந்தரித்து இங்குவந்து இவ்வாறு நண்ணியுள்ளாய் என்று நகைமுகத்தனாய் அவனை நயந்து கேட்டான். அவன் உற்ற உண்மையை ஒளியாது உரைத்தான். கண்ணன் தங்கையும் போழுகியுமாய்க் கூபத்திரை என்பவனைக் கரவாக மணந்து கவர்ந்துபோகக் கருதி வந்திருத்தலை அவன் உரையால் அறிந்துகொண்டு சிறிதுநேரம் ஒன்றும் உரையாதிருந்தான். பின்பு உவகையோடு அவன் முக நோக்கினான். புதலில் மறைந்திருந்து வேட்டுவன் புட்பிடிப்பதுபோல் இத் தவவேடத்தில் அமைந்திருந்து என் தங்கையைப் பிடிக்க வந்திருக்கிறாயே ! இது உனக்குச் சரியா என்று சிரியாது கேட்டான். சரி இல்லை; ஆயினும், நீ சரிப்படுத்துவாய் என்றுதான் இங்ஙனம் சரித்து வந்



தேன் என்று அவன் தலைகுனிந்து சிரித்தான். சரி, காரியத்தை முடித்துவிடுகிறேன் இங்கு இனிதமர்ந்திரு என்று மொழிந்து விட்டு எழுந்துபோய் அரண்மனையடைந்து தன் அண்ணனான பனாராமர் முதலானவர்களை அழைத்துவைத்து நம் நகர்ப்புறத்திலிருக்கும் மலையில் இந்தி னுக்கு விழாச்செய்யவேண்டும் ஆகலால் நம் குடும்பத்தாரெல்லாரும் காளைக்கு அங்குச் செல்லவேண்டும் என்றுசொல்லி வேண்டினான். அவ்வாறே அந்தப்புரத்தோடு அனைவரும் அங்குச்சென்று குழுமினர். தவவேடங் கொண்டு தனியமர்ந்திருக்கும் அம்முனிவரைக்காட்டி அனைவரையும் தொழும்படிசெய்து தானும் விழுந்துவணங்கி பலராமரை நோக்கி இவ் நம் மரபு தழைக்க வந்த மாதவர் என்று வாழ்த்தியேத்தி விழா முடித்து நகர்க்கு வகுங்கால் சுபத்திரையை யழைத்து அம்மா! இப்பெரியவருக்குச் சிறிதுகாலம் பணிவிடை புரிந்தால் உனக்கு நல்ல மணமுண்டாகும் என்று விநயமாக இருத்திவிட்டு அனைவரையும் அழைத்துச்சென்று ஒருவரும் அறியாவகை மறுபடியும் வந்து எம்மவர் அறிந்தால் இசையமாட்டார்: அம்பநோக்கி இவளை உன் நகர்க்கு அழைத்துக்கொண்டு போய்விடு என்று உறுதிசெய்து விட்டு “அன்ன மென்னடை அரிவைபர் பொருட்டு நீ இன்னம், என்ன என்ன மாதவவுருக் கொள்ளுதி” என்று புன்னகை செய்து ஒன்றும் அறியாதவன்போல் போய் உறைந்திருந்தான். வந்தவன் இன்னான் என்று பின்பு சுபத்திரையறிந்து பெரு மகிழ்ச்சிகொண்டு கருதிய இன்பந்துய்த்து இருவரும் கலந்து சென்றார். சென்றபின்பு பலராமர் முதலாயினோர் அறிந்து சினந்தார். போனதை நினைக்கலாமா என்று இவன் புகன்று அடக்கி மேல் இயைந்ததைச் செய்தான். தன் நண்பன் செய்ததை நயந்துகொண்டு உரிமையைச் சிறிதும் சிதையாமல் பழைமை கருதி நடப்பினை இவன் அன்று பாதுகாத்து நின்றதை அனைவரும் புகழ்ந்து போற்றினார். பழைமை எனப்படுவது யாதெனின், யாதும் கிழமைபைக் கீழ்த்திடா நட்பு என்னும் உண்மையை உலகம்காண இவன் உணர்த்தி நின்றான். இவன் பழைமை பாராட்டி நின்ற பான்மையைக்குறித்து வில்லியாழ்வார் மிகப்பாராட்டிச் சொல்லியுள்ளார். சில ஈண்டுத்தந்து காட்டுதும்.

ஆதவன் வந் துதிப்பதன்முன் மற்றைநாள் அணிநகர்வாழ் சனமனைத்தும் அந்தக்குன்றில், மாதவன் தேவலினால் மழைக்காலத்து வாசவற்குவிழா அயர்லான் வந்தகாலை, மாதவநிற் போசரில் மற்றுள்ள வேந்தர்யாவருஞ் சூழ்வர நறுந்தாரீராமன் வந்தான், சூகடர் பச்சிளங் கொங்கைப் பச்சை மேணிச் சுபத்திரையுந் தோழியர்கள் சூழ்வந்தான். (க)

முக்கோலுங் கமண்டலமும் செங்கற்றாசும் முந்து லுஞ் சிகையுமா முதிர்ந்து தோன்றும், அக்கோலம் அனைவருங் கைதொழுது நோக்கி அருள்நலம் பெற்றகன்றதற் பின் அனைத்துலோகத்து, எக்கோல யோனிகட்கும் உயிராய்த் தோற்றம் ஈரைந்தாய்ப் பாற்கடலின் இடையே வைதும், மைக்கோலமுகில் வண்ணன் தானுமெய்தி மனவணக்கம் புரிவோனை வணங்கினனே. (உ)

துன்னியிருவரும் ஒருப்பட்டிருந்தகாலை சுபத்திரைஅத் தடங்குன்றின் சூழலோர் சார், யின்னிய பைம்புயலின் எழிலிரோகைபோல வெளிப் படலும் மெய்புனக மேன்மேலேறித், கன்னியினந்தளிர்க் கடம்புமலர்ந்த தென்னக் கண்டவிழி இமையாத காட்சிகாண, மன்னிய மாதவத்தோனை மந்தமூரல் மாதவன் மைத்துனமையினால் மகிழ்ச்சிகூர்ந்தே. (ஈ)

அடிகள் திருவுளத்தெண்ணம் எம்மனோர்கண் அறியின் இசையலர் பலர்இங்கு அறிவுறாமல், கடிஅயர்வுற்று உம் பதிகொண்டடைக என்றுங் காவலர்க்குக் கடனென்றுங் கசியக்கூறி, கொடியிடை வெங்களபமுலைக் கன்னிமானைக் கூய்அணங்கே மெய்மையுறக் கொண்டகோலப், படிவமுனிக்கு இருபருவம் பணித்தவ்வல் பரிவுடனீ புரிஎன்று பணித்திட்டானே. (அ)

கிழமைபைக் கீழ்த்திடாது கண்ணன் பழைமை பாராட்டிச் செய்த தன்மையும், மேற்குறித்த வுண்ணையும் இவற்றுள்ளும் விளங்குதல் காண்க.

பெற்றதாய் பிள்ளைதனைப் பேணல்போல் நடப்பிற்காம் உற்ற பழைமை யுணர்.

பழைமையாவது கிழமைகுன்றாத கேண்மையாம் என்பது இகனூல் கூறப்பட்டது.

802 கண்டுவெறு தன்று கலைச்சிருங்கர் நன்றெனவுட் கொண்டுவந்தார் என்னே குமரோசா—பண்டமைந்த நட்பிற் குறுப்புக் கெழுதகைமை மற்றதற் குப்பாதல் சான்றோர் கடன். (உ)

இ—ள்.

குமரேசர்! உரோம பதன் கேளாது செய்திருந்தும் கலைக்கோட்டு முனிவர் ஏன் கேண்மையோடு இசைந்து கொண்டார் எனின், நட்பிற்கு உறுப்புக் கெழுதகைமை; மற்று அதற்கு உப்பு ஆதல் சான்றோர் கடன் என்க.

இது, பழைமையோடு நட்பிற்குள்ள உரிமை கூறுகின்றது.

கெழுதகைமை = உரிமை. இங்கு அதனால் செய்வதை உணர்த்தி நின்றது. உறுப்பு = அவயவம். உப்பு என்றது இங்கு இனிமையை. சுவைபயந்து திற்பதாதலால் இங்ஙனம் சொல்லுகின்றது.

சான்றோர் என்றது அறிவொழுக்கங்களால் நிறைந்த பெரியோர்களை.

மேல், உரிமையைச் சிந்தையாமல் உறவினைப் பேணலை பழையாய் என்றார், இதில், அதனை உடையாது கடமையை உணர்த்துகின்றார்.

நட்பிற்கு அவயமாவது நட்பார் உரிமையாற் செய்வதே; ஆனால் அஃது இன்னதாயினும் அதற்கு இனியாய் உடன்படுதல் ஆன்றோர்க்குக் கடமையாய் என்பதாம்.

கெழுதகைமையால் இடையே பிழைகள் நிகழின் அவற்றை நல்ல நட்பாளர் பொறுத்துக்கொள்வர்; அதனால் அந்நட்பு விழிபெற்ற முகம்போல் ஒளிபெற்று விளங்கும்; ஆதலால் கெழுதகைமையை அதற்கு உறுப்பு என்றார்.

கெழுதகைமை இல்லாத நட்பு உறுப்பற்ற உடல்போல் சிறப்பற்றிருக்குமாதலால் அதனால் விளைவதை விழைந்துகொள்ள வேண்டும் என்றவாறு.

கை கால் முதலிய உறுப்புக்கள் ஓர் உடலுக்குக் கிளையாய் நின்று அழகுறத் தொழிற்பட்டு வருதல்போல் உரிமைச் செயல்கள் உறுதியாய் நின்று நட்பினை உயர்த்திவரும்; அவ்வாறு நிலையில் ஏதேனும் பிழையுற நேரின் அதனை வழுவென்று வெறுமல் அறிவுடையார் இசைந்து தழுவிக்கொள்ளவேண்டும் என்பார் உப்பு ஆதல் சான்றோர் கடன் என்றார்.

இன்ன செயினும் விடுதற்கு அரியாரைத்  
துன்னாத் துறத்தல் தருவதோ—துன்னருஞ்சீர்  
விண்குத்து நீள்வரை வெற்பு களைபவோ  
கண்குத்திற்று என்று தம் கை. என்றது நாலடி.

பழமைகருதிப் பிழைபாறுக்கவேண்டும் என்பதற்கு உறு  
ப்புக்களை உவமைகாட்டி இஃதுணர்த்தி நின்றல் துன்பியுணர்ச்சு.

உரிமையாற் செய்தனவற்றை மேலோர் உவந்துகொள்வர்  
என்பது இதில் உணர்த்தப்பட்டது. இவ்வுண்மை கலைக்கோட்டு  
முனிவர்பால் உணரப்படும்.

கதை.

கலைக்கோட்டு முனிவர் என்பவர் விபாண்டக முனிவருடைய  
புதல்வர். இவர் பிறப்பின் இயல்பு மிகவியக்கத்தக்கது. இவர்  
தலையில் கலைமான் கொம்பு ஒன்று கதித்துள்ளமையால் இவர்  
கலைக்கோடர் எனப்பெற்றார். வடநூலார் இவரை ருசிபசிநங்கர்  
என்பர். ருசியம் = மான், சிருங்கம் = கொம்பு இவர் அருந்தவக்  
கொள்கையிற் சிறந்தவர். உலகிய லொன்றையும் உணராது  
நெடுங்காலம் அருங்கானில் தனியே அமர்ந்திருந்தனர். பலகலை  
களையும் ஒதாதுணர்ந்த முத்தறிவாளர். உறுவதை உணராது  
பொறிவழியோடி மறுகியலைபு நிலையினொன்று மனிதரை மதி  
யாது இவர் தனி நிலையில் நின்றனர். ஆயினும் அருள்நிறைந்த  
நெஞ்சினர். மாதவர்பாவரும் வழிபடும் மாண்பினர். வசிட்டர்  
இவரைக் குறித்துத் தசாதரிடம் ஒருமுறை உவந்து உரைபாடி  
யுள்ளார். அவ்வுண்மை அடியில்வரும் பாடல்களால் சிறத்தறிய  
லாகும்.

வருகலை பிறவும்நீதி மதுநெறி வாய்பில் வாய்மை  
தருகலை மறையும் எண்ணிற் சதுமுகற் குவமை சான்றோன்:  
திருகலை புண்டய இந்தச் செகத்துளோர் தன்மை தேரா  
ஒருகலை முகச்சிருங்க உயர்தவன் வருதல் வேண்டும். (1)

பார்தனின் மகுடகோடி பரித்தபா ரதனில் வைகும்  
மாந்தரை விலங்கென்றுன்னும் மனத்தன்; மாதவத்தன்; எண்ணின்  
பூந்தவி சுகந்துளோலும், புராரியும் புகழ்தற்கொத்த  
சாந்தனால் வேள்விமுற்றின் தனயர்கள் உளராம் என்றான். (2)

இங்ஙனம் அருந்தனைவரும் போற்றிப் புகழ்த்தக்க பெருந்தகை  
மையாளாய் இவரைக் கொண்டுவந்தால்தான் தன் நாட்டில்  
மண்டியுள்ள பஞ்சம் நீங்குமென்று உரோமபதன் என்னும் மன்  
னை தெளிந்து வஞ்சியரிருவரை விடுத்தான். அவர் சென்று  
வஞ்சித்துக் கொண்டந்தார். இவர் வாலியையறிந்து முனிவர் சினை  
ருடன் எழுந்து அவன் எதிர்வந்து பணிந்தான். அப்போதுதான்  
அவன் கருதிச் செய்திருப்பதை இவர் கண்டு தெளிந்தார். சினங்  
கொண்டுவிடுவோ என்று அமரரும் அவ்வமயம் அஞ்சியின்றனர்.  
பாடும் வெகுளாது அரசன் உரிமையோடு செய்ததை நினைந்து  
இவர் இனியாய் இசைத்தனர். இவர் அன்று அருள்செய்து  
இசைந்ததை அடியில் வரும் கம்பர் கவிகளால் நன்கு உணர  
லாகும்.

அரசனும் முனிவரும் அடைந்த ஆயிடை  
வாமுனி வஞ்சமென்று உணர்ந்த மாலைவாய்  
வெருவினர் விண்ணவர் வேந்தன் வேண்டலால்  
கரைமெய்யாது அலை கடலும் போன்றனன். (க)

வள்ளுறு வயிர்வான் மன்னன் பன்முறை  
எள்ளரு முனிவனை இறைஞ்சி யாரினும்  
தள்ளருந் துயரமும் சமைவும் சாற்றலும்  
உள்ளுறு வெகுளி போய் ஒளித்த தாமரோ (உ)

அருள்சார்த்து அரசனுக்கு ஆசியுந் கொடுத்து  
உருள்தரு தேரின்மீது ஒல்லையறி நந்  
பொருள்தரு முனிவரும் கொடாப் போயினன்  
மருளொழி உணர்வுடை வரத மாதவன். (ங)

அங்ஙனம் போயடைந்தபின் சிலகாலம் தன் நகரில் தங்கியிருக்  
கும்படி அவன் போற்றி வேண்டினமையால் அங்கு வீற்றிருந்த  
னர். இவ்வாறு இருக்குங்கால் தசாதர் இவரை அயோத்திக்கு  
அழைத்துவர விரும்பி ஆங்கு வந்தடைந்து உரோமபதனிடம்  
உற்றதை புரைத்தார். அவன் உவந்துபசரித்து முனிவரை  
யான் கொண்டுவந்து சேர்க்கின்றேன் நீங்கள் பூந்திச் செல்லுங்  
கள் என்று உரிமைசெய்து அவரை அனுப்பிவிட்டு அமயநோக்கி

யிருந்து ஒருநாள் இவரை அணுகி அடிவணங்கி நின்று அடியேற்கு ஒருவரம் அருள்வேண்டும் என்றான். இவரிடம் யாதொன்றும் கேளாமல் உரிமைகருதிக் தானாகவே உறுதிசெய்துவிட்டு அதனை முடிவுசெய்ய எண்ணி அவன் முன்னி நிற்றல் முன்னுற அறிந்து புன்னகைசெய்து எய்தியது என்ன? என்றார். அம்மன்னன்வணங்கிய தலைபினனாய் வாய்புகைத்து நின்று அயோத்திவரை எழுந்தருளி மீளவேண்டும் என்று மிக விரைவாக விளக்கியுரைத்தான். உடனே நல்லது என்று சொல்லி இவர் செல்ல இசைந்தார். அவன் கெழுதகைமைபாற் செய்ததைப் பழுவென்று தள்ளிவிடாமல் இவர் பரிந்தமைந்து பழைமை பாராட்டிய பண்பினை அனைவரும் புகழ்ந்து போற்றினார். நட்பிற்று உறுப்பு கெழுதகைமை மற்றதற்கு உப்பு ஆதல் சான்றோர் கடன் என்னும் உண்மையை உலகம் இவர்பால் அன்று உணர்ந்து நின்றது. மன்னப்பிரான் அகன்றதற்பின் வயவேந்தன் அருமறைநூல் வடிவங் கொண்ட, தன்னமுனி வரனுறையுள் தனையணுகி யிணைபுகத் தாமரைகளம்பொன், மன்னுமணி முடியணிந்து வான்முறை செய்கிட இவனை வருதற்கொத்த, தென்னையென அடியேற்கோர் வரம்அருளும் அடிகளென யாவதென்றான். (க)

புறவொன்றின் பொருட்டாகத் துலைபுக்க பெருந்தகைதன் புகழிற் பூத்த அறமென்று திருமணத்தான் அமரர்களுக்கு இடரிழைக்கும் அவுணராயோர் திறலுண்ட வடிவேலான் தெசரதனென்றுயர் கீர்த்திச்செக்கோல் வேந்தன் விறல்கொண்ட மணிமாட அயோத்திரகர் அடைந்துஇவனை மீடல்என்றான். அவ்வரத்தந்தன் இனித்தேர் கொணர்கியென அருந்தவத்தேதான் அறைதலோடும், வெவ்வரத் தின்றயில் படைக்குஞ் சுடர்வேலோ னடியிறைஞ்சி வேந்தர் வேந்தன், கவ்வையொழிந் துயர்க்கனனென் றதிர்குரற்றேர் கொணர்த்ததனிற் கலைவலானன், செவ்விதுதற் நிருவினெழும் போர்தேச ஹகென ஏறிச்சிறத்தான் மன்னே. (ங)

இவற்றின்கண் மேற்குறித்த வுண்மை இனிது புலனாதல் காண்க.

செப்பும் பழைமை செறியாத நட்பென்றும்  
உப்பில் உணவே யுணர்.

பிழைபொறுத்தலே பெரியார்க்கு இயல்பு என்பது இகனால் கூறப்பட்டது.

803 கன்னன் மனைவிதுகில் கைபிடித்தும் மன்னனை  
கொன்னே பொறுத்தான் குமரேசா—முன்னே  
பழகிப் நட்பெவன் செய்யுங் கெழுதகைமை  
செய்தாங்க கமைபாக் கடை. (ங)

இ—ள்.

குமரேசா! தன் மனைவி துகிலைக் கன்னன் பிடித்திழுப்  
பக் கண்டும் துரியோதனன் ஏன் அதனைப் பொறுத்திருந்தான்  
எனின், கெழுதகைமை செய்தாங்கு அமைபாக் கடை பழகிய  
நட்பு எவன் செய்யும் என்க.

இது, பிழைபொறுத்தலே பழகிய நட்பிற்குப் பயனும் என்-  
கின்றது.

மனைவி என்றது துரியோதனனுடைய தேவியாகிய பாணு  
மதியை. உம்மை பொறுத்தற்கரிய சிறப்புணர்த்தி நின்றது.  
எவன்செய்யும் = என்ன பயனைச்செய்யும். யாதொருபயனையும்  
செய்யாதென்றவாறு. வினா இன்மை குறித்து நின்றது.

பழகாது பாவித்திருக்கும் நட்பின் பிழைபாடான செயல்கள்  
நிகழா ஆகலால் அவற்றின் நிகழ்ச்சிக்கும், பொறுத்தற்கும் மிக  
உரிமையாதல் கருதி பழகிய நட்பு என்றார்.

செய்து ஆங்கு = செய்தாற்போல். ஆங்கு உவமவுருபு.

இனி, ஆங்கு என்பது இடங் காலங்களை யுணர்த்தியதாகக்  
கொண்டு செய்த காலத்து அமைபானாயின் நட்பு எவன் செய்யும்  
எனினுமாம்.

மேல், நண்பர் பிழைசெய்யினும் அதற்கு அமைந்து பொறுத்  
துக்கொள்ளலே பெருந் தன்மையாம் என்றார்; இதில் அங்ஙனம்  
அமைதலே நட்பிற்கு ஆழகாம் என்கின்றார்.

தன் நண்பன் உரிமையாற் செய்தனவற்றைத் தான் செய்  
தனவாக நினைந்து ஒருவன் பொறுத்துக் கொள்ளாத இடத்து  
அவனோடு பழகிவந்த நட்பு என்ன பயனைச்செய்யும் என்பதாம்.

வெறுத்தற்குரியதே யாயினும் தன் நண்பன் செய்ததைத்  
தான் செய்ததாகப் பாவித்து நட்பாளன் பொறுத்துக்கொள்ள  
வேண்டும் என்பார் “செய்தாங்கு அமை” எனவும், அங்ஙனம்

அமைந்து கொள்ளாதவிடத்து முன்பு பழகிவந்த நட்பினால்  
மாதும் பயனில்லை என்பார் “அமையாக்கடை பழகிய நட்பு  
எவன் செய்யும்” எனவும் கூறினார்.

நல்லவனென்று முன்பு ஒருவனை நாடி ஆராய்ந்து நட்புக்  
கொண்ட பின்பு அவன் செபலில் ஏதேனும் தவறு காணப்படிந்  
து அதனைத் தன்னதாகக் கருதித் தழுவிக்கொள்ள வேண்டும் என்ற  
வாறு.

நல்லா ரெனத்தாம் நனிவிருப்பிக் கொண்டாளை  
அல்லா ரெனினும் அடக்கிக் கொளல் வேண்டும்  
நெல்லுக்கு உமிழுண்டு; நீர்க்கு துறை யுண்டு;  
புல்லிதழ் பூவிற்கும் உண்டு. எனவும்,

கட்டாரால் கேடு வாலுபுள நாடாமே  
ஒட்டா ரெனச் சினந்து ஊறவர்க்கு எண்ணற்க  
வெட்டார் நெறிபிழைத்து வீழினுங்கால் நாக்கடிக்கப்  
பட்டாலும் தட்டார் தம் பல். எனவும்,

நாவையே கடித்த தெனப் பல் தகர்க்கும் பேருளரோ நடக்கும்வேளை  
நாவையே பொருவுகழல் சருக்கியதென் றதைக்களைவோர் புலியினுண்டோ  
நாவையர் ருலகமெனும் பேருடவின் அவயவம்போல் கலந்த சீவர்  
நாவையே செப்பினும் மிக்கறிவுடையோர் கணமசெயதல் தகுதியாமால்,  
எனவும் வருவன ஈண்டு எண்ணற் குரியன.

நெருங்கிப் பழகி நின்ற நண்பன் பெரும்பிழை செய்யினும்  
அதனைப் பொறுத்துக்கொள்ள வேண்டும் என்பது கருத்து.

தம் நண்பன் செய்தது வெறுத்தற்குரியதாயினும் பழைமை  
கருதினார் அதனைப் பொறுத்துக்கொள்வார் என்பது இதில் உணர்த்  
தப்பட்டது. இவ்வுண்மை துரியோதனன்பால் உணரப்படும்.

கதை.

துரியோதனனோடு கன்னன் ஆருயிர் நண்பனாய் அமைந்து  
இணைபிரியாதிருந்து வருங்கால் இவன் உவந்து செய்துவந்த உத  
விகள் பல. இவ் இருவரது உறவுரிமைகளைக் குறித்துப் புலவர்  
பலரும் புகழ்ந்துள்ளதோடு மறுபுலத்தவரும் வியந்துள்ளார்.  
கான் ஒரு முடிமன்னனாயிருந்தும் அவனை உடன்வைத்து ஒரு



கலத்தில் உண்டான். பலபொற்கலங்களில் அமிர்தனைய உணவுகளை அழகுறப்பரப்பி இனிகமையவைத்து ஒன்றில் ஒரு கவளம் எடுத்தவுடன் எச்சில் என்று விடுத்து அடுத்ததில்கொண்டு அவ்வாறே புதுமையோடு உண்டுவந்த இவன் அவனை உடன் கொண்டு உண்டான் என்றால் இந்நடப்புகளை எவ்வளவில் இருந்திருக்கும் என்பதை இனிதுணரலாகும். பின்பு அங்கதேசத்துக்கு முடிசூட்டி அவனை அரசனாக்கினான். தன்பால் வைத்துள்ள இவனது அன்பின் பெருக்கை நினைந்து அவனும் ஆர்வமிக் கூர்ந்தான்.

இன்னான் என அறியா என்னை முடிகவித்து  
மன்னர் வணங்க அரசியற்றிப்—பின்னரும்  
தன் எச்சில் தானுண்ணாத தன்மையான் என்னோடும்  
என் எச்சில் உண்டான் இனிது. என்று

இவனது உரிமையியல்புகளை நினைந்து அவன் உருகி மொழிந்துள்ளான். ஒருநாள் வேட்டைமேல் இவன் வெளியே போயிருக்குங்கால் இவனுடைய அருமை மனைவியும் போழுகியாகிய பாணுமதி என்பவளோடு அந்தப்புரத்தில் தனியே அவன் சதாங்கம் ஆடிக்கொண்டிருந்தான். அவ் ஆட்டத்தில் இருவரும் கைதேர்ந்தவராதலால் ஒருவரை ஒருவர் வெல்லவியைந்து வல்லியல் புரிந்தார். வெளியே போயிருந்த துரியோதனன் உடன் வந்தவானை வரையும் நீக்கிவிட்டு அங்குத் தனியே வந்தான். இவன் வருகையைக் கண்டவுடனே பாணுமதி மனம்பதறி விரைந்தெழுந்தாள். அவள் எழுந்த காரணத்தை அறிந்துகொள்ளாமல் தனக்கு வெற்றி கிடைக்கும் சமயம் விட்டுப் போகின்றாளே என்று அவளது பட்டாடையைப்பற்றி வலித்து ஆட்டையை முடித்துப் போகலாம்என அவன்வெட்டியிழுத்தான். அதனால் மேகலை அற்று விழுந்தது; மணிகள் முற்றுஞ் சிதறின. உடனே மன்னனைக் கண்டு கன்னனுங் கலங்கினான். இவன் புன்னகைசெய்து ஏன் கலங்குகின்றாய் மணிகளை எடுக்கவா? தொடுக்கவா? என்றான். நீ பொறுக்கித் தா மணிகளை யான் கோவை செய்கின்றேன்; அல்லது நான் தருகின்றேன் நீ அதனைச் செய் என இவன் களங்கமின்றிக் கனிந்து மொழிந்ததை நினைந்து அன்பால் அவன் உருகி நின்றான். நட்புகளை திரியவந்த இந்நிலையிலும்கூட இவன் நிலை

சிரியாது சின்று பழைமை கருதிப் பிழைப்பொறுத்ததனை அக் காலச் சுவாணைவரும் போற்றி நின்றார். தன் நண்பன் மிகையாய் தொன்றனைச் செய்துவிட்டனும் அதனைத் தகுதியோடு தான் செய் ததாகக் கருதித் தழுவிக்கொள்ளவேண்டும் என்பதற்கு இவ னையே அக்காலத்தவர் எடுத்துக்காட்டி வந்தார். கெழுதகைமை செய்தாங்கு அமைதலே பழகிய நட்பிற்குப் பயனும் ஏன்பதை உலகமகாண இவன் உணர்த்தி நின்றான். கொடியவனாயிருந்தும் நட்பு நிலையில் இவன் நடந்துகொண்டதை நினைந்து அனைவரும் நயந்து நின்றார். அன்று இவன் செய்ததை என்றும் அவன் எண்ணியிருந்தான்.

மடந்தை பொற்றிருமே கலைமணியுதவே மாசறத் திகழும் வகாந்த இடத்தணிற் புரிந்தே நானயர்த்திருப்ப எடுக்கவோ கோக்கவோ என்றான் திடம்படுத் திடுவேல் இராசராசனுக்குச் செருமுனைச் சென்றுசெஞ்சோற்றுக் கடன்கழிப் பதுவே எனக் கினிப்புகழும் கருமமும் தருமமும் என்றான்.

இது தம்பால் வந்திடுமாறு குந்திவந்து கூறியபோது அவன் கூறிநின்றது. இவனது நட்பின் தகவும், அவனது நன்றியறிவும் மேற்குறித்த வுண்மையும் இதில் நன்கு காணலாகும்.

மைத்தடங்கண் மாதேவி வார்துகிலை யான் இழுப்ப  
அற்று விழுந்த அருமணிகள்—மற்றவற்றைக்  
கோக்கோ பொறுக்குகோ என்றனுக்கு என்னுயிரைப்  
போக்கேகோ வெஞ்சுமருட் புக்கு. என்ற இதன் கண்ணும்  
மேற்குறித்த பழகிய நட்பின் அமைவு புலனாய் நிறறல்காண்க.

நண்பர் பிழைசெய்யின் நட்பிற்கோர் மெய்ப்புகழ்சேர்  
பண்பாம் பயனும் அது.

தவறுசெய்தாலும் நண்பனை அன்புசெய்து தழுவிக்கொள்ள வேண்டும் என்பது இதனால் கூறப்பட்டது.

804 மீறியன்று நண்பர் மிகைசெய்தும் என்கவிக்கோன்  
கூறி யுவந்தான் குமரேசா—தேறி  
விழைதகையான் வேண்டியிருப்பர் கெழுதகையாற்  
கேளாது நட்பார் செயின்.

(சு)

இ—ள்.

குமரேசா! தன் நட்பினர் தன்னைக் கேளாமல் சென்று மதுவனத்தை அழிவுசெய்திருந்தும் சக்கிரீவன் பொறுமைசெய்து என் அவரைத் தழுவிநின்றான் எனின், நட்பார் கெழுதகையால் கேளாது செயின், விழைதகையான் வேண்டியிருப்பர் என்க.

இது, நண்பர் செய்ததை நயந்துகொள்க என்கின்றது.

மீறி என்றது பாதும் கேளாமல் தம் மனம் போனவாறே துணிந்துசெய்கமை கருதி. விழைதகை உவிரும்புந் தன்மை.

கெழுதகை உபழகிவந்த உரிமை. “கிள்ளிவளவனொடு கெழுதகை வேண்டி” என்றது மணிமேகலை.

இருப்பர் என்னும் வினைக்கு ஏற்ற எழுவாய் இதில் வருவித்துக்கொள்க. நட்பார் செயின் வேண்டியிருப்பர் என்றதனால் ஓட்டார் செயின் வெறுத்து வெகுள்வர் என்பதாயிற்று.

மேல், நண்பன் உவவாதன செய்யினும் அவற்றிற்கு உடன்படவேண்டும் என்றார்; இதில், அவ்வனம் உடன்படுதலோடு உவந்துகொள்ளவும் வேண்டும் என்கின்றார்.

தம்முடைய நண்பினர் தம்மிடம் கேளாமல் ஒருகாரியத்தைச் செய்துவிடுவாயின் அதனை விரும்புந்தன்மையோடு மேவிக் கொண்டு அறிவுடையார் உவந்திருப்பர் என்பதாம்.

வெறுக்கத்தக்க செயல்களுள் கேளாது செய்தலும் ஒன்று குமாதலால் அதனை எடுத்துக்காட்டி அவ்விடத்தும் நட்பாளர் பொறுத்துக்கொள்ளவேண்டும் என்று இஃதுணர்த்தியதென்க.

தமக்கு வெகுளி மூளும்வகை தம் நண்பர் பிழைகள் பல செய்யினும் அவரை வெகுண்டுவிடாது நல்ல குலமக்கள் மேல் விழைவதை எண்ணி விரும்பியே கிற்பர் என்பார் விழைதகையான் வேண்டி இருப்பர் என்றார்.

செறுத்தோ றுடைப்பினும் செம்புனலோ டோர்

மறுத்துஞ் சிறைசெய்வர் நீர்நகைஇ வாழ்நர்

வெறுப்ப வெறுப்பச் செயினும் பொறுப்போ

தாம்வேண்டிக் கொண்டார் தொடர்பு. (நாலடியார்).

தம் செய்யில் நீரைத் தேக்கும்போது அது தில்லாது நீண்டு வர்ப்பு மீறிச்செல்லினும் நல்ல உழவர்கள் பொறுமையோடு நின்று அதனை அணைத்துப் போற்றிக்கொள்வர்; அதுபோல் தம் நண்பர் வருந்தச் செய்யினும் பெருந்தன்மைபாளர் வருந்தாது நின்று அவரைப் பொருந்திக்கொள்வர் என ஒப்புமைகாட்டி இஃது ணர்த்திநிறைவே யூன்றியுணர்க.

இடையே நிகழ்ந்த பிழைகளைப் பொறுத்துத் தன் நண்பனை ஒருவன் தழுவி வருவனாயின் அவன் நட்பு சிலநாட்டிய ஒட்ப முடையனாய் உயர்ந்து விளங்குவன் என்க.

இறப்பவே தீய செயினும் தன் நட்பார்  
பொறுத்தல் தருவதொன்று அன்றோ—திறக்கோங்கு  
உருவவண் டார்க்கும் உயர்வரை நாட  
ஒருவர் பொறைஇருவர் நட்பு. என்பதுங் காண்க.

நட்டோர் கேளாது செய்ததையும் நல்லோர் கேண்மை யோடு விரும்பிக்கொள்வர் என்பது இதில் உணர்த்தப்பட்டது. இவ்வண்மை சுக்கிரீவன்பால் உணரப்படும்.

கதை.

சுக்கிரீவன் கிட்கிந்தைக்கு அரசனானபின் இராமனுக்கு உதவி செய்யும்பொருட்டுத் தன் படைகளை அழைத்துச் சீதைபைத் தேடிவரும்படி கூறிவிடுப்ப அவை தருதி தருதியாய்ப் பிரிந்து திசைகள் தோறும் சென்றன. அவற்றுள் தென்திசை நோக்கிச் சென்ற இரண்டுமௌள்ள வானாங்களும் அனுமான் அங்கதன் சாம் பவன் நீலன் குமுதன் முதலிய தலைவர்களும் கருதியது காணப் பெற்றமையால் பெருமகிழ்ச்சியடைந்து கிட்கிந்தையை நோக்கித் திரும்பி வருகையில் இடையிலிருந்த மதுவனத்தைக் கண்டு தம க்கு ஒருபொழுது உணவுக்கு அதனை உதவும்படி வானாங்கள் வணங்கி அங்கதனைக் கேட்டன. அவ்வாறே ஆகுத என்று அவன் அருள் செய்தான். அவ்வனம் முன்பு இந்திரனால் வாலிக்குக் கொடுக்கப்பட்டுப் பின்பு சுக்கிரீவனுக்கு உரிமையாய் மிகுபாது காப்போடு மேவியுள்ளது. இனிப கத்தமூலங்களும், விழுநிய தேனிறுல்களும்; அழகிய கனிகளும் அமையப்பெற்றது. இரண்டு

கோடி வானங்களும், ததிமுகன் என்னும் அதிசூனும் காவலான  
ராய் அமைந்து நன்கு காக்க நின்றது. அத்தகைய அழகிய  
வனத்துள் யாதொன்றையுங் கேளாமல் புதுந்து திரிந்து வானா  
வீரர்கள் பிசுந்து உண்டனர். தடுத்து நின்றகாவலானை அடி  
த்து வெருட்டினர். ததிமுகன் வினாந்து எதிரேறிவந்து அங்  
கதனை நோக்கி வெங்கதத்தோடு நின்று என் ஆணையைக்கடந்து  
இங் அல்லல்ச் செய்யலாமா? என்று ஆர்த்து மொழிந்தான்.

இந்திரன் னாலிக்கீந்த இன்சுனை மதுவின் கானம்  
அந்தாத் தவர்க்கும் நோக்கற்கு அரிய என் ஆணைதன்னைச்  
சிக்தினை; கதிரோன் மைந்தன் திறலினை அறிதியன்றே;  
மந்தரமனைய தோளாய் இற்றதுன் வாழ்க்கை இன்றே.

என்று வைது கிளர்ந்து ஒரு மனையினைவாரி எறிந்தான்.  
அங்கதச் சிங்கம் அதனை ஆய்ந்து வினக்கி மேற்பாய்ந்து குத்தி  
யான் கேளாது செய்ததை உணக்குக் கேளானவர்களிடம்  
போய்ச் சொல்லுக என்று அவனைத் தள்ளிவிடுத்தான். அவன்  
தளர்ந்து போய் இங்கு நிகழ்ந்ததைச் சுக்கிரீவனிடம் வணங்கி  
புரைத்தான். இதனைக் கேட்டவுடனே அம்மன்னன் மகிழ்ச்சி  
மிக் கூர்ந்து கருதிச் சென்ற கருமம் முடிவுகண்டு வந்தமையால்  
தான் இச் செயல் இங்ஙனம் முடிய நின்றது என்று முன்னி  
யெழுந்து இராமமூர்த்தியை வணங்கி

பண்டரு கிளவிபாள் தன்னைப் பாங்குறக்  
கண்டனர்; அன்னதோர் களிப்பினால் அவர்  
வண்டுறை மதுவனம் அழித்து மாந்தியது

அண்டர்நாயக இனி அவலந் தீர்க்கென. என் ஆறுதல் கூறி  
விட்டுத் ததிமுகனை நோக்கி என் கேளிர் கேளாது என் உபவனத்  
தை உண்டதை யான் கேட்டு மகிழ்கின்றேன். நீ வாட்டமுறாது  
போய் அவரை வணங்கி உறவுசெய்துகொள் என்று அவனை  
வழிச் செவவிடுத்தான். தன்னையாதும் கேளாமல் கட்டளை  
கடந்து தன் நட்போர் செய்ததை நல்லதென்றுகொண்டு அவன்  
நயந்திருந்ததை நினைந்து அங்கிருந்தவாணவரும் வியந்து கொண்  
டாடினார். விழைதகையான் வேண்டியிருப்பர்; கெழுதகையான்

மகளாது நட்பார் செயின் என்னும் உண்மையை உலகக் காண  
அன்று இவன் உணர்த்தி நின்றான்.

மழையுருப் பைங்கூழ்போல் மாயும் பழைமை  
தழுவுரு நட்பின் தகை.

நண்பர் உரையாது செய்ததையும் அறிஞர் உவந்து கொள்வர்  
என்பது இதனால் கூறப்பட்டது.

805 சேர்தாள் பெருந்துன்பஞ் செய்தும் சிவகலையன்  
கூர்ந்து பொறுத்தாளீ குமரேசா—சார்ந்துநின்ற  
பேதைமை யொன்றே பெருங்கிழமை பென்றுணர்க  
நோதக்க நட்பார் செயின். (ந)

இ—ன்.

குமரேசா! தன்னுடன் உறவாய் நின்றவன் உளங்  
கனன்று தனக்குப் பெருந்துயர் செய்திருந்தும் சிவகலை என்  
பெருங்கிழமையோடு அவளைப் பேணி நின்றான் எனின், நட்பார்  
நோதக்க செயின், பேதைமை ஒன்றே! பெருங்கிழமை என்று  
உணர்க என்க.

இது, வெறுப்பன செய்யினும் நண்பரைப் பொறுக்கவேண்  
டும் என்கின்றது.

சேர்தாள் என்றது தன் கணவனுக்கு முகன் மனைவிபாகப்  
பொருந்தியிருந்தாள் என்றவாறு. கூர்ந்து என்றது அன்பு  
மிசுந்து என்றவாறு. சார்ந்துநின்ற = இயல்பாகவே பற்றி நின்ற.

ஒன்றே என்பது அறன் ஒன்றே ஆன்றவொழுக்கு என்  
புழிப்போல சுண்டு எண்ணிடைச்சொல்லாய்ப் பேதைமைக்கும்  
பெருங்கிழமைக்கும் இடையே இசைவுற நின்றது. இனி, இங்  
னம் கொள்ளாது ஒன்றுமாத்திரமே என்று தனியே கொள்ளி  
னுமாம். பேதைமை = அறியாமை. பெருங்கிழமை = பெரிய  
உரிமை.

நோதக்க என்றது துன்புறத்தக்க செயல்களை. இது  
வினையாலணந்த பெயர். நோதல் = வருத்தல், துன்புறல்.

மேல், தன்னைக் கேளாமல் தன் நண்பர் ஒரு காரியத்தைச் செய்துவிடின் அதனைக் கேண்மையோடு ஒருவன் தழுவிக்கொள்ளவேண்டும் என்றார்; இதில், அச்செயல் வெறுக்கத்தக்கதாயினும் பொறுக்கவேண்டும் என்கின்றார்.

தான் வருந்தத்தக்க செயல்களைத் தன் நட்பினர் செய்வாராயின் அறிவாமையால் செய்தார் என்றவது அல்லது பெரிய உரிமையால் அவற்றைச் செய்தார் என்றவது கருதி ஒருவன் பொறுத்துக்கொள்ளவேண்டும் என்பதாம்.

பொறுத்தற்குப் பேதைமையும், கிழமைபும் உரித்தாதல் கருதி அவற்றை உணர்த்தியருளினார். பித்தர் செய்தவும், பேதை யர் செய்தவும், பத்தர் செய்தவும் நோதக்கவாயினும் அவை நோவாகக் கொள்ளப்படா என்க. நட்டார் செயின் என்றது அவர் அங்ஙனம் செய்யாமையை, உணர்த்தி நின்றது. பகைவராயின் நோவன செய்வார்; நண்பர் அவை செய்யார் என்க. செய்தால் அவர் அறிவாமையோ? அன்போ காரணமாக வந்தன வென்று கருதி அமைந்துகொள்க என்பார் “பேதைமை ஒன்றோ பெருங்கிழமை என்று உணர்க” என்றார்.

நண்பராய் நின்றவர் ஒரோவழித்துன்பு செய்வாராயின் அவரை வெறுத்துவிடாமல் பொறுத்துக்கொள்ளுதற்கு ஏதாவது உபாயமுண்டா? என ஒருவன் உசாவ அவனை நோக்கி உணர்த்தி யுள்ளதாக இதனை உணர்ந்துகொள்க.

துன்பமான செயல்களை நண்பர்கள் செய்தவிடத்து “வெற்றாசு எய்தி எம்பி விட்டாசு எனக்கு விட்டான்” என வாவி கருதியதுபோல் உரிமை மீக்கொண்டு கருதின் பொறுமை மேற்கொள்ளும்; கொள்ளவே மாறுபாடின்றி நட்பு மாண்டதும் ஆதலால் “நட்டார் நோதக்க செயின் பெருங்கிழமை என்றுணர்க” என்றுணர்த்தியருளினார்.

ஏதிலார் செய்தது இறப்பவே தீதெனினும்

நோதக்க தென்னுண்டாம் நோக்குங்கால்—காதல்

கழுமியார் செய்த கறங்கருவி நாட.

விழுமிதாம் நெஞ்சத்துள் நின்று.

என்றது நாலடி.

பகைவர் துன்பஞ்செய்யினும் எம் வினைப்பயன் அவர் வாயி  
லாக வந்தது என்று அறிந்தோர் அமைந்திருப்போ! அவ்வனம்  
இருப்ப நண்பர் செய்ததைப் பொறுத்துக்கொள்ளவேண்டும்  
என்று ஈண்டு விரிக்கவும் வேண்டுமோ? என இது விரித்து நிற்  
றலை துணித்து நோக்குக. காதல் கழுமிபார் செய்தது எதுவாயி  
னும் அதனை விழுமிதாகக் கோடலே பழைமையாளர்க்கு அழ  
காம் என்றவாறு. கழுமுதல் = நிறைதல், மிகுதல்.

உறவாய் உற்றுசின்றவர் உறுதுயர் செய்யினும் பழைமை  
மிக்க பண்பினர் தம் கிழமை குன்றர் என்பது இதில் உணர்த்தப்  
பட்டது. இவ்வுண்மை சிவகலைபால் உணரப்படும்.

கதை.

சிவகலை என்பவள் காவிரிப்பூம்பட்டினத்திலிருந்த தேவதத்  
தனுடைய அருமைத்திருமகள். அழகும் குணமும் அமையப்பெற்  
றவள். இவள் பருவம் கிரம்புமுன்னரே மதுரையிலுள்ள தன்  
மருமகனுக்கு உரியவளென்று தந்தை உறுதிசெய்திருந்தான்.  
சின்னாட்கழிந்தபின் அத்தந்தையும் தாயும் இறந்துபோகப் பெருந்  
திருவோடு இவள் தனித்திருந்தாள். இவ்வுண்மையை உறவின  
முறைபார் மதுரைக்கு அறிவிப்ப அவ்வுரியவனும் வந்து உருகி  
யழுது அவ்வளத்தோடு இவளையும் அழைத்துக்கொண்டு தன் இல்  
லில்வைத்து மணமுடித்துக் கொள்வதாக ஊராரிடம் சொல்லிச்  
சென்றான். இடையே திரும்புறப்பயம் என்னும் ஊரையடைந்த  
வுடன் பொழுதும் அடைந்தது. அன்றிரவு அங்கேநர் கோயிலின  
ருகே தங்கியிருக்குங்கால் ஒருபாம்புவந்துகடிக்க அவன்பதைத்து  
உயிர் மாய்ந்தான். அதனை இவளறிந்து அலறித் துடித்தாள்.  
மணமகனாக உடன்படிக்கையாயினும் மணம் முடிக்காமையால்  
மாண்ட அவ் உடம்பைத் தீண்டக்கூசி அருகே நின்று உருகி  
யழுதாள்.

என் நாயகனேயோ என்னிருகண் மணியேயோ என்னை யீன்றான்  
தன்ஆவி யன்னதனி மருகாவோ! முருகாவோ! தாரார் முல்லை  
மன்னாவோ! வணிகர்குல மணியேயோ! விடஅரவின் வாய்ப்பட்டாயோ  
உன்னாக கிழலான என்னைவிடுத்து எவ்வண்ணம் ஒளிப்பதேயோ! (1)



உன்காதல் மாமனெனைப்பயந்த அன்றே உறவறிய உன்கேபேசிப்  
பின்காதல் மனைவியொடும் உயிரிழந்தான் யானும் அந்தப்பெற்றியாலே  
என்காதல் உயிர்போக வெற்றுடம்போஇருக்கும், உடன் இறப்பேனென்னுத்  
தன்காதல் துணையிழந்த அன்றில்என இருந்தமுகான் தமியனானான். (2)

இங்ஙனம் இவள் அழுது தவிர்க்கலை அவ்வமயம் அங்கு எழுந்த  
ருளிப் பிருந்த சம்பந்தமூர்த்திகள் கேட்டு வினாந்தணுகி வினந்ததை  
வினவியறிந்து இறைவனருளால் இறந்தவனை எழுப்படி செய்தார்.  
அவ் அற்புதத்தைக்கண்டு இவள் விபந்து மகிழ்ந்து அவர் அடி  
யில் விழுந்து வணங்கினாள். உடனே அருகிருந்த வன்னிமாம்,  
கிணறு, இலிங்கம் என்னும் மூன்றையும் சாட்சியாகவைத்து மங்  
கலநாண்டூட்டி மணஞ்செய்துய்த்தார். இருவரும் மகிழ்  
சென்று மதுரையை யடைந்தார். முன்னதாகவே ஒருத்தி உட  
அவன் மணஞ்செய்திருந்தானாகலால் அவளோடு அன்புசெய்து  
இவள் இணங்கியிருந்தாள். நட்புசிலையில் இவள் நயந்திருந்தும்  
நயவாதன்பல அவள் நாளும் செய்துவந்தாள். வரினும் பொறுமை  
யோடு இவள் உரிமை செய்திருந்தாள். ஒருநாள் இவளுடைய  
அருமை மகனை அழ்மூத்தவன் மக்கள் வைது அடித்தார். மக்  
காள்! இப்படிச் செய்யலாமா? என்று சிறிது வருத்தத்தோடு  
அதனையும் பொறுத்தாற்றினாள். இங்ஙனம் ஆறியிருப்பவும் மற்  
றொருநாள் அவள் மிகவும் மீறித் தகவழியப் பேசினாள்.

எந்தவூர்! எந்தச்சாதி! பார்மகள்! யாவர்காணச்  
செந்தழல் சான்றா எங்கோன் கடிமணஞ் செய்துவந்த  
கொந்தவிழ் கோதை நீஎன் கொழுநனுக்கு ஆசைப்பட்டு  
வந்தவளான காமக் கிழகங்கு ஏன் வாயும் வீறும். (க)

உரியவன் தீமுன்னாக உன்னை வேட்டதற்கு வேறு  
கரியுளதாகிற கூறிக்காட்டெனக் கழறலோடும்  
எரிசுடவாடிச் சாய்த இணர்மலர்க் கொடபிற் சாய்பிக்  
தெரியிழை நாணஞ்சாய்ப்ப நின்றிது செப்புகின்றாள். (உ)

அரவின் வாய்ப்பட்ட வைகல் ஆருயிர் அளித்த ஞானப்  
புரவலர் அருளால் எங்கோன் புறப்பயநாதன் வன்னித்  
தருவொடு கிணறுங்காணச் செய்தனன் சாரம் மூன்று  
கரிகளும் உள்ள என்னாள் கற்பினால் ஒப்பிலாதாள். (ங)

அவ்வல்லவாய் கூறியவற்றிற்கு இந்நல்லாள் இங்ஙனம் நயந்து கூறியும் அவள் அமைந்துகொள்ளாமல் அச்சாட்சிகளை இங்குக் கொண்டுவந்து காட்டு பார்ப்போம் என்று கனன்று நின்றாள். என் செய்வாள் பாவம்! தன் நாயகன் அன்று வெளியே போயிருந்தான். அவள் வாயில்வந்தபடி வைவதைப் பொறுக்கமாட்டாமல் கோயிலை அடைந்தாள். இடில் இறைவனை நினைந்து கூவியழுதாள்.

தாதை தாய் இதற்கு அன்றே சமீபளாய் இங்குப் போந்த பேதையேற் காருண்டைய பேதுறும் வணிகற்கு அன்று மாதுலகை ஞாதிவழக்கறுத்து உரிமையிந்த நாதனை! ஏதிலாள்வாய் நவையினிற் காத்தி என்னு.

என்று கனிந்து வேண்டினாள். அக்கருணைவள்ளல் அவற்றைக் காட்டியருளினார். உடனே மாற்றவளை அழைத்துவந்து காட்ட அவள் கண்டு பயந்தாள். மங்கைகன் கற்பும், ஈசன் இடத்து அவள் வைத்த அன்பும், அங்கணன் இவட்குச் செய்த அருளையும் வியந்து நோக்கி, மங்கல நகராவல்லாம் மகிழ்ச்சியுள் ஆழ்ந்தார்; அவள் மாத்திரம் இகழ்ச்சி மீக்கூர்ந்து வருந்தமுற்றிருந்தாள். இதனை மறுநாள் வந்து நாயகன் அறிந்து அவளை வைது வெறுத்தான். அனைவரும் பழித்தார்.

மேதகு வணிகர் மூத்த வினைக்கொடியானைப் பொல்லாப் பாசகி இவளாம் என்று பழித்தனர்; படிபேசிக் கோதறு குணத்தினைக் குடிப்பழு துரைத்தாய் நீஎன் காதலி யாகாய் என்று கணவனுர் தள்ளிவிட்டான்.

இங்ஙனம் அவளைத் தள்ளியதை நோக்கி இவள் உள்ளம் இரங்கினாள். கணவன் காலில் விழுந்தாள். அவளைக் கைக்கொண்டு வாழுமாறு கனிந்து வேண்டினாள் அக்காள் ஒரு தவறுஞ் செய் யவில்லை; உவந்து கொள்ளுங்கள் என்று மேலும் மேலும் பணிந்து போற்றினாள். இவள் போற்றி நின்றதைப் பாஞ்சோதி முனிவர் அழகுறச் சாற்றியுள்ளார்.

அந்நிலை இளையாள், கேள்வன் அடியில் வீழ்ந்து இரப்பாளைய என்னது கற்பையின்று நிறுத்தினாள் இவள் மாற்றாள் அன்று அன்னை இல்லாதேற்கு அன்னையாயினாள் இவளும் யானும் இன்னுயிர் உடல்போல் வாழ்வேம் எனத்தழிஇத் தம்மில் நடந்தார்.

இதிலிருந்து இவளது குணநலங்களும் கெழுதகைமையும் இனிது ணாலாகும். தனக்குக் கொடுந் துன்பஞ்செய்திருந்தும் அதனைப் பொருட்படுத்தாமல் நட்பிற் பிழைபொறுத்து அவளை நயந்து கொண்டுஇவள் பழைமை பாராட்டிநின்ற பண்டினை அனைவரும் புகழ்ந்து போற்றினார். நட்பார் நோதக்க செய்யின், பேதைமை யினாலோ! பெருங்கிழமையினாலோ அது செய்தாரென்று பொறு த்து அவரை அனைத்துக்கொள்ளவேண்டும் என்பதை உலகம் காண இவள் உணர்த்தி சீன்றாள்.

பேதைமைப் பாலினாகல் பெருங்கிழ மையின னாகல்  
மேதக நட்போர் மாட்டும் விவிடும் பிழைகளெல்லாம்  
காதுதற் பாலவல்ல காதிடற் கண்ணி னோடி  
நோதக வோச்சி மெல்ல நோன்றவே எற்குவாரால். (கணிகை)  
அடிகள் அடியை இஃது அடியொற்றி வந்திருத்தல் காண்க.

ஒட்டார் வலியை ஒறுத்தல்போல் ஒண்புகழாம்  
நட்டார் பிழைபொறுத்தல் நன்று.

நோவன செய்யினும் நண்பனை நொத்து தள்ளலாகாதென் பது இதனால் கூறப்பட்டது.

806 பண்டு தொலைவுற்றும் பாண்டவர்பால் மச்சனன்பு  
கொண்டுகின்றான் என்னே குமரேசா—கொண்டாடும்  
எல்லைக்கண் சின்றுர் துறவார் தொலைவிடத்துந்  
தொல்லைக்கண் சின்றுர் தொடர்பு. (கூ)

இ—ள்.

குமரேசா! தனக்குத் தொலைவு நேர்ந்தவிடத்தும் விரா டன் ஏன் பாண்டவர்கள் தொடர்பினைத் துறவாமல் சின்றுன் னளின், தொல்லைக்கண் சின்றுர் தொடர்பு தொலைவிடத்தும் எல் லைக்கண் சின்றுர் துறவார் என்க.

இஃது அழிவு நேரத்தோடும் நட்பினரை அகலவிடலாகா தென்கின்றது. தொலைவுற்றும் என்றது தன் அருமைப் புதல்வ

ரும், உரிமைப் படையும், உடைமையும், ஒழிவுற்றமை கருதி, உற்றும் நின்றான் என்றதில் உம்மை அவனது நட்புக்கேற்பின் சிறப்புணர்த்தி நின்றது.

எல்லைக்கண் நின்றார் என்றது நீதி ஒழுக்கங்களின் வரம்பில் நிலைத்துநின்றவர் என்றவாறு, நட்பின் எல்லையில் நின்றார் எனினுமாம். எல்லை = வரம்பு. துறவார் = நீக்கவிடார். தொலைவு = கேடு. துறத்தற்கேதுவாய் தொலைவினும் துறவார் என்றதனால் அந்நிலையாளர் நிலைமை புலனும்.

தொடர்பு = நட்பு. தொடர்ந்து பழகிவந்ததென்பதாம். தொல்லைக்கண் நின்றார் என்றது பழைமையின்கண் நிலைநிற்பாது நின்றவர் என்றவாறு. தொல்லை = பழைமை.

மேல், வெறுக்கத்தக்கனசெய்யினும் நட்பினரைப்பொறுக்கவேண்டும் என்றார்; இதில், அவரால் அல்லல் வந்தாலும் அவரை அகற்றிவிடலாகாதென்கின்றார்.

தொன்றுதொட்டு உரிமை குன்றாது பழகிவந்தாது நட்பினை நெறிநிறம்பாது நின்ற பெரியோர்கள் தமக்குக் கேடுவந்தபோதும் ஊடிவிடார் என்பதாம்.

தம் நண்பரால் பொருட்கேடு பேர்க்கேடு முதலாகத் தொல்லைகள் பல தொடர்ந்து தாம் தொலைவுற்றபோதும் பழைமையான நல்ல குடிப்பிறப்பாளர் அவர் நட்பைத் தள்ளிவிடார் என்பார் தொலைவிடத்தும் தொல்லைக்கண் நின்றார் கொடர்பை எல்லைக்கண் நின்றார் துறவார் என்றார்.

இற்றைக்கு நூற்றுமூப்பதாண்டுகட்கு முன்னர்ப் பாஞ்சாலங்குறிச்சியிலமர்ந்து அரசுபுரிந்திருந்த வீரபாண்டியன் என்னும் எம் வீர மன்னன், தனக்கு நண்பரும் மந்திரிபுமாய் நின்றவரால் அல்லல்பல தொடர்ந்தமைபால் அவரைத் தள்ளிவிடவேண்டும்; இல்லையாயின் அரசு தொலைத்துபோம் என்று பலரும் வந்து பல வகையாக உரைத்துவேண்டியும் அவற்றிற்கு யாதும் இசையாமல் இறந்திட நேர்ந்தபோதும் இசைந்தேம்மை அடுத்தோர் தம்மைத் துறந்திடோம் என்று இறுதிவரையும் உறுதியோடு நின்று பேணி வந்ததுபோல் நல்ல மேன்மக்கள் அல்லலுற்றபோதும் தம் நண்பரைத் தள்ளாது தழுவிநிற்பர் என்க.

நண்பனில் துன்பம் நேர்ந்ததாயின் அதனை இன்பமாகக் கருதித் தம் வினைப்பயனை நொந்து பழைமை திரியாமல் நின்று அவனை மிகவும் உரிமை செய்துகொள்ளவேண்டும்; அதுவே நட்பாளர்க்குப் பெருமையாம் என்றவாறு.

இன்ன செயினும் இனிப ஒழிகென்று

தன்னீரே தாழ்வுவின் அல்லது—துன்னிக்

கனந்தானாக் கைவிடுதல் கானக நாட.

விவங்கிற்கும் விள்ளல் அரிது.

என்பதும் ஈண்டு

எண்ணத்தக்கது. உள்ளமுவந்து நட்புக்கொண்டவனைப் பின்பு எவ்வகையிலும் தள்ளலாகாதென்பது கருத்து.

தம் நண்பரால் தமக்கு எவ்வளவு அழிவு நேர்ந்தாலும் பண்புடையார் அவரை ஒழிவுசெய்பாது உவந்தே நிற்பர் என்பது இதில் உணர்த்தப்பட்டது. இவ்வுண்மை விராடன்பால் உணரப்படும்.

கதை.

மச்சநாட்டு மன்னனாகிய விராடன் பாண்டவர்களைத் தன் நகரில்வைத்து ஓராண்டுவுரையும் பாதுகாத்துவந்து உண்பை கண்டபின்பு ஈண்டிய கேண்மையாளனாய் அவரோடு இசைவுற்றிருந்தான். தன் அழகிய மகளாகிய உத்தரையை அபி மன்னனுக்கு மணம்புரிந்து தந்து வரிசைகள் பல செய்து உரிமைமீக்கூர்ந்து அருமை பாராட்டி நின்றான். இவனது அன்பையும் மனப் பண்பையும் கண்டு ஐவரும் அளவிலுவகைகொண்டார். இழந்த அரசினை பெய்தி அவர்சிறந்து வாழுமாறு இரவும் பகலும் எண்ணிச் சூழ்ந்து இவன் இதஞ்செய்துவந்தான். அந் நட்பு நிலையில் இவன் ஆற்றிகின்ற நலங்கள் பல. துரியோதனனோடு அவர்போர் செய்யத் துணிந்தபொழுது சிவேதன், உத்தரன் என்னும் தன் புத்திரர் இருவரோடும் நால்வகைப் படைகளோடுஞ் சென்று அவர்க்கு இவன் படைத்துணையாய் நின்றான். முதல்நாட் போரில் தன் மூத்த மகனையே படைத்தலைவனாக்கிப் பகைவாஞ்ச அடலமர் செய்தான். அதில் படைகள் பல மாண்டன. அன்று முடிவில் தன் புதல்வரிருவரும் பொன்றிமுடிந்தார். பொழுது முடிந்து

பாசனையை யடைந்தபின் இவனுக்கு எய்திய அழிவை கீனைந்து அனைவரும் உளம் இரங்கினார். அக்கொலைவினை யெண்ணி மலை யாமல் தன் கோழர்க்கு வேண்டிய நலங்களை யே கருதி உளங் தெளிந்து இவன் உறுதிசெய்து நின்றான். அவ்வமயம் கண்ணன் முதலானவர்கள் அருகேணந்து இவன் சோகம் நீங்குமாறு ஓகை மொழிகள் பல உரைத்துத் தேற்றினார். இவனது கெழுதகை மைபை விபந்து தருமர் உளமுருகி மொழிந்தார். அவர் அன்று கூறியன அடியில் வரும்பாடல்களால் நன்கு காணலாம்.

திருநெடுமால் முதலான தேர்வேந்தர் வீராடனுழைச் சென்றுண்மைந்தர் இருவரும் இன்றொருபடியே வெஞ்சுமரில் எஞ்சினரென்றிரங்கல் ஐயா பொருமுனையில் வீடுமனைப் புறங்கண்டு நிருபரொலம் பொன்றவென்று வீரகுடன்வான் எடுப்பித்த பிறகன்றோ தொடுசரத்தால் வீழ்த்ததென்றார்.

பேய்செய்த அரங்கினைய பெருங்கானில் திரிவோர்க்குப் பெற்றநகாதல் தாய்செய்த உதவியினும் தகுமுதவி பலசெய்தாய்; சமனநுதின்று உன் சேய்செய்த உயிருதவி தேவரொலந் துதிக்கின்றார்; செறிந்தே கார்த்தமில் கீ செய்த பேருதவி யார்செய்தார் எனவுரைத்தான் நெறிசெய்கோலான்.

இங்ஙனம் இவனது உரிமை உதவிகளை கீனைந்து தருமர் உளங் கணிந்து சொன்னதைக் கேட்டவுடனே இவன் கிளர்ந்து தழுவித் தன் கெழுதகைமை தோன்றக் குழைந்து மொழிந்தான்.

உன்னுயிர்போல் நீவளர்த்த உத்தரன்றன் உயிரும், உருத்தெழுஞ்சிவேதன் தன்னுயிரும், போரரசர் தாயிருந்து கொண்டாடச் சமரில் சுச்சார்; என்னுயிரும் நினதன்றி யாரதினிச் சதுர்முகத்தோன் சுன்றபாரில் மன்னுயிருக்கு உயிரினையாய்! எனவுரைத்தான் வளமலிகீர் மச்சர்கோமான்.

இதிவிருந்து இவனது மனப்பான்மையும், நன்பரை நயந்து போற்றுந் திறமும் நன்குணரலாகும். இவனது பழமையின் பண்பும் நிலைதிரியாது நின்ற தலைமையும் கோக்கி மால்முதலாயி னோர் மகிழ்ந்து புகழ்ந்தார். பழையழிவு முதலாகப் பலகேடுகள் தொடர்ந்து தளர்வுற்றபோதும் தொடர்ந்தவர் தொடர்பினைத் துறந்துவிடாமல் இறுதிவரையும் உரிமை மீக்கூர்ந்து அவர்க்கு உறுதிசெய்து இவன் இசைபெற்று நின்றான். எல்லைக்கண் நின்றார் தறவார் தொலைவிடத்தும் தொல்லைக்கண் நின்றார் தொடர்பு என்னும் உண்மையை உலகம் இவன்பால் உணர்ந்து நின்றது.

கண்வலித்த தேன்றனைக் காய்ந்தகழார் நண்பால்லை  
பண்ணினும்ப் பண்பாகப் பாள்.

என்ன துன்பம் வந்தாலும் தன்னை யடைந்த நண்பரைத் தள்ள  
லாகாதென்பது இதனால் கூறப்பட்டது.

307 காளுப் போவென்ற கைகைக்கேன் அன்புசெய்தான்  
கோளும் இராமன் குமரேசா—மேனி  
அழிவந்த செய்யினும் அன்புறார் அன்பின்  
வழிவந்த கேண்மையவர். (எ)

இ—ள்.

குமரேசா! தனக்குத் துன்பஞ்செய்த கைகேசியிடத்  
தும் இராமன் ஏன் அன்பு நீங்காமல் அமைந்திருந்தான் எனின்,  
அழிவந்த செய்யினும் அன்பின் வழிவந்த கேண்மையவர் அன்பு  
அறார் என்க.

இஃது, அழிவு செய்யினும் நண்பரை ஒழிவு செய்யலாகா  
தென்கின்றது.

கான் = வனம். ஆளப்போ என்றது வாழைப்பழத்தில்  
ஊசி இறக்கியதுபோல் அவன் வாய்குளிரப்பேசி உய்த்தமைகருதி.

அழிவந்த என்றது அழிவு தருவனவற்றை. அழி என்னும்  
முதனிலையே அழிவு என்னும் தொழிற்பெயர்ப் பொருளாயுணர்  
த்திரின்றது. இங்ஙனம் வருவதை முதனிலைத் தொழிற்பெய  
ரென்ப. அழிவு = கேடு. வந்த இரண்டனுள் முன்னது அஃ  
றினைப் பன்மைப்பெயர். பின்னது பெயரெச்சம்.

அன்பின் வழிவந்த கேண்மையவர் என்றது தொன்று  
தொட்டே அன்போடு பழகிவந்த நட்பாளர் என்றவாறு.

கேண்மையவர் அன்பு அறார் என்றதனால் அன்பு அறுவா  
ரது கீழமை புலனாய் நின்றது. அறுதல் = ஒழிதல், நீங்கல்,  
விடுதல். அன்புநீங்காமல் நண்பரை என்றும் ஆதரிக்கவேண்டும்  
என்பதாம்.

மேல், தொலைவு வந்தபோதும் நண்பரைத் துறக்கலாகா  
தென்றார்; இதில், அவர் அழிவுசெய்தபோதும் அவரை அகற்ற  
லாகாதென்கின்றார்.

தமக்குக் கேடான காரியங்களை நண்பர் செய்தாராயினும் அன்பின்வழியே தொடர்ந்து பழகுவந்த நட்பினைபுடையவர் அவர்மேல் வைத்துள்ள தம் அன்பு நீங்கார் என்பதாம்.

அழிவந்த சொற்கள் அன்பை அறுத்தற்கு ஏதுவாகுமாகலால் அவற்றை எடுத்துக்காட்டி அவ்விடத்தும் வழிவந்த நட்பாளர் மனத்திரியாமல் நின்று பிழைபொறுத்துப் பழைமைபாராட்டுவர் என்றார்.

எல்லைக்கண் தின்றார் எனவும் அன்பின் வழிவந்தார் எனவும் புதுமைதோன்ற நெடும் பெயராகத் தொடர்ந்து குறித்தது பழைமைகருதிப் பிழைபொறுத்து நட்பாளரும் பெற்றியில் அவர் நின்றவருதல்போல் யாரும் நிலைத்துவரவேண்டும் என்பது கருதி என்க.

இன்ன செயினும் விடற்பால் ரல்லரைப்

பொன்னகப் போற்றிக் கொளல்வேண்டும்—பொன்னெடு

நல்லிற் சிதைத்த தீ நாள்தொறும் நாடித்தம்

இல்லத்தி வாக்குத லால், என்பதும் ஈண்டு எண்ணத்தக்கது. ஒரோவழி மிகமீறி இல்லம் முதலியவற்றை எரித்தழிப்பினும் நெருப்பை வெறுத்துவிடாமல் உணவாக்கல், விளக்கேற்றல் முதலியவற்றில் பழக்கி நாள்தோறும் பாவித்துவருதல்போல் நண்பர் ஒரோவழித் துன்பஞ்செய்யினும் அவர்பால் அன்பு நீங்காமல் ஆதரித்து வரவேண்டும் என இஃது அறிவுறுத்தி நிற்கும் அழகைக்காண்க.

கொடுத்துன்பங்கள் செய்தாலும் அன்பு குன்றாமல் நின்று நண்பர்களைப் பேணவேண்டும் என்றது எண்ணெயெனின், நிலைதிரியாத நட்பாளன் என்று உலகமுழுவதும் உவந்து போற்றும் பெருமையும், உறவோம்பியதாலாம் அறமும் உறுதல்கருதி என்க.

யானை யனையவர் நண்பொரீஇ நாயனையார்

கேண்மை தழீஇக் கொளல்வேண்டும்—யானை

அறிந் தறிந்தும் பாகனையே கொல்லும் எறிந்தவேல்

மெய்யதா வால்குழைக்கும் நாய், என்றது நாஸிடி,



யானையானது பலநாள் பழகியிருந்தாலும் பாகன் ஒருநாள் சிந்துபிழை செய்யின், அவனை அது கொல்லவேறுதனியும்; நாயா னது சிந்துபழகியபின்பு அஃது அழிவுறுமாறு வேல்கொண்டெறி யினும் பழகினவன்பால் அன்பு நீங்காமல் அது வால் குழைத்து நீற்கும்; ஆதலால் முன்னது போலன்றிப் பின்னதுபோல் பழை மைகருதி நட்புற்றிருக்கும் பண்புடையாளரையே நண்பராகப் பாவித்துக்கொள்ளவேண்டும் என்று இது பணித்துநிறற்காண்க. இழிந்த விலங்காயிருந்தும் அழிவந்தசெய்யினும் அன்பு அறுது நீற்கும் தன்மையால் உயர்ந்த மக்கட்கும் நட்புநிலையில் உவமை யாக இங்கு உயர்ந்து கின்றது. நாயும்கூட பழைமை பாராட்டி நட்பினைப் பாதுகாத்து வருகின்றதே மக்களாகிய நாம் இதில் எப்படி நீற்கவேண்டும் என்பதை இஃது இடித்தறிவுறுத்தி எழுச் சிதேகொன்ற விளக்கிநிறற் காண்க.

தன் நண்பன் தனக்கு எவ்வளவு துன்பஞ் செய்தாலும் பழைமைகருதும் பண்புடையானன் அவன்மேல்வைத்த அன்பு நீங்கான் என்பது இதில் உணர்த்தப்பட்டது. இவ்வண்மை இரா மன்பால் உணரப்படும்.

கதை.

இராமபிரான் அரசரிமையை மேற்கொண்டு முடிசூட எழுந்த பொழுது கைகேசி இடையேவந்து தடைசெய்து நிறுத்தி இவ் அரசினை என் மகனாகிய பாதனை ஆளவேண்டும்; நீ பாதினுக்கு வருடம் வன்வாசஞ் செய்யவேண்டும்; இது மன்னன் கட்டளை என்று மனங்கூசாது சொன்னான். அவளது விரகைமொழிகளைக் கேட்டு இவன் யாதும் சிந்தைதிரியாமல் நின்று அம்மா! தந்தை கட்டளை என்றது ஏன்? தாங்கள் சொல்லினும் யான் அதனைத் தலைமேற்கொண்டு செல்கின்றேன் என்று தாழ்ந்து வணங்கினான். வணங்கியும் தாளை ஏவினான் என்று அவள்தளர்த்து நின்றாள்.

மன்னவன் பணியன்றிகில் தும்பணி மறுப்பனே? என் பின்னவன் பெற்றசெல்வம் அடியனேன் பெற்றதன்றோ என்னினியுறுதி யப்பால் இப்பணி தலைமேற் கொண்டேன் மின்னொளிரகான மின்னே போகின்றேன் விடையும் கொண்டேன்

என்று தடையாதுமின்றி நடைமேற்கொண்டான், தொடர்ந்துவந்த மனைவியையும் தம்பியையும் உடனழைத்துக்கொண்டு அடவியிற் புதுத்து அல்லல்பல வற்றான். ஆங்குளும் உறுங்கால் இலக்குவன் முதலாயினோர் கைகேசியைக் குறித்துக் கொடியவள் இங்ஙனம் கேடு சூழ்ந்தாளே என்று கொதித்துவைதனர். அவ்வாறு வைபுந்தோறும் இவன் தடுத்து நிறுத்தி என் அம்மை எனக்கு நன்மை செய்தாளேயன்றிப் புன்மையாதும் செய்யவில்லை; அரசு பாரத்தை இச்சிறுவன் மீது வைக்கலாமா? என்று அருள்செய்து அகற்றி இனிமையான இவ்விரதவேடத்தை நல்கி என்னை மேன்மைப் படுத்தியுள்ள பான்மையை யறியாமல் வீணாக என் அம்மெய்மைத் தாயைப் பழிக்கின்றீர்கள் என்று அன்பு ததும்ப மொழிந்து அவரை அடக்கிவந்தான். அடைவின்படியே அடவியில் அலைந்து முடிவில் இராவண வதஞ்செய்து சிதைபைச் சிறைமீட்டிப் போர்க்கோலத்தோடு இம் மூர்த்தி இலக்கையில் நிற்குங்கால் பிரிவாற்றாமையால் இறந்துபோன தசாதன் துறக்கத்திலிருந்து தெய்வயாக்கையோடு தோன்றித்தழுவி

அன்று கேகயன் மகன்கொண்ட வரமெனும் அயிலவேல்

இன்றுகாறும் என் இதயத்தி னிடை நின்றது; என்னைக்

கொன்றும் லீங்கலது; இப்பொழுது அகன்மது உன்துலப்பூண்

மன்றலாகமாம் காந்தமா மணியின்று வாங்க. என்று ஒச்சியழுது உருகி நின்று ஐய உனக்கு வேண்டியது யாதோ? அதனைக் கேள் என வேண்டுகின்றான். “சென்று வானிடைக்கண்டு இடர்தீர்வன் என்றிருந்தேன், இன்று காணப்பெற்றேன் இனிப் பெறுவது என்” என்று இவன் இனிதுற மொழிந்தான்.

ஆயினும் உனக்கு அமைந்ததொன்றுரைபென அழகன்

தீயள் என்று நீ துறந்த என் தெய்வமும் மகனும்

தாயும் தம்பியும் ஆம்வரத்தருகெனத் தாழ்ந்தான்

வாய்திறந்தெழுந் தார்த்தன உயிரொலாம் வழத்தி.

தன் அருமைத்திருமகனுக்குக் கைகேசி அழிவந்தன செய்தாள் என்று கருதித் தசாதன் இறக்கும்பொழுது அவனைத் தனக்கு மனைவியல்லள் என்றும், அவள் வயிற்றில் தோன்றிய பாதனை மகன் அல்லன் என்றும் வயிற்றெறிந்து மொழிந்திருந்தாலாலால்

அதனைப் பொறுத்து உரிமைசெய்தருளும்படி அன்போடு சின்று இவன் உரைத்ததைக் கேட்டு அனைவரும் உளங்கரைந்து நின்றார், தசரதனும் திகைத்தான். அவன்மீதுகொண்ட கோபந்தணியாது நின்று இக் குமரனை நோக்கினான். தன் உளஉறுதியை முடிவாக உரைக்கத்துணிந்து

வரத கேள் எனத் தயரதன் உரைசெய்வான் மறுவில்  
பாதன் அன்னது பெறுக; தான் முடிபினைப்பறித்திவ்  
விதவேட மற்றுதனிய பாவிமேல் விளியு  
சரதநீங்கல தாமென்றான் தழீஇபகை தளர.

செற்றம் நீங்காமல் கொற்றவன் கொண்டுள்ளதை இந்நற்ற வன் தெளிந்து அன்போடு தான் நயந்து நிறைவுத் துணிந்துணர் த்தினான்.

ஊன் பிழைக்கிலா உயிர்கெடிகளிக்கு நீள் ஆரசை  
வான் பிழைக்கிது முதலெனது ஆள்வுறமதித்து  
யான் பிழைத்த தல்லால் என்னையின்ற எம்பிராட்டி  
தான்பிழைத்ததுண்டோ என்றான்; அவன் சலந்தவிந்தான்.

இதிலிருந்து இம்மேன்மையானது கேண்மையின் பான்மை இனிதுணரலாகும். இதனைக் கேட்டவுடனே இப்பெருந்தகையின் அன்பின் தன்மையையும் அருங்குணங்களையும் அனைவரும் வியந்து புகழ்ந்தார். நெடுங்காலம் வருந்தியுளையத்தக்க கொடுந் துன்பங்களைச் செய்திருந்தும், கைகேசியின் மீது சிறிதும் அன்பு குன்றாமல் பழைமை பாராட்டி அவனை உவந்துபாற்றி உரிமை செய்து நின்ற இவ்வுத்தமனது நட்பினுயர்வைப் புலவர்பாவரும் புகழ்ந்துபாற்றினர். தம் நண்பினர் அழிவந்த செய்பினும் அன்பு அறார்; அன்பின் வழிவந்த கேண்மையவர் என்னும் உண்மையை உலகம் இவன்பால் உணர்ந்து நின்றது.

நட்டார் நவையாற்றின் நாடி நயக்கநாப்  
பட்டதென்று தட்டுவரோ பல்.

அல்லல்செய்தாலும் நண்பரை அகற்றலாகாதென்பது இத னால் கூறப்பட்டது.

808 பண்டமணன் செய்த பழிநாளை ஏன் குமணன்  
கொண்டான் இனிதாக் குமரேசா—மண்டிநின்ற  
கேளிழுக்கங் கேளாக் கெழுதகைமை வல்லார்க்கு  
நாளிழுக்கம் நட்பார் செயின், (அ)

இ—ன்.

குமரேசா! தன்னை அமணன் கொல்லச் செய்த நாளே  
நல்லதென்று கருதிக் குமணன் ஏன் நயந்திருந்தான் எனின்,  
கேள் இழுக்கம் கேளாக் கெழுதகைமை வல்லார்க்கு நட்பார்  
இழுக்கம் செயின் நாள் என்க.

இது, நண்பர் இழுக்கத்தின் நலங்கூறுகின்றது.

பழிநாள் என்றது குமணன் தலையைக் கொண்டுவருவார்க்குக்  
கோடி செம்பொன் கொடுப்பதாகப் பறையறைவித்த கொடுமை  
கருதி. 'கீழி விழும' வெறுந்தலைக்கு எனதம்பி கோடி என்றது  
என் கோதறு மாதவம்' என்று குமணன் குறித்திருந்தானாதலால்  
இனிதாக் கொண்டான் என்றும்.

கேள் என்றது நண்பரை, இழுக்கம் = பிழை, குற்றம்.

கெழுதகைமை வல்லார்க்கு நாள் நல்லதாம் என்றதனால்  
அஸ்திலார்க்கு அந்நாள் இடராய்த் தோன்றும் என்பதாயிற்று.

மேல், நண்பின்ர் துன்பஞ் செய்யினும் பழைமையினை பண்  
பினர் அன்புநீங்கார் என்றார்; இதில், அச்செய்கை நிகழ்ந்தநாளே  
தமக்குச் சிறந்த நாளாக உவந்திருப்பர் என்கின்றார்.

நண்பர் செய்த பிழையைத் தாம் காணாமையேயன்றிப் பிறர்  
வந்து சொன்னாலும் கேளாத உரிமையுடையார்க்கு அவர் பிழை  
செய்வாயின் அது நல்ல நாளாம் என்பதாம்.

நட்பாளன் பழைமைகருதிப் பிழைபொறுக்கும் பெற்றியனா  
யினும், தன் நண்பன் அது செய்தாலன்றி இப்பொறுமைக்கன்மை  
புறத்தே புலனாகாது; அவன் என்று இழுக்கம் செய்தானே அன்  
றுதான் இவனுரிமை ஒழுக்கம் வெளிப்படும்; படவே அந்நாள்  
இவனுக்கு நல்லநாளாய்ப் பயன்பட்டு உறுதி பயந்துகிற்கும் ஆத  
லால் நட்பார் இழுக்கம் செயின் கெழுதகைமை வல்லார்க்கு அது

நாள் என்றார். நாள் எனப் பொதுவாகக் கூறியிருப்பினும் நல்ல, சிறந்த, உறுதியான, பயன்பட்ட, என ஏற்றதொன்றை வருணித்து இசைத்துக்கொள்க.

தான் நயந்துகொண்ட நண்பர் துயர்செய்த நாளே ஒருவனுக்கு உயர் நாளாகும் என்றது என்னை எனின், புகழும் கேண்மையும் மிக்கெய்தி அவன் உயர்ந்து நிற்கற்கு அஃது உரிமையாய் நிற்கும் அருமைகருதின்க, கேளிர் அல்லல்செய்தநாள் கெழுதகைமை வல்லார்க்கு நல்லநாளாம் என்பதை அடியில்வரும் இராம வாக்கானும் அறியலாகும்.

பிறந்தநாள் தொடங்கி யாநூற் துலைபுக்க பெரியோன் பெற்றி மறந்தநாள் உண்டே? என்னைச் சரண் என்று வாழ்கின்றாணைத் துறந்தநாட்கு இன்றுவந்து தன்னினான் சூழ்ச்சியாலே இறந்தநாள் அன்றோ என்றும் இருந்தநாள் ஆவதென்றான்.

விபீடணன் பகைப்புலத்தவன் அவனை நண்பனாகக்கொண்டால் ஏதேனும் அல்லல் செய்துவிடுவன்; ஆதலால் அவனைக் கொள்ளலாகாதென்று அடுத்துகின்ற சக்கிரீவன் முதலாயினோர் தடுத்துரைத்தபோது இராமன் அவர்களை நோக்கி யான் இவனை நட்பாக்கிக் கொண்டபின்பு இவன் இழுக்கம்செய்து அதனால் யான் இறந்துபட நேருமாயின் அந்நாளே எனக்கு என்றும் நன்னாளாம் எனத்துணிந்து சொல்லிக் கேளிரைப்புரக்கும் தன் கெழுதகைமையை இதில் உணர்த்தியிருத்தல் காண்க. இக்கவியின் பொருட்பெருக்கையும், கருத்தையும் நுனித்து நோக்குக. எண்டு விரிப்பிற் பெருகும். துலைபுக்கபெரியோன் எனச் சிபிச்சக்கரவர்த்தியை முன் எடுத்துக்காட்டி நட்பாளும் தன் தன்மையை இராமன் இங்கு காட்டியிருக்கும் நுட்பம் நன்கு உய்த்துணர்ந்து நயந்து இன்புறத்தக்கது.

தன் நண்பன் செய்த பிழையைப் பொறுத்து நயந்து கோடலே ஒருவனுக்கு நல்லதாம் என்பது கருத்து.

தம் கேளிர் பிழைசெய்த நாளே நல்ல கேண்மையாளர் தமக் கோர் நன்னாளாகக் கருதிக்கொள்வர் என்பது இதில் உணர்த்தப்பட்டது. இவ்வுண்மை குமணன்பால் உணரப்படும்.

கதை.

குமணன் தன் நகரிலிருந்து அரசுபுரிந்து வருங்கால் அவன் தம்பியாகிய அடணன் அல்லல்பல செய்துவா அவற்றையெல்லாம் பொறுத்து அவனை ஆகரித்து வந்தான். தன்னை அடுத்தவர் தன் பக்கல் என்ன பிழை செய்பினும் யாதும் கேளாமல் இவன் அன்புசெய்து நிறைவு அவன் நன்கு அறிந்திருந்தாகையால் அச்சம் யாதமின்றி இச்சைப்படியே மேலும் மேலும் இடர் மிகச் செய்தான். மருவலர்க்கு வெருவந் திறவினனாயினும் இவலர்க்கும் உறவினர்க்கும் இயல்பில் மிக இனியனாதலால் யாவரும் இவன்பால் அன்புசெய்து நின்றனர். அவன் மாத்திரம் அழிமதியுடையனாய் அவலஞ்செய்து வந்தான். அவனது இழுக்கு நிலையை நோக்கித் தன் மைத்துனர் முதலியோர் வந்து உடன்பிறந்தே கொல்லும் நோய்போல்கின்ற அவன் மடம் புரிந்துவருகின்றான்; உரியன சில கொடுக்கேனும் அவனை ஒதுக்கி விடவேண்டும் என்று உறுதிபெற உரைத்தும் இவன் சிறிதும் கேளாமல் என் தம்பி நல்லவன்; கொஞ்சம் முன்கோபமுண்டு ஆயினும் நாளடைவில் திருந்திவிடுவான் நீவிர் வருந்தவேண்டாம் என்று கெழுதகைமையோடு அவரை இவன் தேற்றி விடுத்தான். இங்ஙனம் கேள் இழுக்கம் கேளாக் கெழுதகைமைபாளனாய் இவன் கேண்மைபுற்றிருந்தும் அவன் பாண்மையறியாமல் கீழ்மையேகன்றி மூடர் சிலருடன் கூடி கேடொன்று சூழ்ந்து நாட்டைவிட்டு நீக்க இவனைக்காட்டில் உய்த்தான். அரசிழந்து இவன் வனத்தில் புதந்தும் மனத்தில் யாதொரு கவலையும் இன்றி

ஆக்கமும் வறுமைதானும் அல்லலும் மகிழ்வுமெல்லாம்  
நீக்கமில் உயிர்கட்கென்றும் நிலையெனக் கொள்ளற் பாற்றோ  
மேக்குயர் கடவுட் டிங்கள் வெண்ணிலாக் கதிரின் கற்றை  
போக்கொடு வாவுநாளும் முறைமுறை பொருந்திற் றன்றே.

என்று உண்மை தெளிந்து உறுதி செய்திருந்தான். இங்ஙனம் இருப்பவும் மேலும் அவன் மிக்க இன்னலிடைக்க எண்ணினான். இவன் மறுபடியும் நகர்க்கு வந்துவிட்டால் தான் அரசிழக்க நேருமே என்று நினைந்து இவனைக் கொல்லவே துணிந்தான்.

இவன் தலைபைக் கொய்துவருவோர்க்குக் கோடி செம்பொன் பெய்துவிடுவதாக உலகறிய அவன் பறைபறைவித்தான். இதனை அறிந்த ஒருவன் இவனிடம் வந்து பரிந்து கூறினான். இப்பழி மொழியைக் கேட்டவுடனே இவன் யாதும் வருந்தாது இன்று தான் யான் பிறந்த பாயினப்பற்றேன் என்று பெரு மகிழ்ச்சி யுற்றான். இவன் அன்று கருதி நின்றதை அடியில் வருங்கவி களில் இனிது காணலாம்.

அம்மொழி அறிந்தபோதின் அரசிழந் தன்னாள் தன்னின்  
மும்மடங் கூங்குப் பொங்கி முடிகும் ஏக கழுத்தனகி  
தெம்முனை அடுபோர் சாய்க்கும் சிங்கவே ற்ணையசெம்மல்  
தம்முணர்ந் தவரின் நெஞ்சம் சலிப்பிலா துறைதலுற்றான்.

ஆயினோ யுற்ற காலே அடுப்பவ ரருவருக்கச்  
செயொடு புழுவும் மண்ணும் சேருமஇச் சென்னிதன்னை  
மீயுயர் செம்பொன் கோடி விலையென விளங்கச்செய்தான்  
தாயினும் இனியன் எம்பி தானெனக் கருதலுற்றான்.

இவ்வாறு கருதியின்ற இவன்பால் சாத்தனார் என்னும் புலவர் பெருமானார் வந்து உண்மை தெரிந்து வருந்தி அவ் இழுக்கனை வசஞ்செய்து பின்பு இருவரையும் ஒருமைப்படுத்தி உவகையுற வைத்தார். தன் தம்பி தன்னைக் கொல்லத்துணிந்த நாளே தன க்கு நல்ல நாள் என்று எண்ணி அவன் பிழையினைபுட்கொள்ளா மல் பழைமை பாராட்டி நின்ற இவனது கெழுதகைமையைப் புல வர் யாவரும் புகழ்ந்துபோற்றி நின்றார். கேள் இழுக்கம் கேளாக் கெழுதகைமை வல்லார்க்கு, நட்பார் இழுக்கம் செயின் அந்த நாள் நல்ல நாளாம் என்னும் உண்மையை உலகம்காண இவன் உறுதிசெய்திருந்தான்.

தமரென்று தாங்கொள்ளப் பட்டவர் தம்மைத்  
தமரன்மை தாமறிந்தா ராயின் அவரைத்  
தமரினும் நன்கு மதித்துத் தமரன்மை  
தம்முள் அடக்கிக் கொளல். (நாலடியார்.)

நட்டோர் பிழையாற்றின் நட்பாளர்க் கின்பாம்போன்  
சுட்டால் மிகாதோ சுடர்.

நண்பர் பிழைசெய்த நாளே நட்பாளர்க்கு நல்ல நாளாம் என்பது இதனால் கூறப்பட்டது.

809 ஓர்ந்துபழங் கேண்மை உவந்துவிடா வேகனையேன்  
கூர்ந்துகொண்டார் மற்றோர் குமரேசா—நேர்ந்து  
கெடாஅ வழிவந்த கேண்மைபார் கேண்மை  
விடாஅர் விழையு முலகு. (க)

இ—ள்.

குமரேசா! பழைமைகருதிக் கேண்மைபாராட்டி நின்  
றகலுழவேகனை ஏன் அனைவரும் விழைந்திருந்தார் எனின், கெடா  
வழிவந்த கேண்மைபார் கேண்மைவிடார் உலகு விழையும் என்க.

இது, பழைமை பாராட்டுவானை உலகம் பாராட்டும் என்கின்  
றது. கூர்ந்துகொண்டார் = அன்புகூர்ந்து விரும்பிக்கொண்டார்.

கெடாது என்னும் எதிர்மறை வினை யெச்சம் ஈறு கெட்டுக்  
கெடாஅ என அளபெடுத்து நின்றது. அளபெடைகள் ஈரிடத்  
தும் செய்யுளிசை நிறைக்கவந்தன. கெடாது = உரிமை அறுது;  
தாம் கொண்ட அன்புகூரில் நீங்காமல் என்றவாறு. இனி இதனைப்  
பெயரெச்சமாக்கொண்டு வழிக்கு அடையாக்கின் என்றும் நிலை  
திரியாத குலமுறையே வந்த என்று கொள்க. கெடாஅர்  
எனவும் பாடம். அங்ஙனம் கொண்டால் பாண்டும் அன்புகூலை  
கெடாராய் நல்ல குலத்தின் வழியேவந்த கேண்மைபாரது நட  
பினை விடாது உலகு விழையும் என்று கொள்க. இனி, உலகு  
என்பதை ஆகு பெயராக்கொண்டு வழிவந்த கேண்மைபாரது  
கேண்மையை உலகர் விடாராய் விழைவர் எனவும் இது கருத  
நின்றது.

உரிமை கெடுதற்கும், உவர்த்து விடுதற்கும் காரணங்களைத்  
தம் நண்பர் செய்யினும் தாம் அங்ஙனம் கெட்டுவிடலாகாதென்  
பதைக் கெடா, விடார் என்பவற்றால் விளக்கியருளினார்.

மேல், தம் நண்பர் பிழை செய்யின் நல்ல நட்பாளர் அதனைப்  
பொறுத்து உவந்திருப்பவரென்றார்; இதில், அங்ஙனம் இருப்பவரை  
எல்லாரும் மிக விரும்பியிருப்பர் என்கின்றார்.

நிலை கெடாமல் நெறிமுறையேவந்த நட்புடையாரது நட்பினை  
என்றும் விடாது நிற்பாரை உலகம் விரும்பிநிற்கும் என்பதாம்.



வழிமுறையே தம்மோடு பழகிவந்த நட்பினர் விதிவசத்தால் வறுமை முதலிய சிறுமைகளை மருவினும், அல்லது பணிவு அச் சங்களின்றித் தம்பால் பிழைகள் பல செய்யினும் அவற்றை யெல்லாம் பொருட்படுத்தாமல் பழைமைகருதி அவரைப் போற்றி வருவாரா எல்லாரும் விழைந்து போற்றுவர் என்பார் “வழிவந்த கேண்மையார் கேண்மை விடாரா உலகு விழையும்” என்றார். அங்ஙனம் விழைதற்குக் காரணம் தம்மையும் அவ்வாறு விடாது பேணுவர் என்னும் மெய்மை கருதி என்க.

தம் நட்பினர் எவ்வளவு பிழை செய்யினும் அவரை எள்ளி விடலாகாது என்று அடிகள் அருளியதைக் கேட்டு அங்ஙனம் விடாதார்க்கு வரும் பயன் யாது? என்று ஒருவன் வினவ அவனை நோக்கி உணர்த்தியதாக இதை உணர்ந்துகொள்க.

தான் கைவிடும்படி தன் நண்பன் கடும் பிழைசெய்யினும் அவனைக் கைத்துவிடாமல் ஒருவன் காத்து வருவனாயின் அவனை உலகம் என்றும் விடாமல் விழைந்து போற்றிவரும் என நட்பிற் பிழை பொறுத்தலால் வரும் பயனை அறிவுறுத்திப் பழைமையைப் பேணிவருமாறு உறுதிபெற உணர்த்திநிற்கும் இதன் அழகினை நோக்குக.

நண்பொன்றித் தம்மாலே நாட்டப்பட்ட டார்களைக்  
கண்கண்ட குற்றம் உளவெனினும் காய்த்திலார்  
பண்கொண்ட தீஞ்சொற் பணைத்தோளாய்! யாருளரோ  
தம் கன்று சாக்கறப்பார், என்றது பழமொழி.

தம் பசுவின்கன்று தாம் கட்டிய கயிற்றை யறுத்துச் சென்று பால் உண்டதாயினும் பின்பு தாம் கறக்குங்கால் அதற்குப் பால் விடாமல் அதுவருந்துமாறு பாலை முற்றக் கறப்பார் யாரும் இல்லை; மீண்டும் அருந்துமாறே அதனை அணைத்து நிற்பர்; அதுபோல் வாய்புமீறித் தம்மைக் கேளாமல் தம் நண்பர் பிழை செய்துவிடின் அவரை வெறுத்துவிடாமல் பொறுத்துப் பேணவேண்டும் என இஃது உணர்த்திநிற்கும் அருமையை உணர்ந்துணர்க.

பழைமை பாராட்டித் தம் நண்பரை என்றும் உவந்து பேணு வோரை எவரும் விழைந்து சூழுவர் என்பது இதில் உணர்த்தப் பட்டது. இவ்வுண்மை கலுழவேகன்பால் உணரப்படும்.

கதை.

கலுழவேகன் என்பவன் ஓர் விஞ்சையர் வேந்தன், வெள்ளி வேதண்டத்தை அணுகியிருந்த காந்தார நாட்டிலே விச்சாலோகம் என்னும் நகரிலிருந்து அரசுபுரிந்தவன். அழகிலும் அறிவிலும் அருளிலும் சிறந்தவன். இசைநூலில் இவன் இசைமிகப் பெற்றவன். பெருந் திருவும் அருந்திறலும் உடையனாயிருந்தும் உளத்தில் ஒரு களிப்புமின்றி யாவர்மாட்டும் உள்ளன்போடு நெறிமுறையே திருந்திய பண்பினனாய் இவன் அமைந்திருந்தான். தாரணி என்னும் தனது அழகிய மனைவியோடமர்ந்து அரிய போகங்களை நுகர்ந்து ஆரயிர்க்கெல்லாம் இனியனாய் இவன் அருள்செய்து விளங்கினான். இங்ஙனம் தண்ணளியுடையனாயினும் பகைவரும் தீயரும் இவனைக்கண்டால் கருடனைக் கண்ட பாம்புபோல் கலங்கி யடங்குவர்.

மாடியந் தானை மன்னர் மாமணி நாகமாகக்

கேடில் சீர்க் கலுழனாய் கலுழ வேகற்குத் தேவி

தோடலர் கோதைத் தொல்சீர்த் தாரணி சுருப்புண்கண்ணி

ஆடவர் அறிவுபோழும் அணிமுலை அணங்கின் அன்னாள்.

என இவனது வீரகிலையும், பெயரியல்பும், மனை நலமும் விளங்கத் திருத்தக்கதேவர் விளக்கியுள்ளார். இன்னணம் விளங்கியிருந்த இம் மன்னனது முன்னோர்க்கும், இராசமாபுரத்தில் இருந்த சீதத்தன் என்னும் வணிகனது முன்னோர்க்கும் வழிமுறையே நட்பமைந்திருந்தது. இதனை அத்தத்தன் அறிந்திருந்தும் வழக்கப் படியே அடிக்கடிவந்து காணாமல் நெடுங்காலம் இடையே கடந்திட நின்றான். அங்ஙனம் நின்றாலும் அவனைக் காணவேண்டுமென்று இவன் காதல்கொண்டிருந்தான். ஒருமுறை அவன் கலமேறிக் கடல்கடந்து மறுபுலமடைந்து வாணிகமியற்றி மீண்டு வருங்கால் அவ்வாவினை யறிந்து தான் என்னும் ஒருவனை ஏவி விஞ்சைவலியால் அவனை வசப்படுத்தி விரயமாகக்கொண்டுவரும் படி செய்தான். அவ்வாறே அவன் கொண்டுவந்துவிடுத்தான். அவனைக் கண்டவுடனே இவன் பெருமகிழ்ச்சிகொண்டு இன்னுரையாடி ஓர் சிறந்த ஆதனத்தில் இருக்கச்செய்து தந்தைதாயர்

முதலானவர்களின் நலம் விசாரித்து மிக உபசரித்துத் தனக்கும் அவனுக்கும் வழிமுறையே அமைந்துள்ள நட்பினை விளக்கி நயந்துபேணிஞன். அன்று இவன் உரிமையோடு பழைமை கருதி உருகி உரையாடிய உண்மையை அடியில்வரும் சிந்தாமணிக் கவிகள் நன்குணர்த்துகின்றன. உற்றுநிற்கும் உவமைகளையும், உரிமை நிலைகளையும் ஊன்றியுணர்க.

மூதிர் பெயல் மூரிவானம் முழங்குவாய் விட்டதொப்ப  
அதிர்குரல் முரசம்நாண அமிர்துபெய் மாரியெய்ப்பக்  
கதிர்விரி பூணிழைஞ்சுத் தந்தைதாய் தாரம் காதல்  
மதுரமா மக்கள் சுற்றம் வினவிமற் றிதுவும் சொன்னான். (க)

இன்றைய தனதுகேண்மை எமர்துமர் எழுவர்காறும்  
நின்றது கிழமை நீங்கா வச்சிரயாப்பின் ஊழால்  
அன்றியும் அறனும் ஒன்றே; அரசன்யான், வணிகன்நீயே  
என்று இரண்டில்லை கண்டாய்! இது நினைது இல்லம் என்றான். (உ)

இதிவிருந்து இவனது பழைமை பாராட்டும் பண்பும், கிழமைபும் இனிதுணரலாகும். அன்பு தனும்ப இவன் உரைத்த அருமைமொழிகளைக்கேட்டு அவன் அகமிக மகிழ்ந்தான். நீண்ட காலமாகத் தான் நெருங்காது மறந்திருந்தும் அப்பிழை நோக்கி வெறுத்துவிடாமல் தன்னைவலிய அழைத்துவைத்து வழிவந்த உரிமையை எடுத்துரைத்து மிகப்பெருமைப் படுத்திப் பழைமை பேணி நின்ற அவனது கேண்மையின் பெற்றியை அவன் நினைந்து நினைந்து நெஞ்சமுருகினான். இக்கேண்மை புண்மையைக் குறித்துத் தன் பாட்டன், தன்னுடைய தந்தைக்குச் சொல்லியிருந்ததை இவன் கேட்டிருந்தபடியே அவன் கேட்கமொழிந்தான்.

மந்திரமன்ன சொல்லீர் மாரியால் வற்றிநின்ற  
சந்தனந் தளிர்ந்ததேபோல் சீதத்தன் தளிர்ந்து நோக்கி  
எந்தைக்குத் தந்தைசொன்னான் இன்னணம் என்றுகேட்ப  
முந்தைதான் கேட்டவாறே முழுதெடுத்தியம்பு கின்றான். (க)

வெள்ளிவேதண்டத் தங்கண் வீவில்தென் சேடிப்பாலில்  
கன்னவீழ் கைதை வேலிக் காசில் காந்தார நாட்டுப்  
புன்னணி கிடங்கின் விச்சா லோகமாககரிற் போகா  
வெள்ளிவேற் கலுழவேகன் வேதண்டவேந்தர் வேந்தன். (2)

சங்குடைத் தனையவெண்டா மரைமலர்த் தடங்கல் போலும்  
நங்குடித் தெய்வங்கண்டிர் நமரங்காள்! அழியின் என்னைக்  
கொங்குடை முல்லைப் பைம்போது இருவடங் கிடந்தமார்ப்!  
இங்கடி பிழைப்பதன்றால் எங்குவம் என்று சொன்னான். (உ)

உறவுண்மையை உள்ளபடி இங்ஙனம் உரைத்துப் பணிந்த  
அவனைக் கையைப்பற்றி அழைத்துச் சென்று அந்தப்புரம் முத  
லிய அரிய இடங்கள் யாவற்றையும் காட்டி அமிர்தநைய உண்  
டியை முகமேனாடு ஊட்டி, கிதிகளும் மணிகளும் சிறையக் கொடுத்த  
துத் தன் கட்டினை எழுமையும் மறவா வண்ணம் இவன் கிழமை  
செய்து விடுத்தான். வழிமுறையே வந்திருந்தும் இடையே  
தன்னை மறந்துவிட்ட நண்பனைத் தான் வெறுத்துத் துறந்து  
விடாமல் உவந்து போற்றிப் பழையமை இவன் பாதுகாத்து  
நின்றதை யறிந்து உலகமுழுவதும் புகழ்ந்து போற்றியது. அறி  
ந்து தெளிந்தவ ரனைவரும் இவனோடு நட்புச்செய்துகொள்ள மிக  
விழைந்திருந்தனர். கொடா வழிவந்த கேண்மையாது கேண்  
மையை விடாதாரை உலகம் விடாது விழையும் என்னும் உண்  
மையை அன்று இவன் விளக்கி நின்றான்.

விலங்கேயும் தம்மோடு டுடனுறைதல் மேவும்  
கலந்தாரைக் கைவிடுதல் ஒல்லா—இலங்கருவி  
தாஅ யிழியு மலைநாட இன்னாதே  
பே எய்யொ டானும் பிரிவு. (பழுவாழி.)

நட்டிநிலைதிரியா நல்லோரை எல்லோரும்  
பெட்புற்று கிற்பன் பெரிது.

நட்டிற் பிழைபொறுத்தாரை உலகம் நயந்து போற்றும்  
என்பது இதனால் கூறப்பட்டது.

810 மன்றநாய் செய்தும் மணிமே கலைபழையமை  
குன்றாத தென்னே குமரேசா—என்றும்  
விழையார் விழையப் படுப பழையார்கட்  
பண்பிற் றலைப்பிரியா தார். (வ)

இ—ள்.

குமரேசா! பழைமை கருதிப் பண்புற்றிருந்த மணிக் கலையை ஏன் பகைவரும் புகழ்ந்து போற்றினார் எனின், பழையார் கண் பண்பின் தலைப் பிரியாதார், விழையார் விழையப் படுப என்க.

இது, பழைமை கருதுவாரைப் பகைவரும் புகழ்வார் என்கின்றது.

மன்ற நோய் என்றது பொறுத்தற்கரிய பெருந் துன் பங்களை அாசி செய்தமை கருதி. செய்தும் குன்றாதது என்னே என்று விபந்து வினவியது தனக்குக் கொடுந் துன்பங்களைச் செய்திருந்தும் பழைமைகருதி அாசிமேல் அன்பு செய்து தன் பண்பு நீங்காமல் இவள் சின்ற பான்மையை நினைந்து என்க. விழையார் என்றது பகைவரை. விரும்பாதவர் என்னும் பொருளுள்ள இப் பொதுப் பெயர் இங்குச் சிறப்பாகப் பகைவரைக் குறித்து சின்றது. இங்ஙனம் குறித்து வருவது காரணக் குறியாம். படுப என்ற வாய் பாட்டை நோக்கி விழையாரானும் என ஆன் உருபும், உம்மையும் இதில் வருவித்துக்கொள்க. விழையப் படுப = விரும்பப் படுவர். விழைதல் = விரும்புதல். பழையார் = பழைய நண்பினர். நெடுங்காலம் நட்பாய்ப் பழகி வந்தவர் என்பதாம்.

பண்பு = குணம்; இங்கு நட்பிற் பிழை பொறுத்து உரிமையோடு நயந்து நிற்குந் தன்மை. தலைப் பிரியாதார் = நீங்காதார் நீக்கத்தை உணர்த்தும் பிரிவு என்பது இங்ஙனம் தழுவி வந்தது. “செயிரிற் தலைப் பிரிந்த காட்சியார்” என்பதுங் காண்க.

தலைப்பிரியாதார் விழையாரானும் விழையப்படுவர் என்றது னால் தலைப்பிரிவார் விழைவாரானும் வெறுக்கப்படுவர் என்பது பெறப்பட்டது.

மேல், நட்பிற் பிழை பொறுக்கும் நல்லோரைப் பொதுவாக எல்லோரும் உவந்து பேணுவர் என்றார்; இதில், பகைவரும் அவரை விரும்பி சிற்பர் என்கின்றார்.

தம்மோடு பழகிவந்த பழைய நண்பர்கள் பிழைகள் செய்யி  
னும் அவர் மாட்டுத் தம் நிலைமை திரியாமல் திற்பார் பகைவரா  
னும் விரும்பப்படுவர் என்பதாம்.

நட்பாய்ப் பழகிக்கொண்ட பின்பு நண்பன் என்ன பிழை  
செய்யினும் பொறுத்துக்கொள்ள வேண்டும்; இதுவே பழைமை  
பாராட்டும் தன்மையாம்; இப் பண்புடையார்க்குப் பகைவரும்  
நண்பராவென்றது எல்லாரையும் தமாக்கவல்ல இவ் வுடை  
மைமையடைந்து அனைவரும் உள்ளன்புடையாய் உய்யவேண்டு  
மென்று உணர்த்தியபடி யென்க.

ஒருவன் எவ்வளவு நல்ல குணங்களை யுடையானாயினும் அனன்  
பகைவர், அவனை விரும்பார்; அவ்விதப்பினரான பகைவரும்  
பழைமை கருதிப் பிழைபொறுத்துப் பண்பு நீங்காமல் தன் நண்  
பனை அவன் பேணி நிற்பனாயின் தம் பகைமை நீங்கி உவகை  
யோடு அவனை உறவுகொள்ள விழைவர் என்ற இதனால் பழைமை  
யின் அருமையும், அதனைத் தழுவி நிற்பார்க்குண்டாம் பெருமை  
யும் இனிதுணரலாகும்.

கெடுதியில் உதவ வல்லவர் நட்பாற் கிளந்திடா தொன்  
றனைச் செயினும், கெடும்வகை செய்தல் வேண்டின தாமே  
கெழுவுதல் பணி வச்ச மின்மை, படுதரும் ஊழிற் புரியினும்  
அவற்றைப் பழைமையென்றறிந்துள் முவப்பின், கெடுகில  
முழுதுங் கேண்மையாம் மைந்தா! நேரலார் தாமும் கேளாவார்.  
என்றதும் காண்க.

எல்லா நலங்களையும் நல்கவல்ல நட்பானது, பிழை பொறுத்த  
லால் நிலைபெறும்; அப் பொறுமை பழைமையால் அமைபும்; அக்  
தகைய இப் பழைமையைத் தழுவி ஒருவன் ஒழுகி வருவானாயின்  
பகை முதலிய தடைகள் யாதொன்றுமின்றி அவன் எல்லார்க்கும்  
இனியனாய், எண்ணிய யாவும் எய்தி இருமைபினும் இன்பமெய்  
துவன் என்க.

பழகிய நண்பன்பால் என்றும் பண்பு திரியலாகாது என்ற  
இதனால் ஒருவனை நண்பனாகக் கொள்ளுமுன்னரே இவன் என்

றும் நிலைதிரியாது நிற்பனா? என்று பல்வகையானும் நன்றாக  
நாடி ஆராய்ந்து கொள்ளவேண்டும்; கொண்டபின்பு அவனது  
பிழைகளை ஒன்றும் குறிக்கொள்ளலாகாது என் நட்பாட்சியி  
லுள்ள பொறுப்பையும் சிறப்பையும் இஃது உணர்த்தி நிற்பல்  
காண்க. நாடாது நட்புநீர்கேடு இல்லை என முதலிலேயே  
அடிகள் எச்சரித்திருக்கும் அருமையை ஈண்டு எண்ணி நோக்குக.  
“பெரியோர் நாடி நட்பினிவ்லது, நட்டு நாடார்தம் ஒட்டியோர்  
நிறத்தே” என்று நற்றிணையில் கபிலர் சுட்டியுள்ளதுங் காண்க.

கொழித்துக் கொளப்பட்ட நண்பி னவரைப்  
பழித்துப் பல்லாடுவட் சொல்லாடார் என்கொல்  
விழித்தலரும் நெய்தற் றுறைவ உரையார்  
இழித்தக்க காணிற் கனா, என்றார் முன்றுறையரையார்.

பிழைபல புரியினும் பழைமையை நினைந்து பொறுத்து நண்  
பனைப்போற்றிக்கொள்ள வேண்டுமெய்நித் தூற்றிவிடலாகாது  
என ஒற்றுமை நயந்தோன்ற இடக்கரடக்கில் வைத்து அடக்க  
மாக இஃது உணர்த்தி நிற்கும் நயத்தை ஊன்றி யுணர்க.

பழைமை கருதிப் பிழை பொறுப்பவர் பகைவரானும் புகழ்  
ந்து போற்றப் பெறுவர் என்பது இதில் உணர்த்தப்பட்டது. இவ்  
வுண்மை மணிமேகலைபால் உணரப்படும்.

கதை.

மதி நலத்தில் சிறந்து துறவு நிலையை மேற்கொண்டு புனிதவதி  
யாய் சின்ற மணிமேகலை ஒருமுறை காவிரிப்பூம் பட்டினத்தை  
யணுகியிருந்த இனிய மலர் வனத்தில் புகுந்து தனியே உலாவித்  
தவங்கருதி சின்றுள். இவன்பால் முன்பு இயல்பாகவே காதல்  
கொண்டிருந்த உதயகுமான் என்னும் அரசகுமான் அறிந்து  
அங்கு வந்தான். அவன் வரவினை நோக்கித் தன் விஞ்சை வலி  
யால் ஓர் விஞ்சை மகள்போல் இவள் வேடங்கொண்டு விலகி  
நின்றுள். அவன் மீண்டுபோய் மறுபடியும் யாரும் அறியாவண்  
ணம் இரவு தனியே வருங்கால் காஞ்சனன் என்னும் வித்தியா  
தான் ஒருவன் தன் மனைவியைக் கருதிவந்தான் என மாறுபடக்

கருதி அவனை வேறுபடவெட்டி வீழ்த்தினான். இதனை அரசன்முதலானவரும் அறிந்து, வருந்தினர். அரசன் தேவியாகிய சீர்த்தி என்பவள் சீற்றங்கொண்டு இவனைச் சிறை செய்வித்தாள். தன் மகனுடைய விருப்பத்திற்கு இணங்காமல் இவள் ஒழுக்கமுற்றிருந்தமையே அவனது ஒழிவுக்குக் காரணம் என்று சினந்து இவளுக்கு அவள் அளவில் துன்பங்களைச் செய்தாள். பித்தேறிப் பிதற்றித் திரியும்படி கருதி மயக்கு மருந்தை யூட்டினான். அதனை உண்டும் அருள்வலியால் யாதொரு ஊறுமின்றி இவள் அமர்த்திருந்தாள். சின்னாட் கழிந்தபின் திண்ணிய மதமீதிய காளைப் பருவத்தான ஒரு காழுகளை யழைத்து எப்படியாவது வற்புறுத்தி இவனைக் கற்பழித்து வரவேண்டுமென்று கைப்பொருள் சில கொடுத்துக் கட்டளையிட்டு விடுத்தாள். குறித்த தீங்கைச் செய்ய அக் கொடியவன் சென்று தனியே இரவிற்புருந்து கதவினைத் தாழிட்டான். அத் தீயவன் நிலையை இத்துயவன் தெரிந்து உடனே ஓர் மந்திரவலியால் ஆணுரு வெய்தி ஏற்றொடு திகழ்ந்தாள். கண்ட அவன் யாதோ வஞ்சம் என்று அஞ்சி அகன்றான். பின்னரும் உணர்ந்து இரங்காமல் பனநாளாக இவனைப் பட்டினி கிடக்கச் செய்தாள். இங்ஙனம் பல்வகைத் துயரங்களைச் செய்தும் தெய்வ அருளால் இவள்யாதும் தீதின்றி மேதகவோடு விளங்கினாள். கொடிய பிழைகள் செய்திருந்தும் அவ்அரசியைச் சிறிதும் இகழாமல் பழைமை கருதிப் பொறுத்து இவள் பண்பு குன்றாதிருந்தாள். இவளது அன்பின் பெருக்கையும் நண்பின் தகவையும் கண்டு தன் பகைமையை அறவே ஒழித்து அவள் நடுங்கிப் பணிந்தாள். தனக்கும் அவளுக்கும் தொடர்பாக அமைந்துள்ள உரிமையை உணர்த்தி மாமிமுறையிலவைத்து அவளை இவளும் வணங்கிப் போற்றினாள். அன்பு நீங்கும்படி அவள் துன்பு பல செய்தும் இவள் பண்பு நீங்காமல் நின்று பழைமை பாராட்டி அவள்மேல் இவள் கிழமைசெய்து நின்றதை யறிந்து முன்பு விழையாதிருந்தவரும் விழைந்து புகழ்ந்து இவளை வியந்து போற்றினார். விழையாரானும் விழைப்படுவர் பழையார்கண் பண்பிற் றலைப்பிரியாதார் என்னும் உண்மையை உலகம் இவள்பால் அன்று உணர்ந்து நின்றது. நட்பிற் பிழைபொறுத்து



இவள் பழைமை பேணிநின்ற பான்மையைக் குறித்துக் கூல  
வாணிகன் சாத்தனார் என்னும் புலவர் பெருமானார் தம் நூலாகிய  
மணிமேகலையில் அணிபெற அருளியுள்ளார். அடியில் வருவதில்  
சிறிது காணலாம்.

அறிவு திரித்து இவ் அகன்கர் எல்லாம்  
எறிதரு கோலம்பான் செய்குவல் என்றே  
மயற்பகை யூட்ட மறுபிறப் புணர்ந்தாள்  
அயர்ப்பது செய்யா அறிவின் ளாகக்,  
கல்லா இளைஞன் ஒருவனைக் கூஉய்  
வல்லாங்குச் செய்து மணிமே கலைதன்  
இளைவளர் இளமுலை ஏந்தெழி லாகத்துப்  
புணர்குறி செய்து பொருந்தினள் என்னும்  
பான்மைக் கட்டுரை பலர்க்கு உரைஎன்றே  
காணம் பலவும் கைநீறிற் கொடுப்ப,  
ஆங்கவன் சென்று அவ் ஆயிழை பிருந்த  
பாங்கில் ஒருகிறைப் பாடுசென் றணைதலும்  
தேவி வஞ்சம் இதுவெனத் தெளிந்து  
நாவிமல் மந்திரம் நடுங்கா தோதி  
ஆண்மைக் கோலத் தாயிழை இருப்பக்,  
காணம் பெற்றோன் கடுந்துய ரெய்தி  
அரசு நுரிமையில் ஆட்வர் அணுகார்  
நிரயக் கொடுமகள் நினைப் பறியேனென்  
றநகர் கைவிட் டாங்கவன் போயபின்  
மகனேநோய் செய்தானே வைப்பது என்னென்  
றுய்யா நோயின் ஊடுணுழிந் தனளெனப்  
பொய்நோய் காட்டிப் புழுக்கறை அடைப்ப  
ஊடுணுழி மந்திர முடைமையின் அந்த  
வாணுதல் மேனி வருந்தா திருப்ப,  
ஐளன விம்மி ஆயிழை நடுங்கிச்  
செய்தவத் தாட்டியைச் சிறுமை செய்தேன்  
என்மகற்கு உற்ற இடுக்கண் பொறுது  
பொன்னே ரணையாய் பொறுக்கென் றவன் தொழ

ஆங்கவள் தொழுதலும் ஆயிழை பொறு அள்  
தான்தொழு தேத்தித் தகுதி செய்திலை  
காதலற் பயந்தோய் அன்றிடும் காவலன்  
மாபெருந் தேவி! என் றெதிர் வணங்கினள்.

இராசமாதேவி செய்த அல்லலும், அவ் எல்லாவற்றையும்  
பொறுத்துப் பழைமையை நினைந்து தன் பண்பு நீங்காமலிருந்து  
மணிமேகலை அவள் பால் அன்புசெய்து நின்ற தன்மையும், விழை  
யாது நின்ற அவளும் பின்பு இவளை விழைந்து போற்றிய உண்  
மையும் இதன்கண் இனிது விளங்குதல் காண்க.

பெரியார் பெருநட்புக் கோடல்தாம் செய்த  
அரிய பொறுப்பென் றன்றோ—அரியரோ  
ஒல்லென் அருவி உயர்வரை நன்னாட  
நல்லசெய் வார்க்குத் தமர்.

(நாலடியார்).

ஒட்டாரும் ஒட்ட வறுவர் உறுபிழையை  
நட்டார்கண் நாடார்தம் நட்பு.

பழைமை பாராட்டுவாரைப் பகைவரும் பாராட்டுவர் என்  
பது இதனால் கூறப்பட்டது.

இவ் அதிகாரத்தின் தொகைப்பொருள்.

உரிமை குன்றாது பொறுமையோடு நின்று உறவினையாள்  
வதே பழைமையாகும். நட்பிற்கு அதுவே நல்லுறுப்பாகும்.  
நண்பர் எது செய்யினும் அதனை நயந்துகொள்ளவேண்டும்.  
அவர் உரிமை கருதிச் செய்ததை உவந்துகொள்வோரே உயர்ந்  
தவராவர். அவர் செய்கை வருந்தத்தக்கதாயினும் விரும்பிக்  
கொள்ளவேண்டும். தமக்கு அழிவுவந்த விடத்தும் தம் நண்பரை  
அகலவிடலாகாது. துன்பஞ் செய்தாராயினும் அவர்பால் அன்பு  
குன்றலாகாது. தம் நண்பர் அல்லல்செய்த நாளே தமக்கு நல்ல  
நாளாகும். அவரைப் பேணிநிற்பவரை உலகம் என்றும் போற்றி  
நிற்கும். கிழமையோடு நண்பரைத் தழுவிநிற்கும் பழைமை  
பாளரைப் பகைவரும் விழைவர்.

அக-வது பழைமை முற்றிற்று.

## 82-ம் அதிகாரம் தீர்ப்பு.

அஃதாவது தீயாரது நட்பின் தீமைத் திறன். நற்குணத்த ராய்த் தம்மோடு பழகிவந்த நட்பினர் ஒரோவழிப் பிழைகள் செய்வாராயின் பழைமை கருதிப் பொறுத்து அவரைப் போற்றி வரவேண்டும் என மேலை அதிகாரத்தில் உரைத்தார்; இதில் யாதும் பொறுக்கமுடியாதபடி கோதுமிக்க தீதுடையாரை யாண்டும் நட்பாகக் கொள்ளலாகாதென்று உணர்த்துகின்றார்; ஆதலால் அதன் பின் இது வைக்கப்பட்டது.

811 வென்றிச் சதவிந்தேன் மெய்மையிலாச் சாலுவன்கேள்  
குன்ற விடுத்தான் குமரேசா—சின்று  
பருகுவார் போலினும் பண்பிலார் கேண்மை  
பெருகலிற் குன்றல் இனிது. (க)

இ—ள்.

குமரேசா! சதவிந்து என்பவன் குணமில்லாத சாலுவனது நட்பினை ஏன் வளரவிடாமல் குன்றச் செய்தான் எனின், பருகுவார் போலினும் பண்பு இலார் கேண்மை பெருகலின் குன்றல் இனிது என்க.

இது, தீயோர் நட்பின் தீமை கூறுகின்றது.

வென்றி என்றது இங்குக் காரியவெற்றியை. தான் கருதிய யாவும் கருதியாங்கு முடித்து உறுதிக்கொண்டிருந்தானாதலால் வென்றியால் அவன் விசேடிக்க நின்றான். கேள் உறவு, நட்பு.

பருகுவார் போலினும் = பருகுவாரைப்போல மிக்க அன்புடையாராயினும். அஃதாவது மிக்க நீர்வேட்கை யுடையவன் தண்ணீர் கண்டுழி விழைந்து அள்ளிக் குடித்தல் போல் அன்பு மிகுதியால் தன்னைப் பருகுவார்போன்று அமைந்தவாராயினும். பருகுதல் = குடித்தல். மிக்க காதலுடைமையை விளக்க இது காட்டியதென்க. “பருகு காதலிற் பாடி ஆடினார்” எனச் சிந்தாமணியிலும், “பருகுவனன் போலப் படைப்பெரு வேந்தன்” எனப் பெருங் கதையிலும், “பருகுவான்போல நோக்கும்” எனப் பாகவதத்திலும், “பருகுவன்ன அருகா நோக்கமோடு, உருகு

‘பாவைபோல்’ எனப் பொருநராற்றுப் படையிலும், “பருகு வன்ன காதலுள்ளமொடு” என அகநானூற்றிலும், “பருகுவன் ஆன்ன ஆர்வத்தனாகி” என நன்னூலிலும், “கண்ணேவாயாப் பருகுவான்போல நோக்கி” எனக் கூர்மபுராணத்திலும், “இரு கண்ணின் முகத்தழகு பருகநோக்கி” என இராமாயணத்திலும் இஃது உணர்த்தி நிற்கும் பொருளையுணர்க. போலினும் என்பதில் உம்மை சிறப்புணர்த்தியின்றது.

பண்பு இலார் = நற்குணம் இல்லாதார்; தீக்குணமுடையார் என்றவாறு. அதிகாரத்திற்குரியதே தீயர் என வெளிப்படையாக வுரைக்காமல் பண்பிலார் என நரினமாக இங்ஙனம் நயம் படவுரைத்தது அவ் இன்மையால் எய்தும் புன்மையை யுணர்ந்து அதனை யுடையராய் மக்கள் உயர்ந்துகொள்ள விரும்பினென்க.

பெருகலின் = வளர்தலின். இன் உருபு எல்லைப்பொருளது. குன்றல் = தேய்தல், குறைதல். இனிது = நன்று.

அள்ளி கிழங்குவார்போன்று அன்புடையராயினும் நல்ல பண்பு இல்லாதார் நட்பு உண்டாய் வளர்தலிலும் இல்லையாய் ஒழிதல் நல்லது என்பதாம்.

குன்றல் இனிது என்றதனால் பெருகல் இன்னது என்பதாயிற்று. ஆகவே அக்கேண்மையின் தீமை கூறாமலே தெனிய நின்றது. தீயவர் நட்புப் பெருகினால் தொழுநோயின் பெருக்கம் போல் முடிவில் அல்லலும் அழிவும் விளைக்கும் ஆதலால் அதனைச் சிறிதும் வளரவிடாமல் அறவே ஒழிக்கவேண்டும் என்பார் பண்பு இலார் கேண்மை குன்றல் இனிது என்றார்.

துரியோதனன் காவாக உறவு கூறித் தன் அரண்மனைக்கு வந்துபேரீகும்படி தருமனாதிபரை அழைத்தபொழுது அத்தீயவனோடு நண்புகொள்ளாதவினும் கொள்ளாதொழித்தலே நல்ல தென்று வீமன் கொடுத்தாக்கூறியுள்ளது ஈண்டுக் குறிக்கொள்ளத்தக்கது.

முனையிலே உயிர் கொல்வதோர் கடுவிடம் முற்றி வன்காழேறி வினையில் ஏதுசெய்யாது! மற்றவருடன் வினையு நண்புஇனி வேண்டா வனையில் ஏதமேபுரிந்து மேல் மலைந்திடும் வன் படைகொடுமோதி கனையிலே நமக்கு இருப்புன தென்றனன் காற்றருள் கூற்றன்னன்.

கொடியவர்க்கு விடக்கை ஒப்பிட்டு அவர் கேண்மையின் தீமையைக் குறிப்பாக உணர்த்தி அதனை வளரவிடாமல் அறவே ஒழித்துவிட வேண்டுமென்று இதில் விளக்கியிருக்கும் அழகை நுனித்து நோக்குக.

தீயாரைக் காண்பதுவும் தீதே; திருவற்ற  
தீயார்சொற் கேட்பதுவும் தீதே—தீயார்  
குணங்கள் உரைப்பதுவும் தீதே; அவரோடு  
இணங்கி யிருப்பதுவும் தீது. என்றார் ஒளவையாரும்.

தீயவர்கட்பை வளரவிடாமல் ஒழித்துவிடுதலே ஒருவனுக்கு நல்லதாம் என்பது இதில் உணர்த்தப்பட்டது. இவ் வுண்மை சதவிந்துபால் உணரப்படும்.

கதை.

சதவிந்து என்பவன் சுரமை நாட்டிலே போதனபுரம் என்னும் நகரில் இருந்தவன். வேதியர் மரபினன். அறிவு நூல்களையும் கருவி நூல்களையும் கசடறக்கற்று அரசர்க்கு உரியதோர் அரிய ரீதி நூல் ஒன்றை இவன் அருளிச் செய்தவன். மதிநலத்தினும் மன நலம் சிறந்ததென்று இவன் மதித்திருந்தவன். ஒரு வன் மனநலம் ஒன்றுமாதிரிமுடையனானால் எல்லா நலங்களும் அவன்பால் இனிது வந்தடையும் என்னும் துணிவினையுடையவன். பிறர் மிகைவினை புரியினும் என்றும் தன் தகவு நீங்காதவன். சொல்வன்மையிற் சிறந்தவன். தான் உண்மையென்று கண்டதை எவர்க்கும் உறுதிதோன்ற உணர்த்த வல்லவன். இவனது அறிவின் திறத்தையும் நெறியையும் உணர்ந்து அச்சலுகண்டன் என்னும் அரசன் தனக்கு அமைச்சனாகவும் புரோகிதனாகவும் அமைத்து இவனை ஆதரித்து வந்தான். வருங்கால் ஒருமுறை அவன் நிலைதிரிந்து காமச்சவையிலாழ்ந்து களித்திருத்தலைக்கண்டு மிகவருந்தி அரசொழுக்கங்களை அவனுக்கு இவன் அன்போடு வற்புறுத்தியுணர்த்தினான். அறிவுடையனாய் அவனும் இவனது அறவுரைகளைக் கேட்டு மிக மகிழ்ந்து நின்றான். இவன் அன்று உணர்த்தியன என்றும் யாரும் உணர்ந்து பேணுதற்குரியன ஆதலால் அவற்றுட் சிலவற்றை ஈண்டுத் தந்துகாட்டுதும்.

மன்ன!கேள், வளை மேய்திரை மண்டிலம்  
தன்னை ஆள்பவர்க் கோதின தங்கணை  
பன்னின் ஆறு பகைக்குலமாம் அவை  
முன்னம் வெல்க என்றான் முகம் நோக்கினான். (க)

பெற்றதன்முத லாப்பின் பெருததும்  
சுற்றிவந் தடையும்படி சூழ்ந்துசென்று  
உற்றவான் பொருள் காத்துயர் ஈகையும்  
சுற்றவன் பிறர் காவல னாகுவான். (உ)

அருக்கன் தன் அறிவாக, அலர்ந்தரீர்த்  
திருக்கவின்ற செல்வச் செழுந் தாமரை  
செருக்கெனப்படும் திண்பனி வீழ்மேல்  
முருக்கும்; மற்றதனைமுகத் தாரினாய். (ஈ)

அறிவைச் சூரியனாகவும், திருவைத் தாமரையாகவும், செருக்கைப் பணியாகவும் உருவகஞ்செய்து செருக்கொழிந்து தேர்ந்து சூழ்ந்து, குற்றம் களைந்து வாழவேண்டும் என இதில் இவன் உணர்த்தியிருத்தல் காண்க. இவ்வாறே யார்க்கும் இகழுகூர்த்து உயா கலமுடையனாய் ஒழுகிநின்ற இவனோடு சாலுவன் என்பவன் தேண்மைபாகச் சார்ந்தொழுகினான். ஒழுகிவந்தாலும் செல்வச் செருக்கால் அவன் சிந்தை திரிந்து தீய வழிகளில் திரிந்து நின்றான். ஆயினும் இவனிட மாத்திரம் அன்புடையவன்போல் மிக அடங்கி நடந்துவந்தான். அவனது கள்ள இயல்பினைப்பற்றி நல்ல அறிவுரைகளை இடையிடையே இவன் இடித்துக் கூறினான். கூறியும் அவன் குணப்படவில்லை. குறித்தபடியே தீமையில் அவன் குறிக்கொண்டொழுகினான்.

பரிந்தறி யூட்டினும் பண்பிலார் என்றந்  
திருந்தார் திரிந்தே திரிவார்—கருந்தாகைப்  
பொன்னுக்கப் பன்னானும் போற்றி முயன்றாலும்  
என்னும் அதனியல்பே எண்.

என்றபடியே அவன் எண்ணிட நின்றான். நாளடைவில் அவன் லிலகிவிடுமாறு இவன் விழைந்திருந்தான். அவ்வாறே அவன் அகன்று போனான். பொல்லாதவனாயிருந்தும் செல்வமுடைமை யாலன்றோ தீமதிச் சாலுவனைத் தெளிந்த மதிமானை சதவிர்து

வும் சேர்த்து வைத்துள்ளான் என முன்பு தூற்றி நின்றவரென்  
வாரும் அவன் போக்கினையறிந்து பின்பு ஒன்றும்புகலாதிருந்தார்.  
தன்பால் அன்புசெய்து அவன் உறவாய் நின்றபொழுது உற்றி  
ருந்த கவலை ய அஃதொழிந்த பின்பு இவன் உறாதிருந்தான்.  
பண்பு இவர கேண்மை பெருகவினும் குன்றல் இனிது என்பதை  
அன்று இவன் உணர்ந்து மகிழ்ந்தான்.

தீயமதிச் சாலுவன்முன் தெளிந்தமதிச் சதவிந்தைச் சேர்ந்திருந்தும்  
தாயமதியடையாமல் துகன்மிகுந்து பிரிந்தகன்று தயரேயுற்றான்  
நேயமிகப்புரிந்தனைத்துக் காலம்பார்த்துணவூட்டி நெறிசெய்தாலும்  
நாயொரு தீ யுன்கண்டால் அதை நாயோடிமிக நலியுந்தானே.  
இதின் மேற்குறித்த சரிதம் குறிக்கப்பட்டிருத்தல் காண்க.

எட்டி வளர்தலினும் இற்றலினி தன்றோகீழ்  
நட்டலினும் நள்ளாமை நன்று.

நல்ல குணமில்லாநா நண்பராகக் கொள்ளலாகாதென்பது  
இதனால் கூறப்பட்டது.

812 உற்ற பயன்கொண் டொழிந்த சதகனைக்கோன்  
குற்றமென்றேன் நீத்தான் குமரேசா—பற்ற  
உறினட் டறினொருஉம் ஒப்பிலார் கேண்மை  
பெறினும் இழப்பினும் என். (உ)

இ—ள்.

குமரேசா! தனக்குப் பயன் உற்றபொழுது உறவாய்  
நின்று அஃது அற்றதென்றுகருகி அகன்றுபோன சதகனை ஏன்  
உலோகமாபாவன் பின் மேவாது விட்டான் எனின், உறின் நட்டு  
அறின் ஒரூஉம் ஒப்பு இவர கேண்மை பெறினும் இழப்பினும்  
என்? என்க.

இது, தனக்கு ஊதியமொன்றையே உள்ளி நிற்பாரோடு நட  
புக்கொள்ளலாகாதென்கின்றது.

உறின் = உற்றால்; தமக்குப் பயன் பொருந்தியிருந்தால் என்  
றவாறு. நட்டு = நடப்புச்செய்து.

அறின் = பயன் அற்றால்; ஊதியம் இல்லாது ஒழிந்து  
போனால்.

ஒருஉம் = ஒழிகின்ற. ஒருவும் என்பது இங்ஙனம் அளபெடுத்து நின்றது. ஒருவுதல் = ஒழிதல், நீங்குதல். ஒப்பு இலார் என்றது குணம் செயல்களில் நல்லாரோடு இயைபு இல்லார் என்றவாறு. இழிகுணங்களில் தமக்கு நிகரிலார் எனினுமாம்.

மேல், நற்குணமில்லாரோடு நட்புக் கொள்ளலாகாதென்றார்; இதில், தமக்கு ஊதியமொன்றையே கருதி நிற்கும் தீதுடையாரோடு சேரலாகாதென்கின்றார்.

தமக்கு ஊதியம் இருந்தால் நட்புச்செய்து நின்று அஃது இல்லையாயின் விட்டு ஒழிந்துபோகின்ற இழிந்த மக்களது நட்பினைப் பெற்றாலும் இழந்தாலும் ஆவதொரு பயன் யாதும் இல்லை என்பதாம்.

தீக்குணமுடையாரைப் பண்பு இலார் என முதலில் பொதுவாகக் குறித்தார்; அவர் எப்படி இருப்பார்? அவரது செயல்கைகள் எவ்வாறு இருக்கும்? என எண்ணி ஆராய நேருமாதலால் அங்ஙனம் நேருவார் தேறுமாறு உள்ளன்பின்மை, உறுபயன்பார்த்தல், உலைவிடத் தொழிதல், இன்னவியற்றல், ஏமஞ்சாராமை முதலிய தீமைகளை அவர் எய்தியிருப்பார் என அவரியல்புகளை இதுமுதல் முறையே உணர்த்துகின்றார். இத்திய இயல்பினரை நட்பினராகக்கொள்ளின் அல்லலும் சிறுமையும் அழிவும் எய்துமாதலால் அவருறவு யாதும் எய்தலாகாதென்க.

உள்ளன்பு இல்லாமல் தமக்கு ஓர் ஊதியம் கருதி வருவாரை நண்பராகக் கொள்ளலாகாது என்பது குறிப்பு.

தன்னயங்கருதி நிற்போர் நட்பினை நன்னயமுடையார் கொள்ளார் என்பது இதில் உணர்த்தப்பட்டது. இவ்வுண்மை உலோகமடபாலன்பால் உணரப்படும்.

கதை.

உலோகமாபாலன் என்பவன் ஓர் குறுகிலமன்னன். வாரணவாசி என்னும் நகரிவிருந்து அரசுபுரிந்தவன். அறத்துறை பலவும் அறிந்து தெளிந்தவன். எவர்க்கும் இனிய நீர்மையன்; இன்னருளான். உள்ளிய உறுதிகளை இனிது சொல்லுதலில் வல்லவன். முடிமன்னர் பலரும் இவனது அறிவுரைகளைக் கேட்டு



அகமகிழ்ந்து இவன்பால் அன்பு செய்திருந்தனர். எவருடைய புறந்  
ந்து போற்றச் சிறந்த திருவோடு இவன் விளங்கியிருந்தான்.  
அங்ஙனம் இருந்து வருங்கால் சதகன் என்பவன் இவன்பால்  
நண்பனாய்ச் சார்ந்திருந்தான். அவன் கணிதநூலில் நல்லபயிற்சி  
புள்ளவன், புனிதமான இவனோடு எப்பொழுதும் நட்பாய் இனி  
தமர்ந்திருந்தானாகலால் அவன் வேண்டியனவெல்லாம் இவன்  
கிரும்பிக்கொடுத்தான். அவனும் புண்புலவர்கள் போல் பல  
பாடல்களை இவன் மீது புனைந்து பாடினான். இரவும் பகலும்  
இணைபிரியாது நல்ல நண்பன்போல் அவன் இங்ஙனம் நண்ணி  
வருங்கால் பழவினை வலியால் யானைத்தீ என்னும் கொடுநோய்  
வந்து இவனைப்பற்றி வருத்தியது. யானைத்தீ என்பது என்றும்  
தணியாதபடி கடும்பசி விளைப்பதோர் கொடும்பிணியாதலால் அத  
னால் இவன் நெடுத்துயரடைந்தான். இவனது நிலையினை யறிந்து  
மனைவிமுதலனைவரும் மறுகினொந்தார். உறுதிகள்பல கூறித் தன்  
அரசரிமையை மகனிடம் தந்துவிட்டு உலகியலைவெறுத்து இவன்  
நிலைகுலைந்து நின்றான். இத்துன்ப நிலையை யடைந்து இவன்  
துடித்திருக்குங்கால் முன்பு நண்பனாயிருந்த அவன் சிறிது சிறி  
தாகப் பிரிந்து இனிப்பயனில்லை என்று தெரிந்து முடிவில் அறவே  
ஒழிந்தான். திருவோடமர்ந்து இவன் சிறத்திருக்கும்பொழுது  
போன்பன்போல் பேணிசின்று பெரும்பயன்பெற்றுவந்து அஃது  
அற்றதென்றவுடனே அகன்றுபோனதை நினைந்து அனைவரும்  
அவனை இகழ்ந்து மொழிந்தார். உள்ளன்பின்றித் தனக்கு வரும்  
பயனையே கவர்ந்து ஒழிந்துபோகின்ற கள்ள நெஞ்சனாக் குறித்  
துச் சொல்லாடுங்கால் அக்காலத்தவர் அவனையே முதலில் உள்ளி  
நின்றார். இவனும் வினைப்பயனை நொந்து அவன் உறவிலும் ஒழி  
விலும் ஒருகவலைபுமின்றி மேலுறுவதைபுணர்ந்து உறுதிசெய்தி  
ருந்தான். உறின்றட்டு, அறின் ஒருஉம் ஒப்பிலாரோடு நட்புக்  
கொள்ளலாகா தென்பதை உலகம் அறியப்பின்பு இவன் உணர்  
த்தி நின்றான்.

தன்னயமே பார்க்கும் தகவிலார் நட்பென்றும்

இன்னுயிர்நோய் எய்தல் இடர்.

உள்ளன்பில்லாதாரோடு கட்டிக் கொள்ளலாகாதென்பது இக்ஞைக் கூறப்பட்டது.

813 பண்டுறுவ தொன்றையே பார்த்திழிந்தான் காசிபன்முன்  
கொண்டநட்பில் என்னே குமரேசா—ஒண்டி  
உறுவது சீர்தூக்கும் நட்பும் பெறுவது  
கொள்வாரும் கள்வரும் நேர். (ந)

இ—ள்.

குமரேசா! காசிபன் பழகிய நட்பினை நினையாமல் தனக்குவரும் பயனொன்றையே கருதியதால் ஏன் இழிவு எய்தினான் எனின், உறுவது சீர்தூக்கும் நட்பும், பெறுவது கொள்வாரும், கள்வரும் நேர் என்க.

இது, தன்னயம் பார்ப்பார் நட்பின் புன்மை கூறுகின்றது.

உறுவது = பொருந்துவது, வருவது. சீர்தூக்கும் = நிறுத்து நோக்கும். அஃதாவது தனக்கு வரும் பயனை நன்றாக ஆராய்ந்து பார்க்கின்ற என்றவாறு. “சமன் செய்து சீர்தூக்கும்” என்றதுங் காண்க. இவ்வேடு நட்புக்கொண்டால் இலாபம் கிடைக்குமா? எவ்வளவு கிடைக்கும்? எவ்வகையில் கிடைக்கும், எதுவரை கிடைக்கும், என்று இவைமுதலாக மேல்வரும் பயன்களை வழுவற ஆராய்ந்து பார்க்கும் என்பார் உறுவது சீர்தூக்கும் என்றார். பெறுவது = பெறப்படுகின்ற பொருள்.

நட்பு ஆகுபெயராய் இங்கு நட்பினரை உணர்த்திசின்றது.

பெறுவது கொள்வார் என்றது விலைமகளிரை. விலையாகப் பொருளைப்பெற்றுக்கொண்டு தம் போகத்தை யாவர்க்கும் கொடுப்பவராகலால் இங்ஙனம் உரைப்ப நின்றார்.

நோ = நேர்வர்; ஒப்பர் என்றபடி. நேர் என்னும் முதனிலையே இங்ஙனம் முற்றுற நின்றது.

மேல், தமக்கு ஊதியம் கருதி வருவார் நட்பைச் சாரலாகா தென்றார்; இதில், அவரைக் கள்வர் வேசியராக எள்ளித் தள்ள வேண்டும் என்கின்றார்.

தமக்கு வருகின்ற பயனையே ஆய்ந்துபார்க்கும் நட்பினரும், ணிகையரும், கள்வரும் தம்முள் ஒப்பர் என்பதாம்.

தமக்கு வரும் ஊதியம் ஒன்றையே நோக்கி உறவுசெய்து நிற்பாரைக் கள்வரோடும் வேசையரோடும் ஒப்புற வைத்தது என்னையெனின், உள்ளன்பு இல்லாமல் உறுபொருள் கருதி நிற்கும் சிறுமை நோக்கி என்க.

அன்பின்றிப் பொருளை வெளவிப் போகும் புல்லிய நட்பினரை அவ்வகையில் கவர்ந்து திரீயும் கள்வரோடு கலந்து வைக்காமல் அவரைக் கடையில் திறுத்தி இடையே நின்ற பொதுமகளிரோடு பொருந்த வைத்தது, தழுவிப்பறிக்கும் தன்மையில் இவ் இருவர்க்குமுள்ள உரிமை நோக்கி என்க.

பருகுவாரிற் புல்லிப் பயங்கள் மாறத் துறக்கும்  
முருகு விம்மு குழலார் போல மொய்கொள் தும்பி  
உருவப் பூங்கொம்பொசியப் புல்லித் தீந்தேன்பருகி  
அருகு வாய்விட்டார்ப்ப அண்ணல் மெல்லச் சென்றான்.  
என்றது சிந்தாமணி. தேன் உள்ளபொழுது பூங்கொம்பு ஓசியப் புல்லிப்பருகி அது வற்றியவுடனே அதனை வண்டு விட்டெழுதல் போல், கைப்பொருளோடுற்றவரைக் காதலால் பருகுவாரைப் போலப் புல்லி அஃது அற்றபொழுது பரத்தையர் அவரை விட்ட கல்வர் என உணர்த்திநிற்கும் இதன் அழகை நோக்குக.

உள்ளுறவிலா வெளி புறவு செய்துதான்  
தெள்ளுறும் இளைஞர்தம் திருவெலாம் கவர்ந்து  
எள்ளுறு நாகினும் இடுதலால் வெறுங்  
கள்ளரிற் கொடியவர் கணிகை மாதரே, எனவும்,  
காய வுரைத்துக் கருமஞ் சிதையாதார்  
தாயரோ டொவ்வாரோ தக்கார்க்கு—வாய்ப்பணிந்  
துள்ளம் உருக வுரைத்துப் பொருள்கொள்வார்  
கள்ளரோ டொவ்வாரோ தாம். எனவும், வருவன் ஈண்டு  
எண்ணற்குரியன.

வஞ்ச நட்பினர், கள்வர், கணிகையர் என்னும் இவர் மஞ்சம் போல் மிக அஞ்சத்தக்கவராதலால் இவரையாதும் அணுகாமல் அகற்றிவிடவேண்டும் என்பது இதன் திரண்ட பொருளாம்.

தன்னயம்பார்க்கும் புன்னெறியாளரைத் தனக்கு உறுதி  
யாக நம்பி என்றும் நண்பராகக் கொள்ளலாகாது; கொள்ளின்,  
“குட்டிக் தீரட் காடி ஆறொழுகக் கோன் குறித்துக், கட்டிப்  
புடைத்த கதை” தான்.

நெஞ்சில் அன்பில்லாத வஞ்சமக்களை நண்பராக என்றும் நம்பலா  
காது என்பது கருத்து.

உள்ளன்பில்லாமல் தனக்கு வரும் ஊதியம் ஒன்றையே  
கருதி நல்ல நண்பன்போல் கள்ளஞ்செய்து சிற்போன் எல்லாரா  
னும் பின்பு எள்ளப்படுவன் என்பது இதில் உணர்த்தப்பட்டது.  
இவ்வுண்மை காசிபன்பால் உணரப்படும்.

கதை.

காசிபன் என்பவன் சற்றேறக்குறைய இற்றைக்கு ஐயாயிர  
ஆண்டுகட்கு முன்னர் இந்திரப் பிரக்தத்திற்கும் அக்திபுரத்திற்  
கும் இடையே இருந்த சகனாபுரி என்னும் நகரில் இருந்தவன்.  
வேதியர்மரபினன். சோதிடப் பயிற்சியில் சிறந்தவன், மந்திர  
சீத்திவாய்ந்தவன். எத்துணைக்கொடிய விடமாயினும் ஒருநொடி  
யில் இறக்கிவிடும் இயல்பினை யுடையவன். சொல்லியகலைகளில்  
இவன் வல்லவனாயினும் உள்ளம் நலமில்லாதவன்; சொல்லாடலில்  
எவரையும் தன்வசம் செய்து தனக்கு இதம் செய்துகொள்பவன்.  
பொருளாசைமிக்க இவன்மீது பரிச்சித்து மன்னன் சிறிது பற்று  
வைத்திருந்தான். அவனிடம் நல்லபயன் கொள்ளலாம் என்று  
கட்பாய் இவன் நாடிநின்றான். நின்றவருங்கால் அவன் பாம்பு  
கடித்து இறக்குமாறு சாபம்பெற்றமையால் அதனைத் தப்பிப்  
பிழைக்குமாறு தக்கஞ்சிசெய்து தனியே யிருந்தான். குறித்த  
அமயம் வந்தபொழுது பாம்புகளின் தலைவனாகிய தக்ககன் என்ப  
வன் அவனைக் கடிக்க வந்தான். அதனைப்பற்றி இவ் அமயஞ்  
சென்று அரசனுக்கு விடத்தை நீக்கினால் பெரும்பொருள் கிடை  
க்கும் என்று இவன் விரைந்து சென்றான். இடையே வந்த  
தக்ககன் இவனை எதிர்த்துக்கண்டு கினைவினை வினவிபறித்து மந்திர  
வலியில் இவன் பெற்றுள்ள நிலையினைத் தெளிந்தான். உனக்குப்  
பெரும்பொருள் தருகின்றேன் பரிச்சித்திடம்போகாமல் நீ பிரிந்து

போய்விடுவாயா? என்றான். வந்தது வரவென்று இவன் மகிழ்ந்  
திசைந்தான். அவன் அவ்வாறேதந்து விடுத்தான். கிறும்பிய  
பொருள் கிடைத்ததென்று இவன் மீண்டு வந்தான். அம்மன்  
னன் அங்கு மாண்டுபோனான். நண்புடைமை கருதிக் கொஞ்சம்  
கூட அன்புசெய்து உதவாமல் உறுபயன் ஒன்றையேகொண்டு  
ஒழிந்தபோன இவனை அனைவரும் சினந்து இகழ்ந்தார். வஞ்ச  
நெஞ்சன் என்று அன்றுமுதல் இவனை யாரும் மருவாதொழித்  
தார். கொலைஞரினும் கள்வரினும் கொடியன் என்று பேசி ஏச  
இவன் கூசியிருந்தான். உறுபயன் சீர்தூக்கும் நட்பினர் வேசிய  
ரும் கள்வரும்போல் ஏசப்படுவர் என்பதை உலகம் அறிய இவன்  
உணர்த்தி நின்றான்.

ஊதியமே யுன்னி யுறவார் களவாரும்

தீதிரினும் தீயர் தெளி.

வஞ்சநெஞ்சரை நண்பராக நம்பனாகாதென்பது இதனால்  
கூறப்பட்டது.

814 பண்டமரில் நீத்த பலரா மரை நினைந்து  
கொண்டுநீந்தான் கோனேன் குமரேசா—கொண்ட  
அமாகத் தாற்றறுக்குங் கல்லாமா வன்னார்  
தமரிற் தனிமை தலை. (ச)

இ—ள்.

குமரேசா! தமராய் நின்ற பலராமர் அமர்வந்தபோது  
அகன்றுபோனதை நினைந்து துரியோதனன் ஏன் மிக நொந்தான்  
எனின். அமர் அகத்து ஆற்று அறுக்கும் கல்லா மா அன்னார் தம  
ரின் தனிமை தலை என்க.

இஃது உற்றுழியுதவாதார் நட்பின் குற்றங் கூறுகின்றது.

அமர் = போர். அகம் = இடம். மா = குதிரை. தமர் என்றது  
நட்பினரை. தம்மவர் என்றவாறு.

அமர் அகத்து = போர்க்களத்தில். ஆற்று அறுக்கும் =  
ஆற்றுதலை ஒழித்துப்போம்; அஃதாவது வலிமையுற நின்று  
உதவாது இடையே தள்ளிவிட்டு ஒடிப்போகின்ற என்றவாறு.  
ஆற்றுதல் = வல்லதாய் நின்று உதவுதல்.

கல்லா மா கல்லியில்லாத குதிரை. இங்குக் கல்லியாவது பொருதிற்றோடு கதியும் சாரியும் கசடற அறிதல். கதியாவது நடையின் பேதம். அது மயில்போல் ஓயிலா நடத்தல், மல்லா கைப்போல் மருவிச் செல்லல், வானாம்போல் வாய்ப்பு தாவல், புலிபோல் விரைந்து பாய்தல், அம்புபோல் பறந்து போதல் என ஐவகைப்படும். “மல்லமே மயூரம் மற்றை வானாம் வல்லியம்மே, சொல்லிய சாமே என்ப தூகத கதிகள் ஐந்தாம்” என்றது சூடாமணி. சாரியாவது வலம், இடம், கோர், கோணம், வளைவு, நிமிர்வு, மறிவு, குழைவு, சரிவு, ஒழிவு, தெரிவு, ஒங்கல், வாங்கல், உறுதல், சேர்தல், ஊடல், நீடல், உயர்தல் என்பதினெட்டாம். இவற்றைக்கற்று வல்ல புரவியே பொருதிற்றனுடையதாம். இதனைத் தம் உயிரினும் சிறந்ததாகப் போற்றிப் பொருமுகத்தினூர்ந்து சென்று மன்னர் வெற்றிபெற்று வருவர். இவ்வாறு இங்கு இப்பொழுது எப்படியுள்ளது!

ஐந்து கதியும் பதினெட்டுச் சாரியையும்

கந்துமறமும் கறங்குளைமா—முத்துற

மேல்கொண்டவைசெலீஇ வெல்வேலான் மேம்பட்டான்

வேல்கொண்ட கண்ணுளை மீட்டு. எனவரும் இப்பழம்

பாட்டும் மேற்குறித்த போர்மா நிலைமையைக்காட்டி நின்றல் காண்க. இங்ஙனம் பயின்று வல்ல குதிரைகள் பல ஓர் அமர்க்களத்தில் பண்டு ஆடல் செய்த பான்மைபை அடியில் வரும் பாடலில் காணலாம்,

அடலில் வவிமையில் விரைவினில் உயர்வன; அகிலபுவனமும் நொடியினில் வருவன, பொடியின்மிசை வெளி புதைதர விடுவன; புணரியிடை அலைஅலை யொடு பொருவன; மிடலில் அடுபடை மடிதர நிமிர்வன; விரியு நறுமலர் கமழ்முக வுயிரன; படியில் ஒருபடி நிலையகதியன; பவனமென்றளி பரவின் பரிகளே

இவ்வாறு போர்ப் பயிற்சியில் சிறந்திருந்தமையால் புரவியை அமரகத்துக்கு உரிமையாக்கி அடிகள் இங்கு உரைத்தருளினார். ஆற்றறுத்தற்குக் கல்லாமை காரணமாதல் தோன்றக் கல்லா என்னும் அடை, மாவினை அடுத்து நின்றது. அறுக்கும் மா, கல்லா மா எனத் தனித்தனியும் கூட்டிக் காண்க.

மேல், தன்னயங் கருதுவார் நட்பின் புன்மை கூறின இதிஸ், சமயத்தில் விட்டொழிவார் நட்பின் தீமை கூறுகின்றார்.

தன்னைச் சார்ந்து நின்ற தலைவனைப் போர்க்களத்தில் வீழ்த் திவிட்டுப்போகும் கல்வியில்லாத் குதிரைபோல்வராது துணைமை யினும் தனிமைமிறந்தது என்பதாம்.

கள்ள நட்பினர்க்குக் கல்லா மாணவ உவமை காட்டியது தன்னை நம்பி நின்றவனைச் சமயத்தில் தள்ளியிட்டுப் போகும் அதன் புன்மை கருதி என்க. வீதி முதலிய வெற்றிடங்களிலெல்லாம் உற்றதுணையாயமைந்து ஒழுங்கா நடந்துவந்து போர்க்களம் புக்கபொழுது வெருண்டு தன் தலைவனைத் தள்ளியிட்டுப்போகும் பொல்லாக்குதிரைபோல், துன்பம் இல்லாதபோதெல்லாம் ஒருவனுக்கு நல்ல நண்பர்போல் அமர்ந்திருந்து அது வந்தபோது யாதும் உதவாமல் அவனைக்கைவிட்டு அகன்றுபோகும் கள்ளமக்களை என்றும் நட்பாகக் கொள்ளலாகாதென்பார் “அமரகத்து ஆற்றறுக்கும் கல்லாமா அன்னார் தமரின், தனிமை தலை” என்றார். தமரின் என்பதில் இன் உருபு எல்லைப்பொருளது, ‘அல்லற்கண் ஆற்றறுப்பார் நட்புக் கொள்ளற்க’ என்றதும் ஈண்டு உள்ளத்தக்கது. ஒன்றுபோல் தோன்றுகின்ற இவ் இரண்டிற்குமுள்ள வேற்றுமையை ஊன்றியுணர்க.

கல்லாமாவை நம்பி அமர்முகத்தில் புசுந்தான் அழிவுறுதல் போல் கள்ள நட்பினரை நம்பினால் உள்ள வுறுதியும் தொலைந்து ஒழிவுற நேருமாதலால் அப்பொல்லாதாரை நட்பாகக் கொள்ளுதலினும், கொள்ளாதிருத்தலே நல்லதாம் என்க.

தன் நண்பனுக்கு உலவுவந்தபோது உடனிருந்து உதவி செய்பவாதான் உறவு மிக இழிவுறும் என்பது இதில் உணர்த்தப்பட்டது. இவ்வுண்மை பலராமர்பால் உணரப்படும்.

கதை.

பலராமர் என்பவர் வசுதேவருடைய புதல்வர். உரோகணியிடம் பிறந்தவர். கண்ணனுக்கு மூத்தவர். வெண்மை நிறத்தினர். இவருடைய மனைவிபெயர் இரோவதி. கலப்பை ஆயுதத்தை யுடையவராதலால் அலாயுதன் எனவும் இவர் அழைக்கப்படுவர்.

காமபாலன் எனவும்பெயர். தாம் கருதியபடியே யமுனை உறுதி செய்பாமைபால் தம் கலப்பை ஆயுத்தால் அதனை ஒருமுறை இவர் காய்ந்து பிளந்தார். அதீதெய்வ நதி கலங்கிவந்து ஒரு நீல ஆடைபை இவர்க்கு உவந்தளித்து நண்பாயமைந்து நின்றது. அதனைத் தரித்துக்கொண்டமையால் நீலாம்பரன் எனவும் இவர் சிலமின்றார். மிக்கமுன்கோபமுடையவர்; அதனால் எண்ணிய காரியங்களை இனிது முடிக்காமல் இழுந்துபோகவிட்டுப் பலமுறை பும் இரங்கி நொந்துள்ளார். கண்ணனுக்கு அண்ணனாயிருந்தும் காரியங்களில் இவ்வண்ணமுள்ளாரோ என்று பிறர் புன்னகை செய்து எண்ணுமாறு இவர் நண்ணி நின்றனர். வேண்டாத வினைகளில் விழைந்து புதுதலும் வேண்டியவற்றில் விவகரிற்றலு மான செயல்கள் இயல்பாகவே இவர்பால் மேவிபுருந்தன.

அலத்தால் முன்னம் பிளந்தபகை அடர்ப்பான் கருதிப்பின்புண்ட சலத்தால் யமுனை பிணித்ததெனத் தயங்கும் படி சேர்தானையினுள் குலத்தால் உயர்ந்த வசுதேவன் குமான், களபக்கொக்கையர்மெய்ந் தலத்தால் மகிழுஞ் சிந்தையினுள் நறுந்தாரிராமன் இவன் என்றார்.

என இவர் திரௌபதியின் சுயம்வரத்திற்கு வந்திருந்தபோது அங்கு நின்றிருந்த பெண்கள் இவரைக்குறித்து இவ்வாறு உரையாடியுள்ளார். தருமசீலர்களான பாண்டவர்களை விரும்பாமல் கோடியவர்களான துரியோதனனாதியர் மீதே இவர் மிக அன்பு கொண்டிருந்தார். பதின்மூன்று வருடங்களாக வனவாசஞ் செய்து மீண்டுவந்து தம் அரசினை அடையுமாறு கண்ணனோடு அப்பாண்டவர் கலந்து ஆலோசிக்குங்கால் “வல்லினால் அவன் கொண்டமண்மீனவும் வல்லினுற் கொளலன்றி, வில்லினால் அமர் மலைந்து கொள்ளுதும்” என அம்மாதவன்சொல்லி அவரை மகிழ்வுறுத்தினான். அவ்வமயம் இவர் அவர்க்கு இடையூறு கூறினார். சூதாடி இழுந்துபோன நாட்டினை மறுபடிவந்து எப்படிக்கேட்கலாம் என்று இவர் எதிர்த்து நின்றார். உடனிருந்த சாத்தகி இவரை உருத்துவைதான். பிறரும் இவரை வெறுத்து இகழ்ந்தார். அன்று செய்த இவர் வாதாட்டத்தையும், மனக்கோட்டத்தையும் வில்லியாழ்வார் அழகுறச் சொல்லியுள்ளார்.



உரிய அம்புவி உதிட்டிரன்றனை அவண் உற்றவர் பலர்க்கண்  
அரிய வன்பெருஞ் சூதினல்வென்று பல்லாண்டடிப்பட ஆண்டான்  
திரியவன்புடன் வாங்குதற்கு எண்ணுமித் தீமதி கொடிதென்று  
திரியவன் புகல் கட்டுகோசேட்டபின் காமபாலனுஞ் சொன்னான். (1)

இலையசாத்தகி தமையனை மிகக்கரிது இதயம் ஆயினும் நாவில்  
விலையுமாற்றம் கிந்திருவடிவின் மிகவெண்ணை யாகியதென்ன  
உலையவார்த்தைகள் உரைத்தனன் உரைத்தனும் உற்றவர் இடுக்கண்கள்  
கலையுமாப்புயல், இருவரும் ஒழியின்றும் கட்டுகோ இனி என்றான். (2)

இவ்வாறு துரியோதனன்பால் இவர் அன்பு மிக்கவராய் அமர்ந்  
திருத்தலால் அவனுக்கே படைத்துணையாகுமாறு கண்ணன்  
இவரை ஒதுக்கி விட்டான். உண்மையில் எவரும் வெல்லமு-  
டாத திண்மையாளராதலால் இவரை இன்னுயிர்த் துணைவராய்  
நம்பி அம்மன்னன் நன்னயம் செய்தான். இவரும் பகைவரை  
வென்று உயர்வம் பெறலாம் என்று உறுதிகள்பல செய்து அவனை  
ஊக்கி நின்றார். இவரைத் தமராக் கொண்டமையால் எவரும்  
தனக்கு இனி எதிரில்லையென்று அவன் இறுமாந்து எதிரிகள்  
பக்கம் சேர்ந்துள்ள கண்ணன் முதலானவர்களை யெல்லாம் எண்  
ணாதிருந்தான். அமர் மூண்டது. இருதிருத்தவர்களும் இன்ன  
நாளில் பொருவதென்று முன்னதாகவே அறுதியிட்டுக்கொண்டு  
படைகளைத் திரட்டினார். குறித்தநாள் வந்தது. போர் என்ற  
வார்த்தையைக் கேட்டவுடனே திர்த்தபாத்திரையை மேற்  
கொண்டு இவர் தேசாந்தாம் போயினார். எப்படியும் வந்து உத  
வுவார் என்று வழிநோக்கி நின்ற அவன், இவர் வழிநோக்கிப்  
போனதைத் தெரிந்து மிக ஏன்கி கொந்தான். முன்பெல்லாம்  
தமராய் நின்று ஊக்கிவந்த இவர் சமயத்தில் உதவாமல் அமரில்  
கைவிட்டு அகன்று சென்றதை நினைந்து அனைவரும் இவரை  
இகழ்ந்து நின்றார். இயல்பாக மிக்க நல்லவராயிருந்தும் தம்மை  
நம்பிநின்றவர்க்கு அமயத்திலாற்றாமல் அகன்று போனமையால்  
இவர் அவமதிப்புற்றார். போர்க்குதிரையென்று நம்பி ஊர்ந்து  
வந்தவனைப் பகைவர் வளைந்தபொழுது பொருகளத்தில் தள்ளி  
விட்டு அது போய்விடுமாயின் அவன் எப்படி ஆய்விடுவானே  
யெனதுபோல் அம்மன்னன் ஆகி கொந்து அழிவுறலானான். அமயத்  
தில் கைவிட்டுப் போவானைத் தமராக் கொள்ளுதலினும் தனியா

யிருத்தல் மிக நல்லதென்று உணகம் காண இவர் உணர்த்தி நின்றார்.

பாப்புக் கொடியாற்குப் பால்மேனி யான்போதைத்  
தாக்கி அமருள் தலைப்பெய்யார்—போக்கி  
வழியாய் நடடார்க்கு மாதவஞ்செய் வாரோ  
கழிவிழாத் தோளேற்று வார்.

என மேற்குறித்த சரித்திரத்தை முன்றுறையரையனார் தமது நூலாகிய பழமொழியில் இவ்வாறு குறித்துள்ளார். பாப்புக் கொடியான் என்றது துரியோதனனை. பாம்பு என்பது பாப்பு என வலிந்து நின்றது. பால்மேனியான் என்றது பஸாமரை. இவர், தம்மைத் தமார்க்கொண்டிருந்த துரியோதனனுக்கு உறு துணையாய் நின்று அமரில் ஆற்றாது கைவிட்டுப் போய் அவன் அழிந்தபின்பு வந்து ஆதரவு செய்தது திருவிழாக் கழிந்துபோன் பின் தேரிழுக்க வந்ததுபோலுள்ளதென்று இவரை இதின் எள்ளியிருத்தல் காண்க.

அமிர்தேன்று நஞ்சை அருந்தலாம் வஞ்சர்  
தூமரென்று கொள்ளல் தவிர்.

சமயத்தில் உதவாமல் தள்ளிவிட்டுப்போகும் கள்ளமக்களை நட்பாகக்கொள்ளலாகாதென்பது இதனால் கூறப்பட்டது.

815 ஓர்ந்துவைத்தும் உற்றுதவா உத்தரனைப் பின்மலைச்சன்  
கூர்ந்தொழித்தான் என்னே குமரேசா—தேர்ந்துநன்கு  
செய்தேமஞ் சாராச் சிறியவர் புன்கேண்மை  
எய்தவின் எய்தாமை நன்று. (ரு)

இ—ள்.

குமரேசா! உறவுசெய்திருந்தும் இதமாகா தொழிந்த உத்தரனை மலைச்சன் ஏன் வெறுத்து ஒழித்தான் எனின், செய்து ஏமம் சாராச் சிறியவர் புன்கேண்மை எய்தவின் எய்தாமை நன்று என்க.

இது, சிறியவர் நட்பின் தீமை கூறுகின்றது.

செய்து என்றது தமக்குத் துணையாய் நின்று உதவுமாறு உறுதிபெற ஆக்கி வைத்தும் என்றவாறு. சிறப்புமமை இதில்

வருவிக்கப்பட்டது. தாமாகவே அவர்கேண்மை செய்திருந்தும் எனவுமாம். ஏமம் = பாதுகாவல், இன்பம். சிறியவர் என்றது அறிவு குன்றிய புன்மக்களை.

சிறியவர் கேண்மை என்னுது புன்மையை இடையே வைத்தது அக்கேண்மையின் இழிவுதோன்ற என்க.

மேல், காலத்தில் உதவாமல் கைவிட்டுப்போகும் பேடி மக்களைக் கூடலாகாதென்றார்; இதில், சொல்லியும் செய்யாத புல்லியரை நட்பாகப் பொருந்தலாகாதென்கின்றார்.

இதமாக நட்புச் செய்துவைத்தாலும் ஏமமாகாத இழிமக்களது புல்லிய நட்பு ஒருவனுக்கு உண்டாதவினும் இல்லையென்பாழிதல் நல்லதாம் என்பதாம்.

எய்தினால் வருந்திமை எய்தாவழி இல்லையாதல் கருதி எய்துமை நன்று என்றார். சிறியவர் கேண்மை எய்தின் ஏமம் சாரா திருக்கும் அவர் இயல்பினை முதலில் அறியமுடியாதாதலால் “நமக்கு உதவிக்கு ஆளிருக்கிறது” என்று கருதி ஊக்கமெய்தி அரிய காரியங்களையும் பொருட்படுத்தாமல் எது வந்தாலும் சரி என எதிர்த்து நிற்கச்செய்யும்; அந்நிலையில் நிற்குங்கால் ஏதேனும் இடையூறு வந்ததாயின் அவர் யாதும் உதவாமல் உமக்கு வந்த விதிக்கு யாமென்ன செய்வோம் என்று உள்ளீடின்றி ஒழிந்து போவர்; போகவே நின்றவன் அடியோடு அழிந்துபோக நேரும் ஆதலால் அவ் இழிந்த மக்களை நண்பராக நம்பிக்கொள்ளாதவினும் கொள்ளாதிருத்தல் நல்லதாம் என்க.

தனக்கு உதவியாவான் என்று உள்ளப்பட்டு நின்றவன் உதவாதொழிவனாயின் உள்ளி நின்றவன் பெருந்துயர் கொள்வன்; அங்ஙனம் கொண்டவர்களுள் பண்டொருவன் இதம்செய்து வைத்தும் தனக்கு ஏமஞ்சாராமல் இழிந்துபோனவனை ஒருமுறை எதிர்த்து கண்டபொழுது ஏ! உன்னை நம்பியிருந்ததைக்காட்டிலும் ஒருச்சாண் கயிற்றை நம்பியிருந்திருக்கலாமே! என்று வயிற்றெறிச்சலோடு உரைத்து நொந்ததும் ஈண்டு உள்ளத்தக்கது.

தமக்கு அரணாய் நிற்குமாறு வில்வித்தை முகவியை கற்பித்துத் துச்சாதனனாகியரைத் துரோணர் வலியுறுத்தி வைத்தும்

ஒருநாள் அவரை முதலை பிடித்துக்கொண்டபொழுது அடுத்து நின்ற அவர் செய்யும் ஸுதையநியாமல் கைவிட்டுக் கால்வாங்கினது போல் தொலைவில் உதவாமல் தம்மைச் சார்ந்தவனைவிட்டுத் தொலைந்து போவாரை கண்பராக நம்பிக்கொண்டால் மிக்க துன்பங்களையுண்டாக்கும் ஆதலால் அச்சிறியார் கேண்மை எய்தவனும் எய்தாமை நன்று என்றார்.

உருட்டிவைத்தாலும் உருக்கடாத உவர் மண்ணைப்போல உணர்த்தி வைத்தாலும் உணர்ந்துதவாத இழிந்த மக்களை நட்பினராக எண்ணலாகாதென்றவாறு.

சிறியார் கேண்மை நெடிது நிலைபெறுது; ஒருவேளை நிலை பெற்றாலும் அதனால் துயரும் பழியுமே தொடருமாதலால் அப்புல்லர் நட்பைத் தொடக்கத்திலேயே துடைத்துவிடவேண்டும் என்க. சிறியார் கொண்ட தொடர்பிற் செல்லச் செல்ல அஃகும் என இடர்மிக்க ஒரு மலைவழியைக் குறித்துக் கூறுங்கால் திருத்தக்கவேவர் இப்புன்கேண்மையை எடுத்துக்காட்டியுள்ளார். அற்பர் சகவாசம் பிராண சங்கடம் என்பது பழமொழி. எவ்வளவு அதுபலத்தின்மீது இவ்வளவு கொடுமையோடு இம்மொழி எழுந்திருக்கவேண்டும் என்பது இங்கு எண்ணத்தக்கது.

செயல்வகையறியாத சிறியவர்களோடு யாதும் நட்புச் செய்வலாகாதென்பது இதன் திரண்டபொருளாம்.

சிறியவரை நம்பி நட்புக்கொண்டால் அதனால் பெருந்துன்பம் விளையும் என்பது இதில் உணர்த்தப்பட்டது. இவ்வுண்மை மலைச்சன்பால் உணரப்படும்.

### கதை.

மலைச்சன் என்பவன் மகதநாட்டையணுகியிருந்த போதன புரம் என்னும் நகரிலிருந்து அரசுபுரிந்தவன். அக்காலத்திருந்த முடிமன்னர் வரிசையில் இவன் மூன்றாவதாவன். நல்ல நீதிமான், வீரமும் நேர்மையும் விளங்கிய நெஞ்சினன். பல போர்முனைகளிலும் பொருதுவென்று உயர்புகழ் கொண்டவன். இவனுடைய படைவீரர்கள் போன்புடையாய் இவனைப்பேணி நின்றனர்.

ஒருமுறை இவனைப் பொருதுவெல்லவேண்டுமென்று கருதிவந்த பகைவர் பலரையும் இவன் ஒருசேர வென்று பெரு வீரமோடு அப்பொருகளத்தில் நின்று அரிய வீர வேள்வி ஒன்று யாவரும் வியக்கச் செய்தான். தீயோரைத் தேய்த்து நல்லோரைக் காத்துச் செங்கோலுடையனாய் எங்கும் இசைபரவ இவன் இனிது வீற்றிருந்தான். இவனது ஆண்மை மேன்மைகளைக் குறித்துக் கொங்குவேளிர் தமது நூலாகிய பெருங்கதையில் மிக வியந்து கூறியுள்ளார்.

மாற்றோர்த் தொலைத்த கூற்றுறழ் கொடுத்தொழில்  
மிக்குயர் வென்றியொடு வேந்தரை அகப்படுத்து  
அக்களம் வேட்ட அடலருஞ் சீற்றத்துப்  
புனைமதில் ஒங்கிய போதன புரத்திறை  
தடவரை மார்பிற் றளராச் செங்கோல்  
மிலைச்சன் என்னும் நலத்தகை ஒருவன்.

என்பதாதிபாக இங்ஙனம் புலவர் பலரும் புகழ்ந்து போற்றத் தலைமையோடு இவன் நிலைபெற்று வருங்கால் உத்தரன் என்னும் ஒருவன் இவனோடு மித்திரனாகி நின்றான். அவன் செல்வமுடையவனாயினும் வினைசெயல் வகைகளில் உறுதி நன்மைகள் சிறிதும் இல்லாதவன். அன்பன்போல் அணுகியிருந்தமையால் அவனுக்கு வேண்டிய நன்மைகளைச் செய்து அவன்பால் இவன் நண்பு செய்திருந்தான். அவனுடைய சிறிய தந்தை மகன் நந்தன் என்பவனையும் அவனோடு வைத்து இவன் ஆதரித்து வந்தான். வருங்கால் மகதமன்னனோடு இவனுக்குப் பகைமை மூண்டது. படைகள் திரண்டு கொடும்போர் புரிந்தன. தனக்கு உதவி செய்யுமாறு உறுதிசெய்திருந்த அவ்வுத்தர நந்தர்கள் யாதும் உதவாமல் அதில் ஒழிவு செய்திருந்தார். மாற்றலன் படை ஏற்றமுற்றிருந்தமையால் அதில் இவன் மறுகி மீண்டான். என்றும் வென்றி யாளனாய் நின்ற இவன் அவரை நம்பி மோசம் போனதை நினைந்து தன்னுள்ளேயே வெம்பியுளைந்தான். பின்பு அவரை நஞ்சென வெறுத்து நணுகாதகற்றினான். அவரும் அஞ்சி அகன்றார். அப்புல்லியர் உறவு ஒழிந்ததே தனக்கு மிகவும் நல்லதென்று

சொல்லி இவன் உள்ளம் உவந்தான், செய்து வைத்தாலும் இத்  
மாகாத சிறியவர் நட்பு எய்தலினும் எய்தாமை நன்று என்  
னும் உண்மையை இவன் அன்று உணர்ந்து எவரும் அறிய நின்  
றுணர்த்தினான்.

கற்றறியார் செய்யுங் கடுநட்புந் தாங்கடி  
உற்றுழியும் தீமைநிகழ்வுள்ளதே—பொற்றொடி.  
சென்றுபடர்ந்த செழுங்கொடிமென் பூ மலர்ந்த  
அன்றே மணமுடைய தாம். (நன்னெறி)

கொடிப்பூவானது மலர்ந்த அன்றுமாதிரியும் மணம் விசிப் பின்பு  
வாடிப்போதல்போல் அறிவிலிகள் நட்பு முதலில் இனிதுபோல்  
தோன்றினும் முடிவில் இன்னாதாய் இடர் விளைக்கும் ஆதலால்  
அச்சுறியரைச் சிறிதும் கூடலாகாதென இஃது உணர்த்தி நின்றல்  
காண்க.

பிள்ளை யெனமனையைப் பேணினுமென் பேரோகீழ்  
நள்ளலினும் விள்ளல் நலம்  
சிறியார் உறவு சிறிதும் கூடாதென்பது இதனால் கூறப்  
பட்டது.

816 பேதை அசமுகிதன் பேருறவால் ஞானேன்  
கோதுமிக வுற்றான் குமரேசர்—தீதுய்கு  
பேதை பெருங்கெழீஇ நட்பின் அறிவுடையார்  
ஏதின்மை கோடி யுறும். (சு)

இ—ள்.

குமரேசர்! அறிவில்லாத அசமுகியின் உறவால் ஞா  
பன்மன் ஏன் அழிவுற்றான் எனின், பேதை பெருங்கெழீஇ நட  
பின் அறிவுடையார் ஏதின்மை கோடி உறும் என்க.

இஃது அறிவிலார் நட்பின் கொடுமை கூறுகின்றது.

பேதை = அறிவில்லான். பெருங்கெழீஇ = மிக நெருங்கிய;  
இடம் நோக்கி ஈறுவிரித்துப் பெயரச்சமமாக இது கொள்ளப்  
பட்டது. கெழுவுதல் என்பது கெழீஇ என அளபெடுத்து நின்  
றது. கெழுவுதல் = நெருங்குதல், பொருந்துதல். “களைபொடு

கெழீஇ” எனப்பரிபாடலிலும், “புரிந்த சுற்றமொடு புணர்ந்  
துடன் கெழீஇ” எனப் பெருங்கதையிலும்” கேளல் கேளிர்  
கெழீஇயினரொழுகவும்” என அகநானூற்றிலும் இது தின்றுண  
ர்த்துதல் காண்க.

ஏதின்மை என்றது பகைமையை; ஏதும் அன்பில்லாமை என்ப  
தாம். ஏதிலர் பகைவர் என்க. “ஏதிலாளர்க்குப் பாந்த என்கண்  
ணை” என்றது ஐங்குறு நூறு. கோடி என்றது மிகுதியை விளக்  
குதற்கு ஓர் பெரிய எண்ணைப்பொதுவாக எடுத்துக்காட்டியபடி.  
கோடியுறும் = கோடிபங்கு நன்மையுண்டாம். கோடி = நூறு  
நூறுபிராம்.

மேல், சிறியாரோடு நட்புச் செய்யலாகாதென்றார்; இதில்,  
மூடரோடு உறவு கூடாதென்கின்றார்.

அறிவில்லாது மிகச் செறிந்த நட்பினும் அறிவுடையாது  
பகைமை கோடி மடங்கு நன்மையாம் என்பதாம்.

மூடன் ஒருவனது நட்பினும், அறிவுடையார் பலரது  
பகைமை மிகவும் நல்லது என்பார் “பேதை நட்பின் அறிவுடை  
யார் ஏதின்மை கோடி உறும்” என்றார். இங்ஙனம் கூறியது  
அவர்தம் இயல்பினை இனிது தெளிந்தென்க.

அறிவுடையார் தீவினைக்கஞ்சி நெறியறிந்தொழுகும் இயல்  
பினராதலால் அவர் பகைமையால் யாதொரு தீங்கும் தானாக  
உண்டாகாது; அறிவில்லார் எதிர்வதையறியாது கொடு விலங்கு  
கள் பேரல் கடுவினை புரிந்து நெறிபிறழ்ந்தொழுகும் வெறியினா  
தலால் அவர் உறவு அரவின் உறவுபோல் இழிவோடு அழிவே  
பயக்கும் என்க. பேதை நட்பின் தீமையைக் குறித்து அடியில்  
வரும் பழம் பாட்டு பண்டு நிகழ்ந்ததைப் படியெடுத்துக் காட்டி  
இனிது விளக்குகின்றது.

அறிவன் பகையேனும் அன்புசேர் நட்பாம்;

சிறுவன் பகையாம் செறிந்த—அறிவுடைய

வென்றி வனசான்றான் வேதியனைக் காத்தான்முன்

கொன்றதொரு வேந்தைக் குரங்கு. (நீதி வெண்பா.)

இவ் வெண்பா இரண்டு சரிதங்களைத் தன்னுள் பிண்டமாகக் கொண்டுள்ளது. அவை வருமாறு: நாகநாதன் என்னும் வேதியன் ஒருவன், ஒரு குறுகில மன்னனிடஞ் சென்று நயப்புரையாடிச் சிறந்த மாணிக்கமணி ஒன்றை வாங்கிச் சென்றான். அதனை யறிந்த ஆசுகன் என்னும் வேடன் அம் மன்னன்பால் மிக்க அன்புடையவனாகலால் பார்ப்பான் வந்து பசப்பி நம் அரசனிடமிருந்த அரிய மணியை வாங்கிப் போகின்றானே! என்று வருந்தி நின்று எப்படியாவது அதனைக் கவர்ந்துகொண்டு வரவேண்டும் என்று அவனைத் தொடர்ந்து சென்றான். இடையே ஒரு காடடைந்த பொழுது ஓய்! நில்லும் என்றான். அவன் திடுக்கிட்டுத் திரும்பிப் பார்த்தான்; இன்று தொலைந்தேன் என்று அவன் உள்ளங் குலைந்து நின்றான். தொடர்ந்தவன் நெருங்கிவருமுன் எப்படியாவது பின்பு எடுத்துக்கொள்ளலாமென்று துணிந்து மடியிலிருந்த மணியை அவன் வாயில்போட்டு விழுங்கிவிட்டான். வந்தவன் மணியைக் கொடு என்றான். அவன் என்னிடம் ஒன்றும் இல்லையே என்றான். இவன், உன் வயிற்றில் உள்ளது என்றான். இங்ஙனம் சொல்லாடி சிறகுங்கால் கள்வர் நால்வர் அங்குக் கடுகி வந்தார். அவர் வாவைத் தெரிந்து ஒரு சூழ்ச்சிசெய்து ஐயோ என் கையில் இருந்த மணியைப் பிடுங்கி விழுங்கி விட்டாயே; உன் வயிற்றிலுள்ளதே! என்று அவ் வயிற்றுமணியின் வாயடித்து வல் வழக்காடினான். இருவரையும் பிடியுங்கள்; வயிற்றைக் கீறிப் பார்ப்போம் என்று அக் கள்வர் நால்வரும் துணிந்தார். உடனே இவ் வேடன் இரங்கினான்; பாவம்! பார்ப்பான் வீணாகச் செத்துப்போவானே என்று நினைந்து அவர்களைநோக்கி ஐயா, நாங்களிருவரும் வினாயாட்டாகப் பேசினோமே யன்றி எங்கனிடம் பாதொன்றுமே யில்லை என்றான். அவர்கள் நம்பவில்லை. உங்களுக்கு ஐயம் இருக்குமானால் என் வயிற்றை முதலில் சோதித்துப் பாருங்கள்; இல்லை என்பது உங்களுக்கு இனிது விளங்கும் என்றான். அப் புல்லர்களும் அவ்வாறே பார்த்து யாதும் இல்லாமை கண்டு நீ நில்லாதே போ என்று அவ் ஆகைப் பார்ப்பாளை விட்டு அகன்று போயினார். பகைமை கொண்டுவந்தும் இவன் செய்த பெருந்தன்மையை நினைந்து அவன் வியந்து போயினான்.



ஓர் அரசன் வால் இல்லாத ஒரு பெருங் குரங்கை வளர்க்கு வந்தான். தான் சொல்லியபடியெல்லாம் செப்யும்படி அதனை நன்கு பழக்கி யிருந்தான். ஒருநாள் பகலில் அவன் படுத்துறங்கும்பொழுது தன்னை யாரும் தொடாதபடி பாதுகாத்து நில் என்று கூரிய வானொன்றைக் கொடுத்து நிறுத்தினான். சிறிது நேரம் கழிந்தபின் ஈ ஒன்று வந்து அவன் மூக்கில் இருந்தது. அப் பேதைக் குங்கு வரளால் அதனை ஒங்கி எறிந்தது. அதனால் அம்மன்னன் மாண்டுபோயினான். இவ்வாலாறு, அறிவுடையார் எதிலாயினும் தீதிலாவார்; பேதையர் பெருங் கேண்மை செய்பினும் கொடுங்கேடே விளைப்பர் என்னும் உண்மையை உறுதிபெறத் தெளிவாக உணர்த்தி சிற்றலை இதில் உணரலாகும்.

மூடருறவு என்றும் கேடே பயக்குமாதலால் அவரை நண்பராகக்கொள்ளவே கூடாது; ஒருவேளை அவர் கயந்து நெருங்கினும் ஆடு மாடுகளை ஆகரித்து அகலவைத்திருப்பதுபோல் இகலுறவகை எண்ணி வைத்திருக்கவேண்டுமேயன்றி இனிய உறவினராக நம்பித் தெளியலாகாதென்க.

வறியரைச் செல்வர் மதித்துறவு கொள்ளல்  
உறினும் அறிவுடையார் பேதையரை ஒன்றார்;  
அறிதும் அவர் சேர்க்கை யெனின் அப்புய நீர் சேர்ப்  
பெறுமுறவு போலாம் பிற. என்பதுங் காண்க.

அறிவில்லார் தொடர்பு கொடுத்துயாங்களுக்கே ஏதுவாகுமாதலால் அதனைச் சிறிதும் அணுகலாகா தென்பது இதன் திரண்ட பொருளாம். “துண்ணால் உணர்விலாகிய ஊதியம் இல்லார்ப் புணர்தல் கிரயத்துள் ஒன்று” என்ற உறுதிமொழியையும் நண்டுணர்ந்துகொள்க.

இசைந்த சிறுமை இயல்பிலா தார்கண்  
பசைந்த துணையும் பரிவாம்—அசைந்த  
நகையேயும் வேண்டாத நல்லறிவி னார்கண்  
பகையேயும்பாடு பெறும். என்றது நாலடியார்.

அறிவில்லாரோடு சிறிது நட்புக்கொண்டாலும் அதனால் பெருங் துன்பமே உண்டாம்; அறிவுடையாரோடு பகைத்தாலும்

பெருமையேயாம் என இஃது உணர்த்தி நின்றல் காண்க. பேதை நட்பினும் அறிவுடையார் பகைமை நல்லதென அடிகள்ருளியுள்ள தனை இஃது அடியொற்றிவந்திருத்தல் உணரலாகும்.

உறுதியுணராத நெறிதிறம்பி நிலைகெட்டொழுகும் அறிவில் லார்களை நட்பினராகச்சிறிதும் கொள்ளலாகாதென்பது கருத்து.

பேதைகள் நட்பால் பெருங்கேடு விளைபுமென்பது இதில் உணர்த்தப்பட்டது. இவ்வுண்மை அசமுகிபால் உணரப்படும்.

கதை.

அசமுகி என்பவன் சூரபன்மனுடைய தங்கை, சிங்கமுக னுக்கும் தாரகனுக்கும் பின் பிறந்தவள். பருத்து சிமிர்ந்த அழகிய நல்ல வருவினளாயினும் முகம் மாத்திரம் ஆட்டு முகமாயமைந்திருந்தனள். அதனால் அசமுகி என அழைக்கப்பட்டாள். அசம் = ஆடு. முகி = முகத்தைபுடையவள். இளமைநலங் கனிந்து இன்பச்செவ்வியில் சிறந்தவளாயினும் அறிவொழுக்கங்கள் சிறிதும் இல்லாதவள். முதியவராயினும் முனிவராயினும் எவரையும் மதியாத இயல்பினையுடையவள். ஒருவனை மணந்துகொண்டு அடங்கி அவனோடமர்த்திருப்பது தன் பெருமிதத்திற்குத் தகுதியன்றென்று நினைந்து பலரையும் வலிந்து துகர்ந்து மனம் போனபடி திரிந்து வாதாவி, வில்வனை என்னும் புதல்வரிருவரைப்பயந்து உடன்பிறந்த முதல்வர் மூவரையும் வரம்புகடந்து புகழ்ந்து உலகமெங்கும் உலாவித் தலைமையோடு நின்றாள். இப்பேதையின் தீதுடைமையைக் குறித்துக் கச்சியப்ப சுவாமிகள் தாம் அருளியுள்ள கந்தபுராணத்தில் விரிவாக விளக்கியுள்ளார். இங்குச் சிறிது காட்டுகும்.

கழிகின்றதொர் கடலேபுரை காமந்தெழு நோயால்  
அழிகின்றவள்; எவர்தம்மையும் வலிதே பிடித் தனையும்  
இழிகின்றதொ ரியல்பாள்; முகி லினம் வாய்திறந்தெனவே  
மொழிகின்றதொர் கடியாள்; அசமுகி என்பதொர் கொடியாள்;

பொறை யில்லவள்; அருளில்லவள்; புகழில்லவள்; சிறுதும்  
சிறை யில்லவள்; நாணில்லவள்; நிற்கின்றதொர் ஆறத்தின்  
முறையில்லவள்; வடிவில்லவள்; முடிவில்லதொர் கற்பின்  
சிறை யில்லவள்; உலகோர்க்கொரு சிறையாமெனத் திரிவாள்;

பொய்யுற்றவன்; களவுற்றவன்; புறையுற்றிடு சுரையூன்  
துய்யுற்றவன்; களியுற்றவன்; சோர்வுற்றவன்; கொலைசெய்  
கையுற்றவன்; விழியால் அழல் காலுற்றவன்; பவத்தின்  
மொய்யுற்றவன்; படிமுற்றவன்; முனிவுற்றவன்; மனத்தின்.

இங்ஙனம் மிகவும் இழிகுணமெய்தி அழிமதி புடையளாயிருந்தும்  
தங்கை என்று அன்பு மீக்கூர்ந்து சூரபன்மன் இவள்பால் நண்பு  
கொண்டிருந்தான். தான் எண்ணியபடியெல்லாம் திரிந்துவரும்  
படி அண்ணன் இடங்கொடுத்து வருகின்றானே என்று எண்ணி  
யெண்ணி அவனது உரிமையை வியந்து உறவுமிக்கு இவளும்  
மிக உவந்திருந்தாள். அவன் இந்திராணிமீது மிகவும் காதலுற்  
றிருந்தமையால் அவனைக் கைப்பற்றிவரத் துணிந்து காத்துறை  
யும் இடத்துட் கடிதிற்புகுந்து மேல் வருவதை அறியாமல் அவளை  
இவள் வலிந்திழுத்தாள். அவ்வமயம் அங்குக் காவலாயிருந்த  
வீரமாகாளர் வினாந்துவந்து அக்கட்டழகியைத் தொட்ட இக்  
கெட்டவள் கையை வெட்டி வீழ்த்தினார். இவள் அஞ்சி ஓடி  
வீரமகேந்திரத்தையடைந்து அண்ணன் அடிகளில் வீழ்ந்து  
அழுது புலம்பி அவன்பொருட்டுக் கெழுதகைமையோடு தான்  
செய்ததையும் அதனால் தனக்கு எய்திய இழவையும் இழிவையும்  
எடுத்தியம்பி யேங்கி அலறினாள்.

சூரனும் பெயர்படைத்த அவுணர்கன்தம் பெருவாழ்வே தொல்லையண்டம்  
சேரவே புரந்தனை கின்பரிதி செங்கோல் குடையெங்குஞ் செல்லா நிற்கும்  
ஆரும் வானவரவற்றிற் கச்சுறுவர் பொன்னகரோலனை போற்றும்  
வீரமா காளனிடைக் கண்டிலனால் வலியர்முனம் மேவுறாவோ. (1)

புரங்குறைத்தும் வலிகுறைத்தும் பொங்கியதொன் னிலைகுறைத்தும் புரா  
யுறாத, வரங்குறைத்தும் புரங்குறைத்தும் மறையொழுக்கந் தனைக்குறைத்  
தும் மலிகீர் தொல்லை, புரங்குறைத்தும் வானவரை யேவல்கொண்டோ  
மென்றிருப்பீர் ஒருவன் போந்தென், கரங்குறைத்த தறியீர்தும் நாகுகுறைத்  
தனன்போலும் காண்மின் காண்மின். (2)

ஒன்றாதம் சூழ்ச்சியினால் ஒருமுனிவன் என்கிறவ ருயிர்கொண்டுற்றான்  
இந்நாளில் அஃதன்றி ஒருவனைக் கொண்டெனது கையும் இழப்பித்தாரோ  
யின்னாவில் வருத்தமுற நன்றாக புரிந்தனையாற் பிழையீதன்றோ  
மன்னாவோ மன்னாவோ யான்பட்ட இழிவாமை மதிக்கிலாயோ. (3)

நாவல்புரித் துலகாளும் அண்ணாவோ அண்ணாவோ கரம்அற்றேன் காண்  
 ஏவரெனக்கு உறவாவர் ஊனமுற்றே ரிருப்பதும் இழுக்கேயன்றே  
 ஆலிதனை விடுவேனான் அதற்குமுனம் என்மான்ம் தடுக்கையோ  
 பாவியொரு பெண்பிறந்த பயனிதுவோ விதிக்கென்பாற் பகைமற்றுண்டோ  
 என இவ்வாறு பலபல கூறிப் பாரித்தழுது பாவம் மூன்றும்வகை  
 அண்ணனுக்குக் கோபம் மூட்டினான். அவனும் இவளது மதி  
 யின்மையை மதித்து நிலாமல் கொதித்து மீந் அமார்கட்கும்  
 உலகினுக்கும் இடர்பல இழைத்தான். அதனால் அகழ்ந்து அழி  
 வுறலானான். இத்திரன் முதலாகப் பகைவர் பலர் திரண்டு மிகை  
 செய்தபோதும் நிலைகுலையாது நின்ற அவன் இப்பேதை நட்பால்  
 நிலையழிந்து போனான். அறிவில்லா அசமுகியால் அழிவில்லா  
 அர்சனைத்தும் அழிந்ததந்தோ என்று அசாரணவரும் அலமந்து  
 நொந்தார். அறிவுடையார் பகைமையினும் ஒரு பேதை நட்பால்  
 வரும் தீமை கோடிபங்கு கொடிதரம் என்பதை உலகம்காண  
 இவள் உணர்த்தி நின்றாள்.

தெனிலிலார் நட்பிற் பகை நன்றடி சாதல்

விளிபா வரு நோயின் நன்றால்—அளிய

இகழ்தலிற் கோறல் இனிதே மந் தில்ல

புகழ்தலின் வைதலே நன்று.

(காலடியார்)

நெறியகன்ற துன்ப நிலையமே நேரும்

அறிவிலிதன் கேண்மை யகல்.

அறிவில்லார் உறவினை அறவே ஒழிக்கவேண்டும் என்பதை  
 இதனால் கூறப்பட்டது.

817 நரீடரின்றும் சாம்பன் நகைவகையார் நட்பினால்

கோடி நொந்தான் என்னே குமரேசா—பீடில்

நகைவகைய ராகிய நட்பிற் பகைவாரற்

பத்தடுத்த கோடி யுறும்.

(௭)

இ—ள்.

குமரேசா! சாம்பன் எதனையும் நன்கு ஆராய்ந்திருந்தும்  
 நகும் இயல்பினரோடு நட்புக்கொண்டதனால் ஏன் மிகுதுயர்

அடைந்தான் எனின், நகை வகையர் ஆகிய நட்பின் பகைவரால் பத்து அடுத்த கோடி உறும் என்க.

இது, வீணை கிரித்துக் களிக்கும் சிறியாரோடு நட்புச் செய்பவாகாதென்கின்றது.

நகை வகையர் = நகுதலைச் செய்து நாள் வீண் கழிக்கும் வகையினர்; அனாவார் “விடரும், தூர்த்தரும், விட்டேற்றாளரும், நடவை மாக்களும், நகையொடு வைகி வட்டுஞ் சூதும் வம்பக் கோட்டியும்” வாய்ந்த துன்பப் பகுதியர் என்க.

பத்து அடுத்த கோடி = பத்தினை முதலில்கொண்ட கோடி என்றது பத்துக்கோடி என்றவாறு. பத்தாக அடுக்கிய கோடி எனவுமாம். எழுபது கோடி யும் என முன் உரைத்தபடியே இங்கு இது மிகுதி தோன்ற எடுத்துக்காட்டியதென்க.

மேல், பேதையாது நட்பால் வரும் தீமையை யுணர்த்தினார்; இதில், வீணர் உறவால் விளையும் வெம்மையை யுணர்த்துகின்றார்.

நகுதலைச் செய்து பழுதே பொழுதுபோக்கும் பகுதியாரான வீணாது நட்பால் வரும் இன்பங்களினும், பகைவரால் வரும் துன்பங்கள் பத்துக்கோடி பங்கு இனிதாம் என்பதாம்.

நகை வகையர், நவையுணையாடி வீணை நகுவித்து அறிவைத் திரித்துப் பழிமிகப் பண்ணி இம்மை மறுமை என்னும் இருமையும் இழப்பித்து என்றும் இடருறச் செய்வர்; பகைவரோ காலங்கருதி நின்று இடம் வாய்த்தபோது மாத்திரம் இயன்றவரை துயருறச் செய்வர்; ஆதலால் எதிரிந்து தப்பத்தக்க அவரினும் நானும் உடனிருந்து நகைத்துக் கெடுக்கின்ற இவ் வீணர் மிகக் கொடியராவர் என்க.

பதினாயிரங்கோடி பகைவர் பகையிருந்தாலும் பொறுத்துக் கொள்ளலாம்; அதனால் அவ்வளவு கெடுவந்துவிடாது; நகைவகையாரான வீணர் ஒருவர் இருவரோடியினும் பல துயரங்களை விளைத்துப் பாழாக்கி விடுவர் ஆதலால் இவாது உறவினை அறவே ஒழித்து விடவேண்டும் என்றவாறு. பத்து அடுத்த கோடியாகப் பகை

வரைப் படைக்கெடுத்துக் காட்டி இக் கொடியர் நட்பின் கொடு  
மையை அடிகள் உணர்த்தியிருக்கும் அருமையை ஊன்றிபுணர்க.

அறிவு திரிந்து வறிதுரை பகர்ந்து  
உறுதி போராது பெரிது மாளுகிச்  
செய்வினை தவிர்த்து தீவினை மிகுந்து  
நகைபுற நாடி நவைபுனையாடி  
நச்சினாளும் இச்சகம் பேசி  
உற்றது கொண்டு ஒழிவுறு கின்ற

கொச்சை மக்களை நட்பினராக யாதும் கொள்ளலாகா  
தென்பது கருத்து. அன்புடையாய்கின்ற நல்லறவுறுத்தி என்  
றும் இன்புறுதற்கு ஏதுவாய் மண்புடையாயே நண்பராக நம்ப  
வேண்டும் என்பது குறிப்பு.

சிரித்துக்களிக்கும் சிற்றினத்தாராகிய வீணர்களோடு நட்புக்  
கொண்டால் விலக்குதற்கரிய பெருந்தீமை அதனால் வீணத்து  
வருத்தும் என்பது இதில் உணர்த்தப்பட்டது. இவ்வுண்மை  
சாம்பன்பால் உணரப்படும்.

கதை.

சாம்பன் என்பவன் கண்ணனுடைய அருமைத் திருமகன்.  
சாம்பவதியிடம் பிறந்தவன். பாம்பொருளை நோக்கி அருந்தவஞ்  
செய்து அருமையாக இவனை அவர் அமையப் பெற்றார். இவன்  
சிறந்த உடல் நலமுடையவன். அழகில் இவனுக்கு நிகரானவர்  
அக்காலத்தில் யாரும் இல்லை. தத்துவ ஞானியாகிய நாரதமுனி  
வரும்புட இவனது அழகினை நோக்கி மிகவிபந்துள்ளார். ஒரு  
முறை கண்ணனோடு அவர் கலந்து பேசிக்கொண்டிருக்குங்கால்  
இவனைக் குறித்துச் சாம்பன் மலர்க்கிணை வேளிற் செவ்விவாய்ந்  
தோன் என்று சிறிது அவ்வியத்தோடு செப்பி கின்றனர். தன்  
எழில் நலங்களை நினைந்து தனக்குள்ளேயே இவன் மிகக் களித்தி  
ருந்தான். துரியோதனனுடைய அருமைத் திருமகளாகிய இலக்  
கிணை என்பவளை மணந்து அவளது இன்பச் செவ்வியை நுகர்ந்து  
வேறென்றையுங் கருதாது இறுமாந்து திரிந்தான். திருவமைத்  
திருந்தும் அறிவமைந்தாரை யணுகாமல் மிக நிமிர்ந்து கின்றான்.  
இயற்கையில் மிக நல்லவன். நெஞ்சிரக்க முள்ளவன். எவரையும்

எரிதில் நம்பும் இயல்பினன். விருகமன், வேதன், நந்தனன்  
 நவநீதன் முதலிய நகைவகையாளரோடு கூடி நாளும் உவகையாடி  
 நின்றான். அவர் உறுவதொன்றும் அறியாராயினும் உயர் மக  
 னாகிய இவனைப் பகைவகையானும் மகிழ்வித்துப் பயன் பெற்று  
 வந்தார். ஒருநாள் மாலை யில் அழகிய ஓர் சோலையுட் புஞ்சுது  
 ளினையாடிவருங்கால் சூல் முதிர்ந்த ஓர் பெண்போல் இவனுக்கு  
 வேடந்தரிப்பித்து அங்கிருந்த கண்ணுவ முனிவரிடஞ்சென்று  
 இந்த அம்மாள் வயிற்றில் என்ன பிள்ளை பிறக்கும் என்று முன்  
 னிற்றுத்திக் கேட்டார். சிரித்துக் களிக்கும் வீணர்கள் என்று  
 அவர் தெரிந்த சினந்து இருப்புலக்கை பிறக்கும்; அதனால்  
 உங்கள் குழும் அழியும் என்று அவரைநோக்கி வெறுப்போடு  
 சொன்னார். முனிவர் சொல் வழுவமா? அவ்வாறே வயாவும்  
 வருத்தமும் இவனைவந்து பிணித்தன. பாவம்! வயிற்றைப் பார்  
 த்து வருந்தி நாணினான். முடிவில் தன் குலத்தைக் கெடுக்கவே  
 ஓர் உலக்கை பிறந்தது. பகைவரையெல்லாம் வென்று மிகு  
 புகழ்கொண்டு உயர் நலமுற்று விளங்கியிருந்த அவ் யாதவகுலம்  
 இவன் கொண்ட நட்பின் கொடுமையால் சூலைந்தழிய நேர்ந்தது.  
 பங்கோடி பகைவர்கள் ஒருங்கு திரண்டு செய்தாலும் செய்ய  
 முடியாத கேட்டினை “நகைத்துத் திரியும் வீணராகிய இத்திய  
 வகையினர் செய்துவிட்டாரேயென்று எல்லாரும் சேர்ந்து வருந்  
 தினார். அப் புல்லர் நட்பினால் விளைந்த பொல்லாங்கை நினைந்து  
 இவனுர் தன் உள்ளங் கலங்கினான். மேலுறுவதை பெண்ணி  
 யெல்லாரும் உளைந்து நின்றார், பகைவரது பகைமையால் வருவன  
 வற்றினும் நகைவகையாரது நட்பினால் வருங் கேடுகள் பத்துக்  
 கோடி பங்கு கொடியனவாம் என்பதை உலகம்காண அன்று  
 இவன் உணர்த்தி நின்றான்.

பகல்போலும் நெஞ்சத்தார் பண்பின்மை இன்னு  
 நகையாய நண்பினார் நாரின்மை இன்னு  
 இகலின் எழுந்தவரோட்டின்னு இன்னு  
 நயமில் மனத்தவர் நட்பு. (கபிலர்.)

பேணப்பழியும் பெருந்துயரு மேவினாயும்  
 வீண ருறவு விடல்.

வீணர்களோடு நட்பு மேவலாகாதென்பது இதனால் கூறப்  
 பட்டது.

818 வேறும் உடற்றிநின்ற விச்சனிடம் பின்கபிலர்  
கூறுதேன் விட்டார் குமரேசா—ஆறுக  
ஒல்லுங் கருமம் உடற்று பவர்கேண்மை  
சொல்லாடார் சோர விடல், (அ)

இ—ள்.

குமரேசா! தான் வேண்டிநின்றதனை விரும்பி முடிக்காமல் வீணே கடத்திவந்த விச்சிக்கோனிடம் பின்பு கபிலர் ஒன்றும் கூறாமல் அவனுறவினை ஏன் ஒழித்துவிட்டார் எனின், ஒல்லும் கருமம் உடற்றுபவர் கேண்மை சொல் ஆடார் சோர விடல் என்க.

இஃது ஒல்வது செய்யாருறவினை ஒழிக என்கின்றது.

வேறு ஆய் உடற்றி நின்ற என்றது முடியாது என்று உடனே வாய்திறந்து தெளிவாகச் சொல்லிவிடாமல் உள்ளம் திரிந்து கடத்தி வந்தமை கருதி.

ஒல்லும் கருமம் = முடியும் காரியம். ஒல்லுதல் = முடிதல், இயலுதல். உடற்றுபவர் என்றது இங்கு ஒல்லுவதை ஒல்லாதாகக் காட்டி வருத்தமுறக் கடத்தி நிற்பவர் என்க. சொல்லாடார் என்னும் எதிர்மறைப் பலர்பால்முற்று சொல்லாதே என எச்சமாகி விடல் என்பதனோடு மேவி முடிந்தது.

சோர்விடல் = தளரவிடுக. அல்லீற்று வியங்கோள் உடன்பாட்டில் வந்தது. உடனே விடின்தம் கள்ளத்தை உணர்ந்து கொண்டதாகத் தெளிந்து நம்புமாறு சில கூறி அதனை ஒளித்து முடித்து மேலும் உறவுறுவராதலால் அங்கனம் உறவாறு மெல்ல ஒழிய விடு என்றார்.

ஒல்லாக் கருமமாயின் அவர்மேற் குறை சொல்ல இயலாததலால் ஒல்லும் என்றார். உடற்றி நிற்கின்ற அவரது உள்ளக் கள்ளத்தை இஃதுணர்த்தி நிற்பல் காண்க.

மேல், வினைசெயலறியாது வாளா நகைத்துத் திரியும் வீணர்களோடு நட்புச் செய்யலாகாதென்றார்; இதில், உதவிசெய்ய வன்மையிருந்தும் அது செய்யாது நடித்துவரும் நயவஞ்சகரை நணுகலாகாதென்கின்றார்.



தம்மால் முடியும் காரியத்தை விருப்பமுடிக்காமல் காலங் கடத்தி வருபவரது நட்பினைப் பின்பு யாதும் சொல்லாடாது நின்று மெல்லச் சோரவிடவேண்டும் என்பதாம்.

உண்மையோடு சின்று உதவி செய்தலாகிய நிலையிருந்தே ஒருவனது உள்ளன்பினை யுணர்ந்து கொள்ளலாம் ஆதலால் உடற்றுதல் கள்ளஉறவினைக் காண்டற்குக் கருவியாயிற்று. சோரா நன்னட்டி உதவியின்றிப் என்றது முதுமொழிக் காஞ்சி.

உற்ற இடத்தில் உதவுதற்குரிய தகுதியிருந்தும் அது செய் யாது வீணே காலங்கடத்திவரும் கள்ள நட்பினர்பால் நல்ல அறிவுடையார் பின்பு யாதும் சொல்லலாகாதென்பார் சொல்லாடார் என்றும், அவ்வஞ்சுநறவினை நாளடைவில் தளரவிட்டு முடிவில் அறவே ஒழித்துவிட வேண்டும் என்பார் சோரவிடல் என்றுங் கூறினார். தம் நண்பன் வேண்டிச் சின்று காரியத்தைத் முடித்துத் தரத்தக்க தன்மை தமக்கு அமைந்திருந்தும் அதனை மனம்வைத்து முடிக்காமல் தம்மால் முடியாததாகப் போக்குக் காட்டி வீணே நாட்கடத்தி நடித்து நிற்கும் நயவஞ்சகரை நண்பராக நயக்கலாகா தென்றவாறு.

எளிதில் தன்னால் முடித்துத் தரத்தக்கதனை அங்ஙனம் முடியாதாகக் காட்டி நடித்தலும், முடித்து வருகின்றேன் என்று கடத்தலும் நேயமில்லாத தீய செயல்களாகுமாதலால் அத்தீயர் நட்பு இருத்தலினும் இல்லாதொழிதலே நல்லதாம் என்க.

ஒல்லும் கருமத்தை ஒல்லாதாக உடற்றிவருதல்போல் ஒல்லாததனை ஒல்லும் என்று சொல்லலும் தீமையாம்; ஏனெனின் நம்பினார்க்கு இவை நாசத்தை உண்டாக்குதலான் என்க. இங்ஙனம் நம்பிக்கைமோசஞ் செய்வோரைக் கொலைஞரினும் கொடியராக அஞ்சி நீங்கவேண்டும் என்றவாறு.

செய்யாத செய்தும் நாம் என்றலும் செய்வதனைச் செய்யாது தாழ்த்துக்கொண் டோட்டலும்—மெய்யாக இன்புறுஉம் பெற்றி இகழ்ந்தார்க்கும் அந்நிலையே துன்புறுஉம் பெற்றி தரும், என்றது நாலடி.

கருமக்கேடு செய்யும் கள்ள நெஞ்சர் செய்கை சுகனுக்கக் களில் தோய்ந்து வருந்தாத துறவிட்கும் துன்பந்தரும் என இதில் உரைத்திருந்தல் காண்க. வஞ்சித்து நின்று கொஞ்சிட் பேசி வீணாசை காட்டும் விழலரை விட்டு விலகி விடுக; இல்லையாயின் அளவில்லாத துன்பங்கள் விளையும் என்று இஃது அறிவுறுத்தி நின்றலை ஆய்ந்து கொள்க.

இயல்வது கார்த்து மயல்வினை செய்யும் வஞ்சமக்களை நண்பராக நம்பி மருவலாகாதென்பது இதன் திரண்ட பொருளாம்.

தன் நண்பன் நயந்து நின்ற காரியத்தை விரும்பி முடிக்காமல் கள்வமாக ஒருவன் சுடத்திவருவனாயின் அவன் நட்புப் புல்விதாக எள்ளிவிடப்படும் என்பது இதில் உணர்த்தப்பட்டது. இவ்வுண்மை விச்சிக்கோன்பால் உணரப்படும்.

கதை.

விச்சிக்கோன் என்பவன் ஒரு குறுசிலமன்னன். செல்வக் கடுங்கோ ஆழியாதன் என்னும் சோலன் காலத்தில் சிறத்திருந்தவன். இவனது ஆட்சிக்குட்பட்ட நாடு குறுகிய எல்லையினையுடையதாயினும் நீர்வளமும் நிலவளமும் நன்கு அமையப் பெற்றது. விச்சி என்னும் மலைக்குத் தலைவனாகலால் விச்சிக் கோன் என இவன் விளங்கி நின்றான். சிறந்த யானைகளைத் தொகுத்து வைத்து மிகுந்த அன்போடு பாதுகாத்து வந்தான். அவை போராற்றலில் மிகச்சிறத்திருந்தன. தண்மையும் வண்மையும் சோப்பெற்று எவர்க்கும் இனியனாய் இவன் இசைபெற்றிருந்தான். ஈனே தன்னைப் புகழ்ந்து சொல்வதும், பிறர் அங்ஙனம் புனைந்து கூறுவதை உவந்து கேட்பதுமான புல்லிய தன்மைகளும் இவனைப் புல்லியிருந்தன. ஆயினும் நல்ல கல்விமான்; புலவர் பெருமானாகிய கபிலரால் மிக்க அன்புடையனாய் நண்பு செய்திருந்தான். அவரும் அடிக்கடி வந்து அறிவுரைகளாடி இவனோடு அளவளாவி யிருந்தார். இங்ஙனம் இருந்துவருங்கால் அவரை ஆதரித்துவந்த வள்ளலாகிய பாரி இறந்துபோனமையால் அவர் மிக வருந்தி அவனுடைய புகல்விய ரிருவரையும் போற்றி நின்று பருவமெய்தியுள்ள அவ் அருமை மகளிரை ஒருநாள்

இவ்விடம் அழைத்துவந்து காட்டி நீயே இவரை உவந்து  
கொண்டு பாதுகாத்து வருக; அல்லது தக்க இடத்தில் மணம்  
புரிந்து தருக என்று அவர் மனங்குழைத்து வேண்டினார். அழ  
குகளாயினும் தம் அருமைத் தந்தையை இழந்து அதுபொழுது  
வறியாயிருக்கும் அம் மங்கைபரை இவன் நன்கு மதிப்பாதிருந்  
தான். அவர் விரும்பிசின்றபோதெல்லாம் செய்வோம் செய்வோம்  
என்று வினை போதுபோக்கி வந்தான். அப்போக்கினை யறிந்து  
பின்பு யாதும் சொல்லாமல் இவனுறவினை அறவே ஒழித்து அவர்  
அகன்று போயினார்.

வேற்றுமை யின்றிக் கலந்திருவர் நடக்கால்  
தேற்றா ஒழுக்கம் ஒருவன்கண் உண்டாயின்  
ஆற்றத் துணையும் பொறுக்க பொருளாயின்  
தூற்றுகே தூரகிடல். என்றபடி பெருந்தன்மையோடு  
நின்று ஒரு சொல்லும் ஆடாய்த் தன் தொடர்பினை அவர்  
சோவிட்டதை யறிந்து இவன் துயர்மிக அடைந்தான். பின்பு  
இளஞ் சோலிரும்பொறை என்னும் சேரமன்னன் வந்து போரில்  
வென்றுகொள்ள இவன் சீரழிந்து நின்றான். ஒல்லும் கரும்பும்  
உடற்றுபவர் கேண்மை சொல்லடார் சோவிடல் என்னும்  
உண்மையை உணர்வ இவன்பால் உணர்ந்துகின்றது, தம் கரும்பும்  
கருதி இவ்விடம் வந்து உரையாடியபோது ஒருமுறை அவர்  
உரைத்துசின்ற பாடல் ஒன்று இதனடியில் வருகின்றது.

பனிவரை நிவந்த பாகினைப் பலவின்  
கனிகவந்து உண்ட கருவிரற் கடுவன்  
செம்முக மந்திபொடு சிறந்து சேண் விளங்கி  
மழையிசை யறியா மால்வரை யடுக்கத்துக்  
கழையிசைத் துஞ்சங் கல்லக வெற்ப,  
கிணத்தின்று செருக்கிய நெருப்புத்தலை நெடுவேல்  
களங்கொண்டு களலும் கடுங்கண் யானை  
விளங்குமணிக் கொடும் பூண் விச்சிக் கோவே!  
இவரே, பூத்தலை அறு அப் புனைகொடி முல்லை  
காத்தழும் பிருப்பப் பாடா தாயினும்

கறங்குமணி நெடுந்தேர் கொள்கெனக் கொடுத்த  
பாந்தோங்கு சிறப்பிற் பாரி மகளிர்  
யானே, பரிசிலன் மன்னும் அந்தணன் நீயே  
வரிசையில் வணக்கும் வாண்மேல் படு நன்  
நினக்குயான் கொடுப்பக் கொண்டிதி சினப்போர்  
அடங்கா மன்னரை அடக்கும்  
மடங்கா வினையுள் நாடு கிழவோயே. (புறப்)

கல்லக வெற்பு, விச்சிக்கோவே! என இவனைப் புகழ்ந்து  
பாடி, யான் பரிசிலன் அந்தணன் எனத்தன் நிலையினை விளக்கிக்  
காட்டிக் கருமம் கருதி அவர் நின்ற தன்மையும், மேற்குறித்த  
வுண்மையும் இதன் கண்ணும் விளங்குதல் காண்க.

நாடி நலத்திங் கவற்றாள் நலமிக்கார்க்  
கூடுக; கூடிற்றிற் குற்றங் கருதற்கு;  
நாடுங்கால் தோன்றா நவைபலபிற் காணினுடன்  
வீடாது மெல்ல விடல். (இன்னிசை யிருநாறு.)

சொல்லன்மை யுண்டெனிற் கொள்ளே விடுத்தொழிதல்  
நல்வினை கோறலின் வேறல்ல—வல்லைத் தம்  
ஆக்கம் கெடுவ துளதெனினும் அஞ்சுபவோ  
வாக்கின் பயன்கொள் பவர். (குமாருநபரர்.)

ஒல்லும் இடத்துத் தம் செல்வாக்கை நன்கு செலுத்தி உத  
வாதார் தீயவராதலால் அத் தீவினையாளரோடு நட்புச்செய்ய  
லாகாதென இஃதுணர்த்திவற்றல் காண்க.

வாய்வழியச் சொல்லி வறிதொழியும் வஞ்சநூ  
வோயவறின் இன்பாதும் உணர்.

ஒல்லும்வகை உதவாத புல்லரோடு நட்புக்கொள்ளலாகா  
தென்பது இதனால் கூறப்பட்டது.

819 வள்ளல் விசாலனைன் வஞ்சனைசெய் சாலுவினைக்  
கொள்ள அஞ்சி நின்றான் குமரேசா—தள்ளுப்  
கனவினும் இன்னாது மன்னே வினைவேறு  
சொல்வேறு பட்டார் தொடர்பு. (கூ)

இ—ள்.

குமரேசா! தான் சொல்லியபடி செய்யாமல் வஞ்சஞ் சூழ்த்துக் கின்ற சாலுவனை விசாலன் ஏன் அஞ்சி நீங்கினான் எனின், வினைவேறு சொல்வேறு பட்டார் தொடர்பு கனவினும் இன்னாது என்க.

இது, நயவஞ்சகரோடு நட்புச்செய்யலாகாதென்கின்றது.

வள்ளல் என்றது தன்னை உள்ளிவந்தவரொவர்க்கும் இல்லைபென்றமல் உவந்து வழங்கிவந்தமை கருதி.

வினை = செய்கை. தொடர்பு = நட்பு. இன்னாது = துன்பாதருவது. பட்டார் தொடர்பு இன்னாது என்றதனால் அங்ஙனப் படாதார் உறவு கனவினும் இனியதாம் என்பதாயிற்று.

கனவு என்பது உறக்கம் விழிப்பு என்னும் இருவகை அமைவுக்கும் அயலாயுள்ளதோர் உயிர்நிலை. உம்மை இழிவு சிறப்பு. கனவினுமேயன்றிக் கனவினும் என்று கொள்ளின் இறந்தது தழுவிய எச்சவும்மையாம். மன்னோ என்றது வியப்பும், அச்சமும் விளங்க நின்றது. கனவு = விழிப்பு.

மேல், இயல்வது செய்யாது ஏமாற்றி நிற்பாது உறவினை ஒழித்துவிடவேண்டும் என்று உணர்த்தினார்; இதில், வாக்கும் காயமும் மாறுபட்டிருக்கும் வஞ்சர் நட்பினை அஞ்சவேண்டும் என்று உணர்த்துகின்றார்.

செயலும் சொல்லும் ஒவ்வாது வேறுவேறாய் மாறுபட்டிருப்பாரது நட்பு கனவிலுங்கூடத் துன்பமாம் என்பதாம்.

கனவினும் என்றது இன்னுமையின் கொடுமை விளங்க என்க. மனவுணர்ச்சி தெளிவாய் நெடிது நிலைபெறுத கனவுக் காட்சியிலேயும் இன்னாது என்றதனால் கனவில் அதன் கொடிய நிலைமை நன்கு புலனாம்.

வினைவாக்குகளின் வேறுபாடு கூறியதனால் அவற்றிற்கு இனமாயுள்ள மனம் மாறுபட்டதும் உணரப்படும். இவ்வாறு படுகின்ற படிதரை நண்பராக நம்பினால் என்றும் துன்பமே பட நேருமாதலால் அவர் தொடர்பினை அறவே தொலைத்துவிடவே

நலமாம் என்க. “உள் ஒன்றுவைத்துப் புறம் ஒன்று பேசுவார் உறவு கலவாமை வேண்டும்” என்றதும் ஈண்டு உள்ளத்தக்கது.

நினைத்தல் சொல்லல் செய்தல் என்னும் வினைகளுக்கு நிலைக் களனுமுள்ள மனம் வாகு காயங்கள் மாறுபடாமல் அமர்ந்து தாம் சொல்லியபடியே செய்கையிலும் காட்டி நேர்மையோடு நிறுறிலே மேன்மக்கள் இயல்பாம்; அங்ஙனமின்றிச் சொல்வது ஒன்று செய்வது வேறாய் மாறுபடுவது கீழ்மக்கள் தன்மையாம் என்க.

மனம்வேறு சொல்வேறு மன்னு தொழில் வேறு

வினைவேறு பட்டவர்பால் மேவும்—அனமே

மனம்ஒன்று சொல்லோன்று வான்பொருளும் ஒன்றே

கனமொன்று மேலவர்தம் கண். என்றதும்

ஈண்டுக் காணத்தக்கது. அவ்வினை வேறுபட்ட வெய்பரை விட்டுடொழிக்கவேண்டும் என இது விளக்கி நிறுறல் காண்க.

சொல்லும் செயலும் ஒவ்வாது நிலைதிரிந்து நிற்கும் புல்லுறோடு நட்புக்கொண்டால் அதனால் அல்லலும் பழியுமே விளைபு மாதலால் அவரை உள்ளலுந் தீதாம் என்று உணர்ந்து ஒழித்து விடவேண்டும் என்பார் அவர் தொடர்பு கனவினும் இன்னாது என உணர்த்தியருளினார். அகத்தில் அன்பில்லாமல் நண்பர் போல் வஞ்சித்து நிற்குந் தீயரை முகத்தில்கூட விழிக்கலாகா தென்பது கருத்து.

செயல் மாறுபடுகின்ற வஞ்சர் நட்புத் துன்பத்திற்கே ஏது வாகும் ஆதலால் அதனை அறவே ஒழித்துவிடவேண்டும் என்பது இதில் உணர்த்தப்பட்டது. இவ்வுண்மை விசாலன்பால் உணரப்படும்.

கதை.

விசாலன் என்பவன் இற்றறக்கு ஐயாயிர ஆண்டுகட்கு முன்னர்க் காசியிலிருந்து அரசு புரிந்தவன். உயர்ந்த மன்னர் பலரும் வியந்து புழங்கக்க சிறந்த குணங்கள் வாய்ந்தவன். உள்ளங் கணிந்து எவர்க்கும் விரைந்துதவும் வள்ளன்மையுள்ள

வன்; இவன் மதிநயமிக்கவனு யிருந்தும் எவனாயும் எளிதில் நட  
பும் இயல்பினனா யிருந்தான். இவன்பால் சாலுவன் என்னும்  
குறுகிய மன்னன் சாஷ அன்புடைபுறப்பச் சார்ந்து நண்பு செய்து  
வந்தான். அவன் அரசர் வரிசைபோடு ஒருவகையில் அமர்ந்  
திருந்தவனுபின்னும் அமைதியும் நேர்மையும் அமையப் பெறுதவன்.  
சமயங்கண்டு சிலைதிரிந்தொழுகும் புலைமிகு தறுகண்ணன். எவர்  
எவ்வாறுபின்னும் தன் காரியத்தில் கண்ணும் கருத்தும் உடையவன்.  
நன்மையே கண்டொழுகும் இவன் அவ்வன்மையாளனை உண்மை  
யான நண்பனாக மம்பியிருந்தான். இங்ஙனம் இருந்துவருங்கால்  
தன் அருமைத் திருமகளாகிய அம்பை என்பவளை அவன் விழை  
ந்து வேண்டிக்கொண்டபடி மணஞ்செய்து தருவதாக இவன்  
இசைத்திருந்தான். அவள் மிக்க எழிலோடு விழுமிய குணமும்  
மேவப்பெற்றவள். “வம்பை மோதுமுலை வம்பை வீசகுழல்  
“வம்பை மன்னும் எழில் வரி கொள்கூர் அம்பை” எனக் கவிகள்  
புகழ்ந்து பாடும்படி அவள் விளங்கியிருந்தாள். அவளுடன் பிறந்த  
இருவரை அத்தனைபுத்து மன்னன் மணந்துகொண்டு போனமை  
யால் தான் கருதிகின்றபடியே அவள் அரச செல்வ முழுவதையும்  
கைக்கொள்ள முடியாதென்று எண்ணி அவளை உவந்துகொள்  
ளாது வேறொருத்தியை மணந்துகொண்டான். அவள் சிலை  
திரியாத குலமகளாதலால் முதலில் ஒருவனைக் கணவனாகக் குறி  
த்துவிட்டுப் பின்பு வேறொருவனைக் கருதுவது தகுதியன்றென  
உறுதி செய்து இறுதிவரையும் மணம்புரியாது மறுகி யிருந்தாள்.  
அதனால் இவன் மிகவருந்தினான். முன்பு அன்புரைகள் பலகூறிக்  
தன்பால் நண்புகொண்டிருந்ததனை நீனைந்து அவனை இவன் நாடி  
அழைத்தான். அவன் யாதும் இசையாமல் கெடுமதியாளனாய்க்  
கோடியிருந்தான். அவ்வளவிலமையாமல் தன் தளர்வுநோக்கி  
இவனுடன் பகைமையுற்றிருந்த சிலரோடுகூடி மிகைவினை செய்  
தான். செயலும் சொல்லும் மாறுபட்ட அவனது தீய இயல்  
பினை எண்ணுந்தோறும் இவன் சிந்தைமிகொந்தான். கனவிலுங்  
கூட அக்கொடியவன் செய்கைதோன்றிக் கலங்கச்செய்தது. வினை  
வேறு சொல்வேறுபட்டார் தொட்பு கனவினும் இன்னாது என்  
னும் உண்மையை உண்மையாக இவன் அனுபவித்துணர்ந்தான்.

உடம்பா டிலாத மனைவிதோள் இன்னு;  
இடனில் சிறியாரோடு யாத்த நன்பு இன்னு;  
இடங்கழியாளர் தொடர்பு இன்னு; இன்னு  
கடனுடைபார் காணப் புகல். (கபிலர்.)

கடன்கொண்டான் நெஞ்சமும், கருத்தெகாவ்வா மனைவியும்,  
ள்ளன்போடு உடம்படாத புல்லிய நட்பும் உயிர்கட்குப் பெருங்  
ஐன்பங்களாம என இஃதுணர்த்தி கிற்றல்காண்க.

உள்ளநல மில்லா ருறவு கனவின்கண்  
உள்ளினுந் தீதாம் ஒழி.

சொல்லும் செயலும் ஒவ்வாத புல்லரோடு உறவுகொள்ள  
லாகா தென்பது இதனால் கூறப்பட்டது.

820 நேசித்துப் பின்பழித்த கீமகனை ஆமகனேன்

கூசி அகன்றான் குமரேசா—முகி

எனைத்தும் குறுகுதல் ஓம்பல் மனைக்கெழீஇ

மன்றிற் பழிப்பார் தொடர்பு.

(10)

இ—ள்.

குமரேசா! தனியே யிருக்கும்பொழுது முன்பு அன்பு  
செய்து புகழ்ந்து பேசிப் பின்பு பலர் காணப் பழித்த கீ மகன்  
என்பவனை அஞ்சி ஆமகன் ஏன் அகன்று போயினான் எனின்,  
மனைக்கெழீஇ மன்றில் பழிப்பார் தொடர்பு, எனைத்தும் குறுகு  
தல் ஓம்பல் என்க.

இது, நிலைமாறிப் பேசும் புலைமக்கள் உறவினைப் போக்க  
வேண்டும் என்கின்றது.

நேசித்துப் பின் பழித்த என்றது முன்பு நண்பனாய்ப் பழிகி  
யிருந்தும் பலர் திரண்டபொழுது பழித்துரைத்தமை கருதி.

எனைத்தும் = எவ்வளவாயினும்; சிறிதேனும் என்றவாறு.

குறுகுதல் ஓம்பல் = குறுகுதலைச் செய்பா தொழிக; நெருங்  
காமல் தன்னைப் பாதுகாத்துக்கொள்க என்றவாறு. அல் ஈற்று  
வியங்கோள் ஒழிதற் பொருளில் வந்தது.



மணக்கெழீஇ = மணியின்கண் நண்பாய்ப் பொருந்தியிருந்து.

மன்று—அவை. இதுபலர் கூடியிருக்கும் இடம் ஆகலால் தனியே யிருக்கும் மணியோடு எதிர்தோன்றவைத்தார். தனியே வீட்டினிருக்கும்பொழுது உறவாய் நெருங்கி உவந்து உரையாட லும், பலரோடு சபையினிருக்கும் பொழுது பெருமிகம் தோன்ற இகழ்ந்து பேசலும் புல்லர் செயலாகுமாதலால் அவரை எள்ள லும் புல்லலாகாவிடன்பகை எனைத்தும் என்பதனால் உணர்த்தி யருளினார்.

மேல், செயல் மாறுபடுகின்ற தீயரோடு நட்புச் செய்யலாகா தென்றார்; இதில், தீயமாறிப் பேசும் புலை மக்களோடு நட்புப் பொருந்தலாகா தென்கின்றார்.

மனையகத்திருந்த பொழுது உவந்து உறவாடி மன்றின்கட் பழிக்கும் வஞ்சாது நட்பினைச் சிறிதும் அணுகாவண்ணம் குறிக் கொண்டு காத்து அறவே ஒழிக்கவேண்டும் என்பதாம்.

உள்ளொன்று வைத்துப் புறம்பு ஒன்று பேசும் கள்ள நெஞ்சர்போல், வீட்டில் ஒன்று சொல்லி வெளியில் வேறு கூறும் பொல்லாத மக்களும் மிகத் தீயாவராதலால் அவரைச் சிறிதும் சேரலாகாதென்ற வாறு.

வஞ்ச நெஞ்சினனைக் கண்டால் நஞ்சு தீ பாம்புகளைக் கண்டு கடுங்கி நீங்குவதுபோல் அஞ்சி அகன்றுபோக வேண்டுமெய்ன்றி நண்பராக நம்பி அவரை பாண்டும், யாதும் நணுகலாகாதென்பார் எனைத்தும் குறுகுதல் ஒம்பல் என்றார்.

சில புல்லர்கள் தனியே யிருக்கும்கால் வியந்து புகழ்ந்து இனிதாகக் குழைந்து பேசுவர்; தான் இல்லாத பொழுதும், பலர் கூடியவிடத்தும் தம் பாடுதோன்ற உறவாய் கின்றவனை இகழ்ந்து கூறுவர்; தமக்கோர் உயர்வுண்டாமென்று கருதிப் புன்மையோடு இங்ஙனம் மாறுபட்டுக் கூறுகின்ற அக்கேடு கெட்ட மக்களோடு சிறிதும் உறவுகொள்ளலாகாது; கொள்ளின் கொள்ளித் தீயைக்கொண்டு தலையைச் சொரிவதுபோல் எப் பொழுதும் கொதிந் துன்புமே விளைபும் ஏன்க,

சான்றவர் கேண்மை தலைப்படி அஞ்ஞான்றே  
ஆன்ற பெருமை அளிக்கும் உயிர்த்துணையாம்  
வான்கரினும் தீயார்தம் கேண்மை மதியற்கு  
தோன்றும் பின் எண்ணில் துயர். என்றதுங்காண்க.

துறக்க இன்பம் வருவதாயினும் தீயரை நண்பராகத் தீண்ட  
லாகாதென்ற இதனால் அவரது தீமையும், நோய்மையும் தெளிய  
லாகும்.

வெவ்வாய் நிரயத்து வீழ்த்துமால் கீழோர் நண்.  
பெவ்வகை யானும் ஊடல்; பகையும் எய்தற்கு;  
செவ்வியோர் தம்பகை தீரும்பிற நீராவே  
எவ்வகையும் தீயார் இகல். என்பதும் என்டெண்ணற்குரி  
யது. தூயவரைத் தமராக்கொள்ளவேண்டுமேயன்றித் தீயவ  
ரோடு உறவு சிறிதும் கொள்ளலாகாதென இவை உணர்த்தி நிற  
றல் காண்க.

தனியேயிருக்கும்போதெல்லாம் அன்புமிக்க நண்பர்போல்  
இன்புரையாடி அமர்ந்திருந்து ஏதேனும் இடர்வந்தபோது பலர்  
காண மன்றில் பழித்துரைக்கும் புல்லரைப் பின்பு என்றும் புல்  
லாது ஒழித்துவிடவேண்டும் என்பது இதில் உணர்த்தப்பட்டது.  
இவ்வுண்மை நீமகன்பால் உணரப்படும்.

கதை.

நீமகன் என்பவன் பாண்டிகாட்டிலே வயனங்கோடு என்  
னும் நகரிலிருந்த ஓர் மறையவர் மாபினன். செல்வத்தோடு  
சிறிது சலியுமுடையவன். நல்ல வல்லாயன். அறிவுடையவர்  
கள் மதியாராயினும் கல்லா மக்கொல்லாரும் புகழ்ந்துகொள்ளும்  
படி புனைந்து பேசுவதில் இவன் மிகுந்த வல்லவன். எங்கும் தன்  
னையே கருதிநிற்கும் புன்மையாளன். எதேனும் காரியங்கருதிப்  
பொது நிலையங்களில் ஊரவர் கூடின் அங்கு இவன் புதுத்து சங்  
கைகள் பலசெய்து தனக்கு ஓர் உறுதியைச் சாதித்துக்கொள்  
வான். கொஞ்சம் தற்புகழ்ச்சியுடையவன். தான் எவர்க்கும்  
மிக உபகாரியாயிருப்பதுபோல் தன் சொல்லிலேயே பிறர்க்குத்  
தோன்றச் செய்வான். உண்மையில் தீய நெஞ்சினன். இவன்,

அவ்வூரில் பூதி என்னும் வேதியன் வீட்டில் வளர்ந்துவந்த அபுத் திரன்பால் மிக நண்பு செய்திருந்தான். மன்னுயிர்க்கு இங்கும் தண்ணளியாளனுப அப்புண்ணியனோடு நண்பாய் இவன் நண்ணி வருங்கால் வேள்வியில் கொலைசெய்தல் தீதென்று அவன் உரைத்ததினியித்தம் வேதியர்சிலர் கூடியிருந்து ஒருநாள் அவனை வெறுத்துரைத்தார். அவனது குணநலங்களைப்பெல்லாம் நன்கு தெரிந்து நாளும் உடனிருந்து பழகிப் புகழ்ந்து போற்றிவந்த இவனும் அன்று அவர்களுடன் சேர்ந்து மிக இகழ்ந்து துற்றினான். “இவன் தாய் வானாசியிவிருந்த ஆணைவாத்தி என்னும் வேதியனுடைய மனைவி; சாலி என்னும் பெயரினையுடையவள்; தன் கணவனிருப்பவும் காம மிசுதிபால் நெறிகடந்து ஒழுகினமையால் அவளை அவன் நீக்கிவிட்டான். அதனால் அவள் போக்கொன்று மின்றி மிக வருந்திக் கென் திசையடைந்து கன்னிபாகுமரியில் தீர்த்தமாடி மீண்டு வருங்கால் இடையேயிருந்த ஓர் இடையர் சேரியையனுசுப் பிள்ளைபப்பெற்றுத் தள்ளிவிட்டுப் போனாள்; அக்கள்ள மகனே இவன்” என்று அம்மன்றில் உள்ளவரெல்லாரும் கேட்க இவன் எள்ளி மொழிந்தான்; தம்முடன் சேர்க்காமல் அவனைத் தள்ளிவிடவேண்டுமென்று மேலும் இவன் துள்ளி நின்றான். இதுவரையும் ஒன்றும் சொல்லாமல் உடன் பழகி விரும்பு இப்பொழுது இப்படிச் சொல்லுகின்றாயே! உனக்கு இது எப்படித் தெரியும் என்று அங்கொருவன் எதிர்த்து கேட்டான். தான் சொல்லலாகாதென்று இதுவரை பொறுத்திருந்ததாகவும், அவன் தாபே தனக்குச் சொன்னதாகவும் இவன் வாய் திறந்துரைத்தான். இவன் உறுதிதோன்ற அன்று உரைத்த வுண்மையை இகனடியில் வரும் மணிமேகலையிலும் அணிது காணலாம்.

“தமரிற் தீர்த்த சாலிஎன்போள் தனை  
யாது நின்னுள்! ஈங்கென் வாவென  
மாமறை யாட்டி வருதிறம் உரைக்கும்  
வா னாசியோர் மாமறை முதல்வன்  
ஆண உவாத்தி அரும்பெறன் மனைவி யான்;  
பரப்பார்க்கு ஒவ்வாப் பண்பின் ஒழுகிக்

காப்புக் கடைகழிந்து கணவனை இழந்தேன்;  
எறிபய முடைமையின் இரியல் மாக்கனொடு  
தெற்கட் குமரி ஆடிய வருவேன்,  
பொற்றேர்ச் செழியன் கொற்கையம் பேரூர்க்  
காவதங் கடந்து கோவல ரிருக்கையின்  
சுன்ற குழவிக்கு இரங்கே னாகத்  
தோன்றாக் துடவையின் இட்டனன் போந்தேன்  
செல்கதி புண்டோ தீவினை யேற்கென்  
தல்லலுற்றழக அவன் மகன் சங்கு இவன்  
சொல்லுதல் தேற்றேன் சொற்பயம் இன்மையிற்  
புல்லல் ஒம்பன்மின் புலமகன் இவன்”

என இப்புலமகன் சொல்லினான். இக்கொலைமொழியைக் கேட்  
டவுடனே அவன் குலைடுக்கங்கொண்டான். நானும் நண்பாய்  
நன்கு தழுவிருந்து மன்றில் வந்து இங்ஙனம் அன்று பழித்து  
நின்ற இவனைப் பலரும் இழித்து வைதார். இப்பொல்லாப் புல்லி  
யனைச்சிறிதும் பொருந்தலாகாதென்று துணிந்து அவ்வுரிவங்  
கூட அவன் நில்லாதகன்றான். தீயனென்று தெளிந்து எவரும்  
பின்பு இவனைச்சேராதிசுந்தார். மனைக் கெழீஇ மன்றில் பழிப்  
பார் தொடர்பினை எனைத்துக் குறுகலாதென்பதை உலகம்காண  
அன்று இவன் உணர்த்தி நின்றான்.

இலங்குநீர்த் தண்சேர்ப்ப இன்னு செயினும்  
கலந்து பழிகாணார் சான்றோர்—கலந்தபின்  
திமை பெடுத்துரைக்கும் திண்ணறி வில்லாதார்  
தாமும் அவரிற் கடை. (நாலடியார்.)

தலைமேல் அரதனமே தாங்கினும் வாயின்  
கிலைகடுவாற் பாம்பஞ்சி நீங்குப யாரும்  
கலைபலதேர் துண்ணறிவ னேனும் கடுஞ்சொல்  
சொல்லுமாயிற் கொள்ளார் தொடர்பு. (இன்னிசை).

புல்லிப்பின் எள்ளும் புலமக்கள் புன்கேண்மை  
கொல்லும் விடமே கொளல்.

வாய்மாறித் தூற்றும் வஞ்சருறவினை அஞ்சி நீங்கவேண்டும்  
என்பது இதனால் கூறப்பட்டது.

இங் அதிகாரத்தின் தொகைப்பொருள்.

பண்டிலார் கண்பு என்றும் துன்பமே பபக்கும். தன்னயம் பார்ப்பாரோடு நட்புச் சாரலாகாது. அவரைக் கள்வர் வேசியர் போல் கருதித் தள்ளிகிடவேண்டும். சமயத்தில் கைவிட்டுப் போகும் வஞ்சநெஞ்சரை நண்பராக நம்பலாகாது. சிறியாரோடு உறவு சிறிதும் செய்யலாகாது. அறிவில்லார் நட்பு அல்லலையே விளைக்குமாதலால் அதனைக் கொள்ளலாகாது. சிரித்துக் கழிக்கும் விணர் உறவினை வெறுத்து நீக்கவேண்டும். இயல்வது செய்பாடான நண்பராக எண்ணலாகாது. உள்ளன்பில்லாதாரை நண்பராக உள்ளினும் துன்பமாம். கண்டுபுகழ்ந்து காணாது பழிக்கும் விணமக்கள் நட்பினை விட்டொழிக்கவேண்டும்.

அஉ-வது தீர்ப்பு முற்றிற்று.

### 83-ம் அதிகாரம் கூடாநட்பு.

அஃதாவது அகத்திற் கூடாதிருந்தே புறத்தில் வஞ்சமாகக் கூடிப்பொழுதுவார் நட்பின் கொடுமை. இயற்கையாகவே குணக்கேடான தீயவர்களோடு நட்புச்செய்யலாகாதென்று மேலை அதிகாரத்தில் உரைத்தார்; இதில், உளத்தில் பகைசெய்துகொண்டே வெளியே நகைசெய்து நணுகுவாரை நட்பாக நண்ணலாகாதென்று உணர்த்துகின்றார் ஆதலால் அதன்பின் இது வைக்கப் பட்டது.

821 வல்லதார் நட்பாகி வந்தார் இடங்கண்டு  
கொல்லகின்றார் என்னே குமரேசா—நல்லதொரு  
சீரிடங் காணின் எறிதற்குப் பட்டடை  
நோ கிரந்தவர் நட்பு.

(சு)

இ—ள்.

குமரேசா! நல்ல நட்பினர்போல்கின்ற வல்லதார் என்பவர், இடம் கண்டபோது ஏன் எறிந்துகொல்லவந்தார் எனின், நோ கிரந்தவர் நட்பு, சீர் இடம் காணின் எறிதற்குப் பட்டடை என்க.

இடங்கண்டு கொல்ல நின்றார் என்றது இவ் எல்லை தப்பி  
னால் இனி நல்ல இடம் இல்லையென்றெண்ணி வினாந்துகொண்டு  
பொருளைக் கவாந்து கொள்ளத் துணிந்தமை கருதி.

இது, கூடா நட்பின் கொடுந்தீமை கூறுகின்றது.

சேர்இடம் = சேர்மையான இடம்; அஃதாவது தான் கருதி  
யதை முடித்தற்குத் தகுதியான இடம் என்க.

நோர் = இசைந்து கூடாதிருந்தே. எதிர்மறை வினையெச்  
சம் ஈறுகெட்டு நின்றது. நோத்தல் = இசைதல், உடன்படல்.

நிரந்தவர் = கூடியொழுதுபவர். நிரத்தல் = கலத்தல், கூடல்.  
“நிழலவிர் கதிர்மதி நிரந்து நின்றாங்குத், திலகத் திருமுகம் செவ்  
வன் திருத்தி” எனப் பெருங்கதையிலும் “நிரந்து கன்னலும்  
நெய்யும் நீந்தப் பெய்து” எனச் சிந்தாமணியிலும் இது நின்று  
ணர்த்துதல் காண்க.

பட்டடை என்பது பொன் இரும்பு முதலியவற்றை வைத்து  
அடித்துப் பணிசெய்வதற்கும், வெட்டுதற்கும் உரிமையாக அமை  
ந்துள்ளதொரு கருவி. பெரும்பாலும் இஃது இரும்பாலமைந்  
திருக்கும். படுதற்கு அடைபாயிருத்தலால் பட்டடை என்று  
பெயராயிற்று.

முதலில் ஆதாயபோல் அமைந்திருந்து முடிவில் அடியோடு  
அழிக்கும் இயல்பினதாதலால் கூடா நட்பினைப் பட்டடைபாகக்  
குறித்துக் காட்டி இங்கு உணர்த்தியருளினார்.

அகத்திற் கூடாதிருந்தே வஞ்சகமாகப் புறத்திற்கூடியொழு  
துவார் நட்பு, வாய்க்கும் இடங்கண்டால் அறம்படி எறிதற்கு  
அமைந்த பட்டடையாம் என்பதாம்.

உள்ளம் ஓட்டாதிருந்தும் கெட்ட மக்கள் இனிப்போல்  
ஓட்டிவின்று பின்பு கேடு விளைப்பராதலால் அவரைக் கேண்மை  
யாளராக நம்பிக்கொள்ளலாகாதென்பர் அவர் நட்பு, பட்டடை  
என்று கூட்டியருளினார்.

பொற்கொல்லரும், கொல்லரும் பெர்ன்னையும் இரும்பையும்  
வைத்து வெட்டிரும்பால் வெட்டுதற்கு ஆக்காயுள்ள பட்டடை,  
அவர் ஒங்கி வெட்டும்வரையும் தாங்குவதுபோலிருந்து அவ்

வெட்டு விழுங்கால் துண்டாய் அவை பட்டு விழுமாறு கட்டி  
 சிற்றுமாதலால் அது, தம்மை அடுத்தவர்க்கு உதவியாளர்போல்  
 தழுவின்னு பின்பு அவர் ஒழியுமாறு அழிவுசெய்து நிற்கும்  
 இழிமக்களுக்கு ஒப்பாக வந்தது. இது தொழிலுவமையாம்.

அக்கடிக கறுவுகொண்டிருந்தும் புறத்தே உறவுகொண்டா  
 டிப் பாண்டவர்களை அடியோடு அழித்தற்கு வாய்க்கும் இடம்  
 ரோக்கி சிந்த புரோசனன்போன்ற கொடிய தீயரும் இனிப நண்  
 பாக நெருங்கி வருவர்; நம்பினால் நாசமுற நேருமாதலால் அத்த  
 கைய வஞ்சகஞ்சுரைக் கொஞ்சமும் நட்பாகக் கூடலாகாதென்க.

கண்ணுண் மணியேபோல் காதலால் நட்பாரும்

எண்ணுந் துணையிற் பிறாடி சிற்பால்

எண்ணி யுயிர்கொள்வான் என்று திரியினும்

உண்ணுந் துணைக் காக்கும் கூற்று' (பழமொழி.)

காலம்வரும்வரையும் உடனுறைந்திருந்து அது வந்தவுடனே  
 தன்னை நம்பியிருந்தவனைக் கொன்று தீர்க்கும் கொடியரைக் கூற்  
 றுவனோடு ஒப்பவைத்து இதில் குறித்திருத்தல் காண்க.

உண்மைபோடு பொருந்தாமல் காரியங்கருதிக் கள்ளஞ்  
 செய்து சிற்பாரோடு நட்புக் கொள்ளின் பின்பு அவர் கொல்லுந்  
 திறத்தாய் அல்லலே விளைப்பர் என்பது இதில் உணர்த்தப்பெற்  
 றது. இவ்வுண்மை வல்லன் தான் என்னும் இவ்விருவர்பாலும்  
 உணரப்பெறும்.

கதை.

வல்லன்தான் என்னும் இவர் இற்றைக்கு ஆயிரத்தாறுநூறு  
 ஆண்டுகட்கு முன்னர் மதுரையம்பதியி லிருந்தவர். மறவர் மா  
 பினர். அறிவு நூல்களைச் சிறிதும் கல்லாதவர்; ஆயினும் உலக  
 நிலைகளைப் பெரிதும் அறிந்தவர். ஒருவரை யொருவர் பிரியாமல்  
 பாண்டும் மிக உரிமையுற்றிருந்தமையால் வல்லதார் என இருவரை  
 யும் ஒரு தொகையாக ஒற்றுமை தோன்ற யாவரும் அழைத்து  
 வந்தனர். இவர் மிகவும் வஞ்சகஞ்சினர். தம் காரியம் கருதி  
 எவரையும் தம் வசஞ் செய்யும் இயல்பினரான இவர் இங்ஙனம்

இருந்து வருங்கால் அந் நகரில் மாகதம், கமலம் என்னும் மங்கையர் இருவர் விளங்கி யிருந்தனர். அவ்விருவரும் மாணிக்கவல்லி என்னும் ஓர் கணிகையின் புதல்வினர். தம் குலத்தியற்கையை அறவே ஒழித்து, அறிவிலும் ஒழுக்கத்திலும் அமர்ந்து விளங்கினார். பதிவிரதைகளான குலமகளி ரெல்லாரும் புனித மிக்க அவரது கீலைமையைப் புகழ்ந்து போற்ற அவர் உயர்ந்து நின்றனர். கற்றவர்களையும் சிவனடியார்களையும் கண்டால் மிகுந்த வணக்கத்தோடு பணிந்துபசரித்துச் சிறந்த தவவொழுக்கமுடையாராய் அவர் திகழ்ந்திருந்தனர். அவ் வஞ்சிபர் இயல்பினை யறிந்த இவ் வஞ்சகர் தாமும் மிகச் சீலமுடையார்போல் நடத்து அடிக்கடி சென்று அறிவுரைகளாடி அவர்பால் அன்புசெய்து வந்தார். வாதும் சூதும் யாதும் அறிபாத அப் பேதைவர் இத்தீதுடையா ரியல்பினைத் தெளிந்து கொள்ளாமல் நல்ல நண்பரென்றே மிக நம்பி யிருந்தனர். நாள் பல கழிந்தன, உள்ளத்தே பகைமையோடு கள்ளமிக்கிருந்தும் நல்ல நட்பினர்போ லமர்ந்து அவர் செல்வத்தைக் கவர்ந்துகொண்டு போதற்குரிய காலங் கருதி நின்ற இவர், திருக்காளத்தி சென்று அங்கு அருளுருவாயமர்ந்திருக்கும் பரம்பொருளைக்கண்டு பணிந்து போற்றிவா இயல்பாகவே விரும்பியிருந்த அவரை மிக்க விரயத்தோடு புகழ்ந்துரை யாடி ஒருநாள் அழைத்துச் சென்றார். சிறந்த அணிகலன்களையும் செல்வப் பொருளையும் உடன் கொண்டு சென்ற அவரை இடையே தமக்கோர் உறுதியான இடங்கண்டபோது இக் கொடியவர் கொல்லத் துணிந்தார். அவ் வமயம் காளத்தியப்பர் ஓர் அடியவர்போல்வந்து அவரை ஆகரித்தருளினார். இத்தீயவஞ்சகர் அஞ்சி அகன்று போயினார். தமக்கு நல்லதுணையோவமைந்திருந்து முடிவில் தம்மைக் கொல்லத் துணிந்த இப் புல்லர் நட்பினை நினைந்து அவர் எள்ளி இரங்கினார். நேரா கிரந்தவர் நட்பு, சீரிடம் காணின் எறிதற்குப் பட்டடையாம் என்பதை உலகம் இவர்பால் உணர்ந்து நின்றது. இவரது இயல்பினைக் குறித்துச் சீகாளத்திப் புராணத்தில் வேலைய சுவாமிகள் விரிவாக விளக்கி யுள்ளார். அடியில் வருவதில் சிறிது காணலாம்.



நான்மறை பாவு மீசன் நற்றவ வேடம் புக்குப்  
பால்மறை விடமும், இன்தீயபழம்மறை புழுவுஞ், செய்ய  
ஊன்மறை தூண்டிற் பொன்னும், விலங்கினம் உயிர் செகுப்பான்  
நான்மறை மறவரும், போற் கள்வர்தாம் மறைந்து சென்று. (க)

“இனிசைர் குறுகிற்று; அப்பால் இலை நமக்கு இடனிக் காட்டில்  
தனிஅதர் இடை இம் மாதர் தமையெலாம் உயிர் செகுத்துப்  
புண்பிழை கவர்தும்” என்று பொதிந்து முன் வைத்தபொல்லா  
நினைவினை வெளிப்படுத்து சின்றனர் தொடர்ந்த கள்வர். (உ)

கொடியவர் நிலைகண்டு உள்ளங் குலைகுலைந்து இனையாள், நம்மை  
முடிவுசெய்வதனுக்கு இன்றோர் முயன்றனர் என்ன; மூத்தாள்,  
கடிகமழ் மலர்த்தண் சேலைக் காளத்தி யண்ணல் காப்பன்  
விடுபவன் அல்லன்; எங்காய்? வெருவல்லீ வெருவல் என்றாள். (ங)  
அரவின்வாய்த் தேரைதன்னை அகற்றின் றளிப்பான் போலக்  
காவரி னின்று நீக்கிக் கன்னியர் தம்மைக் காக்கத்  
திருவுளங்கொண்டு மிக்க தென்கயிலாயத் தெம்மான்  
விரைவொடு மலர்கொய் தொண்டர் வேடமுற் றடைந்தானன்றே.

கன்னியர் பொருள் விழைந்த கள்ளவேடத்தர், அந்தக்  
கன்னியர் தமைவிழைந்த கள்ளவேடத்தற் கண்டு  
கன்னியர் தம்மைவிட்டுக் கதுமென இரிந்து போனார்  
கன்னியர் அருகுவந்தான் கறைமிட றொளித்து நின்றான். (ஈ)

நேரதிருந்தே இக் கள்ள வுள்ளத்தர் நின்று நட்புக் கொண்  
டதும், பாலில் மறைந்த விடமும், பழத்தில் காந்த புழுவும்,  
தூண்டிலில் ஒடுங்கிய இரையும்போல வஞ்சமாக இவர் ஈண்டி  
வந்ததும், சீரிடம் கண்டபோது தம்மை நம்பியிருந்தவரைக்  
கொல்லத்துணிந்ததும், பட்டடைபோலமைந்து முன்பு இப்பட்டி  
மக்கள் நின்றதும், இதன் கண்ணும் விளங்குதல் காண்க.

வேள்ளங் கரந்த விடம்போல் உயிர் கொல்லும்  
உள்ளங் கரந்த உறவு.

உள்ளம் பகையாயுள்ளவரை உறவாக நம்பலாகாதென்பது  
இதனால் கூறப்பட்டது.

822 மாறாத தேவகியும் மாறினளேன் விப்பிரனைக்  
கூறாக விட்டுக் குமரேசா—தேறும்  
இனம்போன் நினைமல்லார் கேண்மை மகளிர்  
மனம்போல வேறு படும்,

(உ)

இ—ள்.

குமரேசா! உறவினர்போல் மிக உரிமை செய்திருந்த  
தேவகி பின்பு விரைவில் வேறுபட்டு விப்பிர நாராயணரைக் கெடு  
த்து ஏன் விலகிப் போனாள் எனின், இனம் போன்று இனம்  
அல்லார் கேண்மை மகளிர் மனம்போல வேறுபடும் என்க.

இது, கள்ள நண்பரது உள்ள நிலையினை உணர்த்துகின்றது.

விப்பிரன் என்றது தொண்டரடிப் பொடியாழ்வாரை. மாறாத  
என்றது முதலில் அவள் யாதொரு வேறுபாடும் இல்லாதவள்  
போல் இணங்கி யிருந்தமை கருதி.

இனம் என்பது சுற்றம், கூட்டம், சாதி வருக்கங்களைக் குறித்து  
வரும். “புல்வாயினத்திற் புலிபுக்காங்கு” எனவும், “வண்டினம்  
முரலுஞ் சோலை” எனவும், “மான் இனம் வருவ போன்றும்,  
மயிலினம் திரிவ போன்றும்” எனவும் வருவன காண்க. ஒரு  
சாதியில் உறவாய் நெருங்கியுள்ளவரை இனத்தவர் என்பர்.

இனம் போன்று இனம் அல்லார் என்றது வெளி நோக்கத்  
தில் உரிமை மிக்க நண்பர்போல் அமைந்திருந்து உள்ளத்தே அவ்  
வாறில்லாமல் கள்ளஞ்செய்து நிற்பாரை.

மேல், உள்ளன்பில்லாமல் நண்பர்போல் ஒன்றி நிற்கும்  
கள்ள நெஞ்சரின் கொலைத் தீமையை ஓர் உவமை காட்டி உணர்  
த்தினார்; இதில், அவர் நிலை மாறுபடும் புலைத்தன்மையைத் தெளி  
வாக ஒர்த்துகொள்ளுமாறு உணர்த்துகின்றார்.

தமக்கு உற்றார் போன்று புறத்தே அமைந்து தோன்றி  
உண்மையில் உறுதிருப்பாரது நட்பு, பெண்கள் மனம்போல விரை  
ந்து வேறுபடும் என்பதாம்.

உள்ளம் பொருந்தாத கள்ள நண்பரின் உள்ள நிலைமையை  
உணர்த்தற்கு மகளிரது உள்ள நிலையை ஒப்புக்காட்டியது என்னை

பெனின், அவர் மனம் மிக்க சஞ்சலமும் வஞ்சமுமுடையதாய்  
நிலைமாறி விரைவில் வேறுபடுதல் கருதி என்க.

பெண்ணெனப் படுவ கேண்மோ பீடில பிறப்பு நோக்கா  
உண்ணிறை யுடையவல்ல ஓராயிர மனத்த வாகும்  
எண்ணிப்பத்து அங்கையிட்டால் இந்தியன் மகளும் ஆங்கே  
வெண்ணெய்க்குன்று எரியுற்றற்போல் மெலிந்துகின் கிற்கு  
மன்றே, (சீவகசிந்தாமணி,)

பங்கயந் தொருவனும், விடைபின் பாகனும்,  
சங்குதைத் தாங்கிய தருமமூர்த்தியும்,  
அங்கையின் நெல்லிபோல் அனைத்தும் நோக்கினும்  
மங்கையர் மனநிலை உணர் வல்லரே, (இராமாயணம்,

தெண்ணீர் பரந்து திசைதொறும் போய்க் கெட்ட  
வெண்ணெய்கொண் டெட்ட விவறுதல் என்னொக்கும்  
பெண்மனம் பேதின் நெருப்படுப்பேன் என்னும்  
எண்ணில் ஒருவன் இயல்பென்னு மாறே, (க)

பள்ள முதுநீர்ப் பழகினும் மீனினம்  
வெள்ளம் புதிபது காணின் விருப்புறாஉம்  
கள்ளவிர் கோதையர் காமனோ டாயினும்  
உள்ளம் பிறிதா யுருகலும் கொண்ணீ, (வளையாபதி.) (உ)

துண்ணறிவுடையோர் நூலொடு பழகினும்  
பெண்ணறி வென்பது பெரும் பேதைமைத்தே, (இறை-யுரை),

அத்தி மலரும் அருங் காக்கை வெண்ணிறமும்  
கத்துபுனல் மீன்பதமும் கண்டாலும்—பித்தரே  
கானார் தெரிபற் கடவுளரும் காண்பரே  
மானார் விழியார் மனம், (நீதிவெண்பா.)

ஐம்புலன்களும்போல் ஐவரும் பதிகளாகவும் இன்னம் வேறொருவன்  
எம்பெருங் கொழுநனுவதற் குருகும் இறைவனே எனதுபே ரிதயம்,  
(பாரதம்,)

ஏந்தெழில் மிக்கான் இளைபான் இசை வல்லான்  
காந்தையர் கண்கவர் நோக்கத்தான்—வாய்ந்த  
நயனுடை இன்சொல்லான் கேளெனினும் மாதர்க்கு  
அயலார்மே லாகும் மனம், (நீதிநெறி விளக்கம்.)

மகளிர் மனம் வேறுபடுதலை க்ருதித்து இவ்வாறு பல நூல்  
களும் ஒருமுகமாகித்து உரையாடுகின்றன. மகளிர் என்றது  
பெண்பாலா டொல்லாரையும் இங்குப் பொதுவாகக் குறித்து  
கின்றது. அவாது இயற்கையான மனநிலையைப் பொது நிலையில்  
கின்று உணர்த்தி நிற்பலால் இதில் யாதும் இழுக்கலை என்க.  
மேற்குறித்தவற்றுள் இராமாபணத்திலும் பாரதத்திலும் சீதை  
யும், துரோபதையும், முறையே மகளிர் மன நிலையைக் குறித்துத்  
தகவுற கின்று உரைத்திருத்தலையும் அதன் உண்மைக் கருத்தை  
யும் ஊன்றி யுணர்க. இனி, இங்கு மகளிர் என்றது வில் மக  
ளிரையே என்று கொள்ளின் அத்துணை அமைவில்லையாம்; ஆவதை  
ஆய்ந்து கொள்க.

உள் வஞ்சமுடையார் மிக உரிமையாளர்போல் அளவளாவி  
ஒட்டி உறவுகொள்ள வருவர்; அவ்வாறு பின்பு பெரிய இழவுக்கு  
வதுவாகுமாதலால் சிறிதும் நெருங்காவண்ணம் நெஞ்சநிற்கு  
முன்னதாகவே அவரை நீக்கிவிடவேண்டும் என்பது கருத்து.

உண்மையில் உள்ளன்பில்லாமல் உரிமையாளராய்ப் புறத்தே  
உறவுசெய்து நிற்பாரை நண்பராக நம்பலாகாது; நம்பினால் கரவு  
செய்து நிற்கும் அவர் காலம் வாய்த்தபோது வேறுபட்டுக் கடுந்  
துயர் விளைப்பர் என்பது இதில் உணர்த்தப்பட்டது. இவ்வுண்மை  
தேவகிபால் உணரப்படும்.

#### கதை.

தேவகி என்பவள் சோழநாட்டிலே திருக்கரம்பன் என்னும்  
ஊரிலே கணிகையர் குலத்திலே பிறந்தவள். இசை நூலோடு  
அறிவு நூல்களிலும் நல்ல பயிற்சி யுள்ளவள். ஆடல் பாடல்  
அமைதி அழகு என்னும் இவற்றில் அக்காலத்தி லிருந்தவ ரெவ  
ரும் வியந்து புகழுமாறு இவள் விளங்கி யிருந்தாள். தனது  
குலத் தொழில் மிகவும் ஈனமானதென்று வெறுத்துத் தன்  
மானங்குலையாமல் கின்று இயல்பாகவே தனக்கமைந்துள்ள  
இசைஞானத்தினால் உயிர்வாழ்க்கைசெய்து உயர்வெய்திகின்றாள்.  
யாழ் முதலிய இசைக்கருவிகளை உடன்வைத்துக்கொண்டு இனி  
யகானங்களைப்பாடி அரசர்முதலாக எவரையும் மகிழ்ச்சித்துப் பரி

சில்பனெபற்று இவள் இசைமிக்கு வருங்கால் ஒருநாள் திருவாங்கு  
கத்தையடைந்தாள். அங்காரந்தனவனத்தில் தனியே நின்று  
கொண்டிருந்த தெரண்டாடிப்பொடியாழ்வாரைக்கண்டாள். அவர்  
உலக இயல்பாபின்றுத்துத் துறவுநிலையை மேற்கொண்டு இறைவ  
னருளை நாடி உணர்வொளி மிகுந்து உறுதிபூண்டிருத்தலை நெடிது  
நோம் இவள் கருதி நோக்கினாள். பொழுகியாகிய தன்னைச் சிறிதும்  
அவர் கருதவில்லையென்று சினந்து அவரது உறுதியைக் குலைக்கத்  
துணிந்து அவர்பால் உறவுகொள்ள விழைந்தாள். தனது மணி  
யணிகளையும் விலையுயர்ந்த அரிய ஆடைகளையும் அகற்றிவிட்டு  
எளிய உடையினைத் தரித்துத் துறவு நிலை ததும்பிய இனிய  
கோலத்தோடு வந்து இனம்போன்று அவர் முன் மனங் கணிந்து  
நின்றாள். அடிபணிந்து நிற்கும் இவளது நிலையினை நோக்கித்  
தம்போல் ஞான நிலையிலுள்ளவள் என்று நம்பி ஊன மொன்றுங்  
கருதாது உலகை மீக் கூர்ந்து அவர் உறவுசெய்து கொண்டார்.  
இவளும் அடியவள்போலமைந்து நெடிதுநாள் நெறி திறம்பாமல்  
நின்று இனிது நடந்துவந்தாள். மழைக்காலமான ஒருநாளிரவில்  
அவர் தனியாயிருக்கும் இடத்தை யடைந்து தன் எழில் நலந்  
தோன்றக் காமக் குறிப்போடு எதிர்வந்து நின்றாள். கள்ளம்  
யாதுமின்றித் தவநிலையில் மிகவுறுதிகொண்டிருந்த அவரும்  
உள்ளமுருகினாள். இவளை விழைந்து தழுவ விரைந்தார். அம  
யம் வாய்த்ததென்று இவளும் அவர் கருத்திற் கிணங்கி அமைந்  
திருந்தாள். மெய்யின்பத்தையே நாடிசின்ற அவர் இவளது  
மெய்யின்பமே மெய்யெனத் துணிந்து நாளும் விருப்பி நுகர்ந்து  
வேறென்றனையும் நோக்காமல் காமச் சுவையில் காலாழ்ந்திருந்  
தார். அச் சுவையினை நவையென்று கருதாமலும் அப்போக்கினை  
நீக்கமுடியாமலும் அவர் ஊக்கி நின்றார்.

அனலென நினைப்பிற் பொத்தி அகந் தலைக்கொண்ட காமக்  
கனலினை யுவப்புரீராற் கடையற அவித்து மென்றார்  
நினைவிலாப் புணர்ச்சிதன்னால் நீக்குதும் என்று நிற்பார்  
புனலினைப் புனலினாலே யாவர் போகாமை வைப்பார்.

(குண்டலகேசி.)

தன்பால் அவர் அவசியாகி சிற்றலை இவன் கன்கறித்து இங்கிதங்  
கள் பலசெய்து முன்பு தொகுத்து வைத்திருந்த அவரது பொரு  
ளனைத்தையும் கவர்ந்துகொண்டான். பின்பு பொருளற்றவுடனே  
அவரைப் பொருள்செய்யாது விட்டான். உள்ளத்தில் அன்பில்  
லாமலே கள்ள நட்புச்செய்து அவரது நிலைநிலைக்கெடுத்து தன்  
காரியங் கைவந்தபின் கருத்து வேறுபட்டு இவன் வெறுத்துவிட்  
டதை நினைந்து ஆகர் வெய்துயிர்த்து வெறுப்பி மிகவும் வருந்தி  
னார். இனம்போன்றவந்த இவனை இனந்தெரியாமல் நட்புக்  
கொண்டதால் அவர் இடர்மீக்கொண்டு இறைவனை நோக்கி இரங்  
கிப்பாடினார்.

வேதனால் பிராயம் தூறு மணிசர்தாம் புதுவோனும்  
பாதிபும் உறங்கிப் போகும் தின்றதில் பதினையாண்டு  
பேதை பாலகன தாகும் பிணிபசிமூப்புத் துன்பம்  
ஆகலால் பிறவிவேண்டேன் அரங்கமா நகருள்ளானே.

என்பதாதியாகத் திருமலை நோக்கி அவர் பாடியுள்ள பாடல்கள்  
திருமலை என வழங்கி வருகின்றது. இதில் பேதை பாலகன்  
என்றவுடனே அடுத்ததுக் காணப்படுவதை வாய்விட்டுக் கூறாமல்  
அது என்று கூகிச் சுட்டியது கூடா நட்பினைக் கூடிநின்று அதில்  
அவர் பட்டபாட்டை நினைந்தென்பர். இனமாய் மிக்க உறவினன்  
போல் மேவிநின்ற இவன் தக்கசமயம் வந்தவுடனே வேறுபட்டு  
அவரைத் தள்ளிவிட்டுப்போனதை எள்ளிச் சொல்லி அங்கு  
உள்ளவர் துற்றினார். இனந்தெரியாமல் கூடி யிழிந்து வருந்திய  
அவரது இயல்பினைநினைந்து அனைவரும் இரங்கி நகைத்தார். இனம்  
போன்று இனமல்லார் கேண்மை மகளிர் மனம்போல வேறுபடும்  
என்னும் உண்மையை உலகம் காண இவன் உணர்த்தி நின்றான்.

பெருகுவதுபோலத் தோன்றி வைத்திப்போல்  
ஒருபொழுதும் செல்லாதே நந்தம்.—அருகெல்லாம்  
சந்தன நீள்சோலைச் சாரல் மலைநாட  
பந்த மிலாளர் தொடர்பு. (நாலடியார்.)

வேள்ளமுற மீன்போல் விலகுவார் உள்ளத்தே  
கள்ளமுற வற்றார் கடிது.

கள்ள நெஞ்சரோடு நட்புக் கொள்ளலாகாதென்பது இது  
னால் கூறப்பட்டது.

823 தேர்ந்துபல கற்றிருந்தும் செற்றமறா தேனெயினன்

கூர்ந்துகொல்ல தின்றான் குமரேசா—ஓர்ந்து

பலநல்ல கற்றக் கடைத்தும் மனநல்ல

ஆகுதல் மாணார்க் கரிது.

(ந)

இ—ள்.

குமரேசா! ஆய் வாயினன் பல னூல்களை நன்கு படித் திருந்தும் உளத்தி நுந்தாமல் அலையைமேல் ஏன் கொலைகுறித்து திண்டான் எனின், பலநல்ல கற்றக் கடைத்தும் மனம் நல்லர் ஆகுதல் மாணார்க்கு அரிது என்க.

இது, பகைவர் எவ்வளவு நல்லவராகத் தோன்றினும் நட்பாக நம்பலாகாதென்கின்றது.

பல = பல்வகைபான. நல்ல என்றது நல்ல னூல்களை. இது பல்வின்பாற் பெயர். னூல்கள் என்பது கற்ற என்ற குறிப் பால் காண தின்றது. அவற்றிற்கு நன்மையாவது தம்மைப் பரிசுற்றவர்க்கு உறுதியாகிய நல்ல அறிவு பயக்கும் தன்மை என்க.

மனம் நல்லாதற்குப் பலநல்ல கற்றல் காரணமாதல் கருதி இங்ஙனம் காட்டியதென்க. மனத்தினது நன்மை அதனையுடையார் மேல் ஏற்றி உரைக்கப்பட்டது. இதனைச் சினைவினை முதல் மேல் தின்றதென்னும் இயல்விதி.

கற்றக் கடைத்தும் = படித்தறிந்தவிடத்தும். உம்மை உயர் சிறப்பு. மாணார் = பகைவர்; அன்புசெய்து தன்பால் மாண்பு டையராய் அமைபாதவர் என்றவாறு. அருமை இன்மை குறித்து கின்றது.

மேல், உள்ளன்பில்லார் உறவினை உறுதியாக நம்பலாகாதென்றார்; இதில், அக்கள்ள நெஞ்சர் என்றும் நல்லராகார் என்கின்றார். நல்லனவாகிய பலநூல்களை நன்கு கற்றபோதும் மனம் திருந்தி இனியாகுதல் பகைவர்க்கு இல்லை என்பதாம்.

பருத்திருந்தாலும் வெண்கார்தன் உரிக்குந்தோறும் ஒன்றும் இன்றுதல்போல் விரிக்குந்தோறும் பொருளொன்றுமின்றி வீந்து போகும் பதர் மயமான னூல்கள் பல படித்தாலும் பயனில்லை யாதலால் நல்ல என்றார்; நல்லதாயினும் ஒன்று மாத்திரம் கற்றால்

கிணற்றுத் தவளைபோல் தாம் கண்டதே பெரிதாகக்கொண்டு களித்திழிவாதலால் அங்ஙனம் ஆகாவண்ணம் அத்தகைய நூல்கள் பல கற்கவேண்டும் என்பது தோன்ற அதனோடு பல எனவும் கூறினார்.

வேத முதலிய கலைகள் பலவற்றையும் வழுவறத் தெளிந்து தவமுதிர்ந்திருந்தும் பாசாரமநூர், விசுவாமித்திரரும் இனியாராகாமல் உள் வளிக்கொண்டு அரசு மாபினனாயும், வசிட்டரது அருமை மக்களையும் கொன்றொழித்தவாறு போல் பகைமை மீக்கொண்டவர் எவ்வளவு கல்வியுடையாராயினும் மனந்திருந்தாமல் நின்று என்றும் சினந்திருநிக் தம் பகைவர்பால் தீங்கே கருதி சிற்பராதலால் அவரைக் கல்வியுடைமை பற்றி நல்லொன்று நம்பி நட்புக் கொள்ளலாகாதென்பார் கற்றக் கடைத்தும் மனநல்ல ராகுதல் மாணார்க்கு அரிது என்றார்.

பகைமையோடு சிறுமை மேற்கொண்டவர் அறிவு நூல்கள் பலவும் வழுவறக் கற்றிருந்தாலும் அவர் நல்ல மனமுடையாய் நின்று நட்புக்கொள்ளாராதலால் அவரை நண்பராக நம்பிக்கொள்ளலாகாதென்பது இதன் திரண்ட பொருளாம்.

உரத்தின் வளம்பெருக்கி, உள்ளிய தீமைப்

புரத்தின் வளம் முருக்கிப், பொல்லா—மரத்தின்

கணக்கோட்டம் தீர்க்குநூல் அஃதேபோல் மாந்தர்

மனக்கோட்டம் தீர்க்கும் நூல் மாண்பு. என்றபடி நூல்கள் மனத்தைத் திருத்தி மக்களை நல்லாக்க வல்லனவாயினும் இப்பற்கையாகவே அகத்திற் பகையும், பொறுமையும் பொருந்தியுள்ளவர் அவற்றால் திருந்திப் பண்படமாட்டார்; ஆகவே வன்கண்ணராய் அவ்வஞ்ச நெஞ்சரை, உறவாக நம்பலர்காதென்ற வாறு. கங்கைநீர் வார்த்து வளர்ப்பினும் காஞ்சிந் காய் இனிய கனியாகாத் வாறுபோல் அக்காயினரும் கல்வியால் நல்லராகார் ஆதலால் அவரை நண்பராகக்கொள்ளலாகாதென்க.

இடம்பட மெய்ஞ்ஞானங் கற்பினும் என்றும்

அடங்காதார் என்றும் அடங்கார்—தடங்கண்ணாய்

உப்பொடு நெய்ப்பால் தயிர்காயம் பெய்தடினும்

கைப்பொடு பேய்ச்சுரையின் காய், என்றதும் காண்க.



பல நூல்களையும் படித்து மிக அறிவுடையாயினும் இயல்பாகவே தம் பகைவர்மேல் சினந்திருக்கி நிற்பவர் மனந்திருந்தி நல்லராகார் என்பது இதில் உணர்த்தப்பட்டது. இவ்வுண்மையையும் ஏயினன்பால் உணரப்படும்.

கதை.

ஆய்எயினன் என்பவன் வெளியம் என்னும் ஊரிலிருந்த ஓர் குறுநில மன்னன். பெருவலியுடைய வேளிர் மரபிற் பிறந்தவன், அறிவிலும் கொடையிலும் அமர்புரி திறலிலும் மிகு புகழ் பெற்றவன். கருவி நூல்கள் பலவும் கசடறக் கற்றவன். கவிசு பாடிவந்த புலவர் பலருக்கும் பரிசில் பல தந்து மிக உபசரித்தவன். கருதிய காரியங்களைக் கடைபோகச் செய்யும் உறுதியுடையவன். இவனது கல்வி நலத்தையும், வெல்லுந் திறத்தையும் விபந்து நாய்முடிச் சேரலன் என்னும் சேர மன்னன் இவன்பால் மிக அன்பு செய்திருந்தான். அவனுக்கு இன்னுயிர்த் துணைவனாய் நின்று எங்கும் இசை பாப்பி இவன் இனிது வாழ்ந்தான். அக்காலத்தில் அருகை என்னும் குறுநில மன்னனொருவன் மதுரையிலிருந்தான். அவன் உள்ளியதை முடிக்கும் உறுதியுடையவன். நல்ல வள்ளற்குணம் வாய்ந்தவன். இல்லையென்றாமல் என்றும் இனிதுதவ வல்லனாகலால் தன்னை நாடிவந்தவர்க்கு யானை முதலிய அரும் பொருள்களை நயந்து கொடுத்துப் பெரும் புகழோடு சிறந்து விளங்கினான். “பாவடி யானைப் பரிசிலர்க்கு அருகாச் சீர்கெழு நோன்றான் அருதை” என வெள்ளெருக்கில் யார் என்னும் புலவர் அவன் வள்ளன்மையை விபந்து பாடியுள்ளார். “மணம் காறு மார்பின் மறப்போர் அருதை குண்டு நீர் வகைப்பிற் கூடல்” எனக் கபிலரும், “இன்கடுகிகளிறற்றின் அருகை தந்தை, வெண்கடைச் சிறுகோல் அகவன் மகளிர், மடப்பிடிப் பரிசில்” எனப் பரணரும், இவன் பண்பினைப்பாராட்டிப் பாடியிருக்கின்றனர். இங்ஙனம் வண்மையும், தண்மையுமுடையனாய் விளங்கியிருந்த அவன்பால் இவன் சினஞ்செய்திருந்தான். இவனது ஆற்றலை நோக்கி முதலில் அவன் யாதும் ஆற்றாது அடங்கி நின்றான். பின்பு இடங் காலங்களின் இதங்கண்டெழுந்து அவன் அமர் செய்யவந்தான். இவனும் வெகுண்டு புருந்

தான். ஒருவரை ஒருவர் வெல்லமுடியாமல் இருவரும் முடிவில்  
முரணழிந்து பிரிந்தார். நெடுங்காலம் கடந்தபின் புலவர் சிலர்  
இடை கின்று இருவருக்கும் உறவு செய்து வைத்தார். இவனை  
கல்வி நலத்தை நோக்கி நல்லவனென்றே நம்பி அவன் மிகவும்  
நண்பு செய்து கின்றான். கின்று வருங்கால் அமையங்கண்டு  
அவனை அடியோடு தொலைத்துவிட இவன் கடுஞ் சூழ்ச்சி செய்  
தான். அதனை எதிரிந்து நீங்கி உறவொழிந்து மிகவும் கண்  
விழிப்புடையனாய்ப் படைபல தொகுத்துத் தன்னை அவன் பாது  
காத்து வந்தான். கல்வியற்றோடு எவர்க்கும் இரங்கி உதவும்  
வள்ளலாயிருந்தும் தன் மனந்திருந்தி அவன்பால் நலம்புரியாமல்  
பழம் பகையோடு இவன் சினந்தேயிருந்தான். பலகல்ல கற்றக்  
கடைக்கும் மனநல்லாருதல் மாணுக்கு அரிது என்னும் உண்  
மையை உலகம் இவன்பால் உணர்ந்து கின்றது. இவன் பின்பு  
எவர்தடுத்தும் கேளாமல் நன்னிறைவு பெரப்புகுந்து அவன்  
படைத்தலைவனாகிய மிஞ்ரிலி என்பவனால் அமார்க்களத்தில் அழிக்க  
பட்டான். இவனைக்குறித்துப் புலவர் சிலர் பாடியுள்ளார்  
அடியில் வரும் பாடலிலும் இவன் சரிதம் சிறிது காணலாம்.

யாம விரவின் நெடுங் கடை கின்று  
தேமுதிர் சிமையக் குன்றம் பாடும்  
துண்கோல் அகவுநர் வேண்டின், வெண்கோட்டு  
அண்ணல் யானை ஈயும் வண்மகிழ்  
வெளியன்; வேண்மான்; ஆயுள் ஏயினன்;  
அளிஇயல் வாழ்க்கைப் பாழிப் பறந்தலை  
இழைமணி யானைஇயல்மீதர் மிஞ்ரிலிபொடு  
நண்பக லுற்ற செருவில் புண்கூர்ந்து  
ஒள்வாள் மயங்கமர் வீழ்ந்தெனப் புள் ஒருங்கு  
அங்கண் விசம்பின் விளங்கு ஞாயிற்று  
ஒண்கதிர் தெருமைச் சிறகறிற் கோலி  
நிழல்செய்து உழறல் காணென் யான் எனப்  
படுகளங் காண்டல் செல்லான் சினஞ்சிறந்து  
உருவினை நன்னன் அருளான் காப்பப்  
பெருவிதுப் புற்ற பல்வேண் மகனிர்

குறூஉப்பும் பைந்தார் அருக்கிய பூசல்  
 வகைகிடக் கடக்கும் வயங்குபெருந் தானை  
 அகுதை களைதந் தாங்கு மிகுபெயல்  
 உப்புச் சிறை நிலலா வெள்ளம்போல  
 காணுவரை நிலலாக் காமம் கண்ணி  
 நல்கினள் வாழியர் வந்தே, ஓரி  
 பல்பழப் பலவின் பயங்கெழு கொல்லிக்  
 கார்மலர் கடுப்ப நூறும்  
 வந்துண் ஓதி மா அ யோளே. (அகம்.)

இது, கூடி நீங்குந் தலைமகன் தன் நெஞ்சிற்குக் கூறியதாகத்  
 துறைபமைத்துப் பாணர்பாடியது. ஆய் எயினன் முாணிப்  
 புருந்து பாழி என்னும் இடத்தில் அமர் தொடங்கி, மிஞ்சியாவ்  
 மடிந்ததும், அப்பொழுது இவன் மீது வெயில் படாவகை  
 பறவைகள் சிறகர்விரித்துப் பந்தரிட்டாற்போல் பரிந்து சூழ்ந்த  
 தும், இவனது உரிமைமகளிர் இவன் உருவம்போன்ற ஒன்றைக்  
 காவிரியில் விட்டுக்கறைந்து நீராடிப் போனதும், தன் பகைவன்  
 போனான் என்று தெரிந்து அகுதை தன் படையினர் சுருக்கி  
 மகிழ்ந் திருந்ததும், கலைநலமுடைய ராயினும் மாணார்க்கு மன  
 நலம் உண்டாதல் அரிது என்பதும், பிறவும் இதில் உணரலாகும்.

ஒருநீர்ப் பிறந்தொருங்கு நீண்டக் கடைத்தும்  
 விரிநீர்க் குவளைபை ஆம்பல் ஒக்கல்லா  
 பெருநீரார் கேண்மை கொளினும் நீரல்லார்  
 கருமங்கள் வேறு படும். (நாலடியார்.)

உள்ளம் பகையா யுறுவாரைக் கல்விநலம்  
 உள்ளமைபால் தேறி உறுதொழிக—வெள்ளென்று  
 நீறுபுறம் பூத்து நெருப்பிருத்தல் போலவருட்  
 சேறிநீர்பார் திமை தெளி.

பொன்னிருக்கும் என்றாவின் புற்றிற்கை வைத்தலினும்  
 இன்னாதே ஒன்னு நூறு.

உள்ளம் பகையாயுள்ளாரை நல்லொன்று நம்பிக்கொள்ள  
 ளாகாதென்பது இதனால் கூறப்பட்டது.

824 அன்றுநெஞ்சில் வஞ்சமுடன் ஆதரித்த பூகனையைக்  
கொன்றதென்னே அஞ்சிக் குமரோசா—நன்று  
முகத்தின் இனிய நகரா அகத்தின்னா  
வஞ்சரை யஞ்சப் படும். (ச)

இ:—ள்.

குமரோசா! அகத்தே வஞ்சஞ் செய்துவந்த பூகனை  
யைக் கண்ணன் ஏன் அஞ்சிக் கொன்றான் எனின், முகத்தின்  
இனிய நகரா அகத்து இன்னா வஞ்சரை அஞ்சப்படும் என்க.

இது, வஞ்சரை அஞ்சி அகலவேண்டும் என்கின்றது.

வஞ்சமுடன் ஆதரித்த என்றது அகத்தில் பகைமை கொண்டு  
துயர் இழைக்கத் துணிந்து காவாக முகத்தில் நகைவிடுத்து  
வந்தமை கருதி.

நகரா நகைத்து; உடன்பாட்டு இறந்தகால வினை யெச்சம்.  
அளபெடை இசை நிறைத்து சின்றது.

அகத்து மனத்தில், இன்னா வஞ்சர் இன்னாகவாரய வஞ்  
சர்; இன்னுமையை விளைத்தற்குரிய தீய வழிகளை நினைத்து நிற  
கின்ற மாயக்காரர் என்க. இன்னுமை துன்பம், படும் என்றது  
சுண்டு வேண்டும் என்றபடி. இது வியங்கோள்போல் அமைந்து  
விதிப்பொருட்டாய் உறுதியை விளக்கி நின்றது. தம் அகத்தி  
லுள்ள பகைமையை எதிரி அறியாமல் மறைக்கும் பொருட்டு  
வஞ்சர், முகத்தில் நகுவாதலால் அச்செயற்கையைச் செவ்விதாக  
விளக்கி இனியநகரா என்றார். இங்ஙனம் இன்னுமையை நெஞ்  
சுள் வைத்து இனிய நகுவாரை நய வஞ்சகர் என்பர். வஞ்சரி  
னும் இவர் மிக அஞ்சத்தக்கவர் என்க.

மேல், நல்ல கல்வியுடையாராயினும் உள்ளே பகைமைபுள்ளவ  
ரோடு உறவுகொள்ளலாகாதென்றார்; இதில், அவர் அன்பர்போல்  
இன்புறச் சிரித்தாலும் நம்பலாகா தென்கின்றார்.

முகத்தில் இனியாராகச் சிரித்து மனத்தில் இன்னார யிருக்  
கும் வஞ்சரை அஞ்சவேண்டும் என்பதாம்.

மேலே அழகாகப் பசம்புல் அடர்ந்து படர்ந்த அடியின் விழ்த்தல் கீர்த்திபோம் வண்ணம் ஆழந்தமுங்கி யிருக்குட பாழை நினைப்போக அகத்தில் இன்னொமை கொண்டு முகத்தில் இனிய நகைசெய்து கொடிய வஞ்சர் உறவுகொள்ள வருவர்; நல்ல ரொன்று நம்பிக் கூடியால் நாசமுற நேரும் ஆதலால் அந் நீசரை அஞ்சி நீங்கிவிடவேண்டும் என்பார் வஞ்சரை அஞ்சப்படும் என்றார்.

நகை யினிமையை நோக்கி நல்லரொன்று நம்பிச் சார்ந்து பின்பு அவர் தீயரொன்று கண்டபோது நெஞ்சம் பகீர் என நடுங்கிப் போம் ஆதலால் அகத்தின்து அங் வஞ்சர் அஞ்சத்தக்காராயினர்.

சான்றோர் எனமதித்துச் சார்ந்தாய்மற் சார்ந்தாய்க்குச்  
சான்றண்மை சார்ந்தார்கண் இல்லாயின்-சார்ந்தோய் கேள்  
சார்ந்தகத்து உண்டென்று செப்புத் திறந்தொருவன்  
பாம்பகத்துக் கண்ட துடைத்து. (நாலடியார்)

இனியன் என ஒருவனை நம்பிக் கூடிப் பின்பு இன்னுன் னனக் கண்டபொழுது உண்டாய் துன்பத்தைக் காட்டிக் கூடா நட்பின் கொடுமையை விளக்கி நிற்கும் இதன் அருமையைக் கூர்ந்து காண்க. நய வஞ்சகரைப் பாம்போடு நேரவைத்தது அடுத்தார்க்கு உயிர்க்கேடு செய்யும் அவருட்கேடு நோக்கி என்க. அகக் கொடியாய் அவரை மிகக் கடியவேண்டும் என்பது கருத்து.

மனத்திற்கடும்பகை முகத்தினால் அறியலாம் என்றபடி உள் ளத்துண்மையை உறுதியாக அறிந்து கோடற்குக் கருவியாயுள்ள முகத்தின் கண்ணும் அது தேரன்றாவண்ணம் மறைத்துச் சிலர் இனிக்கப் பேசிக் கிரித்துறவாடி முடிவில் சகுனிபோல் குடியைக் கெடுத்து விடுவர் ஆதலால் அக் கொடியரைச் சிறிதும் கூடலாகா தென்று இது குறித்துணர்த்தியது.

முகத்தின் இனிய நகாமல் அகத்தில் இன்னொமைகொண் டுள்ள வன்கண்ணரினும், அங்ஙனம் நகைத்து வருகின்ற நய வஞ்சகர் மிகக் கொடியராவாதலால் அவரை நஞ்சென அஞ்சி அகலவேண்டும் என்க.

செங்கமலைப் போதலர்த்த செவ்விபோலும் வதனம்,  
தங்குமொழி சந்தனம் போலும்,—பங்கியெந்  
கத்தரியைப் போலும் இளங் காரிகையே! வஞ்சமனம்  
குத்திர்பால் மூன்று குணம், என்றது நீதிவெண்ரா.

அகத்தில் கொண்ட தீயையை முகத்தில் யாதும் காட்டாமல்  
நகைத்துக் கெடுக்கும் வன்மை நய வஞ்சகர்க்கு உண்டு என்பதை  
இஃதுணர்த்தி நின்றல் காண்க. வாய்பிளந்து இனிதாய்த் கழுவு  
வது போல் வந்து அழிவுசெய்து அகலும் இயல்பு கருதி வஞ்சர்  
நெஞ்சுக்குக் கத்தரியை இதில் ஒப்புக்காட்டியிருக்கும் அழகை  
ஊன்றிப்பார்க்க. கத்தரி—மயிரி கருவி. இதனால் அப்பழி  
வினைபாளர் மனம் என்றும் இழிவினையே கருதி நிற்கும் என்பது  
உணரலாகும். ஆகவே அப்பழியை பாண்டும் உறவாகப் பற்ற  
லாகாதென்பது தெற்றெனப் புலனும். கேடமைந்த நெஞ்சரை  
என்றும் எவ்வகையிலும் கம்பிக் கூடலாகாதென்பது குறிப்பு.

வஞ்ச நெஞ்சர் அன்பர்போல் வந்து புன்சிரிப்புச் செய்து  
கொஞ்சிப் பேசினும் அவரை நண்பராக நம்பலாகாது; அழிவு  
செய்யவந்த பழிகாரர் என்றே அஞ்சி நின்று நுழித்துவிடவேண்  
டும் என்பது இதில் உணர்த்தப்பட்டது. இவ்வுண்மை பூதனை  
பால் உணரப்படும்.

கதை.

பூதனை என்பவன் இற்றைக்கு ஐயாயிர ஆண்டுகட்கு முன்  
னர் வட மதுரையிலிருந்தவன். பல்வகை மாயங்களை நன்கு  
பயின்றவன். வேண்டியபோது வேண்டும் உருவங்களை வேண்  
டியபடியே எடுத்து விரும்பியதைச் செய்பவன். விண்ணவர்  
மகளிரோ! மண்ணவர் மடந்தையோ! விஞ்சையர் மங்கையோ!  
நஞ்சுறழ்நாக வஞ்சியோ! என அழகிய வடிவங்களைக்கொண்டு  
அரசர் பலரையும் அலமரச் செய்தவன். கல்வியாளராவரும்  
வியந்து புகழும்படி அவையஞ்சாது நின்று சுவைததும்ப தூற்  
பொருள்களை யெடுத்துச் சொல்லுதலிலும் இவன் மிக வல்லவன்.  
இவளது ஆற்றலைக்கண்டு கஞ்சன் தனக்கு ஓர் ஏற்ற துணையாக  
இவளைப்போற்றிக் கொண்டான். பெண்ணிருப்பினும் அவன்

எண்ணிய வினாகளை எளிதில் முடித்து இசைபெற்று சின்றுள்;  
 தீய செயல்களைச் செய்வதைக் குறித்துச் சகுனியோடு துரியோ,  
 தன்ன ஆபத்துகொண்டதுபோல் இவளோடு அவன் சூழ்த்து  
 செப்துவந்தான். “மாரியும் திருவும் மகளிர் மனமும், தக்குழி  
 நீல்லாது பட்டுழிப்போம் எனும், கட்டுரை”ப் படியே எங்கும்  
 இவள் பட்டுவந்தாளாயினும் அக்கெட்டவனிட மாதிரிம் ஒட்டி  
 யிருந்தான். அவன் குறிப்பின் வழியே நடந்து கண்ணனைக்  
 கொன்றுவிடத் துணிந்தான். அங்கு நான் பல தங்கினான். அழகிய  
 வடிவங்கொண்டு நந்தகோபனை நணுகிப் பழைமை பாராட்டி  
 நகைமுகத்தளாய் சின்று நானும் உறவுசெய்து வந்தான். அகத்  
 தில் பகைமையெய்தி முகத்தில் நகைசெய்து நிற்கும் இவளது  
 சிலையினைத் தெரிந்து என்னைக் கொல்லவந்தவன் இவ்வண்ணம்  
 செய்கின்றானே! என்று எண்ணி நகைத்து வரட்டும் பார்ப்  
 போம் என்று கண்ணன் எதிர்பார்த்திருந்தான். இளங் குழவி  
 யாய் விளங்கியிருக்கும் அக் களங்கனிவண்ணனை ஒருநாள் அம  
 யம் நோக்கி நெருங்கி மிக ஆதரவுடையாள்போல் அருநகை  
 செய்து அணைத்தெடுத்துத் தொடைமேல் இருத்திவைத்துத்  
 தான் முன்னினைத்திருந்த நச்சப்பாலை இவள் நச்சி ஊட்டினான்.  
 இவ்வஞ்சகியை இனி வெளியேவிட்டால் வஞ்சித்து, நம் குடி  
 னைக் கெடுத்துவிடுவான் என்று அஞ்சித் தன் கொடுங்கையால்  
 முலையை இறுகப்பற்றிப் பாலோடு இவள் உயிரையும் அப்பாலன்  
 பருகிப் பிரிந்தான். இக்கள்ளி அன்று புரிந்ததையும், அக்கள்ளப்  
 பிரான் செய்ததையும் குறித்து ஆரியப்பப் புலவர் அழகுறக்கூறி  
 புள்ளார். அடியில் வருவதில் சிறிது காணலாம்.

குண்டலம் இலங்க வொர் குறங்கினி திருத்தி  
 வெண்டள வருப்பனைய மென்னகை வினைத்து  
 மண்டுபுனல் வேலிதிகழ் மண்ணும் உயர் விண்ணும்  
 உண்டவனை வெய்யமுலை யூட்டினள் அணைத்தே. (1)

அறிந்துநகை யாடி முலை அங்கை கொடு பற்றி  
 மறங்குலவு வஞ்சமகள் மாமுலை மணிக்கண்  
 திறந்தொழுது பாலினொடு செய்யதளி ரென்னப்  
 பிறங்குகனி வாய்முகில் பிழிந்துயிர் குடித்தான். (2)

உளத்திற் கொலை குறித்துவைத்து உதட்டில் நகைவினைத்து வந்து இவள் இவ்வனம் உருற்றி ஒழிந்ததைக்கண்டு நந்தகோபன் முதலிப அமாவாசும் அஞ்சிகடுங்கினார். குழந்தை செய்ததை நினைந்து நினைந்து பின்பு வியந்து மகிழ்ந்தார். நெஞ்சு தீதாயுள்ள ஞ்சமக்களை நகைவகைகொண்டு நம்பலாகாது; அஞ்சி நீக்கவே வேண்டும் என அன்று அவர் நன்கு தெளிந்தார். முகத்தின் இனிபநகா அகத்து இன்னுவஞ்சரை அஞ்சப்படும் என்பதை உலகம் இவள்பால் உணர்ந்து கின்றது.

மாதலனாகியும் ஏதிலனாகிய வஞ்சன் கஞ்சன் வரவிட்ட  
பூசனை தன்னுயிர் முலைபொழி பாலொடு போதரவுண்ட புயல்வண்ண  
மாதவ யாதவ வாசவ கேசவ மாயா ஆயா மது சூதா  
ஆதியும் அந்தமும் ஆகிய சின்புகழ் அல்லா துரையேன் அடியேனே. (க)

அரியகங்குலின் அன்னைதன் வடிவுகொண்டலகையாகிய நங்கை  
பரிவு பொங்கவந் தெடுத்தனைத் துவந்துளம் பரிந்துடன் பாராட்ட  
உருகுமாமுலைப் பாலுடன் அவளுயிர் உண்டழு முருகார் மெய்க்  
கரியகோவலன் செய்யதான் மலர்கனென் கருத்தைவிட்டகலாவே. (உ)

இவை, விஸ்னிபாழ்வார் சொல்லியன. இவ் வாழ்த்துப்பாடல்  
களில் மேற்குறித்த சரிதம் குறிக்கப்பட்டிருத்தல் காண்க. நெஞ்  
சில் இன்னுவஞ்சளாயிருந்து இவரிய நகைசெய்து பூதனைகொஞ்சி  
வந்ததை, கடும், கண்ணன் அவனை நின்று கொன்றதையும் கவி  
கருதி உருகிக் குறித்திருக்கும் அழகை இதில் ஊன்றியுணர்க.

நெஞ்சுதீ தான நிலைகேடர் நண்பென்றும்  
அஞ்சுதீ நஞ்சென் றகல்.

வஞ்ச ருறவினை அஞ்சி நீக்கவேண்டும் என்பது இதனால்  
கூறப்பட்டது.

825 சேர்ந்தனலன் சொல்லியும்பின் தேர்ந்துகொளா தேன் வசமுன்  
கூர்ந்தகல நின்றான் குமரோசா—நேர்ந்து  
மனத்தி னமையா தவரை எனைத்தொன்றுஞ்  
சொல்லினாற் நேறற்பாற் றன்று. (ரு)



இ.—ள்.

குமரேசா! முன்பு சினங்கொண்டு மனம்பொருந்தா திருந்த அனலன் என்பவன் பின்பு உரிமைசெய்து வந்து இனியன பல சொல்லியும் ஏன் அவனை நம்பி வச உறவுகொள்ளவில்லை எனின், மனத்தின் அமைபாதனை எனைத்து ஒன்றும் சொல்லினால் தேற்றப்பாற்று அன்று என்க.

இது, மனம்பொருந்தாதவரை உறவாக மருவலாகாதென் கின்றது.

அமைபாதவர் = அன்பாய்ப் பொருந்தாதவர். அமைதல் = பொருந்தல்.

எனைத்து ஒன்றும் = யாதொரு வகையிலும்; எவ்விதமான காரியங்களிலும் என்க. உம்மை எஞ்சாமைப் பொருட்டு.

தேற்றப்பாற்று அன்று = தெளியும் பான்மையுடையதன்று : நல்லவரென்று தெளிந்து கொள்ளலாகாதென்ற வாறு.

அகத்தில் வஞ்சமுடையவரை முகத்தில் அவர் செய்யும் நகைகொண்டு நம்பலாகாதென்று போல் உணர்த்தினார்; இதில், இனிமையுறச் சொல்லினும் அவரை உரிமையாளராகக் கொள்ள லாகா தென்கின்றார்.

மனத்தில் பொருத்தமில்லாதவரைச் சொல்லினால் நல்ல ரென்று எவ்வகையிலும் தெளியலாகாதென்பதாம்.

சொல்லுக்கு முதன்மைபானது மனம் ஆகையால் அஃது இனிதாக அமையவில்லையாயின் அவர் எவ்வளவு நலங்கள் அமை யச் சொல்லினும் அவரை இனியராக எண்ணலாகாது; வஞ்சித் துத் தனக்கு இடர் இழைக்க வந்த கொடியவொன்றே தெளிந்து சிறிதும் இடங்கொடாமல் ஒழியவிடவேண்டும் என்பார் “அவரை எனைத்தொன்றும் சொல்லினால் தேற்றப்பாற்று அன்று” என்றார்.

பழம்பகைகொண்டு உளம் பொருந்தாதிருந்தும் புறத்தில் வந்து உரிமையாளர்போல் மிக கெடுங்கி நின்று இனிமையோடு வஞ்சர் இதம்பெறச் சொல்லுவார்; அச் சொல்லை நல்லதென்று நம்பி அவரை நட்பாகக் கொள்ளலாகா தென்க.

உள்ளத்தால் நள்ளாது உறுதித் தொழிலாய்க்  
கள்ளத்தால் நட்பார் கழிகேண்மை—தென்னிப்  
புறற்செதுடபு தின்றலைக்கும் பூங்குன்ற நாட  
மனத்துக்கண் மாசாய் விடும், என்றது காலடி.

மனத்தால் அமைபாதிருந்தும் தமக்கு நயங்கருதிப் பொல்லா  
தார் சிலா நல்லவர்போலச் சொல்லாடி வருவர் அவரை நம்பி  
நட்புக்கொள்ளலாகாது; கொள்ளின் பின்பு அவரால் விளையும்  
அல்லல்களையெல்லாம் உள்ளி உள்ளி உள்ளங் குன்றிவிடும் என  
இஃது உணர்த்தி நின்றலை ஊன்றி யுணர்க.

வஞ்சகெஞ்சர்சொல்லை நல்லதென்று என்றும் நம்பலாகாது;  
நம்பினால் விவ்வவன் சொல்லை நம்பி முனிவர் மாண்டதுபோல்  
மாளநேரும் ஆதலால் அப்பாழான வஞ்சர் சொல்லைக் கேளாமல்  
நீங்கிவண்டும் என்க.

சொல்லைக்கொண்டு ஒருவனை நல்லன் என்றோ? அல்லன்  
என்றோ? கொள்ளலாகாது; மனத்தின் செம்மையை நோக்கியே  
நட்பாக மருவிக்கொள்ள வேண்டும் என்றவாறு; என்னை? ஆஃது  
இனியதாயின் இனியராய்; இன்னதாயின் இன்னதவராய் மக்கள்  
இருப்பராதலான் என்க.

இனியவர் என்கொலினும் இன்சொல்லே; இன்னார்  
கனியும் மொழியும் கடுவே;—அனல் கொழுந்தும்  
வெங்காரம் வெய்தெனினும் நோய்தீர்க்கும்; மெய் பொடிப்பச்  
செங்கி குளிர்த்தும் கொலும். (கீதிகெறிவிளக்கம்.)

மனத்தில் நலம்பொருந்தாத வஞ்சர் சொல்லை நஞ்சோடு  
ஒப்பவைத்துக் கொல்லுந் தீமைபைக் காட்டி அக் கொடியபைக்  
கூடாதகலுமாறு இது குறித்து நின்றல் காண்க.

உள்ளன்பில்லாமல் சொல்லால் பசப்பிக் கள்ளஞ்செய்வா  
ரோடு நட்புக்கொள்ளலாகாதென்பது குறிப்பு.

அன்பர்போல் பொருந்தி இன்புரையாடினும் உளம் பொருந்  
தாதவுரை உணர்ந்தவர் உறவாக உட்கொள்ளார் என்பது இதில்  
உணர்த்தப்பட்டது. இவ்வுண்மை வசனினால் உணரப்படும்.

கதை.

வசு என்பவன் இற்றைக்கு ஐயாயிரத்திருநூறு ஆண்டுகட்கு முன்னர் இப்பாதகண்ட முழுதும் புத்தமணங்கமழ நிலையிருந்த ஓர் அறிவுடை மன்னன். சேதி நாட்டைத் தனக்கு உரிமையாக உடையவன். இவனுடைய மனைவி பெயர் கிரிகை. சிறந்த அழகியாகிய அவளோடமர்ந்து அரிய போகங்களை நுகர்ந்து அறங்கள் பலசெய்து இவன் விளங்கியிருந்தான். இவனது மன நலத்தையும், எதிர்த்து செய்யும் வினை நலத்தையும் கண்டு தீர்திரன் உவகைமீக்கொண்டு வினோதமான தெய்வ விமானம் ஒன்றை இவனுக்கு விரும்பிக்கொடுத்தான். அதனை பூர்ந்து விசம்பாராக எங்குஞ்சென்று செங்கோல் செலுத்தி இவன் இசைபெற்று வந்தான். அங்ஙனம் ககனமார்க்கமாய் வருங்கால் ஒருநாள் மிகக் காதலோடு தன் மனைவியுடன் கிணைவுதோன்ற அதனால் இவனது விரியம் வெளியாய் தேரேயிருந்த யமுனை நதியில் விழுந்தது. அங்கு அத்திரிகை என்னும் அரமகொருந்தி தருமதீபன் என்னும் ஓர் முனிவரன் சாபத்தால் மீனாகவாகி மேலிபிருந்தான். அவ்விழுந்த மீன் அதனைப்பற்றி விழுங்கிக் கருமுற்றியிருந்து ஓர் பாதவன் வலைப்பட்டு ஒரு புதல்வனையும், மகளையும் பெற்று நின்றது. அம்மக்களிருவரையும் அவ் யமுனைத்துறைவன் மச்சன், மச்சகந்தி எனப்பெயரிட்டு வளர்த்து வந்தான். அப்பெண்ணை பின்பு குருகுலத் தலைவனாகிய சந்தனுவுக்கு மனைவியாயினாள். இவ்வுண்மையை அடியில்வரும் வில்லி பாடலிலும் காணலாகும்.

வாசவன் அளித்த விமானமீதொருவன் வசுஎனும் சேதிமாமரபோன்  
 தேசான் எனப்போம் விசம்பிடைமனைபுன். கிரிகையை கிணைந்துல்  
 கொழுவி, தேசமோடிதயம் உருகுமநகணத்தில் கிணைவறவிழுந்த விரிய  
 மெய்த், தேசவனளித்த நதியிடைத்தாளத் திரனெனச் சிந்தியதொருபால்.  
 ஒருமுனி முனிவால் அரமகன் ஒருத்தி மீன்மாயுற்பவித் துழல்வான்  
 இரையென அதனை விழுங்குமுன் கருக்கொண்டு ஈன்முதிர்காலையில்தனைப்  
 பாதவர் வலையினைகப்படுத்து அரியபாலகனொருவனும் இவளும்  
 இருவரும் அந்த மீன் வயிற்றிருந்தார் யமுனையும் யமனும் தேரெனவே. (2)

மரணவர் பதியாம் வசுவினுக்கு இவரை மகிழ்வறக் காட்டலும் மகனை  
 மீனவன் எனப் பேர்கொடுத்தனன் கொண்டுமெல்லியல் இவனை மீண்ட  
 ளித்தான். யானும் இன்றளவும் என்மகன் என்னும் இயற்கையானினிமை  
 யின் வளர்த்தேன், காணமென் குயில்போல் வந்துமீளவுந்தன் காவலர்  
 குலத்திடை கலந்தான். (3)

இவ்வாறு அப்பரதவர் தலைவன் சந்தனுவோடு குழம்பிநுந்த அர  
சர்களுக்கு உரைத்திருக்கின்றான். இதனால் சந்திரசூலம் இவ  
னோடு கொண்டுள்ள கிணைபுரிமை இனிதுணரலாகும். இங்ஙனம்  
வரத்தினும் வலியினும் சிறந்து இவன் நிலன் வருங்கால் அனலன்  
என்னும் பெருநில மன்னன் இவன்பால் பகைமைகொண்டு மிகை  
பலசெய்தான். அவன் புரிவினை யாவையும் பொறுத்திருந்து இறு  
தியில் பொருபடை ஏவி இவன் பொருது வென்றான். அதன்  
பின் அவன் அடங்கியமர்த்தான். ஆண்டுகள் பல சுழித்தன,  
பின்பு உரிமைபாளனாய் இவன்பால் உறவுகொள்ள கிழந்தான்.  
அவன் கல்விபறிவோடு சொல்வன்மைபுழையுநதலால் உறுதி  
கள் மிகச்சூழ்ந்து நல்லனபல சொல்லி இவனிடம் நயந்து சின்  
றான். அங்ஙனம் கிற்பினும் பண்டு கொட்டுப் பழம்பகை அவ  
னுளத்திருந்தமைபால் அவனை நண்பனாகத் தெளிந்து கொள்ளா  
மல் இவன் அகன்று சின்றான். இவன் கிலையினை நோக்கி இனி  
யாதும் பவிபாடுதென்று அவனும் நெஞ்சுத்திரிந்து நீங்கிப்போனான்.  
கூடாதான் வந்து கோடிசொல்லியும் கூடாது சின்ற இவனது பீடு  
டைமைமைப் குறித்துப் புலவர் பலரும் பாடிப் புகழ்ந்துள்ளார்.  
மனத்தின் அமைபாதவரை எனைத்தொன்றும் சொல்லினால் தேற  
லாகாதென்பதை இவன் தெளிய உணர்த்தினான்.

கல்விமிக வல்லராய்க் காட்சிதனில் கல்லராய்ச்  
சொல்லில் இனியராய்த் தோன்றிடினும்—புல்லார்தம்  
உள்ளநலம் எய்தி உரிமைபுறார் நட்பாகக்  
கொள்ளலோ தீதாம் குறி.

சொல்லால் நகையால் துணைவர்போல் தோன்றிஒன்றார்  
கோல்வார் உறவு கொளல்.

உள்ளம் பொருந்தாதவரை உறவாகக் கொள்ளலாகாதென்  
புது இதனைக் கூறப்பட்டது.

826 சார்த்துநன்று கண்ணில்லான் சார்வாகன் சொல்லிடினும்  
கூர்ந்துகண்டார் தீதென் குமரோசா—நெர்ந்து சின்று  
நட்டார்போல் நல்லவை சொல்லினும் ஓட்டார்சொல்  
ஒல்லை யுணரப் படும், (க

இ—ள்.

குமரேசா! திருதாட்டிணும் சார்வாகணும் உர்மை யாளர்போல் நல்லன சொல்லினும் அவர் தீமைபுண்மை ஏன் வினாவில் தெளிப்பப்பட்டது எனின், நட்டார்போல் நல்லவை சொல்லினும் ஒட்டார் சொல் ஒல்லை உணரப்படும் என்க.

இது, பகைவர் சொல்லை நம்பினால் பழுதே விளையும் என்கின் றது. திருதாட்டிணைக் கண் இல்லான் என்றது அவன் கண் ணோட்டமின்றிக் கடுங் குருடனாயிருந்தமை கருதி.

சொல்லினும் என்றது அவர் அங்ஙனம் சொல்லுதன்ன அருமை தோன்ற நின்றது. உம்மை, சிறப்போடு எதிர்மறையும் உணர நின்றது.

ஒட்டார் = பகைவர்; உள்ளம்பொருந்தாதார் என்றவாறு, ஒல்லை = கிறைவு.

நல்லன நாடிச் சொல்வார் நண்பரே யாதலால் அவற்றை அவர்மேல் வைத்துக் கூறினார்.

மேல், பகைவர் இனிமையாகச் சொல்லினும் அதனை நம்பி அவரை உரிமையாகக் கொள்ளலாகாதென்றார்; இதில், அவர் சொல் தோற்றத்தில் நல்லதபோல் இருந்தாலும் உண்மையாகத் தீமையே விளைக்கும் என்கின்றார்.

நண்பர்போன்று நன்மை பயக்கும் சொற்களை இனிதாகச் சொன்னாயினும், பகைவர் சொல் அது பயவாமல் திங்கு பயத் தலை அப்பொழுதே அறியலாகும் என்பதாம்.

உள்ளம் பகையாயுள்ளவர் அதனை மறைத்து இனியர்போல் வந்து அரிய நீதிகளையும் பெரிய நலங்களையும் அழகுபெறச் சொல்லி உரிமை மிகச் செய்யினும் அச் செயல் நேர்மையான தன்று; தம் காரியம் கருதியே யுள்ளது என்னும் உண்மை உட னேயே வெளிபாய் விடும் என்பார் ஒட்டார் சொல் ஒல்லை உண ரப்படும் என்றார்.

உரிமையாளனாய் வந்து தனக்கு இனியன சொல்லினும் பகையாய் நின்றவனை உடனே நம்பி ஒருவன் உறவாகக் கொள்ள லாகாதென்றவாறு.

மன்னவர் அன்றி நின்னுயர் சிலம்பினைப்  
 பின்னவர் எவரும் பெறுவார் அல்லர்;  
 தென்னவன் எங்கேகான் முன்னிது காட்டி  
 கன்னயஞ் செய்து நின்னடிக்கு அன்பன்,  
 இன்னே வருவன்; இருக்க நல்கெனப்  
 போற்றிப் புகழ்த்து போனபொற் கொல்லன்  
 சொல்லினை நம்பி நல்லதென் றிருந்த  
 கோவலன் பின்பு அப் பாவியன் சொல்லால்  
 ஒல்கையில் வினைந்த அல்லலைக் கண்டு  
 உள்ளங் கலங்கி உயிரழிந்ததுபோல்

அழிதுயர் மிகுத்து பழியோடு ஒழியவரும் ஆதலால் உள்  
 ளாம் ஒட்டாத கள்ளமக்கள் சொல்லை நல்லதென்று நம்பி அவரை  
 நட்புக்கொள்ளலாகாதென்பது இதன் திரண்டபொருளாம்.

நெஞ்சம் பகையாபுள்ளவர் அன்பர்போல் நெருங்கி நல்ல  
 நீதிகளை இன்புறச் சொல்லினும் அதில் துன்பமே அமைந்திருக்  
 கும் ஆதலால் அதனை உண்மையென்று நம்பலாகாதென்பது  
 இதில் உணர்த்தப்பட்டது. இவ்வுண்மை திருதராட்டிரான் கண்  
 னும், சார்வாகனிடமும் உணரப்படும்.

கதை.

உலகிற்கு ஓர் முடிமன்னனாயிருந்தும் திருகாட்டிரான்' உளத்  
 தில் மிகக் கொடுமை கொண்டிருந்தான். தன் மகனாகிய தாரி  
 யோதனன் புரிந்த வஞ்சச் செயல்களிலெல்லாம் உடனமர்த்திரு  
 ந்து நெஞ்சொத்து வந்தான். நீதிமான்களாகிய பாண்டவர்களை  
 யழைத்துச் சூதாடிவென்று துயர்ப்படுத்த விரும்பிச் சகுனியோடு  
 சூழ்ந்து அக்கொடியவன் முடிவுசெய்து கொண்டு முடிவில் அதனை  
 இவனோடு மொழிந்தான். அம்முடிவினை கினைந்து இவன் அகமிக  
 மகழ்ந்தான்

மகன்மொழி நயந்துகேட்டு வாழ்வுறு தந்தை தானும்  
 மிகநயந்துருகி நல்ல விரகினால் வெல்ல லுற்றீர்  
 அகநெடும் போர்செய்தாலும் ஐவரை அடர்க்கொணுது  
 சகுனியை யன்றி வேறார் தாவல்லார் தாணி என்றான்.

கிழியிலா வென்றி வேர்கன் விதாரினை அழைத்து நீபோய்  
மொழியில் பாருலகில் மற்றன் மொழியினை மறுக்கவல்லார்  
பழியினா இசைகொள் நீதிப்பாண்டவர் வந்துன் மைந்தர்  
வழியினாய் ஒழுதும்வண்ணம் மருட்டிக் கொணர்ந்தி என்றான்

இங்ஙனம் உள்வஞ்சமுற்றிருந்தும் “உன் தம்பி அழகிய மாளிகை  
ஒன்று புதுமைபாக அமைத்துள்ளான்; இளைஞர்களைடு வந்து  
நீ அதனைக்கண்டு மகிழவேண்டும் என்று யான் காதல்கொண்டு  
ள்ளேன்” என உரிமையாளன்போல் தருமருக்கு ஓர் திருமுகம்  
எழுதி விதானிடம் தந்து அவரை விரைவுடன் கொணருபாய்  
இவன் விரகுடன் ஏவினான். அந்நன்மையாளன் போய்ச்சொன்  
னவுடனே உண்மைபை உற்றறிந்து இன்னல் விளைவுக்கு இவ  
னுரை முன்னறிதுற்பெயன் அவர் எண்ணி இரங்கினார்.

அன்று காழ்புனல் துறையினில் கழுநிறைத்து அரியவஞ்சனை செய்தான்  
சூன்றுபோலுயர் வாழ்மனைக் கொடுத்தழல் கொளுத்தி வன்கொலை சூழ்ந்  
தான், வென்று சூதினில் யாவையும் கவரவே விரகினுலழைத்திட்டான்  
என்றுதான் நமக்கு அன்புடைத் துணைவனா யிருந்ததல் இகலோனே. (க)

தேற ஸர்தமைத் தேறலும், தேறினர்த் தேறலாமையும், என்றும்  
மாறலாருடன் மலையலும், மாறுடன் மருவிவாழ்தலும், முன்னே  
ஆறலாதன அரசருக்கென்று கொண் டரச நீதியிற் சொன்னார்;  
கூறலாதன சொல்வதென் ! சொல்வதென் ! கொடியவனருகென்றான். (உ)

என்பன ஆதியாக விமன் விசயன் முதலாயினோர் பல வெகுண்  
டுரைத்தும் தந்தைசொல் மறுக்கலாகாதென்று தருமன் அவ  
ரோடு வந்து சேர்ந்தான். வந்து வணங்கிய ஐவரைபுழ வாழ்த்தி  
யிருத்தி நல்ல நீதிகள் பல உள்ளம் உருகுமாறு சொல்லி உழுவ  
வன்பாளன்போல் உவந்து பேணிப் “புதிய மண்டபத்தில் இங்  
குள்ள இனிப தம்பிமார்களைடு கலந்து நாளை விழவு கொண்டாடி  
என்றும் உரிமை குன்றாது உடனமர்ந்திருங்கள்” என உதடினி  
க்க உரைத்தான். இவன் சொல்லியது முழுவதும் வஞ்சமென்  
பதை மறுநாளே அவர் நெஞ்சறத் தெளிந்தார். சூதாடி அவரு  
டைய அரசரிமையனைத்தையும் கவர்ந்துகொண்டு, துரோபதை  
யைத் துகிலுரிந்து தன் மக்கள் துயருறுத்திவிட்டபொழுது,  
இவன் தோன்றி அத்திது கிகழ்த்தது தனக்கு யாதும் தெரியா

தென்று சொல்லி நல்லவன்போல் நின்று இழந்தனவெல்லாம் பெற்றுத் தம்பியர் செய்த பிழையினைப் பொறுத்துத் தங்கள் அழகிய கருக்கு ஏகுங்கள் என்று அவ் ஸுவரை நோக்கிப் பொய்யறத் கூறினான். இவனுரையினை நம்பி அங்கிருந்தவாளை வரும் முதலில் இவளை உவந்து போற்றினார். “வெளிக்கு ஒப்பனையாக நான் விடைகொடுத்து விடுவேன்; நீ விட்டுவிடாதே” என்று சகுனியிடம், உள்ளே இவன் உரைத்திருந்தானதைவால் அவ்வாறே அவன் மீண்டுவந்து தூண்டி அகப்படுத்தி அவரை அவமானஞ் செய்து அடவியிலுய்த்தான். உடனே இவன் உரைவஞ்சக்கைக் கண்டு அனைவரும் உள்ளங்கொதித்தார். நயவஞ்சகனை இவன் அன்று சொல்லிய பான்மையை அடியில் வருப விவரிப்பாடலில் விளங்கக் காணலாம்.

உத்தமமாம் குலமயிலே என்சிறுவர் அறியாமல் உனக்கு நேரே  
மைத்துனராம் முறையால் இவ் வழக்கலாதன செய்கார்; மதியிலாமல்  
எத்தனை தாழ்வு இவர்புரிந்தா ரென்றாலும் அவை யொன்றும் எண்ணு  
கின்னே, பித்தர்மொழி எனக்கருதி மறந்தருனென்று ஒருகோடி

பிதற்றினானே.

மைவரையுந் தடங்கண்ணான் மனச் சோகம் பலமுகத்தான் மாற்றி னைந்தர்  
ஐவரையுந் தனித்தனியே முகங்கொண்டு, கொடுங்கோபமகற்றி நீங்கள்  
மெய்வரையும் பொருபுயத்தீர்! வற்பேரரில் இழந்த வியனிலமும் தேரும்  
கைவரையும் பரிமாவும் செல்வமும் யாவையும் மீண்டுங் கைக்கொள்வீரே.  
கோமத்தில் அருந்ததியைக் கொண்டினிரீர் நிலலாமல் குறுகுளே  
போமென்று வரவழைத்துத் தழீஇக் கொண்டென்கண்மலரே போல்வான்  
எம்பி, யாமென்றும், அவனென்றும், இரண்டில்லை; வினையாட்டென்  
றிருந்தேன் இவ்வா, ருமென்ப தெனக் கொருவர் உரைத்திலரால் யானு

முதலறிந்திலேனே.

என் மைந்தர் இவர்; நீங்கள், அவன் மைந்தரென மினையேன்; இவரே எம்பி  
தன்மைந்தர்; உங்கனையே என் மைந்தரென வளர்த்தேன்; சம்புகாட்டு  
மன்மைந்தர் உங்களைப்போல் வேறுபடா தித்தனைநான் வளர்த்தாருண்டோ  
வின்மைந்தர் நடக்கவென விடைகொடுத்தான் விரகினுக்கோர்

வீடு போல்வான்.

உள்ளே காவுகொண்டிருந்தும் இனியவன்போல் இங்ஙனம்  
உறவுகொண்டு உரையாடி நின்று இவனது உண்மையை உடனே



தெரிந்து சினந்து போய் வனம் புகுந்து அவர் உறைந்திருந்தார். பகைமை மூண்டு துரியோதனன் முதலாயினோர் முடிவில் மடிந்து போனபின் அவர் அத்தினபுரியை அடைந்தார். மக்களனைவரும் அழிந்துபோனதை நினைந்து அழுது நொந்து அப்பொழுது அரண்மனையிலிருந்த இவன் அவர் அடைவினைத் தெரிந்து அவர்பால் ஆதரவுடையான் போல் அமைந்து தோன்றி எனக்கு இனித் தருமனாதி ஐவரே அருமை மக்களாவர் என்று உரிமைகூறிச் சஞ்சயனால் அவரை அருகுவரச் செய்தான். அவ்வாறே அவர் வந்து வணங்கினார். குருடனானமையால் யார்? அவர் என்று இவன் குறித்துக் கேட்டான். எத்தையே! தும் மைத்தர்பாரம் என்று அவர் வாழ்த்தி நின்றார். தன் மகனைக் கொன்றவன் வீமனாதலால் அவனைக் கொன்றாவது பழிக்குப் பழிவாங்கிவிட வேண்டுமென்று வன்மங்கொண்டு “என் அப்பா வீமா! இங்குவா உன்னைத் தழுவி முத்தமிட இக் கிழவன் எண்ணுகின்றேன்; என் கண்ணை வருக வருக” என்று இருகரங்களையும் நீட்டி உரிமையோடு கூவினான். இக் கொடியவன் சொல்லை நம்பாமல் உடனிருந்த கண்ணன் அங்கு நின்றதோர் வயிரஞ் செறிந்த துணைக் கொண்டுபோய் விரயமாகத் தந்தான். உடனே அதனை இறுக்கிப் பிடித்து கொறுக்கி வீடுத்தான். குருட்டுப் பிடியாக அன்று இவன் கொண்டு செய்ததைக் கண்டு ஐவரும் குலை நடுக்கங்கொண்டார். புன்னகைசெய்து கண்ணன் நகைத்தான். நல்ல வன்போல் உருகி நன்கு சொல்லினும் இவன் கொல்ல நின்ற உண்மை உடனே குறித்துணர் நின்றது. ஈட்டார்போல் நல்லவை சொல்லினும், ஓட்டார்சொல் ஒல்லை உணரப்படும் என்னும் உண்மையை உலகம் காண அன்று இவன் உணர்த்தி நின்றான்.

அத்தினபுரியதனில் ஐவருடன் சென்று அரியும் அந்தன் முன்னர்ப் பத்தியினால் இறைஞ்சிட மற்றெவர் கொல்? எனத் தருமன் முதற்பாலர் என்ன; வித்தகனும் ஆகி சொற்றுச் சதாகதி சேயினைத் தழுவவேண்டும் என்ன; அத்தன், அத்தன் அளித்தருளத் தழுவி நெரித்தனன்.

துகன்களாயது அம்மா!

இப் பாரதப் பாட்டு மேற்குறித்த உண்மையை உணர்த்தி நின்றல் காண்க. அந்தன் = திருதாராட்டான். இவனை வித்தகன்

என்றது சொல்லால் மயக்கி வினைசூழ்ந்து நின்ற விரகுடைமை கருதி. சதாகதி சேய் = வீமன். கண்ணனை இதில் அத்தன் என்றது தகைதேபோல் அமைந்து ஐவரை அன்று அருளுடன் காத்துநின்ற அருமை கருதி. ஒட்டார் இன்புறச் சொல்லினும் அதனை நல்லதாக நம்பிக்கொள்ளலாகாதென்னும் உண்மையை இக் கண்ணில்லான்பால் கண்டு தெளிந்து கண்ணன் முதலாயி னோர் விபந்து சென்றார்.

### கதை 2.

சார்வாகன் என்பவன் இற்றைக்கு ஐயாயிர ஆண்டுகட்கு முன்னர் அத்தினபுரியை அடுத்திருந்த உத்தாகிரி என்னும் ஊரி லிருந்தவன். சித்திரப் புலமையில் இவன் மிகச் சிறந்தவன். அசு ரர் மரபினன். குறுசில மன்னனாயினும் பெருசில வேந்தரும் பேண நின்றவன். யாதும் அஞ்சா நெஞ்சினன். உள்ளியதை உறுதிபெற முடிக்கும் கொள்கையுடையவன். வஞ்ச நிலையோடு பல்வகை உபாயங்களையும் நன்கு பயின்றவன். இவனது விஞ்சை வலியை நோக்கிச் சஞ்சயரும் விபந்துள்ளார். துரியோதனன் இவன்பால் மிக உறவு கொண்டிருந்தானாதலால் அவன் இறந்ததை நினைந்து இவன் ஏங்கி வருந்தினான். அவன் பகைவராகிய பாண்ட வர்கட்கு இடர் இழைக்கத் துணிந்து இடங் காலங்களை எதிர் நோக்கி நின்று அவர் பரிவேள்வி செய்யுங்கால் முனிவேடங் கொண்டு இடையே புதுந்து முனிவர் பலரோடு உடனமர்ந்திருந்து வெளியில் நல்லதுபோல் சொல்லி உள்ளே மந்திரங்களை மாறுபட ஒதி அவர்க்கு ஊறு செய்து நின்றான். இவனது சொல்லின் தீமையைக் கண்ணன் சூழ்ச்சியால் உடனே உணர்ந்து முனிவர்கள் கொதித்துச் சபித்தார்; அதனால் இவன் குலைத்து தொலைந்தான். நல்லவை நடட்டார்போல் சொல்லினும் ஒட்டார்சொல் ஒல்லை யுண ரப்படும் என்பது இவனிடமும் அன்று உணர் நின்றது.

எட்டிக் கனியினிதா எய்தினும்உள் இன்னாதே

ஒட்டார்சொல் அற்றே உணர்.

கூடார் வாய்ச்சொல் கேடே வினைக்கும் என்பது இதனால் கூறப்பட்டது.

227 வள்ளற் சடிமன் மருவலன்வர்ப்ச் சொல்லெம்பிக்  
கொள்ளவில்லை என்னே குமரேசா—எள்ளளவும்  
சொல்வணக்கம் ஒன்றாகட் கொள்ளற்க வில்வணக்கம்  
திங்கு குறித்தமை யான். (7)

இ—ள்.

குமரேசா! முன்பு தன்பால் பகைமை கொண்டிருந்த  
தருணகண்டன் பின்பு வணங்கி வந்து இனியன பல சொல்லி  
யும் சடி அசன் அதனை நல்லதென்று நம்பி ஏன் கொள்ளவில்லை  
எனின், வில்வணக்கம் திங்கு குறித்தமையான், சொல்வணக்கம்  
ஒன்றாகண் கொள்ளற்க என்க.

இது, பகைவர் இனிமையாகச் சொல்லினும் உரிமையாக  
ஆள்ளல் காத்தென்கின்றது.

ஒன்றை = பகைவர், திங்கு = திமை.

சொல்வணக்கம் என்றது பகைவரது பணி மொழியை.  
செருக்கும் சின்மும் ஒழிந்து பணிந்துவந்து தம் வணக்கத்தைச்  
சொல்லல் உணர்த்தி நிற்பதால் இது சொல் வணக்கம் என  
கின்றது.

உள்வணக்கம் இல்லாமலே சிலர் சொல்வணக்கம் காட்டுவ  
ராதலால் அதனை நல்வணக்கம் என்று நம்பலாகாதென்பதை நன்  
குணநுமைய வில்வணக்கத்தை விளக்கக்காட்டி இஃதுணர்த்தி  
நிற்கும் அழகையும் அருமையையும் உணர்த்தியுணர்க.

மேல் உரிமையாளர்போல் இனிதுறச் சொல்லினும் பகை  
வர் சொல்ல நல்லதென்று நம்பலாகாதென்றார்; இதில், அச்சொல்  
கொல்லுந் திறத்தையே குறித்து நிற்குமென உணர்த்துகின்றார்.

வில்வினது வணக்கம் திமை செய்தலைக் குறித்துள்ளமை  
யால் பகைவரிடம் தேரன்றும் சொல்லினது வணக்கத்தையும்  
நல்லதென்று நம்பிக்கொள்ளலாகாதென்பதாம்.

பிறரிடங் கொண்டால் ஒரு துயரும் உண்டாகாததலால்  
கொள்ளாமல்கு ஒன்றர் உறுமிடமாயினர்.

பகைமையெல்லாம் ஒழிந்தேன்; இன்றுமுதல் உங்கள் உவகையின்படியே நடந்துகொள்வேன்; என்னை உறவினனாகக் கருதிக்கொள்ளவேண்டுமென்று பகைவனொருவன் வந்து பணிந்து சொல்லின், அதனை உண்மையென்று கம்பிக்கொள்ளலாகாதென்பார் ஒன்னார்கண் சொல்வணக்கம் கொள்ளற்கு என்றார்.

பகைவாது சொல்வணக்கத்தின் தீமையை உணர்த்தற்கு வில்வணக்கத்தை இணைத்துக் காட்டியது கொலை குறித்து நிற்கும் அதன் கொடுகலை எளிதில் தெளியும் என்பது கருதி என்க.

வில் திரிந்திருக்குங்கால் யாதொரு தீங்கையும் நிகழ்த்தாது; வளைந்தபோதுதான் குறிபிழையாதபடி அம்பினை ஏவிக் கொலை விளைத்து நிற்கும் ஆகலால் வில் வணக்கம் தீங்கு குறித்தமையான் என்றார்.

உள்ளத்தில் இணக்கமில்லாது சொல் வணக்கத்தை உண்மையென்று கம்பி உறவு கொள்ளின், பின்பு உறுதியாக ஆழிவு கொள்ளவரும் ஆகலால் அதனைக் கொல் வணக்கம் என்றே தெளிந்து குறிக்கொண்டு ஒழித்துவிடவேண்டும் என்றவாறு.

உளத்தால் பகைத்தாரை ஓராது சுட்டல்  
வளத்தோடு உயிர்போக்கும் அந்தோ! வபவர்க்  
களப்பில் புறப்பகை பாற்றியொன்? அரிதே  
விளக்கின்கண் விட்டில் விழல். என்பது உம் காண்க.

ஒன்னார் சொல்லை கம்பி உறவுகொள்ளலாகாதென உறுதி தோன்ற இஃதுணர்த்தி நிறுலை ஊன்றி உணர்ந்து கொள்க.

வாவ்வுகுத்த படையிரும்பு, வேர்சாயக் கிளைத்துழுது வளர்க்குஞ்சாவி  
ஆள்வகுத்த கீனிரும்பு தான்பணிதல்போல் அடியுடிரிந்த வாற்றால்  
கேள்படைத்த மனத்துயோர் பகைமைபாராட்டுகிலும் கேண்மைநீங்கார்;  
தாள்பிடித்து முடிவணங்கித் தனது பாராட்டுகிலும் தடிவார் தெவ்வார்.

(திருக்குற்றால் புராணம்).

படையிரும்பு = உழுகின்ற கொழு. கனிரும்பு = அரிவாள்.  
தெவ்வார் = பகைவர். தடிவார் = கொல்வார்.

புன்செய்களில் செய்யும் பயிரடிப்பையும், பயிரறுப்பையும் குறித்துத் திரிகூடப்பக் கவிசார் பாடியுள்ள இதில் ஒன்னார்

வணங்கிப் சொல்லினாய் வரினும் அவரோடு உறவாய் இணைவன  
காகாது; அவரது சொல்வணக்கம் உறுதியாகக் கொல்வினைக்கே  
ஏதுவாம் எனத் தெளிவுற மிக விரயமாக உணர்த்தியிருக்கும்  
அழகை நோக்குக.

உள்ளம் உருகும்படி குழைந்துபேசி நல்லவர் போல் நடத்து  
கவந்துவரினும் கூடாதாரை மட்பக்கடாதென்பது குறிப்பு.

பகையாயிருந்தவர் இனியராகவந்து வணங்கிச் சொல்லினும்  
அச் சொல்லை நம்பி நட்புக்கொள்ளலாகாதென்பது இதில் உணர்  
ததப்பட்டது. இவ்வுண்மை சடிமன்பால் உணரப்படும்.

கதை.

சடிமன் என்பவன் இற்றைக்கு முவாயிர ஆண்டுகட்கு முன்  
னர் இரத்தபுரம் என்னும் நகரிலிருந்து அரசுபுரிந்தவன். நல்ல  
நீதிமான். கல்பல பயின்றவன். நுழை புல முடையவன்.  
அழகும் வன்மையும் ஆண்மையும் அடக்கமும் விழுமிய ஒழுக்க  
மும் மேவப் பெற்றவன். அரசிய வமைவுகள் யாவும் வழுவுறத்  
தெளிந்து அநுள் மிகவுடையனப் உயிர்களுக்கென்றும் இதம்  
மிகச் செய்தவன். இவனுடைய மனைவி பெயர் வாயு வேகை.  
அவள் பொற்பினும் கற்பிலும் புகழ் மிகப் பெற்றவள். உயிரும்  
உடலும் போல் ஒருமையெய்தி அவளோடு இவன் மருவி வாழ்ந்து  
அருக்க கீர்த்தி என்னும் புதல்வனொருவனையும், சயம்பிரபை என்  
னும் ஓர் அழகிய மகளையும் பெற்றுப் புகழ்வளர்ந் தொளிர் இவன்  
உளமகிழ்ந்திருந்தான். சுமந்திரி சுச்சுதன் சுதாகரன் பவச்சுதன்  
என்னும் அமைச்சர் நால்வரும் இவனுக்கு உயிர்த்திணைவராய்  
அமைந்திருந்தனர். அம்மதிமான்களும் வியந்துகொள்ளுமாறு  
அரசுநீதிகளை நுணுகி புணர்ந்து இவன் இனிது கூறிவந்தான்.  
மந்திராலோசனை செய்யும் சபாமண்டபத்தில் ஒருமுறை அவர்  
முதலாக அறிஞர் பலர் முழுமியிருந்தபொழுது மன்னரியல்களைக்  
குறித்து நன்னயம்பெற இவன் இன்னுரையாடினான். அவ்வுரை  
யாடலை அக்காலத்திருந்தவரனைவரும் புகழ்ந்து போற்றினார்.  
அன்று இவன் உரைத்தவற்றுள் சில இதனடியில் வருவன.

வாள்வலித் தடக்கைமன்னர் வையகம் வணக்கும் வாயில்  
தோள்வலி, சூழ்ச்சி என்றுங்கு இருவகைத் தோகையிற்றுகும்  
ஆள்வலித் தானையார்கட்கு ஆதியது அழகி தேனும்  
கோள்வலிச் சீயம்ஒப்பீர் சூழ்ச்சியே குணம் தென்றான் (க)

வடந்திசுழ் முலையினாந்தம் காமத்தில் மதர்த்த மன்னர்க்கு  
அடைந்தவா மாண்பும் ஆங்கொன்றில்லை; அவ் அரசவாழ்க்கை  
கடந்தவழ் கடாத்த வேறும் களித்தபின் கல்லிமாண  
மடந்தவழ் ஒருவன் மேல் கொண் டன்னதோர் வகையிற்றாமே. (உ)

சுந்தரச் சுருப்புண் கண்ணிச் சூழ்கழல் அரசர் வாழ்க்கை,  
தந்திரம் அறிந்து சூழ்வான் சூழ்ச்சியது அமையல்வேண்டும்  
மந்திரம் வழவுமாயின் வாஸையிற்று அரவுகாப்ப்து  
தந்திரம் தப்பினாற்போல் தன்னையே தபுக்கு மன்றே. (ங)

இவற்றால் இவனது ஒழுக்கமும், அடக்கமும், மதிமாட்சியும், அரசாட்சியும், மணப்பான்மையும் இனிதுணரலாகும். இவன் உரைத்துள்ள பொருள் கலக்களை உணர்நி நோக்கி உணர்ந்தொள்க. இங்ஙனம் பேரறிவாளனுப் விளங்கிநின்ற இவன்பால் துணைகண் டன் என்பவன் பகைமை கொண்டிருந்தான். அவனோர் பெருநிலமன்னன். தன் காரியங்களைச் சாதித்துக்கொள்வதில் மிகச் சிறான். பலமுறையும் இவனோடு அமர் தொடங்கி யாதும் பலியாமல் முனைமடங்கி மீண்டான். மீண்டும் கெஞ்சம் புழுங்கியே கின்று வஞ்சகங்கள் பல சூழ்ந்தான். ஒன்றும் முடிபாமைபால் முடிவில் இவனோடு உறவுகொள்ள முடிவுசெய்துகொண்டான்.

மன்னவர் மன்னனே! மாசிலாத நின்  
பொன்னடி கண்பனாய்ப் பொருந்தி நின்றாளேன்;  
முன்னைய பகைபிழை முழுவதும் பொறுத்து  
அன்னபோல் இனினை அருளவேண்டுமே.

என்பதாதிபாக இதம்பெற எழுதிய இனிய திருமுகங்களைத் தூதுவர் வாயிலாக இடையிடையே நலம்பெற விடுத்துப் புகமறிந்து ஒருமுறை நேரில்வந்து வணங்கியவாயினாய் இணங்கியிருந்து இன்னுரைபாடி நட்புச் செய்துகொள்ளும்படி கன்னயங்கள் பல செய்தான். இவன் தண்ணளியுடையனாகலால் உடனே இரங்கி

உவந்துபசரித்து ஆதாவுசெய்து போதா விடுத்தான். போன் அவன் சின்னாட்களுள் அச்சவக்கிரீவன் என்னும் அரசனோடு உறவுசெய்துகொண்டு உள்வஞ்சமாய் நின்று பின்பு இவனுக்கு அழிவுசெய்ய எண்ணினான். அதனை இவன் எதிரிந்து தெளிந்து வாலிடாதபடிசெய்து அவன் புதிய உறவினை அறவே ஒழித்தான். முன்பு அவன் வணங்கிச் சொல்லிபவற்றையெல்லாம் நினைந்து நினைந்து பின்பு இவன் உளந்துடித்து சின்றான். ஒட்டார்சொல் நம்பி உறவுகொளல் உற்றகுடி, கேட்டார் செயல்அந்தோ கேடு என் இவன் நாடித் தெளிந்து அன்றுமுதல் உடையளவில் யாராயும் நம்பாமல் தேறியிருந்தான். இழிந்தவஞ்சர்சொல் குணிர்த்த நஞ்சு என்று எவருந் தெளிந்துகொள்ளும்படி பலமுறையும் தன் அரசசபையில் இவன் உரைசெய்து வந்தான். வில்வணக்கம் போனவே ஒன்றார் சொல்வணக்கம் தீங்கு வினைக்கும் ஆதலால் அதனை கல்வதாகநம்பிச் சிறிதும் கொள்ளலாகாதென்பதை இவன் குறிக்கொண்டுணர்த்தினான்.

பச்சென் றிடீர்த் பசும்புல்லை மேற்கொண்டு  
கச்சுரீர்ப் பாழங்குவல் கண்ணல்போல்—இச்சையுறப்  
பேசி நகைத்துறவு பேணி நயவஞ்சர்  
நாசமுறச் செய்வோ நாடு.

அன்பரேன வஞ்சர் அருகணைவார் ஆமாபோல்  
நம்பினால் நாசமே நாடு.

பகைவர் சொல்லை நம்பி உறவுகொள்ளலாகா தென்பது  
இதனால் கூறப்பட்டது.

828 சார்ந்து தொழுதிடிலும் தத்தனேன் முத்தனமுன்  
கூர்ந்தயிர்த்து நின்றான் குமரேசா—சேர்ந்தே  
தொழுதகை யுள்ளும் படையொடுங்கும் ஒன்றார்  
அழுதகண் ணீரும் அனைத்து. (அ)

இ—ள்.

குமரேசா! தொழுத கைபனாய் உரிமையோடு வந்த  
முத்தநாதனை நம்பாமல் தத்தன் ஏன் அயிர்த்து நின்றான்

எனின், தொழுத கையுள்ளும் படை ஒடுங்கும்; ஒன்றர் அழுத கண்ணீரும் அனைத்து என்க.

இது, பகைவர் வணங்கிவரினும் உறவாக நம்பி இணங்க லாகாதென்கின்றது.

முத்தனை முன்கூர்ந்து தத்தன் அயிர்த்தான் என்றது அவனது நடையினையும் வரவினையும் உருவையும் கண்டு வஞ்சவேட மென்று ஐயுற்று ‘அரசுக்கு இதுபொழுது அமயமில்லை சிறிது நில்லுங்கள்’ என்று வாயிலில் நின்று நிறுத்தினமை கருதி.

படை என்றது கொலைக்கருவியை. படுத்தற்குரியது படை என்க. படுத்தல் = அழித்தல். ஒன்றர் = பகைவர்.

இடையே நின்ற ஒன்றரை ஈரிடத்தும் இயைத்துக் காண்க.

ஒன்றர் தொழுதகையுள்ளும் அழுதகண்ணீருள்ளும் படை ஒடுங்கும் என அச்சுறுத்தியது அவரை நம்பி மோசம்போகாமல் அஞ்சி நீங்குமாறு அறிவுறுத்தற்கென்க. உம்மை இரண்டனுள் முன்னது சிறப்போடு எதிாது தழுவிய எச்சமாம்; பின்னது இறந்தது தழீஇயதென்க.

தொழுது நெருங்கிய பின்னரே அழுது வஞ்சிக்க அமையு மாதலால் அவ்வுரிமை தோன்ற அது முதலில் நின்றது.

மேல், பகைவர் சொல்லை நம்பலாகாதென்றார்; இதில், அவர் செயலை நம்பிச் சோலாகாதென்கின்றார்.

பகைவர் தொழுதகையகத்தும் கொலைக்குரிய படைக்கலம் மறைந்திருக்கும்; அவர் அழுத கண்ணீரும் அவ்வாறே அதனை மறைத்து வைத்தற்கு இடமாம் என்பதாம்.

நெஞ்சில் கோர்மையின்றிப் பகைமைகொண்டு நிற்கும் வஞ்ச மக்களது கை கண் வாய்களில் நிகழும் தொழுதல் அழுதல் சொல்லல் முதலிய செயல்வகைகளால் அவரை நல்லொன்று நம்ப லாகாதென்றவாறு. தொழுகையும், அழுகையும், பணிவுரிமை களைப் புலப்படுத்தற்குக் கருவிகளாகுமாதலால் அவை வாயிலாக. வஞ்சித்துப் பகைவர் அழிவு செய்வர் என்பது கருதி அவ் இரண்டையும் ஈண்டு எடுத்துக் காட்டினார்.



பகைவர் தொழுதாலும் அழுதாலும் அவரை இனிப்பொன்று  
நம்பித் தழுவலாகாது; தழுவின வழுவாமல் அழிவு நேரும்  
என்றவாறு. தன் பகைமை தோன்றாவண்ணம் நீலி வந்து அழுது  
தெளிவித்துப் பின்பு பழிவாங்கிப் போனதுபோல் தம் கண்ணீ  
ரால் வஞ்சர் காரியங்கொண்டு போவாராதலால் அக் காரியப்  
புலிகளை முன்புற அஞ்சி நீங்கவேண்டும் என்க.

தொழுத தம் கையினுள்ளும், துறுமுடி யகத்தும், சோர  
அழுதகண்ணீரினுள்ளும், அணிகலத்தகத்தும், ஆய்ந்து  
பழுதுகண்ணரிந்து சொல்லும் படையுடனெடுங்கும; பற்ற  
தொழிக யார் கண்ணும்தேற்றம்; தெளிசுற்றார் விளிசுற்றாரே.

என்றார் திருத்தக்கதேவரும். நம் அடிகள் கருத்தை அடி  
பொற்றி மேலுஞ் சிலகறிக் கூடா நெஞ்சரை நண்பராகக் கூட  
ணுகாதென உறுதிபெற இதில் உணர்த்தியிருத்தல் காண்க.

மெழுகினுள் சுமக்கு ஆலயம் வகுத்ததும் விரகே;  
ஒழுதுகின்றதன் ஒழுக்கமும் வஞ்சனை ஒழுக்கே;  
எழுகடற்படை யாவையும் இவன்வழி யனவே  
தொழுத கையினும் படையுள் சூழ்ச்சியும் பெரிதால்.

இது, கொலைசூழ்த்து தம்முடன் வஞ்சித்து நின்ற புரோசன  
னது செயல்களை நோக்கித் தம்முள்ளேயே பஞ்சவர் சொன்னது.  
அடிகள் அருள்மொழியை இதுவும் தழுவியுள்ளமை காண்க.  
அவ் வஞ்சனை நம்பாமல் முன்புற நீக்கித் தம்மை அவர் பாது  
காத்துக் கொண்டதுபோல் கூடாரைக் கூடாமல் பார்த்துக்  
கொள்ளவேண்டும் என்றவாறு.

அழுதும், தொழுதும், அன்புறையாடியும். வஞ்சர்தம் காரி  
யங்களை முடிவுசெய்து கொள்வாராதலால் அம் முடிவாளரை முன்  
னறிந்து முடிவாக நீக்கிவிட வேண்டும்; இல்லையாயின் நஞ்சை  
யுட்கொண்டதுபோல் நாசமுற நேரும் என்க.

நெஞ்சில் அன்பின்றி யிருந்தும் அழுதல் முதலிய செயல்க  
ளால் வஞ்சித்துக் காரியங்கொண்டு போகும்புல்லனை அழுகள்  
என், தொழுகள்ளன், ஆசாரக் கள்ளன் என்பர்.

பகைவர் பல்வகை மாயங்களைச் செய்து நல்லவர்போல் நண்பருவராதலால் அவரை இனியரென எளிதில் நம்பிக்கொள்ளலாகாதென்பது இதன் திரண்ட பொருளாம்.

மூன்றாரைத் தேறேல், என்றும் ஒளவையாரும்,

கூடாதவருறவாக் கூடல் கொடுங் கேடு, கோடாமல் கொள்ளுங் குறி. என்று உள்ளங்கொண்டு எவ்வகையிலும் கம்பாமல் அவரைத் தள்ளிவிடவேண்டும் என்பது கருத்து.

பகைவன்வந்து பணிந்து தொழுதாலும் உண்மையென்று நம்பி அவனை நட்பாக உட்கொள்ளலாகாது என்பது இதில் உணர்த்தப்பட்டது. இவ்வுண்மை தத்தன்பால் உணரப்படும்.

கதை.

தத்தன் என்பவன் இற்றைக்குப் பல நூற்றாண்டுகட்கு முன்னர்த் திருக்கோவலூரி லிருந்தவன். அந் நகரிலிருந்து அரசு புரிந்தசேதி மன்னனாகிய நீதிமானுக்கு ஆருயிர்த் துணைவனாயும் அமைச்சனாயும் இவன் அமைந்திருந்தான். எப்பொழுதும் மெய்ப்பொருளையே சிந்தித்திருந்ததால் மெய்ப்பொருளார் என விளங்கி நின்ற அவ் அரசர் பெருமானுக்கு உழையிருந்து உறுதிகள் பல சூழ்ந்து உயிர்களுக்கு இவன் இதஞ்செய்துவந்தான். அரசியற் றுறைகளை வழுவறத் தெளிந்து பருவந் தவறாமல் இனிதற நடாத்துவதில் இவன் மிகவுஞ் சதுரன். வில் வான் முதலிய பல்வகைப் படைக்கலங்களிலும் நல்ல பயிற்சி யுள்ளவன். போரில் வல்லவன். எதனையும் துணுகி நோக்கி எதிர்த்து வினைசெய்யும் இயல்பினை யுடையவன். திண்ணியனாய் நின்று எண்ணியதை முடித்துக் கண்ணுக்கு இமைபோல் மன்னனுக்கு இனியனாய் இவன்நண்ணி யிருந்தான். இங்ஙனம் இருந்துவருங்கால் தன் அரசோடு மாறுபட்டுப்பலமுறையும் போர்செய்யவந்து சீரழிந்து போன முத்தநாதன் என்னும் குறுநில மன்னன் இனி நேரில் வெல்வமுடியாதென்று தெளிந்து கெடுமதி யுடையனாய்ச் சதி செய்ய நினைந்து உடல் முழுவதும் வெண்ணீறு பூசிச் சடைமுடி தரித்து மாதவன்போல் வஞ்சவேடங்கொண்டு அங்கு வந்து சேர்ந்தான். அரண்மனை வாயில்கள் பலவும் கடந்து அரசன்

தனிபே அமர்ந்திருக்கும் அழகிய மாளிகையை அணுகினான். அவ்வமயம் அங்கு வாயிலின்கண் நின்ற இவன் அவனது நிலையினை கோக்கி ஐயங்கொண்டு “தில்லுங்கள் இப்பொழுது உள்ளே செல்லலாகா” தென்று சொல்லி நிறுத்தினான். அவன் நல்ல வன்போல் நகைபுரிந்து நின்று, “மன்னனுக்கு யான் மிக உரிமையுடையவன்; ஐம் அரிய பொருளை அருள்செய்ய வந்தேன்” என்பதாதிபாக இனிமை ததும்பக் குழைந்து பேசிக்கொண்டே உள்ளே துழைந்து விட்டான். அடியவர்பால் பெரு விருப்புடைய அவ் அரசர் பெருந்தகை அக் கொடியவன் வானினைக் கண்டு வஞ்சமென்று கொள்ளாது மகிழ்ந்துகொண்டார். அவர் உவந்து கொண்டபின் இவன் யாதும் செய்யமாட்டாமல் அருகே அயிர்த்து மறைவில் அமர்ந்து நின்றான். அவ் வஞ்சன் உள்ளே ஒரு வரையும் வரவிடாதபடி செய்து உடனமர்ந்திருந்து சிறிது உரையாடிய பின்பு தன் கையில் மறைத்துவைத்திருந்த கூர் வாளைக் கடுக எடுத்து அம் மெய்யர் கவிழ்ந்திருக்குங்கால் கழுத்தற வீசி துண்டான். உடனே உருவிய வாளோடு உள்ளே இவன் துள்ளிப் பாய்ந்து அவனைக் கொல்ல ஒங்கினான்; தவ வேடங்கொண்டுள்ளார் கொல்லாதே என்று அவர் சொல்லி வீழ்ந்தார். மன்னர் சொல்லை மறுக்காது இவன் மறுகி நின்றான். அவர் மொழியையும் அன்று நின்ற இவன் நிலையையும் அடியில் வரும் பெரிய புராணப் பாடலிலும் இனிதுணரலாகும்.

மறைத்தவன் புருத்த டோதே மனம் அங்கு வைத்த தத்தன்  
இறைப்பொழு தின்கட் கூடி வாளினால் எறிய வுற்றான்;  
நிறைத்தசெங் குருதி சோர் வீழ்கின்றார், நீண்ட கையால்  
தறைப்படும் அளவில் துத்தா நமரென்று தடுத்து வீழ்ந்தார்.

அடியவன்பால் வந்த கொடியவனை நம்பி அரசு இங்ஙனம் முடிவடைந்ததே யென்று இவன் உளமிக நொந்தான். தொழுது வந்தாலும் அழுது நின்றாலும் பகைவரை நம்பலாகாதென்று தான் நம்பி யிருக்கதனைக் கண்கூடாக அன்று இவன் நன்கு கண்டான். நயவஞ்சகரை நஞ்சென வெறுத்தான். கூடா நடப்பின் கொடுமையை யாரும் தெளிந்து கொள்ளுமாறு நேரிட

மொழிந்து வந்தான். கொழுதகை யுள்ளும் படை ஓடுங்கும்  
ஒன்றார் அழுத கண்ணீரும் அனைத்து என்னும் உண்மையை  
உலகம் அறிய இவன் உணர்த்தி நின்றான்.

தூயவர்போல் தோன்றித் தொழுதழுவாள் துன்னார்பின்  
மாயவினை செய்வார் மதி.

கோடிவகை செய்தாலும் கூடாநா நம்பிக் கூடலாகாதென்  
பது இதனால் கூறப்பட்டது.

829 உள்விகழ்ந்த வாகனிடம் ஓகைசெய்து கோமுகனேன்  
கொள்ளின்றான் வேறு குமரேசா—கள்ளம்  
மிகச்செய்து தம்மென்றா வாரை நகச்செய்து  
நட்டினுட் சாப்புல்லற் பாற்று. (சு)

இ-ள்.

குமரேசா! உள்ளே பகைமைகொண்டுகழ்ந்து புறத்தே  
நகைசெய்துவந்த வாகனோடு கோமுகன் ஏன் வருசமாக நட்டிச்  
செய்து விட்டான் எனின், மிகச்செய்து தம் என்னாவாரை நகச்  
செய்து நட்டினுள் சாப்புல்லல் பாற்று என்க.

இது, ஐஞ்ச நெஞ்சரோடு மருவி வாழும் வகைமை கூறுகின்  
றது.

வேறுகொள்ள நின்றான் என்றது நேரில் வந்தபோது முகத்  
தில் மாத்திரம் உரிமைபாளன் போல் நகைசெய்து அகத்தில் உறவு  
கொள்ளாது அகன்றிருந்தமை கருதி.

மிக=மிகுதியாக, செய்து என்னும் வினைக்கு ஏற்ற செயப்  
படு பொருளை இதில் வருவித்துக் கொள்க. அப்பொருள் நட்டி  
என்பது ஷதிகாரத்தாற் காண்க. புகழ்ச்சியுமாம்.

சாப் புல்லல்=சாகும்படி பொருந்தல்; அலீகாவது நீளப்  
பொருந்தாது விரைவில் மாளச் செய் தொழிக என்றவாறு. சாவ  
என்பது சுறுதொக்கு நின்றது. சாவ என்னும் செயலே நெச்  
சத் திறுதி வகரம் கேடேலும் உரித்தே. என்றது தொக்காப்பி  
யம். “கொள்வாரைக் கொள்வாரைக் கோட்டுவாய்ச் சாக்  
குத்தி” என்ற முல்லைக் கவிபும்கண்டு உள்ளத்தக்கது. “தாய்  
சாப்பிற்கும் புள்ளிக்கள்வன்” என்றதும் காண்க.

பாற்று = பான்மைபுடைத்து. உள்ளம் ஒட்டார் உறவினை ஓர்ந்து ஒழிக்கவில்லையாயின் மெல்ல வளர்ந்து பின்பு அல்லல் விளைக்குமா தலால் புல்லாது அதனைப் போகவிட வேண்டும் என்ற வாரறு. இன்னுதே ஒற்றுமைகொள்ளாதார் நட்பு என்பதும் காண்க.

மேல், பகைவர் வணங்கிய சொல்லினாய்க் தொழுதுவரி னும் அவரை நம்பலாகாதென்றார்; இதில், அவ்வகையினரோடு இணங்கி ஒழுகவேண்டிய இயல்பினை யுணர்த்துகின்றார்.

புறத்தில் உரிமைபை மிகச் செய்து அகத்தில் தம்மை இகழும் பகைவரைத் தாமும் புறத்தே அவர் நகும் னகைசெய்த அகத்தே அவர் உறவினை ஒழித்துவிடவேண்டும் என்பதாம்.

நகைபளவில் புல்லி நட்பினில் அவருறவினைக் கொல்லவேண் டும் என்பார் நட்பினுள் சாப்புல்லல் என்றார். எள்ளுவாரைப் புல்லல் என்றது அவரால் விளையும் அல்லல் கருதி என்க.

உள்ளம் பொருத்தாமல் எள்ளலைச் செய்துகொண்டு புறத்தே கள்ளம் புரிந்து நல்லவர்போல் நடித்துச் சிலர் நட்புச்செய்ய வருவர்; அவர்பால் தாமும் அவ்வாறே கள்ளஞ்செய்து நின்று கழித்துவிடவேண்டும் என்பார் நகச்செய்து நட்பினுள் புல்லல் என்றார். இவ்வாறு அகனென்று புறனென்றதல் தகவன்றாயினும் பகைவர் மாட்டு அது தரும் என்க.

உள்ளே என்னிசின்ற துரியோதனன், எதிரே புகழுறவுகளை மிகச்செய்து தன்னைப் படைத்துணையாக அழைக்கவந்த பொழுது “வருக வருக” என்று பெருக மொழிந்து இறுகத் தழுவி நகச் செய்து கண்ணன் அவனை நழுவவிட்டதுபோல் உள்ளங்கடாந் தாரை உரை பளவில் புல்லி ஒழியவிடவேண்டும் என்க.

மெல்லிய நல்லாருள் மென்மை; அது விறந்து  
ஒன்னுருட் கூற்றுட்கும் உட்குடைமை; எல்லாம்  
சலவருட் சாலச் சலமே; நலவருள்  
நன்மை வாய்பாய் விடல், என்றது நாலடி.

கேர்ந்து வருவார் இயல்புகளை ஓர்ந்துகொண்டு தன்னிலை குன்றாமல் தேர்ந்து ஒழுகலே ஒருவனுக்குச் சதாப்பாடாம் என்க.

யாதர்க்கு இதம்; கலி வாணர்க்குச் சால வணக்கம்; குரு  
நாதர்க்கு நீதி யொடாசாரம்; நண்பினயந்தவர்க்குச்,  
கோதற்ற வாசகம்; பொய்க்குப் பொய்; கோளுக்குக் கோன்; அறிலி  
லாதர்க்கு இரட்டிப்பு; அறிவுடையோர் செய்யும் ஆண்மைகளே.

என்பதும் ஈண்டு அறியத்தக்கது. இடங்கண்டு இனமறிந்து,  
இதந்தெரிந்து மக்கள் ஒழுதும் விதங்களைத் தெளிவாக இஃதுணர்  
த்தி நிற்றல் காண்க

அகம் நகரமல், முகம்நக நிற்பது கூடாதாயினும் கூடா நட  
பினர்பால் அது கூடும் என அடிகள் இதில் குறித்திருக்கும் அரு  
மையைக் கூர்ந்து காண்க.

முகத்தெதிரே புகழுரிமைகளை மிகச் செய்து புறத்தேபோய்  
ள்ளி நித்கும் புல்லரை நட்பாகப் புல்லலாகாதென்பது கருத்து.

உள்ளன்போடு உரிமைசெய்து நிற்போரையே உறவாகக்  
கொள்ளவேண்டும் என்பது குறிப்பு.

நெஞ்சில் அன்பில்லாமல் புறத்தே வஞ்சித்து ஒருவன் உறவு  
கொள்ளவரின் அவ்வாறே அகம் ஒட்டாமல் சின்று முகநகை  
காட்டி நடித்து அதனையும் முடிவில் அறவே ஒழித்துவிடவேண்  
டும் என்பது இதில் உணர்த்தப்பட்டது. இவ்வுண்மை கோமு  
கன்பால் உணரப்படும்.

கதை.

கோமுகன் என்பவன் கௌசாம்பி நகரிலிருந்த மதிமந்திரி  
யாகிய இடவகனுடைய அருமைத் திருமகன். பலகலைகளிலும்  
இவன் தலைமையான புலமை வாய்ந்தவன். நல்ல அழகன்.  
“வலம்பெறு சிறப்பின் வனப்பொடு புணர்ந்த, நலம்பெறு  
கோமுகன்” என இவன் விளங்கியிருந்தான். இயற்கைப் ப்  
யிக்க நுண்ணறிவாளன். தாவர தத்துவத் தேர்ச்சியிலுர், உருவ  
நூலுணர்விலும் இவனுக்கு சிகரானவர் அக்காலத்தில் ஒருவரும்  
இலர். ஒருவனை நேரிலே காணாமலே அவனது கழிந்த நகம்,  
உதிர்ந்த மயிர் முதலிய இயைபுடைய ஏதேனும் ஒன்றைக்  
கொண்டு அவனுடைய குணம், செயல், பருவம், உருவம், அழகு  
முதலியன அனைத்தையும் வழுவற வடிவிலமைத்து இவன் காட்டி

விடுவான். உயர் அரசனான நாவாண்ணுக்கு ஆருயிர்த் தோழனாயும் அமைச்சனாயும் இவன் அமைந்திருந்தான். அவன் ஒருநாள் யார்க்கமேலேறித் தோழர்கள் புடைசூழ உரை வருங்கால் நிலா முற்றத்திலிருந்து மதன்பஞ்சிகை என்னும் ஓர் அழகி விலையாடிக் கொண்டிருந்த இனிய பந்து ஒன்று துள்ளிவந்து அவன் துகிலில் விழுந்தது. அதனை எடுத்துக்கொண்டுபோய் ஒரு பனிமலர்ச் சோலையில் தனியேயிருந்த இவனிடம் தந்து இதனை எறிந்தான் யார்? என்று அறிந்து சொல்லுப்படி விழைந்து வேண்டினான். சந்தனம் தோய்ந்த கையால் அவ்வமயம் அது பற்றப் பட்டிருந்தமையால் விரல்களின் சுவடுகளை ஐனனுக்கி நோக்கி அப் போழுகியின் முழுவடிவத்தையும் விரைவினெழுதிக் காட்டினான். இவன் யூகத்தால் அன்று சிந்தித்துத் தெளிந்த அருமையைக் கொங்குவேளிர் என்னும் புலவர் பெருமானார் அழகுறக் கூறியுள்ளார். இங்குச் சிறிது காட்டுகும்

“செய்ப்பந்து ஈதுடைச் சேயிழை மாதரை

ஐயமின்றி அறிதி யாயின்

மெய்ப்பெற உரையென, மேயினன் வினவக்

கையிற் கொண்டோன் கண்டனன் அதன்மிகை

ஒற்றிய ஒற்றைத் தெற்றெனத் தெரிந்து

நறுவெண் சாந்தம் பூசிய கையால்

செறிவுறப் பிடித்தவின் செறிவால் நிரைவடுக்

கிடந்தமை நோக்கி உடங்கு உணர் வெய்தி

விரலும், விரலிற்கு ஏற்ற அங்கையும்,

அங்கைக்கு ஏற்ற பைந்தொடி முன்கையும்,

முன்கைக்கு ஏற்ற நன்கமை தோளும்,

தோளிற்கு ஏற்ற வானொளி முகமும்,

மாம்படு வடுவுறழ் மலர்நெடுங் கண்ணும்,

துப்பன வாயும், முத்தொளி முறுவலும்,

ஓழுகு கொடிமுக்கும், எழுதுநன் புருவமும்,

சேடமை செவியும், சிவ்விருங் கூந்தலும்,

ஒங்குமயிர் ஒழுக்கும், அங்குற் பரப்பும்,

மருங்கின் நீளமும், நிறங்கின் சேவடித்

தன்மையு மெல்லாம் முன்முறை நூலின்  
 அளந்தனன் போல வளம்பட எழுதிப்  
 பாவை இலக்கணம் பற்றி மற்றதன்  
 சிறமும் நீளமும் பிறவுந் தெரியாச்  
 செறிதான் அண்ணலைச் செவ்வியின் வணங்கி  
 இதன் வடிவு ஒப்போள், இந்நகர் வரைப்பின்  
 மதன மஞ்சிகை யாகும் என" (பெருங்கதை).

மதிநலந்தோன்ற இவன் உணர்த்தினான். இவ்வகையில் பல  
 வும் விளக்கி உவந்தனசெய்து எவரும் விபந்துபுகழுமாறு விளக்கி  
 யிருந்தான். அன்னைபோல் மார்க்கும் இவன் இன்னருள்  
 செய்தான்.

“தாயர்போலத் தக்கது நாடிய  
 வாவழிப் படுதலின் ஆகிய இவனே

கோமுகன்” எனப்பாவலர் முதலாக யாவரும்போற்ற இவன்  
 யேயிபிருந்தான். இங்ஙனம் இருந்து வருங்கால் வாகன் என்னும்  
 குறுகில மன்னன் ஒருவன் இவன்பால் பொறுமை கொண்டிருந்  
 தான். அவன் திருவேடு அறிவும் சிறிது சேரப் பெற்றவன்.  
 தனக்கு அமைந்துள்ள செல்வாக்கை மெல்லாம் அங் வழியிற்  
 செலுத்திச் செருக்கித் திரிந்தானாயினும் தன்னை யடுத்துப் புகழ்ந்த  
 வாக்கு அவன் நல்ல உபகாரிபோல் கொடுத்துவந்தான். செவ்வ  
 மும் கல்வியும் சேரப் பெற்றிருந்தும் நல்ல அமைவு இல்லாமையால்  
 பொல்லாதவன் எனப்பொதுவாக எல்லாரானும் எள்ள நின்றான்.  
 புகழ்க்குரியன் கற்றேன் எனினும் புவியில், இகழ்க்குரியன் சாந்த  
 மிலனேல்; என்னும் தேர்ந்த நீதிக்கு ஆர்ந்த இனமாய் நோந்து  
 நின்ற அவன், இவன்மீது நாளும் பகைமை பாராட்டி இடர் விளை  
 த்து வந்தான். இவனது மதிநலத்தைக் குறித்து யாரேனும்  
 விபந்து பேசின் உடனே அவன் இகழ்ந்து விடுவான். யாரும்  
 புகழ்ந்து போற்றிவந்த இவனை அவன் இகழ்ந்து தூற்றி வந்தும்  
 கண்டபோது மிக உரிமையாளன்போல் நகை முகங்கொண்டு  
 உவகையாடி நின்றான். அவனது நயவஞ்சகத்தை நன்கு தெளி  
 ந்த இவன் இனியனாய் நின்று இன்னுரையாடி இதம் பல செய்  
 வதுபோல் நலம்பல காட்டி உள்ளுற யாதும் உறவுகொள்ளாமல்



ஒழுகி வந்தான். மிகச் செய்து தம்மை எள்ளுவாரைத் தாமும்  
அவ்வாறே நகச் செய்து நட்பின்றி நழுவவிடவேண்டும் என்பதை  
உலகம் காண இவன் ஒழுகி உணர்த்தினான்.

முன்னின் றொருவன் முகத்தினும் வாயினும்  
கன்னின் றுருகக் கலந்துரைத்துப்—பின்னின்று  
அழித்துகாக்கும் சான்றோரை அஞ்சியே தேவர்  
விழித்திமையார் நின்ற நிலை. (அறநெறிச்சாரம்).

மிகச்செய்து எள்ளும் வஞ்சர், மிக அஞ்சத்தக்கவராவொன  
இஃதுணர்த்தி நிற்கும் அழகை ஊன்றிப்பார்க்க.

கள்ளம் பொருந்தினர் காதலறின் ஆதல்செய்  
துள்ளம் பொருந்தல் ஒழி.

உள்வஞ்சரோடு உண்மையுறவுகொள்ளலாகாதென்பது இது  
ஞல் கூறப்பட்டது.

830 வென்றி நாவாணன் மேவலனை மேவிநண்பேன்

குன்றவிடுத்தான் குமரேசா—நின்ற

பகைநட்பான் காலம் வருங்கால் முகநட்

டகநட் பொரீஇ விடல்.

(1)

இ-ள்.

குமரேசா! தன்னோடு பகையாயிருந்த மானசவேகன்  
பின்பு நட்பாய் வந்தபொழுது நாவாணத்தான் அவனை உறவாக  
உள்ளவர்களோடாமல் ஏன் நகையாடி விட்டான் எனின், பகை  
நட்பு ஆம் காலம் வருங்கால், முகம் நட்டு அகம் நட்பு ஓரீஇ  
விடல் என்க.

இது, பகைவரோடு மருவியொழுகும் பான்மை கூறுகின்  
றது.

மேவலனை மேவி நண்பு குன்ற விடுத்தான் என்றது பகைவ  
னாய் நின்ற மானசவேகன் உறவாய் வந்தபொழுது இசைந்து  
பொறுத்து அவனோடு உண்மையாக உளம் பொருந்தாமல்  
வெளியே உவகை தோன்ற உபசரித்து விட்டமை கருதி.

பகை = பகைவர். நட்பு ஆம் காலம் = நண்பராய் நேரும் காலம். பகை, நட்பு என்பன இதில் ஆகு பெயர்களாய் நின்றன. வருங்கால் என்றது அவ் வரவின் அருமை தோன்ற நின்றது.

ஒரீஇ = ஒருவி, நீக்கி. விடல் = விடுக.

முகம் நட்டு = முகத்தால் மட்டும் நட்பினைச் செய்து; அஃ தாவது புன்னகை செய்தும், இன்னுரையாடியும் உள்ளன்பில்லா மலே உரிமைபாளன்போல் நன்னபஞ் செய்தல் என்க.

மேல், உள்ளூற என்னி நின்று புறத்தில் உறவுகொள்ள வருவாரோடு தாமும் அவ்வாறே வஞ்சமாகச் சார்க்கொழுக வேண்டும் என்றார்; இதில், பழம் பகைவர் அங்ஙனம் வரின் அவ ரோடு அமைக்கொழுகும் விதங்கூறுகின்றார்.

பகைவர் நண்பராய் ஒழுகும் காலம் வந்தால் அவரோடு முகத்தால் மாத்திரம் நட்புச்செய்து உளத்தில் அதினைவிட்டு ஒழித்துவிட வேண்டும் என்பதாம்.

பண்டுதொட்டுப் பகையாயிருந்தவன் அதனை அறவே துறந்து இன்று கொட்டு இனி நட்பாயுள்ளேன் என்று நகையிற் காட்டி யும், நயந்து சொல்லியும், நணுகுவனாயின், அவ்வாறே தானும் அவனோடு மிக உறவாயிருப்பதாக உவந்து பேசி இனிபனாய் நின்று உதவிகள் செய்பவன்போல் நகைமுகம் காட்டி உள்ளத் தில் ஒட்டு வைக்காமல் ஒழித்து ஒருவன் ஒழுகவேண்டும் என்பார் பகைநட்பாய்வரின், முகம்நட்டு அகம் நட்பு ஒரீஇ விடல் என்றார்.

முன்பு பகைத்திருந்த கவி பின்பு நட்பாய் வந்தபொழுது என்ன நகையுறவு செய்து நழுவ விட்டதுபோல் பகைவர் உறவாய் வரின் உள்ளம் ஒட்டாமல் வெளியே கட்டிப்பூசி நவினமாகத் தொட்டுவிட வேண்டும் என்றவாறு.

நண்பராய் வரும் பகைவர்பால் அகம் பொருந்தாமல் நின்று முக நட்புச் செய்பவில்கையானால் என்னை எனின், எவ்வகையிலும் பகைமையில்கையா பொழிதலே ஒருவனுக்கு கல்வதாதலால் அவ் ஒழிவுற அது செய்யவேண்டும்; செய்பவில்கையாயின் மேலும் மேலும் பகை வளர்ந்து காலக்கழிவில் ஒரோ வழி மிது துபர்

வினைக்கும் என்க, பகைமை தணியுமாறு முக நகைசெய்து  
தம்மைப் பாதுகாத் தொழுகல் மன்னர்க்கு அழகாம் என்க.

செந்நீரார் போன்று சிதைப மிதிப்பார்க்கும்;  
பொய்நீரார் போன்று பொருளை முடிப்பார்க்கும்;  
அந்நீர் அவாவர்க்குத் தக்காங்கு ஒழுகுபவே  
வெந்நீரில் தண்ணீர் தெளித்து. என்றது பழமொழி.

தோற்றத்தில் செவ்வியர்போன்றிருந்து உள்ளே அவ்விய  
முடையாய்க் காரியங்களில் அழிவுசெய்வாரோடும், பழம் பகை  
யை நினைந்து கூசி வெளிப்படையாக நெருங்காமல் வினைகளை  
இனிது முடித்து நலம் புரிந்து அகத்தே நட்பினை நாடி வருவா  
ரோடும் தகுதி யறிந்து அரசன் உறவு கொள்ளவேண்டும் என்  
'இஃதுணர்த்தி நிறறல் காண்க. வெந்நீரின் சூடு தணியுமாறு  
தண்ணீரை அளரவித் தழுவிக்கொள்ளுதல் போல் பகைவரின்  
பகைதணியுமாறு முகநட்புச் செய்து இதமுறக்கொள்ளவேண்டு  
மென இது குறித்து சிற்கும் அழகைக் கூர்ந்து நோக்குக.

பகையாளி குடியை உறவாடிக் கேடு என்றபடி தம் பகை  
மையை உள்ளே மறைத்துவைத்து வெளியே நகைமிகச் செய்தும்,  
நல்லுரைபாடியும், எளிமை தோன்றத் தொழுதும், உரிமைகாண  
அழுதும், பகைவர் உறவுகொள்ள வருவர்; அவரை உண்மை  
யாக நம்பி உடனே ஒட்டிக்கொள்ளாமல் அப் பகை நீங்குமாறு  
தானும் நகை ஒங்கச் செய்து, சொல்லளவில் புல்லி உள்ளதை  
யோர்ந்து மெல்ல ஒழியவிட்டு ஒருவன் ஒழுக்கிவர வேண்டும்  
என்றவாறு. -உள் வஞ்சமுடைய கெட்ட மக்கள் பட்டடை  
முதலியன போன்று ஒட்டி நின்று இடர்விளைப்பரென அவரியல்பு  
க்களை இனிதுவிளக்கி, அவர் இணங்கவரின் அவரோடு ஐயமெந்து  
ஒழுகவேண்டிய விதங்களையும் காட்டிக் கூடா நட்பின் கொடு  
மையை அடிகள் உணர்த்தி முடித்திருக்கும் அருமையை ஊன்றி  
உணர்த்துகொள்க.

நல்லன பலதூல் கற்பினும் கூடா நட்பினர் மனநலன் எய்தார்;  
சொல்லின்முன் வணங்கும் வணக்கமும், தொழுவும், சொரிந்த கண்ணீரும்  
சப்பாது, கொல்லும் வன்படையாம்; ஆதலிற் பகையுட்கொண்டவர்க்கு  
அவரொன்றியும், ஒல்லுந்; அதுவும் நீக்குந் காலம் உற்றுழி அல்லது  
வேண்டா. ஏன்பதும் ஈண்டு உள்ளத்தக்கது.

பகைபாடிருந்தவர் உறவாய் வந்தால் அவரை உண்டையாளராக நம்பி உடனே தழுவிக்கொள்ளலாகாதென்பது இதில் உணர்த்தப்பட்டது. இவ்வுண்மை நாவாணன்பால் உணரப்படும்,

கூதை.

நாவாணன் என்பான் கௌசாம்பி நகரிலிருந்து அரசுபுரிந்த முடிமன்னனாகிய உதபண்ணுடைய அருமைத் திருமகன். தாய் பெயர் வாசவதக்தை. அப்பொற்றோர் இருவரும் பெருந் தவம் பேணி இவனைப்பெற்று மகிழ்ந்தார். நிதிபதிபாகிய குபேரனருளால் இவன் தோன்றினானாலால் நரபதிகளுக்கெல்லாம் அதிபதியாவான் என்னும் இயைபுதோன்ற நாவாணத்தன் எனப் பெயர் புனைந்தழைத்தார். கருவிடிலேயே திருவுடைய இவன் அறிவிலும் சிறந்து தன் குலத்துக்கு ஓர் அணியாய் விளங்கினான். நல்ல வீரன். ஆடவர்களும் காதல்கொள்ளும்படியான போழ்துடையவன். சாமுத்திரிகம் என்னும் உருவநூலில் சொல்லியுள்ள உயரி லுக்கணங்கொல்லாம் தன் உடலில் இவன் ஒருங்கமைப்பப் பெற்றவன். பல்வகைக் கலைகளையும் வழுவறப் பயின்று தெரிந்தவன்.

“நற்பொருள் ஞானம் நவின்னு துறைபோகி  
விற்பொருள் நன்னூல் விதியின் துனித்துப்  
படைக்கலக் காணம் பல்வகை பயிற்றிக்  
கொடைக்கடன் பூண்ட கொள்கையனாகிக்  
குறையில் செல்வமொடு குமார காலம்  
கிறைபுற உய்த்து நீர்மையின் வழாஅ  
ஏமஞ் சான்ற இந்நில வரைப்பில்  
கீமன் இவனெனக் கண்டோர் காழுறக்  
குலக்கு விளக் காகத் தோன்றிக் கோவமொடு  
கலத்தகு சிறப்பின் நல்லோர் நாப்பண்  
இலக்கணம் பொறித்த வுனப்புடை யாக்கையன்;  
விசம்பிற்கு அவாவும் வேட்கைபனாகிப்  
பசும்பொற் பல்படை இலங்குங் கழுத்தினன்;  
திருவாணுப தேங்கமழ் மார்பன்;

நாவாண தத்தன்;” எனக் கொங்குதேவனார் தமது நூலாகிய

பெருங்கதையில் இவனைக் குறித்துக் கூறியுள்ளார். இவன் பருவமெய்தியவுடனே இம்பரேயன்றி உம்பருகைகடும் ஆள உறுதி கொண்டிருந்தான். மதனமஞ்சுகை என்னும் விழுமிய ஓர் அழகியை மணந்து அரிய போகங்களை நுகர்ந்து அமரரும் புகழ் இவன் உளமகிழ்ந்திருந்தான்.

இழைசீளர் இள முன் எழுது நுண்ணிடைத்  
தழைவளர் மதுமன் தயங்குபூஞ்சிகைக்  
குழைமுகக் கொடியொடு குருதி வேலினுன்  
மறைமுகில் மாரியின் வைகும் என்பவே.

என்றபடி இவன் வைகிவருங்கால் மானசவேகன் என் னைம் விஞ்சை மன்னன் இவனது இன்பசிலைகளைக்கேட்டு வியந்து அழுக்காறுகொண்டிருந்தான். ஒருமுறை அவன், அக்கொளசாம்பியில் நடந்த விழவினைக்காணவந்தபோது தன் மனைவியோடு அமளியில் இவன் அயர்ந்துறங்குவதைக்கண்டு தன் விஞ்சைவலியால் யாதும் அறியாவண்ணம் இவனை அகலத்தள்ளிவிட்டு அவனைமட்டும் கவர்ந்தெடுத்து விசம்பாருகச்சென்று தன் நகர்போயடைந்தான். அங்ஙனம் போனவன் தன்னுலானவரையும் அவனை நயந்து புல்ஷ முயன்றான். யாதும் முடியாமைபால் வேகவதி என்னும் தன்தங்கையை ஏவினான். அவள்புகுந்து அண்ணனது தகுதி முதலிய வற்றையெல்லாம் மிகுதியாக விளக்கி நேசமுறும்படி ஆசை முட்டினாள். உடனே சீசீ உன் ஊன உரைகளை ஒழியவிடு! "காம னும் நாணும் கட்டழகுடைய என் சாம்பியையன்றி ஆவி நீங்கினும் யான் யாரையும் க்ருதேன்" என்று அவள் அறைந்து நின்றாள். கேட்ட அவள் விரைந்து மீண்டு எப்படியாவது இவனைக் கவந்து மகிழ்வேண்டுமென்று காதல்மேற்கொண்டு ஓர் விமானமூர்ந்து தன் பெயரியல்புக் கேற்ப வினாவின் வந்து அந்நகரிடைப் புகுந்து யாரும் அறியாவண்ணம் ஓர் விஞ்சை வலியால் மதனமஞ்சுகை போல் வடிவங்கொண்டு இவனெனதிர் நின்றாள். உயிரைப்பிரிந்த உடல்போல் அவள் பிரிவால் நிலைகுலைந்துகிடந்த இவன் அவனைக் கண்டவுடனே கழிபேருவகைகொண்டு உழுவலன்போடு தழுவியின்புற்றான். இங்ஙனம் இணங்கி இனந்தெரியாமல் மகிழ்ந்திருக் குங்கால் நீலவேகன் என்னும் கந்தருவ வேந்தன் தன் அருமைத்

திருமகளாகிய அருங்கலிலாசனி என்பவளை இவனுக்கு மணம் புரிந்து தந்து தன் அரசினையும் உரிமைபாக உதவி முடிபுனைந்து பெருமை செய்து நின்றான். அங்கு இவன் தங்கிக் தன் செங்கோலை எங்குஞ் செலுத்தினான். அரசாணைவரும் வந்து திறைகொணர்ந்து தந்து இவன் அடிபணிந்து நின்றார். இவனது அறிவையும் திறலைபுகண்டு அம் மானசவேகன் அகமிகமுஞ்சி மகனமஞ்சிகையை உடனழைத்துவந்து இவனிடம் விடுத்துத் தான் செய்த பிழையினைப் பொறுத்தருளும்படி வேண்டி. முன் பொருந்திநின்ற தன் தங்கையையும் இவனுக்கு மணஞ்செய்து கொடுத்தான். நூற்றுப் பத்து அரசர்களுக்குத் தலைவனுள்ள அவன் படைபொழிந்து இவன் தலைவனாகி வந்ததைக்கண்டு இவன் மிக மகிழ்ந்து கொண்டான்; ஆயினும் பழம்பகைவனாதலால் உள்ளம்பொருந்தாமல் இருந்தான். இருந்தும், அவனுக்குவேண்டிய நலங்களைபெயல்லாம் நாடிச்செய்து நகைமுகத்தனாய்ப் பகை தணிப நின்றான். அகத்தில் அன்புகொள்ளாமலே முகத்தில் நண்புகொண்டு பகைத்திறங்கண்டு பாடறிந்தொழுகி அரசின் இவன் பாதுகாத்து வந்தான். பகை நட்பாம் காலம் வருங்கால் முகம் கட்டு, அகநட்பு ஒர் இனிடல் என்னும் உண்மையை உலகம் காண இவன் உணர்த்தி விவந்தான். உதிதோதயகாகிய முதலிய நூல்களிலும், தம் விரிவாக உரைக்கப் பெற்றுள்ளது.

நேர்ந்த பகைவர் நிலைதளர்ந்து நின்வறுமை  
சார்ந்தெளிய ராய்வரினும் சாரற்—காய்ந்துலர்ந்த  
வித்துமழை வீழ்ந்தவுடன் விம்முதல்போல் வேறுதுணை  
ஒத்தவுடன் ஒங்குவார் உள்.

ஒன்றாதவருறவாய் ஒன்றின் உடனமர்ந்து  
நின்றார்போல் நின்று விடல்.

கூடாரை நகைபளவில் கூடிவிடவேண்டும் என்பது இதனால்

இவ் அதிகாரத்தின் தொகைப்பொருள்.

உள்ளம்பொருந்தாமல் கள்ளஞ்செய்து நிற்பாரோடு நட்புக் கொள்ளலாகாது. மகளிர் மனம்போல் அவர் வினையில் மாறு

பதிவர். எவ்வளவு கல்வியுடையாராயினும் கல்வென்று அவனை நம்பிக் கொள்ளலாகாது. அகத்தில் பகைமைகொண்டு முகத்தில் நகைசெய்துவரும் வஞ்ச மக்களை அஞ்சி அகலவேண்டும். உரிமைபுறச் சொல்லினும் அவரை இனிப்பென்று நம்பலாகாது. உள்னம் பகைபாபுள்ளவர் கல்ல கண்பரீபாற் சொல்லினும் அகலுண்மை ஒன்றையிலுணரப்படும். அவர் வணங்கிச் சொல்லினும் அதனை நம்பி இணங்கலாகாது. அழுது தொழுதுவரினும் பகைவரை கம்புதல் பழிதேபாகும். உளத்தில் இகழ்த்து வைத்துப் புறத்தே புகழ்த்துவரும் பொல்லாத மக்களை அவ்வாறே பொழுத்திவிடவேண்டும். பகைவர் கண்பாரப் வரின் அவரோடு நகை செய்துகின்று அகத்தில் நள்ளாதுவருதலே கல்வதாம் என்பதனை

அங்-வது கூடாநட்பு முற்றிற்று.

உ

சிறப்புப்பாயிரம்.

புரீ போன்னம்பலசிவம் அவர்கள் இயற்றியது.

முத்தமிழான கடலின் முகத்துணர் வுக்குலு கொண்  
 மத்தமமான குணவரையேறி உயர்குறள் சேர்  
 சத்தியமான குமரேச வெண்பா தனைப் பெய்குதால்  
 சித்துருவான செகவீரபாண்டியச் சீர்முகிலே.

புரீமான் முத்துகிருஷ்ண மதுரகவி ராமாநுஜரவர்கள்.

குட்டுமுகப் பாம்பணமால் ஈடியான் மூவுலகத் தொக அளந்தான்;  
 பாட்டுமுகத் தீரடியான் மும்பால்வன் ஞானனத்தான்; பயில வேற்ற  
 காட்டுமுகத் தீரடிமேற் றொகுத்துமும்மைத் தமிழனாந்து காட்டித்தந்தான்;  
 ஈட்டுமுகம்ச் செகவீர பாண்டியனா வலவனெனும் இருந்தக்கோனே.

புரீமான் அ. க. மு. மு. முத்தப்ப சேட்டியாரவர்கள்.

எக்காலத் தெக்கலைப் மெல்லாரும்பயின்றுவள மின்புற்றெய்த  
 மைக்கலை முகலினைப் ஜெகவீரபாண்டியனும் வள்ளலன்பால்  
 அக்காலத் தவருரைத்த பொருளெல்லாம் தெளிவாக அமைவந்தி  
 இக்காலத் தவர்க்களித்தார் இந்நூலை அமுதமென இனிதேயம்மா.

